

UTL AT DOWNSVIEW



D RANGE BAY SHLF POS ITEM C
39-10 23 07 09 001 8

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

E	Cahan, Abraham
178	Historie fun di feraynigte
C16	shtaten
v.2	

ענטדעקונגס-רייזעס
נאך קאלומבוס'ען

היסטאריע

פון די

פעראייניגטע שטאאטען

מיט איינצעלהייטען וועגען דער ענטדעקונג

און עראבערונג פון אמעריקא

פון

אב. קאהאן

.II

ענטדעקונגס-רייזעס נאך קאלומבוס'ען

ארויסגעגעבען פון „פארווערטס“

175-173 איסט בראדוויי


ניו יארק

Copyright, 1912,
By ABRAHAM CAHAN
[ALL RIGHTS RESERVED]

E
178

C 16

v. 2



אינהאלטס-פערצייכנים:

קאפיטעל I 17.

פארטאריקא און פלארידא.

וויפיעל קאלומבוס האט אויפגעטהאן אין אמעריקא. —
שפאנישע אוואנטוריסטען. — דיעגא קאלומבוס און זיין
ירושא. — פאנסע דע לעאן אין פארטאריקא. — דיא אינדיא-
נער מאכען א פראבע צו זעהן אויב דיא וויסע זיינען
אונשטערבליך. — א הריגה אויף שפאניער. — א קוואל
פון אויביגע יוגענד. — פ ל א ר י ד א, דער „בלומען
זונטאג“. — פאנסע דע לעאן זוכט דעם אינזעל בימיני. —
א צווייטע ריווע נאך פלארידא. — פאנסע דע לעאן'ס טויט.

קאפיטעל II 40.

דיא היינטיגע פאנאמא און דיא אמאליגע דאריען.

די שמאלע שטיקעל לאנד, וואס בעהעפט נארד-אמעריקא מיט
זיד-אמעריקא. — דיא היינטיגע פאנאמא רעפובליק. — דער
פאנאמא קאנאל, וואס דיא פעראייניגטע שטאטען גראבען
איצט. — אלאנזא איעדא און דיעגא ניקעזא. — מלחמות
מיט אינדיאנער. — פערגיפטעטע פיילען. — ניעדערלאגעס
און אונגעשליכע יסורים פאר דיא וויסע. — הונגער-
טויט. — דער אדוואקאט ענציוזא. — פראנציסקא פיזארא.
— איעדא פאחרט נאך היספאניאלא. — א ריווע פול מיט
געפאהר און אבקומענעס. געפאחרען און צרות אין קובא. —
אינדיאנער ווייזען ארויס פיעל מעהר מענשליכקייט ווי
ציוויליזירטע. — ניקעזא'ס ביטערע ערפאהרונגען. — פער-
ווארפען אויף אן אינזעל, וויא ראבינזאן קרוזא. — דיא
קאלאניסטען פון דארטען לאזען איהם זיך ניט רעטען.

קאפיטעל III 74.

דיא ענטדעקונג פון דעם שטילען אקעאן.

וואס קאנונעז דע באלבא. — ארויפגע-
גאבע זיך אויף ענציוזא'ס שיף אין א פאס. — בעגעגענט

מיט פראנצויסקא פיוזאררא'ן און איעדא'ס קאלאניסטען. — א ווילדער מאניפעסט פון ציוויליזירטע און א ציוויליזירטער אנטווארט פון א ווילדען. — ענציוא און פיוזאררא מיט זייערע מענשען פאָהרען נאָך סעבאָסטיאָן. — וויעדער הונגער און צרות. — אויף באלבאָא'ס ראטה ציהט מען איבער דיא קאלאניע נאָך דאָרף. — מען ווערט פטור פון ענציוא'ן. — באלבאָא ווערט קאמאנדיר. — צוויי שפאָר ניער בעצאָהלען אַן אינדיאנער פאַר פריינדליכקייט מיט פערראטה. — באלבאָא בעקומט דיא שעהנע מאַכטער פון אַן אינדיאנער עלסטען אלס צייכען פון פריינדשאַפט. — א ווייזט און א קריגעריי איבער גאָלד. — אַן אינדיאנער רעדט וועגען אַ גרויסען ים אויף יענער זייט פון דיא בערג. — באלבאָא לאָזט זיך אַוועק נאָך יענעם געגענד. — ער זעהט דעם שטילען אַקעאן. — אַ היסטאָרישער מאַמענט. — דער ניער גובערנאָטאָר פערראראס. — באלבאָא לאָזט טראַגען שיפען איבער דיא בערג. — מלחמות מיט אינדיאנער, ווייטערע סבות און לעבענס-געפאָהרען. — דיא אויפערזוכט פון אַ שפאָניער איבער באלבאָא'ס רויט-הויטיגע פרוי. — באלבאָא'ס טראַגישער סוף.

קאפיטעל IV.....114.

דיא ערשטע רייזע אַרום דער וועלט.

דער וואַסער-דורכגאַנג וואָס מען האָט געזוכט פון קאלומביוס'עס צייטען אָן. — פערדינאַנד מאַגעלאַן. — זיין דיענסט אין דער פאַרטוגעזישער פלאַטע. — אין מאַלאַקאַ. — זיין פריינדשאַפט מיט פראַנצויסקא סערהאַנא. — דיא מאַללוקען, אָדער „געוויק-אינזלען“. — דער גרענעץ צווישן שפאָנישע און פאַרטוגעזישע ענטדעקונגס-רייזעס. — מאַגעלאַן'ס פלאַן. — דער פאַרטוגעזישער קעניג פער-שטויסט איהם פון זיך. — דער שפאָנישער נעהמט איהם צו. — ער פאַנגט אַן זיין רייזע. — זיינע פונף שיפען. — דער פאַרטוגעזישער קעניג שיקט אַרויס מענשען איהם צו באַפען. — דיא שנאה פון דיא שפאָנישע שיפס-קאפיטאַנען. — ריאָ דע זשאַנעיראַ. — לאַ פלאַטאַ. — דיא דאָרטיגע אינדיאנער. — דער בונט געגען מאַגעלאַן'ען. — פאַטאָגאַ-ניען. — מאַגעלאַן געפינט אַ וואַסער-דורכגאַנג. — דיא מאַגעלאַן שטראַססע. — מאַגעלאַן גיט דעם גרויסען אַקעאן אַ נאָמען שטילער אַקעאן. — הונגער אויף דיא שיפען. —

מאָגעללאָפּן ענטדעקט דא „רויבער“ אינזלען און דא פיליפין אינזלען. — זיין טוידט. — צוויי שחיטות אויף דא שפּאַניער. — ענדליך קומען דא שפּאַניער צו דא געוויק-אינזלען. — פון דער פלאַטע בלויבט בלויז איין שיף. — צוריק אַהיים. — אַ פערשוואונדענער מעת לעת.

קאפיטעל V 149.

הערנאנדאָ קאַרטעס און דער אַנפאנג פון זיין רייזע
נאָך מעקסיקאָ.

קאַרטעס'עס יוגענד. — זיין לעבען אין אַמעריקאָ. — זיינע פערעהעלטיסע מיט וועלאַסקעז'ען דעם גובערנאַטאָר פון קובאַ. — קאָרדאָוואַ בעזוכט יוקאַטאַן. — שפּאַניער האָבען אַ מבלה פון מאַיא-אינדיאַנער. — גריאַלואַ'ס עקספעדיציע. — פראַגען פון אַ מעקסיקאַנישען צינזען-זאַמלער. — קאַרטעס אַרגאַניזירט אַ דריטע עקספעדיציע נאָך יוקאַטאַן. — אויפ'ן אינזעל קאָזומעל. — קאַרטעס הערט וועגען צוויי ווייסע וואָס לעבען שוין זינען יאָהר ביי אינדיאַנער אַלס געפאַנגענע. — אַ צלם ביי דא מאַיאַס. — איז דא עגיפּט מיטע ציוויליזאַציאָן פערטראַגען געוואָרען נאָך אַמעריקאָ? — און „עטנאָלאָגישער בריק“ צווישען אַמעריקאָ און סיביר. — וואו אַזוי אינער פון דא צוויי געפאַנגענע ווייסע האָט זיך בעפרייט. — דא געשיכטע פון זיינע טראַגישע זינען יאָהר. — דער גרעסטער שלאַכט, וואָס ווייסע האָבען געהאַט מיט אינדיאַנער. — קאַרטעס'עס שעהנע אינדיאַנערקע, מאַרינאַ. — דא שפּאַנישע „קרוינק“. — אַ מעקסיקאַנער מאַלער פון בילדער-שריפטען. — דא לעגענדע וועגען דעם גאָט מיט'ן ווייסען פנים. — מאַנטעזומאַ שיקט קאַרטעס'ען רייכע מתנות. — אויף וואָס קאַרטעס האָט געבויט.

קאפיטעל VI 197.

פון ווערא קרויז ביז דער שטאָדט מעקסיקאָ.

קאַרטעס גרינדעט דא שטאָדט ווילא ריקא דע ווערא קרויז. — ער בעזוכט סעמפּאַאַלאָ. — פינף משינאַוויקעס פון מעקסיקאָ. — קאַרטעס'עס דאַפעלטע קאַמעדיע. — ער שיקט גאָלד און אַ בריעף צום שפּאַנישען קעניג. — אַ בונט אין קאַרטעס'עס אַרמיי. — קאַרטעס הייסט דערטרינקען זיינע אייגענע שו-פען. — דא אַנאַהואק הויכלאַנד. — מאַנטעזומאַ'ס מאַכט

לאָזט זיך הערען אלץ מעהר. — דיא אונבעזויגעטע מלאסקא-
לא. — קארטעס'עס מלחמה מיט דיא מלאסקאלאנער. —
זיין פערזינליכע מיט זיי. — מאַנטעזומא שיקט שלוחים
צו קארטעס'ען. — דיא שרעק בוי דיא עלסטע פון מעק-
סיקא. — מענאכטימלאן. — דיא אַזערעס ארום דער
שטאָדט. — דיא געמיינע וועגן איבער דיא אַזערעס.
— דיא שווימענדע גערמנער. — דיא בריקען אויף דיא
שאַסעען. — מאַנטעזומא. — אין דער הויפט-שטאָדט.

קאפיטעל VII 247.

דאָס לעבען אין מעקסיקא ווען קארטעס איז אהין
אָנגעקומען.

דיא טעות'ן פון דיא שפאניער, וואָס האָבען אינגענומען
מעקסיקא. — מאַרגאן'ס כלל. — וויא דיא שטאָדט האָט
אויסגעזעהן. — דיא הייזער פון דרויסען און פון אינ-
ווייניג. — קלוידער, ציערונג. — דער הויפט-מאָהלצייט
פון טאָג. — מאכלים און געטראַנק. — כלים. — מעטאל
אַרבייט: גאלד, זילבער, קופער, בראַנז. — דער מאַרק און
דיא פערשיעדענע סתורות. — דיא גרויסע פויגל-הויז
און דיא טהייער-הויז. — דיא קוריער-פאָסטען. — גלחים.
— דער גרויסער מעמפעל. — זיינע טרעפּ. — פראַצעסיעס.
— דער מוזבח. — מענשליכע קרבנות. — הייליגע שלאַנגען.
— אַ יונגער קרבן פאַר דעם גאָט פון איוביגע יוגענד. —
קינדערלעך אַלס קרבנות צום גאָט פון רעגען. — דיא מענש-
ליכע קרבנות פון דער שפאנישער אינקוויזיציע. — פער-
שיעדענע געטער. — בילדער-שריפטען ביי אַלערלוי אינדיא-
נישע פעלקער. — דיא פערשיעדענע שטאַפלען אין דער
געשיכטע פון אונזער קונסט צו שרייבען. — יעראַגליפּען.
— בוכשטאַבען. — אַן אלה בית. — בילדער-שריפטען ביי
דיא מעקסיקאנער. — מעקסיקאנישע ביכער. — מעקסיקא-
נישע אַריטהמעטיק. — אַ מערקווירדיגער לוח. — וויא
אַזוי מעקסיקאנער פלעגען פערשרייבען דיא יאָהרען. —
עהנליכקייט צו דעם שטויגער פון אַזיאַטישע פעלקער. —
אַן אינטערעסאַנטע אַבער בלוטיגע צערעמאָניע. — לואיס
מאַרגאן. — איז מעקסיקא געווען אַ מאַנאַרכיע און מאַנטע-
זומא אַ קעניג? — מאַרגאן'ס ערקלעהרונג. — גענטען,
פראַטריס און שבטים. — קאָמוניזמוס אין דיא גרויסע
מויערען. — דער מיליטערישער פערבאַנד. — מאַנטעזומא

א מלחמה-הויפטמאן. — וויא אזוי דער אַמט פלעגט אי-
בערגעהן.

קאפיטעל VIII.....320.

קארטעס פאנגט מאַנטעזומא'ן, און מוז אליין אַנטלויפֿען.

דיא שפּאַניער אין דער מעקסיקאַנער הויפט-שטאָדט. —
קארטעס פיהלט זיך ניט זיכער. — ער פאנגט מאַנטעזומא'ן
און האלט איהם אויף דער שפּאַנישער קוואַרטיר. — קארטעס
פערברענט 16 אַצטעקען, וועלכע האָבען ערמאָרדעט עטליכע
שפּאַניער. — מאַנטעזומא'ס לעבען אין געפענגניס. —
מאַנטעזומא'ס מוטהיגער פלעמעניק. — קארטעס צוטהיילט
דיא אַנגערויבטע אוצרות צווישען זיינע אַפיציערען און
סאַלדאַטען. — קארטעס צוברעכט אַצטעקישע געטער. — דער
עולם הויבט אָן צו מורמלען, און מאַנטעזומא פאָדערט, אַז
קארטעס זאָל פערלאָזען דיא לאַנד. — פון קובא קומט אַ
שטאַרקע פלאַמע. — אַ מלחמה צווישען שפּאַניער און
שפּאַניער. — קארטעס זיעגט מיט גאַלד און דורך דעם
מיט שטאַהל. — דיא אַצטעקען צובונטעווען זיך. — מאַנטע-
זומא פרופט זיי בערוהיגען. — קארטעס בעפרייט מאַנטע-
זומא'ס ברודער קיטלאַהוא, און קיטלאַהוא העצט אויף דיא
אַצטעקען געגען איהם. — אַ שווערער קאמפף אין שטאָדט.
— מאַנטעזומא פרופט וויעדער בערוהיגען זיינע אַצטעקען;
זיי ענטפערען אָבער מיט שימפּפּעריי און פערוואונדען איהם.
— דיא שפּאַניער מוזען אַנטלויפֿען. — דיא „מרוועריגע
נאַכט“. — קיטלאַהוא ווערט מלחמה-הויפטמאן. — קאַר-
טעס'עס פלאַן צו בויען שיפען און זיי טראָגען צום וואַסער.

קאפיטעל IX.....373.

דער חורבן פון מעקסיקא.

קארטעס קעהרט זיך אום קיין טלאַסקאַלא. — גוואַטעמאַזין
ווערט מלחמה-הויפטמאן פון מעקסיקא. — קארטעס מאַר-
שירט צוריק נאָך מעקסיקא. — אין טעזוקא. — קארטעס
גייט דיא שטאָדט איזטאַפּאַלאַפּאַן איבער צו פויער און
שווער. — זיין פלאַמע ווערט פאַרטיג. — אין איזקאַפּאַ-
זאַלקא. — קארטעס בעקומט אַ נייע שפּאַנישע מחנה מיט
דריי גרויסע שיפען. — ער ענטדעקט אַ בונט צווישען דיא

שפאניער איהם צו מוידטען. — ער הויבט אן זיין ענד-
ליכען מארש. — ער שניידט אָב דיא וואסער-רעהרען פון
דער הויפט-שטאָדט. — קאמפף ביי דעם דרום-שאַסעע. —
דער ערשטער שלאכט מוט שיפען. — קסאלאַק, דיא פעסטונג
אויפ'ן וואסער. — דיא שפאניער נעהמען אלע שאַסעען. —
דיא הויפט-שטאָדט איז אין גאַנצען אָבגעשניטען. — דער
ביטערער קאמפף אין שטאָדט. — קארטעס צינדט אָן דיא
גרויסע שטאָדט-געביידעס. — דיא שפאניער האָבען א
ביטערע ניעדערלאַגע. — זיי זעהען פון ווייטען וויא מען
איז מקריב 70 פון זייערע ברידער. — קארטעס פערניכטעט
ביסלעכווייז דיא שטאָדט. — פויער, הונגער און פעסט. —
גוואטעמאָזין בויגט זיך ניט. — דיא לעצטע שחיטות. —
מען פאנגט גוואטעמאָזין/ען. — מען פוינגט איהם. —
קארטעס שיקט אָן אוצר צום שפאנישען קעניג; דער אוצר
פאלט אָבער אַרױן צום פראנצויזישען קעניג. — קארטעס
בויט אָב דיא שטאָדט. — זיינע נױע ענטדעקונגס-רױזעס. —
גוואטעמאָזין'ס מוידט. — קארטעס בעזוכט שפאניען. —
דיא קעניגין ווערט איהם א שונא. — צוריק אין מעקסיקא.
— וויעדער אין שפאניען. — זיינע לעצטע טעג.

קאפיטעל X 431.

פיזאָרראָ לאָזט זיך אוועק נאָך דער רייכער דרום-לאַנד.

קארטעס'עם ערפאלג אין מעקסיקא גיט פערדראַיאס'ען צו
השק וויעדער צו נעהמען זיך פאר באלבאָא'ס פלאן. —
עס ווערט געגרינדעט דיא שטאָדט פאנאמא. — פיזאָרראָ,
אלמאָגראָ און לוק. — פיזאָרראָ'ס ערשטע רױזע נאָך דער
דרום-לאַנד. — מאטערנעס, שטורמען, הונגער, מלחמות מוט
אינדיאַנער. — אלמאָגראָ זוכט פיזאָרראָ'ן. — ביידע קומען
צוריק נאָך פאנאמא. — אַ נױער גובערנאַטאָר. — פיזאָרראָ און
אלמאָגראָ פאָהרען וויעדער אין דרום. — מעהר גאלד. — א
„באלזא“. — דיא אנדען-בערג. — גוט-בעארבױטע פעלדער.
— דיא שטעדיגעל טאקאמעז. — דער אינזעל גאללא. — א
קלאַגע און אַ ביטע צום גובערנאַטאָר. — פיזאָרראָ מאכט אַ
פאם אין זאמא און פרעגט, אין וועלכער זייט מען וויל
געהן. — דער אינזעל גאַרגאַנא. — דיא שטאָדט טומבען. —
אַ מיטגליעד פון דעם אינקא שבט. — ווייסע זעהען צום
ערשטען מאל אַ לאמא. — פערואַנער ווערען איבערראשט
פון אַ האָהן. — „זון-מיידלעך“. — קונסט-אַרבייט פון

גאלד און זילבער. — פיזאָרראַ הערט וועגען רויבע טעמפּ-
לען פון דער הויפּט-שטאָדט קוזקא. — ער פּאָהרט אין
פּאַנאַמאַ. — ער פּאָהרט צום קעניג פון שפּאַניען.

קאפיטעל XI.....467

א בעזוך אין דעם אינקא'ס לאַגער.

פיזאָרראַ אין שפּאַניען. — ענציוזא דער אַדוואָקאַט לאַזט
איהם אַרעסטירען. — פיזאָרראַ'ס בעגעגעניס מיט קאַרטעס'ען.
— דער עמפּפּאַנג ביין קעניג. — פיזאָרראַ פּאָהרט צוריק. —
זיינע ברידער. — פון פּאַנאַמאַ נאָך טומבעז. — קאַמפּף מיט
דיא אינדיאַנער פון דעם אינזעל פּונאַ. — דע סאַטאַ, און
זיין ראַמאַנטישע פּערגאַנגענהייט. — אַ קאַמפּף צווישען
צוויי אינקא-ברידער. — דער זיעגרייכער אַטאַהואַלפּאַ. —
פיזאָרראַ טהוט נאָך אין אַלץ קאַרטעס'ען. — אין טומבעז.
— פיזאָרראַ בויט דיא שטאָדט סענט מיגעל. — אַטאַהואַלפּאַ
שמעלט זיך אַב אויפ'ן מיטען וועג, מאַרשירענדיג צו דער
הויפּט-שטאָדט, און פיזאָרראַ מאַרשירט צו אַטאַהואַלפּאַ'ס
לאַגער. — געמאַכטע קאַנאַלען. — „טאַמבאַס“ אָדער אַברוה
סטאַציאָנען. — פיזאָרראַ בעפרייט זיך פון עטליכע שפּאַ-
ניער, וואָס האָבען ניט גענוג מוט. — דיא שטעדטלעך
זאַראַן און קאַססאַס. — אַ שלוח פון דעם אינקא מיט מתנות
פאַר פיזאָרראַ'ן. — דיא שטאָדט גוואנקאַבאַמבאַ. — דעלי-
קאַטע וואַלענע מאַטעריעס. — דער מאַרש איבער דיא בערג.
דיא שטאָדט קאַססאַמאַקאַ. — פיזאָרראַ שיקט זיין ברודער
און דע סאַטאַ'ן צום אינקא. — אַ שטומע אויפּנאַהמע. —
דער אינקא אַטאַהואַלפּאַ.

קאפיטעל XII.....501

פיזאָרראַ פּאַנגט דעם אינקא.

פיזאָרראַ פּלאַנעוועט צו טהאָן מיט אַטאַהואַלפּאַ'ן דאָס וואָס
קאַרטעס האָט געטהאָן מיט מאַנטעזומאַ'ן. — דער אינקא
קומט בעזוכען פיזאָרראַ'ן. — אַ שטילע בעגעגעניס און אַ
בלוטטיגע בעגריסונג. — וויא אזוי מען האָט געפּאַנגען דעם
אינקא. — דער געפּאַנגענער נעהמט זיך אונטער אַנצופילען
אַ גרויסע הויז מיט גאלד. — זיין ברודער הונדסקאַר ווערט
ערמאַרדעט. — וואָס מעהר גאלד אַלץ מעהר גאלד-דורשט. —
דיא שפּאַניער פערלירען דיא געדולד. — מען בעשולדיגט

אטאנהאלפא'ן אין א פערשווערונג. — פיזארא'ס ברודער מאכט אן אונטערזוכונגס-ריווע. — א מערקווירדיגער וועג. — בריקען. — דיא שטאדט פאטשאקאמאק. — דיא שטאדט קסאוקסא. — דער פערואנישער גענעראל באלקומשימא. — זילבערנע פאדקאוועס. — דעם אינקא'ס לעבען אין געפאג-גענשאפט. — פיזארא'ס שלוחים נאך דער הויפט-שטאדט קוזקא. — זיי רייטען ארויס דיא גאלד פון דיא טעמפלען און פאלאצען. — אלמאגרא קומט. — מען וויל פטור ווערען פון דעם אינקא. — מען צומהיילט זיך מיט זיין גאלד. — דער אינקא ווערט גע'משפט. — זיין טויט.

קאפיטעל XIII.....539.

דאס לעבען אין פער, ווען פיזארא'ס איז אהין געקומען.

מיספערשטענדניסע וועגען דעם לעבען אין אלט-פער. — אונטערשייד צווישען דיא הערשאפט פון דיא אצטעקען און דיא הערשאפט פון דיא אינקאס. — וויא אזוי הערבערט ספענסער שילדערט פער. — איז פער א בעווויז, אז דער סאציאליזמוס מוז זיין א דעספאטיזמוס? — דיא רוסישע דאָרף-געמיינדע. — אגרא-קאמוניזמוס. — היינריך קונאו. — גארצילאזא. — פרעסקאט. — וויכטיגע בעריכטען. — „הונדערטשאפען“. — „מארק“ און „מארקא“. — „צענטרווידענדשאפען“. — „טויזענדשאפען“. — „צענט-שאפען“. — „קוראקאס“. — „טובריקוס“. — קאמוניז-מוס. — דיא אינקאס האבען קיין נייע געזעלשאפטליכע סיסטעם נישט געשאפען. — קונאו מאכט אן איבערקעהרעניס אין דיא אלטע מיינונגען. — דיא אייזערנע הערשאפט פון דיא אינקאס. — דער הויפט-אינקא. — זיין לוקסוס. — זיין „געזעצליכע“ פרוי. — איבערגעוואנדערטע פערואנער. — דיא לאפער-פאסט. — אינקא-פעלדער און טעמפל-פעל-דער. — לאמא צינזען. — סאלדאמען און „יאנאקונא“. — טעמפל-מיידלעך און קעבס-ווייבער. — פאלקס-צעהלונג. — פערברעכען און שטראפען. — געמיינשאפטליכע פערזאנל-זאמטליכקייט. — קיין שטאט. — פאר וואס האבען דיא שפאניער אזוי לויבט בעזיעגט פער? — מויערען וואס זיינען עלטער וויא דיא אינקא-הערשאפט. — האבען אין פער און מעקסיקא א מאל געוואוינט ווייסע מענשען? — וועגען. — בריקען. — וואסער גראבענס. — בערג, פעל-זען און זאמד פערואנדעלט אין פרוכטבארע פעלדער. — פויגעל-מיסט. — קארטאפעל. — לאמאס. — וויקונאס. —

גילדערנע און זילבערנע כלים און ציערונג. — ארכיטעק-טור. — פויער. — קניפעל-„שריפטען“. — אסטראנאמיע. — רעליגיאן. — דער גרויסער זונן-טעמפעל פון קוזקא. — דער „הואראטשיקו“ יום טוב. — „בר-מצוה“. — זונן-מיידלעך. — „תשליך“. — האָבען דיא פערזאנער מקריב געווען מענשליכע קרבנות.

קאפיטעל XIV.....611.

בלומיגע צאנקערייען צווישען דיא שפאניער.

דיא שפאניער אין קוזקא. — זיי ראבעווען אוצרות און זוכען מעהר אוצרות. — „פערשפיעלען דיא זון איידער זיא געהט אויף.“ — פיזאראָ קרוינט כלומרשט אַ נייעם אינקא. — פערדאָ אַלואראדאָ קומט נאָך פערן און פאָהרט צוריק. — פיזאראָ בויט דיא שטאָדט לימא. — הערנאָנ-דאָ'ס ווייזט נאָך שפאניען. — פראנציסקא פיזאראָ בעד קומט דעם טיטעל „מאָרקיז“. — אַ פראגע וועגען אַ גרע-נעץ. — דער אינקא אַנטלויפט. — מלחמות מיט אינדיא-נער. — אַלמאגראָ'ס שרעקליכע רייזע נאָך משילי. — שלאָכט צווישען אַלמאגראָ'ן און הערנאָנדאָ'ן. — שלום. — וויעדער אַ בלומיגע שלאָכט. — אַלמאגראָ שטאַרבט אויפ'ן עשאפאָט. — הערנאָנדאָ פאָהרט וויעדער נאָך שפאניען און פוילט אַב צוואַנציג יאָהר אין געפענגנים. — אַלמאגראָ'ס זוהן דיעגאָ און זיינע פריינד. — אַ פערשווערונג געגען פראנציסקא פיזאראָ'ן. — זיין טויט.

קאפיטעל XV.....641.

דיא ערשטע רייזע איבער דעם גרעסטען טייך אין דער וועלט.

גאַנזאַלאַ פיזאראָ לאָזט זיך אַוועק זוכען צימרינג-לענדער. — ער זוכט אַ לאַנד מיט גאָלד. — הונגער. — דער נאפא טייך. — מען בויט אַ שיף מיט דיא הוילע הענד. — אַרעללא-נאָ פערשווינדט מיט דער שיף. — גאַנזאַלאַ מיט זיינע אויסגע-הונגערטע בעגלייטער דערגעהען ביז דעם אַמאָאָן-טייך. — אַרעללאַנאָ'ס פערלאָזענער מיטרייזענדער. — אַרעללאַנאָ'ס רייזע. — פאר וואָס מען רופט דעם גרויסען טייך אַמאָאָן. — גאַנזאַלאַ'ס רייזע צוריק. — פיעלע שטאַרבן אויס פון הונגער. — קאסמאָ. — געזעצע געגען שקלאַפּעריי. —

לאס קאסאס. — אונצופריעדענהייט. — גאנצאלא'ס אויפ-
שטאנד. — זיין מאכט. — מען ראטה איהם צו ווערען א
קעניג. — גאסקא און זיין זיעגרייכער צונג. — א בלוט-
דורשטיגער וויצלינג. — גאנצאלא'ס טוידט.

קאפיטעל XVI.....656.

ענטדעקונג פון דער מיססיסיפּי און דיא ערשטע
ווייטע רייזע דורך דיא היינטיגע פער. שטאטטען.

פינדעט. — נארוואעז'ס עקספּעדיציע נאך פלארידא. — אונ-
גליקען אין קובא. — מיט 300 מאן אין פלארידא. —
מען שיקט זיי זוכען. — אינדיאנער פאנגען צוויי ווייסע.
— אכט יאָהר שפעטער קומען פיער פון דיא 300. —
קאבעזא-דע-וואקא, און זיין בעשרויבונג. — אפאלאטשען.
— שווערע רייזעס. — צרות פון דיא אינדיאנער. — פיעלע
שפאניער ווערען קראנק. — דיא רייזענדע בויען וויא עס
איז אויס שיפלעך. — ביי דער מויל פון דער מיססיסיפּי.
— דע וואקא בלייבט נאקעט. — שפאניער שטארבען פון
קעלט און הונגער. — פינף עסען זיך אויף איינע דיא אַנ-
דערע. — אינדיאנער צווינגען דע וואקא'ן צו ווערען א
כשוף-דאקטאָר. — זיינע צרות אין געפאנגענשאפט. — ער
בעגעגנט דרוי פון זיינע חברים. — ער דערווייט זיך
נארוואעז'ס שיקאָל. — שפאניער עסען מתים. — דיא
פיער חברים. — ביזאנען אָדער בופעל-אָקסען. — דע
וואקא פערבלאנדזשעט. — הונגערענדע אינדיאנער. — דער
נאָמען פון דיא פיער חברים פערשפרייט זיך. — מען קומט
צו זיי וויא צו א „גומען אידען“. — סליאדען פון ווייסע
מענשען. — פיער שפאניער. — נונעז גוזמאן. — צוריק
אין שפאניען. — דע וואקא זעהט זיך מיט דע סאָמא'ן. —
דע סאָמא הייראטה. — דע סאָמא'ס עקספּעדיציע נאך פלא-
רידא. — ער געפינט איינעם פון דיא צוויי שפאניער, וואָס
זיינען געפאנגען געוואָרען מיט 10 יאָהר צוריק. — ער
לאָזט פערדאָ קאלדעראַן'ען איבער מיט צוויי שיפען אין
טאָמפא. — זיין שווערער קאמפף מיט דיא אינדיאנער. —
א בעריהמטער הונט. — וויטאשוקא. — דיא ביטערע יונג-
גען פון אפאלאטשען. — דע סאָמא שיקט אַנאָסקא'ן נאך
טאָמפא. — דער האָפען פענסאָקאלא. — א פאָר ביישיפעלען
וועגען דיא ערפאהרונגען מיט דיא אפאלאטשענער. — דע
סאָמא ווערט נערוועז. — סאקקאָרא. — א שעהע „פרינצע-

סין". — פעריל. — דיא שפאניער בעראבעווען קברים. —
 דע סאטא מארשירט ווייטער מיט דער „פרינצעסין" אלס גע-
 פאנגענע. — זיא אנטלויפט מיט דיא בעסטע פעריל. —
 דער ריעזיגער מוסקאלווא. — בלוטיגער שלאכט אין מאד-
 ווילא. — דע סאטא'ס פערצווייפלונג און פערביסענהייט.
 — וויעדער געפאחרען, וויעדער בלוטיגע מלחמות. — דע
 סאטא געהט אריבער דיא מיססיסיפּי. — דע סאטא'ס
 טויט. — מאסקאסא פיהרט די ארמיי איבער'ן גרויסען
 טייך צוריק נאך קובא. — איזאבעללא'ס פערצווייפלונג און
 טויט. — פראנצויזישע פארשער אויף דער מיססיסיפּי.
 — זשאליע, מארקעט, לא סאלל.

קאפיטעל XVII 705.....

דיא ערשטע רייזע אין דער וועסט פון דיא היינטיגע
 פעראייניגטע שטאטען.

זיעבען געהוימניספולע שמעלט. — פריי מארקאס און דער
 נעגער עסטיוואן געהען זיי זוכען. — עסטיוואן'ס טויט.
 — מענדאזא שיקט קאראנאדא'ן מיט אן ארמיי. — קאס-
 מענדאזא'ס בעשרוייבונג. — דיא אינדיאנער וואס קאראנאדא
 האט בעגעגענט אויפ'ן וועג. — סיבאלא. — מען שילט
 פריי מארקאס'ען. — א בעפעסטיגטער מויער. — קארא-
 נאדא ווערט פערוואונדעט; ער האט אבער א לייכטען זיעג.
 — זיין בעריכט צו מענדאזא'ן. — דאס לעבען אין סיר-
 באלא. — פועבלא מויערען פאר פיער-הונדערט יאחרען
 און היינט. — זונ. — דיא פועבלא אינדיאנער און דיא
 אצטעקען. — דער „מערק" דערזעהלט קאראנאדא'ן וועגען
 א לאנד פון גאלד. — טיגוע. — דער דארטיגער לעבען. —
 דיא שפאניער מאכען שלום און ברענען מענשען. — דיא
 אינדיאנער פערלירען צוטרוי צו דעם ווארט פון א ווייסען.
 בעלאגערונג. — קאראנאדא'ס זיעג. — „באפאלא פליינט".
 — דיא אפאטשעס. — קויווירא. — קאראנאדא קעהרט זיך
 אום אין מעקסיקא מיט לוידגען.

קאפיטעל XVIII 734.....

דיא ענטדעקונג פון דעם טייך האדסאן.

דער האדסאן איז געפונען געווארען דורך דיא זעלבע אור-
 זאכע דורך וועלכע קאלומבוס האט געפונען אמעריקא. —

וועראזאנא און גאמען. — הענרי האדסאן און דיא מאס-
קאווער קאמפאניע. — זיין ערשטע און צווייטע ריזע (אונ-
טער דער ענגלישער פאָהן). — זיין דריטע ריזע (אונ-
טער דער האַללענדישער פאָהן). — זיין בריעף פון דזשאָהן
סמיט'ה'ען. — ביי דעם מויל פון דעם האַדסאן. — אין
דיא יעצטיגע קאָני איילאנד, ניו יאָרק און דזשוירסי
סיטי. — צווישען סטעטען איילאנד און ברוקלין. — וויא
אזוי דיא אינדיאנער האָבען דערצעהלט וועגען האַדסאן'ס
אָנקומען. — האַדסאן'ס ריזע איבער'ן האַדסאן. — צוריק
נאָך אייראָפּא. — פּערהאַלטען אין ענגלאַנד. — זיין פּערטע
ריזע (אונטער דער ענגלישער פאָהן). — ענטדעקונג פון
האַדסאן בעי. — האַדסאן'ס טרויעריגער סוף.

קאפיטעל XIX.....746.

פראנצויזישע ריזענדע און דיא גרינדונג פון קאנאדא.

וועראזאנא'ס מוידט. — מלחמות מיט שפאניען. — זשאָק
קארטיער. — דער טייך סענט לאָרענס. — איראָקעזישע
שמעלער. — ראבערוואל. — הוגענאמען. — אַ פראַנ-
צויזישע קאָלאָניע אין פלאַרידא און איחר טראַגישער סוף.
— סאמועל שעמפלען. — זיין בעדווונג. — זיינע שרייב-
טען און לאַנדקארטען. — זיין ריזע נאָך מעקסיקא. —
נאָך קאנאדא. — אַננאָפּאָליס. — ריזעס ביי דיא הוינטיגע
שמאַטען מעין און מאַססאַטשוסעטס. — קוועבעק. — דיא
פראַנצויזישע פּאָליטיק וועגען דיא אינדיאַנער. — אלגאנ-
קיס און הוראָנס. — דיא אָזערע שעמפלען. — מלחמות
מיט איראָקעזען. — אינדיאַנער פייניגען זייערע געפאָנ-
גענע. — הייראַטח. — לא סאלל פלאַנעוועט אַ פראַנצויזישע
אימפּעריע אין נאָרד-אַמעריקא.

אַ צעטעל פון לאַנדקארטען, פאָרטע-
טען און אַנדערע צייכנונגען, וועלכע
דיעזער באַנד ענטהאַלט, וועט דער לעזער
געפינען ביים סוף פון דעם בוך, נאָך דעם
צעטעל פון ווערק, מיט וועלכע דער פער-
פאסער האָט זיך בענוצט.

פאַרטאָ ריקאָ און פלאַרידאָ.

וויפיל קאלומבוס האָט אויפגעטהאָן אין אמעריקאָ. — שפּאַנישע אַוואַנטור-
ריסטען. — דיעגאָ קאלומבוס און זיין ירושה. — פּאַנסע דע לעאָן אין
פאַרטאָ ריקאָ. — דיא אינדיאַנער מאַכען אַ פּראָכע צו זעהן אויב דיא
ווייסע זיינען אונשטערבליך. — זיי איבערצייגען זיך, אַז ניט. —
אַ הריגה אויף שפּאַניער. — דיא אינדיאַנער „ערקונדיגען“ זיך, אַז
דיא ווייסע נעהמט דער טוידט פאַרט ניט. — דער קוואַל פון אייביגע
יוגענד. — פּלאַרידאָ, דער „בלומען זונטאג“. — פּאַנסע דע לעאָן
זוכט דעם אינזעל בימיני. — אַ צווייטע ריווע נאָך פלאַרידאָ. —
פּאַנסע דע לעאָן'ס טוידט.

קריסטאָפּער קאלומבוס האָט ענטדעקט עטליכע אמעריקאַנער אינז-
לען און אַ שטיקעל ברעג פון דעם אמעריקאַנער קאָנטינענט. (*) דיעזע
אלע ענטדעקונגען זיינען געווען אין דעם מיטעלסטען טייל פון
אמעריקא, צווישען נאָרד-אמעריקא און זיד-אמעריקא, און אויף אַ ברעג
פון זיד-אמעריקא וואָס ליעגט ניט ווייט דערביי.

גוט בעקאַנט איז ער אייגענטליך געוואָרען נור מיט איין אינזעל —
מיט האַיטי אָדער היספּאַניאָלאָ, וואו ער האָט איהם גערופען.
אויף דיעזען אינזעל זיינען אין זיין צייט געגרינדעט געוואָרען קאָלאָ-
ניעס מיט עטליכע האַפענס, פעסטונגען און גאָלד-מינען. ווייטער איז
דער גרויסער דאָפּעלטער קאָנטינענט, וועלכען מיר רופען „אַמערי-
קאַ“, איהם געבליעבען כמעט אין גאַנצען אונבעקאַנט.

וואָס אַנבעטרעפט דיא מענשען, וועלכע האָבען דאן אין אמעריקא
געוואוינט, האָט ער בעגעגענט נור אייניגע ווילדע שבטים זייערע. אין
אמעריקא האָבען זיך דאן געפונען נור אינדיאַנער, דאָס הייסט מענשען
מיט אַ רויטלעך-ברוינע הויט; ריכטיגער געזאַגט, איז דאָס אַ צימרינג-
קאָלירטע הויט, נור געוועהנליך רופט מען דיא אינדיאַנער „רויט-“

(*) דאָס הייסט פון דער אמעריקאַנער הויפט-לאַנד, פון אמעריקא גופא.
אַן ערקלעהרונג פון דעם וואָרט קאָנטינענט, מוט מעהר איינצעלהייטען, גע-
פינט זיך אין דעם ערשטען באַנד פון דיעזען ווערק, זייטעל 149 און 150.

הויטיגע "אָדער", "קופער-פארביגע". קיין גרויסע מענשליכע בעפעל-
 קערונג, וויא אין אזיען אָדער אייראָפּא, איז דאָרטען ניט געווען; דיא
 מענשען זיינען דאָרטען געווען צווייט און צושפרייט; זיי האָבען
 געוואוינט קליינע צאָהלענ-ווייז, כמעט הייפּעלעך-ווייז; און פיעלע
 הונדערטער מיילען האָבען זיך אוועקגעצויגען נאָר אָהן מענשען. פאר
 וואָס דאָס איז אזוי געווען, פאר וואָס אזיען און אייראָפּא, צום ביי-
 שפּיעל, זיינען געווען בעפעלקערט פיעל געדיכטער, איז דאָ ניט דער
 פלאץ גענוי צו בעטראכטען. אויף איין אורזאכע אָבער, אלס אַ ביי-
 שפּיעל, וועלען מיר דאָ יא אָנווייזען. אין אזיען און אייראָפּא האָבען
 זיך געפונען פיה, בהמות — ווי אַקסען, קיה, שעפּסען און ציעגען. דיעזע
 בעשעפעניסען גיבען מילך, פלייש און אַ חוץ דעם שלעפען זיי משא.
 צו משא האָט מען דאָרטען אויך געהאט קעמלען, פערד, אייזלען, העל-
 פאנטען. דאָס אלץ האָט דעם מענשען פיעל פערגרעסערט דיא מעגליכ-
 קייט צו שפּיזען. זיך און קליידען זיך (פון די וואָל פון די שעפּסען,
 למשל, האָט ער געמאכט קליידער. פאר זיך); עס איז דאָרטען אַלזאָ
 גרינגער געווען פאר גרעסערע בעפעלקערונגען צו עקזיסטירען, צו מעהרען
 זיך. אין אמעריקא זיינען אָבער דיעזע בהמות ניט געווען. אין אייניגע
 ערטער פון זיד-אמעריקא האָט זיך געפונען אַ געוויסער זאָרט בהמה,
 וועלכע איז האַלב עהנליך צו אַ שעפּס און האַלב צו אַ קעמל (דיא
 לאַמא) — האָט זיך דאָרטען אין אַ געוויסען געגענד דיא בעפעלקערונג
 טאקע שטארקער פערמעהרט און אויך העכער ענטוויקעלט וויא
 אנדערס-וואו אין אמעריקא; אָבער אין פערגלייך מיט דיא בהמות פון
 אזיען און אייראָפּא האָט דאָס קיין גרויסע בעדייטונג ניט געהאט.
 דיא מענשען פון אמעריקא האָבען אָבער געהאט אַ פלאנצונג, אַ תבואה,
 וועלכע האָט זיי אַ ביסעל בעפריידיגט דערפאר וואָס זיי האָבען ניט
 געהאט קיין קעמלען, אייזלען און קיין פיה: זיי האָבען נעמליך געהאט
 קוקורוזע, וועלכע וואַקסט זעהר לייכט און פאָדערט גאנץ וועניג
 ארבייט. ווען ניט דאָס, וואָלט אין אמעריקא דעם מענשען נאָך שווער-
 דער געווען צו עקזיסטירען.

אַלע מענשען וואָס האָבען געוואוינט אין אמעריקא זיינען אַלזאָ
 געווען רויט-הויטיגע, דאָס הייסט אינדיאנער, און פון זיי האָט קאָלומ-
 בוס בעגעגענט בלויז אייניגע פון זייערע אונענטוויקעלטסטע שבטים.
 אויף זיינע ריזעס איז ער אַמאָל געווען ניט ווייט פון מעקסיקא, וואו

עס האָט געוואוינט איינער פון דיא צוויי ענטוויקעלטסטע און מעכ-טיגסטע אינדיאנישע פעלקער. ער האָט אבער דערפון ניט געוואוסט. אינדיאנער האָבען איהם אפילו געזאָגט וועגען דעם, ער האָט אָבער זייערע ווערטער אויסגעטייטשט פאלש. ער האָט געמיינט, אז זיי רעדען וועגען כינא און אָסט-אינדיען (אזיען); וואָרים ער האָט אלץ געגלויבט, אז דיא לאַנד, וואָס ער האָט געפונען ליגעט אין אזיען. אויך האָט ער ניט געוואוסט, אז צו דרום-צו פון דאָרטען, אין דער לאַנד, וועלכע מיר רופען היינט פערו, וואוינט אן אנדער ענטוויקעלטער, רייכער און אינטערעסאַנטער פאָלק.

קאָלומבוס האָט געמאַכט ניט מעהר וויא אן אָנהויב. ער האָט אָנגעוועזען דעם וועג צו דער נייער וועלט. מיט דער נייער וועלט גופא בעקאַנט צו ווערען און אָנצופאַנגען איהר צו בעזעצען מיט אייראָפּעער — דאָס איז איהם ניט בעשערט געווען. דאָס האָט מען געטהאָן ערשט נאָך זיין טוידט. ביסלעכווייז האָט מען דאָס געטהאָן, אין פערלויף פון פיעלע צעהנדליגע יאָהר און מיט שווערע בלוטיגע מלחמות, אין וועלכע עס זיינען אויסגעשלאַכטעט געוואָרען גרויסע מאַסען אינדיא-נער. צו דערצעהלען וועגען דיא וויכטיגסטע פון דיזעע ענטדעקונגס-רייזעס און עראָבערונגען (*) — דאָס איז דיא אויפגאַבע פון דיזען בוך. דיא ערשטע פון דיזעע רייזענדע און קאָלאָניסטען זיינען הויפט-זעכליך געווען פון שפּאַניען און דאָס רוב פון זיי האָבען צוערשט געוואוינט אויף קאָלומבוס'עם אינזל היספּאַניאָלאַ; אבער דערנאָך זיינען געקומען פאַרשונגס-רייזענדע און קאָלאָניסטען פון אנדערע לענדער אויך: פון פאָרטוגאַל, פראַנקרייך, ענגלאַנד, האָלאַנד, שוועדען. דיא לאַנד, פון וועלכע עס בעשמעהט היינט דיא פּעראַייניגטע שטאַט-טען פון נאָרד אַמעריקא, איז ענטדעקט און בעזעצט געוואָרען פון עטליכע אייראָפּעאישע נאַציאָנען. אונז וועט אין דיזען באַנד אויס-קומען צו דערצעהלען וועגען לענדער, וועלכע בעלאַנגען היינט צו דיא פּעראַייניגטע שטאַטען. מיר וועלען דאָ אָבער הויפטזעכליך דער-צעהלען וועגען רייזעס, וואָס האָבען געפיהרט צו אנדערע ערטער אין אַמעריקא — וועגען רייזעס וואָס בעלאַנגען צו דיא אינטערעסאַנטסטע און וויכטיגסטע ענינים אין דער געשיכטע פון דער נייער וועלט, פון וועלכע דיא פּעראַייניגטע שטאַטען זיינען אַ טייל.

(*) עראָבערען הייסט אויפנעהמען, בעזיעגען, אונטערטעהניג מאַכען.

דאָס רוב זיינען דיא ענטדעקונגס-רייזעס און די מלחמות מיט דיא אינדיאנער אָנגעפיהרט געוואָרען פון הייפּעלעך אייראָפּעאישע וואַנדער-רער, אַוואַנטוריסטען*); וועלכע האָבען ניט געוואוסט ניט פון קיין מורא און ניט פון קיין מיטלייד. דער לעבען איז ביי זיי געווען ביליג — צי יענעמס צי זייער אייגענער; און אין זייער נאָכיאָגעניס נאָך גאָלד און נאָך נייעסען איז פאַר זיי קיין זאך ניט געווען צו שווער, קיין שטערונג צו גרויס, קיין געפאָהר צו שרעקליך. אַ פאַר הונדערט זייערע פלעגען זיך שטעלען אַנטקעגען טויזענדע, ניט זעלטען אַנטקעגען צעהנדליגע אָדער זאָגאַר הונדערטע טויזענדע אינדיאנער. און מיט דער הילף פון זייערע שטאַלענע שווערדען, פיערגעוועהר, פערד און בלוט-הינד פלעגען זיי געוועהנליך זיין דיא זיעגער.

אויבען איז שוין בעמערקט געוואָרען, אז דיא גרויסע ענטדעקונגס-רייזעס וואָס זיינען פאַרגעקומען נאָך קאָלומבוס'ען, זיינען מייסטענס געמאַכט געוואָרען פון שפּאַניער, וועלכע האָבען צוערשט געוואוינט אויפ'ן אינזעל היספּאַניאָלאַ. דער הערשער איבער דיעזען אינזעל איז געווען קאָלומבוס'עם עלטסטער זוהן, די עגאָ, וועלכער האָט גע'ירשנ'ט זיין פאָטער'ס טיטלען. דיעזער דיעגאָ האָט זיך אויסגעהאָדעוועט אין דעם קעניגליכען הויף פון שפּאַניען און ער האָט געהייראַט אַ פרוי פון דער קעניגליכער פאָמיליע. דאָך האָט ער זיך געדאַרפּט משפּט'ען מיט דער קרוין איידער ער האָט בעקומען זיין ירושה. וואָרים פערדינאַנד,

(* אַזוי וויא דעם וואָרט „אַוואַנטוריסטען“ וועט אונז אין דיעזען באַנד אויסקומען צו געברויכען אָפּט, וועלען מיר איהם דאָ פערטייטשען איין מאל פאַר אַלע מאל. אַוואַנטור („אָדווענטשור“ אויף ענגליש) איז אַ ריזיקאַלישע, געפעהרליכע אונטערנעמונג אָדער אַן אונגעוועהנליכע פאַ-סירונג, סיבה. אַוואַנטוריסט („אָדווענטשורער“) איז אַ מענש, וואָס האָט חשק צו אַזעלכע געפאָהרען, פאַסירונגען; איהם איז שווער איינצוזיצען אויף אַן אָרט און צו פיהרען אַ געזעצטען, רוהיגען לעבען. איהם ציהט צו נייע לענדער, מיט נייע ערפאָהרונגען, אָדער אזוי צו נייע ערפאָהרונגען. אמת'ע אַוואַנטוריסטען האָבען ליעב צו ריזיקירען מיט זיך, ניט גראַד ווייל דאָס ברענגט זיי נוצען, נור צוליב דער ריזיקע גופא, אָבער געוועהנליך זי-בען זיי נוצען פאַר זיך און שטעלען זיך ניט אַב פאַר קיינע מיטלען דערצו.

דער שפּאַנישער קעניג, האָט דיעגאָ'ס פּאַטער, דעם ענטדעקער פון
אַמעריקאַ, קיינמאָל נישט פּערזאָנלעך זיין קאָנטראַקט. נאָך דיעזען קאָנ-
טראַקט נאָך האָט קאָלומבוס'ען געהערט דער טיטעל וויצע-קעניג און
אַדמיראַל איבער די נייע לענדער, וואָס ער האָט געפונען, און גרויסע
איינקינפטע פון זיי; און נישט צו קאָלומבוס'ען אַליין, נאר אויך צו
זיינע קינדער און קינדס-קינדער — אויף אייביג.



דיעגאָ קאָלומבוס

פּערדינאַנד'ס פרוי, קעניגין איזאַבעלאַ, האָט זיך צו קאָלומבוס'ען
פּערהאַלטען בעסער. אָבער זיאַ איז געשטאַרבן נאָך פריהער וויא
קאָלומבוס; און איצט, נאָך קאָלומבוס'עם טויט, האָט דער גאָלד-
דורשטיגער קעניג זיך געסטאַרעט צו פּערבויגען דיעגאָ'ס גע'ירשנ'טע
רעכטע.

נאָך דעם וויא קריסטאָפּאָר קאָלומבוס איז אין היספּאַניאַלאַ
אַנגעווען אַ געוויסע צייט, האָט מען איהם אַראָנגעזעצט פון דער
שטעלע וואָס ער האָט פּערנומען אַלס הערשער פון דעם אינזעל. אויף
זיין פּלאַץ האָט מען אהין געשיקט איינעם אָוואַנדאָ. דיעגאָ
קאָלומבוס האָט נאָך זיין פּאַטער'ס טויט געפאָדערט אז מען זאָל

צוריקרופען אַוואַנדאָן, און אז איהם, דיעגאָן, זאָל מען שיקען אין היספאניאַלע אלס וויצע-קעניג און אדמיראַל, ניט נור איבער דיעזען אינזעל, נור אויך איבער אלע אנדערע לענדער, וואָס זיין פאטער האָט ענטדעקט.

ער האָט דעם פראָצעס געוואונען, און אין 1509 איז ער מיט זיין אַריסטאָקראטישער פרוי און מיט אַ גרויסע פארצאָדנע סוויטע געקומען נאָך היספאניאַלע. ער האָט זיך בעזעצט אין דער דאָרטיגער האַפענ-שטאדט סאַן דאָמינגאָ, פון וועלכער ער האָט געזאָלט רעגירען איבער דעם גאַנצען אינזעל, איבער די אנדערע דערבייאַגע אינזלען (קובאַ, יאמאַיקאַ, פארטאָ ריקאָ, דיא קאַריבישע און דיא באַהאַמישע אינזלען), די ברעגעס פון צענטראַל אַמעריקאַ און אַ שטיקעל פון זיד-אַמעריקאַ. צוערשט איז אויסער היספאניאַלע אַייגענטליך ניט געווען איבער וואָס צו רעגירען, וואָרים שפּאַנישע קאָלאָניעס זיינען דאָרטען געגרינדעט געוואָרען זעהר לאַנגזאַם. אָבער דיעגאָס דעה האָט איבער-הויפט קיין גרויסע ממשות ניט געהאַט. דעם קאָלומבוס-קאָנטראַקט האָט דער שפּאַנישער טהראָן ניט מקיים געווען, אפילו נאָך דעם וויא דיעגאָ האָט דעם פראָצעס געוואונען.

ווען דיעגאָ איז אָנגעקומען אין סאַן דאָמינגאָ, האָט ער געפונען אז אויף דעם אינזעל באַריקען (פארטאָ ריקאָ*) קאמאנדעוועט, אָהן זיין ערלויבניס, אַ שפּאַניער מיט'ן נאָמען יואַן פאַנסע דע לעאָן, וועלכער איז נאָך היספאניאַלע געקומען מיט קריסטאָפאָר קאָלומבוס, ווען דער לעצטער איז געפאָהרען אין אַמעריקאַ צום צווייטען מאל. פאַנסע דע לעאָן'ען האָט נאָך באַריקען געשיקט אַוואַנדאָ, דער וואָס איז געווען גובערנאַטאָר פון היספאניאַלע אויף קריסטאָפאָר קאָלומבוס פלאַץ. דיא מעשה איז אזוי געווען:

אַוואַנדאָ איז זיך מיט דיא אינדיאַנער פון היספאניאַלע בעגאַנגען אויף דעם מערדערליכסטען אופן און פאַנסע דע לעאָן האָט זיך ביי איהם געמאַכט אַ נאָמען מיט דעם וואָס ער האָט איהם געהאַלפּען אין דיעזע מחבֿל'שע אַרבייט. דיא גוטערציגע, גאַסט-פריינדליכע נאַטור-קינדער

(*) דער אינזעל פארטאָ ריקאָ געהערט איצט צו דיא פּעראַייניגטע שטאַטען. קריסטאָפאָר קאָלומבוס האָט איהם ענטדעקט אין 1493. ער האָט איהם אָבער בלויז בעזוכט, אי דאָס נור ביי'ן ברעג.

האָבען שוין ניט געהאט קיין כח אויסצוהאַלטען דעם שרעקליכען יאָד, וואָס דיא שפּאַניער האָבען אויף זיי אָנגעטהאָן און דיא בלוטיגע פּאָגראַד-מען וואָס זיי האָבען אויף זיי געמאַכט, שוין ניט רעדענדיג וועגען דיא אונזאַטבאַרע הולטייסטוואָס, וואָס זיי האָבען ארויסגעוויזען אין זייערע פּערהעלטניסע מיט דיא רויט-הויטיגע פרויען. דיא געדולד האָט ביי דיא אינדיאַנער פון היספּאַניאַלא געפלאַצט צום צעהנטען מאָל, און זיי האָבען געפרופט מאַכען אַן אויפשטאַנד. דאָן איז צו אַוואַנדאָס רציחות קיין שיעור ניט געווען, און אין דיא בלוטיגע מעשים פון יענע טעג האָט פּאַנסע דע לעאָן ביי איהם געשפּיעלט אַ וויכטיגע ראָלע. אַוואַנדאָ האָט איהם נעמליך געשיקט פּערוויסטען דעם קרייז היגייע, איינעם פון דיא פינף קרייזען אויף וועלכע היספּאַניאַלא איז געווען צוטיילט — אַ געגענד אויף דער מזרח-דרום זייט פון דעם אינזל. אַז ער האָט זיין טייפּלישע שליחות ערפילט וויא מען האָט פון איהם ערוואַרט, דאָס קען מען זעהן פון דעם, דאָס אַוואַנדאָ האָט איהם געמאַכט פאַר הערשער איבער היגיע אַלס זיין אונטער-גובערנאַטאָר. דיעזער ווינקעל פון היספּאַניאַלא איז ניט ווייט פון פּאַרטאָ ריקאָ.



דיא צוויי אינזלען זיינען דאָרטען ניט מעהר וויא 36, 40 ענגלישע מייל איינער פון דעם אנדערען, און אין דיא קלאָרע לופט פון יענע געגענדען קען מען פון היגיע זעהן פארטאָ ריקאָ גאנץ דייטליך. דיא אינדיאנער פון פארטאָ ריקאָ פלעגן אויף זייערע קאנאָם אָפט קומען אַהין, און פון זיי האָט פאָנסע דע לעאָן געהערט אַז אויף זייער אינזל איז פאראן גאָלד.

ער האָט דאָן ביי אַוואַנדאָ'ן בעקומען ערלויבניס דאָרטען צו מאַכען אַ פאַרשונגס-דייזע און איז אַהין אַריבערגעפאָהרען מיט עטליכע שפּאַניער, און מיט אַ פאַר אינדיאנער אלס דאָלמעטשער. דאָס איז געווען אין 1508, מיט אַ יאָהר פריהער וויא דיעגאָ איז געקומען נאָך סאַן דאָמינגאָ, — 16 יאָהר נאָך דעם וויא דיעגאָ'ס פאטער האָט ענט-דעקט אַמעריקא.

פאָנסע דע לעאָן מיט זיינע מענשען זיינען אָנגעקומען אויפ'ן אינזל. דער ברעג איז געווען בעוואַקסען מיט וואַלד, און נאָהענט דערביי איז געווען אַ הויז, אין וועלכע עס האָט געוואוינט אַ גרויס-באָנאָ, אַ קאַסיק אָדער הויפטמאַן פון די דאָרטיגע אינדיאנער. אַגוויבאָנאָ האָט די ווייסע אויפגענומען זעהר פריינדליך, און האָט זיך מיט פאָנסע דע לעאָן'ען געביטען מיט דיא נעמען, — ווי דער מנהג איז געווען ביי די רויט-הויטיגע, ווען זיי האָבען געשלאָסען אַ בונד פון ברידערשאַפט. ער האָט דיא געסט געפיהרט ווייזען דיא ווייטערע מיילען פון דעם אינזל. דאָס איז געווען אַ ווילדע שטיק לאַנד, פול מיט בערג, אָבער בעוואַקסען מיט פיינע וועלדער, און צווישען דיא בערג זיינען געלעגען שעהנע רייכע טהאַלען, וועלכע זיינען געווען בעוואַסערט און בעפרוכטבאָרט פון פיעלע קלאָהרע טייכלעך. פאָנסע דע לעאָן האָט דעם קאַסיק געבעטען ער זאָל איהם ווייזען דיא רייכ-טימער, וואָס דער אינזל ענטהאַלט, און יענער האָט איהם געצייגט די פעטע פעלדער, וועלדער פול מיט געשמאַקע פרוכטען, קוואַלען פון פרישע, קיהלע וואַסער. נאָך דעם פערשטאַנד פון דעם נאַטור-קינד זיינען דיעזע נאַטור-אוצרות געווען דיא וויכטיגסטע עשירות וואָס דער מענש קען זיך פאַרשטעלען. אָבער ניט דאָס האָט געמיינט זיין ציוויליזירטער ווייסער גאַסט. פאָנסע דע לעאָן האָט אין זינען געהאַט גאָלד. ווען ער האָט דאָס ערקלעהרט, האָט איהם דער קאַסיק אַוועק-געפיהרט צו צוויי טייכען, אין וועלכע דיא שטיינער האָבען געבליט-

טשעט מיט גאלדערנע אָדערלעך. פּאָנסע דע לעאָן האָט דאָ בעקומען אזוי פיעל פון דעם געלען מעטאל, אז ער איז געווען זיכער דאָס דער אינזעל ענטהאַלט גרויסע אוצרות. ער איז דאָן געפּאָהרען צוריק נאָך היספּאַ-ניאָלאָ, איבערלאָזענדיג דאָ עטליכע פון זיינע ווייסע מיטרייזענדע. ווען מען האָט דיעזע גאָלד אונטערזוכט האָט זיך אַרויסגעצייגט, אז דאָס איז פון אַ פּראָסטערען זאָרט וויא דיא היספּאַניאָ-לער גאָלד. דאָך, אזוי וויא מען האָט געמיינט אז אין פּאַרטאָ ריקאָ וועט מען געפינען פיעל מעהר גאָלד וויא אין היספּאַניאָלאָ, האָט אַוואַנדאָ זיך בעשלאָסען איינצונעהמען יענעם אינזעל, און דיא אונ-טערנעהמונג האָט ער איבערגעגעבען פּאָנסע דע לעאָן'ען.

דיא אינדיאנער פון פּאַרטאָ ריקאָ זיינען מעהר געוואוינט געווען צו מלחמות וויא דיא אינדיאנער פון היספּאַניאָלאָ. אָבער ווען מען האָט זיי פון געדולד ניט אַרויסגעבראַכט, זיינען זיי גענייגט געווען צו זיין פריעדליך און פריינדליך. פּאָנסע דע לעאָן האָט דעריבער פער-שפּאַרט צו קעמפּפּען. ער האָט דעם אינזעל אַריינגענומען אין זיינע הענד „מיט גוטען“. עס איז געוואָרען פון זיך אליין.

דאָן איז ער געפּאָהרען צוריק אין היספּאַניאָלאָ, אין דער האָפּנונג אז אַוואַנדאָ וועט איהם מאַכען פאַר דעם גובערנאַטאָר פון דעם ניי-ערוואַרבענעם אינזעל. אָבער ווען ער איז געקומען נאָך סאַן דאָמינגאָ, האָט ער געפונען אַ גרויסע ענדערונג: אַוואַנדאָ איז שוין דאָרטען ניט געווען און אויף זיין פּלאַץ איז שוין געקומען דיעגאָ קאָלומבוס אלס וויצע-קעניג און אַדמיראַל איבער דיא לענדער וואָס זיין פאָטער האָט ענטדעקט. ווען עס איז געקומען צו דער פראַגע וועגען דער רעגירונג פון באָריקען (פּאַרטאָ ריקאָ), האָט דיעגאָ קאָלומבוס אַהין אַוועק-געשיקט איינעם יו אַן ס ער אָן. פון פּאָנסע דע לעאָן'ען האָט ער ניט געוועלט הערען, ערשטענס ווייל ער איז געווען אַ ליעבלינג פון אַוואַנדאָ, דעם מאַן, וועלכער האָט פערנומען זיין פּאָטער'ס פּלאַץ; צווייטענס ווייל ער האָט אַמאָל אַנטייל גענומען אין אַן אויפשטאַנד געגען זיין פּאָטער. דער קעניג פון שפּאַניען האָט אָבער געוואָלט ווייזען, אז דיעגאָ קאָלומבוס האָט וועניג דעה, און אזוי וויא אַוואַנדאָ האָט, קומענדיג נאָך שפּאַניען, שטאַרק געלויבט זיין ליעבלינג, פּאָנסע דע לעאָן'ען, האָט ער פּאָנסע דע לעאָן'ען ערקלעהרט אלס גובערנאַטאָר

פון פארטאָ ריקאָ און געלאָזט וויסען דעם וויצע-קעניג אז ער זאָל
ניט סמיען איהם אראָבצוועצען.

פאָנסע דע לעאָן האָט אָנגעפאָנגען צו רעגירען איבער באַריקען,
אָדער פארטאָ ריקאָ, אין 1509. ער האָט זיך בעזעצט אין
א שטעדטעל מיט'ן נאָמען קאָפּאָרראָ, וועלכע ער האָט געגרינד-
דעט אויף דער צפון זייט פון דעם אינזעל, אַרום דריי ענגלישע מייל
פון ים, אין א געגענד, וואו מען האָט זיך געריכט צו געפינען א
סך גאלד. דיא שטעדטעל איז געווען לעבען דעם האַפּען ריקאָ; פון
דעם איז דאָס אַרויסגעקומען דער נאָמען פארטאָ (האַפּען) ריקאָ.

ווען ער האָט זיך שוין פעסט בעזעצט, האָט ער צווישען דיא
אינדיאנער גענומען איינפיהרען דיא פאָנסטישע סיסטעם, וועלכע
קריסטאָפּאָר קאָלומבוס האָט איינגעפיהרט אין היספאָניאַלאַ. אַלע
רויט-הויטיגע איינוואוינער פון דעם אינזעל האָט מען פערטיילט
צווישען דיא שפּאַניער אַלס זייערע „לייב-אייגענע“ — אזוי וויא דיא
בויערען זיינען געווען פערטיילט צווישען דיא פריצים אין איראָפּאָ.
דיא פריעדליכע גוטע מענשען, וועלכע האָבען ביז אַהער געלעבט
זאָרגלאָז און פריי, האָט מען פלוצלינג איינגעשפּאַנט אין דעם יאָך
פון שקלאָפּען-פראַצע.

דיא רויט-הויטיגע האָבען גענומען ריידען וועגען א בלוטיגען
אויפשטאַנד געגען זייערע אונטערדריקער. זיי האָבען אָבער געגלויבט,
אז דיא ווייסע זיינען „הימעל-מענשען“ און אז מען קען זיי ניט
טויטען. איינער פון דיא וואָס האָבען אין דעם געצווייפעלט, אַ קאַסיה
מיט'ן נאָמען בראַיאָאָ, האָט זיך בעשלאָסען צו מאַכען אַ פראָכע
אום איין מאָל פאַר אַלע מאָל זיך צו איבערצייגען אויב דיא שפּאַניער
זיינען אין אמת'ן אונשטערבליך, אָדער דאָס איז נור אַן איינריידעניש.
ווען ער האָט געהערט אז אַ געוויסער שפּאַניער געהט דאָרטען פערביי,
דאָט ער געשיקט עטליכע אינדיאנער איהם כלומרשט צו ווייזען דעם
וועג. ווען זיי און דער שפּאַניער האָבען דערגרייכט אַ טייך, האָבען
זיי איהם דערטרונקען. דאָן האָבען זיי איהם אַרויסגעצויגען פון וואַסער
און האָבען געוויינט און געשריען צו דעם קערפּער און געבעטען ער
זאָל זיי פערצייהען פאַר וואָס זיי האָבען איהם געהאַלטען אזוי לאַנג
אונטער'ן וואַסער. ווען בראַיאָאָ האָט בעקוקט דעם קערפּער, האָט
ער ערקלעהרט אז ער איז טויט. דיא אַנדערע אינדיאנער האָבען אָבער



פאנסע דע לעאן


נאָך אלץ געצווייפעלט און ערשט נאָך דעם וויל זיי האָבען געוואַכט דריי טעג איבער איהם און זיי האָבען געזעהן אז ער ריהרט זיך ניט, און הויבט שוין אָן צו פוילען, האָבען זיי זיך אויך איבערצייגט, אז דאָס איז אַ מת. זיי האָבען זיך אלזאָ ערקונדיגט, אז דיא ווייסע זיינען שטאַרבנדע מענשען, פונקט וויא דיא דויטע.

דאן האָבען זיי שוין ניט מורא געהאַט זיך צו נעהמען גרייטען צו אַן אויפשטאַנד. דער אָנפיהרער פון דעם בונט איז געווען אַ גרויסער איד, אַ אינגערער ברודער פון דעם קאַסיק, וועלכער האָט אזוי פריינדליך אויפגענומען פאָנסע דע לעאָנען ווען ער איז צום ערשטען מאל געקומען נאָך פארטאָ ריקאָ. יענער איז געשטאַרבן אין דער אינגערער האָט איצט געשפיעלט דיא ראלע פון קאַמפּ-פיהרער אָדער מלחמה-הויפטמאַן.* לויט דיא פערטיילונג פון דיא אינדיאנער צווישען דיא שפּאַניער איז דיעזען עלסטען אויסגעקומען צו דיענען ביי אַ שפּאַנישען אדעליגען מיט'ן נאָמען סאַטאַמאַיאָר. סאַטאַמאַיאָר איז געווען דער גרעסטער אַריסטאָקראַט אין פארטאָ ריקאָ. אלזאָ האָט מען צווישען זיינע אונטערטעניגע אינדיאנער אריינגעגעבען דעם וויכטיגסטען קאַסיק. ער איז זיך מיט אַגוויבאַנאַ? בעגאנגען זעהר גוט, אָבער דאָס האָט ניט איינגעשטילט דעם מלחמה-האַרד'ס דורשט אַראָבצואוואַרפען דעם שפּאַנישען יאָך פון זיך און פון אלע זיינע ברודער. דיא שפּאַניער זיינען געווען צווייט איבער'ן אינזעל. אלזאָ איז בעשלאָסען געוואָרען, אז יעדער קאַסיק זאָל בעפאלען דיא וואָס וואוינען אין זיין געגענד. אויף דעם דאָרף, וואו סאַטאַמאַיאָר האָט געוואוינט, האָבען געדאַרפט אָנפאלען אַ פאָר טויזענד אינדיאנער. דיא אַטאַקע האָט געזאָלט זיין אין מיטען נאַכט. און דער פלאַן איז געווען אָנצוצינדען אלע הייזער און אויסצוקוילען יעדען שפּאַניער. דיא עהרע צו טויטען סאַטאַמאַיאָר'ן האָט אַגוויבאַנאַ איבערגעלאָזען פאר זיך אליין.

אָבער סאַטאַמאַיאָר האָט, אליין ניט וויסענדיג, געהאַט אַן איבער-געבענעם פריינד צווישען דיא אינדיאנער. דאָס איז נעמליך געווען

(*) צו דיעזען פאַקט, אז דיא שטעלע פון מלחמה-הויפטמאַן איז איבערגעגאַנגען צו אַ ברודער, — ציהען מיר דעם לעזער'ס ספּעציעלע אויפ-מערקזאַמקייט. דאָס וועט אונז וויכטיג זיין אין אַ ווייטערען קאַפיטעל.


אגוויבאנא'ס א שוועסטער, וועלכע איז אין דעם אריסטאקראטישען, שעהן געקליידעטען, פריינדליכען שפאניער געווען פערליעבט. זיא האט איהר געליעבטען אלזא געלאזט וויסען, אז מען גרייט זיך איהם צו טוידטען. סאטאמאיאר איז אבער פון דער נאטור געווען א זארג-לאזער, אונפארזיכטיגער מענש, און ער האט געמיינט, אז דיא פער-ליעבטע מיידעל איבערטרייבט זיין געפאהר.



א שטיינערנע האק.



א שליידער-האלץ מיט א שטיין.



א פייך פון א בויגען.

אינדיאנישע געוועהר

באלד האט ער בעקומען אן עהנליכע נאכריכט פון א שפאניער אויך. דיעזער שפאניער האט געקענט ריידען אינדיאניש און אזוי וויא ער האט חושד געווען אז עס ארגאניזירט זיך עפעס אן אויפ-שטאנד, האט ער זיך אויסגעטהאן נאקעט, אבעפארבט זיך וויא אן אינדיאנער, און אין אבענד האט ער זיך ארומגעדריעהט צווישען דיא רויט-הויטיגע אום אויסצושפאנירען וועגען וואס זיי ריידען. איין מאל האבען זיי זיך ארומגעקליבען ארום א פויער און אנגעפאנגען צו טאנצען זייערע געהיימניספולע „מלחמה טענין“, צוזינגענדיג איינע פון זייערע ליעדער. געוועהנליך זינגען זיי דאס „א פסוק אום א פסוק“ — איין קאמפאניע זינגט אב א פערז און דיא אנדערע ענטפערט אב

מיט אַן אנדער פערז. דיעזען מאָל זיינען דיא פערזען געווען וועגען בלוטיגע ראכע און זיי האָבען אלע וויילע ענטהאלטען סאָטאָמאָיאָר'ס נאָמען.

ווען סאָטאָמאָיאָר האָט דאָס דערהערט, האָט ער זיך בעשלאָסען איבערצוציהען אין קאפארהא, דיא בעפעסטיגטע שטאָדט, וואו דער גובערנאָטאָר האָט זיך געפונען. ער האָט אָבער אלץ זיך צו וועניג געהיט. ער האָט געגלויבט אז דריי בעוואפענטע שפּאַניער, אלס בעגלייטער, וועט פאר איהם זיין גענוג. און ער האָט זאָגאר זיך געווענדעט צו אַגווייבאָנאָ'ן נאָך מענשען, וואָס זאָלען טראָגען זיין באַגאָזש.

פון ווייטען איז איהם נאָכגעגאנגען אַגווייבאָנאָ מיט עטליכע פון זיינע בעסטע קעמפּפער. אויפ'ן וועג האָבען זיי בעגעגענט אַ שפּאַניער מיט'ן נאָמען גאַנזאַלעז, וועלכער האָט געקענט ריידען אינדיאַניש. זיי האָבען איהם גלייך געוואונדעט אין עטליכע ערטער און אזוי געלאָזט ליגען, ערווארטענדיג איהם צו דערקאָנטשען, ווען זיי וועלען טוידטען סאָטאָמאָיאָר'ן און זיך אומקעהרען.

ווען אַגווייבאָנאָ מיט זיינע קעמפּפער זיינען געגאנגען צוריק האָבען זיי געזוכט גאַנזאַלעז'ן אום איהם צו דער'הרג'ען. זיי האָבען איהם אָבער ניט געפונען. דער צוואונדעטער איז מיט דיא לעצטע כחות אַרויפגעקלעטערט אויף אַ בוים און פון דאָרטען האָט ער איצט געזעהן וויא מען זוכט איהם צווישען דיא בויער. ענדליך זיינען דיא אינדיאַנער אוועקגעגאנגען. גאַנזאַלעס האָט מורא געהאט גלייך אַראָב צוקריכען פון בוים. ער איז דאָרטען געבליבען איבער נאכט און דאן איז ער אַראָב און איז וויאָעס-איז דערגאנגען צו דעם נעהנטסטען שפּאַנישען דאָרף. אז סאָטאָמאָיאָר איז שוין טוידט, האָט ער ניט געוואוסט. ווען פאָנסע דע לעאָן האָט געהערט די געשיכטע, האָט ער געשיקט פּערציג בעוואפענטע שפּאַניער צו זוכען סאָטאָמאָיאָר'ען. אָבער זיי האָבען בלויז געפונען זיין טוידטען קערפּער, וויא ער שטעקט אין דער ערד מיט דיא פיס אַרויס.

דערווייל זיינען דיא אינדיאַנער בעפאלען סאָטאָמאָיאָר'ס דאָרף, דאָרטען אָנגעצונדען דיא שטרויענע דעכער פון דיא הייזער און אויס-גע'הרג'עט עטליכע פון דיא שפּאַניער, וועלכע האָבען געפרופט זיך ראטעווען פון דער שריפה. דיא איבעריגע האָבען זיך פערטיידיגט און זיינען קוים לעבעדיגע דערלאָפען ביז קאפארהא. באלד זיינען אהין

געקומען שפאניער פון אנדערע דערפער, וואו עס זיינען פארגעקומען
ענהליכע שריפות און שחיטות. יעדער דאָרף וואָס דיא שפאניער האָבען
געגרינדעט האָט געהאַט דעם זעלבען שיקזאַל. ביי הונדערט ווייסע
זיינען אויסגע'הרג'עט געוואָרען און דיא איבעריגע זיינען קוים מיט'ן
לעבען אַנטלאָפֿען נאָך פּאָנסע דע לעאָן'ס פעסטונג. פון אלע דערפער,
וואָס דיא שפאניער האָבען אויסגעבויט, זיינען געבליבען בערג מיט
אַש. און דיא וועלדער האָבען גערוישט מיט אינדיאנישע מלחמה-
געשרייען. דיא רויט-הויטיגע האָבען זיך געגרייט אויסצוראָטען ביי
אין ווייסען מענשען פון זייער אינוועל.

דאָס איז געווען דאָס ערשטע מאָל, וואָס אַן אלגעמיינער אויפ-
שטאַנד פון אינדיאנער געגען זייערע ווייסע אונטערדריקער האָט
געהאַט אַן ערפּאָלג. אלע פריהערדיגע אויפשטאַנדען אַזעלכע — דאָס
הייסט דיא, וואָס עס האָבען געפלאַנעוועט דיא רויט-הויטיגע פון
היספּאַניאַלא — האָבען זיך געענדיגט מיט אַ ביטערע נידערלאַגע.
דער נצחון פון דיא פּאָרטאָ ריקער אינדיאנער איז אָבער אויך
געווען ניט אויף לאַנג.

פּאָנסע דע לעאָן האָט אַוועקגעשיקט שלוחים אין היספּאַניאַלא נאָך
פרישע היל, און אליין האָט ער דערוויילע אָנגעשטרענגט אלע זיינע
קרעפטען ניט צו צולאָזען דעם שונא צו זיין פעסטונג. זיין קליינע
אַרמיי פון קנאַפע הונדערט מאַן האָט ער צוטיילט אויף דריי טייל,
וועלכע ער האָט איינע נאָך דיא אנדערע אַרויסגעשיקט צו איבערראַ-
שען דיא אינדיאנער, ווען נור זיי זיינען געווען פערזאמעלט אין אַ קליינע
צאָהל. מיט דער הילף פון דיא אייראָפּעאישע געוועהר און מיט זייער
העכערע מיליטעריקונסט האָבען דיעזע דריי הייפּעלעך סאָלדאַטען
געהאַט איין זיעג נאָכ'ו אנדערען; דיא זיעגען זיינען ניט געווען קיין
גרויסע; עס איז אָבער געווען גענוג צו שטערען דיא אינדיאנער צוצו-
קומען צו דער פעסטונג.

איינער פון דיא העלדישסטע קעמפּפער אין דיעזע מלחמות איז
געווען אַ פיער-פיסיגער סאָלדאַט, — אַ הונד, וועלכער האָט זיך ביי
דיא שפאניער בעריהמט געמאַכט מיט זיין קוראזש, גבורה און שכל.
זיין נאָמען איז געווען בערעזילא. מען פלעגט וועגען איהם
דערצעהלען, אז ער דערקענט דיא אינדיאנער וואָס זיינען פריינדליך
צו דיא שפאניער און דיא וואָס זיינען פיינדליך. דיא ערשטע פלעגט

ער קיינמאל ניט טשעפען; מיט דיא לעצטע אָבער איז ער געווען באַרמלאָז. דיא רויט־הויטיגע, וועלכע זיינען ניט געוואוינט געווען צו שטארקע ביזע חיות, פלעגען ציטערען פאר דעם נאָמען פון דיעזען הונד, וועלכער האָט פיעלע פון זייערע ברידער שוין צוריסען. דער שפּאַניער, צו וועמען ער האָט בעלאָנגט, פלעגט פאר איהם בעקומען דיא זעלבע געהאלט וויא דער העכסט־בעצאָהלטער שיסער.

ענדליך איז אָנגעקומען חיל פון היספּאַניאַלא. דיא אינדיאַנער האָבען דערפון ניט געוואוסט, ווייל זיי זיינען דאן געווען פערזאמעלט אין אן אנדער אָרט, אין אַגוויבאַנאַ'ס געגענד. זיי האָבען זיך געפיהלט זיכער, וואָרים זיי האָבען געמיינט, אז פאָנסע דע לעאָן האָט נאָך אלץ א גאנץ קליינע צאָהל מענשען.

באלד איז דער גובערנאטאָר אַגוויבאַנאַ'ס לאָגער בעפאלען מיט זיין פערגרעסערטע אַרמיי, מיט שווערדען, שטאָלענע פילענבויענס און פייער־געוועהר. ווען דיא אינדיאַנער האָבען דערזעהן אזוי פיעל שפּאַניער, זיינען זיי נשתומם געוואָרען. זיי איז גאָר ניט איינגעפאלען צו דענקען, אז מען האָט צוגעשיקט אַ נייע מחנה פון היספּאַניאַלא. זייער פריהערדיגער גלויבען, אז דיא ווייסע זיינען אונשטערבליך, האָט וויעדער אויפגעלעבט. זיי האָבען זיך פאָרגעשטעלט, אז דיא הונדערט שפּאַניער, וואָס זיי האָבען אויסגעשלאַכטעט, זיינען דאָס צוריק לעבע־דיג געוואָרען; זיי האָבען דעריבער פערלאָרען יעדע האָפנונג מיט דיא הימעל־מענשען זיך צו קענען ספראָווען.

אַגוויבאַנאַ האָט אפילו זיי צוגעגעבען מוטה און האָט אָנגע־פיהרט דעם קאמפּף מיט אלע כחות, אָבער געגען פאָנסע דע לעאָן'ס אַרמיי האָט ער גאָר ניט געקענט מאַכען, און באלד איז ער אליין געפאלען טויט פון אַ שפּאַנישען פּייל. דאן זיינען דיא אינדיאַנער צוטומעלט געוואָרען פון שרעק און האָבען שוין מעהר דיא שפּאַניער ניט אַטאַקירט.

מיט דעם האָבען זיך געענדיגט דיא מלחמות. מיט אַראַנגעלאָזענע קעפּ האָבען דיא רויט־הויטיגע זיך בעהאַלטען אין דיא דערפער און ביסלעכווייז האָבען זיי זיך אונטערגעגעבען אונטער דעם שרעקליכען שקלאַפּען־יאָך. איצט האָבען זיי געהאַט דעם זעלבען שיקאָל ווי זייערע ברידער פון היספּאַניאַלא. פון דיא שווערע אַרבייט איז דיא מינען, צו וועלכע זיי זיינען ניט געוואוינט געווען, זיינען זיי מאַסענווייז אויס־

געשטאָרבען. אין אַ קורצע צייט איז אויף דעם אינזעל געבליבען בלויז
אַ קלייניקע הייפעלע אינדיאנער.

אַבער דאָס האָט פּאָנסע דע לעאָן'ען דיא גובערנאָטאָר שטעלע
דאָך ניט פּערזיכערט. דיעגאָ קאָלומבוס האָט ניט אויפגעהערט צו
פאָדערען זיינע רעכטע, ביז ענדליך האָט דער קעניג איהם נאָכגעגעבען
און אָנשטאָט דע לעאָן'ען איז געוואָרען גובערנאָטאָר דיעגאָ'ס מענטש,
ס ע ר אָ ז .

פּאָנסע דע לעאָן האָט דאָן אָנגעפאנגען צו טרוימען וועגען אַנדערע
טהאָטען, וועגען אַן אַנדער זאָרט כבוד און מאַכט: ער וועט געפינען
וויכטיגע נייע לענדער; ער וועט זיך מאַכען אַ נאָמען אַלס ענטדעקער.
רייך איז ער איצט געווען, וואָרים פון דיא אינדיאנער'ס פראצע האָט
ער אָנגעקליעבען אַ היבשען אייגענס; אַז אַוואַנטוריסט איז ער געווען
מיט אַלע שפּאַנישע אַוואַנטוריסטען פון יענער צייט צוגלייך. אַלזאָ
האָט ער זיך בעשלאָסען אויסצושטאַמען שיפען און זיך אַוועקצולאָזען
איבער ימים זוכען גליק און בעריהמטקייט.

ווען ער איז אַזוי געווען פערנומען מיט דיעזע טרוימען און האָט
אַלי געקלעהרט אין וועלכע געגענדען ער זאָל זיך אַוועקלאָזען, האָט
ער איינמאָל זיך גראָד געטראָפּען מיט עטליכע אַלטע אינדיאנער,
וועלכע האָבען איהם דערצעהלט וועגען אַ וואַנדער-לאַנד. דיא דאָזיגע
לאַנד איז פול מיט גאָלד און מיט אַלערליי אַנדערע רייכטימער;
אַבער דאָס איז ניט אַלעס: דאָרטען געפינט זיך אַ טייף, וואָס זיין
וואַסער האָט דיא טבע צו פערשאַפּען אייביגע יוגענד, — אַזוי האָבען
דיא רויט-הויטיגע אַלטע לייט איהם דערצעהלט. ווען אַן אַלטער מאַן
באָרט זיך אין דעם טייף אויס, ווערט ער צוריק יונג, און, איבערהויפּט,
— יעדער וואָס באָרט זיך אין איהם בלייבט יונג אויף אימער.

געשיכטעס וועגען אַן עהנליכען „יוגענד-קוואַל“, וועגען אַ צויבער-
וואַסער, וואָס בעזאָרגט דעם וואָס טרינקט עס, מיט אייביגע יוגענד,
געפינען זיך אין גאַנץ פאַרצייטיגע פאָלקס-מעשיות פון איראָפּאַ
אויך; איינער פון דיא איראָפּעאישע רייזענדע פון מיטעל-אַלטער
האָט דערצעהלט אַז ער האָט פון אַזאַ כּשוף-קוואַל אַליין געטרונקען
אין אַזיען, און אַז ער פיהלט זיך טאַקע זעהר יונג און שטאַרק. לאָמיר
דערמאָנען דעם לעזער אַז אין דער צייט, ביי וועלכע מיר האַלטען דאָ.

האָט מען נאָך אלץ געמיינט אז דיא לאַנד וואָס קאָלומבוס האָט ענט-
דעקט איז אזיען. ווען מען האָט דאָס אין זין, ווערט זעלבסטפער-
שטענדליך, אז דיא מעשה מיט דעם וואונדערבארען טייך האָט אויף
פאָנסע דע לעאָן'ען געמוזט מאַכען אַ שטארקען איינדרוק.

דיא וואונדערבארע לאַנד ליעגט צו צפון צו, האָבען דיא אלטע
אינדיאַנער איהם געזאָגט; און אייניגע פון זיי האָבען נאָך צוגעגעבען,
אז נאָך דיא צויבער-וואַסער איז גאָר ניט נויטיג צו פאָהרען אזוי ווייט.
איינער פון דיא באַהאַמא אינזלען, האָבען זיי ערקלעהרט, האָט אויך
אזא צויבער-קוואַל, און דער נאָמען פון דיעזען וואונדערבארען אינזעל
איז ב י מ י נ י.

ווען פאָנסע דע לעאָן האָט דאָס געהערט פון דיא אינדיאַנער, איז
ער שוין געווען אז אלטער מאַן. אז ער איז געווען אַבערגלויביג, איז
ניט נויטיג צו בעמערקען. אין יענע צייטען זיינען אפילו דיא געביל-
דעסטע מענשען ניט געווען פריי פון אַבערגלויבען. ער האָט זיך אלזאָ
פאָרגעשטעלט וויא ער ווערט וויעדער יונג, וויא ער פאָנגט אָן אַ צוויי-
טען לעבען פול מיט נייעסען, מיט העלדישקייטען. קורץ, ער האָט זיך
גענומען מיט אלע קרעפטען אַרגאָניזירען אַן עקספעדיציע נאָך דעם
וואונדער-קוואַל אָדער וואונדער-טייך. אויף זיינע אייגענע הוצאות
האָט ער געקויפט און צוגעריכט דריי שיפען; און וועגען מיט-רייזענדע
איז געוויס קיין דאגה ניט געווען: ווער וואָלט דאָס ניט וועלען בעזוכען
א לאַנד, וואו מען ווערט אויף אייביג יונג?

דיא דריי שיפען זיינען אָבגעפאָהרען דעם 3טען מערץ 1513,
פון דעם האַפען סט. זשערמיי, פארטאָ ריקאָ. (געוועהנליך רעכענט
זיך דער 3טער מערץ 1512 פאר דעם דאטום ווען פאָנסע דע לעאָן'ס
עקספעדיציע איז אָבגעפאָהרען. עס איז אָבער אין אונזער צייט בעוויזען
געוואָרען, אז דאָס איז געווען מיט אַ יאָהר שפעטער.) די שיפען האָבען
זיך צוערשט געהאלטען ביי דיא ברעגעס פון היספאָניאַלאַ, באַלד אָבער
האָבען זיי זיך פערנומען צו דיא באַהאַמא אינזלען צו. פאָנסע
דע לעאָן האָט בעזוכט איין אינזעל נאָך דעם אנדערען. דעם 14טען
מערץ איז ער אָנגעקומען אויף דעם אינזעל ג ו ו א נ א ה א נ י
אָדער סאָן סאַלוואַדאָר, וואו קריסטאָפאָר קאָלומבוס איז צום ערשטען
מאָל אַרױפגעטראָטען אויף אַמעריקאַנער ערד. ער האָט אומעטום ביי
דיא אינדיאַנער געפרעגט וועגען דעם אינזעל ב י מ י נ י, אָבער


זיי האבען פון אזא אינזעל ניט געהערט. ער האט פערזוכט דיא וואסער פון יעדען קוואל, און קיין צויבער-וואסער האט ער פאָרלויפֿיג אין ערגעץ ניט געפונען.

ער איז אָבער ניט אַראָבגעפאלען ביי זיך. ער האט פערריכט זיינע שיפען און האט זיך אוועקגעלאָזען אין צפון-מערב זייט, צו די געגענדען, וואו יענע אינדיאנער האבען אָנגעוויזען ריידענדיג וועגען דעם „טייך פון אייביגע יוגענד“.

זונטאָג, דעם 27טען מערץ, ווען נאָך דעם קאטוילישען לוח איז געווען פסח, האט ער וויעדער דערזעהן לאַנד — וויעדער אַן אינזעל, וויא ער האט געמיינט. דער ווינט איז אָבער געווען אַן אונגינסטיגער און ער האט ניט געקענט צושטעהן צו אַ ברעג. עטליכע טעג האט ער דאָ געמוזט זיך אַרומדרעהען אין דעם בייזען שטורם, וועלכער האט זיינע שיפען געשמיסען און אַרומגעשליידערט אַהין און אַהער, ביז ענדליך, דעם 2טען אַפּריל, ביינאַכט, איז ער צוגעקומען צו אַ האַפּען. עס איז געווען פרייהלינג און די נאַטור איז דאָ געווען אויסגע-פּוצט אין איהרע שעהנסטע קאָלירען. די בוימער האָבען געהאַלטען אין רעכטען בליהען און די פעלדער זיינען געווען פול מיט בלומען. פאָנסע דע לעאָן האט דיא לאַנד אַ נאָמען געגעבען פאַס קוואַ פּלאָ-רִידאַ — דאָס הייסט „דער בלומען-פסח“. אזוי רופען דיא שפּאַניער דעם קאטוילישען פסח-זונטאָג („איסטער סאָנדיי“ אויף ענגליש). ער האט אַלזאָ דיא לאַנד דיעזען נאָמען געגעבען ערשטענס לכבוד דעם פסח-זונטאָג, ווען ער האט איהר צוערשט דערזעהן, און צווייטענס, ווייל ער האט איהר טאַקע געפונען בעדעקט מיט בלומען. און פּלאָ-רִידאַ רופט מען איהר עד היום. (*) דיא אינדיאנער האָבען דעם גע-גענד גערופען קאַו ציאָ.

געוועהנליך רעכענט מען, אז פאָנסע דע לעאָן איז געווען דער ערשטער ווייסער מענש, וואָס האט בעזוכט פּלאָרִידאַ, דאָס הייסט

(*) פּלאָרִידאַ בעלאַנגט איצט צו די פּעראַיוניגטע שטאַטען און איז אַ שטאַט. ביז 1819 האט זי בעלאַנגט צו שפּאַניען. דאָרטען געפינט זיך דיא עלטסטע שטאָרט אין גאַנץ יונייטעד סטויטס. דאָס איז סט. אוגוסטיין, וועלכע איז געגרינדעט געוואָרען פון דעם שפּאַנישען קאמאַנדיר פּעדראָ מע-נעדעז אין 1565.



אלזא דער ערשטער וויסער מענש, וואס האט בעזוכט לאנד, וועלכע איז היינט א טהייל פון דיא פעראייניגטע שטאטען. עס איז אבער פאראן א שטארקע מיינונג, אז פלארידא איז שוין ענטדעקט געווארען מיט א יאהר 15 פריהער. אין פערלויף פון 1497 און 1498 האבען געוויסע שפאנישע שיפסלייט (*) געמאכט א רייזע פאזע אמעריקאנער ברעגעס, און צווישען אנדערע ערטער, גלויבט מען, האבען זיי בעזוכט פלארידא. דאס שטימט מיט אן אלטע לאנד-קארטע, וועלכע איז געמאכט געווארען אין 1502, און אויף וועלכע עס איז אנגעצייכענט דיעזע שטיק לאנד. אבער זיי האבען דארטען ניט געפונען קיין זאך וואס זאל ציהען זייער אויפמערקזאמקייט. דעריבער האבען זיי זיך אויף דיעזע ברעגעס לאנג ניט אבגעשטעלט. און דערנאך האט מען זאגאר פערגעסען, אז זיי זיינען דארט געווען.

אבער יעדענפאלס איז פאנסע דע לעאן געווען דער ערשטער, וואס האט דעם האלב-אינזעל א נאמען געגעבען, און מיט איהם בעקאנט געמאכט די וועלט.

פאנסע דע לעאן איז ארויף אויפ'ן ברעג און האט דיא לאנד ער-קלעהרט פאר דאס אייגענטהום פון דער שפאנישער קרוין. ער האט געפרופט איהר אויספארשען, אבער וואו ער האט זיך געגעבען א קעהר, זיינען געגען איהם ארויסגעטראטען כוואטסקע, ביזע אינדיאנער, מיט וועלכע עס איז ניט געווען לייכט זיך צו ספראווען.

קיין גאלד האט ער דא אויך ניט געפונען. און וואס אנבערטרעפט זיין וויכטיגסטע ציעל — צו ענטדעקען דעם צויבער-טייך — האט ער זיך געבאדען אין יעדען טייך און געטרונקען דיא וואסער פון יעדען קוואל, וואס ער האט נור בעגעגענט, און קיין אונגעוועהנליכע קראפט האט קיינער פון זיי ניט ארויסגעוויזען.

(*) די רייזע האט אונטערנומען ווינצענט פינזאן, איינער פון צוויי ברידער, וועלכע האבען געשפיעלט א וויכטיגע ראלע אויף קאלומבוס'עס רייזע, ווען ער האט ענטדעקט אמעריקא. איצט, אין 1497, האט ווינצענט פינזאן מיט זיך מיטגענומען א גענימען שפאנישען שיפסמאן, דע סאליס, און א געבילדעטען איטאליענער, אמעריגא וועספוטשי. פון דיעזען אמעריגא, וועלכער האט שפעטער געמאכט אנדערע רייזעס, איז דאס דערנאך ארויסגעקומען דער נאמען אמעריקא.

בין דעם 14טען יוני האָט ער דאָ פערבראכט, און מען דארף בעמערקען, אז ער האָט אפילו נישט געוואוסט, אז דיא לאַנד אויף וועלכע ער געפינט זיך איז אַ האַלב-אינזעל, אַ טהייל פון דער הויפט-לאַנד. ער האָט געמיינט, אז דאָס איז אַן אינזעל. ענדליך קומענדיג צום שלום, אז נישט דאָס איז דער פלאץ, וועלכען דיא אַלטע אינדיאנער האָבען געמיינט, האָט ער (דעם 14טען יוני) זיך אומגעקעהרט צוריק. זיין צוועק איז אָבער נישט געווען צו פאָהרען גלייך. נאָך פארטאָ ריקאָ, נור וויעדער צו זוכען דעם אינזעל בימיני מיט דעם יוגענד-קוואַל. באַלד איז ער צוגעקומען צו אַ גרופע קליינע אינזעלעך, וואו דיא ברעגעס האָבען געקישעט מיט ים-פויגלעך און טשערעפאכעס. ער האָט דיעזע גרופע דעריבער אַ נאָמען געגעבען דיא טשערעפאכעס ("דיא טוירטלס" אויף ענגליש), — אַ נאָמען וועלכען זיי טראָגען ביז היינט טינען טאָג. ער איז געשוואומען ווייטער ביז ער האָט זיך אָפגע-שטעלט אויף אַן אנדער גרופע פון קליינע אינזלען. זיי האָט ער אַ נאָמען געגעבען "דיא אַלטע", ווייל דיא איינציגע מענשליכע בעשע-פעניס וואָס ער האָט אויף זיי געפונען, איז געווען אַן אַלטע אינדיא-נערקע. איהר האָט ער מיטגענומען אויף זיין ווייטערע רייזע אַלס אַ וועג-ווייזערין. זיא האָט איהם אָבער געבראכט זעהר וועניג נוי. ער האָט זיך אויפ'ן וועג געפלאַנטערט אָהן אַ שיעור און געהאט אויס-צושטעהן אַלערליי געפאָהרען. זיינע שיפען האָבען אזוי פיעל גע-ליטען פון דיא שטורעמס און ים-שטראָמען, אז ער איז געצוואונגען געווען צו פערבלייבען אַ גאנצען מאָנאַט אויף איינעם פון דיא באַהאַמא אינזלען אום זיי צו פערריכטען.

ענדליך איז ער אויסגעמאַטערט געוואָרען און אַ מאַך טהאָנדיג מיט'ן האַנד אויף זיינע טרוימען, האָט ער זיך אומגעקעהרט נאָך פארטאָ ריקאָ. דיא רייזע נאָך דעם "צויבער-אינזעל" בימיני האָט פארטגעזעצט אַר ט ו ב י א, איינער פון זיינע פערטרויעטע קאפיטא-נען, און דיעזער אַרטוביא האָט, מיט דער הילף פון דער אַלטער אינ-דיאנערקע, סוף כל סוף טאקע געפונען בימיני. דער אינזעל איז גע-ווען בעדעקט מיט פרעכטיגע לאַנקעס און וועלדלעך, און בעזילבערט מיט פרישע וואַסער-קוואַלען. קיין "יוגענד-צויבער" האָט אָבער קיי-נער פון דיעזע קוואַלען נישט געהאַט.

ווען פאָנסע דע לעאָן האָט בעזוכט שפאניען אום אָבצוגעבען זיין

בעריכט פאר'ן קעניג, האָבען דיא דאָרטִיגע אַדעליגע חווק געמאַכט פון איהם מיט זיין פוסטען חלום. דער קעניג האָט איהם אָבער גע- געבען דעם טיטעל „וויצע-גובערנאַטאָר פון פלאָרידא און בימיני“. קומענדיג צוריק נאָך אמעריקא, האָט פאָנסע דע לעאָן זיך גענו- מען אויסראַטען דיא קאריבען, דיא געפעהרליכע אינדיאַנער פון דיא קאריבישע אינזלען.

דיא קאריבען זיינען אָבער געווען פלינקע, כוואַטסקע, אונער- שראַקענע קעמפפער, און פאָנסע דע לעאָן'ס פאָכאָד האָט זיך געענ- דיגט מיט דעם, דאָס זיי זיינען פלוצלונג בעפאלען זיינע סאָלדאטען פון אַ בעהעלטעניס און האָבען אויסגע'הרג'עט מעהר וויא אַ העלפט פון זיי, וועהרענר דיא ווייסע פרויען האָבען זיי אַוועקגעשלעפט צו זיך אין דיא בערג.

אַן ענטווישטער, אַ צובראָכענער, איז ער עטליכע יאָהר געבליעבען אין פאָרטא ריקאָ. דאָן הערענדיג, אַז פלאָרידא איז גאָר אַ האַלב- אינזעל און האָט אין איהרע ווייטערע געגענדען אַ סך גאָלד, האָט ער זיך וויעדער אַוועקגעלאָזען אַהין. „איך וויל אויספאָרשען פלאָרי- דא“, — האָט ער געשריעבען צום שפּאַנישען קעניג, — „און זעהן אויב עס איז אַן אינזעל, אָדער עס איז פּעראַייניגט מיט דער לאַנד וואו דיעגאָ וועלאַסקעז געפינט זיך, אָדער אפשר מיט עפעס אַן אנדער לאַנד“.

דיעגאָ וועלאַסקעז, וויא מיר וועלען ווייטער זעהן, איז געווען דער שפּאַנישער גובערנאַטאָר פון דעם אינזעל קובאַ. פאָנסע דע לעאָן האָט נאָך אַלזאָ זאָגאר ניט געוואוסט, אַז קובאַ איז אַן אינזעל. אויף דיזעזע ריזע איז דע לעאָן אַוועק מיט צוויי שיפען. ער האָט געהאַט אָהן אַ שיעור שוויריגקייטען און סכנות, און ווען ער האָט ענדליך דערלעבט אַרויסצושטייגען אויף דעם ברעג פון פלאָרידא, האָבען אינדיאַנער איהם אַטאַקירט. אין דעם צוזאַמענשטויס זיינען געפאלען עטליכע שפּאַניער, און פאָנסע דע לעאָן אַליין איז געווען שווער פּערוואונדעט. מען האָט איהם אַרויפגעטראָגען אויף זיין שיף, און אַזוי איז ער אַוועקגעשוואומען נאָך קובאַ, וואו ער איז באַלד געשטאָר- בען, — אַלץ ניט וויסענדיג אויב פלאָרידא איז אַן אינזעל אָדער אַ האַלב-אינזעל.

II.

דיא היינטיגע פאנאמא און דיא אמאליגע דאריען.

דיא שמאלע שטיקעל לאנד, וואס בעהעפט נאָרד-אַמעריקא מיט זיד-אַמעריקא. — די היינטיגע פאנאמא רעפובליק. — דער פאנאמא-קאנאל, וואס דיא פּעראייניגטע שטאַטען גראָבען איצט. — אלאַנזא איעדא און דיעגא ניקעזא. — מלחמות מיט אינדיאַנער. — פּערגיפּטעטע פּוילען. — ניו-דערלאַגעס און אונגענשליכע יסורים פאַר דיא וויסע. — הונגער-טויט. — דער אַהוואַקאט ענציוזא. — פראנציסקא פּיוזאַראַ. — איעדא פאַהרט נאָך היספּאַניאַלא. — אַ רייזע פול מיט געפאָהר און אַב-קומענעס. — געפאָהרען און צרות אין קובא. — אינדיאַנער ווייזען אַרויס פּיעל מעהר מענשליכקייט ווי ציוויליזירטע. — ניקעזא'ס ביי-טערע ערפאָהרונגען. — פּערוואַרפען אויף אַן אינזעל, וויא ראַבינזאָן קרוזא. — דיא קאַלאָניסטען פון דאָרטען לאָזען איהם זיך נישט רעטען אויף זייער ברעג.

אין 1904, מיט אַ יאָהר זעקס איידער דיעזער באַנד איז גע-שריעבען געוואָרען, האָבען דיא פּעראייניגטע שטאַטען בעקומען אַ קליינע שטיקעלע לאַנד, וועלכע האָט פאַר זיי אַן אונגעהייערע בע-דייטונג. דיא שטיקעל לאַנד האָלט נישט מעהר וויא אַ מייל 28 אין דער ליינג און 10 מייל אין דער ברייט. זיא וועט אָבער דיא יוניי-טעד סטייטס מאַכען פאַר דעם בעל הבית איבער אַ שטיקעל וואַסער, וועלכע וועט פּעראייניגען דיא צוויי גרעסטע אָקעאַנען אויף דער ערד — דעם אַטלאַנטישען מיט דעם שטילען. (*)

(*) מיט דעם אַטלאַנטישען אָקעאַן זיינען מיר אַלע בעקאַנט, ווייל איהם שווימען מיר אַריבער, ווען מיר פאַהרען פון אייראָפּא נאָך אַמעריקא. דער שטילער אָקעאַן געפינט זיך פון דער אַנדערער זייט אַמעריקא. ער ליעגט צווישען אַמעריקא און אַזיען. — סאן פראַנציסקא, צום ביישפּיעל, געפינט זיך אויפ'ן ברעג פון דעם שטילען אָקעאַן. ביי זיין אַנדער ברעג ליעגט

אז דער לעזער וועט א קוק טהאן אויף דער קארטע פון אמעריקא וועט ער זעהן, אז דיעזע צוויי אקעאנען זיינען דאס רוב זעהר ווייט איינער פון דעם אנדערען. ווען איהר פאָהרט פון ניו־ארק נאָך סאַן פראַנציסקאָ, פאָהרט איהר פון דעם אטלאַנטישען אקעאן ביז דעם שטילען, און דאָס איז העכער וויא דריי טויזענד מייל דיא ווייט. עס איז אָבער פאראן אַן אָרט, וואו אמעריקא איז זעהר שמאַל. דאָרטען זיינען דיא צוויי אקעאנען אַלזאָ זעהר נאָהענט איינער צום אנדערען. דאָס איז דיא מיטעלסטע שטיקעל אמעריקא צווישען נאָרד־אמעריקא און זיד־אמעריקא. דיעזע שטיקעל אמעריקאנער לאַנד איז אין איין אָרט אזוי שמאַל אז זיא האַלט בלויז אַרום 20 ענגלישע מייל.

דיעזער פאסיקעל יבשה פערבינדט אַלזאָ נאָרד אמעריקא מיט זיד אמעריקא. ווען ניט ער, וואָלטען זיי געווען צוויי גרויסע אינזלען; און מען גלויבט, אז אַ מאָל (מיט פיעלע, פיעלע טויזענדע יאָהרען צוריק) זיינען זיי טאקע געווען צוויי אינזלען, צוויי אָבגעזונדערטע שטיקער לאַנד; מען גלויבט, אז דערנאָך האָט צווישען זיי פון וואסער זיך בעווייזען אַ שמאַלער פאס ערד, אַ „העלזעל“, וועלכע האָט זיי בעהעפט. דאָס איז ניט קיין אוננאטירליכע און ניט קיין זעלטענע ערשיינונג. אז אין ים זאָל ווערען אַ נייער אינזעל (דורך דעם וואָס דער גרונט הויבט זיך דאָרטען אויף) איז פונקט אזא געוועהנליכע זאַך, וויא דאָס וואָס עס טרעפט, אז אַן אַלטער אינזעל פערשווינדעט (דורך דעם וואָס זיין ערד ווערט נידעריגער). געוויסע געגענדען וואָס זיינען היינט לאַנד זיינען אַמאָל געווען ים, און — פערקעהרט — עס זיינען פאראן ערטער, וועלכע זיינען היינט בעדעקט מיט וואסער און וועלכע זיינען אַמאָל געווען יבשה. אין איינצעלהייטען זיך אריינלאָזען וועגען דיעזע ערשיינונגען איז ניט דאָ דער פלאץ. מיר האָבען בלויז אויף אַ וויילע זיך אָבגעשטעלט צו מאַכען דיעזע בע-

כינא, סיביר. דיא יאפאנעזישע אינזלען געפינען זיך אין דעם זעלבען אקעאן. אויף ענגליש הויסט ער פאסיפיק אַ ש.ו. („פאסיפיק“ איז דער טויטש פריעדליך, רוהיג, שטיל). ווען איהר רייזט, אַלזאָ, פון סאַן פראַנציסקאָ נאָך יאַפאָן אָדער כינא, פאָהרט אייער שיף אריבער דיא ברייט פון דעם שטילען אקעאן.

ער איז דער גרעסטער פון אַלע אקעאנען.


מערקונגען אום דעם לעזער זאל זיין וואס דיטליכער, אז נאָרד־אַמע־
ריקא און זיד־אַמעריקא זיינען כמעט בעזונדערע צוויי שטיקער לאַנד,
אז זיי זיינען בעהעפט בלויז דורך אַ שמאָלען פאס יבשה.

דיא שמעלסטע שטיקעל פון דיעזען פערבינדונגס־פאס קומט
אויס לעבען זיד־אַמעריקא. שטעלט אייך פאָר אַ באַרנע, ביי וועלכע
דער שטיינגעל וואַקסט ניט פון דעם שמעלערען ברעג, נור פון „קאָפּ“.
אַט אזוי אונגעפעהר ווייזט אויס אַ לאַנד־קארטע פון זיד־אַמעריקא.
דיא באַרנע גופא איז זיד־אַמעריקא. און דער שטיינגעל, דאָס איז
דער פאסיקעל יבשה. ווייטער צו נאָרד־אַמעריקא צו ווערט דיעזע
פערבינדונגס־לאַנד וואָס ווייטער אלץ ברייטער.

אַ שמאָל שטיקעל לאַנד, וואָס בעהעפט צוויי גרויסע שטיקער
לאַנד, און צאמט פאנאנדער צוויי ימים, הייסט אַ „העלזעל“, א „לאַנד־
איינג“ אָדער אַן „א י ס ט ה מ ו ס“. אזוי ווי דער לעצטער וואָרט ווערט
געברויכט אויף ענגליש, וועלען מיר זיך דאָ ביי איהם האַלטען.
דער „שטיינגעל“, וועגען וועלכען מיר האָבען דאָ גערעדט —
הייסט פאנאמא א י ס ט ה מ ו ס. פון דאָרטען בריינגט מען דאָס
דיא בעריהמטע פאנאמא־היט אויף זומער.

ווען מען זאל דיעזען איסטחמוס דורכגראָבען, וואָלט דער אַט־
לאנטישער אַקעאָן זיך אַלדאָ צוזאמענגעקומען מיט'ן שטילען אַקעאָן,
און אַ שיף וואָלט דאָרטען געקענט אַריינשווימען פון איינעם אין דעם
אנדערען.

עס וואָלט געוואָרען אזוי וויא גאָר פארצייטען, מיט טויזענדער
יאָהרען צוריק, ווען נאָרד־אַמעריקא און זיד־אַמעריקא זיינען געווען
בעזונדער. כל זמן אָבער דער פאנאמא איסטחמוס איז נאָך ניט
דורכגעגראָבען, צאמט ער דיא צוויי גרויסע אַקעאָנען פאנאנדער;
איצט ווען אַ שיף זאל וועלען פאָהרען פון ניו־אָרק נאָך סאַן פראַנ־
ציסקאָ, למשל, וואָלט זיא געמוזט שווימען אַרום און אַרום גאנץ זיד־
אַמעריקא. זי וואָלט דערביי פערלאָרען אכט טויזענד ענגלישע מיל.
אויף דעם מערב־ברעג פון זיד־אַמעריקא געפינען זיך עטליכע רעפּוב־
ליקען (פּער־ו, צום ביישפּיעל), און ווען מען וויל צו זיי צוקומען
מיט אַ שיף פון ניו יאָרק, באַסטאָן, פילאדעלפּיא, באַלטימאָר אָדער
פון קאנאדא, אָדער מיט אַ שיף וואָס קומט פון אייראָפּא, מוז מען אויך



(דרום.ם.)

וואסאלאקא

ל'א'ק' ל'מ'א'ן' (Lac Léman)
פ'ר'נ'ס' (France)
ש'ו'י'ט' (Suisse)

ג'נ'ו'ו' (Genève)

פאָהרען אַרום און אַרום. דערביי פערליערט מען אויך עטליכע טוי-
זענד מייל.

אַלץ צוליעב דעם שמאָלען פּאַסיק יבשה, — דעם פּאַנאַמאַ
איסטעהמוס — וועלכער האַלט אין זיינע שמעלסטע ערטער פון צוואַנ-
ציג ביז דרייסיג ענגלישע מייל.

דער געדאַנק אזא קאנאַל דורכצוגראַבען איז אַריינגעפאלען אין
זינען שוין לאַנג. פּאַנאַמאַ רופט מען „דער טויער פון דעם שטילען
אָקעאַן“. אַלואַ האָט מען געטרוימט דיעזען פערמאכטען טויער איין
מאָל פאַר אַלע מאָל אויפצופענען. דיא ערשטע, וואָס האָבען זיך
גענומען פאַר דיעזע אויפגאבע זיינען געווען פראַנצויזען, — אַ פראַנ-
צויזישע קאָמפאַניע מיט דעם בעריהמטען אינזשיניר, פערדינאַנד
לעססעפּס, אַלס פרעזידענט. (*) אָבער נאָך דעם וויא דיעזע קאָמפאַניע
האָט אויסגעגעבען 157 מיליאָן דאָלאַר האָט זיא באַנקראַטירט און
דערביי האָט זיך אַרויסגעצייגט אַ פּלאַנטער פון ערשטוינענדע שווינד-
לען, דורך וועלכע צעהנדליגע טויזענדע פראַנצויזישע פאַמיליעס האָ-
בען פערלאָרען דיא שווער פערהאַרעוועטע עטליכע גילדען, וואָס זיי
האָבען אַריינגעבראַקט אין דיא פּאַנאַמישע אַקציעס.
דער קאנאַל איז געבליבען ניט געענדיגט, — ריכטיגער געזאַגט,
נור וואָס אָנגעפאַנגען.

ביז 1903 האָט דער פּאַנאַמאַ איסטעהמוס בעלאַנגט צו דער רע-
פובליק קאָלאָמביאַ, וועלכע פערנעהמט אַ דערבייאַיגע שטיק
זיד-אַמעריקאַ (אַ שטיק פון דער „באַרנע“, וואו איהר „שטיינגעל“
וואַקסט). דיא פראַנצויזישע קאָמפאַניע האָט געהאַט אַ קאַנטראַקט
מיט קאָלאָמביאַ. אין 1903 אָבער האָט זיך פּאַנאַמאַ אָנגעהייילט
און איז געוואָרען אַ בעזונדערע רעפובליק. דיא פּעראַייניגטע שטאַט-
טען האָבען דערביי געשפּיעלט דיא הויפט-ראָלע. ווען ניט זיי, וואָלט
פּאַנאַמאַ ניט געקענט זיך אָבטהיילען. זיי האָבען איהר אַנערקענט

(*) לעססעפּס האָט שוין פריהער דורכגעגראַבען אַן עהנליכען איסטע-
מוס — דעם סועז איסטעהמוס, וועלכער האָט בעהעפּט אַזיען מיט אַפריקאַ.
איצט איז דאָרטען דער סועז קאנאַל, און שיפען געהען דאָרטען דורך פון
דעם מיטעללענדישען ים דירעקט אין דיא אַזיאַטישע וואַסערען אַנשטאַט
דעם וואָס פריהער פלעגען זיי מוזען געהן אַרום און אַרום אַפריקאַ.

און זיך אונטערנומען צו בעשיצען איהר זעלבסטשטענדיגקייט, און זיא — דיא נייע רעפובליק פאנאמא — האָט, פון איהר זייט, אונטער געשריעבען א פאפיער אז זיא גיט דיא פעראייניגטע שטאאטען אוועק דיא גאנצע שטיק איסטעהמוס, פון דעם שטילען אָקעאן ביז'ן אטלאַנטישען, וואו דער קאנאל דארף געהן. דער איסטעהמוס האלט דאָרטען אין דער ברייט 28 ענגלישע מייל (אונגעפעהר 21 וויאָרסט). דער קאנאל מוז אָבער געהן געדריעהט און ער וועט האלטען 43 ענגלישע מייל. צו דיא פעראייניגטע שטאאטען בעלאַנגט אויך 5 מייל יבשה פון איין זייט קאנאל און 5 מייל יבשה פון דער צווייטער זייט קאנאל. אויפ'ן ברעג פון דעם אטלאַנטישען אָקעאן געפינט זיך ביי דעם קאנאל דיא האפען־שטאָרט קאלאָן; אויפ'ן ברעג פון דעם שטילען אָקעאן — דיא האפען־שטאָרט פאנאמא. אום אַריבערצושווימען פון איין אָקעאן אין דעם אנדערען וועט א שיף אַלואַ בלויז דארפען פאָהרען פון קאלאָן נאָך פאנאמא, אָדער פערקעהרט.

ווען קריסטאָפאָר קאָלומבוס האָט ענטדעקט אמעריקא, האָט ער ניט געוואוסט, אז דאָס לאַנד ווערט בעוואַסערט פון אַן אנדער אָקעאן אויך, אַ חוץ דעם אטלאַנטישען, און אז יענער איז נאָך פיעל גרעסער. ער האָט געמיינט אז אמעריקא איז אַזיען. אז ער האָט ענטדעקט אַ „נייע וועלט“, אז ווען ער זאָל אַריבער־רייזען דיעזע נייע וועלט אין דער ברייט, וועט ער קומען צו אַ גרויסען אָקעאן, און אז ווען ער וועט אַריבערשווימען דיעזען ריעזיגען אָקעאן, וועט ער ערשט דאָן צוקומען צו אַזיען — וועגען דעם האָט ער קיין בעגריעף ניט געהאט.

ביי דעם פאנאמא איסטעהמוס, וויא מיר ווייסען שוין, קומען דיא צוויי אָקעאנען אויס זעהר נאָהענט איינער לעבען דעם אנדערען. קאָלומבוס איז אויף דיעזען איסטעהמוס געווען (אויף זיין פערטע רייזע). ער האָט בעזוכט פערשיעדענע פלעצער לעבען דיא היינטיגע שטאָרט פאנאמא — לעבען דעם אָרט, וואו היינט גראַבט מען דעם קאנאל. ער האָט אַ היבשע צייט פערבראכט אין וועראַגוא, וועלכע איז אַ פראַווינץ פון דער היינטיגער פאנאמא רעפובליק. איהם האָט זיך אָבער אפילו ניט גע'חלום'ט, אז בלויז 28 ענגלישע מייל פון איהם ליעגט אַ ריעזיגער אָקעאן, — גאָר אַן אנדערער וויא דער אטלאַנטישער.

דאָרטיגע אינדיאנער האָבען איהם זאָגאר געזאָגט, אז ער געפינט

זיך לעבען א ש מאָלען אַר ט. ער האָט דאָס אָבער ניט פער-
שטאַנען. ער האָט זייערע ווערטער פאלש אויסגעטייטשט. אזוי
וויא ער האָט געגלויבט, אז ער איז אין אזיען, און ער האָט אלץ געזוכט
וויא אזוי פון דעם אטלאנטישען אַקעאן אריינצושווימען אין דעם אינ-
דישען אַקעאן, האָט ער געמיינט, אז דער „שמאָלער אַרט“ איז א
שמאָלער וואַסער-דורכגאַנג, דורך וועלכען ער וועט דאָס קענען טהאָן.
ער איז געשטאַרבן ניט וויסענדיג, וואָס פאַר א „שמאָלער אַרט“
דאָס איז.

קאָלומבוס האָט געהאַט א טעות אויף א גאַנצע העלפט פון דער
וועלט, וואָרים פון דעם פאַנאמא-איסטעהמוס ביז דעם אינדישען אַקעאן
איז א האַלבער ערד-קוגעל. און דיעזען טעות האָט ער מיט זיך אין
קבר גענומען.

צום ערשטען מאל האָבען ווייסע מענשען פון דעם פאַנאמא-
איסטעהמוס דערזעהן דעם שטילען אַקעאן, אין 1513, — זיעבען יאָהר
נאָך קאָלומבוס'עם טוידט, וויא עס וועט דערצעהלט ווערען אין דעם
נעכסטען קאפיטעל. אָבער זיי האָבען אויך צוערשט ניט פערשטאַנען,
וואָס פאַר א זאַרט ים דאָס איז. דאָ וועלען מיר צוערשט דערצעהלען
ווענען דיא קאָלאָניע וואָס איז געגרינדעט געוואָרען אויף דער אטלאַנ-
טישער זייט פון דעם איסטעהמוס; דאן וועלען מיר זעהן, וויא אזוי
מען איז צוגעקומען צו דער ענטדעקונג פון דעם שטילען אַקעאן. אָבער
פריהער פון אלץ לאָמיר אַביסעל בעקאַנט ווערען מיט דער לאַנדקארטע
פון דעם געגענד, וויא מען ווייס איהם שוין היינט.

דער פאַנאמא איסטעהמוס איז אזוי אויסגערעהט, אז דאָרטען
קומט דער שטילער אַקעאן אויס פון דרום זייט, הגם אין אלגעמיין
ליעגט דער שטילער אַקעאן צו מערב זייט פון אמעריקא. דער אט-
לאנטישער אַקעאן, וויעדער, ליעגט דאָרטען צו צפון זייט, הגם אין
אלגעמיין ליעגט ער צו מזרח זייט פון אמעריקא.

דיא שטיקעל אטלאנטישער אַקעאן, וואָס געפינט זיך ביי דעם
פאַנאמא איסטעהמוס רופט מען קאַריבישער ים; און א שטי-
קעל קאַריבישער ים, וועלכער גיסט זיך אריין אין דער יבשה פון דעם
פאַנאמא-איסטעהמוס, רופט מען דאַריען אריינגוס אָדער דאַר-
יען גאָלף. דיא שמעלערע און ווייטערע שטיקעל פון דעם דאָריען-
גאָלף הייסט אוראַבאַ גאָלף.



איצט וועגען דער אנדערער זייט פון דעם איסטהמוס. דארטען גיסט זיך אריין א שטיקעל שטילער אקעאן אין דער יבשה אריין, און דיעזע טהייל שטילער אקעאן הייסט פאנאמא גאלף. א שטיקעל פון דעם פאנאמא גאלף, וועלכע גיסט זיך אריין ווייטער אין דעם סאמע איסטהמוס אריין, הייסט סענט-מיגעל גאלף. וועגען דיעזע וואסערען האבען ווייסע מענשען אין קאלומבוס'עס צייטען אלזא נאך ניט געוואוסט.

דיא ערשטע קאלאניע וואס איז געגרינדעט געווארען אויף דעם איסטהמוס איז געווען אויף דעם אטלאנטישען ברעג. דיא קאלאניע האט געהייסען דאריען. שפעטער, ווען מען האט שוין בעזוכט דיא אנדערע זייט פון דעם איסטהמוס, האט מען דארטען געגרינדעט פאנאמא. ביסלעכווייז האט מען דעם איסטהמוס גענומען רופען ענטי-וועדער דאריען אדער פאנאמא, אבער צוערשט האט ער גע-הייסען בלויז דאריען איסטהמוס, און אין אונזער צייט איז דער נאמען פאנאמא איסטהמוס מעהר אריין אין דער מאך-דע, — הויפטזעכליך איצט, אז מען גראבט דעם פאנאמא קאנאל און דיא גאנצע רעפובליק הייסט פאנאמא.

מיר האבען זיך אזוי פיעל אָבגעשטעלט אויף דעם פאנאמא-איסטהמוס, ווייל דורך דעם וועט דער לעזער האבען א טיעפערען איינדרוק פון דער לאנד-קארטע פון אמעריקא אין אלגעמיין און דאס וועט פאר איהם קלאהרער מאכען אלץ וואס וועט דערזעהלט ווערען אין דיעזען בוך.

צוערשט וועגען דער ערשטער קאלאניע וואס דא גופא איז גע-גרינדעט געווארען — וועגען דער דאריען קאלאניע.

דעם גאנצען דערמאנהנטען געגענד, מיט נאך א שטיקעל לאנד פון מזרח-זייט און מיט נאך א שטיקעל לאנד פון מערב זייט, האט דיא שפאנישע קרוין איבערגעגעבען צו צוויי אדעליגע יונגע לייט, אלאןזא אַיאַעדא און דיעגאניקעזא. אַיאַעדא האט פריהער געשפיעלט א וויכטיגע ראָלע אין דיא מלחמות וואס קריסטאָפאָר קאלומבוס האט געפיהרט געגען דיא אינדיאנער פון היס-פאניאלא. דאס איז געווען א פייערדיגער יונג, אן אוואנטוריסט פון דעם ווילדסטען זאָרט, א מענש אָהן א פיצעל איבערלייגונג. צו יעדער צייט איז ער געווען בערייט צו שפרינגען אין געפאָהר, און וואס גרע-

סער דיא געפאָהר אלץ מעהר האָט זיא איהם בעצויבערט, איבערהויפט נאָך ווען ער האָט דערביי געקענט ציהען אויפּמערקזאמקייט. ער איז געווען זעהר קליין געוואַקסען. ער איז אָבער געווען איינער פון דיא בעריהמטסטע גבורים און כוואַטעס פון שפּאַניען.

ניקעזא איז געווען אַ גאַנץ אַנדער זאָרט מענש, הגם אויך ניט קיין הויכער און אויך ניט קיין „שרעקעדיגער אינגעל“. ער איז גע-ווען פיעל געלאַסענער און קליגער וויא איעדא און אויך פיעל גע-בילדעטער וויא ער.

אַ טהייל פון דעם געגענד, וועלכען פערדינאַנד, דער קעניג פון שפּאַניען, האָט צווישען זיי צוטהיילט, האָט ענטדעקט קריסטאָפּאָר קאָלומבוס אויף זיין לעצטע רייזע, וויא עס איז שוין בעמערקט גע-וואָרען. קאָלומבוס האָט געפרופּט גרינדען אַ קאָלאָניע אין וועראגוא, וואו עס האָט זיך געפונען גאָלד אין דיא בערג — אזוי פיעל גאָלד, אז ער האָט געגלויבט, דאָס דאָרטען איז אַ אַפּיר, דער רייכער גאָלד-קרייז פון וואנען שלמה המלך האָט בעקומען דעם טהייערען מעטאַל צו דעם בית המקדש, וואָס ער האָט געבויט; וואָרים מען האָט גע-רעכענט אז אַפּיר איז אין אינדיען (אזיען) ערגעץ-וואו, און קאָלומבוס האָט דאָך געגלויבט, אז ער געפינט זיך אין יענע ערטער.

דער גאָלד-גייציגער קעניג האָט דיעזען געגענד שטארק געהאַט אין זינען. ער האָט זיך בעשלאָסען דעם פּלאַץ צו קאָלאָניזירען, און צו ציהען פון איהם וואָס מעהר עשירות, און דעריבער האָט ער זיך געמאַכט ניט וויסענדיג פון דיא רעכטע, וואָס דיא קאָלומבוס פאַמיליע האָט דאָרטען געהאַט. ווען איינער פון דיעזער פאַמיליע וואָלט דאָ געוואָרען גובערנאַטאָר, וואָלט דאָס הייסען, אז ער ירשן'ט דאָ דעם ענטדעקער, לויט זיין קאָנטראַקט, — אַ קאָנטראַקט, וועלכער איז פערדינאַנדען געשטאַנען וויא אַ ביין אין האַלז. ער האָט געוואָלט האָבען אַזא גובערנאַטאָר, וואָס זאָל זיך פרייהען מיט קלענערע טיטולען און בעדינגונגען, און פון וועמען דיא ירושה זאָל ניט דאַרפען איבער-געהן צו קינדער און קינדס קינדער אויף אייביג.

קורץ, ער האָט געבראַכען דעם קאָנטראַקט און דיא דערמאָהנטע שטיק לאַנד האָט ער צוטהיילט צווישען אַיעדא'ן און ניקעזא'ן. דער גרענעץ צווישען זיי האָט בעדאַרפט זיין אונגעפעהר דער יעצטיגער גרענעץ צווישען פאַנאַמאַ און קאָלאָמביאַ. צו מערב זייט פון דיעזען

גרענעץ, אריינרעכענענדיג דיא גאלד-בערג פון וועראגוא, האט געזאָלט רעגירערען ניקעזא (דאָס איז דיא לאַנד, אויף וועלכע דיעגא קאָלומבוס האָט געהאַט פרעטענזיעס); און צו מזרח זייט האָט געזאָלט רעגירערען איעדא (איבער דיעזע לאַנד האָט דיעגא קיין פרעטענזיעס ניט געהאַט, ווייל דאָרטען איז זיין פאָטער קיין מאָל ניט געווען; ער איז געווען ווייטער אַביסעל צו מזרח זייט צו).

אידער דיא צוויי גובערנאטאָרען זיינען אָבגעפאָהרען פון היס-פאָניאָלא, האָבען זיי זיך גענומען האַמפערען איבער זייער גרענעץ. לאַ קאָסא, אַ בעריהמטער שיפס-מאַן פון יענער צייט, וועלכער האָט בעדאָרפט זיך בעזעצען מיט איעדא'ן, האָט צווישען זיי געמאַכט אַ שטיקעל פשרה, אָבער דאָס איז געווען בלויז וועגען דעם גרענעץ. זייערע קריגערייען האָבען ניט אויפגעהערט.

זיי האָבען זיך געקריעגט איבער דעם פלאַץ, פון וואָנען זיי זאָלען ציהען עסענוואָרג. זייערע לענדער זיינען געווען רויהע, ווילדע, און איידער דיא קאָלאָניסטען וואָלטען זיי בעאַרבייט און אָנגעפאַנגען צו בעקומען שפייז פון זיי וואָלט מען געקענט אויסשטאָרבען פון הונגער. אַלזאָ האָבען ביידע קאָמפאַניעס זיך פאַרלויפֿיג געזאָלט בענוצען מיט דעם אינזעל יאָמאַ יקא, וועלכער איז דאָרטען דער נעהנטסטער פון דיא גרויסע אַנטילישע אינזלען און וואו עס איז לייכטער געווען צו בעקומען פראָוויאַנט. אָט איבער דיעזען אינזעל האָבען זיי זיך געקריעגט. עס איז אָבער געווען גאַנץ אומזיסט זייער קריעג. איבער דיעזען אינזעל, וויא איבער אַלע אַרומיגע אינזלען, איז דיעגא קאָלומבוס געווען דער הערשער, און אזוי וויא ער איז געווען אין כעס פאַר וואָס מען גיט ניקעזא'ן אוועק זיין לאַנד, האָט ער נאָך יאָמאַיקא אוועק געשיקט אַ וואַך.

דאָס האָט אָבער ניט געקענט אָפהאַלטען אַזא אונגעדולדיגען אוואַנטוריסט און הייז-קאָפּ וויא איעדא. ער האָט זיך בעשלאָסען צו פאָהרען גרינדען זיין קאָלאָניע וויא ער שטעהט און געהט, ערוואָר-טענדיג אין אַ קורצע צייט אַרום צו בעקומען אַ געוויסען זאַפּאָס שפייז פון זיינעם אָן אנהיינגער, — אַן אַרוואָקאט מיט'ן נאָמען ענציוזאָ. דיא קאָלאָניסטען פון היספאָניאָלא האָבען זיך שטענדיג געהאַלטען אין איין אַרומרייסען און אַרומשלאָגען, און געריכט-פראָצעסען זיינען אין דער שטאָרט סאָן-דאָמינגאָ געווען אַ גאַנץ אָפטע זאָך. אַלזאָ האָט

דער אדוואקאט פערדיענט א שעהנע מטבע און אבגעשפארט א היבשען אייגענטום. ווען איעדא איז מיט איהם בעקאנט געווארען, האט ער אבגעלאכט פון זיין לאנגווייליגען לעבען אין שטאדט און האט איהם גענומען צורידען צו פאָהרען מיט איהם גרינדען דיא קאלאניע, צו פיהרען א לעבען מיט אינטערעסאנטע קעמפפע, מיט א גלענצענדע צוקונפט — וויא ער האט איהם פערזיכערט. ענציוא איז בעגייסטערט געווארען פאר דעם פלאן, און איז מרוצה געווארען אין דער אונטערנעהמונג אריינצולייגען זיין גאנצען פערמעגען. מען האט אבגעמאכט ער זאל דערווייל בלייבען אין סאן-דאמינגא, קויפען א שיה, איהר אנפילען מיט פראוויאנט, צוקריגען נאך מענשען, וואס זאלען מיטפאָהרען מיט איהם, און מיט זיי קומען צו איעדא'ן, וועלכער האט פערשפראכען איהם צו מאכען פאר דעם הויפט-ריכטער פון דער קאלאניע.

איעדא, מיט א קאמפאניע פון 300 מאן און מיט פיער שיפען, האט זיך אלאץ אוועקגעלאזען אפריהער. ער איז אבגעפאָהרען פון סאן דאמינגא דעם 10טען נאוועמבער, 1509. צווישען זיינע 300 מיטרייזענדע איז געווען לא קאסא, דער אויבען-דערמאָהנטער שיפס-מאן. (*)

(*) צווישען דיעזע 300 איז געווען א מאן, וועלכער האט שפעטער גע-שפיעלט א גרויסע ראָלע. דיא צוויי בעריהמטסטע נעמען אין דער גע-שיכטע פון שפאנישע אמעריקא, אויסער קאלומבוס'ען, זיינען הער-נאנדא קארטעס און פראנציסקא פירארא. זיי האבען דאס ענטדעקט און איינגענומען, מיט הויפעלעך מענשען, דיא מעכטיגע, רייכע און אינטערעסאנטע צוויי אינדיאנישע מדינות, מעקסיקא און פערו — דיא ענטוויקעלטסטע און גלענצענדסטע צוויי לענדער, וועלכע אמעריקא האט געהאט איידער דארטען האבען זיך בעוויזען ווייסע מענשען. דער העלד פון פערו איז דאס איצט מיטגעפאָהרען מיט איעדא'ן; און צוליב דיעזע רייזע זיינע איז דאס טאקי שפעטער ארויסגעקומען זיין מערקוויר-דיגע נסיעה נאך פערו. קארטעס, וועמען עס איז בעשערט געווען זיך בע-ריהמט צו מאכען מיט זיין עראָבערונג פון מעקסיקא, האט אויך געוואלט מיטפאָהרען מיט איעדא'ן, נור ער איז גראד קראנק געווארען. וועגען ביידע דיעזע מערקווירדיגע עראָבערונגען ווערט דערצעהלט ווייטער אין דיעזען באַנד.

וואס אנבעטרעפט ניקעזא'ן האט ער סיי וויא סיי אזוי גיך ניט געקענט אפפאָהרען פון היספאניאלא. דעם וויצע־קעניג'ס פיינדליכע האלטונג צו איהם האט איהם אָנגעמאכט אלערליי שטערונגען. אום דעם וויצע־קעניג געפעלען צו ווערען האָבען אייניגע איינוואוינער פון דעם אינזעל איהם (ניקעזא'ן) אָנגעטהאָן אלערליי צרות. צום ביישפּיעל: אזוי וויא ער איז געווען פערפלאַנטערט אין שולדען, האט מען איהם אָנגעקלאָגט אין געריכט און פעהאלטען. עס איז געקומען אזוי ווייט, אז מען האט זיך געקליבען איהם צו ארעסטירען, וואָרים בעצאָהלען האט ער ניט געהאט מיט וואָס. אָבער איינער האט אויף איהם רחמנות געקראָגען און בעצאָהלט זיין חוב.

מיט אַיעדא'ן האט דערווייל געטראָפען אזא געשיכטע:

זיינע פיער שיפען האָבען געהאט א גוטע שנעלע רייזע און זיי זיינען צוגעקומען צו דעם האַפען קארט האגענא, ביי דעם ברעג פון זיד אמעריקא. לא קאסא איז מיט דיעזען פלאץ געווען בעקאנט, פון א פריהערדיגע רייזע, און ער האט אַיעדא'ן געוואָרענט דאָ צו זיין פאָרזיכטיג. ער האט איהם ערקלעהרט, אז דיא דאָרטיגע אינדיאנער זיינען ניט אזעלכע ווייכע, שוואַכע מענשען, וויא דיא אינדיאנער פון היספאניאלא, אז זיי זיינען ביטערע יונגען, פול מיט פייער, און אז זיי שיסען מיט פערגיפטעטע פּיילען, וועלכע זיינען זעהר געפעהרליך. ער האט דעריבער אַיעדא'ן געראטהען פון דאנען וואָס גיכער אוועקצופאָהרען און צו גרינדען דיא קאָלאָניע ווייטער צו מערב צו, ביי דעם אוראבא גאלף. דיא עצה האט געווינקט פונקט פערקעהרט. אנטלויפען פון געפעהרליכע אינדיאנער? נין, אַיעדא'ן איז אזא זאך ניט אָנגעשטאַנען. אין היספאניאלא האט א מאָל „געוואָר יעוועט“ א געוויסער אינדיאנער מיט'ן נאָמען קאָנאָבאָ, וועלכער איז אהין געקומען פון דיא קאריבישע אינזלען, וואו דיא איינוואוינער פרויען אזוי גוט וויא מענער, האָבען געהאט א שם פאר גרויסע קעמ־פּפּער. דאָך האט אַיעדא דיעזען רויט־הויטיגען כוואט געפאנגען און געבראַכט א געבונדענעם צו קאָלומבוס'ען. דיא אינדיאנער פון קאר־טהאגענא האָבען אויך געהאט קאריבישע בלוט אין זייערע אָדערען. ביי זיי זיינען אויך דיא ווייבער אזוי גוט וויא דיא מענער געווען ביטערע קאמפֿ־דורשטיגע חברה. אָבער גראָד דעריבער מוז ער, אַיעדא, זיי ווייזען ווער עלטער איז. „פאר איין גאנג“ וועט ער צוויי

שען זיי כאפען קנעכט און זיי אוועקשיקען גאך סאן דאמינגא אלס געצאהלט פאר פראוויאנט.

לא קאסא האט זיך ביי איהם געבעטען ער זאל דאס ניט טהאן, אבער מיט דעם האט ער נור שטארקער צוברענט זיין חשק דאס יא צו טהאן. פון דיא 300 מאן האט ער אויסגעקליבען 70 און מיט זיי איז ער ארויס אויפ'ן ברעג. און לא קאסא איז מיטגעגאנגען, אום, וויא ווייט מעגליך, איהם אויסצוהיטען פון געפאהר. צווישען דיא 70 מאן האט איעדא מיטגענומען א פאר גלחים, וועלכע זאלען דיא ווילדע אינדיאנער „ערקלעהרען דיא פרינציפען פון דער קריסטליכער רעליגיאן“.

איעדא מיט זיינע בעגלייטער זיינען צוגעקומען צו א קאמפאניע אינדיאנער, נאקעטע וויא דיא מאמע האט זיי געהאט. ער האט געהייסען פאר זיי פארלעזען דעם אפיציעלען „פזמון“, וועלכען עס האבען צוזאם מענגעשטעלט דיא גרעסטע יוריסטען און גייסטליכע פון שפאניען. איעדא איז געווען דער ערשטער, וועלכער האט געהאט דאס גליק דיעזען שריפט פארצולעזען פאר אינדיאנער. אט זיינען דיא ערשטע עטליכע שורות פון דער מערקווירדיגער ערקלעהרונג:

„איד, אלאנא איעדא, א דיענער פון דיא העכסטע און מעכטיגסטע הערשער, פון דיא הערשער פון שפאניען, דיא בעזיעגער פון ווילדע פעלקער, איד זייער קאפיטאן און שליח, לאז אייך וויסען, אז גאט אונזער הארר, דער איינציגער און דער אייביגער, האט בעשאפען הימעל און ערד און איין איינציגען מאנסביל מיט איין איינציגען פרויענצימער, פון וועלכע מיר זיינען אלע ארויסגעקומען, מיר און איהר אלע און אלע אנדערע מענשען פון דער ערד, און עס וועלען ארויסקומען אלע מענשען, וואס וועלען שפעטער זיין אויף דער וועלט; צוליעב פיעלע-פיעלע דורות, וואס זיינען פון זיי ארויסגעקומען אין דיא פינף טויזענד יאהר וואס זיינען אוועק זינט גאט האט בעשאפען דיא וועלט, האבען מענשען געמוזט צווייהט און צושפרייט ווערען איבער פערשיעדענע טהיילען פון דער וועלט, און זיי האבען זיך צו טהיילט אויף פערשיעדענע קעניגרייכען. אלע דיעזע מענשען האט גאט, אונזער הארר, געשמעלט אונטער דער השגחה פון איין פערזאן, וועלכער הייסט הייליגער פעטער און וועלכער איז דער משגיח און הערשער איבער אלע מענשען פון דער וועלט...“

ווייטער ווערט ערקלעהרט, אז דער פאפסט פון רוים איז דער פארשטעהער פון דעם הייליגען פעטער אויף דער ערד, אז אלע מוזען איהם דעריבער פאלגען, און אז דיעזער פאפסט האט דער שפאנישער קרוין אוועקגעשאנקען אלע דיעזע געגענדען (דיא נייע וועלט) מיט אלע זייערע איינוואוינער. אלזא ווערען דיעזע אינדיאנער פון קאר-טהאגענא אויפגעפאדערט אנצווערקענען דיא קריסטליכע רעליגיאן, דיא גייסטיגע הערשאפט פון דעם פאפסט מיט זיינע גלחים און דיא ערדישע הערשאפט פון דעם שפאנישען טהראן.

מיר האבען דא געבראכט א טהייל פון דיעזע אפיציעלע דרשה, ווייל זיא איז א כאראקטעריסטישער מוסטער פון דעם ארט וויא אזוי מען פלעגט „בעקעהרען“ דיא אינדיאנער צום קריסטענטהום.

וויא ווייט דיא רויט-הויטיגע פון קארטהאגענא האבען פערשטא-נען וואס מען „דרעהט זיי דא א מוח“, איז איבעריג צו זאגען. זיי האבען דיא הייליגע דרשה פערשטאנען אזוי וויא א פוילישער אדער פראנצויזישער פויער פערשטעהט דיא ליטיינישע תפלות וואס ער הערט אין זיין קירכע — ניט בעסער, ניט ערגער.

ווען דער גלח האט געענדיגט דיא פארלעזונג, האט איעדא צו דיא אינדיאנער גענומען מאכען פריינדליכע אוואיעס, און האט זיי פון ווייטען געוויזען בלישטשענדע צאצקעס, גלעזערנע פאטשערקעס, גלעקעלעך און נאך אזעלכע קלייניגקייטען, מיט וועלכע מען פלעגט געוועהנליך צוציהען רויט-הויטיגע נאטור-קינדער. אבער דיעזע רויט-הויטיגע האבען שוין א מאל פערזוכט דיא „פריינדליכקייט“ פון ווייסע מענשען, וואס קומען צו אינדיאנער פרעדיגען קריסטענטהום. א חוץ דעם זיינען געווען פערשפרייט דיא שוידערליכע געשיכטען וועגען דיא אונזאטבארע בלוט-דורשטיגקייט און הולטייסטוואס, מיט וועלכע דיא שפאניער האבען פערמוטשעט און פערטיליגט הונדערטע טויזענדע גוטמוטהיגע, גאסט-פריינדליכע אינדיאנער פון היספאניאלא. קורץ, אויף דיא אינדיאנער פון קארטהאגענא האבען איעדא'ס גוטע אוואיעס אזוי וועניג געווירקט וויא דיא הייליגע דרשה פון זיינע גלחים. אלס אנטווארט האבען זיי אנגעהויבען צו זעצען אין זייערע פויקען, סטרא-שען מיט זייערע שווערדען און שפיעזען (פון הארטע האלץ בעשפיצט מיט ביינער) און צו גרייטען זיך צו שיסען מיט זייערע פויל-און-בויגענס. דיא שפאניער האבען אבגעענטפערט מיט זייערע שטאלענע

שווערדען און פייער-געוועהר. דער רעזולטאט פון דיעזען צוזאמענ-
שטויס איז געווען א זיעג פאר איעדא'ן. עטליכע אינדיאנער זיינען
געפאלען טויט, עטליכע זיינען גענומען געווארען אין פלען, און דיא
איבעריגע זיינען אנטלאפען. איעדא האט זיך נאכגעיאגט, ביז אין
מיטען וואלד האט ער זיך בעגעגענט מיט א פיעל גרעסערע מחנה.
דא זיינען דיא אינדיאנער וויעדער געצוואונגען געווען צו אנטלויפען,
אבער אכט פון זייערע סמיעלע יונגען זיינען אריינגעלאפען אין א הויז
און פון דארטען האבען זיי געשאטען אזא רעגען פון פיילען, אז דיא
70 שפאניער זיינע געבליבען שטעהן וויא צוטומעלטע. איין שפא-
נישער סאלדאט האט זיך א ווארף געטהאן דורך דיא פיילען און איז
צוגעקומען צו דער טהיר, אבער דארטען האט מען איהם אריינגע-
שאסען א פייל אין הארצען און ער איז געפאלען אויפ'ן ארט. דאך
האט זיך דיא שפאניער איינגעגעבען דיא הויז אָנצוצינדען. עס איז
געווארען א פלאקער און דיא אכט רויט-פארביגע העלדען זיינען אומ-
געקומען.

לא קאסא האט געראטהען איעדא'ן זיך אומצוקעהרען. ער האט
אבער אפילו ניט געוואלט הערען דערפון. נאך דעם וויא ער האט
אוועקגעשיקט 70 געפאנגענע צו זיינע שיפען, האט ער זיך א לאז
געטהאן ווייטער אין וואלד אריין, נאך דיא וואס זיינען אנטלאפען.
ווען עס האט שוין אָנגעהויבען צו ווערען פינסטער, איז ער מיט זיינע
בעגלייטער אָנגעקומען אין אן אינדישען דאָרף, וועלכער האט געהייסען
יורבאקא. זיי האבען דארטען קיינעם ניט געפונען. דיא איינוואָה-
נער מיט זייערע פרויען און קינדער זיינען אוועק אין דיא בערג. דיא
שפאניער זיינען געווען זיכער אז אלע אינדיאנער ליגען בעהאלטען
אין הוילע ציטערנים; אלזא האבען זיי זיך אוועקגעלאזען איבער דיא
פערלאזענע הייזער ראבעווען וואס זיי וועלען געפינען. דיא הייזער
זיינען געווען ווייט איינע פון דיא אנדערע. — יעדע הויז פערבאָרגען
צווישען בוימער. אויף דיעזען ארט זיינען דיא 70 שפאניער גע-
וואָרען צווייהט און צושפרייט.

פלוצלונג, ווען זיי האבען אזוי איינציגווייז געזוכט ווערטהאָזאכען
אין דיא הייזער, האבען זיך פון אלע זייטען מיט ווילדע געשרייען אויף
זיי א לאז געטהאן קאמפאניעס אינדיאנער. דיא שפאניער האבען
געפרופט זיך וויעדער פערזאמלען אין איינעם, אבער יעדע עטליכע

פון זיי זיינען געווען ארומגערינגעלט פון א מאסע רויט-הויטיגע. זיי האבען זיך געוועהרט מיט גרויס העלדישקייט. עס האט אבער נישט געהאלפן. זיי האבען נישט געקענט אויסהאלטען דיא קלעפ פון דיא שווערע מלחמה-שטעקענס און דעם האגעל פון פערגיפטעטע פיילען. איעדא האט קוים צוזאמענגעקליבען ארום זיך עטליכע פון זיינע סאל-דאטען; מיט זיי צוזאמען האט ער געקעמפט וויא א טיגער. ער האט אבער געמוזט זעהן, וויא זיינע סאלדאטען פאלען לעבען איהם און שטארבען אין דיא שוידערליכסטע יסורים פון דיא וואונדערן, וואס זיי האבען בעקומען פון דיא גיפטיגע פיילען. באלד איז צוגעקומען לא קאסא מיט עטליכע אנדערע סאלדאטען. אבער דער גרויסער שיפס-מאן און אלע אנדערע שפאניער, אויסער איעדא'ן און נאך איי-נעם, זיינען געפאלען.

דיא 230 מאן, וואס זיינען געבליעבען אויף דיא שיפען, האבען דערווייל נישט געוואוסט וואס איבערצוקלעהרען. עטליכע טעג זיינען פאראיבער זינט דיא זיעבעציג מאן זיינען אוועק און זיי זיינען נאך אלץ נישט געקומען צוריק. עטליכע מענשען האבען געפרופט געהן אין וואלד זוכען דיא פערשוואונדענע. זיי האבען אבער פון ווייטען דער-הערט דיא מלחמה-געשרייען פון אינדיאנער און דיא בראזגעריי פון זייערע פויקען, און זיי האבען זיך געמוזט אומקעהרען. דאן האבען זיך עטליכע בעוואפענטע קאמפאניעס אוועקגעלאזען אין קליינע שיפ-לעך פאזע ברעג. אין אייניגע ערטער זיינען זיי ארויס אויפ'ן ברעג, געקלעטערט איבער פעלזען, געשאסען סיגנאלען, געטרומיטערט, גע-שריען, אבער קיינער האט זיך נישט אבגערופען. דער ווידער-קול פון דיא וועלדער איז געווען דער איינציגער אנטווארט וואס זיי האבען בעקומען. ענדליך, ווען אין זייער פערצווייפלונג האבען זיי זיך שוין געקליעבען זיך אומצוקעהרען, זיינען זיי צוגעקומען צו א וועלדעל פון בויער, וואס האבען געוואקסען אין וואסער לעבען ברעג. דיא ווארצ-לען פון דיא בויער זיינען ארויסגעקומען פון וואסער און זיינען גע-ווען צוזאמענגעפלאכטען אין איינעם. אין דיעזען פלאנטער האבען דיא שפאניער דערזעהן א מענשען אין שפאנישע קליידער. ווען זיי זיינען צוגעגאנגען געהנטער, האט זיך ארויסגעצייגט אז דאס איז איעדא. ער איז געלעגען אויף עטליכע צוזאמענגעפלאכטענע ווארצלען מיט זיין בלויען שווערד אין האנד — ער איז געווען אזוי אפגעצעהרט

און שוואַך און אזוי דורכגעווייקט און פערפראַהרען, אז ער האָט אפילו קיין כח ניט געהאט צו ריידען. מען האָט איהם אוועקגעטראָגען אויף אַ טרוקענעם פלאַץ, אויפ'ן ברעג, און דאָרטען האָט מען געמאַכט אַ פייער און איהם אָנגעוואַרימט. קוים וואָס ער איז געקומען צו זיך און האָט געקענט עפעס עסען. ביסלעכווייז האָט ער בעקומען גענוג כח צו דערצעהלען דיא שרעקליכע געשיכטע פון זיין קאַמפּף מיט דיא אינדיאַנער, און וויא אזוי ער האָט זיך גערעטעט.

ער האָט דערצעהלט דאָס פאָלגענדע: פאָכענדיג מיט זיין שווערד האָט ער וויא עס איז דורכגעשניטען פאַר זיך אַ וועג דורך אַ טהייל פון דער רויט-הויטיגער מחנה, ביז ער האָט זיך געפונען אין אַ וואַלד לעבען אַ באַרג. אין דעם וואַלד איז געווען פינסטער און ער איז דורך איהם געגאַנגען, ניט וויסענדיג וואוהין ער געהט, ביז עס האָט זיך מעהר ניט געהערט דער מלחמה-געפילדער פון דיא אינדיאַנער. ווען עס האָט גענומען טאָגען, האָט ער זיך בעהאַלטען אין אַ ווילדע בעוואַקסענע טהייל פון דעם באַרג און דאָרטען איז ער אַב-געלעגען ביז עס איז וויעדער געוואָרען נאַכט. מיט דיא לעצטע כחות האָט ער זיך געשלעפט איבער פעלזען, פאַזע אַבגורנטען און דורך פער-פלאַנטערטע וועלדער ביז ער האָט דערגרייכט דעם ברעג ים. ווייטער געהן האָט ער אָבער שוין קיין קרעפטען ניט געהאט. און אזוי איז ער געבליבען ליגען צווישען דיא וואַרצלען וואו מען האָט איהם געפונען.

ווען אַיעדא איז נאָך געלעגען אויפ'ן ברעג, און מען האָט איהם געוואַרימט און געמינטערט, איז אָנגעקומען זיין פייער ניקעזא מיט זיינע שיפען מיט 700 מאַן. ווען אַיעדא האָט דערפון דערהערט האָט ער געבעטען, אז מען זאָל ניקעזא'ן ניט אויסזאָגען וואו ער איז, און וואַרטען ביז ער (ניקעזא) וועט אוועקשווימען פון קארטהאגענער האַפּען.

אַיעדא'ס פאָרויכטיגקייט איז אָבער געווען גאַנץ אומזיסט. ווען ניקעזא האָט זיך דערוואוסט, אז ער איז פערשוואונדען אין אַ מלחמה מיט אינדיאַנער (אזוי האָט מען איהם געזאָגט), האָט ער אויסגעדריקט סימפּאטהיע און בערויערען און געהייסען איהם גלייך געהן אויפ-זוכען. דיא צוויי גובערנאַטאָרען האָבען זיך באַלד בעגעגענט וויא דיא וואַרימסטע פריינד.

אייניגע טעג שפעטער האָבען זיי זיך אוועקגעלאָזען נעהמען נקמה פון דיא אינדיאנער. זיי זיינען געגען זיי אַרויס מיט 400 מאַן און מיט פערד. עס איז געווען ביי נאַכט. זייער מאַרש האָט איבער-געשראַקען מאַסען גרויסע פּאָפּוגיי-פּוויגלעך, וועלכע האָבען אָנגעפילט דעם וואַלד מיט זייערע געשרייען. דיא אינדיאנער האָבען דאָס אָבער קיין אויפמערקזאַמקייט ניט געשאַנקען. ערשט ווען דיא שפּאַניער האָבען שוין אונטערגעצונדען פיעלע פון זייערע הייזער, זיינען זיי אַרויסגעלאָפּען אַנקעגען זיי מיט געוועהר. דיא ווייסע האָבען זיי אָבער בעגעגענט מיט זייערע שטאָלענע שווערדען און געטריבען צוריק אין דיא פּלאַמען אַריין. פרויען זיינען אַרויסגעפלוויגען מיט קינדער אין דיא אַרימס; אָבער ווען זיי האָבען אַ קוק געטהאָן אויף דיא שפּאַניער אין זייערע שטאָלענע פּאַנצירען און מעשענע קיווערס, און דיא גרויסע פיער-פיסיגע חיות — דיא פערד — וועלכע זיי האָבען פריהער קיין מאָל ניט געזעהן, זיינען זיי פאַר שרעק מיט ווילדע געשרייען געלאָפּען צוריק אין דיא ברענענדע הייזער. און אזוי האָבען מאַסען מענער, פרויען און קינדער זייער לעבען פערלאָרען אין דיא פּלאַמען אָדער פון דיא שווערדען.

דאָ האָבען דיא שפּאַניער געפונען לאַ קאָסאַ'ס טויטען קערפּער. ער איז געווען שרעקליך געשוואַלען, פון אַ גיפטיגע פּייל, וואָס האָט איהם טויטליך פערוואונדעט.

דיא זיעגרייכע קאָמפּאַניע האָט זיך אוועקגעלאָזען ראַבעווען. זיי האָבען געכאַפּט אַלץ וואָס האָט נור געהאַט אַ ווערטה. דיא גאָלד אַליין, וואָס זיי האָבען דאָ צוגענומען, איז ווערטה געווען זיעבען טויזענד קאָסטעלאַנאָס (אַרום אַכציג טויזענד דאָלאַר). נאָך דעם וויא דיא צוויי גובערנאַטאָרען האָבען זיך צוטהיילט מיט זייער רויב, האָ-בען זיי זיך וואָרים געזעגענט און ניקעזא מיט זיין קאָמפּאַניע איז אוועק צו מערב צו, צו זיין גאָלד-פּראָווינץ וועראַגואַ.

אָיעדא איז אָבער אויך שוין ניט געבליעבען אין קאַרטעהאַגענאַ. איצט, ווען ער האָט שוין אזוי טהייער בעצאָהלט „רבי געלד“, האָט ער געפּאָלגט לאַ קאָסאַ'ס עצה, און האָט פערלאָזען דעם געגענד, וואו ער האָט געוואָלט גרינדען זיין קאָלאָניע. ער איז געפּאָהרען צו דעם אַוראַבאַ גאָלד. דאָרטען האָט ער געזוכט דעם דאָריען טייל, וואָס מען האָט איהם געזאָגט, אַז דאָרטען איז אויך דאָ גאָלד. ער

האָט איהם אָבער נישט געקענט געפינען. און זיינע מיטרייזענדע זיי-נען דערווייל אַראָפּגעפאלען ביי זיך און האָבען חרטה געקראָגען אויף דיא גאַנצע רייזע. דיא אינדיאַנער מיט זייערע גיפטיגע פיילען האָ-בען אויף זיי אַרויפגעוואָרפען אַן אימה. דערצו נאָך האָבען זיי אין דיא וועלדער געהערט דיא געשרייען פון ווילדע חיות; אין דיא פעלזען האָבען זיי געזעהן גרויסע געפעהרליכע שלאַנגען, און איין מאָל, ווען זיי האָבען פאַרביי-מאַרשירט פאַרביי אַ טייך, האָט אַ גרויסער אַללי-גאַטאָר אָנגעכאַפט איינעם פון זייערע פערד ביי אַ פוס און איהם אַריינגעשלעפט אין וואַסער אַריין. דאָס אַלעס האָט געווירקט אויף דעם געמיטה פון אַיעדא'ס מענשען, און זיי האָבען פערשאַלטען דעם מאַג, ווען זיי זיינען אַהין געפאָהרען.

ענדליך האָט אַיעדא געפונען אַ פלאַץ וואָס איז איהם געפעלען געוואָרען, און ער האָט דאָרטען זיך בעשלאָסען צו בויען זיין ערשטע שטעדטעל — דיא הויפט-שטאָדט פון דער קאָלאָניע. דאָס איז געווען אַ הויכער אָרט אויף דער מערב זייט פון דעם אוראַבאַ גאָלף.

מען האָט אַרויפגעשלעפט אויפ'ן ברעג אַלץ וואָס מען האָט נישט נויטיג געהאַט אויף דיא שיפען, און מיט אַלע קרעפטען האָט מען גענומען בויען הייזער. אַיעדא האָט דיא שטעדטעל אַ נאָמען געגעבען ס א נ ס ע ב א ס ט י א נ. דאָס איז געווען דער נאָמען פון אַ היי-ליגען, וועלכער איז געשטאָרבען פון פיילען. אַיעדא האָט געהאַפט, אַז ער וועט דעריבער בעשיצען דיא קאָלאָניע. מיט הימעלשע בע-שיצונג אַליין האָט ער זיך אָבער נישט בענוגענט. „גאָט היט דאָך דעם וואָס היט זיך אַליין“, — אַלזאָ האָט אַיעדא אויסגעבויט אַ הילצערנע פעסטונג און אַרום איהר אויפגעשטעלט אַ הויכען שטארקען פלאַנקען. ער האָט אָבער געפיהלט, אַז דאָס איז נאָך אַלץ נישט גענוג: דער היי-לינער סעבאַסטיאַן צוזאַמען מיט דער הילצערנער פעסטונג וואָלטען נישט געקענט בייקומען דיא טויזענדער אינדיאַנער מיט זייערע שרעק-ליכע פיי-לאַן-בויענעס. עס איז נויטיג געווען אַ גרעסערע שפּאַנישע מחנה. קורץ, אַיעדא האָט אַוועקגעשיקט אַ שיף נאָך ענציוואָן, דעם אדוואָקאַט פון היספּאַניאַלאַ, וועלכער האָט אין דער קאָלאָניע געזאָלט ווערען ריכטער, — איהם צוצואיילען צו קומען מיט וואָס מעהר מעג-שען, פּראָוויאַנט און געוועהר.

אַיעדא אַליין מיט אַ טהייל פון זיינע קאָלאָניסטען האָבען זיך

אוועקגעלאזען אויספארשען דעם נייעם געגענד. וויעדער האָט זיך אָנגעפאנגען אַ סדרה פון צרות. ווי נור זיי זיינען אַריינגעקומען אין דיא טיעפענעם פון אַ וואַלד, האָבען זיך אויף זיי פון אלע זייטען אַ שאָט געטהאָן רעגענס פון גיפטיגע פּיילען. אייניגע פון דיא שפּאַר-ניער זיינען געפאלען טויט אויפ'ן אָרט. אַנדערע זיינען געשטאָרבען לאַנגזאַם, אין אונמענשליכע יסורים, פון דיא גיפט, וואָס דיא פּיילען האָבען מיט זיך אין זיי אַריינגעשאַסען. דיא, וואָס זיינען געבליבען אונגעשעדיגט, זיינען אַנטלאָפּען צוריק אין דער פעסטונג אַריין.

פיעלע טעג זיינען פאַראיבער. עס האָט אָנגעפאנגען אויסצור-פעהלען עסענוואַרג, און מען איז געצוואונגען געווען צו געהן זוכען — ניט גאָלד, נור שפּייז. אין איין נסיעה אַזעלכע זיינען אויף זיי פלוצ-לונג אָנגעפאלען אינדיאנער, וועלכע האָבען זיי אָבגעוואַרט אין אַ פער-באָרגענעם אָרט. דיא שפּאַניער האָבען וויעדער געהאַט אַ שרעקליכע נידערלאַגע. זיי זיינען וויעדער קוים אַנטלאָפּען מיט'ן לעבען, און דיעזען מאָל האָבען דיא רויט-הויטיגע זיי נאָכגעיאָגט, מיט ווילדע געשרייען, ביז סאָן סעבאַסטיאַן, וואו פיעלע פון דיא ווייסע זיינען נאָכ-הער געשטאָרבען אין סטראַשנע ווייטאָגען, פון זייערע וואונדען.

מען האָט מעהר ניט געסמייעט אַרויסקומען זוכען שפּייז. מען האָט געגעסען דיא גראַזען און וואַרצלען, וואָס זיינען געוואַקסען אַרום דיא הייזער, און פון דעם זיינען פיעלע קראַנק געוואָרען. דיא אונ-טערשטע שורה איז, אַז ביסלעכווייז זיינען אויסגעשטאָרבען פיעלע אַנדערע פון דיא אונגליקליכע קאָלאָניסטען — פון דיא קראַנקהייטען, פון הונגער, אָדער פון ביידע אורזאָכען צוזאַמען. אָפט האָט גע-טראָפּען אַז דעם סאָלדאַט, וואָס מען האָט אוועקגעשטעלט אויף דער וואַך, האָט מען אויף מאָרגען געפונען אַ טויטען. אייניגע פון דיא קאָלאָניסטען זיינען געווען אַזוי אָבגעשוואַכט, אַז זיי האָבען זיך גע-לייגט אויף דער ערד און ענדליך אויסגעגאנגען וויא ליכט.

אָיעדאָ אליין איז אויך געווען אַ ביסעל געוואונדעט מיט אַ גיפ-טיגען פּייל. ער האָט זיך בעשלאָסען אויסצוברענען דיא געפעהרליכע וואונד, און פון דעם איז ער אַ היבשע צייט אָבגעלעגען אין בעט.

דיא גאַנצע האָפנונג איז איצט געווען אויף דעם אַדוואָקאַט ענציוזאָ. אלע אויגען זיינען מיט גערעדע בליקען געווען אָנגע-שטעלט אויפ'ן ים, טאָמער דערזעהט מען זיין שיף. מען קען זיך

דעריבער פארשטעלען דיא פרייד פון דיא קאלאָניסטען, איין פרייה-מאָרגען, ווען פון ווייטען האָט מען דערזעהן אַ זעגעל.

עס איז געווען אַ שיה, און טאָקע פון היספאָניאָלאַ, אָבער ניט ענציוואָ'ס. איהר קאָמאָנדיר, וויא עס האָט זיך אַרויסגעצייגט, איז געווען איינער טאלאווער, אַ ווילדער צולאָזענער יונג, וועלכער האָט איהר איינפאָך גע'גנב'עט אום צו אנטלויפען פון זיינע בעל-חובות. צוזאמען מיט איהם זיינען אויף דער שיה אָכגעפאָהרען 70 אנדערע, אויך אזעלכע ווילדע חברה-לייט ווי ער, — מענשען, וועלכע זיינען געווען בעלנים אויף אלץ אין דער וועלט. זיי זיינען אויך שולדיג געווען געלד אין היספאָניאָלאַ, און זיי אלעמען האָט מען געסטראַשעט אַריינצוזעצען אין טורמע. אלזאָ, ווען טאלאווער האָט אין אַ קליינעם האַפען דערזעהן אַ איטאַליענישע שיה, ווי זי ווערט אָנגעלאָדען מיט שוויין-פלייש און ברויט, האָט ער איהר געכאַפט און איז מיט זיינע 70 חברים אויף איהר אוועק נאָך אַיעדא'ס קאלאָניע.

דיא שפייז וואָס זיי האָבען מיט זיך געבראַכט איז געווען אַן „אבן טוב“ פאר דיא אויסגעהונגערטע קאלאָניסטען, חגם טאלאווער האָט זיך פאר אלץ געלאָזט גוט בעצאָהלען.

קיין סך פראָוויאַנט האָט אָבער דיא אָנגעקומענע שיה ניט געהאַט און באלד האָט דיא קאלאָניע וויעדער אָנגעפאנגען צו הונגערען. און ענציוואָ איז אלץ ניט געקומען.

דיא קאלאָניסטען האָבען זיך גענומען בונטעווען. זיי האָבען געוואָלט ניט אנדערש פאָהרען צוריק נאָך היספאָניאָלאַ. אַיעדא האָט דאָס אָבער ניט געוואָלט דערלאָזען, וואָרים דאָס וואָלט הייסען אויפ-געבען דיא קאלאָניע.

ענדליך האָט מען געמאַכט אַ פשרה: ער. אַיעדא, זאָל פאָהרען אין היספאָניאָלאַ נאָך פראָוויאַנט און נאָך מעהר בעוואַפענטע מענשען, און אויב ער וועט ניט קומען צוריק אין פופציג טעג, זאָלען דיא קאלאָניסטען זיין פריי אויף דיא איבריגע שיפען אויך אוועקצופאָהרען צוריק נאָך היספאָניאָלאַ.

אלס הערשער איבער דער קאלאָניע אויף דיעזע צייט, האָט אַיעדא איבערגעלאָזען דעם אויבענדערמאָנטען פראָנציס קאָפּיזאָר, וועלכער איז שפעטער בעריהמט געוואָרען אלס דער ענט-דעקער און עראָבערער פון פערו.

איעדא איז אָבערפּאָהרען אויף טאלאווערא'ס גע'גנב'עטע שיף, וואָרים דיעזער אַנטלאָפּענער בעל חוב און זיינע מיט-ברידער זיינען אזוי ענטטוישט געוואָרען מיט דער נייער קאַלאָניע, אז זיי האָבען זיך בעשלאָסען בעסער צו זיצען אין אַ היספּאַניאַלער טורמע איידער צו הונגערען און אויסשטעהן דיא געפּאָהרען פון דיא פּערגיפּטעטע פּיילען אין דיא וועלדער פון סאַן סעבאַסטיאַן. אַגב האָבען זיי געהאַפּט, אַז מען וועט זיי שענקען אַלע זייערע חטאים דערפאַר וואָס זיי האָבען גע-ראטעוועט אַיעדא'ס קאַלאָניע פון הונגער-טויט.

אויף דער רייזע איז באַלד אַרויסגעקומען אַ צוזאַמענשטויס צוויי-שען אַיעדא'ן און טאלאווערא'ן. ביידע האָבען געוואָלט קאָמאָנדעווען. דער ערשטער, ווייל ער איז גובערנאַטאָר, און דער צווייטער, ווייל אויף דיעזער שיף איז ער פריהער געווען דער קאָמאַנדיר. אַיעדא האָט ניט געמאַכט קיין הכנות און גענומען אַרויסציהען זיין שווערד פון שייד. טאלאווערא'ס מיט-חברים האָבען אָבער אויף איהם זיך אַרויפגעוואָר-פען און איהם געשמידט אין קייטען. און אזוי איז ער געבליעבען אַ געשמיערטער, שימפּפּענדיג און שילטענדיג ווי אַ הילפּלאָזע ווילדע חיה, ביז עס האָט זיך אָנגעפאַנגען אַ שרעקליכער שטורמווינד. נור אזוי וויא טאלאווערא מיט זיינע אנהענגער זיינען געווען גאַנץ קנאַפּע שיפּסלייט, און אַיעדא האָט שוין געהאַט אַ סך ערפּאָהונג אַלס שיפּס-קאָמאַנדיר, האָבען זיינע מיטרייזענדע איהם ניט-ווילענדיג געמוזט בעפרייען פון זיינע קייטען. זיי האָבען דאָס אָבער געטהאָן צו שפּעט. דיא שיף איז דערוויילע פּערטראָגען געוואָרען צו ווייט צו מערב צו, און איז אזוי צוטרייסעלט געוואָרען, אַז זיא האָט זיך קוים געהאַלטען אויפ'ן וואסער. קורץ, מען האָט קיין אַנדער ברירה ניט געהאַט וויא צוצושטעהן וואָס שנעלער צו אַ ברעג פון דעם אינזעל קובאַ, און דאָרטען איבערצולאָזען די חורבה און זיך אוועקלאָזען צו-פּוס איבער'ן אינזעל, אין דער האָפּנונג וויא-עס-איז דערנאָך אַריבערצושווימען נאָך היספּאַניאַלאַ.

קובאַ איז נאָך דאָן מיט ווייסע ניט געווען קאַלאָניזירט. דאָס איז אָבער נאָך ניט געווען דיא ערגסטע צרה. אַהין זיינען אַנטלאָפּען פיעלע פון דיא היספּאַניאַלער אינדיאַנער, וועלכע האָבען ביי זיך אין דער היים ניט געקענט אויסהאַלטען דעם שרעקליכען יאָך און דיא בלוטיגע פּאָגראַמען וואָס זיי האָבען געהאַט אויסצושטעהן פון דיא

שפאניער. אלזא האָבען זיי איצט געמיינט, אז אָיעדא און זיינע מיט-
רייזענדע זיינען דאָס געקומען זיי שלעפען צוריק צו זייער
קנעכטשאַפט. דער רעזולטאַט איז געווען, אז זיי האָבען זיי גע-
מאַכט אלערליי שטערונגען. די וועלדער זיינען אין פיעלע ערטער גע-
ווען פול מיט דיעזע אונגליקליכע און עס איז אויסגעקומען מיט זיי אָפט
צו קעמפפֿען. זיי בייקומען איז אייגענטליך ניט געווען שווער, אבער
דיעזע אינדיאנער פון היספאניאַלא האָבען געגען דיא ווייסע אויפ-
גערייזט דיא אינדיאנער פון קובא, — דיא וואָס האָבען דאָרט גע-
וואוינט אין זייערע אייגענע דערפער; און שטעלען זיך געגען דיעזע
רויט-הויטיגע בעפעלקערונג האָט דיא הייפעלע שפאניער ניט געקענט.
אָיעדא, טאלאווערא און זייערע בעגלייטער זיינען אלזא געצוואונ-
גען געווען אויסצומיידען דיא בעוואוינטע געגענדען, און צו געהן דורך
זייטיגע, פערוואָרפענע שטרעקעס. באלד האָבען זיך געענדיגט דיא
וועלדער און עס האָבען זיך אָנגעפאנגען גרויסע זומפֿיגע לאַנקעס, וואו
מען האָט קוים געקענט ארויסשלעפען דיא פיס פון זומפֿ, און וואו דיא
בלאָטע מיט דיא וואסער האָבען דערגרייכט ביז דיא קניע. און וואָס וויי-
טער דיא שפאניער האָבען זיך געשלעפט, אלץ טיעפער זיינען געוואָרען
דיא זומפען. אַכט טאָג האָבען זיי זיך אזוי געשלעפט און געשלעפט, קוים
געפינענדיג אַן אָרט וואו זיך צוצולעגען אויף אַ פאָר שטונדען, ביז
ענדליך האָבען זיי זיך דערזעהן אין מיטען פון אַן אונענדליכען זומפֿ,
וואו דיא וואסער איז געווען ביז'ן גארטעל. און דערצו נאָך זיינען זיי
געווען שרעקליך פערשמאַכט פון דורשט, וואָרים דיא וואסער אַרום
זיי איז געווען געזאלצען וויא אין ים, און וואָס צו עסען איז אויך
געווען זעהר וועניג. זיי האָבען מיט זיך געהאַט בלויז עטליכע שטיקלעך
אינדיאנישע ברויט (פון „קאסאווא“) און קעז, און אביסעל קארטאָ-
פעל, וועלכע זיי האָבען געמוזט עסען רויהערהייט.
דער שרעקליכער זומפֿ איז געוואָרען אלץ טיעפער און ברייטער.
אין אייניגע ערטער האָבען זיי געמוזט אריבערגעהן טייכען, און דיא
וואָס האָבען ניט געקענט שווימען זיינען דערטרונקען געוואָרען. אַ
חויז דעם זיינען אייניגע איינפאך פערזונקען געוואָרען אין דיא זומפען
גופא.

ענדליך איז ביי זיי אויסגעגאנגען דיא לעצטע קארטאָפעל און ביז אַ
ברעקעל קעז, וועהרענד דיא קאסאווא ברויט איז אין גאנצען דורכ-

גענעצט געוואָרען פון דיא זומפֿוואַסער. געהן צוריק וואָלט קיין זיין ניט געהאַט. זיי וואָלטען סיי ווי סיי קיין כח ניט געהאַט צו דער- געהן דיא גאַנצע שטרעקע. און וואוהין זאָלען זיי געהן? צו דיא פיינדליכע אינדיאַנער? אלע האָבען פערלאָרען מוטא, — אלע אויסער אַיעדאָן. דיעזער מערקווירדיגער יונג, וועלכער איז דורכגעגאַנגען דורך טויזענדער געפּאָהרען און אָבקומעניסען, איז געבליבען מונטער און ער האָט נאָך דיא אנדערע אויף צוגעגעבען קוראזש. ווען נור ער איז צוגעקומען צו אַ פּלאַנטער פון וואָרצלען, וואו מען האָט געקענט זיך שטעלען אויף דיא קניע, האָט ער מתפלל געווען צו דער הייליגער מאַריאַ, און זיך געגעבען אַ נדר פאַר איהר צו בויען אַ קירכע. דאָס אַלץ האָט אָבער וועניג געהאָלפּען. דער זומפיגער שטח האָט זיך געצויגען אַרום ניינציג ענגלישע מייל, און עס זיינען אוועק דרייסיג טעג איידער דיא קאמפּאַניע האָט דערגרייכט זיין ענד.

ווען זיי זיינען קוים מיט צרות געקומען צו פעסטע ערד, איז פון זייערע זיעבציג מאָן געבליעבען ניט מעהר וויא פינף-און-דרייסיג. און פון דיעזע זיינען אויף אייניגע באלד געפּאָלען טוידט — איינפאַך פון הונגער און שוואַכקייט.

ענדליך האָבען דיא איבערגעבליעבענע געפונען אַ וועג, און זיי האָבען דערגרייכט אַ אינדיאַנישען דאָרף. זיי זיינען קוים דערגאַנגען אַהין, וויא זיי האָבען זיך אַראָבעלאָזען אויף דער ערד פון אויס- געמאַטערטקייט.

דיא אינדיאַנער האָבען זיי בעקוקט מיט בעוואונדערונג, אָבער ווען זיי האָבען זיך דערוואוסט וואָס מיט דיעזע ווייסע מענשען האָט פאַסירט, האָבען זיי אַרויסגעוויזען „אַ מענשליכקייט, וועלכע וואָלט געווען אַן עהרע פאַר דעם פרומסטען קריסט“, ווי וואַשינגטאָן אוירווינג בעמערקט. זיי האָבען אַרום זיי אַרומגעפּאָדעט וויא אַ מוטער אַרום אַ קינד. זיי האָבען זיי אַריינגעטראָגען צו זיך אין דיא הייזער, געגעבען זיי עסען און טרינקען, און זיך איינע דיא אנדערע איבער- געשטייגט אין גאַסט-פריינדליכקייט. דערוויסענדיג זיך אז עטליכע פון דיא ווייסע זיינען נאָך געבליעבען צווישען דיא פערפלאַנטערטע וואָרצלען פון דעם זומפ, זיינען אייניגע אינדיאַנער אוועק אַהין מיט שפייז און זיי געבראַכט אין דאָרף אַריין אויף דיא פלייצעס. פונקט אויף אַזא גאַסט-פריינדליכען גוט-הערציגען שטייגער זיי-

נען זיך בעגאנגען דיא אינדיאנער פון היספאניאלא מיט דיא ערשטע ווייסע מענשען, וואָס זיינען צו זיי געקומען (מיט קאלומבוס'ען). דיעזע ציוויליזירטע ווייסע, וועלכע זיינען געקומען מאַכען דיא ווילדע געצען-דיענער פאר קריסטען, האָבען זיי אָבער אָפגעצאָהלט מיט דעם, וואָס אין אַ קורצע צייט האָבען זיי אויסגעראַטעט ביי דריי פער-טעל פון אלע אינדיאנער אין היספאניאלא. און דאָס זעלבע איז געווען כמעט אומעטום, וואו דיא ציוויליזירטע האָבען זיך נאָר בע-וויווען, סיידען זיי זיינען געווען צו קליין אין צאָהל.

נאָך דעם וויא דיא עטליכע ווייסע האָבען זיך גוט אויסגערופהט און זיך געפיהלט שטאַרק גענוג צו רייזען ווייטער, האָבען דיא אינ-דיאנער זיי בעגלייט ביז אַ געוויסען ווייטען פונקט, טראָגענדיג זייערע זאַכען דעם גאַנצען וועג. אויף אַ קאנאָ זיינען דיא ווייסע נאכהער אריבערגעשוואומען דיא שמאַלע שטיקעל ים, וועלכע טהיילט אָפ קובא פון יאַמאַיקא. אין יאַמאַיקא איז שוין געווען אַ שטיקעל שפאַ-נישע קאָלאָניע און פון דאָרטען איז אַיעדא ענדליך געקומען נאָך היספאניאלא.

טאלאווערא מיט זיינע חברים זיינען פערבליבען אין יאַמאַיקא, אָבער דיעגאָ קאלומבוס האָט נאָך זיי אַהין געשיקט סאָלדאטען. מען האָט זיי געבראַכט נאָך סאַן דאָמינגאָ און דאָרטען האָט מען עטליכע פון זיי (טאלאווערא'ן אריינגערעכענט) אויפגעהאַנגען.

אַיעדא איז שוין מעהר נאָך דער קאָלאָניע ניט געפאָהרען. ער איז געבליבען אין סאַן דאָמינגאָ, וואו ער האָט געענדיגט זיין לעבען אין אַרימקייט, אין צרות, אַ צובראַכענער, אַ פערלאָזענער. ניט מעהר מזל האָט געהאַט דער גובערנאַטאָר פון דער אַנדערער קאָלאָניע, ניקעזאַ. לאַמיר בקיצור דערצעהלען וואָס מיט איהם האָט פאַסירט.

נאָך דעם וויא ער האָט זיך געזעגענט מיט אַיעדא'ן, האָט ער מיט זיינע שיפען און מענשען זיך אוועקגעלאָזען נאָך וועראגוא, דיא גאָלד-לאַנד, וועגען וועלכע קריסטאָפאָר קאלומבוס האָט געמעלדעט דעם שפּאַנישען טהראָן נאָך זיין לעצטע רייזע. ער איז אָנגעקומען אַהין אין אַ שטורמדיגע נאַכט. דיא שוואַכע שיף, אויף וועלכע ער אליין האָט זיך געפונען, איז געשלידערט געוואָרען אַהער און אַהין ביז זיא איז אַרויף אויף אַ זאַמדיגען ברעג, און געפאַלען אויף אַ זייט.

דאן האָט דיא וואסער דורך איהר געשטראָמט מיט אזא אימפעט, אז איהרע „נעט“ האָבען ניט אויסגעהאלטען און זיך פאנאנדערגעעפענט. אַ כוואַטסקער מאַטראָז האָט געכאַפּט אַ שטריק און זיך אַ לאָז גע-טהאָן שווימען אום צו צובינדען דעם ברעג צו אַ בוים, און אויף דיעזען אַרט צו געבען דיא איבעריגע רייזענדע אַ מעגליכקייט זיך צו ראַד טעווען. דער ווילדער וואַסער-גוס האָט איהם אָבער גלייך פערטראָגען אָן אַ זייט, און ער איז דערטרונקען געוואָרען. עס האָט זיך גלייך געפונען אַן אנדער העלדישער יונג, וועלכער איז אַריינגעשפרונגען נאָך דיא שטריק, און דיעזער האָט שוין געהאַט מעהר מזל. ער האָט איין ברעג שטריק צוגעפּעסטיגט צו אַ בוים, וועהרענד דעם אנדערען ברעג האָט מען צוגעבונדען צו דער שיף, און אזוי איז ניקעזא און דיא אנדערע, צוהאלטענדיג זיך מיט דיא הענד פאַר'ן שטריק, אַריבער-געקומען אויף דער יבשה.

זיי האָבען קוים פאַספּיעט זיך צו רעטען וויא דיא שיף איז צופאַלען אויף שטיקער און אלץ וואָס זיי האָבען אויף איהר געהאַט: שפּייז, קליידער, געוועהר, געצייג — אלץ איז פערשלונגען געוואָרען אין ים. אזוי וויא דורך אַ נס, האָט אַ כוואַליע אַרויפגעטראָגען צו זיי אויפ'ן ברעג איינע פון דיא קליינע רעטונגס-שיפּלעך, וואָס דיא שיף האָט אויף זיך געהאַט. אָבער אויף אזא קליינער שיפּעל און אָהן שפּייז און אנדערע נויטיגע זאַכען האָבען זיי ווייטער ניט געקענט פאַהרען.

דיא איבעריגע פון ניקעזא'ס שיפּען זיינען געווען צוטהיילט: דיא צוויי קלענערע זיינען געווען געהנטער צום ברעג, וועהרענד דיא גרעסערע האָבען זיך געהאלטען ווייטער אין ים. וואָס מיט זיי אלע-מען איז פאַרגעקומען האָט ניקעזא ניט געוואוסט.

וויא דיא מעשה איז, מען האָט זיך געקענט פאַרשטעלען אז דיא גרעסערע שיפּען וועלען צופאַהרען צו אַ האפּען אין וועראַנזא און דאָרטען וואַרטען אויף ניקעזא'; אַלזא איז ניקעזא מיט זיין אונ-גליקליכע קאָמפּאניע אוועק זוכען דעם נעכסטען האפּען. פיער פון דיא בעסטע מאַטראָזען און שווימער זיינען געשוואומען פאַזע ברעג אין דער רעטונגס-שיפּעל, און דיא אנדערע זיינען געגאנגען צורפּוס. דאָס רוב פון זיי זיינען געבליבען אָהן שיף און פיעלע פון זיי זיינען גע-ווען כמעט נאָקעט. און אזוי האָבען זיי געמוזט קלעטערען איבער שאַרפע

פעלזען, דורך געדיכטע וועלדער, איבער דערנער און וואַרצלען. אָפּט איז זיי אויסגעקומען צו בראָדזשען דורך זומפען, אָדער ביסלעכווייז זיך אַריבערצושיפען אין זייער קליין שיפעל איבער טיעפע און האַס-טיגלויפענדע טייכען. און צו עסען האָבען זיי ניט געהאַט קיין אַנ-דער זאָך וויא גראָזען און וואַרצלען אָדער געוויסע זאָרטען „אויס-טערס“, וואָס דער ים האָט פון זיך אַרויסגעוואָרפען.

איין פריהמאָרגען, נאָך דעם וויא זיי האָבען זיך אויסגעשלאָפּען צווישען בוימער, האָט אַן אינדיאַנער דערזעהן איינעם פון זיי, און גלייך, פון ווייטען, האָט ער איהם געשאַסען צום טויט מיט אַ פּייל. אזוי וויא דיא קאָמפּאַניע איז געווען אָהן שום געוועהר, האָט זיי אַלעמען אָנגענומען אַ טוידט-שרעק. ווייטער האָט מען זיי אָבער ניט געטשעפעט, און זיי האָבען פאַרטגעזעצט זייער צרה'דיגע רייזע אונט-געשטערט. אין איין פלאַץ האָט דיא שיפעלע זיי ביסלעכווייז אַרי-בערגעפיהרט איבער אַן אַריין-גוס פון ים. זיי האָבען געמיינט אַז זיי געפינען זיך דאָ אויף דער הויפט-לאַנד. זיי האָבען זיך אָבער אַרומגעזעהן אַז זיי זיינען נאָך אויף אַן אינזעל. און איבער נאכט איז פערשוואונדען דיא שיפעלע מיט דיא פיער מאַטראָזען. דיא איבעריגע האָבען גערופען צו זיי מיט פערצווייפעלטע קולות, אומ-לויפענדיג און זוכענדיג זיי. עס איז אָבער אַלץ געווען אומזיסט.

זיי זיינען געבליבען אויפ'ן אינזעל היילפלאַץ וויא ראַבינזאָן קרוזאָ. פיעלע פון זיי האָבען געבראַכען מיט דיא הענט, געוויינט, געיאַמערט, געשריען צו גאָט; אַנדערע האָבען פון פערצווייפלונג גע-רעוועט וויא דיא וואַהנזיניגע; וועהרענד עטליכע זיינען געזעסען שטיל, פערפינסטערט, וואַרטענדיג אויפ'ן הונגער-טוידט אָהן ווערטער. אויפ'ן אינזעל איז ניט געווען קיין איינציגער וואַסער-קוואַל, און קיין אַנדערע שפּייז וויא גראָזען און וואַרצלען. דאָרטען צו פער-בלייבען וואָלט פשוט הייסען שטאַרבען פון הונגער און פון דורשט. ניקעזא האָט זיינע מענשען צוגעגעבען מוטה צו בויען אַ פליט פון קלעצער, צונויפגעבונדען מיט וויטשעס, כדי צוריק זיך אומצוקעהרען צו דער הויפט-לאַנד. אָהן שום געצייג איז אפילו אַזא פליט אויף שווער געווען צו מאַכען; און ווען ער איז שוין ענדליך וויא עס איז פאַרטיג געוואָרען, איז ניט געווען קיין וואַסלעס איהם צו פיהרען. עטליכע גוטע שווימערס האָבען זיך גענומען שווימענדיג דעם פליט

צו שטופען מיט דיא הענט. דערצו האָט זיך אָבער געפאָדערט מעהר כחות וויא דער לאַנגער הונגער האָט אין זיי איבערגעלאָזען.

איין טאָג נאָכ'ן אנדערען איז אזוי אוועק. עס איז ניט געווען אַ מעת לעת, וואָס אימיצער זאָל ניט שטארבען — דער פון הונגער, דער פון פערצווייפלונג און האַרץ-וועהטאָג. פיעלע פון דיא, וואָס זיינען לעבען געבליבען, זיינען געווען אזוי אָבעשוואַכט, אז זיי האָבן בען געמוזט אַרומפּויען אויף אלע פיער אום צו זוכען דיא גראָזען, וואָס זיי האָבען געגעסען.

איין מאָל האָבען זיי דערזעהן אַ זעגעל פון ווייטען. זיי האָבען גענומען ציטערען טאָמער בעמערקען דיא רייזענרע זיי ניט און פער-נעהמען זיך אָן אַ זייט. זייער מורא איז אָבער געווען אַן אומזיסטע. דאָס איז געווען איינע פון ניקעזא'ס קלענערע שיפען, און אויף איהר האָבען זיך אויך געפונען דיא פיער מאַטראָזען וואָס זיינען פערשוואַונ-דען מיט דיא קליינע רעטונגס-לאָדקע. דיעזע פיער האָבען געגלויבט אז ניקעזא טהוט ניט וויא עס בעדאָרף צו זיין. זיי האָבען גערעכענט, אז דיא אנדערע שיפען וואַרטען אויף איהם ערגעץ וואו אין אַ האַפּען צו מזרח זייט, און אז ער געהט בלויו פון זיי אוועק אלץ ווייטער און ווייטער. שטעלען זיך געגען ניקעזא'ס מיינונג האָבען זיי ניט גע-סמייטעט. אלזאָ האָבען זיי זיך מישב געווען ביינאכט זיך אוועקצור-לאָזען אויף זייער לאָדקע זוכען יענע שיפען. און, נאָך עטליכע טעג פון שווערע אַרבייט און געפאָהרען, האָבען זיי זיי טאָקע געפונען; און איצט, אלזאָ, זיינען זיי געקומען רעטען ניקעזא'ן מיט דיא אנדערע ענדליך איז ניקעזא זיך צוזאמענגעקומען מיט אלע אנדערע פון זיינע נאָכפאלגער. יענע האָבען אויך געהאט אויסצושטעהן גרוי-סע צרות און אין זייער קאָמפּאָניע האָבען אויך פיעלע דעם לעבען פערלאָרען. אין סך הכל זיינען אויף דער רייזע אומגעקומען אזוי פיעל, אז פון דיא 700 מאַן, וואָס ניקעזא האָט מיטגענומען פון סאן דאָמינגאָ, זיינען איצט געבליעבען ניט מעהר וויא פיער הונדערט, און פון דיעזע פיער הונדערט זיינען איצט פיעל געווען מעהר טוידט וויא לעבעדיג.

דיא פיער מאַטראָזען פון דער רעטונגס-לאָדקע האָבען ניקעזא'ס שיפען געפונען אין דעם זעלבען טייך בעלען, וואו קריסטאָפּאָר קאָלומבוס און זיין ברודער באַרטהאָלאָמיי האָבען זיך אָנגעליטען דיא

גרעסטע צרות אויף דעם ענטדעקער'ס לעצטע ריזע. דאָרטען איז ניקעזא איצט זיך צוזאמענגעקומען מיט זיין פלאַטע. דיא זעלבע אַרומיגע אינדיאנער, וועלכע האָבען פיינדליך בעהאַנדעלט קאַלומ-בוס'ען, האָבען זיך איצט אויף אַן עהנליכען שטייגער פעהראַלטען צו דיעזע שפּאַניער. פיעלע פון דיא ווייסע, וואָס זיינען געגאַנגען זוכען עסענוואַרג, זיינען אויסגע'הרג'עט געוואָרען.

דיא, וועלכע זיינען געבליבען לעבען און האָבען בעקומען שפּיין, האָבען דאָס געמוזט טראָגען אויפ'ן פלייצע, קלעטערענדיג איבער שאַרפע פעלזען, שלעפענדיג זיך דורך געדיכטע וועלדער און זומפען. ענדליך האָט ביי ניקעזא'ס מענשען געפלאַצט דיא געדולד. זיי האָ-בען זיך גענומען בעקלאָגען אויף זייער שיקזאַל, בעשולדיגען זייער גוכערנאַטאָר, אַז ער שיקט זיי אויף דיא שווערסטע און געפעהר-ליכסטע שליחות אום פון זיי נקמה צו נעהמען פאַר וואָס זיי זיינען אַזוי גיך נישט געקומען איהם רעטען. ער, פון זיין זייט, איז פון צרות געוואָרען נערוועז און ביז און האָט בלוז פערגרעסערט דיא אונצופרידענהייט.

דער הונגער איז נישט פערקלענערט געוואָרען. וויא ווייט עס איז דערגאַנגען קען מען זיך פאַרשטעלען פון דעם פאַלגענדען פאַקט: ווען דרייסיג שפּאַניער האָבען אויפ'ן וועג געפונען אַ האַלב-צופוילטען קערפער פון אַ טויטען אינדיאנער, האָבען זיי איהם אויפגעגעסען. פון דעם זיינען זיי קראַנק געוואָרען און געשטאָרבען ביז איינעם. ניקעזא האָט זיך בעשלאָסען דיעזען אונגלייכען פלאַץ צו פער-לאָזען. מיטנעהמענדיג דיא גרעסערע טהייל פון זיינע מענשען, האָט ער זיך אוועקגעלאָזען צוריק צו מזרח צו, זוכען אַ בעסערען אָרט פאַר זיין קאָלאָניע. דיא איבעריגע זיינען פאַרלוויפן פערבליבען ביי דעם טייך בעלען. זיי האָבען דאָרטען פערזייט שפּיין, — האָבען זיי גע-וואָלט וואַרטען ביז עס וועט אויסוואַקסען.

אויפ'ן וועג איז ניקעזא געקומען צו אַ האַפען, וועלכען קאַלומבוס האָט אַ נאָמען געגעבען פאַרטאָ בעללאָ (דער שענהער האַפען). ער האָט מיט זיך געהאַט אַ מאַטראָז וואָס איז דאָרטען געווען מיט דעם ענטדעקער, און יענער האָט אָנגעוויזען דעם פלאַץ. באלד האָט מען דאָ זאָגאַר געפונען אַן אַנקער, וואָס קאַלומבוס האָט איבערגעלאָזען. אָבער דאָ זיינען אויך אינדיאנער בעפאלען אייניגע פון דיא ווייסע;

און קעמפפּען געגען זיי האָבען דיא אויסגעהונגערטע, אויסגעמאטערטע שפּאַניער קיין כח ניט געהאַט. מען איז דעריבער געשוואומען ווייטער, ביז ניקעזא האָט געפונען א פרוכטבארען אָרט, וועלכער איז אויך געווען גוט פאר א פעסטונג. „אין גאָט'ס נאָמען, לאָמיר זיך דאָ אַבשטעלען“ — האָט ער געזאָגט, און ער האָט זיך דאָ ווירקליך אַבגעשטעלט. דעם פּלאַץ האָט זיין קאָמפּאַניע דעריבער א נאָמען געגעבען „נאָמבר דע דיאָס“ (נאָמס נאָמען), און אזוי רופט מען דאָס עד היום.

נאָמבר דע דיאָס האָט אַלזאָ געזאָלט ווערען א שטאָרט — דיא הויפטשטאָרט פון ניקעזא'ס קאָלאָניע. דאָ האָבען זיך אַבער אָנגעהויבען דיא געוועהנליכע צרות — הונגער און פינדליכע אינדאנער — און דער סוף איז געווען א גאנץ טרויעריגער.

ניקעזא האָט צוערשט גענומען בויען א פעסטונג, נאָך זיין פּלאַן נאָך; אַבער דיא אויסגעמוטשעטע שפּאַניער האָבען דערצו קיין כח ניט געהאַט און דיא אונטערנעמונג האָט בלויז אַרויסגערופען נייע אונצופריעדענהייט מיט דעם גובערנאַטאָר. ווען ניקעזא האָט געשיקט נאָך דיא, וואָס זיינען איבערגעבליבען אויף דעם פריהערדיגען אָרט, ביי דעם טייך בעלען, האָט זיך אַרויסגעצייגט אז פיעלע פון זיי זיינען אויסגעשטאָרבען פון הונגער, און אז דיא איבעריגע זיינען געצוואונגען געווען צו עסען אַלערליי אַרומקריבענדיגע בעשעפעניסען. אין סך הכל זיינען פון ניקעזא'ס 700 מאן איצט געבליבען קוים הונדערט, און דיעזע זיינען אויך אויסגעגאנגען איינער נאָך דעם אנדערען, ביז עס איז בלויז געבליבען זעכציג.

ווען דיא קאָלאָניע איז געווען אין דיעזער טראגישער לאַגע, איז צו זיי איין מאָל אונערווארטעט געקומען א שפּאַנישע שיף. צו ניקעזא'ס אונטערשייבליכע איבערראשונג זיינען דיא געסט געווען שלוחים פון דער קאָלאָניע, וואָס אַיעדאָ האָט איבערגעלאָזען — שלוחים צו איהם, ניקעזא'ן, איהם איינצולאָדען צו קומען רעגירען איבער יענע קאָלאָניע.

דיעזע שלוחים האָבען ניקעזא'ן געפונען אין א שוידערליכען צושטאַנד. דער שפּאַנישער אַריסטאָקראַט, א מיטגליעד פון דער קעניגליכער סוויטע, איז איצט געווען שרעקליך פערשמוציגט, פער-וואקסען און פארווערימט. דיא איבעריגע פון זיין קאָמפּאַניע האָ-

בען אויסגעזעהן ניט בעסער, און אלע זיינען זיי געווען געל, אויס-
געדארט, פער'חושף'ט און אזוי אָבגעשוואכט, אז קוים וואָס זיי
האָבען געקענט ריידען. דיא שיה האָט אָבער מיט זיך געבראכט
שפיז, וואָסער און דיא אונגליקליכע זיינען אָביסעל געקומען צו זיך.
דיא שלוחים האָבען דערצעהלט דאָס פאָלגענדע:

דעם דאָרף סאָן סעבאָסטיאַן זיינען אַיעדאָס קאָלאָניס-
טען געצוואונגען געווען צו פערלאָזען. זיי האָבען זייער קאָלאָניע
אריבערגעטרעגען אויף דער אנדערער זייט, דאָס הייסט אויף דער
מערב'דיגער זייט פון דעם אוראבא גאָלף. דאָרטען האָבען זיי
בעזיעגט דיא אינדיאנער פון א שטעדטעל מיט'ן נאָמען דאָריען,
וואו זיי האָבען זיך בעזעצט. בלויז צו דעם אינדיאנישען נאָמען
„דאָריען“ האָבען זיי צוגעלייגט דעם רעליגיעזען קריסטליכען נאָמען
סאַנטאַ מאַריאַ (הייליגע מאַריאַ) און האָבען איהר גערופען
סאַנטאַ מאַריאַ דעל דאָריען. דאָס איז אַלץ געווען
דיא נייע הויפט-שטאָדט פון אַיעדאָס קאָלאָניע. דאָרטען געפינט
זיך איצט דער אַדוואָקאט ענציוזאָ, אַיעדאָס רייכער פריינד,
וועמען ער האָט נאָך פרייהער געמאכט פאַר הויפט-ריכטער פון זיין
קאָלאָניע. אַיעדאָס איז ניטאָ און, נאָך זיין אָפּמאָך מיט זיינע קאָ-
לאָניסטען, זיינען זיי פון איהם פריי (ווייל ער איז ניט געקומען צוריק
אין פופציג טעג נאָך דעם וויא ער איז אַוועקגעפאָהרען נאָך פראַ-
וויאַנט). ענציוזאָ געפעהלט זיי ניט אַלס גובערנאַטאָר. אזוי אָבער
וויא דאָריען לייעגט גראָד אויף ניקעזאָס זייט פון דעם גרענעץ צוויי-
שען זיין הערשאַפט און אַיעדאָס (וואָרים דיעזער גרענעץ האָט זיך
געצויגען איבער'ן מיטען פון דעם אוראבא גאָלף), דעריבער האָבען
דיא קאָלאָניסטען פון דאָריען זיך בעשלאָסען צו שיקען איהם
אויפזוכען און איהם רופען רעגירען איבער זיי. דערביי האָבען דיא
שלוחים דערצעהלט, אז דאָריען איז א גוטער געגענד און אז דאָרטען
געפינט זיך גאָלד.

אז דאָס אַלץ איז פאַר ניקעזאָ'ן געווען אַן אונבעשרייבליך פרעה-
ליכע איבערראַשונג, איז איבעריג צו זאָגען. ליידער האָט אָבער דיא
איבערראַשונג לאַנג ניט אָנגעהאַלטען. אין א פאַר שטונדען אַרום,
ווען ער האָט גוט אָבגעגעסען און פערטרונקען מיט וויין, האָט ער זיך
שוין גענומען פיהלען אַלס דער גובערנאַטאָר פון דאָריען, און אַלס

אזעלכער האָט ער גענומען ריידען מיט אַן אָפיציעלען, שטריינגען טאָן. ווען ער האָט פון דיא שלוחים געהערט, אז דיא דאריאנער קאלאָניסטען האַנדלען ביי זייערע רויט־הויטיגע שכנים אין גאָלד פאר גלעזערנע פאטשערקעס, האָט ער בייז ערקלעהרט, אז ביי איהם וועט דאָס ניט אָנגעהן, — אז ער וועט דיא קאלאָניסטען צווינגען אָבצור־געבען דיא גאָלד צו דער רעגירונג, ווייל לויט דעם געזעץ מוז יעדע ברעקעל פון דעם טהייערען מעטאל געהערען צום שפאנישען טהראָן. דיעזע ערקלעהרונג האָט איהם טהייער געקאָסט.

דיא שלוחים האָבען זיך געזעגענט און זיינען אָנגעפאָהרען, און ניקעזא מיט זיינע 60 מאַן זיינען נאָך זיי נאָכגעפאָהרען שפעטער אַ ביסעל. ווען דיא לעצטע זיינען אַהין אָנגעקומען, האָבען זיי ווידער געהאַט אַן איבערראַשונג, אָבער שוין גאָר פון אַן אנדער זאָרט: ווען זייערע שיפען זיינען צוגעקומען נאָהענט צום ברעג האָט אַ מאַסע מענשען זיי בעגעגענט מאַכענדיג מיט דיא הענט, שימפּפענדיג און שרייענדיג, אז זיי זאָלען ניט סמיען אראָפּצוגעהן פון זייערע שיפען.

ניקעזא האָט ניט פערשטאַנען וואָס דאָס בעדייט. ער האָט צוערשט אפילו ניט חושד געווען, אז זיין נאָרישע אָפיציעלע שטריינג־קייט נאָך איידער ער איז אַהער געקומען איז געווען דיא אורזאַכע פון דיעזען „ברוך הבא“. ער האָט ניט פערשטאַנען, אז ווען דיא שלוחים האָבען אין דאָריען דערצעהלט, וואָס ער האָט געזאָגט, האָט דער עולם זיך בעשלאָסען איהם ניט אַרויפצולאָזען אויפ'ן ברעג.

מען האָט איהם איצט זאָגאַר שיער ניט דער'הרג'עט צום טויט. אום פון איהם פטור צו ווערען, האָבען איהם שפעטער אייניגע פון דיא דאריאנער כלומרשט ערלויבט אַראָפּצושטייגען און דאָן איז מען איהם בעפאלען מיט געוועהר, אזוי אז ער האָט זיך קוים גערעטעט. איינער פון דיא דאריאנער קאלאָניסטען האָט אויף איהם רחמנות געהאַט, און געאַרבייט מען זאָל איהם לאָזען בלייבען; עס האָט אָבער ניט געהאָלפּען. ניקעזא אליין האָט זיך געבעטען, אז מען זאָל איהם האַלטען אַ געשמידטען אין קייטען, אַביי ניט צווינגען צוריק צו פאָהרען. אָבער דאָס האָט אויך ניט געווירקט.

דער אָנפיהרער פון דער פארטיי, וואָס האָט געפאָדערט אז ער זאָל ניט אנדערש פערלאָזען דאָריען, איז געווען איינער זאָמוריאָ,

א ריכטער, וועלכער האָט געוואָלט זיין זיכער מיט זיין שטעלע. ניי-
קעזא וואָלט געווען אַן אייביגע לעבעדיגע געפאָהר פאַר איהם מיט
אלע דיא וואָס האָבען געוואָלט האַנדלען גאָלד ביי דיא אינדיאַנער.
קורץ, ניקעזא'ן און 17 פון זיינע טרייע אנהיינגער האָט מען
ארויפגעזעצט אויף אַ צרה'דיגע שיף, דיא ערגסטע וואָס מען האָט
געקענט געפינען, און געצוואונגען אוועקצופאָהרען.
מעהר האָט פון איהם קיינער ניט געהערט. עס איז כמעט
זיכער, אז דיא שיף מיט דיא אונגליקליכע 18 רייזענדע איז דער-
טונקען געוואָרען אין אַ שטורם.

III.

דיא ענטדעקונג פון דעם שטילען אַקעאַן.

וואס קאָנונעז דע באַלבאַ — אַרויפגע'גנב'עט זיך אויף ענ-
 ציזא'ס שיף אין אַ פּאַס. — בעגעגענט מיט פראנצויסקא פיזאָררע'ן און
 אַיעדא'ס קאַלאַניסטען. — אַ ווילדער מאַניפעסט פון ציוויליזירטע און אַ
 ציוויליזירטער אַנטוואָרט פון אַ ווילדען. — ענציזא און פיזאָררא מיט
 זייערע מענשען פאַחרען נאָך סאן סעבאַסטיאַן. — וויעדער הונגער און
 צרות. — אויף באַלבאַ'ס ראַטה ציהט מען איבער דיא קאַלאַניע נאָך דאָ-
 ריען. — מען ווערט פטור פון ענציזא'ן. — באַלבאַ ווערט קאָמאַנדיר.
 — צוויי שפּאַניער בעצאָהלען אַן אינדיאַנער פאַר פּריונדליכקייט מיט
 פערראַטה. — באַלבאַ בעקומט דיא שעהנע מאַכטער פון אַן אינדיאַנער
 עלסטען אַלס ציובען פון פּריונדשאַפט. — אַ וויזיט און אַ קריגעריי
 איבער גאַלד. — אַן אינדיאַנער רעדט צו דיא גאַלד-דורשטיגע ציוויל-
 ליזירטע מיט פעראַכטונג און זאָגט זיי וועגען אַ גרויסען ים אויף
 יענער זייט פון דיא בערג. — באַלבאַ לאָזט זיך אַוועק נאָך יענעם
 געגענד. — ער זעהט דעם שטילען אַקעאַן. — אַ היסטאָרישער מאַ-
 מענט. — דער נויער גובערנאַטאָר פּעדראַיאס. — באַלבאַ לאָזט טראָ-
 גען שיפען איבער דיא בערג. — מלחמות מיט אינדיאַנער, ווייטערע
 סבות און לעבענס-געפאַהרען. — דיא אייפערזוכט פון אַ שפּאַניער אי-
 בער באַלבאַ'ס רויט-הויטיגע פּרוי. — באַלבאַ'ס טראַגישער סוף.

אויף דער סצענע טרעט אַרויס אַ נייע פּערזאָן — אַ מאַן, וועלכער
 איז שפּעטער בעריהמט געוואָרען אַלס דער ערשטער ווייסער מענש,
 וואָס האָט פון דעם אַמעריקאַנער ברעג געזעהן דיא כוואַליעס פון דעם
 שטילען אַקעאַן.

אום מיט אייהם בעקאנט צו ווערען מוזען מיר זיך אויף אַ וויילע
 אומקעהרען צוריק צו אַ פאַסירונג פון דעם פריהערדיגען קאפיטעל.
 מיר האָבען דאָרטען געזעהן, אז ענציזא, דער אַדוואָקאַט, איז
 געקומען נאָך אַיעדא'ס קאַלאַניע פון סאן דאָמינגא, היספאַניאַלא. ווען

ער האט זיך געקליבען אַבצופאַהרען פון סאַן דאַמינגאָ, האָבען פיעלע פון דיא דאָרטיגע איינוואוינער געהאַט חשק מיט איהם מיטצופאַהרען אום צו אַנטלויפֿען פון זייערע בעלי חובות. דיא בעלי חובות האָבען זיי אָבער געהיט, און האָבען גע'פועל'ט ביי דעם וויצע-קעניג, דיעגאָ קאַלומ-בוס, אַז אַ רעגיערונגס-שיף זאָל בעגלייטען ענציוזאָ'ס שיפען ביז זיי וועלען שוין זיין אין דעם אָפענעם ים, און צוקומען צו איהר אויף קליינע שיפלעך וועט שוין זיין אונמעגליך.

ענציוזאָ איז אָבגעפאַהרען מיט אַ קאָמפּאַניע (וועלכע איז געווען פריי פון חובות) און מיט אַ סך פראָוויאַנט. ווען זיין שיף איז שוין געווען ווייט פון היספּאַניאַלאַ, איז פלוצלונג פון אַ פּאַס אַרויסגע-קראַכען אַ שעהנער געזונטער יונגער מאַן, וועלכער האָט זיך פאַרגע-שטעלט אַלס וואָס קאַנען צו געבן אַ פּאַס אַרױס פֿון אַ שפּאַניער פון אַן אַדעליגע פּאַמיליע. ער האָט געהאַט אַ שטיקעל מאַיאַנטעק אין היספּאַניאַלאַ; ער האָט זיך אָבער פּערפלאַנטערט אין שולדען, פון וועלכע ער האָט געוואָלט אַנטלויפֿען. אַלזאָ, האָבען זיינע פריינד איהם פּערשלאָגען אין אַ פּאַס און דיא פּאַס געבראַכט אויפ'ן שיף כלומרשט אַלס אַ טהייל פון דיא פּראַכט.

ענציוזאָ, אַלס צוקינפטיגער ריכטער, איז געווען מלא רציחה פאַר וואָס באַלבאָאָ איז געגאַנגען געגען דיא געזעצע, און האָט געסטראַ-שעט איהם אַרויסצוועצען אויף אַ ווילדען ברעג. אָבער באַלבאָאָ, וועלכער איז געווען אַ סימפּאַטישער יונג און איז אַלעמען געפּעלען געוואָרען, האָט מיט זיינע רייד אויף ענציוזאָ'ן אויך געמאַכט אַ גוטען איינדרוק, און ביי דעם ריכטער איז ביסלעכווייז איבערגעגאַנגען דער כּעס.

דיא שיפען זיינען צוגעקומען צו קאַרטאַהאַגענאַ. דאָרטען האָבען דיא רייזענדע צוערשט געהאַט אונאַנגענעמליכקייטען מיט דיא אינ-דיאַנער. אָבער מיט אַ פּאָר פריינדליכע ווערטער האָט איינער פון ענציוזאָ'ס קאָמפּאַניע, אַ שפּאַניער, וועלכער האָט געקענט ריידען זייער שפּראַך, פון בלוט-שונאים זיי אין דיא איבערגעבענסטע פריינד פּערוואַנדעלט.

באַלד איז אין קאַרטאַהאַגענאַ אָנגעקומען אַן אנדער שפּאַנישע שיף. עס האָט זיך אַרויסגעצייגט, אַז אויף איהר האָבען זיך געפונען אַיעדאָ'ס קאַלאָניסטען מיט דעם אויבען דערמאָהנטען פּראַנציס-

ק א פ י ז א ר ר א (דעם צוקינפטיגען ענטדעקער און עראבערער פון פערז) אלס קאמאנדיר. דער לעזער וועט זיך עראינערען, אז ווען איעדא איז אוועק פון סאן סעבאסטיאן נאך פראוויאנט, האט ער פיזאררא'ן איבערגעלאזען אלס הערשער פון דער קאלאניע ביז ער וועט זיך אומקעהרען. ווען עס זיינען פאראיבער דיא 50 טעג וועלכע דיא קאלאניסטען האבען אָנגעמאכט מיט איעדא'ן צו ווארטען אויף איהם, האבען זיי זיך בעשלאסען אומצוקעהרען זיך נאך היספאניאלא. דא איז אָבער געווען אזא צרה: קאלאניסטען זיינען געווען זיעבעציג און דיא צוויי צרה'דיגע שיפלעך, וואס זיי האבען געהאט, זיינען ניט געווען אין שטאנד צו פיהרען אזוי פיעל. אין זייער פערצווייפלונג האבען זיי בעשלאסען צו ווארטען ביז עס וועלען פון הונגער אויס-שטארבען אזוי פיעל פון זיי, אז פאר דיא איבערגעבליבענע זאל זיין גענוג פלאץ אויף דיא שיפלעך. מען האט לאנג ניט בעדארפט וואר-טען. דער הונגער האט דיא צאהל שנעל פערקלענערט, ביז דיא לעבעדיגעבליבענע האבען שוין געקענט אוועקפאהרען.

אויפ'ן וועג איז איינע פון דיא צוויי שיפלעך דערטרונקען גע-וואָרען, און דיא אנדערע, וואו פיזאררא האט זיך געפונען, האט זיך וויא עס איז צוגעשלאָגען צו דעם קארטהאגענער האפען. פיזאררא מיט זיינע מיטרייזענדע זיינען דא אלזא צוגעשטאנען צו ענציוזא'ן מיט זיינע מענשען.

דא האט ענציוזא געהערט פון אינדיאנער וועגען א געגענד מיט'ן נאָמען זענו, צו מערב צו, וואו דיא בערג זיינען אזוי פול מיט גאלד, אז ווען דיא רעגענס שוויינקען דאס אראפ אין דיא טייכען אריין, פאנגט מען דעם טהייערען מעטאל מיט נעצען, אזוי וויא פיש, און אז אָפט כאַפט מען אויף דיעזען ארט א שטיק גאלד אזוי גרויס וויא אַן איי. מען האט אויך געזאָגט, אז זענו איז א מין הייליגער פלאץ ביי דיא אינדיאנער, אז זיי האלטען דארטען זייערע טויטע, וועלכע זיי בעפוצען מיט פיעל גאלד.

ווען ענציוזא האט דאס דערהערט האט ער ניט גערוהט ביז ער האט זיך אוועקגעלאָזען נאך זענו מיט דעם צוועק צו בעראבעווען דיא אינדיאנישע קברים און צו כאַפען שטיקער גאלד מיט נעצען. ווען ער איז אהין אָנגעקומען, זיינען געגען איהם אַרויסגעטראָ-טען צוויי קאסיקען (אינדיאנישע עלסטע) מיט זייערע מחנות. ענ-

ציזאָ האָט צוערשט געפרופט מיט גוטען. ער האָט געהייסען פאָר-
לעזען און איבערזעצען פאר זיי דעם געוועהנליכען שפאנישען מא-
ניפעסט וועגען גאָט און דעם הייליגען פעטער און וועגען דעם, וויא
דער פאפסט, אלס פאָרשטעהער פון גאָט, האָט דיא גאנצע נייע וועלט
אוועקגעגעבען צו שפאניען. דער אנטוואָרט וואָס ער האָט בעקומען
פון איינעם פון דיא צוויי קאסיקען, איז אינטערעסאנט.

„דער פאפסט האָט געמוזט זיין שכור, ווען ער האָט אוועקגע-
שאַנקען לאַנד וועלכע געהערט צו איהם ניט“ — האָט דער אינדיאנער
געזאָגט, — „און אויב דער קעניג האָט געבעטען לענדער, וואָס בע-
לאַנגע צו אַנדערע מענשען, איז אַ סימן אז ער איז ניט אין גאנצען
ביים זינען. אויב ער וועט קומען צו אונז אוועקנעהמען אונזער לאַנד,
וועלען מיר איהם אָפּשניידען דעם קאָפּ, און איהם אַרויפֿשטעקען
אויפֿ'ן שפיץ פון אַ שטאַנג, וויאַ מיינע ברידער טהוען אימער מיט
שונאים.“

ענציזאָ האָט אָנגעפאָנגען צו אַרגומענטירען מיט שטאַהל און
בלוי. דיא שפאניער האָבען געזיעגט. אָבער צוויי פון זיי זיינען
געשטאַרבען אין שרעקליכע יסורים פון פֿערגיפטעטע פּיילען; צו געהן
פאָנגען גאָלד מיט נעצען און בעראַבעווען דיא קברים איז ענציזאָ'ן
דעריבער שוין ניט געלעגען אין זינען. ער האָט זיך געאיילט צו פאָה-
רען נאָך סאַן סעבאַסטיאַן, וואו אַיעדאָ'ס קאַלאָניע האָט געוואָלט זיין,
און פיזאָרראַ מיט זיינע חברים האָבען זיך געלאָזען איבערריידען און
זיינען אויך געפאָהרען צוריק.

ווען ענציזאָ האָט געהאַלטען ביין אַריינשווימען אין דעם האַפּען
פון סאַן סעבאַסטיאַן, האָט זיך זיין שיף אָבגעשלאָגען אָן אַ פעלז און
איז צושמעטערט געוואָרען. איהרע מענשען האָבען זיך קוים גערע-
טעט אויף פיזאָרראַ'ס שיפּעל. אָבער דיא פראַוויאַנט, בהמות, פֿערד,
געוועהר און אלע אַנדערע ווערטהאַבענע — ענציזאָ'ס גאנצער פֿער-
מעגען — זיינען אַראָפּ צום גרונט.

ווען דיא קאָמפּאַניע איז אַרויס אויפֿ'ן ברעג, האָבען זיי געפונען
אז אַיעדאָ'ס פֿעסטונג און דיא אַרומיגע הייזער זיינען ניט מעהר וויא
אַ באַרג אַש. דיא אינדיאנער האָבען דאָס אַלץ אונטערגעצונדען.
מען האָט זיך געשפּיזט מיט אַ געוויסען זאָרט נים און מיט דיא
פֿלייש פון אַ ווילדען מין שוויינען. ווען מען האָט געפרופט זוכען

אנדערע עסענווארג, זיינען בעפאלען אינדיאנער, און עטליכע ווייסע זיינען פערוואונדעט געוואָרען. א שרעק האָט אָנגענומען דיא קאָללאַניסטען, און ענציוואָ אליין האָט אויך פערלאָרען מוטה.

דאָן איז וואַסקא נונעז באַלבאָא, דער אַדעליגער, וועמען מען האָט אַרויפגע'גנב'עט אויף ענציוואָ'ס שיף אין אַ פּאַס, אַרויסגעטראָגטען מיט אַ פּאַרשלאַג. ער האָט אין דיעזע געגענדען גערייזט מיט עטליכע יאָהר צוריק. ער איז מיט זיי גוט בעקאַנט געווען. אַלזאָ האָט ער געוואוסט, אז אויף דער אַנדערער זייט פון דעם אוראבא גאָלף זיינען דיא אינדיאנער פריערליכער און געברויכען קיינמאָל נישט קיין גיפטיגע פיילען; אז דיא לאַנד איז דאָרטען בעסער און אז דאָרטען, אויף דעם ברעג פון אַ טייך, געפינט זיך אַ פיינער אינדיאנער נישער דאָרף מיט'ן נאָמען דאָריען, וואו עס וואָלט געווען כדאי זיך צו בעזעצען. ער האָט דעריבער געראַטהען דיא קאָלאָניע איבער-צוציהען אַהין.

באַלבאָא'ס עצה איז אָנגענומען געוואָרען; און אויף דיעזען אַרט איז דאָס דאָריען געוואָרען דיא הויפט-שטאָרט פון דער קאָלאָניע, וויא אויך דער נאָמען פון דעם גאַנצען געגענד און שפעטער אויך פון דעם גאַנצען איסטעהמוס, וועלכער איז איצט מעהר בעקאַנט מיט דעם נאָמען פאַנאַמאַ.

ענציוואָ איז דאָריען בעפאלען, און איינגענומען. דאָן האָט ער אָנגעפאַנגען צו בעראַבעווען דיעזען דאָרף און דיא אַרומיגע דערפער. ער האָט אָנגערויבט אַ מאַסע שפּייז, באַוועל, גילדערנע בראַסלעטען און אַנדערע גילדערנע ציערונגען. אין סך הכל האָט זיין רויב בע'טראָפּען ביז צעהן טויזענד קאסטעללאנאָס (העכער וויא 150 טויזענד דאָללאַר). דאָן האָט ער, לכבוד זיין זיעג, צוגעלייגט דעם הייליגען טיטעל צו דעם אינדישען נאָמען, און אזוי איז אַרויסגעקומען דער נאָמען סאַנטאַ מאַריאַ דעל דאָריען, וויא אויבען איז שוין דערמאָהנט געוואָרען.

ענציוואָ איז אַלזאָ געוואָרען הערשער איבער דער קאָלאָניע. ער איז אָבער געווען צו שטריינג. ער איז בעגאַנגען דעם זעלבען פעהלער וויא דער אונגליקליכער ניקעזא: ער האָט ערקלעהרט, אז גאָלד בע-לאַנגט צו דער קרוין און האָט דיא קאָלאַניסטען נישט ערלויבט דאָס צו

בעקומען פאר זיך אליין. דער רעזולטאט איז געווען, אז דער עולם האט זיך גענומען בונטעווען.

באלבאָא איז ארויסגעטראָטען אלס איינער פון דיאָנפיהרער און מיט דעם איז ער געשטיגען אין פאָפולאריטעט, הגם ער איז פריהער אויך געווען דער אלגעמיינער ליעבלינג, און דער פאקט, אז ער האט דאָס געראטהען צו פאָהרען נאָך דאָרען האט איהם צוגעגעבען ספעציעלע וויכטיגקייט אין דעם עולם'ס אויגען.

באלבאָא האט דאָס אָנגעוויזען, אז דאָרען געפינט זיך אויף ניקעזא'ס זייט פון דעם גרענעץ, און דאָס האט געהייסען, אז אַיעדאָ און זיין ריכטער ענציואָ האָבען דאָ קיין שום דעה ניט. פאר ריכטער האט מען דאָ געמאכט באלבאָא'ן און דעם אויבען דערמאָהנטען זאמוריאָ'ן, און דאָן איז דאָס געבליבען א פלאן צו שיקען רופען ניקעזא'ן, אז ער זאָל ווערען דער גובערנאטאָר פון דער קאָלאָניע.

מיט וואָס דאָס האט זיך אויסגעלאָזען ווייס שוין דער לעזער. מיר וועלען בלויז צולייגען, אז באלבאָא איז דאָס געווען דער, וואָס האט אויף ניקעזא'ן רחמנות געקראָגען, און געארבייט דאָפיר אז מען זאָל איהם ערלויבען צו פערבלייבען אין דאָרען. אָבער זאמוריאָ, וועלכער איז געווען דער אָנפיהרער פון דער אנדערער פארטיי, האט אויסגעפיהרט. ער איז ווירקליך געווען א סימפאטישער יונג, באלבאָא, א ליעבליכער, אן אָפען-הערציגער און א וואריס-הערציגער, הגם קיינער האט ניט געקענט קעמפפען מיט אזא ווילדע העלדישקייט וויא ער. דערצו נאָך איז ער געווען שעהן און קרעפטיג געוואקסען, הויך און מיט אן אנגענעהמע געזיכט. קורץ, הגם אויסגעפיהרט האט זאָמוריאָ, איז דער ליעבלינג פאָרט געווען ער, באלבאָא.

ענציואָ'ן האט מען געשמידט אין קייטען אלס א מענשען וואָס וויל הערשען איבער א לאַנד, וואו ער האט קיין דעה ניט צו זאָגען, און מען האט איהם אוועקגעשיקט נאָך שפאָניען. באלבאָא איז דאָן אויסערוועהלט געוואָרען קאָמאנדיר. איהם האט בעאונרוהיגט דיא פראַגע, וואָס מען וועט אויף דער געשיכטע זאָגען איז שפאָניען. אָבער צו דיזען צוועק האט ער געהאט צוויי מיטלען: ערשטענס האט ער אוועקגעשיקט א היבשען כאבאר צו מיגעל פאזאמאנטע, דעם קעניגליכען שאַץ-מיניסטער פון היספאניאָלא, וועלכער האט גע'האט פיעל איינפלוס ביי דעם קעניג אין שפאָניען. צווייטענס, האט

ער גלייך גענומען זוכען גאלד, כדי וואָס שנעלער צוצושיקען אָן אוצר צום קעניג גופא. ער האָט געוואוסט וויא גאלד-גייציג פערדינאנד איז און וויא לייכט עס איז אויף איהם צו ווירקען מיט אזא מיטעל.

דיא „מתנה“ צום שאַץ-מיניסטער האָט ער געשיקט מיט זיין פערטרויטען איבערגעבענעם פריינד, וואלדיוויא, וועלכער איז געווען אַ וויכטיגער בעאמטער אין דער קאָלאָניע. און וואלדיוויא איז טאקע געפאָהרען אויף דער זעלבער שיף, אויף וועלכער מען האָט געשיקט ענציוואָ'ן נאָך שפּאַניען. דיא שיף האָט געדארפט זיך אָפּשטעלען אין היספּאַניאָלאַ, אלזאָ איז וואלדיוויא אויף איהר געפאָהרען ביז אַהין. אָפיציעל האָט עס געהייסען, אז ער פאָהרט נאָך פראַוויאנט און נאָך מענשען.

באלבאָא האָט געהערט, אז אַ מייל ניינציג (ענגלישע) פון דאָריען געפינט זיך אַ רייכער גאלד-געגענד מיט'ן נאָמען קאָיבאַ ; אלזאָ האָט ער אוועקגעשיקט פראַנציסקאָ פיזאָרראָ'ן מיט זעקס מאַן אויספאָרשען דעם פלאַץ. פון דעם איז אָבער גאָר ניט אַרויסגעקומען. אויפ'ן וועג איז פיזאָרראָ'ן בעפאלען דער רויט-הויטיגער עלסטער פון דעם שבת וואָס האָט פריהער געוואוינט אין דאָריען. עס איז געווען אַ בלוטיגער צוזאמענשטויס ; דיא ווייסע זיינען געווען דיא זעגער ; זיי זיינען אָבער קוים געקומען צוריק נאָך דאָריען — צובלוטיגטע און צואוואנדעטע. וועגען דערגרייכען קאָיבאַ האָבען זיי שוין ניט געקענט דיינקען.

איין מאָל, יוען אַ פאָר פון דיא שפּאַנישע שיפלעך האָבען אַרומ-געשוואומען אַרום דעם ברעג, האָבען זייערע מאַטראָזען זיך געטראָפּען מיט צוויי האַלב-פּערווילדעטע שפּאַניער, וועלכע זיינען געווען אָבגע-פארבט וויא אינדיאנער. עס האָט זיך אַרויסגעצייגט, אז מיט אַ יאָהר און אַ האַלב צוריק זיינען זיי אַנטלאָפּען פון ניקעזא'ס אַ שיף אום אויסצומיידען בעשטראָפונג פאר עפעס אַ פערברעכען. זיי האָ-בען דיא גאַנצע צייט געוואוינט אין קאָיבאַ, אין דעם געגענד, וואו באלבאָא האָט געוואַלט זוכען גאלד, און דער דאָרטיגער קאסיק (זיין נאָמען איז געווען קארעטא) איז זיך מיט זיי בעגאַנגען אויפ'ן פריינדליכסטען אופן.

פאר דיעזע גאסט-פריינדליכקייט האָבען דיא צוויי שפּאַניער קארעטא'ן איצט אָבגעצאָהלט מיט דעם עקעלהאפטסטען פערראטה :

זיי האבען דיא שפאניער דערצעהלט, אז ביי איהם געפינען זיך א מאסע רייכע זאכען און האבען זיי געראטהען צו בעפאלען זיין דאָרף. ווען באלבאָאָ האָט געהערט דערפון, איז ער נאָך קאָיבאָ אַוועק מיט 130 גוט-בעוואָפּענטע יונגען. קארעטאָ האָט איהם אויפגענומען אויפ'ן בעסטען אופן. דאָס האָט אָבער באלבאָאָ'ן ניט געשטערט דערנאָך, אין מיטען נאכט, צו בעפאלען דעם דאָרף און צו פאַנגען קארעטאָ'ן מיט עטליכע פרויען און קינדער, און אָנצולאָדען צוויי שיפען מיט דיא אָנגעדרייבעטע גוטס.

דער ווילדער קאסיק האָט ניט געקענט פערשטעהן מיט וואָס ער וואָט ביי דיא ציוויליזירטע געסט פערדיענט אזא שטראָף. „איך האָב דיר אזוי פריינדליך אויפגענומען“ — האָט ער גע'טענה'ט צו באלבאָאָ'ן, — „איך האָב דיר מיט דייע מענשען מכבד געווען מיט כל טוב. און דו צאָהלסט מיר אָפּ אויף אזא מערדערליכען אופן. בעפריי מיר מיט מיינע מענשען, און איך וועל דיר זיין אַ פריינד. מיר וועלען דיר בעזאָרגען מיט שפיוז און דיר ווייזען וואו עס געפינען זיך דיא אוצרות פון אונזער לאַנד“.

אום באלבאָאָ זאָל פיהלען זיכער, אז ער מיינט איהם ניט אָפּצור-נארען, האָט קארעטאָ איהם פאָרגעשלאָגען זיין טאָכטער. „נעהם איהר אלס אַ צייכען פון אונזער פריינדשאַפט“ — האָט דער קאסיק געזאָגט — „זאָל זי זיין דיין פרוי, און אַ גאראַנטיע פון אונזער טרייהייט צו דיר“.

דיא אינדיאנער מיידעל איז געשטאַנען מיט אַראָפּגעלאָזענע אוי-גען, ציטערענדיג פון שרעק פאַר דיא אונגעוועהנליכע, בעפאַנצערטע, פירכטערליכע מענשען. זיא איז געווען יונג און שעהן, און זיא האָט באלבאָאָ'ן צוגעצויגען. אָגב האָט ער זיך געקלעהרט, אז עס לוינט זיך צו האָבען קארעטאָ'ן מיט זיינע אינדיאנער פאַר זיינע טרייע פריינד. ער האָט אַלזאָ דעם פאָרשלאָג אָנגענומען. קארעטאָ האָט בעזוכט דאָרען און ער איז בעהאַנדעלט געוואָרען וויא אַ „מחותן“. מען האָט איהם געוויזען אַלץ וואָס איז געווען אויף דיא שיפען, און דיא „וואונדערען“ פון דיא קאנאָנען. ווען זייערע „דונערען“ האָבען איהם איבערגעשראָקען, האָבען אויפגעשפיעלט טרומיטען, און דער גאסט איז ענטציקט געוואָרען. ער האָט זיך אומגעקעהרט אַהיים אין קאָיבאָ אַ פּרעהליכער, אַ בעגייסטערטער — אי פון דעם וואָס ער האָט

געזעהן אי פון דיא מתנות וואס זיין ווייסער איידעם האָט איהם מיט־געגעבען.

באַלבאַאָ האָט דיא אינדיאנערקע ניט געהייראט נאָך דיא גע־זעצע פון שפּאַניען און פון דער קאטוילישער קירכע. זיא איז אַבער געווען זיין פרוי און ער איז צו איהר אזוי צוגעבונדען געוואָרען, אז זיא האָט איבער איהם זאָגאר געהאט אַן איינפלוס.

אַ קורצע צייט נאָך דעם וויא ער האָט געמאַכט דעם פערבאַנד מיט איהר פאָטער, איז ער געגאנגען אויף מלחמה מיט קארעטא'ס געפעהרליכסטען שונא און האָט איהם בעזיגעט און פערטריעבען פון זיינע דערפער; און דאָרטען האָבען דיא שפּאַניער וויעדער אָנגעראַ־בעוועט אַ סך גוטס. דאָן האָבען זיי וויעדער בעזוכט קארעטא'ן, און פון דאָרטען זיינען זיי אַוועק אויף אַ „פריינדליכען“ וויזיט צו קאַ־רעטא'ס שכן, קאַמאַגרע, וועלכער האָט זיי אויפגענומען מיט גרויס צערעמאָניע און מיט אַלערליי מאכלים. זעהענדיג אז דיא שפּאַניער ליגעט קיין זאך ניט אזוי אין זינען וויא גאָלד, האָט קאַ־מאַגרע באַלבאַאָ'ן געשאַנקען אַ גאנצע מאסע גילדערנע ציערונגען, און אַלס צוגאב — 60 שקלאפּען, וועלכע דער רייכער קאַסיק האָט גע־פאנגען אין זיינע מלחמות.

אַ פינפטעל פון דיא גאָלד האָט באַלבאַאָ געהייסען אָפּלעגען אָן אַ זייט, פאַר'ן קעניג פון שפּאַניען, און מיט דיא איבעריגע האָט מען זיך גענומען טהיילען. באַלד איז געוואָרען אַ קריגעריי, איבער דער חלוקה. קאַמאַגרע און זיינע זיהן האָבען דאָס צוגעקוקט און זיך גע־וואונדערט וואָס פאַר אַ מאָדנע מענשען דיא ווייסע זיינען: „זיי זיצען ניט איין אויף איין אָרט, לעבען פון רויב און קריעגען זיך איבער גאָלד!“

באַלד איז איינער פון זיינע זיהן צוגעלאָפּען צו דיא שפּאַניער און מיט כעס אַזא זעין געטהאָן אין דיא וואָג־שאַלען מיט וועלכע זיי האָבען געוואויגען דעם טהייערען מעטאַל, אז דיא בלישטשענדע שטיק־לעך זיינען צושאָטען געוואָרען איבער'ן גאַניק, וואו דיא סצענע איז פאָרגעקומען.

דיא שפּאַניער זיינען אזוי איבערראשט געוואָרען, אז אויף אַ וויילע זיינען זיי געבליבען שטעהן. איידער זיי האָבען צייט געהאט אויסצוריידען אַ וואָרט, האָט דער יונגער אינדיאנער צו זיי געזאָגט:

— לוינט דען איבער אזא נארישקייט זיך ארומצורייסען? אויב גאָלד איז אייך ווירקליך אזוי ליעב און טהייער, אז צוליבע דעם פער-לאָזט איהר אייער היים, דרינגט אריין אין פריעדליכע פרעמדע לענדער, און זייט בערייט אויסצושטעהן געפאָהרען און צרות, קען איך אייך זאָגען וועגען אַ לאַנד, וואו איהר וועט קריגען אזוי פיעל גאָלד וויא פיעל אייער הארץ געלױסט.

אָנווייזענדיג זיי אויף הויכע בערג צו דרום צו, האָט ער צו-געלייגט:

— איהר זעהט אָט יענע הויכע בערג? אויף יענער זייט פון זיי ליעגט אַ גרויסער ים, וועלכען מען קען זעהן פון זייערע שפיצען. איבער יענעם ים שווימען אַרום מענשען פון אַ רייכען, מעכטיגען פאָלק. אלע טייכען, וואָס פליסען אראָפּ פון די עזע בערג, אויף יענער זייט, זיינען פול מיט גאָלד, און דיא מענשען וועמעס לענדער עס ליעגען ביי יענעם ים, עסען און טרינקען פון גאָלדענע כלים. גאָלד איז דאָרטען אזא געוועהנליכע זאך וויא ביי אייך, שפאָניער, איז אייזען.

באַלבאָא איז פון דעם יונגען אינדיאנער'ס פערשטאנד כמעט ניט וועניגער איבערראשט געוואָרען וויא פון דיא נייעס, וואָס ער האָט דאָ פון איהם געהערט. מיט זשעדנעקייט האָט ער איהם גענומען אויספרעגען וויא אזוי מען קומט צו צו יענער לאַנד. דער אנטוואָרט, וואָס ער האָט בעקומען, איז געווען ניט קיין אנגענעהמער: דער וועג אהין איז אַ שווערער און פול מיט דיא גרעסטע געפאָהרען. דיא שפאָניער וועלען האָבען צו קעמפפּען מיט פיעלע פיינדליכע אינדיא-נישע שבטים, אייניגע פון וועלכע זיינען בלוט-דורשטיגע מענשען-פרעסער. דער געפעהרליכסטער פון אלע קאסיקען, מיט וועלכע באַל-באָא וועט זיך האָבען צו רעכענען, איז איינער טו באַנא מא, זעקס טעג רייזע פון דאָרט. דערפאר אָבער איז טובאנאמא'ס געגענד זעהר רייך אין גאָלד.

קאמאָרע'ס זעהן האָט אויסגעשפראָכען דיא מיינונג, אז מיט וועניגער וויא טויזענד מאן וואָלט באַלבאָא'ן געווען געפעהרליך צו מאכען דיא רייזע.

באַלבאָא'ס גאנצער וועזען איז איצט געווען פערנומען מיט איין זאך — מיט אַ ברענענדען בעגעהר צוצוקומען צו יענע טרוים-לאַנד

אויף יענער זייט פון דיא הויכע בערג, אהין, אהין, וואו דער אונבע-
קאנטער גרויסער ים וואשט דיא ברעגעס פון דיא געהיימיספולע
לענדער אין וועלכע מען עסט און מען טרינקט פון גילדערנע כלים.
אבער אוועקלאזען זיך אהין אויפ'ן שטעל האט ער ניט געקענט. איהם
האט געפעהלט פראוויאנט און מענשען. ווען ער איז געקומען צוריק
נאך דארט, האט ער דעריבער נאך היספאניאלא אוועקגעשיקט מענ-
שען מיט א בריעף צו דעם וויצע-קעניג, דיענא קאלומבוס. ער האט איהם
געשריעבען וועגען דיא אוועקלאזע, וועלכע ער קען אייננעהמען, און
איהם געבעטען, ער זאל פועל'ן ביי דער שפאנישער קרוין, אז מען
זאל איהם אויפ'ן שטעל שיקען טויזענד מאן מיט פראוויאנט כדי ער
זאל קענען מאכען זיין גלענצענדע ענטדעקונג.

דעם בריעף האט ער געשיקט מיט זיין פריינד, דעם אויבער-
דערמאנטען וואלדיוויא. צוזאמען מיט דעם בריעף האט ער איהם
מיטגעגעבען א גרויסע סומע געלט פאר דעם שפאנישען קעניג, אלס
זיין חלק פון דיא „פערדיענסטען“ וואס דיא קאלאניע האט איינגעבראכט.
דאס, האט ער געהאפט, וועט דעם קעניג צוגעבען חשק צו בעוויליגען
זיין פערלאנג. א בעזונדערע סומע האט באלבאא וואלדיוויא'ן געגע-
בען פאר דעם שאצ-מייסטער פאזאמאנטע. דאס איז אלזא געווען
דער צווייטער מאל וואס ער האט דורך וואלדיוויא'ן געשיקט א „מתנה“
צו דעם איינפלוסרייכען טשינאוויק פון היספאניאלא.

דיעזען מאל האט וואלדיוויא זיך לאנג געזאמט. אבער וואר-
טענדיג צו בעקומען דורך איהם אן ענטפער פון היספאניאלא, איז
באלבאא מיט צונויפגעלייגטע הענט ניט געזעסען. ער האט זיך גע-
נומען אויספארשען דיא ארומיגע געגענדען, טאמער געפינט ער דא-
טען אויך גאלד. דערביי האט ער געהאט פערשיעדענע צוזאמענ-
שטויסען מיט אינדיאנער. אין איין ארט האט ער צווישען אנדערע
געפאנגען א שעהנע אינדיאנישע מיידעל, וועלכע ער האט א נאמען
געגעבען פולוויא, און וועלכע האט זיך אין איהם שטארק פער-
ליעבט. שפעטער, ווען ער האט בעזוכט איהר ברודער, האט זיא
זיך פון איהם דערוואוסט, אז זייער שבט קלייבט זיך צו בעפאלען
דארטען מיט א גרויסע מחנה. זיא האט דאס אויסגעזאגט איהר געליעב-
טען און מיט דעם איהם און אלע אנדערע ווייסע אויסגעהיט פון

געפאָהר. דיא אינדיאנער זיינען בעזיעגט געוואָרען און זייערע אָנ-
פיהרער האָט באַלבאָאָ אויפגעהאנגען.

פיעלע וואָכען זיינען אַריבער, און וואַלדיוויא איז אַלץ ניט
געקומען צוריק פון היספאָניאָלאָ. מען האָט ניט געוואוסט וואָס
איבערצוקלעהרען. אייניגע האָבען גערעכענט אז איהם האָט געטראָ-
פּען אַן אונגליק אויפ'ן וועג. אַנדערע האָבען געגעבען אָנצוהערענעם,
אז ער האָט זיך צוגענומען דעם קעניג'ס גאָלד און וועט מעהר נאָך
דאָרען ניט קומען. באַלבאָאָ איז געווען זעהר אונרוהיג. ער האָט
מורא געהאט גאָר פאר אַן אַנדער זאך — טאָמער פּועל'ט ענציואָ ביי
דעם קעניג איהם צו שיקען אַלס גובערנאַטאָר איבער דאָרען און
איהם (באַלבאָאָ) צו אַרעסטירען. ווען וואַלדיוויא וואָלט איבער-
געגעבען דיא גאָלד, און דעם בריעף, וואָלט דער קעניג מסתמא געווען
צופריעדען מיט איהם. ווער ווייס אָבער וואָס איצט וועט זיין?

דיא קאָלאָניסטען האָבען גענומען פערליערען רעספּעקט צו איהם.
עס האָבען זיך אָנגעהויבען קריעגערייען און געשלעגען. מען האָט
זיך ניט געקענט צוטהיילען מיט אַ געוויסע סומע גאָלד וואָס איז נאָך
איבערגעבליעבען.

ענדליך זיינען פון היספאָניאָלאָ געקומען צוויי שיפען מיט פראַ-
וויאנט און מיט אַן אָפיציעלען פּאָפּיער, וועלכער האָט באַלבאָאָ'ן ער-
קלעהרט פאַר דעם קאָפיטאָר-גענעראַל פון דער קאָלאָניע. מען גלויבט,
אז קעניג פערדינאַנד האָט זיין בעליעבטען שאַץ-מייסטער געגעבען
דיא מאַכט אונטערצושרייבען עהנליכע פּאָפּיערען אומישנע, אום דער-
מיט צו צייגען, אז דיעגאָ קאָלומבוס איז ניט דער גאַנצער בעל הבית
איבער דיא לענדער וואָס זיין פאָטער האָט ענטדעקט.

מען דאַרף דאָ בעמערקען, אז דאָס, וואָס דיא צוויי שיפען זיי-
נעו איצט געקומען פון היספאָניאָלאָ, איז ניט געווען דער רעזולטאַט
פון וואַלדיוויא'ס צווייטע נסיעה, וואָרים דיעזען מאָל איז ער נאָך
היספאָניאָלאָ נאָך ניט געקומען. מען האָט גאָר ניט געוואוסט וואו
ער איז אַהין-געקומען מיט זיין שיף און מיטרייזענדע, (*) מיט דיא
גאָלד וואָס ער האָט געפיהרט. דעם טיטעל קאָפיטאָר גענעראַל האָט

(*) וועגען זייער שיקזאַל וועט דערזעהלט ווערען אין אַ ווייטערען
קאָפיטעל.

דער שאץ-מייסטער באלבאָא'ן מסתמא געשיקט אויס דאנקבארקייט פאר זיין ערשטע „מתנה“. וואהרשיינליך האָט גענומען צייט איידער ער האָט פון שפאניען בעקומען דיא ערלויבנים אזעלכע טיטלען אַרויס-צוגעבען.

באלבאָא האָט זיך מיט זיין נייעם „טשין“ נאטירליך דערפרעהט; זיין פרייד איז אָבער ניט געווען אויף לאנג. ער האָט באלד בעקומען א בריעף פון שפאניען, אז ענציואָ האָט אָנגעגעבען א קלאַגע פער-זענליך צום קעניג און אז מען וועט באלד איהם (באלבאָא'ן) אויפ-פאָדערען צו קומען נאָך שפאניען צום געריכט.

באלבאָא'ס פרייד איז פערוואַנדעלט געוואָרען אין פערצווייפ-לונג. ער איז אָבער ניט געווען דער מענש אין גאנצען צו פערלירען מוטח. ער איז באלד געפאלען אויף א פלאַן. עס איז געווען זעהר א סמיעלער פלאַן, פול מיט געפאָהר פאר זיין צוקונפט. אָבער וויא קומט אזא פייערדיגער אוואַנטוריסט, וויא ער איז געווען, צו דאגה'ן וועגען דער צוקונפט! ער האָט נעמליך בעשלאָסען זיך גלייך אוועק-צולאָזען ענטדעקען דעם אונבעקאנטען גרויכען ים מיט דיא גאָלד-לענדער, וועגען וועלכע יענער יונגער אינדיאנער האָט איהם דער-צעהלט. אויב ער וועט מאַכען א וויכטיגע ענטדעקונג — האָט ער זיך געקלעהרט — וועט דער קעניג איהם מסתמא פערצייהען אלע זיינע זינד. אי מען דארף דערצו האָבען טויזענד מאָן? וועט ער פרופען דיא נסיעה מאַכען מיט אזוי פיעל סאָלדאטען וויא פיעל ער האָט, — אבי זיי זאָלען נור זיין ניט קיין „שרעקעדיגע אינגלעך“, נור מענשען, וואָס זיינען בערייט אויף אלעס, אזוי וויא ער. דער עיקר איז געווען ניט צו מאַכען קיין שהיות. ער מוז זיך אוועקלאָזען איידער עס וועט קומען דער בעפעהל פון שפאניען, אז ער זאָל קומען אהין צום געריכט.

קורץ, ער האָט אָבגעקליבען דיא קרעפטיגסטע און ביטערסטע יונגען וועלכע ער האָט נור געקענט געפינען צווישען זיינע טרייעסטע און איבערגעבענסטע אנהיינגער; אזעלכע האָט ער געפונען 190. זיי האָט ער בעוואָפענט מיט שווערדען, שטאָלענע פייל-און-בויגענס און ארקעבוסען (אזעלכע ביקסען), און איז מיט זיי אוועק צו דיא הויכע דרום-בערג פון דעם איסטהעמוס. ער האָט אויך מיטגענומען א גע-וויסע צאָהל בלוט-הינט, און צווישען דיעזע איז געווען זיין אייגענער

טרייער הונט לעאָנציקאָ, וועלכער האָט מיט איהם אַנטהייל גענומען אין פיעלע שלאכטען. דיעזער פיער-פיסיגער „העלד“ האָט געהאַט אַ שם אי ביי דיא שפּאַניער אי ביי דיא אינדיאַנער. ער איז געווען אונגעהייער שטאַרק און זיין קערפּער איז געווען בעדעקט מיט שראַ-מעס, דיא סליאדען פון דיא וואונדען, וואָס ער האָט בעקומען אין דיא מלחמות. (*)

אַ חוץ דיא 190 ווייסע קאָלאָניסטען האָט באַלבאַאָ אויף זיין פּאָכאָד מיטגענומען אַ געוויסע צאָהל אינדיאַנער פון אַרום דאָריען, — אזעלכע וואָס זיינען צוגעוואוינט געוואָרען צו דיא שפּאַניער און זיי-נען איהם געווען טריי.

דיא גאַנצע אַרמעע איז אָבגעפּאָהרען אויף אַ שיף און ניין קאנאָס (אינדיאַנישע שיפלעך), בעגלייט מיט הורראהגעשרייען און צוויינד-שונגען פון דיא אַנדערע קאָלאָניסטען. דאָס איז געווען דעם ערשטען סעפטעמבער, 1513.

דיא פּלאַטע האָט זיך פּערנומען נאָך קאָיבאַ, דעם געגענד פון דעם אינדיאַנער קאסיק קאַרעטאַ, וועלכער האָט באַלבאַאָ'ן גע-שאַנקען זיין שעהנע טאָכטער. קאַרעטאַ האָט זיין איידעם אויפ-גענומען מיט גרויס פרייד, און דאָרטען האָט באַלבאַאָ איבערגעלאָזען דיא שיפען מיט אַ העלפט פון זיין מחנה, וועהרענד מיט דער אַנדער-דער העלפט איז ער אַוועק צו פּוס נאָך דיא דרום-בערג.

דיא רייזע איז געווען זעהר אַ שווערע. מיט זייערע געוועהר און פּעק אויף זיך, האָבען דיא קאָלאָניסטען געמוזט קלעטערען איבער פּעלאָזען, איבער געפּעהרליכע אָבגרונטען, דורך געדיכטע פּערפלאַנטער-טע וועלדער. און דיא זון פון דיעזע הייסע געגענדען האָט געברענט וויא אַ קאָלד-אויווען. אָבער דיא אינדיאַנער זיינען געווען געניט אין אזעלכע נסיעות, און זיי האָבען דיא ווייסע געהאַלפּען שלעפּען זייערע משאות. אַ חוץ דעם האָט קאַרעטאַ מיט באַלבאַאָ'ן מיטגע-שיקט אַ געוויסע צאָהל רויט-הויטיגע, וועלכע זיינען געווען בעקאנט מיט דיעזע ערטער און האָבען דיא שפּאַניער געדיענט אַלס וועג-ווייזערס.

(*) דיעזער הונט איז נישט געווען אַבי ווער. זיין טאָטע איז געווען דער בעריהמטער הונט בערעזיללאָ פון פּאַרטאָ ריקאַ. (זעה אויבען, זייטעל 31).

דיא, וואָס זיינען קראַנק געוואָרען אויפ'ן וועג פון דער הייז און פון דער שווערער רייזע, האָט באַלבאָאָ געהייסען לאַנגזאַם געהן צוריק צו זיין רויט־הויטיגען שווער, און ער אליין מיט דיא איבעריגע זיינען געגאנגען ווייטער. עס האָט זיך געפאָדערט אלץ נייע וועגווייזערס, וואָרים דיא פריהערדיגע זיינען בעקאנט געווען בלויז מיט זייער אייגענעם געגענד. באַלבאָאָ האָט אָבער געוואוסט וויא געפעלען צו ווערען אינדיאנער, און ער האָט אומעטום לייכט בעקומען וויפיעל וועגווייזערס ער האָט געדארפט. דיא בעריכטען, וואָס ער האָט אומעטום בעקומען, האָבען בעשטעטיגט אלץ, וואָס יענער יונגער אינדיאנער, קאמאנרעס זוהן, האָט איהם געזאגט.

דיא רייזע איז געווען אזא שווערע, אז אָפט האָבען עטליכע ענגלישע מיינל ביי איהם געדויערט א גאנצען מעת לעת. קיין געפאָהרען פון אינדיאנער האָבען דיא רייזענדע א לאנגע צייט ניט בערגעגענט. דעם 24טען סעפטעמבער איז דיא מחנה אָבער צוגעקומען צו א פלאץ, וואו מען איז זיי בעפאלען מיט מלחמה־געשרייען, מיט פייילען, לאנגע שפיזען און אנדערע וואפען. דער שונא איז געווען פיעל גרעסער אין צאָהל וויא באַלבאָאָ'ס ארמעע. דאָך, ווען דיא שפאניער האָבען אויסגעשאַסען, זיינען דיא רויט־הויטיגע זיך צולאָפען אין טויט שרעק. זיי זיינען געווען זיכער אז זיי האלטען דאָ מלחמה מיט שדים, וועלכע שפיען אויף זיי מיט דונערען און בליצען און אז פון דיא דונערען און בליצען פאלען מענשען טויט פון ווייטען, ניט בעקומענדיג קיין שום קלאפ דערביי. דיא ווייסע האָבען זיך נאָכגעיאָגט, געהאקט און געשטאָכען דעם אנטלויפענדען שונא, ביז עס זיינען פון איהם אויסגעפאלען 600 מאן.

עטליכע אינדיאנער זיינען אריינגעפאלען צו דיא שפאניער אין פלען. אזוי וויא זיי האָבען געטראָגען ווייסע באוועלנע קליידער, וויא דאָ איז געווען דער מנהג, האָבען דיא ווייסע גע'פסק'ענט, אז זיי טראָגען ווייבערשע בגדים, ווייל זיי האָבען לייעב צו שפיעלען דיא ראָלע פון פרויענצימער און האָבען עקעלהאפטע געוואוינהייטען. אלץ זאָ האָט מען אויף זיי אָנגערייצט דיא בלוט־הינט, און זיי זיינען צוריסען געוואָרען אויף שטיקער.

דער דאָרף פון דיא בעזיעגטע אינדיאנער האָט געהייסען קוואַ-

ראקווא. דארטען האט באלבאא געפונען א סך גאלד. א פינפטעל פון דעם האט ער אָבגעלייגט פאר'ן קעניג, און דאָס איבעריגע האט ער מיט אַ ברייטע האַנד צומהיילט צווישען זיינע סאָלדאטען.

קוואַדראַקוואַ איז געלעגען אונטער אַ הויכען באַרג, און דאָס איז געווען דער לעצטער באַרג, אויף וועלכען דיא קאמפאניע האט געהאט צו קלעמערען. אייניגע פון דיא שפאניער זיינען אָבער געווען אזוי מיעד און אויסגעהונגערט, אז זיי האָבען קיין כח ניט געהאט ווייטער צו געהן; זיי זיינען געצוואונגען געווען דאָ צו פערבלייבען און וואַר-טען ביז דיא מחנה יועט געהן צוריק. בלויז 67 מאַן זיינען געווען אין שטאָנד פאָרטצוזעצען דיא שווערע רייזע; זיי האט באַלבאא גע-הייסען פריה זיך לייגען אָפרוהען, כדי זיך אוועקצולאָזען אין וועג פארטאָג, איידער עס ברענט דיא זון. ער האט געוואָלט דערגרייכען דעם שפיץ באַרג פאר דער מיטאָג-שטונדע.

אויף מאָרגען אין דער פריה, אַ שפראַץ אויף טאָג, האט ער מיט זיי שוין ווייטער געקלעמערט. דער באַרג איז געווען כמעט גלייך וויא אַ וואַנט און געדיכט בעוואַקסען מיט וואַלד. זיי זיינען געווען שרעקליך אויסגעמאטערט, אָבער דער געדאַנק, אז אַט, אַט דערזעהען זיי דעם אונבעקאַנטען ים מיט זיינע רייכע ברעגעס, האט אין זיי פרישע קרעפטען אַריינגעגעבען.

אַרום 10 אַוהר אין דער פריה זיינען זיי אַרויסגעקומען פון וואַלד. זיי האָבען זיך איצט געפונען אויף אַ פרייען לופטיגען הויכען פלאַץ. זיי זיינען נאָך אַלץ געווען אויפ'ן באַרג, און אויף דיעזען באַרג האט זיך ערשט אויפגעהויבען אַ צווייטער, אָבער שוין ניט אַזא הויכער. דיא נייע וועג-ווייזערס האָבען געטייטעלט מיט דיא פינגער אויפ'ן שפיץ, און ערקלעהרט אז פון דארטען קען מען שוין זעהן דעם ים.

ווען באַלבאא האט דאָס דערהערט, האט ער זיינע בעגלייטער געהייסען בלייבען אויף אַן אָרט, ביז ער וועט זיי רופען, און אַליין איז ער אַרויף אויף דעם אָנגעצייגטען פונקט. מיט אַ האַסטיג שלאָג גענדע האַרץ האט ער אַהין אַרויפגעקלעמערט. נאָך אַ האַלבע שטונדע און זיינע אויגען וועלען זעהן דאָס, וואָס קיין אייראָפּעאישע אויג האט נאָך ניט געזעהן.

ענדליך האט ער דערגרייכט דעם שפיץ. ער גיט אַ קוק אונ-טען — אַ ריעזיגע מאַסע פון פעלז און וואַלד, אַ מישענינע פון לאַג-

קעם און געדרעהטע טייכלעך; און דאָרטען ווייטער ציהט זיך אַן אונענדליכע וואַסער-פעלד, ציהט זיך און בלישטשעט אויף דער פריה-מאָרגענדיגער זון.

באַלבאַאָ האָט זיך געשטעלט אויף דיא קניע און פון זיין בע-גייסטערטע האַרץ האָבען זיך גענומען גיסען לויב-ווערטער צום הימעל. דערנאָך האָט ער אַרויפגערופען זיינע מיטרייזענדע און האָט זיי גע-וויזען דעם אונפֿערגעסליכען נאַטור-בילד.

„לאָמיר דאַנקען גאָט פאַר דער גרויסער ענטדעקונג וואָס מיר האָבען געמאַכט“ — האָט ער צו זיי געזאָגט. — „איחר וועט זיין דיא רייכסטע שפּאַניער וואָס זיינען ווען עס איז געווען אין אינדיען. זייט מיר טריי, וועט איחר זיין דיא גליקליכסטע מענשען. איחר וועט דיענען גאָט און דעם קעניג און איחר וועט האָבען כל טוב.“

דיא קאָמפּאַניע האָט זיך אַ וואָרף געטהאָן צו זייער קאָמפּאַניר, איהם געקושט און געהאלוט און געשוואָרען צו בלייבען איהם טריי ביז'ן טויט. צווישען זיי איז געווען אַ גלח; אַלזאָ האָט ער געזאָגט אַ תפלה און אַלע האָבען זיך געשטעלט אויף דיא קניע און מיט-געזונגען דעם געבעט מיט הילכענדע שטימען, מיט טרעהרען פון גליס. וויא דער לעזער זעהט דאָ, האָט באַלבאַאָ נאָך אַלץ געמיינט, אז דאָס איז אינדיען. קאָלומבוס האָט דיעזען טעות געמאַכט, און מיט דיע-זען טעות איז ער געשטאַרבען. ער האָט געמיינט אז דיא לאַנד, וואָס ער האָט ענטדעקט, איז אינדיען, אזיען. און אין באַלבאַאָ'ס צייטען האָט מען נאָך אַלץ געלעבט אין דעם זעלבען טעות. אויב אזוי, אויב דאָ איז אָסט אינדיען, אזיען, דאָן איז דער ים, אויף וועלכען דיא קאָמפּאַניע האָט איצט געקוקט מיט בעוואונדערונג, קיין אַנדערער וויא דער אינדישער אָקעאַן. און אזוי האָט טאַקע באַלבאַאָ געגלויבט. דער אינדישער אָקעאַן האָט אין זיך פיעלע אינזלען מיט גאָלד און טהייערע שטייגער, מיט אוצרות פון געווירצען און מעדיצינישע פלאַנ-צען; און ניט ווייט פון דאָרטען געפינען זיך דיא רייכע האַנדעלס-שטעדט פון דעם ווייטען מזרח. דאָס אַלץ האָט געשטימט מיט דעם, וואָס באַלבאַאָ האָט וועגען דיעזע געגענדען זיך אָנגעהערט פון דיא אינדיאַנער. דיא צויבער-לאַנד, אַלזאָ, צו וועלכע קריסטאָפּאָר קאָ-לומבוס האָט זיך אַלץ געמאַטערט צוצוקומען, איז ענדליך דערגרייכט געוואָרען, — דערגרייכט געוואָרען פון איהם, וואַסקאָ נונעז באַלבאַאָ!



וואסקא נונעז באלבא

— אזוי האָט ער געמיינט און אזוי האָבען געמיינט זיינע בעגלייטער. קאַלומבוס האָט אויף דיא אמעריקאַנער ברעגעס פון דעם אַט-לאַנטישען אָקעאַן געגלויבט אז דאָס זיינען דיא ברעגעס פון אזיען. ער האָט ניט געוואוסט, אז יענע ברעגעס ווערען גאָר געוואשען פון אַ גאַנץ אנדער אָקעאַן — פון דעם שטילען אָדער פאַסיפֿישען. אָט דיעזען שטילען ים האָט דאָס איצט געזעהן באַלבאָא. ער וואָשט דיא מזרח-ברעגעס פון אזיען. ער איז אָבער אזוי גרויס, אז ער וואָשט אויך דיא מערב-ברעגעס פון אמעריקא (סאן פראַנציסקא, צום ביישפּיעל); און ביי דעם איסטהמוס פון פאַנאַמאַ אָדער דאָריען קומט דער זעלבער אָקעאַן אויס צו דרום צו, וויא עס איז שוין ערקלעהרט געוואָרען אויבען (זייטעל 46).

דיא שפּאַניער האָבען איהם דעריבער גערופען דער דרום-ים. געמיינט האָבען זיי אלזא, אז דאָס איז דער אינדישער ים. און אין אמת'ען איז דאָס דער שטילער. דאָס אלץ מוז דער לעזער גוט האָבען אין זינען מיט דער הילפע פון דער לאַנדקארטע פון דער גאַנצער וועלט, וועלכע ער וועט געפינען ביים שלום פון דעם נעכסטען קאפיטעל.

באַלבאָא האָט דעם גרויסען ים און דיא אַרומיגע לענדער ער-קלעהרט פאַר דאָס אייגענטהום פון דער שפּאַנישער קרוין, און יעדער פון דיא 67 שפּאַניער וואָס זיינען דאָ מיט איהם געווען האָבען זיך אונטערגעשריעבן אויף אַ פאַפּיער וועגען דעם. דאן האָט מען פון אַ גרויסען בוים געמאַכט אַ צלם און איהם אוועקגעשטעלט אויף דעם שפיץ באַרג.

דיא היסטאָרישע סצענע איז פאַרגעקומען דעם 26טען סעפטעמבער, 1513.

דיא רייזע פון קארעטאַ'ס דאָרף ביז דיעזען פלאץ האָט ביי באַלבאָא'ן געדויערט צוואַנציג טעג. היינט, ווען דאָרטען זיינען פאַר-ראן וועגען, געדויערט זיאַ ניט מעהר וויא זעקס טעג. ווען דיא לאַנד וואָלט דאָ געווען פלאַך, וואָלט מען געקענט דיא רייזע מאַכען, מיט'ן באַהז, אין איין שטונדע, וואָרים דער איסטהמוס האָלט דאָרטען אין דעם ברייטסטען פלאץ 54 ענגלישע מייל און אין דעם שמעלסטען ניט מעהר וויא 21. דער געגענד איז אָבער בעדעקט מיט הויכע בערג. מען האָט זיך גענומען געהן אַראָפּ-באַרג, צו דעם גיי-ענטדעקטען

ים צו אום צו געפינען דיא רייכע מדינה, וועגען וועלכע דער אויבער-
דערמאנהטער יונגער אינדיאנער האָט דערצעהלט. אויפ'ן וועג איז
געגען דיא שפּאַניער אַרויסגעקומען אַ קאסיק מיט'ן נאָמען טשיאַ-
פעס. ער האָט געגען זיי געפיהרט אַ גרויסע מחנה, און קוקענדיג
אויף דיא הייפּעלע ווייסע מענשען מיט פּעראכטונג, האָט ער זיי פּער-
באָטען אַרויפצוטריטען אויף זיין געגענד. ווען דיא הייפּעלע האָט
אַבער אויסגעשאָסען און אָנגערייזט דיא בלוט-הינט, איז אויף משיא-
פעס'ען מיט זיינע חיל אָנגעפאלען אַזא טויט-שרעק, אַז ער האָט באלד
באלבאָא'ן געבראכט אַ מאסע גאָלד, אום איינצושטילען דעם צאָרן
פון דיעזען וואונדערבארען מענשען, וועלכער האָט געקעמפּט מיט
דונערען און בליצען. באלבאָא האָט דעם קאסיק געשאַנקען עטליכע
שפיגעלעך, גלעקעלעך, עטליכע שנירלעך פאַטשערקעס; און יענער
האָט זיך מיט דעם געשעצט פונקט אַזוי גליקליך וויא דיא שפּאַניער
מיט דיא גאָלד.

משיאפעס איז פון אַ שטאַלצען שונא געוואָרען אַז אונטער-
טהעניגער פריינד. דיא שפּאַניער האָבען זיך אָבגעשטעלט אין זיין
דאָרף און מען האָט אַהין אויך גערופּען דיא, וואָס זיינען פּערבליבען
אין דעם אינדיאנישען דאָרף קוואַרקווא. צו דער זעלבער צייט האָט
באלבאָא אַרויסגעשיקט דריי פאַרשונגס-פאַרטייען אויסצוזוכען דעם
בעסטען וועג צום ים. איינע פון דיעזע פאַרטייען איז געווען אונטער
דער קאמאנדא פון פראנציסקא פיזאָררא; דיא צווייטע האָט געפיהרט
אַ געוויסער בעניטא און דיא דריטע אַ מאַן מיט'ן נאָמען
עסקאריי. ערפאָלג האָט געהאַט בעניטא. אין צוויי מעת לעת,
נאָך דעם וויא ער איז אַוועק, איז ער געקומען צום ים. אויפ'ן זאַמד
ביין ברעג האָט ער דאָרטען געפונען צוויי קאַנאַס. באלד איז דאָס
וואסער צו זיי צוגעקומען און זיי אַוועקגעטראָגען. בעניטא און נאָך
איינער פון זיין קאמפּאַניע האָבען פאַספּיעט זיך אַריינצוזעצען, און
מיט פרייד האָבען זיי אויסגעשריען, אַז זיי זיינען דיא ערשטע קריסטען
וואָס שווימען איבער דיעזען ים.

ווען בעניטאָ מיט זיינע בעגלייטער זיינען געקומען אָנזאָגען ווע-
גען דעם באלבאָא'ן, האָט ער מיט זיך מיטגענומען עטליכע און צוואַנ-
ציג מאַן און איז אַוועק צום ענטדעקטען ברעג. דער ים איז דאָרטען
געווען אַ גרויסער גאָלף אָדער בעי, דאָס הייסט אַז דיא יבשה איז

דאָרטען געווען „אויסגעביסען“ און דיא וואסער האָט זיך אַריינגע-
גאַסען אין דיעזען „ביס“.

אַזוי וויא יענער טאָג איז געווען דער טאָג פון דעם הייליגען
מיגעל (מיכאַל), האָט ער דיעזען אַריינגוס אַ נאָמען געגעבען ס ע נ ט
מ י ג ע ל ' ס ב ע י . דיעזער בעי איז אייגענטליך אַ טהייל פון דעם
ג אָ ל ר פ ו ן פ א נ א מ א . (זעה לאנדקארטע, זייטעל 47).

באַלבאָא איז איצט געשטאַנען אין טשיאַפּעס'עם דאָרף. פון
דאָרטען האָט ער אָבער בעזוכט פערשיעדענע אַרומיגע פּלעצער און
האָט אָנגעזאַמעלט אַ היבשע ביסעל גאָלד. דאָס האָט פּערגרעסערט
זיין חשק אויסצופאַרשען דיא ברעגעס פון דעם ים און אַריינצודרינגען
ווייט אין דיא דערבייאַיגע לאַנד. טשיאַפּעס האָט איהם דערפון
אָכגעראטעהן. צו שווימען איבער'ן ים אין דיעזע שטורעמדיגע צייט
איז געפעהרליך, האָט ער געזאָגט. באַלבאָא האָט אָבער ניט געפּאָלגט.
ער איז שוין איצט געווען איינגעגלויבט אין זיין „גליקליכען שטערען“.
דאן האָט טשיאַפּעס'ען ניט געפּאסט אָכצושטעהן פון קאָמפּאַניע. ער
האָט ניט געוואָלט אז זיין ווייסער פריינד זאָל איהם האַלטען פאר אַ
פייגלינג. קורץ, ער און אַ געוויסע צאָהל אינדיאַנער פון זיין שבט
זיינען מיטגעגאַנגען.

דעם 17טען אָקטאָבער האָט באַלבאָא מיט 60 פון זיינע מענשען,
אַ חוץ דיא אינדיאַנער, זיך אַריינגעזעצט אין קאַנאָס און זיך אוועק-
געלאָזען איבער דיא כוואַליעס פון דעם שטילען אָקעאַן, וועהרענד דיא
איבעריגע שפּאַניער זיינען געבליבען רוהען אין טשיאַפּעס'עם דאָרף.
באַלד האָט אָנגעפאַנגען צו בושעווען אַ ווינט. די שיפּלעך האָבען
זיך אויפגעהויבען און אַראָפּגעלאָזען, אויפגעהויבען און אַראָפּגעלאָזען.
זיי זיינען געווען אַזוי שווער אָנגעלאָדען מיט מענשען, אז זיי זיינען
געזעסען טיעף אין וואסער, און יעדעס מאָל וואָס אַ כוואַליע האָט
זיי אַ שלידער געטהאָן, האָט זיך געדוכט אז זיי זינקען גלייך צום
גרונד. אפילו אויף דיא אינדיאַנער, וועלכע זיינען געווען געוואוינט
צום וואסער וויא פיש, איז אָנגעפאַלען אַן אימה. ענדליך האָבען
דיעזע אינדיאַנער וויא עס איז צונויפגעבונדען דיא שיפּלעך פאַר-ווייז
אום זיי זאָלען זיך בעסער האַלטען אויפ'ן וואסער, און אַזוי איז מען
צום אָבענד צוגעקומען צו אַ קליינעם אינזעל. דאָרטען האָט דיא
קאָמפּאַניע דיא שיפּלעך צוגעטשעפּעט צו בויער און, אויסקלייבענדיג

א הויכען טרוקענעם פלאץ, זיך געלייגט שלאָפּען. לאַנג שלאָפּען האָבען זיי אָבער נישט געקענט. באַלד האָט זיי אויפגעוועקט אַ גערױש פון װאָסער. דער ים האָט געשטראָמט צו זיי צו. זיי זיינען אויפגעשפרונגען און אַריבערגעלאָפּען אויף נאָך אַ העכערען אָרט. דיא װאָסער איז אָבער װײטער געגאנגען. אזוי װיא בײזע חיות האָבען דיא כװאַליעס זיך גערוקט צו זיי. ביסלעכווייז איז דער גאַנצער אינזעל פערטרונקען געוואָרען. דיא שפּאַניער און דיא אינדיאַ-נער זיינען געשטאַנען ביז'ן ברוסט אין װאָסער. נאָך אײניגע מינוטען אַזעלכע און פון זיי װאָלט קיין שריד ופליט נישט געבליעבען. זיי זיינען קוים אײנגעשטאַנען. יעדע שטאַרקע כװאַליע װאָלט זיי געקענט אַנידערוואָרפּען און דערטרינקען. אָבער צו זייער מזל איז דער װינט באַלד אײנגעשטילט געוואָרען און דער װאָסער-גוס („טייד“) האָט שוין דערגרייכט זיין העכסטען פונקט און אָנגעפאַנגען אָפּצוגעהן. אזוי האָט באַלבאַא מיט זיינע בעגלייטער פערבראַכט דיא נאַכט. װען עס האָט גענומען טאָגען, איז דער אינזעל שוין געווען פריי פון װאָסער. זיי האָבען אָנגעהויבן זוכען זייערע שיפלעך. זיי גיבען אַ קוק — אַ חורבן! עטליכע פון דיא שיפלעך זיינען צובראַכען געוואָרען אויף שטיקלעך; און דיא אַנדערע זיינען געלעגען מיט גרויסע אָפענע שפּאַל-טען אין דיא זייטען. דיא קליידער און דיא שפייז, װאָס אין זיי האָט זיך געפונען, האָבען אַוועקגעטראָגען דיא כװאַליעס, און אַנ-שטאַט דעם האָבען זיי זיי אָנגעפילט מיט זאַמד און װאָסער. אָבער זאָרגען און זיין פערצווייפעלט איז נישט געווען אין באַלבאַא'ס נאַטור. ער האָט דער קאָמפּאַניע צוגעגעבען מוטה און אײניגע פון דיא שיפלעך האָט מען װיא עס איז פערטריכט, צוזאַמענגעמאַטשעוועט מיט דיא גארטלען, װאָס דיא סאָלדאַטען האָבען געטראָגען און דיא לעכער האָט מען װיא עס איז פערשטאַפט און פערקלעפט מיט צוריבענע קאָרע און גראָז. װען דיא גאַנצע קאָמפּאַניע האָט זיך אַריינגעזעצט אין דייעזע צרה'דיגע עטליכע לאָדקעס, האָט זיך אויסגעדוכט, אַז זיי געהען גלייך אַראָפּ צום גרונד. זיי האָבען זיך אָבער געהאַלטען, און אזוי האָט מען זיך אָבגעמאַטערט אַ גאַנצען טאָג, קעמפּפּענדיג מיט דיא כװאַליעס און מוטשענדיג זיך פון הונגער און דורשט. װען עס איז פינסטער געוואָרען, זיינען זיי צוגעקומען צו אַ ברעג. דאָרטען איז געווען דער דאָרף פון אַ קאַסיק מיט'ן נאָמען טו מאַ קאַ.

עס איז פאָרגעקומען דיא געוועהנליכע געשיכטע: דיא אינדיאנער האָבען געפרופט בעשיצען זייער היים, אָבער דיא פייער-געוועהר און דיא בלוט-הינט פון דיא שפּאַניער האָבען זיי געצוואונגען צו אַנט-לויפען איז דיא וועלדער. אין טומאקא'ס דאָרף האָט באַלבאָא גע-פונען אַ סך פראָוויאנט, וויא אויך אַ מאַסע פעריל און אַ היבשע ביסעל גאָלד. פיעלע פון דיא פעריל זיינען געווען זעהר גרויסע. אום צו דערגעהן פון וואַנען דיא היעגע אינדיאנער האָבען דאָס גע-נומען, האָט באַלבאָא אַוועקגעשיקט עטליכע פון טשיאַפּעס'עם מענ-שען, זיי זאָלען אויפזוכען טומאקא'ן און איהם צורידען צו קומען צו איהם. טומאקא האָט צוערשט צו דיא שפּאַניער געשיקט זיינעם אַ זוהן, און באַלבאָא האָט דעם יונגען מאַן געשיקט צוריק צו זיין פאָטער מיט אַ כף פּרעזענטען. אויף דיעזען אַרט איז געשלאָסען געוואָרען פריערען. טומאקא האָט דאָן באַלבאָא'ן געשאַנקען צוויי הונדערט גרויסע פּרעכטיגע פעריל און אַ גאנצען אוצר מיט גאָלדענע ציערונגען. אַ חוץ דעם האָט ער אַוועקגעשיקט אַ פאַרטיי אינדיאנער צו דעם פלאַץ, וואו דיא פעריל איז געפאנגען געוואָרען און מיט דער פאַרטיי זיינען מיטגעגאנגען זעקס פון באַלבאָא'ס שפּאַניער. ווען זיי זיינען צוריק געקומען, האָבען זיי מיט זיך געהאַט אַ באַרג פריש-געפאנגענע „שיסעלעך“, פון וועלכע מען האָט בעקומען אַ מאַסע פעריל.*

ריידענדיג וועגען דעם ים, ביי וועלכען זיי געפינען זיך, האָט טומאקא באַלבאָא'ן געגעבען צו פערשטעהן, אַז זיין ברעג ציהט זיך און ציהט זיך אָהן אַ שיעור. „ווייט צו דרום צו“ — האָט ער גע-

(*) מיר מיינען דאָ אַזעלכע שיסעלעך, למשל, וויא דער שוידעל, אין וועלכען עס ליגט אַן אויסטער. עס זיינען פאַראַן פערשידענע לעבעדיגע זאַכען, וואָס לעבען אין אַזעלכע „שוידלעך“ — גרעסערע און קלענערע. אינ מיין שיסעלעך איז פון אינוועניג אויסגעבעט מיט פעריל-מוטער. עס ווערפט, אַז זיא ווערט אין געוויסע ערטער „אַנגעשוואָלען“, פון דעם, וואָס עס פאלט אַהין אַריין אַ זעמדעל. דער געשוואָלענער אַרט האָט דאָס רוב דיא פאַרמע פון אַ לאַנגען אַרבעס. אַט דיעזער אַרבעס'ל איז דאָס אַ פעריל. מען פאַנגט, אַלזא, דיעזע שיסעלעך, און מען נעמט אַראָפּ פון זיי דיא „גע-שווילעכץ“.

זאגט — „ליעגט א לאנד וואס איז פול מיט גאלד. דיא איינוואוינער פון יענער לאנד געברויכען גרויסע פיער-פיסיגע בהמות, וועלכע שלע-פען זייערע פעק“.

טומאקא האט גענומען א שטיקעל ליים און האט אויסגעקנאטען א זאנדערבארע פיגור פון א בהמה. אייניגע פון דיא שפאניער הא-בען געמיינט אז דאס איז א הירש, אנדערע אז עס איז א קעמעל. אין אמת'ען איז דאס געווען א „לאמא“, א בהמה וועלכע געפינט זיך אין זיד אמעריקא, און וועלכע איז טאקע עהנליך אי צו א קעמעל אי צו א הירש אי צו א שעפס.

דיא רייכע לאנד, וועגען וועלכע דער קאסיק האט גערעדט, איז געווען פערדו!

טומאקא האט באלבאא'ן געגעבען עטליכע פון זיינע קאנאס, און מענשען וואס זאלען זיי טרייבען. דערביי זיינען דיא שפאניער איבער-ראשט געווארען, זעהענדיג אז דיא וויאסלעס זיינען אויסגעזעצט מיט פעריל. אויף דיעזע קאנאס האט באלבאא אויסגעפארשט א גרויסע שטיק ים. ער האט דא בעגעגענט א סך אינזלען און אומעטום האט דאס וואסער „געקישעט“ מיט פעריל שיסעלעך. דיא אויגען האבען ביי באלבאא'ן געברענט מיט דורשט נאך דיא אוצרות, וואס ער האט ארום זיך געזעהן. מיט דיעזע זשערנע אויגען האט ער רק געקוקט ווייטער, צו דער געהיימיניספולער לאנד פון גאלד. ער האט געוואלט וואס שנעלער זיך אוועקלאזען אהין. אבער דיא היגע אינדיאנער האבען איהם ערקלעהרט אז אין דיעזע שטורעמדיגע מאנאטען וואלט אזא רייזע געווען געפעהרליך; און אזוי וויא איין מאל האט די ערפאהרונג איהם שוין אנגעלעהרענט ניט צופיעל זיך צו פערלאזען אויף זיין מזל, האט ער דיא רייזע אבגעלעגט אויף שפעטער.

דיא היגע אינזלען האט ער א נאמען געגעבען פעריל אינזלען, און אזוי רופט מען זיי עד היום. פון אונזער לאנד-קארטע (ביי זייטעל 47) וועט דער לעזער זעהן, אז דיעזע אינזלען ליגען אין דעם פאנאמא גאלף. באלבאא האט זיך אלזא איצט געפונען אין דיעזען טהייל פון דעם שטילען אקעאן. ניט ווייט דערביי ליגט היינט דיא שטאדט פאנאמא און דער קאנאל וואס די פעראייניגטע שטאטען גראבען איצט.

ענדליך האט באלבאא זיך גענומען צו זיין רייזע צוריק אהיים,

נאך דאריין. וויעדער האט ער געהאט צוזאמענשטויסען מיט אינדיאנער און וויעדער האט ער געזאמעלט גאלד. זיין פריינד טומאקא האט איהם מיטגעגעבן מענשען צו טראגן די פעק פאר זיינע שפאניער, אבער דיא זשעדנעקייט פון דיא ווייסע נאך גאלד איז געווען אזוי גרויס, אז זיי האבען זיך ניט פערגונען אַנצולאָדען די טרעגער מיט שפיין. עס איז זיי געווען א שאַדען דער פלאץ, וואָס דאָס וואָלט פערנומען. אָנ- שטאָט דעם קען דער אינדיאנער — און זיי, די שפאניער גופא — בעסער טראַגן נאָך א שטיקעל גאלד, נאָך אביסעל פעריל. דער רעזול- טאט איז געווען, אז מען האָט זיך געבויגען אין דרייען, קלעטערענדיג איבער פעלזען מיט דיא שווערע משאות און ליידענדיג דעם שרעקליכ- סטען הונגער. פיעלע פון דיא אינדיאנער זיינען איינפאך געפאלען טויט אויפ'ן וועג. און פיעלע פון דיא ווייסע זיינען צו אלע צרות קראנק געוואָרען פון מאַלאַריאַ און האָבען קוים דערשלעפט זייערע ביינער.

מיט דער צייט זיינען זיי אָנגעקומען אין דעם געגענד פון קאסיק ט ו ב א נ א מא, וועגען וועלכען זיי האָבען געהערט פון קאמאגרא'ס זוהן, דעם אויבען-דערמאָנטען יונגען אינדיאנער, וואָס האָט זיי דער- צעהלט וועגען דעם דרום-ים. ט ו ב א נ א מא האָט זיך געלאָזט הערען צווישען אלע אינדיאנישע שבטים פון דעם איסט-המוס. ער האָט געהאט א שם פאר א מעכטיגען, באַרמלאָזען קעמפפער, פאר א בלוט-דורשטיגען טיראן. באַלבאָא איז איהם בעפאלען ביינאכט און איהם גענומען אין פלען. דער פירכטערליכער קעמפפער האָט מיט טרעהרען אין דיא אויגען געבעטען מען זאָל אויף איהם רחמנות האָבען. „ווער האָט דאָס געסמייעט צו דענקען וועגען שטעלען זיך געגען אַזעלכע אַלמעכטיגע מענשען וויא איהר זייט?“ — האָט ער געזאָגט. — „זינט איך האָב געהערט פון אייך, האָב איך געפיהלט דעם גרעסטען רעספעקט פאר אייך. וויא קום איך צו וויעדערשפעניגען מענשען וואָס האָבען אַזעלכע געוועהר וויא אייערע?“ ער האָט באַלבאָא'ן געגעבען א מאסע גאלד, און באַלבאָא מיט זיינע שפאניער האָבען איהם אָנגעצאָהלט מיט דעם וואָס זיי האָבען געשענדעט דיא טעכטער פון זיין שבט.

דיא רייזע איז פאָרטגעזעצט געוואָרען. פיעלע פון דיא שפאניער זיינען אזוי קראַנק געווען אויף מאַלאַריאַ, אז מען האָט זיי געמוזט טראַגן אָדער פיהרען אונטער דיא הענד. באַלבאָא אַליין איז אויך

קראנק געוואָרען. ער האָט ניט געקענט געהן, און אינדיאנער האָבען
איהם געטראָגען אין אַ „העממאָק“.

ענדליך איז מען אָנגעקומען אין קאמאנרע'ס דאָרף, און פון דאָר-
טען אין קאמבאָ, אין דעם דאָרף פון באַלבאָא'ס „שווער“ קארעטא, און
פון דאָרטען ענדליך נאָך סאַנטאַ מאַריאַ דעל דאָריען.

ווען דיא קאָלאָניסטען האָבען דערהערט פון דער ענטדעקונג און פון
דיא אוצרות גאָלד און פעריל, וואָס דיא קאָמפאָני האָט געבראַכט, איז
צו זייער שמחה קיין שיעור ניט געווען. אַ פינפטעל פון אַלע דיעזע
אוצרות האָט באַלבאָא אַוועקגעשיקט צום שפּאַנישען קעניג און דאָס
איבעריגע האָט ער, לויט אַ געוויסען רעכענונג, צוטהיילט פריהער
צווישען דיא, וואָס האָבען אַנטהייל גענומען אין זיין עקספּעדיציע און
דערנאָך צווישען דיא איבעריגע קאָלאָניסטען פון דאָריען.

דעם קעניג האָט ער אַחוץ דיעזען פינפטעל נאָך אַוועקגעשיקט
עטליכע בינטלעך פון דיא גרעסטע און שעהנסטע פעריל, וואָס ער האָט
מיט זיך געבראַכט. מיט דעם, האָט ער געגלויבט, וועט ער איהם אַזוי
אונטערקויפּען, אַז מען וועט פּערגעסען אַלע זיינע חטאים און ער,
באַלבאָא, וועט בלייבען דער אָפיציעלער הערשער פון דאָריען.

און אַזוי וואָלט טאקע געוויס געווען. אָבער צו באַלבאָא'ס אונגליק
איז דיא שיף, וואָס האָט געזאָלט פאַהרען מיט זיינע מתנות, צו לאַנג
פּערהאַלטען געוואָרען אין דאָריען; און דערוויילע האָט דער קעניג, ניט
וויסענדיג פון זיין נייער ענטדעקונג און פון זיינע אוצרות, אַרויסגע-
שיקט פון שפּאַניען אַ נייעם גובערנאַטאָר מיט דעם אויפּטראַג אויסצו-
פאַרשען דיא קלאַנעס, וואָס ענציואָ און אַנדערע האָבען געמאַכט געגען
איהם, איהם צו משפּט'ן און בעשטראָפּען.

דעם נייעם גובערנאַטאָר'ס פולער נאָמען איז געווען פּעדראָ
אַריאַס דאָוילאַ. געוועהנליך רופט מען איהם אָבער פּעדראָ
ראַריאַס (אַ פּערקירצונג פון זיינע ערשטע צוויי נעמען). זיין פרוי
איז געווען אַן אַריסטאָקראַטקע, אַ פלימעניצע פון קעניגין איזאַבעלא'ס
אַ פריינדין און ער אַליין איז געווען פאַנסעקא'ס אַ ליכעלינג.
אַזוי וויא דיעזען פאַנסעקא וועט אויסקומען וויעדער צו דערמאָנען אין
דיעזען בוך, וועלען מיר דאָ בעמערקען, אַז ער איז געווען אַ מין מיניס-
טער איבער דעם דעפּארטמענט פון „אינדישע“, דאָס הייסט אַמעריקאַ-
נישע אָנגעלעגנהייטען. ער האָט דיעזען אַמט געהאַט זינט קאָלומבוס

האָט אמעריקא ענטדעקט, און קאָלומבוס האָט פון איהם געהאט אויס- צושטעהן גרויסע צרות. ער איז געווען אַ כּיטרער, פאַלשער מענש, אַ גיפטיגער אינטריגאַנט און אַ באַרמלאָזער ראַכע-נעהמער. פּעדראַריאָס איז געווען „אַ טיגער אויף צוויי פיס“, ווי פיס דריקט זיך אויס, און אַזעלכע מענשען האָט פאַנסעקא לייעב געהאט.

באַלד נאָך דעם וויא מען האָט פּעדראַריאָס'ען געמאַכט פאַר דעם גובערנאַטאָר פון דאָריען, אָבער איידער ער איז אַהין אָבגעפאָהרען, זיינען נאָך שפּאַניען אָנגעקומען באַלבאָאָס'ע ערשטע שלוחים, — דאָס הייסט די שלוחים, וואָס ער האָט געשיקט אָנזאָגען אַז ער קען ענטדע- קען אַ נייעם ים מיט גאָלד־לענדער, און בעטען מען זאָל איהם שיקען טויזענד מאַן דערצו.

דאָס, וואָס באַלבאָאָס'ע פאַרשטעהער האָבען דערצעהלט וועגען דעם געהיימניספולען געגענד פון גאָלד און פּעריל, האָט געמאַכט אַ גרויסען רושם אויף דעם קעניגליכען הויף און צווישען אַלע אַדעליגע פון שפּאַניען. דיא אַריסטאָקראַטיע האָט זיך גענומען בעטען מען זאָל איהר מיטנעהמען אויף דער עקספּעדיציע. מען איז אַזוי זשערנע געווען צו בעטהיייליגען זיך אין דער רייזע און אין דיא מלחמות, וואָס וועלען פיהרען צו דיא אוצרות, אַז אָנשטאָט טויזענד מאַן האָבען געוועלט פאָהרען דריי טויזענד — מייסטענס פון דיא הויכע פּרינציפּעס פאַמיליעס. פיהרען אַזוי פיעל האָט מען ניט געקענט; מען האָט איינ- פאך ניט געקענט אויסשטאַמען אַזאַ גרויסע פּלאַטע. מען האָט געפרופּט מאַכען אַ פּשרה, צוערשט וועגען צוועלף הונדערט; דערנאָך האָט מען געמוזט צולעגען נאָך דריי הונדערט. אָבער דורך „פּראָטעקציע“, געבעט, און אינטריגען, האָבען נאָך פינף הונדערט אַריסטאָקראַטען גע'פּועל'ט אַז מען זאָל זיי מיטנעהמען. אין סך־הכל אַלזאָ זיינען אַוועקגעפאָהרען ניט טויזענד מאַן, נור צוויי טויזענד.

און אַלס קאָמאַנדיר איבער זיי אַלעמען איז אַלזאָ געפאָהרען פּעדראַריאָס. די פּלאַטע, וועלכע איז בעשטאַנען פון 15 שיפּען, איז אָבגעשוואָומען דעם 12טען אַפּריל 1514.

אין עטליכע טעג אַרום איז אין שפּאַניען אָנגעקומען דער מאַן, וועמען באַלבאָאָס האָט געשיקט מיט דעם פינפטעל פון זיינע נייע אוצרות און מיט דיא ספּעציעלע מתנות. ווען דער קעניג האָט דאָס געהערט, האָט ער דיעזען שלוח גלייך גערופּען צו זיך; און ווען יענער האָט

פאר איהם אוועקגעלעגט דעם בארג מיט גאלד און פערל, איז זיין „מאיעסטעט“ געבליבען וויא א בעצויבערטער. דיא ענטדעקונג וועלכע דיא צוויי טויזענד אריסטאקראטען זיינען געפאָהרען מאכען, איז שוין אלזאָ געמאכט געוואָרען; דער ים מיט דיא אוצרות איז שוין דער-גרייכט געוואָרען; און דאָס אלץ האָט אויפגעטהאָן, מיט א הייפּעלע מענשען, קיין אנדערער וויא באַלבאָא. דער גאלד-גייציגער קעניג האָט חרטה געהאט פאר וואָס ער האָט געשיקט פּעדראַריאס'ען פּערנעהמען באַלבאָא'ס פּלאַץ און איהם משפּט'ען און בעשטראָפּען. ער האָט געשריעבען אַ בעפעהל אז דעם כוואַטסקען קאָמאנדיר פון דאָריען זאָל מען בעלוינען און איהם אָבגעבען כבוד.

אין דאָריען האָט מען אָבער דערווייל דערפון ניט געוואוסט, און פּעדראַריאס איז מיט זיין קאָמפּאניע אַהין אָנגעקומען מיט גרויס פאַרדא. ווען באַלבאָא האָט געהערט אז דאָס איז אַ נייער גובערנאַטאָר, האָט ער געבויגען דיא קאָפּ. ער האָט איהם געשיקט בעגריסען און זאָגען אז ער ווארט אויף זיין בעפעהל.

פּעדראַריאס איז געווען אַ כיטרער האַרצלאָזער צבוע'ק; ער איז פּעהיג געווען צו געברויכען די ניעדריגסטע מיטלען, אַבי צו עררייכען זיין צוועק. ער האָט גלייך געזעהן, אז באַלבאָא איז אייגענטליך אין קיין זאך געגען דער רעגירונג ניט שולדיג, אז ער איז קיין פּערברעכען געגען טראָהן ניט בעגאנגען. ער האָט אָבער אויך געזעהן, אז ער איז זעהר בעליעבט ביי דיא קאָלאָניסטען; אלזאָ האָט ער פון איהם געוואַלט פטור ווערען. און צו דיעזען צוועק האָט ער גלייך געהייסען איהם אַרעסטירען און שטעלען צום געריכט. עספינאָזא, דער ריכטער, וועל-כער איז ערשט געקומען פון שפּאַניען, און דער הויפט-גלח האָבען זיך אָבער צו באַלבאָא'ן פּערהאלטען ווייך. זיי האָבען ניט געוועלט איינ-רייסען מיט דיא קאָלאָניסטען, וועלכע האָבען איהם אזוי געליעבט. און אפילו פּעדראַריאס'עם אַריסטאָקראטישע פרוי האָט אויך אויסגע-דריקט סימפּאַטהיע צו דעם העלדישען ענטדעקער פון דעם „דרום ים“. קורץ, מען האָט באַלבאָא'ן ערקלעהרט אונשולדיג און בעפרייט. דאָס אלץ האָט צוגעגאָסען אויל צו דעם פייער פון פּעדראַריאס'עם האַס; זיין וואונש באַלבאָא'ן צו בעזייטיגען איז געוואָרען אלץ שטאַרקער.

דיא אַריסטאָקראטען, וואָס זיינען אַריבערגעקומען מיט דעם גובערנאַטאָר, האָבען דערוויילע געליטען אונבעשרייבליכע צרות. זיי

זיינען ניט צוגעוועהנט געווען צו דיא היצען פון צענטראל-אמעריקא, און דיא פייכטע ערד פון דאריען האָט אין דער היץ פון זיך אַרויסגע- געהויכט מאלאריא-פּיבער, פון וועלכען פיעלע פון זיי זיינען קראנק געוואָרען. דערצו נאָך האָט באלד אויסגעפעהלט עסענווארג, און מען האָט געמוזט אַרויסגעבען קליינע פאָרציעס. מען איז שטענדיג געווען האַלב-הונגער, אָבערשוואַכט, און דאָס האָט פּערגרעסערט דיא ווירקונג פון דעם פיבער.

דיא פריהערדיגע קאלאָניסטען זיינען אויך קראַנק געוואָרען. אָבער זיי זיינען שוין צוגעוועהנט געווען צו אלע צרות. גאנץ אנדערש איז געווען מיט דיא געצערטעלטע יחסנים, וואָס פּעדראַריאס האָט איצט אַראָבעבראַכט: זיי זיינען געקומען שעפען גאָלד און פּעריל מיט דיא הויפּענס און צו לעבען אַ גוטען טאָג. פון אַרבייט און אָבקומעניש האָבען זיי קיינמאָל ניט געוואוסט, און ניט געוועלט וויסען; ווען זיי האָבען געזעהן, אז אום צו בעקומען פּעריל מוז מען האָרעווען און אויסשטעהן פּערשיעדענע שוויריגקייטען, זיינען זיי אַראָבעפאלען ביי זיך, און האָבען חרטה געהאַט אויף דיא גאַנצע רייזע. ווען זיי זיינען געצוואונגען געווען צו הונגערען און דער פיבער האָט זיך איינגעגעסען אין זייערע קערפּערס, זיינען זיי געווען פיעל הילפלאָזער וויא דיא אנדערע. זיי האָבען געצאָהלט מיט אַ רייכען זיידענעם אָדער סאַמע- טענעם בגד פאַר אַ שטיקעל אינדיאַנישע ברויט, און זיך נאָך געפּרעהט, אז זיי האָבען דאָס געקענט קריגען. זיי האָבען זיך געמוזט שפּייזען מיט וואָרצלען און גראָזען פון דיא פּעלדער, אויב זיי האָבען נור געהאַט כח צו דעם צוצוקומען. זיי זיינען געוועהנט געווען זיך אימער צו בעדיענען מיט אנדערע; אָבער דאָ, אין דעם שרעקליכען הונגער, האָט מען פּער- געסען אָן זייער יחוס, און דאָס האָט צו זייערע קערפּערליכע שמערצען צוגעגעבען גייסטיגע. איינער פון דיא גרעסטע אַריסטאָקראַטען פון דער קאָמפּאַניע, פון איהר „גילדערנע פּאַהן“ איז איינפאך געשטאָרבען אויפ'ן מיטען גאס פון הונגער.

פון דיא צוויי טויזענד פריצ'ישע קינדער, וואָס זיינען מיט פּעדראַריאס'ען געקומען פול מיט מוטה, לעבעננס-לֹכט און ערווארטונג אויף פאַרטיגע אוצרות, זיינען אין דעם ערשטען מאָנאַט, פון פיבער און הונגער, אויסגעשטאָרבען גאַנצע זייענע הונדערט. און פיעלע פון דיזע זיינען טוידטערהייד געלעגען און געפּוילט עטליכע טעג נאָכ-

אנאנד איינפאך ווייל מען האט קיין כח ניט געהאט זיי צו בעגראבען. דאס רוב פון די איבעריגע זיינען זיך ענדליך צולאפען — אייניגע אויפ'ן אינזעל קובא, וועלכען דער אויבענדערמאנטער דיעגא וועלאס-קעי (זייטעל 39) האט אנגעפאנגען צו קאלאניזירען, אנדערע נאך שפאניען.

שפעטער איז אנגעקומען א בריעה פון דעם שפאנישען קעניג, אז ער ערקלעהרט באלבאא'ן גובערנאטאָר פון דעם דרום ים, פאנאמא און קאָיבא. און פערדראיאס'ען האט ער געהייסען זיך בעראטהען מיט איהם אין אלע וויכטיגע זאכען. דאס האט פערדראיאס שוין גאר ניט געקענט אויסהאלטען. ער האט גענומען זוכען א מיטעל פון איהם פטור צו ווערען.

באלד האט זיך איהם געמאכט א תירוץ. עס איז אנגעקומען א שיף מיט געוועהר און דער קאפיטאן פון דיעזער שיף האט געשיקט רופען באלבאא'ן, און מיט איהם פערבראכט עטליכע שטונדען. דאס איז געווען איינער גארא ביטאָ, וועלכען באלבאא האט פריהער געשיקט נאך פראוויאנט. אלזא האט דער נייער גובערנאטאָר זיך צוגעטשעפעט, אז באלבאא האט דאָ געמאכט א פערשווערונג געגען איהם, און ער האט איהם געהייסען ארעסטירען אלס רעוואָלוציאָנער. דיא בעשולדיגונג איז אָבער געווען אָהן שום גרונד, און ווען דער הויפט-גלח האט געפאָדערט, אז מען זאל באלבאא'ן ארויסלאָזען, איז פערדראיאס געצוואונגען געווען צו פאלגען.

דער נייער גובערנאטאָר האט געוועלט וואָס שנעלער שיקען צו דיא פעריל-אינזלען, וועלכע באלבאא האט ענטדעקט. דער בעסטער קאמאנדיר פון אזא עקספעדיציע וואָלט נאטירליך געווען באלבאא אליין. אָבער איהם שיקען האט פערדראיאס אפילו אין זיינען ניט געהאט. דאס וואָלט בלויז פערגרעסערט דעם ענטדעקער'ס ווערדע; ער וואָלט געבראכט פעריל, און מיט דעם וואָלט ער נאך טהייערער געוואָרען איינעם קעניג און איינעם ביי דיא קאלאניסטען. אלזא האט פערדראיאס דיא עקספעדיצע געשיקט אונטער דער קאמאנדא פון מאָראלעס, זיינעם א קרוב, און פראנציסקא פיוזאררא. דעם לעצטען האט ער צוגעגעבען, ווייל ער איז שוין געווען בעקאנט מיט דיא פעריל-אינזלען, וועלכע ער האט בעזוכט צוזאמען מיט באלבאא.

דיא עקספעדיציע איז געווען א צרה'דיגע. דיא שפאניער האָבען געהאַט שווערע מלחמות מיט דיא אינדיאַנער, וועלכע זיינען ערביטערט געוואָרען פאַר זייערע הולטייטטוואָם מיט דיא רויט־הויטיגע פרויען. איין טהייל פון דער ווייסער קאָמפאָניע האָבען דיא אינדיאַנער פער־ברענט צוזאַמען מיט אַ הויז אין וועלכע זיי האָבען גענעכטיגט; דיא איבעריגע האָבען געהאַט אַהן אַ שיעור צוזאַמענשטויסען, אין וועלכע אייניגע פון זיי זיינען געפאלען. דיא צאָהל פון דיא געטוידטעטע אינדיאַנער איז אָבער געווען פיעל גרעסער. אין איין אטאַקע, וועלכע פיזאַרראָ האָט געפיהרט אין מיטען נאַכט, זיינען אויסגעשלאַכטעט געוואָרען איבער זעקס הונדערט פון זיי. דיא בלוט־גיסעריי איז פאַרט־געזעצט געוואָרען. אָבער דיא רויט־הויטיגע קעמפפער האָבען ניט פערלאָרען זייער מוטה, און דעם שונא פערפאָלגט אַהן אן אויפהער. דער סוף איז געווען אז פיזאַרראָ, מאָראַלעס און זייער חיל האָבען זיך געמוזט אָבטראָגען אַזוי שנעל וויא זיי האָבען נור געקענט. אין וואָס פאַר אַ לאַגע זיי זיינען געווען לויפענדיג דורך דיא געדיכטע וועלדער און איבער דיא ווילדע פעלזען, קען מען זיך פאַרשטעלען פון דעם פאָלגענדען פאַקט: איינער פון זיי איז געווען געוואונדעט און האָט ניט געקענט מיטלויפען. אום ניט אַריינצופאַלען צו דיא אינדיאַנער אין דיא הענד, האָט ער זיך בעשלאָסען זיך אויפצוהענגען; און הגם זיינע חברים האָבען זיך ביי איהם געבעטען מיט טרעהרען אין דיא אויגען ער זאָל דאָס ניט טהאָן, האָט ער פון דעסמוועגען זיך אויפגעהאַנגען.

דיא קאָמפאָניע'ס ווייטערע ריזע איז געווען פול מיט אונבע־שרייבליכע געפאָהרען און ליידען. איינמאָל זיינען זיי פערפלאַנטערט געוואָרען אין אַ געדיכטען זומפ; איין מאָל האָבען זיי זיך געפונען אַרומגערינגעלט מיט אינדיאַנער פון איין זייט און מיט דעם רוישענ־דען ים פון דער אַנדערער זייט, ביז זיי האָבען מיט אן אונמעגשליכע גבורה און מיט אונמעגשליכע אונערשראָקענהייט פערטריבען אַ קאָמפאָניע אינדיאַנער פון זייערע שיפלעך און אויף דיעזע שיפלעך זיינען זיי אַריבערגעשוואומען דעם סענט־מיגעל גאָלף. און פון דעם ברעג, נאָך אַ רייזע נייע געפאָהרען און נייע סבות, האָבען זיי זיך ענדליך אומגעקעהרט נאָך דאָרען. מיט ליידליגען זיינען זיי ניט געקומען. זיי האָבען געבראַכט אַ היבש ביסעל פעריל, און אייניגע זאָגאַר זעהר גרויסע און שעכטע. דעם גרעסטען פון דיעזע פעריל האָט

פערדראיאס'עס פרוי געשיקט צו דער קעניגין פון שפאניען*), וועלכע האט איהר דערפאר געגעבען פיער טויזענד דוקאטען.

דיא פעריל האבען געמאכט א טיעפערען איינדרוק אויף דיא קאלאניסטען וויא דיא אלע לעבענס-געפאהרען און יסורים וואס דיא קאמפאניע האט געהאט אויסצושטעהן; אלזא האט יעדער געדורשט צו מאכען א רייזע נאך דיא ברעגעס פון דעם „דרום ים“.

איידער מיר געהען ווייטער, וועלען מיר צו דיא דערמאנהנטע פאר-סירונגען פון מאראלעס'עס און פיזארא'ס עקספעדיציע צולייגען דעם פאלגענדען פאקט, וועלכער וועט אונז וויכטיג זיין אין ווייטערע קא-פיטלען פון דיעזען באנד:

אויף איינעם פון דיא פעריל אינאיינזעלען איז געווען א קאסיק, פאר וועלכען דיא ארומיגע אינדיאנישע שבטים האבען געציטערט. ווען מאראלעס און פיזארא זיינען אָנגעקומען אויף יעדעם אינזעל (נאך א שטורמיגע רייזע אויף שיפלעך), איז ער געגען זיי ארויסגעטראטען מיט גרויס רציחה. געגען דיא פייער-געוועהר און דיא בלוט-הינט פון דיא שפאניער האט ער אָבער ניט געקענט איינ-שטעהן, ער האט זיך גענומען בעטען מען זאל מיט איהם שלום מאכען. ווען דיא שפאניער זיינען מרוצה געוואָרען, האט ער זיי איינגעלאדען צו זיך, אין א גרויסע הויז, און דאָרטען האט ער זיי געשאַנקען א קארב פול מיט מערקווירדיג גרויסע פעריל. ווען דיא שפאניער האבען איהם דערפאר געגעבען עטליכע העק, פאטשערקעס און גלעקע-לעך, האט ער געזאָגט מיט גרויס פרייד: „דאָס איז מיר פיעל וויכ-טיגער. פון דעם קען מען האבען א נויז. אָבער וואָס פאר א נויז קען מען האבען פון פעריל?“ זעהענדיג אָבער, אז ביי דיא ווייסע איז פעריל און גאָלד טהייערער פון אלץ, האט ער מאראלעס'ען און פיזארא'ן ארויפגעפיהרט אויף דעם טהורימעל פון דער הויז, און אָנ-ווייזענדיג אויף דיא אינזעלען, האט ער געזאָגט:

— קיין סך גאָלד איז אויף זיי ניטא, אָבער פעריל אָהן צאָהל.

(*) פערדינאַנד'ס פרוי, קעניגין-איוואַבעללא, איז שוין געווען שוידט, און איהר קרוין אלס קעניגין פון קאסטיליען, האט גע'ירש'ענט זייער טאכטער יואנאַ, וועלכע איז בעקאנט אין היסטאָריע אלס „דיא משוגענע יואנאַ“.

זייט מיינע טרייע פריינד, וועט איהר האָבען וויא פיעל פעריל אייער הארץ געלויסט.

דאן האָט ער אָנגעוויזען אויף דיא הויפט-לאַנד, צו מזרח צו, — דאָס הייסט, ער האָט אָנגעוויזען אויף זיד-אַמעריקא.

— אָבער דאָרטען ווייטער אַהין-צו-צו — האָט ער סאָרטגע-זעצט — ליעגט אַ גרויסע מדינה, וואו עס געפינט זיך אַהן א שיעור גאָלד. דאָס איז אַ לאַנד פול מיט רייכטהיימער, און דער פאָלק, וועל-כער וואוינט דאָרטען, איז אַ מעכטיגער.

דיא שפּאַניער האָבען שוין געהערט פון דיעזע רייכע מעכטיגע לאַנד, וועלכע מיר רופען היינט פּערו. דאָס איז דיא זעלבע לאַנד, וועגען וועלכע דעם קאסיק קאַגמאַרע'ס יונגער זוהן האָט געזאָגט באַלבאַצ'ן, ווען ער האָט פון דיא שפּאַניער'ס וואָג-שאַלען אַרויסגע-שליידערט דיא גאָלד, איבער וועלכע זיי האָבען זיך געקריעגט. דיא שפּאַניער זיינען אָבער דאן געווען אויף דער צפון-זייט פון דעם איסט-ה-מוס, וועהרענר איצט זיינען זיי געווען אין דעם „דרום ים“, אויף דיא פּעריל-אינזלען, דאָס הייסט אויף דער דרום-זייט פון דעם איסט-המוס, אביסעל געהנטער צו פּערו.

דיעזען קאסיק'ס רייד האָבען געמאַכט אַ טיעפען איינדרוק אויף פיזאַראָן. ער האָט געשלאָנגען זיין יעדען וואָרט, און אַ געדאַנק איז געבאָרען געוואָרען אין זיין מח: צו אונטערנעמען אַ רייזע נאָך יענע געהיימניספולע לאַנד פון רייכטהיימער.

ער האָט דעם געדאַנק ערפילט; און זיינע ערפאַהרונגען און אויפ-פיהרונגען דערביי בעלאַנגען צו דיא מערקווירדיגסטע זאַכען אין דער מענשליכער געשיכטע. אָבער וועגען דעם — שפעטער. דערווייל לאָמיר זיך אומקעהרען צו פּעדראַריאַס'ען. ער האָט אַרויסגעשיקט אַנדערע עקספּעדיציעס אין דיא אַרומיגע געגענדען, אָבער אַלץ אַהן מזל. איין עקספּעדיציע אזעלכע — פון 180 מאַן — איז אין גאַנצען אויסגעשלאַכטעט געוואָרען פון אינדיאַנער. אַן אַנדער קאָמפּאַניע האָט געהאַט אַ מפּלָה פון דעם אויבען-דערמאָהנטען טובאַנאַמאַ, ווע-מעס מחנה איז איצט געגאַנגען אויפ'ן שלאַכט-פּעלד טראָגענדיג בלו-מיגע שפּאַנישע העמדער אויף שטעקענס.

דיא קאָלאָניע איז פּערקלענערט געוואָרען, און איז געווען אין שטענדיגע שרעק פאַר דיא אינדיאַנער. פּעדראַריאַס האָט פּערלאָרען

זיין מוטא, און אָנשטאַט צו זוכען מיטלען זיך נוקם צו זיין אָן באַל־
באַז'ן, האָט ער איצט געוואָלט זיך בעוואָרענען מיט זיין פריינדשאַפט,
וואָרים דיא אונצופריעדענהייט פון דיא קאָלאָניסטען איז געווען גרויס
און זייער לייעבע צו באַלבאַז'ן האָט זיך אַרויסגעצויגט אויף טריט און
שריט. אַ חוץ דעם איז דער הויפט-גלח געווען באַלבאַז'ס אַ טרייער
פריינד. פּעדראַריאַס האָט מורא געהאַט, אַז קלאַגען געגען זיין הער-
שאַפט וועלען דערגרייכען שפּאַניען, און אַז מען וועט איהם אפשר
אַראָפּזעצן און זיין שטעלע געבען זיין געהאַסטען קאָנקורענט. איהם
האָט זיך דעריבער איצט בעסער געלוינט צו האָבען באַלבאַז'ן אויף
זיין זייט. „אַז מען קען ניט אַריבער, מוז מען אַרונטער“.

בעמערקענדיג וויא אזוי דער גובערנאַטאָר פיהלט זיך, האָט דער
הויפט-גלח צו איהם איין מאָל זיך אָבגערוּפּען: „דו האָסט עטליכע
טעכטער. גיב איינע פון זיי באַלבאַז'ן. נעהם איהם פאַר אַן איי-
דעם. ער איז אַן אַדעליגער, און ער איז זעהר בעליעבט אי אין דעם
קעניגליכען הויף, אי דאָ ביי דיא קאָלאָניסטען“.

פּעדראַריאַס'ען און זיין פרוי איז דער פּלאַן געפּעלען געוואָרען,
און פון באַלבאַז'ס זייט איז אויך קיין מניעה ניט געווען. דיא כלה
איז דאָן געווען אין שפּאַניען; אַלזאָ, האָט מען גלייך געשיקט נאָך
איהר.

דיא פערביסענע שונאים זיינען געוואָרען דיא בעסטע פריינד;
אָבער ניט אויף לאַנג. מיר ווייסען דאָך שוין אַז באַלבאַז'ס האָט גע-
לעבט מיט אַן אינדיאַנערקע, וועלכע איהר פאָטער, קאַרעטאַ, האָט
איהם געגעבען אלס אַ צייכען פון פריינדשאַפט. אַלזאָ, האָט באַל-
באַז'ס אַ שונא, צו וועלכען דער ענטדעקער איז געווען אייפערזיכטיג
טאַקע איבער דיעזער אינדיאַנערקע, געלאָזט וויסען פּעדראַריאַס'ען,
אַז ער איז צו שטאַרק צוגעבונדען צו זיין רויט-הויטיגע קעבס-ווייב
און מיינט גאָר ניט צו הייראטעהען מיט דעם גובערנאַטאָר'ס טאָכטער;
און פון דעם איז פאַר באַלבאַז'ן אַרויסגעקומען אַ טראַגישער סוף.
אָבער דאָס איז געווען דערנאָך. דערווייל איז פּעדראַריאַס געווען
בעגייסטערט פאַר זיין טאָכטער'ס חתן און פאַר דיא עקספּעדיציע,
וועלכע ער האָט געפלאַנעוועט.

באַלבאַז'ס פּלאַן איז געווען אַזאַ סמיעלער, אַז שפּאַנישע היס-
טאָריקער ווייזען אויף דעם אָן מיט שטאַלין. „בלויז אַ שפּאַניער

וואָלט געקענט טהאָן אַזעלכעס, — זאָגען זיי, — בלויז אזא העלדישער פייערדיגער מענש וויא וואַסקאָ נונעז באלבאָא. ער האָט נעמליך זיך בעשלאָסען אויפצובויען פיער שיפען אויף דער אַטלאַנטישער זייט פון דעם איסטעהמוס, און זיי טהיילענווייז אַריבערצוטראָגען איבער דיא בערג צו דער אַנדערער זייט פון דעם איסטעהמוס, אום צו מאַכען אויף זיי אַ רייזע איבער'ן „דרום ים“ און אויספאַרשען דיא דאָרטיגע געגענדען. דער פלאַן איז געווען אַ ווילדער, און עס האָט זיך ווירקליך געפאַדערט אזא מענש וויא באלבאָא אום איהם זיך אַריינצונעהמען אין קאָפּ.

דער בעסטער פלאַץ אויף אַריבערצוגעהן דעם איסטעהמוס איז געווען אַרום קאָיבא, קארעטא'ס דאָרף. ניט ווייט פון דאָרטען, ביי אַ האַפען, האָבען דיא שפּאַניער דעריבער נאָך פריהער אָנגעפאַנגען צו בויען אַ שטאָדט, אַ קלאַ. ווען ער איז אַהין אָנגעקומען, האָט ער געלאָזט האַקען בוימער אין דיא וועלדער, און דיא האַלץ צוזאַמען מיט אַנקערס, מיט שטריק און מיט אלע אַנדערע זאַכען וואָס מען דאַרף האָבען צו אַ שיף, האָט מען גענומען שלעפען איבער דיא בערג. דערביי האָבען געאַרבייט עטליכע שפּאַניער, דרייסיג נעגערס און אַ גאַנצע מחנה אינדיאַנער. קיין וועגען און קיין שטעגען איז ניט גע- ווען. דיא משא האָט מען געמוזט טראָגען דורך וועלדער, איבער שטראָמיגע טייכלעך, איבער פעלזען און אָבגרונדען. וויא דיא מור ראַשקעס האָבען דיא טרעגער געאַרבייט, מאַטערענדיג זיך מיט דיא ריעזיגע קלעצער און דיא אַנדערע משאות. און דיא זון האָט געברענט און געבראָטען אָהן אַן אויפהער. דיא אינדיאַנער זיינען צו אַזעלכע שווערע אַרבייט ניט געוואוינט געווען, און פיעלע פון זיי זיינען גע- פאַלען און אויסגעגאַנגען אויפ'ן וועג.

ענדליך האָט מען זיך דערשלעפט ביז דעם שפיץ פון דיא בערג, וואו מען האָט פון פריהער צוגעפערטיגט אַ הויז פאַר דיא אַרבייטער. מען האָט זיך אָבגערוהט און, אין עטליכע טעג אַרום, איז מען גע- גאַנגען ווייטער, — שוין פון דער אַנדערער זייט באַרג. דאָרטען זיינען דיא אַרבייטער באַלד צוגעקומען צו אַ טייך, וועלכער פאַלט אַריין אין דעם שטילען אַקעאן אָדער „דרום ים“, וויא מען האָט דאָס דאָן גערופען.

ענדליך, נאָך אַ לאַנגען קאָפיטעל פון קאָטאַרוזשנע אַרבייט און

אלערליי צרות האָט מען דערגרייכט דעם ים. פאַרלויפֿיג האָט מען בלויז געבראַכט מאַטעריאַלען פאַר צוויי שיפֿען. דיא מאַטעריאַלען פאַר דיא אַנדערע צוויי זיינען נאָך דערווייל געבליבען אין אַקלאַ. מען נעהמט זיך בויען דיא צוויי שיפֿען — מען זעהט זיך אַרום, אַז דיא קלעצער טויגען ניט. מען האָט זיי אויסגעהאַקט צו נאָהענט צו געזאַלצענע וואַסער, און זיי זיינען געווען דורכגעווערימט. מען האָט אַלזאָ געמוזט אָנפאַנגען צוריק פון אָנהויב: האַקען נייע בוימער, ביין ברעג פון אַ טייך. באַלבאַ האָט אָבער געהאַט פונקט אַזוי פיעל געדולד וויא מוטא, און דיא אַרבייטער האָבען קיין ברירה ניט געהאַט און געמוזט פּאָלגען וואָס ער האָט זיי געהייסען. ער האָט זיי צוטהיילט אויף דריי קאָמפּאַניעס: דיא שפּאַניער מיט אַ טהייל פון דיא אינדיאַ-נער האָט ער געשטעלט ביין האַקען און זעגען נייע בוימער. דיא דריי-סיג נעגערס האָט ער געשיקט קיין אַקלאַ נאָך דיא מאַטעריאַלען (אַ מהלך פון 66 ענגלישע מייל איבער בערג און דורך וועלדער) און אַ טהייל פון דיא אינדיאַנער האָט ער געשיקט זוכען שפּייז.

מען האָט קוים דערלעכט אָנצוהאַקען דיא בוימער און זיי אַרום-צוזעגען און צופּערטיגען אויף צו בויען דיא שיפֿען, האָבען זיך אָנגעפאַנגען אַזעלכע רעגענס, און דער טייך האָט זיך אַזוי פאַרנאַנדער-געפלייצט, אַז דיא אַרבייטער האָבען זיך קוים גערעטעט מיט'ן לעבען מיט דעם, וואָס זיי האָבען אַרויפגעקלעטערט אויף בוימער. וואָס אַנבעטרעפט דיא געהילץ, אויף וועלכע זיי האָבען אַזוי שווער גע-אַרבייט, איז זיא ענטוועדער פּערטראָגען געוואָרען מיט'ן שטראָם אָדער בעגראָבען געוואָרען אין זאַמד און בלאַטע. און עסען איז ניט געווען וואָס. דיא קאָמפּאַניע אינדיאַנער, וואָס איז גענאָגען נאָך שפּייז, איז צוריק ניט געקומען, און אַליין געהן האָט מען ניט געקענט צוליב דער פּערפלייצונג. אין דיעזען מאָמענט פון פּערצווייפלונג זיינען דיא איבעריגע אינדיאַנער אַריינגעשפּרונגען אין טייך און שווי-מענדיג האָבען זיי דיא קלעצער צוזאַמענגעבונדען מיט וויטשעס אין אויף אַזא אַרט געמאַכט אַ שווימענדען בריק אָדער פליט. ווען מען האָט גענומען געהן איבער דיעזען צרה'דיגען בריק, זיינען דיא קלעצער אַראָפּגעדריקט געוואָרען טיעף אין וואַסער, אַזוי אַז דיא וואַסער האָט אָפט דערגרייכט ביז דיא גאָרטלען; און דער שטראָם האָט געבושע-וועט אָהן אַן אויפהער. אין גרויס געפּאָהר און מיט אונענדליכע

שוויריגקייטען איז מען אָבער אַריבער אויף יענעם ברעג, און מען האָט בעקומען עסענוואַרג.

באַלד איז דער טייך אָבגעגאַנגען און מען האָט געקענט פאַרט-
זעצען דיא אַרבייט, מיט דער הילף פון נייע מענשען, וואָס זיינען
געקומען פון אַקלא. אזוי האָט מען געאַרבייט ביז באַלבאַס'ס וואוניש
איז ערפילט געוואָרען: מען האָט פאַרטיג געמאַכט צוויי שיפען, און
דיא קאָמפאַניע איז מיט גרויס פרייד אַריינגעשוואומען פון דעם טייך
אין דעם גרויסען ברייטען ים אַריין.

אין איין אָרט, אַ מייל 60 צו מזרח־זייט צו פון דעם סאַן מיגעל
גאַלף, האָבען אונזערע רייזענדע געזעהן, אַ גרויסע צאָהל וואַלפֿישען.
מיט דיא פּאָנטאָנען וואַסער, וואָס האָבען פון זיי געשלאָגען, האָבען
דיעזע בעשעפעניסען אויסגעזעהן וויא אַ צייל פעלזען, וואָס ציהט
זיך ווייט אין ים אַריין און ווערט געשטיכען פון דיא כוואַלעס. דיא
מאַטראָזען האָבען אזא בילד נאָך קיין מאָל ניט געזעהן. און דאָ אין
דעם אונבעקאַנטען ים האָט דאָס זיי געטראָקען. באַלבאַס האָט דע-
ריבער געמוזט צוואַנקערען דיא צוויי שיפען ביז איבער נאַכט, ער-
ווארטענדיג אין דער פריה וויעדער צו שווימען ווייטער צו מזרח זייט
צו. ווען זיי וואָלטען אזוי געשוואומען, וואָלטען זיי געקומען נאָך
דער רייכער האַלב-ציוויליזירטער מערקווירדיגער פערד. מיט באַל-
באַס'ן וואָלט דאָן געקאָכט איבער דער גאַנצער וועלט און דיא שפּאַ-
נישע קרוין וואָלט איהם אויפגענומען אַלס דעם וויכטיגסטען רייזענדען
און גרעסטען העלד, וואָס זיא האָט ווען עס איז געהאַט. אין דער
פריה האָט אָבער גענומען בלאָזען אַ פערקעהרטער ווינט, און באַלבאַס
האָט געמוזט פערקירעווען דיא שיפען צוריק. ער איז וויעדער צוגע-
קומען צו דיא פעריל-אינזלען. דאָרטען האָט ער זיך גענומען בויען
נאָך צוויי שיפען און אוועקגעשיקט אין אַקלא נאָך מאַטעריאַלען און
פראָוויאַנט. באַלד האָט ער דערהערט אַ נאַכריכט, אז דיא שפּאַנישע
רעגירונג שיקט אַ נייעם גובערנאַטאָר אויף פערדאריאַס'ס פלאץ.
דאָס האָט איהם זעהר בעאונרוהיגט. אַ נייער גובערנאַטאָר וועט
האָבען נייע ליעבלינגען און איינפיהרען נייע אָרדנונגען. אַלואַ איז
געווען אַ געפאָהר צו מען וועט דיא „דרום ים“ עקספּעדיציע שטערען
אָדער איבערגעבען איהר אין נייע הענט. באַלבאַס האָט זיך בע-
ראַטען מיט זיינע פערטרויעטע אַפיציערען און עס איז געבליבען צו

טהאן אזוי: אוועקשיקען א געטרייען מענשען נאך אקלא אום צי זעהן וואס אין דאריען טהוט זיך; און אויב דארטען איז ווירקליך פאראן א נייער גובערנאטאָר, זאָלען דיא רייזענדע פאָרשטעלען זייער עקספעדיציע איידער באַלבאָא וועט בעקומען א נייעם בעפעהל.

דער מאן, וועמען באַלבאָא האָט אויסגעקליבען צו דיעזער שליחות איז געווען דער אויבען-דערמאָהנטער אַנדערס גאָר אַ ביטא, איבער וועלכען ער איז אַרעסטירט געוואָרען אויף דער בעשולדיגונג אז ער וויל מיט איהם מאַכען אַ רעוואָלוציאָנערע פערשווערונג. ער האָט שטאַרק געהאַלטען פון גאראַנטיאָ'ס שכל און עהרליכקייט, און האָט צו איהם געהאַט פיעל צוטרוי. דיעזען מאָל האָט ער זיך אין איהם אָבער גענאָרט. גאראַנטיאָ האָט אין האַרצען איצט געטראָגען אַ פערבאָרגענע שנאה געגען דעם ענטדעקער פון דעם שטילען אָקעאַן; און דיא שנאה איז אַרויסגעקומען איבער דיא שעהנע אינדיאנערקע, וועלכע באַלבאָא האָט בעקומען פון איהר פאָטער, קארעטא, אַלס אַ צייכען פון פריינדשאַפט. באַלבאָא איז אַלץ געווען צוגעבונדען צו איהר. איין מאָל, דערפיהלענדיג אייפערזוכט צו גאראַנטיאָ, האָט ער איבער איהר מיט איהם זיך געקריעגט און איהם שטאַרק בעליידיגט. באַלבאָא'ס כעס איז באַלד איבערגעגאַנגען און ער האָט זיך פערגעסען אָן דיא גאַנצע געשיכטע; אָבער גאראַנטיאָ'ס אייפערזוכט צו באַל-באָא, איבער דער זעלבער רויט-הויטיגער פרויענצימער, איז אזוי גיך ניט איבערגעגאַנגען. ער איז אין איהר געווען פערליעבט און ער האָט באַלבאָא'ן געהאַסט פון טיעפסטען האַרצען. קורץ, ער האָט פערדראַיאַס'ען געלאָזט וויסען, אז באַלבאָא האָט גאָר ניט אין זינען צו הייראטהען זיין טאָכטער, אז ער איז טריי זיין אינדיאנערקע, אז ער האָט דעם שדוך געשלאָסען בלויז אום צו עררייכען זיין צוועק, און אז זיין פלאַן איז זיך אוועקצולאָזען אין ים אַלס אַ זעלבסטשטענ-דיגער הערשער.

אז באַלבאָא האָט זיין אינדיאנערקע געליעבט מעהר וויא זיין געזעצליכע כלה, איז אמת. אויך איז אמת אז דעם שדוך האָט ער געטהאָן, — ווי דאָס רוב שדוכים ווערען געטהאָן, — ווייל דאָס האָט זיך איהם געלוינט. אז ער האָט אָבער געוואָלט פערדראַיאַס'ען אָב-נאָרען איז געווען אַ בלבול. און דאָס זעלבע איז געווען מיט דער בע-

שולדיגונג, אז ער האָט אין זינען צו גרינדען אן אייגענע רעגירונג ביי דעם „דרום ים“.

פערדאריאס איז שיער פון זיין ניט אראפ פון כעס. ער האָט זיך געקוויקט מיט דעם געדאנק, אז מען וועט באלבאָא'ן ארעסטירען און משפט'ען אלס אַ מיטשעזשניק געגען דער שפאנישער קרוין. אין דאָרען האָבען זיך אויך געפונען עטליכע אנדערע מענשען, וואָס האָבען געטראָגען אַ שנאה אויף דעם ענטדעקער און אזוי האָט זיך גענומען קאָכען מיט באלבאָא'ס „פערדאטה“.

איינער אַרגעללא, באלבאָא'ס אַ פריינד, וועלכער האָט אריינגעלייגט אַ סך געלט אין דער עקספעדיציע, האָט גלייך געשריבען צו דעם ענטדעקער וואָס דאָ טהוט זיך, און האָט איהם געראטהען אויפ'ן שטעל אַוועקצושוימען אויף זיין גרויסע רייזע. דער בריעף איז אָבער אריינגעפאלען צו פערדאריאס'ען אין דיא הענט, און אַר-געלאָא איז ארעסטירט געוואָרען.

אום אריינצוקריגען באלבאָא'ן גופא אין זיינע הענד האָט פערדאריאס צו איהם אַוועקגעשיקט אַ ביטרען בריעף, פול מיט דיא פריינדליכסטע ווערטער. ער האָט איהם כלומרשט איינגעלאדען צו קומען נאָך אַקלאַ זיך דורכצוריידען וועגען דער עקספעדיציע. צו דער זעלבער צייט האָט פערדאריאס אַרויסגעשיקט אַ בעוואָפּענטע מחנה מיט אַ בעפעהל צו פאנגען דעם „פערברעכער“ וואו מען וועט איהם נאָך געפינען. אלס קאמאנדיר פון דיעזער מחנה האָט ער געשטעלט פיזארא'ן, און פיזארא האָט געפאָלגט מיט פערגניגען און זיך אָנגענומען צו ארעסטירען זיין געוועזענעם קאמאנדיר און חבר. דער אָפען-הערציגער באלבאָא, וועלכער האָט אימער געזאָגט, וואָס ער האָט געמיינט, האָט געהאט צוטרוען צו דיא רייד פון אַנדערע אויף. ווען ער האָט ערהאלטען פערדאריאס'עם פריינדליכען בריעף האָט ער קיין זאך ניט הוישד געווען, און איז גלייך אַוועק נאָך אַקלאַ. לעבען שטאָדט האָט איהם פיזארא אַרעסטירט.

פערדאריאס האָט זיין פאלשע ראָלע ווייטער געשפּיעלט. ער האָט זיך געמאכט פאר באלבאָא'ס פריינד, כלומרשט בעדויערט זיין מרויעריגע לאַגע, און איהם געטרייסט, אז דיא אונטערזוכונג וועט געוויס בעוויווען זיין אונשולד. צו דער זעלבער צייט האָט ער עס-פינאָא'ן, דעם ריכטער, געהייסען זיין וואָס שטריינגער. דער הויפט-

בעווייז איז בעשטאנען אין דעם, וואָס גאראנטיאָ האָט געמעלדעט. מען האָט אָבער צוגעטשעפּעט עפּעס נאָך אַן עדות — אַ סאָלדאט, וואָס האָט אונטערגעהערט אַ טהייל פון אַ געשפרעך, וועלכע ער האָט פערשטאנען פונקט קאפּויר.

באַלבאַא האָט געלייקענט, אַז ער האָט געוואָלט גרינדען אַ זעלבסטשטענדיגע רעגירונג. ער האָט אַלץ ערקלעהרט וויא דער אמת איז געווען. און פערדאריאס האָט זיך אַלץ געמאַכט פריינדליך. ער האָט אַלץ כלומרשט בעדויערט דעם אַרעסטירטען'ס לאַגע. דאָס איז איהם נויטיג געווען, כדי נישט איינצורייסען מיט דיא קאָלאָניסטען, וועלכע האָבען באַלבאַא'ן אַזוי געליעבט, און זיי ביסלעכווייז צו צוגעוואוינען צו דעם געדאַנק, אַז באַלבאַא איז אַ פעררעטהער געגען דעם טהראָן און מוז געטויטעט ווערען.

ענדליך האָט ער אַראָפּגעוואָרפּען פון זיך דיא מאַסקע, און האָט איהם גענומען בעהאַנדלען וויא אַ בונטאָוושטשיק.

באַלבאַא איז פעראורטהיילט געוואָרען צום טויט.

דער טאָג, וועלכער איז בעשטימט געווען פאר דער טויט-שטראָף (אין 1517), איז ביי דיא קאָלאָניסטען געווען אַ יום כּפור. שטעלען זיך אָבער געגען דער רעגירונג האָבען זיי נישט געסמייעט. ווען מען האָט באַלבאַא'ן געפיהרט צום עשאפּאָט, איז פאָראַוויס גע-גאַנגען אַ „שרייער“ און האָט אויסגערופּען: „דיא שטראָף, וואָס מען זעט באַלד אויספיהרען, ווערט אַרױפּגעלייגט פון דעם קעניג און פון זיין גובערנאַטאָר דאָן פערדאריאס דאווילא אויף דיעזען מאַן, וועלכער איז אַ פעררעטהער און אַריינכאַפּער פון לענדער, וואָס בעלאַנגען צו דער קרוין“.

„עס איז אַ ליגען!“ — האָט באַלבאַא אויסגעשריען. — „איך האָב אַזא פערברעכען קיינמאָל אין זינען נישט געהאַט. איך האָב אימער געדיענט מיין קעניג מיט אמת און טרייהייט און האָב בלויז זיך גע-סמאָהעט זיינע לענדער צו פערגרעסערען“.

צוזאַמען מיט באַלבאַא'ן האָט מען געפיהרט צום עשאפּאָט אַר-געלאָאָן און דריי פון באַלבאַא'ס טרייע אָפיציערען. באַלבאַא'ן האָט מען אַרױפּגעפיהרט דעם ערשטען. מיט פעסטע טריט, רוהיג און געלאַסען, איז ער אַרױפּגעגאַנגען דיא עטליכע טרעפּ און האָט אוועק-

געלייגט זיין קאפ אויף דער „פלאכע“. נאך איהם זיינען געשטאָרבען דיא אנדערע פיער.

דאָס אלץ איז פאָרגעקומען אין אַקלא, אָבער פערדאריאס איז דאן דאָרטען געווען. ער איז אומישנע געקומען זעהן וויא מען קעמט זיין שונא. ער האָט דיא בלוטיגע סצענע צוגעקוקט פון ווייטען, דורך דעם פלאנקען פון א דערבייאַגען הויז.

דיא רייזע נאָך דער האַלב־ציוויליזירטער הרום־לאַנד איז באל־באָא'ן אַלזאָ ניט בעשערט געווען צו מאַכען. זיעבען יאָהר זיינען פאָראַיבער איידער דאָס איז וויעדער אונטערנומען געוואָרען און דיא מערקווירדיגע לאַנד איז ווירקליך ענטדעקט געוואָרען — פון פראַנ־ציסקאָ פיזאָראָ. מיר וועלען דאָס אלץ דערצעהלען ווייטער. אין דיעזע זיעבען יאָהר זיינען פאָרגעקומען צוויי אנדערע וויכטיגע רייזעס, און זיי פאָדערען אונזער אויפמערקזאמקייט פריהער.

מיר וועלען דיעזען קאפיטעל שליסען מיט דער בעמערקונג, אז צוויי יאָהר נאָך באלבאָא'ס טויט האָט פערדאריאס דיא הויפט־שטאָרט פון זיין קאָלאָניע איבערגעצויגען פון דאָרען אין פאַנאַמאַ, וועלכע איז היינט דיא הויפט־שטאָרט פון דער קליינער פאַנאַמער רעפובליק. דער ענטדעקער פון דיעזען פלאץ איז געווען באלבאָא. אויך האָט ער ענטדעקט דעם אָרט פון דער היינטיגער שטאָרט קאָלאָן און דיא גאַנצע שטיקעל לאַנד צווישען דיא צוויי פונקטען, דאָס הייסט דעם גאַנצען געגענד, וואו עס ווערט איצט געגראָבען דער קאַנאַל פון דיא פער־אייניגטע שטאַטען.

IV

דיא ערשטע רייזע ארום דער וועלט.

דער וואסער-דורכגאנג וואס מען האט געזוכט פון קאלומבוס'ס צייטען אָן. — פערדינאנד מאגעלאן. — זיין דיענסט אין דער פארטוגעזישער פלאַטע. — אין מאַלאַקא. — זיין פרוינדשאַפּט מיט פראנצישקא סעראנא. — דיא מאלוקקען, אָדער „געווירק-אינזלען“. — דער גרע-נעץ צווישען שפאנישע און פארטוגעזישע ענטדעקונגס-רייזעס. — מאגעלאן'ס פלאן. — דער פארטוגעזישער קעניג פערשטויסט איהם פון זיך. — דער שפאנישער נעהמט איהם צו. — ער פאנגט אָן זיין רייזע. — זיינע פינף שיפען. — דער פארטוגעזישער קעניג שיקט אַרויס מענשען איהם צו כאַפּען. — דיא שנאה פון דיא שפאנישע שיפס-קאָ-פיטאנען. — ריאָ דע זשאנעירא. — לאַ פלאַטא. — דיא דאָרטיגע אינדיאנער. — דער בונט געגען מאגעלאן'ען. — פאטאגאניען. — מאגעלאן געפינט אַ וואסער-דורכגאנג. — דיא מאגעלאן שטראַססע. — מאגעלאן גיט דעם גרויסען אַקעאן אַ נאָמען שטילער אַקעאן. — הונגער אויף דיא שיפען. — מאגעלאן ענטדעקט דיא „רויכער“ אינזלען און די פיליפין אינזלען. — זיין טוידט. — צוויי שחיטות אויף דיא שפאניער. — ענדליך קומען דיא שפאניער צו דיא געווירק-אינזלען. — פון דער פלאַטע בלויבט בלויז איין שיף. — זי קומט צו-ריק נאָך שפאניען. — אַ פערשוואונדענער מעת לעת.

דיא ערשטע רייזע וואס מענשען האָבען ווען עס איז געמאכט אַרום און אַרום דעם ערד-קוגעל, איז פאָרגעקומען אין 1519, צוויי יאָהר נאָך באַלבאָא'ס טויט. דאָן האָט זיא זיך אָנגעפאנגען, און זיא האָט געדויערט דריי יאָהר. וועגען דיעזע מערקווירדיגע רייזע וועלען מיר איצט דערצעהלען. אום אָבער דער לעזער זאָל קלאָר פערשטעהן וויא אַזוי עס איז געקומען דערצו, איז וויכטיג, אַז ער זאָל האָבען אין זינען דאָס פאָלגענדע:

ווען קאלומבוס האָט שוין געהאט ענטדעקט דעם אַמעריקאנער קאָנטינענט, האָט ער דארטען געזוכט אַ וואסער-דורכגאנג. — אַ

„שטראססע“, וויא מען רופט דאָס (אויף ענגליש הייסט דאָס „סטריט“). מיר ווייסען דאָך שוין אז ער האָט אויף אמעריקא גע- מיינט, אז דאָס איז אזיען, אז ער האָט געגלויבט, דאָס ער געפינט זיך לעבען יענע אזיאטישע געגענדען, וואו עס ליעגט אינדיען און דיא געווייזן-אינזלען — דיא רייכע לענדער, צוליעב וועלכע ער האָט געמאכט אלע זיינע רייזעס. אָבער אַרום אינדיען און דיא געווייזן- אינזלען ליעגט דער אינדישער אָקעאן; אַלזאָ, האָט ער אוועקגעלעגט פיעל קרעפטען זוכענדיג אַ וואסער-דורכגאנג, אַן אָפּענע שטיקעל ים, וואָס זאָל פיהרען פון דעם אטלאנטישען אָקעאן אין דעם אינדישען. ער האָט דאָס ניט געפונען, ערשטענס, ווייל דער אינדישער אָקעאן ליעגט אַ האַלב וועלט ווייטער; צווייטענס, ווייל אין מיטען אמעריקא, וואו קאָלומבוס איז דאָן געווען, איז קיין וואסער-דורכגאנג ניטאָ. ווען עס וואָלט געווען, וואָלט דאָס פּעראייניגט דעם אטלאנטי- מישען אָקעאן ניט מיט דעם אינדישען, נור מיט דעם שטילען. אזא וואסער-דורכגאנג, וויא מיר ווייסען שוין, ווערט איצט דורכגעגראָבען אין פאנאמא. פון דער נאטור אָבער איז אזעלכעס ניטאָ. נאָך קאָלומבוס'ען האבען אזא דורכגאנג געזוכט אנדערע, און, נאטירליך, אויך אומזיסט.

פון קאָלומבוס'עם טעות, אז אמעריקא איז אזיען, האָט מען זיך נאָך לאנג ניט בעפרייט. אפילו ווען באַלבאָא האָט ענטדעקט דעם שטילען אָקעאן האָט מען נאָך אויך ניט פערשטאנען, אז מען האָט דאָ אַ גאנץ בעזונדערע שטיק יבשה, אַ בעזונדערען דאָפּעלטען קאָנ- טינענט, וועלכער איז פון אזיען אָבגעטהיילט מיט אַ ריעזיגען אָקעאן. וועגען דעם שטילען אָקעאן, וויא מיר האָבען געזעהן, האָט מען גע- מיינט אז דאָס איז עפעס אַ „דרום ים“ און ריעזען דרום ים האָט מען צוזאמענגעפלאַנטערט מיט דעם אינדישען אָקעאן.

אַ וואסער-דורכגאנג, אַ ים וואָס זאָל דורכשניידען אמעריקא און פּעראייניגען דעם אטלאנטישען אָקעאן מיט דעם אינדישען, האָט מען אלץ ניט אויפגעהערט צו זוכען.

אַלע ריעזע רייזעס זיינען געמאכט געוואָרען אונטער דער שפּאַ- נישער פּאָהן. דיא פּאָרטוגעזער האָבען דערווייל געמאכט רייזעס פון דער אנדערער זייט ערד-קוגעל, אַרום אַפריקא, און אזוי זיינען זיי

צוגעקומען צו דעם אמת'ען אינדישען אָקעאַן, צו דיא אמת'ע אינ-
דיען און דיא אמת'ע געווירץ-אינזלען, וועגען וועלכע אייראָפּא האָט
אימער געטרוימט. דער פּאַרטוגעזישער קאָמאַנדיר אַלמעידיא
און זיין נאָכפאלגער אַלברעקערק האָבען דאָרטען געפיהרט
אָדוואַזשנע מלחמות און איינגענומען וויכטיגע האַפּען-שטעט. צווי-
שען דיא העלדישסטע אָפיצירען, וואָס האָבען אַנטהייל גענומען אין
דיעזע בעריהמטע קעמפּפּע, איז געווען אַ פּאַרטוגעזישער אַדעליגער
מיט'ן נאָמען פּערדינאַנד אַלמעידיא, און ער האָט
זיך דאָס שפּעטער אונשטערבליך געמאַכט מיט דער רייזע, וועלכע
איז דער ענין פון דיעזען קאַפיטעל. (*) דיעזע רייזע האָט ער אָבער
אונטערנומען ניט אונטער דער פּאַרטוגעזישער פּאָהן, נור אונטער דער
שפּאַנישער, וויא עס וועט באַלד ערקלעהרט ווערען.

אין 1509 האָט ער אַנטהייל גענומען אין אַן עקספּעדיציע נאָך
דעם האַלב-אינזעל מאַלאַקאַ, אַזיען (צווישען אינדיען און דיא
געווירץ-אינזלען). דיא דאָרטטיגע איינוואוינער האָבען דיא פּאַרטור-
געזער כלומרשט אַויפּגענומען פּריינדליך, צווישען זיך אָבער האָבען
זיי אָבגעמאַכט זיי אַלעמען אַויסצוקוילען. אַ פּערסישע פּרוי, וועלכע
איז געווען איינגעלעבט אין איינעם פון דיא פּאַרטוגעזישע אָפיציע-
רען, האָט זיי אַפילו געלאָזט וויסען וועגען דעם פּלאַן, אָבער אַביסעל
צו שפּעט. מען האָט פּאַספּייט אַפּצוטרייבען דיא מאַלאַקאַ (**),

(*) אַויב דער לעזער וויל האָבען אַ שטיקעל בעקאַנטשאַפּט מיט דיא
מלחמות פון אלמעידיא און אלבוקערק, זאָל ער זעהען דעם ערשטען באַנד
(זייטלעך 585-594). דאָרטען וועט ער אַויך האָבען אַ ביישפּיעל פון מאַגעל-
לאַנ'ס בלוטיגע בונאַמסמוע (זייטלעך 588).

(**) זעה דיא קאָלירטע לאַנד-קארטע פון דער גאַנצער וועלט צום סוף פון
דיעזען קאַפיטעל. דיא זעלבע קארטע וועט דעם לעזער אַויך דינען ביי
פיעלע אַנדערע פונקטען פון דיעזען קאַפיטעל.

(***) אַזוי רופּט מען דיא איינוואוינער פון מאַלאַקאַ. זיי בעלאַנגען
צו דער מאַלאַישער ראסע, צו וועלכע עס בעלאַנגען אַויך דיא איינוואוינער
פון פיעלע אינזלען. (מיט געוויסע פון דיעזע אינזלען וועט אונז אַויס-
קומען בעקאַנט צו יוערען ווייטער אין דיעזען קאַפיטעל). מענטשען פון דער-
זער ראסע האָבען געלבלעכע אָדער געלבלויך-דונקעלע פנים'ער, ברייטע נעזער,

וועלכע זיינען געקומען אויף דיא פארטוגעזישע שיפען כלומרשט אויף א פריינדליכען בעזוך. אבער פיעלע פארטוגעזער זיינען דאן געווען אויפ'ן ברעג, און דאס רוב פון זיי האט מען אויסגע'הרג'עט. צווישען דיא, וואס האבען זיך געפונען אויפ'ן ברעג, איז געווען אן אפיציער מיט'ן נאמען פראנציסקאס עראנא. ער מיט אייניגע חברים זיינען אריינגעשפרונגען אין לאדקעס און אוועק איבער'ן ים. מאלאיען האבען זיך נאך זיי נאכגעיאגט אויף שיפלעך, און אויפ'ן וואסער איז געווארען א צוזאמענשטויס. אזוי וויא מאלאיען איז געווען פיעל מעהר וויא פארטוגעזער, האט מיט סעראנא'ן געהאלטען זעהר שמאל. באלד איז אבער אין א לאדקע צוגעפלוניגען מאגעללאן, און ער האט זיך אריינגעווארפען אין קאמפף מיט אזא ווילדען צאָרען, מיט אזא פייער און אימפעט, אז דיא מאלאיען זיינען געצוואונגען געווען אפצוטערעטען און סעראנא איז גערעטעט געווארען. שפעטער האט א גרויסע מחנה מאלאיען מיט זייער פלאטע אטאקירט דיא פיער פארטוגעזישע שיפען. זיא האט אבער ניט געקענט איינשטעהן גע-גען דיא אייראפעאישע הארמאטען.

פון דעמאלט אן זיינען סעראנא און מאגעללאן געווען הייסע פריינד, און פון דיעזער פריינדשאפט זייערע האט דאס אייגענטליך ארויסגעשטאמט מאגעללאן'ס פלאן וועגען דער רייזע, וועלכער עס איז בעשערט געווען צו זיין דיא ערשטע רייזע ארום דער וועלט. אין א פאר יאהר נאך דעם צוזאמענשטויס, וועגען וועלכען מיר האבען דא גערעדט, האט אלבוקערק מאלאקא איינגענומען, און פון דארטען איז סעראנא אוועק נאך דיא געוויק-אינזלען אדער דיא

גרויסע מוילער און זעהר שווארצע גלאטע אדער געגריזעלטע האר. זיי זיי-נען עהנליך צו מענשען פון דער מאגאלישער ראסע (כינעזער אדער יאפאנעזער, למשל), אבער דיא אויגען זיינען ביי זיי גלייכער. א שעהנער מאלאי איז שעהן לויט דעם קאווקאזישען (דאס הייסט אונזער רען) געשמאק אויך. אין גאנצען זיינען אויף דער וועלט פאראן איבער 40 מיליאן מענשען. וואס בעלאנגען צו דיעזע ראסע. אין אלעמען זיינען פאר-ראן פינף ראסען: דיא קאווקאזישע (מענשען מיט ווייסע הויט), דיא עטהיאפישע (נעגערס), דיא מאגאלישע, דיא מא-לאישע און דיא אמעריקאנישע (רויט-הויטיגע).

מאָלוקען, וויא מען רופט זיי. מאַגעללאַן, וויעדער, האָט זיך אומגעקעהרט נאָך פארטוגאל, צוליעב עפעס א מחלוקה מיט אלבר קערק'ען. זיין איבערגעבענער פריינד האָט איהם געשריעבען בריעף, אין וועלכע ער האָט בעשריעבען דיא מאָלוקען מיט זייערע רייכע געווירצען, און דיעזע בריעף האָבען אין איהם אָנגעצונדען א חשק צו פאָהרען אַהין. לאָמיר געדינקען, אז געווירצען זיינען אין יענע צייטען געווען דיא וויכטיגסטע סחורה אין אייראָפּא (זעה ערשטען באַנד, זייטעל 55), און אז ווען קאָלומבוס האָט זיך אוועקגעלאָזען אויף זיין בעריהמטע רייזע, איז זיין צוועק געווען צו געפינען אַ נייעם וועג צו דיא רייכטהימער פון אינדיען און צו דיעזע געווירץ-אינזלען, צו וועלכע אייראָפּעער האָבען פריהער ניט געקענט צורוקומען. ענדליך אַלזאָ איז מען יא צו זיי צוגעקומען. דיא נייעם דערפון האָט גע- מאכט אַ גרויסען רושם אין אייראָפּא. סעראַנאָ'ס בריעף פון דאָרטען האָבען דעריבער אויף מאַגעללאַן'ען געווירקט וויא אַ צויבער. ער וואָלט גלייך געפאָהרען צו זיין פריינד. אָבער דער קעניג עמאנועל פון פאָרטוגאַל האָט איהם פיינט געקראָגען (צי צוליעב זיין מחלוקה מיט אלברקערק'ען, אָדער דורך עפעס אַן אנדער אורזאכע, וויים מען ניט). קיין ווייטערע בעשעפטיגונג אין דער פלאַטע האָט ער ניט גע- קענט קריגען. ער איז פאָרלויפֿיג פערבליעבען אין פאָרטוגאַל, אזוי וויא דאָרטען האָט אין יענע יאָהרען געקאכט מיט ענטדעקונגס-רייזעס און דיא וויסענשאַפט וועגען פיהרען שיפען האָט אַרויסגערופען. אַ גרויסען אינטערעס, האָט מאַגעללאַן זיך אויף פעראינטערעסירט אין דיעזער וויסענשאַפט. ער האָט פיעל שטודירט געאָגראַפיע. פון דעם, צוזאַמען מיט דער ווירקונג וואָס סעראַנאָ'ס בריעף האָבען אויף איהם געהאט, האָט זיך ביי איהם ענטוויקעלט אזא פלאַן: פאָהרען צו דיא מאָלוקען ניט דורך מזרח, דאָס הייסט אַרום אַפריקא, וויא דיא פאָר- טוגעזישע שיפען האָבען געטהאָן, נור דורך אַמעריקא.

מיט אנדערע ווערטער — איהם האָט זיך אויך פערוואָלט זוכען אַ וואַסער-דורכגאַנג וואָס זאָל דורך אַמעריקא פיהרען פון דעם אַט- לאַנטישען אָקעאַן אין דעם אינדישען. אזא וועג צו דיא מאָלוקען (געווירץ-אינזלען) וואָלט געווען פיעל קירצער וויא דער וועג אַרום אַפריקא — אזוי האָט מען דאָן געמיינט.

מאַגעללאַן האָט זיין פלאַן פאָרגעלייגט פאר זיין קעניג, אָבער

יענער האָט זיך מיט דעם ניט פּערהאינטערעסירט. מאַגעללאַן האָט דאָן געבעטען ערלויבנים צו ווענדען זיך צו דעם קעניג פון שפּאַניען, און עמאַנועל'ס אַנטוואָרט איז געווען, אז ער מעג טהאָן וואָס ער וויל. פאַר'ן אוועקגעהן האָט מאַגעללאַן געוואָלט אַ קוש טהאָן דעם קעניג'ס האַנט. דער קעניג האָט איהם אָבער זיין האַנד ניט געגעבען.

אין אָקטאָבער, 1517, איז מאַגעללאַן אָנגעקומען אין סעוויל, שפּאַניען, וואו עס האָט געוואוינט זיינער אַ קרוב, אַ פּאַרטוגעזישער אדעליגער, דיעגאָ באַרבאָסא, וועלכער האָט דאָרטען געהאַט אַ וויכטיגע שטעלע ביי דער שפּאַנישער רעגירונג. זיי זיינען בעפריינדעט געוואָרען. מאַגעללאַן האָט זיך פערליעבט אין באַרבאָסא'ס שעהנע טאכטער און מיט איהר געהייראַט. דורך זיין שווער איז מאַגעללאַן צוגעקומען צו פּאַנסעקא', דעם אויבען-דערמאָהנטען הויפט-בעאמטען פון דעם דעפּאַרטמענט, וועלכער האָט געהאַט צו זאָגען איבער דיא אמעריקאַנער קאָלאָניעס, און פּאַנסעקא האָט איהם פּאַרגעשטעלט פאַר דעם שפּאַנישען קעניג. מען דאַרף בעמערקען, אז פערדינאַנד איז שוין דאָן אויך געווען טויט, און דיא שפּאַנישע קרוין האָט געטראָגען אַ 19-יעהריגער יונגערמאַן, דער זון פון דער אויבען-דערמאָהנטער יאָאָנאַ דיא משונענע, קאַרל דער 5טע.

פאַר דיעזען יונגען קעניג האָט מאַגעללאַן פּאַרגעלייגט זיין פלאַן צו דערגרייכען דיא געווייזן אינזלען פאַהרענדיג ניט דורך מזרח, נור דורך מערב.

פאַר שפּאַניען האָט אזא יועג געהאַט אַ בעזונדערע וויכטיגקייט, ווייל פאַהרען אין אזיען ארום אַפריקא האָבען איהרע שיפען קיין רעכט ניט געהאַט. אזוי איז געווען דער אָבמאַך צווישען איהר און פּאַרטוגאַל נאָך דעם וויא אַ געוויסער פּאַפּסט — אַלעקסאַנדער דער 6טער — האָט צווישען זיי צוטהיילט דעם ערד-קוגעל און בעשטימט אויף וועלכער העלפט פּאַרטוגאַל מעג מאַכען ענטדעקונגס-רייזעס און אויף וועלכער העלפט שפּאַניען מעג. אַלס גרענעץ האָט דיעזער פּאַפּסט אָנגעצייגט אויף אַ געוויסען מערידיאַן — אַ פאַס, וואָס געהט ארום און ארום דעם ערד-קוגעל דורך דיא פּאַלען, דאָס הייסט דורך זיין צפון „ברעג“ און דורך זיין דרום ברעג. (*) פון איין זייט ערד-

(*) מיט דעם האָט דער פּאַפּסט געפרופט מאַכען אַ פּשרה אין זייער

קוגעל איז דיעזער מערידיאן דורכגעגאנגען דורך א געוויסען פונקט אין דעם אטלאנטישען אקעאן. שפאניען האט געהאט א רעכט צו זוכען נייע לענדער צו מערב זייט פון דיעזען פאס, און פארטוגאל צו מזרח זייט פון דיעזען פאס.

מילא דא האט מען געוואוסט וואו דער פאס געהט. איז אבער געווען דיא פראגע: וויא אזוי בעשטימט מען וואו דער זעלבער פאס קומט אויס אויף יענער זייט ערד-קוגעל? וויא גרויס דער גאנצער ערד-קוגעל איז, האט מען נאך גענוי ניט געוואוסט, אלזא האט מען ניט געקענט בעשטימען וואו עס ענדיגט זיך זיין העלפט.

דאס אלץ האט מאגעללאן איצט גוט געהאט אין זינען, ווארים פון דעם איז ארויסגעקומען א מיינונג אז דיא געווייז-אינולען ליגען גאר אויף דער שפאנישער העלפט פון דער ערד-קוגעל, און אז דיא פארטוגעזער האבען אויף זיי קיין רעכט ניט. אין אמת'ען איז דיעזע מיינונג פאלש: דער דערמאנטער מערידיאן קומט אויף יענער זייט אויס צו מערב זייט פון דיא מאלוקען. דאס הייסט, דיעזע אינולען ליגען שוין אויף דעם פארטוגעזישען האלבען ערד-קוגעל, וויא דאס האט זיך דאן גערעכענט. אזא טעות איז אבער אין יענע צייטען געווען לייכט צו מאכען, ווארים וויא ברייט דער „דרום ים" איז האט מען נאך ניט געוואוסט, און מען האט געמיינט, אז קאלומבוס'עס לענדער זיינען נאָהענט צו אינדיען, דאס הייסט מען האט געגלויבט אז דער ערד-קוגעל איז קלענער וויא ער איז אין אמת'ען.

קורץ, מאגעללאן האט גע'טענה'ט, אז דיא מאלוקען בעלאנגען צו שפאניען און אז ער וועט געפינען א שפאנישען וועג אהין, — א וועג, וועלכער וועט זיין קירצער וויא דער פארטוגעזישער.

דער שפאנישער קעניג האט דעם פלאן אנגענומען. ווען דער פארטוגעזישער קעניג האט זיך דאס דערוואוסט, איז ער אויפגעבראכט געווארען. ער האט געהייסען פערניכטען דעם „הערב" אויף מאגעללאן'ס הויז, און מאגעללאן'ען האט ער ערקלעהרט פאר א פער-

מחלוקה איבער קאלומבוס'עס גרויסע ענטדעקונג; ווארים דער פארטוגעזישער קעניג, יאָאן דער צווייטער, האט גע'טענה'עט, אז דיא לענדער וואס קאלומבוס האט געפונען, געהערען צו איהם. (זעה ערשמען באַנד, זייטלעך 291-298).

רעטהער גענען זיין פאטערלאנד. מיט דעם אבער האט ער זיך ניט בענוגענט: ער האט געדונגען מענשען איהם צו שטעכען אין סעוויל, און ווען דאס האט זיך ניט איינגעגעבען, האט ער ארויסגעשיקט שיפען איהם צו כאפען אויפ'ן וועג. עס איז פארגעקומען פונקט אזא געשיכטע וויא מיט קאלומבוס'ען. קאלומבוס האט זיך אויך מיט זיין פלאן צוערשט געווענדעט צו דעם פארטוגעזישען קעניג, (יאזא דער 2טער); יענער האט אויך דעם פלאן פערווארפען און איהם געלאזט זיך ווענדען צו שפאניען; און ווען שפאניען האט קאלומבוס'ען שוין געשיקט אויף זיין ריזע, האט דער פארטוגעזישער קעניג אויך ארויסגעשיקט שיפען איהם צו פאנגען.

מאגעלאן איז ארויסגעפאָהרען אויף זיין ריזע דעם 20טען סעפטעמבער, 1519, — זיעכען און צוואנציג. יאָהר נאָך דעם וויא קאָלומבוס האט ענטדעקט אמעריקא. זיין פלאטע איז בעשטאנען פון פינף קליינע אלטע שיפען: דיא טרינידאד, די סאן אנטאניא, די קאנסעפסיען, די וויקטאריא און די סאנטיאגא. דיא ערשטע האט זיך געפונען אונטער דער קאמאנדא פון מאגעלאן אליין אלס קאפיטאן-גענעראל פון דער גאנצער פלאטע; דער קאפיטאן פון דער צווייטער איז געווען יואן קארטאגענא; פון דער דריטער — גאספאר קוועסאדא; פון דער פערטער — לאואיס מענדאזא; פון דער פינפטער — יואן סעראנא. דער לעצטער איז געווען א ברודער פון מאגעלאן'ס איבערגעבענעם פריינד פראנציסקא סעראנא, וועלכער האט זיך איצט געפונען אין דיא מאָלוקען, און ער איז געווען דער איינציגער פון דיא פיער קאפיטאנען וואָס איז איהם געווען טריי. דיא אנדערע דריי, קארטאגענא, קוועסאדא און מענדאזא, זיינען ארויסגעפאָהרען מיט א פערבאָרגענע שנאה צו איהם. ווען דיא פלאטע איז אָפגעווען אין וועג עטליכע טעג און האט זיך אָבער געשטעלט ביי א קליינעם אינזעל אין אפריקא, איז צו איהר צוגעקומען א שיה, וועלכע באַרבאָססא האט געשיקט מיט א בריעף צו מאגעלאן'ען, זיין איידעם. „היט זיך, מיינ זון“ — האט באַרבאָססא געשריעכען — „וואָרים איך האָב זיך דערוואוסט, אז אויב דוא וועסט האָבען א צוזאמענשטויס מיט דייןע קאפיטאנען וועט מען דיר טויטען.“ אין זיין אַנטוואָרט האט מאגעלאן איהם געזוכט



פערדינאנד מאַגעלאן.

צו פערזיכערען, אז ער האָט פאַר זיי קיין מורא נישט, און אז ער וועט ערפילען זיין אויפגאבע, צו זיינע קאפיטאנען זיינען עהרליכע לייט צו פאלשע. דיא הויפט-אורזאכע, פאַר וואָס זיי האָבען איהם פיינט געהאַט, איז בעשטאנען אין דעם, וואָס ער איז געווען אַ פאַרטוגעז און זיי שפּאַניער. זיי איז נישט אָנגע- שטאנען צו דיענען אויף שפּאַנישע שיפען אונטער דער קאמאנדע פון אַן אויסלענדער, און זיי האָבען איהם נישט פּערגונען דעם כבוד, וואָס דער שפּאַנישער קעניג האָט איהם אַרויסגעוויזען. מען דאַרף וויסען, אז אין יענע צייטען איז דיא קאנקורענץ צווישען דיא שפּאַניער און דיא פאַרטוגעזער אַלס ים-ריווענדע פּעלקער געווען זעהר גרויס, און דיא שנאה צווישען זיי, וועגען אַלץ וואָס איז נוגע שיפען, איז געווען זעהר שאַרף. ווען דיא פּלאַטע האָט זיך געפונען אויפ'ן וועג איבער דער ברייט פון דעם אַטלאַנטישען אָקעאַן, איז געווען אזוי וועניג וויינט, אז אין דריי וואָכען זיינען דיא שיפען איינגעפאָהרען נישט מעהר וויא ניין ענגלישע מייל; און אין אַלעמען האָט געדויערט צוויי מאָנאַט איידער זיי האָבען דערגרייכט דעם ברעג פון זיד-אַמעריקא (אין בראַזיליען). מאַגעללאַן איז געצוואונגען געווען צו פּערקלענערען דיא פאַרציעס וואָס מען האָט אַרויסגעגעבען דיא מאַטראָזען, און דאָס האָט זיינע שונאים געגעבען אַ געלעגנהייט צו העצען דיא מאַטראָזען געגען איהם. דיא דריי קאפיטאנען אַליין האָבען איהם געוויזען אַלץ ווע- ניגער רעספּעקט, און ער האָט פּערשטיקט זיין כעס און זיך געמאַכט נישט וויסענדיג. איין מאָל, ווען זיי זיינען אַלע געווען אויף זיין שיף, האָט קארטאַגענאַ, דער קאפיטאַן פון דער סאַן אַנטאָניאַ, אויף איהם גענומען שרייען מיט סטראַשונקעס און שימפּף-ווערטער. ער האָט געמיינט, אז דאָס וועט איהם אויך פּערשוויגען ווערען. וויא איבער- ראַשט איז ער אָבער געוואָרען, ווען דער קאפיטאַן-גענעראַל האָט איהם אַ נעהם געטהאָן פאַר'ן קאַלנער און איהם געהייסען שמידען אין קייטען און אַריבערשלעפּען אויף דער וויקטאָריאַ; מאַגעללאַן'ס פּעס- טער טאָן האָט אזוי געווירקט, אז דיא מאַטראָזען האָבען גלייך גע- פאַלגט, און דיא אַנדערע צוויי אונטער-קאפיטאנען האָבען נישט גע- סמייעט פאַר קארטאַגענאַ'ן זיך אָנצונעהמען. אַלס קאפיטאַן פון דער סאַן אַנטאָניאַ אויף קארטאַגענאַ'ס פלאַץ, האָט מאַגעללאַן דערווילע געשטעלט אַן אַנדערען. פאַרלויפּיג איז שטיל געוואָרען.

דעם 29טען נאָוועמבער איז דיא פּלאַטע צוגעקומען צו דעם ברעג פון זיד-אַמעריקא, לעבען דער היינטיגער שטאָרט פערנאמבוקא, בראַזיליען.* אויפ'ן ברעג איז מאַגעללאַן דאָ אָבער ניט אַרויס, ווייל עס איז איהם ניט געווען אין גאַנצען קלאָר, וואו ער געפינט זיך דאָ. ער איז אוועק ווייטער צו דרום-צו און האָט זיך אָבגעשטעלט אין דעם אויסגעצייכענטען האַפּען, וואו היינט שטעהט רי אָ דע ז ש אַ נ י י ר אָ, דיא הויפט-שטאָרט פון בראַזיליען. דיעזען האַפּען האָט בען ווייסע שוין ענטדעקט פריהער, און מאַגעללאַן האָט מיט זיך גע- האָט אַ שפּאַניער, איינעם ק א ר ו ו אַ ל אָ, וועלכער האָט אַ מאָל צווישען דיא אינדיאַנער פערבראַכט פיער יאָהר און וועלכער האָט איצט מיט זיך געהאַט שוין אַ דערוואַקסענעם אינגעל, וואָס איהם האָט דאָרטען געבאָרען אַן אינדיאַנער פרוי. דורך דיעזען קארוואַלהאָ און זיין זוהן האָט דיא פּלאַטע בעקומען מאַסען שפיז — עופות, אַנאַנאַסען און זיסע קארטאָפּעל („סוויט פאטייטאָס“). פאַר אַ הע- קעל אויף צו פאַנגען פיש האָבען דיא אינדיאַנער פון רי אָ דע זשאַנייראָ דיא ווייסע געגעבען פינף היהנער; פאַר אַ קעמעלע — עטליכע גענז; פאַר אַ גלעקעלע — אַ גרויסע קאָרב מיט קארטאָפּעל; פאַר אַ שערעלע אָדער אַ שפיעגעלע — אַזא באָרג פיש, אַז צעהן מענשען וואָלטען גע- קענט מיט דעם לעבען עטליכע וואָכען. העקלעך, שערעלעך, שפיע- געלעך, קעמעלעך, נאָדלען, שפילקעס און הויפטזעכליך קלייניקע גלע- קעלעך האָט מאַגעללאַן מיט זיך געפיהרט אַ גאַנצען סקלאָד, ווייל פון פריהערדיגע רייזענדע האָט מען געוואוסט, אַז אויף דיעזע זאָכען זיינען דיא אינדיאַנער (אָדער דיא נעגערס פון אַפריקא) גרויסע בעלנים.

דיא אינדיאַנער פון רי אָ דע זשאַנייראָ, אַזוי וויא דיא ווילדערע איינוואוינער פון אַנדערע אַמעריקאַנער געגענדען, זיינען אומגעגאַנגען נאָקעט, געוואוינט אין לאַנגע הייזער**), געשלאָפּען אין געפלאָכ- טענע וויגעלעך („העמאָקס“), און זיך אַרומגעשיפט אין „קאַנאָס“, —

(*) מאַגעללאַן'ס רייזע איז בעצייכענט אויף דער לאַנדקארטע ביי'ן סוף

פון דיעזען קאפיטעל.

(**) וועגען דיעזע לאַנגע הייזער, וועלכע זיינען געווען קאמוניסטישע

וואוינונגען, וועט גערעדט ווערען אין קאפיטעל 7 פון דיעזען באַנד.

דאס הייסט שיפלעך, יעדע פון וועלכע איז געווען אויסגעהיילט פון איין בוים. ווען זיי האָבען געזעהן דיא פינף שפּאַנישע שיפען מיט זייערע רעטונגס-לאָדקעס, האָבען זיי געפרעגט צו דאָס זיינען עלטערע; און קינדער. ווען זיי זיינען אַביסעל צוגעוואוינט געוואָרען צו דיא ווייסע, פלעגען זיי מאַסענווייז אַרויפקומען, אויף דיא שיפען און בייטען עסענוואָרג אויף אַ נאָדעל, אַ שפיגעלע א. ז. ו. איין מאָל איז אויף מאַגעללאַן'ס שיף געקומען אַ יונגע פרוי. זי איז געווען אין גאַנצען נאָקעט, און זעהר שעהן געבויט. זיא וואָלט געווען אין גאַנצען צען שעהן, נור אין איהר אונטערשטע ליפ איז געווען אַ לאָך, אין וועלכע עס איז געווען אַריינגעשטעקט אַ קיילעכדיגער שטיינדעל אזוי גרויס וויא אַ וועלישער נוס. דיעזען זאָרט „ציערונג“ האָבען אין יענעם געגענד געטראָגען פיעלע פרויען. דיא נאָקעטע פרוי האָט אויף אלץ געקוקט וויא אויף אַ גרויסען וואונדער. ווען זיא האָט זיך געפונען אין מאַגעללאַן'ס קאיוטע, האָט זיא דאָרטען אויף דער פאָד-לאָגע דערזעהן ליגענדיג אַ גרויסען אייזערנעם טשוואַק. זיא האָט דאָס בעקוקט מיט בעגייסטערונג און ווען זיא האָט געמיינט, אז מאַגעללאַן זעהט ניט, האָט זיא דאָס אַ כאַפּ געטהאָן, בעהאַלטען אין דיא האַר און אַנטלאָפען אויף איהר קאנאָ — טאָמער נעהמט מען דאָס ביי איהר צו.

דיא היעגע איינוואוינער האָבען פאַר מאַגעללאַן'ען מיט זיינע מענשען אויפגעבויט אַ „באָהיאָ“, דאָס הייסט אַ לאַנגע הויז, און האָבען דאָרטען אַוועקגעלייגט מאַסען שמעקענדיגע האָלץ (בראַזיל האָלץ), אום ער זאָל מרוצה ווערען צו בלייבען ביי זיי. אָבער מעהר וויא צוויי וואָכען האָט ער זיך דאָ ניט געקענט אַבשטעלען. ווען זיינע שפּאַניער זיינען געווען גוט אויסגערעהט, און האָבען געהאט גענוג שפייז מיט זיך, איז ער אַוועק ווייטער צו דרום צו.

דעם 11טען יאנואר איז דיא פלאַטע אָנגעקומען אין דער מויל פון דעם טייך לאַ פּלאַטאַ, ניט ווייט פון דער היינטיגער שטאָדט בּוּענאַס אַיַרַס, דיא הויפט-שטאָדט פון אַרגענטיניען. ביי דיעזער מויל איז דער האַפען אזוי גרויס, דער ים עסט זיך דאָ אַריין אזוי ווייט אין דער יבשה, אז מאַגעללאַן האָט געמיינט, אפשר איז דאָס דער וואַסער-דורכגאַנג, וועלכען ער זוכט; אָבער ווען ער האָט דעם געגענד אויסגעפאַרשט, האָט ער זיך איבערצייגט, אז דאָס

איז בלויז דיא מויל פון א טייף. דיא אינדיאנער זיינען דאָרטען געווען געפעהרליכע יונגען און מענשען־פרעסער. בלויז איינער פון זיי האָט בעזוכט דיא פּלאַטע. ער איז געווען זעהר שמוציג און האָט זיך אויפגעפיהרט עקעלהאפטער וויא דיא אינדיאנער פון דיא אנדערע פלעצער, וואָס ווייסע האָבען ווען עס איז בעזוכט. א קול האָט ער געהאט וויא אַן אָקס, און זיין „קאסטיום“ איז בעשטאנען פון א ציגענע פעלכעל. מאגעללאַן האָט איהם געשאַנקען א העלל־קאָלירטע העמד, ער זאָל ניט אומגעהן נאָקעט. ער האָט איבערגעגעבט וויא דעם קאפיטאן־גענעראל'ס שיף, אָבער מאָרגען בעגינען איז ער אראפגעשפרונגען און אנטלאָפּען אין זיין קאַנאָ.

דריי וואָכען איז מאגעללאַן פערבליעבען אין דיעזען האַפּען, און דאָן איז ער אוועק ווייטער. וואָס ווייטער ער איז געפאָהרען צו דרום צו, איז אלץ קעלטער געוואָרען. צוויי מאָנאַט איז דיא פּלאַטע געשוואומען פאזע דעם ברעג פון פאטאגאָניען, אין שרעקליכע פרעסט און שטורעמס, ביז מען האָט דערגרייכט א גוטען האַפּען מיט א סך גוטע פיש. דאָרטען האָט מאגעללאַן זיך אָבגעשטעלט אויפ'ן ווייטער. אָבער זיינע מיטרייזענדע האָבען גענומען פאָדערען ער זאָל זיי נעהמען צוריק נאָך שפּאַניען. זיי האָבען זיך גענוג אָנגעליטען, האָבען זיי געזאָגט, און זיי האָבען ניט געגלויבט אז ער וועט ווען עס־איז געפינען א וואסער־דורכגאנג נאָך דיא מאַלוקען. מאגעללאַן האָט געענטפערט, אז ער וועט געהן ווייטער, ניט צוריק, — אז ער האָט זיך פאָרגענומען צוצוקומען צו דיא מאַלוקען און מוז זיין ציעל דער־גרייכען. ער האָט צו זיינע צוהערער גערעדט מיט א פעסטען טאָן אָבער מיט גוטען; ער האָט גע'מענה'ט מיט זיי, געפרופט ווירקען אויף זייער עהרען־געפיהל. און דיא מאַטראָזען האָבען זיך טאָק בערוהיגט; אָבער קארטאגענא, קוועסאדא און מענדאָזא האָבען גענומען אַגיטירען געגען איהם. זיי האָבען דיא מאַטראָזען געגעבען צו פערשטעהן, אז ער, אלס פאָרטוגעז, איז א פיינד פון שפּאַניער, אז ער דיענט בלויז דיא אינטערעסען פון זיין אייגענעם קעניג, און וויל פערניכטען דיא שפּאַנישע פּלאַטע; און זייערע רייד האָבען געוויקט. ווען דיא פערשווערונג איז געווען פארטיג, איז קארטאגענא און קוועסאדא מיט דרייסיג בעוואפענטע מאַטראָזען ארויף אויף דער סאן אַנטאָניא, וואו מאגעללאַן'ס שוועסטער־קינד, מעסיקיא, א

איז איצט געווען קאפיטאן אויף קארטאגענא'ס פלאץ. מעסקיטא'ן האָבען זיי געשמידט אין קייטען און זיינעם אַן אָפיציער, וועלכער האָט גענומען צוזאמענרופען דיא מאַטראָזען פון שיה, האָבען זיי געשטאָכען צום טויט. אויף מעסקיטא'ס פלאץ האָבען זיי פאַר קאפיטאן געמאַכט איינעם פון זייערע חברים, ס ע ב א ס ט י א נ ע ל ק א נ א 'ן. דיא מאַטראָזען זיינען געווען איבערראשט, צו-טומעלט. אום זיי צו ווייזען אַז אַהן מאַגעללאַנ'ען וועט זיי זיין בעסער, האָט מען זיי מכבד געווען מיט וויין און דיא בעסטע שפייז. וואָס אויף דער שיה איז נור געווען. וועגען אייניגע פון דיעזע מאַטראָזען האָט מען געוואוסט, אַז זיי זיינען אמת טריי מאַגעללאַנ'ען, — האָט מען ביי זיי צוגענומען זייערע געוועהר.

דאָס אלץ איז פאָרגעקומען אין אַ שבת-צורנאכט, און עס איז אוועק אזוי שטיל, אַז דער גאַנצער זונטאָג איז פאָראיבער און אויף דער „טרינידאד“ (מאַגעללאַנ'ס שיה) האָט מען נאָך פון קיין זאך ניט געוואוסט. דריי פון דיא פינף שיפען האָבען זיך אַלזאָ איצט געפונען אונטער דער קאָמאַנדע פון מיאַטעזשניקעס, און דיעזע דריי וואָלטען שוין געקענט שווימען צוריק נאָך שפּאַניען. מאָנטאָג אין דער-פריה איז צו דער סאָן אַנטאָניאָ צוגעשוואומען אַ שיפעל פון מאַגעללאַנ'ס טרינידאד. מען האָט צו איהר אויסגערופען, אַז זיא זאָל ניט סמיען צוצוקומען נאָהענט, וואָרים מאַגעללאַנ איז אויס הויפט-קאָמאַנדיר. ווען דיא שיפעל האָט זיך אומגעקעהרט צו מאַגעללאַנ'ען און ער האָט זיך דערוואוסט וואָס דאָ טהוט זיך, האָט ער דיא שיפעל געהייסען געהן צו דיא אַנדערע שיפען, און פרעגען ביי יעדער פאַר וועלכען צו זיי האַלטען. דיא דריי דערמאָהנטע קאפיטאַנען האָבען געענטפערט: „פאַר'ן קעניג און זיך אליין!“ בלויז סעראַנאָ, דער קאפיטאן פון דער „סאַנטיאַגא“, האָט געענטפערט: „פאַר'ן קעניג און מאַגעללאַנ'ען!“ באלד האָט קוועסאַדא געשיקט זאָגען דעם קאפיטאן-גענעראַל, אַז דיא מיאַטעזשניקעס פאָדערען ער זאָל מיט זייערע דריי קאפיטאַנען זיך צוזאמענקומען און זיי אויסהערען. מאַגעללאַנ'ס אַנטוואָרט איז געווען, אַז ער איז צופריעדען אזוי צו טהאָן, אָבער מיט דעם תנאי אַז מען זאָל זיך צוזאמענקומען אויף זיין שיה, אויף דער טרינידאד. פון דעם האָבען זיי זיך ענטזאָגט. ער מוז קומען אויף דער סאַנט אַנטאָניאָ, האָבען זיי ערקלעהרט. אלס אַ פשרה האָט

מאגעללאן אויסגעקליבען דיא וויקטאריא. אויף דעם זיינען דיא דריי קאפיטאנען מרוצה געוואָרען. וואָרים דיא וויקטאריא איז דאָך אויף געווען אין דעם בונט. זיי האָבען געמיינט, אז ער לאָזט זיך בויגען, אז ער האָט זיך פאר זיי דערשראָקען. עס איז אָבער וויעדער געווען א טעות. ער האָט אויסגעקליבען דיא וויקטאריא, ווייל ער האָט געוואוסט אז פיעלע פון איהרע מאַטראָזען זיינען ביי זיך אין האַרצען איהם טריי; און אָנשטאָט נאָכצוגעבען דיא אָנפיהרער פון דעם אויפ־שטאַנד האָט ער זיך צוגעגרייט אויף דיעזער שיף זיי צו געבען דעם ערשטען קלאַפּ. ערשטענס האָט ער צוגעפערטיגט א שיפעל מיט צוואַנציג בעוואַפענטע מאַטראָזען, וועמען ער האָט געקענט טרויען, און אלס קאָמאַנדיר איבער דיעזער שיפעל האָט ער געשיקט זיין פרוי'ס א ברודער, א זון פון זיין שווער און פריינד, באַרבאָסא. פאַראַויס אָבער ער האָט אַוועקגעשיקט איינעם עספינאָזא מיט פינף מאַן. זיי זיינען איהם אויף געווען איבערגעבען און אלע זיינען זיי געווען מערקווירדיגע כוואַטסקע יונגען. ווען דיעזע זיינען צוגעשוואומען צו דער וויקטאריא מיט א בריעף פון מאַגעללאַנ'ען, האָט מענדאָזא, איהר קאפיטאַן, זיך געקלעהרט, אז אַזא קליינע הייפּעלע מענשען קען יעדענפאַלס איהם ניט זיין געפעהרליך; ער האָט זיי דעריבער אַרויפ־געלאָזען און צוגענומען דעם בריעף מיט א גיפטיגען שמייכל. אין דעם בריעף האָט מאַגעללאַן איהם אויפגעפאָדערט גלייך צו קומען אויף דער טרינידאַד. מענדאָזא האָט זיך ענטזאָגט. גלייך וויא ער האָט אויסגערעדט זיין קאלטען אַנטוואָרט, האָט עספינאָזא זיך אויף איהם א וואָרף געטהאָן און איהם אַריינגעשטאָכען א שפיען אין האַלס. כמעט אין דעם זעלבען מאָמענט, ווען דער טויטער קערפער איז אַני־דערגעפאלען, האָבען אויף דער שיף אַרויפגעקלעטערט באַרבאָסא מיט זיינע צוואַנציג מאַן. זיי האָבען זיך אַ לאָז געטהאָן איבער דער שיף מיט דיא בלויע שווערדען. דיא איבערראַשמע, דערשראָקענע מאַט־ראָזען האָבען זיך גלייך אונטערגעגעבען. באַרבאָסא האָט דאָן אַריי־גענומען אין זיינע הענד דיא קאָמאַנדע איבער דער שיף.

אַלץ איז איצט אַלץ געווען פערקעהרט וויא פריהער: מאַגעללאַן האָט שוין געהאַט דריי שיפען אויף זיין זייט (דיא טרינידאַד, דיא סאַנטיאַגא און דיא וויקטאריא) און דיא מיאטעזשניקעס — בלוין צוויי (דיא סאַן אַנטאָניאָ און דיא קאָנסעפּסיאָן). מיט דיעזע דריי

שיפען האָט ער פּערצאָמט דעם אַרויסגאַנג צום אָפּענעם ים, — פּער-
שפּאַרט דיא צוויי פּיינדליכע שיפען אינוועניג אין האַפּען. זיי זיינען
אָבער געווען אַ היבשע שטיק פון איהם און זיי צו דערגרייכען מיט
דיא קוילען פון האַרמאַטען וואָלט איהם געווען שווער. ער האָט
דעריבער ביינאַכט אַרויסגעשיקט איינעם פון זיינע טרייע סאָלדאַטען,
אז ער זאָל אַרויפקומען אויף דיא סאַן אַנטאָניאָ, בלומרשט אַזוי וויא
ער וואָלט אויף געווען אַ בונטאָוושטשיק און ער וואָלט אַנטלאָפּען פון
דער טרינידאַד; דער צוועק איז געווען, אז ער זאָל איבערשניידען
דיא סאַן אַנטאָניאָ'ס אַנקער-שטריק. דער פּלאַן האָט זיך איינגע-
געבען. מען האָט דעם סאָלדאַט אויפגענומען מיט פרייד, און ער
האָט זיין שליחות ערפילט. באַלד האָט דיא שייף זיך גענומען טראָג-
גען מיט'ן שטראָם. ווען זיא איז צוגעקומען נאָהענט צו דער טרי-
נידאַד, האָט מען איהר גענומען באַמבארדירען; דערנאָך איז צו איהר
פון איין זייט צוגעשוואומען דיא טרינידאַד און פון דער אַנדערער
זייט דיא וויקטאָריאַ. פון ביידע זייטען זיינען אויף איהר אַרויף
בעוואַפענטע מאַטראָזען, און קוועסאַדא מיט זיינע חברים זיינען באַל-
געווען אין קייטען. עס איז געוואָרען אַ געשריי: „פאַר'ן קעניג און
מאַגעלאַנען!“ ווען דיא מאַטראָזען פון דער קאָנסעפּסיאָן האָבען
דאָס דערהערט, האָבען זיי זיך אויף אונטערגעגעבען.

קוועסאַדא'ן האָט מאַגעלאַנ געקעפט, און קארטאַגענאַ'ן, צו-
זאַמען מיט אַ גלח, וועלכער האָט אַנטהייל גענומען אין דעם בונט,
האָט ער דערווייל געהאַלטען אין קייטען. דיא איבעריגע האָט ער
מוחל געווען.

דיא סאַנטיאַגאָ איז שפּעטער צובראָכען געוואָרען, אָבער איהרע
מאַטראָזען האָט מען געראַטעוועט. סעראַנאָ איז דאָן געוואָרען דער
קאַפיטאַן פון דער קאָנסעפּסיאָן. אַלע פיער איבערגעבליעבענע שיפען
האָבען איצט געהאַט פאַרטוגעזען אַלס קאַפיטאַנען: דיא סאַנט-
אַנטאָניאָ — מאַגעלאַנ'ס שוועסטער-קינד, מעסקיטאַ; די וויק-
טאָריאַ — מאַגעלאַנ'ס שוואַגער, באַרבאַסאַ; דיא קאָנסעפּסיאָן —
מאַגעלאַנ'ס פריינד'ס ברודער, סעראַנא, און דיא טרינידאַד — מאַ-
געלאַנ'ען אַליין.

דיא רייזענדע האָבען אַליץ געמיינט, אז אין דיעזען געגענד זיינען
קיין מענשען ניטאָ. זיי האָבען בעקוקט דיא לאַנד אויף הונדערט

מייל פון דעם האפען, און זיי האָבען קיין מענשליכע בעשעפעניס
ניט געזעהן. איין מאָל, ווען זיי זיינען דאָ שוין אָבגעווען פֿיער מאָ-
נאַט, האָט זיך ביין ברעג בעוויזען אַ זעהר הויכער געזונטער אינדיא-
נער מיט ברייטע פֿלייצעס — אַ וואַהרער ריעז. אין איין האַנד האָט
ער געהאַלטען אַ קורצען בויגען און אין דער אַנדערער — אַ בינטעל
פֿיילען. פֿאַר דיא ווייסע איז דאָס געווען אַן איבערראַשונג, אייניגע
פון זיי האָבען זיך זאָגאַר אַביסעל דערשראָקען. דער רויט-הויטיגער
ריעז האָט גענומען טאַנצען מיט אַלע כחות, זינגענדיג אויף זיין וויל-
דען שטייגער און זיך שיטענדיג שטויב אויפ'ן קאָפּ. (*)

מאַגעללאַן האָט צוערשט אייגענטליך ניט געוואוסט צו דאָס
איז אַן אויסדרוק פון פֿריינדשאַפט אָדער אַ מין מלחמה-ערקלעהרונג.
אַלזאָ האָט ער אַרויסגעשיקט צו איהם אַ מאַטראָז, אַז ער זאָל אויך
טאַנצען און שרייען און זיך אויך שיטען שטויב אויפ'ן קאָפּ. ער
האָט געוואָלט זעהן וויאַ אזוי דאָס וועט ווירקען. דער מאַטראָז האָט
אזוי געטאָנן. דער ריעז האָט זיך צוערשט אָבגעשטעלט אַ פֿער-
וואונדערטער. ער האָט אָבער באַלד וויעדער אָנגעפאַנגען צו מאַכען
דיא זעלבע בעוועגונגען און אַוואַיעס וויא פֿריהער, מיט נאָך מעהר
חשק. און אזוי האָבען זיי ביידע — דער אינדיאַנער און דער שפּאַ-
ניער — געטאַנצט און געשפּרונגען, צוקומענדיג אַלץ געהנטער און
געהנטער איינער צום אַנדערען, ביז זיי האָבען זיך אַרומגענומען. דיא
אַנדערע מאַטראָזען האָבען דאָס אַלץ צוגעקוקט פון ווייטען, און האָבען
זיך געקייקעלט פון געלעכטער. דער דערמאָהנטער מאַטראָז אָבער
האָט דיא גאַנצע צייט געציטערט; ער האָט ניט געוואוסט, וואָס
דיעזער טאַנץ בעדייטעט, וואָס דער ריעז וועט דאָ מיט איהם טהאָן.
דער ווילדער מענש איז אָבער צו איהם געווען פֿריינדליך.

ווען מען האָט איהם געבראַכט אויף מאַגעללאַן'ס שיף, האָט ער
מיט צייכענס און וואונקען געפרעגט אויב דיא ווייסע זיינען אַראָפּ-

(*) אַן עהנליכע צערעמאָניע — צו שיטען זיך שטויב אויפ'ן קאָפּ אַלס
אַ צייכען פון אונטערטעהעניגקייט — האָבען אַנדערע אונענטוויקעלטע פעל-
קער אויך, אין דיא פֿערשיעדענע מהיילען פון דער וועלט. זעה, צום ביי-
שפּיעל, וועגען דיא נעגערס פון אפֿריקא אין דעם ערשטען באַנד, זייטעל
(120).

געקומען פון הימעל; מען האט איהם פערזיכערט, אז יא. דאן האט ער זיך ניט געקענט אפּוואונדערען פון זייער קליינעם געוואוקס און פון זייערע ריעזיגע שיפען. ווען מען האט איהם געגעבען גלעקעלעך, איז ער גאָר פון דיא כלים אַרויס. ער איז אַרומגעגאַנגען איבער'ן שיף, קלינגענדיג מיט זיי און קוקענדיג אויף אלץ מיט אויסגעשטעלטע אויגען, ביז ער איז צוגעקומען צו אַ גרויסען שפיגעל (פון געפּאָלירטע שטאָהל). ווען ער האט דאָרטען דערזעהן פונקט אזא מענשען וויא ער איז, האט ער זיך אזוי איבערגעשראָקען אז ער איז אָבגעשפרונגען אויף הינטען מיט אַ ווילדען געשריי.

ער איז געווען אין גאַנצען אויסגעפאַרבט אויף רויט. בלויז אַרום דיא אויגען זיינען ביי איהם געווען געלע קייקלען, און אויף דיא באַקען געלע פיגורען, אין דער פאַרמע פון אַ האַרץ. דיא פיס זיינען ביי איהם געווען אַרומגעוויקעלט מיט פעל און אויפ'ן קערפער האט ער געטראָגען אַ מאַנטעל אויך פון פעל.

ווען מען האט דיעזען אינדיאַנער געלאָזען געהן צוריק אויפ'ן ברעג, האט ער דערנאָך מיט זיך געבראַכט אַ קאָמפּאַניע אַנדערע אינדיאַנער, אויך אַזעלכע הויכע, געזונטע, וויא ער; זיי האָבען מיט זיך פאַר רימענס געפיהרט מאָדנע חיות אָדער בהמות, וועלכע דיא שפּאַ-ניער האָבען נאָך קיין מאָל ניט געזעהן. דיא קעפּ און אויערען זיינען ביי דיעזע בהמות געווען וויא ביי אַן אייזעל, דיא קערפערס און פיס וויא ביי אַ קעמעל און דער עק וויא ביי אַ פערד. אויך האָבען זיי געהירזשעט וויא פערד. דער נאָמען פון דיעזע בעשעפעניס איז גו א נ א ק א. דיא אינדיאַנער האָבען זיי צו זיך צוגעוואוינט וויא אַקסען אָדער פערד און זיי געברויכט אויף צו טראָגען משא. דיא פעל, וואָס דיא היעגע מענשען האָבען געטראָגען, איז אויך געווען פון דיעזע פיער-פיסיגע ברואים. אין ווייטערע קאפיטלעך, ווען מיר וועלען האַלטען ביי פערד, וועלען מיר זעהן אז דיא דאָרטיגע איינ-וואוינער האָבען געהאַט אַ בהמה, ל א מ א, וועלכע איז עהנליך צו דער גואנאַקא (זעה אויבען, זייטעל 97).

דיא אינדיאַנער, וועלכע מאַגעללאַן האט דאָ געזעהן, זיינען גע-ווען נאָמאַדען, דאָס הייסט זיי האָבען ניט געהאַט קיין שטענדיגע היים, נור זיי האָבען אַרומגעוואַנדערט און וואו זיי האָבען געפונען

שפייו, האָבען זיי זיך אָבגעשטעלט ביו דיא שפייו איז דאָרטען אויס-
געגאָנגען, און דאָן זיינען זיי געגאָנגען ווייטער.
פון דעם, וואָס זייערע פיס זיינען געווען אַרומגעוויקעלט מיט
שטיקער פּעל, האָבען זיי אויסגעוויזען אזוי גרויס, אז מאַגעללאַן האָט
זיי אַ נאָמען געגעבען פאַטאַגאַנער, דאָס הייסט „מיט אונ-
געלומפערטע פיס“. און אזוי איז דער נאָמען פערבליעבען. דעם
גאנצען געגענד רופט מען דעריבער פאַטאַגאַניען. דאָס איז אַ
גרויסע שטיק לאַנד (ביי דעם סאַמע דרום פון זיד-אַמעריקאַ), וועלכע
בעלאַנגט היינט מייסטענס צו אַרגענטיניען. בלויז איהר מורח'דיגע
שטיקעל געהערט צו טשילי.

מען מוז בעמערקען, אז דיא ערשטע בעריכטען וועגען דיא פאַ-
טאַגאַנער איבערטרייבען זייער וואוקס. זיי זיינען ווירקליך געווען
העכער וויא דאָס רוב מענשען, אָבער אזעלכע ריעזען זיינען אין איי-
ראָפּא אױך קיין נאָווינע ניט — הויפטזעכליך אין דיא קעלטערע
געגענדען, וויא אין רוסלאַנד אָדער צפון-דייטשלאַנד, למשל; און
פאַטאַגאַניען איז דאָך אױך אַ קאַלטע לאַנד. דיא שפּאַניער, וויא
דאָס רוב מענשען פון וואַרימע לענדער, זיינען אָבער מייסטענס ניט
קיין הויכע. דעריבער האָבען זיי איבערטרייבען דיא הויך פון דיא
רויט-הויטיגע, וואָס זיי האָבען דאָ געזעהן.

דעם 24טען אויגוסט איז דיא פּלאַטע ווייטער געפּאָהרען. קאָר-
טאַגענאַ'ן מיט דעם אויבען-דערמאָהנטען גלח האָט מאַגעללאַן ניט
מיטגענומען. ער האָט זיי אַרויסגעזעצט אויפ'ן ברעג מיט אַ היבשע
ביסעל שפייו און וויין, מיט אַ ביידעל און אַ לאָדקע, און אזוי האָט
ער זיי דאָ איבערגעלאָזען צו זייער שיקזאַל.

דעם 21טען אָקטאָבער זיינען דיא שיפען צוגעקומען צו אַ פּלאַץ,
וואו זיי האָבען זיך געקענט פערקירעווען צו מערב צו. צוערשט האָט
מען געמיינט, אז דאָס איז בלויז אַ בעי, אַ גרויסער האַפען, אפשר
דיא ברייטע מויל פון אַ גרויסען טייך, וויא דיא מויל פון לאַ פּלאַטאַ.
מען האָט דאָס גענומען אויספאַרשען. ווען עס וואָלט געווען דיא
מויל פון אַ טייך, וואָלט דיא וואַסער ביסלעכווייז פערלאָרען איהר
געזאַלצענעם טעם; און דאָ איז מען געגאָנגען אלץ ווייטער און
ווייטער, און קיין לאַנד איז אלץ ניט געווען און דיא וואַסער איז אלץ
געווען געזאַלצען, און אלץ זעהר טיעף. עס איז אלזאָ אלץ געווען

דער ים. ער האָט זיך אָבער אין פיעלע ערטער אריינגעגאָסען אין דער יבשה; דיא שיפען איז אויסגעקומען זיך צו דרעהען אהין און אהער, און אזוי זיינען אזעקס מעהר וויא פינף וואָכען, ביז ענדליך איז מען ארויסגעקומען אין אן אָקעאן.

עס איז אלזאָ טאקע געווען א שטראַססע, א וואַסער-דורכגאנג. דאָס, וואָס קאָלומבוס און עטליכע אנדערע רייזענדע נאָך איהם האָ- בען אומזיסט געזוכט, — דאָס האָט ענדליך געפונען מאַגעללאַן.

דאָס איז איינע פון דיא וויכטיגסטע פאסירונגען אין דער גע- שיכטע פון געאָגראַפיע, פון דעם מענשען'ס בעקאנטשאַפט מיט דעם ערד-קוגעל. מיט דריי און דרייסיג יאָהר פריהער, אין 1487, איז אן עהנליכע וויכטיגע פאסירונג פאָרגעקומען אין אן אנדער טהייל וועלט. דאן האָט מען צום ערשטען מאל דערגרייכט דעם דרום-ענד פון אַפ- ריקאַ, און ענטדעקט, אז פון דעם אַטלאַנטישען אָקעאן קען מען אריי- קומען אין דעם אינדישען (צו מזרח צו); און איצט האָט מען דער- גרייכט דעם דרום-ענד פון אַמעריקאַ און ענטדעקט, אז דאָרטען קען מען אריינגעהן פון דעם אַטלאַנטישען אָקעאן אין דעם שטילען (צו מערב צו).

דער דרום-ענד פון אַמעריקאַ, וועלכען מאַגעללאַן האָט איצט געפונען, איז אָבער מעהר וויא טויזענד מייל ווייטער צו דרום צו וויא דער דרום ענד פון אַפריקאַ. מיט אנדערע ווערטער, אַמעריקאַ ציהט זיך א סך ווייטער צו דרום צו וויא אַפריקאַ.

מיר ריידען דאָ וועגען דיא הויפט-לאַנד פון אַמעריקאַ. נאָך אביסעלע ווייטער צו דרום צו געפינט זיך א גרופע אינזלען — עטליכע גרויסע און א סך קליינע. דיא שטראַססע וואָס מאַגעללאַן האָט ענט- דעקט געהט צווישען דער הויפט-לאַנד און דיזעזע אינזלען.

דיא אינזלען האָט מאַגעללאַן א נאָמען געגעבען פ י י ע ר - ל א נ ד, (ווייל ער האָט דאָרטען געזעהן פייערען אויף דיא בערג). וואָס אנבעטרעפט דיא שטראַססע, וועלכע ער האָט ענטדעקט, רופט מען איהר אויף זיין נאָמען — מ א ג ע ל א אן ש ט ר א ס ע.

מאַגעללאַן האָט זיך געקליבען ווייטער צו פאָהרען. אייניגע פון זיינע מיטרייזענדע האָבען אָבער וויעדער געפאָדערט אז מען זאָל זיך אומקעהרען אהיים. עס איז געבליבען וועניג שפייז — האָבען זיי גע'טענה'ט — און ווער ווייס וויא לאַנג נאָך מען וועט מוזען פאָה-

רען איבער דעם אָקעאַן איידער מען וועט דערגרייכען דיא מאָלוקען (געווירץ-אינזלען)? זיי וועלען אלע אויסשטארבען פון הונגער.

„ווען מיר זאָלען אפילו מוזען אויפֿעסען דיא לעדער, מיט וועלכע דיא שטריק פון דיא שיפען זיינען אַרומגעוויקעלט, וועל איך אויף געהן ווייטער ביז איך וועל קומען צו מיין ציעל“ — אזוי איז געווען מאַגעללאַן'ס אַנטוואָרט. אויף דער סאַן אַנטאָניאַ האָט זיך דאַן אָנגעפאַנגען צו אָרגאַניזירען אַ נייער בונט. דאָרטען זיינען געווען פיעלע אונצופרידענע. אַלזאָ האָבען זיי מעסקיטאַן, זייער קאַפיטאַן, געכאַפט און געשמידט אין קייטען, און אויף זיין פלאַץ געשטעלט איינעם גאַמעז, דעם הויפט-פילאָט, אָדער וועג-ווייזער פון דער שיף. קורץ, זיי האָבען זיך אָבגע'גנב'עט פון דער פלאַטע און אַוועק צוריק נאָך שפּאַניען, און דאָרטען האָבען זיי וועגען מאַגעללאַן'ען אָבגעגעבען אלערליי פאַלשע בעריכטען.

מאַגעללאַן איז אַלזאָ געבליעבען מיט דריי שיפען: דיא טרי-נידאד, דיא קאָנסעפּסיאָן און דיא וויקטאָריאַ. מיט זיי איז ער איצט געשוואומען איבער דעם ברייטען, ריעזיגען אָקעאַן. וויא ברייט ער איז האָט ער נאָך קיין בעגריעה ניט געהאַט. דער וועטער איז געווען אזוי גוט, אַז עס זיינען פאַראיבער העכער וויא הונדערט טעג אָהן דעם קלענסטען שטורם. דאן האָט ער דאָס געגעבען דעם נאָמען: פּאַסיפּיק (דאָס הייסט פריעדליכער, שטילער) אַקעאַן, וועלכער איז פערבליעבען אויף אימער. אויף ענגליש הייסט ער „פאַסיפּיק אָשען“, אויף דייטש רופט מען איהם „שטילער אָקעאַן“, און אזוי וועלען מיר איהם רופען.

דאָס איז דער זעלבער אָקעאַן, וועלכען באַלבאָא האָט ענטדעקט פון פאַנאַמאַ. באַלבאָא האָט אָבער קיין בעגריעה ניט געהאַט וויא גרויס ער איז און ער האָט איהם גערופען „דרום ים“, ווייל ביי פאַנאַמאַ קומט ער גראד אויס צו דרום צו. צוערשט איז מאַגעללאַן געשוואומען ביי דעם מערבֿ-ברעג פון זיד-אַמעריקאַ, צו צפון צו. דער-נאָך האָט ער זיך פערנומען איבער דער ברייט פון דעם אָקעאַן, צו מערב צו. אַ טאָג נאָך אַ טאָג, אַ וואָך נאָך אַ וואָך, און צו דיא וואסער איז אַלץ קיין סוף ניט געווען. פון דיא קאַרגע, אָרימע שפייז האָט זיך ענטוויקעלט סקאַרבוט און דיא רייזענדע זיינען געשטאַרבען צעהנדליגע-ווייז. באַלד איז געבליבען אזוי וועניג פראַוויאַנט, אַז

מען איז געצוואונגען געווען צו עסען מיין; אָבער אפילו מיין איז געווען וועניג, וואָרים און אינדיאנער, וועלכען זיי האָבען מיטגעפיהרט פון פאטאגאניע, האָט נאָך פריהער אויפגעפרעסען מאסען פון דיעזע ברואים. עס האָט געהאלטען אזוי שמאַל אז מען האָט געצאהלט א האלבען רענדעל פאר אַ מוין. וואָס אָנבעטרעפט דיא שוף-קיכלעך, איז פון זיי איבערגעבליעבען ניט מעהר וויא שרעקליך טוכלע ברעקלעך, און דיא וואסער וואָס מען האָט געפיהרט צום טרינקען, איז געווען אזוי פערדאָרבען, אז ווען מען האָט גענומען אַ טרונק, האָט מען געמוזט צוהאלטען דעם נאָז. מאַגעללאַן'ס ווערטער זיינען מקוים געוואָרען: מען האָט אָנגעשניטען שטיקער לעדער פון דיא שטריק און דאָס געגעסען. אפילו שטיקלאך האָלץ האָט מען געקייט. צו אלע צרות איז דיא היץ געווען אזוי גרויס — וואָרים זיי זיינען איצט געווען ביין עקוואטאָר — אז אָפט פלעגט טרעפען, דאָס ווען אַ מאַטראָז האָט געהאט צו קלעטערען איבער דיא שטריק, איז ער פון שוואַכקייט אראָפּגעפאלען אַ טויטער. אויבען אין דער לופטען זיינען איבער זיי געפלויען מאסען ים-פויגלעך, אָבער כאַפּען זיי האָבען זיי ניט געקענט. אין דיא ערשטע 100 טעג האָבען זיי בעגעגענט צוויי קליינינקע אינ-זעלעך; דאָרטען איז אָבער ניט געווען קיין שום לעבעדיגע בעשע-פענים, און קיין איינציגער גרעזעלע.

מאַגעללאַן איז איבער דער ברייט פון דעם שטילען אָקעאן גע-פאָהרען מיט אַ מאַנאט מעהר וויא קאָלומבוס איז געפאָהרען איבער דער ברייט פון דעם אַטלאַנטישען, און דער וועטער איז געווען אזוי גוט, אז איינגעפאָהרען איז ער דריי מאָל אזוי פיעל וויא דער ענט-דעקער פון אמעריקא. קאָלומבוס האָט זיינע מאַטראָזען נאָכגעגעבען און געענדערט דעם מאַרשרוט, — זיך פערנומען צו דרום צו; מאַ-געללאַן אָבער האָט זיך פעסט געהאלטען ביי זיין פלאַן, און ניט קי-קענדיג אויף קיין שווייגקייט, אויף קיין אונגליק, איז ער זיך גע-גאנגען זיין וועג — ווייטער, ווייטער איבער'ן אָקעאן צו מערב זייט, צו דיא געווייזן-אינזלען.

איין פריה-מאָרגען, אין דיא ערשטע וואָך פון מאַנאט מערץ, 1521, האָבען דיא אויסגעהונגערטע, האַלב-טויטע רייזענדע פון וויי-טען דערזעהן לאַנד. ווען זיי זיינען צוגעקומען נעהנטער, זיינען פאר זיי געשטאנען וועלדער מיט פערשיעדענע בוימער. דאָס איז געווען

אן אינזעל, איינער פון עטליכע. באַלד זיינען צו דער פּלאַטע צו-
געשוואומען פלינקע שיפלעך מיט הונדערטע נאָקעטע מענשען מיט
בלאָס-געלבלויכע געזיכטען. זיי האָבען געבראַכט מאַסען באַנאָנעס
און קאָקאָ-ניס, און דיא פּערהונגערטע שפּאַניער האָבען זיך אויף דעם
אַרויפגעוואָרפען וויא דיא היישעריקען. דיא געסט האָבען אָבער פון
דער שיף צוגע'גנב'עט אַלץ, וואָס זיי האָבען געקענט. ווען מאַגעללאַן
האָט זיך דערוואוסט דערפון, האָט ער דיעזע אינזלען אַ נאָמען גע-
געבען לאַ דראַנעס, דאָס הייסט רויבער-אינזלען, און אזוי רופט
מען זיי עד היום.

צעהן טעג שפּעטער האָט דיא פּלאַטע ענטדעקט אַ צווייטע גרופּע
אינזלען, — דיא פּיליפּינען, וויא מען האָט זיי שפּעטער אַ
נאָמען געגעבען (נאָך קעניג פיליפּ דעם 2טען, דעם זוהן פון קאַרל
דעם 5טען). *) דיא פיליפּינאָס, וויא מען רופט דיא איינוואוינער
פון דיעזע אינזלען, זיינען אין פיעלע זאַכען געווען ציוויליזירטער וויא
דיא איינוואוינער פון אַמעריקא — אפילו וויא דיא ענטוויקעלטסטע
פון זיי, דיא מעקסיקאַנער און דיא פּערואַנער, וועגען וועלכע מיר
וועלען ריידען ווייטער (הגם אין אַנדערע זאַכען זיינען זיי געשטאַנען
נידעריגער וויא דיעזע צוויי רויט-הויטיגע פעלקער). דיא פיליפּינאָס
האָבען שוין למשל געוואוסט פון אייזען, און האָבען געהאַט שטאָהלענע
מעסערס, שווערדען, שפיעזען. אויך האָבען זיי געהאַט וואָג, בהמות,
זיידענע און באַוועלנע מאַטעריעס. זיי זיינען געגאַנגען האַלב-נאָקעט
אָדער כמעט אין גאַנצען נאָקעט, אָבער דיא ציוויליזירטעסטע איינ-
וואוינער פון אַסט-אינדיען האָבען דאָך ניט געטראָגען פיעל מעה-
קליידער, — צוליעב דעם הייסען קלימאַט אין וועלכען זיי וואוינען.
אויף דיעזע אינזלען פלעגען אָפט קומען סוחרים פון כינאַ, סיאַם,
סומאַטראַ און אַנדערע לענדער פון אזיען. עס האָט דאָ שוין שטאַרק
געשמעקט מיט דער אינדישער ציוויליזאַציאָן. אייניגע פון דיא איינ-

(*) דיא פיליפּינער אינזלען האָבען בעלאַנגט צו שפּאַניען ביז 1898;
דאן, אין דער מלחמה צווישען דיא פּערהאייניגטע שטאַטען און שפּאַניען,
האָבען דיא פּערהאייניגטע שטאַטען זיי צוגענומען, און ביי זיי זיינען דיא
אינזלען פּערבליעבען. דורך דיעזער מלחמה האָבען דיא פּערהאייניגטע
שטאַטען דאָס אויך בעקומען דעם אַמעריקאַנער אינזעל פּאָרטאָ-ריקאָ.

וואוינער זיינען זאגאר געווען מאהאמעדאנער. איבעריגענס זיינען אויף דיא פיעלע אינזלען פון דיעזער גרופע געווען פערשיעדענע פעלקער מיט פערשיעדענע מדרגות ענטוויקלונג. אפילו היינט זיינען דאָר-טען נאָך פאראן אייניגע גאנץ ווילדע שבטים.

עס האָט זיך ארויסגעצייגט, אז אייניגע פון זייערע פעלקער ריידען א שפראך, וועלכע מאגעללאַן'ס א דיענער, מיט'ן נאָמען ע נ ר י ק, פערשטעהט. ער איז געווען פון מאלאקא, דיעזער ענריק, און מאגעללאַן האָט איהם צוגענומען צו זיך, ווען ער איז דאָרטען געווען. מען דארף בעמערקען, אז דאָס רוב פון דיא פעלקער, וואָס וואוינען אויף דיא פיליפינען, בעלאנגען צו דער מאלאיעשער ראסע, און דיא איינוואוינער פון מאלאקא זיינען דאָך מאלאיען.

מאגעללאַן איז אלזאָ שוין געווען אין א גאנץ אנדער וועלט מיט גאנץ אנדערע מענשען וויא אַמעריקא. ער איז שוין געווען נאָהענט צו דער אלטער וועלט, צו אזיען. אייגענטליך האָט ער שוין כמעט געמאַכט א רייזע ארום און ארום דעם ערד-קוגעל, וואָרים ער איז איצט געווען ניט ווייט פון מאלאקא און פון מאלאקא נאָך אייראָפּא איז ער דאָך שוין א מאָל געפאָהרען.

ער האָט זיך דערוואוסט, אז ער איז שוין גאנץ נאָהענט פון דיא מאלוקען און דאָס, האָט ער געמיינט, איז פאר איהם פיעל וויכטיגער וויא א רייזע ארום דער וועלט. אין זיין שווימען האָט ער אָבער א מעות געהאט אין זיינע רעכענונגען און ער איז געקומען א היבשע ביסעל צו ווייט צו צפון צו.

דיא פיליפינאָס האָבען דיא שפּאַניער בעגעגענט פריינדליך. באלד האָט מאגעללאַן זיך געזעהן מיט דעם ראדזשא (*), דעם עלסטען פון איינעם פון דיא קלענערע אינזלען. דער ראדזשא האָט איהם גוט אויפגענומען, און איינגעלאָדען צו זיך אין הויז, וועלכע איז געשטאַנען אין דער הויך אויף סלופעס, אזוי אז מען האָט אַהין געמוזט אַרויפקלעטערען אויף א לייטער. ער איז געווען האַלב נאָ-קעט, דער ראדזשא. אויפ'ן קאָפּ האָט ער געטראָגען א זיידענעם צודעק, ארום טאַליע א באַוועלנעם בגד, וועלכער האָט דערגרייכט ביז

(* אזוי רופט מען אויך דיא הערשער אָדער „קעניגע“ פון בעזונדערע געגענדען אין אַסט-אינדיען.

דיא קניע. זיינע שווארצע גלאטע האָר איז אַראָבגעהאַנגען איבער דיא פלייצעס. ער האָט דעם גאָסט מכבד געווען מיט אַ מאָהלצייט פון שוויין-פלייש, רייז, פרוכט און וויין. איידער ער האָט זיך גע-נומען פאַר זיין בעכער, האָט ער צוזאַמענגעשלאָסען דיא הענד און זיי אויפגעהויבען צום הימעל; און ווען ער האָט שוין געהאַלטען דעם בעכער, האָט ער צוערשט אויסגעשטעלט אַ פערמאַכטען פויסט צום גאָסט. עס האָט אויסגעזעהן, אַז ער וויל איהם שלאָגען. אַזוי איז אָבער דאָרטען געווען (און איז נאָך היינט אויף) דער מנהג.

דאָס איז געווען דער אינזעל לימאָזאָ. פון דאָרטען איז מאַגעלאַן געשוואומען צו דעם אינזעל סעבו, אויף פון דיא פילי-פינען. דאָרטען, האָט מען איהם געזאָגט, וועט ער געפינען אַ סך געווירצען און גאָלד. ער איז אַהין אָנגעקומען דעם 7טען אַפּריל, 1521. דער ראדזשאַ פון סעבו האָט צוערשט ביי דיא שפּאַניער גע-פאָדערט צינזען. אָבער זייערע האַרמאַטען האָבען איהם איבערגע-שראָקען; אַ חוץ דעם האָט אַן אַזיאַטישער סוחר איהם ערקלעהרט, אַז זיי זיינען געפעהרליכע מענשען — דער זעלבער זאָרט מענשען וויא דיא פאָרטוגעזער, וועלכע האָבען איינגענומען פיעלע שטעדט אין אַסט-אינדיען און מאַלאַקאַ, — און דאָס האָט געווירקט. דיא פאָרטוגעזער און זייערע זיעגען האָבען זיך דאָ אַלזאָ געלאָזט הערען. מאַגעלאַן האָט נאָך דייטליכער געפיהלט, אַז ער געפינט זיך שוין אויפ'ן שוועל פון דער אַלטער וועלט.

באַלד האָט דער הערשער פון סעבו מאַגעלאַנ'ען געשיקט אַ טראָ-פען בלוט פון זיין רעכטען אַרעם, און אַ ביטע אַז ער זאָל טהאָן דאָס זעלבע אַלס אַ צייכען פון בלוט-ברודערשאפט. מאַגעלאַן האָט אַזוי געטהאָן, און דער ראדזשאַ איז געוואָרען זיין פריינד. דאָן האָט דער שפּאַנישער קאפיטאַן-גענעראַל ביי איהם גע'פועל'ט, אַז ער און אַלע אנדערע איינוואוינער פון סעבו זאָלען פערברענען זייערע געצען און אָננעהמען דיא קריסטליכע רעליגיע. דיא געצען האָט מען צוזאַ-מענגענומען אין איין באַרג און זיי פערניכטעט אין אַ פלאַקער. דאָן האָט מען צוואוואָרפען דיא עטליכע טעמפלען, וואָס האָבען זיך גע-פונען אויפ'ן אינזעל, און אין מיטען שטעדטעל, אויפ'ן מאַרק, האָט מען אויפגעשטעלט אַ גרויסען צלם. מאַגעלאַן איז אין זיין רעלי-גיעזע בעגייסטערונג ניט געווען קיין צבועק. ער האָט דאָס געמיינט

מיט'ן גאנצען הארצען. אבער מיט תורה אליין האט ער זיך ניט בענוגענט. ער האט מיט זיך געהאט א מאסע סחורה, אלזא האט ער אנגעהויבען צו האנדלען, און צו טהאן גוטע ביזנעס. דיא פיליפינאס האבען אלץ געכאפט מיט זשעדנעקייט, צאהלענדיג מיט גאלד פאר אייזען אדער מעש, כמעט דיא זעלבע וואג גאלד וויא פיעל דער אר-טיקעל האט געוואויגען. זיי האבען אליין געהאט אייזערנע געוועהר און געצייג; אבער דיא זאכען וואס מאגעללאן האט זיי געוויזען, האבען זיי נאך קיין מאל ניט געזעהן.

עס איז איבעריג צו זאגען, אז דער הערשער פון סעבו האט צו-זאמען מיט דער קאטוילישער רעליגיאן אנערקענט דיא אויבערהער-שאפט פון דעם שפאנישען טהראן. ער אליין האט זיך געהאלטען פאר דעם אויבערהערשער איבער געוויסע ארומיגע אינזלען, און מאגעללאן האט געגלויבט, אז איינעהמענדיג סעבו האט ער איינ-גענומען דיא גאנצע אינזעל-גרופע. ער האט אבער א טעות געהאט.

דער ראדזשא פון דעם אינזעל מאטאן (אדער מאלטאן) האט זיך באלד געשטעלט געגען דעם ראדזשא פון סעבו מיט זיין נייעם שפאנישען פריינד. מאגעללאן האט זיך בעשלאסען צו געהן יענעם אנלערנען. זיינע קאפיטאנען, הויפטזעכליך יואן סעראנא, האבען איהם שטארק אבגערעדט דערפון. אבער, ווי אימער, איז ער געבליעבען ביי דאס זייניגע. און דיעזען מאל האט זיין עקשנות איהם געקאסט דאס לעבען.

דעם 27טען אפריל, 1521, האט ער גענומען מיט זיך 60 שפא-ניער און טויזענד פיליפינאס און איז אוועק צו דעם פיינדליכען אינ-זעל. דארטען איז געגען איהם ארויסגעטראטען אזא ריעזיגע מחנה פון מוטהיגע קעמפפער, אז זיינע שפאניער מיט זייערע בעגלייטער זיינען געווען הילפלאז געגען זיי. ארומפליהענדיג אהין און אהער מיט זייערע שילדען, האבען דיא מאטאנער פלינק אויסגעמידען דעם שונא'ס קוילען און אויף איהם געווארפען גאנצע וואלקענס פון פייר לען און באמברשטעקלעך מיט אייזערנע שפיצען. מאגעללאן האט געשיקט אונטערצינדען דרייסיג פון זייערע הייזער; ער האט ערווארט אז דאס וועט זיי אבשרעקען. עס האט אבער בלויז פערגרעסערט זייער צארן און זייער קאמפף-פייער. באלד האבען זיי מאגעללאנ'ען

געמראָפּען מיט אַ פּערגיפּטעטען פּייל אין פּוס. דער קאַפּיטאַן-גע-
נעראַל האָט זיינע שפּאַניער געהייסען זיך צוריקציהען. דיא מאַ-
טאַנער האָבען זיך אָבער נאָך זיי נאָכגעיאָגט, ציעלענדיג אין זייערע
פּיס, ווייל דאָרטען האָבען זיי קיין פּאַנצירען ניט געהאַט. אויף מאַ-
געללאַנ'ען גופא האָט זיך אַרויפגעוואָרפען אַ גאַנצע מאַסע מאַטאַנער
און זיי האָבען זאָגאר אַראָבגעשליידערט דעם שטאָהלענעם קיווער
פון זיין קאָפּ. ער מיט נאָך זעקס שפּאַניער האָבען זיך אָבער גע-
שטעלט געגען זיי אַלעמען און געקעמפּט וויא טיגערס, פאָכענדיג
מיט זייערע שווערדען און שפּיעזען. מעהר וויא אַ שטונדע האָט
מאָגעללאַן אזוי אָבגעקעמפּט. ענדליך האָט אַ פּיליפּינאָ (*) איהם
אַריינגעשטאָכען אַ שפּיעז און געזיכט אַריין. דער קאַפּיטאַן-גענעראַל
האָט איהם גלייך דערשטאָכען מיט זיין לאַנגען שפּיעז, איבערלאָ-
זענדיג דעם שפּיעז אין זיין קערפּער. אַליין האָט ער זיך געכאַפּט
צו זיין שווערד. ער האָט איהם אָבער ניט געקענט אַרויסציהען פון
שייד: זיין האַנד איז געווען געוואונדעט און ער האָט איהר ניט גע-
קענט פאַרנאָנדערבויגען. ווען דיא מאַטאַנער האָבען דערזעהן, אז ער
האָט קיין וואַפּע ניט אין האַנד, האָבען פּיעלע פון זיי אויף איהם

(*) אַנטאָניא פּיגאפּעטמאַ, דער שפּאַניער, וועלכער האָט אַזוי
טהייל גענומען אין דיזעזען קאַמפּף און וועלכער האָט שפּעטער בעשריעבען
דיא גאַנצע ריזע, זאָגט, אז אַ אינדיאַנער האָט דאָס געטהאָן. דאָס
איז נאָטירליך. דער לעזער דאַרף ניט פּערגעסען, אז ביי אייראָפּעער זיינען
כמעט אַלע איינוואוינער פון דיא ווייטע אַזיאטישע געגענדען געווען
„אינדיאַנער“, דאָס הייסט, מענשען פון אינדיען. דעם גאַנצען ווייטען
מורח האָט מען גערופּען דיא אינדיעס, אינדיען. ווען קאָלומב-
בוס האָט ענטדעקט אַמעריקא, האָט ער דאָך געמיינט, אז דאָס איז אַ טהייל פון
אינדיען. דעריבער האָט ער דיא רויט-הויטיגע גערופּען אינדיאַנער. און
אזוי איז דער נאָמען פּערבליבען עד היום. אום צו מאַכען אַן אונטערשייד,
רופּט מען דיא איינוואוינער פון אינדיען אינדיען (הינדוס) אויף
ענגליש), און זייער לאַנד גופא רופּט מען אַס-אינדיען, וועהרענד דיא
אינזלען, וואָס קאָלומבוס האָט ענטדעקט, רופּט מען וועסט-אינדיען. דיא
אינוואוינער פון דיא אינזלען, וואָס מאָגעללאַן האָט ענטדעקט, זיינען נאָ-
טירליך ניט געווען ניט קיין אינדיאַנער, ניט קיין אינדיער.

ארויפגעשפרונגען און איהם צושטאָכען און צוהאַקט מיט שפּיעזען און מיט שווערדען.

מיט דעם, וואָס ער האָט אזוי לאַנג דאָ געקעמפּט, האָט ער אָנגעצויגען דיא אויפּמערקזאַמקייט פון דיא אַנטלויפּענדע שפּאַניער און זיי זיינען צוגעקומען צו זייערע שיפּלעך. מיט זיין טויט האָט ער זיי גערעטעט.

אזוי איז געשטאַרבען פּערדינאַנד מאַנעללאַן, איינער פון דיא מערקווירדיגע מענשען אין דער געשיכטע פון אונזער וויסען. זיין ריווע קען מען ניט גלייכען אין וויכטיגקייט צו קאָלומבוס'עם ענטדע-קונגס-ריווע. אַן און פיר זיך גענומען, איז דאָס אָבער געווען אַ פּיעל לעב-גערע און אַ פּיעל ריווקירטערע ריווע. אין כאַראַקטער איז מאַנעללאַן געווען אַ בעסערער, סימפּאַטישערער מענש וויא קאָלומבוס, וויא אויך אַ פּעסטרער. ער האָט אָבער ניט געהאַט דיא איינבילדונגס-קראַפּט פון אַמעריקאַ'ס ענטדעקער; אויך האָט איהם געפּעהלט יענע בעגייס-טערונג, וועלכע קרוינט קאָלומבוס'עם טהעטיגקייט מיט דיא שטראַה-לען פון פּאַעזיע.

ווען דיא איבעריגע שפּאַניער זיינען צוריק-געקומען אויף דעם אינזעל סעבו, האָבען זיי צוזאַמען מיט דיא אַנדערע שפּאַניער, וואָס זיינען דאָרטען געווען, אויף מאַנעללאַן'ס פּלאַץ אויסערוועהלט צוויי קאָמאַנדירען: זיין שוואַגער באַרבאַסאַ, און זיין פריינד'ס ברודער, יואַן סעראַנאָ. אָבער זיי איז אויך לאַנג ניט בעשערט געווען צו קאָמאַנדעווען איבער דער פּלאַטע.

דעם ערשטען מאַי האָט דער הערשער פון סעבו זיי געשיקט זאָגען, אַז דיא עדעל-שטיינער, וועלכע ער האָט צוגעזאָגט צוזאַמען-צוקלייבען פאַר דעם שפּאַנישען קעניג, זיינען פּערטיג, און אַז לכּבּור דעם לאַדעט ער איין דיא שפּאַניער אויף אַ מאַהלצייט, אויף וועלכען ער וועט דיא מתנה איבערגעבען צו דיא קאָמאַנדירען. באַרבאַסאַ און סעראַנאָ האָבען דיא איינלאַדונג אָנגענומען, הגם סעראַנאָ האָט אַביסעל חושד געווען, אַז דיא געשיכטע איז עפּעס ניט קיין נאטיר-ליכע. מיטנעהמענדיג זיעבען און צוואַנציג אָפיציערען און סאָלדאַטען, זיינען זיי פון דער פּלאַטע, אויף שיפּלעך, צוגעשוואומען צום ברעג. מען האָט זיי בעגעגענט מיט פריינדליכע געשרייען און גלייך צוועקגעפיהרט צום „פּלאַץ“. אָבער ווען זיי זיינען אַהין אָנגע-

קומען, איז מען זיי בעפאלען און איינעם נאך דעם אנדערען אויסגע-
שאכטען. בלויז צוויי האבען זיך גערעטעט — עספינאזא און קאר-
וואלהא. סעראנאג'ן האבען דיא סעבואנער צוערשט געלאזט לעבען.
זיי האבען איהם צוגעשלעפט צום ברעג און פארגעלייגט איהם אומ-
צוקעהרען צו דיא שפאניער, אויב זיי וועלען פאר איהם בעצאהלען
מיט צוויי הארמאטען. דיא פיליפינאס זיינען געשטאנען ארום איהם
מיט זייערע שפיעזען ביי זיין האלז, ווארטענדיג אויף אן אנטווארט.
דער אונגליקליכער האט פון ווייטען זיך געבעטען ביי זיינע ברידער,
אז מען זאל איהם ראטעווען, אבער קארוואלהא האט זיך וועגען איהם
ניט געקימערט. ער האט איהם איבערגעלאזען צו זיין שיקזאל. דיא
דריי שיפען האבען אויפגעהויבען זייערע אנקערס און גענומען זיך
בעוועגען, און אזוי אבשווימענדיג, האבען דיא מאטראזען פון ווייטען
געזעהן, וויא מען דערשטעכט זייער קאמאנדיר.

אויך האבען זיי געזעהן וויא א מאסע פיליפינאס רייסען ארונטער
דעם צלם, וואס מאגעללאן האט אויפגעשטעלט. דיא איינוואוי-
נער פון סעבו, מיט זייער הערשער צוואמען, האבען אנגענומען דיא
קריסטליכע רעליגיאן פון זייערע געסט, ווייל זיי האבען גע-
מיינט, אז דאס איז א רעליגיאן פון אלמעכטיגע ריזענדע, אל-
מעכטיגע קעמפער. אזוי אבער וויא דיא שפאניער האבען געהאט
א מפלה אויף דעם אינזעל מאטאן, האבען זיי זיך ארומגעזעהן, אז דיא
קריסטליכע רעליגיאן איז גאר ניט קיין „בריה“. אלזא האבען זיי
חרטה געהאט אויף דעם גאנצען עסק; דעריבער האבען זיי דאס
אריינגענארט דיא שפאניער מיט דעם צוועק זיי אויסצו'הרג'ענען,
און גלייך נאך דעם האבען זיי צובראכען דעם צלם און זיך אומגע-
קעהרט צו זייערע געצען.

באלד האט זיך ארויסגעצייגט, אז די קאנסעפסיאן רינט שטארק,
און מען האט איהר פערברענט — אום צו בעקומען דיא אייזען וואס
זיא האט אין זיך געהאט. עס זיינען אלזא געבליעבען בלויז צוויי
שיפען: דיא טרינידאד און דיא וויקטאריא. אין גאנצען האט זיך
אויף זיי איצט געפונען וועניגער וויא 120 מאן, — וועניגער וויא א
העלפט פון דיא צאהל וואס מאגעללאן האט מיטגענומען פון שפאניען,
ווארים ביי 80 מאן זיינען אנטלאפען מיט דער סאן אנטאניא, און ביי

70 זיינען געשטאָרבען פון הונגער אָדער אויסגעפאלען אין דיא צוויי שחיטות — אין מאטאן און סעבו.

אלס קאמאנדיר איבער דיא צוויי שיפען האָט מען ערוועהלט קארוואלהאָ, אָבער ניט אויף לאַנג. דיא מאטראָזען האָבען איהם פיינט געהאט, און שפעטער האָט מען אויף זיין פלאץ אויסגעקליבען עספינאָזא'ן.

דיא שפאניער האָבען געהערט, אז אויף אַ שיף, וואָס איז איצט געפאָהרען נאָך דעם אינזעל באָרנעאָ, פיהרט מען פעריל, וועלכע זיינען אזוי גרויס וויא היהנערשע אייער; אַלזאָ האָבען זיי אויף דער וויילע פערגעסען אָן זייער רייזע נאָך דיא געווירז-אינזלען, און זיך אוועקגעלאָזען זוכען יענע שיף. זיי האָבען זיך נאָכגעיאָגט נאָך יעדער שיף וואָס זיי האָבען דערזעהן פון ווייטען, און זיי אַלעמען געכאַפט, אָבער קיין פעריל האָבען זיי אויף קיינע פון זיי ניט געפונען. אויף דיעזען אַרט זיינען זיי פערשוואומען ביז צום אינזעל באָרנעאָ, און פון דאָרטען האָבען זיי געמוזט שווימען צוריק, דורך דעם סעלע-בעס ים, וואָרים דיא מאָלוקען אָדער געווירז-אינזלען, געפינען זיך צו מזרח זייט פון דאָרטען.

אויפ'ן וועג זיינען זיי בעפאלען דיא שיף פון אַ פיראט (ים-רויבער), גע'הרג'עט זיעבען פון איהרע מאטראָזען און דעם הויפט-פיראט אין קייטען געשמידט. דער פיראט האָט זיך אונטערגענומען דיא צוויי שפאנישע שיפען צו פיהרען גלייך נאָך דיא מאלוקען, אויב מען וועט איהם אומקעהרען זיין פרייהייט, און אזוי וויא זיי, דיא שפאניער, אַליין האָבען דעם וועג אהין ניט געוואוסט, און אויסגע-מאַטערט זיינען זיי געווען, זיינען זיי מרוצה געוואָרען.

ער האָט זיי געפיהרט דורך דעם סעלעבעס ים. (*) אויפ'ן וועג האָט דער פיראט זיי דערזעהלט, אז ער האָט געקענט פראנציסקא סעראַנאָ, מאגעלאַן'ס אינטימען פריינד, אָבער אז ער איז שוין טויט. עס האָט זיך ארויסגעצייגט, אז מען האָט איהם ערמאָרדעט אין דיא זעלבע וואָך ווען דיא איינוואָהנער פון מאטאן האָבען גע'הרג'עט מאגעלאַנ'ען.

(*) אזוי רופט מען דיא שטיק וואסער, וואָס ליעגט צווישען דעם אינ-זעל באָרנעאָ, דעם אינזעל סעלעבעס און דיא פיליפין-אינזלען.

פראנצישקא סעראנאָ האָט געוואוינט אויף דעם אינזעל טער-
נאטע (איינער פון דיא געווירץ-אינזלען), וועמעס ראדזשא האָט
איהם ליעב געקראָנען. איין מאָל האָט סעראנאָ געפאנגען דיא טאָכ-
טער פון דעם ראדזשא פון דעם אינזעל טידאָר (אויף איינער פון
דיא מאלוקען), און איהר געגעבען זיין פריינד, דעם ראדזשא פון טער-
נאטע, פאַר אַ מתנה. דאָס איז געווען מיט צעהן יאָהר פריהער, אַ
קורצע צייט נאָך דעם וויא סעראנאָ האָט זיך אין טערנאטע בעזעצט. דער
ראדזשא פון טידאָר האָט אָבער קיין מאָל ניט אויפגעהערט צו דענקען
וועגען ראכע, ביז ענדליך האָט ער דעם פאַרטוגעז אריינגענארט צו
זיך און איהם געשאַכטען.

ווען ניט דיעזער פראנצישקא סעראנאָ, וואָלט מאגעללאן זיין
מערקווירדיגע עקספעדיציע ניט אָנגעפאנגען. דיא בריעה וואָס ער
האָט צו איהם געשיקט פון דיא מאלוקען, האָבען מיר צו פערדאנקען
דיא אונטערנעהמונג, וועלכע האָט צום ערשטען מאָל דער מענשהייט
געוויזען אַ ריזע אַרום און אַרום דעם ערד-קוגעל.

דעם 6טען נאָוועמבער אין דער פריה, אין דעם יאָהר 1521,
האָבען אונזערע ריזענדע פון ווייטען דערזעהן פיער הויכע אינזלען.
„דאָס זיינען דיא מאלוקען“ — האָט דער פיראט ערקלעהרט — דיא
אינזלען וועלכע זיי האָבען געזוכט 26 מאָנאט.

אַ שמעקענדער ווינטעל האָט געבלאָזען. דיא געווירץ-אינזלען,
נאָך וועלכע קאָלומבוס איז געפאָהרען, ווען ער האָט זיך אוועקגעלאָזען
אויף זיין ריזע, און לעבען וועלכע ער האָט געמיינט אז ער געפינט
זיך, ווען ער האָט ענטדעקט אמעריקא, — זיינען ענדליך דערגרייכט
געוואָרען. זיי זיינען אָבער געלעגען אַ האַלבע וועלט ווייטער צו
מערב צו, וויא דיא לענדער, וואָס קאָלומבוס האָט געפונען.

מען האָט איצט שוין אַלזאָ געוואוסט, אז צווישען זיד-אמעריקא
און אזיען ליעגט אַ גרויסער אָקעאן, דער ברייטסטער פון אַלע אָקעא-
נען, און אז דאָס איז אַ גאנץ אנדער וואסער וויא דער אַטלאַנטישער,
וועלכער ליעגט צווישען אייראָפּא מיט אַפריקא פון איין זייט און
אַמעריקא פון דער אנדערער זייט.

דיא שפּאַניער האָבען זיך צוערשט אָבגעשטעלט אויף דעם אינ-
זעל טידאָר. דער דאָרטיגער ראדזשא האָט זיי פריינדליך אויפגע-
נומען און זיי האָבען איהם געגעבען אַלס מתנה דריי שעהנע פרויען,

וועלכע זיי האָבען מיט זיך געהאט פון דיא פיליפינער אינזלען. ער האָט זיי ערלויבט איינצוקויפֿען וויא פיעל געווירצען זיי ווילען, הגם ער האָט געהאט אַן אָבמאַך מיט דיא פאָרטוגעזער, אז קיין אנדערע וויא זיי זאָלען דאָס ניט טאָרען טהאָן.

דיא געווירצען פון דעם אינזעל טידאָר, — צימרינג און נעגע-לעך, — זיינען געוואַקסען אין וועלדלעך, וועלכע האָבען בעדעקט בערג און טהאָלען פון אַ היבשע שטיק פון ברעג. אַלזאָ האָבען דיא שפּאַ-ניער געדונגען טרעגער, צו ברענגען דיא סחורה צו זייערע שיפען. צעהנדליגע טרעגער זיינען אזוי געגאנגען מיט אָנגעפאַקטע זעק אויף דיא פלייצעס צו דיא צוויי שפּאַנישע שיפען, און דאָן צוריק מיט דיא ליידגע זעק נאָך נייע פעק געווירצען. דיא הערשער פון דיא אנדערע אינזלען פון דיעזער גרופע האָבען זיך אויך פּערהאַלטען פריינדליך צו דיא שפּאַניער. מען האָט זיי אָבער געוואַרענט וועגען דיא פאָרטוגעזישע שיפען, וואָס זיינען געווען אַרויסגעשיקט זיי צו פאנגען. אזוי גיך וויא דיא טרינידאד און דיא וויקטאָריאַ זיינען געווען שווער אָנגעלאָדען מיט געווירצען, האָבען זיי פאָרטגעזעצט זייער רייזע צו מערב צו, דאָס הייסט אַהיים נאָך שפּאַניען.

צום אונגליק האָט מען באלד בעמערקט, אז דיא טרינידאד האָט אַ גרויסע לאָך, און זיא האָט געמוזט זיך אומקעהרען אין האַפּען, אום מען זאָל איהר דאָרטען פּערריכטען. דער וועטער איז אָבער אין יענע מאָנאַטען גראָד גוט פאר דער רייזע אַרום אַפריקאַ, און שפּעטער אַ ביסעל איז שוין שווער צו פאָהרען. אַלזאָ איז דיא וויקטאָריאַ אוועק אַליין, און אַלס קאַפיטאַן האָבען איהרע מאַטראָזען אויסגע-קליבען דעם אויבענדערמאָהנטען עלקאנאָן, וועלכער איז פריהער געווען איינער פון דיא, וואָס האָבען זיך געבונטעוועט געגען מא-געלאַנ'ען.

דיא טרינידאד, וועלכע האָט געהאט עספינאָזא'ן פאר אַ קא-פיטאַן, האָט מען שנעל פּערריכט, און זיא האָט זיך אוועקגעלאָזען אַהיים פון דער אנדערער זייט, דאָס הייסט, זיי זיינען געפאָהרען ניט צו מערב צו, נור צו מזרח צו. זיא האָט אָבער געהאט אַן אונגליק-ליכע רייזע, און איז געצוואונגען געווען זיך אומצוקעהרען אין דיא מאַלוקען, וואו אַ פאָרטוגעזישע פלאָטע האָט איהר טאקע געפאנגען.

דיא ווייטערע רייווע פון דער וויקטאריא ענטהאלט פאר אונז קיין בעזונדערע נייעס ניט, וואָרים איבער דעם זעלבען וועג — דורך דעם אינדישען אָקעאן פאָזע אַפריקא צו דרום צו, אַרום דעם דרום ענד פון אַפריקא, דאָן פאָזע אַפריקא פון דער אַנדערער זייט צו צפון צו ביז שפּאַניען — האָבען שוין געהאַט דורכגעמאַכט פיעלע פאָר-טוגעזישע שיפען זינט וואַסקא דא גאַמא האָט דער ערשטער געמאַכט דיא ים-רייווע פון פאָרטוגאַל נאָך אינדיען און צוריק, מיט 26 יאָהר פריהער.

די אינטערעסאַנטסטע זאַך פון דיעזער שטיקעל רייווע איז, אַז דיא שפּאַניער זיינען איבערראַשט געוואָרען, ווען זיי האָבען אויסגעפונען, אַז אין זייער חשבון איז פערפאַלען געוואָרען אַ מעת לעת. ווען זיי זיינען געקומען נאָהענט צו דער היים, האָבען זיי געהערט, אַז עס איז דאָנערשטאָג, דער 7-טער סעפטעמבער, וועהרענד ביי זיי אויפ'ן שיף האָט זיך גערעכענט, אַז עס איז מיטוואָך, דער 6-טער סעפטעמבער. (*)


(*) ווען איהר פאָהרט פון מזרח צו מערב, מוזט איהר רוקען אייער זייגער צוריק. אויב איהר פאָהרט פון ניו יאָרק און איהר קומט נאָך שוין קאַגא, צום ביישפּיעל, געפינט איהר אַז ווען אויף אייער זייגער איז 12 איז דאָרטען נאָך בלויז 11. דיא אורזאַכע איז, וואָס דיא ערד דרעהט זיך פון מערב צו מזרח; שיקאַגא דרעהט זיך צו צו דער זון שפעטער וויא ניויאָרק, ווייל שיקאַגא ליעגט ווייטער צו מערב. אין שיקאַגא ווערט דער ריבער ליכטיג מיט אַ שעה שפעטער. ווען אין שיקאַגא איז דיא לעצטע שטונדע פון דער נאַכט, איז שוין אין ניו יאָרק טאָג; דאָרטען איז שוין „אויף מאָרגען“. קומענדיג פון ניו יאָרק נאָך שיקאַגא, האָט איהר אַלואַ פער-לאָרען אַ שעה. אויב איהר וועט פאָהרען ווייטער און ווייטער צו מערב צו, וועט דער אונטערשיעד זיין אַלץ גרעסער און גרעסער. ווען איהר פאָהרט אַרום אַ האַלבען ערד-קוגעל איז דער אונטערשיעד אויף אַ האַלבען מעת-לעת. איהר קומט למשל אין אַ שטאָדט, וואו עס איז 7 אהר ביי-נאַכט, וועהרענד אין ניויאָרק איז שוין 7 אהר אויף מאָרגען אין דער פריה, ווען איהר פאָהרט אַרום דעם גאַנצען ערד-קוגעל איז דער אונטערשיעד אויף אַ גאַנצען מעת-לעת, דאָס הייסט עס פעהלט אייך פיער און צוואַנציג שטונדען. אויב דיא גאַנצע רייווע געדויערט ביי אייך פונקט אַ יאָהר, למשל,

דעם 6טען סעפטעמבער, 1522, האָט זיך אַלזאָ געענדיגט דיא רייווע, — דיא ערשטע רייווע ארום און ארום דער וועלט, וואָס דיא מענשהייט האָט ווען עס איז געמאַכט. דער קעניג פון שפּאַניען האָט עלקאַנאָ'ן געגעבען א יעהרליכע פענסיע און איהם געמאַכט פאַר אן אַדעליגען.

אויף זיין „הערב“ אַלס אַדעליגער, איז געווען דיא פיגור פון צוויי שטעקלעך צימרינג, דריי מוסקאַט־נים און צוועלף נעגעלעך. איבער דיעזע זאַכען זיינען אונטערנומען געוואָרען אַלע גרויסע רייוועס. דעם 6טען סעפטעמבער 1522, ווען עלקאַנאָ איז געקומען נאָך שפּאַניען מיט דער וויקטאָריא, איז געווען דער 30טער יאָהר־צייט פון דעם טאָג, ווען קאָלומבוס איז אוועקגעפאָהרען זוכען דיא לענדער, וואו עס וואַקסט צימרינג, מוסקאַט, נעגעלעך און פעפער, און, אָנשטאַט דיעזע לענדער, האָט ער (אַליין ניט וויסענדיג) געפונען גאָר אַ נייע וועלט.

עלקאַנאָ איז געווען אַ וועניג בעדייטענדער מענש, מיט קנאַפע פעהיגקייטען. דאָס וואָס ער האָט געענדיגט דיא גרויסע רייווע איז אַ קלייניגקייט. כמעט יעדער מאַטראָז וואָלט דאָס געקענט טהאָן. און פריהער האָט ער, אָנשטאַט העלפּען, געשטערט. ער איז דאָך געווען איינער פון דיא, וואָס האָבען געפאָדערט אז מען זאָל זיך אומקעהרען צוריק און געמאַכט דיא פערשווערונג געגען מאגעלאַנ'ען. דאָך האָט ער בעקומען אַנערקענונג און בעלוינונג פאַר דער גאַנצער רייווע, אַזוי וויא ער, און ניט מאגעלאַנ, וואָלט אין איהר געווען דיא הויפּט־פיגור. דיעזע אַנערקענונג האָט ער בלויז בעקומען פון דעם שפּאַנישען קעניג. דיא מענשליכע געשיכטע אינטערעסירט זיך מיט עלקאַנאָ'ן גאַנץ וועניג. ווער הערט פון איהם? וויא פיעל מענשען ווייסען, אז עס איז אַמאָל געווען אן עלקאַנאָ אויף דער וועלט?... דיא מענשליכע געשיכטע גיט איהר „הערב“ צו דעם וועמען ער קומט — צו פערדינאַנד מאגאלאַנ.

וועט דיעזער יאָהר ביי אייך האַלטען בלויז 364 טעג. יעדער טאָג איז ביי אייך לענגער וויא אַ טאָג. אין דער זעלבער צייט, וואָס ביי אייך אין דער־היים געהט אַוועק 365 טעג, וועט ביי אייך אַוועקגעהן נור 364 טעג.



V.

הערנאנדא קארטעס און דער אַנפאַנג פון זיין רייזע נאך מעקסיקא.

קארטעס'עס יוגענד. — זיין לעבען אין אמעריקא. — זיינע פעהעלמניסע מיט וועלאסקעז'ען דעם גובערנאטאָר פון קובא. — קארדאָוואַ בעזוכט יוקאַטאַן. — שפּאַניער האָבען אַ מפּלה פון מאַיאַ-אינדיאַנער. — גריאָלואַ'ס עקספּעדיציע. — פּראָגען פון אַ מעקסיקאַנישען צינזען-זאַמלער. — קארטעס אַרגאַניזירט אַ דריטע עקספּעדיציע נאָך יוקאַטאַן. — וועלאַסקעז' האָט דרמא; ער איז אָבער מאַכטלאָז. — אויפ'ן אינזעל קאָזומעל. — קארטעס הערט וועגען צוויי ווייסע וואָס לעבען שוין זיעבען יאָהר ביי אינדיאַנער אַלס געפאַנגענע. — אַ צלם ביי דיא מאַיאַס. — איז דיא עגיפּטישע ציוויליזאַציאָן פערטראָגען גע-וואָרען נאָך אמעריקא? — אַן „עטהנאָלאָגישער בריק“ צווישען אַמע-ריקא און סיביר. — וויא אַזוי איינער פון דיא צוויי געפאַנגענע ווייסע האָט זיך איצט בעפּרויט. — דיא געשיכטע פון זיינע טראַגישע זיעבען יאָהר. — דער גרעסטער שלאַכט, וואָס ווייסע האָבען געהאַט מיט אינדיאַנער. — קארטעס'עס שעהנע אינדיאַנערקע, מאַרינאַ. — דיא שפּאַנישע „קריינק“. — אַ מעקסיקאַנער מאַלער פון בילדער-שריפ-טען. — דיא לעגענדע וועגען דעם גאָט מיט'ן ווייסען פנים. — מאַנ-מעזומאַ שיקט קארטעס'ען רייכע מתנות; ער בעט איהם אָבער גלויב צו פערלאָזען דיא לאַנד. — אויף וואָס קארטעס האָט געבויט.

אין אַנפאַנג פון דיעזען בוך האָבען מיר פארבייגעהענדיג דער-מאָהנט דיא איינוואוינער פון מעקסיקא און פערן, אַלס דיא ענטווי-קעלטסטע און אינטערעסאַנטסטע פעלקער, וועלכע האָבען זיך גע-פונען אין אמעריקא ווען דיא אייראָפּעער זיינען צום ערשטען מאל געקומען נאָך דער נייער וועלט. פערן האָבען מיר אויף דערמאָהנט ווען מיר האָבען געהאַלטען ביי באַלבאַאָ'ן און הויפטזעכליך ווען מיר האָבען גערעדט וועגען פראַנציסקא פיזאַרראָ'ן. דיעזע צוויי מעכטיגע

לענדער זיינען איינגענומען געווארען פון צוויי הייפעלעך שפאנישע אוואנטוריסטען; און דיא פאסירונגען, וואס זיינען דערביי פארגעקור מען, וויא אויך דיא שטעדט, דיא מענשען און דיא פיהרונגען וואס מען האט אין דיא צוויי לענדער געפונען, — בעלאנגען צו דיא מערק-ווירדיגסטע זאכען אין דער געשיכטע פון דער מענשהייט. וועגען דאס אלעס זעלען מיר איצט דא דערצעהלען.

דיא ריזע נאך מעקסיקא, אדער ריכטיגער געזאגט, דער מילי-טערישער פאכאד אהין, איז ארגאניזירט געווארען אויף דעם אינזעל קובא, און דיא הויפט-פיגור פון דער גאנצער געשיכטע איז געווען א שפאניער פון אן ארימע אדעליגע פאמיליע, **ה ע ר נ א ד א ק א ר** ט ע ס.

דאס איז געווען א פעהיגער, פלינקער, ביטערער יונג. מען האט גאר פריהער ניט געוואוסט וואס פאר אן אייזערנער ווילען און איבערהויפט וואס פאר א מערקווירדיגער כאראקטער אין איהם ליגעט. מען האט בלויז געוואוסט, אז ער איז ניט קיין „שרעקעדיגער אינגעל“, ניט קיין נאר, און א גרויסער בעלן אויף ליכעס-אינטריגען.

ער איז געווען זעהר שעהן, און ביי דאמען איז ער געווען א תקיה. ווען קאלומבוס האט ענטדעקט אמעריקא איז קארטעס געווען א אינגעל פון זיעבען יאהר. שפעטער האט ער א פאר יאהר פערבראכט אלס סטודענט אין דעם סאלאמאנקער אוניווערסיטעט. צום לערנען האט ער אבער קיין חשק ניט געהאט. זיינע עלטערען האבען געוואלט ער זאל שטודירען אויף אדוואקאט; איהם אבער האט געצויגען צו מלחמות, צו ריזעס, צו סמיעלע אונטערנעהמונגען, צו אוואנטורען. ווען קאלומבוס'ען האט מען געבראכט פון אמעריקא נאך שפאניען געשמידט אין קייטען, און אויף זיין פלאץ האט מען אלס גובערנאטאר איבער היספאניאלא געשיקט ניקאלאס אַוואנדאן, האט דער יונגער קארטעס (ער איז דאן אלט געווען 17 יאהר) געזאלט מיטפאהרען.

אַוואנדאן, וועלכער איז מיט איהם בעקאנט געווען, איז צופרידען געווען איהם מיטצונעהמען, און אלץ איז געווען פארטיג צו דעם אינ-געל'ס אַפרייזען; האט זיך איהם אבער גראד דאן דורך איינע פון זיינע ליכעס-אוואנטורען געטראפען אן אונגליק: קלעטערענדיג אין א פינסטערע נאכט איבער א וואנט אום ציצוקומען צום פענסטער פון א דאמע, איז ער אראפגעפאלען און פערוואונדעט געווארען. אַוואנדאן

מיט זיינע פופצעהן שיפען זיינען אוועקגעפאָהרען אָהן איהם. ער איז געזונד געוואָרען און אַ פאָר יאָהר שפעטער איז ער אוועק נאָך היספּאָניאַלאַ מיט אַן אַנדער שיף.

ווען ער איז אָנגעקומען אין סאַן דאָמינגאָ, דיא הויפטשטאָרט פון היספּאָניאַלאַ, און אַוואַנדאָ'ס סעקרעטער האָט איהם פאָרגעשלאָגן גען לאַנד, האָט ער געענטפערט: „זייט וויסען, אַז איך בין אַהער געקומען נאָך גאָלד, ניט צו בעארבייטען דיא ערד, וויא אַ פויער“.

אַוואַנדאָ אליין איז דאָן אין סאַן דאָמינגאָ ניט געווען. ער איז געווען פערנומען מיט זיינע בלוטיגע פאָגראָמען אויף דיא אינדיאַנער, וועלכע ער האָט אויסגעקוילעט, אויסגעשטאַכען, אויסגעמוטשעט טויר-זענדערווייז. זיין בעליעבטער „שפּאַס“ איז געווען צו זעהן וויא שפּאַנישע בלוט-הינט רייסען זיי, אָדער צו לאָזען זיי אָפהאַקען דיא הענט און דאָן זיי הייסען געהן אַהיים, „מיט דיא אָבנעהאַקטע הענט אַלס גרוס“, מען זאָל שוין ווייטער וויסען וויא צו פרופען אַראָפּוואַר-פען פון זיך דעם שפּאַנישען יאָד. ווען קאָרטעס איז אָנגעקומען איז אַוואַנדאָ גראָד געווען אין דעם היגעי קרייז, וואו פאָנסע דע לעאָן האָט איהם דאָן געהאַלפּען „איינשטילען“ רויט-הויטיגע בונטאָור-שטשיקעס.

ווען אַוואַנדאָ איז געקומען צוריק נאָך סאַן דאָמינגאָ און קאָרטעס האָט זיך פאַר איהם פאָרגעשטעלט, האָט דער ניינצעהן-יעהריגער אימיגראַנט זיך ערקונדיגט, אַז וועגען גאָלד איז סיי וויא סיי דאָ וועניג וואָס צו ריידען, וואָרים דיא אַרימע גאָלד-מינען פון היספּאָניאַלאַ זיינען שוין כמעט געווען אויסגעשעפט. פון דער אַנדערער זייט, וואָלט ער, אַלס אייגענטהימער פון לאַנד, גאָר ניט בעדאַרפט אַרבייטען. וואָרים יעדער שפּאַניער האָט צוזאַמען מיט דיא שטיקעל לאַנד דאָך בעקומען אַ געוויסע צאָהל אינדיאַנער, אַלס פאַנסטשינע-אַרבייטער, אַלס פויערים-קנעכט. ער האָט זיך אַלזאָ בעזעצט אַלס גוט-בעזיצער און שקלאַפּען-טרייבער. זיין מאַיאַנטעק איז געלעגען לעבען דיא שטעדטעל אַזוא, און דאָרטען האָט איהם אַוואַנדאָ אויך געמאַכט פאַר אַ נאָטאָריס.

דיא שטעדטעל איז טאַקע יענעם יאָהר (1504) געגרינדעט גע-וואָרען פון דעם אויבען דערמאָהנטען די ע ג א ו ע ל א ס ק ע י, און אַזוי וויא וועגען דיעזען וועלאַסקעז וועט אונז אויסקומען צו די-י-

דען אין דער געשיכטע פון קארטעס'עס ריזע נאך מעקסיקא, וועט דאָ ניט איבעריג זיין, אלס אַ טהייל פון זיין כאַראַקטעריסטיקע, צו בעמערקען אז ער האָט געשפּיעלט אַ וויכטיגע ראָלע אין אַוואַנדאָ'ס ווילדסטע מערדערייען. ווען אַוואַנדאָ האָט כלומרשט בעזוכט אַנא-קאָנא, דיא שעהנע אינדיאַנערקע פון קסאַראַגוא מיט איהרע ברידער, און אין מיטען אונטערהאַלטען זיך, האָט ער זיי געלאָזען צורייסען, צושטעכען, פערברענען אָדער אויסהיינגען, איז זעלאַסקעז דערביי געווען איינער פון דיא טהעטיגסטע מיטהעלפער. ער האָט בעוואַכט דיא הויז, וואו דיא אינדיאַנער האָבען זיך געבראַטען לעבעדיגעהיידי. אויך האָט ער אַנטהייל גענומען אין דיא הינריכטונגען אויף דיא תליות.

אין דער שטעדטעל אַזא איז קארטעס מיט וועלאַסקעז'ען בעפריינדעט געוואָרען, און ער האָט זיך ביי איהם אויסגעלערענט „איינצושטילען“ אינדיאַנער. אָפּט פלעגען זיי מיט דיעזע מחבל'שע אַרבייט זיך בעשעפטיגען צוזאַמען. ווען עס איז ניט געווען וועמען „איינצושטילען“, פלעגט דער יונגער קאַלאָניסט פערטרייבען דיא צייט מיט הולטייטטוואָס אָדער מיט קריעגערייען און דעלען איבער הולטייטטוואָס. אין 1509, ווען אלאַנזאָ אַיעראַ איז אַוועק נאָך דאָרען גרינדען זיין קאַלאָניע, האָט קארטעס מיט איהם געזאָלט מיט-פאָהרען, נור ער איז דאָן געלעגען קראַנק (וויא עס איז שוין געזאָגט געוואָרען אין אַ פריהערדיגען קאפיטעל). אַפּשר איז דאָס געווען דער רעזולטאַט פון איינעם פון זיינע ליבעס-דעלען.

אין דעם זעלבען יאָהר, וויא מיר ווייסען שוין, האָט דיא שפּאַ-נישע קרוין צוריקגערופען אַוואַנדאָ'ן און אויף זיין פלאַץ, אלס וויצע-קעניג און אַדמיראַל פון דיא ניי-ענטדעקטע לענדער, געשיקט דיעגאָ קאַלומבוס'ען, דעם ענטדעקער'ס זוהן. דער נייער הערשער פון היס-פאַניאַלאַ האָט זיך ביסלעכווייז גענומען פאַר דיא אַרומיגע אינזלען. וועגען פאַרטאָ ריקאָ האָבען מיר שוין דערצעהלט. קובאַ איז אַ פיעל גרעסערער אינזעל. ער איז דער גרעסטער פון דער גרופע „גרויסע אַנטילען“ און פון אלע אַנדערע אינזלען, וואָס ליגען אין יענע וואַ-סערען. קובאַ האָט ענטדעקט דיעגאָ'ס פאַטער, קריסטאָפּאָר קאַלומ-בוס, אויף זיין ערשטע ריזע נאָך דער נייער וועלט. ער האָט אַ לאַנגע צייט געמיינט, אַז דאָס איז גאָר ניט קיין אינזעל, נור אַ טהייל

פון דער הויפט-לאנד, פון אזיען. ער האָט בערייזט אַ גרויסע טהייל פון איהם; ער האָט זיך אָבער אַלץ געהאַלטען נאָדענט צום ברעג, און דער אינזעל איז איבערהויפט געבליעבען וועניג בעקאנט. אויבען האָבען מיר, למשל, געזעהן, אז פאָנסע דע לעאָן האָט ניט געוואוסט צו פלאָרידא איז אַן אינזעל אָדער אַ טהייל פון קובא. קורץ, דיעגאָ קאַלומבוס האָט וועלאַסקעז'ען געשיקט דיעזען אינזעל איינגעהמען אין גאנצען און אָנפאַנגען איהם צו בעזעצען. און וועלאַסקעז איז אַהין אַריבערגעשוואומען מיט פיער שיפען און 300 מאַן.

זיין פריינד, הערנאַנדאָ קאַרטעס, איז מיטגעפאָהרען, און אזוי האָט דער יונגער אימיגראַנט זיך בעזעצט אין קובא, אָדער פערדינאַנדאָ, וויא מען האָט דעם אינזעל גערופען לכבוד דעם שפּאַנישען קעניג. דיא ערשטע שטעדטעל, וואָס ווייסע מענשען האָבען דאָרטען געגרינדעט, איז געווען באַראַקאָ. אָבער פיעל וויכטיגער איז גע- ווען דיא האַפען-שטאָדט סאַנט יאָגאָ, וועלכע איז געבאָרען גע- וואָרען מיט אַ פאָר יאָהר שפּעטער (אין 1513). אַ דריטע שטאָדט, וועלכע וועלאַסקעז האָט געגרינדעט אין קובא האָט מען אַ נאָמען געגעבען טרינידאד. דיא שטאָדט האַוואַנאַ איז אויך דאָן געגרינדעט געוואָרען.

וועלאַסקעז איז געוואָרען גובערנאַטאָר איבער דעם גאנצען אינ- זעל, אונטער דער אויבער-הערשאַפט פון דיעגאָ קאַלומבוס. אָבער דיעזע אויבער-הערשאַפט, וויא מיר ווייסען שוין, האָט קיין ממשות ניט געהאַט. דיא קרוין האָט מיט אַלע מיטלען זיך געסטאַרעט צו ווייזען, אז דער נאָמען „וויצע-קעניג און אַדמיראַל איבער דיא אינ- דיעס“, וועלכען דער ענטדעקער פון אַמעריקא האָט איבערגעלאָזען אַלס ירושה, איז אַ פוסטער טיטעל.

אין סאַנטיאַגאָ האָט קאַרטעס געהייראַטה מיט איינע פון דיא דאַמען, וועלכע זיינען נאָך אַמעריקא געקומען אין דער סוויטע פון דיעגאָ'ס אַריסטאָקראַטישע פרוי. אָבער דאָס האָט זיין ווילדען לע- בען וועניג געענדערט. זיין פריינדשאַפט מיט דעם גובערנאַטאָר איז ניט געווען קיין שטענדיגע זאַך. דערפאַר האָט אָבער דיא שנאה פון דיעזען יונגען אַוואַנטוריסט אויך ניט לאַנג אָנגעהאַלטען. דער פאָל- גענדער פאַקט איז זעהר באַראַקטעריסטיש. איין מאָל ווען וועלאַסקעז האָט איהם געלאָזט אַרעסטירען, און ער איז אַנטלאָפען פון טורמע,

און דיא וועכטער זיינען ארומגעלאפען וויא דיא צומישטע איהם זוכען, האט מען איהם געפונען שלאפענדיג מיט'ן גובערנאטאָר אין איין בעט. אַנשטאָט צו אנטלויפען פון סאַנטיאַגאָ, איז קארטעס אַריינגעקומען צו וועלאַסקעז'ען אין שטוב; אָבער ניט צו בעטען פערצייהונג, איז ער צו איהם געקומען. אָנגעהאָן אין אַ פּאַנציר און מיט אַ שווערד אין האַנד, האָט ער איהם געצוואונגען אויסצוהערען, וואָס פאַר אַ מיינונג ער האָט וועגען איהם. ער האָט איהם אָנגערופען מיט דיא



דיעגאָ וועלאַסקעז, גובערנאטאָר פון קובאַ

שאַרפסטע ווערטער, און יענער האָט איהם געסטראַשעט מיט שווערע שטראַף, אָבער ביסלעכווייז זיינען זיי ביידע ווייכער געוואָרען, ביז דער גובערנאטאָר האָט זיך צולאַכט און דעם אַנטלאָפענעם אַרעסטאַנט געבעטען אויף אָבענד-ברויט און נאַכט־לעגער.

מיט דיא אינדיאנער פון קובאַ האָט וועלאַסקעז קיין סך אַרבייט ניט געהאַט. זיי זיינען געווען פונקט אזעלכע גוטמוטיגע שוואַכע

מענשען, פונקט אזוי וועניג פעהיג צום קאמפף, וויא דיא רויט־הויטיגע פון היספאניאלא, און זיי האבען זיך לייכט אונטערווארפען אונטער דעם שווערען יאך, וואס דיא ווייסע האבען אויף זיי אָנגעטהאָן. אלזאָ האָט וועלאַסקעז אָנגעפאָנגען צו דורשטען נאָך ווייטערע אינזלען, נאָך ווייטערע לענדער, נאָך ווייטערע עראָבערונגען. דער גע־דאנק וועגען געפינען נייע געגענדען, נייע אוצרות האָט זינט קאָלומבוס'עם ענטדעקונג קיינעם ניט געלאָזען רוהען און דער גובער־נאטאָר פון פערדינאנדא (קובא) איז קיין אויסנאָהמע ניט געווען.

באלד האָט זיך איהם געמאַכט אַ געלעגענהייט.

אין 1516, ווען דיא קאלאָניסטען פון דאָריען האָבען ניט גע־האַט וואָס צו עסען, זיינען הונדערט פון זיי אַריבערגעפאָהרען נאָך קובא, כדי אין דאָריען זאָלען בלייבען וועניגער מיילער. גאלד האָבען זיי אין קובא געהאַט גענוג, אלזאָ האָבען זיי אין קובא אויסגע־שטאַטעט אַ פאָר שיפען, אום זיך אוועקצולאָזען פאָנגען קנעכט. וועל־לאַסקעז האָט דאָן צוגעלייגט אַ דריטע שיף, מיט נאָך צעהן מאַן, און אלס קאָמאַנדיר איבער דער גאַנצער עקספעדיציע, האָט ער געשטעלט איינעם פֿראַנציס קאָלדאָוואַ, וועלכען אַ שרייבער פון יענער צייט כאַראַקטעריזירט אלס „אַ גרויסען כוואַט און אַ גרוי־סען בעלן אויף הרג'ענען אָדער פאָנגען אינדיאנער.“

דער הויפט־צוועק פון דער עקספעדיציע איז אלזאָ געווען צו פאָנגען קנעכט, אָבער פון איהר איז באלד אַרויסגעוואַקסען אַ פיעל גרעסערע עקספעדיציע, מיט דעם צוועק צו געפינען און איינצונעה־מען אַ רייכע נייע לאַנד.

דער הויפט־פילאָט אָדער שיפס־פיהרער אויף קאָרדאָוואַ'ס רייזע איז געווען אַנטאָניאָ אַלאַמאָס, וועלכער האָט אַנט־טהייל גענומען אין קריסטאָפאָר קאלומבוס'עם פערטע רייזע און שפעטער אין פאָנסע דע לעאָנ'ס רייזע נאָך פלאָרידא. צווישען דיא אַנדערע מיטרייזענדע, צווישען דיא הונדערט וואָס זיינען געקומען פון דאָריען, וועלען מיר דאָ אָנרופען בערנאַל דיאָז, וואָרים דיעזער מאַן האָט אויפ'ן וועג פערצייכענט אלץ וואָס ער האָט געזעהן, געהערט און מיטגעמאַכט און זיינע פערשריעבענע עראַינערונגען זיי־

נען דער וויכטיגסטער פונדאמענט פון דער מערקווירדיגער געשיכטע וויא אזוי מען האט איינגענומען דיא אלטע מעקסיקא. (*) דיא קאמפאניע איז אָבגעפאָהרען פון סאַנטיאַגאָ אין פעברואַר 1517. אויפ'ן וועג האָט אַלאַמינאַס זיך דערמאָהנט, אַז רייזענדיג מיט קאָלומבוס'ען אין דיעזע וואַסערען, האָט ער געהערט, דאָס ניט ווייט פון דאָרטען צו מערב צו געפינט זיך אַ רייכע לאַנד. מען דאַרף בעמערקען, אַז ווען דער ענטדעקער פון אַמעריקאַ איז געווען אויף זיין פערטע רייזע, האָבען אינדיאַנער איהם געזאָגט, אַז ער געפינט זיך ניט ווייט פון אַ לאַנד מיט רייכע שטעדט. זיי האָבען געמיינט מעקסיקא. קאָלומבוס'ען אָבער האָט זיך ניט גע'חלום'ט, אַז ער האָט ענטדעקט אַ גאַנץ „נייע וועלט“ און אַז אין דיעזע נייע וועלט איז דאָס פאַראַן אַ מדינה מיט רייכע שטעדט. ער האָט אַלץ געמיינט, אַז ער געפינט זיך אין דיא אלטע אזיען. דעריבער האָט ער גערעכענט, אַז דיא „רייכע שטעדט“, וועגען וועלכע דיא אינדיאַנער האָבען צו איהם גערעדט, זיינען מסתמא שטעדט פון דיא אלטע אינדיען אָדער כינאַ. אַנדערש האָט ער זיך גאָר ניט געקענט פאַרשטעלען. צו זיי צוקומען מיט דער יבשה, וועט ער ניט פערזאמען, האָט ער זיך געטראַכט. דאָס וויכטיגסטע איז פאַר איהם דאָן געווען צו געפינען אַ וואַסער-דורכגאַנג דורך וועלכען אַריינצושווימען פון דעם אַטלאַנטישען אָקעאַן אין דעם אינדישען און דאָרטען צושווימען צו דיא רייכע אינדיען (וויא מיר האָבען שוין דערמאָהנט אין דעם פריהער-דיגען קאפיטעל פון דיעזען באַנד, ריידענדיג וועגען דעם פאַנאַמאַ-איסטעמוס, וועגען וועלכען דיא אינדיאַנער האָבען צו קאָלומבוס'ען גערעדט אַלס אַ „שמאַלען אָרט“).

אַלאַמינאַס האָט דעריבער קאָרדאָוואַ'ן געראַטהען, אַז ער זאָל שיקען בעטען ביי וועלאסקעז'ען ערלויבעניס צו פערנעהמען זיך אין

(*) זיין געשיכטע איז ניט דער איינציגער מאַטעריאַל וואָס איז איבערגעבליבען וועגען דעם; דיא פיעלע בעשרייבונגען וואָס קארטעס אַליוו האָט געשריעבען און בעשרייבונגען פון אַנדערע שפאַניער פון יענער צייט ענטהאַלטען אויך מאַסען וויכטיגע איינצעלהייטען. אָבער בערנאַל דיאַז'עס בעריכט געהט פון אַנפאַנג ביז'ן ענד און ענטהאַלט אַ פאָלשטענדיגע ערצעהלונג פון דער גאַנצער געשיכטע.

יענעם רייכען געגענד, וועגען וועלכען ער האט געהערט צוזאמען מיט קאלומבוס'ען. דיא שיפען האבען זיך אָבגעשטעלט אין האוואַנא, און אהין איז דער שליה באַלד צוריקגעקומען מיט אַן אַנטוואָרט, אַז דער גובערנאַטאָר איז פון דעם פלאַן זעהר צופריעדען.

דיא שיפען האבען דאָן זיך אַוועקגעלאָזען צו צפון-מערב צו. נאָך אַ שווערע שטורעמדיגע רייזע, וועלכע האָט זיי פערשלעפט אָן אַ זייט, האָבען זיי זיך אָבגעשטעלט ביי דעם ברעג פון דעם האַלב-אינזל י. ו. ק. א. י.

דאָס איז געווען דאָס ערשטע מאָל, וואָס ווייסע מענשען זיינען אַרויף אויף יענעם ברעג. ווי נוצענט פיינזאָן, דעס אַלס און אַ מערריגאָ וועס פוטשי האָבען דאָרטען פערבייגערייזט אויף זייערע שיפען אין 1497 (זעה אויבען, זייטעל 37). אויפ'ן ברעג זיינען זיי אָבער נישט אַרויף. קאָרדאָוואַ, אַלאַ-מינאָס און זייערע מיטרייענדע זיינען געווען דיא ערשטע ווייסע מענשען, וואָס האָבען זיך אָבגעשטעלט אין יוקאַטאַן.

זיי האָבען דאָ דערזעהן פערשיעדענע זאַכען, וואָס האָבען גלייך געוויזען, אַז דיא היגע איינוואוינער שטעהען פיעל העכער אין ענט-וויקלונג, וויא אינדיאַנער וועלכע שפּאַניער האָבען געפונען אין אַלע אַנדערע געגענדען פון דער „נייער וועלט“. זיי האָבען דאָ געזעהן שטיינערנע טעמפלען, אונטען ברייט און אויבען שמאָל, מיט גרויסע שטיינערנע טרעפּ. דיא מאַיאַס, וויא מען רופט דיא היגע אינדיאַ-נער, זיינען נישט געגאַנגען נאָעט. זיי האָבען געטראָגען באַוועלנע קליידער און מאַנטלען פון העל-קאָלירטע פּעדערען. אויך זיינען דיא פּעלדער דאָ געווען בעאַרבייט אַ סך בעסער וויא אין דיא אַנדערע פלעצער, וואָס דיא שפּאַניער האָבען בעזוכט אין אַמעריקאַ.

דערפאַר אָבער האָבען דיא מאַיאַס זיך אויך געשלאָגען בעסער וויא דיא אַנדערע אינדיאַנער, מיט וועלכע דיא ווייסע איז פריהער אויסגעקומען צו האָבען מלחמות. קורץ, קאָרדאָוואַ און זיינע 110 מאַן האָבען פון זיי טרוקען נישט אָבגעשניטען.

מען גלויבט, אַז דיא יוקאַטאַנער רויט-הויטיגע האָבען שוין גע-האַט געהערט וועגען דיא ווייסע און זייערע מערדערליכע מעשים. קובאַ איז בלויז הונדערט מייל פון יוקאַטאַן, און אַרומשווימענדיג אויף זייערע קאַנאָס האָבען אינדיאַנער פון פערשיעדענע ערטער גע-

האט פערקעהר צווישען זיך. אלזא האט מען מסתמא אין יוקאטאן געוואוסט, אז אויף דעם אינזעל קובא האבען זיך בעזעצט ווייסע מענ-שען, וועלכע האבען פערשקלאפט דיא דארטיגע רויט-הויטיגע, זיי געמאטערט און פערטיליגט.

ווען דיא שפאניער זיינען דא ארויף אויפ'ן ברעג, האבען דיא מאיאס זיי צוערשט אויפגענומען פריינדליך. דאס איז אבער געווען בלויז אן אָנשטעל. זיי האבען זיי צוגעצויגען צו א פלאץ פון וועלכען מען איז זיי פלוצלונג בעפאלען פון א בעהעלטעניס. דער סוף איז גע-ווען, אז צוויי שפאניער זיינען געפאלען טויט און עטליכע זיינען פער-וואונדעט געוואָרען. דיא שפאניער האבען זיך אומגעקעהרט צו זייער דע שיפען, פאנגענדיג צוויי אינדיאנער, וועלכע זיי האבען אויסגע-לערענט ריידען שפאניש און געמאכט פאר זייערע דאָלמעטשערס. צוויי וואָכען זיינען זיי אַרומגעשוואומען אין דיא אַרומיגע וואַסערען ביז זיי זיינען צוגעשטאנען צו אן אנדער טהייל פון יוקאטאן. דאָר-טען האָבען דיא רויט-הויטיגע זיי איינגעלאדען אין זייער שטאָרט, זיי געוויזען זייערע גרויסע שטיינערנע הייזער און טעמפלען. אויף דיא ווענט זיינען געווען אויסגעשניצט פון שטיין גרויסע שלאַנגען, און פון דיא אלטארען האָט געטריפט פרישע מענשליכע בלוט. מענער און פרויען זיינען אַריינגעקומען און בעקוקט דיא געסט מיט רוהיגע שמייכלען, אזוי וויא זיי וואָלטען זיי גאנץ וועניג אינטערעסירט. באלד זיינען צוגעקומען גלחים מיט פענדעלעך רויכערדיגע וויראך אין דיא הענט, און ווענדענדיג זיך צו דיא שפאניער, האָבען זיי זיי גע-בעטען גלייך אוועקצופאָהרען.

און דיא שפאניער האָבען געפאָלגט אויף.

קאָרדאָוואַ איז מיט זיינע דריי שיפען דערשוואומען ביז א גע-וויסען אָרט, וועלכען מען רופט איצט ט ש א מ פ א ט אן. דאָרטען איז ער געצוואונגען געווען זיך אָבצושטעלען, ווייל אויף דיא שיפען איז אויסגעגאנגען דיא וואַסער צום טרינקען. ווען דיא שפאניער זיינען געשטאנען און געשעפט וואַסער אויפ'ן ברעג, איז פלוצלונג אויף זיי אָנגעפאלען אן אונגעהייערע מאַסע אינדיאנער. מעהר וויא א העלפט פון דיא ווייסע זיינען אויסגע'הרג'עט געוואָרען אויפ'ן אָרט, און דיא איבעריגע זיינען אַלע פערוואונדעט געוואָרען. דער איינ-ציגער ווייסער וואָס איז געבליבען אָהן א וואונד, איז געווען א סאָל-



דאט, וועלכען דיא אינדיאנער האָבען אוועקגעטראָגען א געפאָנגענעם. ער איז אָבער מסתמא אויך ניט לאַנג לעבען געבליבען, וואָרים דיעזע אינדיאנער פלעגען זייערע געפאָנגענע געוועהנליך מקריב זיין צו זייערע געטער.

קארדאָוואַ אליין איז אויך שווער פֿערוואַונדעט געוואָרען. דיא שפּאַניער האָבען אזוי שנעל וויא מעגליך פֿערברענט דיא קלענערע פון זייערע דריי שיפען, אום זיי זאָלען קענען וואָס גיכער אַנטלויפען, און מיט דיא איבעריגע צוויי זיינען זיי צוגעשוואומען צו פֿלאָרידא. דאָרטען האָט אַלאַמינאָס זיך אָבעשטעלט אין אַ האַפען, אין וועלכען ער איז מיט עטליכע יאָהר פריהער געווען מיט פּאָנסע דע לעאָנ'ען. דאָרטען האָט ער דיא שיפען פֿערריכט און זיי גענומען צוריק נאָך קובא, וואו קארדאָוואַ איז באַלד געשטאָרבען פון זיינע וואַונדען.

דיא ריזענדע האָבען פון זייער אונגליקליכער עקספעדיציע געבראכט עטליכע געשניצטע געצען און גאָלדענע זאכען. דיא זשערנע-קייט, וואָס דאָס האָט צוברענט אין דיא אַנדערע שפּאַניער, האָט איבערגעוואויגען דיא בעריכטען וועגען דיא מפלות וואָס זיי האָבען געהאט אין יוקאַטאַן. אַ חוץ דעם — דיא גרויסע געמויערטע געביי-דעם, וועלכע זיי האָבען דאָרטען געטראָפען, דיא גרויסע שטיינערנע הייזער מיט דיא טעמפלען, האָבען געוויזען, אז ביי דיא מאַיאס קען מען ערוואַרטען וויכטיגע עראָבערונגען.

זינט קאָלומבוס האָט ענטדעקט אַמעריקא, האָט מען אַלץ גע-האַפט צו צוקומען צו דיא רייכע שטעדט פון אַזיען, וואָרים מען האָט דאָך געמיינט אז אַמעריקא איז אַזיען; ביז אַהער האָט מען אַלץ גע-זעהן ווילדע אינדישע דערפלעך מיט זייערע נאָקעטע איינוואוינער. הייסט עס אַלזא, אז דאָרטען, אין יוקאַטאַן, פאָנגען זיך שוין טאקע אָן דיא ציוויליזירטע טהיילען פון אַזיען מיט זייערע טעמפלען, שטעדט, רייכטהימער...

וועלכעסען האָט אויפ'ן שטעל גענומען אַרגאניזירען א צווייטע עקספעדיציע, א גרעסערע און א שטארקערע וויא דיא ערשטע. אַלס קאָמאנדיר איבער איהר האָט ער געשטעלט זיין פלעמעניק, יו אַ גריאָל אַ.

דיא בעגייסטערונג איז געווען אזוי גרויס, אז דיא פֿערוואַונדעטע פון קארדאָוואַ'ס קאָמפּאַניע, וואָס האָבען נור געקענט שטעהן אויף

דיא פיס, האָבען זיך געבעטען מען זאָל זיי וויעדער מיטנעהמען. אין סך הכל האָט מען צוזאמענגענומען 250 מאָן, און זיי זיינען אָבער-פאָהרען אויף פיער שיפען אין אפריל 1518.

דער לעזער וועט אפשר פרעגען: וויא באַלד, אָז מען האָט גע-מיינט, אָז אין יוקאַטאַן פאָנגען זיך אָן דיא רייכע אַזיאַטישע שטעדט, טאָ וויא אַזוי האָט מען געקענט ערוואַרטען אַזעלכע שטעדט איינצו-נעהמען מיט בלוז 250 מאָן? דער אַנטוואָרט איז, אָז ערשטענס האָט דאָך דער פאָרטוגעזישער קאָמאַנדיר וואַסקאָ דא גאָמאָ מיט דריי קריעגשיפען און 150 מאָן בעזוכט עטליכע שטעדט פון אינדיען (אַזיען); צווייטענס, האָבען קאָרדאָוואַ'ס מענשען בעריכטעט אָז דיא יוקאַטאַנער ווייסען ניט פון קיין אייזערנע געוועהר, פון קיין פערד און פון קיין בלוט-הינט, — שוין. ניט ריידענדיג פון פייער-וואַפען; אַלזאָ האָבען זיי געגלויבט אָז זיי וועלען זיך מיט זיי קענען ספראַווען; דריטענס, איז דער אַוואַנטוריסטישער גייסט ביי דיעזע מענשען גע-ווען אַזוי גרויס, אָז דיא געפאָהר גופא האָט זיי חשק צוגעגעבען.

דיא פיער שיפען זיינען דערגאַנגען ביז דעם אינזעל קאַזאָמאַל און נאָך דעם, וויא דיא קאָמפאַניע האָט זיך דאָרטען אויף אַ געוויסע צייט אָפגעשטעלט, איז זיא אַוועק ווייטער — ביז טשאַמפאַטאַן, וואו קאָרדאָוואַ האָט געהאַט זיין בלוטיגע ניעדערלאַגע. דיא מאַיא-אינ-דיאנער זיינען דאָ וויעדער בעפאַלען זייערע אונגעבעטענע געסט. דיעזען מאָל זיינען דיא אונגעבעטענע געסט אָבער שוין געווען צוגעגרייט צו אַזא ברוד האַבא און דער שלאַכט האָט זיך געענדיגט מיט אַ זיעג פאַר דיא ווייסע.

גריאָלואַ איז געשוואומען ווייטער. אין פיעלע פלעצער האָט ער געהאַט צו קעמפפן מיט אינדיאַנער. ער איז אָבער אומעטום געווען דער זיעגער. ענדליך, אין יוני, האָט ער זיך אָבגעשטעלט אין אַ געגענד, ביי דעם טייך טאַבאַסקאָ, וואו דער עלסטער פון דיא אינדיאַנער האָט איהם אויפגענומען פריינדליך. מען האָט דיא שפאַ-ניער מכבד געווען מיט געקאכטע שפייז און זיי געשאַנקען גאָלדענע פיגורען פון פויגלעך, יאסטשערקעס און אַנדערע אַזעלכע זאַכען. ווייטער אַביסעל איז צו דיא שיפען צוגעקומען אַ פיין געקליי-דעטער אינדיאַנער און האָט דיא שפאַניער אויסגעפרעגט וועגען דעם

צוועק פון זייער בעזוך, און וועגען זייער אייגענע לאנד. דאס איז געווען א צינזען-זאמלער, — א בעאמטער פון דער שטארקער רעגיע-רונג, צו וועלכער יוקאטאן האט בעלאנגט. דיא מעכטיגסטע מדינה אין דיעזע געגענדען איז געלעגען ווייטער. וואס פאר א מדינה דאס איז, האבען דיא שפאניער קיין שום בעגריעף ניט געהאט. דער צינזען-זאמלער האט זיך צו זיי פעהאלטען פריינדליך, ער האט זיי בלויז געשטעלט אלערליי פראגען. ער, פון זיין זייט, האט זיי גע-זאגט אז א סך ווייטער, אין יענע לענדער, וואוינט א מעכטיגער פאלק.



יואן גריאלווא

ריכטיג וויסען וואס ער האט זיי געזאגט, איז אייגענטליך אונמעגליך, ווייל דיא שפאניער האבען דורך זייערע אינדיאנער דאלמעטשערס ניט אלץ ריכטיג פערשטאנען. א חוץ דעם האבען זיי אלץ אויס-געטייטשט נאך זייערע אייראפעאישע בעגריעפע נאך. אז ער האט זיי געזאגט, דאס אין יענע לאנד זיינען פאראן גרויסע רייכטהיימע, א סך גאלד, — וועגען דעם האט קיין מיספערשטענדנים מסתמא ניט געקענט זיין. אויך איז זיכער, אז ער האט זיי געזאגט דאס יענער פאלק הערשט איבער פיעלע ארומיגע פעלקער. דיא

פראגע איז בלויז וואָס האָט ער זיי דערצעהלט וועגען דעם על-
סטען פון יענעם שבט. וויא דיא מעשה איז, פאַר אונז איז דערוויילע
וויכטיג אז זיי האָבען פון זיינע ווערטער פערשטאַנען, אז דאָס איז אַ
„מעכטיגער הערשער“, אַ „קעניג“.

ווען קאַלומבוס איז אַוועק אויף זיין גרויסע רייזע, האָט דיא קע-
ניגליכע פאַר פאָלק פון שפּאַניען, פערדינאַנד און איזאַבעללאַ, איהם
מיטגעגעבען אַ בריעף צו דעם „גרויסען כאָן“, דעם קיסר פון כינאַ.
זיי האָבען ניט געוואוסט, אז דיא כאָנען (דיא טאָטערשע הערשער)
רעגירען שוין לאַנג ניט איבער כינאַ. אָבער דאָס איז געווען אַ
קלייניגקייט אין פערגלייך מיט דעם גרויסען טעות וואָס זיי און קאַ-
לומבוס האָבען געהאַט מיט דעם, וואָס זיי האָבען געמיינט, אז ווען
מען וועט אַריבערפאָהרען דעם אַטלאַנטישען אָקעאַן, וועט מען גלייך
קומען אין אזיען, אַרום יאַפּאַן און כינאַ. וויא מיר ווייסען שוין, איז
אין דער צייט פון גריאָלואַ'ס עקספּעדיציע נאָך דער טעות פער-
בליבען. אַלזאָ, וויא באַלד אז ווייטער צו צפון צו פון יוקאַטאַן
וואוינט אַ „מעכטיגער הערשער, וועלכער רעגירט איבער פיעלע
שטעט און האָט אָהן אַ שיעור גאָלד“, איז דאָך דאָס מסתמא דער
גרויסער כאָן.

אין אַנדערע ערטער, אין דעם זעלבען געגענד, האָבען דיא אינ-
דיאַנער גריאָלואַ'ן אויך אויפגענומען מיט פריינדשאפט. פאַר גלע-
זערנע פאַטשערקעס און עהנליכע זאַכען וואָס האָבען אין אייראָפּאַ
געהאַט אַ קליינעם ווערט, האָט מען זיי אומעטום געגעבען מערק-
ווירדיג אויסגעאַרבייטע גאָלדענע ציערונגען און גאָלדענע כלים. צו
דער זעלבער צייט האָבען זיי אומעטום געזעהן אַזעלכע זאַכען, פון
וועלכע זיי האָט געשוידערט קוקענדיג: מענשליכע קעפּ האָבען גע-
שטעקט אויף שטאַנגען; מענשליכע קערפערס אָהן דיא אינגעווייט;
שטיינערנע געצען מיט אָפענע מיילער, פון וועלכע עס האָט געטריפט
בלוט, פון דיא מענשליכע קרבנות, וואָס מען האָט צו זיי מקריב געווען.
דיא אינדיאַנער האָבען ערקלעהרט, אז זייערע גאָלדענע ציערונ-
גען, וואָזעס, כלים בעקומען זיי פון אַ מדינה, וועלכע הייסט אַ קאַ-
לואַ אָדער מעקסיקאַ, און וועלכע ליגעט ווייטער.

גריאָלואַ האָט צוזאַמענגענומען דיא גאָלד, וואָס ער האָט איינ-
געהאַנדעלט, און האָט דאָס אַוועקגעשיקט מיט פערד אַלואַ-

דאס (איינער פון זיינע קאפיטאנען) צו וועלאסקעז'ען. אל-
וואראדא האט אויך מיטגענומען ביי 50 מאן, וועלכע זיינען קראנק
געוואָרען אויפ'ן וועג אָדער פּערוואַונדעט געוואָרען אין דיא צוזא-
מענשטויסען מיט דיא אינדיאנער. גריאלואא אליין מיט דיא איבע-
ריגע דריי שיפען איז אוועק ווייטער.

עס האט זיך אָבער באלד אַרויסגעצייגט, אז דיא שיפען מוז מען
פּערריכטען. אַ חוץ דעם האָט מען קיין פּריינדליכע אינדיאנער שוין
מעהר ניט בעגעגענט. עס איז וויעדער אויסגעקומען אומעטום צו



שטיינערנע פיגור פון יוקאטאן.

האַלטען מלחמות. קורץ, גריאלואא האט זיך אויך אומגעקעהרט צוריק
נאך קובא. ער האט גאָר אנדערש ניט גערעכענט, וויא אז זיין אָנקעל
וועט איהם באלד אַרויסשיקען אויף אַ נייע עקספעדיציע נאָך דיא
רייכע מדינות. זיינע ערווארטונגען זיינען אָבער ניט מקוים געוואָרען.
ווען אַלואַראַדא איז געקומען נאָך סאַנטיאַגאָ, קובא, מיט דיא מאַסע
גאַלדענע זאַכען, וואָס גריאלואא האָט איהם מיטגעגעבען און מיט דעם
בעריכט וועגען דיא מעכטיגע רייכע „אימפעריע“, וואָס געפינט זיך
ווייטער נאָך יוקאטאן, האָט דאָס געמאַכט אַ גרויסען רושם. וועלאַס-

קעץ אליין האָט פשוט קיין געדולד נישט געהאט צו ווארטען. ער איז אונצופריעדען געווען מיט זיין פלעמעניק, ווארום ער האָט גלייך נישט געגרינדעט אַ קאַלאָניע אין יוקאַטאַן, — אַ קאַלאָניע פון וועלכע מען זאָל זיך נעהמען צו דיא ווייטערע רייכע מדינות. עס איז פאַראַן אַ בעריכט, אַז אַלװאַרעזאָ האָט אויף גריאַלװאַן אָנגערעדט פאַר זיין אָנקעל און איהם פאַרגעשטעלט אַלס אַ מענשען אָהן ענערגיע. וויא דיא מעשה איז, וועלאַסקעץ האָט גלייך גענומען ריידען וועגען אַ דריטע עקספעדיציע, אַ פיעל גרעסערע וויא דיא צווייטע און מיט אַן אנדער קאמאנדיר.

ווען גריאַלװאַ האָט זיך אומגעקעהרט נאָך קובאַ, האָט זיין אָנקעל איהם אויפגענומען קאַלט, איהם שאַרף אויסגערעדט ווארום ער האָט נישט געגרינדעט קיין קאַלאָניע, און איהם ערקלעהרט, אַז פאַר דער נעכטער עקספעדיציע זוכט ער אַ פיעל ענערגישערען און פעהיגערען מענשען.

וואָס אָנבעטרעפט דיא מאַסע גאַלד, וואָס מען האָט געבראַכט, האָט ער, וועלאַסקעץ, דאָס כמעט אַלץ צוגענומען פאַר זיך און פאַר דער שפּאַנישער קרוין. דיא סאַלדאַטען האָבען זיך געטרייסט מיט דיא 600 „גאַלדענע“ העק, וואָס זיי האָבען געקראָגען ביי דיא מאַיאַס. האָט זיך אָבער אַרויסגעציגט, אַז דאָס איז אַזאַ מין אָבגעפאַלירטער קופער — אַ מעטאַל פון וועלכען דיא איינוואוינער פון מעקסיקאַ פלעגען מאַכען שאַרפע געוועהר (דיא שאַרפען פלעגען זיך אָבער האַלטען זעהר אַ קורצע צייט).

געזעהנליך אָבער פלעגען דיא, וואָס האָבען זיך בעטהייליגט אין אַזאַ עקספעדיציע, בעקומען אַ טהייל פון דיא פראָפיטען. אַזוי האָט געזאָלט זיין מיט דיא, וואָס וועלען אַנטהייל נעהמען אין דער נעכסטער רייזע. אַז נישט, וואָלט מען נישט געקענט געפינען קיין בעלנים.

וועלאַסקעץ האָט אַלזאָ געזוכט אַ פעהיגען קאמאנדיר צו דער גרויסער פלאַטע, וואָס ער האָט זיך געקליבען אַוועקצושיקען צו יענער רייכער לאַנד, וועגען וועלכער דער צינזען-זאַמלער האָט דערצעהלט. דאָ פאנגט זיך אָן דיא היסטאָרישע ראָלע פון ה ע ר נ א נ ד אַ ק א ר ט ע ס, מיט וועמען מיר זיינען שוין אַביסעל בעקאַנט.

בין אהער האט קארטעס זיך מיט דיא יוקאטאנער עקספעדיציעס וועניג אינטערעסירט. דיא לעצטע דריי, פיער יאָהר איז ער געווען פערנומען מיט זיינע גיטער און מיט זיינע רויט-הויטיגע קנעכט. ער האט געצויגען היבשע פראפיטען פון זיי און האט אָנגעקליבען אַ היבשע מטבע; אַנדערע אונטערנעמונגען זיינען איהם דעריבער וועניג געלעגען אין זינען. איצט אָבער אז עס האט אַזוי געקאכט מיט דיא אוצרות, וואָס מען בריינגט פון יוקאטאן, און מיט דיא רייכע שטעדט, וואָס געפינען זיך אין יענע מקומות, האט זיך אין איהם אָנגעצונדען דער אַלטער אַוואנטוריסטישער פייער. ווען עס וואָלט זיך האַנדלען גלאט וועגען מלחמות מיט געפאָהרען, וואָלט עס איהם איצט אפשר נישט אַזוי געצויגען צו זיך. דאָ האט אָבער גע-שמעקט מיט אונגעהייערע אייגענסען, און „געלד האט לייעב געלד“. איינמאָל האט קארטעס פערזוכט דעם טעם פון רייך ווערען, האט זיך איהם געגלויבט צו ווערען וואָס רייכער און מעכטיגער.

ער האט גענומען אַרבייטען וועגען דער אָנגעלעגנהייט בין ענדליך האט וועלאַסקעץ איהם פערטרויט מיט דער וויכטיגער אויפ-גאבע. דערביי האט וועלאַסקעץ געמאכט אַ גרויסע סומע דורך דעם, וואָס ער האט צו דער עקספעדיציע פערקויפט אַ מאַסע פראָוויאַנט פאַר אַ פיעל העכערען פרייז וויא עס איז ווערטה געווען. און קארטעס האט זיך געמאכט נישט וויסענדיג, האָב אַ גרויסע טהייל פון דיא קאסטען האט ער גענומען אויף זיך. עס האט זיך געפאָדערט אַ מאַסע געלד, און ווען נישט זיין פרוואַט קאפיטאַל, וואָלט דיא עקס-פעדיציע נישט געקענט זיין אַזוי גרויס וויא עס האט זיך געפאָדערט. דאָס — אַגב אורחא ריידענדיג — איז געווען איינע פון דיא וויכ-טיגסטע אורזאכען, וואָרום וועלאַסקעץ האט דיא פלאַטע געשטעלט אונטער קארטעס'עם קאמאנדע.

קארטעס האט זיך גענומען צו דער אַרבייט מיט אַלע קרעפטען. ער האט געוואָרפען מיט געלד רעכטס און לינקס. אום זיך בעליעבט צו מאַכען, האט ער איינקויפּענדיג שיפען, פריפאָסען, געוועהר, פערד, זיך אומישנע געלאָזט קאסטען מעהר וויא מען האט בעדאַרפט. זיין צוועק איז געווען צו האָבען דעם עולם אויף זיין זייט. זיין אויג האט געקוקט ווייט. ער האט זיך געוואָלט בעוואָרענען מיט פאָפּולאַ-ריטעט אויף דער צוקונפט. טאָמער מאַכט זיך אַ צוואַמענשטויס

צווישען איהם און דעם גובערנאטאָר, זאָל יענער ניט סמיען מיט איהם זיך צו בעגעהן אבי וויא. און ער האָט טאקע קיין טעות ניט געהאט. צו א צוזאמענשטויס איז צווישען זיי געקומען נאָך איידער דיא פלאַטע איז אָנגעפאָהרען, און וויא מיר וועלען באַלד זעהן, איז וועלאַסקעז שוין טאקע געווען מאַכטלאָז געגען איהם.

מיט א טרומייט און א פויק האָט מען אויסגערופען איבער'ן גאנצען אינזעל קובא, אז דער וואָס וועט מיטפאָהרען אויף דער עקס-פעדיציע, וועט בעקומען א טהייל פון דיא גאָלד, וואָס מען וועט בעקומען. דער רעזולטאט איז געווען, אז פון אלע ווינקעלעך האָבען זיך געשאַטען קאנדידאטען. מען האָט פערקויפט מאַיאַנטקעס אום צו קויפּען זאָכען אויף דער רייזע. דער האָט געבאָקען ברויט, דער האָט געזאָלצען שוויינען-פלייש; עס האָט אויסגעוויזען, אז דער גאנצער אינזעל גרייט זיך מיטצופאָהרען. קאָרטעס אליין האָט אַרומ-געשמיעט אין וואַזשנע קליידער מיט א פּעדער און א גאָלדענעם מעדאַל אין זיין הוט, און ער איז געווען אַרומגערינגעלט פון א סוויטע. ער האָט געטהאָן אלעס מעגליכעס דער עקספעדיציע און זיך אליין, אלס איהר קאָמאָנדר, צוצוגעבען וואָס מעהר ווערדע און גלאַנץ. אום דער איינדרוק זאָל זיין וואָס שטאַרקער, האָט ער זיך געלאָזט מאַכען אַ פּאָהן פון סאַמעט מיט גאָלדענע בעפּוצונגען, אויף וועלכער עס איז געשטאַנען אַ רויטער קרייץ און דיא ווערטער: „ברידער! לאָמיר נאָכגעהן נאָך דיזעזען צלם מיט אַן אמת'ען גלויבען אין האַרצען, וואָרים מיט איהם וועלען מיר געוויס זיעגען“.

דאָס אלץ האָט געווינקט וויא אַ כּשוף. דיא ווערטער אויף דער פּאָהן זיינען געווען פון דער קריסטליכער תּורה. „זיעגען“ האָט אָבער דאָ געהייסען פּלוצלונג רייך ווערען, אָנשעפען אוצרות אין דיא אונד בעקאַנטע לענדער. און וואָס מעהר פאַראַד מען האָט געמאַכט, אלץ טיעפּער איז געווען דער איינדרוק, אלץ גרעסער זיינען געווען דיא ערוואַרטונגען, אלץ געהיימיניספּולער און צויבערליכער האָט אויס-געוויזען דער ציעל. קאָרטעס האָט געוואוסט וויא צו נעהמען הער-צער. דיא אַוואַנטוריסטען, וואָס האָבען זיך פּערזאָמעלט אַרום זיין פּאָהן מיט'ן רויטען צלם, וואָלטען דעם לעבען געלייגט פאַר איהם.

ווען אלעס איז שוין געווען כּמעט פאַרטיג צום אָפּרייזען, האָט וועלאַסקעז גענומען פיהלען, אז ער האָט דאָ געמאַכט אַ פאַלשען שריט.

איינפאכער ריידענדיג, ער איז געוואָרען אייפערזיכטיג צו קארטעס'ען, וועלכער איז געווען אַרומגערינגעלט מיט מעהר פאַראַד און מאַכט וויא ער; אַ וויצלינג פון דעם גובערנאַטאָרשען הויף האָט נאָך אויף צו דעם פייער צוגעגאַסען. „היט זיך“, — האָט דער שפּאַס-מאַכער אַ מאָל געזאָגט צו וועלאַסקעז'ען, ווען קארטעס איז דערביי געווען, — „היט זיך! אַז ניט, האָב איך מורא צו זאָגען, אַז דאָ וועסט אַ מאָל נאָך קארטעס'ען זיך מווען יאָגען“.

קארטעס האָט דעם שטיפער פאַר דיאָ ווערטער אָנגעפאַטשט; אָבער יענער האָט צוגעלייגט: „זעה אַקאַרשט, וועלאַסקעז, אַז דאָ זאָלסט ניט דאַרפֿען וויינען אויף דעם שלעכטען מסחור וואָס דאָ האָסט דאָ געמאַכט“.

דיאָ ווערטער זיינען דעם גובערנאַטאָר אַריין טיעף אין האַרצען. ער האָט זיך געקליעבען צו פֿערהאַלטען דיאָ עקספּעדיציע און אויף קארטעס'עם פּלאַץ צו שטעלען אַן אַנדערען, — אַזעלכען, איבער וועל-כען עס וועט איהם גרינגער זיין צו האָבען אַ דעה. קארטעס האָט אָבער פֿערשטאַנען און זיך צוגעאיילט.

לויט איין בעריכט, איז ער מיט זיין פּלאַטע אָנגעפֿאַהרען פֿאַר-טאָג און ניט האָבענדיג זיך אַפּילו געזעגענט מיט'ן גובערנאַטאָר. לויט אַן אַנדער בעריכט, האָבען זיי זיך יאָ געזעגענט און וועלאַסקעז האָט קארטעס'ען מיט צערעמאָניע בעגלייט צו זיין קאָמאַנדיר-שיף. צו אַזוי, צו אַזוי, אַז אין אַ פֿאַר טעג אַרום האָט וועלאַסקעז געשיקט דיאָ פּלאַטע פֿערהאַלטען אין דעם טרינידאַדער האַפּען און אַראָפּצו-זעצען קארטעס'ען פון זיין קאָמאַנדע — דאָס איז אַ היסטאָרישער פאַקט, וועגען וועלכען עס שטימען איין אַלע בעריכטען.

דער בעפֿעהל איהם אַראָפּצוועצען און דיאָ נאַכריכט, אַז אויף זיין פּלאַץ האָט דער גובערנאַטאָר אויסגעקליעבען אַן אַנדערען, איז אָנגעקומען צו דעם ריכטער פון טרינידאַד, בשעת קארטעס האָט מיט טרומייטען און פויקען דאָרטען געזאַמעלט נאָך מענשען צו זיין עקס-פּעדיציע. אָבער קארטעס איז געווען אַזוי בעליעבט, און אין זיין סוויטע האָבען זיך געפונען אַזעלכע אַריסטאָקראַטישע „וואוילע יונג-גען“, אַז דער ריכטער האָט קיין מוטה ניט געהאַט דורכצופיהרען דעם בעפֿעהל.

פון טרינידאד איז דיא פלאַטע אַריבערגעשוואומען נאָך האַ וואַנאַ, און דאָרטען זיינען צו איהר צוגעשטאַנען נאָך שפּאַניער, און צווישען זיי נאָך אַריסטאָקראַטען. באַלד איז אַהער אויך אַנ-געקומען אַ בעפעהל פון וועלאַסקעז'ען, אז מען זאָל ביי קאָרטעס'ען צונעהמען דיא קאָמאָנדע. און דאָ האָט זיך וויעדערהאַלט דיא טריי-נידאָדער געשיכטע: דער האַוואַנער ריכטער האָט ניט געסמייט זיך צו שטעלען געגען דעם בעליעבטען קאָמאָנדיר. דיא וויכטיגסטע איינוואוינער פון דעם גאַנצען אינזעל זיינען איצט געווען אין דער עקספּעדיציע.

אין סך הכל איז דיא פלאַטע בעשטאַנען פון עלף שיפען. אום דער לעזער זאָל אָבער ניט האָבען קיין איבערטריעבענעם בעגרייפּע וועגען דיעזע שיפען, וועלען מיר בעמערקען אז דיא גרעסטע פון זיי האָט געהאַלטען ניט מעהר וויא הונדערט טאָן. אין פּערגלייך מיט דיא קלענסטע שיף, וואָס געהט היינט פון אייראָפּא נאָך אַמעריקא, איז דאָס אַ „לאָדקע“. דיא גרויסע שיפען וואָס געהען פון נויאָרק נאָך ענגלאַנד אָדער דייטשלאַנד האַלטען פון 10 ביז 12 טויזענד טאָן. אָבער אין דיא צייטען וועגען וועלכע מיר דערצעהלען דאָ, האָט אַ הונדערט-טאָניגע שיף זיך גערעכענט פאַר אַ גרויסע. דיא „סאַנטא מאַריאַ“, דיא גרעסטע פון דיא דריי שיפען, מיט וועלכע קאָלומבוס האָט ענטדעקט אַמעריקא, האָט ניט געהאַלטען מעהר וויא 100 טאָן.

דיא עלף שיפען זיינען געווען בעוואַפענט מיט צעהן גרויסע מעשענע קאַנאָנען און מיט פיער קליינע. מיטגעפּאַהרען זיינען 110 מאַטראָזען און 553 סאָלדאַטען. פון דיעזע 553 זיינען בלויז 16 מאַן געווען קאָוואַלעריסטען, איינפאַך ווייל פערד, וועלכע מען האָט געמוזט אַראָפּבריינגען פון אייראָפּא, איז אזוי שווער געווען צו קריגען, אז מעהר וויא זעכצעהן האָט קאָרטעס ניט געקענט מיטנעהמען. פון דיא איבעריגע סאָלדאַטען זיינען דרייצעהן געווען בעוואַפענט מיט אַרקעבוסען (אזעלכע שווערע ביסען), 32 — מיט שטאָהלענע פּייל-און-בויגענס, און דיא איבעריגע מיט שווערדען, שפּיעזען, שילדען און פאַנצירען. פּוילוער, קוילען און שטאָהלענע פּיילען צו דיא בויגענס איז געווען אַהן אַ שיעור. אַ חוץ דיעזע אַרמעע פון ווייסע מענשען, האָט קאָרטעס מיטגענומען צוויי הונדערט אינדיאַנער און עטליכע

אינדיאנישע פרויען. צווישען דיא שיפס-קאפיטאנען איז געווען
פערדראלואראדא, וועלכען מיר קענען שוין פון גריאל-
ווא'ס עקספעדיציע.

פאר'ן אפרייזען האט קארטעס פאר זיין חיל געהאלטען א רעדע.
ער האט זיינע בעגלייטער פערזיכערט, אז אויב זיי וועלען האבען
מוטה און איהם זיין טריי, וועלען זיי בעקומען א סך גאלד. ער האט
אבער גערעדט אין דעם נאמען פון גאט, וויא אלע אנדערע רייזענדע
פלעגען טהאן, ווען זיי פלעגען זיך אוועקלאזען שעכטען מענשען אום
אנצורויבען אוצרות.

„מיין גאנצען אייגענס האב איך זיך געלאזט קאסטען אויף דיעזע
אונטערנעהמונג“, — האט ער צו זיי געזאגט, — „איך האב דאס
געטהאן, ווייל איך וויל בעריהמט ווערען דורך דיעזע עקספעדיציע,
און בעריהמטקייט איז דער איידעלסטער לויין וואס א מענש קען
בעקומען. אבער טאמער דורשטען אייניגע פון אייך נאך רייכטהימער
מעהר וויא נאך א גרויסען נאמען, טא זייט מיר טריי, וועל איך
אייך זיין טריי, און איך וועל אייך פערשאפען אזעלכע עשירות,
וועגען וועלכע קיין שפאניער האט זיך קיין מאל אפילו נישט געטרוימט.
איהר זייט קליין אין צאהל אבער שטארק אין מוטה. צווייפעלט
זשע נישט. זייט זיכער, אז דער אלמעכטיגער גאט, וועלכער האט
קיין מאל נישט פערלאזען דעם שפאניער אין זיינע קעמפפע געגען דיא
ניט-גלויביגע, וועט אייך בעשיצען, ווען איהר זאלט אפילו זיין ארומ-
גערינגעלט מיט א גאנצען וואלקען פון פיינד; ווארים אייער ציעל
איז א גערעכטער און איהר וועט קעמפפען אונטער דער פאהן פונ'ם
צלם“.

פונקט מיט אזעלכע רעדעס האט מען אין שפאניען געברענט
אידישע קינדער אום צוצונעהמען זייערע אייגענסען.

דיא פלאטע איז אבגעשוואומען דעם 18טען פעברואר, 1519.
זיא האט זיך פערנומען נאך דעם אינזעל קאזומעל. אבער
אויפ'ן וועג האט א שטורם דיא שיפען צווייט, און איינע פון זיי,
דיא, איבער וועלכע אלוואראדא איז געווען דער קאפיטאן, איז אן-
געקומען מיט עטליכע טעג פריהער וויא דיא אנדערע.

דאָס ערשטע וואָס אַלואַראַדאָ האָט געטהאָן, איז געווען צו בעראַבעווען דיא טעמפלען. אַ חוץ דעם האָט ער זיך אויפגעפיהרט אַזוי גרויזאם, אַז דיא אינדיאנער זיינען זיך צולאָפּען אין דיא וויי-טערע טהיילען פון דעם אינזעל. ווען קאָרטעס איז געקומען און האָט דאָס דערהערט, איז ער געווען אויסער זיך פון כעס. ער האָט ערקלעהרט, אַז ער וויל אויף דיא אינדיאנער מאַכען אַ גוטען איינ-דרוק, אום זיי זאָלען איהם העלפּען, אַלס פריינד, און ניט שטערען אַלס פיינד. מיט גוטען האָט ער געוואָלט אויף זיי אָנטהאָן דיא שפּאַנישע קייטען. ער האָט געהייסען בריינגען דיא צוויי אינדיאנער, וואָס אַלואַראַדאָ האָט דאָ געפאַנגען, און האָט זיי געגעבען צו פער-שטעהן, אַז ער בעדויערט, וואָס מען איז זיך מיט זיי אַזוי שלעכט בעגאַנגען, און אַז ער איז געקומען ניט אַלס שונא נור אַלס פריינד. דער געשפּרעך איז געפיהרט געוואָרען דורך אַ דאָלמעטשער, וואָס קאָרטעס האָט מיטגענומען פון קובאַ. דאָס איז געווען אַן אינדיאנער פון יוקאַטאַן, מיט'ן נאָמען מַעלְכאַרְעִי אַ, וועלכען גריאָלואַ האָט געפאַנגען אויף איינעם פון זיינע שלאַכטען און גע-בראַכט מיט זיך נאָך קובאַ. זייענדיג אין קובאַ האָט מעלכאַרעִי זיך אויסגעלערענט אַביסעל שפּאַניש און האָט געקענט דיענען אַלס איבער-זעצער צווישען קאָרטעס'ען און דיא איינוואוינער פון יוקאַטאַן.

קאָרטעס האָט דיא צוויי אינדיאנער, וואָס אַלואַראַדאָ האָט געפאַנגען, געלאָזען געהן אַהיים, און ער האָט זיי נאָך מיטגעגעבען אַ סך פרעזענטען. דאָס אַלץ האָט געבראַכט דיא געווינשטע רעזול-טאַטען: דיא איינוואוינער פון קאָזומעל האָבען פריי בעזוכט דיא שיפּען און פאַר אַ ביסעל פאַטשערקעס, אַ פאָר גלעקעלעך, אָדער אַ שטאַהלענעם מעסער, האָבען זיי דיא שפּאַניער געגעבען פערשיעדענע גאָלדענע זאַכען.

פון דיעזע אינדיאנער האָט קאָרטעס זיך דערוואוסט, אַז ניט ווייט פון דעם אינזעל קאָזומעל, אין יוקאַטאַן גופא, געפינען זיך צוויי ווייסע מענשען אַלס געפאַנגענע און אַז זיי זיינען שוין דאָרטען עט-ליכע יאָהר. ער האָט גלייך אַהין אוועקגעשיקט צוויי פון זיינע קלע-נערע שיפּלעך זיי צו רעטען. דורך מתנות האָט ער גע'פּוועל'ט ביי דריי פון דיא קאָזומעלער איינוואוינער צו פיהרען אַ בריעף צו דיא אונגליקליכע און אַ גאַנצען באַרג פרעזענטען פאַר זייערע הערשער

אלס אויסלייז געלד. דער פלאן איז געווען אזוי: דיא צוויי שיפען האָבען בעדארפט דיא דריי אינדיאנער צופיהרען צו דעם יוקאטאנער ברעג, זיי אראפלאָזען און ווארטען אויף זיי ביז זיי וועלען קומען צוריק מיט דיא צוויי ווייסע.

וועהרענד דיא צוויי שיפען זיינען אוועק, האָט קארטעס אויס-געפאָרשט קאָזומעל. דאָס איז געווען אַן אָרימער און שוואַך-בע-פעלקערטער אינזעל, אָבער זיינע איינוואוינער האָבען אַרויסגעוויזען כּמנים פון העכערע ענטוויקלונג וויא דיא אינדיאנער פון היספאניאָלא, קובא, פאָרטאָ ריקאָ, יאמאיקא, דיא באהאמא אינזלען אָדער דאָרען. זיי האָבען געהאט גרויסע טעמפלען, געביידעס פון שטיין און אַ מין וואפּנע, און זייערע טעמפלען זיינען געווען הויכע מויערען פון עט-ליכע גאָרענס. אויפ'ן הויף פון איינעם פון דיזע טעמפלען האָבען דיא שפּאַניער, צו זייער איבערראַשונג, געפונען אַ געמויערטע פיגור אין דער פאָרמע פון אַ צלם. זיי האָבען דאָס געפרופט ערקלעהרען מיט קריסטליכע נסים. מיט דעם קריסטליכען צלם האָט דיא פיגור אָבער ניט געהאט צו טהאָן. דאָס איז געווען אַ צייכען פון דעם אינדיאנישען גאָט פון רעגען. מען דאַרף בעמערקען, אַז דער קריסט-ליכער צלם איז איינגעטליך אויך ניט קיין אָריגינעלער. ער איז גע-נומען געוואָרען ביי דיא אַלטע עגיפטער און סיריער, וואו פערשיע-דענע זאָרטען צלמים האָבען געדיענט אלס רעליגיעזע סמנים. ווייטער וועלען מיר זעהן, אַז אייניגע פון דיא מנהגים וואָס דיא שפּאַניער האָבען געפונען אין מעקסיקא און אייניגע פון דיא מנהגים וואָס זיי האָבען געפונען אין פּערו, זיינען געווען מערקווירדיג עהנליך צו גע-וויסע מנהגים פון דיא אַלטע עגיפטער. הייסט עס, אַז דיא עגיפטישע ציוויליזאַציאָן איז פערטראָגען געוואָרען קיין אַמעריקא ? אויף דער פראַגע האָט מען פיעל צייט פערבראַכט און דערביי האָט מען אויס-געאַרבייט פיעלע אינטערעסאַנטע פונקטען. אָבער אין אַלגעמיין האַלטען ערנסטע היסטאָריקער פון אַזא מיינונג גאַנץ וועניג. מען גלויבט, אַז דיא אַלע מנהגים זיינען אין יוקאטאָן, מעקסיקא און פּערו אויסגעוואקסען זעלבסטשטענדיג. „אונטער עהנליכע אומשטענדען ענטוויקלען זיך עהנליכע פיהרונגען“, וויא דזשאהן פיסק דריקט זיך אויס, ריידענדיג וועגען דעם ענין. פיעל ערנסטער ווערט גענומען דיא פראַגע וועגען דיא עהנליכקייט, וואָס מען געפינט צווישען דיא פעל-

קער פון דעם ווייטען צפון פון אמעריקא און דיא פעלקער פון סי-
ביר — אן עהנליכקייט וואס זעהט זיך אין זייערע שפראכען, פאלקס-
מעשיות, הויז-ווארג, מנהגים א. ז. וו. אויף דיעזער פראגע אר-
בייטען אויף דער אמעריקאנער זייט אמעריקאנער געלעהרטע און אויף
דער סיבירישער זייט רוסישע געלעהרטע און זייערע פארשונגען בריי-
גען אלץ נעהנטער צו אן עטהנאלאגישען בריק איבער דעם בעהרינג
וואסער דורכגאנג. (*) אזיען און אמעריקא זיינען אבער יעדענפאלס
אבגעטהיילט געווארען א סך פריהער וויא עס זיינען אויסגעוואקסען
דיא ציוויליזאציען פון עגיפטען, אסט-אינדיען אדער כינא. (**)

לאמיר זיך אומקעהרען צו דיא צוויי שיפלעך וואס קארטעס האט
געשיקט בעפרייען דיא געפאנגענע וויסע. דיא צוויי שיפלעך זיי-
נען צוגעשוואומען צו דעם יוקאטאנער ברעג, האבען ארויסגעלאזען
דיא דריי אינדיאנער שלוחים מיט'ן בריעה און מיט דיא פרעזענטען,
און זיינען געבליבען ווארטען. מען האט אבגעמאכט, אז דיא שלוחים
זאלען זיך ניט זאמען מעהר וויא אכט טאג. דער טערמין איז אבער

(*) ע ט ה נ א ל א ג י ע איז דיא וויסענשאפט וועגען פעלקער.
דער בעהרינג וואסער דורכגאנג איז דיא שטיקעל שטילער אקעאן, וועלכע
ליעגט צווישען דעם צפון-מערב ברעג פון אמעריקא און דעם צפון-מזרח
ברעג פון אזיען (סיביר). דיעזע שטיקעל וואסער האלט אין איהר שמעל-
סטען ארט ניט מעהר וויא 20 וואָרסט (ביי 15 ענגלישע מייל); און מען
גלויבט, אז עס איז געווען א צייט, ווען דיא לאנד איז דארטען געווען
אין איינעם. מיט אן „עטהנאלאגישען בריק“ איבער דיעזע שטיקעל וואסער
מיינט מען אלזא, אז עס איז א מאָל געווען א צייט, ווען צווישען דיא
אמעריקאנער פעלקער און דיא סיבירישע פעלקער, וואס וואוינען ביי
דיעזען וואסער, איז קיין וואסער ניט געלעגען, — אז זיי זיינען אמאל
געווען צוזאמען; אז זיי שטאמען ארויס פון דיא זעלבע שבטים.

(**) עס איז אויך פאראן א וויכטיגע פראגע, אויב דיא קולטור, דיא
ענטוויקלונג פון דיא העכערע אינדיאנישע פעלקער (דיא שבטים פון מעק-
סיקא, צענטראל אמעריקא און פערו) איז נאך אמעריקא ניט געבראכט גע-
ווארען פון ציוויליזירטע וויסע מענשען פון אזיען. וועגען דעם וועט אונז
אויסקומען צו זאגען א פאר ווערטער, ווען מיר וועלען האלטען ביי פערו.

פאראיבער און זיי זיינען נאך אלץ ניט געקומען צוריק; דער קאפיטאן פון דיא צוויי שיפען האט חושד געווען, אז זיי האבען געשפיעלט א פאלשע ראָלע. ער האט געווארט נאך א פאָר טעג, און דאן האט ער זיך אומגעקעהרט אין קאזומעל.

אין אייניגע טעג ארום האבען עטליכע שפאניער, ליגענדיג היינטער בוימער, אויף דעם אינזעל קאזומעל, דערזעהן פיער אינדיאנער. זיי זיינען גלייך ארויסגעשפרונגען מיט דיא בלוזע שווערדען אין דיא הענט. דריי פון דיא אינדיאנער האבען געוואלט אנטלויפען, אָבער דער פערטער האט זיי צוריקגעהאלטען, און דערביי האט ער גענומען שרייען צו דיא שפאניער אויף שפאניש, אז ער איז א קריסט און זייערער א ברודער. ווען ער איז צוגעקומען נעהנטער, האט ער זיך אראפגעלאָזען אויף דיא קניע און האט מיט א געוויין געדאנקט גאט וואָס ער האט איהם ענדליך אומגעקעהרט צו זיינע לאַנדסלייט.

דיא שפאניער האבען געקוקט מיט גרויס פערוואונדערונג. ער איז געווען אויסגעפארכט וויא אן אינדיאנער, און מיט זיינע לאַנגע האַר, מיט דעם פייל-און-בויגען און דיא געפלאַכטע טאַרבע שפיז, וואָס ער האט געטראָגען, — מיט אלץ האט ער אויסגעזעהן וויא אן אינדיאנער. פון דער זון איז זיין פנים און לייב אויך געווען וויא ביי דיא רויט-הויטיגע. ער האט אָבער גערעדט שפאניש; מיט מאַטערנים האט ער דאָס גערעדט; קוים וואָס ער האט זיך דערמאָהנט דיא ווערטער: עס איז אָבער געווען קענטיג, אז שפאניש איז א מאָל געווען זיין מוטער-שפראַך.

ער האט געזאָגט אז זיין נאָמען איז יער אַ נ י מ א א ג ו ו י - ל א ר, און אז אין 1512, דאָס הייסט מיט 7 יאָהר צוריק, איז ער דאָ אַריינגעפאלען אין פליען צוזאמען מיט נאָך 19 שפאניער, און אז אויסער איהם איז בלויז איינער פון זיי לעבען געבליעבען.

דיא דריי אינדיאנער, וועלכע האבען איהם איצט בעגלייט, זיינען דאָס געווען דיא דריי שלוחים. זיי האבען זייער שליחות אַלואַ ערפילט.

ווען מען האט יעראנימא אגוילאר'ען געבראכט צו קארטעס'ען האט ער זיך געזעצט אויף דער ערד, איינגענעצט דיא רעכטע האַנד מיט שפייזעכץ, איהר צוגעלייגט צו דער ערד און דאן איהר געריבען

ארום הארצען. אזוי איז געווען דער מנהג ביי דיא יוקאטאנער אינ- דיאנער, ווען זיי פלעגען וועלען אויסדריקען דיא העכסטע רעספעקט און אונטערטהעניגקייט, און אגוילאר איז שוין אזוי צוגעוואוינט געווען צו זייערע פיהרונגען, אז ער האט דאס געטהאן אלס א גאנץ נאטירליכע זאך.

קארטעס מיט זיינע אפיציערען האבען איהם אויפגענומען זעהר ווארים. אזוי וויא ער איז געגאנגען נאקעט, האט דער קאמאנדיר אויף איהם ארויפגעווארפען זיין מאנטעל — א רייכען געלען בגד מיט רויטע אונטערשלאג. אגוילאר איז אבער אזוי אבגעוואוינט געווען פון קליידער, אז צוערשט איז איהם דאס שווער געווען צו טראגען. אויך האט געדויערט א געוויסע צייט איידער ער האט זיך ווידער צוגעוואוינט צו אייראפעאישע שפיין. לאמיר בקיצור איבערגעבען, וואס מיט איהם האט דא געטראפען אין דיא זיעבען יאהר.

אין דעם פאריגען קאפיטעל האבען מיר געזעהן, וויא באלבאא האט אוועקגעשיקט נאך היספאניאלא זיין פריינד וואלדיוויא מיט גאלד, אז די שיה מיט דיא מענשען איז נאך היספאניאלא ניט אג- געקומען און אז מען האט ניט געוואוסט וואס מיט איהר איז געווארען. אויף דיעזער שיה איז צוזאמען מיט וואלדיוויא'ן דאן געפאָהרען יע- ראנימא אגוילאר.

אין אלעמען זיינען אויף דער שיה געווען צוואנציג מאן. ווען דיא שיה איז געווען אין מיטען וועג און עס האט זיך שוין געזעהן דער אינזעל יאמאיקא, האט אויסגעבראָכען א שרעקליכער שטורם, וועלכער האט איהר ארויפגעטריבען אויף פערטרונקענע פעלזען. זיא איז צושמעטערט געוואָרען און וואלדיוויא מיט זיינע מיטרייזענדע האבען קוים פאספייטע אריינצוגעהן אין זייער רעטונגס-שיפעל, אָהן א ברעקעל שפיין און אָהן א טראָפען וואסער. ניט האָבענדיג קיינע זעגלען, האט דיא שיפעל זיך ארומגעשלעפט אהער און אַהין, — וואו דער ווינד און דיא וואסער-שטראָמען האָבען געוואָלט. דרייצעהן טעג זיינען אזוי אוועק. זיעבען פון דיא רייזענדע זיינען אין דער צייט אויסגעשטארבען פון הונגער און דורשט און ביי דיא איבעריגע האָבען זיך קוים געהאלטען דיא כחות. אויפ'ן פערצעהנטען טאָג האט דער ווינד זיי ארויפגעטראָגען אויף א פלאַכען נידעריגען ברעג. דאס איז געווען דער מזרח ברעג פון יוקאטאן, אין א געגענד וועלכער

הייסט מאיא — דער נאמען מיט וועלכע מען רופט די אינדיאנער פון גאנץ יוקאטאן, וויא מיר האבען שוין געזעהן.

אויף דיא גערעטעטע דרייצעהן שפאניער זיינען גלייך אָנגעפאלען רויט־הויטיגע. זיי האבען צובראכען זייער שיפעל און זיי אוועקגע־שלעפט און מען האט זיי פערשפארט אין א געפענגניס. אזוי וויא צו עסען און צו טרינקען האט מען זיי געגעבען גענוג, האבען זיי, פאר פרייד וואס זיי זיינען גערעטעט פון א הונגער טויט, וועגען זייער פרייהייט פארלויפניג זיך וועניג געקימערט. ביסלעכווייז האבען זיי גענומען ווערען שטארקער און פעטער.

איין מאל האט מען זיי אלעמען בעקוקט און דיא פעטסטע פון זיי — וואלדיא'ן — און נאך פיער — האט מען אוועקגע־פיהרט אין טעמפעל, וואו מען האט זיי מקריב געווען צו א געץ, און זייער פלייש האבען נאכהער אויפגעגעסען דיא אינדיאנער אויף א רעליגיעזען מאלצייט.

דיא איבערגעבליבענע אכט שפאניער האבען פון זייער תפיסה געקענט הערען דיא ווילדע געשרייען פון דיא וואס האבען זיך בע־שמאקעוועט מיט דיא ווייסע פלייש. ווען מען האט זיי אריינגע־בראכט עסען אין תפיסה, האבען זיי דאס ניט געקענט אַנקוקען. עס איז זיי געווען דייטליך, אז מען קארמעט זיי אָפ אום זייער פלייש זאָל זיין געשמאקער. זייער פערצווייפלונג האט זיי געגעבען אן אונמעגליכע קראפט. זיי האבען דורכגעבראכען דיא טיהר און זיי־נען אנטלאפען אין וואלד. דארטען האבען זיי אַרומגעבלאָנדזשעט ביז דער הונגער האט זיי געצוואונגען צוריק אַרויסצוקומען. מען האט זיי וויעדער געפאנגען, אָבער ניט דיא זעלבע אינדיאנער וויא פריהער. איצט זיינען זיי שוין געווען אין אן אנדער געגענד, און זייערע נייע בעלי־הבתים האבען זיי שוין ניט מקריב געווען. אָב־שטאָט דעם האבען זיי זיי געהאלטען אין שקלאפעריי און געמאטערט מיט דיא שווערסטע אַרבייט — פונקט וויא דיא שפאניער האבען געטהאָן מיט דיא אינדיאנער אין היספאניאַלא, קובא אָדער פאָרטאָ ריקא. זיי האבען געמוזט האקען האָלץ, טראָגען וואסער פון גאנץ ווייטע טייכען, שלעפען אונגעהייערע משאות. זיי האבען דאָס ניט געקענט אויסהאלטען און ביסלעכווייז זיינען זיי אויסגעשטאָרבען ביז עס זיינען איבערגעבליבען בלויז צוויי פון זיי — יערנימאָ

א ג ו ו י ל א ר און א מאטראָז מיט'ן נאָמען ג א נ ז א ל א
ג ו ו ע ר ע ר אָ. דעם לעצטען האָט צוגענומען פאר א שקלאָפּ א
געוויסער קאסיק, וועלכער האָט איהם בעהאַנדעלט פריינדליך. דער
געזונטער, כוואַטסקער מאטראָז האָט אָנגעפאנגען אַנטהייל צו נעה-
מען אין זיינע מלחמות, האָט זיך אַ נאָמען געמאַכט ביי דיא אינ-
דיאַנער, ביז זיי האָבען איהם אויך געמאַכט פאר א מלחמה-הויפטמאן
אָדער קאסיק. דער ווילדער לעבען האָט איהם גענומען געפעלען;
ווערען. ער האָט געהייראט מיט אַן אינדיאַנערקע און געהאט מיט
איהר עטליכע קינדער, און געלעבט וויא א וואהרער אינדיאַנער.
יעראַנימאָ אַגווילאָר איז געווען אַ גאנץ אַנדער מענש: ער
איז געווען אַ שטיקעל גלח און צו זיין נייעם שיקאַל האָט ער ניט
געקענט צוגעוואוינט ווערען. פאַר צרות איז ער געוואָרען זעהר פרום,
אום גאָט זאָל אויף איהם זיך דערבאַרעמען. צו דער זעלבער צייט
האָט ער געדיענט זיין רויט-הויטיגען האַרר זעהר אונטערטעניג, און
האָט זיך געלאָזען טרעטען אונטער דיא פיס ביז מען איז צוגעוואוינט
געוואָרען איהם צו בעהאַנדלען מיט רחמנות. אַלס אַ טהייל פון זיין
פרומקייט און תשובה-טהאָן האָט ער מקיים געווען זיין גלח'שען
נדר ניט צו האָבען קיין פעהרעלטניסע מיט פרויען. דיא אינדיאַנער
פלעגען לאַכען פון איהם און ניט גלויבען אַז ער וועט קענען אויס-
האַלטען דעם נסיון. איין מאָל האָבען זיי איהם זאָגאַר אויסגעפרופט
אין דעם. זיי האָבען איהם אַוועקגעשיקט מיט אַ יונגינקע מיידעל
אויף אַ גאַנצע נאַכט צום וואַסער, וואו ער האָט אין דער פריה בע-
דאַרפט כאַפּען פיש, און זיי האָבען זיי מיטגעגעבען בלויז איין האַמ-
מאָק צום שלאָפּען. דיא מיידעל האָט מען פערזאָגט אַז זיא זאָל
זעהן אויף איהם צו ווירקען, און זיא האָט געפאַלגט. אויף מאַרגען
ווען זיי זיינען געקומען צוריק האָט זיא דערצעהלט אַז ער איז אויס-
געשטאַנען דעם נסיון. פון דענסמאָל אָן האָבען דיא אינדיאַנער איהם
בעהאַנדעלט מיט בעזונדערע רעספעקט.

ווען קאָרדאָווא האָט בעזוכט יוקאַטאַן, האָט יעראַנימאָ געהערט
אַז עס זיינען געקומען ווייסע מענשען מיט בערד, „וועלכע פאַהרען
אויף וואונדערליכע שיפען מיט פליגלען און קעמפּפּען געגען זייערע
שונאים מיט דונערען און בליצען“. ער האָט נאַטירליך פערשטאַנען,
אַז דאָס זיינען אייראָפּעער. אַנטלויפּען אָבער פון זיין געפאַנגענ-

שאפט האָט ער נישט געקענט. מען האָט איהם געהיט. מען קען זיך פאַרשטעלען וויא ביי איהם איז געווען אויפ'ן הארצען, ווען ער האָט געהערט, אז דיא ווייסע געסט זיינען שוין צוריק אוועקגעשוואומען. א פאָר יאָהר שפּעטער (ווען גריאלוואַ איז געקומען) האָט ער ווידער געהערט אז ווייסע זיינען דאָ, און ווידער זיינען זיי פערשוואונדען איידער ער האָט געהאַט דיא מעגליכקייט צו זיי צוצוקומען אָדער זיי לאָזען וויסען וועגען זיך. ער האָט זיך שוין מיאש געווען. ער האָט געמיינט אז ער וועט שוין דאָ אזוי שטאַרבן אַ שקלאַף ביי דיא ווילדע מענשען. פלוצלונג קומען צו איהם דריי אינדיאנער און דערלאנגען איהם אַ שפּאַנישען בריעף. אין דעם בריעף איז געווען ערקלעהרט וועגען קאַרטעס'עם גרויסע עקספּעדיציע און וויא ביין ברעג ווארטען שפּאַניער מיט צוויי שיפען איהם צו בעפרייען. זיין פרייד איז גע- ווען אונבעשרייבליך. זיא איז אָבער געווען געמישט מיט שרעק. עס איז נויטיג געווען זיך צו מאַכען נישט וויסענדיג פון קיין זאך, טאָמער ווערען זיינע הערשער אופגערעגט און זיינען איהם גאָר מקריב. ער האָט גענומען טראַכטען, בויען פלענער; דעם בריעף, וועלכען ער האָט בשתיקה געלעזען נאָך אַ מאָל און ווידער אַ מאָל, אַלס אַ צויבער-שטימע פון דער לעבעדיגער מענשליכער וועלט, האָט ער גע- וועהנליך געטראָגען פערבאָרגען אויפ'ן קאָפּ אין זיינע לאַנגע האָר וועלכע זיינען ביי איהם געווען פערוויקעלט אויף דעם אינדיאנישען שטייגער.

ענדליך איז ער געקומען צו אַ בעשלוס, אז דאָס בעסטע וועט זיין זיינע הערשער צו דערצעהלען דעם אמת און פאָר זיי אזוי שיל- דערען דיא „הימעלשע“ מאַכט פון דיא ווייסע, אז אויף זיי זאָל אָנ- פאלען אַן אימה, און דאָן וועט ער אויף זיי ווירקען דורך דיעזען גע- פיהל. ער האָט זיי געוויזען דעם בריעף און פאָרגעלעזען וואָס דאָרטען שטעהט. ווען מען האָט אויסגעפרעגט דיא דריי אינדיאנער שלוחים, האָבען זיי דערצעהלט פונקט דאָס זעלבע. דאָס אַליין איז שוין גע- ווען אַ וואונדערליכע זאך: וויא קומט אַ פאפיערעל מיט פינטעלעך צו קענען ריידען און אזוי ריכטיג אלעס דערצעהלען? עס האָט טאָקע געשמעקט מיט עפעס איבער-נאַטירליכעס, הימעלשעס. דאָן האָט אַנווילאָר גענומען פאַרשטעלען, וויא אזוי דיא ווייסע קעמפּען אין זייערע מלחמות מיט דונערען און בליצען, וויא אזוי זיי פערוויסטען

יערען, וואָס דערצאָרענט זיי און שיטען אָפּ מיט מערקווירדיגע מתנות יערען, וואָס איז פריינדליך צו זיי. עהנליכעס האָבען דיא אינדיאַנער וועגען דיא ווייסע שוין געהערט פון פריהער. אַלזאָ האָט קאָרטעס'עם בריעף אויף זיי ווירקליך אַרויפגעבראַכט אַן אימה. באַלד האָט אַג' ווילאַר ביי דיא דריי שלוחים גענומען דיא מתנות, וואָס זיי האָבען געבראַכט, דיא פאַטשערקעס מיט דיא גלעקעלעך, בליסטשענדע מע-סערס, שפיגעלעך, און האָט דאָס אַלץ אויסגעשפרייט פאַר זיין קאסיק, אַלס אַ פרעזענט פון דיא ווייסע, וועלכע זיינען געקומען מיט זייערע וואונדערליכע שיפען.


קורץ, מען האָט איהם געשיקט צו דיא „הימעל-מענשען“ אַלס אַן אָפיציעלען שליח צו שליסען מיט זיי אַ פריינדשאפטס-פערבאַנד. ער האָט גלייך געלאָזט רופען גאַנזאַלא גווערעאָן, אָבער יענער האָט זיך געשלאַגען מיט דער דעה צו ער זאָל זיך אומקעהרען צו דעם ציוויליזירטען לעבען. ער האָט קיין חשק ניט געהאַט צו שוידען זיך מיט זיין רויט-הויטיגע פאַמיליע און מיט דער ראַלע, וואָס ער האָט געשפיעלט צווישען דיא אינדיאַנער. מעהר פון אַלעס האָט איהם אָבגעהאַלטען דאָס, וואָס זיין געזיכט איז געווען טאַטואירט, — אויס-געקריצט און טיעף אויסגעפאַרבעט אויפ'ן אינדישען שטייגער, און וואָס זיינע ליפען און אויערען האָבען געהאַט גרויסע לעכער פאַר דיא אינדיאַנישע ציערונג, וואָס ער האָט געטראָגען. פארהיילען דאָס איז געווען אונמעגליך; אַלזאָ וואָלטען שפאַניער נאָך איהם אומעטום נאָכגעלאָפּען וויא נאָך אַ משוגענעם. קורץ, ער האָט זיך בעשלאַסען צו ענדיגען זיין לעבען אַלס אינדיאַנער.

ווארטענדיג אויף איהם האָט אַגוילאַר און דיא דריי אינדיאַנישע שלוחים פערזאַמט דיא צוויי שיפען, וועלכע זיינען אַוועק צוריק נאָך קאזומעל, וויא מיר האָבען שוין דערצעהלט. עס איז איבעריג צו בעשרייבען וויא ער האָט געפיהלט, ווען ער האָט געפונען, אז זיי זיינען שוין נישטאָ. אויף אַ צרה'דיגע האַלב-צופוילטע אינדיאַנישע לאָדקע און מיט אַ שטיקעל ברעט אָנשטאַט אַ וואָסלע, איז ער מיט דיא דריי אינדיאַנער וויא-עס-איז אַריבערגעשוואומען דיא שטיקעל ים — העכער וויא 20 ענגלישע מייל אין דער ברייט — ביז זיי האָבען דערגרייכט דעם ברעג פון קאזומעל, וואו דיא אויבען-דערמאָהנטע עטליכע שפאַניער האָבען זיי דערזעהן.

פון קאזומעל איז דיא פלאטע אוועק נאך יוקאטאן. קארטעס האט זיך אָבגעשטעלט ביי דער מויל פון דעם טייך טאבאסקא, וואו גריאלווא האט געמאכט גוטע געשעפטען מיט דיא מאיא-אינדיאנער. דער טייך איז געווען פערוואקסען מיט א געוויסען מין פלאנצונגען, וועלכע זיינען געווען צוזאמענגעשטעפט און צוזאמענגעפלאנטערט. דורך דיעזע פלאנטערס האָבען זיך געזעהן פיעלע פיגורען פון אינדיאנער, וויא זיי לויפען ארום אהין און אהער מיט אונרוהיגע, ביזע אוואיעס. ווען קארטעס איז צוגעשוואומען צו א פלאץ, וואו דער טייך איז גע-ווען פריי און אָפען, האט ער דאָרטען געפונען א גרויסע רויטהויטיגע מחנה. ברויכענדיג אלס דאָלמעטשער יעראַנימאָ אַגוילאַרען, וועל-כער האט גערעדט דעם מאיא לשון וויא א מוטער-שפראך, האט ער זיי ערקלעהרט, אז ער וויל זייער לאַנד בעזוכען אלס פריינד. אָבער דיא רויטהויטיגע האָבען אָבגעענטפערט מיט ביזע געשרייען, און געסטראשעט מיט זייערע געוועהר. קארטעס האט זיך בעשלאָסען אויף דערוויילע זיך צוריקצוציהען צו א דערבייאַיגען אינזעל, און דאָרטען צוצוגרייטען זיך צו א שלאכט.

ער האט זיך געוואונדערט פאר וואָס אין דעם זעלבען פלאץ האָבען דיא אינדיאנער זיך מיט א יאָהר צוריק פערהאַלטען אזוי פריינדליך צו גריאלווא, און איצט זיינען זיי אזוי פערצאָרענט און קאמפּהדורשטיג. דיא אורזאכע דערפון, וויא ער האט זיך שפעטער דערוואוסט, איז בעשטאנען אין פאַלגענדען: נאך דעם וויא גריאלווא איז אוועק, האָבען אַנדערע אינדיאַנישע שבטים פון יוקאטאן דיעזע אינדיאַנער געזידעלט פאר וואָס זיי האָבען אזוי גוט אויפגענומען ווייסע מענשען. זיי האָבען זיי גערופען פייגלינגע און פעררעטהער דערפאר, און דיא איינוואוינער פון דיעזען פלאץ האָבען געגעבען א וואָרט, אז נעכסטען מאָל וועלען זיי ווייסע מענשען שוין געבען א גאנץ אַנדערען ברך הבא.

אויף מאָרגען האט קארטעס זיין אַרמעע צוטהיילט אויף צוויי טהייל. א קלענערע מחנה האט ער געשיקט דורך א הינטערשטען וועג צו דער שטאָרט טאבאסקא, אונטער דער קאמאנדא פון אַלאַנזאָ אווילא, און אַליין איז ער מיט דער גרעסערער טהייל אהין געשוואומען איבער'ן טייך. ער האט זיך גלייך אַ לאַז געטהאָן צו דיא אינדיאַנישע שיפלעך. מען האט זיך צוזאמענגעשטעפט. עס איז געוואָרען א



הערנאנדא קארטעס (קארטעז)

ווילדער געשלעג, און ביידע צדדים זיינען באלד געווען ביז דיא גארט-
לען אין וואסער. מיט זייערע אייראפעאישע שווערדען האבען דיא
שפאניער באלד דעם שונא געצוואונגען אפצוטרעטען, אבער פון דיא
ברעגעס האבען אויף דיא ווייסע גענומען פליהען פוילען און ברענענ-
דיגע שטיקער האלץ. אין דיעזער פייערדיגער מישעניגע האט קאר-
טעס זיין חיל געפיהרט צוריק אויפ'ן ברעג. דיא ערד איז דא געווען
פייכט, ווייך און גליטשיג, און דיא שפאניער האבען קוים מארשירט.
קארטעס אליין האט פערלאדען א שוך, און ווייטער מארשירט באר-
וועסערהייט; דערביי האט ער געהערט וויא דיא אינדיאנער שרייען,
אנצייגענדיג אויף איהם: ציעלט אין זייער הויפטמאן! ציעלט אין
זייער הויפטמאן!

ענדליך האבען דיא שפאניער דערגרייכט א פעסטערען פלאץ און
האבען געקענט זיך אויסשטעלען וויא עס בעדארף צו זיין מיט זייערע
קאנאנען, ארקעבוסען און שטאהלענע פויל-און-כויגענס. ווען זיי
האבען אויסגעשאסען, זיינען דיא אינדיאנער ערשטוינט און צוציטערט
געווארען. דער „דונער“ און דער „בליץ“ האט זיי אזוי איבערראשט
און דעשראקען, אז זיי האבען זיך גלייך צוריקגעצויגען הינטער בערג
מיט האלץ וואס זיי האבען אנגעווארפען אלס פעסטונגען.
באלד איז פון הינטען אנגעקומען אווילא. דיא רויטהויטיגע
זיינען צוזאמענגעפרעסט געווארען פון ביידע זייטען, ביז ענדליך הא-
בען זיי זיך אונטערגעגעבען.

אזוי איז געפאלען דיא שטאדט טאבאסקא. דאס רוב היי-
זער זיינען דא געווען פון ערד; בלויז דיא בעסערע זיינען געווען פון
שטיין.

קארטעס האט זיך אבגעשטעלט אויף איבער-נאכט אויף דעם הויף
פון דעם גרעסטען טעמפל. באלד האט ער זיך דערוואוסט, אז זיין
אינדיאנישער דאלמעטשער, מעלכאריעא, האט זיינע שפאנישע קליי-
דער געלאזען היינגען אויף א בוים און אליין איז ער אנטלאפען. דאס
האט אויף איהם געמאכט א שלעכטען איינדרוק. ער האט מורא גע-
האט, אז ער וועט דערצעהלען זיינע לאנדסלייט, אז דיא שפאנישע
ארמעע איז א קליין הייפעלע, און אז זיי זיינען ניט קיין „הימעל-
מענשען“, נור געוועהנליכע בשר ודם'ס. אויף מארגען אין דער פריה
האט מען פון דעם שונא קיין שפור ניט געזעהן. עס איז געווען

דייטליך, אז דיא מאיאס זיינען פערזאמעלט צו א גרויסען שלאכט אביסעל ווייטער. אלזא האט קארטעס זיך גענומען מוסטירען און גרייטען צום קאמפף, אויף דעם אייראָפּעאישען שטייגער.

דאָס איז געווען דער גרעסטער שלאכט וואָס איז ווען עס איז פאָרגעקומען צווישען ווייסע און רויט־הויטיגע, זינט קאלומבוס האָט ענטדעקט אמעריקא. דיא אינדיאנישע אַרמע איז געווען פערזאָ-מעלט אין סעאוטלא — א גרויסע פלאַכע פעלד, עטליכע מייל פון שטאָדט. זיא איז בעשטאָנען פון פינף אָבטהיילונגען, צו אכט אָדער זיעבען טויזענד מאן אין אן אָבטהיילונג. וויא מיר וועלען זעהן אין א ווייטערע ערקלעהרונג, אין קאפיטעל 7, זיינען דיא „אָבטהיילונגען“ מסתמא געווען בעזונדערע שבטים. דיא גאנצע אַרמע אלזא האָט ענטהאלטען פון 35 ביז 40 טויזענד מאן. אזוי קומט אויס נאָך דער רעכענונג פון דיא אַלטע שפּאַנישע בעריכטען. דאָס רוב קען מען דיא ציפער פון דיעזע בעריכטען וועניג טרויען. זיי זיינען מייסטענס איבערטריבען. אָבער אין דיעזען פאל קען דיא איבער-טרייבונג יעדענפאלס ניט זיין קיין גרויסע. און ווען דיא מאיא-אַרמע איז אפילו בעשטאָנען בלויז פון 20 טויזענד מאן איז אויך געווען גענוג. געגען דיעזע מחנה איז קארטעס אַרויסגעטראָטען מיט זיינע 700 מאן.

דיא פוס-געהער און אַרטילעריע האָט ער געשטעלט אונטער דער קאמאנדע פון דיעגאָ אָרדאז, וועלכען ער האָט געהייסען אַטאַקירען דעם שונא פון פאָרענט, און ער אליין, מיט זיין הייפּעלע קאוואַלעריע, האָט געזאָלט בעפאלען פון הינטען. צווישען דיא קאוואַלעריסטען זיינען געווען זיינע וויכטיגסטע און מוטהיגסטע אָפיציערען, וויא אַל-וואַראַדאָ, אָליד, מאַנטעיָא, פּוערטאָקאַרעראָ.

דער שלאכט איז פאָרגעקומען דעם 25טען מערץ 1519.

אָרדאז מיט זיין היל האָט געהאַט צו מאַרשירען איבער א שווע-דען זומפיגען וועג אין א ברענענדיגען פריה־מאָרגען. ער איז אָב-געגאַנגען דריי מייל, און דער שונא האָט זיך נאָך אַלץ ניט געזעהן. באלד אָבער איז ער צוגעקומען צו ברייטע פעלדער בעדעקט מיט דונ-קעלע מעגשליכע ציילען, וועלכע האָבען זיך געצויגען אזוי ווייט וויא דיא אויג האָט נור געקענט דערגרייכען. גלייך האָט זיך אויפגעהויבען א ווילדער מלחמה-געשריי. פון אַלע זייטען האָט גענומען האַגלען

מיט פילען, שטיינער און ברענענדיגע העלצער. דאָס אלעס האָט געפויקט איבער דיא שפּאַנישע פּאַנצירען און קיווערען טאַקע וויא אַ האַגעל. פיעלע פון דיא ווייסע זיינען שווער פערוואונדעט געוואָרען נאָך איידער זיי האָבען זיך אויסגעשטעלט צום קאַמפּף. אין אייניגע מינוטען אַרום זיינען זיי אָבער שוין געווען אויף אַ פעסטע שטיקעל גרונד, און מיט זייערע קאַנאָנען און ביקסען האָבען זיי גענומען שיסען אויף דעם שונא'ס געדיכטע ציילען. דיא אינדיאַנער זיינען געפאַלען מאַסענווייז. זייער קוראזש האָבען זיי אָבער נישט פערלאָרען. זיי האָבען בלויז צוגעדעקט זייערע טויטע מיט בלעטער און שטויב, אום עס זאָל זיך נישט זעהן וויא פיעל מענשען זיי האָבען פערלאָרען, און גלייך זיך ווידער גענומען שיסען מיט זייערע פּייל-און-בויענעס. זיי זיינען זאָגאַר צוגעפּלויגען נעהנטער צו דיא ווייסע, און ווען דיא איי-ראַפּעאישע פּייער-געוועהר האָבען זיי אוועקגעטריבען, איז דאָס געווען נור אויף אַ וויילע; באלד האָבען זיי זיך צוריק אַ לאָז געטהאָן אויף זיי. אזוי וויא וואָלקענס היישעריקען זיינען זיי אָנגעפאַלען אויף דיא הייפּעל שפּאַניער. זיי האָבען זיי פשוט נישט געלאָזען קיין פּלאַץ זיך אויסצוקערעווען מיט זייערע אויסגעשטעלטע רייהען, און מיט זייערע קאַנאָנען. עס האָט אויסגעזעהן, אז נאָך אַ מינוט, און דיעזע אונזעהליגע ציוושעטע מענשען-מענגע וועט זיי איינפאַך צוקוועטשען און צוטרעטען; אָבער אין דער זעלבער מינוט האָבען דיא פערצוויי-פעלטע איראָפּעער דערזעהן, אז דיא הינטערשטע רייהען פון דיא אינדיאַנער בויגען זיך און וואַרפען זיך אַרום וויא צוטומעלטע. פּלוצ-לונג האָבען זיי דאָרטען דערהערט דעם שפּאַנישען מלחמה-געשריי:

„דער הייליגער יאָגאָ!“

דאָס איז קאָרטעס אָנגעקומען מיט זיין קאוואַלעריע. דיא אינדיאַנער פון טאַבאָסקאָ האָבען אזעלכע גרויסע פּיער-פיסיגע בריאות וויא פערד נאָך קיין מאָל נישט געזעהן. זיי האָבען געמיינט, אז דער רייטער מיט דעם פערד צוזאַמען זיינען איין בעשעפעניס — וויא אלע אינדיאַנער האָבען געמיינט, ווען זיי האָבען צום ערשטען מאָל דער-זעהן אַ רייטער. דאָס און דיא בלישטשענדע קיווערען פון דיא וואָס זיינען אַרומגעפּלויגען האַקענדיג און שמעכענדיג רעכטס און לינקס, און טרעטענדיג איבער דיא פאַלענדע, — דאָס אלץ האָט פערשפּרייט טויט-שרעק און פערוורונג אין די רויט-הויטיגע מחנות; און אָרדאָז

האָט זיך בענוצט מיט דיעזע צוטומעלטקייט זייערע און זיך אַ וואָרף געטהאָן אויף זיי מיט פרישע ענערגיע. דער סוף איז געווען, אז דיא מאַיאס האָבען מאַסענווייז אוועקגעוואָרפען זייערע וואַפּען, און זיך צולאָפּען.

בלויז אַ קליינע צאָהל שפּאַניער-זיינען געפאלען טויט, און פער-וואַנדעט זיינען געוואָרען ביי הונדערט.

דיא טאַבאַסקאַנער האָבען זיך אין גאַנצען אונטערגעגעבען. אַלס צייכען פון זייער אונטערטהעניגקייט האָבען זיי צו קארטעסען גע-שיקט צוואַנציג פרויען-קנעכט, גילדערנע זאכען און פערשיעדענע אַנ-דערע געשאַנקען. ווען ער האָט ביי דיא פריעדענס-שלוחים געפרעגט פון וואַנען זיי בעקומען זייערע גאָלדענע זאכען, האָבען זיי געענט-פערט, אז פון מעקסיקא.

קארטעס האָט דעריבער זיך צוגעאיילט אַבצוטיפען אַלע טאַ-באַסקאַנער, זיי צו „מאַכען פאַר קריסטען“, און איז אוועקגעשוואומען נאָך מעקסיקא.

אויפ'ן וועג איז איהם באַלד אויסגעקומען צו האָבען צו טהאָן מיט אינדיאַנער, וואָס האָבען ניט פערשטאַנען דעם מאַיאַ לשון, צו וועלכען אַגווילאַר האָט איהם געדיענט אַלס דאָלמעטשער. זיי האָבען גערעדט דיא אַצטעק שפראַך פון מעקסיקא, און מיט דיעזער שפראַך איז אַגווילאַר גוט בעקאַנט ניט געווען. באַלד האָט קארטעס זיך אָבער דערוואוסט, אז צווישען דיא צוואַנציג שקלאַפינען, וואָס דיא טאַבאַסקאַנער האָבען איהם געגעבען, געפינט זיך אַ פרוי, וועלכע רעדט אי אַצטעקיש אי מאַיאַאיש, אַלזאָ וועט זי קענען איבערזעצען פאַר אַגווילאַר'ן און אַגווילאַר וועט דאָן קענען איהרע ווערטער איבער-זעצען פאַר דיא שפּאַניער. עס האָט זיך אַרויסגעצייגט אז דיעזע יונגע פרוי איז דיא טאַכטער פון אַן אַצטעקישען הויפטמאַן. דער-ביי האָט מען קארטעס'ען דערצעהלט דיא פאָלגענדע געשיכטע: איהר פאָטער איז געפאלען אין מלחמה ווען זיא איז נאָך געווען אַן עופה'לע, און איהר מוטער, וועלכע האָט תתונה געהאַט מיט אַ צווייטען מאַן, האָט איהר פערביטען אויף אַ טויטע קינד פון אַ שקלאַפּין. איהר צוועק איז געווען אז איהר זוהן פון צווייטען מאַן זאָל אָנקומען דיא מיידעלע'ס ירושה. אַלזאָ האָט זיא דיא געשטאָרבענע שקלאַפּען-קינד

בעוויינט כלומרשט אלס איהר טאכטער, וועהרענד איהר טאכטער האָט זי פערקויפט צו הענדלער, זאָגענדיג אז דאָס איז דאָס קינד פון איהר שקלאפין. דיא געשיכטע האָט פערשריעבען דער אויבען-דערמאָהנטער בערנאל דיא ז, וועלכער איז נאכהער בעקאנט געוואָרען מיט דער מיידעל'ס מוטער, און ער שרייבט, אז זי האָט דיעזע הארצלאָזע מוטער איהרע בעהאנדעלט זעהר צערטליך. אז דיא מעשה מיט דער מיידעל'ס יחוס און מיט איהר מוטער'ס אינטריגע איז ריכטיג איבערגעגעבען, קען מען ניט גאראנטירען. פיעלע זאכען, וואָס דיא שפאניער האָבען געזעהן און געהערט ביי דיא אינדיאנער, האָבען זיי אויסגעטייטשט אויף זייער אייראָפעאישען שטייגער, און מען גלויבט, אז אין פיעלע פעלע איז זייער פשט געווען א גאנץ פאל-שער. זיי האָבען ניט געקענט פערשטעהן דיא געזעלשאפטליכע פיה-רונגען פון דיא אינדיאנער, און דאָס רוב מיספערשטענדניסע זיינען ארויסגעקומען דורך דעם. דיא געשיכטע, וואָס מיר האָבען דאָ גע-בראכט, האָט זיך יעדענפאלס געפאסט צום רומעל; וואָרים דיא דער-מאָהנטע אינדיאנערקע האָט פון דעמאָלס אָן געשפיעלט א זעהר וויכטיגע ראָלע אלס קארטעס'עס דאָלמעטשערין און אלס געליעבטע; אַלזאָ רופען איהר היסטאָריקער געוועהנליך „פרינצעסין“ (דאָס הייסט דיא טאכטער פון א קאסיק, אן אינדיאנישען הויפטמאן); און דיא געשיכטע מיט איהר מוטער'ס אינטריגע ווייזט דאָך אז זי איז גע-ווען א הויפטמאן'ס טאכטער!

צו אזוי, צו אזוי — עס קען קיין פראגע ניט זיין, אז זי איז געווען א זעלטען שעהנע און זעלטען פעהיגע אינדיאנערקע; אין א קורצע צייט האָט זי זיך אויסגעלערענט שפאניש; זי האָט שוין ניט בערארפט איבערזעצען איהר מוטער-שפראך דורך אַגווילאַר'ען, אין איז געוואָרען קארטעס'עס רעכטע האַנד.

ווען מען האָט איהר אָבגע'שמד'ט האָט מען איהר א נאָמען געגעבען מאַרינאַ. מען האָט איהר אָבער גערופען ניט גלאט מאַרינאַ, וויא א פראָסטע מיידעל, נור דאָנאַ מאַרינאַ, וויא מען רופט אין שפאניען אן אדעליגע פרוי. דיא אינדיאנער אָבער האָבען איהר אימער גערופען מאַלינטשע (אזוי האָבען זיי אויסגעשפראך-כען דעם וואָרט „מאַרינאַ“), און קארטעס האָט ביי זיי געהייסען ניט אַנדערש וויא מאַלינצין, דאָס הייסט: מאַלינטשע'ס מאַן.

דיא שפאניער איז זיא געבליבען טריי ביז'ן טויט, און דורך איהר שכל אזוי גוט וויא דורך דעם, וואס זיא האט געוואוסט וויא צו ווירקען אויף איהרע לאנדסלייט, האט זיא איהרע לאנדסלייט ניט איין מאל פערראטהען און דיא ווייסע ניט איין מאל גערעטעט פון געפאהר.

נור לאמיר זיך אומקעהרען צו דער צייט ביי וועלכער מיר האלטען.

מיט דער הילף פון זיינע צוויי דאלמעטשערס, מארינא און אג' ווילאר, האט קארטעס געהאט א געשפרעך מיט עטליכע אינדיאנער וואס זיינען געקומען אויף זיין שיף מיט פרוכט, בלומען און קליינע גאלדענע ציערונגען. וויא קארטעס און זיין סוויטע האבען אויסגע- טייטשט זייערע רייד, האט עס געהייסען אז זיי האבען געזאגט דאס פאלגענדע: זייער לאנד בעלאנגט צו דעם מעקסיקאנער פערבאנד און איבער דיעזע לענדער געוועלטיגט א מעכטיגער „קעניג“ מיט'ן נאמען מאנטעזומא, וועלכער וואוינט העכער וויא צוויי הונדערט ענגלישע מייל פון דעם ברעג ים און איבער זייער פראווינץ רעגיערט א „גובער- נאטאר“.

דיא היעגע מענשען און זייערע בעריכטען וועגען דעם געגענד האבען אויף קארטעס'ען געמאכט א גוטען איינדרוק און ער האט זיך בעשלאסען דא פארלויפן זיך אבצושטעלען. אלזא האט ער אויף מארגען, דעם 21טען אפריל, זיך ארויסגעזעצט אויפ'ן ברעג מיט זיין גאנצע מחנה'לע. ער האט אנגעהויבען ארונטערצוהאקען בוימלעך אום אויפצושטעלען ביידלעך; און אין דיעזע ארבייט האבען דיא אינדיאנער זיי געהאלפען. דער „מיליטערישער גובערנאטאר“ (*) פון דער פראווינץ האט זיי ספעציעל געשיקט דערצו. ער האט גע- הערט, אז ווייסע מענשען זיינען אנגעקומען, און ער האט זיך געגרייט זיי צו ווייזען פריינדשאפט. דיא אינדיאנער האבען מיט זיך גע- בראכט באוועלנע קארפעטס (קאוויארען), מיט וועלכע זיי האבען צו- געדעקט דיא ביידלעך וואס זיי האבען אויפגעבויט.

(*) מיר וועלען פארלויפן ברויכען דיא אויסדריקע, וועלכע ווערען געברויכט אין דיא בעריכטען פון קארטעס, בערנאל דיאז און דיא אנדערע שפאנישע שרייבער פון יענער צייט.

באלד איז געקומען דער „גובערנאטאָר“ אליין. זיין נאָמען איז געווען ט ע ו ה ט ל י ל. ער איז געקומען בעגלייט מיט אַ גרויסע סוויטע און מיט פיעלע פרעזענטען, און קאָרטעס האָט איהם אויפֿ־גענומען מיט צערעמאָניעס.

קאָרטעס האָט ערקלעהרט, אז ער קומט פון אַ מעכטיגען קעניג וועלכער רעגירט איבער אַ גרויסע אימפעריע אויף יענער זייט פון דעם גרויסען ים און ער האָט געפרעגט ווען ער קען זיך זעהן מיט מאָנטעזומא'ן אליין. אויף דעם האָט טעוהטליך געענטפערט מיט שטאַלץ: „דו ביזט דאָ ערשט אַ פאָר טעג, און שוין פערלאַנגסטו צו זעהן זיך מיט מאָנטעזומא'ן? דעם אמת זאָגענדיג, הער איך דעם ערשטען מאָל, אז עס איז פאָראַן נאָך אזא מעכטיגע מדינה וויא מעק־סיקא אויף דער וועלט. איך וועל דייע ווערטער איבערגעבען מאָנטעזומא'ן און דערנאָך וועל איך דיר לאָזען וויסען.“

דאָן האָט דער אינדיאנישער „גובערנאטאָר“ זיינע שקלאַפּען גע־הייסען בריינגען דיא פרעזענטען, וואָס ער האָט פאר דיא ווייסע מענשען: צעהן גרויסע פעק פון דיא פיינסטע באַוועל; אַ קאָרב מיט גאָלדענע זאכען און עטליכע מאַנטלען, וועלכע זיינען אויסגעוועבט געווען פון אַלערליי פּעדערען. דיא קאָלירען פון דיא פּעדערען זיינען געווען אזוי רייך און אזוי דעליקאט און דיא גאַנצע אַרבייט איז גע־ווען אזא קונציגע און אזוי פול מיט געשמאַק, אז דערנאָך האָט מען דאָס בעוואונדערט איבער גאַנץ אייראָפּא. מען האָט איינפאָך ניט געקענט פערשטעהן וויא אזוי דאָס ווערט געמאַכט. אין מעקסיקא איז געווען הויך ענטוויקעלט אַ ספּעציעלע מלאכה אויף דיזען זאָרט פּעדער־אַרבייט. שפּעטער האָט מען נאָך שפּאַניען געבראַכט פיעלע אזעלכע אַרטיקלען, און זיי האָבען זיך ביי דער דאָרטיגער אַריסטאָ־קראַטיע געשעצט זעהר הויך.

קאָרטעס, פון זיין זייט, האָט מאָנטעזומא'ן געשיקט אַ שעהנעם שטוהל, אַ גאָלדענעם מעדאַל און פערשיעדענע גלעזערנע זאכען. ווען טעוהטליך האָט געזעהן אַ שפּאַנישען סאָלדאַט אין אַ בלישטשענדען מעשענעם קיווער, האָט ער זיך פּעראינטערעסירט. אזא היטעל טראָגט אין מעקסיקא אַ געוויסער גאָט, האָט ער בעמערקט; און ער האָט געבעטען אז מען זאָל איהם לאָזען דעם קיווער אוועקטראָגען ווייזען מאָנטעזומא'ן. קאָרטעס'עם אַנטוואָרט אויף דיזען ביטע איז זעהר

כארטעריסטיש: ער האט איהם געלאזען נעהמען דעם קיווער; ער האט אבער אויסגעדריקט דיא האפנונג, אז מען וועט דאס איהם אומקעהרען צוריק פול מיט גאלד-שטויב, כדי דיא שפאניער זאלען קענען זעהן וואס פאר א גאלד מעקסיקא האט.

און כלומרשט אזוי וויא ער וואלט זיך פערשעהמט פאר דיא גאלד-זשעדנעקיט, וואס ער ווייזט דא ארויס, האט ער צוגעלייגט: — שפאניער, פערשטעהט איהר מיד, — ליידען פון אזא הארץ-קראנקהייט, צו וועלכע גאלד איז דיא בעסטע רפואה.

ער האט, נאטירליך, קיין ליגען ניט געזאגט.

וועהרענד דיעזער געשפרעך איז פארגעקומען, האט קארטעס בעמערקט, אז איינער פון טעוהטליל'ס סוויטע מאלט עפעס. ווען ער האט זיך צוגעקוקט נעהנטער, האט ער געזעהן אז ער מאלט אויף א לייווענט בילדער פון דיא שפאניער מיט זייערע קאסטיומען, גער-וועהר, שיפען א. ז. וו. ער האט דאס געמאלען מיט פערשיעדענע קאלירען, און אזוי גוט, אז דיא שפאניער האבען זיך ניט געקענט אפשוואונדערען קוקענדיג. זיין פארטרעט פון קארטעס'ען האבען אלע גלייך דערקענט. טעוהטליל האט קארטעס'ען געגעבען צו פערשטעהן, אז דעם מאלער האט געשיקט מאנטעזומא, אום צו בעקומען א בע-גריעה, וואס פאר א זארט מענשען דיא ווייסע געסט זיינען.

ווייטער, אין קאפיטעל 7, וועלען מיר זעהן, אז מיט בילדער פלעגען דיא אצטעקען שרייבען פערשיעדענע זאכען. דארטען וועט אויך ערקלעהרט ווערען דער גאנצער ענין. דא וועלען מיר בלויז זאגען אז צום שרייבען פלעגען דיא אצטעקען מאכען אזא מין פאפיער פון א גאנצע, אזא פלאנצונג, פון וועלכע זיי פלעגען אויך מאכען שטריק און אזא געטראנק, „פולק“. זיי פלעגען אבער אויך שרייבען אויף לייווענט און אויף פארמעט.

אום מאנטעזומא'ס שריפט-מאלער זאל מאנטעזומא'ן קענען פארשטעלען וואס פאר א געפעהרליכע חברה דיא שפאניער זיינען, האט קארטעס געהייסען פאר איהם מאכען א מאנעווערע מיט בלויזע בלישטשענדע שווערדען און מיט קראכענדע קאנאנען און ביקסען. דער „גובערנאטאָר“ מיט זיינע בעגלייטער זיינען צוציטרעטע גע-וואָרען קוקענדיג, אבער דער „שרייבער“ האט דאס אלץ פערצייכענט מיט זיינע בילדער-סמנים.

טעוהטליך מיט זיין סוויטע זיינען אוועק מיט דיא זעלבע צע-
רעמאניע, מיט וועלכע ער איז געקומען. פאר'ן זעגענען זיך האט
ער איבערגעלאזען דיא איינוואוינער פון דעם געגענד א בעפעהל, אז
זיי זאלען דיא שפאניער בעזארגען מיט עסענווארג און מיט אלעם
וואס זיי וועלען דארפען.

אום דער לעזער זאל קענען פערשטעהן וואס פאר אן איינדרוק
דיא נייעס וועגען דיא ווייסע געסט האט געמאכט אין מעקסיקא, מוזען
מיר צוערשט דערצעהלען א שטיקעל מעקסיקאנישע מיטהאלאגיע, —
דאס הייסט איינע פון דיא מעשיות וועגען פארצייטיגע געטער אדער
אנדערע איבערנאטירליכע בעשעפעניסען, אין וועלכע דיא מעקסיקא-
נער האבען געגלויבט.

זייער וויכטיגסטער גאט, זייער מלחמהגאט, האט געפאדערט
מענשליכע קרבנות. זיי האבען אויך געהאט אנדערע געטער, און
זיי האבען געגלויבט, אז א מאל, פארצייטען, איז ביי זיי געווען א
געוויסער גוטער גאט, וועלכער איז פון זיי פערטריבען געווארען. דאס
איז געווען א פריעדליכער גאט מיט'ן נאמען ק ו ו ע ט צ א ל ק א-
א ט ל, דאס הייסט פויגעל-שלאנג — א שלאנג מיט פעדערען. ער
האט דאס דיא מענשען געלערענט בעארבייטען מעטאלען, שלייפען
טהייערע שטיינער, אויסארבייטען קונסט-זאכען פון פעדערען. אין
זיין צייט פלעגט פלאקס וואקסען אין פערשיעדענע קאלירען, אזוי אז
מען האט פערשפארט דאס צו פארבען. קירבעסען פלעגען זיין צעהן
מאל גרעסער וויא אין מאנטעזומא'ס צייטען איז געווען דער גרעסטער,
און יעדע קוקורוזע איז געווען אזוי גרויס, אז א מענש האט איהר
קוים געקענט טראגען.

מענשליכע קרבנות האט קוועטצאלקאטל פיינט געהאט. ער
האט בעסער ליעב געהאט דעם ריח פון בלומען איידער דיא בלוט פון
מענשען. ער איז געווען דער גאט פון רעגען און פון לופט. אלס
הארר פון דיא וואלקענס איז ער געווען א פליהענדער גאט, — א
פויגעל; אלס גאט פון דונער און בליץ איז ער געווען א הייליגער
שלאנג (ווייל א בליץ געהט גערונצעלט, אהין און אהער, וויא א
שלאנג). (*)

(*) אין דיא מיטהאלאגישע מעשיות פון אייראפעאישע פעלקער זיינען
פאראן עהנליכע געטער.

צו דער זעלבער צייט איז אויך געווען א שלעכטער גאט, ט ע ט-
צ ק א ט ל י פ א ק א, דער גרויזאמער גאט פון נאכט און פינסטער-
ניס; און ער פלעגט אויף דער וועלט בריינגען הונגער און מגפות;
א מחבל-גאט איז דאס געווען; זיין שפייז איז בעשטאנען פון מענש-
ליכע הערצער. צווישען דיעזע צוויי געטער איז שטענדיג אָנגע-
גאנגען א קאמפף. איין מאָל האָט קוועטצאלקאטל טעטצקאטליפאָקא'ן
מיט א שטעקען אַראָפּגעשטופט פון הימעל און זיך אַרויפגעכאַפּט
אויף זיין פלאץ. אָבער דער שלעכטער גאט איז שפעטער פּערוואַנד-
דעלט געוואָרען אין א ריעזיגען טיגער און דאן האָט ער מיט דער
לאפּע זיין געגנער פון הימעל אַראָפּגעשטויסען. דער סוף איז געווען,
אַז דער גוטער קוועטצאלקאטל איז געצוואונגען געווען צו פּערלאָזען
דיא לאַנד. ער איז אַוועקגעשוואומען אויף א פליט פון שלאַנגען-
פּעלכלעך איבער דעם אַטלאַנטישען אָקעאַן צו מזרח זייט צו. ער
האָט אָבער פּערשפּראַכען א מאָל צוריק צו קומען.

דיא אַצטעקען (דיא מעקסיקאנער) האָבען אַלזאָ געוואַרט אויף
איהם אויף אַזא שטייגער, אונגעפּעהר וויא אידען ווארטען אויף משיח'ן.
אַזוי האָט דיא רויהע איינבילדונגס-קראַפּט פון דעם בעשפּראַך-
כענעם פּאָלק פּאַרגעשטעלט דעם קאמפף צווישען רעכט און אונרעכט,
צווישען גוטעס און שלעכטס. (אויף אַן עהנליכען שטייגער, דורך
עהנליכע לעגענדען, האָט זיך דער זעלבער געדאַנק אויסגעדריקט ביי
אור-אַלטע פּעלקער פון אייראָפּא אָדער אַזיען): אונרעכט און שלעכטס
זיעגט און דיא איינציגע מריסט איז אַז אַ מאָל, שפעטער, וועט
קומען א צייט, ווען רעכט וועט דאָך זיעגען.

דער גאט פון אַל-דאָס-גוטס איז אַלזאָ אַוועק איבער'ן אַטלאַנט-
טישען אָקעאַן אין מזרח זייט, דאָס הייסט צו אייראָפּא און אַפריקא
צו און דיא אַצטעקען האָבען זיך געריכט, אַז ער וועט צו זיי קומען
צוריק. דאָ איז דאָס וויכטיגסטע צו בעמערקען, אַז דיעזער גאט,
קוועטצאלקאטל, האָט געהאַט אַ ווייסע געזיכט מיט אַ לאַנגע געדיכטע
באַרד. פון וואַנען דיא אינדיאַנער, וועלכע האָבען פון אַזעלכע מענשען
ניט געוואוסט, זיינען געקומען צו דיעזען געשטאַלט, קען מען דייטליך
ניט ערקלעהרען, — אַבי אַזוי האָבען זיי זיך פּאַרגעשטעלט זייער
משיח'ן*).

(* צו דיעזען ענין וועלען מיר זיך נאך אַומקעהרען.

ווען זיי האָבען דערהערט, אז פון מזרח זייט, איבער'ן אַטלאַנטישען אָקעאַן, זיינען געקומען מענשען מיט ווייסע געזיכטען און מיט גרויסע בערד (ביי דיא אינדיאַנער וואַקסען ענטוועדער גאָר קיין בערד ניט אָדער בלויז אַ שפור), אז זיי האָבען וואונדערליכע „וואַסער-הייזער“ און אז זיי שיסען מיט „דונערן און בליצען“, האָט דאָס גע-מאַכט אַן אונבעשרייבליכע סענסאַציע. עס האָט אויסגעזעהן גאנץ דייטליך, אז קוועטצאַלקאַטאַל קומט צוריק מיט אַ סוויטע. אין דיא לעצטע עטליכע יאָהר האָט מען זיך אויף איהם ספּעציעל געריכט, וואָרים אין 1510 זיינען אין מעקסיקאָ געווען אונגעוועהנליכע שרפות און שטורמען, און דער צושראַקענער אַבערגלויביגער עולם האָט גע-הערט שטימען אין דער לופטען; אַלזאָ האָט מען גענומען דענקען אז דאָס קומט ער, קוועטצאַלקאַטאַל (ווען דער אידישער משיח וועט קומען וועט זיך דאָך אויך איבערקעהרען אַ וועלט). ווען זיעבען יאָהר שפּעטער איז געקומען קאַרדאַו אַ נאָך יוקאַטאַן, און אין אַ יאָהר אַרום האָט זיך דאָרטען בעוויזען גריאַלואַ, האָט דאָס געשטימט מיט אַלע דיעזע ערוואַרטונגען.

דער לעזער געדענקט דעם מעקסיקאַנישען צינווען-זאַמלער, וועל-כער האָט בעזוכט גריאַלואַ'ס שיה, און וויא פריינדליך ער האָט זיך פּערהאַלטען צו דיא שפּאַניער. דאָס איז ער אומישנע געקומען בע-קומען דיא „ווייסע מענשען מיט דיא גרויסע בערד“, אום נאַכהער וועגען זיי אָבצוגעבען אַ בעריכט מאַנטעזומאַ', און איצט, אז קאָרטעס איז געקומען, האָט איהם מיט דעם זעלבען צוועק בעזוכט טעוהטליך. און דאָך האָט מאַנטעזומאַ און דיא עלסטע, פון וועלכע עס איז בעשטאַנען דער מעקסיקאַנער רעגירונגס-ראטה, מיט דיא געסט זיך גאנץ וועניג געפרעהט. פּערקעהרט, זיי זיינען געקומען צום בעשלוס, אז וואָס שנעלער זיי וועלען פּערלאָזען דיא לאַנד, אַלץ רוהיגער וועט דיא איינוואוינער זיין אויפ'ן האַרצען.

עס קלינגט וויא אַ שלאָגענדער וויעדערשפרוך, און, דעם אמת זאָגענדיג, קען מען קיין צופריעדען-שטעלענדע ערקלעהרונג אויף דעם אין ערגעץ ניט געפינען. אייניגע שרייבער ווייזען אָן אויף דיא נאָלד-דורשט פון דיא שפּאַניער אַלס אויף דיא אורזאַכע, וואָס האָט דיא אַצטעקען איבערצייגט, אז זיי זיינען ניט קיין „הימעל-בעשע-פּעניסען“. פיעליכט דאָרף מען אויך צולייגען דעם פאַקט, אז מיט

דיא אינדיאנישע פרויען האָבען זיי זיך אויפגעפיהרט ווייט ניט וויא געטליכע מענשען. דאָס האָט דאָך געהאַלפּען איבערצייגען דיא איינ-וואוינער פון היספּאַניאַלאַ, אַז דיא שפּאַניער זיינען ערדישע ברואים, וויא זיי אַליין, — נאָך ערדישער. היינט פאַר וואָס האָט דאָס ניט געקענט האָבען אַן עהנליכע ווירקונג אויף דיא פיעל ענטוויקעלטערע אינדיאנער פון מעקסיקאָ? נאָך אַ פונקט: קארטעס אַליין האָט טעוהטליכ'ען געזאָגט, אַז ער רעפרעזענטירט אַ מעכטיגען קעניג אויף דער וועלט, — ניט אויף יענער וועלט.

מען דארף אויך האָבען אין זינען, אַז צו גלויבען אין משיח'ן איז פיעל לייכטער וויא צו האָבען איהם אַלס גאָסט. אַ פרומער איד בעט אַלע טאָג אין דאוונען, אַז משיח זאָל קומען. זאָגט איהם אָבער, אַז ער איז שוין ווירקליך דאָ, אַז ער קומט רייטענדיג אויף זיין אייזעל, אום לעבעדיג צו מאַכען דיא טויטע, — וועט דער פרומער איד זיך מסתמא גאנץ וועניג דערפרעהען. ער וואָלט פיעל צופריעדענער גע-ווען, אַז עס זאָל בלייבען ביין אַלטען — אַז ער זאָל ווייטער גלויבען דאָס משיח וועט אַ מאָל קומען. אַן עהנליכען איינדרוק האָט אויף מאָנטעזומא'ן אפשר געמאַכט דיא נאכריכט, אַז דער מעקסיקאנער משיח, אָדער זיינע שלוחים, זיינען שוין אָנגעקומען.

דאָס אַלץ זיינען אָבער ניט מעהר וויא אויבערפלעכליכע סברות. קיין גרינדליכע ערקלעהרונג, קיין וויסענשאפטליכע פאַרשונג וועגען דעם איז ניטאָ. דער אונגליק איז, אַז דיא שפּאַנישע שרייבער, וועלכע האָבען בעזוכט מעקסיקאָ, צוזאַמען מיט קארטעס'ען און ניט זעהר לאַנג נאָך איהם, ווען דער אַלטער מעקסיקאנישער לעבען האָט נאָך עקזיסטירט, האָבען מיט אַזעלכע פראגען זיך וועניג אינטערעסירט. דיא סאַציאַלאָגיע, דיא וויסענשאפט וועלכע שמודירט דעם געזעל-שאפטליכען לעבען אויף זיינע פערשיעדענע שטאַפלען, איז נאָך דאָן ניט געבאָרען געוואָרען; און אין אונזער צייט, ווען מען ווייס שוין וויא מיט אַזעלכע זאַכען זיך צו אינטערעסירען, איז פון דיא אַלטע מעקסיקאנישע קולטור כמעט קיין שריד ופליט ניט געבליבען. וויא מיר האָבען שוין אויבען בעמערקט, — דיא שפּאַניער וועלכע האָבען בעשריעבען דיא מעקסיקאָ פון מאָנטעזומא'ס צייטען האָבען פיעלעס וואָס זיי האָבען געזעהן פאַלש אויסגעטייטשט, און וויא זיי האָבען דאָס אַלץ פערשטאַנען און פערשריעבען, אַזוי איז דאָס פערבליבען

אין דיא וויכטיגסטע היסטאריע-ביכער, — מיט גאנץ וועניג אויס-
נאחמען.

וואָס דאָרטען איז אין אמת'ען געווען, ווען מאָנטעזומא און דער
רעגירונגס-ראטה פון מעקסיקא האָבען בעקומען טעהטלי'ס בעריכט,
ווייס מען ניט, און מען וועט וואהרשיינליך קיין מאָל ניט וויסען.
דער וויעדערשפרוך צווישען דעם פאקט, אז דיא לאַנד האָט אימער
געהאָפּט אז עס וועלען קומען צו איהר געטליכע מענשען מיט ווייסע
פנים'ער און גרויסע בערד, און דעם פאקט, דאָס ווען אַזעלכע מענ-
שען זיינען געקומען, האָט מען זיי ניט געוואָלט אַריינלאָזען — איז
גרינדליך ניט ערקלעהרט געוואָרען. אדרבא, צווישען דיא וויסענ-
שאפטליכע פאָרשונגען, וואָס זיינען אין אונזער צייט געמאכט גע-
וואָרען, זיינען פאָראַן געוויסע פונקטען, וואָס מאַכען דיעזען וויעדער-
שפרוך נאָך שטארקער. צום ביישפּיעל: דער צלם איז ביי דיא
מעקסיקאנער געווען אַ צייכען פון לופט. (זיינע פיער שפיצען האָבען
ביי זיי געוויזען אויף דיא „פיער ווינדען“). אַזוי וויא קוועטצאל-
קאָאטל איז געווען דער גאָט פון לופט, האָט דאָס אַלואָ געהאט אַ
שייכות צו איהם. ווען טעהטלי'ל און זיינע בעגלייטער האָבען גע-
זעהן וויא דיא שפּאַניער בוקען זיך און דאוונען פאר אַ צלם, האָ-
ען זיי אין דעם דעריבער בעדאָרפט געפינען אַ בערעכטיגונג פון זייער
גלויבען, אז דיעזע ווייסע מענשען מיט בערד זיינען שלוחים פון דעם
גוטען גאָט פון מעקסיקא. אַ צווייטע בעשטעטיגונג פון דעם זעלבען
זאָרט האָבען זיי בעדאָרפט געפינען אין דעם פאקט, דאָס דיא שפּאַניער
שיסען מיט „דונערן“ און מיט „בליצען“, וואָרים איבער דונערען און
בליצען האָט דאָך געוועלטיגט דער זעלבער קוועטצאלקאָאטל. און
דאָך האָבען זיי דיא ווייסע בעסער געוואָלט „ליעב האָבען פון וויי-
טען“, ווי דער אידישער ווערטעל איז.

וואָס דערביי איז פאָרגעקומען אין דיא מחות פון מאָנטעזומא
און דעם רעגירונגס-ראטה, ווייס מען אַלואָ ניט. פיעליכט וועלען מיר
ניט זיין ווייט פון דעם אמת, ווען מיר וועלען זיך פאָרשטעלען, אז
ביי זיי אין דיא מחות איז געווען אַ טומעל. פון איין זייט האָבען
זיי מסתמא טאָקע געמיינט, דאָס דיא ווייסע זיינען געטליכע ברואים;
אַבער פון דער אנדערער זייט האָט אויף זיי וואהרשיינליך פיעל שטאַר-
קער געווינקט דאָס, וואָס מען האָט געזעהן מיט דיא אויגען אז דיא

געסט זיינען פארט מענשען וויא אלע מענשען, און דער נאטירליכער געפיהל פון זעלבסט-שוץ האט זיי געהייסען פון דיעזע געסט וואס שנעלער פטור ווערען.

עטליכע טעג נאך דעם וויא טעוהטליל איז אוועק פון קארטעס'עם לאגער, איז ער צוריקגעקומען מיט נאך צוויי שלוחים און מיט הונד דערט קנעכט, וועלכע האבען געטראגען מאנטעזומא'ס מתנות פאר דעם שפאנישען גענעראל. אינטערעסאנט איז, אז איינער פון דיא צוויי שלוחים איז געווען זעהר עהנליך צו קארטעס'ען. מאנטעזומא האט אומישנע איהם אויסגעקליעבען, נאך דעם פארטרעט, וואס זיין שריפט-מאלער האט געמאכט פון דעם שפאנישען קאמאנדיר — אזוי ריכטיג איז דאס געווען דיעזער פארטרעט! דיא שפאנישע סאלדאטען האבען דיא עהנליכקייט גלייך בעמערקט. דיא מתנות זיינען בע-שטאנען פון פערשיעדענע זאכען: שילדען, קיווערען, — אייניגע בעציערט מיט גאלד און אנדערע אין גאנצען פון גאלד, קראגענס, בראסלעטען, פאכערס — אלץ פון גאלד; פערשיעדענע פערדער-ציע-רונגען, אויסגענייהט מיט גאלדענע און זילבערנע פעדים און בע-שפריצט מיט פעריל און קאסטבארע שטיינער; גאלדענע און זיל-בערנע פויגלעך און חיות, פארהאנגען, קאוויאָרען (קארפעטס), בא-וועלנע רייך-געפארבטע קליידער, דעליקאט וויא זייד און דורכגעוועבט מיט פערשיעדען-קאלירטע פערדערען און האָר. צווישען דיא פרע-זענטען איז אויך געווען דער קיווער, וועלכען טעוהטליל האט גענומען ביי דעם שפאנישען סאלדאט. ער איז איצט געווען פול מיט קע-רענדלעך גאלד, וויא קארטעס האט געבעטען.

דעם גרעסטען רושם האבען געמאכט צוויי גרויסע זעהר שווערע קייקלען, גרויס וויא דיא רעדער פון א וואָגען, איינער פון גאלד און דער אנדערער פון זילבער. דער גאלדענער האט מיט זיך פאָרגע-שטעלט דיא זון און איז געווען בעפוצט מיט פיגורען אין דער פארמע פון בלומען און חיות. דיעזע שטיק גאלד אלליין איז ווערטה געווען העכער וויא 200 טויזענד דאלאר אויף היינטיגע אמעריקאנער געלד.

דיא שפאניער זיינען געשטאנען וויא דיא צומישטע פון דיא אוצרות, וואס מען האט דא פאר זיי אויסגעלייגט. עס האט איבער-געשטייגט זייערע זשעדנעסטע האַפנונגען.

ווען עס איז אָבער געקומען צו מאַנטעזומא'ס גרום, האָט טעוהט" ליל געזאָגט גאנץ העפליך, אז עס פערשאפט איהם פערנגיגען צו האָבען ביי זיך אין לאַנד אזעלכע טהייערע געסט, אָבער אז בעזוכען איהם איז פאר זיי אונמעגליך, און אז דאָס בעסטע וואָס זיי קענען טהאָן, איז צו פאָהרען צוריק פון וואַנען זיי זיינען געקומען.

אָבער איצט צו ערוואַרטען, אז דיא שפּאַניער וועלען פערלאָזען דיא לאַנד איז שוין געווען צו שפעט. מיט דיא אוצרות, וואָס מאַנ-טעזומא האָט זיי געשיקט, האָט ער אין זיי בלוין שטארקער צוברענט זייער דורשט נאָך ווייטערע רויב. מיט אַ געמאכטען טאָן פון דאנק-באַרקייט און איידעלקייט האָט קאָרטעס אויסגעדריקט זיין האָפנונג דאָס דער „קעניג“ וועט זיין ביטע דאָך בעוויליגען, און איהם ערלויבן איהם צו בעזוכען.

נאָך עטליכע טעג זיינען פאָראיבער. שלוחים זיינען וויעדער געקומען מיט פרעזענטען, הגם ניט מיט אזעלכע רייכע וויא פריהער. מאַנטעזומא'ס אַנטוואָרט איז געווען אַן ענטשיידענער „ניין“. „איהר האָט דאָך שוין וואָס אייער האַרץ גלוסט, — גאָלד“ — האָט ער גע-הייסען זאָגען דעם שפּאַנישען קאָמאנדיר — „אַלזאָ פערלאָזט גלייך אונזער לאַנד“.

קאָרטעס'עס סאָלדאטען זיינען אָבהענדיג געבליבען. דיא פעסט-קייט, מיט וועלכע דער מעקסיקאַנישער „קעניג“ האָט זיי געהייסען „נעהמען דעם וועג“, האָט זיי געוויזען, אז ער איז ווירקליך אַ מעכ-טיגער הערשער. היינט וויא אזוי וועלען זיי, אזא הייפעלע, דורכ-דרינגען דורך זיינע מחנות?

אָבער גאנץ אנדערע געפיהלען האָט געהאט קאָרטעס אליין. דאָ האָט זיך דאָס גענומען אַרויסווייזען דיא טייפעלשע גבורה פון זיין כאַראַקטער. פון קיין „ניין“ האָט ער ניט געוואָלט וויסען.

מען דאַרף אָבער בעמערקען, אז קיין פוסטע עקשנות האָט דאָ אין איהם ניט געווירקט. אָהן אַ גרונד האָט ער זיך ניט איינגע-שפּאַרט. ער האָט געהאט אויף וואָס צו בויען. פון אַלץ וואָס ער האָט זיך אָנגעהערט וועגען דיעזע געגענדען, האָט ער געזעהן, אז דיא אינדיאַנישע פעלקער, איבער וועלכע מעקסיקא האָט געוועלטיגט, זיי-נען איהר געווען אונטערטהעניג איבערגעוואָלט. ניט אויס ליכעב, נור אויס פורכט האָבען זיי זיך ניט געבונטעוועט געגען איהר. אָט מיט

דעם האָט ער געהאָפּט זיך צו בענוצען. צו געווינען אויף זיין זייט דיעזע אונטערטהעניגע שבטים און מיט זייער הילף צו קעמפּפּען געגען מעקסיקא — אָט דאָס איז געווען זיין פּלאַן. אז דאָס איז יעדענפּאָלס געווען דער פּלאַן פון אַ מענשען מיט אַן אייזערנעם כאַראַקטער, איז איבעריג צו בעווייזען.

דיא לאַנד וואו קארטעס האָט זיך איצט געפונען, איז געווען פול מיט זומפּען; און אין דיא אונערטרעגליכע היצען האָבען דיעזע זומפּען פערפעסטעט דיא לופט. 30 שפּאַניער זיינען שוין געשטאַרבען פון דעם. אַ חוץ דעם איז דער פּלאַץ געווען פול מיט בייזע גיפּטיגע פליגען און זשוקעס, פון וועלכע דיא שפּאַניער האָבען ניט געקענט אויסהאַלטען. און צו אַלע דיעזע צרות האָבען זיי ניט געהאַט גענוג צו עסען, וואָרים ווען די אַרומיגע אינדיאַנער האָבען געהערט, אז מאַנטעזומאַ וויל זיי ניט האָבען, האָבען זיי מורא געהאַט זיי צו בריינגען שפּייז. אונטער אַזעלכע אומשטענדען דיא אַרמעע צו פיהרען צו אַ קאַמפּף וואָלט ניט געווען קיין לייכטע זאַך. קארטעס האָט דעריבער פריהער פון אַלץ זיך אַריבערגעקליבען אין אַ דערבייאַגען געגענד, וואו דיא לופט איז געווען אַ געזינטערע, וואו עס איז געווען גענוג פרישע וואַסער, און שפּייז איז ניט געווען שווער צו בעקומען.

VI.

פון ווערע קרוין ביז דער שטאדט מעקסיקא

קארטעס גרינדעט דיא שטאדט וויללא ריקא דע ווערע קרוין, רעזיגנירט כלומרשט און בעקומט זיין אַמט צוריק פון דער „שטאדט־רעגירונג“. — ער בעזוכט דיא אינדיאַנישע שטאָדט סעמפּאַלא. — פינף משי-נאַוויקעס פון מעקסיקא. — קארטעס'עס דאָפּעלטע קאָמעדיע. — ער שיקט גאָלד און אַ בריעף צום שפּאַנישען קעניג. — אַ בונט אין קארטעס'עס אַרמיי. — קארטעס הייסט דערמיינקען זיינע אייגענע שיפען. — דיא אַנאַהואַק הויבלאַנד. — מאַנעזומא'ס מאַכט לאָזט זיך הערען אַלץ מעהר. — דיא אונבעזיגעטע טלאַסקאַלא. — קארטעס'עס מלחמה מיט דיא טלאַסקאַלענער. — זיין פּעראַיוויגונג מיט זיי. — מאַנעזומא שיקט שילותים צו קארטעס'ען. — קארטעס'עס מאַרש נאָך משאלולא. — ער מאַכט אַ שחיטה אויף דיא איינוואוינער. — מאַנעז-זומא שיקט ווייטער דעלעגאַטען צו קארטעס'ען. — דיא שרעק ביי דיא עלסטע פון מעקסיקא. — מענאַכטימלאן, דיא שטאָדט אויף דעם „פלאַץ פון דעם קאָטוס-פעלז“. — דיא אָזערעס אַרום דער שטאדט. — דיא געמױערטע וועגען איבער דיא אָזערעס. — דיא שווימענדע גערמנער. — דיא שפּאַניער ווערען איבערראַשט פון דיא שטעט, דורך וועלכע זיי מאַרשירען דורך. — דיא בריקען אויף דיא שאַסען. — מאַנעזומא. — אין דער הויפט־שטאָדט.

דיא שפּאַניער האָבען זיך אַלזאָ בעזעצט אין זייער נייעם לאַגער. איין מאָל, אין אַ פריהמאָרגען, זיינען צו זיי געקומען פינף אינדיאַנער, וועלכע האָבען מיט זייערע ציערונגען און מאַניערען אויסגעוויזען גאַנץ אנדערש וויא דיא אַצטעקען. אין זייערע אויערען און נאָזלעכער האָבען זיי געטראָגען גאָלדענע רינגען מיט בליסטשענדע בלויע שטיינער, און צו זייערע אונטערשטע ליפען זיינען געווען צוגעפעסטיגט גאָלדענע בלעטער. זיי האָבען געזאָגט, אַז זיי בעלאַנגען צום דעם טאָטאָנאָ קשבט, וועמעס הויפט־שטאָדט איז סעמפּאַלא. זיי פלעגען זיין

זעלבסטשטענדיג, אבער מיט א געוויסע צייט צוריק האָבען די אַצטעקען זיי איינגענומען, און איצט פלאַגען זיי זיך אונטער זייער יאָך — אזוי האָבען זיי דערצעהלט — און אזוי ווי זיי האָבען געהערט פון דיא שפּאַניער און זייער מאַכט, זיינען זיי געקומען זיי איינלאָדען אין זייער הויפּטשטאָדט.

קאָרטעס'ען איז דיא געשיכטע שטארק געפעלען געוואָרען. זיא האָט בעשטעטיגט זיין האָפּנונג, אז ער וועט זיך קענען בענוצען מיט דער שנאה, וואָס דיא אונטערטהעניגע שבטים פיהלען געגען זייערע הערשער, דיא אַצטעקען. ער האָט דיא פינף טאָטאָנאָקס אויפגענומען זעהר פריינדליך, און ווען זיי האָבען זיך געזעגענט, האָט ער זיי מיט-געגעבען פרעזענטען.

איידער ער איז געגאנגען ווייטער, האָט ער געמאכט איינעם פון דיא ביטרע שריט, מיט וועלכע זיין רייזע איז געווען פול.

ער האָט נעמליך פון זיך אַראָבגעוואָרפען דיא אויבערהערשאפט וואָס וועלאַסקעץ, דער גובערנאַטאָר פון קובאַ, האָט איבער איהם געהאַט. אז וועלאַסקעץ איז געווען אייפערזיכטיג צו איהם און האָט געוואָלט איהם אַראָבזעצען, ווייסען מיר שוין. קאָרטעס האָט דעריבער בעשלאָסען זיך צו בעפרייען פון זיין דעה איבער איהם. ער האָט איבערהויפּט ניט געוואָלט האָבען איבער זיך קיין גובערנאַטאָר. זיין שטארקער קוראזשליווער גייסט האָט געפאָרדערט וואָס מעהר זעלבסט-שטענדיגקייט. זיין וואונש איז געווען צו זיין דירעקט פּעראַנטוואָרט-ליך צום קעניג פון שפּאַניען און צו קיין אַנדערען.

צו דיעזען צוועק, האָט ער ערקלערט, אז ער גרינדעט אַ שטאָדט. מיט אַנדערע ווערטער, — זיין לאַגער מיט די ביידלעך האָט ער פּלוצ-לינג אַ נאָמען געגעבען שטאָדט. אַלס „שטאָדט“ האָט דער לאַגער בעקומען זיין אייגענע שטאָדט-רעגירונג, וועלכע איז שוין ניט געווען אונטער דעם גובערנאַטאָר פון קובאַ, נור דירעקט אונטער דעם שפּאַני-שען טהראָן. צי דאָס איז טאָקע געווען ריכטיג לויט דיא געזעצע פון שפּאַניען, צי דאָס איז בלויז געווען אַזאַ מין יוריסטישער פּשט'ל, — אַבי אזוי האָט קאָרטעס דאָס געזעץ געטייטשט, און מיט דער הילף פון דיא אָפיצערען וואָס זיינען איהם געווען טריי, איז דאָס אזוי אָנגענומען געוואָרען.

דיא נייע „שטאדט“ האָט ער אַ נאָמען געגעבען ווייל אַ
ריקאַ דע וועראַ קרויז (דיא רייכע שטאדט פון דעם אמת'ן
צלם), אָדער פראָסט וועראַ קרויז, וויא מען רופט עד היום דיא
גרויסע רייכע שטאדט, וואָס איז שפעטער אויסגעוואקסען ניט ווייט
פון דאָרטען. *)

ווען דיא נייע „שטאדט-דעגערונג“ האָט געהאט איהר ערשטע
זיצונג, איז קאָרטעס ערשיענען, און אַראָבעהמענדיג דיא היטעל, און
נייגענדיג זיך, האָט ער „רעזיגנירט“ פון זיין שטעלע אלס קאפיטאן-
גענעראל פון דער אַרמיי. דיעזע שטעלע זיינע עקזיסטירט שוין מעהר
ניט, האָט ער ערקלערט; איהר פלאץ פערנעהמט איצט דיא הער-
שענדע מאכט פון דיא וואָס פערוואלטען דיא שטאדט וועראַ
קרויז. ער האָט זיך וויעדער פערנייגט און איז אַרויס פון צימער
אין דער ראָלע פון אַן איינפאכען בירגער. דער „שטאדט-דאטה“ האָט
אַבער באלד איהם געשיקט רופען צוריק, און האָט איהם געמאכט פאַר
קאפיטאן-גענעראל און הויפט-ריכטער פון דער וועראַ קרוצער קאָלאָניע
אין דעם נאָמען פון דער שפּאַנישער קרוין.

דיא קאָמעדיע איז אַבערשפיעלט געוואָרען זעהר גלאַט. דערנאָך
האָט זיך אפילו אָנגעפאנגען אַ מישענינע צווישען די וואָס זיינען געווען
טריי וועלאַסקעז'ן, אבער דורך אינטריגען, פון איין זייט, און דורך
זיין רעדנער-טאַלענט, פון דער אנדערער זייט, האָט קאָרטעס דאָס רוב
פון זיינע געגנער פערוואַנדעלט אין וואַרימע אנהענגער. עס זיינען
איבערגעבליעבען בלויז עטליכע, און זייערע אנפיהרער זיינען געווען דער
אויבענדערמאָנטער אָפיציער אָרדאָז, איינער וועלאַסקעז
דע לעאָן (דעם קובאנער גובערנאַטאָר'ס אַ קרוב) און אַ געוויסער
עסקאָבאַר. אַלזאָ האָט קאָרטעס זיי אַלעמען דרייען געלאָזט שמידען
אין קייטען און פערשפּאַרען אויף דיא שיפען אלס בונטאָוסטשיקעס
געגען דעם ווילען פון דער שטאדט וועראַ קרויז. (וועלאַסקעז דע לעאָן
איז דערנאָך געוואָרען איינער פון קאָרטעס'עם טרייסטע אָפיציערען).
ער האָט אזוי געמאכט, אַז זיינע אָפיציערען און סאָלדאַטען זאָלען

(*) וועראַ קרויז איז היינט דער גרעסטער האָפען פון דער מעק-
סיקאנישער רעפּובליק. די גאַנצע פראָווינץ אָדער שטאַט טראָגט אויך דעם
נאָמען וועראַ קרויז.

אויסקומען פונקט אזוי שולדיג וויא ער, און זיי זאל זיך ניט לוינען פון איהם אָבצושטעהן. און וואָס ווייטער וועט זיין, האָט ער איבער-הויפט זיך וועניג געקומערט. איין מאָל האָט ער זיך בעשלאָסען אויף א געוואַנטע, געפעהרליכע זאך, איז ער ניט געווען דער זאָרט מענש דערנאָך צו נעהמען צווייפלען, חרטה האָבען, זיך נעהמען דעם לעבען.

ווען עס איז שטיל געוואָרען, איז ער אוועק אָבגעבען דעם ווייט אין סעמפאָלא. דער וועג אהין האָט צוערשט זיך געצויגען דורך וויסטע זאמדיגע ערטער, אָהן א ברעקעל פלאנצונג. פון צייט צו צייט האָט זיך געזעהן דער בלויער אטלאַנטישער אָקעאַן, און פון ווייטען דער ווייסער מיט שנעע-בעדעקטער שפיץ פון דעם ריעזיגען אַריזאָנאַ באָרג. ביסלעכווייז, ביסלעכווייז האָבען זיך גענומען בעווייזען שטיקלעך גרינס. דיא לאַנד איז געוואָרען פרוכטבארער, שעהנער און אנגענעהמער פאַר'ן אויג, ביז דיא ריזענדע האָבען דער-גרייכט א געגענד פון ברייטע רייכע לאַנקעס, קאָקאָ וועלדלעך און פאַלמען-בוימער. זיי האָבען בעגעגענט הירשען און געוויסע חיות און פויגלען, וואָס זיי האָבען נאָך קיין מאָל ניט געזעהען. איינער פון דיעזע פויגלען, פון וועלכע מען האָט אין אייראָפּא, אַזיען און אפריקא פריהער ניט געוואוסט, איז געווען דער אינדיק. פון מעקסיקאָ האָט מען איהם דערנאָך אריבערגעבראַכט נאָך אייראָפּא. (*)

קאָרטעס מיט זיין אַרמיי זיינען דורכגעגאַנגען דורך פערלאָזענע דערפער. זיי האָבען געזעהן טעמפלען, מיט וויראד-פערנדלעך מיט אנדערע הייליגע געצייג; וויא אויך צונויפגעלעגטע בלעטער פון אנאווע פאַפיער, וואָס זיינען געווען פערשריעבען מיט בילדער-שריפט.

(*) מיט זייער נאָמען האָבען די אינדיקעס געהאַט דעם זעלבען שיקזאַל ווי די מענשען פון אַמעריקא. אזוי ווי מען האָט לאַנג געמיינט, אַז דאָס איז אינדיען (אַזיען), האָט מען די דאָרטיגע מענשען א נאָמען געגעבען אינדיאנער און דעם דערמאָנטען עוף — אינדיקעס אָדער אינדישע העהנער. אויף ענגליש רופט מען דאָס „טורקי“, ווייל טערקען האָבען מיט א קורצע צייט פריהער אַריינגעדורנגען אין אייראָפּא פון אַזיען, און דער וואָרט „טערק“ איז געווען דאָס זעלבע וויא איינוואוינער פון אַזיען.

אין דיא זעלבע טעמפלען האָבען זיי געפונען צושניטענע קערפערס פון מענשען-קרבנות.

ווען זיי זיינען צוגעקומען נאָהענט צו דער שטאָדט, האָבען זיך פאר זייערע אויגען בעוויזען גוט-בעארבייטע פעלדער, גערטנער און סעדרע, ביסלעכווייז האָבען זיי גענומען בעגעגענען מענשען, וועלכע האָבען זיי בעגריסט מיט בלומען. קאָרטעס/עס קיווער האָט מען בע-ציערט מיט אַ בוקעט פון ראָזען, און זיין פערד האָט מען אָנגעטהאָן אַ בלומענקראַנץ אויפ'ן האַלז. קיין זאך האָבען דיא היגע אינדיאנער ניט אזוי ליעב געהאט וויא בלומען. דיא מענער האָבען געטראָגען מאַנטלען פון באַוועלנע מאַטעריע איבער די שולטערען, און אונטען אויפ'ן נאָקעטען קערפער — אַ ברייטען גארטעל. דיא פרויען זיינען געווען געקליידט אין לאַנגע באַוועלנע קליידער פון פערשיעדענע קאלירען. ביי אייניגע פרויען איז דיא קלייד געגאָנגען פון האַלז אָן; ביי אנדערע איז דער קערפער ביז דער טאַליע געווען נאָקעט. ביידע געשלעכטער האָבען געטראָגען ציערונג אַרום האַלז און זייערע אויערען און נעזער זיינען געווען דורכגעלעכערט צו מאַכען פלאַץ פאַר רינגען.

ווען דיא שפּאַניער זיינען אַריין אין סעמפּאָאלאַ גופא, האָבען זיי דאָרטען געפונען פיעלע הייזער פון שטיין אָדער פון אַדאָבע ציעגעל. (*) דאָס זיינען געווען די בעסערע און גרעסערע געביידעס. אנדערע זיינען געווען געמאַכט פון ליים און ערד. די דעכער פון אַלע הייזער זיינען בעשטאנען פון פאַלמען-בלעטער, און זיי זיינען געווען אזוי גוט צוזאַמענגעפלאַכטען, אז עס האָט ניט געקענט אַריינקומען קיין טראָפען רעגען. וויא פיעל איינוואוינער דיא שטאָדט האָט ענטהאַלטען, קען מען ריכטיג ניט וויסען, ווייל דיא בעריכטען איבערטרייבען שטאַרק און ווידערשפרעכען זיך שטאַרק. אונגעפער ביי 25 טויזענד האָט זיא מסתמא געהאט.

דיא שפּאַניער האָבען לאַנגזאַם מאַרשירט דורך דיא שמאַלע גאַסען, וועלכע זיינען יעצט געווען געפאַקט מיט מענשען. קאָרטעס און זיינע בעגלייטער האָבען ניט געקענט אַברייסען דיא אויגען פון דיא

(*) „אדאָבע“ איז אַזאַ ליים אָדער בלאַטע, פון וועלכע אין די הייסע אַמעריקאַנער געגענדען מאַכט מען אַן אַרימען זאָרט ציגעל, וועלכער ווערט געטריקענט אויף דער זון.

פערשיעדענע סמנים פון ענטוויקלונג, וואָס זיי האָבען ארום זיך געזעהען, דיא העכסטע קולטור וואָס זיי האָבען פריהער ווען-עס-איז געטראָפּען אין אַמעריקא. און דיא איינוואוינער פון סעמפּאַאַלא, וויעדער, האָבען מיט גרויס בעוואונדערונג בעקוקט די עזע אונגעוועהנ-ליכע מענשליכע בעשעפעניסען מיט דיא ווייסע פנים'ער און געדיכטע בערד. דיא גרויסע פיער-פיסיגע היות, אויף וועלכע אייניגע פון זיי האָבען געריטען, דיא זאָנדערבארע קליידער און געוועהר וואָס זיי האָבען געטראָגען.

דער קאסיק אָדער עלסטער איז אַרויסגעקומען מקבל פנים זיין דיא געסט לעבען דעם הויז וואו ער האָט געוואוינט. ער איז געווען אַ הויכער, דיקער אינדיאנער. געהענדיג האָט ער זיך אָנגעלעהנט אָן צוויי בעגלייטער. ער האָט קאָרטעס'ען בעגריסט מיט גרויס צערעמאָניע, און איהם מיט זיין אַרמיי איינגעלאדען זיך צו בעזעצען אין אַ דערבייאַגען טעמפעל, וועלכער האָט געהאט אַ גרויסען הויף. דאָ האָט מען זיי בעזאָרגט מיט אינדיק-פלייש און מיט קוקורוזע קוכענס. קאָרטעס'ען האָט דער קאסיק געשאַנקען פערשיעדענע ציערונג פון גאָלד און פון באַוועלנע מאַטעריעס.

זיין ווייזט צו דעם קאסיק'ס וואוינונג האָט קאָרטעס געמאכט דעם נעכסטען טאָג. דאָס איז געווען אַ הויז פון שטיין און וואַפּנע אויף דעם שפיץ פון אַ משופּע'דיגען בערגעל, צו וועלכען מען איז אַרויפ-געגאַנגען איבער שטיינערנע טרעפּ. קאָרטעס איז אַהין געקומען מיט פּופּציג סאָלדאטען. דיא סאָלדאטען האָט ער אָבער איבערגעלאָזען אויפ'ן הויף און אינוועניג איז ער אַריין בלוז מיט איין אָפיציער און מיט מאַריןאַן, זיין שעהנע קעכס-ווייב און דאָלמעטשערין. אין דעם געשפרעך, וואָס קאָרטעס האָט געהאט מיט דעם קאסיק, האָט ער איהם געפרובט ערקלערען דיא פרינציפען פון דער קריסטליכער רעליגיע און אויסגעדריקט זיין וואונש, אז דיא איינוואוינער פון סעמפּאַאַלא זאָלען די עזע אמונה אָננעהמען. דער קאסיק האָט איהם אבער געענטפערט, אז זיינע געטער גיבען זיין פאָלק רעגען און זונענ-שיין, און ער איז צופריעדען מיט זיי. רעדענדיג וועגען וועלטליכע זאַכען, האָט ער זיך בעקלאָגט אויף דער באַרמלאָזיגקייט, מיט וועלכע דיא אַצטעקען הערשען איבער דער פּראָווינץ. „מיין אויבער-האַרר'ס הויפטשטאָדט איז ביי אַן אַזערע“ — האָט ער געזאָגט, מיינענדיג

מאנטעזומא'ן — „דאָס איז ווייט פון דאנען צווישען דיא בערג. ער איז שטרענג און צאפט אונזער כלום אָהן רחמנות. און ווען מיר סמיען ניט צו פאָלגען, נעהמט ער פון אונז צו יונגע טעכטער און זיהן און ברענגט זיי פאר א קרבן צו זיינע געטער.“

ווען קארטעס האָט דאָס אויסגעהערט, האָט ער איהם פערזיכערט, אז מעהר וועט מאנטעזומא שוין דאָס ניט סמיען צו טהאָן, און אז צו דיעזען צוועק האָט דאָס דער מעכטיגער שפאנישער קעניג געשיקט איהם, קארטעס'ען, צו בעשיצען דיא אונטערדריקטע און צו בעשטראָ-פען דיא אונטערדריקער.

דער קאסיק האָט ווייטער ערקלערט, אז דיא טאָטאָנאָ קלאַנד ענטהאַלט דרייסיג שטעדטלעך און דערפער, וועלכע קענען אַרויס-שטעלען אַ גרויסע אַרמיי, און ער האָט בעמערקט, אז דיא טאָטאָנאָס זיינען ניט דיא איינציגע וואָס ליידען פון דעם אַצטעקישען יאָך, און אז לעבען סעמפאָאלא ליגעט טלאַסקאלא, דיא לאַנד פון אַ העלדישען פאָלק, וועלכען דיא אַצטעקען זיינען ניט אין שטאַנד ביי צוקומען. וועגען דיא שפאניער און זייער גבורה האָט דער קאסיק געהערט פיעלע וואונדערליכע זאַכען, אבער אז זיי וועלען זיך קענען שטעלען געגען דעם „גרויסען מאנטעזומא“ מיט זיין מעכטיגע אונ-געצעהלטע אַרמיי, האָט ער שטאַרק געצווייפעלט. קארטעס האָט איהם פערזיכערט, אז איין שפאניער איז שטאַרקער וויא אַ גאַנצע מחנה אַצטעקען. פון דעסוועגען האָט ער ביי דעם קאסיק אויס-געפרעגט וועגען דיא אַרומיגע פעלקער, וועלכע וואָלטען איהם מיטגעהאָל-פען אין אַ מלחמה געגען דיא אַצטעקען. ער האָט דאָס אבער געטהאָן כלומדשט אום צו וויסען ווער עס איז אַ דריקער און ווער אַ קרבן, — אום ניט צו אַטאַקירען דיא, וועמען ער איז געקומען רעטען. ווען ער האָט געזעהן, אז זיינע רייד האָבען דעם קאסיק צוגעגעבען מוטה און גלויבען אין דיא מאכט פון דיא שפאניער, האָט ער זיך מיט איהם געזעגענט.

ווען ער האָט זיך אומגעקעהרט צו זיינע אַפיציערען האָט ער זיי אָנגעזאָגט דיא פרעהליכע בשורה, אז צו זייער אַרמיי וועלען צושטעהן גרויסע מחנות פון אינדיאַנישע פעלקער, און אז ניט מיט קיין הייפעלעך נור מיט גרויסע פּעראַייניגטע קרעפטען וועט ער געהן אויף מעקסיקאָ.

דיא שפּאַנישע אַרמיי האָט בעדאַרפט זיך אַריבערקלייבען אין טשיאַהויט צמלא*), וועלכע איז געלעגען אַ מייל צוועלף פון סעמפּאַאַללאַ. אזוי איז בעשלאָסען געוואָרען, ווייל נאָהענט דערביי איז געווען אַ האַפּען; און דיא שיפּען מיט דיא שווערערע קאַנאָנען האָט מען שוין אוועקגעשיקט פריהער.

אום דיא שפּאַניער זאָל זיין גרינגער צו קומען אַהין מיט זייער געוועהר און אלע אנדערע משאות, האָט דער קאַסיק זיי געגעבען פיער הונדערט „טאַמאַנען“, דאָס הייסט טרעגער. א „טאַמאַן“ האָט לייכט געטראָגען 50 ענגלישע פונט (אַרום 56 רוסישע פונט) און איינגעגאַנגען מיט דעם פון 15 ביז 18 ענגלישע מייל אַ טאָג. אזעלכע טאַמאַנען זיינען געברויכט געוואָרען איבער אלע מעקסיקאַנישע לענדער, און פון איצט אָן האָבען דיא שפּאַניער זיך מיט זיי אומעטום בענוצט.

אויף מאָרגען איז דיא אַרמיי, מיט דיא „טאַמאַנען“, אָנגעקומען אין טשיאַהויצטלאַ — אַ שטעדטעל, וועלכע איז געשטאַנען אויף אַ פעלז, וויא אַ פעסטונג, ביים ים, דאָס הייסט, ביי דעם גאַלף פון מעקסיקא, וויא מען רופט יענעם טייל פון דעם אַטלאַנטישען אָקעאַן. דאָס רוב פון דיא איינוואוינער זיינען זיך צולאָפּען פאַר שרעק. אָבער פופצעהן פון זיי, זייערע עלסטע, זיינען דיא געסט אַרויס אַנטקעגען מיט בלומען און מיט וויראַך, און ביסלעכווייז האָבען יענע אויך בעקומען קוראַזש און זיך אומגעקעהרט. באלד איז אַהער אָנגעקומען דער קאַסיק פון סעמפּאַאַללאַ אויך (מען האָט איהם געבראַכט צוטראָגען אויף אַ טראָג-שטוהל).

וויא קאַרטעס איז אזוי געשטאַנען און גערעדט מיט איהם און מיט דיא עלסטע פון שטעדטעל, האָט ער בעמערקט אַ מישעניגע צווישען דיא אינדיאַנער. אימיצער איז אָנגעקומען, און דער עולם איז אזוי וויא צוציטערט געוואָרען. באלד האָבען זיך בעווייעזען פינף רייך-געקליידעטע אינדיאַנער. לויט זייערע שטאַלצע מאַניערען, דיא זאַנדערבאַרע פאַרמע פון זייערע בגדים און אייניגע אנדערע זאַכען,

(*) די נעמען פון מעקסיקא און אַרומיגע לענדער זיינען שווער אויסצוריידען. אום דעם לעזער זאָל דאָס זיין לויכטער, זאָל ער יעדען לאַנגען נאָמען ביי זיך אין געדאַנקען צוטיילען. „טשיאַהויטצ-טלאַ“, צום ביישפּיעל, „סעם-פּאַ-טלאַ“, „קוועטצ-אַל-קאַטלאַ“, א. ז. וו.

האָט ער געקענט זעהן, אז זיי בעלאנגען ניט צו דעם טאָטאָנאָם שבט. זייערע בליקטשענדע שוואַרצע האַר זוננען געווען פערבונדען אין אַ קניפּעל אין מיטען קאָפּ. זיי זיינען געגאנגען מיט גאיה מיט בלומען אין דיא הענד, און פון הינטען זיינען נאָכגעגאנגען זייערע בעגליי-טער, אייניגע מיט לאנגע שטעקענס מיט שטריקלעך, און אנדערע מיט פאָכערס, מיט וועלכע זיי האָבען אַראָבגעטריבען דיא פליגען פון דיא פינף וואַזשנע לייט.

ווען דיעזע פינף טשינאַוויקעס זיינען פארבייגעגאנגען פארביי דיא שפּאַניער, האָבען זיי אויף זיי אַ וואָרף געטהאָן אַ שטאַלצען בליק. באלד זיינען צוגעלאָפּען דיא עלסטע פון דער טאָטאָנאָם שטערטעל, און האָבען גערעדט צו זיי מיט גרויס אונטערטהעניגקייט.

קאָרטעס האָט געפרעגט ביי מאַרינאַ', וואָס דאָס אַלעס בעדייט, און זיא האָט איהם ערקלערט, אז דיא פינף מענער זיינען אַצטעקען, צינזען-זאמלער פון מעקסיקא. לויט דיא צושראָקענע געזיכטער פון דיא טאָטאָנאָם האָט מען אָבער געקענט זעהן, אז זיי זיינען ניט געקומען נאָך געוועהנליכע צינזען. עס האָט זיך אַרויסגעוויזען, אז זיי האלטען עס פאַר אַ פערברעכען פון דיא טאָטאָנאָם פאַרוואָס זיי ווויזען אַרויס גאסטפריינדליכקייט צו דיא שפּאַניער, אָהן מאַנטעזומא'ס ערלויבניס, און אַלס שטראָף פאָדערען זיי צוואַנציג בחורים און צוואַנציג מייד-לעך פאַר קרבנות.

קאָרטעס איז אויפגעבראָכט געוואָרען. „זאָג דיא עלסטע, אז זיי זאָלען ניט סמייען צו ערפילען דיא חוצפה'דיגע פאָרדערונג“ — האָט ער געהייסען מאַרינאַ'. „זאָג זיי, אז איך הייס דיא באַנדיטען זיין אַריינוואַרפען אין געפענגניס.“

די עלסטע האָבען זיך דערשראָקען. ער האָט אָבער איבער-געזאָגט דאָס זעלבע מיט אַזא פּעסטען, בעפעהלענדען טאָן, אז זיי האָבען זיך פאַר איהם מעהר דערשראָקען וויא פאַר דיא פינף טשינאַוו-ניקעס און, ניט-וילענדיג, האָבען זיי איהם געפאָלגט. דיא פינף אַצטעקען האָט מען געכאַפט, געבונדען הענד און פיס און אוועק-געפיהרט.

און דאָ האָבען מיר אַ מוסטער פון קאָרטעס'עס „פאָליטיק“. דעם זעלבען אבענד, האָט ער דורך זיינע שפּאַנישע סאָלדאטען, וועלכע זיינען געווען אַרום דער געפענגניס, אַזוי-געמאַכט אז צוויי פון די אַרעסטירטע

צינזען זאמלער זאלען אנטלויפען. דערנאך האט מען זיי אין געהיים געבראכט צו איהם. ריידענדיג מיט זיי האט ער פערדראמט דיא טאטא-נאקס, פאר וואס זיי האבען זיי ארעסטירט. ער האט זיי געהאלפען אנטלויפען נאך מעקסיקא, און צוגעזאגט אויף מארגען צו בעפרייען זייערע דריי חברים אויך. דערביי האט ער זיי געבעטען, ווען זיי וועלען קומען נאך מעקסיקא, צו דערצעהלען מאנטעזומא'ן, אז ניט קוקענדיג אויף דעם וואס ער איז אזוי אונפריינדליך צו דיא שפאניער, האבען זיי צו איהם פון דעסטוועגען דעם גרעסטען רעספעקט.

ווען דיא טאטאנאקס האבען זיך דערוואוסט, אז דיא צוויי געפאנר גענע זיינען אנטלאפען, האבען זיי פון כעס געוואלט דיא איבעריגע מקריב זיין צו זייערע געטער; קארטעס האט אבער געזאגט, אז דאס קען ער ניט ערלויבען. כלומרשט אום צו בעווארענען אז זיי זאלען אויך ניט אנטלויפען, האט ער געהייסען זיי אוועקפיהרען אויף איינע פון זיינע שיפען; און פון דארט האט ער זיי געלאזען געהן.

קארטעס'עס נעכסטער שריט איז געווען אויפצופאדערען דיא עלסטע פון די טאטאנאקס צו לאזען וויסען אין אלע זייערע שטעדט לעך און דערפער, אז פון היינט אן זאלען זיי דיא אצטעקען מעהר ניט צאהלען קיין צינזען; און, ניט ווילענדיג, האבען דיא עלסטע איהם געפאלגט. מיט פערשיעדענע מיטלען האט ער אויף זיי אזוי געווירקט, אז זיי האבען געשווארען טרייהייט צו שפאניען און האבען זיך געשטעלט אונטער זיין פאָהן אלס זיינע מיטקעמפער געגען זייערע אונטערדריקער. זיי האבען נאטירליך געמיינט, אז דאס שטעלען זיי זיך פאר זייער פרייהייט. דיא צוקונפט האט זיי אבער בעוויזען אז זיי האבען א ביטערען טעות געהאט.

קארטעס האט זיך גענומען בויען א שטאדט ניט ווייט פון טשי-א-ה-ו-י-ט-ל-א, — אויף א פרוכטבארע פלאכע שטיק לאנד לעבען האפען. אינדיאנער האבען געטהאן דיא שווערסטע ארבייט, אבער יעדער שפאניער האט אויך אנטהייל גענומען, און דער קאמאנדיר אליין איז אויך לידיג ניט געגאנגען. אין עטליכע וואכען זיינען שוין געשטאנען געמויערטע הייזער, אויסגעשטעלט אין גאסען מיט שפיכ-לערס און שיערען. איינע פון דיא ערשטע זאכען וואס מען האט אויסגעבויט איז געווען א טורמע מיט א תליה.

דיעזע שטערטעל האָט געדארפט דיענען אַלס מיטעל־פונקט פיר קאַרטעס'עס ווייטערע מאַרשען און מלחמות; און געהייסען האָט דאָס אז דאָס אַלץ בעלאַנגט צו דער „שטאַדט־רעגירונג" פון ווילנא ריקאָדעוועראַ קראָקאָ, צו דער אָרגאַניזאַציע פון „בירגער־סאַלדאַטען", וועלכע האָט זיך געגרינדעט אין דעם נאָמען פון דער שפּאַנישער קרוין.

אין אַ קורצע צייט אַרום זיינען אָנגעקומען שלוחים פון מעקסיקאָ. מאָנטעזומא האָט זיי געשיקט אויסצודריקען זיין צופריעדענהייט מיט דעם, וואָס קאַרטעס האָט בעפרייט דיא אַרעסטירטע צינזען־זאַמלער, און צו דער זעלבער צייט — זיין בעדויערען וואָרום דיא שפּאַניער העלפּען דיא טאָטאַנאַקס אין זייער אויפּשטאַנד. ער איז געווען זיכער — האָט ער געזאָגט דורך דיא שלוחים — אז דיא שפּאַניער זיינען דאָס דיא מענשען מיט ווייסע געזיכטער און גרויסע בערד, וועגען וועמען דיא אַצטעקישע נביאים האָבען פאַראויסגעזאָגט, און אויס רעספעקט צו זיי וועט ער דיא טאָטאַנאַקס דיעזען מאָל שיינקען, הגם שפּעטער וועט ער זיך מיט זיי אַברעכענען.

קאַרטעס האָט דיא שלוחים פיין מכבד געווען מיט שפּייז און געטראַנק. ער האָט אָבער פאַר זיי אויך געוויזען וויא עס שיסען קאַנאַנען, וויא עס פעכטען בלאַנקעדריגע שטאָהלענע שווערדען, וויא עס שפּרינגען און טראַמפלען פערד. דאָס אַלעס האָט ער געטהאָן אום דיא שלוחים זאָלען בעקומען אַ טיעפען איינדרוק וועגען זיין איבער־נאַטירליכע מאַכט און אז זיי זאָלען וועגען דאָס אַלעס דערצעהלען מאָנטעזומא'ן. ווען זיי האָבען זיך מיט איהם געזעגענט, האָט ער זיי געהייסען איבערגעבען מאָנטעזומא'ן זיין וואַרימסטען גרוס און איהם זאָגען, אז ער האָפט אין גיכען צו קומען איהם בעזוכען, און אז דאָן וועלען זיי שוין וועגען אַלעס דורכקומען אויפ'ן פריינדליכסטען אופן.

אייניגע וואָכען נאָך דעם האָט דער קאסיק פון סעמפּאַאַל זיך געווענדעט צו זיין „פריינד" קאַרטעס'ען, אז ער זאָל זיך פאַר איהם אָנגעהמען אין אַ מחלוקה וואָס ער האָט געהאַט מיט אַ דערבייאַגען טאָטאַנאַקשען שבט. דער שפּאַנישער גענעראַל איז אוועק אַהין מיט אַ טהייל פון זיין אַרמיי און האָט צווישען דיא צוויי צדדים שלום געמאַכט. אויס דאַנקבאַרקייט האָט דער קאסיק פון סעמפּאַאַל איהם פאַרגעשלאָגען אַלס מתנה אַכט אינדיאַנישע מיידלעך, רייך געקליי־

דעמט, אין גילדערנע קראגענס און אנדערע ציערונגען, און יעדע מיט עטליכע שקלאפינען, וואס זאלען איהר בעדיענען. דער קאסיק האט זיי איהם פארגעשלאגען אלס פרויען, אבער ער האט איהם געענטפערט, אז אום א שפאניער זאל מעגען הייראטהען א אינדיאנערקע, מוז זי צוערשט ווערען א קריסטין. ער האט וויעדער גענומען דרשנ'ען וועגען דיא קריסטליכע רעליגיאן, און יענער האט וויעדער געענטפערט, אז ער דארף ניט קיין בעסערע געמער ווי זיינע אייגענע, ווייל זיי בעזארגען זיין פאלק מיט זונען-שיין, מיט רעגען און מיט פרוכטבארע פעלדער. אבער ארויסווייזען זיינע רויט-הויטיגע „פריינד“ איידעלקייט האט קארטעס שוין מעהר ניט געפונען פאר נויטיג. אויף זיין בעפעהל זיינען דיא שפאניער ארויף אויף דעם בארג, וואו דער גרעסטער טעמפל איז געשטאנען און גענומען אראבקליקלען דיא געמער פון דיא שטיינערנע טרעפ. דאן האט דער קאסיק אויך פערלאָרען דיא געדולד און ער האט געגעבען זיינע מענשען א סיגנאל צו בעשיצען זייער רעליגיאן. עס זיינען זיך צוזאמענגעלאפען אינדיאנער פון אלע זייטען. אינדיאנישע גלחים, אין שווארצע באוועלנע היטלען און מיט האָר, וועלכע איז געווען פערפלאכטען און פערקלעפט מיט דיא פערגליווערטע בלוט פון מענשליכע קרבנות, זיינען ארומגעלאפען וויא דיא ווילדע, רופענדיג צום עולם, אז ער זאל ניט לאָזען „פערשוועכען“ דיא הייליג-קייט פון זייערע געמער. עס איז געוואָרען אן אונבעשרייבליכע מישעניגע. עס האט געשמעקט מיט א בלוטיגען צוזאמענשטויס. אבער קארטעס, מיט זיין אייזערנע האנד, האט אלץ גלייך איינגעשטילט. ער האט דעם הויפט-קאסיק און עטליכע אנדערע פון די עלסטע געלאָזען שמידען אין קייטען און זיי אויפגעפאָדערט צו בערוהיגען דיא מאַסע. ווען איין פייל וועט געציעלט ווערען אין א שפאניער, וועט קיין איינציגער טאָטאָנאָק לעבעדיג ניט בלייבען, האט ער ערקלעהרט; און מאַרינא, פון איהר זייט, האט פאר איהרע לאַנדסלייט געהאלטען א רעדע, אין וועלכע זי האט זיי אויפגעוויזען וויא געפעהרליך פאר זיי וואָלט געווען איינצורייסען מיט דיא ווייסע, הויפטזעכליך איצט, ווען דיא אַצטעקען דורשטען אזוי צו געהמען דאכע פון זיי.

דער הויפט-קאסיק האט זיך געבויגען. צודעקענדיג זיין געזיכט מיט דיא הענד האט ער אויסגעשריען, אז זיינע געמער וועלען שוין אליין זיך אָברעכענען פאר דיא עולות וואס זיי האָבען אויסצושטעהן.

דער סוף איז געווען אז אויף דעם פלאץ פון דעם וויכטיגסטען טאטאנאקשען גאט האט מען אויפ'ן אלטאר אין דעם טעמפל, ארויפ-געשטעלט א בילד פון דער הייליגער מאריא, און דיא אינדישע גלחים האבען זייערע שווארצע קיטלען איבערגעביטען אויף ווייסע, און מיט וועקסענע ליכט אין דיא הענד האבען זיי אנטהייל גענומען אין דער צערעמאניע אלס קאטהוילישע גייסטליכע. אלמעידא, א שפאנישער גלח, האט מיט גרויס פאראד געפראוועט א תפלה.

ווען קארטעס האט זיך אומגעקעהרט אין ווערא קרוז, האט ער צו זיין איבערראשונג דארטען געפונען א נייע שפאנישע שיף, וועלכע איז אין זיין אבוועזענהייט אָנגעקומען מיט צוועלף סאלדאטען און צוויי פערד. דער קאפיטאן פון דער שיף, איינער סאוסעדא, איז געווען אן אוואנטוריסט וויא פיעלע שפאניער פון יענע צייטען, און ער האט נאכגעפאלגט קארטעס'עם סליאד. איצט איז ער אלזא צוגע-שטאנען צו קארטעס'ען. די צוועלף נייע מענשען מיט זייערע צוויי פערד זיינען פאר דער קליינער ארמיי מיט איהרע זעכצעהן פערד געווען א גוטע געווינס.

פון דיא געסט האט קארטעס זיך דערוואוסט, אז וועלאסקעז האט פון דער שפאנישער רעגירונג בעקומען דיא ערלויבניס אין דיא נייע-עראבערטע לענדער צו גרינדען נייע קאלאניעס אונטער זיין שוין. עס איז געווען לייכט צו פערשטעהן, אז ווען וועלאסקעז וועט הערען דאס קארטעס האט פון זיך אראפגעווארפען זיין קאנטראל, וועט ער ניט שווייגען. קארטעס האט דעריבער זיך בעשלאסען איהם צו פערלויפען דעם וועג, און צו האבען דעם קעניג אויף זיין זייט, איידער ער, דער גובערנאטאר פון קובא, וועט אָנגעבען א קלאגע אויף איהם. דער מיטעל דערצו איז געווען ווי געוועהנליך — גאלד. מיט רעדעס און דורך פערשיעדענע אנדערע וועגען האט ער באלד גע'פועל'ט ביי דיא סאלדאטען, אז דיעזען מאל זאל יעדער זיך ענטזאגען פון זיין חלק אין דיא אוצרות, וואס דיא ארמיי האט בעקומען פון מאנטעזומא'ן און פון דיא אנדערע אינדיאנער, און אז דאס אלץ זאל מען אוועקשיקען אלס מתנה צום קעניג (קארטעס האט, נאטירליך, זיין חלק אָנגעגעבען דער ערשטער). דאן האט ער אויפגעשריעבען א לאנגען בריעף צום שפאנישען קיסר (פערדינאנד'ס אייניקעל, קארל דער 5-טער). ער

האָט געשילדערט דיא געפאָהרען וואָס ער מיט זיין אַרמיי זיינען אויסגעשטאָנען און דיא אונגעוועהנליכע העלדענטהאָטען מיט וועלכע זייער הייפּעלע האָט בעזיעגט מעכטיגע אינדיאנישע פעלקער. ער האָט אָנגעוויזען אויף דיא שטערונגען, וואָס ער וואָלט געהאַט פון דעם קובאַנער גובערנאַטאָר, און האָט געבעטען, אז מען זאָל איהם ערלויבען פאָרטצוועצען זיין רייזע אַלס דער דירעקטער פאָרשטעהער פון דער שפּאַנישער קרוין, פערשפרעכענדיג אין קורצען צו לעגען פאַר קאַרל'ס פיס אַ רייכע און מעכטיגע „אינדישע אימפעריע“.

דער בריעף איז געווען געשריעבען מיט שטאַרקע שעחנע פראָזע. נור דיא שטאַרקסטע „פראָזע“ איז געווען דער אוצר, וועלכער איז געגאַנגען צוזאַמען מיט דעם בריעף.

און דיא „פאָרשטעהער“ פון דער שטאָדט וויללאַ ריקאַ דע ווערעא קרוין האָבען געשריעבען אַ בעזונדערען בריעף צום קיסר. זיי האָבען שאַרף אַטאַקירט וועלאַסקעצ'ען, איהם בעשולדיגט אין גאָלדדורשט, אונטערלייכקייט און אונטערייהייט צו דער קרוין, און האָבען געבעטען, אז ער זאָל ניט קענען שטערען דעם וואוקס פון זייער קאָלאָניע און אז מען זאָל אַלץ פערטרויען הערנאַנדאָ קאַרטעס'ען.

עס איז איבעריג צו זאָגען, אז דיעזען בריעף האָט דיקטירט קאַרטעס.

אַלס שלוחים צו ברענגען דיא בריעף מיט דער מתנה נאָך שפּאַניען האָט קאַרטעס אויסגעקליבען צוויי אַפיציערען, וועלכע ער האָט געקענט געטרויען: מאָנטעראָ און פּוּערטאַקאַררעראַ. דער לעצטער איז אויך געווען וויכטיג מיט דעם, וואָס ער איז געווען אַ קרוב פון אַ געוויסען אַריסטאָקראַט, וועלכער האָט געשפּיעלט אַ ראָלע אין דעם קעניגליכען הויף.

צוזאַמען מיט דיא בריעף און מיט דער מאַסע גאָלדענע און זילבערנע זאַכען, וואָס זיי האָבען געפיהרט, האָבען זיי מיטגענומען עטליכע מעקסיקאנישע בילדער-שריפטען (אייניגע אויף באַוועלנע מאַטעריע און אנדערע אויף אַנאָוע פאַפּיער). דאָס האָט קאַרטעס געשיקט אום צו ווייזען, אז דיא אינדיאַנער וואָס ער האָלט אין איינע נעהמען זיינען פיעל העכער ענטוויקעלט וויא די היספאַניאַלער אָדער קובאַנער אינדיאַנער. אויך האָט ער דעם קיסר געשיקט פיער אינדיאַנער,

וואס ער האט בעפרייט פון א שטייג, ביי א טעמפעל, וואו מען האט זיי געהאלטען געגרייט אלס קרבנות.

א קורצע צייט נאך דעם וויא דיא צוויי אפיציערען זיינען אָבגע-
פאָהרען, האָבען זיך אייניגע פון דער אַרמיי צובונטעוועט. זיי האָבען
זיך ענטזאגט צו מאַרשירען ווייטער אין דיא אונבעקאַנטע לענדער
מיט אונבעקאַנטע געפאָהרען. זייער פלאַן איז געווען צו זעצען זיך
אויף איינע פון דיא שיפען און צו שווימען צוריק נאָך קובא. מען האָט
דיא שיפען שוין בעזאָרגט מיט שפייז און מיט וואַסער. אין דיא לעצטע
פאָר שטונדען אָבער, ווען אַלץ איז שוין געווען פאַרטיג צום אָפּרייזען,
האָט זיך קאַרטעס דערוואַסט פון דעם פלאַן, און דער רעזולטאַט איז
געווען, אַז צוויי פון דיא אָנפיהרער האָט ער געלאָזט הענגען און איינעם
(דעם, וואָס האָט געזאָלט פיהרען די שיף) האָט ער געהייסען אָבשניי-
דען דיא פיס.

אום מען זאָל אַזא פערשווערונג מעהר ניט קענען מאַכען, אום
זיינע סאָלדאַטען זאָלען וויסען איין מאָל פאַר אַלע מאָל אַז וועגען
אומקעהרען זיך נאָך קובא איז ניטאָ וואָס צו ריידען, איז ער געפאלען
אויף א פלאַן, אויף וועלכען בלויז א מענש מיט אַזא גייסט פון אייזען
און פייער וויא זיינער וואָלט געקענט פאלען.

מיט אַכצעהן הונדערט יאָהר פריהער האָט א העלדישער גריכ-
שער קאָמאַנדיר, אַריינדרינגענדיג אין א פרעמדע לאַנד, אומישנע
פערברענט זיינע שיפען, אום א טהייל פון זיין אַרמיי זאָל ניט זיין
פערנומען ביין היטען זיי. ווען ער וועט זיעגען, וועט ער האָבען דעם
שונא'ס פלאַטע, אויב ניט — וועט איהם זיין פלאַטע אויך שוין ניט
רעטען. אַזוי האָט ער זיך געטראַכט. אויב קאַרטעס האָט געהאַט אין
זינען דעם ביישפיעל פון דיעזען פאַרצייטיגען גענעראַל, קען מען ניט
וויסען. יעדענפאלס האָט ער זיך בעשלאָסען צו טהאָן וויא ער. בלויז
אַנשטאָט דיא שיפען צו פערברענען האָט ער זיי געלאָזט דערטרינקען.
און געטהאָן האָט ער דאָס בשתיקה, מיט דער הילף פון אייניגע
מאַטראָזען, וועלכע זיינען געווען פערטרויט מיט דעם פלאַן. דריי פון
דיא שיפען האָבען דיעזע מאַטראָזען איינפאָר צולעכערט און געלאָזען
זינקען. דאָן האָבען זיי כלומרשט בעריכטעט אַז זיי זיינען געווען
צולעכערט פון ים-ווערים און אַז דיא איבעריגע שיפען טויגען שוין
אויך ניט. קאַרטעס האָט דאָן גע'טענה'ט, אַז עס לוינט זיך ניט צו

פרופען זיי פערריכטען, און מיט זיינע קלוגע, ווירקזאמע רייד האָט ער דיא אַרמיי איבערצייגט, אז עס איז בעסער זיי שוין אויף צו דערטרינקען, — אום מען זאָל ניט דאַרפֿען זיי אומזיסט היטען. און אזוי האָט מען געטהאָן. איין שיף איז פון דעסטוועגען איבערגעבליבען. באלד האָבען די סאָלדאטען זיך דערוואוסט דעם אמת, און עס איז געוואָרען א גערודער. זיי האָבען געשריען, אז קאָרטעס האָט זיי מיט א שווינדעל געבראכט אין זייער יעצטיגע לאַגע אום זיי צו פיהרען צו דער שחיטה וויא דיא פיה. אויף דעם האָט ער געענטפערט מיט א פייערדיגע רעדע, אז אויב צווישען זיי זיינען פאַראן טרוסען, וואָס האָבען קיין מוטא ניט פאַרטצוזעצען דעם מאַרש נאָך דער לאַנד פון אוצרות, טאָ זאָלען זיי בעסער פאַהרען אַהיים אויף דער איבערגע-בליבענער שיף. „זאָלען זיי זיך אומקעהרען נאָך קובא און דערצעהלען וויא אזוי זיי האָבען פערלאָזען זייער קאָמאנדיר מיט זייערע בראַווע חברים, און זאָלען זיי דאָרטען וואַרטען ביז מיר וועלען קומען אַהין אָנגעלאָדען מיט דיא אוצרות פון מעקסיקא!“

דיא רעדע האָט געווירקט וויא אַ כּשוף: פון דיא פראָטעסטען זיינען געוואָרען בעגייסטערטע הורא-געשרייען:
 „נאָך מעקסיקא! נאָך מעקסיקא!“
 קיין איין מאַן איז ניט אָבגעשטאַנען.

קאָרטעס האָט דאָן פאַרגעשלאָגען, אז דיא איבערגעבליבענע שיף זאָל מען אויף דערטרינקען, און אזוי האָט מען געטהאָן. קאָרטעס האָט אַ קליינע טהייל פון זיין אַרמיי איבערגעלאָזען אין סעמפּאַאַלאַ, אונטער דער קאָמאנדע פון אַ טרייען און מוטהיגען יונגען אָפיציער מיט'ן נאָמען ע ס ק א ל א נ ט ע, און מיט דיא איבעריגע אָפיציערען, סאָלדאטען און מאַטראָזען האָט ער אוועקגע-מאַרשירט ווייטער. דיא אַרמיי וואָס ער האָט מיטגענומען איז בעשטאַנען פון 450 פוסגעהער און 15 רייטער מיט 7 קאנאָנען. אָבער ביי דעם קאַסיק פון סעמפּאַאַלאַ האָט ער בעקומען דרייצעהן הונדערט אינדיאַ-נישע קריענס-לייט און טויזענד „טאַמאַנען“. אַ חוץ דעם האָט ער מיט זיך גענומען פופּצעהן פון דיא טאָטאַנאַקשע עלסטע, — אי אַלס אַ לעבעדיגען משכון, אז זייערע לאַנדסלייט וועלען איהם בלייבען טריי, אי אַלס וועג-ווייזער און ראַטהעגבער אין זיין רייזע דורך דיא אונבע-קאַנטע לענדער.

דער מאַרש האָט זיך אָנגעפאַנגען דעם 16-טען אויגוסט, 1519. דיא ארמיי האָט געהאַט ביסלעך-ווייז צו געהן אלץ העכער ארויף-באַרג, וואָרים דער גאַנצער געגענד איז דאָ אַ הויכלאַנד*) — דיא זאָ גענאַנטע מעקסיקאַנישע הויכלאַנד, אָדער אַ נאַהואַק הויכלאַנד. אַנאַהואַק הייסט „דיא לאַנד פון אָזערעס“. דיא אלע רויט-הויטיגע פעלקער וואָס האָבען געוואוינט און וואוינען נאָך היינט אויף דיעזער הויכלאַנד, הייסען דעריבער מיט דעם אלגעמיינעם נאָמען אַ נאַהואַס.

צווערשט זיינען דיא רייזענדע געגאַנגען דורך ווילדע ערטער, אָבער ווען זיי האָבען דערגרייכט אַ הויך פון 7000 פוס איבער'ן ים האָבען זיך גענומען בעווייזען פערלער און גערטנער. דאָס רוב פון דיא פלאַנצונגען זיינען דיא שפּאַניער געווען אונבעקאַנט. דאָ האָבען זיי געזעהן די אַגאַו ע — דיא פלאַנצונג, פון וועלכע דיא מעקסיקאַנער האָבען געמאַכט זייער פאַפּיער, שטריק און זייער געטראַנק „פּולק“. דיעזע פלאַנצונג האָבען דיא שפּאַניער איצט געזעהן וואו זיי האָבען זיך נאָר געגעבען אַ קעהר.

באַלד זיינען זיי געקומען אין אַ שטאָדט אַזוי גרויס וויא סעמפּאָ-אַללאַ, וואו זיי האָבען וויעדער געזעהן טעמפּלען, אין וועלכע מען האָט מקריב געווען מענשען. לעבען דיא טעמפּלען איז געווען אַ סקלאַד („ווער-הויז“), וואו מען האָט געהאַלטען די שאַרבענס פון דיא אונ-גליקליכע. אַ מאַסע אַזעלכע שאַרבענס האָבען דיא שפּאַניער דאָרטען געזעהן, — אלע אויסגעלעגט אין אָרדנונג, אין פאַכען און ראָנדען. ווען קאָרטעס האָט געפרעגט ביי דעם עלסטען פון דיעזער שטאָדט, אויב ער איז אויך מאָנטעזומאַס אָן אונטערטאָן, האָט יענער מיט פערוואַנדערונג געענטפערט: „און ווער איז דען ניט זיין אונטער-טאָן?“ קאָרטעס האָט געוויזען אויף זיך, אַז ער, צום ביישפּיעל, איז

(*) הויכלאַנד (דאָס הייסט אַ הויכע לאַנד) אָדער פלאַט אַ רופט מען אַ לאַנד, וואָס איז אַ סך העכער וויא דער ים — וועניגסטענס אַרום 700 פוס העכער. מען מיינט דאָ ניט קיין באַרג, נור אַ גרויסען געגענד, וועל-כער איז אין גאַנצען הויך. אויב אַ לאַנד איז בלויז 700 פוס העכער אָדער נאָך נידעריגער, הייסט עס יע פלאַנד אָדער עבענע. די שטאָדט מעקסיקא איז אַרום 7000 פוס העכער וויא דער ים.

דאָס ניט; ער האָט געפרופט מאַכען אַן איינדרוק אויף דעם קאָסיק ערקלעהרענדיג, אַז ער דיענט אַ הערשער וואָס האָט פיעלע אַזעלכע וויא מאָנטעזומאַ אַלס זיינע אונטערטהאָנען. דער קאָסיק האָט זיך אָבער גאַנץ וועניג איבערגעשראַקען און ער האָט אָנגעהויבען צו שילדערען דיא ריעזיגע און גרויזאַמע מאַכט פון זייער אויבער-האַרר. ער האָט דערצעהלט, אַז יעדען יאָהר איז מאָנטעזומאַ מקריב צוואַנציג טויזענד מענשען, וועלכע ער נעהמט אין פלען אין זיינע מלחמות, און ער האָט געשילדערט דיא פיעלע קאַנאַלען, בריקען, פאַלאַצען, טעמפלען פון דער שטאָדט מעקסיקא* און ער האָט געזאָגט, אַז ווען מען הויבט אויף דיא בריקען, קען מען צו דער שטאָדט ניט צוקומען. דאָס אַלעס האָט ער געשילדערט מיט דיא העלסטע פאַרבען, און איבערטרייבענדיג מיט דער פולער האַנד.

קאָרטעס האָט איבערטריבען דיא מאַכט פון זיין קעניג, און דער אינדיאַנער — פון מאָנטעזומאַ. קאָרטעס האָט זיך אָבער יעדענפאַלס ניט איבערגעשראַקען. פערקעהרט, וואָס גרעסער איהם האָט זיך פאַר-געשטעלט דיא גבורה פון דיא אַצטעקען, אַלס מעהר חשק האָט ער בעקומען זיי צו בעזיעגען.

פון דאָרטען איז ער מיט זיין אַרמיי אַוועק גאָך טאָ אַ סך קאָל אַ, וואו עס האָט געוואוינט אַ מערקווירדיגער פאַלק, דער איינציגער אין דעם גאַנצען געגענד, וועלכען די אַצטע-קען זיינען ניט געווען אין שטאַנד בייצוקומען. אַלס אַ ביי-שפיעל פון זייער בריות'קייט ווייזען די שפּאַנישע היסטאָריקער אַן אויף זייער פעסטונג, וועלכע האָט זיך געצויגען מעהר וויא זעקס מייל און האָט בעהעפט צוויי ציילען ריעזיגע בערג. דיעזע פעסטונג איז בעשטאַנען פון אונגעהייער גרויסע שטיינער וועלכע זיינען געווען צוואַמענגעלעגט אָהן שום צעמענט. זיי זיינען געווען אַזוי גלאַט אַרומ-געהאַקט און צוגעפאַסט, אַז דיא שפּאַניער האָבען צוערשט געמיינט אַז צווישען זיי געפינט זיך יע פערטריקענטע וואַפנע. זיי האָבען זיך אָבער ערקונדיגט, אַז ניט. מיט דיעזער מערקווירדיגער וואַנד האָבען דיא טלאַסקאַלאַ אינדיאַנער אַלזא „אַריינגעשטוקעוועט" די זעקס-מייליגע

(*) מעקסיקא הייסט די לאַנד און אויך איהר הויפטשטאָדט.

שטיק, וועלכע האָט געפעהלט ביי דער נאטור. זיי האָבען גאנץ געמאכט דיא לאָך וואָס זיא האָט איבערגעלאָזען אין דער רייהע בערג, וואָס האָט זיך געצויגען אַרום און אַרום זייער לאַנד. בלויז אַ שמאָלינקען דורכגאנג האָבען זיי אין דער וואַנד געמאכט, אָבער אזוי אז דאָס זאָלען זיי אויך קענען קאָנטראָלירען פון אינווייניג.

ווען דיא שפּאַניער זיינען צוגעקומען צו דיעזער פעסטונג, און קאָרטעס האָט זיך גענומען גרייטען אַריינצודרינגען אינווייניג דורכ'ן שפּאַלט, איז אַן אימה אָנגעפאלען אויף דיא סאָלדאטען. זיי האָבען געפיהלט עפעס אַזוי וויא ער וואָלט זיי געפיהרט אין מויל פון אַ טיגער. אָבער קאָרטעס איז געריטען פאַראַוים, און אויסרופענדיג: „פאַרווערטס, סאָלדאטען! דער הייליגער קרייץ איז אונזער פאַהן און מיט איהם וועלען מיר זעגען!“ איז ער אַריינגעריטען, און זיין אַרמיי איז נאָכגעגאנגען.

זיי זיינען אַלזאָ באַלד געווען אין טלאַסקאַלאַ — אַ פרוכטבאַרע לאַנד מיט רייכע פעלדער פון אַגאַווע, קוקורוזע און אַנדערע ניצליכע פלאַנצונגען (טלאַסקאַלאַ הייסט „דיא לאַנד פון ברויט“). ווען דיא עלסטע פון דיעזען אַרבייטסזאַמען, פרייהייטס-ליעבענדען, כוואַטס-קען פאַלק האָבען זיך דערוואוסט דערפון, האָבען זיי געהאַט אַן אסיפה, אום זיך צו בעראַטהען וואָס צו טהאָן. אויף דער פערזאָמלונג זיינען געווען צוויי צדדים. אייניגע האָבען אויסגעשפּראַכען דיא מיינונג, אז דיא שפּאַניער זיינען געטליכע מענשען, און מיט געטליכע בעשעפער-ניסען איז אונמעגליך צו קעמפּפּען. אַנדערע, וויעדער, האָבען ער-קלעהרט, אז ווען זיי וואָלטען געווען געטער, וואָלטען זיי ניט פער-ניכטעט דיא אינדיאַנישע געטער און ניט פערשוועכט זייערע טעמפלען; דיעזע פאַרטיי האָט אויך אָנגעוויזען אויף דעם, דאָס דיא שפּאַניער האָבען ערהאַלטען מתנות פון מאָנטעזומאַ'. זיי זיינען אַלזאָ זיינע פריינד, און אויב אַזוי זיינען זיי דאָך די פיינד פון טלאַסקאַלאַ. יעדענפאַלס דאַרף מען אַרויסטרעטען געגען זיי, און טאָמער זיינען דיא ווייסע דיא זעגער, וועט מען אַרויפּוואַרפען דיא גאַנצע שולד אויפ'ן טלאַסקאַלישען קאָמאַנדיר, און ערקלעהרען אז ער האָט געמאכט דיא אַטאַקע אָהן דעם וויסען פון דעם רעגירונגס-ראַטה.

דער רעזולטאַט איז געווען עטליכע שלאַכטען, אין וועלכע דיא טלאַסקאַלאַנער האָבען בעוויזען גרויס קוראַזש און פון דעסטוועגען

געהאט א ניעדערלאגע נאך א ניעדערלאגע. אומעטום איז געווען דיא זעלבע געשיכטע: דייטענדיג פאראויס מיט זיינע פערד האט קארטעס דורכגעהאקט א וועג פאר זיינע פוס-סאלדאטען; און דאן האט דיא שיסעריי פון דיא קאנאנען, ארקעבוסען און שטאָהלענע פייל-און-בויגענס, צוזאמען מיט דער שניידעריי און שעכטעריי פון דיא שטאָה-לענע שווערדען און שפיעזען אָנגעמאכט אזא חורבן, אז די אָרימע טלאַסקאָלאַנער האָבען ניט געקענט ביישטעהן. זיי זיינען זיך ניט צולאָפען וויא צוטומעלטע פון שרעק. זיי האָבען מייסטענס זיך צוריק-געצויגען פון דער שלאכטפעלד אין פאָלשטענדיגער אָרדנונג. לאַנג בלייבען אין דער שרעקליכער מענשען-יאטקע האָבען זיי אָבער ניט געקענט, און אין יעדען שלאכט האָבען זיי בלויז אומזיסט פערלאָרען מאַסען פון זייערע בראַווע קעמפּפער.

מען דאַרף בעמערקען, אז זייערע געוועהר זיינען געווען פיעל בעסערע, וויא דיא געוועהר פון דיא אַנדערע אינדיאַנער, מיט וועלכע דיא שפּאַניער איז אויסגעקומען צו קעמפּפּען ביז אַהער. זיי האָבען צום ביישפּיעל, געהאט אזעלכע הילצערנע שווערדען, מיט פיעל צייהן פון אָבסידיאַן, אָדער „אי ציט לי“, וויא זיי האָבען דאָס גערופען — אזא מינעראַל, וועלכער איז עהנליך צו גלאַז און וועלכען מען קען מאַכען שאַרפּער וויא שטאָהל, הגם דער שאַרף ברעכט זיך לייכט אָב. אויך האָבען זיי געהאט שפיעזען מיט קופּערנע שפּיצען, אָבער וואָס פאַר אַ בעדייטונג האָט דאָס אַלץ געקענט האָבען געגאָן אייראָפּעאישע געוועהר? אויפ'ן אויג האָבען זייערע באַטאָליאָנען יא געקענט מאַכען אַן איינדרוק. מיט זייערע העלע קאָלירען, בליסטשענדרע וואַפּען, רייכע פּעדערנע מאַנטלען אָדער מאַנטלען פון פּערשיעדענע געפאַרבטע באַוועלנע מאַטעריעס; מיט זייערע גאָלד-בעפּוצטע שיד, פיגורען פון שלאַנגען אָדער חיות מיט אָפּענע מיילער אויף זייערע היטלען, גילדערנע אָדער זילבערנע בלעכען אויף זייערע שילדען און קיווערען — מיט דעם אַלעמען האָבען זייערע טויזענדער-און-טויזענ-דער-קעפיגע מחנות געקענט אויסווייזען שרעקליך; און דיא אינדיאַנער פון סעמפּאַאַלאַ, קאָרטעס'עם מיטקעמפּפער, האָבען זיך פאַר זיי צוערשט ווירקליך דערשראָקען. אָבער ערשטענס זיינען בעפּוצט און בעפּאַנצערט געווען בלויז דיא עלסטע, דיא קאַמפּפּס-פיהרער פון דיא פּערשיעדענע שבטים אָדער „קלאַנען“, וועהרענד די פיעלע טויזענ-

דער איינפאכע זעלנער האָבען בלויז געטראָגען גארטלען, און ווייטער זיינען זייערע בעפארבטע קערפערס געווען נאָקעט און פריי פאר דעם שונא'ס פיילען, קוילען, שווערדען און שפיעזען. און אפילו די שילדען אָדער פאנצירען פון דיא פערשיעדענע הויפטלייט האָבען אויך א קנאָפּע ממשות געהאַט. דאָס אייניגע, וואָס האָט זיי ווירקליך בעשיצט, איז געווען אזא מין דיקער באַוועלנער קאפּטעל, וועלכער האָט געקענט פּערהאַלטען אַ פייל און זאָגאר אַ קויל, אזוי, אז דיא שפּאַניער האָבען דערנאָך אויך גענומען טראָגען אַזעלכע שילד-קאפּטלען.

מאָסען פון טלאַסקאָלאַנער זיינען אויסגעפּאַלען דורך דעם, וואָס זיי האָבען אימער זיך געסטאַרעוועט צו נעהמען וואָס מעהר שפּאַניער אין געפּאַנגענשאַפט, וואָרים איינער פון דיא הויפט-צוועקען פון זייערע מלחמות איז געווען צו בעקומען מענשליכע קרבנות פאר זייערע אונ-זאַטבאַרע געטער; אַלזאָ פלעגען זיי זיך אַרויפּוואַרפען גאַנצע גרופּען-ווייז אויף איין שפּאַניער און פּאַלען וויא דיא פליגען אין אַ האָגעל פון קוילען אָדער אין אַ בלוטיגע מהומה פון שווערדען און טראַמפלענדע פּערד. פּערבייגענדיג לאָמיר בעמערקען, אז דאָס איז אויך געווען דיא אורזאַכע וואָרום אין דיא מלחמות מיט אינדיאַנער זיינען געפּאַלען אזוי וועניג שפּאַניער (הגם דיא צאָהל פון זייערע טויטע איז אימער געווען גרעסער ווי זיי האָבען געשריעבען): דיא רויט-הויטיגע האָבען אַלע מאָל געשטרעבט ניט צו טויטען, נור צו פּאַנגען לעבעדיגערהייט, און פּאַנגען האָט זיך זיי איינגעגעבען זעהר זעלטען.

און אפילו דיא עטליכע שפּאַניער וואָס זיינען יא געפּאַלען טוידט, האָבען דיא טלאַסקאָלאַנער אויך ניט געזעהן, וואָרים קאָרטעס האָט שוין בעזאָרגט, אז זיינע מתים זאָל מען גלייך פּערשטעלען אָדער פּער-שיטען, אום דיא אינדיאַנער זאָלען פון זיי ניט וויסען. דער רעזולטאַט איז געווען, אז יענע האָבען געמיינט דאָס זעלבע וויא דיא אינדיאַנער פון פּאַרטאָ ריקאָ — אז דיא ווייסע נעהמט דער טוידט ניט.

מיר האָבען דאָ געזאָגט, אז די אינדיאַנער וואָס האָבען מיט-מאַרשירט מיט דיא שפּאַניער האָבען זיך צוערשט דערשראָקען פאר זיי. אין דעם דאָרף מען ניט אַריינרעכענען מאַרינאָ, קאָרטעס'עם דאָלמעטשערין און געליעבטע. ווען דיא סעמפּאָאַללער האָבען אויסגע-דריקט צווייפּעל, אויב זיי און דיא שפּאַניער וועלען פון דעם קאמפּף אַרויסקומען לעבעדיגע, האָט זיא זיי פּעסט געענטפּערט: „אָה, דער

גאט פון. דיא קריסטען איז מיט אונז. מיר וועלען געוויס זיעגען". זיא איז געווען אזוי פערליעבט אין דעם ווייסען קאמאנדיר, אז זיא האט געגלויבט אין איהם וויא אין א גאט און צוליעב איהם אין זיין גאט אויך. פאָרלויפֿיג האָט דיא ערפֿאהרונג איהר געוויזען, אז איהר גלויבען איז נישט אָהן א פונדאמענט; פאָרלויפֿיג האָט קאָרטעס נישט געוואוסט פון קיין אנדער זאך וויא נצחון. אפשר האָט זיא טאקע געמיינט אז ער איז א גאט? אין זיין ליעבעס־פֿעהרעלעטנים צו איהר האָט זיא יעדענפאלס פון איהם קיין געטליכעס נישט געזעהן.

נור לאָמיר זיך אומקעהרען צוריק צו דיא בעזיעגטע טלאַסקאַלאַר־נער. אין זייער פערצווייפלונג האָבען זיי זיך געווענדעט צו זייערע גלחים און „נביאים“, אז זיי זאָלען זיי זאָגען, אויב דיא שפּאַניער זיינען אונשטערבליך, אָדער מענשען וויא אלע מענשען, מיט אנדערע ווערטער אויב עס לוינט זיך גאָר מיט זיי צו קעמפֿען. דער אַנטוואָרט איז געווען א זאָנדרבאַרער: „דיא שפּאַניער זיינען קינדער פון דער זון“ — האָט זייער הויפט־נביא געענטפֿערט, — „דעריבער זיינען זיי בלויז מעכטיג און אונשטערבליך בייטאָג, ווען דיא זון שיינט. אטאָקירט זיי ביי נאכט, וועט איהר זיי בעזיעגען“.

דיא טלאַסקאַלאַנער האָבען אלזאָ זיך צוגעגרייט צו בעפאלען דיא שפּאַניער אין מיטען נאכט. אָבער קאָרטעס'עם וועכטער האָבען נישט געשלאָפֿען, און ער אליין האָט אויך יעדע נאכט אָפט זיך אויפֿ־געכאַפט און איז אַרומגעגאַנגען זעהן, אויב יעדער מאן איז אויף זיין פּאָסט, און אלץ איז אין אָרדנונג. זיינע סאָלאַדאטען האָבען געמוזט שלאָפֿען מיט זייערע געוועהר לעבען זיך און דיא פֿערד האָבען געמוזט שטעהן אָנגעזאָטעלטע. אלץ איז געווען געגרייט יעדע מינוט צום קאמפֿ. צו זיין גליק האָט יענע נאכט נאָך געשיינט דיא לבנה אויך. ווען דיא טלאַסקאַלאַנער האָבען זיך בעוויזען, האָבען דיא שפּאַנישע וועכטער זיי דערזעהן פון דער ווייטען. אין א פאָר מינוטען אַרום איז דיא אַרמיי געווען אויף דיא פיס און אַרויסגעקומען דעם שונא אַנטקעגען.

און וויעדער האָבען דיא טלאַסקאַלאַנער געכאַפט א מפֿלה. כל חמתו האָט זייער הויפט־קאמאנדיר אויסגעלאָזען צו דיא „נביאים“, וועלכע האָבען איהם געגעבען דיא שלעכטע עצה: ער האָט ביי זיי געלאָזט אַרויסרייסען דיא אינגעווייט פון דיא בייכער.

דיא טלאסקאלאנער האָבען שוין מעהר קיין מוטה ניט געהאט צו קעמפפּען געגען מענשען, מיט וועלכע מען קען גאָר ניט מאַכען. אָבער דער ערביטערטער הויפט־קאמאנדיר האָט ניט־אָנדערש געוואָלט פרופּען נאָך איין מיטעל: ער וועט שיקען שפיאָנען צו קאָרטעס'ען, און אויסגעפינען וואָס אין זיין לאַגער טהוט זיך, — אפשר וועט דאָס איהם ווייזען וויאָ אזוי צו קעמפפּען געגען דיעזע מערקווירדיגע בעשעפעניסען. דיא שפיאָנען זיינען צו קאָרטעס'ען געקומען כלומרשט אַלס פריעדענס־שלוחים. אָבער מאַרינא האָט זיי באַלד חושד געווען, אַז זיי מיינען ניט וואָס זיי זאָגען; און ווען קאָרטעס האָט זיי אַרעסטירט און שטריינג פונאָדערגעפרעגט, האָט ער געזעהן, אַז זי האָט רעכט. דאָן האָט ער געהייסען זיי אָבהאקען דיא פינגער און זיי אַוועקגעלאָזט מיט דיא ווערטער: „געהט זאָגט אייערע עלסטע, אַז זיי וועלען דיא שפּאַניער אימער געפינען געגרייט מיט זיי זיך צו בעגעגענען — סיי ביי טאָג, סיי ביי נאַכט.“

ענדליך האָט אפילו דער הויפט־קאמאנדיר פון דיא טלאסקאלאנער געבויגען זיין קאָפּ. ער האָט זיך אונטערגעגעבען, און דער סוף איז געווען אַז ער און זיינע לאַנדסלייט האָבען מיט דיא שפּאַניער געשלאָגן סען אַ פערבאנד און פון קאָרטעס'עם פיינד זיינען זיי געוואָרען זיינע טרייע מיטקעמפפּער.

וואָס פאַר אַן איינדרוק די נאַכריכט וועגען דעם האָט געמאַכט אויף מאַנטעזומאָ'ן און אויף דיא אַנדערע עלסטע פון דיא אַצטעקען איז לייכט זיך פאַרצושטעלען. זיי האָבען דאָ פאַר זיך געהאַט אַ שרעק־ליכען פאַקט: ניט נור איז די הייפּעלע ווייסע אזוי שטאַרק, אַז זיי האָבען בעזיעגט דיא, וועמען דיא אַצטעקען האָבען ניט געקענט בעזיעגען, נור ביידע צוזאַמען זיינען פּעראייניגט אין איין מאַכט, מיט וועלכע מעקסיקא וועט איצט זיך מוזען רעכענען! אַ חוץ דעם: וואָס פאַר אַ ווירקונג קען דאָס האָבען אויף דיא פּעלקער, וואָס דיא אַצטעקען האַלטען אונטערטעניג, ווען זיי הערען אַז עס איז פאַראַן אַן אַרמיי פון בלוז עטליכע הונדערט מאַן, וואָס איז שטאַרקער וויא מאַנטעזומאָ'ס אונגעזעהלטע מחנות.

איינרייסען מיט דיעזע מלאכים־מענשען אָדער טייפּעל־מענשען האָט זיך ניט געלוינט. אַלזאָ האָט מאַנטעזומאָ אין קאָרטעס'עם לאַגער

געשיקט שלוחים מיט נייע רייכע פרעזענטען: וויעדער א מאסע גאלד-שטיקלעך און פערשיעדענע גאלד-ציערונגען, עטליכע הונדערט פון דיא טהייערסטע מעקסיקאנער קליידער און קונסט-זאכען פון פעדערען. בשעת דיא שלוחים האבען אויסגעלעגט דיעזע מתנות, וועלכע עס האבען מיט זיי געבראכט צוויי הונדערט שקלאפען, האבען זיי קאר-טעס'ען אָכגעגעבען א הערצליכען גרוס פון מאָנטעזומא'ן. איהם האָט זעהר געפרעהט צו הערען, האָבען זיי געזאָגט, אז דיא שפּאַניער האָבען בעזיעגט דיא טלאַסקאָלאַנער. ווייטער האָט ער זיי געהייסען איבערגעבען, אז ער בעדויערט זעהר, וואָס ער קען ניט האָבען דאָס פערגעניגען זיי צו האָבען ביי זיך אַלס געסט, ווייל דיא בעפעלקערונג פון זיין הויפּט-שטאָדט איז אזוי גרויס און איהר איז אזוי שווער צו קאָנטראָלירען, אז עס וואָלט אונמעגליך געווען צו קאָוירען פאר קארטעס'עם זיכערהייט.

דער קינדערשער תירוץ האָט אויף קארטעס'ען נאטירליך וועניג געווירקט. דאָן האָבען דיא שלוחים געפרופט א צווייטען מיטעל, מיט וועלכען מאָנטעזומא האָט זיי געשיקט. זיי האָבען נעמליך פאָרגע-שלאָגען, אין דעם נאָמען פון זייער מלחמה-הארר, אז ער וועט דעם שפּאַנישען קעניג צאָהלען צינזען — אבי מען זאָל ניט בעזוכען זייער הויפּט-שטאָדט. פאר דעם אַלמעכטיגען מאָנטעזומא איז דאָס געווען אן אונגעהערטער פאָרשלאָג, און געווירקט האָט דאָס פונקט פער-קעהרט, וויא ער האָט ערוואַרט: צו וואָס דארף דיא שפּאַנישע קרוין בלוז צינזען, אז זיא קען האָבען אַלץ?

קארטעס האָט געענטפערט, אז בעזוכען דיא הויפּט-שטאָדט מוז ער, טראָץ אַלע געפאָהרען, ווייל אזוי איז דער בעפעהל פון זיין קעניג; ער האָט אָבער געהייסען מאָנטעזומא'ן איבערגעבען זיין וואַרימסטען גרוס און טיעפסטען רעספעקט. ער האָט איהם אויך געהייסען זאָגען, אז ער בעדויערט וואָס ער קען איהם יעצט ניט אָבצאָהלען מיט אַזעלכע פיינע פרעזענטען וויא ער שיקט איהם, אָבער אז ער האָפט איהם אָבצוצאָהלען מיט גוטע מעשים. וואָס פאר א „גוטע מעשים“ דאָס זיינען געווען, וועלען מיר זעהן.

דיא טלאַסקאָלאַנער האָבען קארטעס'ען, זייער נייעם קאמפא-ברודער, איינגעלאָדען צו בעזוכען זייער הויפּט-שטאָדט, וועלכע דאָס געהאט דעם זעלבען נאָמען — ט ל א ס ק א ל א — וויא זייער גאַנצע

מדינה. דיא שטאָרט איז געווען אַ מייל 18 פון וועראַ קרויז. און אלע טאָג זיינען צו איהם געקומען נייע שלוחים מיט דער זעלבער איינלאַז-דונג. ענדליך, ווען מאָנטעזומא'ס אָגענטען זיינען נאָך דאָרטען געווען, זיינען אַהין געקומען עטליכע פון דיא וויכטיגסטע פאָרשטעהער און זקנים פון טלאַסקאַלאַ, בעגלייט מיט אַ גרויסע סוויטע און מיט פינף הונדערט „טאמאנען“ צו טראָגען און שלעפען דיא משא פון דער שפּאַנישער אַרמיי.

קאָרטעס האָט אָנגענומען דיא איינלאַדונג און האָט זיך מיט זיין אַרמיי אוועקגעלאָזען אויף דער רייזע. אויפ'ן וועג איז זיי אויס-געקומען דורכצוגעהן דורך שטעדטלעך און דערפער, און אומעטום האָט מען זיי אויפגענומען מיט דיא גרעסטע גאסטפריינדליכקייט. מענער און פרויען, געקליידעט אין העל-געפארבטע באוועלנע מאנטלען האָבען זיי בעגעגענט מיט בוקעטען און בלומענקראנצען. גלחים אין ווייסע קיטלען און מיט לאַנגע צעפּ זיינען געגאנגען פאָזע דיא געסט, פאָכענ-דיג אויף זיי דעם אָנגענעהמען ריח פון זייערע וויראף-פושקעס.

אַ חוץ דיא איינוואוינער פון דיא שטעדטלעך, דורך וועלכע קאָרטעס האָט דורכגעמאַרשירט, זיינען אָנגעקומען דעלעגאַציעס פון אנדערע ערטער. פערשידענע שבטים האָבען געשיקט בעגריסען דיא ווייסע און אַנערקענען זייער מאַכט.

מיטגעהענדיג מיט דיא ווייסע מענשען איז דער רויט-הויטיגער עולם אלץ געוואקסען ביז מען האָט דערגרייכט דיא טויערען פון דער הויפטשטאדט. דאָרטען איז דער סציסק געווען אזוי גרויס, אַז דיא שטאדט-וועכטער אָדער פאָליציי האָבען קוים געקענט מאַכען אַ „וואַרע“ כדי דיא געסט זאָלען קענען דורכמאַרשירען.

דיא הייזער זיינען געווען בעהאַנגען מיט אלערליי בלומען און ביידע זייטען גאס זיינען געווען בעהעפט מיט טויערען פון גרינע צווייגען פערפלאַכטען מיט רייזען. דיא פלאַכע דעכער פון דיא הייזער זיינען אויך געווען געפלאַקט מיט צוועהער. מען האָט געזונגען, געטרור-בעט, געפויפט, געפויקט. אייראָפּעער זיינען אָבער אויף אינדיאַנישע מוזיק קנאַפע מבינים. דיא שפּאַניער האָבען פראָסט ניט געוואוסט צי דאָס איז געזאָנג צי קוויטשעריי און קרעכצעריי. זיי האָבען דעריי-בער ניט געקענט בעשטימען ביי זיך אויב דאָס זינגט מען פרעהליכע נגונים אָדער בייזע, פריינדליכע אָדער בלוטדורשטיגע. אָבער מאַרינאַ

האָט קאָרטעס'ען פּערזיכערט, אַז דיאָ מוזיק איז שעהן און אַז זיאָ דריקט אויס פרייד און גאָסטפריינדליכקייט. אַלזאָ האָבען דיאָ שפּאַניער זיך בערוהיגט.

דער יום טוב מיט דיאָ מאָהלצייטען האָבען געדויערט עטליכע טעג נאָכאַנאַנד. אָבער דיאָ אָרדנונג און דיִסציפּלין איז אין דער שפּאַניִשער אַרמיי ניט אָבגעלאָזען געוואָרען אויף איין מינוט. אין מיטען פון דיאָ אַלע פּאַראַדען און שמחות האָט קאָרטעס אַכטונג געגעבען, אַז זיינע סאָלדאַטען זאָלען אָהן ערלויבניס ניט אַרויסגעהן פון זייערע קאַזאַרמעס, און טאָמער דאָרף מען, זאָל אַלץ אימער זיין פאַרטיג צו אַן אַטאַקע. דיאָ טלאַסקלאַנער האָבען זיך אפילו בעליידיגט, וואָרום ער ווייזט זיי ניט אַרויס מעהר צוטרוי, אָבער ער האָט זיי געענטפערט, אַז אזוי פיהרט זיך אימער אין דער שפּאַנישער אַרמיי.

ווען עס איז געקומען צו דער פּראָגע וועגען אָנגעהמען דיאָ קריסט־ליכע רעליגיאָן, האָט מען געמאַכט אַ פּשרה. דיאָ טלאַסקלאַנער האָבען דיאָ שפּאַניער ערלויבט אין זייערע טעמפלען לעבען זייערע הייליגע פיגורען אַוועקצושטעלען דיאָ קריסטליכע בילדער און צלמים. און דיאָ צווייערליי געטער האָבען זיך געלעבט בשלום צווישען זיך.

אַלס אַ צייכען פון פריינדשאַפט האָבען דיאָ עלסטע פון שטאָדט אויסגעקליבען זייערע פינף שעהנסטע יונגע טעכטער און זיי פאָר־געשלאָגען אַלס פרויען צו פינף פון קאָרטעס'עס אָפיציערען. און דיאָ אָפיציערען האָבען זיי געלאָזען טויפען און דאָן געהייראַט. איינע פון זיי, דיאָ טאָכטער פון דעם הויפט־קאָמאַנדיר, איז געוואָרען דיאָ פרוי פון קאָרטעס'עס איבערגעגעבענעם אַדיוטאַנט, אַלואַראַדאָ, וועלכען דיאָ טלאַסקלאַנער האָבען גערופען טאַנאַטיו ("דיאָ זון"), ווייל ער האָט געהאַט אַ שיינענדע קלאָרע געזיכט און גאָלדענע לאַנגע האָר.

איידער קאָרטעס האָט פּערלאָזען דיאָ שטאָדט, איז צו איהם אַהין געקומען אַ נייע דעלעגאַציע פון מאַנטעזומאַן — וויעדער מיט אַ גאַנצען אוצר פון גאָלד און קאָסטבאַרע מאַטעריעס, און אנשטאַט אַ תירוץ וואָרום דיאָ שפּאַניער דאַרפען ניט קומען נאָך מעקסיקאָ — שוין מיט אַ וואַרימע איינלאָדונג אַהין, מיט אַ פּערזיכערונג, אַז זיי וועלען זיין ווילקאָמען. די שלוהים האָבען געזאָגט, אַז מאַנטעזומאַ ראַטה קאָרטעס'ען, אַלס אַ פריינד, ניט צו האָבען קיין עסק מיט דיאָ

„פאלשע און ווילדע“ טלאסקאלאנער, און ער בעט איהם צו קומען צו איהם דורך דער שטאדט טשאָלֹא, וואו אויף זיין בעפעהל, איז פאר דיא שפאניער אָנגעגרייט א פאראדנע אויפנאָהמע.

דער איינדרוק איז געווען, אז דער אַצטעקישער מלחמה-הארר האָט איינפאך זיך דערשראָקען פאר איהם; אז ניט זייענדיג אימשטאנד איהם צו פערוועהרען צו קומען, לאדעט ער איהם איין אליין, אלס „דיא קלענערע פון צוויי צרות“. הינטער דיעזער איינלאדונג האָט אָבער געשטעקט אַ כיטער פלאַן, הגם דיא כיטעקייט איז דאָ געווען פון דעם זעלבען קינדערשען סאָרט וויא מאָנטעזומא'ס גאנצע פאָליטיק.

פונקט וויא מאָנטעזומא האָט קארטעס'ען געוואָרענט געגען דיא טלאסקאלאנער, אזוי האָבען דיא טלאסקאלאנער איהם געוואָרענט געגען מאָנטעזומא'ן. זיי האָבען איהם כאַראַקטעריזירט אלס אַ פאַל־שען, אונזאטבארען ניט־פּערגינער. „געטרוי ניט זיינע שענהע ווער־טער“, האָבען זיי געזאָגט, „זיינע פערשפרעכונגען און זיין פריינדליכ־קייט זיינען פול מיט צבועצטוואָ“. צו דערזעלבער צייט האָבען זיי קארטעס'ען ערקלערט, אז מאָנטעזומא'ס הויפטשטאדט איז ווירקליך אַ געפעהרליכער פלאַן. זיי האָבען געזאָגט דאָס זעלבע וואָס קארטעס האָט פריהער געהערט פון אנדערע וועגען דיא אונגעהויערע אַרמיי, וועגען דיא קאנאלען וואָס געהען דורכ'ן שטאדט, וועגען דיא בריקען, וועלכע מען קען צו יעדער מינוט צונעהמען. „איין מאָל וועלען דיא שפאניער אהין אריינקומען, וועט אָבגעשניטען ווערען יעדע פערבינד־דונג מיט דער אַרומיגער וועלט, זיי וועלען זיך געפינען וויא אין אַ פאַסטקע, זיי וועלען פערניכטעט ווערען“, — אזוי האָבען דיא עלסטע פון דיא טלאסקאלאנער איהם געוואָרענט. און ווען זיי האָבען געהערט, אז ער וויל געהן אהין דורך טשאָלֹא, זיינען זיי שוין גאָר געווען זיכער, אז מאָנטעזומא מיינט דאָ איהם אריינצונארען אין זאק אריין. דיא איינוואוינער פון טשאָלֹא זיינען ניט קיין גרויסע בריות אויפ'ן שלאכטפעלד, זיי זיינען דעריבער געוואוינט צו כיטעקייט און אלערליי שפיצלעך, — האָבען דיא טלאסקאלאנער ערקלערט, — זיי זיינען מאָנטע־זומא'ס טרייע קנעכט, און וועלען טהאָן, וואָס פאר איהם לוינט זיך. אלס בעווייז האָבען זיי אָנגעוויזען אויף דעם פאָלגענדען פאַקט: אלע אַרומיגע שטערט האָבען געשיקט שלוחים צו בעגריסען קארטעס'ן, אייניגע פון דיעזע שטערט געפינען זיך גאנץ ווייט, דאָך האָבען זיי צו

איהם געשיקט טרייהייטס-גרוסען. טשאָלולאָ אָבער, וועלכע איז אין גאנצען אַ מייל אכטצעהן פון טלאַסקאַלאַ, האָבען קיין דעלעגאטען צו איהם ניט געשיקט. דיזער ארגומענט האָט אויף קארטעס'ען געמאַכט דעם שטאַרקסטען איינדרוק, און ער האָט גלייך געשיקט אַהין זאָגען, אז ער פאָדערט אַ פאָרמאַלע אנערקענונג פון זיין הערשאַפט.

באַלד זיינען פון טשאָלולאָ געקומען דעלעגאטען, אָבער דיא טלאַסקאַ-לאַנער האָבען קארטעס'ען געגעבען צו פערשטעהן, אז דאָס זיינען געוועהנליכע איינוואוינער, ניט קיין עלסטע, וויא עס פאסט זיך פאַר אזא וויכטיגע שליחות. אלזאָ האָט קארטעס גלייך אוועקגעשיקט אַ צווייטע פאָדערונג, אז מען זאָל איהם אויפ'ן שטעל שיקען דיא הויפט-לייט פון שטאדט — אז ניט וועט ער אלע איינוואוינער בעהאַנדלען וויא מיאטעזשניקעס.

דיא טשאָלולאַנער האָבען גלייך געפאָלגט. אבער דערווייל האָבען דיא טלאַסקאַלאַנער זיך דערוואוסט, אז דאָרטען איז אָנגעגרייט אַ שטאַרקע אַצטעקישע אַרמיי, און אז מען גרייט זיך צו בעפאלען דיא שפּאַניער פון אַ בעהאַלטענעם פלאַץ.

פון דאָס אלץ און פון דיא וואַרונגען וועגען מעקסיקאָ גופא איז קארטעס רוהיג ניט געבליעבען. אָבער אָבעהאַלטען איהם פון זיין ציעל האָט דאָס ניט געקענט. ער האָט זיך בעשלאָסען צו מאַרשירען נאָך טשאָלולאַ.

טשאָלולאַ איז געלעגען אַ מייל 60 פון דער שטאדט מעקסיקאָ. זיא איז געווען איינע פון דיא עלטסטע גרעסטע און וויכטיגסטע שטעט אין דעם גאנצען אַנאַהואַק געגענד, דורך וועלכען קארטעס האָט יעצט מאַרשירט. זיא איז געגרינדעט געוואָרען מיט פיעלע יאהר-הונדערטע פריהער, נאָך איידער דיא אַצטעקען זיינען אַהער אריבער-געקומען פון צפון-זייט און גענומען פערשפרייטען זייער הערשאַפט איבער דיא אַנאַהואַק לענדער. (זיא עקזיסטירט נאָך איצט אויך, הגם זיא איז פיעל קלענער וויא אין קארטעס'עם צייטען און האָט שוין לאַנג פערלאָרען איהר אַמאָליגע בעדייטונג). איהרע איינוואוינער זיינען געווען גוטע בעלי מלאכות אויף מעטאַל-אַרבייט, וועבעריי און פארבעריי. אבער הויפטזעכליך האָבען זיי געהאַט אַ שם אַלם טעפער און וואַזע-מאַכער. זייערע טעפ און וואַזעס האָבען מיט זייער שעהנהייט דער-נאָך איבערראַשט אייראָפּא. מען האָט זיי געשעצט אזוי הויך, און נאָך

העכער, וויא דיא וואזעס פון פלאָרענציע — די איטאַליענישע שטאדט, וועלכע איז געווען בעריהמט אין דיעזען פאך.

דיא אַלטע שפּאַנישע בעריכטען בעשרייבען טשאָלולאַ אויך אַלס אַ גרויסען רעליגיעזען צענטער. פון דאָרטען, האָט מען געגלויבט, איז דאָס אָבגעפּאָהרען דער גוטער גאָט קוועטצאַלקאַטל, ווען ער איז אוועק פון מעקסיקאָ. אבער איידער ער האָט אָבגערייזט, האָט ער דאָ זיך אָבגעשטעלט אויף צוואַנציג יאָהר, און ער האָט דאָס דיא איינ-וואוינער געלערענט זייערע פריעדליכע מלאכות און קונסט-ארבייט. קוועטצאַלקאַטל איז געווען געגען מענשליכע קרבנות און איהם זיינען אנגענעהמער געווען אָפּפער פון בלומען און פרוכט; דיא טשאָלולאַנער האָבען אָבער אויף זיין מזבח מקריב געווען אי פירות און בוקעטען, אי מענשען. לויט דיא אַלטע שפּאַנישע שרייבער איז דיא שטאדט געווען אַן עולה רגל פלאץ פאר די אינדיאנער פון פיעלע אנדערע אַרומיגע שבטים, — אזוי וויא ירושלים איז פאר אידען און (היינט) אויך פאר קריסטען, אָדער מעקקא — פאר מאהאָמעדאנער.

אָבער אַדאָלף באַנדעליער, אַ וויכטיגער אַמעריקאַנער פאָרשער פון אונזערע צייטען, וועלכער האָט בעזוכט דיא פערשיעדענע מעקסיקאַנער אינדיאנער און געשטודירט זייער פערגאַנגענהייט, לייקענט אַז טשאָלולאַ האָט געשפיעלט דיעזע ראלע.

קאָרטעס האָט אַלזאָ זיך גענומען גרייטען צו מאַרשירען נאָך טשאָלולאַ און פון דאָרטען ווייטער צו מעקסיקאָ צו. ווען דיא טלאַ-סקאַלאַנער האָבען געזעהן, אַז אַזא הייפּעלע שפּאַניער מאַרשירען נאָך מעקסיקאָ, האָבען זיי זיך ניט געקענט אָבּוואונדערען פון זייער אונ-ערשראָקענהייט. דאָך זיינען דיא טלאַסקאַלאַנער אַליין אויך ניט געווען קיין שרעקעדיגע קינדער, און איין מאָל האָבען זיי געשלאָסען אַ מיליטערישען פערבאַנד מיט קאָרטעס'ען האָט אַ גרויסע מאַסע פון זיי זיך אויסגערופען מיטצוגעהן. פון דיעזע האָט ער אויסגעקליבען זעקס טויזענד מאַן, און מיט זיי, צוזאַמען מיט דיא טאַטאַנאַקס פון סעמפּאַאַלאַ, וואָס האָבען איהם אַלץ בעגלייט, האָט ער אָנגעפאַנגען זיין מאַרש נאָך טשאָלולאַ.

עס האָט ניט גענומען לאַנג ביז ער האָט דערגרייכט דיא טשאָלולאַ-לער פּעלדער. „יעדע ברעקעלע ערד איז ביי זיי בעאַרבייט“, האָט ער דערנאָך געשריעבען אין איינעם פון זיינע בריעף צום שפּאַנישען קעניג.

ווען ער איז צוגעקומען נאָהענט צום שטאדט, האָט ער דיא טלאַסקא-
לאַנער געהייסען פאַרלויפֿיג זיך דאָ אַבשטעלען און וואַרטען ביז זיי
וועלען פון איהם בעקומען א ידיעה.

צווישען זיי און דיא טשאָללאַנער האָט עקזיסטירט א פערביסענע
שנאה און ער האָט דיא שטאדט-לייט ניט געוואָלט צורייצען מיט דעם,
וואָס ער וועט צו זיי קומען מיט זייערע געהאסמע שכנים. בלויז א
היפעלע פון זיי האָט ער מיטגענומען.

ווען דיא שפּאַנישע אַרמיי מיט זייערע אינדיאַנישע בעגלייטער
האָבען אַריינמאַרשירט אין דיא פאַרצייטיגע שטאדט מיט זייערע פערד
און געוועהר, האָבען זיך פון ביידע זייטען גאס געצויגען לאַנגע געדיכטע
ציילען פון נייגערִיגע מענשען, וועלכע האָבען זיי בעקוקט מיט גרויס
בעוואונדערונג. און דיא שפּאַניער, וויעדער, האָבען געקוקט מיט
בעוואונדערונג אויף דיא טשאָללאַנער, וועמעם אויסזעהן און קליידער
האָבען געוויזען אויף א העכערע מדרגה פון ענטוויקלונג וויא דיא וואָס
זיי האָבען ביז אַהער געזעהן. דיא גאסען זיינען דאָ געווען ברייטער,
ריינער און רעגעלמעסיגער אויסגעלעגט וויא אין סעמפּאַלא אָדער
טלאַסקאַ; דיא הייזער זיינען געווען בעסער געבויט, און דיא
טעמפלען פיעל מעהר אין צאָהל און שעהנער.

אַלס קוואַרטיר פאַר דער שפּאַנישער אַרמיי האָט מען קאַרטעס'ען
אַנגעגעבען איינעם פון דיא טעמפלען, א געביידע מיט א גרויסען הויף,
און דיא ארומיגע הייזער.

פון אַנפאַנג איז אַלץ געגאַנגען כשורה. מען האָט זיי אויפגענומען
מיט מוזיק, און ווען זיי האָבען זיך בעזעצט אויף זייער קוואַרטיר,
האָבען דיא עלסטע פון שטאָדט זיי בעזוכט, און האָבען זיי בעזאָרגט
מיט דיא בעסטע שפייז און מיט אַלע בעקוועמליכקייטען, פון וועלכע
זיי האָבען נור געוואוסט. קאַרטעס האָט שוין אָנגעהויבען צו צווייפלען
אויב דיא אַלע מעשיות וועגען א כיטצען פלאַן איהם אַריינצוכאַפּען
אין פאַסטקע האָט גאָר געהאַט א ממשות. ער האָט חושד געווען, אז
דיא טלאַסקאַלאַנער האָבען דאָס בלויז אָנגערעדט אויף זייערע שונאים.
אבער אין עטליכע טעג אַרום האָט זיך אַלץ פּלוצלינג געענדערט.
דיא עלסטע פון שטאָדט האָבען אויפגעהערט איהם צו בעזוכען, און
ווען ער האָט זיי איינגעלאָדען, האָבען זיי זיך געמאַכט קראַנק. צו

דערזעלבער צייט האָט מען אין דעם שפּאַנישען לאַגער גענומען ברענגען וועניגער עסענוואַרג, כלומרשט ווייל עס פעהלט קוקורוזע אין שטאָדט. באַלד האָט ער בעקומען אַ בעריכט פון אייניגע פון זיינע סעמפּאָ-אלער אינדיאַנער, אז אַרומשפּאַציערענדיג איבער דיא גאַסען, האָבען זיי אין עטליכע ערטער געזעהן באַריקאָדען — אָנגעוואָרפענע בערג פון שטיינער אָדער ברעטער, וויא צו אַן ערוואַרטעטען קאַמפּף; און אויף דיא פּלאַכע דעכער פון דיא הייזער האָבען זיי אין פיעלע פּלעצער אויף געזעהן בערג מיט שטיינער, געגרייט צום וואַרפען אויף אַ שונא. אַ חוץ דעם זיינען אין אייניגע פּלעצער אין דיא גאַסען געווען אויס-געגראָבען גריבער. דיעזע גריבער זיינען איצט געווען צוגעדעקט מיט צווייגען, — מסתמא כּדי דיא שפּאַניער זאָלען, ניט בעמערקענדיג, אַריינפאַלען אין זיי. אויף האָט מען אַריינגעשטעקט פּלעקער אין דיא גאַסען, אום דיא שפּאַנישע פּערד זאָלען זיך פּערטשעפען דיא פיס, און פאַלען.

אַלס אַ בעשטעטיגונג פון דעם איינדרוק וואָס דיעזע בעריכטען האָבען אויף איהם געמאַכט, האָט ער באַלד בעקומען דיא פּאָלגענדע נאַכריכט פון עטליכע טלאַסקאָלאַנער, וועלכע זיינען מיט דעם ספּעציעל געקומען פון זייער לאַגער הינטער'ן שטאָדט, וואו קאָרטעס האָט זיי איבערגעלאָזען: אין אַ ווייטען קוואַרטאַל פון שטאָדט האָבען דיא טשאָללאַנער אויף זייערע מזבחות מקריב געווען פיעלע קליינע קינדער. דאָס איז געווען אַ סימן, אז זיי גרייטען זיך צו עפעס אַ גרויסע אונטערנעמונג. געוועהנליך ברענגט מען אזא קרבן, ווען מען פּערטיגט זיך צו אַ מלחמה. דיא טלאַסקאָלאַנער האָבען אויך דערצעהלט, אז מאַסען פרויען פּערלאָזען דיא שטאָדט מיט זייערע קינדער, וויא דער שטייגער איז ערב מלחמה.

עס האָט ווירקליך אויסגעזעהן, אז דיא טשאָללאַנער פּערטיגען עפעס צו פאַר איהם. און טאָמער איז קאָרטעס נאָך אַלץ ניט געווען איבערצייגט אין דעם, האָט זיין שטענדיגער שפּיאַן, דיא פלינקע אינדי-אַנערקע מאַרינא, באַלד צווייט זיין יעדען צווייפּעל. מיט איהרע לייעבליכע מאַנערען איז זיא שטאַרק געפּעלען געוואָרען דער פרוי פון איינעם פון דיא עלסטע פון שטאָדט. יענע האָט איהר אָפט איינגע-לאָדען צו זיך אין שטוב. איין מאָל האָט מאַרינא איהר איינגעלאָדען צו זיך. קאָרטעס'עם קעבס-ווייב האָט זיך געמאַכט אז זיא איז אַ

געגנערין פון דיא שפּאַניער, און אויף דיעזען אַרט האָט זי פון איהר אַרויסגעקראָגען דעם סעקרעט פון איהר שבת.

דיא פרוי האָט איהר דערצעהלט, אז מאָנטעזומא האָט דיא עלסטע פון טשאָלולאַ געשיקט רייכע פרעזענטען און זיי זיינען מרוצה געוואָרען צו בעפאלען דיא שפּאַניער, ווען זיי וועלען האלטען אין אַרויסמאַרשירען פון שטאָדט. מען ערוואַרט אז דאָן וועלען זיי זיך פערפלאַנטערען אין דיא באַריקאָדען, גריבער, פלעקער און אַלערליי אנדערע שמרויכלונגען, וואָס מען האָט אָנגעגרייט ביין אַרויסגאַנג. זייערע פערד וועלען ניט קענען געהן; זיי וועלען צוטומעלט ווערען. דאָן וועט אָנקומען אַ ריעזיגע מחנה פון אַצטעקען, וועלכע וואַרטען שוין נאָהענט דערביי. מען האָט שוין זאָגאַר אָנגעגרייט רימענס צו בינדען דיא געפאַנגענע, און מען האָט שוין כעשלאָסען אז אַ טהייל פון זיי וועט מען מקריב זיין אין טשאָלולאַ און דיא איבעריגע ברענגען פאַר דיא געטער פון מעקסיקאָ.

וועהרענד מאַרינאַ האָט דאָס אַלץ צוגעהערט, האָט זיא כלומרשט צוזאַמענגענומען פערשיעדענע קליידער און אנדערע זאַכען, וואָס זי וועט מיטנעהמען מיט זיך, ווען זי וועט אַנטלויפען פון דיא ווייסע, — וויא זיא האָט איהר אינדיאַנישע פריינדן איינגעראַמט אַ סוד. יענע האָט איהר געהאַלפּען איינפאַקען דיא זאַכען; אַלזאָ האָט מאַרינאַ איהר אויף אייניגע מינוטען איבערגעלאָזען ביי איהר אַרבייט, זאָגענדיג אז זיא דאַרף אַרויסגעהן אויף אַ וויילע אַריינברענגען נאָך זאַכען. אין אַמט'ען איז זיא געגאַנגען זאָגען אַגווילאַר'ן, איהר מיטדאָלמעטשער, וואָס זיא האָט דאָ געהערט.

דיא אינדיאַנערקע האָט מען גלייך אַרעסטירט. ווען מען האָט איהר פונאָנדערגעפרעגט האָט זיא אַלץ מודה געווען.

קאָרטעס האָט אָבער געוועלט האָבען בעווייזע, מעהר איינצעל־הייטען. דאָס האָט ער בעקומען פון צוויי גלחים, וועלכע איהם האָט זיך איינגעגעבען אונטערצוקויפען מיט אייניגע פון מאָנטעזומא'ס מתנות. דיעזע גלחים האָבען איהם דערצעהלט, אז צוערשט האָט מאָנטעזומא דיא טשאָלולאַנער געהייסען דיא שפּאַניער אויפנעהמען פריינדליך, אָבער אז דערנאָך האָט ער זיי געשיקט אַ גאַנץ אנדער בעפעהל. זינט דיא שפּאַניער האָבען זיך בעוויזען איז ער געווען גערוועזן, צוטראָגען און האָט אַלע וויילע געענדערט זיין בעשלוס. ער האָט אָפּט זיך בעראַד־

טהען מיט דיא „נביאים“, און זייער לעצטער אנטווארט איז געווען, אז טשאלאלא וועט זיין א קבר פאר דיא שפאניער.

קארטעס האט זיך געפיהלט וויא אין א פאסטקע; ער האט זיך אבער בעשלאסען צו געהן אויף איינס.

ער האט געשיקט רופען דיא עלסטע פון שטאדט און זיי געזאגט, אז ער קלייבט זיך מארגען זיי צו פערלאזען, און אז ער בעט צוויי טויזענד מענשען צו העלפען טראגען זיין ארמיי'ס משא; און דיא עלסטע האבען בעוויליגט צו ערפילען זיין וואונש, טראכטענדיג זיך אין הארצען, אז ביי זיין ארויסמארשירען וועלען זיי מקיים זיין דעם געהיימען פלאן און דיא ווייסע וועלען אין זייער שטאדט געפינען זייער קבר, וויא דיא מעקסיקאנער נביאים האבען פאראויסגעזאגט.

דא דארף מען בעמערקען, אז אין קארטעס'עם לאגער האבען זיך נאך אלץ געפונען אייניגע פון מאנטעזומא'ס שלוחים, וועלכע זיינען צו איהם געקומען מיט מתנות נאך טלאסקאלא. זיי האבען מיט איהם מיט-מארשירט, און איצט זיינען זיי געווען ביי זיין ארמיי אין טשא-לאלא. ווען דיא טשאלאלאנער עלסטע זיינען אוועק פון דעם שפאנישען גענעראל (נאך דעם וויא זיי האבען איהם צוגעזאגט צו קומען מיט צוויי טויזענד „טאמאנען“) האט ער געשיקט רופען צו זיך דיעזע געזאנדטע מאנטעזומא'ס. ער האט זיי דערזעהלט וועגען דער פער-שווערונג, וואס ער האט ענטדעקט און האט זיך בעקלאגט, אז מאנטע-זומא איז פאלש צו איהם, אז ער אינטריגירט צו פערניכטען זיין ארמיי. זיי האבען געענטפערט, אז מאנטעזומא ווייס ניט פון וואס צו זאגען, — אז דיא טשאלאלאנער האבען דאס אלץ געטהאן אהן זיין וויסען.

קארטעס האט זיך געמאכט אז ער גלויבט, און האט אויסגעדריקט צופריעדענהייט. דערביי האט ער וועגען מאנטעזומא'ן גערעדט מיט דיא העכסטע קאמפלימענטען. איהם האט זיך אייגענטליך ניט געגלויבט, האט ער געזאגט, דאס אזא פיינער, עדעלער הערשער און אזא אמת'ער פריינד פון דיא שפאניער וויא מאנטעזומא, זאל פאלען אויף אזא ניעדערטרעכטיגען פלאן.

פארלויפיג האט קארטעס'ען געלוינט מיט מאנטעזומא'ן, וויא ווייט מעגליך, צו שפיעלען זיך אין פריינדשאפט.

יענע נאכט האט יעדער שפאניער זיך געלעגט שלאפען אין זיין פאנציר און מיט זיינע געוועהר אין האנד. אויף מארגען אין דער פריה האט דער הויפט־קאמאנדיר אויסגעשטעלט זיין ארמיי נאך א געוויסען פלאן נאך. צו דעם גרויסען הויף פון דעם טעמפעל, וואו זיי זיינען איינגעשטאנען, האבען געפיהרט דריי טויערען, — האט ער ביי יעדער פון זיי אוועקגעשטעלט א שטארקע וואך. דיא איבעריגע האט ער אויסגעשטעלט מיט זיינע גרויסע הארמאטען פון דרויסען, אין אזעלכע ערטער, אז ביי דעם אָנפאנג פון יעדער גרויסער גאס זיינען געשטאנען הארמאטען. ער האט געשיקט זאגען דיא זעקס טויזענד טלאסקאלאנער, אז זיי זאלען זיין געגרייט איהם צו העלפען אין א בלוטיגע אטאקע.

אין דער בעשטימטער צייט זיינען געקומען דיא טשאלולאנער עלסטע מיט זייערע צוויי טויזענד „טאמאנען“. זיי האבען אריינגעמארשירט אין דעם גרויסען הויף. קארטעס האט זיי אָנגערופען אָן א זייט און מיט א בייזען קול זיי בעשולדיגט אין דער פערשווערונג, אויסרעכענענדיג אלע איינצעלהייטען.

אזוי וויא א דונער וואלט זיי געשלאָגען — אזוי האבען זיי בעגעגענט דיעזע ווערטער זיינע. כ'לעבען עס האט אויסגעוויזען, אז דיא ווייסע זיינען געטליכע בעשעפעניסען, פון וועלכע עס קענען קיין סודות ניט זיין. לייקענען פאר אזעלכע בעשעפעניסען האט קיין זין ניט געהאט, אלזא האבען זיי אלץ מודה געווען און דעם גאנצען בלבול ארויפגעוואָרפען אויף מאָנטעזומא'. קארטעס אָבער האט זיך געמאכט, אז ער גלויבט זיי ניט, און אז ער איז אויפגעבראכט פון דעם וואָס זיי בעשולדיגען זיין אונשולדיגען, בראַווען טרייען פריינד, און אזוי שפיער לענדיג זיין קאמערדע, האט ער געגעבען א סיגנאל אָנצופאנגען איינע פון דיא בלוטיגסטע דראמאס, וועלכע זיינען פערצייכענט אין דער מענשליכער געשיכטע.

וויא דיא צוויי טויזענד האלב־נאקעטע אונבעוואפענטע „טאמאנען“ זיינען אזוי געשטאנען צוזאמענגעפרעסט אין איין געדיכטע מאסע, אפילו ניט דענקענדיג פון דער קלענסטער געפאָהר, האט מען אין זיי אויסגעשאַסען א שלאַגס־דעגען פון קוילען און שטאָהלענע פיילען, און גלייך נאך דעם האט מען אויף זיי זיך ארויפגעוואָרפען מיט שווערדען און מיט שפיזען. אייניגע פון זיי האבען זיך געפרופט

רעמען קלעטערענדיג איבער דיא ווענד, האָט מען זיי דאָרטען נידער-
געשאָסען. אנדערע האָבען געפרופט לויפֿען דורך דיא טויערען, — האָט
מען זיי אַרױפֿגעכאַפּט אויף דיא פּיקעס.

ווען דיא אנדערע טשאָלל־אַנער האָבען פון ווייטען דערהערט דעם
שרעקליכען געשריי פון דיא הרוגים, האָבען זיי זיך צוזאַמענגעקליבען
טויזענדער־ווייז און זיינען בעפאלען דיא שפּאַניער, וואָס זיינען געשטאַ-
נען ביי דעם אָנהויב גאַסען, פון דרויסען פון טעמפּעל. אָבער דאָ האָבען
דיא קאַנאָנען אויף זיי גענומען שפּייען מיט טויט. דורך וועלכע גאַס זיי
זיינען ניט אָנגעקומען האָט זיי בעגעגענט אַ האַרמאַט. און דיא קאָוואַ-
לעריע האָט צוגעהאַלפּען. אין דיא מינוטען ווען דיא אַרטילעריע איז
געווען פערנומען, אָנלאָדענדיג זייערע שרעקליכע אינסטרומענטען,
האָבען קאָרטעס'עס רייטער געטראָטען און געהאַקט דעם שונא. דיא
טשאָלל־אַנער האָבען זיך פערטהיידגט בראַוו. אויף דעם אָרט פון
זייערע געפאַלענע האָבען זיך גלייך געשטעלט אנדערע. זיי האָבען זיך
אָבער כמעט אַלע געשטעלט אויף אַ זיכערען טוידט.

בשעת דיעזע שחיטה איז אָנגעגאַנגען, זיינען אַריינגעקומען דיא
טלאַסקאַלאַנער מחנות. אום דיא שפּאַניער זאָלען ניט מיינען, אז זיי
זיינען אויך טשאָלל־אַנער, האָבען זיי געטראָנען קראַנצען פון גראַז
אויף זייערע קעפּ, — וויא מען האָט אָבגעמאַכט פון פריהער. זיי זיינען
אָנגעפאַלען אויף זייערע שונאים פון הינטען, און אויף דיעזען אַרט
האָבען דיא אונגליקליכע זיך געפונען צווישען צוויי פייערען. דיא
בלוטיגע מישענינע איז געווען פערשפּרייט איבער'ן גאַנצען שטאָדט.
אין איין פלאַץ האָבען זיך אַ מאַסע טשאָלל־אַנער צוזאַמענגעקליבען
אין הויכע הילצערנע טהורעמס פון אַ גרויסען טעמפּעל און פון דאָרטען
האָבען זיי אויף דיא שפּאַניער געוואָרפֿען שטיינער, שפּיעזען און
געשאָסען אין זיי מיט אָנגעצונדענע הילצערנע פיילען. אָבער דער
פייערדיגער רעגען איז געפאַלען אויף שטאָהלענע קיווערען; באַלד
האָבען דיא שפּאַניער מיט דיא זעלבע בראַנדיהעלצלעך אָנגעצונדען
דיא הילצערנע טהורעמס און זיי איינגעוויקעלט אין פלאַמען. דאָך, ווען
קאָרטעס האָט דיא טשאָלל־אַנער, וועלכע האָבען זיך דאָרטען געפונען,
פאַרגעשלאָגען אז זיי זאָלען זיך אונטערגעבען, האָט בלויז איינער פון
זיי זיך בענוצט מיט דעם פאַרשלאָג. אַלע איבעריגע זיינען ליכעבער

פערברענט געוואָרען אין דעם פלאַקער אָדער אַראָבגעשפרונגען צו אַ זיכערען טוידט.

דיא מהומה איז געווען אַן אונבעשרייבליכע: דיא קולות און קרעכצען פון דיא שטאָרבנדע האָבען זיך געמישט מיט דיא טריאומף־געשרייען פון דיא שפּאַניער, מיט אַ ווילדע זיעגרייכע פייפערין פון דיא טלאַסקאַלאַנער, מיט דיא קנאַקעריי פון דיא ברענגענדע טהורעמס, מיט דעם געפילדער פון דיא געוועהר. און דיא גאַסען האָבען בוכשטעבליך געפלייצט מיט בלוט.

ווען אַלץ איז געווען פאַראיבער, ווען דיא גאַסען זיינען שוין געווען בעדעקט מיט טויטע קערפערס און דיא איבערגעבליבענע טשאַללאַנער האָבען שוין מעהר קיין כחות ניט געהאַט אומזיסט צו קעמפפן, האָבען דיא זיעגער זיך אַוועקגעלאָזען בעראַבעווען דיא הייזער. בערג מיט פערשיעדענע זאַכען האָבען זיי אַוועקגעשלעפט; דיא ווייסע מיט דיא טלאַסקאַלאַנער איז צו קריעגען זיך איבער דער חלוקה ניט אויסגעקומען, וואָרים דיא רויט־הויטיגע האָבען זיך געכאַפט בלוז פאַר ניצליכע זאַכען, וויא שפייז און קליידער, וועהרענד זייערע „ציווי־ליזירטע“ שותפים האָבען זיך בלוז אינטערעסירט מיט גאָלד און זילבער. — אַלזאָ האָט יעדער צד זיך גענומען וואָס זיין האַרץ האָט געלויסט.

וויפיל טשאַללאַנער מען האָט אויסגעשאַכטען אָדער עס זיינען פערברענט געוואָרען, ווייס מען גענוי ניט. קאָרטעס אַליין האָט נאָכהער בעריכטעט אַז דריי טויזענד. ער האָט אָבער נאָטירליך געהאַט אַן אינטערעס דיא צאָהל פאַרצושטעלען וואָס קלענער. אַנדערע האָבען בעריכטעט פיעל מעהר טוידטע. וויא עס ווייזט אויס איז דיא צאָהל געווען אַרום זעקס טויזענד.

מיר האָבען דאָ אויבען דערצעהלט וועגען מאַנטעזומא'ס געהיימען פלאַן, וועלכער האָט געפיהרט צו דער שחיטה. אַזוי האָט קאָרטעס דער־צעהלט דיא געשיכטע און אַזוי ווערט זיא מייסטענס אָנגענומען. עס איז אָבער פאַראַן אַ מיינונג פון אַ וויכטיגען היסטאָריקער אַז ער האָט דאָס אַלץ אויסגעקלעהרט אומישנע, אַלס אַ תירוץ צו מאַכען דיא שרעקליכע הריגה, אום מיט איהר אַרויפצואַוואַרפען אַזא אימה אויף מאַנטעזומא'ן, אַז יענער זאָל ניט סמיען זיך צו שטעלען געגען איהם, ווען ער וועט קומען נאָך מעקסיקא. עס איז אויך פאַראַן אַ דריטע

מיינונג, — נעמליך, אז דיא גאנצע מעשה איז ווירקליך געווען ניט מעהר וויא א העצע פון די טלאסקאלאנער, און אז מארינא האט איינפאך אנטהייל גענומען אין זייער אינטריגע. אבער געוועהנליך דערצעהלט מען דיא געשיכטע וויא מיר האבען איהר דא דערצעהלט. צי אזוי צי אזוי, — צו קארטעס'עם מערדערליכקייט איז קיין שיעור ניט געווען. קארטעס'עם לויב-זינגער צייגען אן מיט בעגייסטער-רונג אויף דעם, דאס ער האט אין טשאָלולא בעפרייט מענשען פון דיא שטייגען, אין וועלכע מען האט זיי געהאלטען געגרייט אלס קרבנות פאר זייערע געטער. האט דיא שפאנישע אינקוויזיציאן דען ניט געטהאן דאס זעלבע וואס דיעזע אינדיאנער? האט זי דען ניט מקריב געווען מענשען אויף די פייערען פון דעם קאטוילישען גאט? און קארטעס האט דאך אויך געהאקט מענשען מויזענדער-ווייז כלומרשט אין דעם גאמען פון קריסטענטהום. אויב אין אמת'ן האט ער געהאט אין זינען דיא אינדיאנישע גאלד, האבען דיא אינקוויזיטאָרס און דיא שפאנישע רעגירונג אין אמת'ן געהאט אין זינען דיא גאלד וואס מען האט קאנפסקירט פון דיא אידען, וועלכע מען האט געפיהרט צום טויט. וואס אנבעטרעפט דיא ווירקונג, וואס דיא טשאָלולער הריגה האט געזאלט האבען אויף מאָנטעזומא, האט קארטעס גאנץ גוט געוואוסט, דאס זיא וועט זיך פיהלען זעהר שטארק. ער האט געוואוסט, אז דער מלחמה-הארר פון דיא אצטעקען וועט איצט שוין ניט סמיען איהם צו פערצאמען דעם וועג צו זיין הויפט-שטאָדט.

דיא טשאָלולאנער האבען זיך פאָלשטענדיג אונטערגעגעבען. מיט געבעט און מיט געוויין האבען זיי גע'פועל'ט ביי זייער זיעגער, אז ער זאל אויפהערען זיי צו פערטיליגען.

ווען קארטעס האט זיך גענומען קלייבען צו זיין ווייטערע רייזע, האבען דיא אינדיאנער פון סעמפאָאלא זיך ביי איהם געבעטען ער זאל זיי לאָזען זיך אומקעהרען אהיים. דיא שרעק פאר מאָנטעזומא'ס מאַכט איז געווען אזוי טיעף איינגעוואָרצעלט אין זייערע הערצער, אז זיי האבען קיין מוטה-ניט געהאט אריינצוקומען אין זיין הויפט-שטאָדט. קארטעס האט זיי ענטשולדיגט, און האט זיי מיטגעגעבען בריעף צו עסקאלאָנטען, דעם אָפיציער, וועלכען ער האט איבערגע-לאָזען מיט א טהייל פון זיין ארמיי אין ווערא קרוץ. זעגענענדיג זיך

מיט זיי, האָט ער זיי געשאַנקען קליידער און שפיין פון דיא רויב, וואָס ער האָט אָנגענומען אָדער פון דיא מתנות וואָס מאָנטעזומא האָט איהם געשיקט. דאָך זיינען אייניגע סעמפאָאלער פערבליבען אין דעם שפּאַנישען לאַגער.

וואָס אַנבעטרעפט דיא עטליכע הונדערט אינדיאַנער, וואָס האָבען מיט דיא שפּאַניער מיט-מאַרשירט פון קובאַ, זיינען זיי ניט געוואוינט געווען ניט צו דעם קלימאַט און ניט צו דיא שווריקייטען פון קאַרטעס'עס רייזע און דאָס רוב פון זיי זיינען אויסגעשטאָרבען אויפ'ן וועג.

קאַרטעס האָט אלזאָ זיין מאַרש פאַרטגעזעצט מיט אונגעפעהר 450 שפּאַניער, אַרום 6000 טלאַסקאַלאַנער אינדיאַנער און אַ געוויסע צאָהל אינדיאַנער פון קובאַ און פון סעמפאָאלאַ.

פון טשאַלולאַ ביז דער הויפט-שטאָדט פון מעקסיקא איז אַרום זיבעציג מייל. פון אָנפאַנג האָט דער וועג זיך געצויגען דורך שענהע ריעזיגע לאַנקעס און רייכע פעלדער און גערטנער. פון אלע זייטען זיינען שלוחים מיט מתנות געקומען בעגריסען דיא זיעגרייכע ווייסע מענשען און בעטען זייער שוין געגען די אַצטעקען.

דערנאָך האָט דיא אַרמיי געמוזט זיך אויפהויבען אַרױפֿ-באַרג. עס איז געוואָרען קעלטער און קעלטער. דאָ געפינען זיך צוויי פון דיא העכסטע בערג פון נאָרד אַמעריקאַ. דער גרעסטער פון דיעזע הייסט פּאַפּאַקאַטאַפּעטל, דאָס הייסט „דער באַרג, פון וועלכען עס געהט אַ רויך“. דאָס איז אַ וואָלקאַן, וועלכער פלעגט דאָן ווירקליך אימער רויכערען. ער איז העכער וויא דער מאָנט בלאַן, דער העכסטער באַרג אין אייראָפּאַ. דעם צווייטען באַרג, וואָס געפינט זיך אין דיעזען געגענער, האָבען דיא אינדיאַנער אַ נאָמען געגעבען איצטאַקטשי-הואטל („דיא ווייסע פרוי“), ווייל ער איז צוגעדעקט מיט שנעע וויא מיט אַ ריעזיגע ווייסע קלייד.

פון דיא בערג איז דיא אַרמיי אַרויסגעקומען אין אַ טהאַל, דיא טהאַל פון מעקסיקא, אַ פרוכטבאַרער טהאַל פון פעלדער, וואַסערען, וועלדער און שטעדט. אַ צויבערליכער נאטור-בילד איז געלעגען אויסגעשפּרייט פון אלע זייטען.

מיט קלאַפּענדע הערצער האָבען דיא שפּאַניער דערפיהלט אַז זיי זיינען שוין גאַנץ נאָהענט צו דער גרויסער שטאָדט, וועגען וועלכע

זיי האָבען אזוי פיעל געהערט, צו דער רייכער, מעכטיגער שטאָרט, וועמעס אַרמיען וואַרפען אַרויף אַן אימה. אויף אַלע פּעלקער פון אַנאָהואַק.

זיי האָבען זיך אָבגעשטעלט אין איין שטעדטעל נאָך דער אַנדער-רער. אומעטום האָבען זיי געזעהן צייכענס פון ענטוויקלונג. אומעטום האָבען זיך אַרום זיי אַרומגעקליעבען מאַסען נייגעריגע.

מאָנטעזומא האָט אַרויסגעשיקט אַ נייע דעלעגאַציע, זיי אויפֿ-צונעהמען אויפֿ'ן וועג, וויעדער מיט קאָסטבאַרע פּרעזענטען, וויעדער מיט גאָלד און גאַנצע בערג טהייערע קליידער און ציערונגען. דיא שלוחים האָבען אָבער וויעדער ביי קאָרטעס'ען זיך געבעטען, אז ער זאָל זיך אומקעהרען. מאָנטעזומא האָט איהם אָנגעבאָטען אַן אייגענס, פאַר איהם און פאַר יעדען פון זיינע אָפיציערען, און רייכע יעהרליכע צינזען צו דעם שפּאַנישען קעניג — אַבי זיי זאָלען ניט קומען אין זיין הויפּט-שטאָרט. קאָרטעס'עס אַנטוואָרט איז געווען אַליי דער זעלבער: ער מוז בעזוכען מאָנטעזומא'ן, ווייל אזוי איז דער בעפעהל פון דעם שפּאַנישען הערשער. ער האָט איהם אָבער פּערזיכערט, אז ער קומט אַלס זיין בעסטער פריינד. און טאָמער וועט זיין ווייזט זיין צו לאַסט, וועט ער באַלד אָברייזען צוריק.

אונגליקליכער מאָנטעזומא! ער איז געווען אזוי צוציטערט, נערוועז, צובראָכען, אז ער האָט ניט געקענט ניט עסען, ניט שלאָפען, ער האָט רק מתפלל געווען צו זיינע געטער און געבעטען עצות ביי דיא נביאים; אָבער ביי דיא נביאים זיינען געווען פערמאכט דיא ליפען.

דאן האָט שטאַטגעפונען אַ בעראַטהונג פון דיא עלסטע. זיי זיינען געווען צוטהיילט. קאָקאָמא, מאָנטעזומא'ס יונגער פלע-מעניק, איז געווען דאָפּיר, אז מען זאָל דיא שפּאַניער אויפנעהמען אַלס פריינד. קוויטלאַהו אָבער, מאָנטעזומא'ס ברודער, האָט זיך אויסגעשפּראָכען פאַר אַ בלוטיגע בעגעגניס. ער איז געווען אַ פיעל פּעסטערער און ענערגישערער מענש וויא מאָנטעזומא, און ער האָט פאָרגעשלאָגען אז מען זאָל אויפֿ'ן שטעל צוזאַמענרופען אַ גרויסע אַרמיי, ניט מאַכען קיין איבעריגע חכנות און אַרויסטרייבען דיא אונגע-בעטענע געסט פון לאַנד. אָבער זיין ברודער, דער מלחמה-הויפטמאַן, האָט קיין מוטה ניט געהאַט. „וואָס וועט דאָס העלפען?“ האָט ער זיך

אָבערופען מיט אַ ניעדערשלאָגענעם בליק אין זיינע אויגען. „דיא געטער ווינען געגען אונז. עס איז פערפאלען.“

און מען האָט אַרויסגעשיקט אַ קאָמיטע, מיט קאָאָמאַן אויף דער שפיצע, צו בעגריסען דיא שפּאַניער און ווילקאָמען זיי אין דער הויפּט-שטאָדט.

איידער מיר געהען ווייטער, לאָמיר ערקלעהרען אז דיא אַצטעקישע הויפּט-שטאָדט האָט אייגענטליך געהייסען טענאָכטיטלאַן. דאָס איז געווען איהר הויפּט-נאָמען. אזוי האָבען איהר מייסטענס גערופען דיא אַצטעקען גופא און אנדערע אינדיאנישע שבטים.

דיא אַצטעקען פלעגען וועגען דיעזען נאָמען דערצעהלען דאָס פאָלגענדע: אַמאָל (אין 1325), ווען זייערע זיידעס זיינען געלאָפּען פון שונאים, האָבען זיי זיך אָבערשטעלט אויף אַ זומפּיגען פלאַץ. דאָרטען האָבען זיי דערזעהן אַ בעקאָנטען שטיין, אויף וועלכען איינער פון זייערע גלחים האָט אַמאָל מקריב געווען אַ געפאָנגענעם עלסטען. אין אַ שפּאַלט פון דעם שטיין האָט זיך אָנגעקליבען ערד, און פון דיעזער ערד איז אַרויסגעוואַקסען אַ קאָטוס-פלאַנצונג, אויף וועלכע דיא אַצטעקען האָבען געזעהן אַן אָדלער מיט אַ שלאַנג אין זיין שנאָבעל. זייערער אַ נביא האָט זיך דאָן אַראָבגעלאָזען אין וואַסער, זיך געזעהן מיט'ן וואַסער-גאָט, און געקומען צוריק מיט דיא געטליכע ווערטער, אז אויף דיעזען פלאַץ זאָלען זיי בויען אַ שטאָדט. זיי האָבען אזוי געמאָקט. דער נאָמען טענאָכטיטלאַן בעשטעהט פון דריי ווערטער וועלכע בעדייטען אויף דעם אַצטעקישען לשון: „דער פלאַץ פון דעם קאָטוס-פעלז“.

ביסלעכווייז, מיט דער הילף פון וואַסער-אָבצאָמונגען און געמויערטע וועגען האָבען דיא אַצטעקען דיא זומפּען פּערוואַנדעלט אין אָזערעס, וועלכע האָבען זייער שטאָדט בעשיצט פון אַלע זייטען. זיא איז געוואָרען דיא שטאַרקסטע שטאָדט אויף דעם גאַנצען אַנאַהואַק. די פיגור פון אַ פעלז מיט אַ קאָטוס-פלאַנצונג, אויף וועלכער עס זיצט אַן אָדלער מיט אַ שלאַנג אין מויל, איז געווען דער „טאָטעם“ אָדער שבט-צייכען פון דיא אַצטעקען, און היינט איז דאָס דער הערב פון דער מעקסיקאנישער רעפּובליק.

דער וואָרט מעקסיקא שטאַמט פון „מַעקסיטלאַן“ — איינער פון דיא צוויי נעמען פון דעם אַצטעקישען מלחמה-גאָט. זיין אנדערער

נאָמען, וועלכען מען האָט געברויכט פיעל עפּטער, איז געווען הויט ציילאָפאָכטי.

ווען דיא שפּאַניער זיינען צוגעקומען צו דיא אָזערעס, וואָס ליעגען אַרום טענאכטיטלאן, האָבען זיי געהאַט איין איבער-ראַשונג נאָך דער אנדערער. זיי זיינען דאָ דורכגעגאַנגען פיעלע שטעדטלעך, וועלכע זיינען געווען געבויט אויפ'ן וואסער, וויא דיא איטאַליענישע שטאָדט ווענעציע. דיא הייזער זיינען געווען בעדעקט מיט אַזא ווייסען בליסטשענדען צעמענט, אַ מין גיפס, — אַזוי אַז פון ווייטען האָבען דיא שפּאַניער געמיינט, אַז דאָס איז זילבער. צווישען דיא הייזער אָדער אויף זייערע הויפּען זיינען געווען גערטנער. דאָ האָבען זיי אויך צום ערשטען מאל דערזעהן דיא בעריהמטע שווי-מענדע גערטנער פון מעקסיקא — גרויסע פלימען מיט ערד, אויף וועלכע עס זיינען געוואקסען דיא רייכסטע פלאנצונגען מיט דיא שעהנסטע בלומען, וויא פלאנצען וואקסען אין וואַזאַנעס*). באלד זיינען זיי אַרויפגעגאַנגען אויף אַ וועג אָדער „שאַסע“, וועלכער איז געווען אויסגעמויערט פון שטיינער מיט צעמענט אין מיטען וואסער. ער איז געגאַנגען איבער דער אָזערע אַזוי וויא אַ „קלאַדקע“ געהט איבער אַ לוזשע, צום ביישפּיעל. דורך דער גאַנצער אָזערע האָט ער זיך געצויגען, גלייך וויא אַ סטרונע, און ער איז געווען ברייט גענוג פאַר אַכט רייטער. אויסגעמויערט איז ער געווען אויסגעצייכענט. איראָך-פּעאישע בעלי-מלאכות וואָלטען דאָס בעסער ניט געקענט מאַכען.

(*) דיעזע „וואַזאַנעס“ האָבען אָפּט געהאַלטען פון צוויי הונדערט ביז דריי הונדערט פוס אין לוינג. די ערד, וואָס זיי האָבען אויף זיך געמראָ-גען, איז בעשטאַנען פון פעטע, זעהר פרוכטבאַרע בלאָטע, וועלכע מען האָט אַרויסגעצויגען פון דעם גרונט. אויף אייניגע פון דיעזע פלימען אָדער שווימענדע אינזלען זיינען זאָגאַר געוואקסען בוימער. אין אייניגע פעללע האָבען דיא בעלי הבתים פון אַזא גאַרמען-פליט אויף איהם געהאַט אַ בודקע. מיט אַ לאַנגע וויאַסלע האָט מען לויכט געקענט איבער-רוקען דעם גאַנצען „מאַיאַנטיק“. דיעזע שווימענדע גערטנער ווייזען, אַז דיא מעקסיקאַנער האָבען ניט געהאַט ערד גענוג צו שפּיזען דיא גאַנצע בעפעלקערונג. אַז ניט, וואָלטען זיי ניט געפונען פאַר נויטיג צו זוכען אַזעלכע מיטלען צו פערשפּאַרען לאַנד.

דיא אָזערע האָט געקישעט מיט שיפלעך. מאַסען אינדיאנער זיינען זיך צוזאַמענגעקומען בעקוקען דיא ווייסע מענשען. פיעלע פון זיי זיינען אַרויסגעקראַכען פון זייערע שיפלעך און אַרויפגעקלעטערט אויף דיא זייטען פון דעם געמויערטען וועג, כדי צו זעהן וואָס בעסער. דיא אָזערע הייסט כ א ל ק א. מיט דיעזען שאַסעע זיינען דיא שפּאַניער אַהער אַריבערגעגאַנגען און דאן, איבער דער יבשה, זיינען זיי צוגעקור-



לאַנדקאַרטע פון דער שטאָדט טענאָכטיטלאַן אָדער מעקסיקא, מיט דיא אַרומיגע אָזערעס, דיא וויכטיגסטע און נעהנטסטע אַרומיגע שטעט און דיא שאַסעען, וואָס האָבען געפיהרט דורך דיא אָזערעס.

מען צו א צווייטע, א גרעסערע אָזערע, דיא טעזקוקאָ. אויף איהר איז דאָס געשטאַנען דיא שטאָדט טענאָכטייטלאָן אָדער מעקסיקאָ. זי האָט פערנומען אַן אינזעל אָדער — ריכטיגער געזאָגט — עטליכע אינזעלעך. איבער דיעזע אָזערע האָבען זיך אויך געצויגען געמויערטע „קלאַדקעס“ אָדער שאָסען פון פיער ביז פינף מייל דיא ליינג. באַלד זיינען דיא רייזענדע געווען ביי דעם לענגסטען פון זיי.

אזוי מאַרשירענדיג האָבען זיי דערגרייכט א שטאָדט מיט'ן נאָמען איצטאפאלאפאן, וואו מען האָט זיי אויפגענומען מיט מתנות (פאַר זעקס טויזענד דוקאַטען גאָלד און בערג מיט פעדערנע מאַנטלען און אנדערע קליידער). אהער זיינען צו קאָרטעס'ען געקומען שלוחים פון טענאָכטיטלאָן מיט גרוסען פון מאָנטעזומאַ. דיא שלוחים האָבען געבעטען, אַז דיא טלאַסקאָלאַנער זאָלען ניט מיטגעהן מיט דיא שפּאַניער, ווייל זיי זיינען פערביסענע שונאים פון דיא מעקסיקאַנער און זייער אַנוועזענהייט קען אויפקאָכען דיא בלוט פון דיא איינוואוינער. אָבער קאָרטעס האָט געענטפערט, אַז זיי געהען ניט אַלס שונאים, ניט אַלס קעמפפער, נאָר בלויז אַלס זיינע בעגלייטער און באַגאָזש-טרעגער, און ער האָט דיא ביטע צוריק-געוויזען.

ענדליך האָט קאָרטעס אָנגעפאַנגען זיין רייזע איבער דער געמויער-טער „קלאַדקע“, וועלכע האָט זיך געצויגען איבער דער אָזערע טעזקוקאָ ביז דיא סאַמע טהויערען פון דער הויפט-שטאָדט. דאָס איז געווען דעם 8טען נאָוועמבער, 1519. פון ווייטען האָבען זיך געזעהן דיא פייערען פון מזבחות. אַ מייל און אַ האַלב פון שטאָדט איז אויף דעם שאָסע געשטאַנען אַ שטיינערנע פעסטונג. אויף יענעם אָרט האָט זיך פון דיעזען לאַנגען וועג פערנומען אַ קלענערער שאָסע דורכ'ן וואַסער; פון דאָרטען איז דיעזע קירצערע „קלאַדקע“ געגאַנגען צו דער יבשה, אַזוי וויא אַ צווייג פון אַ בויס; דיא צוויי שאָסען זיינען זיך אַלזאָ צוזאַמענגעקומען אין מיטען וואַסער; דאָרטען אויף זייער פּעראייניגונגס-פּלאַץ איז געווען גאַנץ ברייט און דאָרטען איז דאָס געשטאַנען דיא פעסטונג. דיעזער פּלאַץ האָט געהייסען קאָסאָלאָק (זעה דיא קארטע פון דער שטאָדט מעקסיקאָ, (אויף פאַריגער זייטעל).

דאָ האָבען אויף דיא שפּאַניער געוואַרט עטליכע הונדערט אַצטע-קישע שלוחים אַלס קוריערען אָנצוזאָגען, אַז מאָנטעזומאַ קומט. זיי

זיינען געווען אויסגעפּוצט יום־טוב'דיג און האָבען געטראָגען אויער־רינגלעך, נאָז־רינגען און ליפ־רינגען. יעדער שליוה האָט קאָרטעס'ען בעגריסט: צוגעלעגט דיא האַנד צו דער ערד, און איהר דערנאָך אַ קוש געטהאָן. אזוי וויא דיעזע צערעמאָניע האָט דורכגעמאַכט יעטוויי־דערער פון דיא עטליכע הונדערט קוריערען, איז דיא רייזע דערפון פער־האַלטען געוואָרען מעהר וויא אויף אַ שטונדע. דאָן זיינען דיא שפּאַניער מיט זייערע טלאַסקאלאַנער בעגלייטער געגאַנגען ווייטער — אַלץ איבער'ן שאַסעע וואָס האָט זיך געצויגען דורך דער אָזערע — ביז זיי זיינען געקומען צו אַ הילצערנעם בריק. דאָס איז שוין געווען ניט ווייט פון דיא שטאָדט־טויערען. עס האָט זיך אַרויסגעצייגט אַז דער בריק קען זיך אויפהויבען און אַראָבלאָזען. מען האָט איהם אויך געקענט צונעהמען. אַזעלכע בריקען זיינען געווען עטליכע, איינער נאָך דעם אנדערען. דאָס זעלבע איז געווען מיט דיא אַנדערע געמויערטע „קלאַד־קעס" אָדער שאַסעען, וואָס האָבען דורך דער אָזערע געפיהרט צום שטאָדט; זיי זיינען אויך ביי דער שטאָדט איבערגעהאַקט געוואָרען; דאָרטען איז אויך דיא אָזערע דורכגעגאַנגען, אונטער בריקען. און דיעזע בריקען האָט מען אויך געקענט צונעהמען*.) ווען עס פלעגט אַנקומען אַ שונא, פלעגט מען דיעזע בריקען עפענען און דיא שטאָדט פלעגט פערוואַנדעלט ווערען אין אַן אינזעל. אָדער אַז ניט, פלעגט מען איהם אַריינלאָזען אין שטאָדט און דאָן איהם אַבשניידען דעם וועג צוריק, — איהם אַריינגעהמען אין פאַסטקע. ווען קאָרטעס מיט זיין אַרמיי זיינען אַריבערגעגאַנגען דיא בריקען און אַריין אין שטאָדט, האָבען זיי זיך געקלעהרט אַז אפּשר וועט מען זיי דאָ אַבטהאַן אַ שפּיצעל.

באַלד האָבען זיי פון דער ווייטען דערזעהן אַ גלענצענדע קאָמ־פּאַניע וועלכע האָט געטראָגען אַ גאָלדענעם שטוהל מיט אַ חופּה. פאָר־אויס זיינען געגאַנגען דריי מענער מיט גאָלדענע שטעקענס אין דיא הענד, און הינטער זיי האָבען מאַרשירט אַ פאָר הונדערט פאַראַדנע

(*) וואָל דער לעזער דיעזע שאַסעען, וואָס זיינען געגאַנגען איבער דער אָזערע, און זייערע בריקען, זיך סטאַרען גוט זיך פאַרצושטעלען. דאָס וועט אונז נויטיג זיין אום קלאַהר צו פערשטעהן דעם גאַנצען קאַמפּף, וואָס דיא שפּאַניער האָבען דאָ שפּעטער געהאַט צו פיהרען.

געקליידעטע עלסטע. דיא חופה איז בעשטאנען פון א רייך-קאלירטע פערדער-טוך בעשטאטען מיט טהייערע שטיינער, פעריל און זילבער. איהר האבען געטראגען איבער'ן שטוהל פיער עלסטע. אויפ'ן שטוהל איז געזעסען מאנטעזומא דער אצטעקישער מלחמה-הארר אדער מיליטע-רישער הויפט-קאמאנדיר. ער איז געווען א מאן פון א יאָהר פערציג מיט א געוועהנליכע אינדישע געזיכט, מיט א ווייכען, גוטמוטהיגען אויסדרוק. זיינע שווארצע, הארטע האָר איז געהאנגען איבער דיא אויערען. פון א באָרד האָט ער געהאט בלוז א שפור.

באלד האָט זיך דיא פראָצעסיע אָבגעשטעלט. מאָנטעזומא איז אראָבגעקראָכען פון זיין שטוהל, און אָנלעהנענדיג זיך אָן צוויי עלסטע איז ער צוגעגאנגען צו דיא געסט. דיא גאנצע צייט וואָס ער איז געגאנגען צו פוס האָט מען איבער איהם געהאלטען דיא בליסטשענדע חופה, און דיענער האָבען פאַר איהם אויסגעשפרייט רייכע באַוועלנע טעפּיכען, ער זאָל ניט דארפֿען געהן איבער דער ערד. פון אונטען האָט ער בלוז געטראָגען א ברייטען גארטעל און גאָלדענע סאַנדאַלען, דאָס הייסט פאַדעשוועס וועלכע זיינען מיט רימענדלעך געווען צוגעבונדען צו דיא פיס. פון אויבען האָט ער געטראָגען א פלאַסמט אָדער מאַנטעל פון פיין-געוועבטע און דעליקאַט געפאַרבטע באַוועלנע מאַטעריע. דיעזער מאַנטעל, וויא אויך דיא סאַנדאַלען, זיינען געווען אויסגעשפרייט מיט פעריל און עדעל-שטיינער. אויפ'ן קאָפּ האָט ער געטראָגען א מין קאפּטור פון גרינע פערדערען.

דיא געסט האָבען זיך אָבגעשטעלט. קאָרטעס און זיינע וויכטיגסטע אָפיציערען זיינען אראָב פון זייערע פערד און דיא צוויי קאָמפּאַניעס האָבען זיך בעגעגענט. מאָנטעזומא האָט דעם שפּאַנישען גענעראַל פריינדליך בעגריסט. יענער האָט אָבגעענטפערט אויף אַן עהנליכען שטייגער און, אראָבנעהמענדיג פון האַלז א קריסטאַלענע קייט האָט ער דאָס אָנגעטאהן אויף דעם אינדיאַנישען „קעניג“, וויא ער האָט איהם גערופֿען.

איינער פון דיא צוויי אצטעקען, וואָס האָבען מאָנטעזומא'ן גע-פיהרט אונטער דיא אַרעמס, איז געווען זיין ברודער קוויטלאַהוא און דער אַנדערער זיין פלימעניק קאקאמאַ. דעם ברודער האָט מאָנטעזומא איבערגעלאָזען, ער זאָל דיא געסט אַוועקפיהרען אין זייער וואוינונג, און ער אליין האָט זיך פאַרלויפֿיג געזעגענט און איז אַוועק.



מאנמערומא.

מיט פלאטערענדע פאָהנעס און מיט שפיעלענדע טרומ טען האָבען דאָן דיא שפאניער אַריינמארשירט אין שטאָדט. דער שאַססע איז דאָ פאָרטגעזעצט געוואָרען אַלס אַ גאס (דאָס זעלבע איז געווען מיט דיא אנדערע צוויי שאַסעס וואָס האָבען זיך געצויגען דורך דער אָזערע. זיי זיינען אַלע פאָרטגעזעצט געוואָרען אין שטאָדט, אַלס גאסען, און זיי האָבען זיך אַלע בעגעגענט אין רעכטען מיטען שטאָדט). דיא גאסען און דיא פלאַכע דעכער פון דיא הייזער זיינען געווען פול מיט מענשען, וועלכע האָבען וויא פער'כשופ'טע געקוקט אויף דיא וואונדערליכע ערשיינונג — אויף משונה'דיג גרויסע פיער-פיסיגע בעשעפענישען, וואָס טראָגען אויף זיך ווייס-הויטיגע לאַנג-בערדיגע מענשען. אייגענטליך האָט דיא רויט-הויטיגע מחנה, וואָס איז מיטגע-גאנגען מיט דיא שפאניער, דיא מעקסיקאנער איבערראשט ניט וועניגער וויא דיא ווייסע. צו זעהן וויא טלאַסקאלאַנער, דיא בלוט-שונאים פון דיא אַצטעקען, מאַרשירען פריי דורך דער שטאָדט, איז געווען אַן אונגלויבליכער נייעס פאַר זיי.

אַלס קווארטיר האָט מען דיא שפאניער מיט זייערע אינדיאנישע בעגלייטער געגעבען אַ גרויסען, ניט הויכען מויער — אייגענטליך פיעלע מויערען אין איינעם — לעבען דעם הויפט-טעמפלע. דאָס איז געווען אין מיטען שטאָדט, דאָרטען, וואו עס זיינען זיך צוזאַמענגעקומען אַלע דריי שאַסעס, וואָס האָבען זיך געצויגען איבער דער אָזערע.

אויף דיא שפאניער האָט דאָרטען שוין געווארט מאָנטעזומא אַליין. ער האָט קאָרטעס'ען אויפגענומען מיט אַ מחנה — אַ געוויסע ים-שיסעלע איינגעפאַסט אין גאָלד, צו וועלכע עס זיינען געווען צוגעטשע-פעט אויף גאָלדענע קייטען עטליכע גאָלדענע פיגורען, וואָס האָבען פאָר-געשטעלט דעם זעלבען מין שיסעלע. שפאנישע שרייבער פון יענער צייט ריידען מיט בעגייסטערונג וועגען דיא קונסט, מיט וועלכע דאָס אַלעס איז געמאַכט געווען. אייניגע פון זיי בעמערקען זאָגאַר, אַז דיא בעס-טע גאָלד-שמידען פון שפאניען און פון איטאַליען פון יענער צייט האָ-בען דערנאָך מודה געווען, אַז זיי וואָלטען ניט געקענט מאַכען אזעלכע דעליקאַטע געשמאַקפולע אַרבייט.

מען קען זיך אָבער לייכט פאָרשטעלען אַז אין אזעלכע זאַכען איז מען גענייגט געווען צו איבערטרייבען. מען איז צוגעוועהנט געווען צו קוקען אויף אינדיאנער וויא אויף ווילדע, נאַקעטע בראים. דאָס,

וואָס מען האָט געפונען ביי דיא אינדיאנער פון מעקסיקא, האָט דערי-
בער אזוי איבערראשט, אז מען האָט אויף אלץ געקוקט אזוי וויא דורך
פערגרעסער-גלעזער.

— דיעזער „פאלאץ“ בעלאנגט צו דיר, מאַל י נ ט צ י נ *) —
האָט מאָנטעזומא צו קארטעס'ען געזאָגט. רוה זיך אָב. ביזט דאָך געוויס
אויסגעמאטערט. שפעטער אַ וויילע וועל איך דיר וויעדער בעזוכען.
אין מיטען פון דיא הייזער, וואָס האָבען געהערט צו דיעזען
פאלאץ, איז געווען אַ גרויסער הויף. אין אלעמען איז דאָ געווען גענוג
פלאץ פאר קארטעס'עס גאנצע אַרמיי — פאר די 450 שפאניער און
פאר דיא עטליכע טויזענד טלאסקאלאנער. קארטעס האָט דעם הויף
בעקוקט און געשטעלט וואָך אַרום אלע זיינע אַריינגאנגען. דער פאלאץ
איז פערוואנדעלט געוואָרען אין אַ פעסטונג.

באלד האָט קארטעס געהייסען אויסשיסען מיט דיא קאנאנען,
אום ארויפצואווארפען אַן אימה אויף דיא איינוואוינער און וואָס
טיעפער צו מאַכען זייער איינדרוק, אז דיא ווייסע זיינען הימעל-
מענשען, וועלכע האָבען געקענט שיסען מיט דונערען, בליצען און
וואלקאנען.

אויף מאָרגען האָט קארטעס זיך אויסגעפוצט אין זיינע שעהנסטע
און רייכסטע קליידער און, בעגלייט פון פערדאָ אַלואארדאָ און אַנדערע
אָפיציערען, איז ער געגאנגען אָבצאָהלען מאָנטעזומא'ס ווייזט. דעם
מלחמה-הויפטמאָן'ס פאלאץ איז געווען ניט זעהר ווייט פון דאָרטען. דאָס
איז געווען אַ גאנצע שטעדטעל פון גרויסע ניעדריגע מויערען, — פון
אזא מין רויטען שטיין, בעפוצט מיט מאַרמאָר. איידער דיא שפאניער
האָבען דערגרייכט מאָנטעזומא'ס צימערען, האָבען זיי געהאַט דורכ-
צוגעהן עטליכע גרויסע הויפען, אויף וועלכע עס האָבען געשפריצט
פאָנטאַנען. דאָס וואַסער איז אַהער צוגעקומען פון אַ ווייטען באָרג;
עס האָט געשלאָגען אין דער הויף פון דעם אימפעט, מיט וועלכען עס
האָט געשטראָמט אַראָב באָרג, און דאָ, אין מאָנטעזומא'ס הויפען, איז

(*) מיר וועלען דעם לעזער דערמאָנען, אז אזוי האָבען דיא מעקסיקא-
נער אויסגעשפראָכען „מארינצין“, דאָס הייסט פריינד אַדער מאַן פון מאַ-
רינא, דיא שעהנע, פעהיגע אינדיאנערקע, וועלכע האָט קארטעס'ען געדיענט
אַלס דאָלמעטשערין.

עם דורך רעהרען, אריינגעקומען אין מעהר ווי הונדערט בעדער. איבער דיעזע הויפען האָבען איצט ארומגעשפּאַצירט רייך-געקליידעטע אַצטע-קען. קאַרטעס'ען מיט זיינע בעגלייטער האָט מען דורכגעפיהרט דורך פערשיעדענע אונגעהויער גרויסע אָבער ניט-הויכע צימערען. דיא באַלקענס פון דיעזע צימערען זיינען געווען פון שמעקענדע, געשניצטע האַלץ. דיא פּאַדלאָגעס זיינען געווען פון מאַרמאָר-שטיין, אויסגעלעגט אין קעסטעלעך, און צוגעדעקט מיט טעפּיכען, וועלכע זיינען געווען אויסגעוועבט פון פאַלמע-בלעטער; דיא ווענד זיינען געווען בעהאַנגען מיט רייך-געפאַרבטע באַוועלנע מאַטעריעס, מיט דיא פעלכלעך פון חיות אָדער מיט פרעכטיגע פּעדערגעוועבען, וועלכע האָבען פאַרגע-שטעלט אַלערליי פּויגלעך, פליגען, בלומען. פון ווירדאָד-בעקענס איז געגאַנגען אַ שמעקענדער רויך.

אַלץ איז דאָ געווען אזוי אַנדערש וויא אין אייראָפּא און דאָך אזוי גרויסאַרטיג, אזוי צויבערליך! עס האָט ווירקליך אויסגעזעהן אזוי וויא דיא שפּאַניער וואָלטען דאָ אריינגעקומען אין אַ טרוים-לאַנד. אָט אזוי האָט מען זיך אונגעפעהר אין אייראָפּא פאַרגעשטעלט דיא פּאַלאַצען פון דיא געהיימיניספולע לענדער פון דער ווייטער אַזיע, און אויף אַמעריקא האָט מען דאָך נאָך אַלץ געמיינט אַז דאָס איז אַזיען.

מאָנטעזומא האָט זיי עמפּפּאַנגען זעהר פריינדליך.

ווען קאַרטעס האָט איהם גענומען ערקלעהרען דיא קריסטליכע רעליגיאָן און דערצעהלען וואָס פאַר אַ מעכטיגער הערשער דער שפּאַני-שער קעניג איז, האָט ער געענטפערט, אַז ער ווייס דאָס אַלץ גאַנץ גוט. „מיינ פאָלק איז דאָ ניט פון אייביג“ — האָט ער געזאָגט — אונז האָט אַמאָל געבראַכט אַ גאָט, וואָס האָט אונז געגעבען געזעצע און איז פון אונז אַוועק אַהין, פון וואַנען דיא זון געהט אויף. ער האָט אָבער פערשפּראַכען צו אונז וויעדער צו קומען, ער אַליין אָדער זיינע קינדס-קינדער. איצט זעהען מיר אַז דאָס זייט איהר דאָס.

עס איז איבעריג צו זאָגען אַז קאַרטעס'עם רעליגיעזע דרשה האָט מאָנטעזומא ניט אָנגעהויבען צו פערשטעהן, הגם ער האָט צו איהם גערעדט דורך זיין דאָלמעטשערין. דאָס, וואָס ער האָט געהערט, האָט זיך ביי איהם אין קאָפּ צוזאַמענגעפלאָנטערט מיט זיינע אייגענע רעליגיעזע בעגריפע. זיין הויפּט-אינטערעס איז איצט געווען צו זעהן,

אז דיא שרעקליכע געסט זאלען זיין צופריעדען און פריעדליך. ער האט איהם מיט אלע זיינע אפיציערען און סאלדאטען געגעבען רייכע מתנות און בעזארגט מיט אלץ וואס זיי האבען נור פערלאנגט. און דיא שפאניער, פון זייער זייט, האבען געפיהלט, אז זיי זיינען אין מיטען פון א מעכטיגע שטאדט, ארומגערינגעלט מיט מיליטערישע בריקען, וועלכע קענען זיך עפענען, מיט פעסטונגען און מיט ארסענאלען (סקלאדען פול מיט געוועהר), אין רעכטען מיטען פון אן אָזערע. אזוי וויא זיי וואלטען געלעגען ביי א טיגער אין מויל האבען זיי זיך געפיהלט.

VII.

דאס לעבען אין מעקסיקא ווען קארטעס איז אהין אנגעקומען.

דיא מעות'ען פון דיא שפאניער, וואָס האָבען אוינגענומען מעקסיקא. — מאָרגאַן'ס כלל. — וויא דיא שטאָדט האָט אויסגעזעהן. — דיא הייזער פון דרויסען און פון אינוועניג. — קלוידער, ציערונג. — דער הויפט מאָלצייט פון טאָג. — מאכלים און געטראַנק. — כלים. — מעטאל אַרבייט: גאלד, זילבער, קופער, בראַנז. — דער מאַרק און דיא פער-שיעדענע סחורות. — דיא גרויסע פויגעל-הויז און דיא מוהיר-הויז. — דיא קוריערען-פּאַסט. — גלחים. — דער גרויסער מעמפעל. — זיינע טרעפּ. — פּראָצעסיעס. — דער מזבח. — מענשליכע קרבנות. — הייליגע שלאַנגען. — אַ יונגער קרבן פאַר דעם גאָט פון אייביגע יוגענד. — קינדערלעך אַלס קרבנות צום גאָט פון רעגען. — דיא מענשליכע קרבנות פון דער שפּאַנישער אינקוויזיציע. — פערשיעדענע געטער. — בילדער-שריפטען ביי אַלערלוי אינדיאַנישע פעלקער. — דיא פערשיעדענע שטאַפלען אין דער געשיכטע פון אונזער קונסט צו שרייבען. — יעראַגליפען. — בוכשטאַבען. — אַן אַלף בית. — בילד-דער-שריפטען ביי דיא מעקסיקאַנער. — מעקסיקאַנישע ביכער. — מעקסיקאַנישע אַריטהמעטיק. — אַ מערקווירדיגער לוח. — וויא אַזוי מעקסיקאַנער פלעגען פערשרייבען דיא יאָהרען. — עהנליכקייט צו דעם שטיוגער פון אַזיאַטישע פעלקער. — אַן אינטערעסאַנטע אָבער בלוטיגע צערעמאָניע. — לואיס מאָרגאַן. — איז מעקסיקאָ געווען אַ מאָנאַרכיע און מאָנטעזומאַ אַ קעניג? — מאָרגאַן'ס ערקלעהרונג. — גענטען, פּראַטריס און שבטים. — אויף וועלכען ענטוויקלונגס-שטאַפּעל האָבען זיך געפונען דיא מעקסיקאַנער? — קאָמוניזמוס אין דיא גרויסע מויערען. — דער מיליטערישער פערבאַנד. — מאָנטעזומאַ אַ מלחמה-הויפטמאַן. — וויא אַזוי דער אַמט פלעגט איבערגעהן.

דיא אינדיאַנער, וואָס קאָלומבוס האָט ענטדעקט, זיינען געווען האַלב-ווילדע בעשעפעניסען. אויף איינע פון זיינע רייזעס האָט ער

זיך געטראפען מיט איינוואוינער פון יוקאטאן, וועלכע האבען מיט זייערע קליידער און ציערונגען ארויסגעוויזען סמנים פון העכערע ענט־וויקלונג. אָבער אזוי וויא אין יוקאטאן גופא איז ער ניט געווען, האָט זייער העכערע ענטוויקלונג זיין אויפמערקזאמקייט ניט געצויגען. אין סך הכל האָט ער אַלץ בעגעגענט דיא זעלבע אינדיאנער וויא דיא, וואָס ער האָט געפונען אויף דיא באַהאַמאַ אינזלען, אָדער אויף דעם אינזלעל היספּאַניאַלאַ (האיטי). דעם זעלבען זאָרט האַלב־ווילדע אינ־דיאנער האָבען אין אמעריקא געזעהען אַלע אנדערע אייראָפּעער, וואָס האָבען דאָרטען גערייזט אין זיין צייט און אין דיא ערשטע צעהן, צוועלף יאָהר נאָך זיין טויט. מען איז בעקאנט געוואָרען מיט עטליכע אינזלען און מיט פערשיעדענע געגענדען אויף דעם קאָנטינענט; פּאָנסע דע לעאָן האָט בעזוכט אַ לאַנד צו צפון צו. קאַבאַט, דער ענגלישער רייזענדער, האָט נאָך פריהער בעזוכט געגענדען אַ סך ווייטער צו צפון צו. אמעריגאָ וועספוטשי און אנדערע האָבען גערייזט ווייט צו דרום צו. באַלבאַ האָט דורכגעשניטען דעם דאָריען איסטחמוס און ענט־דעקט אַ גרויסען ים. אַלע האָבען זיי בעגעגענט רויט־הויטיגע מענשען און אַלע דיזע רויט־הויטיגע מענשען זיינען געגאנגען נאָקעט אָדער האַלב־נאָקעט און האָבען זיך געפונען אויף אַ זעהר ניעדריגער גייסטיגער שטופע.

פּלוצלינג צייגט זיך אַרויס, אז עס זיינען פאַראַן געגענדען, וואו רויט־הויטיגע האָבען נאָר שטעדט מיט ריעזיגע געביידעס, טראָגען פיינע קליידער, מאַכען קונציגע זאַכען און פיהרען אַ אינטערעסאַנטען שטאַדט־לעבען. דאָס איז געווען אַ מערקווירדיגע נייעס. דיא שפּאַניער, וואָס האָבען דיעזע לענדער ענטדעקט, זיינען איבערראַשט געווען, און פון איבערראַשונג האָבען זיי פיעלעס איבערגעשאצט. אַ חוץ דעם, דאָס וואָס זיי האָבען דאָרטען געזעהען איז געווען אזוי אנדערש וויא אין אייראָפּא, אז ניט אַלץ האָבען זיי ריכטיג פער־שטאַנען, און פיעלעס וואָס זיי האָבען יא פערשטאַנען, האָבען זיי שטאַרק איבערטריעבען.

צווייערליי טעות'ן האָבען זיי געמאַכט: ערשטענס, האָט זיי אַלץ אויסגעזעהן אזוי זאָנדערבאַר, אזוי וואונדערבאַר, אז עס האָט זיך זיי געדוכט עפעס אזוי וויא זיי זיינען דאָ געקומען אין אַ צויבער־לאַנד, אין אַ לאַנד פון „טויזענד־און־איין־נאַכט“; צווייטענס האָבען זיי דעם מעק־

סיקאנער לעבען בעקוקט מיט זייערע אייראָפּעאישע אויגען, אויס-
געטייטשט נאָך זייערע אייראָפּעאישע בעגריפע נאָך, און דעריבער
האָבען זיי ניט געקענט בענעהמען דעם ריכטיגען זין פון דאָרטיגע ניט-
אייראָפּעאישע פיהרונגען.

אין אונזער צייט איז מען געקומען צו דער מיינונג, אז דיא
בעריכטען פון דיא שפּאַנישע שרייבער, וואָס האָבען בעזוכט מעקסיקאָ
צוזאמען מיט קאָרטעס'ען אָדער אַ קורצע צייט שפּעטער, זיינען אין גע-
וויסע וויכטיגע פונקטען פאַלש. אַם שאַרפּסטען דריקט דיעזע מיינונג
אויס דער אַמעריקאַנער געלעהרטער לואיס מאַרגאן. אין זיין בע-
ריהמטען בוך „דיא אוראַלטע געזעלשאַפּט“ האָט ער אַ בעזונדערען קאָ-
פיטעל וועגען דיעזען ענין, און אין אַ נאָטיץ ביים אָנהויב פון דיעזען קאָ-
פיטעל גיט ער דעם פאָלגענדען כלל: דיא בעריכטען פון דיא אַלטע שפּאַ-
נישע שרייבער וועגען אַמעריקא קען מען אָננעהמען בלויז וועגען דעם,
וואָס דיא שפּאַניער האָבען געטראָגן און וואָס דיא אינדיאַנער האָבען
געטראָגן; אויך וועגען דיא פערזענליכע כאַראַקטעריסטיק פון
דיא אינדיאַנער, אָדער וועגען דעם, וואָס איז שייך צו זייערע געוועהר,
געצייג, כלים, מאַטעריעס, שפּיו, קליידער און אַנדערע אַזעלכע זאַכען.
אין אַלץ אָבער, וואָס איז שייך צו זייער געזעלשאַפּטליכען לעבען, צו
זייער רעגירונג, צו זייער לעבענס-פלאַן, האָבען דיעזע בעריכטען
כמעט קיין ווערט נישט.

מיט אַנדערע ווערטער: דאָס וואָס דיא שפּאַניער האָבען געזעהען
און וועגען וואָס מען קען קיין טעות ניט האָבען, — אין דעם קען מען
צו דיא אַלטע בעריכטען האָבען צוטרוי. דאָרטען אָבער וואו מען מוז
פערשטעהן, וואו מען מוז בעקאנט זיין מיט דעם אינערליכען זין
פון דעם, וואָס עס קומט פאַר, קען מען דיעזע בעריכטען ניט טרויען.
דיא וויסענשאַפטען וועגען דער ענטוויקלונג פון מענשליכע געזעל-
שאַפטען, און וועגען דעם לעבען פון גאַנץ פארצייטיגע, וועניג-
ענטוויקעלטע פעלקער האָבען נאָך דאן ניט עקזיסטירט. דיא שפּאַניער
פון קאָרטעס'עם צייטען זיינען דעריבער ניט אימשטאַנד געווען צו
פערשטעהן דעם געזעלשאַפּטליכען לעבען פון דיא אַצטעקען, פונקט,
צום ביישפּיעל, וויא דער, וואָס האָט ניט געלערנט באַטאַניק און זאָאָ-
לאָגיע, פערשטעהט ניט וואָס ער זעהט אין אַ וואַלד.

לאַמיר אָנהויבען פון דיא זאכען, ווענען וועלכע מען קען דיא דערמאָנטע בעריכטען יא טרויען.

וויא האָט טענאכטילאַן, דיא הויפטשטאָרט פון מעקסיקא, אויסגעזעהן? מיט דיא שאַסען, וואָס האָבען צו איהר געפיהרט איבער'ן אָזערע און מיט זייערע בריקען לעבען שטאָרט, זיינען מיר שוין בעקאנט. מיר ווייסען אויך, אז זיא איז פון אלע זייטען געווען אַרומגערינגעלט מיט דיא געזאָלצענע אָזערע טעזוקוקא. אין דער שטאָרט גופא זיינען אַ חוץ דעם געגאָנגען פיעלע קאנאַלען, מיט בריקען איבער זיי. דיעזע קאנאַלען און דיא אָזערע אַרום דער שטאָרט זיינען געווען פול מיט קאנאַס (שיפלעך). דיא הייזער פון דער שטאָרט זיינען געווען זעהר גרויסע, אבער ניט קיין הויכע. זעלטען ווען זיי האָבען געהאַט דריי גאָרען. פיעלע פון זיי זיינען געווען געבויט פון אַ רויטען מין שטיין אָדער פון אַדאָבע ציעגעל און אָפט זיינען זיי געווען בעדעקט מיט דעם ווייסען, בליסטשענדען צעמענט, וועלכען מיר האָבען שוין דערמאָנט. אין מיטען פון יעדער הויז איז געווען אַ גרויסער הויף. דיא ניעדריגע דעכער זיינען געווען פלאך, און פיעלע פון זיי האָבען אויף זיך געהאַט בלומען-גערטנער. אַרום דיא דעכער, זיינען געגאָנגען שטיינערנע ווענטלעך מיט טורעמלעך. יעדע הויז איז אויף דיעזען אַרט געווען אַ פעסטונג, און וויא מיר וועלען ווייטער זעהען, האָבען דיא אַצטעקען, ווען אין זייער שטאָרט איז אַריינגערונט גען אַ שונא, פון דיעזע דעכער אויף איהם געשאַסען מיט זייערע פּייל-און-בויגענס און וואַרף-העלצער, אָדער געוואָרפן שפּיעזלעך. וואָס אָנבעטרעפט דיא בריקען פון דיא קאנאַלען, האָבען זיי זיך געקענט עפענען, פונקט וויא דיא בריקען פון דיא שאַסען. אַלץ איז געווען צוגעריכט מיט אַ מיליטערישען צוועק. פאַר'ן אויג אָבער איז דיא שטאָרט געווען מערקווירדיג שעהן. פון דיא ריעזיגע ניט-הויכע געביידעס מיט זייערע טורעמלעך, מיט דיא בלומען-גערטנער אויף זייערע דעכער, מיט דיא קאנאַלען, בריקען, קאנאַס, און מיט דיא טעמפלען, וועגען וועלכע מיר וועלען באַלד רעדען, איז אַרויסגעקומען אַן אינטערעסאַנטער בילד. ניט אומזיסט זיינען דיא שפּאַניער בעצור-בערט געוואָרען.

דיא פענסטער זיינען געווען קליינינקע, אָהן שויבען. אויך זיינען געווען אָפען דיא אַריינגאָנגען. פון קיין טהירען האָבען דיא מעקסי-

קאנער נאך ניט געוואוסט. אמאל פלעגן זיי דעם אריינגאנג פער-
שטעלען מיט א מין פארהאנג פון שטעקלעך, אדער אז ניט, פלעגט מען
זיי פראסט פעהענגען מיט א פארהאנג פון באוועלנע אדער פעדערנע
מאטעריע; און צום פארהאנג זיינען געווען צוגעפעסטיגט שטיקלעך
קופער, כדי עס זאל קלינגען און ציהען דיא אויפמערקזאמקייט, ווען
אימיצער קומט אריין.

דיא סופיטען און דיא סעפערענעס („פארטישאנס“) אינוועניג
אין דיא הייזער זיינען געמאכט געווען פון גוטע האלץ. דיא פאדלגאנעס
זיינען מייסטענס געווען פון צעמענט. דיא רייכערע אבער זיינען
געווען פון מירמעלשטיין און זיינען געווען אויסגעלעגט אין „קעסטע-
לעך“. דיא וויכטיגסטע בעפוצונגען זיינען געווען טאפעטען, אויס-
געארבייט פון העלע קאלירטע פויגעל-פעדערען, פון וועלכע עס זיינען
געווען אויסגעוועבט פערשיעדענע פיגורען פון חיות, פויגלען, פלאנצען.
מען האט געהאט ספעציעלע פויגעל-הייזער, און איינער פון דיא צווע-
קען, צו וואס מען האט דארטען געהאדעוועט אלערליי פליהענדע
בעשעפעניסען, איז געווען צו בעקומען פעדערען פאר דיעזע מערק-
ווירדיגע געוועבען, פון וועלכע אייראפא האט דערנאך זיך ניט געקענט
אבוואונדערען.

קיין סך מעבעל איז אין א שטוב ניט געווען, בלויז עטליכע
ניעדריגע טישלעך און בענקלעך. קיין בעטען האבען דיא מעקסיקאנער
ניט געהאט. זיי פלעגן שלאפען אויף דער פאדלגאנע, אויף קארפעט-
לעך (טעפּיכען) פון צוזאמענגעפלאכטענע פאלמען-בלעטער, וועלכע
האבען זיי געדיענט אי אלס מאטראצען אי אלס קישעלעך. זיי האבען
אויך געהאט קאלדדעס פון באוועל אדער פעדערען.

זייערע קליידער זיינען מייסטענס געווען באוועלנע. דיא מענער
האבען אויפ'ן נאקעטען קערפער געטראגען א ברייטען גארטעל מיט
פרענזלעך. פון אויבען א לויזען מאנטעל. דיא קליידער פון דיא
פרויען זיינען געווען פיעל לענגער, — ביז דער ערד. זייערע בגדים,
צי די מענערשע צי די ווייבערשע, זיינען אפט געווען פיין אויסגענעהט
און אבגעפארבט אויף א העל-רויטען קאליר. ווינטער פלעגן זיי
טראגען גרויסע פוטערנע קראגענס אדער א מין יאק פון פעדער-
מאטעריע. אנשטאט שיך האבען זיי געהאט סאנדאלען (זעה אויבען,
זייטעל 241), און אנשטאט היט — באוועלנע אדער פעדערנע קאפטורס.

דיא פרויען פלעגן דאס רוב פארבען זייערע האָר אויף אַ פּיאָלעטענעם קאַליר. די געזיכטען פלעגן זיי אַמאָל זיך אויסשמירען מיט אַ רויטען אָדער געלען זאַלץ און דיא ציין מיט קאַשעניל*.) גילדערנע אָדער זילבערנע ציערונג — בראַסלעטען, פינגערלעך, אויערדינגלעך, נאָז-רינגען, ליפּ-רינגען — דאָס אַלץ האָבען געטראָגען אי פרויען אי מענער.

צו מיטאָג פלעגן זיך צוזאַמענקומען אַלע איינוואוינער פון דער גרויסער הויז, צוערשט דיא מענער און דערנאָך, ווען זיי פלעגן אַב-עסען, דיא פרויען. זיי פלעגן זיך אויסזעצען אויף דיקע טעפּיכען אָדער קישעלעך, ביי ניעדריגע טישלעך. ביי דיא ווענט פלעגן זיי זיצען לאַנגע ציילענ-ווייז מיט דיא געזיכטען צום מיטען צימער צו, וואו עס פלעגט שטעהן אַ הויכער פייער-טאָפּ. פאַר'ן עסען האָבען אַלע אין פייער אַריינגעוואָרפען אַ שטיקעל שפּייז, אַלס אַ קרבן צו דעם פייער-גאָט.

דיא געוועהנליכסטע פלייש איז געווען דיא פלייש פון אַן אינ-דעטשקע. אין מעקסיקא איז דיעזע עוף געווען אַזאַ געוועהנליכע זאָך וויא ביי אונז אַ הוהן. (זעה אויבען, זייטעל 200.) פון קוקורוזע-מעהל מיט אייער פלעגן דיא אַצטעקען באַקען אַזעלכע ברויטלעך און אַ געוויסען זאָרט טאָרטען. אויך האָבען זיי געהאַט אַ מין „פּאַי“ פון קוקורוזע מיט פלייש און גרינסען. קיין פרישע פיש האָט קיין מאָל ניט אויסגעפעהלט. אויך האָבען זיי געהאַט פערשיעדענע געריכטען פון געקאָכטע פלייש, זשאַבעס אָדער מוראַשקעס מיט אַ שאַרפען מין פעפער. אויף אַזאַ אַרט פלעגן זיי אויך ליעב האָבען צו עסען מענשען-פלייש, פון דיא געפאַנגענע פיינד, וואָס זיי פלעגן מקריב זיין אויף זייערע מזבחות.


דיעזע אַלע געריכטען פלעגט מען האַלטען אויף אַזעלכע פייער-טעפּ, ביז מען פלעגט זיי דערלאַנגען צום טיש, כדי עס זאָל זיין הייס

(*) קאַשעניל איז אַזאַ פליעגעלע. ווען מען טריקענט איהר אויס, בעקומט מען פון איהר קערפער אַ העל-רויטען פאַרב. מיט דעם האָבען דיא מעקסיקאַנער אויך געפאַרבט זייערע קליידער. דיעזער פאַרב ווערט איצט געברויכט איבער דער גאַנצער וועלט. דיא פליעג האָט מען אָבער צום ערשטען מאָל געבראַכט פון מעקסיקא.

צום עסען. דיא מעקסיקאנער האָבען מיר צו פערדאנקען אונזער שאָקאָלאַט (דער נאָמען איז טאָקע זייערער: „שאָקאָלאַטל“). ביי זיי האָבען דיא אייראָפּעער דאָס געזעהן צום ערשטען מאל. אין מעקסיקאָ פלעגט מען דאָס מייסטענס מישען מיט וואַנילל (וואַניללאַ), און אויף דיא רייכע מאַהלצייטען פלעגט מען דיא משקה טרינקען מיט גאָלדענע אָרער שילדקראַטענע לעפעל. אויף האָבען דיא אַצטעקען געטרינקען אַ סך „פולק“ — דעם אויבענדערמאָנטען „ביער“, וועלכען מען האָט געמאַכט פון אַגאווע, און אויף וועלכען דיא אינדיאַנער פון מעקסיקאָ זיינען נאָך עד היום גרויסע בעלנים; צו בעגעגענען אַ רויטהויטיגען, וואָס איז שכור פון „פולק“, איז דאָרטען אַ גאנץ געוועהנליכע זאָך. געגעסען האָט מען געוועהנליך פון ליימענע שיסלען, מיט דיא היילע פינגער. נור נאָכ'ן עסען פלעגט מען צום טיש ברענגען „מים אחרונים“ מיט האַנדטיכער. נאָך דעם וויא מען האָט אָבגעוואַשען דיא הענד, פלעגט מען זיך נעהמען רויכערען טאבאק (נאָך אַ זאָך וואָס דיא אייראָ-פּעער האָבען זיך אָבגעלערענט ביי אינדיאַנער), און טרינקען פולק.

אייניגע פון דיא ליימענע כלים זיינען געווען זעהר קינסטליך געמאַכט; מיט דיעזען זאָרט אַרבייט, וויא מיר האָבען אויבען געזעהן, האָט זיך אויסגעצייכענט מישאָללא, פון וואַנען דיא אַצטעקען האָבען דאָס אימפּאָרטירט. דיא מעקסיקאנער אליין האָבען אבער געמאַכט פיינע בעכערס און אַנדערע כלים פון זילבער און פון גאָלד — הויפטזעכליך דיא איינוואוינער פון דער שטאָדט טעזקוקא, וואו עס האָבען געוואוינט דיא בעסטע זילבער-שמיעדען און גאָלד-שמיעדען. אין דיא אייראָפּעאישע מוזעאומס זיינען פאראן אייניגע פון דיא אַלט-מעקסיקאנישע וואַזעס און גילדערנע אדער זילבערנע זאַכען; אַלזאָ ווייזען זיי, אַז דיעזער טהייל פון דיא אַלטע בעריכטען איז ניט איבער-טריעבען. „דיא וואונדערליכע געשיכטען, וואָס דיא שפּאַנישע זיעגער האָבען דערצעהלט וועגען דיא קונסט פון דיא מעקסיקאנישע גאָלד-שמיעדען, זיינען ניט געווען קיין באָבע מעשיות“ — זאָגט עדוואַרד טיילאָר אין זיין „אוראַלטע געשיכטע פון דער מענשהייט“ — „אין דעם בערלינער מוזעאום האָב איך געזעהן אַ פאָר גאָלדענע אָדלערען, וועלכע קענען זיך כמעט פערגלייכען מיט דיא אַרבייט פון דיא עטרוסקאנער אי מיט זייער שעהנער פאָרמע אי מיט דיא דעליקאַטע אַרבייט וואָס אין זיי ליעגט“.


דיא מעקסיקאנער האָבען געמאַכט גוטע בראָנז (פון קופער געמישט מיט צין אין אַ געוויסע מאָס); און אין דיא אייראָפּעאישע מוזעאומב קען מען זעהן דיא העק, וואָס זיי האָבען געמאַכט פון



אַ מערקווירדיגע אַלט־מעקסיקאַנישע בלי, וועלכע לומהאַלץ, אַ בע־קאַנטער ריווענדער פון אונזער צייט, האָט געפונען אין יאַליסקאַ, מעקסיקאַ. ער בעשרויבט איהר אין זיין ווערק, „דיא אונבעקאַנטע געגענדען פון מעקסיקאַ“. דיא בלי האלט אונגעפעהר צעהן אינזשעס אין דער הויך. זיא האָט אַ פוכטע הענטעל מיט אַ שנויק. זיא איז געפאַרבט אויף רויט, בעפוצט מיט ווייסע פיגורען און געגלאַנצט.

דיעזען מעטאַל דיא שאַרפסטע העק און מעסערס האָבען זיי אָבער געמאַכט פון אַבסיריאַן אָדער „איצטלי“, וויא זיי פלעגען דאָס רופען.

פון קיין אייזען האָבען זיי ניט געוואוסט. אומעטום האָט דער מענש זיינע געוועהר און געצייג צוערשט געמאַכט פון שטיין; דער-נאָך האָט ער זיך אויסגעלערענט זיי צו מאַכען פון בראָנז, און ערשט שפעטער איז ער דערגאנגען דעם שכל אויסצושמעלצען אייזען פון דעם רויהען „ערץ“ און פון איהם צו מאַכען געוועהר און געצייג. דיא מענשהייט איז דורכגעגאנגען א שטיינערנעם פעריאָד, וויא מען רופט דאָס, א בראָנזענעם און אן אייזערנעם. דיא מעקסיקאנער פון קאָרטעס'עס צייטען האָבען זיך אלזאָ געפונען אין דעם בראָנזענעם פעריאָד.



אַלמע אַבגעניצטע אַצטעקישע מעסערס און העק.

קיין בעזונדערע קראַמען זיינען אין טענאַכטימלאן ניט געווען. דער האַנדעל איז געפיהרט געוואָרען אויף א גרויסען מאַרק, — אייגענטליך אויף צוויי מערק, וועלכע זיינען געווען איינער לעבען אנדערען. פון קיין געלד האָט מען כמעט ניט געוואוסט. מען האָט געביטען א סחורה אויף א סחורה. מיר זאָגען „כמעט“, ווייל אן אַנצוהערענים אויף געלד האָט זיך אין מעקסיקאָ שוין אייגענטליך יא בעוועזען. דאָס זיינען געווען שטיקלעך קופער אָדער צין אין דער פאָרמע פון דעם בוכשטאַב T אָדער פערדערען פון אינדיקעס,

אָננעפילט מיט גאָלד־שטויב. קיין וואָג האָבען דיא אַצטעקען נאָך אויך
ניט ענטדעקט. אַלץ פלעגט ווערען פערקויפט אויפ'ן מאַס.



אַ ליימענע וואָזע פון אַן אלט־מעקסיקאַנישען קבר.

דיא סחורות זיינען מייסטענס געקומען אויף קאַנאַס. אין דיא
שטערט אָבער, וואָס האָבען זיך ניט געפונען אויף דיא אָזערעס, האָט

מען זיי געבראכט אויף נאָסילקעס. פון קיין וועגען מיט רעדער האָט מען ניט געוואוסט.

אָט איז אַ בעשרייבונג פון דעם טענאכטיטלאַנער מאַרק, וועלכע מיר נעהמען ביי קאָרטעס'ען אַליין, — פון אַ בריעף, וואָס ער האָט געשריעבען צו דעם שפּאַנישען קעניג, נאָך דעם, וויא ער האָט דעם מאַרק בעזוכט, דאָס הייסט גלייך וויא ער איז געקומען קיין טענאכ-טיטלאַן :

„אין מעקסיקאָ איז פאַראַן אַ גרויסער סקווער, אַרומגערינגעלט מיט אָפענע טויערען, וואו יעדען טאָג (*) קלייבען זיך צוזאַמען זעכציג טויזענד מענשען צו קויפּען און פערקויפּען פערשיעדענע זאַכען: שפייז, גאָלדענע און זילבערנע ציערונגען, צין, בראַנז, קופּער, צינק, אַרומגעהאַקטע און ניט-אַרומגעהאַקטע שטיינער, ביינער, ים-שיסעלעך, פערדערען, ציגעל, געהילץ, הילצערנע כלים. אויפ'ן מאַרק איז פאַראַן אַ בעזונדערע געסעל פאַר אינדיקעס, טויבען, ווילדע קאַטשקעס, אָדלערען, פּאַפּוגייען, פערשיעדענע אַנדערע פויגלעך, קראָליקעס, קליינע הינטלעך, וועלכע דיא מעקסיקאַנער האָדעווען צום עסען. דאָרטען ווערט אויך פערקויפט דיא הויט פון געוויסע רויב-פויגלעך צוזאַמען מיט דיא פערדערען, קעפלעך, שנאָבלען און נעגעל (אויף ציערונגען), גראָזען, קרייטיכער, וואָרצלען. דאָרטען זיינען דאָ אַפטיי קען, וואו מען פערקויפט צוגעפערטיגטע רפואות, זאָלבען, פלאַסטערען. אַנדערע בודקעס זיינען אַזוי וויא ביי אונזערע באַרבירער: מען קומט אַהין אַריין זיך אָבגאָלען (*) אָדער אַרומוואַשען. אין וויעדער אַנדערע קען מען קריעגען שפייז און געטראַנק. אויפ'ן מאַרק געפינען זיך מענשען, וואָס טראָגען משא. צווישען דיא סחורה איז פאַראַן אַ סך האָלץ, האָלץ-קויהלען, ליימענע פייער-טעפּ, פערשיעדענע קארפּעטלעך אויף צו שלאָפּען, אָדער פאַר דער פּאָדלאָגע; אַלערליי גרינסען, —

(*) דאָס איז ניט ריכטיג: דער מאַרק פלעגט זיין אָפּען איין מאל אין פינף טעג. ווען קאָרטעס האָט דעם בריעף געשריעבען, האָט ער דאָס איינמאָל נאָך ניט געוואוסט. אַ וואָך איז ביי דיא מעקסיקאַנער בעשטאַנען פון פינף טעג, און דער לעצטער פון זיי איז געווען דער מאַרק-טאָג.
(*) דיא גאָלמעסערס זיינען געווען פון אַבסידיאַן.


הויפטזעכליך ציבעלע, קנאָבעל, סטשאַוו, נאָסטורציע, ברונען־קרעססען („וואָטער־קרעססעס“), זיי פערקויפֿען פיעלע זאָרטען פרוכט, וויא קארשען, פלוימען און אנדערע. אויך האַנדלען זיי מיט האָניג און וואַקס; אויך מיט אַ מין האָניג, וואָס זיי מאַכען פון קוקורוזע־שטעקלעך; אויך מיט אַזאַ מין האָניג פון אַזאַ פלאַנצונג וועלכע הייסט „מאָווי“ (אַנאווע). פון דיא זעלכע פלאַנצונג מאַכען זיי צוקער און אַזאַ מין וויין, דאָס הייסט „פולק“. (אַנדערע שרייבער רופען דאָס „ביער“. עס איז אָבער ניט וויין און ניט ביער).

„אויפ'ן מאַרק פערקויפט מען אויך מאַטקעס באַוועל פון אלערליי קאָלירען, אַזוי אַז דער פּלאַץ ווייזט אויס וויא איינער פון דיא זייד־מערק אין גראַנאַדאַ (די שטאָרט וואָס דיא שפּאַניער האָבען אַוועק־גענומען ביי דיא אַראַבער); ער איז אָבער גרעסער. אויך פערקויפט מען דאָרטען פּעללעך פון הירשען, זעהר גוטע כלים פון פערשידענע מינים: פיעלע זאָרטען טעפ, גרויסע און קליינע, קרוגען, גרויסע קאַכלעס, אלערליי געגלאַנצטע וואַזעס מיט פיגורען. מען פערקויפט קוקורוזע און קוקורוזענע ברויט, וועלכע איז פיעל בעסער און געשמאַקער וויא דיא ברויט וואָס דיא אינדיאנער פון אַנדערע געגענדען מאַכען. אויך ווערט פערקויפט אַ סך פיש, — פרישע אָדער געזאַלצענע, רויהע אָדער געקאָכטע; אויך אייער פון היהנער און פון גענז, און אַזעלכע זעמעל, וואָס זיי מאַכען פון אייער. אויף יערען זאָרט סחורה איז דאָ אַ בעזונדערע געסעל, און אַלץ ווערט געפיהרט אין אָרדנונג. קיין וואָג האָבען מיר ביי דיא מעקסיקאַנער נאָך ניט געזעהן. אַלץ ווערט פערקויפט אויפ'ן מאָס.

„אויפ'ן מאַרק איז דאָ אַ גרויסע געביידע, וואו עס געפינען זיך צעהן אָדער צוועלף ריכטער. ווען עס מאַכט זיך אַ מחלוקה אויפ'ן מאַרק, פּסק'ען זיי ווער עס האָט רעכט און וויא עס זאָל זיין. אַנדערע בעאַמטע געהען אַרום איבער'ן מאַרק און גיבען אַכטונג, אַז מען זאָל קיינעם ניט בעשווינדלען. ווען זיי געפינען אַ פאַלשע מאָס, צוברע־כען זיי איהר.“

אויף אַ געוויסע געמױערטע פּלאַטפאָרמע אין דעם מאַרק־וואַר־טאַל פלעגען געגעבען ווערען פאַרשטעלונגען: פאַר'ן עולם פלעגען אַרויסקומען „קונצען־מאַכער“, טענצערקעס, זינגער, און אַ מין

אקטיארען אין מאסקעס. אויך פלעגט מען דאָ דעם עולם אַמוזירען מיט קארליקעס און אלערליי פערזעהעניסען...



אַן אַלטימעקסיקאַנישע קריגעל (צום טרינקען). ער איז געמאַכט פון אַ קלאָהר ווייסען ווייכען שטיין (אַלאַבאַסטאַר). דיא הענטעל האָט דיא פאַרמע פון אַ יאַסמשערקע מיט דיא קאַפּ אַראָפּ.

דיא גרעסטע פויגעל־הויז פון לאַנד האָט זיך געפונען אין מיטען שטאָדט, ניט ווייט פון דעם אָרט, וואו דיא שפּאַניער האָבען איצט געוואוינט. נאָהענט דערביי איז געווען אַ טהיער־הויז, וואו מען האָט געהאַלטען אלערליי חיות. אין אַן אַנדער גרויסער געביידע, אין דעם

זעלבען קווארטאל, איז געווען דער ארסענאל, דער סקלאד פון געוועהר און פון מיליטערישע קאסטיומען. דיא מעקסיקאנער האָבען געהאט אַ פאָסט פון „לאַפערס“ אָדער קוריערען. אויף זייערע וויכטיגע וועגען איז יעדע צוויי ענגלישע מייל געשטאנען אַ שטיינערנע הייזעל. דאָס זיי־נען געווען דיא סטאציאָנען. יעדער קוריער פלעגט האָבען צו לויפען פון איין סטאציאָן ביז דער נעכסטער; פון דאָרטען ביז דער דריטער סטאציאָן פלעגט לויפען אַן אנדערער, א. ז. וו. דיעזע קוריערען זיי־נען געווען געלערענט דערצו פון קינדווייז אויף, און זיי זיינען געלאָפֿען מען מערקווירדיג שנעל. אויף דיעזען אַרט פלעגט מען שיקען ידיעות דורך בילדער־שריפטען, אָדער זאכען.

„דיא גרויסע שטאָדט“ — זאָגט קאָרטעס אין זיין דערמאָנטען בריעף צום קעניג — „האָט פיעלע קירכען, דאָס הייסט, הייזער פאַר זייערע געצען. דאָס זיינען שעהנע געביידעס, וועלכע געפינען זיך אין פערשידענע טהיילען פון שטאָדט. אין דיא וויכטיגסטע פון דיעזע קירכען וואוינען דיא פיעלע גלחים. אלע דיעזע גלחים טראָגען שוואַר־צע קליידער; ניט זיי שערען זייערע האָר, ניט זיי קעמען זיי. אויך מיידען דיא גלחים אויס פרויען, און פרויען טאָרען אין זייערע הייזער ניט אַריינקומען. אין געוויסע צייטען אין יאָהר טאָרען דיא גלחים ניט עסען געוויסע געריכטען. דיא זיהן פון דיא וויכטיגע פאמיליען ווערען ערצויגען ביי דיעזע גייסטליכע, פון דער צייט ווען זיי זיינען זיעבען אָדער אכט יאָהר אלט ביז דער חתונה.“

מעקסיקאָ האָט אַלזאָ געהאט אַן אָרגאניזירטען גלחים קלאָס, און דאָס איז אַ צייכען פון אַ היבשע ענטוויקלונגס־שטופע. דיא אלע אינדיאנער, וואָס דיא שפּאַניער האָבען געזעהען פריהער, האָבען אויך געהאט אַ מין מכשפים, נביאים, אָדער „בעל־שם'ס“. דאָס זיינען אָבער געווען איינצעלנע פערזאָנען, מיט אַן אונדייטליכע ראָלע.

דיא וויכטיגסטע קירכע אָדער טעמפל האָט זיך געפונען אין רעכטען מיטען שטאָדט, דאָרטען וואו דיא דריי שאָסען זיינען זיך צוזאמענגעקומען, ניט ווייט פון דיא אויבען־דערמאָנטע געביידעס און ניט ווייט פון דעם הויפט־מאָרק.

דער טעמפל איז געווען אַרומגערינגעלט מיט אַ שטיינערנע וואַנט אכט פוס דיא הויך, וועלכע האָט אין זיך געהאט פיער טויערען.

דיא גאנצע שטאָדט איז געווען צוטהיילט אויף פיער קווארטאלען, אַלזאָ איז פאר יעדען קווארטאל אין דיעזער וואנט געווען א טויער.




א ליובענע אלט־מעקסיקאנישע פיגור פון א קעמפפער.

אינווייניג אויפ'ן גרויסען הויף, זיינען דאָ געשטאנען צוואנציג טעאָקאלים („גאָט'ס הייזער“). יעדע טעאָקאלי האָט געהאט די פאַרמע

פון אן אָבגעהאַקטע פּיראַמידע*) און דיא העכסטע פון זיי האָט בעלאַנגט

(*) יעדע קאָנטיגע זאַך, וואָס ווערט אַלץ שמעלער און שמעלער ביז זיא ענדיגט זיך מיט אַ שפיץ, הייסט פּיראַמידע (ווען אַ „היטעל“ צוקער וואָלט זיין קאָנטיג, וואָלט עס געווען אַ פּיראַמידע). ווען דער שפיץ פון דער פּיראַמידע איז אָבגעהאַקט, דאָס הייסט ווען דאָרטען איז נישט שפיציג, נור פלאַך און גלייך, רופט מען דאָס „אָבגעהאַקטע פּיראַמידע“. אַלע טעמפּל־לען פון מעקסיקאָ און פון אַלע אַנדערע לענדער פון אַנאַהואַק, פון יוקאַטאַן אַדער פון דערבייאַגע געגענדען האָבען געהאַט דיא זעלבע פאָרמע. דיא פאַרצייטיגע עגיפּטער האָבען זייערע קעניגע מקבר געווען אין ריעזיגע מויערען, וועלכע האָבען געהאַט דיא פאָרמע פון עכטע פּיראַמידען (דיעזע פּיראַמידען זיינען צווישען דיא מערקווירדיגסטע געביידעס אויף דער וועלט).



אן אָבגעהאַקטע פּיראַמידע.

אַלזאָ צייגט מען אויף דיא טעמפלען פון מעקסיקאָ אַן אַלס אויף איינע פון דיא זאַכען, וועלכע עראינערען אַן דיא עגיפּטישע ציוויליזאַציע. עס האָט אָבער מיט דעם קיין שייכות נישט. צו בויען אַ העכערע געביידע אַזוי, אַז אויבען זאָל זיין שמעלער וויא אונטען איז ביי וועניג ענטוויקעלטע פעלקער איינפאַך אַ נויטווענדיגקייט. אַזאָ געביידע איז זיכערער: דער ברייטער פונדאַמענט האַלט אויף דיא שמעלערע אויבערשטע טהיילען. צו בויען אַ הויכע געביידע אַזוי, אַז זי זאָל אויבען זיין אַזוי ברייט וויא אונטען, פאָדערט זיך גוטע צעמענט און איבערהויפט אַן ענטוויקעלטע בוי־קונסט. ווען קאָרמעס איז געקומען נאָך מעקסיקא, האָבען דיא אַצטעקען שוין געהאַט גוטע צעמענט און זיי זיינען שוין געווען היבש

צו דעם מלחמה-גאָט. זיא האָט געהאלטען ביי 100 פוס אין דער הויף און איז געווען צומהיילט אויף פינף עטאזשען. צום שפיץ פון דער טעאקאלי האָבען געפיהרט טרעפ. זיי זיינען אָבער ניט געגאנגען מיט אמאָל פון אונטען ביז'ן סאמע אויבען, נור יעדער גאָרען טרעפ איז גע- גאנגען פון אן אנדער זייט. ווען איהר זייט ארויפגעקומען אויפ'ן צווייטען עטאזש איז דאָרטען ווייטער שוין קיין טרעפ ניט געווען. איהר האָט געמוזט געהן אַרום דער טעאָקאלי, איבער אַ פלאַטפאָרמע, צו דער אנדערער זייט, און ערשט דאָרטען האָט איהר ווידער געפונען טרעפ, ארויפצוגעהן צום נעכסטען עטאזש. דאן האָט איהר ווידער געמוזט געהן אַרום, ווידער איבער אַ פלאַטפאָרמע, אום צו געפינען טרעפ צו דעם דריטען עטאזש א. ז. וו. אזוי פלעגען איבער דער טע- אקאלי געהן רעליגיעזע פראָצעסיעס. אַ גרויסע צאָהל גלחים פלעגט אזוי מאַרשירען איבער דיא טרעפ, געהענדיג פיער מאָל אַרום און אַרום דער טעאקאלי. דער סקווער אַרום דעם טעמפעל און דיא דעכער פון דיא הייזער פלעגען דערביי זיין געפאקט מיט מענשען, וועלכע האָבען אויף דיא צערעמאָניע געקוקט מיט רעליגיעזע עהרע-פורכט.

גאָר אויבען איז געשטאנען אַ שטיין, אויף וועלכען מען האָט צו הויטצילאפאכטלי, דעם מלחמה-גאָט, מקריב געווען מענשען. דיא אויבערשטע זייט פון דעם שטיין איז געווען אויסגעבויגען, אזוי, אז ווען מען פלעגט אויף איהם אוועקלעגען דעם אונגליקליכען, פלעגט זיין ברוסט ארויסטארטשען, אום דעם כהן גדול, דעם הויפט-גלח, זאָל בע- קוועמער זיין אַ טיעפען שניט צו טהאָן און ארויסצורייסען דיא האַרץ. לעבען ריעזען שטיין האָבען זיך געפונען דיא מזבחות און דיא „קדשי קדשים“—דיא הייליגע צימערען. „דיא געטער האָבען געהאט דעם אַפעטיט פון וועלף“, בעמערקט פיסק, „און קרבנות האָט מען זיי געגע- בען מאַסענווייז.“ עס איז פאראן אַ בעריכט, אז אין 1487, ווען עס איז פאַרטיג געוואָרען הויטצילאפאכטלי'ס טעמפעל, האָט מען לכבוד דעם יום טוב מקריב געווען 80,600 מענשען. פיסק גלויבט

ענטוויקעלט אין אַרכיטעקטור. זייערע טעאָקאליס האָבען אָבער געשטאַמט פון אַ פיעל פריהערע צייט, ווען צו בויען הויכע מויערען אויבען שמעלער וויא אונטען איז געווען אַ נויטווענדיגקייט. פון דער נויטווענדיגקייט איז געוואָרען אַ רעליגיעזער מנהג.

אָבער, אז פון דיעזער צאָהל מעג מען וועניגסטענס אַראָבוואַרפֿען אַ נול, און ער בעמערקט דערביי, אז עס קען קיין צווייפֿעל ניט זיין, דאָס אין גאַנץ מעסיקאָ און צענטראַל אמעריקא פלעגט מען מקריב זיין פיעלע טויזענדע מענשען יעהרליך.

„אין אייניגע פעלע פלעגט מען דיא אַרויסגעריסענע האַרץ מיט אַ לעפֿעל אַריינשטופֿען אין דעם געז'ס מויל“ — שרייבט דער זעלבער געלעהרטער ווייטער — „אין אנדערע פעלע, ווידער, פלעגט מען בלוז בעשמירען זיינע ליפֿען מיט בלוט. אין דעם טעמפֿעל האָבען זיך געפונען מאַסען שלאַנגען, אַלס הייליגע בעשעפעניסען, און מען האָט זיי געקאָרמעט מיט דיא אינגעווייט פון דיא מענשליכע קרבנות. שלאַנגען זיינען אויך געווען אויסגעשניצט איבער דיא אַריינגאַנגען צו דיא הייליגע צימערען. דיא ווענט און דיא פּאָדלאָגע פון דעם גרויסען טעמפֿעל זיינען געווען בעדעקט מיט פערטריקענטע בלוט, און מיט שטיקלעך מענשען-פלייש, אזוי אז דאָרטען האָט זיך געהערט אַ גערוד וויא פון אַ שעכטהויז.“

לעבען דעם גרויסען טעמפֿעל האָט זיך געפונען אַ גרויסער לאַג-גער מויער, אויף וועלכען עס זיינען געווען אויסגעשטעלט טויזענדע מענשליכע שאַרבענס, — דיא שאַרבענס פון דיא געאָפּערטע קרבנות. און אין מיטען פון דיעזען מויער זיינען געשטאַנען צוויי טורעמלעך, וועלכע זיינען אין גאַנצען געווען געבויט פון שאַרבענס מיט צעמענט. אייניגע קעפֿ האָבען אויף זיך געהאַט דיא הויט מיט דיא האָר. דאָס זיינען געווען דיא קעפֿ פון וויכטיגע געפאַנגענע.

דיא צאָהל פון גלחים איז אין מעסיקאָ געווען זעהר גרויס. לויט דיא אַלטע שפּאַנישע בעריכטען האָט דיא הויפט טעאָקאָלי אַליין גע-האַט ביז פינף טויזענד גייסטליכע (הגם, וויא אין אַלץ, קען זיין, אז דאָס איז איבערטריבען). יעדען יום טוב פלעגען זיי מאַכען דיא אויבען-דערמאָהנטע פּראָצעסיע; און יום טובים האָבען דיא אַצטע-קען געהאַט אַ סך; אַלזאָ זיינען דיעזע פּראָצעסיעס פּאָרגעקומען גאַנץ אָפט. זיי פלעגען אויך האָבען בעזונדערע פּראָצעסיעס פון פרויען און קינדער, וועלכע האָבען דערביי געטראָגען בלומען-קראַנצען אויף דיא קעפֿ און פרוכט, קוקורוזע אָדער וויראַך אין דיא הענט. דאָס זיינען געווען פריעדליכע צערעמאָניעס, ווען מען האָט קיין מענשען ניט מקריב געווען. אָבער מענשען האָט מען מקריב געווען כמעט



שטוינערנע אלט-מעקסיקאנישע פיגור (א מענש מיט א קאלאקאשקע).

יעדען פייער-טאג און דאס איז געווען דיא וויכטיגסטע פון אלע צע-
רעמאניעס.

איינער פון דיא גרעסטע פון אלע בלוטיגע יום טובים איז ביי
דיא אצטעקען געווען דער יום טוב פון זייער גאט טעצקאטליפאקא.
דאס איז דער שלעכטער גאט, וועלכער האט פערטריעבען דעם גוטען
גאט קוועטצאלקאטל, וויא מיר האבען שוין דערמאנהט (אויבען,
זייטעל 190). דיעזען גייסט פון שלעכטס האבען דיא אצטעקען גע-
וויזען בעזונדערע אויפמערקזאמקייט. וויא אלע בארבארישע פעלקער,
האבען זיי געהאט א כלל, אז מיט דיא ביזע כחות לוינט זיך ניט
איינצורייסען, וויא פיסק בעמערקט וועגען דעם. צו דיעזען גאט
פלעגען זיי יעדען יאהר מקריב זיין דעם שעהנסטען און געזינטסטען
יונגען מאן, וואס זיי האבען נור געקענט געפינען צווישען דיא, וואס
מען האט געפאנגען אין דיא מלחמות. דאס פלעגט מען טהאן אין
פריהלינג, ווען דער עולם האט געפייערט דאס אויפלעבען פון דער נא-
טור, דעם געבורטה פון דיא גרינסען און בלומען. א חוץ וואס דער
יונגער מאן האט געמוזט זיין שעהן און געזונד, האט ער אויף זיין
קערפער ניט געטארט האבען קיין מום. לויט אייניגע בעריכטען
פלעגט מען איהם דאן האדעווען פאר א קרבן א גאנצען יאהר; לויט
אנדערע — בלויז צוואנציג טעג, דאס הייסט אן אצטעקישען מאנאט.
יעדענפאלס שטימען אלע איין אין דעם פונקט, אז פאר דער בלוטיגער
צערעמאניע פלעגט מיט דעם קרבן-קאנדידאט דאס וויכטיגסטע גע-
שעהן אין זיינע לעצטע צוואנציג טעג. אויף דיעזען מאנאט פלעגט
מען איהם געבען פיער שעהנע מיידלעך אלס פרויען און איהם פער-
שאפען דיא גרעסטע פערגעניגענס, — שפייזען מיט דיא בעסטע
מאכלים, פוצען אין דיא רייכסטע קליידער, ארומרינגלען מיט דיא
שעהנסטע בלומען, רויכערען פאר איהם דיא טהייערסטע בשמים.
טעצקאטליפאקא איז געווען אן „אייביג יונגער“ גאט, און דער יונגער
מאן, וואס מען האט אויסגעקליבען אלס זיין קרבן, איז אויף דעם
מאנאט געווען זיין פארשטעהער. אלזא פלעגט מען איהם אָבעבען
כבוד וויא א גאט, און ספעציעלע לעהרער פלעגען איהם לערנען וויא
אזוי צו שפיעלען זיין געטליכע ראָלע און וויא זיך צו פערטיגנען צו
זיין וויכטיגען טויט. ביי טאג פלעגט ער דאס רוב פערבריינגען דיא
צייט אויף לוסטיגע מאהלצייטען מיט זיינע פיער שעהנע פרויען און

מיט דיא אָנגעזעהענסטע שטאָדט־לייט, און אז ער פלעגט געהן שפּאַצירען, פלעגען דיא פערבייגעהער פאלען כורעים פאר איהם.

אזוי האָט ער געלעבט אין גלאַנץ און אין וואוילטאָג ביז עס זיינען פאַראיבער דיא 20 טעג — „זיין האָניג־מאָנאַט מיט דיא פיער שעהנע פרויען“, וויא פיסק רופט דאָס. דאָן איז געוואָרען אַן ענד צו זיינע תענוגים מיט זיין גאַנצע גדולה. אויף דעם 21טען טאָג האָט מען פון איהם אַראָפּגענומען זיינע שעהנע קליידער און ער האָט זיך געזעגענט מיט זיינע שעהנע פרויען. עס האָבען אויפגעהערט זיינע לוסטיגע מאָהלצייטען. מען האָט איהם אַוועקגעפיהרט צו אַ טעמפל, און דאָרטען האָט זיך אָנגעפאַנגען דיא געוועהנליכע קרבן־פּראָצעסיע. מיט בלומען אין איין האַנד און מיט אַ טרומייט אין דער אַנדערער האַנד האָט דער שעהנער יונגער מאַן מאַרשירט. צוזאַמען מיט אַ גרויסע קאָמפּאַניע יונגע לייט און מיידלעך, אַלע אין קלאָר־ווייסע קליידער און מיט קראַנצען פון בלומען מיט קוקורוזע אויף דיא קעפּ. אַרום און אַרום דער הייליגער געביידע זיינען זיי מיט איהם געגאַנגען, ביז, אין אַ געוויסען מאָמענט, האָט ער געמוזט אַוועקוואַרפּען זיין בוקעט און צוברעכען זיין טרומייט.

ווען ער האָט דערגרייכט דעם שפיץ פון דער טעאָקאָלי, האָבען איהם דאָרטען עמפּפאַנגען זעקס כהנים מיט פערפלאַכטענע האָר — פינף אין שוואַרצע קיטלען און איינער אין אַ רויטען. זיי האָבען איהם צוגעפיהרט צום שלאַכט־שטיין און איהם אויסגעצויגען. וועהר־רענד דיא פינף גייסטליכע אין דיא שוואַרצע בגדים האָבען איהם פעסט צוגעהאַלטען פאַר'ן קאָפּ, פאַר דיא הענד און פאַר דיא פיס, האָט דער רויט־געקליידעטער כהן גענומען אין האַנד זיין הייליגען מעסער. מיט אַ פלינקען האַסטיגען שניט האָט ער אויפגעפּענט דיא ברוסט, און אַרייַנרוקענדיג דיא פינגער, אַרויסגעריסען דיא לעבעדיגע שלאָגענדע האַרץ. ער האָט איהר אַ וויילע געהאַלטען אויף דער זון און דערנאָך אַ וואָרף געטהאָן צו דיא פיס פון טעצקאטליפּאָקאָט געץ. דער עולם, וואָס האָט דאָס צוגעקוקט, איז דאָן געפאלען מיט דיא געזיכטען צו דער ערד, אין אַ פלאַקער פון רעליגיעזע בעגייסטער־רונג. דיא צערעמאָניע האָט זיך געענדיגט מיט דעם, וואָס שטיק־לעך פון דעם קרבן האָט מען צוטהיילט צווישען דיא עלטסטע פון דיא

פערשיעדענע פאמיליען און זיי האבען דיא פלייש געקאכט און גע-
געסען מיט געזאנג און טענץ.

דיא אצטעקען פלעגען מקריב זיין צו זייערע געמער ניט נור
מענער, נור פרויען און קינדער אויך, אבער ניט אזוי אפט וויא מענער.
ווען עס פלעגט זיך מאכען א טריקעניש, פלעגען זיי מקריב זיין עופה-
לעך צו דעם גאט פון רעגען. דיא קינדערלעך פלעגט מען אנטהאן
אין יום-טוב'דיגע קליידער און בעפוצען מיט בלומען. אזוי פלעגט
מען זיי מיט גרויס פאררד טראגען צו דער שחיטה. דערביי פלעגען
דיא גלחים זינגען זייערע הייליגע נגונים, כדי עס זאל זיך ניט הערען
דער געוויין פון דיא יונגינקע קרבן'לעך; און וואס מעהר זיי האבען
געוויינט, אלץ געראטענער איז געווען דער קרבן, ווארים קינדערשע
טרעהרען האט דער אצטעקישער רעגען-גאט זעהר ליעב געהאט.

געוועהנליך ווען מען האט געקוילעט א געפאנגענעם אויפ'ן
מזבח, פלעגט מען דעם קערפער דערנאך אוועקגעבען צו דעם אצטעק,
וועלכער האט דעם אונגליקליכען געפאנגען אויפ'ן שלאכט-פעלד. ער
פלעגט דיא פלייש צוריקטען און מיט דעם זיך צוטהיילען מיט זיינע
פריינד אויף א ספעציעלען מאהלצייט. דיא מענשען-פלייש פלעגט
געגעסען ווערען צוזאמען מיט אנדערע מאכלים און פערטרונקען ווערען
מיט אצטעקישע געטראנקען.

מענשליכע קרבנות האבען מקריב געווען אנדערע פעלקער אויך
(אין דער פארצייטיגער אייראפא אזוי גוט וויא אין אמעריקא), אבער
אין ערגעץ האט מען אויף דיא מזבחות ניט אויסגעשלאכטעט אזעלכע
מאסען מענשען וויא אין מעקסיקא און אין דיא אנדערע לענדער פון
אנאהואק.

דער הויפט-צוועק פון דיא מלחמות, וואס דיא אצטעקען הא-
בען געפיהרט, איז געווען צו בעקומען מענשליכע קרבנות. דעריבער
פלעגען זיי זיך סטארען וואס וועניגער פון דעם שונא'ס חיל צו
טויטען, און וואס מעהר צו נעהמען אין פלען לעבעדיגערהייט. ווען
מען האט מאנטעזומא'ן געפרעגט, פאר וואס ער לאזט דיא טלאסקא-
לאנער בלייבען א זעלבסטשטענדיג פאלק לעבען דעם סאמע גרענעץ
פון מעקסיקא, איז זיין אנטווארט געווען: „אום ביי זיי צו פאנגען
קרבנות פאר אונזערע געטער“ (ווען דיא טלאסקאלאנער וואלטען אונ-
טערטהעניג געווארען, הייסט עס, ווען זיי וואלטען געווארען א טהייל

פון מעקסיקא, וואָלט מען מיט זיי מעהר ניט געהאלטען מלחמה, אַלזאָ וואָלט מען ביי זיי ניט געקענט פאנגען קיין קאנדידאטען אויף קרבנות). ווען עס פלעגט אויספעהלען מענשען-אָפּפּער, פלעגן דיא גלחים שרייען טאָקע וויא דיא הונגעריגע וועלף, און סטראַשען מיט גאָט'ס צאָרן, אויב מען וועט ניט געהן אויף מלחמה, אום פאר זייערע אונזאמבארע מזבחות שפּיז צו קריגען.

מען דארף ניט פערגעסען, אז דיא פייערען פון דער אינ-קוויזיציע זיינען ניט געווען מעהר „ציוויליזירט" וויא דיא מענשען-אַלטארען פון דיא אַצטעקען. פּרעסקאט דריקט דיעזען געדאַנקען אויס אויף דעם פאָלגענדען אופן: „און דאָך זיינען פאַראַן פיעלע אורזא-כען" — זאָגט ער — „וואָרום דיא מעקסיקאַנער דארף מען בעטראַכט טען פאַר אַ פאָלק, וואָס האָט דערגרייכט אַ היבשע מדרגה פון ציוויל-ליזאַציע. מיר וועלען דאָס אפּשר בעסער פערשטעהן, ווען מיר ווע-לען זיך דערמאָהנען אָן דעם צושטאַנד, אין וועלכען עס האָבען זיך געפונען אייניגע פון דיא געבילדעטסטע פעלקער פון אייראָפּא אין דעם 16טען יאָהרהונדערט, דאָס הייסט אין דער צייט, ווען קאָרטעס האָט ענטדעקט מעקסיקא. מיר מיינען דאָ דעם צושטאַנד, אין וועל-כען עס האָבען זיך געפונען געוויסע לענדער נאָך דעם וויא עס איז געגרינדעט געוואָרען דיא אינקוויזיציע. — אַן אָרגאַניזאַציע, וואָס האָט יעדען יאָהר אומגעבראַכט טויזענדער מענשען מיט אַ פיעל שרעקליכערען טויט, וויא דיא יסורים מיט וועלכע עס זיינען ביי דיא אַצטעקען געשטאַרבען זייערע קרבנות; אַן אָרגאַניזאַציע, וואָס האָט אויפגעהעצט אַ ברודער געגען אַ ברודער; אַן אָרגאַניזאַציע, וואָס האָט דעם פאָרטשריט פעהאַלטען פיעל מעהר וויא אירגענד וועלכער אנדער פלאַץ, וואָס דיא מענשליכע געשויטקייט האָט ווען עס איז אויסגעקלעהרט."

דיא אַצטעקען האָבען אנערקענט אַ „העכסטען וועזען", אַ האָרר איבער דער גאַנצער וועלט. דאָס איז געווען זייער בעגריעף פון אַ גאָט אין דעם זין, אין וועלכען דער וואָרט „גאָט" ווערט געברויכט פון היינטיגע ציוויליזירטע פעלקער. זיך פאָרשטעלען אָבער אז איין גאָט, איין אַלגעמיינע קראַפט שאַפט אַלעמען און אַלעס און הערשט איבער אַלעמען און אַלעס — דאָס האָבען זיי נאָך ניט געקענט. וויא אַלע פעלקער, וואָס געפינען זיך נאָך אין דיא קינדער-יאָהרען פון זייער

ענטוויקלונג, האָבען זיי אזאָ אלגעמיינעם געדאַנק נאָך ניט געקענט
האָבען, און אויף פערשיעדענע זאכען האָבען זיי געהאַט פערשיעדענע
געטער. אין אלעמען האָבען זיי געהאַט פופצעהן הויפט־געטער און



אלט־מעקסיקאנישער גאָט פון טענץ און שפּיעל. (דיאָ פיגור איז
אויסגעהאַקט פון שטיין).

ביי צוויי הונדערט קלענערע. הויט צליפאכטליי אָדער מעקסיטלי, דער מלחמה-גאָט, איז געווען דער העכסטער פון זיי.

אין זייער רעליגיעזען לעבען האָבען דיא אצטעקען זיך פיעל בענוצט מיט זייער קונסט צו שרייבען מיט בילדער. דורך אזעלכע בילדער פלעגן זיי פערצייכענען זייער מיטהאלאגיע, — מעשיות וועגען זייערע געטער; און דאָס בריינגט אונז צו זייער „שרייבען“ אין אלגעמיין.

זיך צונויפריידען דורך בילדער האָבען געקענט אלערליי אינדיא-נישע פעלקער. דיא האלב ווילדע רויט-הויטיגע שבטים פון נאָרד-אמעריקא, צום ביישפיעל, פלעגן אויסהאקען פיגורען אויף פעלזען אָדער אויף בוימער, אום איינער דעם אנדערען איבערצוגעבען ידיעות. ווען אן אינדיאנער האָט למשל געוואָלט לאָזען וויסען אז אויף א געוויסען טייך זיינען געגאנגען פיער שיפלעך מיט אינדיאנער פון א געוויסער פאמיליע צו צוועלף מאן אויף א שיפל, און אז זיי האָבען זיך אָנגעשטעלט אויף צוויי טעג, האָט ער אויסגעקריצט דיא פיגורען פון פיער שיפלעך מיט 12 פאסיקלעך אויף יעדער שיפל און דערביי געמאכט צוויי פיגורען פון דער זון און דעם צייכען פון דער פא-מיליע, (*) צו וועלכע דיא ריזענדע האָבען בעלאנגט. דיא פיגורען זיינען געווען אזעלכע וואָס ביי אונז וואָלט געמאכט א קליין קינד. אָבער דאָס איז ניט אימער א בעווייז, אז דער אינדיאנער קען קיין בעסערע בילדער ניט מאכען. דער צוועק פון שרייבען איז ניט צו מאַהלען נור וואָס גיכער און קירצער איבערצוגעבען דעם געדאנק.

דיא אינדיאנישע פעלקער זיינען ניט דיא איינציגע ווילדע אָדער האלב-ווילדע מענשען, וואָס האָבען זיך צוזאמענגערעדט דורך פיגורען. „בילדער-שריפטען“ געפינען מיר ביי ווילדע מענשען אין אלע ווינקע-

(*) דער וואָרט „פאמיליע“ ווערט דאָ געברויכט אין דעם ברייטערען זין. מען מיינט דאָ ניט איון פאמיליע, נור עטליכע פערזאנלעכע פאמיליען צוזאמען. אזא פאמיליע-גרופע הויסט „גענט“ אָדער „קלאן“. יעדער גענט האָט געהאט זיין בעשטימטען צייכען אָדער „טאָטעם“, וועלכער איז דאָס רוב געווען דיא פיגור פון א לעבעדיגע זאך, — פון א שלאַנג, למשל, אָדער א טשערעפאָכע, אָדער א געוויסע פויגל א. ז. וו.

לעך פון דעם ערד־קונגעל" — זאגט טיילאָר — „דיא געמעלעכצען אָדער אויסגעקראצטע פיגורען, וואָס מיר געפינען ביי דיא ווילדע פעלקער פון פערשיעדענע לענדער, צו פון נאָרד אמעריקא, צו פון סיביר, צו פון אויסטראליען, האָבען אלע א נאָהענטקייט, א פאמיליען־עהנליכ־קייט איינע צו דיא אנדערע“.

פון דיא בילדער־שריפטען האָט זיך דאָס ביסלעכווייז, אין פער־לויף פון טויזענדער יאָהרען, אויסגעארבייט אונזער קונסט צו שרייבען מיט אן אלף בית. א קורצע ערקלעהרונג איבער דעם געפינט זיך אין דער ביילאגע צום ערשטען באַנד פון דיעזער סעריע (זייטעל 664). דאָ אָבער וועלען מיר דעם זעלבען ענין בעטראכטען אביסעל גרינד־ליכער. דאָס איז נויטיג אום צו פערשטעהן וויא ווייט ענטוויקעלט דיא אצטעקען זיינען געווען אין דער קונסט פון שרייבען.

ווען דער ווילדער מענש וויל אויסדריקען דעם געדאַנק וועגען א מענשען, מאַהלט ער טאקע אויף א מענשעלע. ווען ער האָט אין זינען א לאַדקע, מאכט ער דיא פיגור פון א לאַדקע. דאָס זיינען פאָרשטעלונגס־פֿיגורען, דאָס הייסט פיגורען, וואָס שטעלען פאָר דיא זאך גופא.

וויא טהוט מען אָבער מיט אבסטראקטע געדאַנקען, מיט „זאכען“ וואָס זיינען דאָ בלויז ביי אונז אין מח אָדער מיט מעשים, טהאַטען, פאסירונגען, וואָס איז גלאט שווער אויפצומאָלען? גיט מען זיך אזא עצה: מען מאַלט אויף אזא זאך, וואָס האָט מיט דעם געדאַנק, געפיהל, טהאַט אָדער פאסירונג א שייכות. א צונג, צום ביישפּיעל, שטעלט מיט זיך פאָר א „שפראך“ אָדער „רעדען“. א טשערפאכע הייסט „ערד“, „לאַנד“, „יבשה“, (ווייל זי קריכט ארום אויף דער ערד). דער סליאד פון פיס הייסט „א רייזע“, „רייזען“, א. ז. וו. דאָס זיינען שוין ניט קיין פאָרשטעלונגס־פיגורען נור צייכען־פיגורען אָדער סימבאָלישע פיגורען, וואָרים דיא טשערפאכע, למשל, איז דאָך ניט קיין ערד, נור בלויז א צייכען, אן אנצוהערעניס אויף ערד. אָפט איז פאָר פרעמדע מענשען שווער צו פערשטעהן וואָס פאָר א שייכות דער אונענטוויקעלטער פאָלק האָט געפונען צווישען דעם געדאַנק און דעם צייכען. צום ביישפּיעל: ביי די פאָרצייטיגע עגיפטער האָט דיא פיגור פון א זשוק געדיענט אלס א סימבאָל, א צייכען פון דער גאנצער וועלט מיט אלע שטערען, פלאנעטען, קאמעטען. מסתמא האָט דאָס

ביי זיי געהאט א געוויסען זין. מיר ווייסען דאס אבער ניט. דאך אין דיעזען פאל ווייסען מיר וועניגסטענס, אז א זשוק הייסט „דיא וועלט“. פון פארצייטיגע פעלקער זיינען אבער איבערגעבליבען מאסען סימבאלישע פיגורען, וועלכע מען קען גאר ניט פערטייטשען. דיא געלעהרטע, וואס בעשעפטיגען זיך מיט דיעזע זאכען, זיינען מיט טיעפע שכל'ען דערגאנגען דעם פשט פון פיעלע פיגורען, וועלכע מען האט פריהער ניט פערשטאנען. אבער עס זיינען פאראן א סך אזעלכע, וואס זייער בעדייטונג קען מען בשום אופן ניט דערגעהן, און מען האפט שוין זאגאר ניט צו דערגעהן.

צו שרייבען מיט סימבאלישע פיגורען איז א העכערע שטופע וויא צו שרייבען בלויז מיט פארשטעלונגס-פיגורען. דאס איז דיא צווייטע שטופע אין דער געשיכטע פון אונזער שרייבען. דא איז זעהר וויכטיג צו בעמערקען דאס פאלגענדע: הגם דיא סימבאלישע פיגורען אונטערשיידען זיך פון דיא פארשטעלונגס-פיגורען, דריקען זיי אבער דאך אויס א געדאנק וועגען וואס עס איז, וועגען רעדען, וועגען דער ערד, וועגען רייזען א. ז. ו., שפיעלען זיי אלץ דיא זעלבע ראָלע אין דעם וויא דיא פארשטעלונגס-פיגורען. דער אונטערשייד צווישען זיי איז בלויז אין דעם וויא א זוי זיי דריקען דעם געדאנק אויס: דיא טהוען דאס דירעקט (א שיפעל הייסט א שיפעל), און דיא טהוען דאס אינדירעקט (א טשערעפאכע הייסט גאר ערד).

ביידע דיעזע זארטען פיגורען רופט מען דעריבער איידעאָגראַפֿישע פיגורען, דאס הייסט געדאנקען-פיגורען.

עס איז אבער פאראן א דריטער קלאס שריפט-פיגורען, — אזעלכע וואס שטעלען קיין געדאנקען ניט פאר. לאַמיר, צום ביישפיעל, אויפֿ-מאַלען צוויי קריעג און אַבמאכען אז דאס בעדייט ניט קיין קריעג פון וואסער אָדער מילך, צום ביישפיעל, נור א קריעג, א מחלוקה, קריעגע-דיי, צאנקעריי, דאן וועט דער בילד ניט פארשטעלען קיין געדאנק. (מיט דעם געדאנק וועגען צוויי קריעג וועט ער קיין שייכות ניט האָבען); ער וועט גאר פארשטעלען קלאנגען — דיא קלאנגען פון דעם וואָרט „קריעג“. אויף דיעזער אַרט, ווען איהר וועט אויפֿמאַלען א באַרג היי און א ראט (א מויז), וועט דאס ניט האָבען קיין שייכות ניט מיט קיין היי ניט מיט מויז, נור עס וועט זיך לעזען „היראטה“ — לויט דיא קלאנגען פון דיא צוויי ווערטער. ווען איהר וועט אויפֿמאַלען צוויי

שטייגען (פון פויגלעך), וועט דאָס הייסען „שטייגען“, דאָס הייסט וואַקסען, מאַכען פאַרטשריט. אַ קאָפּ (וואַסער) און אַ זעהר הויכער מענש וואָלט זיך לעזען: „קאָפּריז“, א. ז. וו. דאָס זיינען אַלץ קלאַנג־פיגורען, אָדער פּאָנעטישע פיגורען, וויא מען רופט דאָס אויף דער וויסענשאַפֿטליכער שפּראַך („פּאָן“ איז אַ שטימע אויף גריכיש). דאָס איז אַלזאָ דיאָריריטע שטופּע. אין דער ענטוויקלונג פון שרייבען. ווען איהר וועט אויפמאַלען צוויי קריעג און אַ שיף, וועט איהר דאָס לעזען „קריעגשיף“. דאָ איז דער ערשטער וואָרט פאַרגע־שטעלט פּאָנעטיש און דער צווייטער — אידעאָגראַפיש.

נאָך ווייטער טהוט מען אַזוי: אנשטאט צו געברויכען אַלע קלאַנגען פון דעם בילד'ס נאָמען ברויכט מען בלויז זיינע ערשטע קלאַנגען. צום ביישפּיעל אַ באַרג הייסט „באַר“; אַ ציעג און צוויי הענד לעזט זיך „ציהען“ („צי“ און „הען“). דאָס איז פיעל בעקוועמער, וואָרים דיאָ פיגור פון אַ ציעג קען דאָך צונוצקומען ניט בלויז אויף דעם וואָרט „ציהען“ נור אויף אויף פיעלע אנדערע ווערטער, — אויף אַלע ווערטער, וואָס האָבען אין זיך דעם קלאַנג „צי“. מאָלט צו דער פיגור פון אַ ציעג צו דיאָ פיגור פון אַ טערק, וועט זיך דאָס לעזען „ציטער“. מאָלט אויף אַ מער, אַ דימענט, אַ ציעג, אַ פאַר נים און אַ שער, וועט זיך דאָס לעזען: „מע“ (פון „מער“), „די“ (פון „דימענט“), „צי“ (פון „ציעג“), „ני“ (פון „נים“) און „שע“ (פון „שער“) דאָס הייסט צוזאַמען „מעדי־צינישע“.

מיר זעהען דאָ אַלזאָ ערשטענס, אַז דער בילד פון אַ ציעג ווערט געברויכט פאַר פערשיעדענע ווערטער; און צווייטענס, אַז דיאָ ווערטער ווערען דאָ צושניטען, צוטהיילט: „צי—הען“, „צי—טער“, „מע—די—צי—ני—שע“.

דאָס איז דיאָ פיעריטע שטופּע אין דער ענטוויקלונג פון שרייבען. נאָך ווייטער ברויכט מען יעדען בילד בלויז פאַר איין קלאַנג — פאַר דעם ערשטען קלאַנג פון דעם נאָמען פון דער זאך וועלכע ער שטעלט פאַר. אַ בילד פון אַ בויס איז בלויז „בבב...“ פון אַ גאָפּעל איז בלויז „גגג...“ אַזעלכע בילדער זיינען נאָך בעקוועמער, ווייל זיי קענען דיענען פאַר נאָך אַ גרעסערע צאָהל ווערטער. דער בויס קען דיענען פאַר יעדען וואָרט וואָס האָט אין זיך דעם קלאַנג „בבב...“ דער גאָפּעל פאַר יעדען וואָרט וואָס האָט אין זיך דעם קלאַנג „גגג...“ א. ז. וו.

אויף דיעזער ארט, ווען איהר וועט אויפמאָלען אַ בוים, און עמער
אַ גאָפּעל, אַ ריעב, און אינדיק, אַ סאָלדאט, וויעדער און עמער
און אַ נוס, וועט זיך דאָס לעזען „בעגריסען“.



דער וואָרט בעגריסען ווערט דאָ אַלזאָ צוטהיילט, צוגליעדערט אויף
דיא אײנצעלנע קלאַנגען, פון וועלכע ער בעשטעהט. אָט אַזעלכע ביל-
דער (וויא פון דעם בוים, דעם עמער, דעם גאָפּעל, דעם ריעב א. ז. וו.),
— בילדער, וואָס שטעלען מיט זיך פאַר דיא אײנצעלנע קלאַנגען, פון
וועלכע אַ וואָרט בעשטעהט, רופט מען בוכשטאבען, אותיות.

דאָס זיינען אַלזאָ אַלץ קלאַנגען-בילדער, פאַנעטישע שריפט-
בילדער. דאָס איז דיא פינפטע שטופע אין דער געשיכטע וויא
אזוי עס האָט זיך ענטוויקעלט דיא קונסט פון שרייבען. ביי אַן אַלף-
בית האַלטען מיר נאָך דערוויילע ניט.

אויף דיעזער ארט, אָפּט צוגליעדערענדיג ווערטער אויף זייערע
אײנצעלנע קלאַנגען און בענוצענדיג זיך מיט יעדען בילד פאַר פער-
שיעדענע ווערטער וואָס ענטהאַלטען דעם זעלבען קלאַנג, האָט מען זיך
ענדליך אַרומגעזעהן, אַז אַלע ווערטער פון דער גאַנצער שפּראַך בעשטעהען
פון בלוז אַ קליינע צאָהל קלאַנגען — ניט מעהר וויא פון עטליכע און
צוואַנציג; דאָס הייסט, אַז מיט עטליכע און צוואַנציג קלאַנג-בילדער
אָדער בוכשטאבען קען מען צוזאַמענשטעלען יעדען וואָרט אין
דער שפּראַך. אַלזאָ קלייבט מען אויס בילדער פון עטליכע און צוואַנציג
זאָכען וואָס האָבען אַזעלכע נעמען, אַז זייערע ערשטע קלאַנגען זאָלען
זיין אַלע דיעזע קלאַנגען: דעם בילד פון אַן אָקס („אַלף“ אויף העברע-
איש), פון אַ הויז (בית), פון אַ קעמפל (גמל), פון אַ טהיר (דלת) א. ז. וו.
און פון דיעזע בילדער שטעלט מען צוזאַמען וועלכען וואָרט מען דאַרף
נור.

דאָס איז דער „אלף־בית“. דאָס איז דיא זעקסטע שטופע. אין דעם בעשטעהט אונזער קונסט פון שרייבען. עס פערשטעהט זיך, דיא בילדער, דאָס הייסט דיא אותיות ווערען פיעל פערקירצט, פעראיינפאכט, כדי מען זאָל זיי קענען גיכער אויפ־שרייבען.

דיא עגיפטער האָבען ענטוויקעלט דיא ערשטע פינף שטופען פון בילדער־שרייבען. זייערע יעראָגליפֿען (*) זיינען בעשטאנען פון אלע פינף סאָרטען פיגורען: פאָרשטעלונגס־פיגורען, סימבאָלי־שע, פאָנעטישע פון דער דריטער שטופע, פאָנעטישע פון דער פיערטער שטופע, און פאָנעטישע פון דער פינפטער שטופע. דאָס הייסט, אז צווישען זייערע פיגורען זיינען שוין פאָראַן בוכשטאבען. זיי זיינען אַלזאָ צוגעקומען צום סאַמע שוועל פון דעם אלף בית. צו קיין פאָלשטענדיגען אלף־בית האָבען זיי אָבער ניט דערגרייכט. מיט דער הילף פון זייער שליסעל האָבען דאָס אויפגעטהאָן די פיניקיער (אַסער־מיטישער פאָלק, אזוי ווי דיא אידען, מיט אַ שפראַך וועלכע איז געווען זעהר נאָהענט צו העברעאיש).


איצט קענען מיר איבערגעהן צו דיא שריפט־בילדער אָדער יעראָגליפֿען פון דיא אַצטעקען. זיי האָבען אויך געברויכט פיגורען פון אלע דריי מינים: פאָרשטעלונגס־פיגורען, סימבאָלישע און פאָנעטישע, אָבער ערשטענס האָבען זיי זייערע פאָנעטישע פיגורען בענוצט בלויז פאַר נעמען פון מענשען און פון פלעצער און, צווייטענס, האָבען זיי בלויז דערגרייכט דיא פערטע שטופע. דאָס הייסט, צו בוכשטאבען זיינען זיי נאָך ניט דערגאנגען; זייערע יעראָגליפֿען זיינען איבערהויפט

(*) דער וואָרט „יעראָגליף“ בעדייט אויגענטליך „הייליגע שניצערײ“, דאָס הייסט דיא רעליגיעזע שריפט־בילדער, וואָס דיא עגיפטער פלעגען אויסהאַקען אויף זייערע מאָנומענטען. דעם וואָרט ברויכט מען אָבער אויף אַלערליי שריפט־בילדער פון אַלערליי פעלקער.

יעדער, וואָס איז בעקאַנט מיט דעם ניו יאָרקער סענטראַל פאַרק, ווייס פון דעם „אַבעליסק“, דעם הויכען, שמאַלען, ברוינעם שטיין, וואָס מען האָט אַהין געבראַכט פון עגיפטען. אויף דיעזען שטיין זיינען אויסגעהאַקט פיעלע פיגורען פון פערשידענע זאַכען. דאָס זיינען עגיפטישע יעראָגליפֿען. זיי זיינען זעהר אַלט, מען האָט זיי אויסגעהאַקט פאַר מוזענדרע יאָהרען.

געשטאנען פיעל ניעדריגער וויא דיא עגיפטישע. אבער דיא עגיפטישע ציוויליזאציען איז אלט געווען עטליכע טויזענד יאָהר, וועהרענד דיא אַצטעקישע איז פֿערהעלטניסמעסיג געווען אַ גאַנץ יונגע. ביי דיא מאַיאס פֿון יוקאַטאַן זיינען דיא יעראָגליפען געווען פיעל העכער ענט-וויקעלט וויא ביי דיא אַצטעקען. זיי האָבען שוין געהאַט אייניגע בוכשטאַבען.

מאַסען פֿון דיא פיגורען אין דיא אַצטעקישע בילדער זיינען געווען סימבאָלישע. פיעלע פֿון דיעזע קען מען פֿערשטעהן (מיסטענס דורך דעם, וואָס דיא אַצטעקען גופא האָבען זייער פֿשט ערקלערט דיא שפּאַניער פֿון קאַרטעס'עס צייטען). אָבער אַ פיעל גרעסערע צאָהל קען מען ניט פֿערשטעהן.



אַן אַצטעקישער בילדער-שריפט, וועלכער וואָלט זיך אויף אידיש געלעזען: „מיסטער אַדלער שיקט 20 אינדיקעס צו מיסטער פיש'ען“. דער נאָמען אַדלער איז בעצויבענט מיט אַן אַדלער אויף אַ מענשען; דער נאָמען פיש — מיט אַ פיש אויף אַ מענשען. דיא קאַפּ פֿון אַן אינדיק הויסט טאַקי אַן אינ-דיק, וועהרענד אַ פֿאָהן האָט אימער בעדייט 20.

מיט דיא בילדער-שרייבעריי פלעגען דיא אַצטעקען, אויסער רעלי-גיעזע מעשיות, צוזאַמענשטעלען בעריכטען פֿון מלחמות און אנדערע וויכטיגע פּאַסירונגען; מיט דיעזע יעראָגליפען פלעגען אויך געשריבען ווערען רעגיערונגס בעריכטען וועגען צינזען, איינקינפטע און אויס-גאַבען א. ז. ו. אויך פלעגען אויף דיעזער אַרט פֿערשריעבען ווערען מלחמה-ליעדער און אַלערליי אנדערע פּאַלקס-ליעדער, פּאַלקס-מעשיות און זאָ ווייטער.


וויא אויבען איז שוין דערמאָנט געווען, האָבען דיא אַצטעקען זייערע שריפט-בילדער געמאַלען אויף אנאָווע פּאַפּיער, לייווענט אָדער פּאַרמעט — מיסטענס אויף אנאָווע פּאַפּיער. זיי פלעגען שרייבען

אויף אַ לאַנגע בלאַט, וואָס פלעגט זיך צוזאַמענלענען אַהין און צוריק, אזוי וויא אַ פאַראַוואַן („שפּאַנישע ווענטעל“), און ביי ביידע ברעגעס זיינען געווען הילצערנע טאָוולען. אזוי האָט אויסגעזעהן אַן אַצטעק־שער בוך, און אזעלכע ביכער האָבען זיך אין מעקסיקאָ געפונען מאַסען. אַ גרויסע צאָהל מענשען זיינען בעשעפטיגט געווען אַלס „מופּרים“ אָדער מאַלער פון דיעזע בילדער־שריפטען. ליידער אָבער האָבען דיא שפּאַניער פון קאָרטעס/עס צייטען כמעט אַלע דיעזע ביכער פערניכ־טעט. אַ גרויסע מענגע פון זיי האָבען זיי פערברענט צוזאַמען מיט דער שטאדט, וויא ווייטער וועט דערצעהלט ווערען, און דיא וואָס זיינען איבערגעבליעבען האָט דער ערשטער שפּאַנישער ערצבישאַפּ (הויפּט־גלח) פון מעקסיקאָ פערברענט אַלס „טריפּה כּשוף ביכער“. אין דער שטאדט טעזקוקאָ האָט זיך געפונען אַ גרויסע ביבליאָטעק אָדער אַרכיוו, אַלואַ האָט ער געהייסען אַרויסנעהמען אַלע ביכער פון דאָרטען און פון אַנדערע שטעט און שטעדטלעך און צוזאַמענלעגען אין איין גרויסען באַרג, וועלכען ער האָט איבערגעגעבען צו די פלאַמען.



אַן אַצטעקישער בילדער־שריפט, וואָס שפּאַנישע גלחים האָבען געמאַכט פאַר אַצטעקען, וועלכע זיי האָבען געלערענט דיא קריסטליכע רעליגיאָן. דער שריפט הייסט: „עהרע דיין פאָטער און מוטער“. (דער קוקורוזע האָט בוי אַצטעקען אימער בעדיימעט „רעספעקט“, כבוד). דיא פיער קויקעלעך בעדייטן, מען, אַז דאָס איז דיא פערטע פון דיא עשרת הדברות (כבד את אביך ואת אמך).

(מיט 20 יאהר פריהער האָט דער הויפט-גלח פון שפּאַניען גופא אזוי געטהאָן מיט אַ מאַסע טהייערע אראבישע שריפטען פון דער שטאדט גראנאדא). און דיא אנדערע שפּאַניער האָבען פאָרטגעזעצט דיעזע פרומע מחבל-ארבייט: וואו נור זיי האָבען געפונען אן אַצטעקישע שריפט, האָבען זיי איהר פערברענט, — אזוי, אַ שטייגער, וויא אונז זערע טאטעס אדער זיידעס פלעגען פערברענען אַ „טריף-פסול“ וואָס



אַ בילדער־שריפט פון אַן אַצטעקישען רעליגיעזען בוך. דעם שריפט קען מען היינט ניט איבערלעזען.

זיי האָבען געכאַפט ביי אַ אידישען יונגען מאַן, וועלכער האָט געדורשט נאָך בילדונג. דיא וועניגע ביכער, וואָס זיינען איבערגעבליבען, האָבען דיא אַצטעקען דאָס בעהאַלטען אין די פערבאָרגענסטע פלעצער. מיט גרויס מיה האָט זיך שפּעטער, שוין נאָהענט צו אונזער צייט, איינז געגעבען צו געפינען אייניגע פון דיעזע ביכער; אבער אין דיא אַרכי-ווען וואו מען האָט זיי געהאַלטען, אין דער שטאָדט מעקסיקא, האָט

מען ניט געוואוסט וויא זיי צו שעצען, און זיי זיינען ענטוועדער פער-
פולט אָדער פערשימעלט געוואָרען אין נאָסע קעלערען אָדער, אז ניט,
האָט מען זיי גאָר פערברויכט אויף פאָפּאָפּיער. דאָך האָט מען
אייניגע פון דיעזע שריפטען וויאָעס־איז אַרויסגעראַטעוועט, און זיי
געפינען זיך איצט אין געוויסע אייראָפּעאישע ביבליאָטעקען.

א פאָר ווערטער וועגען דעם וויאָ דיא אַצטעקען פלעגען צעהלען
און שרייבען צאָהלען. זיי האָבען געהאַט בעזונדערע ווערטער פאָר
„איינס“, „צוויי“, „דריי“, „פיער“ און „פינף“. ווען זיי האָבען
געוואָלט זאָגען „6“ פלעגען זיי זאָגען „פינף און איינס“; „7“ איז
ביי זיי געווען „פינף און צוויי“; „8“ — „פינף און דריי“ און אזוי
ווייטער. „10“ האָט וויעדער געהאַט אַ בעזונדערען וואָרט, און „15“
וויעדער אַ בעזונדערען. ווען זיי פלעגען וועלען זאָגען „13“, למשל,
פלעגען זיי זאָגען צעהן און דריי, פונקט וויאָ מיר זאָגען „דריי און
צעהן“ (דריי־צעהן); 19 האָט ביי זיי געהייסען „פופצען מיט פיער“
א. ז. וו. (*)

מיט געשריעבענע צאָהלען פלעגען זיי אזוי טהאָן: ביי צוואַנציג
פלעגען זיי מאַכען אזוי פיעל פינטעלעך וויאָ פיעל דיא צאָהל האָט
בעטראָפּען — זעקס פינטעלעך פאָר „6“, פיערצעהן פינטעלעך פאָר
„14“, א. ז. וו. פאָר דער צאָהל „20“ האָבען זיי געהאַט אַ בעזונדערען
סימבאָלישען צייכען — אַ פ אָ ה ז. „400“ (דאָס הייסט צוואַנציג
מאָל צוואַנציג) האָבען זיי אויסגעדריקט מיט דער פיגור פון אַ
פ ע ד ע ר; „8000“ (דאָס הייסט צוואַנציג מאָל צוואַנציג מאָל צוואַנ-
ציג) האָבען זיי פאָרגעשטעלט מיט דער פיגור פון אַ ב י י ט ע ל. אַ
ה א ל ב ע ב י י ט ע ל האָט געהייסען 4000; אַ האַלבע פערדער —
„200“; דריי־פיערטעל פערדער — „300“. צוזאַמענשטעלענדיג
דיעזע פיגורען אויף פערשיעדענע אַרטען, פלעגען זיי אויסדריקען
יעדע צאָהל וואָס זיי האָבען נור געוואָלט. צום ביישפּיעל, ווען זיי

(*) דאָ מאַכט פרעסקאָט דיא אינטערעסאַנטע בעמערקונג, אז דיעזע
סיסטעם עראינערט שטאַרק דיא רוימישע ציפער סיסטעם, וואָ עס זיינען
פאָראַן בעזונדערע ציפער אויף איינס, צוויי, דריי, פינף, צעהן, פופציג
א. ז. וו. (I, II, III, V, X, L), פון וועלכע מען שטעלט צוזאַמען פער-
שיעדענע צאָהלען.

וואָלטען געדארפט אויפשרייבען 2385, וואָלטען זיי אויפגעמאָלט פינף גאנצע פערדערן, איין דריי-פיערטעל פערדער, פיער פאָהנעס און פינף פינטעלעך.

דיא מערקווירדיגסטע זאך אין דעם גייסטיגען לעבען פון דיא אצטעקען איז געווען זייער לוח. ער איז געווען פינקטליכער וויא דער לוח פון דיא אייראָפּעער.

דיא שווייעריגקייט וואָס מען האָט מיט א לוח, בעשטעהט אין דעם וואָס דער יאהר, למשל, איז אין אמת'ען עטוואָס לענגער וויא מען קען איהם בעשטימען מיט טעג, און מיט דיעזער שווייעריגקייט האָבען דיא מעקסיקאנער זיך ספראוועט ריכטיגער וויא דיא הויכ-געבילדעטע רוימער, ביי וועלכע דיא אייראָפּעאישע פעלקער האָבען זייער לוח גענומען.

לאָמיר דאָס ערקלערען.

מיר רעדען וועגען א זון-יאָהר. דאָס הייסט א יאהר, וואָס ווערט גערעכענט נאָך דער זון נאָך. דיא ערד ררעהט זיך אַרום דער זון אין עטוואָס מעהר וויא 365 טעג. אָט פון דיעזען „עטוואָס“ קומען דאָס אַרויס אַלע צרות. א פאָלשטענדיגע בעוועגונג פון דער ערד אַרום דער זון (אָדער פון דער זון אַרום דער ערד, וויא עס דוכט זיך) געדויערט 365 טעג און אונגעפעהר זעקס שטונדען. ווען מען רעכענט 365 טעג פאַר א יאהר, איז דאָס אַלזאָ מיט אונגעפעהר זעקס שטונדען צו וועניג. אין פיער יאָהר קלייבט זיך אַלזאָ אָן א גאנצער מעת לעת. אום דעם חשבון צו פערריכטען, האָט מען דעריבער אַלע פיער יאָהר אן עיבור יאָהר, דאָס הייסט יעדער יאָהר אין פיער האָט ניט 365 נור מיט א טאָג מעהר. (*)

אזוי איז געווען דער רוימישער קאלענדאר און אזוי איז געווען דער קאלענדאר ביי אַלע אייראָפּעער אין קארטעס'עס צייט. דאָס איז אָבער נאָך אויך ניט ריכטיג. מיר האָבען דאָ אויבען געברויכט דעם וואָרט „אונגעפעהר“. אין אמת'ן געדויערט א פולע בעוועגונג פון דער ערד אַרום דער זון 365 טעג, 5 שטונדען מיט עטוואָס וועניגער וויא

(*) דער אידישער עיבור-יאָהר איז אויך א גאנצען מאָנאַט לענגער (אויין מאָל אין 3 אָדער אין 2 יאָהר), ווייל דיא אידישע מאָנאַטען זיינען קירצער. דער אידישער יאָהר רעכענט זיך אי נאָך דער זון אי נאָך דער לבנה.

49 מינוטען. דאָס הייסט, דער אמת'ער יאָהר איז מיט אונגעפֿעהר עלף מינוטען קירצער וויא דער רוימישער לוח־יאָהר. מיט דעם עיבור־יאָהר לעגט מען אַלזאָ צו צופיעל און פון דיעזען צופיעל קלייבט זיך וויעדער אָן אַ גרויסער פעהלער. דיא אַצטעקען האָבען אזא פעהלער אין זייער צייטרעכנונג ניט איבערגעלאָזען.

זייער יאָהר איז בעשטאָנען פון 18 מאָנאַטען, יעדער מאָנאַט פון פיער וואָכען, יעדע וואָך פון פינף טעג. אַלע מאָנאַטען זיינען ביי זיי אַלזאָ געווען גלייך. אזוי וויא אַכצעהן מאָנאַטען אַזעלכע זיינען בלויז 360 טעג, פלעגען זיי צום ענדע פון דעם אַכצעהנטען מאָנאַט צולעגען פינף טעג, וועלכע האָבען צו קיין מאָנאַט ניט בעלאָנגט (דיעזע פינף טעג האָבען זיך גערעכענט פאַר שלים־מול'דיגע). דאָס הייסט אַלזאָ אז דער געוועהנליכער יאָהר איז ביי זיי אויך בעשטאָנען פון 365 טעג. בלייבט אַלזאָ איבער דיא פראַגע וועגען אַן עיבור־יאָהר. דיעזען עיבור־יאָהר האָבען זיי געהאַט ניט אַלע פיער יאָהר, נור אַלע 52 יאָהר. אַזעלכע 52 יאָהר האָבען ביי זיי געהייסען „גאַרב“ אָדער „פעקעל“ (זייער צייכען דערצו איז געווען אַ בינטעל שטעקלעך). צום ענדע פון דעם 52טען יאָהר פלעגען זיי צולעגען צוועלף און אַ האַלב טאָג, דאָס הייסט, איין „פעקעל“ פלעגט זיך ביי זיי ענדיגען אין מיטען נאַכט, און דער נעכסטער פעקעל אין מיטען טאָג. מיט דעם פלעגט שוין אויסקומען כמעט ריכטיג, יעדענפאלס פיעל ריכטיגער וויא נאָך דעם אייראָפּעאישען קאַלענדאַר נאָך. מיט אַ יאָהר זעכציג שפּעטער (אין 1582), האָט אַ פאַפּסט (גרעגאָרי דער דרייצעהנטער) פערריכט דעם פעהלער אין דעם אייראָפּעאישען לוח־*); אָבער אפילו דאָן איז

(*) מיר האָבען געזעהן, אז דער אייראָפּעאישער יאָהר איז געווען מיט אונגעפֿעהר 11 מינוט לוינגער וויא אין אמת'ען. אין 400 יאָהר קלייבט זיך פון דעם אָן דריי טעג (עטוואָס מעהר), אַלזאָ האָט דיעזער פאַפּסט בעשטימט אזוי, אז יעדע 400 יאָהר זאָלען איבערגעהיפט ווערען דריי „עיבור־יאָהר“. אויף דיעזען אַרט ווערען דיא איבעריגע דריי טעג אַרויס־געוואָרפען. אין סך הכל האָט מען שוין אַרויסגעוואָרפען 13 טעג. (וואָרים דער פאַפּסט האָט אַרויסגעוואָרפען דיא טעג וואָס האָבען זיך אָנגעקליעבען פאַר איהם אויך). דאָס איז דיא „ג ר ע ג א ר י א נ י ש ע צ י מ - ר ע כ נ ג“ אָדער „ג ר ע ר ס י ל“. רוסלאַנד איז געבליבען

דער אצטעקישער חשבון געווען פינקטליכער. מיר האָבען דאָ געזאָגט, אז דיא אצטעקען האָבען אלע 52 יאָהר געהאַט אַן עיבור-יאָהר, וועלכער האָט ענטהאַלטען מיט 12 און אַ האַלב טעג מעהר וויא אַ געוועהנליכער יאָהר. עס איז אלץ געבליבען אַ קליינער אונטערשיעד, אָבער ער איז געווען קלענער וויא לויט דעם פערריכטען אייראָפּעאישען לוח.

דיא יאָהרען פלעגען דיא אצטעקען פערשרייבען ניט מיט זייערע געוועהנליכע צאָהל-פיגורען, נור אויף אַן אנדער שטייגער. זיי האָבען דאָס געטהאָן מיט אַ מערקווירדיג שכל'דיגע סיסטעם. דעם „פעקעל“ פלעגען זיי צוטהיילען ערשטענס אויף גרופען צו פיער יאָהר אין אַ גרופע און צווייטענס אויף פיער גרופען צו דרייצעהן יאָהר אין אַ גרופע. דיא פיער-יעהריגע פלעגען זיי בעצייכנען מיט פיער בילדער: אַ קראָליק, אַ זומפ-שטעקעל, אַ מעסער און אַ הויז; דיא דרייצעהן-יעהריגע, וויעדער, האָבען זיי בעצייכענט מיט פינטעלעך, — איינפאך פון איינס ביז דרייצעהן. יעדער יאָהר האָט אַלזאָ בעלאַנגט אי צו אַ פיעריגע גרופע אי צו אַ דרייצעהנדיגע גרופע. דאָס הייסט, יעדער יאָהר האָט געהאַט צוויי צייכענס — אַ בילד און אַ געוויסע צאָהל פינטעלעך (ניט מעהר וויא 13). יעדע בילדער-גרופע פלעגט זיך וויעדערהאַלען דרייצעהן מאל און יעדע נומערירטע גרופע — פיער מאל. ווען מען פלעגט אויפמאַלען אַ קראָליק מיט זיעבען פינטעלעך, צום ביישפּיעל, פלעגט מען שוין קענען וויסען, וועלכער יאָהר פון דעם פעקעל דאָס איז, וואָרים קראָליק-יאָהרען זיינען דאָך געווען דרייצעהן (איינער אין פיער יאָהר) און יעדער פון זיי האָט זיך געהאַט זיין נומער.

וועגען דיעזע סיסטעם מאַכט טיילאָר דיא אינטערעסאַנטע בע-מערקונג, אז דער אצטעקישער 52-יעהריגער „פעקעל“ איז זעהר עהנליך צו אונזערע אַ טאַליע קאָרטען, וועלכע ענטהאַלט 52 קאָרטען און איז צוטהיילט אויף 13 גרופען צו פיער אין אַ גרופע: „קרייז“, „פיק“, „שעלען“, „רויטס“.





דער סדר אין אַ טאַליע קאָרטען איז אָבער פיעל איינפאכער,

ביי דעם „אַלמען סמיל“. ביי איהר שלעפען זיך אַלזאָ נאָך דיא דרייצעהן איבעריגע טעג. דעריבער, ווען אין אלע ציוויליזירטע לענדער איז שוין דעם 14טער יאָנואַר, צום ביישפּיעל, איז ביי איהר נאָך ערשט נוי-יאָהר.

קלעהרער און בעקוועמער. יעדער פון די 13 קארטען (10 נומערען און דריי פיגורען) ווערען ווידערהאלט פיער מאל בעזונדער אין דיא פיער „מאסטען“. אויף יעדען קארט זעהט איהר גלייך אי זיין „ווערט“ און אי זיין „מאסט“. אין דעם אצטעקישען לוח אָבער האָבען זיך דיא דרייצעהנער גרופען ווידערהאלט נאָכאַנאַנד אין דיא פיעריגע גרופען. פון דעם איז ארויסגעקומען א פלאַנטער. דיא נומערען האָבען זיך מיט דיא בילדער ניט צוזאַמענגעטראָפּען אין קיין אָרדנונג. דער „קראָליק“, צום ביישפּיעל, איז אין דער ערשטער נומער־גרופע געווען ביי דעם „1“, ביי דעם „5“, ביי דעם „9“ און ביי דעם „13“; אין דער צווייטער נומערירטער גרופע איז ער אויסגעקומען ביי דעם „4“, ביי דעם „8“, און ביי דעם „12“. אין דער דריטער גרופע — ביי דעם „3“, ביי דעם „7“, און ביי דעם „11“; אין דער פערטער גרופע — ביי דעם „2“, ביי דעם „6“, און ביי דעם „10“.

אין סך הכל איז דער נומערירטער סדר פון דעם „קראָליק“ אַלזאָ געווען: 1, 5, 9, 13, 4, 8, 12, 3, 7, 11, 2, 6, 10. מיר האָבען דאָ אַלע דרייצעהן נומערען, אָבער זיי געהען ניט כסדר. זיי זיינען צופלאַנטערט. דאָך קען מען נאָך יעדען נומער שוין וויסען צו וועלכע דרייצעהנער גרופע ער בעלאַנגט.* א קראָליק מיט א

(*) ווען דיא נומערירטע גרופען וואַלטען ניט געהאַט צו דרייצעהן, וואַלט דער פלאַן גאָר ניט געטויגט. אייניגע נומערען ביי דעם קראָליק, צום ביישפּיעל, וואַלטען זיך ווידערהאלט, און אייניגע וואַלטען געפּעהלט. ווען איהר וואַלט געזאָגט „קראָליק פינף“, וואַלט מען דאָן ניט געקענט וויסען צו וועלכער דרייצעהנער גרופע דאָס בעלאַנגט. אזוי אָבער וויא דיא נומערירטע גרופען זיינען דרייצעהנדיגע, און דרייצעהן איז מיט איינע מעהר וויא דריי מאל פיער, מוז יעדער „קראָליק“ האָבען אַ בעזונדער נומער. דאָס זעלבע איז מיט דיא אַנדערע דריי בילדער. יעדער בילד געהט אין דעם פּעקעל דורך אַלע דרייצעהן נומערען. אויף דער נעכסטער זייטעל גיבען מיר דעם לעזער אַ טאַבעלע פון דיא אַלע יאָהרען פון אַ „פּעקעל“ מיט זיינע פיער 13-יעהריגע טהיילען און מיט דיא פיגורען פון דיא יאָהרען וויא זיי ביימען זיך אימער. דיא נומערען פון דיא יאָהרען זיינען ביי אונז בעצור־כענט אי מיט פינעמלעך וויא ביי דיא אצטעקען, אי מיט אונזערע היינטיגע ציפער.

1	.															
2	.															
3	.															
4	.															
5	.															
6	.															
7	.															
8	.															
9	.															
10	.															
11	.															
12	.															
13	.															
14	.															
15	.															
16	.															
17	.															
18	.															
19	.															
20	.															
21	.															
22	.															
23	.															
24	.															
25	.															
26	.															
27	.															
28	.															
29	.															
30	.															
31	.															
32	.															
33	.															
34	.															
35	.															
36	.															
37	.															
38	.															
39	.															
40	.															
41	.															
42	.															
43	.															
44	.															
45	.															
46	.															
47	.															
48	.															
49	.															
50	.															
51	.															
52	.															

אין אצטערשער "פערקל" (77 און פער 13 = לעהר'גע).

„4“, הייסט אז דאָס איז דער 4טער יאָהר אין דער צווייטער דריי־
צעהנער גרופע, דאָס הייסט דער 17טער יאָהר פון פעקעל; א קראָליק
מיט א „6“ איז דער 6טער יאָהר אין דער פערטער גרופע, דאָס הייסט
דער 45טער יאָהר א. ז. וו.

דער לעזער וועט פרעגן צו וואָס האָט מען בעדארפט דעם שכל־
דיגען פלאַנטער? ווען יעדער פון די פיער בילדער וואָלט איינפאָך
צו זיך געהאט אלע דרייצעהן נומערען כסדר, טאקע ווי א טאליע
קארטען, וואָלט דאָך א סך לייכטער געווען צו זעהן דער וויפיעלטער
יאָהר דאָס איז; מען וואָלט ניט דארפן געדענקען, אז דער נומער
„6“, למשל, קומט ביי דעם קראָליק אויס אין דעם 45טען יאָהר, דאָס
הייסט אז דאָס איז דער נומער 6 פון דער פערטער דרייצעהנער גרופע.
קיין בעשטימטען אנטוואָרט קען מען אויף דעם ניט דערגעהן. מען
גלויבט אָבער, אז אזוי האָט ביי די אַצטעקען געפאָדערט זייער אָבער־
גלויבען, — אז דיא פיער בילדער און זייער שייכות צו די נומערען
האָבען ביי זייערע שטערען־זעהער געהאט א געוויסע בעדייטונג אין
פאָראַויסזאָגען דעם שיקזאל.

העכסט מערקווירדיג איז אז אייניגע פעלקער פון מזרח אַזיען —
דיא כינעזער, דיא יאפאנעזער, מאנדזשוען (איינוואוינער פון מאַנ־
דזשוריען) און אנדערע — האָבען זייערע יאָהרען בעצייכענט אויף
אן עהנליכען שטייגער. זיי האָבען אויף די יאָהרען צומהיילט אויף
„פעקלעך“, הגם ניט צו 52 יאָהרען אין א פעקעל, נור צו 60; און זיי
האָבען זיי אויף בעצייכענט מיט בילדער און מיט נומערען און אויף
מיט א פערפלאַנטערטען סדר. נאָך מערקווירדיגער איז דער פאָלגענדער
פאָקט: דיא אינדיער (איינוואוינער פון אינדיען, אַזיען) האָבען צווישען
זייערע לוח־בילדער געהאט 7, וועלכע זיינען געווען דיא זעלבע וויא אין
דעם אַצטעקישען קאלענדאַר. דריי פון דיעזע זיעבען זיינען געווען
בילדער פון א זומפ־שטעקעל, פון א מעסער און פון א הויז; און דיא
אנדערע פיער זיינען געווען פון דיא בילדער, מיט וועלכע דיא אַצטעקען
פלעגען בעצייכענען זייערע טעג און מאָנאטען. דער בעריהמטער
געלעהרטער אלעקסאנדער פאָן הומבאָלדט צייגט אויף דעם אָן אלס
אויף איינעם פון זיינע וויכטיגסטע בעווייזע, אז מעקסיקא האָט דעם
פונדאמענט פון איהר ציוויליזאַציע בעקומען פון מזרח אַזיען.

אינטערעסאנט איז אויך דער פאקט, אז דיא עגיפטער (מצריים) פלעגן אויך צום ענד פון יעדען יאהר צולעגען 5 טעג, פונקט וויא דיא אצטעקען. אהן דעם וואלט דער יאהר ביי זיי אויך געהאט בלויז 360 טעג. דער עגיפטישער יאהר איז אבער בעשטאנען פון 12 מאנאט צו 30 טעג, און דער אצטעקישער — פון 18 מאנאט צו 20 טעג.

אום צוזאמענצושטעלען אזא מערקווירדיגען לוח, האבען דיא אצטעקען, נאטירליך, געמוזט האבען א שטיקעל בעגריף פון אסטראָ-נאָמיע. זיי האבען געמוזט וויסען דיא רעגעלמעסיגקייט אין דער „גאנג“ פון דער זון מיט דער לבנה און צו דעם זיינען נויטיג בעאבאכטונגען איבער דיא שטערען. אחוץ דעם: ביי זיי האט געשפיעלט א גרויסע ראליע אסטראלאָגיע, שטערען-זעהעריי, און דיא אבערגלויבישע אסטראלאָגיע איז דאך דיא מוטער פון דער וויסענשאפטליכער אסטראנאָמיע. וויא ווייט זיי זיינען דערגאנגען אין זייער וויסענשאפט, ווייט מען ניט. מען ווייט אבער, אז זיי זיינען בעקאנט געווען מיט דיא בעוועגונגען פון אייניגע שטערען-גרופען און האבען פערשטאנען אין וואס עס בעשטעהט ליקוי חמה און ליקוי לבנה.

ביי דעם שלום פון יעדען 52-יעהריגען „פעקעל“ און דעם אנהויב פון דעם נעכסטען „פעקעל“ איז ביי דיא אצטעקען געווען אן אינטערעסאנטער יום-טוב. זיי האבען געגלויבט, אז ווען דיא וועלט וועט חרוב ווערען, וועט דאס אויסקומען ביי דעם ענד פון א „פעקעל“. דעריבער, ווען עס פלעגען אָנקומען דיא לעצטע פינף טעג פון דעם 52טען יאהר, דיא שלימולדיגע פינף טעג, וואס האבען ניט בעלאנגט צו קיין מאנאט, פלעגען זיי זיין אין שרעק, און זיך נעהמען גרייטען צום פינסטערען סוף. זיי פלעגען דאן צושמעטערען זייערע קלענערע געצען, לאָזען אויסגעהן דיא הייליגע פייערען פון דיא טעמפלען, ניט אָנצינדען קיין ליכט אין דיא הייזער, צוברעכען דיא מעבעל און דיא כליים, צורייסען דיא קליידער. אין אבענד פון דעם פינפטען טאָג פלעגט באַרקומען א גרויסע פראָצעסיע. דיא גלחים האבען געפיהרט א געפאָנגענעם, דעם וויכטיגסטען מאן, וואס מען האט גענומען אין דיא מלחמות, און צוזאמען מיט איהם האט מען געטראָגען טרוקענע שטעק-

לעך און א געצייג אויף אָנצוצינדען פייער. *) דיא פראָצעסיע איז געגאנגען ווייט, זעקס ענגלישע מייל פון דער הויפט־שטאָרט, צו א הויכען בארג. ווען מען האָט דערגרייכט דעם שפיץ בארג, האָט מען קיין זאך ניט געטהאָן ביז געוויסע שטערען האָבען זיך געפונען אין מיטען הימעל. דיא אַרומיגע בערג, דיא טרעפּ פון דיא טעמפלען און דיא דעכער פון דיא הייזער אין שטאָרט זיינען געווען געפאַקט מיט מענשען. דער עולם האָט פון ווייטען געווארט אויפ'ן גרויסען מאַמענט, ווען עס דאָרף ענטשיידען ווערען דער שיקאַל פון דער מענשהייט מיט דער גאנצער וועלט. ענדליך, ווען דיא דערמאָנטע שטערען זיינען צוגע־קומען צום מיטעלפונקט פון הימעל, האָט מען אויפ'ן בארג מקריב געווען דעם וואַזשנעם קרבן, און אויף דער אויפגעשניטענער ברוסט פון דעם קערפער האָט מען אַרויפגעשטעלט דעם פייער־אינסטרומענט מיט עטליכע שטיקלעך האַלץ. עס האָט זיך בעוויזען אַ פלאם — דער „נייער פייער“. דאָס האָט געהייסען, אַז דער שרעקליכער סוף קומט נאָך ניט, אַז דאָס לעבען ווערט פאַרטגעזעצט. מיט דעם פלאם האָט

(*) דאָס רוב פעלקער פון דער וועלט פלעגען מאַכען פייער מיט דעם, וואָס זיי פלעגען רייבען טרוקענע שטיקלעך האַלץ. דער געוועהנליכסטער פייער־אינסטרומענט איז אַ מין דרעלל; מען דרעלעוועט אַ לאָך אין אַ טרוקענע ברעמעל, ביז פון רייבען צינדט זיך אַן אַ פייער. אַזעלכע „פייער־דרעלען“ האָבען אויך געהאט דיא אַצטעקען.



אַן אַצטעק מיט זיין פייער־דרעלל (פון אַן אלט־מעקסיקאנישען בילד־שריפט).

מען גלייך אָנגעצונדען אַ גרויסען באַרג פון טרוקענע צווייגען ; ווען דיא צווייגען האָבען זיך צופלאַקערט און פון אלע זייטען האָט זיך פער- שפרייט אַ רויטער שיין, וועלכער האָט בעגולדט דעם הימעל, האָט זיך פון נאָהענטען און פון ווייטען, פון די בערג, פון די מעמפלען און פון דיא הייזער-דעכער, אויפגעהויבען אַ פערטויבענדער פרייד-געשריי. קוריערען האָבען דאָן ביי דעם הייליגען פלאַקער אָנגעצונדען פאַקעלען און מיט זיי אוועקגעלאָפּען אין דיא פערשיעדענסטע טהיילען פון לאַנד, איבערגעבען דעם „נייעם פייער“ פון האַנד צו האַנד. וויעדער האָט מען אָנגעצונדען דיא פלאַמען אין דיא טייַ זפּלען. וויעדער איז ליכטיג געוואָרען אין דיא הייזער.

דיא נעכסטע דרייצעהן טעג זיינען געווען גלענצענדע פייער-טעג. מען האָט געוואַשען און גערייניגט דיא הייזער, געמאַכט זיך נייע קליידער, צוגעגרייט מאכלים און געטראַנק, זיך פערשאַפט נייע מעבעל מיט נייע כלים. עס האָבען זיך אָנגעפאַנגען בלומען-פראָצעסיעס, מאָל-צייטען, טענץ, געזאַנג, צערעמאָניעס און פאַלקס-שפּיעלען, וואָס האָבען מיט זיך אויסגעדריקט, אַז דיא וועלט איז פון דאָס ניי געבאָרען, אַז עס פאַנגט זיך אָן אַ נייער לעבען.

איצט וועלען מיר איבערגעהן צו דעם געזעלשאַפטליכען לעבען פון דיא אַצטעקען, — צו דעם געזעלשאַפטליכען לעבען, וועלכען דיא אַלטע שפּאַנישע שרייבער האָבען פאַלש פערשטאַנען. דיא בעגריפע פון דיעזע שרייבער ווערען נאָך היינט אויך אָנגענומען אין דאָס רוב זיסטאָריע-ביכער וועגען מעקסיקאָ ; דאָס זיינען אָבער אַליץ ווערק פון אָבערפּלעכליכע מענשען, וואָס האָבען לייעב צו געהן אויף אַן אַלטען אויסגעטראָטענעם וועג, ניט פּרעגענדיג קיין קשיות צי ער איז דער ריכטיגער וועג צי ניט. דיא גרינדליכערע, דיא וויסענשאַפטליכערע היינטיגע היסטאָריקער פּערהאַלטען זיך צו דיא אַלטע בעריכטען זעהר קריטיש און צו מאָרגאַן'ס ערקלעהרונגען פּערהאַלטען זיי זיך יעדענ-פאַלס מיט גרויס רעספּעקט.

מען דאַרף בעמערקען, אַז דאָס וואָס מאָרגאַן האָט צו זאָגען וועגען דער אַלטער מעקסיקא, איז בלויז אַ טהייל פון זיין לעהרע וועגען אונ-ענטוויקעלטע פּעלקער פון אלע לענדער און אלע צייטען, וועגען דיא קינדער-יאָהרען פון דער מענשהייט אין אַלגעמיין. דיא פראַגע וועגען

מעקסיקא פערנעהמט אין זיין וויכטיגסטען בוך „איינשענט סאָסייעטי“ (דיא אוראלטע געזעלשאפט) בלויז איין קאפיטעל פון זעקס און צוואנציג. ער בעווייזט זיין טהעאָריע אויף פערשיעדענע לענדער, און מעקסיקא איז איינפאך איינע פון זיי. דער הויפט־פונדאמענט פון דיעזער טהעאָריע איז זיין פאָרשונג וועגען דעם לעבען פון דיא איראָ־קעזישע אינדיאנער (פון דעם שטאַט ניו יאָרק), און ער בעווייזט אז דעם זעלבען ענטוויקלונגס־וועג זיינען דורכגעגאנגען דיא גאנץ פארצייט־טיגע אידען, דיא גאנץ פארצייטיגע גריכען, דיא גאנץ פארצייטיגע רוימער און פיעלע אנדערע פעלקער פון פערשיעדענע לענדער. וואָס אָנבעטרעפט דיא רויט־הויטיגע פעלקער, דאָס הייסט דיא איינוואוינער פון אמעריקא, איז ער איבערצייגט, אז אין עיקר האָבען זיי אלע געהאט דיא זעלבע געזעלשאפטליכע איינפיהרונגען וויא דיא איראָקעזען. אין דער צייט, ווען דיא שפּאַניער האָבען ענטדעקט אמעריקא, זיינען אייניגע פון זיי געשטאַנען אויף אַ העכערע שטופע, אַנדערע אויף אַ נידעריגערע; ביי אייניגע זיינען דיעזע איינפיהרונגען געווען העכער ענט־וויקעלט, ביי אַנדערע וועניגער ענטוויקעלט. דער אונטערשייד איז אָבער געווען נור אין מדרגה. דער ס א ר ט איז געווען דער זעלבער. אזוי וויל האָבען לואיס מאָרגאן, און דעם דערמאָנטען קאפיטעל האָט ער געשריעבען צו בעווייזען אז מעקסיקא מיט איהר מעכטיגע ארמיי, ריעזיגע טעמפלען און גרויסע געמויערטע הייזער, מיט איהרע קינסט־לערשע גאָלד־שמירען און פּעדער־אַרבייטער, מיט איהרע בילדער־שריפטען און לוח — אז דיעזע מעקסיקא האָט אייגענטליך געהאט דעם זעלבען סאָרט געזעלשאפטליכען לעבען, וויא דיא אינדיאנער פון ארום דיא היינטיגע שטעדט ראָטשעסטער, סיראַקוז אָדער באָפּאלאָ.

דער מיטעל־פונקט פון מאָרגאן'ס לעהרע איז דיא פראַגע וועגען דער מענשליכער פאָמיליע. פריהער פלעגט מען מיינען, אז זיא איז אלע מאָל געווען אזוי וויא היינט: איין מאַנסביל האָט געלעבט מיט איין פרוי אָדער מיט עטליכע פרויען; ער איז אָבער אימער געווען דער איינציגער בעל־הבית איבער אלע דיעזע פרויען און זייערע קינדער און איבער אלץ וואָס האָט צו זיי געהערט. איין פאָטער מיט אלע זיינע ווייבער און קינדער — אָט דאָס איז אימער געווען דיא פאָמיליע. דיא פאָמיליע האָט אימער געטראָגען זיין נאָמען; ווען ער איז געשטאָרבען, איז דיא ירושה איבערגעגאנגען צו דעם עלטערען זוהן, און דער פאָמיליע

ליען-נאָמען איז געבליבען ביי אלע זיהן. דיא טעכטער אָבער האָבען צו דער חתונה בעקומען זייערע מענער'ס נעמען, און זיינען אַרויס פון דער פאמיליע, אין וועלכע זיי זיינען געבאָרען געוואָרען. מען האָט אַלזאָ געמיינט אז אזוי איז אימער געווען. ווען מען האָט זיך אָבער גענומען אַרומזעהן אז קיין זאך שטעהט נישט אויף אַן אָרט, אז אַלץ ענטוויקעלט זיך, האָט מען זיך מיט דער צייט ערקונדיגט, אז דיא מענשליכע פאמיליע איז אויך נישט אימער געווען דיא זעלבע.

דאָרוויי האָט מיט מאַסען איינצעלהייטען בעוויזען דאָס וואָס געוויסע געלעהרטע האָבען נאָך פריהער אַנערקענט, נעמליך, אז דיא לעבעדיגע בעשעפעניסען און פלאַנצען זיינען נישט אימער געווען וויא זיי זיינען היינט, — אז זיי האָבען זיך אַמאָל געפונען אין אַ ניעדרי-גערען צושטאַנד, און נאָך פריהער אין נאָך אַ ניעדריגערען א. ז. וו. דיעזע ענטוויקלונגס טהעאָריע איז אָנגענומען געוואָרען אין פערשיע-דענע וויסענשאַפטען. אין אַלץ ווערט בעוויזען ענטוויקלונג, פאָרטשריט, איבערגאַנג פון ניעדריגערע שטופען צו העכערע. דאָס געהט אויך אויף דיא מענשליכע געזעלשאַפט. צו דער זעלבער צייט, ווען דאָרוויי האָט אַרויסגעבראַכט זיין טהעאָריע, האָבען קארל מאַרקס און פריעדריך ענגעלס אָנגעדייטעט פונקט אזא טהעאָריע וועגען דעם גאַנג פון דער מענשליכער געשיכטע (ביי דאָרוויי'ען איז דיא ענטוויקלונג פון חיות און פלאַנצען פערבונדען מיט זייער קאַמפף פאַר'ן לעבען, מיט דעם וויא זיי בעקומען זייער חיונה; און לויט מאַרקס און ענגעלס, ווענדעט זיך דיא פאָליטישע און גייסטיגע ענטוויקלונג פון דער מענשהייט אָן דעם אָרט, וויא אזוי עס ווערען געשאַפען דיא לעבענס-מיטלען און וויא אזוי זיי ווערען אין דער געזעלשאַפט צוטהיילט). פערשיעדענע געלעהרטע שטודירען, פאָרשען, יעדער אין זיין פאך, און אלע געפינען זיי בעווייזע, וואָס ציהען זיך צו דעם זעלבען פונקט — אז קיין זאך אין לעבען איז נישט געווען אימער אין דעם זעלבען צושטאַנד, — אז אַלץ ענדערט זיך, ענטוויקעלט זיך. צו דיעזען שלום איז מען אַלזאָ אויך געקומען וועגען דער פאמיליע. אין די 60-סטע יאָהרען זיינען ערשינען ווערק פון אַ שווייצאַרישען געלעהרטען מיט'ן נאָמען ב א כ ה אָ פ און פון אַן ענגלישען געלעהרטען מיט'ן נאָמען מ א ק ל ע נ א ז, וועלכע זיינען נישט צוזאַמענגערעדטערהייט געקומען צו דער איבערציי-גונג, אַז אומעטום האָט דיא הייראַטה פריהער געהאַט אַ גאַנץ אַנדער

געשטאלט, — אז איידער מען איז געקומען צו דער פאמיליע פון איין מאן מיט איין פרוי, זיינען געווען אנדערע סיסטעמען פון געשלעכטליכע כען פערקעהר. ווען דער מענש איז געווען גאָר ווילד, האָבען דיא זכרים מיט דיא נקבות געלעבט וויא דיא חיות; דערנאָך האָט זיך דאָס ביסלעכווייז געענדערט. מאַקלעננאָ'ס ערקלעהרונג וועגען דיא הייראטמה סיסטעמען ביי דיא אונענטוויקעלטע פעלקער איז אויסגעארבייט געווען מיט מעהר איינצעלהייטען וויא ביי באַהאַפּען'ען. צו דער זעלבער צייט האָט אין אמעריקא אין דעם זעלבען ענין געפאָרשט לואיס מאָרגאן. אין אַ וויכטיגען פונקט האָט ער זיך צוזאַמענגעטראָפּען מיט באַהאַפּען'ען און מאַקלענאָ'ען. ווייטער אָבער איז ער אַרויסגעקומען מיט גאַנץ נייע געדאַנקען, מיט אַ גאַנץ נייעם זאָרט אַרגומענטען. זיין ערקלעהרונג איז אַ פיעל ברייטערע, גרינדליכערע, טיעפערע און קלעהרערע וויא מאַקלענאָ'ס; און זיא איז פיעל איבערצייגענדער אויף. ווען זיא איז ערשינען, האָט דער עיקר פון מאַקלעננאָ'ס סיסטעם פערלאָרען זיין ממשות.

ביי מאָרגאן'ען איז דיא ענטוויקלונג פון דער היינטיגער פאמיליע פערבונדען מיט דער ענטוויקלונג פון פריוואט אייגענטום; זיא געהט האַנד אין האַנד מיט דער ענטוויקלונג פון דיא מיטלען זיך צו שפייזען, אַ לעבען צו מאַכען; און אָן ביידע זאַכען צוזאַמען — אָן דעם געשטאַלט וואָס דיא הייראטמה־סיסטעם האָט און אָן דער שטופע, אויף וועלכע אַ פאָלק געפינט זיך וועגען זיינע לעבענס־מיטלען — ווענדעט זיך דער גאַנצער געזעלשאַפֿטליכער געבוי. אָט מיט דעם בעשעפטיגט זיך מאָרגאן אין זיין „אוראלטע געזעלשאַפֿט“. ווען ער בעטראַכט אין דיעזען בוך דיא אַלטע מעקסיקא, בעטראַכט ער איהר געזעלשאַפֿטליכען לעבען.

קארל מאַרקס האָט מאָרגאן'ס לעהרע אויפגענומען מיט בעגייס־טערונג. ער האָט זיך געקליבען צו שרייבען וועגען איהר, און ער האָט וועגען דעם איבערגעלאָזען נאָטיצען. ער איז אָבער געשטאַרבען איידער ער האָט זיין פלאַן פערווירקליכט, און נאָך זיין טויט האָט דיא אַרבייט אויף זיך גענומען פריעדריך ענגעלס. ער האָט נעמליך אויפגעשרייען אַ ווערק מיט'ן נאָמען „דער אורשפרונג פון דער פאמיליע, פריוואט אייגענטום און דעם שטאַט“, וועלכער איז געגרינדעט אויף מאָרגאן'ס מַהעאַריע.

שפעטער האָבען זיך בעווייזען אנדערע ווערק וועגען דער ענטוויק-
לונג פון דער פאמיליע, וועלכע בעשטרייטען מאָרגאן'ס ערקלעהרונג.
פון דער אנדערער זייט זיינען אָבער אויך געמאכט געוואָרען נייע
פאָרשונגען וואָס האָבען איהר בעשטעטיגט. עטליכע וויסענשאפטס-
מענער האָבען נאָכגעקוקט דעם לעבען פון דיא שוואַרצע אויסטראַליאַ-
נער, דיא ווילדסטע מענשען, וואָס זיינען היינט פאַראַן אויף דער וועלט,
און אין דיא וויכטיגסטע פונקטען האָבען זיי דאָרטען געפונען דאָס,
וואָס מאָרגאן האָט געדרונגען פון דעם לעבען ביי דיא נויאָרקער
אינדיאַנער. און צווישען דיא אינדיאַנער גופא — אין אנדערע געגענ-
דען, ניט אין דעם נויאָרקער שטאַט — האָט דער אויבענדערמאָנטער
אדאָלף באַנדעליער (זעה זייטעל 225) זיך בעשעפטיגט מיט פאָרשונגען,
וועלכע האָבען איהם געמאכט פאַר אַ הייסען אנהענגער פון מאָרגאן'ס
טהעאָריע.

דיא בעווייזע פון דיא, וואָס טרעטען אַרויס געגען מאָרגאן'ען
האָבען ניט פיעל מאַכט. איינער פון דיא וויכטיגסטע פון זיי איז
עדואַרד וועסטערמאַרק; אין זיין „געשיכטע פון דער מענשליכער
הייראַטה“ ווערען אָנגעגעבען עטליכע קאפיטלעך אויף צו בעקעמפּפּען
איינעם פון דיא הויפט-פונקטען אין מאָרגאן'ס לעהרע. דאָרטען זיינען
צוזאַמענגעקליבען בערג מיט פאַקטען וועגען דיא פערשיעדענסטע
פעלקער. קיין איבערצייגענדע קראַפט האָט דאָס ווערק אָבער ניט.
פריעדריך ענגעלס דערמאָנט וועסטערמאַרק'ען אַ פאַר מאָל, פערביי-
געהענדיג, אין דער פערטער אויפלאַגע פון זיין „אורשפּרונג דער
פאמיליע“; זיינע איינווענדונגען געגען מאָרגאן'ען מאַכט ער אַוועק
מיט'ן האַנד.

וועגען מאָרגאן'ען רעדט ענגעלס וויא מען רעדט פון איינעם פון
דיא וויכטיגסטע דענקער, וועגען דיא גרעסטע מענער אין דער וויסענ-
שאַפט. ער זאָגט, אַז דאָס וואָס דאָרווין האָט אויפגעטהאָן אין זיין פאַך
און קארל מאַרקס אין זיין פאַך, האָט מאָרגאן אויפגעטהאָן אין זיין
פאַך. (*) עס איז מעהר וויא וואַהרשיינליך, אַז מיט מאַרקס'עם לעהרע איז

(*) דיא היה אָדער דיא פלאַנצונג קעמפּט וועגען צוויי זאַכען: (1)
אויפצוהאַלטען איהר אויגענעם לעבען מיט שפּיוז און מיט דעם וואָס זיא
וועט זיך בעשיצען פון דיא פּינדליכע חיות אָדער קעלט, ווינטען, און

מאָרגאָן בעקאָנט ניט געווען. זיינע געדאַנקען וועגען דעם געזעלשאַפֿט־ליכען לעבען פון גאַנץ־פאַרצייטיגע וועניג־ענטוויקעלטע פעלקער שטימען אָבער מיט מאַרקס'עם געדאַנקען וועגען ציוויליזירטע פעלקער. דזשאָהן פיסק, דער אַמעריקאַנער היסטאָריקער און דענקער, מיט וועמעם ווערק אונז קומט אָפֿט אויס זיך צו בענוצען, איז אויך ניט געווען קיין מאַרקסיסט. ער רעדט אָבער וועגען מאָרגאָן'ען מיט דעם זעלבען רעספעקט וויא ענגעלס; ער בעטראַכט איהם אויך אַלס איינעם פון דיא גרויסע ענטדעקער אין דער וויסענשאַפֿט.

וויא וויכטיג עס זאָלען ניט זיין אייניגע פון די אַרגומענטען וואָס דיא אַנטי־מאָרגאָניסטען גיעבען אָן, — אַלס דענקער, אַלס וויסענ־שאַפֿטליכער שעפּפער, איז מאָרגאָן געגען זיי יעדענפאַלס וויא אַ דיעז געגען גאַנץ געוועהנליכע מענשען. וואָס גרינדליכער מען לעזט זיינע ווערק, אַלץ מעהר פיהלט מען אַז מען האָט פאַר זיך אַ גייסטיגען לייב. אַזעלכע זעלבסט־שטענדיגע, קלאַהר־זעהענדע, גאון'ישע מוחות טרעפּען זיך אין אַ יאָהרהונדערט ניט פיעל.

אחוץ אַלעס איז צו בעמערקען, — און דאָס איז אפּשר פאַר אונז דאָס וויכטיגסטע — אַז דיא איינווענדונגען פון מאָרגאָן'ס געגנער האָבען אייגענטליך וועניג שייכות מיט דעם, וואָס ער זאָגט וועגען

(2) אויפצוהאַלטען איהר דור אויף ווייטער. מיט אַנדערע ווערטער: זיא קעמפּפט פאַר חיונה און געשלעכטליכע ליעבע. דורך דיעזען דאָפעלטען קאַמפּף, ערקלעהרט דאָרוויין, קומט אַרויס דיא ענטוויקלונג פון דיא מינים חיות און פלאַנצען. מאָרגאָן האָט זיך הויפטזעכליך אינטערעסירט מיט דעם געשלעכטליכען פערקעהר צווישען ווילדע מענשען, מיט דיא הייראטאָס־סיסטעמען ביי אונגענטוויקעלטע פעלקער. אָבער פאַרשענדיג אויף דיעזען וועג, האָט ער געזעהן אַז דיא ענטוויקלונג פון דער הייראטאָס־פאַרמע איז פערבונדען מיט דער ענטוויקלונג פון דעם אַרט וויא אַזוי דער מענש בע־קומט זיין חיונה, וויא אַזוי ער האַלט אויף זיין אייגענעם לעבען. קאַרל מאַרקס, וויעדער, וועלכער האָט אָנגעפאַנגען זיין פאַרשונג פון ציוויליזירטע צייטען, ווען דיא היינטיגע פאַמיליע איז שוין געווען ענטוויקעלט, האָט זיך אָנגעגעבען צו שטודירען דעם קאַמפּף צווישען ציוויליזירטע מענשען איבער חיונה; אין דעם, האָט ער בעוויזען, ליעגען דיא פרוזשינעס פון דער געזעלשאַפֿטליכער ענטוויקלונג.

מעקסיקא. ווען מען זאל אפילו אָננעהמען וועסטערמאַרק'ס אַרגומענטען, למשל, וועט דער עיקר פון מאָרגאַן'ס ערקלעהרונג וועגען דיא אַצטעקען אויך גאָר ניט ליידען.

באַנדעליער האָט מעהר פון אלץ שמודירט דעם היינטיגען און אַמאָליגען לעבען צווישען דיא אינדיאַנער פון מעקסיקא און אַרומיגע געגענדען, און ער האָט געפונען פיעלע בעווייזע, אז מאָרגאַן'ס געדאַנקען וועגען דעם געזעלשאַפטיכען געבוי פון מעקסיקא, ווען קאָרטעס איז אַהין געקומען, זיינען ריכטיג. פיסק נעהמט דיעזע געדאַנקען אויך פאַלשמענדיג אָן.

מיר וועלען דאָ אלזאָ איבערגעבען מאָרגאַן'ס ערקלעהרונג וועגען דעם לעבען פון די אַצטעקען.

לאָמיר אָנהויבען פון דעם, וואָס דיא אלטע שפּאַנישע שרייבער רופען מעקסיקא אָן מאָנאַרכיע, קעניגרייך, — אַ לאַנד מיט אַ קעניג, (שפּעטערע שרייבער האָבען זיא זאָגאַר געמאַכט פאַר אַן אימפעריע מיט אַ קיסר). מאָרגאַן בעווייזט, אז פון אזעלכע זאַכען האָבען דיא מעקסיקאַנער געוואוסט אזוי וועניג, וויא זיי האָבען געוואוסט פון אייזען, צום ביישפּיעל. דיא מאַכט פון אַ קעניג געהט איבער צו דיא יורשים פון דור צו דור און דאָס פאָלק בעשטעהט פון זיינע אונטערטאָנען; בעווייזט מאָרגאַן, אז די מעקסיקאַנער האָבען איבער זיך אזעלכע הערשער ניט געהאַט און ניט געקענט האָבען. זיי האָבען זייערע פיהרער אָדער עלסטע אַויסגעוועלט, און זיי האָבען זיי געקענט אַראָבזעצען. און פון קיין אונטערטאָנעניגקייט האָט ביי זיי, צווישען זיך אליין, קיין רייד ניט געקענט זיין. מיר זאָגען „צווישען זיך אליין“, ווייל וועגען דיא אונטערטאָנעניגקייט פון דיא פעלקער וואָס זיי האָבען בעזיעגט, ריידען מיר דאָ ניט. ווייטער, — דיא אַצטעקען, וואָס האָבען אַרומגערינגעלט מאָנטעזומאַ'ן רופען די מייסטע היסטאָריקער „פירסטען“, „גראַפּען“, „לאָרדען“. לאָמיר זשע זעהן וואָס קאָרטעס און זיינע בעגלייטער האָבען מיט אזעלכע ווערטער פערשטאַנען. ביי זיי אין דער היים, אין שפּאַניען, אָדער אַנדערסוואו אין אייראָפּא, האָט מען אזוי גערופען אַ קלאַס פון גוטס-בעזיצער, פריצים, בעלי-בתים פון לאַנד, וועלכע האָבען זייער לאַנד גע'ירשנט' צוזאַמען מיט זייער יחוס-טיטעל. דיא פויערים האָבען ניט געקענט אוועקגעהן פון דעם פרייז'ס ערד און האָבען פאַר איהם געאַרבייט. דער קלענערער

פריץ איז אָבער אויך ניט געווען זעלבסטשטענדיג; ער איז געווען אונטערטהעניג ביי אַ גרעסערען פריץ, פון וועלכען ער האָט בעקומען זיין לאַנד מיט דער בעדינגונג, אז ער זאָל מיטקעמפּפּען אין זיינע מלחמות. דער קעניג איז אייגענטליך געווען דער העכסטער פריץ פון לאַנד. דיעזע אָרדנונג הייסט „פעאָדאלע סיסטעם“. זי בעשטעהט אַלזאָ אין דיא פּערהעלטניסע פון לאַנד־בעזיצער און זייערע לאַנד־אונטער־טהעניגע (זעה ערשטען באַנד, זייטעל 28).

אין מעקסיקא האָבען אַזעלכע פּערהעלטניסע ניט עקזיסטירט. עס איז דאָרט ניט געווען קיין פעאָדאלע סיסטעם; עס זיינען דאָרטען ניט געווען קיין לאַנד־בעזיצערע פריצים.

דיא ערד איז דאָרטען געווען געמיינשאַפטליכע אייגענטום. קיין איינצעלנע בעלי־בתים האָט זי אויף זיך ניט געהאט. ירשן'ען אַ שטיקעל לאַנד האָט דאָרטען דעריבער קיין איינצעלנע פּערזאָן ניט געקענט. אויך האָט מען ניט געקענט ירשן'ען קיין אַנדער מאַכט. דיא עלסטע האָט מען אויסערוועהלט, און אַ קאָמיטע פון עלסטע האָט אויסגעקליבען העכערע עלסטע; און ווען מען האָט געוועלט, האָט מען זיי אַראָכגע־וואָרפּען און אויף זייער פּלאַץ געשטעלט אַנדערע. עס איז אפילו ניט געווען אַזאָ עלסטער, וואָס זאָל זיין אי אַיבער דיא חיל, אי אַיבער דיא אַנדערע קהל'שע זאכען. מאָנטעזומא, צום ביישפּיעל, איז געווען בלויז דער הויפט־עלסטער אין מלחמה־זאכען, און דיא גאַנצע מלוכה האָט געפיהרט אַ קאָמיטע פון אויסערוועהלטע הויפט־לייט. דיא שפּאַניער האָבען אָבער געמיינט אז ער איז אַ קעניג און אויף דיא אויסערוועהלטע הויפט־לייט האָבען זיי געמיינט, אז דאָס זיינען גראַפּען, פירסטען, באַראָנען אָדער לאָרדען, — דאָס הייסט געבאָרענע אַדעליגע.

ניט נור איז דיא ערד אין מעקסיקא געווען געמיינשאַפטליכע אייגענטום, נור דיא וואוינונגען אויך. מיר האָבען אויבען געזעהען, אז צו מיטאָג פלעגען מענשען עסען צוזאַמען, — פריהער דיא מענער און דערנאָך דיא פרויען. דאָס זיינען געווען דיא פאַמיליען, וואָס האָבען געוואוינט אינאיינעם, אין איין גרויסע הויז. יעדע פאַמיליען־גראַפּע אַזעלכע האָט זיך געהאט איהר געמיינשאַפטליכע שטיקעל לאַנד צו בעאַרבייטען, און איהר געמיינשאַפטליכע גרויסע הויז, וואו דיא בעל־הבתישקייט האָט זיך אויך געפיהרט געמיינשאַפטליך. דאָס אַלץ קען מען זעהן פון דיא אַלטע בעריכטען גופא, פון דיא

שריפטען, וואָס זיינען איבערגעבליבען פון דיא שפּאַניער, וואָס האָבען בעזוכט מעקסיקאָ איידער קאָרטעס האָט איהר פערניכטעט. אויך קען מען דאָס דייטליך פערשטעהן פון דיא בעריכטען וועגען דיא אַרומיגע פּעלקער, וואָס זיינען געווען נאָהענטע קרובים צו דיא מעקסיקאַנער, גערעדט כמעט זייער שפּראַך, געהאַט כמעט דיא זעלבע רעליגיאָן און געפיהרט כמעט דעם זעלבען אַרט לעבען וויא זיי. אין אַלע דיעזע בעריכטען זיינען צוזייט און צושפּרייט וויכטיגע פאַקטען, וועלכע היסטאָריקער שענקען דאָס רוב קיין אויפּמערקזאַמקייט ניט. ווען מען בעטראַכט דיעזע פאַקטען אבער יא, בעמערקט מען גלייך, אַז זיי ווייזען אויף גאָר אַן אַנדער מין לעבען וויא דער לעבען אין דער פּעאַ-דאָלער אייראָפּא — אויף גאָר אַן אַנדער מין וועלט.

מיר האָבען אויבען גערעדט וועגען דעם, דאָס דיא וויסענשאַפט איז געקומען צום שלום, אַז אַלץ ענטוויקעלט זיך, — דיא מענשהייט אַלס אַ מענשהייט אַזוי גוט וויא דיא פערשיעדענע מינים חיות און פלאַנצען. פריהער אָבער האָט מען דאָס ניט פערשטאַנען. מען האָט געמיינט, אַז אייגענטליך „זיינען ניטאָ קיין נייעסען אונטער דער זון“, וויא שלמה המלך זאָגט, — עס קומען ניט פאַר קיינע ענדערונגען. אַלץ איז וויא געווען און וועט אַזוי זיין ביז דיא וועלט וועט חרוב ווערען. קאָרטעס האָט אין מעקסיקאָ געפונען שטעדט מיט גרויסע מויערען, מיט טעמפלען, מיט חיל, מיט פיהרער, — איז ער און דיא אַנדערע שפּאַניער געווען זיכער, אַז דאָרטען געהט אָן דער זעלבער אַרט לעבען מיט דיא זעלבע פיהרונגען, מיט דיא זעלבע געזעלשאַפטליכע קלאַסען וויא אין שפּאַניען, פראַנקרייך, דייטשלאַנד, בעלגיען אָדער איטאַליען. אַנדערש האָבען זיי זיך גאָר ניט געקענט פאַרשטעלען. אי דיא אומד שטענדען זיינען דאָרטען גאַנץ אַנדערע? דיא ענטוויקלונגס-שטופע, אויף וועלכער דיא מעקסיקאַנער זיינען געשטאַנען איז געווען אַ פיעל, פיעל ניעדריגערע? האָט מען אין קאָרטעס'עס צייטען אַזעלכע פראגען זיך נאָך איבערהויפט ניט אויסגעלערענט צו שטעלען. אָבער אין אונזער צייט איז דאָך, דאַכט זיך, דיא לופט פול מיט אַזעלכע פראגען. פון דעסטוועגען נעהמט מען מייסטענס אָן דיא מעשיות, וואָס דיא אַלטע שפּאַניער האָבען צוזאַמענגעשטעלט, און מען פוצט זיי נאָך צו. אין סך הכל קומט אויס, אַז אַ פאַלק, וואָס האָט זיך געפונען אויף דעם שטאַפּעל, אויף וועלכען אייראָפּא איז געשטאַנען מיט פיער-טויזענד

יאהר פאר קארטעס'עם צייטען, האָט געהאט דעם זעלבען סאָרט פיה־
רונגען וואָס אייראָפּאָ האָט געהאט אין קארטעס'עם צייטען. וועגען
אַזא שרייבער וויא פּרעסקאט רעדען מיר דאָ ניט. זיין בעריהמטע
„געשיכטע פון דער עראָבערונג פון מעקסיקא“, וועלכע בעלאַנגט צו דיא
שעהנע ווערק פון דער אמעריקאנער ליטעראַטור און מיט וועלכע מיר
בעניצען זיך פיעל אין דיעזען בוך אונזערען, איז געשריעבען געוואָרען
אין א צייט, ווען זיין ענטוויקלונגס־טהעאָריע (הויפטזעכליך וועגען
מענשליכע געזעלשאַפטען) איז נאָך אליין ניט ענטוויקעלט געוואָרען.
ווען ער שילדערט מאַנטעזומא'ס לעבען אַלס דעם לעבען פון אן אייראָ־
פעאישען קעניג מיט א „הויף“ מיט פירסטען, איז קיין חידוש ניט.
איהם טהוען אָבער נאָך פיעלע היינטיגע שרייבער.

אַז אויף דיא אַלטע בעריכטען קען מען זיך ניט פערלאָזען האָט
מען שוין לאַנג אָנגעהויבען חושד צו זיין. מאָרגאַן איז אָבער געווען
דער ערשטער, וואָס האָט דיעזע אַלטע בעריכטען געשטעלט אונטער
דער היסטאָרישער קריטיק, וויא ענגעלס דריקט זיך אויס, און מיט א
קריטיק אליין האָט ער זיך ניט בענוגענט. מיט דעם יעצטיגען לעבען
פון פערשיעדענע אינדיאנער האָט ער בעוויזען, וואָס פאר א סאָרט
לעבענס־פלאַן עס האָבען געהאט דיא אַצטעקען פון קארטעס'עם צייטען;
און דיעזע בעווייזע שטימען מיט דיא פאַקטען, וועלכע זיינען אָנגע־
דייטעט אין דיא אַלטע בעריכטען און וועלכע דיא שרייבער פון דיעזע
בעריכטען האָבען אליין ניט פערשטאַנען.

מיר האָבען שוין געזאָגט, אַז מאָרגאַן האָט שטודירט דיא אינדיא־
נער פון שטאַט ניו יאָרק, דיא איראָקעזען. פיעלע יאהרען האָט
ער צווישען זיי פערבראַכט. זיי האָבען איהם זאָגאר אריינגענומען אין
זייערע אַ משפּחה. אויף דיעזער אַרט איז ער גרינדליך בעקאַנט
געוואָרען מיט יעדער איינצעל־הייט פון זייער לעבען און מיט דיא מעשיות
וואָס זיינען זיי איבערגעגעבען געוואָרען פון פאַרצייטען, געהענדיג פון
דור צו דור. דורך דעם איז ער געקומען צו דער וויסענשאַפטליכער
ענטדעקונג מיט וועלכער ער האָט בעלויכטען דעם ענטוויקלונגס־גאַנג
פון דער מענשהייט אין פאַר־היסטאָרישע צייטען. (*)

(*) ווען מען רעדט וועגען „פאַר־היסטאָרישע“ צייטען מיינט מען
יענע צייטען, ווען מענשען זיינען נאָך ניט געווען ציוויליזירט, ווען זיי

ביי דעם אנהויב פון זיין „אוראלטע געזעלשאפט“ ווייזט מאָרגאן אָן אויף צווייערליי געזעלשאפטס-אָרגאַניזאַציאָנען. איינע איז גע-
גרינדעט אויף פּערזאָנען; דיא צווייטע — אויף לאַנד און אייגענ-
טהום. פריהער זיינען פּעלקער געווען אָרגאַניזירט נאָך פאַמיליען-
גרופען. אזא פאַמיליען-גרופע, דאָס הייסט אַ געוויסע צאָהל בלוט-
פּערוואַנדטע פאַמיליען אינאיינעם, הייסט גענט, אָדער קלאַן (זעה
נאָטיץ אונטער זייטעל 271). אין חומש, וויא מאָרגאן ווייזט אָן און
ערקלערט, הייסט אַ גענט „בית אב“ (אַ פאָטער'ס הויז).

פון עטליכע גענטען ווערט צוזאַמענגעשטעלט אַ „פּראָטרי“,
וויא מען האָט דאָס גערופען אויף גריעכיש, און פון עטליכע פּראָטריען
— אַ שבט, אַ שטאַם. (*)

וואָס אנבעטרעפט געשלעכטליכע פּערהעלטניסע, איז דער גענט
אין פאַמיליע, הגם בעשטעהן בעשטעהט ער פון עטליכע פאַמיליען.
הייראַטעהען אַ פרוי פון דעם זעלבען גענט, ווען זיא בעלאַנגט אפילו
צו אנדערע עלטערן, טאָר מען ניט. יעדער מאַנסביל פון אַ גענט קען
נעהמען אַ פרוי בלויז אין אַן אנדער גענט.

דאָס איז דער פונדאַמענט-פּרינציפ פון דיא גענטען. דעריבער
רופט מען זיי געשלעכטס-אָרגאַניזאַציאָנען.

אויף דיעזען אַרט, — צוטהיילט אויף גענטען, פּראָטריען און שבטים
— זיינען אַלזאָ אָרגאַניזירט געווען דיא פאַרצייטיגע גריעכען, רוימער,
אידען, אויף דיעזען אַרט זיינען אָרגאַניזירט אַלע אונענטוויקעלטע פּעל-
קער (נאָך מאָרגאן'ס טוידט האָבען אנדערע פאָרשער געפונען סמנים
פון דער גענט'סיסטעם ביי פיעלע אנדערע פּעלקער, וועלכע מאָרגאן

זיינען נאָך ניט געווען גענוג ענטוויקעלט צו קענען שרייבען אמת'ע היס-
טאָריע (זעה ערשטע זייטעל פון דעם ערשטען באַנד). דאָס זעלבע מיינען
מיר דאָ, ווען מיר ברויכען דיא ווערטער „גאָר פאַרצייטיגע“.

(*) ביי דיא פאַרצייטיגע אידען האָט דיא בעדייטונג פון פּראָטרי
געהאַט דער וואָרט „משפּחה“, וועלכער האָט ערשט שפּעטער זיך גענומען
ברויכען אין דעם זין פון אַן איינצעלנע פאַמיליע. דער טויטש פון דעם
וואָרט שבט איז אַ רומ, אַ צווייג. דער שבט הייסט אין חומש אויך מטה, דאָס
הייסט אויך אַ שמעקען, אַ צווייג, פונקט וויא דער דייטשער וואָרט „שטאַם“
הייסט אי דער גוף פון אַ בוים אי אַ שבט.

דערמאנט ניט); און אויף דעם זעלבען ארט זיינען געווען אַרגאניזירט אלע רויטהויטיגע פעלקער.

דאָס איז אלזאָ אַ געזעלשאַפֿטס־אַרגאָניזאַציע, וואָס איז בעגריי־
דעט אויף פֿערזאָנען, און זייער בלוט־פֿערוואַנדשאַפֿט צווישען
זיך.

פֿריוואַט־אייגענטהום איז נאָך דאָן פֿאַרהאַן וועניג. דיאָ גענטען
לעבען קאָמוניסטיש, יעדע וויאָ איין פֿאַמיליע.

שפּעטער, ווען עס ענטוויקעלט זיך פֿריוואַט־אייגענטהום, צופֿאַלט
זיך דער גענט ביסלעכווייז אויף איינצעלנע פֿאַמיליען, און דיאָ געזעל־
שאַפֿט ווערט אַרגאָניזירט ניט לויט פֿערוואַנדשאַפֿטס־גרופּען, נור לויט
טעריטאָריען (בעשטימטע טהיילען לאַנד) און אייגענטהום. אנשטאָט
צו זיין צוטהיילט אויף שבטים, פֿראַטריען און גענטען, ווערט דיאָ
נאַציאָן צוטהיילט אויף פֿראַווינצען, קרייזען, בעצירקען, קוואַרטאַלען,
אַדער אַקרוגען, גובערניעס, אויעזדען, אַדער סטייטס, קאָנטים, טאָנ־
שיפּס און דאָס גלייכען. דאָס איז דיאָ געבורט פֿון דעם שטאַט. *

אין דער ערשטער פֿאַרמע ווערט דער מענש בעהאַנדעלט אַלס אַ
מיטגליעד פֿון אַ בעשטימטער פֿאַמיליע־גרופּע. דיאָ הויפּט־פֿראַגע
איז ווער זיינען זיינע קרובים? דיאָ קרובים בעשיצען זיך איינער דעם
אַנדערען, נעהמען נקמה איינער פֿאַר דעם אַנדערען, און זיינען פֿער־
אַנטוואָרטליך איינער פֿאַר'ן אַנדערען. אין דער צווייטער פֿאַרמע
ווערט ער בעהאַנדעלט אַלס אַ בירגער פֿון אַ געוויסען קוואַרטאַל,
בעצירק, קרייז א. ז. וו. דיאָ הויפּט־פֿראַגע איז דאָן: וואו וואוינט
ער? אַדער: וואו איז ער צוגעשריעבען? דיאָ ערשטע איז אַ גענט־
געזעלשאַפֿט; דיאָ צווייטע — אַ פֿאַליטישע געזעל־
שאַפֿט.

מען דאַרף בעמערקען, אז סמנים פֿון דעם אוראַלטען קאָמוניזמוס,
פֿון גענט־געזעלשאַפֿטען, בלייבען איבער לאַנג נאָך דעם וויאָ דיאָ גענט־

(*) דער וואָרט שטאַט הויסט דאָ ניט אַן אַמעריקאַנער סטייט, וויאָ
פֿענסילוויניאַ אַדער קאַנעקטיקוט, צום ביישפּיעל; ער האָט אַ ברייטערע,
אַן אַלגעמיינע בעדייטונג. שטאַט הויסט אויף דייטש אַ מלוכה, אַ רעגירונג
אין דעם היינטיגען זין, — דיאָ גאַנצע רעגירונג־אַרגאָניזאַציע פֿון אַ
ציוויליזירטע לאַנד.

געזעלשאפט ווערט צופאלען. אין רוסלאנד, צום ביישפיעל, זעהט מען נאך היינט א שפור פון דעם אלטען קאמוניזמוס אין דעם ארט וויא דיא לאנד ווערט געהאלטען און פערטהיילט צווישען דיא בויערען און אין פיעלע אנדערע מנהגים.

דיא איראקעזען, דיא ניו יארקער אינדיאנער, וועלכע מארגאן האט אזוי גוט געקענט, זיינען געווען א גענט-געזעלשאפט; און דאס זעלבע איז אויך מיט אלע אנדערע אינדיאנער. אלזא בעווייזט מארגאן אז דאס זעלבע איז אויך געווען מיט דיא אצטעקען. זיי זיינען אויך געווען א גענט-געזעלשאפט. דיא פעאדאלע געזעלשאפטען פון איראקא, וויעדער, זיינען געווען פאליטישע געזעלשאפטען. יעדע פון זיי איז געווען א שטאט. יעדע פון זיי איז געווען בעגרינדעט אויף פריוואט-אייגענטהום, אויף טעריטאריע. דיא פערזענליכע צווישען דעם קעניג און זיינע פריצים, צווישען דיא העכערע פריצים און דיא קלענערע פריצים, וואס זיינען ביי זיי געווען אונטערטעניג, און צווישען יעדען פריץ און זיינע פויערען, — דיעזע אלע פערזענליכע ניסע זיינען געווען בעגרינדעט אויף לאנד-אייגענטהום, אויף מאיאנט-קעס, אויף בעשטימטע שטיקער ערד.

דאס וואס פון גענט-געזעלשאפטען זיינען אין דער פארצייטיגער איראקא אדער אזיען געווארען פאליטישע געזעלשאפטען, איז געווען איינע פון דיא גרעסטע ענדערונגען וואס דיא מענשהייט האט דורכגעמאכט. צו מיינען אויף דיא אצטעקען, אז זיי האבען געהאט פעאדאלע פריצים, הייסט דעריבער צוזאמענצופלאגנטערען צוויי ענטוויקלונגס-פערזאנען, וואס זיינען ווייט איינער פון דעם אנדערען וויא מורח איז פון מערב.

אין דעם זעלבען ערשטען קאפיטעל פון דער דערמאנטער ווערק צומהיילט מארגאן דעם ענטוויקלונגס-גאנג פון דער מענשהייט אויף זיעבען מדרגות אדער שטאפלען:

(1) ניעדריגער ווילדער צושטאנד; (2) מיטעלער ווילדער צושטאנד; (3) העכערער ווילדער צושטאנד; (4) ניעדריגער בארבארי-שער צושטאנד; (5) מיטעלער בארבארישער צושטאנד; (6) העכערער בארבארישער צושטאנד; (7) ציוויליזאציען. דערביי גיט ער אן סמנים, מיט וועלכע יעדער העכערער שטאפל איז פערשיעדען פון דעם פריהער-דיגען. אויף דעם צווייטען שטאפל, צום ביישפיעל, ווייס שוין דער

מענש וויא צו פאנגען פיש און צו מאכען פייער. אויף דעם דריטען שטאפעל מאכט ער שוין א פייל־און־בויגען. אויף דעם פיערטען קען ער שוין מאכען טעפ; אויף דעם פינפטען — קען ער האלטען בהמות אָדער (אין אמעריקא) בעוואסערען פעלדער, אום אויף זיי זאָל בעסער וואקסען קוקורוזע און אנדערע פלאנצונגען, און בויען הייזער פון אדאָבע ציגעל אָדער שטיינער; אויף דעם זעקסטען שטאפעל קען ער שוין שמעלצען אייזען און מאכען אייזערנע געצייג; אויף דעם זיבענטען שטאפעל קען ער שוין שרייבען מיט אן אלף בית (אָדער וועניגסטענס מיט הויך־ענטוויקעלטע יעראָגליפען).

אברהם, יצחק און יעקב זיינען געשטאנען אויף דעם זעקסטען, אויף דעם העכערען באַרבאַרישען שטאפעל.

ווען דיא ווייסע מענשען האָבען ענטדעקט אמעריקא, האָבען דיא אינדיאַנער זיך געפונען אויף דריי פערשיעדענע שטאפלען. אייניגע רויט־הויטיגע פעלקער זיינען געווען אין דעם העכערען ווילדען צור־שטאַנד, אנדערע אין דעם ניעדריגערען באַרבאַרישען צושטאַנד, און וויעדער אנדערע אין דעם מיטעלען באַרבאַרישען צושטאַנד, דאָס הייסט אויף דעם פינפטען שטאפעל. העכער וויא דעם פינפטען שטאפעל איז קיין רויט־הויטיגער פאָלק ניט דערגאנגען. דער נעכסטער שטאַפעל, דער זעקסטער, פאָרדערט אז מען זאָל קענען געברויכען אייזען, מאכען אייזערנע געצייג; און פון דעם האָט אין אמעריקא, איידער ווייסע זיינען אַהין געקומען, קיינער קיין בעגריף ניט געהאַט.

די העכסט־ענטוויקעלטע אמעריקאַנישע פעלקער זיינען דאָן געווען איינוואוינער פון ניו מעקסיקאָ (היינט איז דאָס אַ טהייל פון דיא פּעראַייניגטע שטאַטען), מעקסיקאָ, צענטראַל אמעריקא און פּערו. אבער קיינער פון זיי האָט ניט געוואוסט פון קיין אייזען. זיי זיינען אַלע געווען ניט העכער וויא דער מיטעלסטער באַרבאַרישער צושטאַנד — גאַנצע צוויי שטאַפלען פון ציוויליזאַציע, און דורכצוגעהן דיעזע צוויי שטאַפלען האָט ביי דיא מענשען פון היינטיגער אייראָפּא געדויערט עטליכע טויזענד יאהר.

דיא איראָקעזען (איראָקווא, אויף ענגליש) פלעגען וואוינען אין לאַנגע, גרויסע הילצערנע הייזער, צו דרייסיג, פערציג פאמיליען אין אַ הויז. דורך דער לענג פון דער הויז האָט זיך געצויגען אַ ברייטער

קאָרדאָר מיט עטליכע קיכען אויף דער פאָדלאָגע און פון ביידע זייטען זיינען געגאנגען קאמערען. יעדע פאמיליע האָט געשלאָפען אין אַ בעזונדערען קאמער. אָבער קאָכען און עסען פלעגט מען צוזאמען, און איבערהויפט דיא גאנצע בעל הבתישקייט פלעגט געפיהרט ווערען אינ-איינעם, אויפ'ן קאמוניסטישען שטייגער, אזוי וויא אַלע פאמיליען וואָלטען געווען איינע. און אין אמת'ען זיינען זיי טאקע געווען איין גרויסע פאמיליע, — בלוט-פערוואַנדטע, וואָס האָבען געשטאמט פון איין פאָאָר.

דיא לאנגע הויז איז אַלואָ לכתחילה געבויט געווען מיט אַ קאָמ-ניסטישען צוועק. אַנדערע רויט-הויטיגע פעלקער האָבען אויך גע-וואוינט אויף דיעזען שטייגער. בלויז אָנשטאָט לאַנגע הייזער האָבען אייניגע געהאט קיילעכדיגע. דיא ענטוויקעלטערע אינדיאנער האָבען געבויט גרויסע קאמוניסטישע הייזער פון אַדאָבע ציעגעל אָדער פון שטיין. אין ניו מעקסיקאָ געפינען זיך ער היום אַזעלכע הייזער, און אין זיי וואוינען נאָך היינט אינדיאנער, פון 50 ביז 100 פאמיליען אין אַ הויז.

מאָרגאן איז איבערצייגט, אז דיא גרויסע מויערען, וואָס קאָרטעס האָט געפונען אין טענאכטיטלאַן (דיא הויפטטאדט פון מעקסיקאָ) זיינען געווען קאמוניסטישע וואוינונגען פון גענטען, יעדע הויז פאַר אַ גענט אָדער אַ טהייל פון אַ גענט. ער דרינגט דאָס פון דעם כאַראַקטער פון דיא דערמאָנטע אַלטע הייזער פון ניו מעקסיקאָ, וועלכע איז געבען מעקסיקאָ; אבער הויפטזעכליך פון פערשיעדענע שטעלען אין דיא אַלטע שפּאַנישע בעריכטען. אז דיא איינוואוינער פון אַ גרויסע מעקסיקאנער הויז פלעגען עסען אַלע צוזאמען — דאָס איז בעשריעבען אין דיעזע בעריכטען. דיא געזעלשאַפטליכע סיסטעם איז ביי אַלע אינדיאנער געווען דיא זעלבע, און זיא האָט געפאָדערט דעם זעלבען זאָרט וואוינונגען. דיא פאָרמע פון דיא הייזער האָט געקענט זיין פערשיעדען, דער פרינציפ איז אָבער געווען דער זעלבער: דער פרינציפ פון גענט-קאמוניזמוס.

מיר ווייסען שוין, אז ביי דיא איראָקעזען זיינען דיא גענטען געווען פּעראייניגט אין פּראַטריען, און פּראַטריען זיינען געווען פּעראייניגט אין איין שבט. אזוי איז געווען ביי אַלע אינדיאנישע פעלקער. און מאָרגאן איז איבערצייגט, אז אזוי איז אויך געווען ביי דיא אַצטעקען.

מיר האָבען אויבען געזעהען, אז דיא שטאָדט טענאכטיטלאן איז געווען צוטהיילט אויף פיער קווארטאלען; אלזאָ בעווייזט מאָרגאן, אז דער אַצטעקישער שבט איז בעשטאנען פון פיער פראטריען, און אז יעדע פראטרי האָט פערנומען אַ בעזונדערען קווארטאל. (*) טלאַסקאלאַ איז אויך געווען צוטהיילט אויף פיער קווארטאלען; טשאָלולאַ אָבער — אויף זעקס.

יעדער גענט האָט זיך זיין „טאָטעם“ (זעה נאָטיץ אונטער זייטעל 271). געוועהנליך איז דאָס דיא פיגור פון אַ חיה אָדער אַ פויגעל. אזוי איז געווען ביי איראַקעזען און אנדערע אינדיאַנער און אזוי איז אויך געווען ביי דיא אַצטעקען. אויף יעדען גרויסען מויער פון טענאכטיטלאן איז געווען דער טאָטעם פון דעם גענט, וואָס האָט אין דער הויז געוואוינט.

ווייטער: דיא איראַקעזען האָבען געהאט אַ מיליטערישען פער-באַנד. פינף שבטים פון דיעזען רויט־הויטיגען פאָלק האָבען זיך פער-אייניגט אום צוזאַמען צו קעמפפן געגען זייערע געמיינשאַפטליכע שונאים. אזא מיליטערישען פערבאַנד האָבען אויך געהאט דיא מעקסי-קאַנער. דער אַצטעקען־שבט, דער טעזקוקאָדשבט און דער טלאַקאָפּאָדשבט זיינען געווען פער־אייניגט אין אַ מיליטערישען פערבאַנד, וועלכער האָט בעזיעגט דיא אַרומיגע פעלקער און אויף זיי אַרויפגעוואָרפען אַן אימה, פונקט וויא דער איראַקעזער פערבאַנד האָט אַרויפגעוואָרפען אַן אימה אויף דיא אינדיאַנער פון דעם שטאַט ניו יאָרק און אַרומיגע געגענדען.

מיר זיינען צוגעוועהנט צו זעהען, אז חיל זאָל זיין אָרגאַניזירט אין דיוויזיעס, רעגמענטען (פאָלקען), קאָמפאַניעס (ראָטעס). אָבער איידער עס האָט זיך געבילדעט דיא פאָליטישע געזעלשאַפט, ווען עס האָט נאָך עקזיסטירט דיא גענט־געזעלשאַפט, פלעגט חיל זיין אָרגאַניזירט לויט שבטים, פראטריעס און גענטען. יעדער גענט האָט זיך געהאט זיין פאָהן מיט זיין „טאָטעם“. מען זעהט דאָס אין דיא בעשרייבונגען פון דיא מלחמות פון אלטען גריעכענלאַנד, און

(*) דיא היינטיגע שטאָדט מעקסיקא איז צוטהיילט אויף דיא זעלבע פיער קווארטאלען.

פון אנדערע אונענטוויקעלטע פעלקער*). דאָס זעלבע איז געווען ביי דיא איראָקעזען, און דאָס זעלבע איז געווען ביי דיא טלאַסקאלאַנער, למשל. וואָס אנבעטרעפט דיא אַצטעקען, ברענגט מאָרגאַן אַן אויסצוג פון אַן אַלטען שפּאַנישען בעריכט, פון וועלכען מען זעהט דייטליך אַז זייער אַרמיי איז געווען אָרגאַניזירט נאָך גענטען און פראטריען.

אַ גענטען-געזעלשאַפט, אַ שבט, ווערט געוועהנליך רעגירט פון אַ הויפטלינג-ראַטה, דאָס הייסט פון אַ קאָמיטע, וועלכע בעשטעהט פון הויפטלינגע (הויפטלייט), וואָס דיא גענטען וועהלען אויס פון זיך. אַזאָ הויפטלינג-ראַטה האָבען געהאַט דיא איראָקעזישע שבטים, און דיא שבטים פון אנדערע אינדיאַנער. אַז מעקסיקאַ איז אין דעם ניט געווען קיין אויסנאָהמע בעווייזט מאָרגאַן וויעדער מיט דיא אַלטע בעריכטען גופא. דיא שרייבער פון דיעזע בעריכטען האָבען געמיינט אַז דיעזע הויפטלינגע זיינען אַדעליגע, גראַפען אָדער לאַרדען מיט גע'ירשנ'טע טיטלען. דערביי ווידערשפרעכען זיי אָבער זיך אליין, וואָרים זיי מעלדען פאַקטען, וואָס ווייזען קלאַר, אַז דאָס זיינען געווען אויס-ערוועהלטע פאַרשטעהער און אַז זייערע וועהלער האָבען זיי געקענט צוריקציהען. דיא בעריכט-שרייבער האָבען איינפאַך ניט פערשטאַנען דיא פאַקטען וואָס זיי האָבען געמעלדעט.

וועגען מאָנעטזומא'ן דערזעהלט איינער פון דיעזע אַלטע היסטאָ-ריקער, אַז ווען צו איהם האָט זיך אַ געוויסער שבט געווענדעט מיט אַ געוויסען פאַרשלאַג, האָט ער זיי געענטפערט: „ברידער און זיהן, איהר זייט ווילקאָמען. רוהט אַביסעל, וואָרים הגם איך בין קעניג, דאָך קען איך אליין אייך ניט צופריעדענשטעלען. איך קען דאָס בלויז טהאָן צו-זאַמען מיט אַלע הויפטלייט פון דעם הייליגען מעקסיקאַנישען סענאַט“. מאָרגאַן ברענגט דיעזע ווערטער און דערנאָך ברענגט ער דעם פאַלגענ-

(*) אַז ביי דיא פאַרצוימיגע אידען איז אויך אַזוי געווען, בעווייזט מאָרגאַן פון במדבר (קאָפיטעל ב', פסוק ב'): „איש על דגלו באתות לבית אבותם יחנו בני ישראל“ (יעדער מאַן פון דיא קינדער ישראל זאָל מאַכען זיין פאַלאַטקע ביי זיין פאָהן מיט דעם ציוכען פון זיין פאַטער'ס הויז (דאָס הייסט גענט). פון במדבר בריינגט מאָרגאַן אויך זיינע בעווייזע, אַז דיא אידען זיינען געווען אָרגאַניזירט לויט פראטריען און שבטים.

דען אויסצוג פון קלאוויגער, איינעם פון דיא וויכטיגסטע שפעטערע היסטאריקער פון מעקסיקא: „אין דער געשיכטע פון דער עראָבערונג פון מעקסיקא וועלען מיר זעהען וויא מאָנטעזומא בעטראכט אָפט צוזאַמען מיט זיין קאָמיטע דיא פאָרדערונגען פון דיא שפּאַניער. מיר ווייסען ניט פון וויא פיעל מיטגליעדער דיא קאָמיטע איז בעשטאַנען, און דיא היסטאריקער בעזאָרגען אונז ניט מיט קיינע פאַקטען, וואָס זאָלען ערקלערען, וואָס פאַר אַ מיין קאָמיטע דאָס איז געווען.“ דערביי בעמערקט מאָרגאַן: „דאָס איז געווען איינע פון דיא ערשטע פראגען, וועלכע עס איז וויכטיג געווען צו אונטערזוכען, און דאָס גופא, וואָס דיא ערשטע שרייבער האָבען ניט געפונען פאַר נויטיג אויסצוגעפנינען וואָס פאַר אַ זאָרט קאָמיטע דאָס איז געווען, פון וואנען און וויא אזוי זיא איז צוזאַמענגעשטעלט געוואָרען און וואָס פאַר אַ ראָלע זיא האָט געשפּיעלט, — דאָס גופא איז אַ גוטער בעווייז וויא אָבערפלעכליך עס איז געווען דיא ארבייט פון דיעזע היסטאריקער. מיר ווייסען אָבער אז דער הויפטלינג־ראַטה איז אַן איינפיהרונג, וועלכע איז געקומען אויף דער וועלט צוזאַמען מיט דיא גענטען; מיר ווייסען אז ער רעפרעזענטירט וועהלענדע, שטימענדע קערפערשאפטען און אז ער האָט פון אייביג אָן געהאַט אַ רעגירענדע מאַכט. מיר געפינען אַ הויפטלינג־ראַטה ביי דעם טעזוקא'ר שבט, ביי דעם טלאַקאפאנער שבט, ביי דעם טלאַסקאלאנער, טשאָללאנער און מיטשאַקאנער שבט... עס איז קיין גרונד ניטאָ צו צווייפלען אז יעדער שבט אין מעקסיקא און צענטראַל אַמעריקא האָט געהאַט אַזאַ הויפטלינג־ראַטה. דאָס איז געווען דער רעגירענדער קאָמיטעט פון דעם שבט און מיר זעהען איהם אימער ביי דיא אינדיאַנער פון אלע טהיילען פון אַמעריקא. דער הויפטלינג־ראַטה איז דיא עלטסטע איינפיהרונג אין דער געשיכטע פון רעגירונגען... מאָנטעזומא'ס אמת'ער טיטעל איז געווען „מלחמה־הויפטמאַן“... אַלס מיטגליעד פון דעם הויפטלינג־ראַטה פלעגט מען איהם אַמאָל רופען מיט'ן טיטעל „רעדנער“. דיעזער אַמט, דער אַמט פון אַ מיליטערישען הויפט־קאָמאַנדיר, איז געווען דיא העכסטע ראָלע פון וועלכע דיא אַצטעקען האָבען געוואוסט. דאָס איז געווען דער זעלבער אַמט און מען האָט איהם בעקומען און געהאַלטען אויפ'ן זעלבען שטייגער וויא דער אַמט פון מלחמה־הויפטמאַן אין דעם איראַקעזער מיליטערישען פערבאַנד.“

אויף דיעזען מלחמה-הויפטמאן. האָבען דאָס דיא שפּאַניער געמיינט, אז ער איז אַ קעניג, און אויף דעם רעגירערענדען הויפטלינג-ראַטה האָבען זיי געמיינט אז דאָס איז אַ סענאַט. פון דעם מלחמה-הויפטמאן האָט זיך ביי דער מענשהייט ענטוויקעלט אַ קעניג, און פון דעם הויפטלינג-ראַטה — אַ סענאַט. דאָס איז אָבער געווען שפּעטער, ווען דיא מענשהייט האָט שוין דערגרייכט דעם שטאַפּעל פון ציוויליזאַציען.

אז דער אַמט, וואָס מאַנטעזומא האָט געהאַט, דער אַמט פון מלחמה-הויפטמאן איז געווען פערבונדען מיט וואַלען, דאָס בע-ריכטען אַלע אַלטע שרייבער. אמת, דעם מלחמה-הויפטמאן פלעגט מען געהענען פון אַ בעשטימטען גענט, — אימער פון דעם זעלבען גענט, מען פלעגט איהם אָבער פאַרט ערוועהלען און מען פלעגט איהם קענען אַראָבזעצען. ווען ער איז געשטאַרבן אָדער מען האָט איהם אַראָב-געזעצט, פלעגט מען אויף זיין פלאץ אויסוועהלען אַן אַנדערען פון זיין משפּחה, אָבער אַלץ וועהלען. פון זיך אַליין ווערען מלחמה-הויפטמאן דורך ירושה, וויא אַ קעניג ווערט קעניג, ווען זיין פאטער שטאַרבט — דאָס האָט קיינער ניט געקענט. אזוי האָט זיך געפיהרט ביי פערשיע-דענע אַנדערע אינדיאַנישע שבטים, און מאָרגאַן בעוויוזט אז פונקט אזוי האָט זיך געפיהרט ביי דיא אַצטעקען.

וועגען דעם, וויא דער הויכער אַמט איז איבערגעגאַנגען פון איין מלחמה-הויפטמאן צו דעם נעכסטען זיינען דיא שפּאַנישע שרייבער פון קאַרטעס'עס צייטען גאָר צוטומעלט געוואָרען. זיי האָבען געזעהן אז ווען איין הויפטמאן ווערט אַראָבגעזעצט אָדער ער שטאַרבט, געהט דיא שטעלע איבער צו איינעם פון זיין משפּחה. אָבער פון אַ פאטער צו אַ זון איז דאָס קיינמאָל ניט איבערגעגאַנגען. זיי האָבען געזעהן אז עס געהט איבער צו אַ ברודער אָדער אַ פלעמעניק און זיי האָבען געהערט אז עס איז אימער אזוי געווען. אַ זון האָט קיין מאָל ניט געקענט פערנעהמען זיין פאטער'ס פלאץ אַלס הויפטמאן. היינט וואָס איז דאָס פאַר אַן אָרדנונג? פון איין זייט ווערט דיא שטעלע גע'ירש'ענט וויא דיא שטעלע פון אַ קעניג — אזוי האָבען דיא שפּאַניער געמיינט — און פון דער אַנדערער זייט קען דער ריכטיגער יורש, דער זון, גראָד ניט זיין דער יורש.

דאָס ברענגט אונז צו דער אינטערעסאנטער פראגע וועגען „מוטער־רעכט“, וויא מען רופט דאָס.

ביי מאסען אונענטוויקעלטע פעלקער געהט דער נאָמען פון דער פאמיליע ניט נאָך דעם פאָטער, נור נאָך דער מוטער. ווען אַ מוטער'ס פאמיליע־נאָמען איז פאר דער חתונה געווען וואָלף, צום ביישפּיעל, בלייבט דיעזער נאָמען ביי איהר נאָך דער חתונה אויף. לאָמיר זיך פאָרשטעלען אז זיא הייראט אַ מאַן מיט דעם פאמיליע־נאָמען אַדלער. מען וואָלט איהר דאָן ניט רופען „מיסעס אַדלער“, נור וואָלף, וויא פריהער. און זייערע קינדער, דיא זיהן אזוי גוט וויא דיא טעכטער, וועט מען אויך רופען וואָלף. ווען איהרער אַ זוהן וועט חתונה האָבען מיט אַ פרוי, וועמעס פאמיליע־נאָמען איז שטיינבערג, צום ביישפּיעל, וועלען זיינע קינדער הייסען ניט אַדלער נור שטיינבערג.

און דאָס זעלבע איז מיט דיא זאכען, וואָס מען ירשנ'ט: דיא קינדער ירשנ'ען ניט דעם פאָטער נור דיא מוטער. דיא זאכען וואָס געהערען צום פאָטער בלייבען איבער ביי זיין מוטער'ס משפּחה. אין דיא צייטען וועגען וועלכע עס האַנדעלט זיך דאָ איז געווען וועניג פריוואַט־אייגענטהום, וויא מיר האָבען שוין אויבען געזאָגט. דאָס רוב זאכען זיינען געווען קאָמוניסטישע געזעלשאַפטליכע אייגענטהום און גע'ירשנ'ט האָט דאָס רוב ניט דער איינצעלנער מענש נור דיא קאָמוניסטישע פאמיליע־גרופע. אבער צי דאָס איז געווען געמיינ־שאַפטליכע אייגענטהום צי אַ שטיקעל פריוואַט־אייגענטהום, איבער־געהן פלעגט עס צו דער גרופע (גענט) פון דער מוטער, — ניט פון דעם פאָטער.

אַלע פרויען פלעגען בלייבען אין דעם גענט, אין וועלכען זיי זיינען געבאָרען געוואָרען. דיא מענער אָבער, ווען זיי האָבען געהייראט אַ פלעגען וואוינען ביי דיא גענטען פון זייערע פרויען, אזוי וויא אין אונזערע אידישע פאמיליען פלעגט מען געהמען אַן איידים „אויף קעסט“. זיי זיינען דאָרטען ניט געוואָרען קיין מיטגליעדער פון דעם גענט, און מען האָט זיי געקענט „אב'גט'ן“, אַרויסטרייבען.

אין יעדען גענט זיינען אַלזאָ אַלע מיידלעך און פערהייראטע פרויען און אַלע אונפערהייראטע מענער — מיטגליעדער פון דעם גענט. בלויז דיא איידעמס זיינען דאָרטען פרעמדע. דערפאר אָבער בעלאַנגען צו דיעזען גענט מענער פון דיא פרויען פון געוויסע אנדערע

גענטס, דאָס הייסט מאַנסבילען וואָס זיינען געבאָרען פון היגע פרויען און וואָס זיינען געוואָרען איידעמס אַנדערסוואו.

פערוואַנדרשאפט ווערט אַלזאָ אין דיא גענטען גערעכענט נאָך דיא מוטערס און דער פאמיליען-נאָמען (ריכטיגער געזאָגט, דער גענט-נאָמען) איז ניט דער נאָמען פון דעם פאטער, זיידען, עלטער-זיידען, עלטער-עלטער זיידען א. ז. וו., וויא ביי אונז היינט, נור דער נאָמען פון דער מוטער, באָבען, עלטער-באָבען, עלטער-עלטער באָבען א. ז. וו. אַלץ געהט איבער ניט פון פאטער נור פון דער מוטער.

מיר האָבען אויבען גענומען אַלס ביישפיעל אַ פרוי מיט דעם נאָמען וואָלף וואָס הייראַטאָ אַ מאַן מיט'ן נאָמען אַדלער. וויא מיר האָבען שוין בעמערקט, פלעגען דיא גענטען טאקע האָבען אַזעלכע נעמען, — יעדער גענט דעם נאָמען פון אַ געוויסע חיה אָדער פויגל; און יעדער גענט האָט געהאַט אַלס זיין צייכען אָדער טאָטעם דיא פיגור פון יענער חיה אָדער פויגל. ביי דיא איראָקעזען, צום ביי-שפיעל, זיינען געווען וואָלף גענטען, בער גענטען, טשערעפאכע גענטען א. ז. וו.

לאָמיר זיך איצט פאַרשטעלען אַז אַ איראָקעזישער מאַנסביל פון אַ „בער“ גענט האָט געהייראַטאָ אַ פרוי פון אַ „וואָלף“ גענט. זיינע זיהן וועלען דאָן הייסען ניט בער, נור וואָלף — נאָך זייער מוטער. זיין אייגענער גענט דיא „בערען“, וואו ער איז געבאָרען געוואָרען, האָט אַ לאַנגע הויז מיט געוויסע זאַכען, אָבער זיין רעכט אויף דעם, אַלס איינער פון דיא קאָמוניסטישע אייגענטהימער, וועלען זיינע קינדער פון איהם ניט ירשנ'ען, וואָרים זיי בעלאַנגען גאָר צו די „וועלף“ — צו זייער מוטער'ס גענט. זיין רעכט אויף דיא הויז וואו ער איז געבאָרען געוואָרען וועלען ירשנ'ען זיינע שוועסטער, מוהמעס, פלעמעניצעס (פון זיין מוטער'ס צד) און פון מאַנסבילען וועלען איהם ירשנ'ען זיינע בריי-דער, אַנקעלס (פון דער מוטער'ס צד), פלעמעניקעס (פון דער מוטער'ס צד) א. ז. וו. דאָס איז דער וויכטיגסטער פונקט וואָס מיר דאַרפֿען האָבען אין זינען.

געוועהנליך האָט אַ געוויסער גענט געוויסע ספעציעלע רעכטע, וואָס דיא אַנדערע גענטען האָבען ניט. פון איהם קלייבט מען, למשל, אימער אויס דעם מלחמה-הויפטמאַן, דעם מיליטערישען קאָמאַנדיר פון דעם שבט, וויא מיר האָבען שוין ערקלעהרט. דיעזע ספעציעלע

רעכטע געהען אלזאָ ניט איבער פון דיא מאַנסבילען צו זייערע זיהן ; זיי געהען גאָר איבער צו זייערע ברידער, אָנקעלס (פון מוטער'ס צד), פלעמעניקעס (פון מוטער'ס צד) א. ז. וו. ווען אַ מלחמה-הויפטמאַן שטאַרבט אָדער מען וואָרפט איהם אַראָב, קען אויף זיין פלאַץ ניט אויסערוועהלט זיין זיינער אַ זוהן, נור זיינער אַ ברודער אָדער אַ פלעמעניק.

פונקט אזוי איז געווען ביי דיא אַצטעקען, וויא מיר האָבען שוין געזאָגט. אין דיא נעכסטע צוויי קאפיטלעך וועלען מיר זעהען אַז אין דער צייט וואָס דיא שפּאַניער זיינען געווען אין מעקסיקאָ איידער זיי האָבען איינגענומען איהר הויפטשטאדט, האָט מען דאָרטען צוויי מאָל געמאַכט נייע מלחמה-הויפטלייט. אויף מאַנטעזומא'ס פלאַץ האָט מען אויסערוועהלט זיין ברודער, און אויף דעם פלאַץ פון דיעזען ברודער האָט מען אויסערוועהלט זיין פלעמעניק, און דיא שפּאַניער האָבען געהערט, אַז פריהער איז אויך אזוי געווען. „אַז דעם מלחמה-הויפטמאַן האָט מען אויסערוועהלט, דאָס בעריכטען אלע אלטע שרייבער,“ זאָגט מאָרגאַן, „זיי מעלדען אויך, אַז מען האָט איהם אימער גענומען פון דערזעלבער פאַמיליע... זיי האָבען אָבער ניט געקענט פערשטעהן פאַר וואָס דער אַמט איז ניט איבערגעגאַנגען פון פאָטער צו אַ זוהן — פאַר וואָס עפּעס אימער צו אַ ברודער אָדער אַ פלעמעניק.“

„ווען קאָרטעס האָט איינגענומען מעקסיקאָ, איז ביי דיא איראָקע-זישע אינדיאַנער דיא שטעלע פון מלחמה-הויפטמאַן איבערגעגאַנגען פונקט אויף דעם זעלבען אַרט — צו אַ ברודער אָדער צו אַ פלעמעניק“ — אזוי בעמערקט מאָרגאַן, און מיר, פון אונזער זייט וועלען דערמאָנען דעם לעזער, אַז, וויא מיר האָבען געזעהן אין דעם ערשטען קאפיטעל פון דיעזען באַנד (זייטעל 28) האָט פונקט דיעזעלבע סיסטעם עקזיסטירט ביי דיא אינדיאַנער פון פאָרטאָ ריקאָ.

מיט דער צייט, ווען עס ענטוויקעלט זיך אייגענטהום, ווערט דיא מוטער-רעכט אָכגעשאַפט, און עס ווערט איינגעפיהרט פאטער-רעכט, דער איבערגאַנג פון דער ירושה פון פאטער צום זוהן. דאָס קומט אַרויס פון אַ וואַקסענדע אונצופריעדענהייט אין דיא פאטערס. זיי שאַפען דיא אייגענטהום, זיי געהען אויף געיעג, זיי פאַנגען דיא פיש, זיי בעאַרבייטען דיא ערד, זיי פיטערען דיא סטאָדעס (דיא פרויען זיינען דאָס רוב בעשעפטיגט מיט הויז-אַרבייט און מיט האָרעווען דיא

קינדער); אלזא וואקסט אין זיי א געפיהל, אז עס איז אן אונרעכט דאס זייערע קינדער זאלען אויסגעשלאסען ווערען פון זייער ירושה; עס ענטוויקעלט זיך אין זיי א וואונש, אז נאך זייער טויט זאל זייער אייגענטהום בלייבען ביי זייערע זיהן און אונפערהיראטהע טעכטער. אין מעקסיקא איז דיא ענדערונג פארגעקומען א קורצע צייט פאר דעם וויא דיא שפאניער האבען זיך דארטען בעוועזען. אבער א טיעף איינגעווארצעלטע אָרדנונג לאזט נאך זיך איבער סליאדען א געוויסע צייט נאכדעם וויא זיא אליין ווערט אָבגעשאפט. אונזער לעבען איז פול מיט מנהגים, וואס האבען היינט קיין זין ניט; זיי שטאמען אָבער פון צייטען, ווען זיי האבען יא געהאט א זין, ווען זיי האבען זיך געפאָדערט לויט דיא דאמאלסדיגע אומשטענדען און לויט דעם דאמאלסדיגען לעבענס-פלאן. אזוי איז דאָ געווען מיט דער אָרדנונג וועגען אויסוועהלען א נייעם מלחמה-הויפטמאן. מען האָט אין מעקסיקא קאָ אלץ אויסערוועהלט ניט קיין זוהן פון דעם פריהערדיגען, נור זיינעם א ברודער אָדער א פלעמעניק. דער שטייגער איז געבליעבען אלס א מנהג, הגם זיין פונדאמענט איז שוין פערשוואונדען. (*)

(*) אויף א סליאד פון דער מוטער-רעכט ביי דיא אידען ווייזט מאַרגאן אָן אין חומש אין דער מעשה מיט יצחק'ס שדוך. זיין פאָטער, אברהם, איז געווען דער בעל-הבית פון א פרוינאָט פאָמיליע מיט פרוינאָט-אייגענטהום. דיא מוטער רעכט איז שוין פערשוואונדען, און איחר פלאץ האָט פערנומען פאָטער-רעכט. זיהן האָבען זיך שוין גערופען מיט'ן פאָטער'ס נאָמען. אָבער ווען אברהם'ס קנעכט אליעזר האָט גענומען א ווייב פאר יצחק'ען — רבקה'ן — האָט ער געגעבען מתנות ניט צו איחר פאָטער בתואל, נור צו איחר מוטער און ברודער. דאָס ווייזט אָן אויף א גאָנץ פאָרצייטיגען שטייגער, צו קויפען א פרוי ביי איחר גענט. אזוי פיהרט זיך נאָך היינט אויך ביי פיעלע האַלב-ווילדע פעלקער. ביי נאָך ווילדערע רויבט מען דיא מוידעל איינפאך אַוועק, מען שלעפט איחר אַוועק איבער-גוואָלט. איחר פריעדליך אָבקויפען — דאָס איז שוין א שפעטערע אָרדנונג. ביי אייניגע ציוויליזירטע היינטיגע פעלקער איז ביי די בויערען דעריבער פאָראַן א מנהג, א חתונה-צערעמאָניע, כלומרשט צו בעפאלען אויף דיא כל'ס הויז און איחר אַוועקצושלעפען. און וואָס אָנבעטרעפט דיא צייטען, ווען מען האָט דיא כלה געקויפט, האָבען מיר א דויטליכען סליאד

פון דעם אין אונזער אידישען דין וועגען מקדש זיין דיא כלה מיט אַ מבעד אָדער אַ רינג. ווען דער פרייז וואָס מען האָט געצאָהלט פאַר דער כלה האָט אויפגעהערט צו זיין אַ ווירקליכקייט, ווען פון דעם איז געוואָרען נור אַ צערעמאָניע, האָט זיך ביסלעכווייז ענטוויקעלט דיא מאָדע אַז דיא כלה זאָל פון איהר זייט אויך געבען אַ פרעזענט. פון דעם, ערקלעהרט וועסטערמאַרק, האָט זיך דאָס ענטוויקעלט דער מנהג פון געבען נדן (און פון בייטען זיך מיט מתנות פון חתן צו דער כלה און פון דער כלה צום חתן). אליעזר האָט פאר רבקה'ן אַלזאָ געגעבען דעם „קויף־פרייז“. ער האָט דאָס אָבער נישט געגעבען איהר פאַטער, נור איהר מוטער און ברודער. אַלזאָ, ווייזט מאָרגאָן אויף דעם אָן אלס אַ מנהג וואָס איז ביי אידען איבער־געבליבען פון א פריהערע צייט, ווען ביי זיי האָט נאָך עקזיסטירט דיא סיסטעם פון מוטער־גענטם און מוטער־רעכט.

מאָרגאָן בריינגט אויך אברהם'ס ווערטער וועגען זיין ווייב שרה. „זיא איז טאָקע מיין שוועסטער“, — זאָגט אברהם צו אבימלך'ען — „זיא איז דיא טאָכטער פון מיין פאַטער, אָבער נישט פון מיין מוטער, און זיא איז געוואָרען מיין ווייב“. דאָס שטימט מיט דער מוטער־גענט־סיסטעם און מוטער־רעכט. שרה האָט בעלאַנגט צו דעם גענט פון איהר מוטער, דאָס הייסט פון אברהם'ס שטיף־מוטער, אַלזאָ האָט אברהם איהר געמעגט הייראטעהען. אַי, איהר פאַטער איז דאָך אויך געווען זיין פאַטער? האָט אָבער אברהם נישט בעלאַנגט צו זיין פאַטער'ס גענט, נור צו זיין מוטער'ס. דאָס הייסט אַז זיין גענט און שרה'ס גענט זיינען געווען בעזונדערע גענטען. און אַלץ וואָס עס איז נויטיג איז, אַז מען זאָל נישט הייראטעהען אין דעם זעלבען גענט. דאָס איז אָבער שוין געווען נישט מעהר וויא אַ מנהג, אָן איבער־בלייבענעס פון פריהערדיגע צייטען, וואָרים אין אברהם'ס צייט איז שוין דיא פאַטער־רעכט געווען פעסט איינגעפונדעוועט. דער אידישער גענט האָט שוין געהייסען „בית אב“, פאַטער'ס הויז.

מיר וועלען דאָ אויך אָנווייזען דעם לעזער אויף דעם דאָס אברהם האָט אַ כלה פאַר זיין זוהן גענומען פון זיין אייגענעם „בית אב“, פון זיין אייגענעם גענט. אַזוי האָט ער אויסדריקליך געהייסען אליעזר'ען. אָבער נאָך דעם אַלמען מנהג פון מוטער־רעכט, האָט דאָך דער זוהן נישט בעלאַנגט צו דעם זעלבען גענט וויא זיין פאַטער, אַלזאָ האָט יצחק געמעגט חתונה האָבען מיט אַ מוידעל פון אברהם'ס „בית אב“.

וואָס אַנבעטרעפט דיא אורזאכען וואָס עס האָבען געשאַפּען דיא מוטער-סיסטעם, נעהמט מאָרגאן און אנדערע געלעהרטע אָן, אז זיא האָט געשטאַמט פון צייטען, ווען מענשען האָבען געלעבט וויא חיות, און עס איז אונמעגליך געווען צו וויסען ווער דעם קינד'ס פאטער איז. אז עס איז אַמאָל געווען אזא צייט, בעשטרייט וועסטערמאַרק מיט פיעל ענערגיע. ער גיט אָן זיינע אייגענע ערקלערונגען וועגען דעם וויא עס איז אַרויסגעקומען דיא מאָדע צו רופען א קינד נאָכ'ן פאָטער אָדער נאָך דער מוטער. דאָ איז אָבער פאַר אונז וויכטיג נור דער פאַקט, אז אזא סיסטעם איז געווען, און איז נאָך היינט פערשפרייט ביי ווילדע פעלקער. (אין גרונד זיינען אייניגע פון דיא וויכטיגסטע בעווייזע, וואָס וועסטערמאַרק גיט אָן געגען מאָרגאן'ען, גאָר בעווייזע פאַר מאָרגאן'ען. ער רעדט צום ביישפיעל פיעל וועגען דיא פעלקער, וואו איין פרוי האָט עטליכע מענער, וויא היינט אין אויסטראַליען, למשל).

דיא ענטוויקלונג פון אייגענטהום געהט צוזאַמען מיט דער ענט-וויקלונג פון דער פאַמיליע. אין דער צייט, ווען צוליעב דיא ענטוויק-לונג פון פריוואַט-אייגענטהום ווערט איינגעפיהרט דיא פאטער-סיסטעם אנשטאט דער מוטער-סיסטעם, איז שוין אויך ענטוויקעלט דיא פאַמיליע פון איין מאַן. ווער עס איז דעם קינד'ס פאטער איז מייסטענס שוין דייטליך בעשטימט.

דיא אַצטעקען האָבען זייער מלחמה-הויפטמאַן אַלזאָ אויס-ערוועהלט נאָך דער אַלטער סיסטעם פון מוטער-רעכט. וויא מיר האָבען אויבען שוין ערקלערט, האָבען זיי איהם שטענדיג גענומען פון דעם זעלבען גענט. דיא מאכט איז שטענדיג געבליבען אין דער זעלבער פאַמיליען-גרופע. דאָך איז דאָס קיין קעניגליכע מאכט ניט געווען, ווייל פון דיעזען גענט האָט מען איהם ערוועהלט און מען האָט איהם געקענט אַראָבוואַרפען. דיא עלסטע פון דיא אַצטעקען — זייער הויפטלינג-ראטה — האָבען געקענט אויסוועהלען דעם ברודער אָדער יענעם ברודער, דעם פלעמעניק אָדער יענעם פלעמעניק. ביי זיי איז געווען דיא ברירה. און דיא אנדערע צוויי שבטים פון זייער מילי-טערישען פערבאַנד, דיא טעזוקוקאַנער און דיא טלאַקאַפאַנער, האָבען געקענט אָננעהמען זייער וואָהל אָדער צוריקווייזען. פון דיעזער סיסטעם האָט זיך שפּעטער ענטוויקעלט דיא קעניג-סיסטעם פון פאַליטישע

געזעלשאפטען. זיי אליין איז אָבער קיין קעניג־סיסטעם ניט געווען בעקאנט. דיא בעדייטונג פון דעם מלחמה־הויפטמאן איז ביי דיא אינדיאנישע פעלקער מיט דער צייט געוואקסען, ענטוויקעלט געוואָרען. דער מלחמה־הויפטמאן פון דיא אצטעקען האָט געשפיעלט אַ פיעל גרעסערע ראָלע וויא ביי דיא איראָקעזען, למשל. מען האָט איהם אָבגעגעבען פיעל מעהר כבוד, ער האָט געלעבט אין אַ בעזאָנדערען גלאַנץ. קיין קעניג איז ער אָבער פאָרט ניט געווען.

מיר קענען דיעזע ערקלערונגען ניט ענדיגען אָהן דיא פאָלגענדע פאָר ווערטער, הגם צו דער פראגע וועגען דיא אצטעקען האָבען זיי קיין דירעקטע שייכות ניט.

דער לעזער וועט אפשר פרעגען: מיר האָבען דאָ געזעהען, אז דורך דער ענטוויקלונג פון דעם מענשליכען לעבען איז אָבגעשאפט געוואָרען קאָמוניסטישע אייגענטהום און עס איז איינגעפיהרט געוואָרען פּריוואַט אייגענטהום; היינט וויא אזוי קען מען האָפען, אז דורך דער ענטוויקלונג וועט מען קומען צו דער אָבשאַפונג פון פּריוואַט־אייגענטהום? דאָס וואָלט דאָך הייסען געהן צוריק, ניט פאָרווערטס? אויף דיעזער אַרט קומט דאָך אויס, אז דיא וואָס לויבען דיא קאפיטאַל־ליסטישע סיסטעם האָבען רעכט. אָבער דיא געמיינשאַפטליכע אייגענ־טהום וואָס קארל מאַרקס האָט פאָראויסגעזאָגט איז אויף אַ פיעל העכערע שטופע וויא דיא געמיינשאַפטליכע אייגענטהום פון דיא פאָר־היסטאָרישע פעלקער. דער לעבען איז פיעל העכער ענטוויקעלט; עס זיינען פאָראַן טעלעגראַפֿען, טעלעפאָנען, באַהנען, דאָמפֿשיפֿען, אָהן אַ שיעור מאַשינען און אנדערע ערפינדונגען וואָס דאַרפען פערשפּאַרען אַרבייט, מאַכען דעם לעבען גרינגער און אינטערעסאַנטער, שוין ניט רעדענדיג וועגען אזעלכע זאַכען וויא אַוניווערסיטעטען, טהעאַטערע, קאָנצערט־זאַלען, פערזאָמלונגס־זאַלען א. ז. וו., א. ז. וו. — און דאָס אַלץ וועט בעלאַנגען צו דער גאַנצער געזעלשאַפט. דאָס הייסט ניט, אז דיא מענשהייט וועט זיך אַראָבלאָזען צוריק אויף איהר אַמאָל־ליגען ניעדריגען שטאַפֿעל; דאָס הייסט, אז זיא וועט אַרויפקומען העכער. ווען איהר געהט איבער טרעפּ, וואָס זיינען געדרעהט וויא אַ פּראָפּענ־ציהער, קעהרט איהר זיך, דאָכט זיך, רק אום צוריק; אָבער אומקעהרענדיג זיך צוריק קומט איהר אַרויף אויף אַ העכערען עטאַזש. אויף אַן עהנליכען אַרט וועט דיא מענשהייט זיך אומקעהרען צום

קאמוניזמוס. דאָס וועט זיין אַ פיעל העכערער זאָרט קאמוניזמוס וויאָ דער, וואָס דיא פאָרהיסטאָרישע פעלקער האָבען געהאַט. דער נייער קאמוניזמוס וועט זיך געפינען אויף אַ פיעל העכערען עטאַזש.

ל ו א י ס מ אָ ר ג אַן, וועלכער האָט מיט דעם סאָציאַליזמוס זיך ניט אינטערעסירט און מיט היינטיגע געזעלשאַפטס־פראַגען איבער־הויפט וועניג צייט געהאַט זיך צו בעשעפטיגען, דריקט אויס פונקט דעם זעלבען געדאַנק. נאָהענט פון דעם ענד פון זיין „אוראַלטע געזעל־שאַפט“, ביים סוף פון זיין איבערבליק איבער דעם וואָקס פון פריוואַט־אייגענטהום, געפינען מיר דיא פאָלגענדע מערקווירדיגע שורות:

„זינט עס האָט זיך אָנגעפאַנגען ציוויליזאַציאָן איז אייגענטהום אַזוי אויסגעוואַקסען, זיא האָט בעקומען אַזוי פיעל פערשיעדענע פאָר־מען, זיא ווערט געברויכט אויף אַזוי פיעל פערשיעדענע אַרטען און זיא ווערט פערוואַלטעט מיט אַזוי פיעל שכל אין דיא אינטערעסען פון דיא אייגענטהימער. אַז זיא איז געוואָרען אַ מאַכט, מיט וועלכע דאָס פאָלק קען זיך ניט־ספראַווען. דער מענשליכער מח ווערט איבערראַשט און צוטומעלט בעטראַכטענדיג דיעזע געפעהרליכע מאַכט, וואָס ער האָט אַליין בעשאַפּען. דיא צייט וועט אָבער קומען ווען דער מענשליכער פערשטאַנד וועט וויסען וויא זיך מיט דיעזער מאַכט צו ספראַווען, און וועט בעשטימען דיא פעהרעלטניסע צווישען דעם שטאַט צו דיא אייגענטהום, וואָס ער בעשיצט, וויא אויך דיא פליכטען און דיא גרענ־צען פון דיא רעכטע פון איהרע בעל הבתים. דיא אינטערעסען פון דער געזעלשאַפט זיינען העכער, וויכטיגער וויא דיא אינטערעסען פון דעם איינצעלנעם מענשען און צווישען זיי מוזען אַוועקגעשטעלט ווערען גערעכטע און פאַסענדע פעהרעלטניסע. אויב פאָרטשריט מוז ווייטער אויך זיין דער כלל פון לעבען, פונקט וויא דאָס איז געווען ביז אַהער, דאן איז אונמעגליך זיך פאָרצושטעלען, אַז פריוואַט־אייגענטהום זאָל זיין דער ענד־ציעל פון דער מענשהייט. דיא צייט וואָס איז פאָראַיבער זינט עס האָט זיך אָנגעהויבען דיא ציוויליזאַציאָן איז בלויז אַ קליינע טהייל פון דער צייט, וואָס דיא מענשהייט האָט פערבראַכט אויף דער וועלט; אויך איז זיא ניט מעהר וויא אַ קליינע טהייל פון דיא דורות און דורות וואָס דיא מענשהייט וועט נאָך פערברענגען אויף דער וועלט. אַ געזעלשאַפט, אין וועלכע פריוואַט־אייגענטהום איז דער ציעל און צוועק פון לעבען קען לאַנג ניט אָנהאַלטען; אַזא געזעלשאַפט טראָגט

אין זיך דעם גיפט פון זעלבסט־פערניכטונג. פאלקס־הערשאפט, געזעל־שאפטליכע ברידערליכקייט, גלייכע רעכטע און אלגעמיינע בילדונג — דיעזע זאכען, וועלכע מיר האָבען שוין היינט, ווייזען אָן אויף אַ נאָך העכערע געזעלשאפטליכע מדרגה, צו וועלכע אונזער ערפֿאהרונג, פער־שטאַנד און קענטנים שטרעבט. דיעזע נעכסטע מדרגה וועט זיין אַ וויעדער־אויפֿלעבונג, אין אַ העכערע פֿאַר־מע, פון דיא פרייהייט, גלייכהייט און ברידערליכקייט פון דיא פארצייטיגע גענטען.

און דאָס איז ניט דיא איינציגע שטעלע, אין וועלכער מאָרגאן טרעפט זיך צוזאַמען מיט דיא געדאַנקען פון מאַרקס און ענגעלס, הגם ער האָט בעטראַכט דיא ענטוויקלונג פון אייגענטהום פון גאָר אַן אנדער שטאַנדפונקט, און האָט זיינע פֿאַרשונגען געמאַכט ניט וועגען ציווילי־זירטע (הויפטזעכליך קאפיטאַליסטישע) געזעלשאפטען, וויא זיי, נור וועגען דיא פאַרהיסטאָרישע געזעלשאפטען.

מיט פופציג זייטלעך פריהער, צום ביישפיעל, רעדענדיג וועגען דעם וויא דיא ענטוויקלונג פון פריוואַט־אייגענטהום האָט געפיהרט צו מאָנאָגאַמיע, — דאָס הייסט צו דער הייראַטא פון איין מאַנס־ביל מיט איין פרוי, זאָגט ער:

„וויא הויך מען זאָל ניט שאַצען דיא ווירקונג וואָס אייגענטהום האָט געשפיעלט אין דער ציוויליזאַציאָן פון דער מענשהייט, וועט אַלץ ניט זיין איבערטריעבען. דיעזע קראַפט האָט דאָס דיא אַריאַנישע און סעמיטישע פֿעלקער ארויסגעבראַכט פון דעם באַרבאַרישען צושטאַנד און ארויפגעבראַכט אויף דער שטופע פון ציוויליזאַציאָן. דער וואוקס פון דעם אייגענטהום־געדאַנק האָט זיך אין דעם מענשענ'ס מח אָנגע־פאַנגען אין אַ גאַנץ שוואַכער פֿאַרמע, און האָט זיך ענטוויקעלט ביז ער איז געוואָרען זיין הערשענדע ליידענשאַפט. דיא הויפטזאַך, מיט וואָס רעגירערונגען און געזעצע בעשעפטיגען זיך, איז דיא שאַפונג, דיא בעשיצונג און דאָס געניסען פון פריוואַט־אייגענטהום. פריוואַט־אייגענטהום האָט דאָס איינגעפיהרט דיא שקלאַפֿעריי אַלס אַ מיטעל צו שאַפען רייכטהיימער פֿאַר דיא בעל הבתים; און נאָך דעם וויא מען האָט שקלאַפֿעריי אָנגעהאַלטען עטליכע טויזענד יאהר, האָט דער אייגענטהום־אינטערעס געמאַכט, אז מען זאָל דאָס אַבשאַפען, איינפאַך

ווייל מען האָט ענטדעקט, אז אַ פרייער מענש איז אַ בעסערע אייגענ־טהום - שאַפענדע מאַשין. דיא שלעכטקייט, וועלכע ליעגט היינט אין דער מענשליכער האַרץ און וועלכע ציוויליזאַציע און קריסטענטהום האָבען בלויז ווייכער געמאַכט, אָבער ניט אויסגעוואַרצעלט, — דיעזע שלעכט־הערציגקייט פון מענשען ווייזט היינט אַרויס סמנים פון דיא ווילדקייט, פון וועלכע דיא מענשהייט שטאַמט... ווען עס איז איינ־געפיהרט געוואָרען, אז ירושה זאָל איבערגעהן צו דעם אייגענטהומער'ס קינדער, ניט צו זיינע ברידער אָדער פלעמעניקעס וויא פריהער פלעגט זיין, איז מעגליך געוואָרען דיא פאַמיליע פון איין מאַן און איין פרוי. "דיעזע שורות לעזען זיך כמעט וויא אַ בלאַט פון קארל מאַרקס. מיר האָבען דאָ געזאָגט, אז אין מעהרערע שטעלען טרעפט זיך מאַרגאן מיט איהם צונויף. עס האַנדעלט זיך אָבער ניט וועגען בעזונדערע שטעלען, נור וועגען דעם גאַנצען גאַנג פון זייערע לעהרען. ביידע האָבען זיי בעטראַכט דעם ענטוויקלונגס־גאַנג פון געזעלשאַפטען, און ביידע האָבען געהאַט אַ דורכדרינגענדען, קלאָרען בליק צו דערוועהן דעם אמת, אַלזאָ זיינען זיי געקומען צו עהנליכע רעזולטאַטען. אַ טעות קען יעדער האָבען אָן אנדערען. דער אמת איז ביי אַלעמען דער זעלבער. קרומע וועגען קענען פון איין שטאדט צו דער אנדערער געהן אַלערליי; אַ גלייכער וועג קען זיין בלויז איינער.

אין דעם לעצטען אויסצוג, וואָס מיר האָבען דאָ געבראַכט פון מאַרגאנ'ען, ווערט אַלזאָ גערעדט וועגען דעם, וויא דיא ענטוויקלונג פון פריוואַט־אייגענטהום, פון אייגענטהום און ירושה מאַכט מעגליך דעם איבערגאַנג צו דער היינטיגער מאַנאָגאַמישער פאַמיליע מיט דעם פאַטער אַלס הויפט פון דער פאַמיליע. ווען דיא שפּאַניער זיינען געקור מען נאָך מעקסיקאָ, זיינען דיא מעקסיקאַנער שוין איבערגעגאַנגען פון דער „מוטער־סיסטעם" צו דער „פאַטער־סיסטעם". דאָס הייסט אַלזאָ, אז ביי זיי האָט שוין געהאַלטען אין ענטוויקלען זיך פריוואַט־אייגענ־טהום, אייגענטהום - ירושה פון פאטער צו דיא קינדער. צוזאַמען מיט דעם איז ביי זיי אויף אַ ביסעל ענטוויקעלט געווען דיא ירושה פון דער הויפט־מאַן שטעלע. ווען ציוויליזירטע מענשען וואָלטען אַהין ניט געקומען פון אייראָפּא, וואָלטען דיא מעקסיקאַנער מיט דער צייט אַליין ווייטער ענטוויקעלט ביידע דיעזע זאָרטען ירושה — דיא ירושה פון אייגענטהום און פון דער העכסטער רעגירונגס־שטעלע. עס וואָלט

ביי זיי שטארק אויסגעוואקסען פריוואט-אייגענטהום. און דער מלחמה-הויפטמאן וואָלט ניט אויסערוועהלט ווערן פון א געוויסען גענט (וואָרים דיא גענטען וואָלטען שוין געווען פערשוואונדען און אויף זייער פלאץ וואָלטען געווען איינציגע פאמיליען), נור דיא שטעלע וואָלט געבליבען אין דער זעלבער בעזונדערער מאָנאָגאמישער פאמיליע, און וואָלט איבערגעהען פון פאטער צום זון, פונקט וויא אייגענטהום. דאָס הייסט, אז דאָן וואָלט שוין געווען א ק ע נ י ג. ווען קארטעס איז געקומען נאָך מעקסיקא, האָט דאָס אָבער נאָך געהאלטען גאנץ ווייט פון אזא ענטוויקלונגס-שטופע.

קארטעס פאנגט מאַנטעזומא'ן, דערנאָך מוז ער אליין אַנטלויפֿען

VIII.

דיא שפּאַניער אין דער מעקסיקאַנער הויפּט־שטאָדט. — קארטעס פּוהלט זיך נישט זיכער. — ער פּאָנגט מאַנטעזומא'ן און האַלט איהם אויף דער שפּאַנישער קוואַרטיר. — קארטעס פערברענט 16 אַצטעקען, וועלכע האָבען ערמאָרדעט עטליכע שפּאַניער. — מאַנטעזומא'ס לעבען אין גע־פענגניס. — מאַנטעזומא'ס מוט היגער פלעמעניק. — קארטעס צוטיילט דיא אַנגערויבטע אוצרות צווישען זיינע אַפיציערען און סאַלדאַטען. — קארטעס צוברעכט אַצטעקישע געטער. — דער עולם הויבט אָן צו מורמלען, און מאַנטעזומא פאָדערט, אז קארטעס זאָל פערלאָזען דיא לאַנד. — פון קובאָ קומט אַ שטאַרקע פּלאַטע. — אַ מלחמה צווישען שפּאַניער און שפּאַניער. — קארטעס זיעגט מיט גאָלד און דורך דעם מיט שטאָהל. — דיא אַצטעקען צובונדענען זיך. — מאַנטעזומא פרופּט זיי בערוהיגען. — קארטעס בעפרייט מאַנטעזומא'ס ברודער קיטלאהוא, און קיטלאהוא העצט אויף דיא אצטעקען געגען איהם. — אַ שווערער קאַמפּף אין שטאָדט. — מאַנטעזומא פרופּט וויעדער בערוהיגען זיינע אצטעקען; זיי ענטפערען אָבער מיט שימפּפּעריי און פערוואונדען איהם. — דיא שפּאַניער מוזען אַנטלויפֿען. — דיא „טרויעריגע נאָכט“. — קיטלאהוא ווערט מלחמה־הויפטמאַן. — אַ מלחמה אין טהאַל. — דיא שפּאַניער קומען קוים נאָך טלאסקאלא. — קארטעס בע־שליעסט זיך צו בויען אַ פּלאַטע, וועלכע מען זאָל טראָגען צו דער אַזערע.

נאָך דעם וויא קארטעס האָט בעזוכט דעם מאַרק, איז ער געגאַנגען צו דעם גרויסען טעמפּעל, וואו מאַנטעזומא האָט אויף איהם שוין געווארט. אונטען האָבען איהם בעגעגענט זעקס אַצטעקען. זיי האָבען פאָרגעלייגט איהם צו טראָגען איבער דיא טרעפּ. ער האָט זיך אָבער פון דעם ענטזאגט, און איז מיט זיינע שפּאַנישע בעגלייטער אַרויף צום שפיץ פון דער געביידע. דאָרטען האָט מאַנטעזומא איהם

פריינדליך בעגריסט; דערביי האָט ער בעמערקט, אז ער, „מאָלינצין“, מוז זיין מיעד פון קלעטערען איבער אזוי פיעל טרעפּ. „איך און מיינע שפּאַניער ווערען פון קיין זאך ניט מיעד“ — האָט קארטעס געענטפערט אום צו פערגרעסערען דעם איינדרוק, אז דיא ווייסע זיי-נען „הימעל-מענשען“.

פון דעם שפיץ טעאָקאללי האָט זיך געזעהן דיא גאנצע שטאָדט מיט איהרע גאסען, קאנאלען, מיט דיא אָזערע אַרום און אַרום. עס איז געווען אַ שעהנער בילד, און אונזערע שפּאַניער האָבען איהם בע-טראַכט אי מיט בעוואונדערונג אי מיט מורא, וואָרים פון דאָנען האָ-בען זיי דייטליך געקענט זעהן וויא לייכט דיא אַצטעקען וואָלטען זיי געקענט אָפּשניידען פון דער גאנצער וועלט: זיי האָבען נור בעדארפט אויפהויבען דיא בריקען.

קארטעס האָט געבעטען מאַנטעזומא'ן ער זאָל איהם ווייזען וואָס עס טהוט זיך אינוועניג אין טעמפעל, און מאַנטעזומא האָט זיך בע-ראַטהען מיט דיא הויפט-פריסטער און איהם ערלויבט צו זעהן דעם קדשי קדשים, דעם סאַמע הייליגטהום.

אין איינעם פון דיעזע הייליגע צימערען האָבען דיא שפּאַניער געזעהן אַ ריעזיגע פיגור, אַ געץ פון הויט צייל אַ פאַכט לי, דעם גאָט פון מלחמה און אַ ריעזיגע פיגור פון דעם גאָט טעצקאט לי-פאַקא. זיי זיינען געווען בעפוצט מיט גאָלד און גהייערע שטיי-נער און פערשפריצט מיט בלוט. דאָס איז געווען אַ דונקעלער צימער אין וועלכען עס האָט זיך געהערט אַ שווערער גערוד פון פרישע מענש-ליכע בלוט און פון ווייראך. אויף אַ גרויסען גאָלדענעם טאַץ זיינען געלעגען עטליכע מענשליכע הערצער. דיא שפּאַניער האָט דאָס אָב-געעקעלט.

קארטעס האָט געפרופט מאַנטעזומא'ן ערקלעהרען, דורך מאַ-רינא'ן, אז זיינע געטער זיינען קיין געטער ניט און אז מקריב זיין מענשען איז עקעלהאפט (אז דיא שפּאַנישע גלחים האָבען געברענט מענשען אויף זייערע „געטליכע“ פייערען — דאָס האָט ער פאַר-עקעלהאפט ניט געהאלטען). ער האָט געבעטען ערלויבנים אַרויסצו-וואַרפען דיעזע בלוטיגע געצען, אויסרייניגען דעם טעמפעל און דאָר-טען אוועקשטעלען אַ פיגור פון דער הייליגער מאַריא. מאַנטעזומא האָט קוים געגלויבט זיינע אויערען. ער איז פון דעם פאַרשלאַג אזוי

אויפגעבראכט געוואָרען, אז ער האָט קוים געקענט ריידען. „ווען איך וואָלט וויסען, אז דאָ וועסט אַזוי בעליודיגען מיינע געטער, וואָלט איך דיר זיי ניט געלאָזען זעהן“ — האָט ער געזאָגט. — „זיי זיינען גוטע געטער, וואָרים זיי גיבען אונז געזונד, רעגען, תבואה און אַ זיעג איבער אונזערע שונאים“.

מאָנטעזומא האָט אָבער דיא שפּאַניער ניט געשטערט צוצוריק-טען אַ קריסטליכע קירכע מיט אַ פיגור פון דער הייליגער מאַריאַ, אין איינעם פון דיא צימערען, וואו דיא שפּאַניער האָבען געוואוינט. אַר-בייטענדיג ביי דער צוגרייטונג פון דיעזער קירכע, האָט דער שפּאַ-נישער סטאַלער ענטדעקט אַ פערבאָרגענע פערטינקעוועטע עפענונג. ווען מען האָט אַראָבגעריסען דעם צעמענט, האָט זיך אַרויסגעצייגט, אז דיא עפענונג פיהרט אין אַ זעהר גרויסען צימער, וועלכער איז פול מיט אוצרות. אין מיטען איז געלעגען אַ גרויסער באָרג מיט טהייערע שטיינער, און דיא ווענט זיינען געווען בעהאַנגען און פערלייגט מיט רייכע פערדער-מאַטעריען, שילדען, געוועהר און אַלערליי ציערונג פון גאָלד און זילבער. קאָרטעס האָט דאָס אַלץ בעקוקט און געהייסען דיא עפענונג צוריק פערקלעפּען און זיך מאַכען ניט וויסענדיג וועגען דעם.

דיא שפּאַניער זיינען אָבגעווען אין מעקסיקא אַ וואָך. מאָנטע-זומא און דיא אַנדערע אַצטעקען האָבען זיי בעהאַנדעלט אויפ'ן פריינדליכסטען אופן. דאָך איז קאָרטעס געווען זעהר אונרוהיג. ער איז דאָ פאָרט געווען אין אַ פאַסטקע. צו יעדער מינוט וואָלט מען געקענט אויפהויבען דיא בריקען אַרום שטאָדט און דיא צעהנדליגע טויזענדע מעקסיקאַנער וואָלטען מיט זיי געקענט טהאָן וואָס זיי ווילען. וויא לאַנג וועט דיעזע פריינדליכקייט געדויערען? ווער קען וויסען וואָס זיי האָבען דאָ אין זינען? — דיעזע פראַגען האָבען ניט אויפ-געהערט צו ענגערען קאָרטעס'עם מח. אַ חוץ דעם: זיינע שפּאַ-נישע סאָלאַטען געהען אום לייד, און מיט זייער נייגונג צו הול-טייסטוואָ און מערדעריי קענען זיי פריהער-שפּעטער דערצאָרענען דיא אַצטעקען. נאָך גרעסער איז געווען דיא געפאַהר צוליבע זיינע טלאַסקאַלאַנער בעגלייטער. דיא אַצטעקען האָבען זיי געהאַסט אַלס זייערע אייביגע פערביסענע שונאים, דאָך מוזען זיי זיי איצט האַלטען ביי זיך און שפּייזען וויא פריינד. דיא געדולד פון דיא איינוואוינער

קען פלאצען צו יעדער צייט. צווישען זיינע טלאסקאלאנער האַבען זיך זאָגאר שוין געהערט קלאַנגען אז דיא אַצטעקען קלייבען זיך אויפֿ- צוהויבען זייערע בריקען...

און ווען אפילו אַלץ זאָל זיין שטיל און רוהיג, — טאָ וואָס איז דער תכלית פון סתם בלייבען דאָ אלס גאסט? זיין צוועק איז געווען ניט אָבצושטאטען אַ וויזיט, נור אַ ייִנצונעמען. דיא לאַנד מיט איהרע אוצרות; זייענדיג אָבער אין מעקסיקא אויף זיין איצ־טיגען שטייגער, איז ער געווען אזוי ווייט פון איינגעהמען איהר, פונקט וויא בשעת ער האָט זיך געפונען אין שפּאַניען. און אויב עס וועט אוועקגעהן אַ היבשע צייט און ער וועט גאָר ניט אויפֿטהאָן, וועט וועלאַסקעז, דער גובערנאטאָר פון קובאַ, דערוויילע אפשר אונטער-שיקען אַ גרויסע אַרמעע, און מען וועט איהם אוועקפיהרען צוריק אַ געפאנגענעם, אלס אַ פערברעכער, פאַר וואָס ער האָט געמאַכט דיא גאַנצע עקספּעדיציע געגען דעם ווילען פון זיין גובערנאטאָר; מיט אַ גרעסערע אַרמעע וועלען וועלאַסקעז'עס אָפיצירען געהמען מעקסיקא און ער, קארטעס, וועט בלייבען אַ נאַר און אפשר נאָך בעצאָהלען מיט טויט־שטראַף.

קורץ, ער האָט ניט געקענט רוהען. ער מוז עפעס טהאָן וואָס שנעלער. און זיין כיטער און אָדוואַזשנער מאַרש האָט ניט אויפֿ-געהערט צו טראכטען וועגען פערשיעדענע פלענער. דער פלאַן, וועל-כער איז איהם ענדליך אַריינגעפאלען אין קאָפּ און וועלכען ער האָט זיך בעשלאָסען צו פרופּען דורכפיהרען, איז איינער פון דיא געוואג-טעסטע און מערקווירדיגסטע אין דער גאַנצער מענשליכער געשיכטע. ער וועט געמליך פאנגען מאַנטעזומא'ן ביי איהם אין פאַלאַז, אוועק-פיהרען איהם צו זיך אויף דער קווארטיר, איהם האַלטען דאָרטען און אין זיין נאָמען קאָמאַנדעווען.

וועגען דיעזען פלאַן זאָגט מאָרגאן דאָס פּאָלגענדע: „אויף דיא אַמעריקאנישע אינזלען האַבען דיא שפּאַניער בעמערקט, אז ווען זיי האַבען געפאנגען אַ קאסיק, אַן עלסטען פון אַ שבט און איהם גע-האַלטען ביי זיך, זיינען דיא אינדיאנער צוטומעלט געוואָרען, האַבען פערלאָרען זייער מוטא און מעהר ניט געקעמפּט.“ אין דיעזען בוך האַבען מיר עהנליכעס געזעהן, ווען מיר האַבען געהאַלטען ביי פאַרטאָ-ריקא. ווען אַגוועבאנא, דער עלסטער, איז גע'הרג'עט געוואָרען, זיי-

נען דיא אינדיאנער זיך צולאָפּען פון שלאַכט־פּעלד. מילא, אויף דעם פּלאַץ פון א טויטען עלסטען פלעגט מען דערנאָך אויסוועהלען אַן אנדערען. ווען דער עלסטער איז אָבער געווען אין פלען, האָט זיין שבט גאָר ניט געוואוסט וואָס צו טהאָן. דער עולם האָט זיך געפיהלט מאַכטלאָז, הילפלאָז. קאָרטעס האָט דאָס געוואוסט, און איצט, אַז ער איז געווען אין דער הויפט־שטאָרט פון מעקסיקא, האָט ער זיך דער־מאָהנט וועגען דעם און איז געפאלען אויף זיין פלאַץ צו פאנגען מאָגלעכע טעזומא'ן. „קאָרטעס האָט איינפאך געטהאָן לויט דער ערפאָהרונג וואָס דיא שפּאַניער האָבען געהאַט מיט אנדערע עלסטע“, זאָגט מאָרגאַן.

קאָרטעס האָט געהאַפּט, אַז ער וועט זיין פלאַן דורכפיהרען מיט גוטען, אַז ער וועט מאָנטעזומא'ן איינפאך אַריינארען אין זאָס אַריין. אי טאָמער ווערען דיא אַצטעקען אויפגעבראַכט פון זיין חוצפה און זיי כאַפּען איהם מיט אַלע זיינע שפּאַניער און שלעפּען זיי אַוועק אויף קרבנות פאַר זייערע געטער? האָבען קאָרטעסען אַזעלכע געדאַנקען ניט אָנגעהאַלטען. מורא צו האָבען איז ניט געווען אין זיין כאַראַקטער.

א תירוץ צו קומען צו מאָנטעזומא'ן מיט פרעטענזיעס און צו פאָדערען פון איהם אַז ער זאָל זיך בעזעצען אויף דער שפּאַנישער קוואַרטיר, האָט קאָרטעס געהאַט אַ פארטיגען. מיר האָבען אויבען געזעהן, וויא ער האָט אין ווערע קרויז איבערגעלאָזען פופציג פון זיינע סאָלדאַטען מיט דעם יונגען אַפיציער יואַן דע עסקאָל אַ טע אַלס קאָמאַנדיר. אַ געוויסע צייט נאָך דעם וויא ער, קאָרטעס, איז פון דאָרטען אַוועק, האָט דאָרטען געטראָפּען דאָס פאָלגענדע: אַן אַצטעקישער עלסטער מיט'ן נאָמען קוואַפאָפאָקא, דער הויפטמאַן פון דער מעקסיקאַנישער פראָווינץ, וואָס איז געלעגען צו צפון צו פון ווערע קרויז, האָט אַריינגענאָרט צו זיך פיער פון דיא שפּאַניער און האָט צוויי פון זיי געטויטעט. דיא אנדערע צוויי וואָלטען געהאַט דעם זעלבען שיקזאָל; נור זיי זיינען אַנטלאָפּען. עסקאָלאַנטע איז דאָן אַרויסגעטראָטען געגען קוואַפאָפאָקא'ן, און ער האָט דעם שלאַכט געוואונען; ער האָט אָבער פערלאָרען נאָך זיעבען סאָלדאַטען, און ער, עסקאָלאַנטע, אַליין, האָט בעקומען וואונדען, פון וועלכע ער איז געשטאָרבען באַלד וויא ער האָט זיך אומגעקעהרט נאָך ווערע קרויז.

קארטעס האָט פון דער געשיכטע זיך דערוואוסט, ווען ער איז נאך געווען אין טשאללא. פארלויפן האָט ער מאנטעזומא'ן וועגען דעם קיין ווארט ניט געזאגט. איצט אָבער האָט ער זיך בעשלאָסען מיט דער געשיכטע זיך צו בענוצען.

אין דער פריה האָט ער מיט זיינע אָפיציערען פרום אָבגעזאָגט א געבעט צו גאָט, און זיך גענומען צו דער אַרבייט. דיא וויכטיגסטע טהייל פון זיינע סאָלדאטען האָט ער אויסגעשטעלט ביי זיך אויפ'ן הויף, היבשע קאמפאניעס האָט ער געלאָזען בעוואכען דיא גאסען, וואָס האָבען זיך געצויגען צו מאנטעזומא'ס וואוינונג, און דרייסיג סאָלדאטען האָט ער געהייסען אַריינגעהן אין מאנטעזומא'ס הויפען, ביסלעכווייז, ניט מעהר וויא פיער מיט א מאָל; ער האָט זיי פערזאָגט, אַז זיי זאָלען אַהין אַריינגעהן אַזוי וויא דורך א צופאַל, אַזוי וויא גלאַט אַזוי — מען זאָל ניט חושד זיין, אַז זיי מיינען דאָ עפעס. אַליין האָט ער אויסגעקליעבען פינף פון זיינע בראַווסטע און געלאַסענסטע אָפיצירען: פֿעדֶרֶאָדע אַלֶוואַראַדאָ'ן, מיט וועלכען מיר זיינען שוין בעקאנט, און וועלכען אונז וועט נאָך אויסקומען צו בעגעגענען אין דיא ווייטערע קאפיטלעך פון דיעזען בוך, וועלכען מיר זאָלען אָפט דער־קען דע אַלע אָנ'ען, וועלכען מיר קענען שוין אויך, גאָר זאָל אַלע דע סאַנְדראַוואַל, וועלכען מיר וועלען אָפט דער־מאָהנען שפּעטער, צוזאַמען מיט אַלֶוואַראַדאָ'ן, און אנדערע צוויי. אַלע זיינען זיי געווען געקליידט וויא פראָסטע סאָלדאטען, גוט בעוואַפענט און בעפאַנצערט. אַז קארטעס זאָל זיין בעגלייט מיט פינף בעוואַפּענטע סאָלדאטען, — דאָס איז געווען אַ גאַנץ געוועהנליכע זאַך און האָט קיין אויפמערקזאַמקייט ניט געקענט ציהען.

מאנטעזומא האָט זיי אויפגענומען גאַנץ פריינדליך, פיין מכבד געווען און זיי געשאַנקען מתנות פון גאָלד און טהייערע שטיינער. אַלס אַ ספּעציעלען צייכען פון פריינדשאַפט האָט ער קארטעס'ען פאַרגעלעגט זיינע אַ טאַכטער פאַר אַ פרוי. דער שפּאַנישער קאמאנדיר האָט איהם אָבער ערקלעהרט, אַז ער האָט שוין אַ פרוי, און אַז מעהר וויא איינע טאָר אַ קריסט ניט האָבען. און דערוויילע זיינען אָנגע־קומען אַלץ מעהר פון דיא סאָלדאטען, וועלכע האָבען אַהין אַריינגע־שפּאַצירט, כלומרשט גלאַט אַזוי זיך. ווען קארטעס האָט געזעהן, אַז זיי זיינען שוין אַלע דאָ אַרום איהם, האָט ער פּלוצלונג

געענדערט זיין טאן. ער האָט געמאַכט אַ שטרענגע מינע און גענומען מאָנטעזומא'ן בעשולדיגען אין דער וועראקרוצער געשיכטע. קוואַר-פּאַפּאַקא האָט דיא פיער שפּאַניער אַריינגעכאַפט און צוויי פון זיי געטויטעט אויף מאָנטעזומא'ס געהיימען בעפעהל, — אזוי האָט קאַר-טעס איצט ערקלעהרט. מאָנטעזומא האָט געענטפערט, אז ער וויל ניט פון וואָס צו זאָגען, און ער האָט גלייך אוועקגעשיקט שלוחים בריינגען קוואַפּאַפּאַקא'ן. קאַרטעס האָט כלומרשט אויסגעדריקט צו-פריעדענהייט און געזאָגט, אז ער גלויבט מאָנטעזומא'ס ווערטער, אָבער אז עס איז נויטיג, אז דער שפּאַנישער קעניג זאָל אויף זיין איבערצייגט אין זיין אונשולד, און אז דעריבער פאָדערט ער דאָס פאָלגענדע:

איידער קוואַפּאַפּאַקא וועט געבראַכט ווערען צו זיין שטראָף, זאָל מאָנטעזומא זיך בעזעצען ביי קאַרטעס'ען. דאָס וועט דיענען אַלס בעווייז, אז ער איז אַ פריינד פון דיא שפּאַניער.

מאָנטעזומא איז געוואָרען בלאַס און רויט פון כעס. ער האָט זיך אָבער קאָנטראָלירט, און בלויז געזאָגט מיט אַ טאָן פון בעליי-דיגונג: „וואו איז דאָס געהערט געוואָרען אז אַ מענש אין מיין לאַגע זאָל פערלאָזען זיין וואוינונג און אליין זיך איבערגעבען אין דיא הענד פון פרעמדע מענשען אַלס זייער געפאַנגענער?“ קאַרטעס האָט איהם פערזיכערט, אז ער וועט ניט זיין קיין געפאַנגענער, אז ער וועט נור ענדערען זיין וואוינונג, אזוי אָבער וועט ער האָבען אַרום זיך זיינע דיענער און לעבען פונקט וויא פריהער.

קאַרטעס האָט מיט זיך געהאַט בלויז אַ מאַן דרייסיג, וועהרענד מאָנטעזומא איז געווען ביי זיך אין דער היים. דאָך האָט מאָנטע-זומא גע'טענה'ט, געבעטען זיך, געפרופט זיך אָבקויפען מיט מתנות. דאָס ווייזט וויא גרויס עס איז געווען זיין שרעק פאַר דיא אונבע-קאַנטע מאַכט וואָס האָט זיך פלוצלונג בעוויזען אין מעקסיקא, — דיא מאַכט וועלכע זיין אָבערגלויבען האָט איהם פאַרגעשטעלט אין אַלערליי משונה'דיגע געשטאַלטען. ער האָט אי יע געוואוסט, אז דיא ווייסע זיינען געוועהנליכע מענשען פון פלייש און בלוט, אי ניט געוואוסט. זיי האָבען פאַרט געמאַכט דעם איינדרוק, אז זיי זיינען הימעל'מענ-שען. ניט יעדער אַצטעק וואָלט זיך אָבער געפיהלט וויא מאָנטעזומא.

קיין פעסטען באראקטער האָט דער מלחמה-הויפטמאן יעדענפאלס נישט געהאט.

„ווען איך זאָל זיך ביי דיר בעזעצען, וועט מיין פאָלק זעהר נישט וועלען ליידען, וואָס איך טראָג איבער אזא בעליידיגונג“ — האָט ער זיך געבעטען — „איך וועל דיר אלס משכן געבען איינעם פון מייענע זיהן און איינע פון מייענע טעכטער, ביז מיין אונשולד וועט בעווייזען ווערען“.

צוויי שטונדען זיינען אוועק אין דיעזען געשפרעך צווישען מאָנטעזומא'ן און קארטעס'ען. איינער פון קארטעס'עס אָפיציערען, וועלאסקעז דע לעאָן, איז אַרויס פון געדולד. „מיר פערלירען צייט“, — האָט ער אויסגעשריען אויף שפּאַניש — „מיר שטעלען נור זיך אַליין אין געפאָהר. לאָמיר דעם ווילדען נפש א נעהם טהאָן, און אויב ער וועט זיך נישט לאָזען, לאָמיר איהם מכבד זיין מיט אונזערע שווערדען, און א סוף“.

מאָנטעזומא האָט נאָטירליך נישט פערשטאנען וואָס דער שפּאַניער זאָגט, אָבער דע לעאָן'ס בייזער קוק און מינע האָבען איהם דער-שראָקען.

„וואָס זאָגט ער?“ — האָט ער געפרעגט ביי מאַרינא'ן, וועלכע האָט דיא שפּאַניער בעגלייט אַלס דאָלמעטשערין.

— בעסער געה מיט דיא ווייסע מענשען — האָט זיא געענט-פערט מיט א טאָן פון פריינדליכקייט און געבעט. — זיי וועלען דיר אויף זייער קווארטיר בעהאנדלען אויפ'ן בעסטען אַרט. אויב אָבער דוא וועסט זיי גלייך נישט פאָלגען, איז דיין לעבען אין געפאָהר.

ער האָט אין גאַנצען פערלאָרען זיין מוט. „זעהענדיג זיך אַרומ-גערינגעלט פון דיא בעוואָפענטע, ביזע ווייסע מחבליים, איז ער אזוי אראָפּגעפאלען ביי זיך, אז ער האָט מעהר אַפילו נישט געסמייט צו טענה'ן. ער איז אויף אַליין מרוצה געוואָרען, אזוי וויא א הילפלאָזע קינד. ווען דיא מיטגליעדער פון זיין סוויטע האָבען זיך דערוואוסט, וואָס דאָ טהוט זיך, זיינען זיי ערשטוינט געוואָרען. זיי האָבען זייערע אויערען נישט געוואָלט גלויבען. מאָנטעזומא האָט זיי אָבער פערזי-כערט, אז ער געהט זיך בעזעצען ביי דיא שפּאַניער מיט זיין גוטען ווילען. ער האָט דאָס געטהאָן אום צו פערבאָרגען דעם פאקט, אז ער איז א געפאָנגענער; און דיא אנדערע עלסטע פון דיא אַצטעקען

האָבען איהם אפשר געגלויבט אויך; אָבער זייער איבערראַשונג איז פון דעם ניט פערקלענערט געוואָרען. און פונקט אזוי זיינען איבער-ראַשט געוואָרען דיא געוועהנליכע איינוואוינער פון שטאָדט, ווען זיי האָבען געזעהן, וויא מען טראָגט איהם דורך דיא גאָסען מיט אַ וואָך פון שפּאַנישע סאָלדאַטען. מען האָט איהם געטראָגען מיט פאַראַד, אויף זיין געוועהנליכען שטוהל. אָבער זיין סוויטע איז געגאָנגען מיט אַראָפּגעלאָזענע קעפּ, און דיא בעוואַפענטע שפּאַנישע וועכטער האָבען איהם אַרומגערינגעלט וויא אַ געפאַנגענעם. דער עולם האָט גענומען מורמלען; אומעטום האָט זיך געהערט אַ בייזער געשריי, אַז דיא שפּאַניער נעהמען מאָנטעזומא'ן אין פלען. נאָך אַ מינוט, און עס וואָלט זיך צופלאַקערט אַ פּאָלקס-אויפּשטאַנד און פון אַלע שפּאַניער וואָלט קיין שריד ופליט ניט געבליבען. אָבער דאָ האָט מאָנטעזומאַ וויעדער זיך אַריינגעמישט מיט זיין קינדערשען עהרע-געפיהל. ער אליין האָט אויפגעפאָדערט דעם עולם זיך צו בערוהיגען און געהן אַהיים, פערזיכערענדיג אַלעמען אַז ער בעזעצט זיך ביי קאָרטעס'ען מיט זיין אייגענעם ווילען, ניט אַלס געפאַנגענער נור אַלס פריינד.

אויף קאָרטעס'עם קוואַרטיר האָט מען איהם כלומרשט אויפגענור-מען מיט גרויס כבוד. מען האָט איהם אָבגעגעבען עטליכע פון דיא שעהנסטע צימערען, בעזאָרגט איהם מיט דיא בעסטע אַצטעקישע בעט-געוואָנד, קאָוויאָרען (קאַרפּעטס), פּעדער-מאַטעריעס; מען האָט איהם געלאָזען האָבען ביי זיך זיין סוויטע, זיינע בעדיענטע, זיינע פרויען. קורץ, מען האָט איהם געלאָזען פיהרען זיין געוועהנליכען לעבען מיט אַלע צערעמאָניעס, צו וועלכע ער איז געוועהנט געווען. דיא שפּאַניער אליין האָבען זיך צו איהם כלומרשט פּערהאַלטען וויא צו אַ קעניג. אָבער פון דרויסען איז ביי זיין וואוינונג אימער געשטאַנען אַ וואָך פון 120 שטאַרק בעוואַפענטע שפּאַניער, זעכציג פון פאָרענט און זעכציג הינטער דער הויז. און אַן אנדער וואָך, אונטער וועלאַסקעז'ע לעאָן'ס קאָמאַנדע, האָט זיך אימער געפונען אין דעם פאָדער-צימער פון זיין קוואַרטיר.

דער מעקסיקאַנער עולם האָט צו דייטליך געזעהן, אַז זייער מלחמה-הויפטמאַן איז איינפאַך אַרעסטירט, — אַרעסטירט פון אַ הייפּעלע פרעמדע מענשען ביי זיך אין דער היים. מאָנטעזומאַ האָט אָבער

געפאָדערט אז מען זאָל קיין זאך נישט טהאָן, און מען האָט קיין זאך נישט געטהאָן.

מען האָט געבראַכט קוואָפּאָפּאָקא'ן. דעם גאנצען וועג האָט מען איהם געטראָגען אויף אַ שטוהל, אַלס 'עלסטען'; אָבער ווען מען האָט איהם אַריינגעפיהרט אין מאנטעזומא'ס צימער, האָט ער איבער זיינע שעהנע קליידער ארויפגעוואָרפּען אַ מאנטעל פון פראָסטע מאַ-טעריע, — וויא דיא מאָדע איז געווען, ווען אַן אַצטעק האָט זיך געבוקט פאַר דעם מלחמה-הויפטמאַן. מאַנטעזומא האָט דיא אנגע-לעגענהייט איבערגעגעבען צו קארטעס'ען, אז ער זאָל אַלץ אונטער-זוכען און פּסק'ענען. ווען קארטעס האָט קוואָפּאָפּאָקא'ן גענומען אויפ'ן פּערהער, האָט יענער זיך נישט פערטהיידגט און נישט ארויפ-געוואָרפּען דיא שולד אויף מאַנטעזומא'ן. ער האָט זיך געהאַלטען מיט מוטה, רוהיג, רעדענדיג זעהר וועניג. ער האָט זיין שיקזאַל ערוואַרט געלאָסען, קאַלטבלוטיג.

קארטעס האָט איהם פּעראורטהיילט פערברענט צו ווערען לעבע-דיגעהייט — איהם און פופצעהן אנדערע אַצטעקען, וועלכע האָבען אַנטהייל גענומען אין דעם מאָרד פון דיא צוויי שפּאַניער און וועלכע מען האָט צו מאַנטעזומא'ן געבראַכט צוזאַמען מיט קוואָפּאָפּאָקא'ן. דעם פייער האָט קארטעס בעשלאָסען צו מאַכען פון אַ באַרג הילצערנע פיילען-בויגענס, הילצערנע שפיזען און אנדערע מעקסיקאַנישע געוועהר, וואָס האָבען זיך געפונען אין דעם אַרסענאַל לעבען דעם גרויסען טעמ-פּעל; און מאַנטעזומא אַליין האָט געהייסען אז מען זאָל איהם ערלויבען דאָס צו נעהמען פון דאָרטען. אויף דיעזען אַרט האָט קארטעס פערניכ-טעט דיא געוועהר מיט וועלכע דיא אַצטעקען וואָלטען געקענט קעמפּפּען געגען איהם מיט זיין ארמיי.

בשעת מען האָט געמאַכט דיא הכנות צו קוואָפּאָפּאָקא'ס טוידט, איז קארטעס אַריין צו מאַנטעזומא'ן צוזאַמען מיט אַ שפּאַנישען סאָל-דאַט, וועלכער האָט געטראָגען אַ פאָר אַייזערנע קייטען אין דיא הענד; מיט אַ בייזע מינע האָט ער דעם געפאַנגענעם מלחמה-האַרר ערקלערט, אז וויא דיא אונטערזוכונג האָט בעוויזען, איז ער, מאַנטעזומא, שולדיג אין קוואָפּאָפּאָקא'ס פערברעכען (הגם דיא אונטערזוכונג איז געווען נישט מעהר וויא אַ פוסטער אַנשטעל און האָט קיין זאך נישט בעוויזען). ער האָט מיט איהם גערעדט שטרענג, און געענדיגט מיט דעם וואָס ער

האָט דעם סאָלדאט געהייסען איהם שמיעדען אין דיא קייטען. דאָ
האָט מאָנטעזומא פערלאָרען זיין לעצטען ברעקעל מוטא. ער האָט
זיך געלאָזען שמיעדען, אזוי וויא א לעמעלע, און דערנאָך איז ער
געבליעבען זיצען שטיל, וויא א ניעדערגעשלאָגענער, פון צייט צו צייט
ארויסלאָזענדיג א זיפּ אָדער א קרעכץ. דיא אצטעקען פון זיין סוויטע
האָבען געוויינט קוקענדיג אויף איהם, זיי האָבען איהם געגלעט זיינע
געשמידטע פיס און אונטער דיא קייטען אריינגערוקט דיא ברעגעס
פון זייערע שאלען, כדי די אייזען זאָל ניט רייבען זיין פלייש.

דערווייל איז אויף דרויסען פאָרגעקומען דיא הינריכטונג פון
דיא זעכצעהן מעקסיקאנער. דיא סצענע איז געווען שטארק בעוואַכט
פון דיא שפּאַניער, אבער דיא פאָלקסמאסען האָבען אפילו ניט אָנגעהוי-
בען דענקען וועגען שטערען זיי. דיא פּעראורטהיילטע האָבען בע-
געגענט זייער שרעקליכען טוידט מיט שטילע רוהיגקייט, וויא אלע
אינדיאנער פלעגען זיך האַלטען, ווען מען האָט זיי געטוידט אָדער אזוי
אָנגעטהאָן דיא גרעסטע יסורים.

ווען דיא בלוטיגע צערעמאָניע איז געווען געענדיגט, איז קאָרטעס
וועדער אַריין צו מאָנטעזומא'ן און האָט פון איהם אַראָבעגענומען דיא
קייטען. פאַר איהם איז גענוג געווען איהם צו ערניעדריגען, צו צוברע-
כען זיין גייסט, אין איהם איינצואוואַרצלען דעם געדאַנק, אז ער קען
מיט איהם טהאָן וואָס ער וויל.

ביסלעכווייז איז מאָנטעזומא צוגעוואוינט געוואָרען צו זיין לעבען
אין געפּענגנים, וואָרום דיא שפּאַניער האָבען איהם געזעהען צו פּער-
שאַפען אלערליי פּערגעניגען, און זיינע אייגענע מענשען האָבען איהם
בעדיענט, אָדער אָפט בעזוכט, אָבגעגעבען כבוד און ערפילט זיין יעדען
וואונש; אַלס מלחמה־היפּטמאן האָט ער איבער זיין לאַנד געהאַט
דיא זעלבע דעה וויא פריהער. און זיצענדיג אין געפּענגנים האָט ער
ביי זיין פאָלק געשפּיעלט דיא זעלבע ראָלע וויא אימער. אָפט האָט
ער דיא צייט פערבראַכט מיט דיא שפּאַנישע אָפיציערען. ער האָט
מיט זיי געשפּיעלט אין „טאָטאָלאָק“, אַן אצטעקישער שפּיעל מיט
באַללען. ער האָט לייעב געהאַט צו זעהן וויא מען מוסטירט דיא
שפּאַנישע סאָלדאטען, און דורך דיא דאָלמעטשערס פלעגט ער אויס-
פּרעגען וועגען אלץ וואָס ער האָט געזעהן ביי זיי. א חוץ דיא צוויי

דאָלמעטשערס, וואָס קארטעס האָט געהאט פון פריהער — מאַרינא און אַגווילאַר, איז איצט געווען אַ דריטער, אַ יונגער שפּאַניער מיט'ן נאָמען אַרטעגוויאַל, וועלכען קארטעס האָט געגעבען מאַנטעזומא'ן אַלס קאַמערדיענער. זייענדיג שטענדיג ביי דעם געפאַנגענעם, האָט אַרטעגוויאַל זיך אויסגעלערענט מעקסיקאַניש.

פון דיא אָפיציערען איז מאַנטעזומא'ן הויפטזעכליך געפעלען געווען וועלאַסקעז דע לעאָן און פּעדראָ דע אַלוואַראַדאָ. אַלוואַראַדאָ'ן פלעגט ער רופען „טאַנאַטיווה“ דאָס הייסט „דיא זונן“; אזוי האָבען דיא אַצטעקען איהם אַ נאָמען געגעבען צוליעב זיינע בלאַנדע האָר און ווייסע, שיינענדע געזיכט.

מיר האָבען געזאָגט, אז דיא שפּאַניער האָבען מאַנטעזומא'ן בער האַנדעלט זעהר גוט. אַ מאָל פלעגט זיך מאַכען אַן אויסנאָהמע, אבער דאָן פלעגט קארטעס זיך סטאַרען דאָס צו פּערגלעטען. איין מאָל, צום ביישפּיעל, האָט אַ פּראָסטער שפּאַנישער סאָלדאַט צו איהם גערעדט מיט בייזע, גראָבע רייד, געשריען אויף איהם. דאָס האָט איהם דער-מאָנט אָן זיין טרויעריגע לאַגע און איהם האָבען זיך געשטעלט טרערען אין דיא אויגען. ווען קארטעס האָט זיך דערוואוסט פון דער געשיכטע, האָט ער דעם סאָלדאַט געהייסען הענגען; אבער מאַנטעזומא אַליין האָט געבעטען מען זאָל איהם שענקען, און אנשטאט הענגען האָט מען דעם שולדיגען בלוז אַבגעשמיסען. אזא גוטהערציגקייט האָט מאַנטער-זומא אימער אַרויסגעוויזען. דער ניט-ציוויליזירטער געצענדיענער איז געווען פיעל מענשליכער וויא דיא ציוויליזירטע קריסטען, וואָס האָבען איהם געהאַלטען אין געפאַנגענשאַפט. אויך האָט ער געהאט פיעל וועניגער גאָלד-דורשט וויא זיי. אָפּט פלעגען זיי צו'גנב'ענען עפעס פון זיינע ציערונגען אָדער אַנדערע זאַכען. אבער ער פלעגט זיי דער-נאָך דאָס אַליין הייסען האַלטען, און זיי נאָך אַלע וויילע אַליין שענקען מתנות. ווען ער פלעגט געווינען אין דעם באַלל-שפּיעל מיט דיא אָפיציערען, פלעגט ער זיינע געווינסען אוועקגעבען דיא שפּאַנישע סאָלדאַטען.

איין מאָל האָט מאַנטעזומא געבעטען קארטעס'ען, אז ער זאָל איהם ערלויבען צו בעזוכען דעם גרויסען טעמפעל, און דאָרטען צו בוקען זיך פאַר זייערע געטער. קארטעס האָט דיא ביטע בעטראַכט און ענדליך האָט ער דיא ערלויבניס געגעבען, אבער מיט דעם תנאי,

אז ער זאל אהין געהן מיט א הונדערט פופציג בעוואפענטע שפאניער; און דערביי האט ער איהם שטרענג געווארענט, אז אויב ער וועט פרופען אנטלויפען, וועט מען איהם טוידטען אויפ'ן אָרט. מאַנטעזומא האט אָבער ניט געפרופט אנטלויפען. נאָך דעם וויא ער האט געענדיגט זיין גאטעס־דיענסט אויף דער גרויסער טעאָקאללי, וואו דיא גלחים האָבען איהם עמפּפאנגען מיט גרויס כבוד, האט ער זיך אומגעקעהרט אין געפּענגנים אויף דער שפּאנישער קווארטיר.

א פאָר מאָל האט מען איהם אויך גענומען אויף געיעג, אין דיא וועלדער אויף יענער זייט אָזערע. דאָס איז געווען זיין גרעסטער פער־גניגען. אהין האָבען דיא שפּאניער איהם גענומען אויף איינע פון צוויי קליינע שיפען, וועלכע זיי האָבען אויסגעבויט זינט זיי האָבען זיך בעזעצט אין טענאכטיטלאַן. וועגען דעם צוועק, צו וועלכען קאָר־טעם האט דיעזע שיפען געלאָזט בויען, וועלען מיר באַלד רעדען. פאָר־לויפיג האלטען מיר ביי מאַנטעזומא'ס לעבען אין פלען.

וויא מיר זעהען, איז דיעזער ווייכער, כאַראַקטערלאָזער אַצטעק צוגעוועהנט געוואָרען צו זיין לאַגע און האט אין איהר געפונען גענוג טרייסט און פערגניגען. און דיא אַנדערע עלסטע פון זיין שבט האָבען געשוויגען ווייל ער האט געשוויגען. אָבער ניט אלע. איין עלסטער, מאַנטעזומא'ס פלעמעניק קאַקא מאַ, דערזעלבער יונגער־מאן, וועמען מאַנטעזומא האט געשיקט עמפּפאנגען דיא שפּאניער, ווען זיי זיינען צוגעקומען צו דער שטאדט, האט זיך ניט געקענט בערוהיגען. ער האט געהאט א פיעל שטאַרקערען כאַראַקטער וויא זיין אָנקעל. דיא בלוט האט אין איהם געקאכט געגען דיא חוצפה פון דיא הייפּעלע ווייסע; ער האט ניט אויפגעהערט צו פלאַנעווען וויא אזוי צו מאַכען א סוף צו זייער הערשאַפט. ער האט געפרופט ווירקען אויף מאַנטע־זומא'ן, אז ער זאל זיך ניט אזוי אַבלאָזען, אז ער זאל אַרויסווייזען מעהר זעלבסט־רעספּעקט און הייסען דיא אַצטעקישע מלחמה־מענשען זיך שטעלען געגען דיא אונגעבעטענע געסט; זיינע רייד זיינען אָבער געווען אומזיסט; און ווען ער האט זיך געווענדעט צו דיא אַנדערע עלסטע, האָבען זיי געענטפערט, אז זיי זיינען מיט איהם איינפער־שטאַנען, אָבער אז אָהן דעם מלחמה־הויפטמאַן'ס ערלויבנים וועלען זיי קיין אויפשטאַנד ניט מאַכען. קאָרטעם האט געשיקט רופען קאקאמאַ'ן צו זיך, יענער איז אָבער ניט געקומען. קאָרטעם האט דאן איהם

געהייסען איבערגעבען מיט שטרענגע ווערטער, אז ער שפיעלט זיך מיט פייער. ער האט איהם געסטראשעט אין דעם נאָמען פון דעם שפּאַנישען קעניג, אלס הערשער איבער דיא מעקסיקאנער (וואָרום מאַנטעזומא האָט שוין דיעזע אויבער-הערשאפט פון דעם שפּאַנישען טהראָן אנערקענט אָפיציעל, מיט אַ גאַנצע צערעמאָניע). קאקאמא האָט אָבער אָנגעענטפערט מיט נאָך שטרענגערע ווערטער, אז פון אזא הערשער ווייס ער ניט און וויל ניט וויסען. קארטעס האָט דאָן מאַנטע-זומא'ן געהייסען, אז ער זאָל שיקען נאָך זיין פלעמעניק אין זיין נאָמען, און דער אונגליקליכער מלחמה-הויפטמאן האָט געפאָלגט.

„געהט זאָגט מיין אָנקעל, אז ווען איך וועל שוין זיין בערייט צו קומען נאָך דער הויפטשטאדט, וועט דאָס זיין מיט דעם צוועק צו בעפרייען דיא שטאָדט, איהם, מיין אָנקעל און אונזערע געטער, פון זייער יעצטיגער קנעכטשאפט; איך וועל קומען, אבער מיט מיין האַנד ניט אין בוזים, וויא אַן אונטערטהעניגער, נור אויף מיין שווער; אַרויסטרייבען דיא פרעמדע וועל איך קומען, דיא פרעמדע וואָס האָבען אונזער לאַנד צו אזא שמאץ און שאַנדע געבראַכט.“

עטליכע פון דיא עלסטע זיינען געווען גענייגט צו אַן אויפשטאַנד, אזוי וויא קאקאמא, אבער זיי האָט מען גלייך געפאַנגען, אויף דעם בעפעהל, וועלכען קארטעס האָט געהייסען מאַנטעזומא'ן אַרויסגעבען. בלויז צו קאקאמא'ן האָט מען ניט געקענט צוקומען. מאַנטעזומא האָט אָבער קארטעס'ען געהאַלפּען אונטערקויפּען אייניגע אַצטעקען פון קאקאמא'ס קרייז, און דורך זיי האָט מען דעם בראַווען יונגען קאַסיק אַריינגענאָרט אין אַ פּלאַץ, וואו מען האָט איהם אויך געפאַנגען.

קארטעס האָט זיך איצט געפיהלט זיכער, און זיך גענומען אינ-טערעסירען מיט דער פראגע וויא אזוי צוזאַמענצונעהמען וואָס מעהר גאָלד אי פאר זיך מיט זיינע אָפיציערען און סאָלדאַטען, אי פאר דעם קעניג פון שפּאַניען. וואָס מעהר גאָלד ער וועט שיקען צו דער שפּאַני-שער קרוין, אַלץ מעהר תקיף וועט ער ווערען און אַלץ וועניגער וועט ער דארפּען מורא האָבען פאר וועלאַסקעז'ען, דעם גובערנאַטאָר פון קובאַ. ער האָט דעריבער מאַנטעזומא'ן און דיא אַנדערע אַצטעקישע עלסטע, וואָס ער האָט געהאַלטען אין געפאַנגענשאפט, געגעבען צו פערשטעהן, אז ער פערלאַנגט פון זיי, דאָס זיי זאָלען אַרויסשיקען איבער'ן לאַנד זייערע צינוען-זאַמלער און צוזאַמעננהמען אַ גרויסע

מתנה פאר דעם שפאנישען קעניג. דאָס איז נויטיג אום צו ווייזען
 איהם זייער טרייהייט, האָט ער ערקלערט. און אזוי איז געווען: דיא
 צינזען-זאמלער, בעגלייט מיט אַ היבשע צאָהל שפאניער, זיינען
 געגאנגען איבער דיא שטעדט און דערפער פון מעקסיקא און האָבען
 געפאָרדערט גאָלד און זילבער פאר דער שפאנישער קרוין. אין עטליכע
 וואָכען אַרום זיינען זיי געקומען צוריק מיט אַ גרויסע מאַסע פון דיא
 טהייערע מעטאַלען, קאָסטבארע געוועבען און פערשיעדענע אַנדערע
 זאַכען. צו דעם האָט מאָנטעזומא צוגעלעגט דיא אוצרות, וואָס זיינען
 געלעגען הינטער דער אויבענדערמאָנטער פערבאָרגענער עפנונג אין אַ
 וואַנד פון דער יעצטיגער שפאנישער קירכע. ווען מען האָט דאָס אַלץ
 צוזאַמענגעבראַכט אינאיינעם, איז פון דיא גאָלד אַליין געווען דריי
 גרויסע בערג. טהיילווייז איז דאָס בעשטאנען פון שטיקלעך אָדער
 שטאַבעס. עס איז אבער געווען אַ סך מעהר אויסגעאַרבייטע זאַכען —
 ציערונגען, בעפוצונגען, פיגורען פון פויגלעך, פליגען, זשוקעס, בלומען.
 דיא אַרבייט איז געווען אויסגעצייכענט. אויך האָט זיך דאָרטען געפֿור-
 נען אַ מאַסע גאָלדענע קראַגענס, בראַסלעטען, שטעקענס, פאָכערס
 און פערשיעדענע אַנדערע זאַכען פון גאָלד, רייך-קאָלירטע פעדערען,
 פעריל און טהייערע שטיינער.

דיא שפאנישע סאָלדאַטען האָבען דאָס אַלץ בעקוקט מיט זשערנע
 אויגען. זייער גאָלד-דורשט האָט זיך אין זיי פאַנאָדער-געברענט. זיי
 האָבען גענומען פאָדערען, אַז מען זאָל דעם אוצר גלייך צוטהיילען
 צווישען זיי. מען האָט געשיקט נאָך דיא אַצטעקישע גאָלדשמיעדען,
 און זיי האָבען דיא גרעסערע גאָלדענע און זילבערנע כלים צושמאָלצען
 אום עס זאָל זיין גרינגער דאָס צו צוטהיילען. דיא שעהנערע זאַכען
 אבער, דיא וואָס זיינען געווען קונציג געמאַכט, האָט מען איבערגעלאָזען
 אזוי, אום צו צייגען אין שפאניען וואָס פאר אַ מערקווירדיגע לאַנד
 קאָרטעס האָט ענטדעקט און איינגענומען. ווען עס איז געקומען צום
 טהיילען זיך, איז געווען זעהר שווער זיך צו בעגעהן אָהן וואָג. וואָרים
 דיא אַצטעקען האָבען דאָך פון קיין וואָג ניט געוואוסט, וויא מיר האָבען
 שוין בעמערקט. מען האָט געמוזט ספּעציעל מאַכען וואָגשאַלען מיט
 וואָג, און עס פערשטעהט זיך, אַז זעהר פינקטליך זיינען זיי ניט אַרויס-
 קומען.

ווען דאָס איז פאַרטיג געוואָרען האָט מען זיך גענומען צום אָב-

וועגען דיא אַנגעראבעוועטע עשירות. פריהער פון אלץ האָט מען אַבגעשטעלט אַ פינפטעל פון דעם גאנצער מאַסע — דיא פינפטעל וואָס האָט בעלאנגט צו דער שפּאַנישער קרוין נאָכ'ן געזעץ נאָך. אין סך הכל האָט דער גאנצער אוצר בעטראָפּען ביי זעקס מיליאָן מיט דריי-הונדערט טויזענד דאָלאַר אויף היינטיגע אַמעריקאַנער געלד, וויא פּרעסקאָט רעכענט אויס. דאָס איז געווען אַ פּיעל קלענערע סומע וויא דיא, וואָס דיא שפּאַניער האָבען עטליכע יאָהר שפּעטער אַנגערויבט אין פּער, וויא מיר וועלען זעהען. אָבער אין יענע צייטען האָבען וועניגע פון דיא אייראָפּעאישע קעניגע געהאַט אפילו אזא אייגענס אין גאָלד און זילבער.

נאָך דעם וויא מען האָט אַראָבגענומען דער קרוין'ס פינפטעל, האָט מען פונקט אזא סומע אַבגעזונדערט פאַר קארטעס'ען אלס קאָמאַנ-דיר; דאָן האָט מען אַראָבגערעכענט אַ גרויסע מאַסע גאָלד פאַר קארטעס'ען און דעם גובערנאַטאָר פון קובאַ אלס געזאַהלט פאַר דאָס וואָס דיא עקספּעדיציע האָט אַבגעקאָסט. אויך האָט מען אַראָבגענומען אַ געוויסע סומע פאַר דיא אָפיציערען און סאָלדאַטען וואָס קארטעס האָט איבערגעלאָזט אין וועראַ-קרויז. גרויסע סומען האָט מען בעשטימט פאַר דיא וויכטיגסטע אָפיציערען וואָס זיינען איצט געווען צוזאַמען מיט קארטעס'ן.

ווען מען האָט פון דיא קופּעס גאָלד און זילבער דאָס אלץ אַראָבגענומען, איז געבליבען ניט מעהר וויא צו זעבען, אכט הונדערט דאָלאַר פאַר אַ פּראָסטען סאָלדאַט און צו צוויי מאָל אזוי פּיעל פאַר דיא רייטער און דיא שיסער. עס איז געוואָרען אַ גערודער. עטליכע פון דיא סאָלדאַטען האָבען זיך ענטזאָגט צו נעהמען אזא קליינעם חלק. זיי און אנדערע האָבען געשריען אז קארטעס מיט זיינע אָפיציערען בעראבעווען זיי. דערצו נאָך האָט אַ בעאַמטער, וואָס האָט פּערטראָטען דיא אינטערעסען פון דער שפּאַנישער קרוין, זיך צוקריעגט און צושלאָגען מיט וועלאַסקעז דע לעאָנ'ען איבער געוויסע שטיקער גאָלד.

ענדליך האָט קארטעס פאַר דער אַרמיי געהאַלטען איינע פון זיינע ווירקזאַמע רעדעס. זיינע צוהערער, וועלכע זיינען דאָס רוב געווען לייכטזיניג ווי קינדער, וויא דאָס רוב אוואַנטוריסטען, האָבען זיך געלאָזט איבערריידען, און עס איז וויעדער שטיל געוואָרען. אין גרונד

גענומען איז פאר זיי געווען א קנאפער אונטערשיעד וויפיעל אויף זייער חלק איז אויסגעקומען, וואָרים זיי האָבען זיך גלייך גענומען שפיעלען אין קאָרטען און דיא גאָלד איז אויף גיך איבערגעגאנגען פון איין קעשענע אין דיא אנדערע. אזוי וויא קיין קאָרטען האָבען זיי ניט געהאט, האָבען זיי דאָס געמאַכט פון דיא פארמעט פון אלטע פויקען; אָט מיט דעם האָבען זיי זיך אוועקגעלאָזט שפיעלען טאָג און נאכט ביז פיעלע פון זיי זיינען געבליבען אזוי אַרים וויא פאר דער חלוקה.

אַלץ איז געגאנגען וויא געוואונשען. מעהר ניט איין זאך איז נויטיג געווען צו מאַכען דיא שפאַנישע עראָבערונג פאר א פאָלשטענ-דיגע: אַרויסצוטרייבען דיא מעקסיקאַנישע רעליגיאַן, און צו „בעקעה-רען“ דיא אַצטעקען צום קריסטענטום. קאָרטעס האָט געוואוסט, אז דאָס וועט איהם זיין פיעל שווערער אויסצופיהרען וויא אלע זיינע אנדערע פאָדערונגען. ער האָט זיך אָבער דערצו גענומען מיט זיין געוועהנליכען אייזערנעם ווילען, און, אַביסעל מיט גוטען, אַביסעל מיט סטראַשונקעס, האָט ער גע'פועל'ט ביי מאַנטעזומאַ', אז מען זאָל איהם ערלויבען צו מאַכען א קירכע אויבען אויף דער גרויסער טעאקאַלי אין איינע פון דיא הייליגע הייזער, וואָס דאָרטען זיינען געשטאַנען. ווען ער איז אהין געקומען, מיט א געוויסע צאָהל אָפיציערען און סאָלדאַטען, האָט ער וויעדער מיט דיא אַצטעקישע פריסטער פערצויגען א ויכוח וועגען זייערע געטער. זיי זיינען געבליבען ביי דאָס זייעריגע, אז זייער רעליגיאַן איז גוט פאר זיי, אז זיי דארפען קיין בעסערע ניט. ענדליך האָט ביי קאָרטעס'ען געפלאַצט דיא געדולד און ער האָט גענומען שמעטערען און בראַזגען זייערע געצען און הייליגע כלים און דאָס אַלץ אַרויסוואַרפען פון דער הייליגער הויז, פון וועלכע ער האָט געמאַכט א קאַטהוילישען קלויסטער. דיא געשיכטע האָט געמאַכט א שווערען איינדרוק. דער רויט-הויטיגער עולם האָט גענומען מורמלען. א שטורעם האָט זיך געקליבען איבער קאָרטעס'עם קאַפּ.

מיט א פאָר טעג שפּעטער האָט מאַנטעזומאַ זיך צו איהם געווענ-דעט מיט א פריינדליכען ראטה, אז ער זאָל וואָס גיכער פערלאָזען דיא שטאָרט. „מיין פאָלק איז אויפגעבראַכט“ — האָט ער געזאָגט. — „דו מיט דינע מענשען זיינען אין גרויס געפאָהר. בעסער געהט זיך אייך פון דאַנען.“

קארטעס האָט פערשטאַנען, אז מאָנטעזומא'ס רייד זיינען ניט קיין פוסטע ווערטער. ער האָט דעריבער ניט אָבגעענטפערט מיט אַ ביזנעס טאָן, וויא געוועהנליך; נור געענטפערט, אז מאָנטעזומא האָט טאַקע רעכט און אז ער, קארטעס, איז בערייט גלייך אָבצורייזען מיט זיין אַרמיי; ער האָט אָבער ערקלעהרט, אז דערצו מוז ער האָבען גרויסע שיפען, און אז ער בעט נור מען זאָל איהם לאָזען דאָ פערבלייבען ביז ער וועט אויפבויען אַזעלכע שיפען. אז ניט — האָט ער בעמערקט — וועט ער מוזען מיט זיך מיטנעהמען איהם, מאָנטעזומא'ן. דער מלחמה-הויפטמאַן האָט זיך דערשראָקען און איז מרוצה געוואָרען צו וואַרטען ביז דיא שיפען וועלען פאַרטיג ווערען. מען האָט גלייך אַוועק געשיקט שפּאַנישע שיף-בויער צוזאַמען מיט אַ גרויסע צאָהל אַצטעקען, וואָס זאָלען זיי העלפּען אין דער אַרבייט. מען האָט זיי געשיקט נאָך ווער אַ קרויז, וואו דיא שיפען האָבען געזאָלט געבויט ווערען ביי'ן ים. קארטעס האָט כלומרשט געגעבען אַ בעפעהל, אז דיא אַרבייט זאָל געטהאָן ווערען וואָס שנעלער; אָבער בשתיקה האָט ער געהייסען אַלץ פערציהען וואָס לענגער. ער האָט זיך געפיהלט אין שטענדיגער געפאָהר צו ווערען דער קרבן פון אַן אַצטעקישען פּאָלקס-אויפשטאַנד. אָבער דאָס האָט איהם ניט אָבגעהאַלטען. זיינע סאָלדאַטען האָבען געשלאָפּען אין זייערע פּאַנצירען און מיט זייערע געוועהר ביי'ן זייט. אַלץ איז שטענדיג געווען פאַרטיג צו אַ פערטהיידונג געגען אַן איבערפאַל.

אָבער באלד האָט קארטעס זיך דערוואוסט פון אַ גאַנץ אנדער זאָרט נייעס, וועלכע האָט איהם מעהר דערשראָקען וויא דיא געפאָהר בעפאַלען צו ווערען פון דיא אַצטעקען. דיא נייעס האָט איהם איבערגעגעבען מאָנטעזומא. דער אַצטעקישער מלחמה-הויפטמאַן האָט פון ברעג ים ערהאַלטען אַ בילדער-שריפט, אז עס זיינען אָנגעקומען 18 שיפען מיט אַ נייע שפּאַנישע אַרמיי. „איצט וועסטו שוין ניט דאַרפּען בויען קיין שיפען, מאַלינצין“, האָט ער צו קארטעס'ען געזאָגט, מיינענדיג אז ער דערפרעהט איהם מיט דעם. „עס זיינען אָנגעקומען אַ סך פון דינע ברידער מיט 18 שיפען“. דערביי האָט ער איהם געוויזען דעם בילדער-שריפט, אויף וועלכען עס זיינען געווען אויסגעמאַלען 18 שפּאַנישע שיפען און אַ סך סאָלדאַטען מיט פערד מיט האַרמאַטען, ביסקען און אנדערע איינצעלהייטען. קארטעס און זיינע שפּאַניער האָבען זיך צוערשט ווירקליך דערפרעהט. אָבער באלד האָבען זיי זיך

ארוםגעזעהן, אז דיא פלאטע קען גאר זיין פון קובא, און אז דער דארטיגער גובערנאטאר האט דאס געשיקט דיא ארמיי צו פעקעמפפן קארטעס/ען.

לאמיר ערקלעהרען וואס דא איז געווען. אין א פריהערדיגען קא-פיטעל האבען מיר געזעהן, וויא קארטעס האט פון ווערא קרויז אוועק-געשיקט נאך שפאניען א שיף מיט צוויי אפיציערען, פו ע ר ט א-ק א ר ע ר א און מ א א נ ט ע מ א, וועלכע ער האט מיטגעגעבען א מאסע גאלד און אנדערע זאכען פאר'ן קעניג. ער האט זיי פערזאגט אויסצומיידען דעם אינזעל, כדי דער דארטיגער גובערנאטאר, דיעגא וועלאסקעז, זאל זיי ניט קענען פעהאלטען. זיי האבען אבער ניט געפאלגט און זיך דארטען יא אבגעשטעלט. זיי האבען זיך אבגעשטעלט אויף דעם צפון-ברעג, און זיי זיינען באלד ווייטער געפאָהרען; אבער דיא נייעס וואס זיי האבען דערצעהלט וועגען דעם וויא קארטעס הערשט איבער מעקסיקא, האט זיך באלד פערשפרייט. ווען זיי זיינען געקומען נאך שפאניען און מען האט דארטען דערהערט וועגען דיא רייכע, הויך-ענטוויקעלטע לענדער, פון וועלכע זיי פאָהרען און וועגען דיא גאלד, וואס זיי האבען פון דארטען געבראכט, האט דאס געמאכט כמעט אזא גערודער וויא קאלומבוס'עס צוריקקומען נאך דעם וויא ער האט ענט-דעקט אמעריקא. אבער אין שפאניען האט זיך דאן גראד געפונען דיעגא וועלאסקעז'ס גלח, און ער האט אויף קארטעס'עס שלוחים גלייך אנגעגעבען א קלאגע, אז זיי זיינען בונטאווסטשיקעס געגען דעם גובערנאטאר פון קובא און געגען דער שפאנישער קרוין. מען האט דעריבער גלייך פעהאלטען זייער שיף מיט אלץ וואס אויף איהר איז געווען.

אויף דעם שפאנישען טהראן איז דאן געזעסען קארל דער 5טער*).

(*) אין שפאניען האט ער אויגענטליך געהייסען קארל דער ערשטער, און דארטען איז ער געווען בלויז קעניג. מיט א קורצע צייט פאר דעם אנקומען פון קארטעס'עס שלוחים איז ער אבער אויך געוואָרען קייזער פון דייטשלאנד, און אלס אזעלכער איז ער בעקאנט אין היסטאריע מיט דעם נאמען קארל דער 5טער. די שפאנישע קרוין האט ער גע'ירשן'ט דורך זיין מוטער, יאָאָנא, „דיא משוגענע“, דיא טאכטער פון דער קעניגליכער פאָר-פאלק פערדינאנד און איזאבעללא, וועלכע האבען רעגירט איבער שפא-

ווען מען האָט איהם געבראַכט דיא אוצרות, וואָס קארטעס האָט איהם געשיקט — דיא גאָלדענע זאַכען און דיא פרעכטיגע פערדער-געוועבען, וועלכע האָבען אַרויסגערופען אזוי פיעל בעוואונדערונג, האָט ער זיך פּעראינטערעסירט; מען האָט געקענט ערוואַרטען אז דערפון וועט אַרויסקומען אַ טובה פאַר קארטעס'ען, אז ער וועט איהם אנערקענען אַלס הערשער פון מעקסיקא, אונאַבהענגיג פון דעם גובערנאַטאָר פון קובאַ. צו קארטעס'עם אונגליק האָט אָבער געגען איהם געאַרבייט דער אויבענדערמאָנטער פאָנסעקא, דער כיטרער געוויסענלאָזער בעאַמטער, וואָס האָט געהאַט צו זאָגען איבער אַלץ וואָס איז געווען שייך צו אַמעריקאַ. פאָנסעקא'ס אַ פלעמעניצע איז געווען פער'קנסט פאַר דיעגאָ וועלאַס-קעץ, אַלזאָ האָט ער געגען דיא געסטגענומען אינטריגירען. דיא פראַגע האָט זיך פערצויגען. סיי ווי סיי איז ביי קאַרל דעם סטען דער קאַפּ געווען פערנומען מיט אַנדערע זאַכען. ער האָט זיך איבערהויפט וועניג אינטערעסירט מיט זיין שפּאַנישע קעניגרייך. איהם איז אין זינען אַלץ געלעגען זיין דייטשע אימפּעריע, און ער איז פון שפּאַניען אוועקגעפאָהרען, איבערלאָזענדיג דיא פראַגע אין דער לופטען.

אין קובאַ איז דיעגאָ וועלאַסקעץ דערווייל געוואָהר געוואָרען וואָס קארטעס האָט אויפגעטהאָן אין מעקסיקא, און ער האָט גלייך גענומען אָרגאַניזירען אַ פלאַטע מיט אַן אַרמיי זיך אָבצורעכענען מיט איהם פאַר וואָס ער ווויזט איהם ניט אַרויס קיין אונטערטהעניגקייט און שיקט זיין בעריכט מיט זיין גאָלד ניט צו איהם, נור דירעקט צום שפּאַנישען טהראָן. ער האָט אייגענטליך אַליין געוועלט פאָהרען אַלס קאָמאַנדיר פון דער עקספּידיציע, אום אַליין צו האָבען די פראַפיטען

ניען, ווען קאָלומבוס האָט ענטדעקט אַמעריקאַ (זיי האָבען דאָס פון שפּאַניען אַרויסגעטריבען דיא אידען, וויא עס ווערט דערצעהלט אין דעם ערשטען באַנד פון דיעזען ווערק). אָבער פון זיין פאַטער'ס צד איז ער געווען אַן אייניקעל פון מאַקסימיליאַן דעם ערשטען, קיזער פון דויטשלאַנד, און פון איהם האָט ער דאָס גע'ירשן'ט דעם טהראָן פון דער דויטשער אימפּעריע. דיעזע דויטשע אימפּעריע פלעגט זיך דאָן אויך רופען „דיא הייליגע רוי-מוישע אימפּעריע“, וואָרים איהרע קיסרים האָבען געהאַט פרעטענזיעס, אז זייער הערשאַפט ציהט זיך כסדר פון דער פארצייטיגער אימפּעריע פון רויס.



קעניג קארל דער 5-טער

און דיא עהרע אלס עראָבערער פון מעקסיקא. ער איז אָבער געווען צו דיק און איז געצוואונגען געווען דיא קאמאנדע איבערצוגעבען איינעם, נאָר וואָס ער וואָלט, אַ שפּאַנישען אדעליגען, וועלכער האָט איהם געהאַלפּען „איינשטילען“ (דאָס הייסט מוטשען און קוילען) דיא איינ-דיאנער פון קובא. צוזאַמענצונעהמען שיפען און מענשען פאַר אַזא עקספּעדיציע איז איצט געווען זעהר לייכט, וואָרים דיא שפּאַנישע איינ-וואוינער פון קובא האָבען דאָך שוין געהערט וואָס פאַר אַ רייכע לאַנד מעקסיקא איז. מענשען האָבען זיך אַלואַ אָנגעבאַטען פון אלע זייטען, און דיא עקספּעדיציע איז געווען אָרגאַניזירט זעהר שנעל. דיא פּלאַטע איז בעשטאַנען פון 18 שיפען, אייניגע גרעסער, אַנדערע קלענער, און די אַרמיי — פון ניין הונדערט מאַן. אַ חוץ דעם האָט מען מיטגענומען טויזענד אינדיאַנער. אַזא מעכטיגע און גרויסע פּלאַטע האָט מען נאָך אין אַמעריקא ביז אַהער קיין מאָל ניט צוזאַמענגעשטעלט.

אינטערעסאַנט איז דערביי דאָס פּאָלגענדע. וויא מיר האָבען געזעהן פון אָנהויב פון דיעזען באַנד, האָט קאָלומבוס'עס זוהן דיעגאָ, „דער אַדמיראַל“, וויא מען האָט איהם גערופּען, זיך אָפּציעל גערעכענט פאַר דעם הערשער איבער אלע אינזלען וואָס זיין פאטער האָט ענט-דעקט. ער האָט זיך אַלואַ גערעכענט איבער וועלאַסקעז'ען, פונקט וויא וועלאַסקעז האָט זיך געהאַלטען פאַר אַן עלסטען איבער קאָר-טעס'ען. מיר האָבען אָבער שוין בעמערקט, אז אין אַמט'ען איז דיעגאָ קאָלומבוס'עס דעה איבער דיא אינזלען געווען כמעט אַ פוסטער קלאַנג. אין זיין הויפטשטאדט סאַן דאָמינגאָ, אויפ'ן אינזעל היספּאַניאָלאַ, האָט זיך געפונען אַ מין קעניגליכע קאָמיסיע, און זיא האָט געהאַט דיא אַמט'ע מאַכט. ווען דיעזע קאָמיסיע האָט געהערט וועגען נאַרוואַז'עס עקספּעדיציע, האָט זיא נאָך קובא געשיקט איהרען אַ פאַרשטעהער צו פערבאַטען דיעזען קאמפּף פון שפּאַניער געגען שפּאַניער — פון נאָר-וואַז'עס מענשען געגען קארטעס'עס. וועלאַסקעז האָט אָבער ערקלערט אז ער האָט זיין טיטעל דירעקט פון קעניג און אז דיא סאַן דאָמינגאָער קעניגליכע קאָמיסיע האָט איבער איהם קיין דעה ניט. דיעגאָ קאָלומבוס וויעדער האָט דאָן שוין ניט געסמייעט זיך אריינצומישען; ער האָט זיך בענוגענט בלויז מיט שטילע פּראָטעסטען, — אזוי וועניג ממשות האָט געהאַט זיין מאַכט אלס אַדמיראַל פון דיא אינזלען, וואָס זיין פאטער האָט ענטדעקט.

נארוואעז האט זיך אלזא מיט זיין גרויסע פלאטע אוועקגעלאזען נאך מעקסיקא. ער האט זיך ארויסגעזעצט ניט ווייט פון ווערא קרויז און דערנאך האט ער זיין קווארטיר געמאכט אין סעמפאאלא. אין ווערא קרויז, וויא מיר ווייסען, האט זיך געפונען א טייל פון קאר-טעס'עס ארמיי; אלזא האט ער אהין געשיקט דריי שלוחים צו לאזען וויסען, אז ער פאדערט מען זאל זיך איהם אונטערגעבען.

איבער קארטעס'עס דאָרטיגער ארמיי האט אויפ'ן פלאץ פון דעם ערמאָרדעטען עסקאלאנטע איצט געקאמאנדעוועט דער אפיציער גאָנ-זאלא דע סאנדאָוואל, וועלכער האט געהאלפֿען פאנגען מאַנטעזומא'ן. צו איהם אלזא האָבען נארוואעז'עס דריי שלוחים זיך געווענדעט מיט זייער קאמאנדיר'ס פאָדערונג. זיין אַנטוואָרט איז בעשטאנען אין דעם, וואָס ער האט זיי גלייך אַרעסטירט און אוועקגעשיקט מיט אַ וואָך צו קארטעס'ען צוזאמען מיט אַ בריעף וועגען דער גאנצער געשיכטע. קארטעס האט זיי אָבער אויפ'ן שטעל בעפרייט. ער האט זיי בעהאנדעלט אויפ'ן פריינדליכסטען אופן און מיט זיינע קלוגע צוציהענדע רייד האט ער זיי פֿערוואנדעלט אין זיינע אנהענגער. אויף זייערע געפיהלען אליין האט ער זיך אָבער ניט פֿערלאָזען. ער האט זיי איינפאך אונטערגעקויפט מיט אַ היבשע סומע. דערצו נאך האָבען זיי געזעהען דיא אוצרות, מיט וועלכע זיין אַרמיי האט זיך צוטיילט, און ער האט זיי געגעבען אַנצוהערענים, אז זיי און דיא אַנדערע שפּאַ-ניער, וואָס וועלען זיין פריינדליך צו איהם וועלען אויך בעקומען עשירות.

מען דארף אויך בעמערקען, אז נארוואעז איז געווען אַ שטאָלצער, נאָרישער, אונפֿעהיגער און אונסימפּאָטהישער מענש און אז זיינע אייגענע אפיצירען און סאָלדאטען האָבען איהם ניט ליעב געהאט. קרויז, ווען קארטעס האט דיא דריי אפיציערען געשיקט צוריק צו זייער קאמאנדיר מיט אַ בריעף, זיינען זיי פון איהם אוועק אַלס זיינע בעגייסטערטע פריינד; און ווען זיי זיינען געקומען נאך נארוואעז'ס לאַגער, האָבען זיי צווישען זיינע סאָלדאטען פֿערשפּרייט דיא בעסטע נאכריכטען וועגען קארטעס'ען.

קארטעס'עס בריעף איז געווען דיפּלאָמאטיש געשריעבען, אין אַ זעהר פריינדליכען טאָן. נארוואעז האט אָבער נעפּאָדערט ניט אַנ-דערש, אז ער זאל זיך גלייך אונטערגעבען.

קארטעס איז דא איצט געווען צווישען צוויי פייערען. בלייבען אין מעקסיקא האט ער מורא געהאט, וואָרים נאָרוואַעז וואָלט אַהין געקומען מיט זיין אַרמיי און זיך פּעראַייניגט מיט דיא אַצטעקען געגען איהם. געהן, וויעדער, מלחמה האלטען מיט נאָרוואַעז'ן אין סעמפאָד אַלא, וואָלט אויך קיין פלאַן ניט געווען. ערשטענס האָט יענער אַ פיעל גרעסערע אַרמיי וויא ער, און צווייטענס — איין מאָל וועט ער, קארטעס, פּערלאָזען דיא הויפטשטאדט, וועט מען איהם אַהין שוין צוריק ניט אַריינלאָזען. ער האָט געטראַכט, געטראַכט, און זיך ענדליך בעשלאָסען אויף אַ שריט, אויף וועלכען בלויז אַ מענש מיט אזא טייפֿ-לישען קוראזש וויא זיינער וואָלט זיך געקענט אָדוואַזשען: ער וועט אין טענאָכטיטלאַן איבערלאָזען אַ טייל פון זיין אַרמיי, און מיט דיא איבריגע וועט ער געהן אויף נאָרוואַעז'ן, און וואָס וועט זיין, וועט זיין. מאַנטעזומא'ן האָט ער געזאָגט, אז נאָרוואַעז מיט זיין חיל זיינען בונטאָוושטשיקעס געגען דער שפּאַנישער קרוין, און אז ער מוז געהן זיי בעשטראָפּען; ער האָט איהם ערקלערט, אז אין דער הויפטשטאדט לאָזט ער איבער זיין טרייען אָפיציער פּעדראָ אַלוואַראַדאָ'ן מיט דיא גרעסערע טייל פון זיין אַרמיי, און אז ער בעט איהם, מאַנטע-זומא'ן, צו אַלוואַראַדאָ'ן צו זיין אזוי פריינדליך וויא ער איז געווען צו איהם, צו קארטעס'ען, אַליין. און דער מלחמה-הויפטמאַן פון דיא אַצטעקען האָט איהם צוגעזאָגט. ער האָט איהם דאָס צוגעזאָגט מיט'ן גאַנצען האַרצען און ער האָט זיין צוזאָג ערפילט אויך! וואָרום דיעזער גוטהערציגער נאַטור-קינד האָט פון דיא צוויי-זייטיגקייטען און כיטרע-קייטען פון דער ציוויליזירטער וועלט ניט געוואוסט; מיט פריינדליכע רייד איז געווען לייכט אין איהם אַרויסצורופען דיא וואַרימסטע געפיה-לען, און אַ וואָרט איז ביי איהם געווען אַ וואָרט. קארטעס, וועלכער האָט געהאַט אַ מערקווירדיגע פעהיגקייט צו געפּעלען מענשען און זיך אַריינצו'נענען צו זיי אין האַרצען, האָט דיעזען נאַטור-קינד איינ-פאך בעצויבערט. טראָץ דעם, וואָס ער האָט איהם געהאַלטען אין געפּענגנים און אזוי ערניערדיגט איז יענער איהם געווען טריי וויא אַ פּערליעבטער. ער האָט איהם אפילו פּערשפּראַכען צו זעהן, אז מען זאָל דיא נייע שפּאַנישע קירכע אויף דער טעאָקאַללי אַלע טאָג בעזאָרגען מיט פרישע בלומען און מיט ליכט. ער האָט זאָגאַר פאָרגעשלאָגען צו געבען קארטעס'ען 5000 אַצטעקען אַלס מיטקעמפּפּער געגען נאָרוואַ-

עז'ען, אָבער קאַרטעס האָט זיי מורא געהאַט צו געטרויען, און ער האָט זיך ענטזאגט.

קורץ, קאַרטעס האָט אין דער הויפטשטאדט אונטער אַלואַראַדאָס קאַמאַנדע איבערגעלאָזען צוויי־דריטעל פון זיין אַרמיי — הונדערט פופציג מאַן — און אליין איז ער אוועק מיט איין דריטעל. אָבער הונדערט צוואַנציג מאַן האָט דאָך מיט זיך געהאַט וועלאַסקעז דע לעאָן, וועמען קאַרטעס האָט געשיקט גרינדען אַ קאַלאָניע, און דיעזער אָפּ־ציער האָט בעדאַרפט צושטעהן צו קאַרטעס'ען. ער איז געווען דיעגאָ וועלאַסקעז'עס אַ שוואַגער, אָבער וויא מיר האָבען שוין אויבען בעמערקט, איז ער געבליעבען טריי זיין קאַמאַנדיר.

מאַנטעזומאַ האָט קאַרטעס'ען בעגלייט ביז דעם בריק. מען האָט איהם געטראָגען מיט זיין געוועהנליכען פאַראַד, מאַנטעזומאַ'ן; עס האָבען איהם אָבער אַרומגערינגעלט אַלואַראַדאָס סאַלדאַטען. ער איז אלץ געווען אַ געפאַנגענער.

אויפ'ן וועג קיין טשאַלולאַ האָט זיך קאַרטעס בעגעגענט מיט דע־לעאָן'ען און זיינע 120 מאַן. זיי האָבען פאַרטגעזעצט זייער מאַרש צוזאַמען. ווען זיי האָבען דערגרייכט אַ געוויסען פּלאַץ ניט ווייט פון סעמפּאַאַלאַ, האָט קאַרטעס געהאַלטען אַ רעדע פאַר זיין אַרמיי, און, וויא געוועהנליך, זיינען דיא אַוואַנטוריסען בעגייסטערט געוואָרען. זיי האָבען אויסגעשריען, אַז זיי זיינען בערייט צו שפּרינגען אין פייער פאַר איהם. ער האָט זיך בעשלאָסען צו אַטאַקירען נאַרוואַעז'ען אין עטליכע שטונדען אַרום, ביינאַכט, איידער נאַרוואַעז וועט האָבען דעם קלענסטען חשד אַז עס גרייט זיך פאַר איהם אַזאַ סורפּריז. קאַרטעס האָט געוואוסט, אַז זיין שפּאַנישער שונא געפינט זיך מיט זיין אַרמיי אויף דער גרויסער „טעאַקאַללי“ פון סעמפּאַאַלאַ, און ער האָט זיך געלאָזען געהן גלייך אַהין.

קאַרטעס האָט איצט אין סך הכל געהאַט ניט מעהר וויא 266 מאַן, און בלויז פינף פון זיי זיינען געווען בעזאָרגט מיט פערד; פייער־געוועהר האָט ער אויך געהאַט זעהר וועניג. נאַרוואַעז'ס אַרמיי איז געווען פיעל גרעסער, פיעל בעסער בעוואַפענט און מיט אַ היבשע קאָואַלעריע און אַרטילעריע. אָבער, וויא שוין געזאָגט, איז נאַרוואַעז ניט געווען קיין פעהיגער מענש, און זיינע סאַלדאַטען האָבען איהם

פיינט געהאט, וועהרענד דאָ איז געווען פונקט פערקעהרט: קארטעס איז געווען אן אונגעוועהנליך פעהיגער קאמאנדיר און זיין חיל איז איהם געווען טריי. דאָס וויכטיגסטע איז אָבער געווען, וואָס נאָרוואַ-עז'ס סאָלדאטען האָבען אין האַרצען אויך געליעבט קארטעס'ען. דאָס איז געווען דער רעזולטאט פון דיא גאָלד, וואָס ער האָט מיטגעגעבען דיא דריי אויבענדערמאָנטע שלוחים און פון דיא אַגיטאַציאָן וואָס זיי האָבען אָנגעפיהרט אין נאָרוואַעז'ס לאַגער צו גונסטען פון נאָרוואַעז'ס געגנער.

קארטעס האָט מיט זיין אַרמיי זיך צוגע'גנב'עט שטילינקערהייט, און גראָד האָט דאָן געבלאָזען אַ שטארקער ווינד, וועלכער האָט פער-טויבט זייערע טרייט. ענדליך האָבען דיא צוויי אַרמיען זיך צוזאַמען-געטראָפּען. עס איז פאַרגעקומען דער ערוואַרטעטער שלאַכט. נאָר-וואַעז איז ניט געווען קיין פייגלינג, אָבער זיינע מענשען האָבען גע-קעמפּט אָהן חשק און אָהן אַ טאַלע; זיינע וויכטיגסטע וואַפּען, צום ביישפּיעל, דיא האַרמאטען, האָבען געשאָסען צו ווייט איבער דעם שונא'ס קעפּ.

קארטעס'עם אָפיציערען, וויערער, האָבען אַרויסגעווייעזען ניט נור טיפּלישען קוראזש, נור אויך מערקווירדיגע פלינקייט און געשייטקייט, און זייערע סאָלדאטען זיינען געשפרונגען אין פייער, וויא צום טאָני. מיט לאַנגע אַצטעקישע פיקעס, וועלכע זיינען ביי זיי געווען בעשפּיצט מיט קופּער אנשטאט „איטצלי“, האָבען זיי זיך אַ וואָרף געטהאָן אויף דיא אַרטילעריסטען, זיי געשטאָכען און צוגענומען זייערע האַרמאטען. באַלד זיינען זיי שוין געפלויען איבער דיא טרעפּ פון דער טעאָקאָללי, און עס האָט זיך צופלאַקערט אַ געשלעג מיט שווערדען און שפּיעזען. נאָרוואַעז אַליין האָט געקעמפּט וויא אַ העלד. אָבער באַלד איז זיין באַנערטרעגער געפאלען טויט לעבען איהם, און ער אַליין האָט בעקומען פיעל וואונדען. מיט זיין קורצען שווערדעל איז ער געווען מאַכטלאָז געגען דיא לאַנגע אינדיאַנער פיקעס, מיט וועלכע קארטעס'עם סאָלדאט-טען האָבען אָנגעגעבען מעשים. ענדליך האָט מען איהם אַרויסגעזעצט אַן אויג. „הייליגע מאַריע! איך בין געטוידטעט!“ — האָט ער אויסגעשריען. ווען קארטעס'עם מענשען האָבען דאָס דעהערט, האָבען זיי גענומען שרייען: „זיעג! דער זיעג איז אונזערער!“ אַ

סאלדאט האָט אָנגעצונדען דעם שטרויענעם דאָך און באַלד איז דיא גאנצע געביידע געווען אין פלאַמען.

נאָרוואַעז' און זיין וויכטיגסטען אָפיציער האָט מען גענומען אין פלען, און דיא איבריגע האָבען זיך באַלד אַליין אונטערגעגעבען.

קאָרטעס'עס זיעג איז געווען אַ פאָלשטענדיגער. ער האָט אָבער „געקעמפּט ניט נאָר מיט שטאַהל אַליין נור מיט גאָלד אויך“, וויא אייניגע שרייבער דריקען זיך אויס.

דיא בעזיעגטע חיל האָט זיך ניט נור אונטערגעגעבען, נור צוגעשטאַנען צו דיא זיעגער אַלס זייערע מיטקעמפּפער. (נאָרוואַעז') אַליין האָט קאָרטעס ניט געטרויט; ער האָט איהם געהאַלטען אַלס געפאַנגענעם, אין ווער אַ קרויז). קאָרטעס האָט זיך אַלזאָ אומגעקעהרט נאָך דער הויפטשטאדט פון מעקסיקאָ מיט אַ פיעל גרעסערע אַרמיי, וויא ער האָט געהאַט ווען ער איז אַהין געקומען צום ערשטען מאָל, און אַ חוץ דעם האָט ער איצט נאָך געהאַט אַ גרויסע פלאַמע אויך. פון דער נאָרוואַעזער געפאַהר האָט זיך אויסגעלאָזט אַ גרויסע הילף פאַר איהם. ער האָט זיך געפיהלט מעכטיג. איצט, האָט ער געגלויבט, וועט ער דיא לאַנד זעהר לייכט אין גאנצען אריינגעהמען אין זיינע הענד.

ער האָט אָבער אַ טעות געהאַט.

פּלוצלונג האָבען 2 טלאַסקאָלאַנער קוריערען איהם געבראַכט אַ נאָכריכט אז אין מעקסיקאָ איז אַן אויפשטאַנד; און באַלד זיינען געקומען צוויי אנדערע שלוחים מיט בריעף פון אַלוואַראַדאָ'. אַלוואַ-ראַדאָ האָט זיך ביי איהם געבעטען, אז ער זאָל וואָס שנעלער קומען איהם ראַטעווען. זיעבען פון זיינע שפּאַניער האָבען דיא אַצטעקען שוין געטויט — האָט ער איהם געשריעבען — און פיעלע אנדערע האָבען זיי פּערוואַונדעט. דיא שפּאַנישע קוואַרטיר איז אין פלאַמען; דיא צוויי שיפען, אויף וועלכע קאָרטעס פלעגט מאַנטעזומא'ן פיהרען אויף געיעג, האָט מען פערברענט; אַלוואַראַדאָ'ס אַרמיי האָט וועניג שפּייז. אָבער צו דער זעלבער צייט זיינען געקומען פיער שלוחים פון מאַנטעזומא'ן מיט אַ קלאַגע, אז אַלוואַראַדאָ איז אָהן שום אורזאַכע בעפאַלען דיא מעקסיקאַנער ווען זיי האָבען געפייערט זייערען אַ יום טוב.

אלוואראדאָ האָט דערנאָך קארטעס'ען ערקלערט, אז ער האָט דעם בעפאל געמאכט, ווייל ער האָט זיך דערוואוסט, אז דער יום טוב איז ניט מעהר וויא א תירוץ צוזאמענצוברענגען א מאסע מענשען אין שטאָרט, אום זיך ארויפצואווארפען אויף דיא שפאניער און זיי צו פערניכטען. מען צווייפעלט אָבער שטארק, אויב דיא אינדיאנער האָבען דאָס געהאט אין זינען. דיא נאכריכט, אז דיא אצטעקען האָבען אזא פלאן, האָט אלוואראדאָ בעקומען פון טלאסקאלאנער, פון דיא פערביסענע שונאים פון דיא אצטעקען, געגען וועלכע זיי זיינען אימער בערייט געווען דיא שפאניער אויפצוברען און אויפצוהעצען. אין דעם דערמאָנטען טאָג האָט אלוואראדאָ געזעהן וויא דיא אצטעקען גרייטען זיך צו א פראָצעסיע מיט געצען, וועלכע זיינען געווען אויסגעפוצט דערצו. דערביי זיינען געשטאנען דריי אינדיאנישע אינגעלעך אין נייע קליידער און מיט אָבענגאָלטע קעפּ; דאָס האָט געהייסען, אז מען וועט זיי באלד מקריב זיין. אלוואראדאָ האָט דיא דריי אינגעלעך געפאנגען און זיי געפייניגט מיט פיעל גרעסערע יסורים וויא זיי וואָל-טען געהאט אויסצושטעהן אויפ'ן מזבח. דורך דעם האָט ער זיי געוואָלט צווינגען צו זאָגען דעם אמת, צי עס איז דאָ א פלאן וועגען אן אויפשטאָנד. איינער פון דיא אונגליקליכע קינדער איז פון דיא יסורים געשטאָרבען, און דיא אנדערע צוויי האָבען געזאָגט אלץ וואָס אלוואראדאָ האָט געוואָלט אז זיי זאָלען זאָגען. וויא אזוי אינגלעך קענען וויסען אָדער פערשטעהן אזעלכע וויכטיגע זאכען, איז ביי אלווא-ראדאָ'ן קיין קשיא ניט געווען. ער איז „איבערצייגט“ געוואָרען אז דיא אצטעקען פערטיגען זיך צו אן אויפשטאָנד, און ער האָט זיך גלייך גענומען צו דער ארבייט.

איבערלאָזענדיג א וואך איבער מאַנטעזומא'ן מיט דיא אנדערע אצטעקישע הויפטלייט, וואָס קארטעס האָט געפאנגען, האָט ער מיט זיינע איבריגע סאָלדאטען זיך א לאָז געטהאָן צו דעם גרויסען טעמפעל. דאָרטען האָט ער געפונען 600 עלסטע טאנצענדיג דעם יום טוב טאנץ, וועהרענד 3000 אנדערע אינדיאנער זיינען געשטאנען און געקוקט. ווען דיא שפאניער האָבען זיך בעוויזען, האָט מען דעם טאנץ ניט אָנגעשטעלט. וועגען אָנפאלען אויף זיי איז גאָר קיין סימן ניט געווען. דער אמת איז, אז דיא 600 הויפטלייט און דיא צוזעהער האָבען ביי זיך אפילו ניט געהאט קיינע געוועהר. דאָך האָט אלוואראדאָ

געגעבען דעם סיגנאל און זיינע משחיתים האָבען זיך אַרױפֿגעװאָרפֿען
אױף דיא אונבעװאָפּענטע מאַסע און גענומען זיי שניידען רעכטס און
לינקס. צו דערזעלבער צײַט האָט מאָנטעזומאַ'ס װאָך געקױלעט דיא
הױפּטלײַט פֿון זײַן סװײַטע. אזױ האָט אַלװאַראַדאָ געהײסען. מיר
רעדען דאָ פֿון דיא קלענערע הױפּטלײַט, פֿון דיא, װאָס זײַנען געװען
פֿרײַ. װאָס אָנבעטרעפּט דיא גרעסערע, דיא װאָס קאַרטעס האָט געפֿאַנג־
גען, האָט מען זיי פֿאַרלױפֿיג נײַט געטשעפּעט.



פערדאָ דע אַלװאַראַדאָ.

דאָן ערשט האָבען דיא אײַנוואוינער פֿון דער הױפּטשטאָדט זיך
גענומען צו זײַערע שלײַדער־העלצער און שפּיעזען, און עס האָט זיך
אָנגעפֿאַנגען אַ קאַמפֿה געגען דיא װײַסע. דעם געדאַנקען, אז װײַסע
זײַנען הײַמעל־מענשען האָבען דיא שפּאַניער אַלײַן, מיט זײַערע פֿיהר
רונגען, בײַ דיא אײַנדיאַנער פֿון דיא מוחות אַרױסגעטריעבען. דיא
רײַט־הױטײַגע האָבען זיך ערקונדיגט אז זיי זײַנען אַזעלכע מענשען װײַא

זיי, נור מיט אן אנדער קאליר און מיט וועניגער מענשליכקייט אין דיא הערצער. און וועגען זייערע פערד, האָבען זיי זיך אויך איבערצייגט, אז אין זיי איז קיין אוננאטירליכעס נישטאָ. זיי האָבען געהאט גענוג געלעגנהייטען צו זעהען, אז דאָס זיינען בהמות וויא אַלע בהמות, שטילע, רוהיגע, אונשעדליכע, בלוז וואָס זיי זיינען זעהר אונטער-טהעניג זייערע בעלי בתים, און יענע ווייסען ווי מיט זיי זיך צו בענוצען אין אַ מלחמה.

דיא אַצטעקען האָבען אַלואַ אויסגע'הרג'עט זיעבען פון דיא שפּאַ-ניער, מאַסען פון זיי פּערוואַנדעט, פּערברענט זייערע צוויי שיפען, און דיא גאַנצע שטאדט האָט זיך געשטעלט געגען דיא פּערהאַסטע ווייסע.

אַלואַראַדאָ מיט זיין חיל האָבען קוים פאַספּעיעט צו פּערשפּאַרען זיך און פּערפּעסטיגען זיך אין זייער קוואַרטיר. דיא אַצטעקען האָבען אָנגעהויבען אַן אַטאַקע מיט שטיינער און מיט אָנגעצונדענע פּיילען, און אייניגע פון זיי האָבען גענומען קלעטערען אויף דיא ווענד פון דער גרויסער געביידע. דיא לאַגע פון דיא שפּאַניער איז ווירקליך געווען אַ שרעקליכע. דער ווייך-הערציגער, כאַראַקטערלאָזער, קינדערשער מאַנטעזומא האָט זיי אָבער געראַטעוועט. ער האָט זיך בעוויצען אויבען אויפ'ן דאָך, און זיך געבעטען ביי זיינע ברידער אז זיי זאָלען רחמנות האָבען אויף איהם און אויפהערען צו אַטאַקירען דיא שפּאַניער, אז נישט איז זיין לעבען אין געפּאָהר; און זיי האָבען געפּאָלגט זייער מלחמה הויפטמאן, און אויפגעהערט צו קלעטערען און צו צינדען. זיי זיינען אָבער געבליבען שטעהן אין דרויסען, און זיך געגרייט צו בעלאַגערען דיא שפּאַניער ביז זיי וועלען פון הונגער אויסשטאַרבען.

קארטעס האָט זיך פון דער געשיכטע דערוואוסט, ווען אַלואַראַדאָ מיט זיין אַרמיי האָט זיך געפונען אין דיעזען בעלאַגערונגס-צושטאַנד, און זיי זיינען געווען אין געפּאָהר אומצוקומען פון הונגער און דורשט. דער קאָמאַנדיר האָט גלייך גענומען מאַרשירען צוריק קיין טענאכטיט-לאַן. מיט טויזענד דריי הונדערט מאַן האָט ער איצט מאַרשירט, מיט 96 פּערד און מיט אַ היבשע צאָהל האַרמאַטען.

ווען ער איז צוגעקומען נאָהענט צום שטאָדט, האָט ער געפונען אז עטליכע פון דיא בריקען זיינען אויפגעהויבען. אבער נישט אַלע. ער איז אַריין אין שטאדט אָדן שטערונגען. ער האָט אַלואַראַדאָ'ן שטאַרק אויסגערעדט פאַר וואָס ער איז געווען אזוי היציג און לייכט-

זיינ, פאר וואָס ער האָט איינגעריסען מיט דיא אַצטעקען. ער איז אָבער געווען זיכער, אז אַלץ וועט זיך ענדיגען אויפ'ן בעסטען אַרט. איצט איז ער האָט מיט זיך געהאַט אַ פיעל גרעסערע אַרמיי, איז ער געווען איבערצייגט, אז ער וועט אויף דיא מעקסיקאַנער לייכט אָנטהאַן זיין יאָך. עס איז אָבער געווען אַ פאַלשע רעכענונג.

אַזוי וויא דער מאַרק איז געווען צוגעמאַכט, האָט ער אויפ' געפאָדערט מאָנטעזומאַ', אז ער זאָל הייסען איהם עפענען, כדי דיא שפּאַניער זאָלען קענען קויפּען פראָוויאַנט. מאָנטעזומאַ האָט איהם ערקלערט אז צוערשט מוז מען בערוהיגען דיא שטאָדט-לייט, און אז זייענדיג אין געפאָנגענשאַפט קען ער דאָס ניט טהאָן. „אויב דו ווילסט מיר ניט בעפרייען, מאַלינצין, טאָ בעפריי מיין יונגען ברודער קיטלאַהוא. ער וועט זיי בערוהיגען און הייסען עפענען דעם מאַרק. קיטלאַהוא איז געווען איינער פון דיא הויפטלייט, וואָס קאָרטעס האָט געפאָנגען. דער שפּאַנישער קאָמאַנדיר האָט געטהאָן וויא מאָנטעזומאַ האָט איהם געראטען און דעם יונגען הויפטמאַן בעפרייט. קאָרטעס האָט זיך געפיהלט אַזוי זיכער, אז ער האָט געשיקט אַ שליח אָנזאָגען דיא שפּאַניער פון ווערא קרויז אז אַלץ איז וויעדער רוהיג. דער שליח איז אָבער באַלד געקומען צולויפּען צוריק אַ פער- וואַנדעטער און צושראָקענער. „דיא גאַנצע שטאָדט איז בעוואַפענט!“ האָט ער קוים אַרויסגערעדט. „זיי געהען אַהער!“ אין אייניגע מינוטען אַרום האָט זיך פון ווייטען דערהערט אַ הויזשעריי, וועלכע איז געוואָרען אַלץ העכער און האָט גערוישט וויא דיא כוואַליעס פון אַ צושטורעמטען ים. דער געפילדער איז צוגעקומען אַלץ נעהענטער, ביז קאָרטעס האָט דערזעהן אַ גרויסע געדיכטע מענגע מענשען. אַלע גאַסען וואָס האָבען געפיהרט צו דער שפּאַנישער קוואַרטיר זיינען געווען געפאַקט מיט אַצטעקען. אויך זיינען געווען געפאַקט דיא פלאַכע דעכער פון דיא הייזער. עס האָבען גענומען פליהען שטיינער, פיילען, אָנגעצונדענע העלצער; מען האָט געפאַכט מיט שפיעזען.

קאָרטעס האָט זיך אין קיטלאַהוא'ן גענאָרט. דער יונגער הויפטמאַן איז ניט געווען געקאָממען פון אַזאַ טייג וויא זיין ברודער מאָנטעזומאַ. אנשטאט דעם עולם צו בערוהיגען, האָט ער אין איהם צוברענט זיין ראַכע-דורשט און איהם צוגעגעבען מוטה.

אָרדאָ, איינער פון קארטעס'עס אָפיציערען איז אַרויסגעקומען אַנטקעגען דיא אַצטעקען מיט 400 שפּאַנישע פּוס-סאָלדאַטען און מיט עטליכע רייטער. דיא רויט-הויטיגע האָבען זיי גלייך אַרומגערינגעלט פון אַלע זייטען, און זייער מאַכע איז געווען אזא געדיכטע, אַז דיא שפּאַניער האָבען זיך פּראָסט ניט געקענט אַ ריהר טהאָן פון אַרט.. אכט פון דיא 400 זיינען געפאלען טוידט און פיעלע זיינען פּערוואונדעט געוואָרען. מיט דיא איבערגעבליעבענע 392 מאַן האָט אָרדאָ זיך קוים מיט צרות אומגעקעהרט צוריק. קארטעס האָט געפרופט העלפּען אָרדאָ'ען, אבער ער און עטליכע פון זיינע מענשען האָבען בעקומען וואונדען און האָבען זיך אויך קוים געראטעוועט מיט'ן לעבען. דיא אַרטילעריע און דיא אַרקעבוסען (אַזעלכע ביססען) האָבען אויסגעלעגט פיעלע צעהנדליגע אינדיאנער. עס איז אָבער ניט קענטיג געווען. דיא טוידטע האָט מען גלייך צוגענומען און זייערע פלעצער האָבען גלייך פּערנומען אַנדערע. דיא מעקסיקאַנער האָבען געבראַכען דיא ווענד, געשאַסען מיט ברענענדע פיילען ביז עס האָבען זיך אָנגעצונדען אַ פּאַר פון דיא דעכער, און דיא שפּאַניער האָבען אפילו ניט געהאַט קיין וואַסער; זיי האָבען געמוזט לעשען דעם פּייער מיט ערד. אזא פּער-ביסענעם, אזא שרעקליכען איבערפאל האָט קארטעס פון דיא רויט-הויטיגע נאָך קיין מאָל ניט געהאַט — אפילו אין דער מלחמה, וואָס ער האָט געהאַט אין טלאַסקאַלאַ. צום גליק איז געוואָרען נאכט, און ביינאכט פלעגען דיא אינדיאנער אימער אויפהערען צו קעמפּען. אויף מאָרגען איז געווען דאָס זעלבע. דיא קאַנאָנען האָבען אויסגעהרג'עט הונדערטע, עס זיינען אָבער גלייך צוגעקומען נייע. דיא צווייטע נאכט האָבען דיא שפּאַניער פּערבראַכט אין בויען הילצערנע טורעמס וואָס זאָלען געהן אויף רעדער. אויף מאָרגען האָט אַ קאָמפּאַניע טלאַסקאַלאַ-נער דיעזע טורעמס געשלעפט פאַר שטריק, און אזוי בעוועגענדיג זיך האָבען דיא שפּאַנישע אַרטילעריסטען פון אינוועניג געשאַסען מיט זייערע האַרמאַטען.

דיא אַצטעקען האָבען אָבער זיך אַלץ ניט איבערגעשראָקען. פון דיא דעכער איז אויף דיא הילצערנע טורעמס געפאלען אַ שלאגסירעגען פון שטיינער, און דאָס האָט זיך געלאָזט פיהלען. קיטלאַהוא, דער בעפרייטער יונגער הויפטמאַן, איז אַרומגעלאָפּען אין דעם רעכטען פּייער פון דער שלאַכט, און ער האָט דיא רויט-הויטיגע זעלנער צוגעגעבען

מוטה; ער האָט אָנגעפיהרט דעם גאַנצען קאַמפּף. ער האָט איצט פער-
 נומען זיין ברודער מאָנטעזומאַ'ס פּלאַץ אַלס מלחמה-הויפטמאַן.
 אינוועניג אויף דער בעפעסטיגטער שפּאַנישער קוואַרטיר איז
 דערווייל פּאַרגעקומען דאָס פּאַלגענדע: קאַרטעס'עס צוויי פּאַרשטעהער
 האָבען געפּאָדערט פון מאָנטעזומאַ'ן אז ער זאָל זיך בעווייזען אויפ'ן
 דאָך און הייסען זיין פּאַלק אויפהערען צו קעמפּען. מאָנטעזומאַ האָט
 געענטפערט, אז מען וועט איהם שוין מעהר ניט פּאַלגען. „איך בין
 זיכער, אז עס איז פערפאַלען“ — האָט ער געזאָגט — „קיין איין איינ-
 ציגער שפּאַניער וועט זיך מיט זיין לעבען ניט רעטען“. דאָך, ווען מען
 איז צו איהם צוגעשטאַנען, האָט ער זיך אויסגעפּוצט אין זיינע פאַ-
 ראַדנע קליידער און איז מיט זיין סוויטע אַרויף אויפ'ן דעכעלע, פון
 וועלכען ער האָט שוין איין מאָל גערעדט צו דיא אַצטעקען. ווען דיא
 רויט-הויטיגע קעמפּפער האָבען איהם דערזעהן, האָבען זיי צוערשט זיך
 געבוקט פאַר איהם, און אָנגעריהרט דיא ערד מיט זייערע שטערענס.
 מאָנטעזומאַ האָט זיי דאָן וויעדער פערזיכערט, אז ער איז ניט קיין
 געפאַנגענער און אז ער וואוינט ביי דיא ווייסע מיט זיין גוטען ווילען.
 ער האָט דעם עולם געבעטען ער זאָל געהן אַהיים, און ערקלערט, אז
 דיא ווייסע ווילען נור, אז מען זאָל זיי לאָזען אַרויסגעהן פון שטאָדט.
 גלייך וויא ער האָט געענדיגט רעדען, איז איינער פון דיא פּאַלקס-
 פיהרער, זיין אייגענער פלעמעניק, גוואַטעמאַזין, צוגעקומען
 געהנטער צו איהם און איהם אָנגעהויבען צו שימפּפען: „פייגלינג!
 פרויענצימער!“ — האָט ער צו איהם געשריען פון אונטען — „דיא
 שפּאַניער האָבען פון דיר געמאַכט אַ געצייג פאַר זיך! מיר אַנערקענען
 דיר מעהר ניט!“ און מיט דיעזע רייד האָט ער מיט אַ וואַרף-העלצעל
 אויף מאָנטעזומאַ'ן אַ וואַרף געטהאָן אַ שטיין. אַנדערע האָבען געטהאָן
 דאָס זעלבע, ביז איינער האָט איהם געטראָפּען אין קאַפּ. אויך האָט
 מען איהם מיט פּייל-און-בויגענס געוואונדעט אַ האַנד מיט אַ פּוס.
 דיעזע אַלע וואונדען זיינען אייגענטליך געווען ניט קיין וויכטיגע און
 מען וואָלט זיי לייכט געקענט אויסהיילען; ער האָט זיך אָבער ניט
 געלאָזען היילען. ער איז אזוי אַראָנגעפאַלען ביי זיך, אז ער האָט
 אליין געוואָלט שטאַרבן. אזוי האָט נאָכהער בעריכטעט קאַרטעס און
 אייניגע שרייבער וואָס זיינען געווען פריינדליך צו קאַרטעס'ען. עס
 איז אָבער פאַראַן אַ שטאַרקע סברא, אז דיעזע בעריכטען זיינען געווען

אומישנע „צוגעפוצט“, און אז אין אמת'ען איז דיא געשיכטע געווען גאנץ אנדערש, — וויא מיר וועלען ווייטער ערקלערען.

אויף דיא פלאכע דעכער פון דיא הייזער זיינען געשטאנען רויט-הויטיגע קעמפפער און געשליידערט שטיינער אָדער געשאַסען פיילען אויף דיא הילצערנע טורעמס. ווען דיא טורעמס פלעגען קענען צוקומען צו דיעזע דעכער, פלעגען זיי דאָרטען אָנמאַכען אַ חורבן. דיא שפּאַניער פון דיא טורעמס האָבען אַהין געשאַסען מיט זייער פייער-געוועהר, און ניט זעלטען פלעגען זיי אריבער פון טורעם אויפ'ן דאָך און אַטאַקירען דיא אַצטעקען מיט זייערע שווערדען. אבער דיעזע טורעמס אויף רעדער זיינען געווען זעהר אומגעלומפערטע מאַשינען; זיי האָבען זיך קוים געריהרט. אַ חוץ דעם איז נאָך געווען אזא צרה: דיא שטאדט איז געווען דורכגעשניטען מיט קאַנאַלען, און אום דיא שפּאַניער זאָלען ניט קענען צוקומען צו דיא פערשיעדענע גאַסען, האָבען דיא איינוואוינער אייניגע קאַנאַל-בריקען צושמעטערט אָדער צונומען. ענדליך זיינען דיא הילצערנע טורעמס פון דיא שטיינער אזוי צובראָכען געוואָרען, אז זיי האָבען מעהר אין גאַנצען ניט געטויגט.

דיא גרויסע „טעאקאללי“, דער הויפט-טעמפל פון שטאדט, איז געשטאנען גאנץ נאָהענט צו דער שפּאַנישער קווארטיר. דאָרטען, אויפ'ן פייער-קאַנטיגען געמויערטען באַרג, האָבען זיך דעריבער צוזאַמען-געקליבען עטליכע הונדערט מעקסיקאַנער און פון דיעזען הויכען פונקט האָבען זיי געשאַסען אויף דער שפּאַנישער קווארטיר מיט שטיינער און מיט פיילען. זייערע וויכטיגע געטער, וועלכע קארטעס האָט געהאַט ארויסגעוואָרפען, האָבען זיי שוין צוריק געהאַט אַוועקגעשטעלט, און פון דיא קריסטליכע קירכע, וואָס דיא שפּאַניער האָבען דאָרטען צו-געריכט אין איינעם פון זייערע הייליגסטע הייזער, האָבען זיי געמאַכט אַ תל. איצט האָט דיעזער טעמפל געדיענט אַלס אַ געפעהרליכע פעסטונג געגען דיא שפּאַניער; אַלזאָ האָט קארטעס זיך בעשלאָסען ניט צו קוקען אויף קיין סכנה און איהם נעהמען „מיט שטורם“. ער האָט ארויסגעשיקט אַן אָפיציער מיט הונדערט מאַן; דער אָפיציער האָט אָבער גאָר ניט געקענט מאַכען. דאָן האָט קארטעס אַליין גענומען דריי הונדערט שפּאַניער און אַ פּאָר טויזענד טלאַסקאַלאַנער און האָט זיך אַ וואָרף געטהאָן אויף דיא אַצטעקען, וועלכע האָבען בעשיצט דיא אונטערשטע טייל פון דעם געמויערטען באַרג. ניט קוקענדיג אויף זיין

שווער-געוואונדעמען אַרים האָט ער געקעמפּט וויא אַ לייב. ער, אַלואַרדאָ, סאַנדאָוואָל און אָרדאָ זיינען געגאַנגען פאַראַוים און נאָך זיי, זייערע סאַלדאָטען. דער קאַמפּף איז געווען אַ ביטערער. עס איז געווען אַ צוזאַמענשטויס אויף יעדען טרעפּ; און טרעפּ איז געווען אָהן אַ שיעור. ניט איין אַצטעק און ניט איין שפּאַניער איז אין משונה'דיגען שלאַכט אַראָבגעשליידערט געוואָרען. נאָך אַ האָר וואָלט קאָרטעס אַליין אויך געהאַט אזא שיקזאַל. ער האָט זיך אָבער גערעטעט דורך זיין פלינקייט.

דיא שפּאַניער האָבען ענדליך געזיעגט. זיי זיינען אַרויפגעקומען אויבען, אַראָבגעשליידערט דיא אַצטעקישע געצען און צוגענומען דיא גילדערנע כלים פון דיא הייליגע צימערען.

דאָך האָט קאָרטעס געפיהלט, אז ער איז נאָך גאַנץ ווייט פון זיכערהייט. ער האָט דעריבער גערופּען פאַרשטעהער פון דיא אַצטעקען מיט זיי צו רעדען וועגען שלום. זיינע ווערטער האָט איבערזעצט זיין רויט-הויטיגע קעפּס-ווייב, מאַרינאַ, וויא געוועהנליך. ער האָט זיי געראטעהן, „אַלס זייער בעסטער פריינד“, צו מאַכען שלום מיט איהם — אז ניט וועט ער זייער גאַנצען פאָלק אויסקוילען, האָט ער געסטראַ-שעט. זיי האָבען געענטפערט, אז עס וועט זיין פונקט פערקעהרט — אז עס וועט ניט בלייבען קיין איינציגער שפּאַניער. זיי, דיא מעקסי-קאַנער, האָבען טויזענד מאַן געגען יעדען ווייסען, און דיא ווייסע ווערען אַלץ מעהר אויסגעמאַטערט און אָבגעשוואַכט; קיין שפּייז האָבען זיי ניט, און דיא בריקען פון דיא שאַסעען זיינען אויפגעהויבען, — קורץ, קאָרטעס מיט זיין ארמיי זיינען אזוי וויא אין אַ פאַסטקע, און פריהער אָדער שפעטער וועט פון זיי קיין שריד ופליט ניט בלייבען.

ביי זיך אין האַרצען האָט קאָרטעס געמוזט צוגעבען, אז זיי האָבען רעכט. אַ חוץ אַלע צרות, איז ער איצט ניט געווען זיכער מיט נאָרוואַעז'ס סאַלדאָטען: זיי האָבען ערוואַרט גאָלד און אנשטאט דעם האָבען זיי געפונען ניט מעהר וויא אַ בלוטיגע מלחמה, הונגער און שטענדיגע געפאָהר. זיי האָבען ניט אויפגעהערט צו בעקלאָגען זיך, צו פראַטעסטירען און מיט שימפּפּעריי צו פאַרערען, אז מען זאָל זיי גלייך אַרויספיהרען פון דאַנען. צו בלייבען מיט זיי אין פאַסטקע וואָלט געווען אזוי וויא צו שמעהן צווישען צוויי פייערען.

קארטעס האָט זיך בעשלאָסען וואָס שנעלער צו פערלאָזען דיא שטאדט.

דערצו איז אָבער נויטיג געווען פריהער פון אלץ צו פערשיטען דיא קאנאלען. אז ניט וואָלט ניט מעגליך געווען צוצוקומען צום אַרויסגאַנג, דאָס הייסט צו איינעם פון דיא געמױערטע שאַסעען, וואָס האָבען געפיהרט פון שטאדט דורך דער אָזערע. אויך איז געווען אַן אנדער פראגע: וואָס טהוט מען מיט דיא עטליכע געפאַנגענע עלסטע? מיטנעהמען זיי וואָלט געווען אַן איבריגע לאַסט, און אַרויסלאָזען זיי איז געווען געפעהרליך, זוייל זיי וואָלטען געפיהרט זייערע שבטים אין קאמפּפּ געגען דיא ווייסע. קארטעס האָט זיך אָבער אויף אזא פראגע ניט אָבגעשטעלט: ער האָט זיי געהייסען דערשטעכען אָדער דערשטיי קען, און זייערע קערפערס אַרויסוואַרפען אויפ'ן גאַס. און גראַד האָט געטראָפען, אז צו דערזעלבער צייט איז געשטאָרבען מאַנטעזומא אויך. קארטעס האָט דערנאָך בעריכטעט, אז ער איז געשטאָרבען פון דיא וואונד, וואָס ער האָט בעקומען אין קאָפּ. דעם אמת ווייס מען אָבער ניט און מען וועט מסתמא קיין מאָל ניט וויסען. עס איז פאַראַן אַ וויכטיגע מיינונג, אז דעם אונגליקליכען מלחמה הויפטמאַן האָט קארטעס אויך געהייסען „פטור'ן“. איצט, אז אויף זיין פלאַץ איז שוין ערוועהלט געוואָרען אַן אנדער מלחמה-הויפטמאַן און ער האָט פון איהם שוין מעהר קיין נוצ ניט געקענט האָבען, איז ער אויך ביי איהם געווען אַן איבריגע משא.

דער נייער מלחמה-הויפטמאַן איז געווען מאַנטעזומא'ס ברודער, קיטלאַהוא.

ווען קארטעס האָט געוואָלט דיא אַצטעקען איבערגעבען מאַנטע-זומא'ס קערפער, האָבען זיי גענומען שרייען: „האלט זיך מיט איהם! מיר דאַרפען איהם ניט — ניט קיין טויטען, ניט קיין לעבעדיגען!“

קארטעס'עם פלאַן איז געווען צו מאַרשירען ביז טלאַסקאַלאַ און דאָרטען זיך אָבצושטעלען, ביז דיא פערוואַנדעטע וועלען אויסגעהיילט ווערען, דיא גאַנצע אַרמיי וועט זיך אויסרוהען, פערריכטען דיא געוועהר און זיך בעזאָרגען מיט שפיז, און דאָן וועט ער שוין זעהן וואָס אַו טהאָן.

פריהער פון אלץ האָט ער זיך גענומען צו דיא קאנאלען, וואָס זיינען געגאנגען דורך דער שטאדט — ניט צו אלע, נור צו דיא, אויף וועלכע מען האָט צובראָכען דיא בריקלעך. זיי זיינען געווען ניט טיעף און ניט ברייט, אבער אַ שטערונג זיינען זיי פונדעסטוועגען געווען אַ גרויסע. איצט האָבען דיא מעקסיקאנער זיי שטארק בעוואַכט, און ער האָט געהאט צו קעמפפּען גאנצע צוויי טעג איידער ער איז דיעזע וואָך בייגעקומען. דאן האָט ער זיי געלאָזען פערשיטען מיט ציעגעל, שטיקער האָלץ און ערד, און זיין אַרמיי האָט געקענט אַריבערגעהן און צוקומען צו דיא געמיינערטע שאַסעען.

אויף דיעזע שאַסעען זיינען אָבער אויך געווען בריקען, גרעסערע וויא דיא בריקלעך פון דיא שטאדט-קאנאלען, און זיי זיינען דאָך אויך פערשוואונדען. דאָס איז געווען אַ פיעל גרעסערע שטערונג צו קאָר-טעס'עס אַנטלויפּען. דיעזע בריקען פלעגען צודעקען דיא אָפּענע פלעצער וואָס האָבען זיך געפונען אין דיא שאַסעען — אָפּענע פלעצער, דורך וועלכע עס איז נאָטירליך געגאנגען דיא וואַסער פון דער אָזערע. איצט אלזאָ, אז דיא בריקען זיינען פערשוואונדען, זיינען דאָרטען געווען שטיקלעך אָזערע. היינט וויא געהט מען זיי אַריבער? צו דיעזען צוועק האָט קאָרטעס אויסגעבויט אַזא מין פלאַטפאָרמע, וואָס זאָל קענען דיענען אלס אַ בריק, און וואָס זיין אַרמיי זאָל קענען טראָגען מיט זיך, אויפשטעלען וואו מען וועט דארפּען און דערנאָך צוריק צונעהמען און ווייטער טראָגען.

אָבער צו מאַרשירען מיט אַ שמאַלען שאַסעע דורך דער אָזערע איז פאַר זיך געווען אַ גרויסע געפאָהר. אויף דיא שפּאַניער וואָלטען פון ביידע זייטען אָנגעפאלען הונדערטע קאנאָס מיט בעוואַפּענטע אַצטעקען און אַן אנדער מעקסיקאנישע אַרמיי וואָלט זיי אַטאַקירט פון דער יבשה. זיי וואָלטען זיך דאן ניט געקענט קיין קעהר געבען. עס וואָלט זיי אונמעגליך געווען זיך צו רעטען. קאָרטעס האָט דעריבער זיך מיט געווען, אז ער וועט זיין מאַרש מאַכען שטילינקערהייט, אין מיטען נאַכט, ווען רויט-הויטיגע זיינען ניט געוועהנט געווען מלחמה צו האַלטען.

ער האָט אויסגעקליבען דעם קירצעסטען שאַסעע, וואָס האָט געפיהרט פון שטאָדט. אין דיעזען שאַסעע זיינען לעבען שטאָדט געווען דריי עפּונגנען, דאָס הייסט, ער איז אין דריי ערטער געווען דורכגעהאַקט

מיט אַ מיליטערישען צוועק, און איצט זיינען דאָס געווען דריי אָפּענע שטיקלעך אָזערע אַהן בריקען. *) קארטעס האָט אַלזאָ געהאַפּט דאָ אַויפּצושטעלען זיין געטראָגענעם בריק — פריהער אַויף דער ערשטער עפּנונג, דערנאָך אַויף דער צווייטער, דערנאָך אַויף דער דריטער — און אַזוי צוצוקומען צו דער לאַנגער שטיק שאַסע, וואָס איז שוין געגאַנגען ביז דער סאַמער יבשה. נאָך אַ פּראַגע איז געווען וועגען דער מאַסע גאָלד און אנדערע טהייערע זאַכען מיט וועלכע מען האָט זיך צוטהיילט. וויא אַזוי נעהמט מען דאָס אַלץ מיט? דיא קעניגליכע פינפטעל און קארטעס'עם חלק איז געלעגען אין אַ צימער, און פון דעם האָט קארטעס נאָרוואַז'עם מענשען ערלויבט צו נעהמען וויא פיעל יעדער וויל. אין סך הכל האָט כמעט יעדער שפּאַניער איצט געהאַט אַזוי פיעל גאָלד צו טראָגען, אַז עס וואָלט איהם געווען אַ גרויסע שטערונג אַויף דער רייזע. אייניגע האָבען דעריבער מיטגענומען בלוז קלענערע ווערטזאַכען, וויא פּעריל, עדעלשטיינער און גאַנץ וועניג גאָלד. אנדערע אָבער האָבען זיך ניט געקענט אָברייסען פון דיא אוצרות און האָבען מיטגעשלעפּט אַזאַ משא פון דעם טהייערען מעטאַל, אַז זיי האָבען קוים געקענט געהן. אַ סך האָט מען אָבער פאַרט געמוזט איבערלאָזען.

ענדליך, אין אַ מיטען נאַכט האָט דיא שפּאַנישע אַרמיי אָנגעהויבן בען איהר מאַרש פון שטאדט. דאָס איז געווען אין יוני אָדער אין אָנהויב יולי (דעם ריכטיגען דאַטום קען מען ניט בעשטימען), 1520. עס איז געווען אַ פינסטערע נאַכט און עס האָט אַ ביסעל גערעגענט. פאַראוים זיינען געגאַנגען 200 פוס-סאַלדאַטען מיט 20 דרייטער. זיי האָבען בעדארפט לעגען דעם בריק, וועלכען עס האָבען געטראָגען עטליכע הונדערט טלאַסקאַלאַנער. מען האָט דערגרייכט דיא ערשטע עפּנונג אין דעם שאַסע, דאָס הייסט אַ שטיקעל אָזערע, וואָס האָט איהם אָבגעטהיילט פון דער שטאדט. מען האָט אַוועקגעלעגט דעם בריק. דיא 420 מאַן, דיא אַרטילעריע, זיינען איבער איהם אַריבער-געגאַנגען און דיא איבריגע חיל האָט זיך געקליבען צו טהאָן דאָס

*) דעם וואָרט „עפּנונג“ וועלען מיר אַלזאָ געברויכען אין דיזעזען זין. קיין גאַנץ געראַטענער וואָרט איז דאָס ניט, אָבער קיין בעסערען קענען מיר אַויף אידיש ניט געפינען.

זעלבע; אבער אין דיעזער מינוט האָט מען דערהערט אַ גערודער. דיאָ מעקסיקאָנער גלחים וואָס האָבען געוואָרט אויבען אויף דער טעאָקאָלי, אויף דעם טעמפל-באַרג, האָבען גענומען קלאַפּען אין זייער גרויסען הייליגען פּוּיק, וועלכער איז געווען געמאַכט פון שלאַנגען-פּעללעך. אַן אומעדיגער, מרה-שחורה'דיגער גערויש איז דאָס געווען, און ער האָט זיך געהערט פאַר עטליכע ענגלישע מייל. וואָס אַנבעטרעפט דעם שיקזאַל פון דיאָ שפּאַניער, קומען מיר דאָ צו דעם שרעקליכסטען קאָפיטעל אין דער געשיכטע פון קאָרטעס'עס עקספּעדיציע.

ווען עס האָט גענומען הילכען דער ליאָרם פון דעם הייליגען פּוּיק, זיינען פון אַלע זייטען געקומען צולויפּען רויט-הויטיגע קעמפּפּער; דיאָ אָזערע האָט גענומען קישען מיט אינדיאַנישע שיפלעך און פון דיאָ שיפלעך האָט אויף דיאָ שפּאַניער אָנגעפאַנגען צו רעגענען מיט פיילען און מיט שטיינער. דיאָ שפּאַניער זיינען צוטומעלט געוואָרען, דאָס רוב פון זיי און פון דיאָ עטליכע טויזענד טלאַסקאַלאַנער האָבען פאַס-פייט אַריבערצוגעהן דעם בריק. אבער ווייטער איז דאָך אין דעם געמויערטען שאַסע געווען אַ צווייטער אָפּענער פלאַץ און נאָך ווייטער אַ ביסעל — אַ דריטער. פון שטאדט איז אָנגעקומען אַזאַ מאַסע אַצטעקען, אַז שפּאַרענדיג דיאָ הינטערשטע שפּאַנישע רייהען, האָבען זיי זייערע פאָדערשטע צוגעשפּאַרט צום ברעג פון דער צווייטער עפּנונג אין דעם שאַסע. דיעזע פאָדערסטע רייהען האָבען דעריבער מיט אונגעדולד געוואָרט, אַז מען זאָל שוין אַרויסנעמען דעם בריק פון דער ערשטער עפּענונג, און איהם אַוועקשטעלען איבער דער צוויי-טער, כדי מען זאָל קענען געהן ווייטער. יעדע סעקונדע איז געווען אַ יאָהר; יעדע סעקונדע האָט מען געקענט צוגעשפּאַרט ווערען צום סאַמע ברעג און אַריינפאַלען אין וואַסער. „דעם בריק! זאָל מען שנעלער ברענגען דעם בריק!“ האָבען דיאָ פאָדערסטע געשריען, אין אַ שטענדיגען שטראָם פון פיילען מיט שטיינער. ענדליך איז פון הינטען געקומען דער שרעקליכער אַנטוואָרט, אַז פון דיאָ טויזענדע טלאַסקאַלאַנער און שפּאַניער מיט דיאָ שווערע באַגאַזש, וואָס איז איבער דעם בריק אַריבער, האָט ער זיך פעסט אַריינגעשפּאַרט אין דעם שאַסע, און מען קען איהם ניט ריהרען פון אָרט. דאָס האָט געהייסען, אַז דיאָ שפּאַנישע אַרמיי איז אין גאַנצען פּערצאַמט: אַ מאַסע אַצטע-

קען פון הינטען, דיא צווייטע וואסער-עפנונג פון פאָרענט און דיא
אָזערע מיט דיא אינדיאנישע קריעגס-שיפלעך פון דיא זייטען. עס איז
געוואָרען א ווילדע מישעניגע. אָרדנונג איז קיינעם אין זינען ניט
געלעגען. עס האָט זיך אָנגעפאנגען א פערצווייפעלטער קאמפף פאָר'ן
לעבען. יעדער האָט זיך געזאָרגט פאָר זיך. דיא שטארקערע האָבען
געטרעטען איבער דיא שוואַכערע, איבער דיא פערוואונדעטע. רייטערס
זיינען מיט זייערע פערד אריינגעשפרונגען אין וואסער. אייניגע זיינען
צוגעשוואומען צום אנדערען ברעג פון דעם שאַסע, אנדער זיינען
דערטרונקען געוואָרען; וויעדער אנדערע האָבען שוין דערגרייכט דעם
ברעג, האָבען זיי זיך אָבער צוריק אַראָבגעקוליעט אין וואסער אריין,
ווען זיי האָבען געפרופט אַרויפקלעטערען מיט זייערע פערד אויף דעם
שאַסע. פוס-סאָלדאטען זיינען אריינגעשפרונגען אָדער אריינגעפאלען
אין וואסער, און פיעלע פון זיי האָבען זיך צוגעפלאָנטערט אין-
איינעם. און דיא אַצטעקען האָבען ניט אויפגעהערט ארבייטען מיט
זייערע שפיעזען און בולאוועס, וואונדענדיג אָדער טוידטענדיג צעהנ-
דליגע שפאָניער און טלאַסקאָלאַנער. אנדערע פון דיא ווייסע האָבען
דיא מעקסיקאנער אריינגעשלעפט אין זייערע שיפלעך, אום שפעטער
זיי אַוועקצופיהרען אין דער טעאָקאללי, אלס שפייז פאָר דיא מזבחות.
דער ביטערסטער קאמפף איז אָנגעגאנגען אויף דעם שאַסע צווישען
דעם בריק און דיא צווייטע אָפענע שטיקעל אָזערע. אין דיא געדיכטע
צוזאמענגעשפארטע מענשען-מאסע איז אזוי לייכט צו טרעפען מיט
דיא פיילען און דיא שטיינער, וויא אין א וואַנד. ווען עס וואָלט ניט
געווען אזוי פינסטער וואָלט מען געזעהן, אז דיא אָזערע איז רויט פון
בלוט. אָפט איז אַן אַצטעק אַרויסגעשפרונגען פון א שיפלעל אויפ'ן
שאַסע, זיך צוזאמענגעטשעפעט מיט א שפאָניער, און מיט איהם
צוזאמען אריינגעפאלען אין וואסער; דעם אַצטעק האָבען גלייך
געראַטעוועט זיינע ברידער מיט דיא שיפלעך; דעם ווייסען האָט מען
אויף אַרויסגעשלעפט פון וואסער, אָבער ניט איהם צו לאָזען לעבען, נור
איהם מקריב צו זיין צו דעם אַצטעקישען מלחמה-גאָט. א רייכער מאָל-
ציט האָט דעם אונזאטבארען מלחמה-גאָט ערווארטעט. דיא אַצטעקען
האָבען געשריען מיט זייערע ווילדע נקמה-קולות; דיא שפאָניער
האָבען געשימפּט, געשאַלטען, גערופען צו זייער הייליגער מאַריא; פון
אַלע זייטען האָבען זיך געהערט וועה-געשרייען, פערצווייפלונגס-

געשרייען, געשרייען פון טוידט-שרעק, קרעכצען פון געוואונדעטע, שטארבענרע. דאָס איז געווען דער כאָר, וואָס האָט בעגלייט דיזען בעריהמטען צוזאַמענשטויס צווישען דיא פאָרשטעהער פון דיא צוויי מענשען-ראַסען — דיא ווייסע מיט דיא קופער-פאַרביגע.

באגאָזש, האַרמאַטען, פּעק מיט טהייערע מאַטעריעס און קאַסטענס מיט גאָלד און זילבער זיינען דערווילע אַריינגעפאַלען אין דער צוויי-טער וואַסער-עפּענונג און צוזאַמענגעמישט געוואָרען מיט דיא קערפּערס פון דערטרונקענע מענשען און פּערד. ביסלעכווייז איז דיזעז קאַשע געוואָרען אַזוי געדיכט, אַז מען האָט איבער איהר געקענט אַריבער-געהן אויף דעם אַנדערען ברעג פון דעם שאַסע.

אַן עהנליכע סצענע איז פאָרגעקומען ביי דער דריטער עפּענונג. און דאָ, פונקט וויא ביי דער צווייטער עפּענונג זיינען מייסטענס דער-טרונקען געוואָרען דיא, וואָס האָבען געטראָגען צו פיעל גאָלד אויף זיך. דיא טהייערע משא, מיט וועלכע דיא האַרץ האָט זיי ניט געלאָזען זיך זעגענען, האָט זיי צום גרונד אַרונטערגעשלעפּט. צום גליק האָבען זיך דאָ געפונען וועניגער שיפלעך מיט אַצטעקישע קעמפּפּער. עס איז פאַראַן אַ מעשה, אַז אַלואַראַדאָ, וועלכער איז געבליעבען אָהן אַ פּערד, האָט זיך דאָ געראַטעוועט פון עטליכע אַצטעקען מיט דעם, וואָס ער האָט זיך אָנגעטאָן אַ כח און איז אַריבערגעשפּרונגען איבער דער עפּענונג. מען גלויבט דאָס אבער ניט. דיא אָפּענע שטיקעל אָזערע איז געווען ניט אין ערך צו ברייט און צו טיעף פאַר אזא קונץ.

ווייטער האָבען דיא אַצטעקען דיא שפּאַניער וועניג געטשעפּעט. דיא באַגאָזש, גאָלד און טהייערע מאַטעריעס, וואָס דיא ווייסע זיינען געצוואונגען געווען אוועקצואוואַרפען, האָט זיי (דיא ווייסע) געראַטע-וועט. אנשטאט זיך נאָך זיי ווייטער נאָכצוואַגען, האָבען דיא מעקסיקאַ-נער זיך אַרויפגעוואַרפען אויף דיא כשר'ע מציאות, וואָס זיי האָבען דאָ דערזעהן.

פון קאָרטעס'עם אַרמיי איז געוואָרען אַ תל. אין אַלעמען זיינען אויסגע'הרג'עט געוואָרען ביי 450 שפּאַניער און פיער טויזענד טלאַ-סקאַלאַנער. דערצו נאָך זיינען פיעלע פון דיא הינטערסטע רייהען אַריינגעפאַלען אין פלען, דאָס הייסט, זיי זיינען געוואָרען קאנדידאַטען אויף קרבנות פאַר דיא מזבחות. פון דיא גאָלד און אַנדערע טהייערע

זאכען איז געבליעבען וועניג. פון דיא קאנאנען מיט דיא ביקסען — קיין איינציגער ניט (פיעלע פון דיא געוועהר האָט מען פראָסט אוועק-געוואָרפֿען אום צו קענען אַריבערשווימען דיא צוויי שטיקלעך אָזערע). דאָס אלעס איז נאָטירליך געווען אַ וויכטיגער שאַדען פאַר קאַרטעס'ען. ער האָט אָבער אויך פערלאָרען אַזעלכע זאכען, וואָס זייער פערשווינדען איז אַ שאַדען פאַר דער מענשליכער געשיכטע. מיר מיינען דאָ זיין טאָגע-בוך, פערשיעדענע פאפיערען און נאָטיצען מיט איינצעלהייטען וועגען זיין גאנצער ריזע זינט ער האָט פערלאָזען קובא.

צווישען די גע'הרג'עטע איז געווען וועלאסקעז דע לעאָן. אַ גרויסע צאָהל פון דיא סאָלדאטען זיינען געווען פערוואנדעט און מען האָט זיי געמוזט טראָגען אויף „נאָסילקעס“. פיעלע פון זיי זיינען געשטאָרבען אויף'ן וועג. אנדערע זיינען איינפאך געפאלען פון אויס-געמאטערסקייט און פון הונגער, וואָרים שפּיז איז געווען זעהר וועניג.

אזוי האָבען זיי זיך געשלעפט אין מיטען נאכט, אין „די יא טרוריגער גענאכט“, וויא מען רופט איהר אין דער שפּאַני-שער געשיכטע. אָבער כל זמן עס האָט נאָך געדויערט דיעזע נאכט, איז נאָך געווען אַ האַלבע צרה. זיי זיינען געווען פריי פון שונאים, וועניגסטענס. ווען עס האָט אָבער גענומען טאָגען, האָבען אויף דיא בערג אָדער אויף דיא פערלדער הינטער דיא מאַרשירענדע שפּאַניער זיך בעוויזען פיינדליכע אינדיאנער. דאָס זיינען ניט געווען איינוואוינער פון דער הויפט-שטאָדט, נור פון דיא אַרומיגע דערפער. זיי האָבען געהערט וועגען דער מפּלה, וואָס דיא ווייסע האָבען געהאט, און דורך דעם זיינען זיי ביי זיי געוואָרען אויס „הימעל-מענשען“. פון דיא בערג האָט מען אויף קאַרטעס'עם חיל אַראָבגעשליידערט שווערע שטיינער און אַראָבגעשאָסען רעגענס מיט פּיילען. אייניגע אינדיאנער זיינען זאָגאַר אָנגעפאלען אויף די הינטערסטע ציילען פון דער מאַרשירענדער אַרמיי מיט זייערע שפּיעזען און בולאָועס. אָבצוטרייבען זיי איז געווען ניט שווער: דערצו איז בלוז נויטיג געווען אַ פאָר רייטער. פאַר דיא אויסגעמוטשעטע, אויסגעהונגערטע אַרמיי זיינען זיי אָבער געווען אַ גרויסע שטערונג.

צו טלאַסקאלאַ איז אייגענטליך געווען ניט ווייט — ניט מעהר וויא 27 ענגלישע מייל. עס איז אָבער אויסגעקומען זיך צו דרעהען

ארום אָזערעס, און דאָס האָט דעם וועג געמאַכט מעהר וויא דריי מאָל
 לענגער וויא אין אמת'ן. און פון אויסגעמאַטערטקייט און שוואַכקייט
 איז מען געגאַנגען אזוי לאַנגזאַם, אז דער מאַרש האָט געדויערט אַ
 וואָך. ביי נאַכט פלעגט מען זיך אָבשטעלען אין אַ דאָרה. קיין שפייז
 האָט מען אָבער אין ערגעץ ניט געפונען, וואָרים אויף דיא אונגעבע-
 טענע געסט האָט מען זיך שוין אומעטום געריכט, און מען האָט אַלעס
 בעהאַלטען. באַלד איז איינפאַך ניט געווען וואָס צו עסען. די הויפט-
 שפייז איז בעשטאַנען פון ווילדע קארשען, וועלכע האָבען געוואַקסען
 אין דיא וועלדער. ווען מען פלעגט געפינען עטליכע זאַנגען קוקורווע,
 פלעגט מען זיך אויף דעם אַרויפּוואַרפען וויא דיא היישעריקען. מען
 האָט פשוט זיך געקאַרמעט מיט דיא שטעקלעך וואָס זיינען געבליבען
 אויף דיא קוקורווע פּעלדער. איין שפּאַניער איז געווען אזוי פּערווילדעט
 פון הונגער, אז ער האָט אַרויסגעריסען דעם לעבער פון זיינעם אַ
 טויטען חבר, וועלכער איז געשטאַרבען אויפ'ן וועג, אויך פון הונגער,
 און האָט דאָס אויפגעגעסען. ווען קאַרטעס האָט זיך דערוואוסט
 דערפון, האָט ער איהם געהייסען אויפהענגען. דיא פלייש אָבער פון
 טויטע פּערד, האָט קאַרטעס אַליין אויך געגעסען מיט גרויס אַפעטיט.
 אזעלכע פלייש איז אָבער געווען אַ זעלטענהייט. אזא געשמאַקער
 ביסען האָט זיך געמאַכט נור דאן ווען אַ פּערד איז געפאלען פון הונגער
 אָדער דורך אַ סבה. אַליין הרג'ענען דיעזען וויכטיגסטען מיטקעמפּפּער
 אין דיא מלחמות געגען רויט-הויטיגע, האָט מען זיך ניט פּערגונען.
 אייניגע זיינען געווען אזוי אויסגעהונגערט און אָבגעשוואַכט, אז זיי
 האָבען איינפאַך קיין כח ניט געהאַט צו געהן; זיי זיינען אָבגעשטאַנען
 פון דער אַרמיי און אַריינגעפאלען אין דיא הענד פון דיא אינדיאַנער,
 וואָס האָבען זיך נאָכגעשלעפט פון הינטען. אַן עהנליכען שיקזאַל האָבען
 אויך געהאַט דיא, וואָס האָבען זיך אָבגעטהיילט פון דער אַרמיי, זוכענ-
 דיג שפייז. דער הונגער איז געווען אזוי גרויס, אז מען האָט ניט געהאַט
 ניט קיין כח און ניט קיין אינטערעס צו טראָגען דיא גאָלד, וואָס מען
 האָט מיטגענומען פון מעקסיקא. פיעלע פון דיא, וואָס האָבען אין דיא
 „טרויעריגע נאַכט“ צעהנדליגע מאָל געשטעלט זייער לעבען אין געפאָהר
 אום זייערע אוצרות צו ראטעווען, האָבען דאָס אַלץ איצט אַליין אַוועק-
 געוואָרפען. וואָס אנבעטרעפט דיא טלאַסקאַלאַנער, וועלכע האָבען
 בעגלייט דיא שפּאַניער, האָבען זיי דעם הונגער פּערטראָגען לייכטער.

זיי האבען זיך אָבער אויך געמוטשעט. דאָך האָבען זיי דיא ווייסע דיא גאנצע צייט ארויסגעוויזען דיא גרעסטע טרייהייט.

אויפ'ן זעבעטען טאָג, ווען דיא שפאניער זיינען שוין געווען ניט ווייט פון טלאסקאלא, האָבען זיי צו זייער ערשטוינונג בעגעגענט א דיעזיגע אצטעקישע ארמיי. דאָס זיינען מייסטענס געווען איינוואוינער פון דיא שטעדטלעך און דערפער פון ארום דער שטאָרט מעקסיקא. זיי האָט געשיקט ק י ט ל א ה ו א, וועלכער האָט איצט פערנומען מאנטעזומא'ס (זיין ברודער'ס) פלאץ אלס מלחמה-הויפטמאן. קארטעס האָט גלייך אויסגעסטראָיעט זיין אויסגעהונגערטע ארמיי וויא עס פאָדערט זיך צו א שלאכט. פון אלע זייטען זיינען אָנגעקומען מאסען בעוואַפענטע קעמפפער — טויזענדע געזונדע, אויסגעהוהטע אינדיאנער אויף עטליכע הונדערט אויסגעהונגערטע, אויסגעמאָרעטע פערוואונ-דעטע שפאניער. פאר דיא שפאניער איז דאָס אָבער געווען א פראגע פון לעבען און טויט; און, ווען קארטעס האָט אין א קורצע פייערדיגע רעדע זיי ערקלעהרט אז זיי שמעהט דאָ פאָר איינס פון דיא צוויי: זיעגען אָדער שטאַרבן אויף דיא מעקסיקאנער מזבחות, — האָבען זיי זיך אריינגעוואָרפען אין קאמפף מיט אוננאטירליכע קרעפטען. עס האָט זיי אָבער וועניג געהאָלפען. זיי זיינען געווען וויא א הייפעלע געגען א ים פון רויט-הויטיגע. זיי האָבען בעוויזען וואונדערליכע העלדישקייט. עס האָט זיך אָבער ניט אָנגעזעהן, ביז ענדליך, נאָך דעם וויא דער שלאכט האָט אָנגעהאלטען עטליכע שטונדען, זיינען זייערע ציילען צובראָכן געוואָרען, און עס האָט געהאלטען ביי א פאָלשטענדיגער נידערלאָגע. פלוצלינג האָט קארטעס זיך עפעס דערמאָנט און איז געפאלען אויף א פלאץ. ער האָט זיך דערמאָנט, אז ווען מען טוידטעט ביי אינדיאנער זייער קאמאנדיר און מען כאַפּט אריין זייער פאָהן, אנטלויפען זיי גלייך פון שלאכט-פּעלד (זעה זייטעל 322). דעם קאמאנדיר פון דיעזער אצטעקישער ארמיי האָט ער געזעהן פון ווייטען אויף א בערגעל, פון וועלכען יענער האָט געפיהרט דיא מלחמה. ער האָט איהם דערקענט נאָך דעם נאָך, וויא מען האָט איהם געטראָגען אויף א שטוהל, נאָך זיין פרעכטיגען מאנטעל פון רייך-קאָלירטע פעדערען, נאָך זיינע ציערונגען פון גאָלד און ערעלשטיינער, וויא אויך נאָך דעם גרויסען נעץ פון גאָלדענע פּעדים, — דיא שלאכט-פּאָהן, וועלכע האָט לעבען זייהם געפלאַטערט. מיטנעהמענדיג מיט זיך זעקס פון זיינע בראַווסטע

קאפיטאנען, האָט קאָרטעס מיט זיי, אויף פערד, זיך אַ לאָז געטהאָן צו יענעם בערגעל. דיא זיעבען רייטער האָבען געהאַט דורכצושניידען אַ וועג דורך אַ געדיכטע, צעהנדליג-טויזענד-קעפיגע פיינדליכע מאַסע. דאָס האָט שוין ווירקליך געהייסען שפּרינגען אַ טיגער אין מויל אַרײַן. אָבער אַזעלכע זאכען זיינען ביי קאָרטעס'ען קיין נאָווינע ניט געווען. זיין גאַנצע עקספעדיציע איז דאָך געווען אַ שפּרונג צו אַ טיגער אין מויל אַרײַן. ער האָט געהאַט אַ כלל, אז „דער וואָס האָט מוטה, דעם האָט לייעב דער מזל“; אַזוי האָט ער זיך אויסגעדריקט אין אַ בריעף צום שפּאַנישען קעניג, און אין פיעלע פון זיינע רעדעס צו דיא סאָל-דאַטען, און ער אַליין האָט אימער געגעבען אַ ביישפּיעל וויאַ אזוי צו פיהרען זיך נאָך דיעזען כלל נאָך.

דיא געדיכטע מאַסע אינדיאנישע קעמפּפער האָט ניט ווילענדיג זיך צוזאַמענגעדריקט פאַר דיא שפּרינגענדע פערד, און געמאַכט אַ וועג פאַר זיי. דיא זיעבען ווייסע רייטער זיינען באַלד געווען אויפ'ן בערגעל; און איידער דיא דאָרטיגע אַצטעקען האָבען פאָספּייעט זיך אַרומצוקוקען, איז זייער קאָמאַנדיר געלעגען אַ טוידטער און זיין גרויסע גאָלדענע פאָהן איז געווען ביי קאָרטעס'ען אין האַנד. ער האָט איהר אויפגעהויבען אין דער הויך, און גלייך איז געשעהן דאָס וואָס ער האָט ערוואָרטעט. דיא צעהנדליגע טויענדע אַצטעקען, וואָס זיינען ביז דיעזער מינוט געווען בערייט צו קעמפּפּען ביז'ן לעצטען טראָפּען בלוט, דיא צעהנדליגע טויענדע מוטהיגע זעלנער, וואָס זיינען צום טוידט געגאַנגען טאַנצענדיג, זיינען פלוצלינג פערוואַנדעלט געוואָרען אין צעהנדליגע טויענדע פייגלינגען, מיט צושראָקענע הערצער און צוטומעלטע קעפּ. עס איז געוואָרען אַ געלאָף. אין אַלע זייטען זיינען זיי זיך צולאָפּען, איבערלאָזענדיג פאַר דיא שפּאַניער מאַסען שפּייז און אַנדערע וויכטיגע זאכען, שוין ניט ריידענדיג פון דיא גאָלד, טהייערע שטיינער און קליידער, וועלכע דיא ווייסע האָבען דערנאָך אַראָבגענומען פון דיא געפאַלענע עלסטע.

פריהער האָט קאָרטעס געצווייפּעלט אויב דיא איינוואוינער פון טלאַסקאַלאַ וועלען איהם ווייזען אמת'ע גאָסטפריינדליכקייט. ער האָט מורא געהאַט, אז דיא נאַכריכטען וועגען זיין „טרויעריגע נאַכט“ האָבען איהם געמאַכט אויס תקיף ביי זיי, און אז זיי האָבען דעריבער

פערלאָרען אינטערעס אין דיא שפּאַניער אַלס מיטקעמפּפּער. איצט אָבער, נאָך דעם וויא ער האָט מיט זיין אויסגעהונגערטע הייפּעלע בעזיעגט אזא גרויסע אַצטעקישע אַרמיי, האָט זיך דער קרעדיט פון דיא ווייסע וויעדער אויפגעהויבען — אזוי האָט ער זיך געקלעהרט; און אזוי איז עס ווירקליך געווען. ווען ער האָט דערגרייכט דיא ערשטע טלאַסקאַלער שטעדטעל, האָט מען איהם דאָרטען אויפגענומען מיט פרייד און מיט כבוד. און אַן עהנליכען ברוך הבא האָט ער בעקומען אין דער טלאַסקאַלער הויפט־שטאָדט. מען האָט איהם מיט זיין אַרמיי געגעבען דיא בעסטע שפייז און וואוינונגען, זיי בעדיענט, און פער־זאָרגט זייערע פערוואַנדעטע מיט דיא בעסטע רפואות, פון וועלכע דיא רויט־הויטיגע האָבען נור געוואוסט.

אין אַ מאַנאַט צייט האָט דיא אַרמיי זיך גוט אויסגערופּהט און דאָס רוב פון איהרע פערוואַנדעטע זינען געזונד געוואָרען. אין פער־לויף פון דיעזען מאַנאַט האָט קארטעס בעקומען אַ נאַכריכט, אז דיא רויט־הויטיגע איינוואוינער פון אַ געוויסען געגענד זינען בעפאלען 45 שפּאַניער, וואָס האָבען צו איהם געטראָגען אַ פּאַק מיט גאָלד פון ווערא קרויז. דיא 45 שפּאַניער האָבען זיי אויסגע'הרג'עט און דיא גאָלד צוגענומען. און באַלד איז אַן עהנליכער בעריכט געקומען פון ט ע פ ע א ק א, אַ מעקסיקאַנישע פראָווינץ, וועלכע איז געלעגען ביי דעם טלאַסקאַלאַנער גרענעץ. איינוואוינער פון דיעזער פראָווינץ האָבען געכאַפט 12 שפּאַניער און זיי געטוידטעט. פריהער וואָלטען רויט־הויטיגע דאָס ניט געסמייעט צו טהאָן. דיא מפּלח פון דער „טרויעריגער נאַכט" האָט אַלזאָ ביי דיא שפּאַניער פאָרט אוועקגענומען זייער צויבער. קארטעס האָט זיך דעריבער בעשלאָסען דיא שולדיגע אינדיאַנער אַנצולערנען, — זיי צו ווייזען, אז מיט שפּאַניער איז אַלץ געפעהרליך זיך אַנצוהויבען.

ווען זיינע סאָלדאַטען האָבען דאָס דערהערט, האָט זיך צווישען זיי אַנגעפאַנגען אַ גערודער פון אונצופריעדענהייט. הויפטזעכליך האָבען פראַטעסטירט דיא, וואָס זינען געקומען מיט נאַרוואַזען; אָבער אַנדערע אויך. מען האָט געפאָדערט, אז ער זאָל דיא אַרמיי גלייך פיהרען נאָך ווערא קרויז און פון דאָרטען צוריק נאָך קובאַ. ער האָט אָבער פעסט ערקלעהרט, אז מען מוז אַנלערנען דיא רויט־הויטיגע שונאים און צוריק איינגעהמען דיא הויפט־שטאָדט פון מעקסיקא. „דער, וואָס וויל

פערלאזען מיין ארמיי, מעג זיך געהן" — האָט ער געזאָגט — „קיין פייגלינגען דאָרף איך סיי ווי סיי ניט. פאַר מיר איז גענוג אַ קליינינקע ארמיי, אַבי זי זאָל בעשטעהן פון מענשען, וואָס האָבען קוראָזש און ווייסען וויאָ צו זיין טריי". דיא עטליכע ווערטער האָבען געווירקט וויא אַ כּשוף, און טאָמער זיינען געווען אַזעלכע, וואָס האָבען פאַרט געוועלט אַוועקגעהן, האָבען זיי ניט געקענט ביישטעהן דיא שטעכ־ווערטער מיט דיא רייצענעס פון דיא, וואָס זיינען געווען טריי קאָרטעס'ען.

וואָס אַנבעטרעפט דיא איינוואוינער פון טלאַסקאַלא, זיינען פון זיי אויך ניט אַלע געבליבען פריינדליך צו זייערע ווייסע געסט. פיעלע האָבען גענומען מורמלען, אַז זיי זיינען אַן אומזיסטע לאַסט, אַז זייערע מלחמות געגען מעקסיקא האָבען טלאַסקאַלא אַבגעקאָסט פיעלע קינדער, און אַז עס איז שוין צייט פון זיי פטור צו ווערען. אַנדערע זיינען אָבער טריי געבליבען דיא שפּאַניער, אַלס מיט־קעמפּפער געגען דיא אַצטעקען. דער עולם איז געווען צוטהיילט. באַלד איז אָבער פאַרגעקומען אַ וויכטיגע פאַסירונג, וואָס האָט אַלץ געענדיגט אַזוי וויא עס האָט זיך געלוינט פאַר קאָרטעס'ען מיט זיין ארמיי.

מיר ווייסען שוין אַז מאָנטעזומאַס פלאַץ האָט פערנומען זיין ברודער קיטלאַהוא. ער האָט דאָס קאָמאַנדעוועט איבער דיא אַצטעקישע חיל אין דיא „טרויעריגע נאַכט". ער האָט געהאַט אַ פעסטערען כאַראַקטער וויא זיין ברודער און זינט קאָרטעס האָט איהם בעפרייט, האָט ער ניט אויפגעהערט צו אַרבייטען געגען דיא שפּאַניער. ביי דער צערעמאָניע, מיט וועלכע מען האָט געפיערט זיין אַרויפטרעטען אויף דיא הויכע שטעלע, האָט מען מקריב געווען פיעלע פּוֹל דיא שפּאַניער, וואָס מען האָט געפאַנגען אין דיא „טרויעריגע נאַכט"; און דיא ארמיי וואָס האָט אַטאַקירט קאָרטעס'ען ניט ווייט פון דעם טלאַסקאַלער גרענעץ האָט ער דאָס געשיקט. גלייך וויא דיא שפּאַניער זיינען אַנטלאָפּען פון מעקסיקא, האָט דיעזער מלחמה־הויפטמאַן זיך גענומען פערריכטען דיא קאַנאַלען מיט דיא בריקען מיט דיא צושמעטערטע אָדער צוברענטע געביידעס. ער האָט אויך גענומען אָרגאַניזירען אַ גרויסע ארמיי אויף ווייטערע מלחמות געגען דיא ווייסע; אָבער דאָ האָט ער זיך אַרומגעזעהן, אַז דיא מאַכט פון מעקסיקא איז שוין ניט דיא זעלבע וויא פריהער. דיא נעהנטערע לענדער זיינען געבליבען טריי; דיא ווייטערע אָבער, וועלכע האָבען זיך אויך גערעכענט פאַר

אונטערטהעניגע, האָבען איצט גענומען אַרויסווייזען צייכענס פון פרעמדקייט, פון אונפריינדליכקייט. דיא אורזאכע איז בעשטאנען אין דעם, וואָס דיא ווייסע האָבען צוקלאַפּט דעם נאָמען, וועלכען דיא אַצטעקען האָבען געהאַט אַלס אַלמעכטיגע העלדען. אמת זיי האָבען געזיעגט אין דער „טרויעריגער נאכט“. אַ הייפּעלע שפּאַניער האָבען אָבער פאָרט איבער זיי געהערשט אַ לאַנגע צייט, און אין דער מלחמה לעבען טלאַסקאַלאַ האָט דיעזע הייפּעלע צוטריעבען אַ ריעזיגע מעקסי-קאנישע אַרמיי. דיא פעלקער, וואָס זיינען פריהער געווען טריי אַויס פורכט, האָבען איצט אַלזאָ בעקומען מוטה און אייניגע פון זיי האָבען אָפּען זיך ערקלעהרט פריי פון דעם מעקסיקאנישען יאָך. פון פער-צווייפּלונג האָט דער מעקסיקאנישער הויפטלינגראטה זיך בעשלאָסען צו טהאָן אזא זאך פון וועלכע ער וואָלט פריהער אפילו ניט געוואָלט הערען: צו שיקען פריעדענס-שלוחים צו דיא טלאַסקאַלאַנער, און זיי פאָרצושלאָגען צו פּעראייניגען זיך מיט זיי געגען דיא ווייסע. אַז אַצטעקען זאָלען אזוי בויגען דיא קאָפּ פאר דיא טלאַסקאַלאַנער — דאָס וואָלט אין געוועהנליכע צייטען איינפאך געווען אונגלויבליך. אָבער זינט עס זיינען אָנגעקומען דיא ווייסע, זיינען דיא געוועהנליכע צייטען פערשוואונדען. איצט איז דאָס אונמעגליכסטע מעגליך געוואָרען. קורץ, דיא מעקסיקאנער האָבען צו דיא טלאַסקאַלאַנער געשיקט זעקס פון זייערע עלסטע מיט זאָלן און אַנדערע זאכען, וועלכע דיא טלאַס-קאַלאַנער האָבען שוין לאַנג ניט געזעהן, אַלס פריעדענס-מתנה. עס איז געווען אַן איבערראשענדער ווייזט, און מען האָט גלייך צוזאמען גערופען אַן אסיפה. דיא שלוחים האָבען איבערגעגעבען דעם פאָרשלאַג, אַז דיא צוויי פעלקער זאָלען פּערגעסען זייער ביזהעריגע שנאה און אין ביידענ'ס אינטערעסען בעפרייען דעם געגענד פון דיא געפעהרליכע ווייסע. איצטער איז דיא צייט — האָבען זיי גע'טענה'ט; איצט, ווען דיא שפּאַניער זיינען קליין אין צאָהל, און ביי זיי איז געבליבען וועניג פערד און פייער-געוועהר, קען מען זיי לייכט בייקומען און מקריב זיין צו דיא געטער.

דיא אסיפה איז געווען צוטהיילט. אייניגע, הויפטזעכליך דיא אינגערע, זיינען געווען צופריעדען מיט דעם פאָרשלאַג, וועהרענד אַנדערע, מייסטענס דיא עלטערע, זיינען געבליבען קאַלט און פיינדליך צו דיא שלוחים מיט זייער גאנצען פאָלק. צווישען דיא ערשטע איז

געווען א הויפטמאן מיט'ן נאָמען ק י ק אָ ט ע נ א ק ט ל. דער פיהרער פון דיא עלטערע איז געווען מ א ק י ק י ק א — א בלינדער זקן, איינער פון פיער אויסערוועהלטע, וואָס האָבען געפיהרט דיא רעגירונג. ער האָט דיא אסיפה געווארענט, אז מען זאָל זיך ניט פער-לאָזען אויף דיא איצטיגע זיסע רייד פון זייערע אייביגע שונאים, דיא מעקסיקאנער. „איצט זיינען זיי אויף צרות, בעטען זיי זיך ביי אונז; אויב אָבער מיר וועלען זיי העלפען פערניכטען אונזערע פריינד, דיא שפאניער, פאר וועלכע זיי האָבען מורא, — וועלען זיי וויעדער נעהמען פערגיסען אונזער בלוט“ — אזוי האָט ער גערעדט מיט פייער, מיט האַרץ. ער האָט זיינע צוהערער דערמאָנט אָן אַלע מערדערליכקייטען, וואָס זייער שבט האָט געהאט אויסצושטעהן פון דיא אַצטעקען און שאַרף קריטיקירט דיא מיינונג, אז מען דאַרף זיין פאַלש צו זייערע ווייסע פריינד, צו זייערע מיטקעמפער, וועלכע זיינען צו זיי געקומען, ווייל זיי האָבען צוטרוי צו זייער גאסטפריינדליכקייט. דיא געטער האַסען דעם, וואָס איז פאַלש צו זיינע געסט און פריינד, האָט ער געזאָגט.

קסיקאטענקאטל האָט אָבגעענטפערט מיט אַ שאַרפע רעדע געגען דיא שפאניער, ביז דער בלינדער אַלטער מאַן איז אַרויס פון געדולד און האָט אויף זיינע ארגומענטען אָבגעענטפערט מיט'ן פויסט. ער האָט איהם פראָסט אַראָבגעשליידערט פון דער פלאטפאָרמע. דיא אסיפה האָט זיך געענדיגט מיט דעם וואָס מען האָט אָנגענומען מאַקסיקאס פאַרשלאַג, און דיא זעקס שלוחים זיינען אַנטלאָפּען צוריק נאָך מעקסיקאָ.

דיעזער בעשלוס איז געווען זעהר וויכטיג פאַר דיא שפאניער, וואָרים קאָרטעס האָט אַלע זיינע זיעגען געהאט צו פערדאָנקען דאָס וואָס דיא אינדיאַנישע פעלקער זיינען ניט געווען אייניג צווישען זיך. ווען דיא טלאסקאלאנער וואָלטען געשלאָסען אַ פערבאַנד מיט דיא אַצטעקען, וואָלט ער געווען אין גרויס געפאָהר.

קאָרטעס איז מיט זיין אַרמיי און מיט פופציג טויזענד טלאסקא-לאַנער דאָן געגאַנגען אויף דיא איינוואוינער פון טעפּעאַקא, דיא וואָס האָבען גע'הרג'עט דיא אויבענדערמאָנטע צוועלף שפאניער. ער האָט דאָרטען געהאט אַ לייכטען נצחון. דיא טעפּעאַקאנער זיינען

געפאלען מאסענווייז. עס איז פאראן א בעריכט, אז יענע נאכט האָבען דיא טלאַסקאָלאַנער געמאכט א מאָהלצייט פון געבראָטענע הענד און פיס פון גע'הרג'עטע טעפעאַקאנער, און קארטעס האָט דאָס ניט פערוועהרט. דיא טלאַסקאָלאַנישע מחנות האָט ער ניט געשטערט זיך צו פיהרען, וויא זיי האָבען געוועלט.

דיא איינוואוינער פון טשאָלֹא, מיט וועלכע מיר זיינען בעקאנט געוואָרען אין א פריהערדיגען קאפיטעל, האָט מען חושד געווען אז זיי שפיעלען דאָ א פאלשע ראָלע געגען דיא שפאניער. קארטעס האָט זיך אָבער ערקונדיגט, אז דאָס איז אן אומזיסטער בלבול.

טעפעאַקא האָט זיך אונטערגעגעבען און אנערקענט דיא שפאנישע הערשאפט. פון דעסטוועגען האָט קארטעס דיא איינוואוינער פון דיא דאָרטיגע דערפער, וואָס זיינען געווען פערמישט אין דעם טוידט פון דיא צוועלף שפאניער, בעשטראָפּט. ער האָט זיי געשטעמפעלט דיא שטערענס מיט א הייסען אייזען, און דערנאָך זיי צוטהיילט אלס קנעכט צווישען דיא שפאניער און זיינע טלאַסקאָלאַנישע מיטקעמפּפער. דאָן איז ער געגאנגען אויף מלחמה געגען עטליכע אנדערע מעקסי-קאנישע געגענדען. אייניגע פון זיי האָבען זיך גלייך אונטערגעגעבען, ווייל זיי איז העסליך געווען דער אַצטעקישער יאָך; אנדערע, וויעדער, האָט ער בעזיעגט מיט א בלוטיגען קאמפּ. פון דיעזע אלע מלחמות האָט ער אָנגעזאמעלט א מאַסע גאָלדענע ציערונגען, טהייערע קליידער (פון עלסטע) און אנדערע זאַכען. טהייערער פון אלץ איז אָבער פאַר איהם געווען דאָס, וואָס ער האָט אונטער זיין הערשאפט פּעראייניגט א גרויסען, געדיכט-בעפעלקערטען שטח אַרום טענאַכטי-לאָן.

ענדליך איז ער געקומען צום שלום, אז עס איז שוין צייט צו נעהמען זיך גרייטען צו א נייעם מאַרש אויף דיא אַצטעקישע הויפט-שטאדט, — צוריק צו געווינען דאָס, וואָס ער האָט פערלאָרען, און דיא גרויסע שטאדט מיט דיא גאַנצע לאַנד איין מאָל פאַר אלע מאָל אַרייַן צו נעהמען פעסט אין דיא הענד. מיט דער הילף פון דיא טרייע טלאַסקאָלאַנער און דיא אנדערע שבטים, וואָס האָבען מיט פרייד אַנ-ערקענט זיין הערשאפט כדי זיך צו בעפרייען פון דיא אַצטעקען, האָט ער געהאָפּט צו האָבען ערפּאָלג.

זיין ערפאָהרונג אין דיא „טרויעריגע נאכט“ האָט איהם אָבער געבראַכט צו דער איבערצייגונג, אז דיא געמויערטע שאַסען, וואָס האָבען זיך געצויגען דורך דער אָזערע טעזקוקא צו דער מעקסיקאנישער הויפטשטאדט, טאָר מען נישט אוועקמאַכען אונטער'ן האַנד. אויף דער יבשה וואָלטען דיא שפּאַניער מיט דיא מעקסיקאנער שוין געקענט צורעכט קומען, וויא געוועהנליך. דאָ אָבער, ווען פון ביידע זייטען אָזערע האָט אויף זיי געהאַנגעלט מיט פיילען און שפיעזלעך פון הונד-דערטע קאַנאַס, זיינען זיי געווען הילפלאָז. עס איז אלזאָ נויטיג געווען, אז דיא אָזערע זאָל נישט זיין אין גאַנצען ביי דיא רויט-הויטיגע אין דיא הענד. אויב קאָרטעס וויל צוקומען צו טענאָכטיטלאַן, מוז ער זיין געגרייט צו בעקעמפּען דיא קאַנאַס אויפ'ן וואַסער. מיט אַנדערע ווערטער, ער מוז אויף דער אָזערע האָבען קריעגס-שיפען צו בעשיצען דיא שאַסען, אין דער צייט ווען איבער זיי וועט מאַרשירען זיין אַרמיי. ער האָט זיך דעריבער בעשלאָסען צו בויען אַ פלאַטע פון דרייצעהן שיפען, נישט קיין גרויסע, אָבער גוט בעוואַפּענטע מיט אייראָפּעאישע געוועהר.

דיא פראגע איז אָבער געווען: „וויא קומט דיא קאץ איבער'ן וואַסער?“ ריכטיגער געזאָגט, — צום וואַסער. ווען אין דער טעזקוקא אָזערע וואָלט אַריינגעפאלען אַ טייך, וואָלט קאָרטעס זיין פלאַטע געקענט בויען אויף יענעם טייך און מיט איהם וואָלט ער אַריינגעשוואַר מען אין דער אָזערע. אַזעלכע טייכען האָט זיא אָבער נישט געהאַט; אלזאָ האָט מען געמוזט דיא פלאַטע בויען אויף דער אָזערע גופא. היינט וויא אזוי וועט מען זיך בעשיצען געגען דיא געפעהרליכע קאַנאַס אין דער צייט, וואָס מען וועט דיא דרייצעהן שיפען בויען?

דאָ איז קאָרטעס וויעדער געפאלען אויף אַ פלאַן, אויף וועלכען בלוז אַ מענש, ביי וועמען קיין זאך איז נישט אונמעגליך, וואָלט געקענט פאלען: בויען וועט ער די שיפען אין טלאַסקאַלא, און ווען זיי וועלען פערטיג ווערען וועט מען זיי אוועקטראָגען צו דעם ברעג פון דער טעזקוקא אָזערע. מענשען וועלען די טלאַסקאַלאנער איהם געבען אַריבערצוטראָגען כאַטש אַ גאַנצע שטאדט.

מיר האָבען געזעהן אז באַלבאָא האָט געבויט אַ פאָר שיפען, וואָס מען האָט געטראָגען איבער דיא בערג פון דעם פאַנאַמאַ איסטמהום; אבער ערשטענס איז דאָס געווען בלוז אַ פאָר; צווייטענס איז דער

וועג געווען א פיעל קלענערער. אזא פלאן וויא קארטעס'עס איז אויך דורכגעפיהרט געווען מיט א פאָר טויזענד יאָהר צוריק פון איינעם פון דיא גרעסטע מלחמה-העלדען פון יענע צייטען, און דאן איז אויך דער וועג געווען פיעל קירצער וויא קארטעס'עס און דיא צאָהל שיפען אויך קלענער.

זעגלען און אייזען צו דער פלאַטע האָבען קארטעס'עס שיף-בויער געדארפט נעהמען פון ווערא קרויז, וואו דאָס איז געבליעבען פון דיא שיפען, וואָס ער האָט געלאָזט דערטרינקען; און סמאָלע האָט מען גענומען פון דיא בוימער.

צו זיין גרויסען בעדויערען האָט קארטעס זיך דערוואוסט, אז זיין פריינד מאַקסי קסקא איז געשטאָרבען פון א פאָקען-מגפה. דיא מגפה האָט זיך פערשפרייט פון א נעגער-שקלאַף, וועלכער איז געקומען מיט נאָרוואַעז'עס אַרמיי. דיא שפּאַניער האָבען געוואוסט וויא אזוי פון דער קראַנקהייט זיך צו היטען אָדער וויא אזוי איהר צו היילען; דיא אינדיאַנער האָבען דאָס אָבער ניט פערשטאַנען; צווישען זיי האָט זיא זיך דעריבער פערשפרייט זעהר שנעל און אוועקגעלעגט מאַסען מענשען. דיא מגפה האָט זיך אָנגהויבען אין סעמפּאָלא און פון דאָרטען איז זיא געגאַנגען פון דאָרף צו דאָרף ביז זיא האָט דער-גרייכט דיא הויפּט-שטאדט פון מעקסיקא, וואו מאַנטעזומא'ס נאכ-פאָלגער, קיטלאַהוא, איז געווען איינער פון איהרע ערשטע קרבנות.

פיער פון דיא אַריסטאָקראַטישע שפּאַניער האָבען ניט אנדערש געוואָלט אוועקפאָהרען נאָך קובא. און קארטעס האָט זייער וואונש געמוזט ערפילען. אויף זייער פלאַץ האָט דער שיקזאַל איהם אבער צוגעשיקט א פיעל גרעסערע מציאה. באַלד איז נאָך ווערא קרויז פון קובא אָנגעקומען א שיף מיט פראָוויאַנט. דיעגאָ וועלאַסקעץ, דער גובערנאַטאָר פון קובא, האָט דאָס אַהין געשיקט, — ניט פאר קארטעס'ען, נאָטירליך, נור פאר נאָרוואַעז'ען; וואָרום אין קובא האָט מען נאָך קיין בעגריף ניט געהאַט וועגען נאָרוואַעז'ס ניעדערלאַגע. מען האָט דאָרטען געמיינט, אז ווערא קרויז און דער אַרומיגער געגענד וועניג-סטענס, געפינט זיך אין זיינע הענד. מיט דער זעלבער שיף איז פון שפּאַניען פון דעם אויבענדערמאָנטען בעאַמטען פאָנסעקא*) געקומען

*) זעה אויבען זייטלעך 99 און 100.

א פאפיער מיט א בעפעהל צו נארוואעזן, אז ער זאל קארטעס'ען גלייך שיקען נאך שפאניען גע'משפט צו ווערען. קארטעס'עם פארשטעהער אין ווערא קרויז האט דעם קאפיטאן פון דער שיף צוערשט ניט אויס-געזאגט דעם אמת; ער האט זיך פאר איהם כלומר'שט פארגעשטעלט אלס נארוואעז'ס פארשטעהער. ווען דער קאפיטאן האט מיט זיינע מענשען זיך אָבער ארויסגעזעצט אויפ'ן ברעג, האט מען זיי אלעמען גלייך ארעסטירט און זייער שיף צוגענומען. דאן האָבען זיי זיך דער-וואוסט וואָס פאר א טעות זיי האָבען דאָ געהאט; זיי האָבען זיך אָבער לייכט געלאָזען איבעררעדען און זיי זיינען צוגעשטאנען צו קאר-טעס'ען. בעריכטען פון זיינע העלדען-טהאטען, און הויפטזעכליך וועגען זיינע אוצרות פון מעקסיקא האָבען זיי בעצויבערט. באלד איז פון וועלאסקעז'ען אָנגעקומען א צווייטע שיף — אלץ פאר נארווא-עז'ן — און מיט איהר איז געווען דיא זעלבע געשיכטע וויא מיט דער ערשטער. ארום דער זעלבער צייט האט דער שפאנישער גובערנאטאר פון דעם אינזעל דזשעמייקא ארויסגעשיקט דריי בעוואפענטע שיפען מיט מענשען צו גרינדען א קאלאניע א מייל פופצעהן צו צפון צו פון ווערא קרויז. ווען דיעזע שיפען זיינען אהין אָנגעקומען, האָבען דאָר-טיגע אינדיאנער, וועלכע האָבען שוין געהאט פריינדליכע פעהעלט-ניסע מיט קארטעס'ען, זיי געגעבען אזא ברוך הבא, אז דיא פון זיי, וואָס זיינען געבליבען לעבעדיגע, זיינען קוים אנטלאָפּען מיט זייערע שיפען. אויפ'ן וועג איז איינע פון דיעזע שיפען דערטרונקען געוואָרען, און דיא אנדערע צוויי מיט דיא אויסגעהונגערטע, אָנגעשוואכטע קאלא-ניסטען זיינען אָנגעקומען אין ווערא קרויז. דאָרטען האָבען דיא שפאניער זיי אויפגענומען מיט אזא ווארימע גאסט-פריינדליכקייט, אז ווען זיי האָבען זיך אויסגערעהט און זייערע וואונדען זיינען פעהיילט געוואָרען, האט מען זיי אויך לייכט איבערגערעדט צוצושטעהען צו קארטעס'עם ארמיי. און באלד איז געקומען נאך א שיף, — דירעקט פון שפאניען. זיא איז געווען געלאָדען מיט אלערליי געוועהר און מיט מיליטערישע פריפאסען. איהר קאמאנדיר איז איינפאך געקומען פער-קויפען דיעזע סחורה. ער האט געהערט וועגען דיא ענטדעקונגען, וואָס זיינען געמאכט געוואָרען אין מעקסיקא, האט ער זיך געקלערט, אז ער וועט דאָ קענען מאַכען גוטע געשעפטען מיט זיין סחורה. און ער האט טאקע קיין טעות ניט געהאט. קארטעס האט ביי איהם אָנגעקויפט ניט

נור דיא סחורה, נור זיין שיה אויך. אין אלעמען האָט קארטעס אויף
דיעזען אַרט צוגעקראָגען איבער 150 מאַן מיט אַ מאַסע געוועהר און
שפיין און אנדערע נויטיגע זאַכען.

ער אליין איז איצט געווען אין טעפעאַקא. ער האָט דאָרטען
געגרינדעט אַ שפּאַנישע שטאָדט, וועלכע ער האָט אַ נאָמען געגעבען
סעגוראַ, דאָס הייסט, „דיא זיכערהייט“, וואָרום דער פּלאַץ איז
געווען וויכטיג אויף צו בעשיצען, צו מאַכען זיכער דעם גרענעץ פון דיא
לענדער וואָס ער האָט איינגענומען, וויא אויך זיין וועג צו זיין האַפּען-
שטאדט וועראקראָז. דער נאָמען סעגוראַ איז אָבער שפּעטער
פּערגעסען געוואָרען, און אלץ וואָס איז דאָרטען פּערבליעבען איז אַ
דערפּעל וועלכער הייסט היינט טעפעאַקא, דאָס הייסט, מיט דעם נאָמען
פון דער אַלטער פּראָווינץ.

IX.

דער חורבן פון מעקסיקא.

קארטעס קעהרט זיך אום קיין טלאסקאלא. — גוואטעמאזון ווערט מלחמה-
הויפטמאן פון מעקסיקא. — קארטעס מארשירט צוריק נאך מעקסיקא.
— אין טעזקוקא. — קארטעס גיט דיא שטאדט איזמאפאלאפאן איבער
צו פייער און שווערד. — זיין פלאטע ווערט פארטיג. — אין איזקא-
פאזאלקא. — קארטעס בעקומט א נייע שפאנישע מחנה מיט דריי
גרויסע שיפען. — ער ענטדעקט א בונט צווישען דיא שפאניער איהם
צו טויטען. — ער הויבט אן זיין ענדליכען מארש. — ער שניידט
אָב דיא וואסער-רעהרען פון דער הויפט-שטאדט. — קאמפף ביי דעם
דרום-שאסעע. — דער ערשטער שלאכט מיט שיפען. — קסאלאק, דיא
פעסטונג אויפ'ן וואסער. — דיא שפאניער נעהמען אלע שאסעען. —
דיא הויפט-שטאדט איז אין גאנצען אָבגעשניטען. — דער ביטערער
קאמפף אין שטאדט. — קארטעס צינדט אן דיא גרויסע שטאדט-גע-
ביידעס. — דיא שפאניער האָבען א ביטערע נידערלאגע. — זיי
זעהען פון ווייטען ווא מען איז מקריב 70 פון זייערע ברידער. —
קארטעס פערניכטעט ביסלעכווייז דיא שטאדט. — פייער, הונגער און
פעסט. — גוואטעמאזון בויגט זיך ניט. — דיא לעצטע שחימות. —
מען פאנגט גוואטעמאזין'ען. — מען פייניגט איהם. — קארטעס שיקט
אן אוצר צום שפאנישען קעניג; דער אוצר פאלט אָבער אַרײַן צום
פראנצויזישען קעניג. — קארטעס בויט אָב דיא שטאדט. — זיינע נייע
ענטדעקונגס-רײזעס. — ער זוכט אויך א וואסער-דורכגאנג פון דעם
אטלאנטישען אָקעאן צום שמילען. — גוואטעמאזין'ס טוידט. — קארטעס
בעזוכט שפאניען. — דיא קעניגין ווערט איהם א שונא. — צוריק
אין מעקסיקא. — ווידער אין שפאניען. — זיינע לעצטע טעג.

קארטעס האָט זיך מיט זיינע צווייערליי חיל אומגעקעהרט אין
טלאסקאלא. אויפ'ן וועג האָט מען איהם אומעטום בעגעגענט מיט פרייד
און מיט כבוד, און ווען ער האָט דערגרייכט די שטאדט פון זיינע
טרייע מיטקעמפפער, איז קינד און קייט איהם אַרויס אַנטקעגען מיט

טענץ און געזאנג. אויף די גאסען האָט מען פאַר איהם אויפגעשטעלט בלומען-טויערען, און אַ רעדנער האָט איהם בעגריסט מיט לויב-ווערטער אַלס דעם „ראכע-נעהמער פאַר דעם טלאַסקאלאַנער פאַלק“. קאַרטעס און זיינע אָפיציערען האָבען אַריינמאַרשירט אין טרויער-קליידער, און ווען מאַרינאַ האָט דיא שטאָרט-לייט ערקלעהרט, אַז דאָס איז אויס רעספעקט צו זייער געשטאַרבענעם הויפטמאַן, מאַקסיקאָס, זיינען זיי געווען אויפ'ן זיעבעטען הימעל.

אין מעקסיקא האָט מען דערוויילע אויף דעם פלאץ פון קיטלאַ-הוא, מאָנטעזומאַ'ס ברודער, וועלכער איז געשטאַרבען פון דיא פאַקען-מגפה, אויסערוועהלט אַ נייעם מלחמה-הויפטמאַן, אַ 25-יעהריגען מאַן מיט'ן נאָמען גוואַטעמאַזי. ער איז געווען מאָנטעזומאַ'ס און קיטלאַהוא'ס אַ פלעמעניק.* ער איז באַראַקטער איז ער געווען פיעל עהנליכער צו דעם צווייטען וויא צו דעם ערשטען. אַ שפּאַנישער שרייבער, וואָס האָט איהם געזעהן זעהר אָפט, בעשרייבט איהם מיט דיעזע ווערטער: „אַלס אַן אינדיאַנער איז ער געווען זעלטען עלעגאַנט; ער איז געווען אַ מוטהיגער, ביטערער יונג, און אַזאַ בייזער, אַז זיין סוויטע פלעגט ציטערען פאַר זיין דוך“. דיא שפּאַניער האָט ער געהאַסט פון טיעפסטען האַרצען. דורך שפּיאָנען האָט ער געוואוסט פון זייער יעדען שריט, און דאָס וואָס זיי קלייבען זיך וויעדער צו מאַרשירען אויף דער הויפט-שטאָרט, איז ביי איהם קיין סוד ניט געווען. ער האָט זיך געקליבען צו אַ ביטערען קאַמפּף געגען זיי. דערווייל האָט ער דיא מעקסיקאַנער צוגעגעבען חשק צו טוידטען שפּאַניער, וואו מען וועט נור קענען. ער האָט זאָגאַר ערקלערט אַ ספּעציעלע בעלוינונג פאַר יעדע שפּאַנישע קאָפּ, און אַן אנדער בעלוינונג פאַר יעדען שפּאַניער, וואָס מען וועט איהם ברענגען לעבעדיגער הייד. ער פלעגט זיך רייצען מיט דיא שפּאַניער: אָפט, צום ביישפּיעל, פלעגט טרעפען, אַז אַריינקומענ-דיג אין איינעם פון דיא טעמפלען פון דיא איינגענומענע געגענדען, פלעגען זיי דאָרטען געפינען הענגענדיג דיא געוועהר און דיא קליידער פון אַ פערשוואַנדענעם ווייסען. דאָס האָט געהייסען, אַז דעם אונ-גליקליכען האָט מען מקריב געווען אויף אַ מעקסיקאַנער מזבח.

קאַרטעס, פון זיין זייט, האָט זיך געפערטיגט צו דער קומענדער

(* זעה אויבען, זייטלעך 307-311.)

מלחמה געגען מעקסיקא אויפ'ן אייראָפּעאישען שטייגער, און מיט דיא גרינדליכקייט, ענערגיע און פעהיגקייט, וועלכע ער האָט אימער אַרויס-געוויווען אין אזעלכע פעלע.

שפּאַנישע חיל האָט ער איצט געהאַט נאָהענט פון 600 מאַן. פון זיי זיינען פערציג געווען רייטער, און אכציג שיסער. דיא איבעריגע זיינען געווען בעוואַפענט מיט שווערדען און מיט דיא לאַנגע פיקעס, מיט קופערנע שפיצען, וועלכע ער האָט זיך אויסגעלערענט געברויכען ביי אַ געוויסען מעקסיקאַנישען שבט. ער האָט אויך געהאַט ניין מיטעל-מעסיגע האַרמאַטען. וואָס אַנבעטרעפט דיא אינדיאַנער, וואָס זיינען געווען געגרייט מיט איהם מיטצומאַרשירען, האָט זייער מחנה איצט ענטהאַלטען ניט בלויז טלאַסקאַלאַנער, נור אויך מלחמה-מענשען פון טשאָלולאַ, טעפּעאַקא און אַרומיגע געגענדען. דיא שפּאַנישע שרייבער פון יענער צייט רעכענען אויס, אַז אין סך הכל האָט קאָרטעס געהאַט נאָהענט פון 150 טויזענד רויט-הויטיגע מיטקעמפּפער. היינט גלויבט מען אַז דאָס איז שטאַרק איבערטריבען. עטליכע צעהנדליג טויזענד אזעלכע זעלנער האָט ער אָבער מסתמא געהאַט. ער האָט זיי געפרופט מוסטירען און אַביסעל האָט ער זיי צוגעוועהנט צו דער אייראָ-פעאישער מלחמה-אָרדנונג און מלחמה-טאַקטיק. זיי האָבען זאָגאַר זיך געסטאַרעט נאָכצומאַכען דיא מיליטערישע צערעמאָניעס פון דיא שפּאַניער, וויא צום ביישפּיעל, צו סאַלוטירען (אָבעבען „טשעסט“). צו קאָרטעס'עם אַרמיי זיינען איצט צוגעשטאַנען דיא בעסטע מלחמה-לייט פון טלאַסקאַלאַ, און מיט זיי זיינען מיטגעגאַנגען דיא געניטסטע און וויכטיגסטע הויפט-לייט. דיעזע הויפט-לייט האָבען געטראָגען מיליטערישע היטלען מיט גרויסע העל-קאָלירטע פּעדערען און בליס-טשענדע עדעל-שטיינער. אויפ'ן קערפּער האָבען זיי געטראָגען דיקע וואַטאָווע קאַפּטלען אַלס פאַנצירען און פון אויבען — שעהנע מאַנטלען פון רייכע פּעדער-געוועב, וועהרענד דיא פיס זיינען ביי זיי געווען אין גאָלדענע סאַנדאַלען. פון הינטען איז נאָך יעדען הויפט-מאַן נאָכגע-גאַנגען אַ יונגער אינדיאַנער מיט זיינע געוועהר און מלחמה-פּאָהן. דיא פיער הויפט-לייט האָבען רעפּרעזענטירט דיא פיער „פּראַטריס“, פון וועלכע טלאַסקאַלאַ איז בעשטאַנען, און דיא פיגור, וואָס האָט געדיענט אַלס צייכען אָדער „הערב“ פון יעדער פּראַטרי, איז געווען אויסגעמאַלט אויף איהר הויפט-מאַנ'ס פּאָהן. אויף אַן עהנליכען שטייגער פלעגען

געהן אויף מלחמה דיא מעקסיקאנער. (זעה אויבען זייטעל 304.) צוערשט האָט קאָרטעס אויף זיין מאַרש מיטגענומען בלויז אַ קליינע צאָהל פון זיין רויט־הויטיגע מחנה. פאָרלויפֿיג האָט ער מעהר ניט בעדארפט, און צו פיהרען און קאָרמען אזא ריעזיגע מענשען־מאַסע וואָלט געווען אַן איבעריגע לאַסט. ער האָט געהאַט גענוג אַרבייט מיט דיא שבטים וואָס זיינען געלעגען אין גרויסען מעקסיקאנער טהאַל, פאַר דער הויפט־שטאָדט. דיא אַטאַקע אויף טענאַכטילאַן גופא, וואָלט ער סיי וויא סיי אזוי גיך ניט געקענט מאַכען. ער האָט געמוזט וואַרטען ביז זיין פּלאַטע וועט פאַרטיג ווערען.

פאַר'ן אָבגעהן פון שטאָדט האָט ער געמאַכט אַ „רעוויע“ איבער זיינע ביידע אַרמיען, דיא שפּאַנישע און דיא אינדיאַנישע, און פאַר יעדער פון זיי האָט ער געהאַלטען אַ רעדע. צו דיא שפּאַניער האָט ער גערעדט אין נאָמען פון זייער רעליגיאָן. ער פיהרט זיי הויפטזעכליך מיט דעם צוועק צו בעפרייען מעקסיקא פון געצען־דינעריי און דאָרטען איינצופלאַנצען דיא אמת'ע אמונה — האָט ער זיי געזאָגט. אויך האָט ער צו זיי גערעדט וועגען טרייהייט צו דער שפּאַנישער קרוין, וועגען דעם, דאָס מאָנטעזומא האָט אנערקענט דיא שפּאַנישע הערשאַפט, און דעריבער בעלאַנגט מעקסיקא צו שפּאַניען; אַלזאָ זיינען דיא מעקסי־קאנער איצט מיאמעזשניקעס, רעוואָלוציאָנערען, און מען דאַרף זיי אָנלערנען אין דעם נאָמען פון „גערעכטיגקייט“, פון „געזעצליכקייט“. אויף דיא לייכטזיניגע אוואַנטוריסטען, וועלכע זיינען אייגענטליך ניט געשטאַנען פיעל העכער אין שכל וויא דיא רויט־הויטיגע נאַטור־קינדער, איז מיט אַזעלכע נאַרישע צבוע'צטוועס געווען לייכט צו ווירקען. דאָך האָט קאָרטעס מיט דעם זיך ניט בענוגענט: אין זיין רעדע האָט ער אויך ניט פערפעהלט צו געבען אָנצוהערעניסען אויף נייע אוצרות, וואָס מען וועט אָנראַבעווען, אויף נייע מאַסען גאָלד, וואָס ער וועט צוטעהיי־לען צווישען זיינע סאָלדאַטען. דאָס איז געווען זיין רעדע צו דיא שפּאַניער; און פאַר דיא טלאַסקאַלאַנער האָט ער גע'דרשן'ט וויא עס האָט זיך געפאַסט פאַר זיי: וועגען דיא אייביגע שנאה צווישען זיי און דיא מעקסיקאנער, וועגען דיא מערדערייען, וואָס דיא לעצטע זיינען אימער בעגאַנגען געגען זיי. ער האָט זיי גע'חנפ'עט אַלס קעמפּפער, אַלס העלדען וואָס זיינען טריי זייער לאַנד און זייער נאָמען, אַלס דיא איינציגע רויט־הויטיגע וועלכע דיא אַצטעקען זיינען ניט אין שטאַנד

צו בעזיעגען א. ז. וו. מיט זיין געבאָרענע רעדנער-קראַפט און פעהיג-
קייט צו פערשטעהן מיט וואָס מען קען ווירקען אויף דעם אָדער יענעם
מענשען, האָט ער אין ביידע זיינע מחנות פונאָנדערגעברענט אַ העלישען
מלחמה-פייער. ביידע האָבען זיי אָבגעענטפערט מיט בעגייסטערטע
געשרייען — דיא שפּאַניער אויף זייער שפּאַנישען שטייגער און
דיא אינדיאַנער מיט זייערע ווילדע מלחמה-געוואָלדען, פון וועלכע ביי
א ווייסען מענשען פלעגט דורכגעהן אַ קעלט איבער'ן לייב.

דער מאַרש האָט זיך אָנגעפאַנגען דעם 28-טען מערץ, 1520. מען
איז אַרויס פון דיא שטאָדט-טויערען מיט מוזיק, מיט פלאַטערענדע
פאַהנען. טויזענדער מענשען, מענער, פרויען און קינדער, האָבען דיא
אַרמיי בעגלייט מיט געזאַנג, מיט תפלות צו דיא געטער, אַז זיי זאָלען
קאָרטעס'ען מצליח זיין. עס איז געווען אַ גרויסער יום טוב.

קאָרטעס האָט זיך אויסגעקליבען דעם שווערסטען וועג, מיט
וועלכען מען האָט געקענט דערגרייכען מעקסיקא — איבער הויכע
גלייכע בערג און פעלזען. טאָקע דערפאַר וואָס דיעזער וועג איז
געווען אַזוי פול מיט שוויריגקייטען — האָט ער זיך געקלעהרט —
וועט די אַצטעקען ניט אַרויפפאַלען אויפ'ן זין, אַז ער וועט דורך
דאָרטען פיהרען זיין אַרמיי.

דיא שפּאַניער מיט זייערע מיטקעמפפער זיינען איבערגעקומען
אַלע שטערונגען, ביז זיי האָבען דערגרייכט אַ גרויסע פרייע, פלאַכע
פעלד, וועלכע איז געלעגען אויסגעשפּרייט פון אַלע זייטען אַזוי ווייט
וויא דיא אויג האָט נור געקענט זעהן. דאָס איז געווען דער טהאַל
פון מעקסיקא. פול מיט גאָלדענע זונען-שיין איז דער טהאַל
געווען, און דיא ריעזיגע בערג, וואָס האָבען זיך געזעהן פון ווייטען,
האָבען צוגעגעבען פראַכט און צויבער צו דעם ריעזיגען נאַטור-בילד.
דיא אַרמיי איז בעגייסטערט געוואָרען קוקענדיג.

ווען זיי זיינען אָבגעגאַנגען אַ שטיק ווייטער, האָבען זיי אויף דיא
שפיצען פון דיא בערג בעמערקט סיגנאַל-פייערען. דיא מעקסיקאַנער
פון דעם אַרומיגען געגענד האָבען אַלזאָ זיך שוין דערוואוסט, אַז זיי
געהען, און זיך געגרייט צום קאַמפּף. באַלד האָבען זיך אויף דיא בערג
בעוויזען מאַסען מענשען. אָבער דערווייל האָט מען קאָרטעס'ען מיט
זיין אַרמיי ניט געטשעפעט. יענע נאַכט האָט זיך דיא אַרמיי אָבגע-

שטעלט אין א דאָרף. זיי זיינען איצט געווען ניט ווייט פון דער שטאָדט טעזקוקאָ, וועלכע איז געלעגען נאָהענט פון דער אָזערע טעזקוקאָ. פון דאָרטען זיינען געקומען שלוחים מיט א פריעדענס־פּאָהן און האָבען קאָרטעס'ען איינגעלאָדען אין זייער שטאָדט; זיי האָבען איהם בלויז געבעטען אביסעל אָבוואַרטען, כדי זיי זאָלען האָבען צייט זיך צוצו־גרייטען איהם צו עמפּפּאָנגען וויא געהעריג איז. קאָרטעס'ען איז דאָס ניט געפעלען געווען. ער האָט חושד געווען אז זיי האָבען דערביי עפעס א געהיימען ציעל.

מיר וועלען דערמאָנען דעם לעזער אז דער טעזקוקאָ שבט איז געווען איינער פון דיא דריי שבטים, פון וועלכע עס איז בעשטאָנען דער אַצטעקישער מיליטערישער פערבאָנד (דיא אַצטעקען, די טעזקור קאָנער און דיא טלאַסקאַפּאָנער). קאָרטעס האָט זיך אַלץ ניט געלאָזען נארען און פאָרטגעזעצט זיין מאַרש, ביז ער האָט אַריינגעמאַרשירט אין דער „שטאָדט פון רוהע“, וויא עס בעדייטעט דער וואָרט טעזקוקאָ. עס האָט זיך אַרויסגעצייגט, אז פיעלע פון דיא איינ־וואוינער זיינען אַנטלאָפּען; און צו דיעזען צוועק — צו אַנטלויפּען — האָבען זיי דאָס געוואָלט געווינען צייט. צוזאַמען מיט זיי איז אַוועק זייער מלחמה־הויפטמאַן. פיעלע פון דיא איינוואוינער זיינען אָבער נאָך פערבליבען, אַלץ האָט קאָרטעס צונויפגערופּען זייערע הויפט־לייט (מסתמא דיא פאָרשטעהער פון דיא פערשיעדענע „גענטען“), און האָט זיי געצוואונגען אויסצווערועהלען א נייעם מלחמה־הויפטמאַן. וויא דער שטייגער איז, האָבען זיי צו דיעזען אַמט אויסגעקליבען א ברודער פון דעם מלחמה־הויפטמאַן וואָס האָט פערלאָזען דיא שטאָדט — איינעם מיט'ן נאָמען א י ק ס ט ל י ל ק ס א י ט ל; און דיעזער איקסטילקסאָכיטל איז געוואָרען א פאָלשטענדיגער פעררעטהער צו זיין פאָלק און א פאָלשטענדיגער געצייג אין קאָרטעס'עם הענד. ער איז געווען זיין טרייעסטער רויט־הויטיגער מיטקעמפּפער און דיענער, און האָט פיעל מיטגעהאָלפּען אין דער פערשקלאָפונג פון זיינע רויט־הויטיגע ברידער.

קאָרטעס האָט דיא שטאדט טעזקוקא געמאַכט פאַר זיין הויפט־קוואַרטיר. פון דאָרטען איז געווען לייכט צו האָבען פערעהלטניסע מיט טלאַסקאַ און מיט דיא פערשיעדענע טהיילען פון דעם גרויסען טהאַל. א חוץ דעם האָט זיא געהאַט אַלץ, וואָס מען האָט בעדאַרפט

האָבען פאַר דער אַרמיי: אַ סך שפּייז און אַנדערע פּריפּאַסען, מאַסען לעדיגע וואוינונגען, און אלערליי בעל מלאכות, וועלכע זיינען נויטיג געווען צו בעפעסטיגען דיא שטאדט און אלץ צוצוגרייטען אויף אַ מיליטערישען שטייגער.

דיא שטאדט טעזקוקא איז געשטאַנען אַנדערהאלבען ענגלישע מייל (אַ ביסעל וועניגער וויא צוויי וויאָרסט) פון דער אָזערע טעזקוקאָ. קאָרטעס האָט זיך בעשלאַסען דורך דיעזע אַנדערהאלבען מייל דורכ-צוגראָבען אַ קאַנאַל, כדי ווען זיין פּלאַטע וועט פאַרטיג ווערען און מען וועט איהר ברענגען אין דער שטאָדט טעזקוקאָ, זאָל מען דיא שיפען צוואַמענשטעלען, צומאכען צו זיי דיא זעגלען און דורכ'ן קאַנאַל זיי פיהרען צו דער אָזערע. גראָד איז דאָרטען געגאַנגען אַ קליינער טייכעל, און עס איז נור נויטיג געווען איהם צו מאַכען טיעפער. ביי דיעזער אַרבייט האָט קאָרטעס גלייך אוועקגעשטעלט אַכט טויזענד אינדיאַנער.

דער ערשטער פונקט, וועלכען קאָרטעס האָט זיך אויסגעקליבען פאַר זיין אַטאַקע, איז געווען דיא מעקסיקאַנישע שטאָדט איזטאַ-פּאַלאַפּאַז, אַכטצעהן מייל פון טענאַכטיטלאַן. אויב דער לעזער געדענקט, האָט קאָרטעס דאָרטען פערבראַכט דיא נאַכט איידער ער איז צום ערשטען מאל אַריין אין דער הויפט-שטאָדט. אַלס עלסטער איז דאָרטען דאָן געווען קיטלאַהוא, מאָנטעזומאַ'ס ברודער, וועלכער האָט שפּעטער דיא שפּאַניער געגעבען זייער „טרויעריגע נאַכט“, און וועלכער איז דערנאָך געשטאָרבען פון דיא פּאָקען-מגפה. דיעזער קיטלאַהוא איז איהם דאָן אַרויס אַנטקעגען און האָט איהם אויפגענומען וויא אַ פריינד. אונטער גאַנץ אַנדערע אומשטענדען איז קאָרטעס איצט אַהין געגאַנגען.

איזטאַפּאַלאַפּאַז איז געשטאַנען אויף אַ שמאַלינקען פּאַסיקעל לאַנד, צווישען דער געזאַלצענער טעזקוקאָ אָזערע און דער נעכסטער אָזערע, וועלכע בעשטעהט פון זיסע וואַסער. אום דיא וואַסער זאָל ניט אַריינשטראָמען אין שטאָדט, איז דאָרטען געווען אַ „פּלאַטינע“, אַן אַבצאַמונג. ווען קאָרטעס האָט געמאַרשירט אַהין, זיינען אויפ'ן וועג געגען איהם אַרויסגעטראָטען אַצטעקען. ער האָט זיי בעזיעגט, אבער ניט אַהן אַ שווערען קאַמפּף. בשעת דיא שפּאַניער זיינען געווען פערטיעפט אין דיעזען קאַמפּף, האָבען זיי פון ווייטען געזעהן וויא אינ-

דיאנישע שיפלעך דרעהען זיך ארום ארום דעם טייך לעבען דער אָזערע. דאן האָבען זיי דאָס קיין אויפמערקזאמקייט געשאַנקען. באלד האָבען זיי זיך אָבער אַרומגעזעהן, אַז דאָ האָט מען פאַר זיי צוגעגרייט אַ גרויסע געפאָהר.

דיא שטאדט האָבען זיי ענדליך איינגענומען, און זייער נצחון האָבען זיי פערזענלעך מיט אַ שרעקליכע שחיטה, אין וועלכע זיי האָבען אויסגעשאַכטען ביז זעקס-טויזענד מענער, פרויען און קינדער. עס איז געוואָרען נאכט; דיא נאכט איז אָבער בעלויכטען געוואָרען פון דיא שרפות וואָס דיא שפּאַניער האָבען געמאַכט אין פיעלע הייזער, אין פערשיעדענע טהיילען פון שטאָדט. דאן האָבען דיא ווייסע סאָל-דאטען מיט זייערע רויט-הויטיגע חברים זיך אַ לאַז געטהאָן ראַבעווען. אין מיטען דערינען האָט מען דערהערט אַ גערויש, אזוי וויא פון אַ טייך. פון אלע זייטען האָבען געהילכט געשרייען: „דיא פּלאַטינע אין צובראָכען! דיא שטאדט ווערט פערפלייצט!“

קאָרטעס האָט אויף גיך צוזאַמענגערופען זיינע מענשען, און אַ קאָמאַנדע געטהאָן, אַז מען זאָל וואָס שנעלער פערלאָזען דיא שטאדט. דיא שפּאַניער און דיא טלאַסקאַלאַנער האָבען גענומען בראָדזשען דורך דיא שטראָמענדע וואַסער, יעדער מיט דיא זאַכען וואָס ער האָט אָנגערויבט, קוים וואָס זיי האָבען זייערע פיס געשלעפט; און דיא וואַסער איז יעדע מינוט געוואָרען העכער. און דיא פּלאַקערען פון דיא ברענענדע הייזער האָבען זייער וועג בעלויכטען...

באלד איז אונמעגליך געוואָרען צו געהן. דיא שפּאַניער זיינען דיא געפעהרליכסטע ערטער אַריבערגעשוואומען; פיעלע פון דיא טלאַסקאַלאַנער האָבען אָבער ניט געקענט שווימען, און דער שטראָם האָט זיי אוועקגעטראָגען אזוי וויא דיא קלעצער. דיא וואָס האָבען זיך געראטעוועט, זיינען דורכגעווייקט געוואָרען מיט דיא געזאַלצענע וואַסער און דערצו נאָך האָט אַ קאַלטער ווינד אזוי פערגליווערט זייערע אויסגעמאַטערטע גליעדער, אַז זיי האָבען זיך קוים געקענט ריהרען.

אויף מאָרגען אין דער פריה איז דיא אָזערע פול געוואָרען מיט אינדישע שיפלעך, פון וועלכע עס האָט אויף זיי גענומען רעגענען מיט פוילען, שפּיזלעך און שטיינער. זיי זיינען אָבער איצט ניט אימשטאַנד געווען זיך אַנטקעגען-צו-שטעלען. זיי האָבען געהאַט נור איין זאַך אין זין, וואָס שנעלער זיך אומצוקעהרען קיין טעזוקאָא. יעדער שריט איז ביי

זיי געווען א מייל. זיי זיינען אבער אהין אָנגעקומען נאָך איידער עס איז געוואָרען נאכט.

דאָך האָט דער שיקזאַל פון א י ז ט א פ א ל א פ א ז, זיין שרעקליכער חורבן פון בלוט און פייער, אַרויפגעוואָרפען אן אימה אויף אלע איינוואוינער פון טהאַל: פון פיעלע פלעצער זיינען צו קאַרטעס'ען געקומען שלוחים זיך אונטערצוגעבען, אנצווערקענען זיין הערשאפט, און צו בעטען אז ער זאָל זיי בעשיצען פון דיא אַצטעקען.

ער האָט געהאַט אָפטע בעגעגעניסען מיט דיא מעקסיקאַנער און פאַרלויפּיג איז ער מייסטענס געווען דער זעגער. איין מאָל האָט ער, ניט ווייט פון טעזקוקאַ, געזעהן טויזענד שיפלעך מיט אינדיאַנער, וואָס זיינען געשוואומען צו א גרויסע קוקורוזע-פעלד. ער האָט זיי בייגעקור מען און אנשטאַט זיי, האָבען דיא קוקורוזע פון פעלד אראָבגענומען דיא שפּאַניער מיט דיא טלאַסקאַלאַנער.

אין אייניגע פלעצער האָט ער געהאַט שוועריגקייטען צוליעב דיא פערביסענע שנאה וואָס האָט פון פריהער עקזיסטירט צווישען דיא דאָרטיגע איינוואוינער און זיינע טלאַסקאַלאַנער, הגם זיין הערשאפט האָבען שוין דיא דאָרטיגע איינוואוינער אנערקענט. אין אַזעלכע פעלע האָט ער געטהאָן אלעס מעגליכע צווישען דיא צוויי צדדים שלום צו מאַכען, און זיי צו פּעראייניגען אונטער זיין פליעגעל. אויף דיזען אַרט האָט ער ביי דיא אַצטעקען ביסלעכווייז צוגענומען דיא אלע שבטים, וואָס זיי האָבען פריהער איינגענומען און אונטערטהעניג געמאַכט. זייער פריהערדיגע מאַכט איז געווען געגרינדעט אויף צוואַנג און דאָס, וויא מיר האָבען שוין אויבען בעמערקט, האָט קאָר-טעס'ען איצט פיעל געהאַלפּען. דיא געצוואונגענע אונטערטהאַנען זיינען לייכט איבערגעגאַנגען פון זיי צו איהם.

קאַרטעס האָט זיך געקלערט, אז דיא אַצטעקען דאַרפּען איצט זיין אראָבגעפאַלען ביי זיך. ער האָט דעריבער געפרופט גוואַטע-מאַזי'ען, זייער יונגען מלחמה-הויפטמאַן, מאַכען א פאַרשלאָג, אז ער זאָל זיך אונטערגעבען מיט גוטען, און מיט דעם אויסמיידען טייכען בלוט. גוואַטעמאַזין האָט געענטפערט מיט פּעראַכטונג. ער האָט געהאַט אַזאַ אייזערנעם כאַראַקטער וויא קאַרטעס. ווען ער, און ניט מאַנטעזומאַ, וואָלט געווען דער מלחמה-הויפטמאַן, ווען קאַרטעס איז

צום ערשטען מאל געקומען נאך מעקסיקא, וואלטען דיא שפאניער דאן בעקומען א גאנץ אנדער מין ברודר האבא.

באלד האט קארטעס פון טלאסקאלא בעקומען א נאכריכט, אז זיין פלאטע איז שוין פארטיג. ער האט גלייך אהין געשיקט צוויי הונדערט פוס-סאלדמען מיט 15 רייטער, אונטער דער קאמאנדע פון זיין קאפיטאן סאנדאוואל (*). אויפ'ן וועג האט דיזער סאנדאוואל אין געוויסע טעמפלען געפונען הענגענדיג דיא פעל פון עטליכע פערד און דיא איינגעזאלצענע קעפ פון שפאניער. אין א הויז נעבען איינעם פון דיעזע טעמפלען איז אויפ'ן וואנט געווען אויפגעשריעבען מיט קויל אין שפאניש: „דא זיינען געווען פערשפארט דער אונגליקליכער יואן יוסטע מיט עטליכע חברים“. דאס זיינען געווען מיטגליעד-דער פון נארוואעז'ס קאמפאניע.

ווען סאנדאוואל איז שוין געווען נאָהענט צו טלאסקאלא האט ער בעגעגענט א מאסע „טאמאנען“ (טרעגער), וועלכע האבען געטראָגען דיא דרייצעהן שיפען אויף זייערע פלייצעס. זיי זיינען געווען בעגלייט פון א גרויסע מחנה קעמפפער. אלע שיפען זיינען געמאכט געוואָרען אין טלאסקאלא מיט דער הילפע פון טלאסקאלאנער בעל מלאכות, און פיעלע פון דיעזע בעל מלאכות האבען דערביי ארויסגעוויזען א היבשע ביסעל פעהיגקייט און פלינקייט. זיי האבען נאטירליך געארבייט אונטער דער השגחה פון א שפאנישען שויד-בויער. נאך דעם וויא דיא שיפען זיינען אין גאנצען פארטיג געוואָרען, האט מען זיי צונומען אויף טהיילען מיט דעם צוועק דיא טהיילען וויעדער צוזאמענצושטעלען אין דעם קאנאל, וואס מען האט געגראָבען פון דער שטאדט טעזקוקא צו דער אַזערע טעזקוקא.

(* סאנדאוואל, אלוואראדא און אליד זיינען איצט געווען זיינע וויכ-טיגסטע און פערטרויסטע אפיציערען, — הויפטזעכליך דיא ערשטע צוויי. פון זיי האט סאנדאוואל זיך אויסגעצייכענט מיט א געלאסענעם, פראקטישען שכל, און דא וואו עס האט זיך געפאָדערט בערעכענטקייט, טאלק און מאַקט, פלעגט קארטעס אימער איהם שיקען. אלוואראדא איז געווען פיעל היציגער און מיט וועניגער איבערלעגונג.

ווען דיא טרעגער מיט זייערע טלאסקאלאנער און שפאנישע בעגלייטער זיינען צוגעקומען צו דער שטאדט, איז קארטעס מיט גרויס פרייד זיי ארויס אנטקעגען. דיא מחנה איז געווען אזוי גרויס, אז זיא האט זיך געצויגען אויף זעקס ענגלישע מיל, און צוליעב דיא שיפען איז זיא געגאנגען אזוי לאנגזאם, אז עס האט איהר גענומען זעקס שטונדען אריינצומארשירען אין דעם טויער פון שטאדט. זיי האבען אריינגעמארשירט מיט אינדיאנישע מוזיק און דיא שפאניער האבען זיי אויפגענומען מיט פערטויבענדע פרייד-געשרייען.



גאנאלא דע סאנדאוואל.

אבער פארטיג צו מאכען דעם קאנאל און צוזאמענצושטעלען דיא דרייצעהן שיפען און זיי אוועקצולאזען, האט בעדארפט געדויערען נאך א פאר מאנאט, און אהן דיעזע שיפען מאכען דיא אטאקע אויף דער הויפט-שטאדט מיט איהרע געפערהליכע שאסעען אויף דער אָזערע, וואָלט קיין זין ניט געהאט. קארטעס האט דעריבער זיך בעשלאָסען

פאַרלויפֿיג צו מאַרשירען דורך דיא אינערליכע געגענדען פון לאַנד אום איינצונעהמען דיא שבטים, וואָס זיינען געבליעבען טריי דיא אַצטעקען. אַ חוץ דעם האָט ער געהאַט אַזאַ צוועק אין זין: אין דיא פערשיעדענע ערטער איז געשטאַנען אַצטעקישע חיל; אַלזאָ האָט ער געוואָלט דיעזע חיל אומעטום בעזעגען, און דיא וויכטיגסטע פּלעצער פערנעהמען, ביז דיא הויפט־שטאָרט וועט בלייבען אין גאַנצען אָבגעזונדערט, אָהן שטיצע פון דרויסען, — אַרומגערינגעלט פון אלע זייטען מיט שפּאַניער אָדער זייערע מיטקעמפּפער. דאָן וועט ער מיט דער הילף פון זיין פּלאָטע זיך נעהמען צו דער הויפט־שטאָרט גופא.

אויף דיעזען פּאָכאָד איז קאָרטעס אַוועק מיט אַ טהייל פון זיין אַרמיי. גוואַטעמאַזין האָט ניט גערוהט. ער האָט אָבגעהיט זיין יעדען טריט. אין פיעלע ערטער האָט ער איהם אָנגעגרייט אַ „וואַרימע בעגעגעניס“. אבער כל זמן קאָרטעס האָט זיך געפונען אויף דער פרייער נאַטור, איז איהם ניט שווער געווען, מיט דער הילף פון זיינע אייראָפּעאישע געוועהר און פערד, פריהער—שפּעטער זיי בייצוקומען. דער וועג איז געגאַנגען אַרום דיא אָזערעס און איז געווען אַ געדריעהטער. פון פיעלע שטעדטלעך זיינען דיא איינוואוינער פער־שוואַנדען. דיא שפּאַניער האָבען אין דיא פערלאָזענע הייזער אומעטום געזוכט גאָלד און אַנדערע קאָסטבאַרע זאַכען. איבערהויפט האָבען זיי זיך געריכט דאָס צו געפינען אין אַזקאַפּאַזאַלקאַ, דיא אַצטעקישע שטאָרט פון יובעלירען און גאָלדשמיעדען (*).

(*) מיט עטליכע מאָנאַטען צוריק, ווען קאָרטעס האָט זיך נאָך געפונען אין טענאַכטימלאַן און ער האָט געוואָלט צושמעלצען מאָנטעזומאַס אוצרות כדי דיא טהייערע מעטאַלען צו צוטהיילען צווישען דיא שפּאַנישע סאָל־דאַמען, האָט ער פון אַזקאַפּאַזאַלקאַ דאָס בעקומען גאָלדשמידען פאַר דיעזער צושמערענדער אַרבייט. אייניגע פון דיא שפּאַניער האָבען דאָן פון זייער גערויבטע גאָלד געלאָזט מאַכען גרויסע שווערע קיימען, אום עס זאָל זיי זיין לויכטער צו טראָגען אויף זיך, און דאָס האָבען אויך געמאַכט דיא אַזקאַפּאַזאַלקער בעלי מלאכות. זייערע יובעלירער און גאָלדשמידען האָבען מיט זייער אַרבייט אַרויסגערופען דיא בעוואונדערונג פון אייראָפּאַ, וויא אויבען איז שוין בעמערקט געוואָרען.

זעהר וועניג געפונען. דיא אנטלאָפּענע איינוואוינער האָבען אַלץ מיט־גענומען מיט זיך אָדער גוט בעהאַלטען.

קאָרטעס האָט אַלץ געזוכט אַ געלעגנהייט צו טרעפּען זיך מיט וועמען־עס־איז פון דיא אַצטעקישע עלסטע, אום וויעדער צו רעדען וועגען אַ פריערליכען אָבמאָך, דאָס הייסט, אז דיא אַצטעקען זאָלען אנערקענען דיא אויבער־הערשאַפט פון דעם שפּאַנישען טהראָן און אויסמיידען אַ פערניכטענדע מלחמה. אזא געלעגנהייט האָט זיך איהם באַלד געמאַכט. זיין אַרמיי און אַ מחנה אַצטעקען האָבען זיך צוזאַמענגעטראָפּען ביי אַ צובראָכענעם בריק — דיא פון דער זייט און דיא פון יענער זייט. קאָרטעס האָט, דורך זיין איבערזעצערין, ערקלערט, אז ער וויל רעדען מיט דיא עלסטע פון דער מחנה וועגען שלום.

„אפּשר האָפּט מאַלינצין צו געפינען אַ נייעם מאָנטעזומאַ?“ האָבען אייניגע פון דיא אַצטעקען געענטפּערט מיט שפּאַט. אנדערע האָבען מיט פּעראַכטונג געשריען צו דיא טלאַסקאַלאַנער. „ווייבער!“ האָבען זיי זיי גערופּען, „ווען ניט דיא בעשיצונג וואָס איהר האָט פון דיא ווייסע, וואָלט איהר דאָך קיין מאָל ניט געוואָגט צוקומען צו אונזער הויפּטשטאָדט. מיט זיי זייט איהר גרויסע בריות.“

אזעלכע בעגעגעניסען זיינען ניט געווען קיין נאָווינע. אַ מאָל פלעגען זיך דיעזע זידלערייען און שטעכווערטער ענדיגען מיט דעם, וואָס דיא אַצטעקען פלעגען אויסקלייבען איינעם פון זייער צד, און דיא טלאַסקאַלאַנער — איינעם פון זייערען; און דיא צוויי גבורים פלעגען זיך פּערהערען אין כח און פלינקייט. מייסטענס איז דאָס געווען אַ דועל מיט געוועהר, אַ קאַמפּף אויף לעבען און טוידט, און דיא שפּאַניער פלעגען שטעהען דערביי און זאָגען מבינות.

מיר האָבען אויבען געזאָגט, אז אויף דער פרייער נאָטור, אויף דיא אָפּענע פּעלדער, האָבען דיא שפּאַניער אימער דיא אַצטעקען בייגעקומען. גאַנץ אנדערש איז אָבער געווען, ווען זייער אַרמיי האָט זיך געפונען אויף דיא גאַסען פון אַ שטאָדט, וואו זיך צו בעוועגען איז געווען אונמעגליך, און פון יעדער הויז האָט מען געשאָסען וויא פון אַ פּעסטונג, שוין ניט רעדענדיג וועגען דיא קאַנאַלען, וואָס האָבען דורכגעשניטען טענאַכטיטלאַן, דיא הויפּטשטאָדט. קאָרטעס האָט שוין דאָרטען איין ביטערע ערפּאַהרונג געהאַט. ער האָט געוואוסט וויא שווער עס איז איהם דאָרטען געווען זיך צו קירעווען און צו בענוצען

זיך מיט זיינע געוועהר. אָט דעריבער האָט ער דאָס אזוי וועניג חשק געהאַט צו אַטאַקירען טענאַכטיטלאַן, סיידען עס וועט זיין אונפערמייד-ליך; אָט דעריבער האָט ער דאָס אַלץ געזוכט מיטלען אויסצוקומען „מיט גוטען“ — אַריינצוכאַפּען דיא שטאַרט מיט כיטרעקייט. דער יונגער גוואַטעמאַזין איז אָבער ניט געווען קיין מאָנטעזומאַ.

א י ק ס ט ל י ל ק ס אָ כ י ט ל, דער מלחמה-הויפטמאַן פון טעז-קוקא האָט אַלץ טריי געדיענט דיא שפּאַניער, און דורך זיין איינפלוס האָבען אייניגע שבטים געשיקט שלוחים צו קאַרטעס'ען אַנצווערקענען זיין הערשאַפט. צו דערזעלבער צייט האָט קאַרטעס ערהאַלטען דיא פרעהליכע נייעס, אַז אין ווער אַ קרויז זיינען אָנגעקומען דריי נייע שפּאַנישע שיפען מיט דריי-הונדערט מאַן, עטליכע און זיעבעציג פערד, אַ מאַסע געוועהר, קוילען, פולווער און אַנדערע מיליטערישע זאַכען. פון וואַנען דאָס איז איהם געקומען, איז ניט בעריכטעט. מען גלויבט אַז פון היספּאַניאַלאַ; וואָרים ער האָט פריהער צו דיא דאָרטיגע קרוין-בעאַמטע אוועקגעשיקט בריעף מיט גרויסע מתנות. דיעזע היספּאַניאַ-לישע קרוין-בעאַמטע האָבען געהאַט אַ קאָנטראָל איבער דיא אַנגעלעגענ-הייטען פון אַלע שפּאַנישע קאָלאָניעס אין אַמעריקא. אזוי וועניג-סטענס האָט זיך דאָס גערעכענט, הגם לויט דעם אויבענדערמאָנטען קאָנטראַקט האָט דיעגאָ קאָלומבוס געדאַרפט זיין דער בעל הבית איבער דיא געגענדען וואָס זיין פאטער האָט ענטדעקט און איינגענומען. זיי זיינען צו קאַרטעס'ען געווען פריינדליך, ניט קוקענדיג אויף דעם וואָס דיא רעגירונג פון שפּאַניען גופא האָט זיך צו איהם פערהאַלטען מיט שנאה. אַזא ווידערשפרוך, אַזא פלאָנטער פון דעות איבער דיא קאָלאָניעס איז דאָן געווען אַ געוועהנליכע זאַך.

דיא ניי-אָנגעקומענע שפּאַניער האָבען באַלד דערגרייכט טעזקוקא. צווישען זיי האָבען זיך געפונען עטליכע אַריסטאָקראַטען און איינער פון זיי מיט'ן נאָמען אַלדערעט, אַ קעניגליכער שאַצמייסטער, איז געקומען וועגען דיא אוצרות, וואָס מען האָט פון מעקסיקא ערוואַרט צו קריגען פאַר דער שפּאַנישער מלוכה. (נאָך אייניגע בעריכטען איז דיעזער שאַצמייסטער אָנגעקומען מיט אַ בעזונדערע שיף, דירעקט פון שפּאַניען). צוזאַמען מיט זיי איז אויך געקומען אַ שפּאַנישער גלח מיט'ן נאָמען מַעלגאַרעיאַ, וועלכער האָט מיט זיך געפיהרט אַ געוויסען זאָרט „פּדיון“—צעטלעך פון דעם רוימישען פאַפסט. דיא

הייליגע מאכט פון דיעזע צעטלעך איז בעשטאנען אין פאָלגערענען : ווען איינער פון דיא אַוואַנטוריסטען האָט געהאַט אַ שטיקעל לאַנד אָדער עפעס אַ זאַך, וואָס מען האָט „ניט קלאָר געוואוסט“ ווער איהר אמת'ער בעל הבית איז, האָט ער נור בעדאַרפט קויפּען איינע פון דיא שטיקלעך פאַפּיער — איז דיא זאַך שוין אין דעם נאָמען פון דעם פאַפּסט און גאָט געוואָרען זיין געזעצליכע, כשר'ע אייגענטום. מיט דיעזע צעטלעך האָט מעלגאַרעיא געמאַכט אזעלכע גוטע געשעפטען, אז אין אַ קורצע צייט אַרום איז ער אַוועקגעפאָהרען צוריק נאָך שפּאַניען מיט אַן אייגענס. מען דאַרף בעמערקען, אז מיט אַן עהנליכען זאָרט פּריוו-צעטלעך האָט צו יענער צייט געקאָכט אין דייטשלאַנד וואו עס האָט דאָן זיך צופלאַקערט דיא רעפּאַרמאַציאָנס-בעוועגונג, דער קאַמפּף געגען דער פאַפּסט-הערשאַפּט. (זעה ערשטען באַנד, זייטעל 613).

דיא שיה, מיט וועלכע עס איז געקומען אַלדאַרעט און דער גלח, האָט קאָרטעס'ען אויף געבראַכט דיא פרעהליכע בשורה, אז פאַנסעקא, דער הויפט פון דעם אַמעריקאַנישען דעפּאַרטמענט אין שפּאַניען, וועלכער איז געווען פּיינדרליך צו איהם, איז ענדליך אַראָבגעזעצט פון זיין אַמט. (זעה זייטעל 99 און 100, און 1טען באַנד, זייטעל 307).

דער קאַנאַל מיט דער פלאָטע זיינען נאָך אַלץ ניט פאַרטיג געווען. אַלזאָ האָט קאָרטעס פאַרטגעזעצט זיין מאַרש דורך דיא פערשיעדענע ערטער, וואָס זיינען נאָך געווען אונטערטהעניג צו דיא אַצטעקען. ער האָט געהאַט אָפּטע צוזאַמענשטויסען און איהם איז אויסגעקומען דורכ-צוגעהן דורך פערשיעדענע בערג און איבערצוקומען אַלערליי שווייעריג קייטען. אין איין פלאַץ, צום ביישפּיעל, איז ער צוגעקומען צו אַ שרעקליכען אָבגרונד, מיט אַ טייכעל פון אונטען. וויא געהט מען דאָ אַריבער ? ער איז געווען אין פערצווייפלונג, און קיינער פון זיינע שפּאַניער האָט איהם קיין עצה ניט געקענט געבען. אַ טלאַסקאַלאַנער האָט אָבער באַלד בעמערקט אַ וועג איבער אַ בריק, וואָס דיא נאַטור אַליין האָט דאָרט געמאַכט ; עס איז געווען דער געפעהרליכסטער מין בריק, וואָס דיא ווייסע האָבען וואוּ-עס-איז געברויכט : פון ביידע זייטען אָבגרונד זיינען געוואַקסען הויכע, ריעזיגע בוימער ; אַלזאָ, האָבען צוויי אזעלכע בוימער זיך צוזאַמענגעפלאַכטען מיט זייערע צווייגען איבער'ן תהום. דער טלאַסקאַלאַנער איז אַרויפגעקראָכען און

אריבערגעקלעטערט אויף דער אנדערער זייט, און פיעלע פון זיינע לאנדס-
לייט האָבען גלייך געטהאָן דאָס זעלבע. דיא שפּאַניער האָבען זיי
נאָכגעטהאָן; אבער דריי פון זיי האָט אזוי גענומען שווינדלען אין
קאָפּ, אז זיי זיינען אַראָבגעפאַלען. אין אלעמען זיינען אַריבערגעגאַנגע-
נען ביי דרייסיג שפּאַניער און אַ גרעסערע צאָהל טלאַסקאָלאַנער. זיי
האָבען אויף דער אנדערער זייט בעמערקט אַ צובראָכענעם בריק; זיי
האָבען איהם פּערריכט, און איבער איהם איז דערנאָך אַריבערגעגאַנגען
קאָרטעס מיט דער גאַנצער אַרמיי. דאָרטען האָט זיך געפונען איינע
פון דיא רייכסטע האַנדעלס-שטעדט אין מעקסיקא; דיא איינוואוינער
האָבען זיך מוטהיג פּערטהידיגט; קאָרטעס האָט זיי אָבער ענדליך
בייגעקומען און אויס נקמה איבערגעגעבען צו דיא פלאַמען אַ גאַנצען
קוואַרטאַל זייערען. דיא איבריגע הייזער האָט ער בעראַבעוועט. ער
האָט דאָרטען געפונען אזוי פיעל ווערטפהולע זאַכען, אז ער האָט זיך
געפיהלט בעפריעדיגט פאַר אלע געפאהרען און שוועריגקייטען וואָס
ער האָט געהאַט אויסצושטעהן איידער ער איז אַהין צוגעקומען.

אין אַן אנדער פלאַץ האָט אַ טלאַסקאָלאַנער זעלנער איהם אַרויס-
געראַטעוועט פון דיא סאַמע נעגעל פון טוידט. דאָס איז געווען אין אַ
שלאַכט מיט אנדערע אינדיאַנער. זיין פערד האָט זיך אויסגעגליטשט
און איז אנדערגעפאַלען. דער שפּאַנישער הויפּט-קאָמאַנדיר האָט
געפרופט אויפשטעהן, אבער אין דיעזען מאָמענט האָט מען איהם
געגעבען אַ שטאַרקען זעץ אין קאָפּ און איהם אוועקגעשלעפט. דאָס
האָט געהייסען, אז נאָך אין עטליכע טעג אַרום וועט ער ענדיגען זיין
לעבען אויף אַ מזבח. אָבער דער דערמאָנטער טלאַסקאָלאַנער האָט
דערזעהן וויא מען שלעפט איהם, און ריזיקירענדיג מיט זיך האָט ער
אַ שפרונג געטהאָן און גענומען איהם רייסען צו זיך. באַלד זיינען
צוגעלאָפּען עטליכע שפּאַניער אויך, און קאָרטעס האָט זיך בעפרייט.
ער האָט זיך אַרויפגעכאַפט צוריק אויף זיין פערד און גענומען פאַכען
מיט זיין שפּיעז, ביז עס זיינען אונטערגעקומען אנדערע שפּאַניער. עס
איז פאַרגעקומען אַ ביטערער צוזאַמענשטויס, אין וועלכען פיעלע פון
דיא פיינדליכע אינדיאַנער זיינען צוהאַקט געוואָרען אויף שטיקער.

אין אַזא געפאהר איז קאָרטעס פּערזענליך פריהער נאָך קיין מאָל
ניט געווען. ווען דיא אינדיאַנער וואָלטען איהם אָבער געוואָלט
טוידטען אויפ'ן אָרט, וואָלטען זיי געהאַט פיעלע געלעגענהייטען דאָס

צו טהאָן, וואָרים ער איז אימער געפֿלויגען אין דעם רעכטען פייער פון שלאכט. זיי האָבען איהם איינפאך ניט געוואָלט הרג'ענען אויפ'ן שלאכטפעלד: זייער וואונש איז געווען איהם צו פאנגען א לעבעדיגען אום דיעזע טהייערע מתנה זייערע געטער צו ברענגען. דאָס איז דאך געווען זייער טאקטיק אין אלע מלחמות, און דיעזע טאקטיק זייערע האָט קאָרטעס אויך געהאט צו פערדאנקען דאָס וואָס ער האָט פערלוירען אזוי וועניג פון זיינע שפאניער. דיא וואָס ער האָט יא פערלוירען, זיינען אריינגעפאלען צו דיא מעקסיקאנער לעבעדיגער הייט. פיער פון אזעלכע אנגליקליכע האָבען בעגעגענט זייער טרויעריגען שיק-זאל טאקע אין דער זעלבער שטאָדט, ביי וועלכער מען האָט געראטעוועט קאָרטעס'ען פון זיין אויבען-בעשריעבענער געפאָהר. די רויט-הויטיגע האָבען זיי געכאפט, ווען זיי און דיא אנדערע שפאניער זיינען געווען פערטיעפט אין בעראבעווען דיא הייזער. מען האָט זיי אוועקגעשלעפט צוזאמען מיט דיא פעק קאָסטבארע מאטעריעס, וואָס זיי האָבען אָנגערויבט. מעהר האָבען דיא שפאניער זיי שוין ניט געזעהן. אין עטליכע טעג ארום זיינען גוואטעמאָזין'ס שלוחים געגאנגען פון שטאדט צו שטאדט, און אומעטום געוויזען זייערע הענד און פיס, ערקלערענדיג דערביי, אז פונקט אזא שיקזאל וועט האָבען יעדער, וואָס וועט זיך שטעלען געגען מעקסיקא — צי א ווייסער צי א רויט-הויטיגער.

דער שרעקליכער ענד פון דיעזע פיער שפאניער האָט דיא אַרמיי פיעל מעהר איבערגעשראָקען וויא דער טוידט פון ווייסע, וואָס זיינען געפאלען אין אלע שלאכטען פון דער עקספעדיציע. פיעלע פון דיא סאָלדאטען האָבען פערלוירען יעדען אינטערעס אין דער אונטערנעה-מונג. זיי האָבען זיך ארומגעזעהען, אז גאָלד האָבען זיי פון דיא מלחמות וועניג, און אז זיי שטעלען זייערע לעבענס אין קאָן און שטעהען אויס דיא גרעסטע מאטערניסען בלויז אום קאָרטעס זאָל קענען זיך מאכען א גרויסען נאָמען. איינמאָל איז צו קאָרטעס'ען געקומען איינער פון זיינע סאָלדאטען, און פאלענדיג איהם צו דיא פיס, האָט ער איהם אויסגעזאָגט אז עס האָט זיך אָרגאניזירט א געהיימער בונט צו טוידטען איהם מיט זיינע דריי וויכטיגע קאפיטאנען: סאנדאוואל', אלוואראדאָן און אָליד'ען, און אנדערע פון זיינע בעליעבטע אפיציערען. צו די פיס איז ער איהם געפאלען, ווייל ער אליין איז אויך געווען אין

דער פערשווערונג; אלזא איז ער געקומען זיך מודה זיין און געבעטען אז קארטעס זאל איהם מוחל זיין. דער פלאן איז געווען, צו דערלאנגען דעם קאמאנדיר א פעקעל מיט בריעף, וועלכע זיינען כלומרשט אגער געקומען מיט א שפאנישע שיף, און בשעת ער וועט פאנאדערנעהמען דיא בריעף, צו בעפאלען איהם מיט שפיעזען, — איהם און זיינע פערטרויע אפיציערען. דער אנפיהרער פון דער פערשווערונג איז געווען א סאלדאט מיט'ן נאמען ווי לאפאנא.

קארטעס האט גלייך געשיקט נאך זיינע פערטרויע קאפיטאנען, האט זיי אלץ דערצהלט, און איז מיט זיי גלייך אוועק אויף ווילאפאנא נא'ס קווארטיר. זיי האבען איהם געפונען בעראטהענדיג זיך מיט דריי פון זיינע חברים. ווען דיא טהיר האט זיך געעפענט, און ווילאפאנא האט דערזעהן ווער עס געהט דא, האט ער ארויסגעכאפט א פאפיער פון בוים און געפרופט דאס אראבשלינגען. קארטעס האט איהם אבער אנגעכאפט פאר'ן האנד און אוועקגענומען ביי איהם דעם פאפיער. עס האט זיך ארויסגעצייגט, אז דארטען געפינען זיך דיא אונטערשריפטען פון אלע קאנספיראטאָרס, און צו קארטעס'עם ביטערע איבערראשונג האט ער אויך דערזעהן דיא נעמען פון מענשען, וועלכע האבען געשפיעלט א וויכטיגע ראלע אין זיין ארמיי.

ווילאפאנא'ן האט מען אויפגעהאנגען אונטער זיין אייגענעם פענסטער. דיא אנדערע קאנספיראטאָרס האבען זיך געריכט אויף דעם זעלבען סוף. קארטעס איז אבער געווען צו קלוג צו ערביטערען זיינע סאלדאטען מיט אזוי פיעל תליות. מעהר האט ער קיינעם נישט געטשעפט; און מיט דעם, וויא אויך מיט א רעדע, וואס ער האט געהאלטען, האט ער פוינד זיי געמאכט פאר איבערגעבענע פריינד. יעדער פון זיי האט דערנאך געזוכט געלעגענהייטען ארויסצואווייזען זיין טרייהייט צו איהם. דיא אנדערע סאלדאטען האבען אויסגעדריקט דעם טיעפסטען צאָרן געגען זיי, און האבען געפאָדערט, אז דער קאמאנדיר זאל זיין ארומגערינגעלט מיט א לייב-גווארדיע פון זיינע טרייעסטע מענשען, זיך צו בעשיצען פון געפאהר. און אזוי איז טאקע געווען פון איצט אן ביז דעם ענד פון דער עקספעדיציע.

דער קאנאל, וואס מען האט געגראבען פאר דער פלאַטע איז פארטיג געוואָרען אין צוויי מאָנאַט. און דעם 28טען אפריל, 1521,

האָט מען מיט גרויס פאַרזאָג, מיט תפילות און מיט מוזיק אַוועקגעלאָזען אַלע דרייצעהן שיפען. קאָרטעס האָט איצט געקענט קאָנטראָלירען דיאָ אַזערע טעזוקאָ, וועלכע האָט אַרומגערינגעלט דיאָ שטאדט טענאכ-טילאָן, די הויפטשטאדט פון מעקסיקאָ.

אויף אַ גרויסען סקווער פון דער שטאדט טעזוקאָ האָט ער דאָן געמאַכט אַ רעוויזיע איבער זיין חיל. עס האָט זיך אַרויסגעצייגט, אז ער האָט 87 רייטער, 818 פוס-סאָלדאטען, 118 פון וועלכע זיינען געווען שיסער מיט ביקסען (ארקעבוסען) אָדער שטאָהלענע פיילען-בויגענס. גרויסע אייזערנע האַרמאַטען האָט ער געהאַט דריי, און קלענערע, מעשענע — 15 (די דריי גרויסע האָבען טלאַסקאָלאַנער גע-בראַכט פון ווערזא קרויז). אַזאָ גרויסע און גוט בעוואָפּענטע אַרמיי האָט ער נאָך קיין מאָל נישט געהאַט. 300 פון דיאָ סאָלדאטען האָט ער אַוועקגעזעצט אויף זיינע נייע שיפען. דאָן האָט ער געשיקט קיין טלאַסקאָלאָ און דיאָ אנדערע געגענדען, וואָס האָבען זיך ערקלערט פאַר זיינע מיטהעלפער, נאָך ווייטערע חיל, און זיי האָבען זיין פאָדערונג גלייך ערפילט. פון טלאַסקאָלאָ אַליין זיינען אין צעהן טעג אַרום איהם אָנגעקומען ביי פופציג-טויזענד מאַן. מיט בעגייסטערטע פנים'ער האָבען זיי אַריינגעמאַרשירט אין שטאדט, און געהענדיג האָבען זיי דיאָ גאָסען פּערהילכט מיט געשרייען: „שפּאַניען און טלאַסקאָלאָ!“

אַלץ איז איצט אַלזאָ שוין געווען פּערטיג צו קאָרטעס'עם הויפט-צוועק — דיאָ אַטאַקע אויף טענאכ-טילאָן-מעקסיקאָ, און אַהין איז ער באַלד אַוועק. מעהר וויאָ אַ העלפּט פון זיינע קרעפטען האָט ער צוטהיילט אויף דריי טהייל, אונטער דער קאָמאַנדע פון זיינע דריי קאפיטאַנען, סאַנדאָוואַל, אַלוואַראַדאָ און אַליד, און יעדער פון זיי האָט בעקומען אַ בעפעהל צו מאַרשירען צו אַ געוויסען פּלאַץ.

זאָל דער לעזער נאָך אַמאָל אַ קוק טהאָן אויף אונזער קארטע פון טענאכ-טילאָן (אויבען זייטעל 238), זאָל ער זיך דערמאָנען אָן דיאָ דריי געמויערטע שאָסעען, וואָס האָבען זיך דורך דער אַזערע געצוי-גען אין שטאדט אַריין: איינער פון דרום זייט, אַ צווייטער פון צפון זייט, און אַ דריטער פון מערב זייט. איין קאפיטאַן — אַלוואַראַדאָ — האָט בעדאַרפט פּערנעהמען דעם אַריינגאַנג צו דעם מערב'דיגען שאָסעע, און אַ צווייטער קאפיטאַן — אַליד — דעם אַריינ-גאַנג צום דרום'דיגען (דאָס איז דער שאָסעע, אויף וועלכען דיאָ שפּאַ-

ניער האָבען געהאַט זייער „טרויעריגע נאַכט“. דער דריטער קאַפיטאַל — סאַנדאָוואַל — האָט געהאַט אַ בעפּעהל צו ענדיגען דיא פערניכטונג פון איזטאַפּאַלאַפּאַן.

פריהער פון אלץ האָט מען זיך אָבער גענומען אָבשניידען דיא רעהרען, דורך וועלכע דיא הויפטשטאדט האָט בעקומען איהרע פרישע וואַסער צום טרינקען און צום באַדען זיך. וויא מיר ווייסען שוין איז דיעזע וואַסער געגאַנגען פון דעם באַרג כאַפּאַל טעפּעק, אַ מייל דריי פון דער הויפטשטאדט.* גוואטעמאַזין האָט נאַטירליך געוואוסט וויא וויכטיג עס איז, אַז דיא וואַסער-רעהרען זאָלען בלייבען אין גאַנצען, און ער האָט אויפ'ן באַרג געשיקט אַ שטאַרקע מחנה. ווען דיא שפּאַניער זיינען אַהין אָנגעקומען האָט זיך אָנגעפאַנגען אַ בלוטיגער צוזאַמענשטויס, אין וועלכען ביידע צדדים האָבען פיעל געליטען; דיא שפּאַניער זיינען אָבער ענדליך געווען דיא זיעגער. דאן האָבען זיי צושמעטערט דיא וואַסער-לייטונג, און פון דאָרטען האָט דיא הויפט-שטאדט אין דער גאַנצער צייט פון דער מלחמה שוין מעהר קיין וואַסער ניט געקענט בעקומען. זיא האָט אָבער געהאַט אַנדערע פלעצער דערצו אויך.

אויף מאָרגען האָבען דיא שפּאַניער געפרופט געהמען דעם דרום-שאַסע, אויף וועלכען זיי האָבען געהאַט דיא „טרויעריגע נאַכט“.

(* זעה אויבען, זייטעל 244. מען דאַרף ניט פערגעסען, אַז דיא אָזערע מעזקוקא, וועלכע רינגעלט אַרום דיא הויפט-שטאָדט פון מעקסיקא, איז אַ געזאַלצענע און טויג ניט — ניט צום טרינקען, ניט צו אַ געוועהנ-ליכע הויז-באָד. דעריבער האָבען דיא אַצטעקען דאָס געמוזט פיהרען זייער וואַסער פון אַנדערשוואו, דורך רעהרען אָדער וואַסער-לייטונגען („אַקווע-דאָקטס“, אויף ענגליש). דיעזע וואַסער-לייטונגען זיינען געווען געמויער-טע און האָבען אַרויסגערופען דיא בעוואונדערונג פון אַלע אייראָפּעער וואָס האָבען זיי געזעהן. אַזוי ווי צווישען דעם באַרג כאַפּאַל טעפּעק און דער הויפט-שטאָדט איז געלעגען דיא געזאַלצענע אָזערע, האָט מען איבער דיעזער אָזערא געצויגען אַ בעזונדערען געמויערטען וועג, אַ קליינעם שאַסע, איבער וועלכען עס איז געגאַנגען דיא וואַסער-לייטונג. אויף אַזאַ אַרט קען מען זאָגען, אַז אין אַלעמען האָבען זיך איבער דער אָזערע פון שטאָדט געצויגען ניט דריי שאַסען, נור פיער.

דאָ האָבען זיי אָבער וויעדער געהאט אַ מפלָה. דער שאַסעע איז גע-
ווען געפאקט מיט אַצטעקען, און דיא אָזערע איז פון ביידע זייטען
געווען פולל מיט קאנאָס. פון רעכטס און פון לינקס און פון פאַרענט
האָט גערעגענט מיט פיילען, שפיזלעך און שטיינער; אַ חוץ דעם:
אויף דעם שאַסעע זיינען געווען אויפגעשטעלט באַריקאדען, אַזוי אַז
מיט זייער קאוואַלעריע האָבען דיא ווייסע זיך דאָ גאָר ניט געקענט
בענוצען. דיא שפּאַנישע פּוס-סאָלדאטען האָבען אפילו בראַוו גע-
קעמפט; זיי האָבען אָבער גאָר ניט געקענט מאַכען; ווען אַן אַצטעק
האָט זיך געפונען אין געפאָהר, איז ער אַריינגעשפרונגען אין וואַסער,
און איז באלד וויעדער ערשיענען ביי דיא זייטען פון דעם שאַסעע.
וויא קאטשקעס זיינען זיי אומגעשפרונגען פון שאַסעע אין וואַסער
און פון וואַסער צוריק צום שאַסעע. זייא ווייסע זיינען ענדליך גע-
צוואונגען געווען זיך צוריקצוציהען. אָהן דער פלאַטע זיינען זיי דאָ
געווען הילפלאָז. קאָרטעס איז אייגענטליך ניט איבערראשט געוואָ-
רען. „דיא פלאַטע איז דער שליסעל פון אונזער מלחמה“, פלעגט
ער אימער זאָגען. דיעזען שליסעל האָט ער איצט געהאלטען אין
זיינע אייגענע הענט. דיא אויבען-דערמאָהנטע שלאַכטען האָבען אָנ-
געפיהרט זיינע קאפיטאנען אָהן איהם. ער אליין האָט זיך אוועקגע-
לאָזען מיט זיינע דרייצעהן שיפען (ריכטיגער געזאָגט, צוועלף, וואָרים
איינע האָט ניט געטויגט), אלס אַדמיראַל. גלייך האָבען זיך אויף
אייניגע פון דיא אַרומיגע בערג בעוויזען פייערען. דערמיט האָבען
דיא דאָרטיגע אַצטעקען געלאָזט וויסען אין טענאכטימלאַן, אַז דיא
שפּאַנישע שיפען האָבען שוין פערלאָזען זייער האַפּען; גלייך האָבען
זיך פון אַרום דער הויפט-שטאָדט און פון דיא קאנאלען פון דער
שטאָדט גופא אַ לאָז געטהאָן אלערליי קאנאָס. פון אלע זייטען זיי-
נען זיי געפלויען, וויא דיא היישעריקען, ביז דיא אָזערע איז אויף
אַ גרויסען שטח געוואָרען בעדעקט מיט זיי. אין אלעמען איז געווען
עטליכע הונדערט קאנאָס, און יעדע פון זיי איז געווען פול מיט בע-
וואַפענטע אַצטעקען.

דאָס איז געווען אַ וויכטיגער מאָמענט אין דער געשיכטע פון
קאָרטעס'עס קאמפּף. אויף דער פראַגע, ווער וועט זיין דער בעל-
הבית איבער דער אָזערע אַרום דער גרויסער שטאָדט? — האָט באלד
געזאָלט געגעבען ווערען אַן אַנטוואָרט אין אַ צוזאַמענשטויס צווישען

צוועלף אייראָפּעאישע און אייראָפּעאיש בעוואַפענטע זעגעל-שיפען פון איין זייט און עטליכע הונדערט פלינקע אינדיאנישע שיפלעך פון דער אנדערער זייט.

צו קאָרטעס'עס פערדרום איז ניט געווען קיין טראָפען ווינט; זיינע זעגלען זיינען געהאנגען פלאך; דיא שיפען האָבען זיך פון אַרט ניט געריהרט. ער איז געצוואונגען געווען צו ווארטען און קוקען וויא דיא הונדערטע רויט-הויטיגע אַרבייטען פלינק מיט זייערע וויאָסלעס און וויא זייערע קאנאָס גליטשען זיך שנעל אַלץ נעהנטער און נעהנטער צו איהם צו. שטארק זיך אָבעסען דיא האַרץ דערפון האָט ער אָבער ניט געהאט קיין אורזאכע. ער האָט געקענט ווארטען ביז זיי וועלען צוקומען אזוי נאָהענט, אז מען וועט זיי קענען דערגרייכען מיט דיא קוילען פון דיא האַרמאַטען, און דאן זיי בעגריסען אויף א „ציווילי-זירטען“ שטייגער.

אָבער זעהר נאָהענט צוקומען האָבען דיא אַצטעקען ניט געוואגט. דיא עטליכע הונדערט קאנאָס האָבען זיך אָבעשטעלט. אָנשפאַרענ-דיג זיך אָן זייערע וויאָסלעס, זיינען דיא רויט-הויטיגע זעלנער גע-שטאַנען און געקוקט וויא בעצויבערטע אויף דיא צוועלף שיפען — צוועלף משונה'דיגע בעשעפעניסען, וויא ריעזיגע פויגלעך מיט גרויסע ווייסע פליעגלען.

זיי האָבען אָבער לאַנג ניט געהאט צו שמעהן. באַלד האָט גענומען בלאָזען אַ ווינטעל. דיא אָזערע איז צוקנייטשט געוואָרען מיט כוואַליעס. דער ווינטעל איז געוואָרען שטאַרקער. דיא זעגלען האָבען זיך אָנגעבלאָזען, דיא „משונה'דיגע בעשעפעניסען“ האָבען זיך גענומען ריהרען, און, טאַקע וויא משונה'דיגע בריאות, האָבען זיי זיך אַ לאָז געטהאָן אויף דיא געדיכטע מחנה קאנאָס, צושמעטערענדיג אָדער איבערקעהרענדיג זיי מאַסענווייז. דיא וואסער איז פול גע-וואָרען מיט שפענער און מיט שווימענדע אַצטעקען, און דיא שפאַ-נישע פלאַטע איז געפלוויגען דורך דיעזע מישענינע, שיסענדיג רעכטס און לינקס. דיא גאַנצע אָזערע האָט געקנאַלט פון דיא האַרמאַטען. דיא קאנאָס, וואָס זיינען גאַנץ געבליבען — אזוי וויא דורך אַ נס — האָבען וויא עס איז דערגרייכט דיא שמאַלע שטאָדט-קאנאַלען, אין וועלכע דיא שפאַנישע שיפען וואַלטען ניט געקענט זיך אַריינשפאַרען.

דיא פראגע איז געלייזט געוואָרען: דיא שפּאַניער זיינען גע-
וואָרען דיא הערשער איבער דער אָזערע.
עס איז געווען שפעט נאָכמיטאָג. עס האָט גענומען ווערען פינ-
סטערלעך. דיא פּלאַטע האָט זיך צוגעאַנקערט לעבען קסאַלאָק.
מיר וועלען דעם לעזער דערמאָהנען, אַז קסאַלאָק האָט געהייסען
דער אָרט, וואו אין מיטען פון דעם דרום-שאַסעע האָט זיך אַן אַ זייט
פערנומען צום ברעג אַ קליינע שטיקעל שאַסעע, — אַזוי וויא אַ צווייג
פערנעהמט זיך פון אַ בוים (זעה אויבען, זייטעל 239 און דיא קארטע
אויף זייטעל 238). דיעזער קורצער שאַסעע איז ביין ברעג צוגעקומען
צו אַ שטאָדט מיט'ן נאָמען קאַיאָהואַקאַן. דער אָרט, אויף
דער אָזערע, וואו דער קורצער שאַסעע האָט זיך פּעראייניגט מיט דעם
לאַנגען (דער צווייג מיט'ן בוים) האָט דאָס געהייסען קסאַלאָק. דיע-
זער פּעראייניגונגס-אָרט איז געווען אַזוי ברייט, אַז דאָרטען איז גע-
ווען פּלאַץ פאַר צוויי קליינע שטיינערנע טעמפלען מיט טורעמס אויף
זייערע דעכער. דיא טעמפלען זיינען געווען אַרומגערינגעלט מיט
ווענט, און צוזאַמען איז דאָס געווען אַ נישקשה'דיגע פעסטונג.
ווען מען האָט געוואָלט געהן פון קאַיאָהואַקאַן קיין טענאַכטיטלאַן,
פלעגט מען אלזאָ געהן איבער'ן קורצען שאַסעע ביז'ן קסאַלאָק און פון
דאָרטען איבער דעם לאַנגען שאַסעע צו דער הויפט-שטאָדט.
אַט דיעזע שטאָדט קאַיאָהואַקאַן האָט דאָס בעדאָרפט פערנעהמען
אָליר. ער האָט זיין אויפגאַבע ערפילט; צו דער זעלבער צייט האָט
אלוואַראַדאָ ערפילט זיין אויפגאַבע צו פערנעהמען דיא שטאָדט טאַ-
קובאַ*), לעבען וועלכע עס האָט זיך אָנגעפאַנגען דער מערב'דיגער
שאַסעע.

קאָרטעס האָט אָליר'ען געהייסען פערנעהמען קאַיאָהואַקאַן, ווייל
ער האָט געוואָלט פון דאָרטען קאָנטראָלירען דעם דרום-שאַסעע. איצט
אַבער האָט ער זיך אַרומגעזעהן, אַז קסאַלאָק איז אַ פיעל בעסערער
פונקט דערצו. ערשטענס, איז דאָס געווען פיעל געהנטער צו דער

(*) מאַקובאַ איז געווען דיא שטאָדט פון דעם טלאַקאפּאַנער שבט,
וועלכער איז געווען פערבונדען מיט דעם אַצטעקען-שבט און מיט דעם
טעזקוקא שבט אין איין מיליטערישען פערבאַנד, וויא אויבען איז שוין
געזאָגט געוואָרען. דער אַצטעקען-שבט איז געווען דער וויכטיגסטער פון זיי.

הויפט־שטאָדט, — ניט מעהר וויא אַנדערהאַלבען מייל. צווייטענס, איז דאָס געווען אויף דעם דרום־שאַסעע גופא; דריטענס, האָט ער פון דאָרטען קאָנטראָלירט אי דעם וועג צו קאָיאהואַקאָן, אי דעם וועג צו איזטאַפּאַלאַפּאַן; פערטענס, איז דאָס געווען אַ פעסטונג. ער האָט דעריבער בעשאַלסען זיין הויפט־קוואַרטיר צו מאַכען אין קסאַלאַק. אין דער פעסטונג האָבען זיך געפונען אַצטעקישע חיל. זיי האָט ער אָבער לייכט בייגעקומען. דאָן האָט ער אַהין געלאָזט ברענגען זיינע גרויסע האַרמאַטען. אָליד'ען מיט אַ גרויסע טהייל פון זיין אַרמיע האָט ער דאָ צוגענומען צו זיך, און סאַנדאָוואַל'ען האָט ער געהייסען פערלאָזען דיא צושמעטערטע שטאָדט איזטאַפּאַלאַפּאַן און דערווייל געהן נאָך קאָיאַהואַקאָן אויף אָליד'ס פלאַץ.

דיא קסאַלאַק פעסטונג האָט ער פיעל פערבעסערט, שטאַרקער געמאַכט. אויף האָט ער נאָהענט דערביי דורכגעגראָבען אַ קאַנאַל דורך דעם שאַסעע, כדי אייניגע פון זיינע שיפען זאָלען קענען אַריבער־שווימען אויף דער אַנדערער זייט און אזוי זאָל דיא אָזערע בעוואַכט ווערען פון ביידע זייטען.

צוויי פון דיא שאַסעען זיינען שוין אַלזאָ געווען ביי דיא שפּאַניער אין דיא הענט. דער דריטער שאַסעע, דער צפון־דיגער, איז נאָך אָבער געווען פריי, און דורך איהם האָבען דיא אַצטעקען געהאַט פער־העלטניסע מיט דער אויסערליכער וועלט, און בעקומען שפייז און אַנדערע זאַכען (זאָגאַר קנעכט אויף קרבנות) פון אַנדערע דערפלעך און שטעדטלעך. אייגענטליך איז דאָך דיעזער צפון־שאַסעע געווען אַ פאַרטזעצונג פון דעם דרום־שאַסעע. ביידע צוזאַמען האָבען זיך געצויגען דורך דער שטאָדט, וויא איין גאַס. דער צפון־שאַסעע האָט זיך אויף דער יבשה אָנגעפאַנגען ביי דער שטעדטעל טעפּעיאַקאַן. קאָרטעס האָט איצט אַהין געשיקט סאַנדאָוואַל'ען, און סאַנדאָ־וואַל האָט דעם פונקט באַלד איינגענומען.

דיא הויפט־שטאָדט איז אַלזאָ איצט שוין געווען אין גאַנצען אָבגעשניטען. אַלע דריי שאַסעען וואָס האָבען פון איהר געפיהרט דורך דער אָזערע צו דער יבשה זיינען געווען ביי דיא שפּאַניער אין דיא הענט: (1) דער צפון־שאַסעע ביי סאַנדאָוואַל'ען, (2) דער מערב־שאַסעע ביי אַלוואַראַדאָן און (3) דער דרום־שאַסעע (צוזאַמען מיט

דיא קורצע שטיקעל שאַסעע) ביי קאַרטעס'ען מיט אַלד'ען, וועלכע זיינען געווען בעפעסטיגט אויפ'ן מיטען אָזערע אין קסאַלאָק. אזוי האָט זיך אָנגעפאַנגען דיא בעלאַנגערונג פון טענאַכטיטלאַן. מיט בעלאַנגערען אַליין האָט קאַרטעס זיך אָבער ניט בענוגענט. זיצען און וואַרטען, ביז ער וועט דיא שטאָדט פּערהונגערען און צווינגען זיך אונטערצוגעבען האָט ער קיין געדולד ניט געהאַט. ער האָט זיך בע- שלאָסען איהר ענדליכען פאַל צוצואיילען מיט בלוטיגע אַטאַקעס. און אזוי האָט זיך אָנגעפאַנגען אַ לאַנגע רייהע פון פערביסענע צוואַמענ- שטויסען, אין וועלכע דיא שפּאַניער האָבען געהאַט ניט איין מפּלח. מיר וועלען וויעדערהאָלען אַ בעמערקונג, וועלכע מיר האָבען שוין איין מאַל געמאַכט: אויסער דער שטאָדט זיינען דיא שפּאַניער געווען פיעל גרעסערע בריות (איבערהויפט נאָך איצט, אז זיי האָבען געהאַט זייער פלאַטע) וויא אויף דיא גאַסען פון דער שטאָדט, וואו יעדע הויז איז געווען אַ געפעהרליכע פעסטונג געגען זיי, און וואו זיי איז שווער געווען זיך פריי צו בעוועגען און צו געברויכען זייערע וויכטיגסטע געוועהר. און דיא אַצטעקען, פון זייער זייט, האָבען געקעמפּט מיט אַ מערקווירדיגען מוטא, פיער און פלינקהייט. אונטער דער קאָ- מאַנדע פון אַזא ביטערען, אייזערנעם מלחמה-הויפטמאַן וויא גוואַ- טעמאַזין, האָבען זיי אַרויסגעוויזען דיא העכסטע שטופען פון יענע בעריהמטע קאַמפּף-פעהיגקייט, מיט וועלכע זיי האָבען איינגענומען אזוי פיעל שבטים און געהאַלטען אַזא גרויסע שטיק לאַנד אין ציטער- ניס. אָהן אַ ברעג צרות האָבען זיי קאַרטעס'ען פערשאַפט ביי דיא אַפענע שטיקלעך אָזערע, וואָס האָבען זיך געפונען אין דיא שאַסעען. עטליכע מאָל האָבען דיא שפּאַניער מיט דער הילף פון דיא טלאַסקא- לאַנער דיעזע עפענונגען פערשאַטען, אָבער יעדעס מאָל פלעגען דיא אַצטעקען דיא ערד מיט דיא שטיינער וויעדער צונעהמען. אזוי וויא פון אונטער'ן וואַסער פלעגען זיי אויסוואַקסען און אַפּטהאָן זייער אַרבייט. דיא שפּאַנישע פלאַטע האָט בעוואַכט דיא אָזערע, אָבער דיא פלינקע קאַנאַס פלעגען דעם שונא אָנטהאָן אַלערליי צרות. גוואַ- טעמאַזין האָט אָבגעטראָטען פון דעם אינדיאַנישען מנהג ניט צו האַל- טען מלחמה ביינאַכט. ער האָט געזעהן, אז מיט דיא אייראָפּעער קען מען אויף דעם אַלטען שטייגער ניט געהן, און ער איז געווען פון יענע מענשען, וועלכע האָבען דיא מוטא און דיא ענערגיע איינצור-

פיהרען נייעסען. ביינאכט, אונטער דעם שוץ פון דער פינסטערניס, האבען זיינע קאנאס געבראכט שפייז פון דיא ארומיגע שטערטלעך, וועלכע זיינען נאך געבליעבען טריי צו מעקסיקא; און אונטער דעם זעלבען שוץ פון דער נאכט האבען זיי געמאכט אטאקעס אויפ'ן פיינד. דער רעזולטאט איז געווען, אז דיא בעלעגערער איז ניט געווען בעסער וויא דיא בעלאגערטע. אויסגעמוטשעטע, פערוואונדעטע פלעגען דיא שפאניער אפט מוזען אפשטעהן א גאנצע נאכט אין קעלט און אין יעגען, וואכענדיג געגען דיא אונערמיעדליכע, אונערשראקענע אצטעקען. דיא שלאכטען אין דער שטאדט גופא זיינען געווען לאנגע, פערביסענע, בלוטיגע קעמפפע. ווען דיא שפאניער פלעגען אפילו זיין דיא זיעגער, פלעגען זיי אויך דערנאך זיך צוריקציהען. זיי האבן בען איינפאך מורא געהאט צו פערבלייבען דארטען איבער נאכט, טאמער פערניכטעט מען דערווייל זייערע פעסטונגען און מען נעהמט צו דיא שטיינער מיט דיא ערד פון דיא שאסע-עפענונגען. דאן וואלטען זיי געבליבען אבגעשניטען פון דער יבשה און ארומגערינגעלט פון זייערע שונאים. אום צו בלייבען אין שטאדט, איז קאָר-טעס'ען זיין גאנצע יעצטיגע ארמיי נויטיג געווען צו האבען דארטען גופא. און אום זיך צו פיהלען זיכער אין שטאדט, וואלט ער א חוץ דעם געמוזט האבען א בעזונדערע ארמיי צו בעוואכען אלע שאסעען. זיינע רויטהויטיגע אנהענגער, וויעדער, זיינען נור גוט געווען אלס מיטהעלפער. אויף זיי אליין זיך פערלאזען האט ער ניט געקענט.

ער האט זיך מיט געווען, אז ער וועט פרופען מאכען א טיעפען איינדרוק אויף דיא איינוואוינער מיט דעם, וואס ער וועט צושמע-טערען אדער פערברענען דיא גרויסע געביידעס פון שטאדט, דיא געביידעס וואס זיי זיינען געוואוינט געווען הויך צו שעצען און אכטען, צו האלטען טהייער און הייליג. דאס, האט ער געהאפט, וועט צוברעכען זייער געמיטה. זיי וועלען אראפפאלען ביי זיך, פערלירען זייער קוראזש. אין דעם גרויסען טעמפל (טעאקאלי) האט ער שוין א שטיקעל חורבן געמאכט. מיט א יאהר פריהער האט ער פון דאָר-טען אראפגעשליידערט דעם גרויסען מלחמה-גאט. איצט האט ער זיך וויעדער אהין ארויפגעריסען. ער האט געפונען א נייעם מלחמה-געץ אויף יענעם אָרט; אלזא האבען דיא שפאניער פון דעם געץ אראפגעריסען דיא גאלדענע און פערעלנע ציערונג און פיעלע פון דיא

גלחים אראפגעשליידערט פון דיא הויכע טרעפּ, דאָס האָט אָבער אזוי אָנגעצונדען דיא בלוט ביי דעם גאַנצען אַצטעקישען עולם, אז דיא שפּאַניער האָבען זיך געמוזט איילען פון דער טעאָקאלי צו אַנט-לויפּען. דאָן האָט ער איבערגעגעבען צו דיא פּלאַמען צוויי אַנדערע וויכטיגע געביידעס. צוערשט דעם גרויסען מויער מיט דיא אַלע הייזער, וואו ער אַליין האָט פריהער געוואוינט און געהאַלטען מאָנ-טעזומא'ן אין געפּאַנגענשאַפּט. דיא טורעמלעך, דיא דעכער און דיא אַלע אינוועניגסטע טהיילען פון דיעזער געביידע זיינען געווען פון האַלץ, און ווען דער פייער האָט זיך דאָרטען פערשפּרייט און דיא גאַסען זיינען פול געוואָרען מיט רויך און געהילכט מיט דעם קראַך פון פאַלענדע געהילץ, האָבען דיא שטאָדט-לייט אויף דעם ווירקליך געקוקט וויא צוטומעלעטע. אויף דער אַנדערער זייט פון דעם סקווער, וואו דיעזער מויער האָט זיך געפונען, איז געשטאַנען אַן אַנדער בע-ריהמטע קהל'שע געביידע: דיא פויגעל-הויז — א פּלאַץ, אין וועלכען מען האָט געהאַלטען מאַסען פון דיא שעהנסטע און זעלטענסטע מינים געפליעגעלטע בעשעפעניסען. פון דיא רייך-קאָלירטע פּעדערען פון דיעזע פויגלען פלעגען אַצטעקישע קינסטלער דאָס מאַכען דיא פּעדער-מאַטעריעס, וועלכע האָבען אין אייראָפּא אַרויסגערופען אזוי פיעל ענטציקונג. דיא געביידע אַליין איז אויך געווען א שעהנע. דאָס אַלעס האָט דער „ציוויליזירטער“ גענעראַל געהייסען אָנצינדען. דיא גרויסע שעהנע געביידע, וועלכע איז געווען אין גאַנצען פון האַלץ, איז באַלד געווען איינגעוויקעלט אין פּלאַמען און רויך. טויזענדע פון דיא פּרעכטיגע פויגלעך זיינען אומגעבראַכט געוואָרען, און טויזענדע אַנדערע זיינען אַרויסגעפלוויען שרייענדיג מיט הערץ-רייסענדע קולות און זיינען אַוועקגעפלוויען אין דיא וועלדער, וואו דיא ציוויליזירטע האַנד האָט קיין מחבל'שע שליטה ניט געהאַט. דיא אַצטעקען זיינען געשטאַנען אויף דיא דעכער פון זייערע הייזער און מיט ערשטוינונג און בלומענדע הערצער האָבען זיי געקוקט אויף דער סצענע. און ווען זיי האָבען דערוועהן, וויא קאָרטעס געהט דורך דיא גאַסען צו-זאַמען מיט איקסטילקסאַכטיל'ען, זיינען זיי אויף זיין מעקסיקאַ-נישען מיטקעמפּפער אויפגעבראַכט געוואָרען פיעל מעהר וויא אויף דעם אָנפיהרער פון אַלע מלחמות געגען זיי. „פעררעטהער!“ האָבען זיי געשריען, בעגלייטענדיג דעם וואָרט מיט ביטערע שימפּה-ווערטער

און שטיינער. אָבער דער הויפטמאן פון טעזקוקאָ האָט זיך דערפון ניט געקומערט. ער איז זיך געגאנגען זיין וועג, און ווען ער האָט בעגעגענט אן אַצטעקישען עלסטען מיט אַ שפּאַנישען שפּיעז אין האַנד, האָט ער דעם שפּיעז ביי איהם אַרויסגעכאַפּט, אַריינגעשטאַכען עס איהם אין ברוסט, און ווייטער געגאנגען.

דיא אַצטעקען האָבען אָנגעהויבען צו פיהלען זייער בעלאַגערונגס-צושטאַנד. עס האָט גענומען פעהלען שפּיז. מיט דער צייט וואָל-טען זיי אַלע פון הונגער אַויסגעשטאַרבען. זיי האָבען אָבער געקענט פיעל אַויסשטעהן, און ביסלעך שפּיז פלעגען זיי דאָך בעקומען. דיא שפּאַניער האָבען פערלאָרען זייער געדולד. זיי האָבען געוואָלט וויא עס איז מאַכען אן אָנהויב, — אָנפאַנגען דיא עראַבערונג פון דער שטאָדט. פאַר אַזא אָנהויב האָבען זיי אַויסגעקליבען דעם גרויסען מאַרק. מיט זיינע פיעלע שטיינערנע טויערען איז ער געווען אַ גוטער פלאץ פאַר אַ לאַגער; אָבער פיעל וויכטיגער איז געווען דאָס, וואָס ער איז געלעגען אויף דער צפון-מערב זייט פון שטאָדט. פון דאָרטען וואָלט לייכט געווען צו האָבען פעהרעלטניסע מיט דיא שפּאַנישע מחנות, וואָס האָבען בעוואַכט דעם צפון-שאַסע (אונטער סאַנדאָ-וואַל'ס קאָמאַנדע) און דעם מערב שאַסע (אונטער אַלוואַראַדאָ'ס קאָמאַנדע). אָבערשניטען פון דיא שאַסען וואָלטען דיא שפּאַניער דאָ אַלזאָ ניט געווען; אי זיי וואָלטען געווען אין שטאָדט, אי זיי וואָלטען געווען פערבונדען מיט דיא שאַסען; און איין מאָל וואָלט מען זיך דאָ פעסט בעזעצט, וואָלט פון דאָנען שוין לייכטער געווען צו מאַכען ווייטערע אַטאַקעס, — אויף ווייטערע טהיילען פון שטאָדט. אין אַ בעשטימטען טאָג האָט מען זיך גענומען אַויספיהרען דעם פלאַן. מען האָט זיך אַ לאָז געטהאָן פון דיא שאַסען אין שטאָדט אַריין צום מאַרק צו. דיא אַצטעקען האָבען געקעמפּט, אָבער דיא שפּאַניער זיינען לייכט געגאנגען פאַרווערטס. אין דיא שמאַלע שטאָדט-קאנאַלען האָבען שפּאַניער אַיצט געהאַט פיעלע קאַנאַס; דיא קאַנאַס האָבען אונטערשטיצט זייער מחנה, וואָס איז געגאנגען איבער דיא גאַסען; צו דער זעלבער צייט האָבען פיעלע פון דיא טלאַסקאַ-לאַנער אַרויפגעקלעמערט אויף דיא דעכער, און אַראָבעשליידערט דיא, וואָס האָבען פון דאָרטען געשאַסען. דער זעג איז געווען אַ

שנעלער; אָבער אַ צו שנעלער. אזוי האָט זיך דאָס אויסגעוויזען קאָרטעס'ען. ער האָט גענומען חושד זיין, אַז מען האָט איהם דאָ אַריינגענאָרט אין אַ פּאַסטקע. ער האָט זיך אָבגעשטעלט. זיין ער-שטער געדאַנק איז געווען וועגען דיא עפענונגען פון דיא שאַסען — צו האָבען זיינע אָפיציערען זיי גוט פערשאַטען איידער זיי זיינען ווייטער געגאנגען? עס האָט זיך אַרויסגעצייגט אַז ניט. דערווייל האָט אַן אנדער טהייל פון זיין אַרמיי, מיט דעם קעניגליכען שאַץ מיסטער, אַלדאָרעט, אַלס קאָמאַנדיר, זיך געריסען אַלץ ווייטער פאַראַוויס צום מאַרק צו. ווען אַלדאָרעט איז שוין געווען אין רעכטען מיטען שטאָרט, האָט זיך פון דער טעאָקאָלי דערהערט אַ לאַנגער דורכדרינגענדער קלאַנג פון אַ שופּל. דאָס איז געווען דער גאַלדע-נער טרומייט פון דעם מלחמה-הויפטמאַן, אַ הייליגער אינסטרומענט, מיט וועלכען מען פלעגט טרומייטערען בלוז אין צייטען פון גרויס געפּאָהר. „דיא ווירקונג וואָס דיעזער קלאַנג פלעגט האָבען אויף דיא אַצטעקען איז אונבעשרייבליך“ — זאָגט בערנאַל דיאָז, איינער פון דיא וואָס זיינען געווען דערביי. וויא נייגעבאָרענע פלעגען זיי דער-פון ווערען; וויא דיא וואַהנזיניגע פלעגען זיי זיך אַ וואָרף טהאָן אין קאַמפּף. אזוי איז איצט געווען. דיא רויט-הויטיגע וואָס האָבען געהאַלטען אין אַנטלויפען, האָבען זיך פלוצלונג אַ קעהר געטהאָן צוריק, אַ שפּרונג געטהאָן אויף זייערע נאָכיאָגער, און צו דער זעלבער צייט זיינען פון דיא זייטיגע גאַסען געקומען צו לויפען טויזענדע און טוי-זענדע אנדערע קעמפּפער. מיט זייערע גרילצענדע, שרעקליכע מלחמה-קולות זיינען זיי געקומען צו לויפען און זיך אַ לאָז געטהאָן אויף זייערע שונאים מיט אַ העלישען צאָרען. עס איז געוואָרען אַ מהומה. ווילדע מענשליכע כוואליעס האָבען דיא שפּאַניער געטראָגען צוריק צו, און איבער זייערע קעפּ האָט גערעגענט מיט קלעפּ פון שפּיזען און בולאָוועס. זיי האָבען זיך אין גאַנצען פערלאָרען, דיא שפּאַניער. זיי האָבען געפרופּט לויפען צוריק, אָבער דאָרטען, אויפ'ן שאַסען, האָט זיך כמעט וויעדערהאַלט דיא געשיכטע פון דער טרויעריגער נאַכט.

מען האָט דערקענט קאָרטעס'ען; עס איז געוואָרען אַ געשריי: „מאַלינצין! אָן איז מאַלינצין!“ זעקס רויט-הויטיגע גבורים זיינען אויף איהם אַרויפגעפאַלען און איהם גענומען שלעפען אין אַ קאַנאַל

אריין. ראנגלענדיג זיך, האָט ער בעקומען אַן ערנסטע וואונד אין פוס. וויא עס האָט אויסגעזעהן, איז פאַר איהם קיין האָפנונג ניט געווען. מען האָט איהם אָבער פאַרט אַרויסגעראַטעוועט.

מיר זאָגען, אז ביי דיא עפענונגען אין דיא שאַסען האָט דיא געשיכטע פון דער טרויעריגער נאכט זיך „כמעט ווידערהאַלט“. אין גאַנצען ווידערהאַלען האָט זיא זיך איצט ניט געקענט, צוליב דער פלאַטע, וועלכע האָט גענומען שיסען אויף דיא אַצטעקען פון דיא זייטען, און דיא גרויסע האַרמאַטען פון דער קסאַלאַק-פעסטונג, וועלכע האָבען זיי בעגעגענט פון פאַרענט. זיי זיינען געצוואונגען געווען זיך אומצוקעהרען.

דאָך זיעבעציג שפּאַניער זיינען יענעם טאָג אַריינגעפאַלען אין פלען, און פון דעם זיינען אַרויסגעקומען אַנדערע צרות אויף.

באַלד האָט גענומען הילכען דער גרויסער שלאַנגען-פויק; אַרום דער טעאַקאַלי האָט זיך אָנגעהויבען אַ פראָצעסיע פון אַצטעקישע גלחים. דיא לופט פון מעקסיקא איז אזוי לייכט און קלאַר, אז דיא שפּאַניער האָבען פון זייערע לאַגערען געקענט זעהן אַלץ וואָס דאָרטען קומט פאַר. און געזעהן האָבען זיי דאָס פאַלגענדע: זייערע געפאַנגענע ברידער (זיי האָבען זאָגאַר געקענט זעהן זייערע ווייסע געזיכטען) האָט מען געפיהרט אין דעם הייליגען מאַרש. זיי זיינען געווען האַלב נאַקעט, און אויף דיא קעפּ האָבען זיי געטראָגען קאָלירטע פעדערנע קרוינען און אין דיא הענד פאַכערס. פון הינטען האָט מען זיי גע-שטופט און געשלאָגען, צווינגענדיג זיי אַנטהייל צו נעהמען אין דעם הייליגען טאַנץ לכבוד דעם מלחמה גאָט. דערנאָך, ווען זיי זיינען צוגעקומען אויבען אויפ'ן שפיץ פון דער טעאַקאַלי, האָט מען פון זיי אויסגעטאהן זייערע ציערונגען, און אין גאַנצען נאַקעטע האָט מען זיי געלייגט אויף דעם מזבח, וואו דער כהן גדול האָט זיי אויפגעשניטען דיא ברוסט, אַרויסגעריסען ביי זיי דיא הערצער און אויף אַ גאָלדענעם טאַץ דאָס דערלאַנגט דעם מלחמה-געז. און דאָן האָט מען זייערע קעפּ אָבגעשניטען און דיא קערפערס אַראָפּגעשלידערט אונטערן, אום דער וואַרטענדער עולם זאָל פון דעם מאַכען אַ סעודה.

עס איז זיך לייכט פאַרצושטעלען דיא געפיהלען, מיט וועלכע דיא שפּאַניער האָבען אויף דאָס אַלעס געקוקט פון זייערע לאַגערען. אָבער מיט געפיהלען אַליין האָט זיך דאָס ניט געענדיגט. דיא נייעס

וועגען דיא שפאניער, וואס מען האט מקריב געווען צו דעם אצטע-
קישען מלחמה-גאט האט געמאכט א טיעפען איינדרוק אויף דיא אינ-
דיאנער, וועלכע האבען מיטגעקעמפט אדער סימפאטיזירט מיט דיא
ווייסע. גוואטעמאזין האט ארויסגעשיקט מענשען ווייזען דיא קעפ
פון דיא אונגליקליכע אין דיא פערשיעדענע פראווינצען. ער האט
אויך געלאזט וויסען, אז דיא גלחים פערזיכערען איהם, דאס דיא
שפאנישע קרבנות האבען צופריעדען געשטעלט דעם מלחמה-גאט, און
אז ער וועט דיא אצטעקען דעריבער וויעדער נעהמען זונטער זיין
שוין. פאר דיא שפאניער איז אלזא קיין האפנונג ניטא; און ער,
גוואטעמאזין, רופט צו אלע שבטים פון דעם גרויסען טהאל זיך אומ-
צוקעהרען אונטער דעם פליגעל פון דער אצטעקישער הערשאפט.

זיינע ווערטער האבען געווירקט. אן אימה האט אנגענומען דיא
שבטים, — דיא אלטע אימה, וועלכע האט זיי פריהער געצוואונגען
דיא אצטעקען צו צאהלען צינען, אויפהאלטען זייערע חיל, פאלגען
זייערע בעפעהלע.

דיא אצטעקישע גלחים האבען פאראויסגעזאגט, אז איידער עס
וועלען אוועקגעהן אכט טעג, וועט דער מלחמה-גאט דיא שפאניער
אין גאנצען איבערגעבען אין זייערע הענד; און דיא שבטים האבען
געגלויבט. דער רעזולטאט איז געווען, אז קארטעס'עם מיטקעמפער
האבען זיך ביסלעכווייז, ביי נאכט, אָבגע'גנב'עט פון זיינע לאגערען,
און אוועק אהיים. אזוי זיינען פון איהם פערשוואונדען דיא קעמ-
פער פון טשאָלולא, פון טעפעאקא, פון טעזוקוקא, און זאגאר פיעלע
פון דיא טלאסקאלאנער. צווישען דיא וואס זיינען איהם געבליבען
טריי, איז געווען איקסטליקסאָכיל.

דיא אצטעקישע גלחים זיינען אָבער בעגאנגען א נארישען פעה-
לער מיט דעם, וואס זיי האבען ערקלעהרט א בעשטימטע צייט, ווען
זייער גאט וועט דיא שפאניער איבערגעבען אין זייערע הענד. ווען
עס איז פאראיבער דער אכטער טאג און נאך עטליכע טעג, און דיא
שפאניער האבען אלץ בעלאגערט דיא שטאָרט מיט זייערע הארמאטען
און מיט זייער פלאטע, מיט זייערע בעוואפענטע מחנות אויף אלע
דריי שאַסען, האבען דיא שבטים אויפגעהערט צו גלויבען, אז דער
מלחמה-גאט האלט מיט דיא אצטעקען; זיי האבען זיך וויעדער בע-

פרייט פון זייער אימה פאר זייער מאכט און ביסלעכווייז זיך אומ-געקעהרט אין דיא שפאנישע לאגערען.

אום צו ווייזען זיין אויבער-האנד איבער גוואטעמאזונ'ען, האט קארטעס ארויסגעשיקט א טהייל פון זיין ארמיי געגען געוויסע שבטים אין דיא ווייטערע טהיילען פון טהאל. דער מלחמה-הויפטמאן האט דיעזע שבטים אויפגעהעצט געגען זייערע שבנים, וועלכע זיינען געווען טריי דיא שפאניער. אלזא האט קארטעס זיי געוואלט אנלערנען, אלס א ביישפיעל פאר אנדערע אינדיאנער. דיא ווייסע האבען דאך טען געהאט א לייכטען זיעג, און דער שפאנישער נאמען איז נאך העכער געשטיגען. צו דער זעלבער צייט האט דער שיקזאל קארטעס'ען צוגעשיקט א צווייטע מתנה: אין ווער א קרוי איז אנגעקומען א שפאנישע שיף מיט פולווער, קוילען און אנדערע מיליטערישע פריפאסען, אין וועלכע ער האט זיך איצט גענומען נויטיגען. דיא שיף איז געווען א טהייל פון א פלאטע, וואס דער אויבער-דערמאנה-טער פאנסע דע לעאן האט צוזאמענגעשטעלט פאר פלארידא. קארטעס'עס פארשטעהער אין ווער א קרוי האבען אבער דיא אלע פריפאסען צוגענומען (פאר א גוטען פרייז) און דאס גלייך צוגעשיקט צום קאמאנדיר.

קארטעס איז איצט געווען אין שטאנד וויעדער אנצופאנגען זיין נע אטאקען אויף דער שטאדט. איצט האט ער אנגענומען א נייע טאקטיק: יעדע עפענונג אין דיא שאסעען לעבען שטאדט און יעדען קאנאל אין דער שטאדט גופא וועט ער פערשיטען אזוי סאליד און פעסט, אז דיא אצטעקען זאלען שוין דאס ניט קענען צווארפען; און ער וועט ניט געהן קיין איין טריט ווייטער ביז ער וועט זיך ניט איבערצייגען, אז הינטער איהם איז אלץ פערזיכערט אויף דיעזען אופן. דאן ערשט וועט ער אין שטאדט מעהר ניט דארפען מורא האבען טאמער ווערט ער וויעדער אָנגעשניטען פון דיא שאסעען אָדער פון דיא אנדערע טהיילען שטאדט. וואו נעהמט מען אָבער אזעלכע סאלידע מאטעריאלען, און אזוי פיעל מאטעריאלען, אז ער זאל דיעזען פלאן קענען אויספיהרען? קארטעס האט פון ווייטען א קוק געטהאן אויף דיא געביידעס פון דער גרויסער אלטער שטאדט, און ערקלעהרט: „לאמיר פערניכטען יעדע הויז, יעדען טעמפל, יעדע

געביידע, צו וועלכער מיר וועלען צוקומען. קיין איין שטיין, קיין איין קלאץ אדער ברעט לאָמיר ניט איבערלאָזען. לאָמיר דיא שטאָדט אין בערג שטיינער און האָלץ פערוואַנדלען; מיט דיעזע שטיינער און האָלץ וועלען מיר קענען פערשיטען אלע שאַסע-עפּענונגען און אלע קאנאלען, ביז פון זיי וועלען ווערען האַרטע, פעסטע גאסען."

און דאָס איז ניט געווען דיא איינציגע נויז, וואָס ער האָט פון דעם חורבן ערוואַרטעט: דיא הונדערטע געביידעס וועלען פערניכטעט ווערען, אָבגעראַמט ווערען ביז אַ שפּענדעל; אָנשטאָט ענגע גאסען מיט הויזדעכער, פון וועלכע אַצטעקען שיסען אויף דיא שפּאַניער, וועט אַלזאָ ווערען אַ גרויסע אָפּענע פעלד. דיא קאוואַלעריע מיט דיא אַרטילעריע וועלען האָבען אַ פרייען פלאץ פאַר זייערע בעוועגונגען, פאַר זייערע אַטאקען אויף דיא איבעריגע טהיילען פון שטאָדט.

ער האָט זעהר געזשאַלעוועט דיא גרויסאַרטיגע געביידעס צו פערוויסטען; ער האָט דיא אַצטעקישע הויפט-שטאָדט גערעכענט פאַר „דיא שעהנסטע זאָך אין דער וועלט“, וויא ער פלעגט זיך אויסדריקען. יעדענפאלס האָט ער דאָס געהאַלטען פאַר „דיא שעהנסטע זאָך אין דער וועלט“ אויף צו בעריהמען זיך, — אויף צו ווייזען דעם שפּאַנישען קעניג און דער גאַנצער וועלט, וואָס פאַר אַ וואַזשנע מעכטיגע שטאָדט ער האָט ענטדעקט און איינגענומען אין דער ווילדער נייער וועלט. דאָס וואָס ער וועט פערניכטען דיא אַרבייט פון יאָהרהונדערטע; דאָס וואָס ער וועט אָפּמעקען דיא צייכענס פון אַ מערקווירדיגע אינ-דיאנישע ציוויליזאַציאָן, און ביי דער מענשליכער געשיכטע אוועק-רויבען אייניגע פון איהרע אינטערעסאַנטסטע און וויכטיגסטע מאָד-מענטען, — דאָס אלעס האָט איהם אפילו ניט אָנגעהויבען צו קימערען.

צואוואַרפען הייזער און טעמפלען, — דאָס האָבען דיא טלאָס-קאַלאַנער און דיא אַנדערע אינדיאַנער אויף געקענט, און זייערע צעהנדליגע טויזענדע האָבען זיך צו דיעזער פערניכטענדער אַרבייט גענומען מיט חשק. דער טייפּעלשער פלאַן איז דורכגעפיהרט גע-וואָרען. דיא אַצטעקען האָבען געקעמפּט וויא דיא לייבען, אָבער געגען דיא שפּאַנישע האַרמאטען זיינען זיי געווען מאַכטלאָז — איצט נאָך מעהר וויא פריהער, ווייל דער הונגער האָט זיך ביי זיי געפיהלט אַלץ שרעקליכער און שרעקליכער.

אייניגע האָבען זיך געקארמעט מיט אַ מין קלעפיגע בלאָטע, וואָס איז אומגעשוואומען איבער דער אָזערע. (ווען מען האָט דאָס אויסגעטריקענט, האָט דאָס אַביסעל געהאַט דעם טעם פון קעז). אַנדערע האָבען געשטילט זייער הונגער מיט מייז, יאָסטשערקעס און אַנדערע שרצים און רמשים, וועלכע האָבען זיך נאָך געפונען אין דיא וואויננגען אָדער אַרום זיי.

דיא טעג פון דער שטאַלצער הויפט־שטאָרט זיינען געווען גע־צעהלט.

אָבער דיא אַצטעקען האָבען זייער מוטה אלץ ניט פערלאָרען. מיט דיא לעצטע קרעפטען האָבען זיי זיך געשטעלט געגען דעם גע־האַסטען שונא. קארטעס האָט געפרופט צו גוואַטעמאזינ'ען שיקען שלוחים — דריי פון זיינע אייגענע אַצטעקישע הויפט־לייט. ער האָט צוגעזאָגט אלעמען צו לאָזען לעבען און מעהר ניט צו צושטערען זייער שטאָרט, ווען ער וועט נור צוריק אַנערקענען דיא הערשאַפט פון דיא שפּאַניער, וועלכע מאַנטעזומא האָט אָפיציעל אָנגענומען. גוואַטע־מאזינ'ס ענטפער צו דיא שלוחים האָט געלויטעט: „דער, וועמען זיין לעבען איז טהייער, זאָל צו מיר ניט סמיען צו ריידען וועגען אונטער־לעבען זיך. לאָמיר ווייזען, אַז מיר קענען שטאַרבען וויא קעמפּפער.“ אומזיסט האָבען דיא שפּאַניער צוויי טעג אָבגעוואַרט אויף אַן אַנטוואָרט. אויפ'ן דריטען טאָג זיינען טויזענדער און טויזענדער מעקסיקאַנער אַרויסגעקומען פון זייער בעלאַגערטע שטאָרט. מיט אונמענשליכע קרעפטען האָבען דיעזע אויסגעהונגערטע מאַסען זיך אַ וואָרף געטהאָן אויפ'ן שונא. אָבער האַרמאַטען און ביקסען האָבען זיי פון דיא שאַסען און פון דיא שיפען בעגעגענט מיט אַ ים פון פייער, און דיא וואָס זיינען לעבען געבליבען, האָבען געמוזט אַנט־לויפען צוריק אין שטאָרט אַריין.

דיא טלאַסקאַלאַנער און דיא אַנדערע רויט־הויטיגע מיטקעמפּפער פון דיא שפּאַניער האָבען פאַרטגעזעצט זייער פערניכטענדע אַרבייט. זיי האָבען צוואוואָרפען איין הויז נאָך דער אַנדערער. דיא אַצטעקען האָבען זיי פון ווייטען געגעבען שטעך־ווערטער. „וואָס מעהר איהר וועט פערוויסטען, אלץ מעהר וועט איהר אַליין מוזען צוריק אָפֿ־בויען“ — האָבען זיי צו זיי געזאָגט — „אויב מיר וועלען זיעגען, וועלען מיר אייך צווינגען דאָס צו טהאָן; אויב אייערע ווייסע פריינד

וועלען זיין דיא זיעגער, וועט איהר דאס מווען טהאן פאר זיי". זיי האט דאס אבער ניט געאארט. באלד האבען זיי אָנגעצונדען דיא גרויסע געביידע, אין וועלכע גוואטעמאָזין האט געוואוינט (איצט איז ער דאָרטען ניט געווען. ער איז שוין לאַנג אַוועק אַנדערשוואו). דאָס איז געווען איינע פון דיא וויכטיגסטע געביידעס אין שטאָדט, און אינוועניג האָבען זיך געפונען מאַסען רייכע און קונציג געמאַכטע זאַכען. דאָס אַלץ האָבען דיא פלאַמען פערצעהרט. עס איז גע- בליבען בלויז אַ באַרג מיט שטיינער, מיט וועלכע דיא טלאַסקאַלאַנער האָבען פערשטאַפּט אַ טהייל פון דיא קאַנאַלען.

עטליכע וואָכען זיינען פאַראַיבער אין דיעזע פערוויסטענדע אַטא- קען. עס איז שוין געווען ביין ענד פון דעם מאָנאַט יולי. דיא בע- לאַגערונג איז דיא גאַנצע צייט אָנגעגאַנגען אויפ'ן שטרענגסטען אופן. דער הונגער האָט פערלענדט מאַסען מענשען. פון אייניגע אַצטעקען, וואָס זיינען צוגעקומען נאָהענט צו דיא שפּאַנישע לאַגערען און אַרייַן געפאַלען אין פלען, האָט קאָרטעס זיך דערוואוסט איינצעלהייטען פון חורבן. נאַטירליכע מענשליכע שפייז איז שוין אין שטאָדט ניט גע- ווען קיין ברעקעל. מען האָט געגעסען דיא קאָרע פון בוימער, גראַז, ווערים; געטרונקען האָט מען דיא געזאַלצענע פייכטקייט, מיט וועלכע דיא ערד איז געווען אָנגעזאַפּט פון דער אַרומיגער אַזערע. יעדען טאָג זיינען אַנדערע הונדערטע מענשען פון דעם קראַנק געוואָרען און געשטאָרבען אין שרעקליכע יסורים. און דיא וואָס האָבען נאָך גע- לעבט, אָבגעשוואַכטע, אויסגעמאַגערטע וויא סקעלעטען, האָבען מיט אונגעדולד געוואַרט פטור צו ווערען פון זייער מאַטערנים דורכ'ן טוידט.

אַז דאָס אַלץ איז ניט געווען איבערטריבען, האָבען דיא שפּאַ- ניער זיך ערקונדיגט, ווען זיי האָבען ענדליך גענומען דעם גרויסען מאַרק. זיי האָבען געמליך געפונען, אַז דיא ערד איז דאָרטען אומע- טום צוגראָבען און צוראָיעט פון דעם, וואָס דיא איינוואוינער האָבען געזוכט ווערים און וואָרצלען. דיא בוימער זיינען געווען נאַקעט; דיא קאָרע האָט מען איינפאַך אויפגעגעסען. טויטע קערפערס האָבען זיך געוואַלנערט איבער דיא גאַסען און אין דיא קאַנאַלען. צו בע- גראָבען זייערע מתים איז ביי דיא אַצטעקען געווען איינע פון דיא הייליגסטע פפליכטען, און ווען זיי האָבען דיעזע פפליכט שוין ניט

ערפילט, האָט דאָס געהייסען, אז זיי האָבען איינפאָך קיין כח ניט דאָס צו טהאָן! ווען דיא שפּאַניער און זייערע קאמפּאָרידער זיינען אַריינגעקומען אין דיא הייזער, האָבען זיי אומעטום געפונען געד- שטאַרבענע און שטאַרבענדע. דער גערוך פון דיא מתים איז געווען שרעקליך. מוטערס האָבען געהאַלטען זייערע קינדער מיט דיא לעצ- טע כחות; פּערוואונדעטע, צוקאַליעטשעטע אויסגעמאַרעטע מענער און פרויען האָבען געפרופט אַנטלויפּען פון פיינד; זיי האָבען אָבער זיך קוים געקענט ריהרען. פון דעסטוועגען האָט קיינער פון זיי ביי דיא שפּאַניער קיין רחמנות ניט געבעטען.

באַלד האָט מען אונטערגעצונדען דיא הייזער, און דיא טויטע מיט דיא האַלב־טויטע זיינען פּערוואונדען אונטער מאַסען ברענענדע געהילץ און צופאַלענע שטיינער. אין אייניגע טעג אַרום האָט קאָר- טעס איינגענומען און איבערגעגעבען צו דיא פּלאַמען דעם גרויסען טעמפּעל, דיא ריעזיגע טעאַקאַלי. דער פּלאַקער איז דאָ געווען אזא גרויסער און דער פּלאַץ אזא הויכער, אז דיא שריפה האָט זיך געזעהן כמעט איבער'ן גאַנצען טהאַל, און האָט אַרויפגעוואָרפּען אן אימח אויף אַלע דאָרטיגע שבטים.

אייניגע טעג פריהער איז אין דעם שפּאַנישען לאַגער פאָרגעד- קומען אַ פּאַסירונג, וועלכע האָט צו דער טראַגעדיע פון דער מלחמה צוגעגעבען אַ שטיקעל קאָמעדיע. אַ סאָלדאַט, וואָס האָט אַנטהייל גענומען אין דער שפּאַניש־איטאַליענישער מלחמה, האָט פאָרגעשלאָג- גען אויפצובויען אַ מאַשין, מיט וועלכער מען זאָל קענען ווייט וואָר- פען דיא גרעסטע שטיינער. אויף קאָרטעס'ען האָט דער פאָרשלאַג געמאַכט אַן איינדרוק און מען האָט זיך גענומען צו דער אַרבייט, אונטער דעם סאָלדאַט'ס השגחה. אַלס פּלאַטפאָרמע האָט מען זיך בענוצט מיט אַ פּלאַץ, וואָס האָט דיא אַצטעקען געדיענט אַלס אַ מין טהעאַטער אָדער צירק. דאָרטען האָט דער סאָלדאַט אויפגעבויט זיין מאַשין. ווען אַלץ איז פאַרטיג געוואָרען, איז מען זיך צוזאַ- מענגעקומען זעהן דיא ערשטע פּראָבע. מען האָט אַריינגעלייגט אַ גרויסען שטיין, דער סאָלדאַט האָט אַוועקגעלאָזען זיין מאַשין, און — דער שטיין האָט זיך אויפגעהויבען זעהר הויך; אָבער אַנשטאָט צו פליהען צו דער שטאָרט צו, איז ער אַראָפּגעפאַלען צוריק אויף דער מאַשין און האָט איהר צושמעטערט.

אָבער אַזעלכע מיטלען זיינען איצט שוין גאָר ניט נויטיג געווען. דער הונגער איז געווען דיא גערעטענסטע און מעכטיגסטע פערניכ-טונגס-מאָשין, וואָס מען וואָלט געקענט אויסקלעהרען. אמת, ער האָט ניט געבראַכען קיין הייזער. ער האָט אָבער געבראַכען דיא מענשען, וואָס האָבען דיא הייזער פערטהיידוגט. זיעבען אַכטעל פון דער שטאָדט זיינען שוין צושמעטערט און אָבגעראַמט געוואָרען; דיא גאַנצע בעפעלקערונג האָט זיך צוזאַמענגעקליבען אין דיא איבערגע-בליבענע אַכטעל, אין דעם קוואַרטאַל פון דעם גרויסען מאַרק. דאָרטען זיינען זיי געווען צוזאַמענגעשפּאַרט אין הייזער, אויף דיא גאַסען, אין קאַנאַס אויף דיא קאַנאַלען. עס איז דאָ אַ בעריכט וועגען צוויי פרויען פון אַ פאַמיליע פון עלסטע, וועלכע האָבען דריי טעג מיט דריי נעכט פערבראַכט ביז'ן האַלז אין וואַסער, בעהאַלטענדיג זיך צווישען זומפֿשטעקלעך. אַן אנדער בעריכט דערצעהלט פון פיעלע מוטערס, וואָס האָבען אויס הונגער אויפגעגעסען זייערע אייגענע קינדער. מען איז געשטאַרבן הונדערטע-ווייז, און דאָס איז שוין געווען אַזא גע-וועהנליכע זאַך, אַז קיינער האָט זיך אַפילו ניט אומגעקוקט. אין דיעזען קוואַרטאַל זיינען דיא טויטע איינפאַך געלעגען קופעס-ווייז. „עס איז אונמעגליך געווען צו שטעלען אַ פוס, ניט אַרויפטרעטענדיג אויף דעם טויטען קערפער פון אַן אינדיאַנער“, שרייבט קאָרטעס. אָפט זיינען צוזאַמען מיט דיא טויטע געלעגען לעבעדיגע, וואָס האָבען איינפאַך קיין כח ניט געהאַט אויף דיא פיס צו שטעהן. דער רעגען האָט איבער דיא מתים געגאָסען און ווען דערנאָך האָט געברענט דיא זון, איז דיא לופט פול געוואָרען מיט אַזא פוילעניס, אַז קאָרטעס און פיעלע אנדערע שפּאַניער זיינען קראַנק געוואָרען. עס האָט זיך פער-שפּרייט אַ מגפה, און פון איהר זיינען אויסגעשטאַרבן נאָך מעהר אַצטעקען וויא פון הונגער. פיעלע זיינען פון זינען אַראָפּ. קאָרטעס האָט דורך אַן אַצטעק צו גוואטעמאַזינ'ען וויעדער גע-שיקט אַ פריעדענס-פאַרשלאָג. אָבער דער יונגער מלחמה-הויפטמאַן האָט אָנשטאַט אַן ענטפער, דעם שליו געלאָזען מקריב זיין. קאָרטעס האָט זיך געקליבען צו אַן ענדליכע אַטאַקע. איצט, ווען דיא בעפעלקערונג איז געווען צוזאַמענגעשפּאַרט אין איין קליי-נעם פלאַץ, איז לייכט געווען זיי אַלעמען אויסצושלאַכטען. ווען ער איז צוגעקומען צו דיעזען קוואַרטאַל, האָבען זיך צו איהם געווענדעט

עטליכע עלסטע מיט דיא פאלגענדע ווערטער: „איחר זייט קינדער פון דער זון. אָבער דיא זון געהט דאָך שנעל. וואָרום זשע געהט איחר אזוי לאַנגזאַם? וואָרום מאַכט איחר ניט גיכער אַ סוף צו אונזערע יסורים? קוילעט אונז אלעמען אויס און לאָזט אונז קומען צו אונזער גאָט הויאיצילאַפּאָכטלי, וועלכער וואַרט אויף אונז אין הימעל אונז צו געבען רוהע פון אלע אונזערע ליידען.“ „וואָרום זשע ענטזאָגט זיך אייער גוואַטעמאַזין מיט מיר זיך דורכצוריידען?“ — האָט קאַרטעס זיך אָבגערוּפּען.

אין אַ פּאַר שטונדען אַרום האָט מען איהם געלאָזט וויסען, אז גוואַטעמאַזין וועט מאַרגען צו איהם קומען אויפ'ן גרויסען סקווער פון דעם מאַרק-וואַרטאַל. קאַרטעס האָט זיך דערפרעהט. אויף מאַרגען האָט ער געהייסען צודעקען אַ פּלאַטפאָרמע מיט קאַרפעטס און צוגרייטען אַ רייכען מאָלצייט לכבוד דעם אויסגעוהונגערטען גאַסט.

עס איז אָנגעקומען דיא בעשטימטע שטונדע, אָבער אָנשטאָט דעם מלחמה-הויפטמאַן, האָבען זיך בעווייזען בלויז זיינע שלוחים. זיי האָבען געבראַכט אַ תירוץ, אז ער אליין איז קראַנק. קאַרטעס האָט דיא שלוחים אויפגענומען זעהר פריינדליך, זיי גוט אָנגעקאָר-מעט און אוועקגעשיקט צוריק מיט שפייו און מתנות פאַר גוואַטע-מאַזין'ען. באַלד זיינען זיי געקומען צוריק מיט מתנות פון גוואַטע-מאַזין'ען צו קאַרטעס'ען, און אזוי איז דיא בעגעגנים אלץ אָבגע-לייגט געוואָרען. גוואַטעמאַזין'ען האָט איינפאָך דיא האַרץ ניט גע-לאָזען זיך אונטערצוגעבען. אָנשטאָט צו געהן זיך זעהן מיט'ן שונא, האָט ער זיינע אויסגעוהונגערטע האַלב-טויטע אַצטעקען גענומען אַר-גאַניזירען צו אַ לעצטען וויעדערשטאַנד. „זאָלען בעסער אלע אויס-שטאַרבען וויא קעמפּפער איידער געטרויען דעם שפּאַניער“ — האָט ער געזאָגט.

און ווען עס האָט זיך אָנגעפאַנגען דיא שרעקליכע אַטאַקע, האָ-בען זיי מיט זייערע אָבגעשוואַכטע הענד געשאָסען אזוי, אז זייערע פייִלען זיינען געפאַלען אָהן מאַכט, און זייערע שטיינער האָבען ניט געטראָפּען אין ציעל. דיא שפּאַנישע האַרמאַטען, אַרקעבוסען און שטאָלענע פייִל-און-בויגענס האָבען איצט געמאַכט דיא שרעקליכסטע הריגה אין דער גאַנצער געשיכטע פון דער בעלאַגערונג. זייענדיג

צוזאמענגעשפארט אין איינעם, זיינען דיא אצטעקען פון אלע זייטען געפאלען מאסענווייז. דער קווארטאל איז בעדעקט געווארען מיט בערג מתים און פערוואונדעטע; דיא שפאניער האבען געמוזט קלע-טערען איבער מענשליכע בערג אום צו טהאן זייערע ווייטערע מחבל-ארבייט. דיא ערד איז געווארען דרוכגעטרונקען מיט בלוט, וועלכע האט געשטראמט וויא וואסער אין א פערפלייצונג, און האט רויט געמאכט דיא קאנאלען. און פון אלע זייטען האבען געפלאקערט הייזער און טעמפלען; און דער קראף פון דיא שיסעריי האט זיך צוזאמענגעמישט מיט דעם יאמער פון פרויען און קינדער, מיט דעם קרעכץ און יסורים-געשריי פון דיא שטארבענדע און געוואונדעטע.

ווען עס איז געווארען נאכט, איז אין דעם מארק-קווארטאל שטיל געווארען. דאס איז געווען דיא שטילקייט פון טויט. אין דעם שפאנישען לאגער האט אבער געהילכט מיט פרעהליכע מוזיק. אויף מארגען האט קארטעס ווידער געשיקט ריידען מיט גווא-טעמאזינ'ען. זיין אנטווארט איז געווען: „איך בין בערייט צו שטאר-בען, וואו איך בין. איך וועל זיך מיט דעם שפאנישען קאמאנדיר ניט זעהן“.

„אויב אזוי, טאָ געהט און זאָגט אייערע ברידער, אז זיי זאָלען זיך צוגרייטען צום טויט“ — האט קארטעס זיך אָבגערופען צו דעם שליח — „זייער שטונדע איז געקומען“.

ער וואָלט נאָך געווארט אביסעל; מען האט אָבער געבראכט בעריכטען, אז גוואטעמאזין און אנדערע אצטעקען קלייבען זיך צו אנטלויפען איבער דער אָזערע אין גרויסע קאנאס. ער האט דעריבער גלייך אָנגעפאנגען דיא לעצטע שחיטה. דיא אונגליקליכע זיינען גע-פאלען וויא דיא פליגען. פיעלע זיינען געשפרונגען אין דיא קאנאלען אריין, ביז דאָרטען האט זיך אָנגעקליעבען אזוי פיעל דערטרונקענע, אז דיא שפאניער און זייערע מיטהעלפער זיינען איבער זיי אריבער-געגאנגען אויף דער אנדערער זייט, אזוי וויא איבער בריקען. פיעלע האבען געפרופט אנטלויפען אין קאנאס. דיא שפאנישע שיפען הא-בען זיך אָבער נאָך זיי נאָכגעיאָגט. דיא שחיטה איז אָנגעגאנגען אויף דער אָזערע אזוי גוט וויא אין שטאָרט גופא. פון דיא האַר-מאטען און ביקסען איז דיא אָזערע בעדעקט געווארען מיט וואָלקענס

רויך, און דאָס האָט אייניגע קאנאָס געגעבען דיא מעגליכקייט צו אנטלויפֿען אונגעזעהענערהייט. באַלד האָט מען בעמערקט וויא דריי פון דיא גרעסטע קאנאָס גליטשען זיך האַסטיג איבער'ן וואַסער. האַלגוויין, דער קאפיטאן פון איינע פון דיא שנעלסטע שפּאַנישע שיפֿען, האָט זיך גלייך גענומען נאָכיאָגען. דיא אינדיאנער, וואָס האָבען געטריבען דיא 3 קאנאָס מיט זייערע וואַסלעס, האָבען געזאָגט ביים מיט אַלע כחות; עס איז אָבער געווען אומזיסט זייער אַרבייט. דיא זעגעל־שיף האָט זיי באַלד דעריאָנט, און האַלגוויין'ס סאָלדאַטען האָבען אָנגעשטעלט זייערע שטאַהלענע פּייל־און־בויגנעס. פון דיא קאנאָס האָט זיך אויפֿגעהויבען אַ געשריי, אַז מען זאָל ניט שיסען, ווייל דאָרטען געפינט זיך דער אַצטעקישער מלחמה־הויפטמאַן. צו דער זעלבער צייט האָט זיך אַנידערגעשטעלט אַ יונגער רייך־געקלייט־דעטער מעקסיקאַנער, געגרייט צו קעמפֿען. אָבער אזוי וויא האַלגוויין האָט געהייסען זיינע סאָלדאַטען, אַז זיי זאָלען ניט שיסען, האָט דיעזער יונגערמאַן אויך אַראָבגעלאָזען זיין שפּיעז, אויסרופֿענדיג דערביי: „איך בין גוואַטעמאַזין. נעהמט מיר צו מאַלינצינ'ען. איך בין זיין געפּאָנגענער; זאָל מען אָבער ניט טהאָן קיין שלעכטעס מיין פרוי און מיינע בעגלייטער.“ האַלגוויין האָט איהם פּערזיכערט, אַז זיין וואונש וועט ערפּילט ווערען, און האָט איהם מיט זיין פרוי מיט זיין סוויטע געהאַלפֿען אַרויפֿגעהן אויף דער שיף. אין גאַנצען איז דיא סוויטע בעשטאַנען פון צוואַנציג מאַן, צווישען וועלכע עס האָט זיך געפונען דער הויפטמאַן פון טלאַקאַפּאַ (טאַקובאַ) און דער געוועזענער הויפטמאַן פון טעזקוקאַ, דאָס הייסט, אַז דאָ האָבען זיך געפונען דיא הויפטלייט פון אַלע דריי שבטים, פון וועלכע עס איז בעשטאַנען דער מיליטערישער פּערבאַנד פון מעקסיקאַ. גוואַטעמאַזין איז געווען אייַבער'ן גאַנצען פּערבאַנד.

האַלגוויין האָט גוואַטעמאַזינ'ען געבעטען ער זאָל הייסען מאַכען אַ סוף צו דעם אומזיסטען קאַמפֿ. „עס איז שוין ניט נויטיג“ — האָט דער געפּאָנגענער געענטפֿערט מיט אַ טרויעריגען טאָן — „ווען זיי וועלען זעהן, אַז זייער מלחמה־הויפטמאַן איז געפּאָנגען, וועלען זיי שוין מעהר ניט קעמפֿען.“ און אזוי איז טאַקע געווען. דיא נייעס האָט זיך פון דער פּלאַטע פּערשפּרייט צום ברעג, וואו דיא מעק־סיקאַנער האָבען נאָך זיך געוועהרט מיט דיא לעצטע כחות. גלייך

וויא זיי האָבען זעהערט, וואָס עס האָט פאסירט, האָבען זיי אויפֿ-
געהערט זיך צו פערטהיידגען. (*)

קארטעס האָט דעם געפאָנגענעם אויפגענומען מיט כבוד, אזוי
וויא ער וואָלט אויפגענומען אַ געפאָנגענעם איראָפּעאישען קעניג.
„איך האָב געטהאָן אַלץ, וואָס איך האָב געקענט, צו בעשיצען זיך
און מיין פאָלק“ — האָט גוואַטעמאָזין געזאָגט — „איצט בין איך
אין דינע הענד. טהו מיט מיר וואָס דו ווילסט, מאַלינצין“. און
ארויפלייגענדיג זיין האַנד אויף דיא הענטעל פון דעם שווערד, וואָס
קארטעס האָט געטראָגען, האָט ער צוגעלייגט: „בעסער מאַך אַ סוף
פון מיר אָט מיט דעם, און בעפריי מיר פון מינע ליידען“.

„זיי רוהיג“, — האָט קארטעס געענטפערט, — „דוא האָסט
בעשיצט דיא הויפט־שטאָרט וויא אַ בראַווער קעמפּפער. מען וועט
דיר בעהאַנדלען מיט עהרע. אַ שפּאַניער ווייס וויא צו רעספּעקטירען
העלדישקייט אפילו אין אַ פיינד“.

גוואַטעמאָזין'ס פרוי (זיא האָט געהייסען טעקוויכפאָ) האָט
קארטעס אויך אויפגענומען מיט פריינדליכקייט און כבוד.**) נאָכדעם
וויא מען האָט פאר דיא געפאָנגענע געמאַכט אַ מאַלצייט, האָט מען
זיי אוועקגעפיהרט קיין קאָיאָהואַ קאַן.

דער טאָג, ווען דאָס אַלעס האָט פאסירט, — דער 13טער אוגוסט,
1521, — איז איינער פון דיא וויכטיגסטע טעג אין דער געשיכטע
פון אַמעריקאַ.

אויף מאָרגען האָט קארטעס, אויף גוואַטעמאָזין'ס ביטע, ער-
לויבט דיא איבערגעבליבענע אַצטעקען צו פערלאָזען דיא שטאָרט און
אריבערצוגעהן אין דיא אַרומיגע געגענדען. אָבגעריסענע, אָבגעשלי-
סענע, אויסגעהונגערטע, אויסגעמאָרעטע, בעדעקט מיט אַלערליי
וואונדען, — האָבען זיי זיך געשלעפט איבער דיא שאַסעען, קוים האַל-
טענדיג זיך אויף דיא פיס. עס איז געווען אַ שרעק צו קוקען אויף

(*) דאָס איז דיא דויטליכסטע בעשטעטיגונג פיר מאָרגאָן'ס געדאַנק
(זעה אויבען זייטעל 322), הגם מאָרגאָן אַלויין ברענגט דיעזען פאַקט ניט.
(**) שפּעטער האָט זיא געהייראַט אַ ווייסען אַדעליגען און פון איהר
זיינען אַרויסגעקומען אייניגע פון דיא בעקאַנטע אַריסטאָקראַטישע פאַמיל-
ליעס פון שפּאַניען.

זיי. אפילו דיא הערצער פון זייערע מחבלים זיינען געריהרט געוואָרן רען. וויא פיעל מעקסיקאנער עס זיינען אין דיעזען שרעקליכען מארש געווען, קען מען גענוי ניט וויסען. דיא פערשיעדענע בעריכטען רע-כענען זייער צאָהל פון 30 טויזענד אַזש ביז 70 טויזענד. אַז דיא צאָהל איז יעדענפאלס געווען גרויס, קען מען זעהן פון דעם פאקט, אַז עס האָט געדויערט גאנצע דריי טעג איידער זיי זיינען אַלע פאַרביי-געגאַנגען פאַרביי דיא שפּאַניער. וואָס אַנבעטרעפט דיא, וואָס זיי-נען אומגעקומען — פון דער שחיטה אָדער פון הונגער, אָדער פון דער מגפה — שאצט מען זייער צאָהל פון 120 טויזענד ביז 240 טויזענד.

דער זיעג איז געווען אַ פּאָלשטענדיגער, און דיא שפּאַניער האָ-בען איהם געפייערט מיט עטליכע טעג שכרות און דיא עקעלהאפטסטע הוליאַנקעס. אַלץ איז געווען וויא געוואונשען. נור ווען עס איז געקומען צו דיא אָנגעראַבעוועטע אוצרות, האָט זיך אַרויסגעצייגט אַז מען האָט געפונען פיעל וועניגער וויא מען האָט ערווארטעט — ווע-ניגער וויא מען האָט אָנגעכאַפט ביי מאַנטעזומאַ'ן, וואָס דערנאָך האָט מען, אין דער טרויעריגער נאַכט, איבערגעלאָזען. אין גאַנצען האָט מען איצט געהאַט ביי אַ מיליאָן און אַ האַלב דאָלאַר (אויף היינטיגע אַמעריקאַנער געלד). ווען מען האָט אַראָפּגערעכענט דעם קעניג'ס פינפטעל, איז פאַר דיא גאַנצע אַרמעע געבליבען אַזוי וועניג, אַז דיא סאָלדאַטען האָבען אָנגעהויבען צו פּראָטעסטירען. מען האָט געמורמעלט און גיפטיג זיך געוויצעלט. דיא ווענט פון דיא קאַזאַרמעס האָט מען פערשריעבען מיט שטעך-ווערטער, מיט גראַמען אויף קאַרטעס'עס חשבון. ווען מען האָט געפרעגט ביי גוואטעמאַ-זינ'ען, וואו עס געפינען זיך דיא איבעריגע אוצרות פון דער רייכער הויפט-שטאָדט, האָט ער געענטפערט, אַז מען האָט זיי אַריינגעוואָר-פען אין דער אָזערע. דיא אַפיציערען און דיא סאָלדאַטען, און הויפט-זעכליך אַלדערעט, דער קעניגליכער שאַץ-מייסטער, האָבען גע'טענה'ט, אַז ער זאָגט אַ ליגען, און האָבען געפאָדערט אַז מען זאָל איהם פיי-ניגען ביז ער וועט אויסזאָגען וואו עס ליגען דיא מאַסען גאָלד, זילבער, פעריל, א. ז. וו. אַלדערעט האָט קאַרטעס'ען זאָגאַר בעשול-דיגט, דאָס ער האָט מיט גוואטעמאַזינ'ען אָפּגעמאַכט בשתיקה, אַז ער זאָל ניט ענטדעקען דיא אוצרות. קורץ, קאַרטעס האָט דעם יונגען

מלחמה-הויפטמאן צוזאמען מיט דעם הויפטמאן פון טלאקאפא גע-
לאזען פייניגען. מען האט זייערע פיס איינגעטונקט אין אויל און
געהאלטען אויף גליהענדע קוילען. גוואטעמאזין האט אפילו קיין
קרעכץ ניט ארויסגעלאזען. ווען דער הויפטמאן פון טלאקאפא האט
גענומען קרעכצען, האט גוואטעמאזין צו איהם געזאגט: „וואס
שרייסטו? צי דען האב איך פון מיין וואנע הנאה?“

זיי זיינען געבליבען קאליקעס אויפ'ן גאנצען לעבען.

מען האט געזוכט אין דער אָזערע; מען האט געזוכט ארום דיא
געביידעס פון דיא עלסטע און אלץ וואס מען האט געפונען איז א
גרויסע גאלדענע ראָד — אן אצטעקישען לוח.

דיא קעניגליכע פינפטעל איז אָבער געווען א היבשער אייגענס;
א חוץ דעם: אום דער איינדרוק אויפ'ן קעניג זאָל זיין וואס גרעסער,
האט קארטעס גע'פועל'ט ביי דער אַרמעע, אז מען זאָל פאר דער
קרוין איבערלאזען אלע טשיקאווע און קונציג געמאכטע זאכען, וויא
אויך מערקווירדיגע פערלען, עדעל־שטיינער, רייכע פעדער־מאטעריעס
און אנדערע מעקסיקאנישע שטאָפּען. דאָס אלץ האט קארטעס
אוועקגעשיקט נאָך שפּאַניען מיט צוויי פון זיינע טרייעסטע אָפיצירען.
עס איז געווען א זעלטענער אוצר, אָבער צו קארטעס'עם אונ-
גליק איז ער ביי שפּאַניען ניט דערגאנגען. אויפ'ן וועג איז אויף
דער שיף אָנגעפאלען א פראנצויזישע קריעג־שיף, און אָנשטאָט דעם
שפּאַנישען קעניג האט דיא רייכע מתנה בעקומען דער קעניג פון
פראנקרייך, פֿראַנצויזיס קאָדערערערשטער. ווען
שפּאַניען האט פראָטעסטירט, האט ער געענטפערט: „איך וואָלט
וועלען אין אָדם הראשון'ס צואה זעהן דעם פונקט, וועלכער גיט דיא
קעניג פון שפּאַניען און פאָרטוגאַל דאָס רעכט צו צוטהיילען די נייע
וועלט צווישען זיך.“ (*)

(*) אין דעם ערשטען באַנד פון דיעזען ווערק ווערט דערצעהלט וועגען
מחלוקות צווישען שפּאַניען און פאָרטוגאַל און וועגען דער פשרה וואָס דער
פאָפּסט האט צווישען זיי געמאכט. אין קאלומבוס'עם צייטען זיינען דיעזע
צוויי לענדער געווען דיא איינציגע, וואָס האָבען געמאכט ענטדעקונגס־ריי-
זעס. זיי האָבען ענטדעקט לענדער אין אַפריקא, אַמעריקא און אַזיען. דיא
מחלוקות זיינען צווישען זיי ארויסגעקומען צוליבע קאלומבוס'עם גרויסע

דערווייל האָט קארטעס זיך גענומען אויפבויען אַ נייע שטאָדט אויף דעם פּלאַץ פון דער אַלטער, וואָס ער האָט פּערוויסט. געאַרבייט האָבען דערביי דיא אינדיאַנישע שבטים, וועלכע האָבען איהם מיט־ געהאַלפּען אין זיין זיעג. דיא ווערטער, וואָס דיא אַצטעקען האָבען געזאָגט צו זייערע רויט־הויטיגע שונאים, זיינען מקוים געוואָרען: דיא שטאָדט, וואָס זיי האָבען געהאַלפּען פּערניכטען, האָבען זיי אַליין געמוזט וויעדער אויפבויען. און דיא שפּאַניער האָבען זיי ביי דער אַרבייט בעהאַנדעלט וויא דיא הינט: געטריעבען, געשלאָגען און ניט געגעבען צו עסען. דיא אַצטעקען אַליין האָבען אָבער אויך געמוזט אַנטהייל נעהמען אין דיעזער געצוואונגענער אַרבייט, און דיא ווייסע האָבען זיי בעהאַנדעלט ניט בעסער וויא דיא אַנדערע אינדיאַנער.

פון דיא אַרומיגע וועלדער האָט מען געבראַכט אַלערליי שטאַרקע בוימער; פון דיא אַרומיגע פּעלזען האָט מען געטראָגען שטיינער. פיעלע טויענדער אינדיאַנער האָבען געהאַוועט און געהאַרעוועט וויא דיא ביהנען, אונטער דער השגחה פון דיא שפּאַניער; און דיא נייע שטאָדט איז געוואַקסען און געוואַקסען. עס האָבען זיך בעווייעזען נייע גאַסען, נייע הייזער, נייע פּאַלאַצען; אָנשטאָט דיא אַצטעקישע טעמפלען זיינען אויסגעוואַקסען קריסטליכע קירכען. אויף דעם פּלאַץ פון דער גרויסער טעאַקאַלי האָט מען אוועקגעשטעלט אַ ריעזיגען קאַטוילישען קאַטהעדראַל־קלויסטער; און אום דיא מצוה זאָל זיין נאָך גרעסער, האָט מען אין דעם פונדאַמענט אַריינגעלייגט דיא צו־בראַכענע אַצטעקישע געטער.

דיא אַצטעקישע שטאָדט איז אַלזאָ פּערוואַנדעלט געוואָרען אין אַ שפּאַנישע. אין דעם מאַרק־קוואַרטאַל האָבען אַפילו געוואוינט אינדיאַנער, אָבער זייער פריהערדיגער לעבען מיט דיא צייכענס פון זייער פריהערדיגער ענטוויקלונג זיינען ביסלעכווייז אָבגעמעקט גע־וואָרען. מיר האָבען שוין אויבען (זייטעל 278) דערמאָהנט וויא אַ שפּאַנישער הויפּט־גלח האָט געהייסען צוזאַמעננעהמען אַלע אַצטע־קישע בילדער־שריפטען אין איין באַרג און האָט דאָס אַלץ פּערברענט

אויפטהוואנג; און אַלס פשרה האָט דער פּאַפּסט פאַר זייערע ווייטערע ענטדעקונגס־רײזעס צווישען זיי געמאַכט אַ גרענעץ; ער האָט געמליך צווישען זיי צוטהיילט דעם ערד־קוגעל. (זעה אויבען זייטעל 120).

אלס טריה־פסול'ען. דאָס איז ניט געווען דאָס איינציגע, וואָס דיא שפּאַניער האָבען פּערניכטעט פון דער מעקסיקאַנישער קולטור. דיא אַצטעקען האָבען געהאַט אַ מערקווירדיגע קונסט אין פּערשיעדענע מלאכות, און דאָס אלעס איז פּערלאָרען געגאַנגען. הגם זיי האָבען ניט געהאַט קיין שטאַלענע און קיין אייזערנע אינסטרומענטען, פון דעסוועגען האָבען זיי פון גאָלד, זילבער אָדער עדעל־שטיינער גע־מאַכט וואונדערבארע ציערונגען. וויא אזוי זיי האָבען דאָס געמאַכט, האָבען זיי פון דיא שפּאַניער בעהאַלטען. אָט איז אַן אינטערעסאַנטער ביישפּיעל וועגען דיעזען פונקט. דיא שפּאַנישע רעגירונג האָט ארעסטירט אַן אַצטעק, וועלכער האָט נאָכגעמאַכט שפּאַנישע געלד, און קיין אַנדערע געצייג וויא דיא „שטעכעלקעס“ פון אַ געוויסע פלאַנצונג האָט מען ביי איהם ניט געפונען. מען האָט איהם צוגע־זאָגט צו שיינקען דעם לעבען, ווען ער וועט ווייזען וויא אזוי ער האָט געמאַכט דיא מטבעות מיט דעם; ער האָט אָבער זיך בעסער געלאָזט טויטען איידער אַרויסגעבען דיא געהיימנים פון זיין פאָלק.

ביסעלכווייז, אונטער דעם דרוק פון דעם שפּאַנישען יאָך, האָבען דיא אַצטעקען אַליין פּערגעסען דיעזע קונציגע מלאכות זייערע, פונקט וויא זיי האָבען פּערגעסען זייער מערקווירדיגע בילדער־שריפט און פיעלע אַנדערע זאַכען פון זייער ציוויליזאַציע.

אין שפּאַניען האָט קאָרטעס געהאַט עטליכע פּערביסענע שונאים און אַ פאָר איבערגעבענע פריינד. דיא ערשטע האָבען אין דעם קע־ניגליכען הויף מיט אלע כחות געאַרבייט געגען איהם, און דיא לעצטע האָבען פונקט אזוי ענערגיש איהם פּערטהיירדיגט; אָבער אזוי וויא קיין גרויסע אוצרות האָט דער קעניג פון איהם ניט בעקומען, איז ער פון אַנפאַנג געווען אין געפאָהר אָנשטאָט אַנערקענונג צו האָבען ער־נידערונגען און נאָך בעשטראָפּט צו ווערען. מען האָט איהם בעשול־דיגט אין דעם, דאָס ער איז געגאַנגען געגען דעם ווילען פון זיין קובאַנער גובערנאַטאָר, וועלאַסקעז, און אין אַ גאַנצען צעטעל אַנדערע פּערברעכען. צווישען זיינע שונאים איז געווען נאַרוואַז, דער קאָמאַנדיר, וועלכען וועלאַסקעז האָט אַרויסגעשיקט געגען איהם און וועלכען ער האָט בעזעזעגט (זעה אויבען, זייטעל 340). דיעזען קאַ־פיטאַן האָט קאָרטעס אַ היבשע צייט געהאַלטען אין ווערא קרוז, אין

געפענגנים. נאך דעם אָבער וויא מעקסיקא איז געפאלען, האָט ער איהם אַרויסגעלאָזען. דער בעפרייטער איז אויס דאָנקבאַרקייט איהם געפאלען צו דיא פיס און געקושט דיא הענט. פון דעסטוועגען ווען דיעזער נאַרוואַעז איז געקומען נאָך שפּאַניען, האָט ער אונערמיעדליך געאַרבייט געגען איהם. אַ צווייטער ענערגישער און פיעל מעכטיגער דער שונא קאַרטעס'עס איז געווען וועלאַסקעז'ס פריינד, פאַנסעקא. פאַר קאַרטעס'ען האָבען זיך איינגעשטעלט זיין אייגענער פאַטער און אַ געוויסער אַדעליגער.

דער סוף איז געווען, אַז דיא קרוין האָט קאַרטעס'עס אויפֿ-טהואונגען אין מעקסיקא פאַרט אַנערקענט, און מען האָט איהם גע-מאַכט פאַר דעם גובערנאַטאָר קאַפיטאַן גענעראַל און הויפט־ריכטער פון ניי שפּאַניען, וויא מען האָט אַ נאָמען געגעבען דיא לאַנד, וואָס קאַרטעס האָט איינגענומען.

ווען וועלאַסקעז האָט דאָס דערהערט, איז ער אַריינגעפאלען אין אַ מרה שחורה, און איז אין עטליכע מאָנאַט אַרום געשטאַרבען. דערווייל איז צו קאַרטעס'עס גדולה קיין שיעור ניט געווען. ער איז געווען אַרומגערינגעלט מיט אונטערטהעניגע. ער האָט זיך גע-פיהרט וויא אַ קיסר. בלויז גוואטעמאַזין האָט איהם ניט געלאָזען צורוה. ער האָט אַלץ מורא געהאַט טאָמער העצט ער אויף דיא רויט־הויטיגע צו אַן אויפשטאַנד. אמת, דיא צאָהל פון שפּאַניער איז אין מעקסיקא געוואָרען אַלץ גרעסער, וואָרים דיא וואונדערען פון קאַר-טעס'עס נצחון האָבען צו איהם צוגעצויגען אַוואַנטוריסטען אי פון שפּאַניען גופא אי פון דיא אַמעריקאַנער אינזלען. אין פערגלייך אָבער מיט דיא אינדיאַנער זיינען זיי פאַרט געווען אַ הייפּעלע; און איצט האָבען דיעזע אינדיאַנישע שבטים, קאַרטעס'עס געוועזענע מיטקעמ-פפער, זיי געהאַסט וויא דעם טויט. אין מעקסיקא איז איינגעפיהרט געוואָרען דיא פאַנשטשינע סיסטעם, וויא אין אַלע אַמעריקאַנישע קאָלאָניעס פון שפּאַניען, און אַלס בעלוינונג פאַר דיא טרייהייט, מיט וועלכע זיי האָבען פערנאַסען זייער בלוט אין קאַרטעס'עס קאַמפּף געגען דיא אַצטעקען, האָט מען זיי איצט צוטהיילט, אַלס פאַנשטשינע-קנעכט, צווישען דיא שפּאַניער. אַן אויסנאַהמע האָט מען געמאַכט בלויז וועגען דיא טלאַסקאַלאַנער. אָבער דאָס איז אויך געווען אין דער אויסערליכער פאַרקמע מעהר וויא אין אמת'ען. קאַרטעס האָט

אלזא אלץ מורא געהאט, אז דער פייערדיגער גוואטעמאזין מיט דער מאכט פון זיין ראליע אלס מלחמה-הויפטמאן, זאל איהם ניט אָנמאכען קיין נייע צרות; ער האָט איהם דעריבער אַ מינוט ניט אָבגעלאָזען פון פלעק. וואו ער איז געגאנגען, האָט מען דעם אונגליקליכען, וועלכער איז געבליבען אַ קאליקע אויף דיא פיס, געמוזט מיטפיהרען — איהם מיט דעם הויפטמאן פון טלאקאפא און דיא אנדערע געפאנגענע הויפטלייט.

קארטעס'עס אַן אנדער אונאנגענעהמליכקייט, הגם אַ קלענערע, איז בעשטאנען אין דעם, וואָס פון קובא איז צו איהם געקומען זיין געזעצליכע פרוי קאטאלינא, וועלכע ער האָט ניט לייעב געהאט. ער האָט איהר אויפגענומען גוט, אָבער אזוי וויא זיא איז אַ קורצע צייט נאכהער געשטאָרבן, האָבען זיינע שונאים פערשפרייט דאָן קלאנגען אז ער האָט איהר איינגעגעבען סם. וועגען זיינע פעהרעלעטניסעס צו מאַרינא'ן אין דיעזער צייט זיינען ניטאָ קיין בעריכטען. מען ווייס מעהר ניט, אז שפעטער אַביסעל, אויף איינע פון זיינע רייזעס, האָט ער איהר אוועקגעגעבען צו אַ שפאנישען אדעליגען, וואָס האָט מיט איהר געהייראט אַ אויפ'ן געזעצליכען אופן. פון קארטעס'ען האָט זיא געהאט אַ זון, דאָן מאַרטין קארטעס, וועלכער האָט שפעטער געשפיעלט אַ וויכטיגע ראליע אין מעקסיקא און איז נאָך שפעטער בעשטראָפּט און געפייניגט געוואָרען טאָקע אין דער זעלכער הויפט-שטאָט, וואָס זיין פאָטער האָט איינגענומען פאַר דער שפאנישער רעגירונג.

לאַמיר אָבער פאָרטזעצען אונזער ערצעהלונג וועגען הערנאנדא קארטעס'ען גופא. מיט זיין זיעג האָט ער זיך ניט בענוגענט. זיין אונרוהיגע, אונערמיעדליכע נאָטור האָט געדורשט נאָך נייע אונטער-נעהמונגען, נייע ריעזיגע אויפטהוואונגען. מעהר פון אלץ האָט זיך איהם געגלויבט צו מאַכען ענטדעקונגען פון נייע לענדער. צו דעם האָבען געשטרעבט פיעלע שפאנישע און פאָרטוגזישע אוואַנטוריסטען זינט קאלומבוס האָט אויפגעדערט דיא וועלט מיט זיין ענטדעקונג; אלזא האָט קארטעס איצט גענומען טרוימען וועגען ווייטערע ענטדע-קונגס-רייזעס. אָנגעפאנגען האָט זיך דאָס אזוי: ווען דיא אינדיא-נישע פעלקער האָבען געהערט פון זיין ענדליכען זיעג איבער דיא

מעכטיגע אצטעקען, האָבען זיי איינער נאָך דעם אנדערען געשיקט צו איהם שלוחים פאַרצולעגען זייער אונטערטעניגקייט און צו בעמען זיין שוין געגען זייערע שונאים. דיא וויכטיגסטע פון דיא לענדער, וואָס האָבען אזוי געטהאָן, איז געווען מעכאַקאַן. זיא האָט פערנומען אַ לאַנגע שטיק יבשה ביי דעם ברעג פון דעם שטילען אָקעאַן (פאַסיפיק אָשען). מיט דיעזע שלוחים האָט קארטעס זיך זעהר דער-פרעהט, ווייל דער ברעג פון דעם „דרום ים“ (*) האָט איהם שטארק אינטערעסירט. ער האָט דעריבער צוזאַמען מיט זיי נאָך זייער לאַנד געשיקט שפּאַניער אום דעם דאָרטיגען ברעג צו אונטערזוכען. זיין ציעל איז געווען צו געפינען אַ וואַסער-דורכגאַנג אָדער „שטראַססע“ („סטרייט“ — אויף ענגליש) וואָס זאָל פעראייניגען דעם אַטלאַנטישען אָקעאַן מיט דעם שטילען. אזא דורכגאַנג האָט קאָלומבוס שוין גע-זוכט און ער האָט אוועקגעלייגט אַ סך אומזיסטע קרעפטען אויף דעם (זעה 1טען באַנד, 1טע העלפט פון קאפיטעל 12). מיר ווייסען שוין אויך, אז מאַגעלאַן האָט אזא דורכגאַנג ענדליך געפונען (דיא מאַגעלאַן-שטראַססע); דאָס איז אָבער געווען אַ סך ווייטער צו דרום צו, — ביי דעם סאַמע עק פון זיך אַמעריקאַ. קאָלומבוס אָבער האָט אזא וואַסער-דורכגאַנג געזוכט אין צענטראַל אַמעריקאַ, אַרום פאַנאַמאַ, דאָס הייסט ניט ווייט פון מעקסיקאַ, און איצט האָט קארטעס גע-האַפט דאָס צו געפינען אין דעם זעלבען געגענד; ער האָט געהאַפט צו געפינען דאָס, וואָס קאָלומבוס האָט ניט געקענט געפינען. קאָ-לומבוס האָט געהאַט אין זינען צוצוקומען צו דיא געווייזן-אינזלען און דיא אַרומיגע רייכע געגענדען פון אזיען (אַסט-אינדיען, כינאַ, יאַפּאַן). ווען לעבען מעקסיקאַ וואָלט געווען אזא וואַסער-דורכגאַנג, וואָס זאָל פעראייניגען דעם אַטלאַנטישען אָקעאַן מיט דעם שטילען

(*) הגם מאַגעלאַן האָט שוין דאָן אַריבערגעשוואומען דיא ברייט פון דעם גרויסען אָקעאַן און איהם שוין אַ נאָמען געגעבען שטילער אָקעאַן, פון דעסמוועגען האָבען דיא שפּאַניער נאָך קיין קלאַרען בעגרייפּע וועגען דיעזע וואַסערען ניט געהאַט. דיא טהיילען פון דעם שטילען אָקעאַן וואָס זיינען געלעגען לעבען דיא דעמאָלסדיגע שפּאַנישע קאָלאָניעס אין אַמעריקאַ, האָבען זיי נאָך אַלץ גערופען „דרום ים“, ווייל דאָרטען איז דער שטילער אָקעאַן אויסגעקומען צו דרום צו (זעה אויבען, זייטעל 92).

אָקעאַן, וואָלט פון דאָרטען צוצוקומען צו דיא געווירץ-אינזלען געווען אויף פיעלע טויזענדע מייל נעהנטער וויא פאָהרענדיג אַרום און אַרום זיך-אַמעריקא, וויא מאַגעללאַן איז געפאָהרען.

פון דער נאטור איז דאָרטען קיין וואסער-דורכגאַנג ניטא. (*) אָבער קאָרטעס, אזוי וויא קאָלומבוס און פיעלע פון דיא געלעהרטע פון יענער צייט, האָט געמיינט, אז עס איז יא דאָ ערגעץ-וואו; אז מען דאַרף נור אזא וואסער-דורכגאַנג געפינען, און דאָן וועלען דיא אוצרות פון דיא געווירץ-אינזלען, אינדיען און כינא אריינקומען אין שפאניען. ער האָט זיך בעשלאָסען דעם דורכגאַנג צו זוכען מיט זיין גאַנצע ענער-גיע. ער האָט געפלאַנעוועט צוויי עקספעדיציעס מיט אַ מאָל: איינע צו צפון זייט און דיא אנדערע צו דרום זייט.

דיעזע פלענער זיינען וויכטיג אין דער געשיכטע וויא אזוי מען איז ביסלעכווייז בעקאנט געוואָרען מיט אַמעריקא. מיר וועלען דעריי-בער דעם ענין מאכען אזוי קלאָר וויא מיר זיינען אין שטאַנדע.

אז נאָרד אַמעריקא און זיך אַמעריקא צוזאַמען זיינען אַ גאַנץ בעזונדערע שטיק יבשה, האָט מען נאָך אלץ ניט געוואוסט. מיט נאָרד אַמעריקא איז מען נאָך איבערהויפט געווען וועניג בעקאנט. מען האָט אלץ גערעכענט אז דיעזע שטיק לאַנד איז צוגעוואקסען צו אזיען, מיט אנדערע ווערטער, אז זיא איז אַ פאָרטזעצונג פון אזיען. דאָרטען, וואו דיעזע צוגעוואקסענע שטיק ענדיגט זיך, דאַרף, אלזא, זיין וואסער. דיעזע וואסער בעהעפט מסתמא דעם אַטלאַנטישען אָקעאַן מיט דעם שטילען; דאָס הייסט ער ציהט זיך צווישען דיא צוגעוואקסענע שטיק לאַנד און דיא לאַנד וואָס ענטהאַלט היינט אַ טהייל פּעראייניגטע שטאַטען, מעקסיקא, צענטראַל אַמעריקא, און זיך אַמעריקא; דאָס איז דער וואסער-דורכגאַנג, וואָס מען זוכט — אזוי האָט מען געמיינט. דורך דאָרטען וועט מען צוקומען צו דיא רייכע אזיאטישע לענדער יאַפּאַן, כינא, אָסט-אינדיען און דיא געווירץ-אינזלען.

(*) וויא דער לעזער ווויס שוין, ווערט איצט אזא דורכגאַנג גע-גראָבען אין פאַנאַמאַ, טאָקע מיט דעם זעלבען צוועק: צו פּערשפּאַרען דעם לאַנגען וועג אַרום גאַנץ זיך-אַמעריקא (זעה אויבען, זייטעל 44).

אייניגע האָבען געגלויבט, אז דיעזער אָרט געפינט זיך ערגעץ-וואו צו צפון צו פון מעקסיקא. דאָרטען, אין יענע צפון'דיגע געגענדען, אַרום דיא איצטיגע באַסטאָן אָדער ניו יאָרק, האָבען ענגלישע רייזענ-דע געזעהן מאַסען שטאָק-פיש. דעריבער האָט מען יענע טהיילען פון דעם אַטלאַנטישען ים גערופען שטאָק-פיש-ים. דאָרטען, האָט מען געגלויבט, געפינט זיך דאָס דער געווינשטער וואַסער-דורכגאַנג. אַנ-דערע אָבער האָבען געמיינט, אז אַזא דורכגאַנג קען מען גאָר געפינען ווייטער צו דרום צו. אַלזא, האָט קאָרטעס געוואָלט זוכען אין ביידע געגענדען. זיין פלאַן איז געווען אַרויסצושיקען צוויי עקספעדיציעס: איינע פון דער אַטלאַנטישער זייט און דיא אַנדערע פון דער אַנדער זייט, דאָס הייסט, איבער דעם פאַסיפישען (שטילען) אָקעאַן. דיא אַטלאַנטישע עקספעדיציע זאָל געהן צו צפון צו און די פאַסיפישע צו דרום צו; אויף דיעזען אָרט וועלען זיי ביידע דעקען א זעהר גרויסע ליינג, און אויב עס איז דאָ א וואַסער-דורכגאַנג, וועלען זיי דאָס פרי-הער-שפּעטער מוזען געפינען — אויב ניט דיא עקספעדיציע, איז יענע. איצט וועט דעם לעזער פערשטענדיג זיין דער פאָלגענדער אויסצוג, וועלכען מיר נעהמען פון א בריעף, וואָס קאָרטעס האָט געשיקט צו דעם שפּאַנישען קעניג, קארל דעם 5-טען:

„...איך האָב שוין אייער מאַיעסטעט געשריעבען וואוהין איך האָב אַרויסגעשיקט מענשען מיט'ן וואַסער און איבער דער יבשה, האָפּענדיג אז מיט גאָט'ס הילף, וועט אייער מאַיעסטעט האָבען א גרויסע הויף פון זיי... איך האָב געגלויבט, אז מען דאַרף נור אויספאַרשען דעם ברעג ביז פלאָרידא, וועלכע יואן פאַנסע דע לעאַן האָט ענטדעקט, און פון דאָרטען געהן ווייטער צו צפון צו ביז דעם שטאָק-פיש-ים. וואָרים מען איז זיכער, אז דאָרטען איז פאַראן א וואַסער-דורכגאַנג, וועלכער פיהרט צו דעם דרום-ים (שטילען אָקעאַן). ווען מען זאָל דאָס געפינען, לויט א געוויסע לאַנד-קארטע פון יענעם ברעג, וועלכע איך האָב, מוז דאָס פיהרען זעהר נאָהענט צו דיא אינזלען, וואָס מאַגעללאַן האָט ענטדעקט אויף דעם בעפעהל פון אייער מאַ-יעסטעט. און אויב, מיט גאָט'ס הילף, זאָל מען דעם וואַסער-דורכגאַנג דאָרטען טאָקע געפינען, וואָלט דאָס געעפענט א קורצען און גוטען וועג פון דיא געוויק-אינזלען צו דיעזע לענדער פון אייער מאַיעסטעט — א וועג וואָס דאַרף זיין אויף גאַנצע צוויי דריטלעך קירצער, וויא דער איצטיגער וועג (אַרום און אַרום זיד-אַמעריקא); א הויף דעם וועט אַזא וועג זיין פריי

פון געפאָהרען פאַר שיפען; וואָרים דאָן וואָלטען דאָך דיא שיפען אימער געגאַנגען און צוריקגעקומען דורך אייער מאַיעסטעט'ס לענדער און וואָלטען אומעטום געקענט זיך אַבשמעלען און פערריכט ווערען, ווען עס וואָלט נויטיג געווען...

„...איך האָב אויך אין זיין אַרויסצושיקען שיפען, וואָס איך האָב געבויט אויפ'ן דרום-ים (שטילען אַקעאָן). זיי וועלען אַרויספאָהרען אין יולי, דיעזען יאָהר 1524, מיט דעם זעלבען צוועק — צו זוכען אַ וואַסער-דורכגאַנג. אויב אַזא דורכגאַנג איז פאַראַן, קען דאָך ניט זיין, אַז ביידע עקספעדיציעס זאָלען איהם ניט געפינען, אי דיא וואָס וועט געהן צו צפון צו ביי דעם אַטלאַנטישען ברעג, אי דיא וואָס וועט געהן פון דער אַנדערער זייט, ביים ברעג פון דעם דרום ים (שטילען אַקעאָן); וואָרים זיי וועלען געהן אַזוי ווייט ביז זיי וועלען ענטוועדער געפינען דעם וואַסער-דורכגאַנג אָדער איין עקספעדיציע וועט דערגרייכען מאַגעללאַן'ס לענדער און דיא אַנדערע — דעם שטאַק-פיש ים. אַלזאָ מוז דיא געהוימנים ענדליך ענטדעקט ווערען — אויב ניט פון דיעזער, איז פון יענער זייט“.

געווירצען זיינען נאָך אַלץ געווען איינע פון דיא וויכטיגסטע סחורות אין אייראָפּא. צוליב געווירצען האָט קאָלומבוס זיך אוועק-געלאָזען אויף דער רייזע, וואָס האָט איהם געבראַכט קיין אמעריקא. צו דיא געווירצען-אינזלען איז ער ניט צוגעקומען. אַהין זיינען אין זיין צייט צוגעקומען פאַרטוגעזישע שיפען, אָבער ניט דורך אמעריקא, נור פאָהרענדיג אין דער פערקעהרטער זייט — אַרום אַפריקא און אַזיען. דיא ערשטע שיפען, וואָס האָבען דערגרייכט דיא געווירץ-אינזלען, פאָהרענדיג אַרום אמעריקא, זיינען געווען מאַגעללאַן'ס. קאָרטעס האָט, אַלזאָ, אויף געוואָלט קומען צו דיעזע אינזלען דורך אמעריקא, נור דורך אַ פיעל קירצערען וועג וויא מאַגעללאַן'ס.

אַ חוץ דיא צוויי עקספעדיציעס, וואָס קאָרטעס האָט אַרויסגע-שיקט איבער'ן וואַסער, האָט ער אַרויסגעשיקט איינע איבער'ן לאַנד. אין איין פלאַץ האָבען דיא רייזענדע פון דיעזער עקספעדיציע געהאַט אַזוי דערעסען דיא אינדיאַנער, אַז זיי האָבען זיך צובונטעוועט געגען זיי. סאַנדאָוואַל, וועלכער איז געווען דער קאָמאַנדיר פון דיעזער שפּאַנישער קאָמפּאַניע, האָט אָבער גלייך דיא בונטאָווסטשיקעס „בערוהיגט“: ער האָט פערציג פון זיי פערברענט, און דיא איבע-

ריגע האָט ער געצוואונגען צו שטעהן דערביי און קוקען אויף דער סצענע.

אין עטליכע אועלכע ריזעס האָט קאָרטעס אַנטהייל גענומען פער-
זענליך. איינע פון דיעזע איז געגאנגען דורך יוקאטאן און דיא-
היינטיגע האַנדוראס, וואו קאָרטעס האָט ערוואַרט צו געפינען
גאָלדמינען. קאָרטעס האָט אויף דיעזע ריזעס מיטגענומען אַ מחנה
פון 250 שפּאַניער און 3000 אינדיאַנער. ער איז געפאָהרען וויא אַ
קעניג מיט אַ מאַסע דיענער, מיט גאָלדענע און זילבערנע כלים, מיט
דיא בעסטע פריפּאַסען. אפילו מוזיקאַנטען און שפּאַסמאַכער האָט
ער מיטגענומען. דער וועג איז געווען אַ לאַנגער (איבער פופּצעהן
הונדערט מייל) און דאָס רוב האָט ער זיך געצויגען דורך דיא ווילדסטע
וועלדער און דיא געפעהרליכסטע זומפּען. דיא שפּייז איז באַלד אויס-
געגאנגען; מען האָט אָנגעהויבען אויסצושטאַרבען פון הונגער. דאָס
רוב פון דער פּאַראַדנער סוויטע איז געפאלען טוידט. קאָרטעס פלעגט
אָפט הייסען דיא מוזיקאַנטען אויפשפּיעלען, אום צו פערטרייבען דיא
פערצווייפלונג; אָבער דיא אויסגעהונגערטע פלעגען מיט טרויעריגע
שמייכלען טענה'ען, אז זיי ווילען ניט קיין מוזיק, נור — עסען. איין
מאָל האָט עס זאָגאר געהאַלטען ביי אַ בונט, אָבער קאָרטעס, וועלכער
האָט ניט פערלאָרען ניט קיין כח, ניט קיין מוטה, האָט דאָס אויסגע-
מידען. דיעזער אייזערנער מענש האָט ניט בלויז ניט געהאַט אין זי-
נען זיך אומצוקעהרען, נור ער האָט אזוי געווירקט אויף זיין מחנה
מיט רייד, אז אָנשטאָט צו מאַכען אַן אויפשטאַנד געגען איהם, האָבען
זיי אונטערנומען אַ נייע שווערע ארבייט, וועלכע ער האָט זיי געהייסען
טהאָן. ער האָט זיי נעמליך געהייסען אויסהאַקען טויזענד ריעזיגע
בוימער און זיי אויסלייגען איבער דיא געפעהרליכסטע ערטער פון דעם
זומפּ. עס איז געווען ניט פאר זייערע כחות, ניט פאר דיא קרעפטען
פון מענשען, וואָס געפינען זיך שוין לאַנג אויפ'ן שוועל פון הונגער-
טוידט. זיי האָבען אָבער ערפילט זייער קאָמאַנדיר'ס וואונש.

איינער פון דיא מערקווירדיגע פונקטען וועגען דיעזער ריזע איז
דער פּאַסט, דאָס קאָרטעס האָט איהר געמאַכט מיט דער הילף פון אַ
לאַנדקאַרט, וואָס פאר איהם האָט אויסגעמאַלען אויף אַ שטיקעל לוי-
ווענט אַן אינדיאַנער. דער אינדיאַנער האָט אויף איהר אויסגעצייכענט

דיא בערג מיט דיא טייכען מיט דיא וועלדער, און אלץ איז געווען ריכטיג.

אן אנדער אינטערעסאנטער פונקט בעשטעהט אין דעם טרויערי-גען סוף, וועלכען גוואטעמאזין האָט בעגעגענט אויף דיעזער רייזע; וואָרים קאָרטעס האָט איהם אויף דיעזע שווערע נסיעה מיטגעשלעפט מיט זיך — איהם און זיינע עטליכע מיטגעפאָנגענע מעקסיקאנער. דיא אורזאכע דערפון איז געווען דיזעלבע וויא אימער: קאָרטעס האָט מורא געהאט טאָמער מאַכען זיי אן אויפשטאַנד אין מעקסיקאָ. צוריקקומען אין זייער געבורט-לאַנד איז זיי שוין אָבער ניט בעשערט געווען.

מען האָט קאָרטעס'ען בעריכטעט, אַז זעהענדיג וויא אָבגעשוואַכט עס איז דיא הייפעלע שפּאַניער, האָט גוואטעמאָזין זיך געקליבען צוזא-מען מיט דיא אנדערע מעקסיקאנער אויסצו'הרג'ענען קאָרטעס'ען און אלע אנדערע ווייסע. גוואטעמאָזין האָט דאָס געלייקענט, און היסטאָ-ריקער צווייפלען, אויב דיא בעשולדיגונג געגען איהם האָט ווירקליך געהאַט אַ ממשות. דער געפאָנגענער מלחמה-הויפטמאַן און דיא עט-ליכע אנדערע עלסטע זיינען אָבער קאָרטעס'ען איצט געווען אן איי-בעריגע לאַסט, פון וועלכע ער האָט געוואָלט פטור ווערען. אלזא, האָט ער זיי אויפגעהאַנגען. „איך האָב געוואוסט, אַז דו ביסט אַ פאַלשער מענש, מאַלינצין“ — האָט גוואטעמאָזין געזאָגט אַ מינוט פאַר דעם טויט, צו וועלכען ער איז געגאַנגען מיט זיין געוועהנליכע פעסטקייט. „ווען דו האָסט פערשפּראַכען אונז גוט צו בעהאַנדלען, האָב איך פער-שטאַנען, אַז דאָס זיינען דיא זיסע רייד פון אַ צבוע'ק.“

אין דיא ערטער, וואו מען האָט זיך געקענט אָבשטעלען, וואו עס זיינען געווען אינדיאנישע דערפער, האָט קאָרטעס זיך געסטאַרעט צו פערשפּרייטען דיא קריסטליכע רעליגיע. וויא ווייט דאָס האָט זיך איהם איינגעגעבען, קען מען זעהן פון דעם פאָלגענדען פאַקט: אויף אן אינזעל אין דער אַזערע פעטען, האָט ער איבערגעלאָזען אַ היינ-קעדיגען פערד, אויף וועלכען דיא „אָבגע'שמד'טע“ איינוואוינער האָ-בען צוגעזאָגט גוט אכטונג צו געבען. מיט אַ יאָהר ניינציג שפּעטער, ווען דעם אינזעל האָבען וויעדער בעזוכט שפּאַניער, האָבען זיי דאָרטען געפונען אַ אינדישען טעמפל, אין וועלכען עס איז געשטאַנען דיא

שטיינערנע פיגור פון א פערד. עס האָט זיך אַרויסגעצייגט, אז דעם הינקעדיגען פערד האָבען דיא אינדיאנער בעטראכט אלס א געטליכע בעשעפעניס, און איהם געקארמעט וויא עס פאסט זיך פאר א גאָט: מיט בלומען און פויגלעך. דער הינקעדיגער פערד האָט אָבער צו דינע געטליכע געריכטען קיין אפעטיט ניט געהאט, און ער איז גע- פאלען פון הונגער. געפאלען איז אָבער זיין הינקעדיגער גוף; זיין נשמה איז ביי דיא איינוואוינער פון דעם אינזעל פערבליבען אלס איי- נער פון זייערע געטער.

קארטעס'עס גאנצע עקספעדיציע נאָך האַנדוראס האָט זיך אויס- געלאָזען מיט גאָר-נישט. פון דעסטוועגען האָט ער זיך געקליבען פאַרטצוזעצען זיין רייזע דורך גוואטעמאלא, ניקאראגוא און ווייטער צו פאנאמא; אָבער, ערשטענס, האָט ער זיך דערוואוסט, אז יענע געגענדען זיינען שוין פערנומען פון אן אנדער שפּאַנישער קאָ- לאָניע, מיט פערדאריאס אלס גובערנאטאָר (וועגען דעם וועלען מיר זעהן אין א ווייטערען קאפיטעל); און, צווייטענס, איז פון מעקסיקא צו איהם געקומען א שליח מיט א בריעף, אז זיינע דאָרטיגע שונאים גראָבען געגען איהם, און אז עס האָט זיך פערשפרייט א קלאַנג, דאָס ער איז טויט. קארטעס איז דאן אוועק צוריק (אין גאנצען האָט ער זיך אָבגעזאמט נאָהענט פון צוויי יאָהר). ווען ער איז געקומען נאָך מעקסיקא, האָט מען איהם דאָרטען קוים דערקענט, אזוי אויסגעדארט און אָבגעצעהרט איז ער געווען. מען האָט איהם עמפפאנגען וויא א קיסר. דיא נאכריכט, אז זיינע שונאים ווירקען געגען איהם, איז אָבער ניט געווען קיין פוסטער קלאַנג. אין די צוויי יאָהר וואָס ער איז ניט געווען אין דער היים, האָבען זיי ניט אויפגעהערט צו שרייבען בריעף צו דער שפּאַנישער רעגירונג מיט פערשיעדענע בעשולדיגונגען געגען איהם. מען האָט איהם בעשולדיגט, אז ער האָט פערגיפטעט זיין פרוי; אז ער האָט צוגענומען גרויסע אוצרות, וואָס האָבען בע- דארפט געהערע צו דער קרוין; אז ער פלאַנעוועט זיך צו מאַכען אונאבהענגיג פון שפּאַניען און אז ער איז בעגאנגען אנדערע פער- ברעכען. דיא שפּאַנישע רעגירונג האָט דאן געשיקט א בעאמטען אונטערזוכען דיא קלאַגען, אָבער דער בעאמטער איז געשטארבען באלד נאָך זיין קומען; און דאן האָט מען קארטעס'ען בעשולדיגט, אז ער

האָט איהם אויך איינגעגעבען סם. דעם געשטאָרבענעם'ס פלאַץ האָט פערנומען אן אנדער בעאמטער, אַ קראַנקער אַלטער מאַן, וועלכער האָט זיך געמוזט שפּייזען מיט דעם, וואָס ער האָט געזויגן אן אים וויא אַ קליין-קינד (אזוי האָט געפאָדערט זיין קראַנקהייט, האָט מען געזאָגט); ער איז אויך באלד געשטאָרבען, און זיין נאָמען האָט מען צוגעלייגט צו דעם צעטעל פון קאָרטעס'עס פערגיפטעטע.

ענדליך, אין 1528, איז ער אוועקגעפאָהרען נאָך שפּאַניען מיט'ן צוועק זיך פערזענליך צו פערטהייריגען פאַר'ן קעניג. ער איז אָנגע-קומען אין דער דאָמאָלסדיגער האַפּען-שטאָדט, פאַלאַס, פון וועלכער קאָלומבוס האָט זיך אוועקגעלאָזען אויף זיין בעריהמטע ענטדעקונגס-רייזע. פאָהרענדיג פון פאַלאַס צום קעניג, האָט ער זיך אָבגעשטעלט אין דעם לאַ ראַבירא קלויסטער, וואו עס איז בעשלאָסען געוואָרען קאָלומבוס'עם שיקזאל אַלס ענטדעקער. אינטערעסאַנט איז דערביי אָבער הויפטזעכליך דער פאַקט, דאָס אין דיעזען קלויסטער האָט זיך קאָרטעס איצט בעגעגענט מיט אונזער בעקאַנטען פראַנצויזיס קאַפּיטאַן פּיזאַרראַ, וועלכער האָט שוין דאן אָנגעהויבען דיא רייזע, וואָס האָט איהם שפּעטער געמאַכט אַזאַ בעריהמטען נאָמען וויא קאָרטעס'עס, — וויא מיר וועלען זעהן אין דיא ווייטערע קאַפיטלעך. קאָרטעס'עס בעזוך אין שפּאַניען עראינערט אָן דעם, וויא קאָלומבוס איז אַהין געקומען פון זיין גרויסע ענטדעקונגס-רייזע. ער האָט מיטגע-פיהרט אַ גאַנצען מוזעאום פון פערשיעדענע פויגלעך, פלאַנצונגען, גע-צייג, קליידער, ציערונגען פון מעקסיקא. ער האָט אָבער געהאַט צו ווייזען פיעל אינטערעסאַנטערע, וויכטיגערע און טהייערערע זאַכען וויא קאָלומבוס, — זאַכען וואָס האָבען ערות געזאָגט וועגען אַ פיעל העכער-רע ציוויליזאַציאָן. צווישען אנדערע זאַכען האָט ער געבראַכט אַצטע-קישע קאָמעדיאַנטען, פאַיאַצען, „שוואַרצע קונצען“ מאַכער. דאָס האָט געמאַכט אַזאַ גערודער, אז דער קעניג קאַרל דער 5-טער האָט דיא קאָ-מעדיאַנטען מיט דיא „שוואַרצע קינצלער“ געשיקט געבען פאַרשטע-לונגען פאַר דעם פאַפּסט. קאָרטעס אַליין איז געווען ארומגערינגעלט מיט אַ גרויסע סוויטע, וועלכע האָט צוזאַמען מיט שפּאַניער ענטהאַל-טען פערציג רויט-הויטיגע עלסטע אין דיא שעהנסטע און רייכסטע קליידער און ציערונגען פון מעקסיקא און טלאַסקאַלא. צווישען דיעזע

פערציג אינדיאנער האָבען זיך געפונען מאָנטעזומא'ס זיהן. דער עיקר איז אָבער געווען דאָס, וואָס ער האָט געבראכט גרויסע אוצרות. דער קעניג האָט איהם אויפגענומען מיט פיעל אויפמערקזאמ- קייט. ווען ער האָט זיך געבוקט פאר איהם, האָט ער איהם אויפגע- הויבען און אַוועקגעזעצט לעבען זיך — פונקט וויא פערדינאַנד און איזאבעלא האָבען געטהאָן מיט קאָלומבוס'ען; און ווען קאָרטעס איז קראַנק געוואָרען האָט ער איהם בעזוכט אויף זיין וואָהנונג — אַן עהרע, וואָס קיין אונטערטהאָן האָט נאָך פון שפּאַנישען קעניג ניט בעקור מען. אַחוץ דעם „טשין“ קאַפיטאַן גענעראַל, האָט ער איהם איצט גע- געבען דעם טיטול „מאַרקיו פון דעם טהאַל“, דאָס הייסט פון דעם טהאַל פון מעקסיקא. פון דעמאָלט אָן פלעגט מען, רעדענדיג וועגען איהם, איהם געוועהנליך רופען „דער מאַרקיו“.

דיא גוטע אויפגאָהמע, וואָס דער קעניג האָט איהם געגעבען, האָט זיינע שונאים אָבער ניט געשטערט ווייטער צו העצען געגען איהם; און דער קעניג אליין האָט ביי זיך אין האַרצען ניט אויפגעהערט איהם חושד צו זיין. דערצו נאָך האָט זיך באַלד געמאַכט אַ געשיכטע, וועלכע האָט דיא קעניגין אויך געמאַכט פאר זיין שונא. זייענדיג אין שפּאַניען, האָט קאָרטעס זיך פּעראינטערעסירט אין דער טאַכטער פון אַן אַריסטאָקראַטישער פאַמיליע, אַ פלעמעניצע פון דעם הויכען אַדע- ליגען, וואָס האָט אימער פאר איהם געהאַלטען. דיא כלה איז געווען אַ יונגע מיידעל, און ער איז שוין געווען אַ מאַן פון 45 יאָהר. ער איז נאָך אָבער געווען שעהן, און זיין גרויסער ערפאָלג, רייכטהום און גלאַנץ זיינען פאר איהר און איהרע עלטערען געווען נאָך וויכטיגער וויא זיין שעהנהייט. אַלזא, איז דער שידוך געשלאָסען געוואָרען. דאן האָט ער דער כלה געשאַנקען אזעלכע ציערונג, וועלכע האָבען איבערשטייגט אַלץ, וואָס דיא קעניגין האָט ווען עס איז געזעהן. אַ פיער פון קנאה האָט זיך אין דער קעניגין'ס האַרץ אָנגעצונדען. מעהר פון אַלץ האָט זי איהר ניט פּערגונען פינף גרויסע עדעל־שטיינער, וואָס ער האָט איהר געגעבען. אזעלכע גרויסע, בליסטשענדע, פּרעכטיג אויסגעאר- בייטע שטיינער האָט אין אייראָפּא נאָך קיין מאָל קיינער ניט געהאַט. פאר איינעם פון זיי האָט אַ קויפּמאַן קאָרטעס'ען פריהער אָנגעבאָטען פערציג טויזענד גאָלדענע דוקאַטען. קורץ, צוליעב דיזעז שטיינער איז דיא קעניגין קאָרטעס'ען געוואָרען אַ דם שונא. דער רעזולטאַט

איז געווען, אז ווען ער איז געפאָהרען צוריק נאָך דיא לאַנד, וואָס ער האָט איינגענומען, האָט מען איהם פערבאָטען אַריינצוקומען אין דיא הויפט-שטאָדט, וואָס ער האָט אַליין אויפגעבויט.

ער האָט זיך דעריבער בעזעצט אין טעזקוקאָ, און דאָרטען האָט ער זיך געפיהרט מיט אזוי פיעל גלאַנץ און פאָראַד, אז הגם דער נייער גובערנאָטאָר האָט געוואוינט אין דער שטאָדט מעקסיקאָ (דיא געוועזע-נע טענאָכטימלאַן), האָט דיא אַדעליגע פיעל מעהר געצויגען אין טעזקוקאָ.

זייענדיג אין טעזקוקאָ, האָט קאָרטעס אָרגאניזירט און אַרויסגע-שיקט ווייטערע ענטדעקונגס-עקספעדיציעס. דיא וויכטיגסטע פון דיעזע האָט אויסגעפאָרשט דעם קאליפאָרנישען גאָלד, וועל-כער הייסט דעריבער אויף שפאַניש קאָרטעס'עס ים. זיין טרוים צו געפינען אַ וואַסער-דורכגאַנג, וואָס זאָל דורכשניידען אַמע-ריקא און אויף דיעזען אַרט פּעראייניגען דיא צוויי אָקעאַנען, איז, נאטירליך, געבליבען אַ טרוים, — איינפאָך, ווייל אזא דורכגאַנג האָט דיא נאטור ניט בעשאַפּען. דיא אַלע עקספּיריזיעס האָבען איהם אָבגעקאָסט אַן אייגענעם — העכער וויא אַ האַלב מיליאָן דאָלאַר — וועלכען ער האָט אַרויסגעצויגען פון זיינע גרויסע מעקסיקאנישע גיטער, דאָס הייסט, פון דיא שקלאַפּען-אַרבייט, וואָס דיא אינדיאַנער האָבען דאָרטען געטהאָן.

שפעטער, ווען ער האָט אַ צווייטען מאָל בעזוכט שפאַניען, איז דער קעניג צו איהם געווען העפליך, אָבער קאַלט. דאָס איז געווען אין 1540, ער איז שוין דאָן געווען נאָהענט פון 60. ער איז אָבער נאָך אַלץ געווען פול מיט ענערגיע און מיט מיליטערישען פייער. ער איז געקומען זיך משפּט'ען, פערטהיידענען זיינע אינטערעסען. אָבער ווען עס האָט זיך געמאַכט אַ מלחמה צווישען שפאַניען און אַלזשיר (אַפריקא) האָט ער אין איהר אנטהייל גענומען און האָט אַרויסגעווי-זען מעהר קאַמפּף-מוטה וויא אַלע אַנדערע שפאַנישע גענעראַלען. דיעזע מיליטערישע עקספעדיציע האָט זיך געענדיגט מיט אַ נידערלאַגע פאַר שפאַניען, און קאָרטעס איז אין איהר שיער ניט דערטרונקען געוואָרען צוזאַמען מיט זיין שיף. ער האָט זיך גערעטעט שווימענדיג, אָבער דערביי האָט ער פערלאָרען זיין ווייב'ס עדעלשטיינער, די זעלבע, אי-

בער וועלכע דיא קעניגין איז געוואָרען זיין שונא. ווען דיא שפּאַנישע גענעראַלען האָבען בעשלאָסען אויפצוגעבען דעם קאַמפּף, האָט ער אָנגע- באַטען דיא עקספּעדיציע וויעדער אָנצופאַנגען מיט פּרישע קרעפּטען. ער האָט אָבער מיט דעם דערעסען דיא גענעראַלען, און מען האָט פון איהם חוזק געמאַכט.

איצט איז ער שוין געווען אי אלט, אי אַרים, וואָרים זיין אייגענעם האָט ער פערברויכט אויף זיינע פאַרשונגס-רייזעס. ער איז נאָך אלץ געווען פול מיט טהעטיגקייט און מיט סמיעלע פלענער; מען האָט איהם אָבער מעהר קיין אויפמערקזאַמקייט שוין ניט געשאַנקען. אַ חוץ דעם: פּיוזאַראַ האָט שוין געהאַט איינגענומען פּערו, און פון דאָר- טען איז אין שפּאַניען אָנגעקומען ניט אין ערך גרעסערע אוצרות גאָלד, וויא מען האָט עס ווען עס איז געזעהן פון מעקסיקא. קאָרטעס'עס העלדענטהאַטען זיינען פּערגעסען געוואָרען. דער קעניג האָט פּערלאָ- רען יעדען אינטערעס אין איהם. מיט זיינע טרויעריגע לעצטע יאָהרען עראינערט ער וויעדער אָן קאָלומבוס'ען.

ער איז געשטאָרבען דעם צווייטען דעצעמבער, 1547, אין אַ קליי- נע שטעדטעל לעבען סעווילל, שפּאַניען.

X.

פיזאָרראַ לאָזט זיך אוועק נאָך דער רייכער דרום לאַנד.

קאַרטעס'עס ערפאלג אין מעקסיקא גיט פערדאריאס'ען צו חשק וויעדער צו נעהמען זיך פאר באלבאָא'ס פלאן. — עס ווערט געגרינדעט דיא שטאָדט פאנאמא. — פיזאָרראַ, אַלמאָגראַ און לוק. — פיזאָרראַ'ס ערשטע רייזע נאָך דער דרום לאַנד. — מאַטערנעס, שטורמען, הונגער, מלחמות מיט אינדיאַנער. — אַלמאָגראַ זוכט פיזאָרראַ'ן. — ביידע קומען צוריק נאָך פאנאמא. — אַ נייער גובערנאַטאָר. — פיזאָרראַ, אַלמאָגראַ און לוק שרייבען אַ קאָנטראַקט. — פיזאָרראַ און אַלמאָגראַ פאַהרען וויעדער אין דרום. — מעהר גאָלד. — אַ „באלזא“. — דיא אַנדען-בערג. — גוט-בערבייטע פּעלדער. — דיא שטעטעל טאָקאָמען. — דער אינזעל גאללאַ. — אַ קלאַגע און אַ ביטע צום גובערנאַטאָר. — פיזאָרראַ מאַכט אַ פאַס אין זאָמד און פרעגט, אין וועלכער זייט מען וויל געהן. — דער אינזעל גאַרגאַנא. — דיא שטאָדט טומבעז. — אַ מיטגליעד פון דעם אינקאָ שבת. — ווייסע זעהען צום ערשטען מאל אַ לאַמא. — פּערואַנער ווערען איבערראַשט פון אַ האָהן. — „זון-מיידלעך“. — קונסט-אַרבייט פון גאָלד און זילבער. — פיזאָרראַ הערט וועגען דיא רייכע טעמפלען פון דער הויפט-שטאָדט קוזקא. — ער פאַהרט אין פאנאמא נאָך אַן אַרמיי. — ער פאַהרט צום קעניג פון שפּאַניען.

מיר וועלען זיך איצט אומקעהרען צו דיא קאָלאָניסטען פון דאָריען. קאַרטעס'עס סענזאציאָנעלער ערפאלג אין מעקסיקא און דיא אוצרות, וואָס ער האָט דאָרטען אָנגעראַבעוועט, האָט ביי פּערדאָ-ריאָס'ען, דעם גובערנאַטאָר פון דאָריען, אויפגעוועקט אַ נייעם אינטערעס אין דער גאָלדענער דרום לאַנד, צו וועלכע באלבאָא האָט געפרופט צוקומען.

דיא קאָלאָניע איז איצט שוין אייגענטליך געווען ניט אין דאָריען, נור אין פאנאמא, ניט ביי דעם אַטלאַנטישען אָקעאַן, נור ביי דעם שטילען אָקעאַן אָדער „דרום-ים“, וויא דיא שפּאַניער האָבען דאָס

דאָן גערופען. אויב דער לעזער געדענקט, האָט דאָס באַלבאָאָ פּעדראַ-
ריאָס'ען געראטעהען דאָרטען צו גרינדען אַ קאָלאָניע. דאָרען האָט
מעהר וויא צרות ניט פערשאפט. אַ שטעדטעל אָבער ביין ברעג פון
דעם סענט מיגעל גאָלף, וועלכער איז אַ טהייל פון דעם „דרום ים“,
זעט זיין אַ שליסעל צו דיא גאָלד-געגענדען, וועגען וועלכע באַלבאָאָ האָט
זיך אזוי פיעל אָנגעהערט פון אינדיאנער. אזוי האָט גע'טענה'ט דער
אונגליקליכער אַוואַנטוריסט איידער פּעדראַריאָס האָט איהם געבראכט
צום עשאפאָט. נאָך זיין טוידט איז זיין פלאַן אָנגענומען געוואָרען.
דאָס וואָס דער האַרצלאָזער אַלטער אינטריגאַנט האָט געוועלט פטור
ווערען פון זיין ראַטה-געבער, האָט איהם ניט צוריק-געהאלטען פון
בענוצען זיך מיט זיין ראַטה. אין 1519 האָט ער דיא הויפט-שטאָדט
פון זיין קאָלאָניע אַריבערגעטראָגען פון דאָרען אין פאַנאַמאַ — אַ
שטעדטעל, וועלכע ער האָט אויסגעבויט אַביסעל ווייטער וויא דער
פלאַץ, וואו עס שטעהט דיא היינטיגע שטאָדט פאַנאַמאַ. דער אָרט
איז ניט קיין געזונטער; ער איז פול מיט געלען פיבער און אַנדערע
קראַנקהייטען, און זיי האָבען אַוועקגעלעגט פיעלע קאָלאָניסטען. דאָס
איז אָבער געווען אַן אויסגעצייכענטער פונקט פאַר דיא, וואָס האָבען
געוועלט מאַכען ענטדעקונגס-רייזעס פאַזע דיא ברעגעס פון דעם
דרום-ים.

דאָך זיינען אַוועק עטליכע יאָהר איידער פּעדראַריאָס האָט
געשיקט שיפען צו דרום-צו, וואו באַלבאָאָ האָט געוועלט זוכען דיא
גאָלד-לאַנד. ער איז אַלץ געווען פערנומען מיט אַנדערע אונטערנעמונג-
גען — מיט עקספּעדיציעס צו צפון צו. ער האָט געגרינדעט קאָלאָניעס
אין וועראַגואַ, קאָסטאַריקאַ, ניקאַראַגואַ און האַנדוראַס — דיא אויבער-
דערמאָנטע לענדער פון צענטראַל אַמעריקאַ.* ער האָט זיך געפרעהט
קוקענדיג וויא זיין פראָווינץ וואַקסט אַלץ ווייטער און ווייטער; אָבער
קיין נוצען האָט דאָס ניט געבראכט ניט איהם ניט אַנדערע. ווען זיינע
אַרמיען זיינען אַריינגעקומען אין האַנדוראַס, זיינען זיי דאָרטען
געקומען אין צוזאַמענשטויס מיט קאָרטעס'עס אָפיציערען.
אין דעם פאַריגען קאפיטעל האָבען מיר געזעהן וויא קאָרטעס

(* וועראַגואַ איז אַ טהייל פון דיא היינטיגע פאַנאַמאַ רעפובליק.
קאָסטאַריקאַ, ניקאַראַגואַ און האַנדוראַס זיינען בעזונדערע רעפובליקען.)

האָט זיין הערשאַפט זיך געסטאַרעט צו פערשפּרייטען ווייטער אַרונטער צו דרום צו. מיר ווייסען שוין וועגען זיין עקספּעדיציע ביז האַנדוראַס. צו דער זעלבער צייט האָט פּעדראַריאַס געפרופּט פּערגרעסערען זיין לאַנד אַרויף צו, צו צפון-צו, ביז זיי האָבען זיך אויף דיעזען אַרט בעגעגענט. דאָס הייסט אַלזאָ אַז שפּאַנישע אַרמייען האָבען שוין געהאַט פּערנומען דיא גאַנצע שטיק מיטעל-אַמעריקאַ, פון דעם פּאַנאַמאַ איסטחמוס ביז דיא צפון גרענעצען פון מעקסיקאַ. מיר ווייסען שוין אויך, אַז מיט דיעזע שפּעטערע עקספּעדיציעס וואָס קאָרטעס האָט אונטערנומען האָט ער קיין גליקען ניט געמאַכט. אין מעקסיקאַ אָבער האָט ער יעדענפאַלס איינגענומען אַ לאַנד פון אוצרות, רייכע פּאַלאַצען, טעמפלען. פּעדראַריאַס, וויעדער, האָט זיך מיט אַזעלכע געווינסען ניט געקענט בעריהמען.

דאָן האָט פּעדראַריאַס זיך גענומען פּערווירקליכען באַלבאַאַ'ס פּלאַן. דאָס איז געווען אין 1522. ער האָט אַרויסגעשיקט אַן עקספּעדיציע צו דרום פון פּאַנאַמאַ נאָך דיא גאָלדלענדער, וועגען וועלכע דיא אויבען דערמאָנטע אינדיאַנער האָבען דערצעהלט. פון דיעזער עקספּעדיציע איז אָבער גאָר ניט געוואָרען: איהר קאָמאַנדיר, אַנדרעס גאָיאַ, איינער פון דיא וויכטיגסטע אַריסטאָקראַטען פון דער קאָלאָניע, איז קראַנק געוואָרען אויפ'ן וועג און איז געצוואונגען געווען זיך אומצוקעהרען איידער ער איז געגאַנגען ווייטער וויא באַלבאַאַ.

אַנדאָגאָיאַ האָט געבראַכט נייע בעריכטען וועגען דיא רייכע מעכטיגע לאַנד, וואָס לייענט ווייטער צו דרום צו, פאַזע דעם ברעג פון דעם „דרום-ים“. ער האָט אויך וועגען דעם געהערט פון דיא אינדיאַנער וואָס ער האָט בעגעגענט. און אַזוי וויא דאָן האָט גראַד געקאָכט מיט דיא מערקווירדיגע לאַנד פון אוצרות, וואָס קאָרטעס האָט עראָבערט, האָבען אַנדאָגאָיאַ'ס בעריכטען אויף דיא קאָלאָניסטען געמאַכט אַ טיעפען איינדרוק. מען האָט ניט אויפגעהערט צו ריידען וועגען דיא נייע וואונדער-לאַנד, און וועגען אַן עקספּעדיציע וואָס זאָל צו איהר צוקומען, און ענדליך פּערווירקליכען באַלבאַאַ'ס טרוים.

דורכפיהרען אַזא אונטערנעמונג איז אָבער ניט געווען קיין לייכטע זאַך. דיא רייזע האָט זיך געמוזט ציהען דורך געגענדען, וואו עס האָבען געוואוינט געפעהרליכע אינדיאַנער. אַחוץ דעם איז דער קרייז געווען

פול מיט בערג; שפייז איז דאָרטען געווען שווער צו קריגען; און וויא ווייט דיא גאלד-לאַנד איז, האָט מען קיין בעגריף ניט געהאט. פון דיא אינדיאנער האָט מען קיין טאָלס ניט געקענט דערגעהן.

דאָך האָבען זיך געפונען דריי קאלאָניסטען, וואָס האָבען זיך פאר דעם פלאַן גענומען מיט גרויס בעגייסטערונג; און איינער פון זיי, דער וואָס האָט געשפיעלט דיא הויפט-ראָלע אין דער גאנצער אונטערנעה-מונג, איז געווען אונזער אלטער בעקאנטער פראנצויסישקא פייזאָראָ.

מיר האָבען שוין דערצעהלט, וויא ער האָט אַרעסטירט באַלבאָאָן, זיין קאמאנדיר און פריינד, ווען באַלבאָאָ איז צוריק-געקומען אין דער דאָרען קאלאָניע פון זיין לעצטער רייזע. נאָך דעם וויא באַלבאָאָ איז געשטאָרבען אויפ'ן עשאפאָט, איז פיזאָראָ געבליעבען דיענען ביי פערדאָריאָס'ען. און ווען דער גובערנאָטאָר האָט זיך בעזעצט אין פאנאמא, איז ער געווען איינער פון דיא דאָרטיגע קאלאָניסטען. דאָן האָט ער געשפיעלט א וויכטיגע ראָלע אין דיא עקספעדיציעס, וואָס פערדאָריאָס האָט אַרויסגעשיקט אין וועראגוא און דיא אַנדערע לענדער פון צענטראַל אמעריקא. אָבער וויא מיר ווייסען שוין האָט דאָס איהם קיין גאלד ניט פערשאפט. אַלץ, וואָס ער האָט פערמאָגט, איז געווען א שטיק אונגעזונטע לאַנד מיט א געוויסע צאָהל אינדיאנער אַלס פאנסטשינע-פֿויערים, ניט ווייט פון פאנאמא.

איצט, אז אנדאָגאָיא איז געקומען צוריק פון זיין רייזע, און עס האָט זיך אזוי גערודערט מיט קאָרטעס'עס עראָבערונג, האָט פיזאָראָ זיך בעשלאָסען אויפצונעהמען דעם אלטען פלאַן, וועגען וועלכען ער האָט אייגענטליך אימער געטרוימט. צוזאמען מיט איהם האָט זיך אין דער אונטערנעהמונג בעטהייליגט איינער די עגאָלאמאָגראַ און איינער הערנאָדאָלוק, — אַ גלח. יעדער פון זיי האָט צושטייער געגעבען. אָבער פיזאָראָ און אלמאָגראַ האָבען געהאט וועניג וואָס צו געבען. דער הויפט געלד-מענש איז געווען לוק; מען גלויבט אָבער, אז דער קאפיטאַל איז ניט געווען זיין אייגענער, און אז ער האָט אין דער אונטערנעהמונג בלויז רעפרעזענטירט דיא אינטער-רעסען פון עספינאָזא, דעם ריכטער, וועלכער איז אמאָל געווען באַלבאָאָס א פערטהיידיקער און וועלכער האָט נאָכהער איהם פער-



פראנצישקא פיוזאררא.

אורטהיילט צום טוידט. יעדענפאלס האָט לוק געשפּיעלט דיא ראלע פון דעם דריטען שותף.

מען האָט אָבגעמאַכט אז פיזאָרראָ זאָל זיין דער קאָמאָנדיר פון דער עקספעדיציע, און אלמאָגראָ זאָל איינקויפּען אלץ וואָס מען דאַרף און אויסשטאַטען דיא שיפּען צו דער רייזע, וועהרענד לוק זאָל ווירקען צו גונסטען דער אונטערנעהמונג מיט זיין נאָמען און איינפלוס.

אזוי וויא א טהייל פון דיא פראָפיטען האָט בעדאַרפט געהן צו פערדאריאס'ען אלס גובערנאַטאָר פון פאַנאַמאַ, (דאָס האָט ניט געהאַט צו טהאָן מיט דער פינפטעל, וואָס האָט בעלאַנגט צו דער שפּאַנישער קרוין), האָט פערדאריאס באַלד געגעבען זיין צושטימונג.

אלמאָגראָ האָט זיך גלייך גענומען צו דער ארבייט: ער האָט געקויפט צוויי ניט-גרויסע שיפּען און זיי אָנגעלאָדען מיט שפּיז, געוועהר און אלע אנדערע נויטיגע זאַכען. איינע פון דיזע שיפּען האָט פריהער בעלאַנגט צו באַלבאַז'ן, וועלכער האָט איהר טאַקע געלאָזט בויען אום צו מאַכען אַזא רייזע נאָך דיא „גאָלדענע דרום לאַנד“. זינט מען האָט איהם געקעפט, איז זיא געלעגען אין דעם פאַנאַמאַ האַפּען; אַלזאָ האָט אלמאָגראָ איהר איצט אָבגעקויפט.

מיט הונדערט מאַן איז אלמאָגראָ'ס שותף, פיזאָרראָ, אָבגע-פאָהרען פון פאַנאַמאַ אין נאָוועמבער, 1524. ער איז אוועק מיט איין שיף, און אלמאָגראָ האָט געזאָלט אונטערפאָהרען מיט דער צווייטער שיף אזוי שנעל וויא ער וועט פארטיג ווערען. נאָך דעם ווי דער קאָמאָנ-דיר האָט דערגרייכט דיא פעריל-אינזלען האָט ער דורכגעשניטען דיא ברייט פון דעם סט. מיגעל גאָלף און איז אריין אין דעם „בירו“ זיינען טייך אין זייד-אַמעריקאַ. (וועגען דעם נאָמען „בירו“ זיינען פאַראַן פערשיעדענע ערקלערונגען. לויט איין בעריכט האָט דער קאַסיק, וואָס האָט פיזאָרראָ'ן פון אַ טורימעל געוויזען אויף די רייכע לאַנד (אויבען, זייטעל 106), איהר גערופען בירו. אנדערע זאָגען, אז די שפּאַניער האָבען דעם וואָרט גענומען פון דעם נאָמען פון אַ קאַסיק. יעדענפאלס גלויבט מען, אז פון „בירו“ איז דאָס געוואָרען „פעררו“). עס האָבען זיך באַלד אָנגעפאַנגען שוויריגקייטען. נאָך אַ וואָך פיער פון אלערליי צרות אויף דער שיף און אויף דער יבשה, האָבען דיא רייזענדע זיך צוגעשלאָגען צו אַ האַפּען, וואו זיי האָבען גע-קענט זיך אָברוהען און אָננעהמען וואַסער. דער פלאַץ איז אָבער

געווען א וויסער. וועלדער און פערפלאנטערטע פלאנצונגען, דורך וועלכע מען האט אנדערש ניט געקענט עפענען א דורכגאנג וויא מיט א האק; א הייסע, שטיקענדע לופט; גאנצע וואלקענס פון העל-קאלירטע פליגען און שמעטערלינגען, וואס האבען אויסגעוויזען וויא פליהענדע שטיקער פייער — דאס איז אלץ וואס זיי האבען געזעהן ארום זיך. קיין איינציגער פויגעל, קיין איינציגע פיער-פיסיגע בעשעפעניס.

דיא קאמפאניע האט גענומען פאדערען מען זאל פאָהרען צוריק נאך פאנאמא. פיזארא האט זיי גע'מוסר'ט וואס זיי זיינען אזוי שוואך ביי זיך; ער האט פאר זיי פאָרגעשטעלט דיא אוצרות וואס זיי וועלען געפינען, אויב זיי וועלען האבען געדולד און מוטה. אָבער ער האט זיך אליין ארומגעזעהן, אז אָהן שפייז וועט מען נאָר ניט קענען מאַכען, אַלזאָ האט ער בעשלאָסען צו שיקען זיין שיף צוריק צו דיא פעריל-אינזלען, אום דאָרטען אָנצונעהמען פראָוויאַנט און קומען צוריק. עס איז ניט געווען זעהר ווייט, און מען האט ערוואַרטעט אז דיא גאנצע נסיעה וועט געדויערען עטליכע טעג. אַלס קאפיטאַן איבער דער שיף איז געפאָהרען איינער מ א נ א ג א ג א; ער האט מיט זיך גענור מען א העלפט פון דער קאמפאניע, און דיא איבעריגע העלפט איז איבערגעבליבען מיט פיזארא'ן.

אָנשטאָט עטליכע טעג זיינען אוועק וואָכען, און דיא שיף איז אלץ ניט געקומען צוריק. פיזארא און זיינע מענשען האָבען זיך געשפייזט מיט אַיסטערס (אוסטריזעס), וואס דער ים האט צייטענווייז אַרויס-געוואָרפען אויפ'ן ברעג, און מיט ווילדע יאָגדעס און קרייטעכער. אייניגע פון דיעזע פרוכטען און גראָזען זיינען געווען גיפטיג, און דיא, וואס האָבען זיי געגעסען, זיינען געשוואָלען געוואָרען און האָבען געליטען דיא שרעקליכסטע יסורים. דיא, וויעדער, וואס האָבען זיך פון דיעזע שפייז איינגעהאלטען, זיינען איינפאך אויסגעגאנגען פון הונגער.

גאנצענע טעג פלעגען זיי שטעהן און קוקען פון ווייטען אויפ'ן ים טאָמער וועלען זיי דערזעהן דיא זעגלען פון זייער שיף. זייערע ערוואַרטונגען זיינען אָבער אלץ געווען אומזיסט. מעהר וויא דיא כוואליעס מיט'ן הימעל האָבען זיי ניט געזעהן. איין מאָל, ווען צוואנציג פון דער קאמפאניע זיינען שוין געשטאָר-

בען, און דיא איבעריגע זיינען אויך געווען ביין שוועל פון טוידט, האָט איינער פון זיי דורך דיא בוימער פון וואַלד פון ווייטען דערזעהן אַ ליכט. פיזאָרראָ האָט גלייך אויסגעקליבען עטליכע פון דיא וואָס האָבען נאָך געהאַט אַביסעל כח, אַזוי וויא ער, און מיט זיי איז ער אַוועק צו דעם פּלאַץ, וואו דער פייער האָט געשיינט. זיי האָבען געהאַט צו קריכען און דורכצופלאַנטערען זיך דורך ווילדע קוסטען און געדיכטע צווייגען. זייער אַרבייט איז אָבער ניט געווען אומזיסט. זיי זיינען אַרויסגעקומען אויף אַ פרייען פּלאַץ, וואו זיי האָבען געפונען אַ קליינעם אינדיאנישען דאָרף.

דיא רויט-הויטיגע איינוואוינער האָבען זיך אַזוי דערשראָקען פאַר דיא ווייסע מענשען, אַז זיי זיינען זיך צולאָפּען. דיא אויסגעהונגערטע קאָמפּאַניע איז מיט זשעדנעקייט אַריינגעלאָפּען אין דיא הייזער; זיי האָבען געפונען קוקורוזע, קאָקאָניס און אַנדערע עסענ-וואַרג. ביסלעכווייז האָבען דיא אינדיאנער זיך אַדוואַזשעט זיך אומצור-קעהרען, און צוצוקומען נאָהענט צו דיא ווייסע. ווען זיי האָבען זיך מיט זיי פונאַנדערגערעדט, האָבען זיי זייערע אונגערעכטע געסט גע-פרעגט ווארום זיי זיינען בעסער ניט געבליבען אין זייער היים „איי-דער אַרומצובלאַנדזשען אין דער פרעמד און צו בעראַבעווען מענשען, וואָס האָבען זיי קיין מאָל קיין שלעכטעם ניט געטהאָן“.

פון דיעזע אינדיאנער האָט פיזאָרראָ געהערט, אַז דיא רייכע לאַנד, צו וועלכע ער שטרעבט, געפינט זיך צעהן טעג רייזע פון דאָרטען, אויף יענער זייט בערג צו דרום צו. „דאָרטען האָט געוואוינט אַ מעכטיגער קעמפּפּער“ — האָבען זיי איהם געזאָגט — „אָבער ער איז בעזיעגט געוואָרען פון נאָך אַ מעכטיגערען, פון אַ רייכען הערשער, וועלכער איז „אַ קינד פון דער זון“.

ענדליך איז געקומען מאַנטאַנעגראָ; זיין שיף איז געווען אָנגע-לאָדען מיט פּראָוויאַנט. זעקס וואָכען האָט ער זיך אָבגעזאַמט, אַלץ צוליעב שטורעם-ווינטען. אין דיעזע זעקס וואָכען פון שטענדיגע געפאַהר און מאַטערנים האָט ער מיט זיינע מיטרייזענדע זיך אויך גענוג אָנגע-ליטען. צו דעם וואָס פיזאָרראָ מיט זיין קאָמפּאַניע האָבען געהאַט אויס-צושטעהן האָט מען דאָס אָבער ניט געקענט פּערגלייכען. וואָרים מאַן-טאָנעגראָ מיט זיינע מענשען האָבען יעדענפאַלס געהאַט וואָס צו

עסען. ווען זיי זיינען אראָב פון שיף און האָבען דערזעהן זייערע אויסגעהונגערטע חברים, האָבען זיי פיעלע פון זיי איינפאָך ניט דער-קענט, — אזוי שרעקליך האָבען דיא אויסגעהונגערטע אויסגעזעהן.

דיא שפייז וואָס מאַנטאָנגראָ האָט געבראַכט האָט זיי באַלד אָנגעמינטערט און געקרעפטיגט; און דאָן האָבען זיי זיך פערגעסען אָן דיא שרעקען וואָס זיי האָבען געהאַט אויסצושטעהן און זיינען וויעדער בעגייסטערט געוואָרען פון דיא אוצרות אין יענע לאַנד, וואָס איז געלעגען צעהן טעג ריזע אויף יענער זייט בערג.

דעם אָרט, וואו זיי האָבען זיך דאָ געפונען, האָבען זיי אַ נאָמען געגעבען „הונגער האַפען“. זיי האָבען זיך אַלע געזעצט אויף דער שיף און זיי זיינען אוועק ווייטער צו דרום צו. ווען פיזאָרראָ וואָלט געהאַט אַ קלאָהרען בעגריעף, וואו דיא רייכע לאַנד ליגט, וואָלט ער געוואוסט, אז ער קען אַהין אַם גיכסטען קומען, ווען ער וועט שווימען אין דעם אָפענעם אָקעאַן, ווייט פון ברעג. דאָס וואָלט איהם פיעל פערקירצט דעם וועג. ער האָט אָבער אזא בעגריעף ניט געהאַט און ער האָט זיך דוקא געהאַלטען נאָהענט צום ברעג — טאָמער געהט ער פערביי דיא מדינה, וואָס ער זוכט. דער ברעג האָט זיך געדורעהט אַהין און אַהער, אריין און ארויס; און פיזאָרראָ מיט זיין שיף האָט זיך אויך אזוי געדורעהט; דורך דעם האָט ער פערלאָרען צייט און מיה, באַלד האָט ער דערגרייכט אַן אָרט וואו ביין ברעג איז ניט געווען קיין וואַלד. ער האָט זיך אָנגעשטעלט און איז אוועק מיט אַ קאָמפאָניע זעהן וואָס פאַר אַ געגענד דאָס איז. אזוי געהענדיג האָבען זיי געפונען אַ שטעדטעלע. דאָן איז פאָרגעקומען דאָס זעלבע וויא אין יענעם דאָרף: דיא איינוואוינער זיינען זיך צולאָפּען. דאָ האָט אָבער פיזאָרראָ אַחוץ עסענווארג געפונען אַ היבשע ביסעל גאָלד. דאָך קיין ענטוויקעלטער פאָלק האָט דאָ ניט געוואוינט. דאָס איז לייכט געווען צו זעהן פון דיא געביידעס. אַחוץ דעם: אין אייניגע פון דיא הייזער האָבען דיא שפאָניער דאָ געזעהן וויא עס בראָטען זיך שטיקער פון מענשליכע קערפערס. דאָס האָט זיי ניט בלוז אָנגעקעלט, נאָר אויך איבער-געשראָקען. מענשען-פרעסער זיינען געווען דיא קאריבען, וועלכע קאָלומבוס האָט נאָך בעגעגענט אויף דיא קאריבישע אינזלען, און דיא קאריבען זיינען געווען אַ פאָלק פון אונערשראָקענע קעמפּפער, פון געפעהרליכע יונגען; אַלזאָ האָבען דיא שפאָניער גערעכענט, אז זיי

זיינען דאָ אַרייַנגעפאלען צו אינדיאנער פון דיעזען פּאָלק, און מיט אַזעלכע חברה איז פאַר אַ קליינע הייפּעלע ווייסע ניט זיכער זיך אָנצוהויבען. קורץ, זיי האָבען געמאַכט פליטה צוריק צו דער שיף. עס האָבען זיך אָנגעפאנגען שטאַרקע ווינטען, אונאויפהערליכע דונערען און בליצען און אַזעלכע רעגענס, וועלכע מען זעהט בלויז אין דיא גאַנץ הייסע געגענדען. דאָך האָט פיזאָראַ בעשלאָסען בעסער פאַרטצו-זעצען זיין רייזע אין אַזא וועטער איידער זיך אָבצושטעלען אין דיעזע מענשען-פרעסערישע לאַנד.

אין אַ פּאָר טעג אַרום איז דיא שיף צוגעקומען צו אַ פונקט, וואו צווישען געדיכטע בוימער האָבען זיך געזעהן עטליכע אָפענע שטרעקעס. פיזאָראַ האָט זיך געקלעהרט, אַז דאָ מווען וואוינען מענשען און ער האָט זיך ווידער אָבגעשטעלט. ער האָט זיך אַרויסגעזעצט מיט דיא גרעסטע טהייל פון זיין אַרמיי. ווען ער איז מיט זיי אָבגעגאנגען אַרום דריי מייל, האָט ער דערזעהן אַ שטעדטעל, אַ פיעל גרעסערע וויא דיא פריהערדיגע. זיא איז געשטאַנען אויף אַ הויכען פלאץ און איז געווען אַרומגעצאמט מיט אַ פלאַנקען פון קלעצער. איהרע איינוואוינער זיינען זיך אויך צולאָפּען. און אין זייערע הייזער האָבען דיא שפּאַניער אויך געפונען שפּייז און אביסעל גאָלדענע ציערונג.

פון דיא שטורמען איז דיא שיף שטאַרק צוטרײסעלט און צוקאַ-ליעטשעט געוואָרען; ווייטער פאַהרען מיט איהר איז ניט געווען אין גאַנצען זיכער; איז געבליבען אַ פלאַץ, אַז מען זאָל דערוויילע וויא עס איז פערשטאַפּען איהרע שפּאַלטען און איהר אַוועקפיהרען קיין פאַנאַמאַ, דאָרטען איהר גוט פערריכטען און אַרומזעהן און דאָן איהר ברענגען צוריק אַהער, וואו פיזאָראַ וועט ווארטען מיט זיין אַרמיי.

איידער דיא שיף איז אָבגעשוואומען האָט פיזאָראַ אָבער אַרויס-געשיקט מאָנטאָנעגראַ'ן מיט אַ קאָמפּאַניע סאָלדאַטען אויספאַרשען דעם געגענד. מאָנטאָנעגראַ האָט זיך באַלד ערקונדיגט, אַז דיא דאָרטיגע אינדיאנער זיינען גאָר ניט אַזעלכע שרעקעדיגע וויא דיא שפּאַניער האָבען געמיינט. דאָס וואָס זיי האָבען פערלאָזען זייער שטעדטעל, איז נור געווען אום צוצונעהמען זייערע פרויען און קינדער פון געפאַהר. זיי אַליין — דיא מענער — האָבען פון דיא שפּאַניער ניט אַראָבגענומען קיין אויג; זיי האָבען זיך געקליבען זיי צו בעפאלען, ווען זיי וועלען

ניט זיין אלע אינאיינעם. מאַנטאַנעגראַ האָט זיך דאָס דערוואוסט פון זיין אייגענע ביטערע ערפֿאָהרונג, וואָרים אזוי שנעל וויא ער מיט זיין קאָמפּאַניע האָבען זיך געפונען צווישען צוויי בערג, זיינען דיא אינדיאנער אַרויסגעשפרונגען פון זייער בעהאַלטענים און האָבען זיי מכבד געווען מיט אַ האָגעל פון פֿיילען. אַרום און אַרום האָבען גע-הוּשעט און געקלונגען אינדיאנישע מלחמה-געשרייען. דיא קעמפּפער, נאָקעטע און אויסגעפאַרבטע אין זייערע מלחמה-פאַרבען, האָבען גע-פאַכט מיט זייערע געוועהר אַרומלויפֿענדיג און אַרומשפּרינגענדיג וויא קעץ דורך דיא געדיכטע פאַרפלאַנטערטע בוימער, צווישען וועל-כע דיא ווייסע האָבען זיך קוים געקענט אַ קעהר טהאָן.

דיא שפּאַניער זיינען איינגע מינומען געשטאַנען וויא צוטומעל-טע. דריי פון זיי זיינען געפאַלען טויט און עטליכע זיינען פער-וואונדעט געוואָרען. באַלד אָבער זיינען זיי צו זיך געקומען, און האָ-בען גענומען שיסען מיט דיא שטאָהלענע פֿייל-און-בויגענס, וואָס זיי האָבען געטראָגען מיט זיך; און גלייך נאָך דעם האָבען זיי זיך אַ לאַז געטהאָן אויף דעם נאָקעטען שונא מיט זייערע בלויזע שטאָהלענע שווערדען.

דיא רויט-הויטיגע זיינען געצוואונגען געווען זיך צוריק-צוציהען. זיי האָבען אָבער געוואוסט פון קורצע וועגען צווישען דיא בערג צוצור-קומען צום בערג, און זיי האָבען דערגרייכט פיזאַרראָן און איהם אַטאַקירט איידער מאַנטאַנעגראַ האָט פאספֿייעט זיך אומצוקעהרען צו איהם. פיזאַרראָן איז זיי אַרויס אַנטקעגען. לויט זיין האַלטונג האָ-בען דיא אינדיאנער פערשטאַנען, אז ער איז דער קאָמאַנדיר; אַלזאָ האָבען זיי אין איהם געציעלט אזא שלאַנס-דעגען פון פֿיילען, אז טראָץ דעם, וואָס ער איז געווען אין גאַנצען פערפאַנצערט, האָבען זיי איהם געוואונדעט אין זיעבען ערטער. ער האָט זיך אַ ביסעל צוריק-געצויגען. זיין שווערד האָט ער אָבער ניט אַרויסגעלאָזען פון האַנט; ער האָט זיך פערטהיידעט מיט אלע קרעפטען. באַלד האָט ער זיך אָבער אויסגעגלייטשט און איז געפאַלען. דיא אינדיאנער האָבען אויפ-געהויבען אַ ווילדען טריאומף-געשריי און איינגע פון זיי האָבען זיך אַ וואָרף געטהאָן אויף איהם פון איהם צו מאַכען אַ סוף. אין דעם זעלבען מאָמענט איז פיזאַרראָן אָבער אויפגעשפרונגען. מיט זיין שטאַרקע האַנט האָט ער צוהאַקט דיא ערשטע צוויי, וואָס זיינען צו

איהם צוגעלאָפּען, און פאָכענדיג מיט זיין בליסטשענדען שווערד האָט ער דיא איבעריגע געצוואונגען צוריק-צוטערעטען, ביז דיא אנדערע שפּאַניער האָבען פאָספייט צוצוקומען. צו זיין גליק איז באלד אויך אָנגעקומען מאָנטענעגרא מיט זיינע מענשען. דיא אינדיאנער האָבען זיך איצט געפונען צווישען צוויי פייערען. מען האָט זיי געשניטען פון פאָרענט און פון היטען. דיא פעלד איז בעדעקט געוואָרען מיט זייערע טוידטע. אָבער דיא שפּאַניער איז דער זיעג אויך ביליג ניט אָנגעקומען. וואָרים זיי האָבען דאָ וויעדער פערלאָרען צוויי מאָן, און פערוואנדעטע האָבען זיי געהאט אָהן אַ שיעור.

פיזאָרראָ האָט זיך געפרעהט מיט זיין נצחון. פון דעסטוועגען האָט דער צוזאמענשטויס אויף איהם געמאַכט אַן אונאנגענהמען איינדרוק. עס האָט איהם געווינען, אז מיט אזא קליינע צאָהל מענ-שען וויא זיינע איז געפעהרליך אין דיעזע מקומות ארומצורייזען — איבערהויפט נאָך איצט, אז זיי האָבען ניט קיין אַרעבוסען (ביקסען). ער האָט דעריבער זיך בעשלאָסען פאָרלויפּיג זיך אומצוקעהרען נאָך פאַנאַמאַ, און דיא רייזע וויעדער אָנצופאַנגען מיט אַ גרעסערע און בע-סער בעוואפענטע ארמיי, מיט מעהר שיפען און בעסערע שיפען.

בשעת פיזאָרראָ איז געשוואומען נאָך פאַנאַמאַ, איז אַלמאַגראָ מיט עטליכע צעהנדיג מאָן געשוואומען צו איהם. זיי האָבען זיך מסתמא צוזאמען-געטראָפּען אין אַ פינסטערע נאַכט, וואָרים געזעהן האָבען זיי זיך ניט. אין פיעלע ערטער האָט אַלמאַגראָ אויף דיא בוי-מער געפונען פיזאָרראָ'ס סמנים, וויא זיי האָבען אָבגערעדט. אָבער באלד האָבען דיעזע סמנים זיך געענדיגט.

אויפ'ן וועג האָט אַלמאַגראָ מיט אינדיאנער געהאט אַ קאַמפּף, אין וועלכען ער האָט פערלאָרען אַן אויג.

ער איז געשוואומען ווייטער וויא פיזאָרראָ. עס האָבען זיך גע-נומען בעווייזען צייכענס פון אַ העכערע ציוויליזאַציע — בעארבייטע פעלדער, נישקשה'דיגע הייזער, מעהר גילדערנע ציערונג. ער איז אָבער געווען אונרוהיג וואָס ער זעהט פון פיזאָרראָ'ן ניט קיין סליאד. ווייטער צו פאָהרען מיט זיין הייפעלע שפּאַניער האָט ער ניט געוואָלט רייזיקרען. אַלזאָ, האָט ער זיך אויך אומגעקעהרט, און דיא צוויי שותפים האָבען זיך בעגעגענט אין אַ שטערטעל לעבען פאַנאַמאַ.

פערדאריאס איז אויף פיזאָרראָ'ן געווען ביז פאר דיא חיל וואָס ער האָט פערלאָרען אויף דער רייזע, און ער האָט דיא ווייטערע עקס-פערזיע ערלויבט מיט דעם תנאי, אז אלמאָגראַ זאָל האָבען פונקט אזא דעה אלס קאָמאָנדיר וויא ער. פיזאָרראַ האָט אלמאָגראַ'ן דערי-בער חושד געווען אין אינטריגען און אין האַרצען איז ביי איהם פער-בליבען א פערבאָרגענע שנאה אויף איהם.

אין א יאָהר אַרום האָט דיא שפּאַנישע רעגירונג אויף פער-ראַיאַס'עם פלאַץ אלס גובערנאָטאָר פון פאַנאַמאַ געשיקט אַן אַנ-דערען, איינעם דאָן פערדראַ דע-לאַס-ריאָס. דיא פאָליטיק פון דער רעגירונג איז געווען, אז קיין גובערנאָטאָר פון אַן אַמעריקאַנער קאָלאָניע זאָל ניט פערבלייבען צו לאַנג אויף זיין שטעלע, טאָמער ווערט זיין מאַכט דאָרטען איינגעוואַרצעלט צו טיעף. אָבער מיט פער-ראַיאַס'ען איז דער טהראָן איבערהויפט ניט געווען צופריעדען.

דעם נייעם גובערנאָטאָר איז דער פלאַן פון דער דרום-עקספּער-דיזיע געפעלען געווען, און דיא דריי שותפים — פיזאָרראַ, אלמאָגראַ און לוק האָבען זיך גענומען פעסט צו דער ארבייט. פריהער פון אלץ האָבען זיי געלאָזט שרייבען א קאָנטראַקט, אין וועלכען דיא בעדינ-גונגען זיינען געווען אויסגערעכענט מיט אלע איינצעלהייטען. אזוי וויא פיזאָרראַ און אלמאָגראַ האָבען ניט געקענט שרייבען (וואָרים ביידע זיינען זיי געווען דיא אונגעזעצליכע קינדער פון דיענסטען און האָבען זיך אויפגעהאָדעוועט אין גרויס אַרימקייט) האָבען אַנדערע צוויי זיך אונטערגעשריבען פאר זיי. דאָס אלץ איז געטהאָן געוואָ-רען מיט גרויס צערעמאָניע. אום דער קאָנטראַקט זאָל האָבען ספּע-ציעלע וויכטיגקייט, האָט לוק, דער גלח, גענומען א הייליגע קיכעל (דיא „לייב פון יעזוס קריסטוס“) און איהר צוטהיילט צווישען דיא דריי שותפים. דאָס האָט הייליג געמאַכט זייער שבועה, אז זיי וועלען בליי-בען טריי זייער אָבמאָך. אויך האָט דאָס „הייליג“ געמאַכט דיא גאַנצע אונטערנעהמונג, דאָס הייסט, דעם פלאַן צו בעפאלען אונשולדיגע מענשען, זיי קוילען, בעראבעווען און שענדען זייערע פרויען און טעכטער.

דער קאָנטראַקט, וועלכער טראָגט דעם דאַטום פון דעם 10-טען מערץ, יאָהר 1526, איז איבערהויפט אַן אינטערעסאַנטער פאַפּיער. אין איהם ווערט גערעדט פון פערזענלעכע שטימט און דייטליך אלס א מעכ-

טיגע רייכע מדינה, א גרויסארטיגע אימפעריע פול מיט גלאנץ און אוצרות, הגם וועגען דאָס אלץ האָבען זיי בלויז געהערט ווייטע קלאַנגען. און דיעזע רייכע, גלענצענדע „אימפעריע“ צוטהיילט דער קאָנ-טראַקט צווישען דיא דריי שותפים אזוי וויא מען צוטיילט אן עפעל. עס ווייזט אויס וויא א קינדער-שפיעל. מיר וועלען אָבער זעהן, אז דער עיקר פון דעם קאָנטראַקט איז אויסגעפיהרט געוואָרען גאָר ניט וויא א קינדער-שפיעל.

געלט איז געווען גענוג, וואָרים לוק אליין האָט צושטייער געגעבען ארום זעכציג טויזענד דאָלאַר (אויפ'ן היינטיגען אמעריקאנער חשבון). עס איז אָבער ניט לייכט געווען צו געפינען רעקרוטען. דיא גרויסע צאָהל מאַטראָזען און סאָלדאטען, וואָס זיינען ביי פיזאָרראָ'ן אויסגע-שטאָרבען אויפ'ן וועג, האָט אויפ'ן פאנאָמער עולם ארויפגעוואָרפען א שרעק. פון דעסטוועגען האָט מען וויא עס איז צוזאמענגעשטעלט א קאָמפאניע פון 160 מאַן. שיפען האָט מען געקויפט פיעל גרעסערע און שטארקערע וויא דיא פריהערדיגע, הגם אויך בלויז צוויי; פראָ-וויאנט, קוילען און פולווער האָט מען אָנגעגרייט מעהר, אָבער דאָך ניט גענוג. עס איז איינפאך ניט געווען וואו צו קויפען. דאָס זעלבע איז געווען מיט פערד: מען האָט בלויז געקענט קויפען עטליכע.

דיעזען מאָל זיינען זיי אוועקגעפאָהרען ביידע צוזאמען — פי-זאָרראָ און אלמאָגראָ; און מיט זיי איז מיטגעפאָהרען א געניטער שיפס-קאפיטאן איינער מיט'ן נאָמען רואיז.

זיי האָבען זיך געלאָזט שווימען דירעקט נאָך דיא סאן יואן, דעם טייך, וועלכער איז געווען דער ווייטסטער פונקט וואָס אלמאָגראָ האָט דערגרייכט אויף זיין פריהערדיגע רייזע. דער וועטער איז געווען פיעל בעסער וויא דענסמאָל, און זיי זיינען אהין געקומען אָהן שום סבות און בלויז אין עטליכע טעג. זיי האָבען זיך פערקערעוועט אין טייך אריין און האָבען דאָרטען אָנגעשוואומען א געוויסע שטיק, בע-קוקענדיג דיא הייזער וואָס זיי האָבען אָפט געזעהן פון ביידע זייטען. ענדליך האָבען זיי זיך אָנגעשטעלט ביי א דאָרף און פיזאָרראָ איז דעם פלאץ בעפאלען מיט אייניגע פון זיינע סאָלדאטען. ער האָט זיך אומ-געקעהרט מיט א היבשע ביסעל אָנגעראבעוועטע גאָלד און מיט עטליכע געפאָנגענע אינדיאנער.

אין דיא פריהערדיגע פלעצער, וואָס ער האָט בערויבט, האָט ער



דיענא אלמאגרא

אזוי פיעל גאָלד ניט געפונען. ער האָט זיך דורכגערעדט מיט אל-מאגראָן, און זיי זיינען געקומען צום בעשלוס, אז, ווען מען וואָלט דאָס געזעהן אין פאנאמא, וואָלטען דאָרטען זיך שוין געפונען גענוג בעלנים אַנטייל צו נעהמען אין זייער רייזע. און מענשען זיינען זיי געוויס געווען נויטיג; זיי האָבען דאָס איצט געפיהלט נאָך שטארקער וויא פריהער. דער געגענד, וואו זיי האָבען זיך איצט געפונען, איז געווען געדיכטער בעוואוינט וויא דיא פלעצער וואָס פיזאַרראָ האָט בע-זוכט ווען ער איז געווען אָהן אלמאגראָן. מען האָט געקענט זעהן, אז וואָס ווייטער, וועט דיא בעפעלקערונג ווערען אלץ גרעסער. 160 מאן איז געווען א צו קליינע אַרמיי פאַר אזא אונטערנעהמונג.

דיא צוויי שותפים האָבען דעריבער אָנגענומען אזא פלאן: אלמאגראָ זאָל מיט דיא גאָלד פאָהרען נאָך פאנאמא און זעהן דאָרטען צוצוקריעגען נאָך רעקרוטען; רואיז זאָל מיט דער צווייטער שיף שווי-מען ווייטער צו דרום צו און אויספאָרשען דיא ווייטערדיגע טיילען פון ברעג, וועהרענך פיזאַרראָ מיט דיא איבעריגע סאָלדאטען זאָל בליי-בען ניט ווייט פון טייך, אויף א פלאץ, וואו דיא געפאנגענע אינדיא-נער האָבען איהם פערזיכערט, אז ער קען געפינען גענוג שפייז.

אזוי איז געווען. אלמאגראַ איז אוועק אין צפון, נאָך פאנאמא, און רואיז האָט פאָרטגעזעצט דיא רייזע צו דרום צו.

וואָס ווייטער רואיז איז געשוואומען, אלץ מעהר מענשען און אלץ מעהר סליאדען פון ענטוויקלונג האָט ער געזעהן. אין איין פלאץ, לעבען דעם אינזעל גאלאָ, האָט ער געוועלט זיך אַבשטעלען. אָבער דיא דאָרטיגע אינדיאנער האָבען איהם בעגעגענט מיט בייזע אוואיעס. און אזוי וויא זיין צוועק איז געווען בלויז צו זעהען וואָס פאַר אַ לאַנד דאָס איז, ניט צו פיהרען מלחמה, איז ער געשוואומען ווייטער. אין פיעלע פלעצער זיינען ביי דיא ברעגעס זיך צוזאמענגעלאָפּען רויט-הוי-טיגע, וועלכע האָבען מיט פערוואנדערונג געקוקט אויף דיא ווייסע מיט זייער שיף: באַלד האָט רואיז אויפ'ן וואסער פון ווייטען דערזעהן אַ זעגעל. ער איז איבערראשט געוואָרען ניט וועניגער וויא דיא אינדיאנער זיינען געווען פון זיינע זעגלען. אז דאָס זאָל זיין אַן איי-ראָפעאישע שיף, איז געווען אונמעגליך זיך פאָרצושטעלען. קיין וויי-סער מענש אויסער איהם האָט זיך אין דיעזע וואסערען איצט ניט גע-פונען; און דיא אינדיאנער, אפילו דיא אצטעקען, האָבען פון קיין זע-

געלשיפען ניט געוואוסט. וויא דיא זעגעל־שיף איז צוגעקומען נעהנטער, האָט ער געזעהן, אז זיא איז זעהר אַ פלאַכע, — אז זיא איז איי־גענטליך ניט מעהר וויא אַ פליט. דיא איינוואוינער פון פערן פלעגען אזעלכע פליטען צוזאמענשלאָגען פון גרויסע, לייכטע קלעצער, און זיי פלעגען דאָס צודעקען מיט אַ פאָדלאָגע פון זומפֿ־שטעקלעך. אין מי־טען פלעגען זיי אריינשטעלען צוויי געזונטע מאַסטען און אויף זיי אָנ־ציהען אַ גרויסען פיער־קאנטיגען באוועלנעם זעגעל. צו דיא קלעצער איז געווען צוגעמאכט אַ רודער און אויך אַ ברעט פון אונטען צום קע־רעווען. אזא פליט האָט אין פערן געהייסען „באַלזאַ“.

דאָס איז אַלזאָ געווען דער איינציגער אמעריקאנער פאָלק, וואָס האָט געוואוסט פון זעגלען איידער איראָפּעער האָבען ענטדעקט דיא „נייע וועלט“.

ווען ראיז איז צוגעקומען נאָך נעהנטער צו דער „באַלזאַ“, האָט ער בעמערקט, אז דיא אינדיאנער, וואָס זיא פיהרט, טראָגען רייכע ציע־רונג פון גאָלד און זילבער און אז דיא ארבייט איז אַ פיעל בעסערע וויא ער האָט געזעהן ביי אַנדערע אינדיאנער. אָבער נאָך שטארקער האָבען איהם פעראינטערעסירט זייערע קליידער. זיי זיינען געווען וואָלענע. דאָס איז אויך געווען אַ גרויסער נייעס פאַר איהם, וואָרים ביז אַהער האָבען דיא שפּאַניער ביי אינדיאנער קיין וואָל נאָך ניט געזעהן; אפילו דיא אַצטעקען האָבען דאָס ניט געהאַט. אַ דריטער נייעס איז געווען אַ פאָר וואָגשאָלען, וואָס ער האָט דערנאָך געזעהן אויף דער באַלזאַ גופא. פון קיין וואָג האָבען אויך דיא מעקסיקאנער ניט גע־וואוסט. און דיא וואָלענע קליידער זיינען געווען דעליקאַט אויסגע־וועבט, מיט פיגורען פון פויגלעך און בלומען, און רייך געפארבט.

עס האָט אַלזאָ שוין מעהר קיין פראגע ניט געקענט זיין, אז ער האָט דאָ פאַר זיך אַן אינדיאנישען פאָלק, וועלכער שטעהט אויף אַ היבשע מדרגה פון ציוויליזאַציאָן.

ווען ער האָט זיך פאַנאָדערגערעדט מיט דיא, וואָס זיינען גע־פאָהרען אויף דער באַלזאַ, האָבען זיי איהם געזאָגט, אז צוויי פון זיי וואוינען אין טומבעז, אַ פערואנער האַפען־שטאָדט ווייטער צו דרום צו, אז אין זייער לאַנד פֿיטערען זיך גרויסע סטאָדעס פון אזא בהמה, פון וועלכע מען בעקומט וואָלל און אז אין דיא דאָרטיגע פאָ־לאַצען איז גאָלד און זילבער כמעט אזא געווענהליכע זאך וויא האָלץ.

פיזאָרראָ'ס און אלמאָגראָ'ס פלאַן איז אלזאָ ניט געווען קיין פוסטע פאנטאזיע. אום זיי זאָלען רואיז'ען ניט דארפן גלויבען אויפ'ן וואָרט, נור זעהן מיט דיא אויגען און הערען מיט דיא אויערען דאָס, וואָס ער האָט דאָ געזעהן און געהערט, האָט ער געפאָנגען עטליכע פון דיא אינדיאנער פון דער באַלזא, — דיא צוויי איינוואוינער פון טומבעז, און א פאָר אנדערע — מיט דעם צוועק זיי צו ברענגען אין פיזאָרראָ'ס לאַגער. אגב וועלען דיעזע פערואנער צוניץ קומען אלס דאָלמעטשער; ער אליין האָט מיט זיי געמוזט רעדען אויפ'ן וואונק; ווען זיי וועלען אַבזיין א געוויסע צייט צווישען שפאניער, האָט ער זיך געקלעהרט, וועלען זיי זיך אויסלערנען שפאניש און קענען איי-בערעצען פון איין שפראך אין דער אנדערער.

ווען ער איז געקומען צוריק צו פיזאָרראָ'ן, איז זיין בעריכט אויפ' גענומען געוואָרען נאָך מיט מעהר פרייד, וויא ער האָט ערוואַרטעט. דיא ערפאָהרונגען, וואָס דער קאָמאָנדר און זיינע בעגלייטער האָבען דאָ דערוויילע געהאט, זיינען געווען פונקט פערקעהרטע וויא רואיז'עס ערפאָהרונגען. זיי זיינען אויסגעשטאנען אזעלכע צרות, אז זיי האָ-בען פערלאָרען מוטה און זיך געריסען צו מאכען א סוף צו דער רייזע און פאָהרען צוריק קיין פאנאמא.

אַנשטאָט צו געפינען א פרוכטבארען רוהיגען פלאַץ, וואו ער וואָלט האָבען שפייז און קענען לעבען אין פריעדען, האָט פיזאָרראָ זיך גע-זעהן ארומגערינגעלט מיט דיא ווילדסטע וועלדער און בערג און מיט דיא פינדליכסטע אינדיאנער. וואָס ווייטער ער האָט געפרופט געהן, אלץ געדיכטער און פינסטערער זיינען געוואָרען דיא וועלדער, אלץ גרע-סער זייערע בוימער און אלץ העכער דיא בערג. אזעלכע הויכע דיקע בוימער האָט ער נאָך קיין מאָל ניט געזעהן, אפילו אין דיעזע הייסע גע-גענדען, וואו דיא נאטור שאפט אלץ מיט דער פולער האנט, וויא פרעס-קאָט דריקט זיך אויס. און דיא ערד איז אלץ געגאָנגען ארויף-באָרג צו דיא אַ נ ד ע נ*) צו, און דיא שניי-בעדעקטע זייטען פון דיא אנדען

(*) איבער דער גאנצער לוינג פון אַמעריקא, לעבען איהר מערב-ברעג, ציהט זיך אַ קיים מים הויכע בערג, וועלכע הייסען קאָרדיליערען. דאָס איז זייער אלגעמיינער נאָמען. אין פערשיעדענע ערטער האָבען זיי אָבער בעזונדערע נעמען. אין זיד-אַמעריקא הייסען זיי אַנדיען.

האָבען געבליסטשעט הויך איבער דיא וואָלקענס. פון טיעפע אָבגורונ-
טען פון אונטען האָט דיא פייכטע ערד ארויפגעהויכט אן אונגעזונטען
אָטהעם; דער אונגעזונטער אָטהעם האָט זיך צונויפגעמישט מיט דעם
אנגענעמען ריח פון העלל־קאלירטע בלומען, וועלכע האָבען
אין דער פינסטערנים געשיינט און געפינקעלט וויא א טוי-
זענד־פארביגער פייער. עס זיינען ארומגעפלויען מאסען פאָפּר-
גייס, רייך־געקאלירטע און פיעל־פארביגע וויא דיא בלומען. אויבען
אויף דיא בוימער האָבען געשריען און געבאלבעט גאנצע קאמפאניעס
אָבעזיאנעס, וועלכע האָבען איבערגעקרימט דיא בעוועגונגען פון אונ-
זערע רייזענדע. פון דיא געדיכטע, קלעפּיגע לוזשעס זיינען אַרויסגע-
קומען אלערליי קריכעדיגע בעשעפעניסען. אין אייניגע ערטער האָבען
דיא שפּאַניער דאָ געזעהן דעם שרעקליכען באָא שלאַנג; דאָס רוב איז
ער געזען ארומגעוויקעלט ארום א דיקען בויס, אז עס איז קוים געזען
צו דערקענען, אז דאָס איז ניט קיין טייל פון דעם בויס. (*) אלגאטאָרס
זיינען געלעגען ביי דיא ברעגעס פון טייכען אָדער האָבען זיך בעהאַל-
טען אינווייניג אין טיך, אום פון דאָרטען א כאַפּ צו טהאָן דעם פער-
בייגעהער. ניט איין שפּאַניער איז אומגעקומען אויף דיעזען אָרט,
וועהרענד אַנדערע זיינען אריינגעפאלען אין דיא הענד פון פיינדליכע
אינדיאנער, וועלכע האָבען זיי נאָכגעהיט פון פערשיעדענע בעהעלטע-
ניסען. אין איין אָרט האָבען אינדיאנער געפאנגען פערזעהן שפּאַניער
מיט א מאָל.

און דיא שפּייז איז אויך אויסגעגאנגען. מען האָט געמוזט אָבקר-
מען מיט ווילדע קארטאָפּעל אָדער מיט קאָקא נים.
ביין ברעגים איז נאָך געווען ערגער וויא אין וואַלד. דיא מאָס-
קיטאָס (קאמאדעס) האָבען דאָרטען ארומגעבושעוועט אזעלכע מאסען-
ווייז, אז אָפט פלעגען דיא שפּאַניער מווען זיך בעגראָבען ביז'ן האַלז
אין זאָמד, ניט זעלטען זאָגאר זייערע געזיכטער אויך; דאָס איז געווען
זייער איינציגער מיטעל זיך צו רעטען פון דיא שרעקליכע בע-
שעפעניסען.

(*) אויף דיעזען אָרט נארט דער באָא אָפּ זיין קרבן. ער ליעגט אדומ-
געדריעהט ארום דעם ריעזיגען בויס, ביז דיא חיה, למשל, קומט צו נאָהענט
און דאָן וואַרפט ער זיך אַרויף אויף איהר.

דיא קאָמפּאָניע האָט שוין פשוט קיין כח ניט געהאט אויסצו-
שטעהן אזעלכע יסורים; מען האָט ניט אויפגעהערט צו רעדן וועגען
פאָהרען צוריק. עס זיינען אָבער געווען אייניגע אויסנאָהמען; עס
זיינען געווען עטליכע מענשען, וואָס האָבען אלץ געקענט פערטראָגען,
און ביי וועלכע קיין זאך אין דער וועלט האָט ניט געקענט לעשען זייער
דורשט נאָך ווייטערע אוואַנטורען, נאָך ווייטערע געפאָהרען. איינער
פון זיי — דער מונטערסטער פון אלע — איז געווען פראנציסקא פֿי-
זאָראַ אליוין.

אָט אין דיעזע לאַגע האָט זיך געפונען זיין קליינע אַרמיי, ווען
רואיז האָט זיך אומגעקעהרט מיט זיין בעריכט וועגען דיא רייכע לאַנד
און מיט דיא לעבעדיגע בעווייזע פון דיא עשירות, וואָס זיא האָט אין
זיך — דיא אינדיאנער אין דיא וואַלענע קליידער מיט דיא רייכע גאָל-
דענע ציערונגען, וואָס ער האָט געפאָנגען אויף דער פערואנער „באלזא“.
און אַ קורצע צייט נאָך דעם איז אָנגעקומען אלמאָגראַ מיט אַ
מאָסע עסען-וואַרג און מיט נייע סאָלדאטען. גראַד איז צו יענער צייט
קיין פאנאמא פון שפאניען געקומען אַ קאָמפּאָניע נייע אוואַנטוריסטען;
זיי האָבען געדורשט רייך צו ווערען אויף דעם שטייגער וויא קאָרטעס'עס
סאָלדאטען זיינען רייך געוואָרען; אלזא, האָט ער פון זיי אויסגעקלי-
בען אכציג מאַן.

מיט זאָטע מאָגענס און מיט פרעהליכע הערצער האָט מען זיך דאָן
אוועקגעלאָזען ווייטער אין דרום זייט. רואיז, דער געניטער מאַטראָז,
האָט געפיהרט דיא שיפען איבער דעם זעלבען וועג, איבער וועלכען ער
איז דאָ ניט לאנג אליין געשוואומען. אָבער דיא גוטע פאָגאָדע, וואָס
ער האָט געהאט אויף זיין יענע רייזע, איז שוין פערשוואונדען. דיא
ווינטלעך, וועלכע האָבען זיין שיף דאָן געטריעבען צו דרום צו, האָבען
איצט גענומען בלאָזען אין צפון. אָפט איז פון דיא ווינטלעך געוואָרען
וויילדע שטורעם-ווינטען. און אונזערע רייזענדע מיט זייערע צוויי
שיפען האָבען אין פערלויף פון פיעלע טעג זיך ארומגעוואָרפען און
ארומגעשליידערט איבער משונה'דיגע וואַסער-שטראָמען, אונטער
שרעקליכע דונערען און בליצען, ביז זיי האָבען קוים דערלעבט צוצו-
שלאָגען זיך צו אַ האַפּען ביי דעם אויבען דערמאָנטען אינזעל גאללאַ.
נאָך דעם וויא זיי האָבען פערריכט זייערע שיפען פון דיא שאָדען,
וואָס דיא שטורמען האָבען זיי געטהאָן, און זיי אליין האָבען זיך אויס-

גערות פון דיא שווערע ארבייט וואָס זיי האָבען געהאַט מיט דיא וויי-טען, האָבען זיי פאַרטגעזעצט דיא רייזע. אזוי שווימענדיג זיינען זיי ענדליך צוגעקומען צו דיא סמנים פון א העכערע ציוויליזאַציע, וועלכע רואיז האָט דאָרטען פריהער געפונען. דיא נאטור גופא איז אין יענע ערטער אויך געווען א פריינדליכערע וויא אין דיא פלעצער, וואו פיר זאָרדאָ און אלמאגראָ האָבען זיך פריהער אָבגעשטעלט. אין יענע גע-גענדען איז געוואקסען אזא מין בוימער מיט געוואלדיג גרויסע גע-דרעהטע וואָרצלען, וועלכע זיינען געהאנגען צונויפגעפלאַנטערט אונ-טער'ן וואַסער. אָפט איז דאָרטען איינפאך געפעהרליך געווען צוצו-שווימען נאָהענט צום ברעג, טאָמער פערטשעפעט זיך דיא שיף און קען זיך ניט בעפרייען. דאָ זיינען אזעלכע בוימער ניט געווען — אָנ-שטאָט זיי זיינען געוואקסען פערשיעדענע טהייערע בוימער, וואָס האָ-בען דעם ברעג ניט געשטערט — עבען-בוימער, מאַהאגאָני-בוימער, אַנ-דערע האָרטע בוימער, וויא אויך פאַרב-האַלץ און באַלזאַם-האַלץ; און דיא באַלזאַם-בוימער האָבען זייער געשמאקען ריח פערשפרייט ניט אין א פערפעסטעטע זומפען-לופט, נור אין א לופט, וואָס האָט מענשען גע-קרעפטיגט. און צווישען דיא וועלדער זיינען געלעגען אויסגעשפרייט בעארבייטע פעלדער פון קוקורוזע און קארטאָפּעל, געמישט מיט גערט-נער פון קאָפּאָ-בוימער. אָפט האָבען דיא קוקורוזע פעלדער זיך גע-צויגען איבער דיא זייטען פון בערג. אויף טריט און שריט האָט מען געקענט זעהן, אז אין דיעזע געגענדען וואוינט אַן ענטוויקעלטער אַר-בייטסזאמער פאָלק.

און וואָס ווייטער דיא שיפען זיינען געגאנגען, אלץ מעהר דערפער האָבען זיך געזעהן.

דיא שפּאַניער האָבען זיך אָבגעשטעלט אין טאַקאַמאַעז, א שטעדטעל מיט א פאַר טויזענד הייזער, וועלכע זיינען געווען אויסגע-שטעלט אין גאסען, וויא אַן איראָפּעאישע שטאָדט. זיי האָבען דאָר-טען געזעהן א סך גאָלד און עדעל־שטיינער. זייער שמחה איז אָבער באַלד פערשטערט געוואָרען. ווען פיזאָרדאָ איז ארויס אויפ'ן ברעג מיט א קאָמפּאַניע סאָלדאַטען, מיט דעם צוועק, זיך דורכצורעדען מיט דיא אינדיאנער, פאַרלויפּיג אויף א פריינדליכען אופן, האָט זיך בעוויי-זען א רויט־הויטיגע אַרמיי פון עטליכע טויזענד מאַן; דיא הייפעלע שפּאַניער וואָלטען אפשר טרוקען ניט אָבגעשניטען, ווען א סיבה וואָלט

זיי ניט גערעטעט אויף א קאמישען אופן. אזוי וויא דיא אינדיאנער זיינען האסטיג צוגעקומען צו איהם, האָט פיזאָרראָ זיך געאיילט זיך אומצוקעהרען צו זיינע שיפען, וואו עס האָט זיך געפונען זיין הויפט-ארמיי און זיינע בעסטע געוועהר. דערביי האָט זיך געטראַפען. אז איינער פון זיינע רייטער איז אראָבגעפאלען פון זיין פערד. עס האָט זיך אָבער ארויסגעצייגט, אז דער אונגליק איז א גליק: דיא אינדיא-נער, וועלכע האָבען אויפ'ן לעבען ניט געזעהן קיין רייטער, האָבען מיט איבערראשונג געקוקט אויף דיא עטליכע „דאָפעלטע בעשעפעניסען“, און ווען דער קאוואלעריסט איז אראָבגעפאלען און זיי האָבען געזעהן וויא פון דיא דאָפעלטע בעשעפעניס ווערען פלוצלונג צוויי, האָבען זיי זיך אזוי דערשראָקען, אז זיי זיינען זיך צולאָפען. פיזאָרראָ מיט זיינע בעגלייטער האָבען אַלזאָ געקענט אונגעשטערט צוקומען צום ברעג, וואו עס זיינען געשטאַנען דיא צוויי שפּאַנישע שיפען.

פון דעסוועגען האָט דיא געשיכטע אויף דיא שפּאַניער קיין גר-טען איינדרוק ניט געמאכט. דיא אינדיאנישע אַרמיי איז געווען פיעל בעסער בעוואַפענט וויא דיא אינדיאנער וואָס זיי האָבען פריהער גע-זעהן, און, וויא עס האָט געשיינט, איז זייער קאמפּפּע-היגקייט אויך געווען א פיעל גרעסערע.

עס איז בעשלאָסען געוואָרען, אז אַלמאַגראָ זאָל וויעדער פאָהרען קיין פאַנאַמאַ נאָך מעהר חיל און אז פיזאָרראָ זאָל אויף איהם ווארטען אויף דעם אינזעל גאַללאָ, וואו מען האָט געגלויבט אז ער וועט זיין אויסער געפאָהר. אָבער דיא סאָלדאַטען האָבען גענומען מורמלען.

עטליכע פון דיעזע סאָלדאַטען האָבען אויפגעשריעבען צו זייערע פאַנאַמע'ר פריינד בריעף, אין וועלכע זיי האָבען זיך בעקלאָגט אויף זייער לאַגע, און האָבען זיי געשיקט מיט דיא מאַטראָזען וואָס זיינען געפאָהרען מיט אַלמאַגראָ'ן. אַלמאַגראָ האָט דיא בריעף ביי דיא מאַטראָזען צוגענומען און זיי פערניכטעט. אָבער איין בריעף איז געלעגען פערבאָרגען אין א קנויל באַוועל, וואָס מען האָט געפיהרט אלס א מוסטער פון פערו'ס פראָדוקטען, און דיעזער בריעף האָט דער-גרייכט זיין ציעל. דעם קנויל באַוועל האָט מען כלומר'שט געבראכט א מתנה צו דעם גובערנאַטאָר'ס פרוי; אויף דיעזען אַרט האָט דער גובערנאַטאָר בעקומען דיא קלאַגע. דער בריעף האָט ענטהאַלטען א

ביטע אז דער גובערנאטאָר זאָל אויף דיא רייזענדע רחמנות האָבען און שיקען אַ שיף זיי צו ראטעווען פון אַ שרעקליכען טויט.

אַ געוויסע צייט נאָך דעם וויא אַלמאָגראַ איז אָנגעפאָהרען מיט איין שיף, האָט פיזאָרראַ אַוועקגעשיקט נאָך פאַנאַמאַ דיא צווייטע שיף אויך. געזאָגט האָט ער, אז מען מוז איהר פערריכטען. מען גלויבט אָבער, אז דאָס איז געווען בלויז אַ תירוץ פטור צו ווערען פון אַלע שוואַכערע כאַראַקטערען, און אַגב אויך צו פערקלענערען דיא צאָהל פון מיילער, וואָרים עסענוואַרג איז אויפ'ן אינזעל געווען זעהר וועניג און איז געוואָרען אַלץ וועניגער.

ענדליך האָט זיך אָנגעפאַנגען אַן איינפאַכער הונגער. דיא אינדיאַ-נער פון גאַללאַ האָבען דעם אינזעל אין גאַנצען איבערגעלאָזען צו דיא ווייסע און אַליין זיינען זיי אַוועק אַנדערשוואו. קיין געפאָהר פון אַנדערע אינדיאַנער איז אויך ניט געווען. אָבער דער הונגער איז געוואָרען אַ געפֿעהרליכערער שונא וויא אַ פיינדליכע רויט-הויטיגע מחנה. ראַקעס און אַביסעל אַיסטערס איז געווען דיא איינציגע שפּייז, וואָס דיא אַוואַנטוריסטען האָבען געקענט געפינען צו עסען. דערצו נאָך האָבען זיך אָנגעפאַנגען דיא רעגענס, וועלכע זיינען אין דיא הייסע געגענדען זעהר גרויס און געהען פיעל טעג נאָך אַנאַנד. דער אינזעל איז געווען פערפליצט מיט אַ שטענדיגען ימבול. דיא אויסגעהונגערטע, אָנגעשוואַכטע, האַלב-נאַקטע שפּאַניער זיינען געווען דורכגעווייקט ביז דיא ביינער. ווען עס וואָלט אַזוי אָנגעהאַלטען נאָך אַ פאָר וואָכען, וואָלט פון זיי אפשר קיין שריד ופליט ניט געבליבען. עס זיינען אָבער באַלד אָנגעקומען צוויי שיפען מיט שפּייז.

צו פיזאָרראַ'ס איבערראַשונג האָט זיך אַרויסגעצייגט, אז דאָס האָט דער גובערנאטאָר פון פאַנאַמאַ געשיקט דיא שיפען (אונטער דער קאָמאַנדא פון איינעם טאָפּור) אום זיי אַלעמען צו נעהמען צוריק און צו מאַכען אַ סוף פון דער גאַנצער עקספּעדיציע. דאָס איז געווען דער רעזולטאַט פון דעם בריעף, וואָס איז געווען איינגעוויקעלט אין דעם קנויל באַוועל.

אָבער איינער פון דיא מאַטראָזען האָט געבראַכט פיזאָרראַ'ן אַ בריעף פון אַלמאָגראַ'ן און לוק'ן, אז זיי וועלען איהם באַלד צושיקען שיפען מיט שפּייז און מיט נייע מענשען. זיי האָבען זיך ביי איהם געבעטען ער זאָל ניט לאָזען צוברעכען דיא אונטערנעהמונג.

מען גלויבט, אז פיזאָראַ וואָלט סיי ווי סיי זיך ניט אומגעקעהרט נאָך פאנאמא. איין מאָל האָט ער זיך גענומען פאר א זאך, איז ער ניט געווען דער זאָרט מענש, איהר פלוצלינג אוועקצואוואַרפען. יעדענער פאלס האָט אלמאגראַ'ס און לוק'ס בריעה צוגעגעבען נייע קראפט צו זיין ענטשלאָסענהייט. וויא טהוט מען אָבער מיט דיא סאָלדאטען? זיי האָבען נאָך פריהער זיך געבעטען צוריק; און איצט, נאָך דיא שרעקליכע וואַכען פון הונגער און רעגען, איז געוויס געווען שווער זיך פאַרצושטעלען, אז זיי וועלען בלייבען מיט איהם, — איצט ווען עס זיינען געקומען צוויי שיפען זיי צו נעהמען נאָך פאנאמא. דא האָט פאסירט א סצענע, וועלכע כאַראַקטעריזירט פיזאָראַ'ן מיט העלע פארבען.

ארויסציהענדיג זיין שווערד פון שייד, האָט ער אין דער זאמד געמאכט א פאס פון מזרח צו מערב, און אַנווייזענדיג אויף דעם דרום-זייט פון דיעזען גרענעץ האָט ער געזאָגט צו זיינע מענשען: „פריינדע און חברים! אויף יענער זייט (אין דרום) ליגעט הונגער, נאָקעטקייט, רעגענס, טוידט; אויף דיעזער (אין צפון) ליגעט א ליכטער לעבען און פערגניגען. דאָרטען, אין דרום, ליגעט אָבער פערו מיט איהרע רייכטהייטער. און אויף דער זייט געפינט זיך פאנאמא מיט איהר אַרימקייט. זאָל יעדער פון אויך זיך אויסקלייבען וואָס עס פאסט איהם אַם בעסטען אלס בראַווען שפאניער. וואָס אָנבעטרעפט מיר, געה איך אין דרום זייט!“

און מיט דיעזע ווערטער איז ער אַריבערגעטראָטען דעם פאס. נאָך איהם איז גלייך נאָכגעגאַנגען רואיז דער שיפס-קאפיטאַן, אן אַדעליגער מיט'ן נאָמען קאָנדיא, און נאָך עלף מאַן. זיי האָבען געבעטען ביי טאָפּור'ען ער זאָל זיי איבערלאָזען איינע פון זיינע צוויי שיפען. ער האָט זיך אָבער ענטזאָגט. אפילו א טהייל פון זיין פראַוויאַנט האָט מען אויך ביי איהם קוים אויסגעבעטען. נאָך דעם וויא טאָפּור איז אוועקגעפאָהרען מיט דיא, וואָס האָבען ערקלעהרט זייער וואונש זיך אומצוקעהרען, האָט פיזאָראַ זיך מיט געווען, אז עס וועט בעסער זיין פון גאַללאַ אַריבערצוגעהן אויף דעם אינזעל גאָרגאָנא, וועלכער ליגט 75 מייל צו צפון צו. ערשט מענס, האָט ער געוואוסט אז דער פלאַץ איז א בעסערער און האָט מעהר שפייז; צווייטענס, האָט ער געגלויבט, אז איצט, ווען דיא

קאמפאניע בעשטעהט בלויז פון 14 מאן, איז שוין וויעדער א סכנה צו פערבלייבען אין גאללאָ: דיא אינדיאנער, וואָס האָבען אמאָל זיך געקליבען צו בעפאלען רואיז'ען, קענען איצט אפשר צוריקקומען מיט א פיינדליכען צוועק. גאָרגאָנאָ אָבער איז ניט געווען בעזעצט. אלזאָ האָט מען פון קלעצער צוזאמענגעשלאָגען א מין פליט, און מען האָט זיך אריבערגעקליבען אַהין.

און פיזאָרראָ האָט זיך טאָקע ניט גענאָרט. אויף דעם נייעם פלאַץ האָט ער געפונען פויגלעך, וואָס זיינען געווען גוט צום עסען, וויא אויך האָזען און קראַליקעס. מיט זייערע שטאָהלענע פיל-און-בויגענס האָבען דיא פערצעהן אַוואַנטוריסטען אלזאָ געקראָגען גענוג שפייז, און פון דיא רעגענס האָבען זיי זיך בעשיצט מיט הייזלעך, וועלכע דאָ איז געווען לייכטער אויפצובויען וויא אין גאללאָ. בלויז פון דיא גיפטיגע פליגען איז דאָ ניט געווען מעהר רעטונג וויא דאָרטען; און אין בעסטען פאל איז דער לעבען דאָ קיין גן עדן פאָרט ניט געווען. וויעדער האָט מען זיך געקוויקט מיט דער האָפנונג אז אַטאָט וועלען אָנקומען שיפען מיט פריפאסען מיט א נייע אַרמיי פון אלמאָגראַן מיט לוק'ען; וויעדער איז מען גאנצע טעג געשטאנען ביין ברעג אָנשטרענגענדיג דיא אויגען אויפ'ן אָרט וואו דער הימעל לאָזט זיך אראָב איבער'ן ים, — אפשר וועט אַרויסשוועבען א זעגעל.

וואָכען זיינען פאָראַיבער, און קיין זעגעל האָט זיך אלץ ניט געזעהן. אַרום און אַרום האָט זיך געצויגען דיא זעלבע אונכעקאנטע נאָטור — דער ברייטער אָקעאן פון איין זייט, און דיא הויכע, ריעזיגע אנדען-בערג פון דער אנדער זייט. דיא קעפ פון דיא בערג זיינען געווען בעדעקט מיט שניי און אייז, אין וועלכע דיא גלייך-פאלענדע שטראַה-לען פון דער זון האָבען זיך אָבגעשפיעגעלט וויא א ים פון צושמאלצענע, גליהענדע גאָלד. דאָס איז אלעס. איין טאָג איז געווען פונקט וויא דער אנדערער.

פון צייט צו צייט פלעגען זיך אויפ'ן וואַסער בעווייזען מאַסען פון ים-גראָזען; זיי האָבען זיך געוויגט איבער דיא כוואַליעס און פון ווייטען האָבען זיי געמאַכט דעם איינדרוק, אז דאָס איז א שיף; אָבער מיט דער צייט זיינען אונזערע פערצעהן רייענדע אַזוי צוגעוועהנט געוואָרען צו אלץ וואָס זיי האָבען געזעהן אַרום זיך, אז מעהר האָבען זיי שוין דיעזע טעות'ן ניט געהאַט.

אין פאנאמא איז דערווייל פארגעקומען דאָס פאָלגענדע: ווען טאפּור האָט דע-לאַס-דיאָס'ען, דעם גובערנאטאָר, בעריכטעט וויא פיזאָרראָ און זיינע דרייצעהן אנהענגער זיינען פערבליבען אויפ'ן אינזעל, איז ער געוואָרען ווילד פון כעס און האָט זיך ענטזאָגט צו ערלויבען זיי צו שטיצען. לוק און אלמאגראָ האָבען איהם ביסלעכווייז ווידער איבערגערעדט; אָבער אלץ וואָס זיי האָבען ביי איהם גע'פועל'ט איז, אז ער זאָל זיי לאָזען שיקען א קליינע שיף מיט שפיין און געוועהר, אי דאָס מיט דעם תנאי, דאָס פיזאָרראָ זאָל אין זעקס מאָנאט אַרום קומען נאָך פאנאמא און אָכגעבען א פערזענליכען בעריכט; און וואָס שפעטער וועט זיין, וועט מען דאָן זעהן.

איידער מען האָט פון איהם אַרויסגעקראָגען דיזעע ערלויבנים און איידער מען האָט אויסגעשטאטעט דיא שיף, זיינען אַוועק זיבעצן מאָנאט. דיא פערצעהן אוואנטוריסטען האָבען דערווייל זיך שוין מיאש געווען ווען עס איז צו בעקומען הילף פון פיזאָרראָ'ס שותפים. זייער שמחה, ווען דיא שיף איז צו זיי געקומען, איז איבעריג צו בעשרייבען. דאָך, ווען פיזאָרראָ האָט דערזעהן, אז קיין נייע רעקרוטען האָט מען איהם ניט געשיקט, איז ער געווען ביטער ענטטוישט. ער האָט זיך אָבער בעשלאָסען פאָרטצוזעצען זיין רייזע מיט דיא מענשען וואָס ער האָט געהאט. וואָס וועט זיין, וועט זיין, — ער וועט פאָהרען ווייטער צו דרום. צו און בעזוכען דיא רייכע שטעדט פון פערו!

דאָ דאָרף מען ערקלעהרען דאָס פאָלגענדע. דיא גאנצע צייט האָט פיזאָרראָ ביי זיך געהאט דיא עטליכע אינדיאנער, וואָס זיין טרויער שיפס-פיהרער, רואיז, האָט מיטגענומען פון דער אויבענדערמאָנטער „באלזא“; מערקווירדיג איז, דאָס דיזעע רויט-הויטיגע זיינען צוגע-בונדען געוואָרען צו דיא שפאניער און זיינען זיי געבליבען טריי, טהיילענדיג מיט זיי אלע צרות און ליידען, וועלכע זיי האָבען געהאט אויסצושטעהן אין דיא פערשיעדענע פלעצער, וואו זיי האָבען געמוזט ווארטען. וואַהרשיינליך איז דיא אינדיאנער געווען לויכטער צו פער-טראָגען הונגער און נויט וויא דיא ווייסע; אָבער וויא דיא מעשה איז, זיי האָבען זיך צו זיי צוגעוועהנט, זיך אויסגעלערענט שפאניש און זיינען זיי געווען זעהר ניצליכע בעגלייטער. דער לעזער וועט זיך עראינערען, אז צוויי פון דיזעע אינדיאנער זיינען געווען איינוואוינער פון דער פערואנער האפען-שטאָרט ט ו מ ב ע ז. אלזאָ האָבען זיי,

וויא עס שיינט, פיזאָרראָ'ן פערזיכערט, אז ער דאַרף ניט מורא האָבען צו בעזוכען זייער לאַנד. יעדענפאלס האָבען זיי דערנאָך אומעטום געדיענט ניט בלויז אלס דאָלמעטשער צווישען איהם און פערזאָנער, נור אויך מיט דעם וואָס זיי האָבען דיא ווייסע געלויבט און זיי אויף יעדען ארט פערטהיידגט.

דיא אונטערשטע שורה איז, אז פיזאָרראָ האָט זיך אוועקגעלאָזען ווייטער צו פערן צו. דיא פאָגאָדע איז געווען ניט קיין שלעכטע און רואיז האָט געלאָזען דיא שיף געהן דירעקט אין דרום זייט. ביסלעכווייז האָבען זיך וויעדער גענומען זעהן בעארבייטע פערלדער, און צווישען דיא בערג האָט מען פון ווייטען געקענט בעמערקען וויא עס געהט אַ רויך פון דעכער. צום ענד פון צוואנציג טאָג רייזע זיינען דיא שפאָניער אריינגעשוואומען אין דעם שעהנעם ג ו ו א י א ק ע ל ג א ל ר. דיא ברעגעס זיינען דאָ געווען פול מיט שטערט און דערפער. דיא פלאַכע לאַנד ביין ברעג איז אייגענטליך געווען ניט מעהר וויא אַ שמאָלער פאַס, וואָרים דיא אַנדען-בערג גיבען זיך דאָ פלוצלינג אַ הויב אין דער הויך ביז ווייט איבער דיא וואָלקענס. דער שמאָלער שטח איז אָבער געווען דורכגעשניטען מיט פיעלע טייכלעך, וועלכע האָבען דיא לאַנד אָנגעגאָסען מיט פרוכטבאַרקייט.

פיזאָרראָ האָט זיך יעצט געפונען לעבען דיא צוויי העכסטע בערג פון דעם גאַנצען קארדיליערען-צייל, לעבען דיא צוויי העכסטע בערג פון אמעריקא — דיא בעריהמטע ט ש י מ ב א ר א ז א און ק אַ ט א פ א ק ס י. דער לעצטער איז אַ וואָלקאן, און ניט לאַנג פאַר דער צייט, ביי וועלכער מיר האַלטען דאָ, איז ער געווען „ביי דער אַרבייט“. ווען ער צולאָזט זיך, דאָס הייסט, ווען דיא ערד שפייט דורך דער מויל פון דיעזען וואָלקאן ארויס איהר הייסען צושמאָלצענעם שטאָף אָדער איהרע בערג מיט סאַזשע, איז זיין קאָפּ שוואַרץ אָדער רויט וויא פייער. ווען ער בערוהיגט זיך אָבער, און הערט אויף צו שפייזען און אפילו צו דויכערען, פערשפרייט זיך איבער איהם דיא שנייענע היטעל, וואָס ער טראָגט געוועהנליך.

דיא שפאָניער זיינען געשוואומען ווייטער. יעדע עטליכע מייל, וואָס זיי זיינען אָבערפאָהרען, האָט זיי געבראַכט צו נייע איבערראַ-שונגען, צו נייע צייכענס פון ציוויליזאַציאָן. ענדליך זיינען זיי צוגע-קומען צו דעם אינזעל ס א נ ט א ק ל א ר א, וויא מען רופט איהם

היינט, לעבען דעם אַריינגאנג צום האַפּען פון דער פּערואַנישער שטאָדט
ט ו מ ב ע ז, וועגן וועלכע זיי האָבען זיך אזוי פיעל אָנגעהערט פון
זייערע אינדיאנישע מיטרייזענדע. דאָרטען האָט פּיזאַרראָ געהייסען
צואַנקערען דיא שיה.

אויף מאָרגען האָט מען וויעדער אויפגעהויבען דעם אַנקער און
מען איז געשוואומען צו דער שטאָדט. באלד האָט זיך גענומען זעהן אַ
היבשע צאָהל שטיינערנע געביידעס און אַרום-און-אָרום זיי אַ גרינע
לאַנקע. וויא דיא שפּאַניער שיה איז אזוי צוגעשוואומען, זיינען איהר
אַנטקעגען געגאנגען עטליכע „באַלאַס“ מיט פּערואַנער זעלנער.
פּיזאַרראָ האָט זיך אָבער ערקונדיגט, אַז דאָס מיינט מען ניט איהם, נור
דיא פיינדליכע רויט-הויטיגע איינוואוינער פון פ ו נ א, אַ אינזעל
פון יענע געגענדען. ווען דיא שיה האָט זיך שוין געפונען לעבען דיא
באַלאַס, האָט ער דורך זיינע דאָלמעטשערס אויסגערופען צו דיא
עלסטע, אַז ער לאַדעט זיי איין צו זיך אויף דער שיה. דיא איינלאַדונג
איז אָנגענומען געוואָרען און דיא פּערואַנער האָבען מיט אויסדריקע
פון וואונדער בעקוקט אַלץ וואָס זיי האָבען געזעהן. ווען זיי האָבען
געפרעגט ביי דיא עטליכע רויט-הויטיגע, וואָס זיי האָבען געפונען אויף
דער שיה, וויא אזוי זיי קומען צווישען דיעזע אונגעוועהנליכע בעשע-
פענישען, האָבען יענע זיי אַלץ דערצעהלט, און דערביי האָבען זיי זיך
צוריסען לויבענדיג דיא ווייסע; זיי האָבען זיי פאָרגעשטעלט אַלס
מענשען, וועלכע קענען אויפטהאָן אַלערליי ניסים און וועלכע האָבען
דיא פריעדליכסטע און פריינדליכסטע אַבזיכטען. זייער איינציגער
צוועק, אין קומען אַהער — האָבען זיי ערקלעהרט — איז צו בעזוכען
דיא לאַנד און בעקאנט צו ווערען מיט איהרע מענשען. זיי מיינען
אָבער ניט קיין שום בייז; זייערע אינדיאנישע בעגלייטער בעהאַנדלען
זיי וויא ברידער, און זיי האָבען דיא בעסטע געפיהלען צו דעם גאַנצען
פּערואַנישען פאָלק.

פּיזאַרראָ האָט זיינע געסט געבעטען דאָס אַלעס איבערצוגעבען
זייערע לאַנדסלייט און צו זעהן, אַז מען זאָל איהם שיקען שפייז.
דיא איינוואוינער פון טומבעז האָבען זיך צוזאַמענגעקליבען
מאַסענווייז ביי'ן ברעג, און האָבען מיט אויסגעשטעלטע אויגען געקוקט
אויף דעם שווימענדען טורעם מיט זיינע ווייסע מענשען.
שפּעטער, ווען דער ק ו ר א ק א (דער הויפט בעאַמטער פון

דעם געגענד), האָט בעקומען דעם בעריכט פון דיא וואָס האָבען בעזוכט דיא שיף, האָט ער דאָס אויסגעהערט מיט גרויס איבערראשונג, ער האָט אָבער גלייך געהייסען זיי אַרויסווייזען גאָסט־פריינדליכקייט. אין אַ קורצע צייט אַרום זיינען צו דיא שפּאַניער צוגעשוואומען עטליכע „באַלזאַס“ אָנגעלאָדען מיט באַנאַנעס, קוקורוזע, זיסע קאַרטאָ-



א לאמא

פּעל, אַנאַנאַסען (פיינ־עפּעל), פויגלעך, פיש, און עטליכע „פּערואַנער שעפּסען“, אָדער „קעמלען“, וויא דיא שפּאַניער האָבען גערופּען דיא לאמאַס, וועלכע זיי האָבען דאָ געזעהן צום ערשטען מאל.*

(* דער לעזער געדענקט, וויא אויף איינע פון זיינע דרום־רייזעס האָט

גרָאָד איז דאָן אין טומבעז געווען אַ מיטגליעד פון דעם הערשענ-
דען שבט, דיא „א י נ ק א ס“, וויא זיי האָבען געהייסען. ווען ער
האָט געהערט וועגען דיא וואונדערבארע ווייסע מענשען, האָט זיך
איהם פערגלוסט זיי צו זעהן; אַלזאָ איז ער מיטגעפאָהרען אויף איינער
פון דיא באַלזאס, וואָס האָבען געפיהרט דיא עסענווארג צו דער שפּאַני-
שער שיף. אז דאָס איז אַ וויכטיגע פערזאָן, האָבען דיא שפּאַניער לייכט
געקענט זעהן פון זיינע קליידער, וועלכע זיינען געווען פון אַ דעליקאטע
וואָל-צייג, שעהן געפארבט און בעפוצט, וויא אויך פון דיא גרויסע
גאָלדענע אויעררינגלעך, וואָס ער האָט געטראָגען. אחוץ דעם: דיא
אנדערע פערזאָנער האָבען זיך צו איהם פערהאלטען מיט רעספעקט.
אַלזאָ האָט פיזאָראָ איהם אויך אָבגעגעבען כבוד. ער האָט איהם
געוויזען דיא פערשיעדענע טהיילען פון דער שיף און דורך זיינע
דאָלמעטשערס האָט ער איהם געענטפערט אויף אַלע זיינע פראגען און
אַלץ ערקלערט. ווען דער אינקא-פערזאָנער האָט געפרעגט פון וואנען
זיי קומען און נאָך וואָס זיי קומען, האָט פיזאָראָ אָבגע'דרשנ'ט דיא
געוועהנליכע דרשה וועגען דער קריסטליכער רעליגיאָן און דיא אַלמעכ-
טיגקייט פון דעם שפּאַנישען טהראָן, — דיא דרשה, וואָס שפּאַנישע
רייזענדע אין אמעריקא האָבען געהאלטען פאר אַלע אינדיאנישע
עלסטע. דער „א י נ ק א“ האָט אַלץ אויסגעהערט און גאָר ניט געענט-
פערט.

ווען עס איז געקומען דיא מיטאָג-שטונדע, האָט פיזאָראָ איהם
איינגעלאָדען צום טיש. דער אינקא האָט דיא אייראָפעאישע אכילות
געגעסען מיט אַפעטיט און וועגען דיא וויין, האָט ער מודה געווען, אז
דאָס איז פיעל בעסער וויא דיא געטראנקען וואָס אין פערזאָנען מען
פון קוקורוזע און פון אַגאַווע. ער האָט זיך געזעגענט זעהר פריינדליך;
ער האָט איינגעלאָדען דיא ווייסע אז זיי זאָלען בעזוכען דיא שטאָדט
גופא, און פיזאָראָ האָט איהם מיטגעגעבען עטליכע פרעזענטען מיט
וועלכע ער האָט זיך זעהר געפרעהט. מעהר פון אַלץ איז ער נתפעל
געוואָרען פון אַ שאַרפע נייע האַק, וואָס ער האָט איהם געשאַנקען,

באַלבאַ בעגעגענט אַן אינדיאַנער, וועלכער האָט איהם דערזעהלט וועגען דער
לאַמאַ און פאַר איהם אויסגעקאָממען איהר פיגור (זעה אויבען, זייטעל 97).
פיזאָראָ איז דערביי געווען, און ער האָט דאָס געזעהן.

וואָרים פון אייזען האָבען דיא פערואַנער ניט געוואוסט, — אזוי וויא דיא מעקסיקאנער.

דיא שפּאַניער האָבען צווישען זיך דעם אינקא אדעליגען גערופען אָרעיאָן, דאָס הייסט „דער אויער-מאן“, צוליעב דיא גרויסע אויערדינגלעך וואָס ער האָט געטראָגען. אזוי וויא אזעלכע גאָלדענע אויערדינגלעך האָבען געטראָגען אלע פערואַנער פון דעם הערשענדען שבט, איז דער נאָמען נאכהער פערבליבען און „אַרעיאָן“ האָט ביי דיא שפּאַניער געהייסען אַ וויכטיגער פערואַנישער עלסטער.

אויף מאָרגען האָט פיזאָרראָ געשיקט אַ מתנה צו דעם קוראַס פון טומבעז — אַ פאָר חזרים און עטליכע היהנער. ער האָט דאָס געשיקט דורך אַ שפּאַניער מיט'ן נאָמען מאַלינאַ, און אַ נעגער, וואָס איז געקומען פון פאַנאַמאַ מיט דער שיף, וועלכע פיזאָרראָ האָט איצט געברויכט. דיעזע צוויי זיינען אלזאָ געווען דיא ערשטע ניט-אינדיאַנער, וואָס האָבען ווען עס איז בעזוכט טומבעז. זיי האָבען דאָרטען פערבראכט דעם גאַנצען טאָג, און אין אָבענד, ווען זיי האָבען זיך אומגעקעהרט אויף דער שיף, האָט מאַלינאַ געהאַט צו דערצעהלען פיעלע אינטערעסאַנטע זאַכען. ווען זיי זיינען אַרויס אין שטאָדט — דאָט ער דערצעהלט — האָבען זיי אַרומגערינגעלט מאַסען מענשען, מען האָט זיך ניט געקענט אַבוואַנדערען פון זיי. מען האָט בעקוקט מאַלינאַ'ס געזיכט, געטאַפּט זיין באָרד, זיינע קליידער. הויפטזעכליך האָבען זיך מיט איהם אינטערעסירט דיא פרויען. זעהענדיג אז זיי געפעלען איהם, האָבען זיי איהם פערשפּראַכען אַ שעהנע ווייב, אויב ער וועט בלייבען וואוינען אין זייער שטאָדט.

און דיא זעלבע איבערראשונג, וועלכע עס האָט אַרויסגערופען מאַלינאַ'ס ווייסע געזיכט און באָרד, האָט אויך אַרויסגערופען דעם נעגער'ס שוואַרצער פנים. דיא אינדיאַנער האָט זיך איינפאַך ניט געגלויבט אז דאָס איז אַ נאַטירליכע שוואַרצקייט; זיי האָבען געפרופט רייבען זיינע באַקען מיט דיא פינגער, צו זעהן אויב עס וועט זיך ניט אַפרייבען. (*)

(*) פונקט אזא סצענע איז פאָרגעקומען ווען פאָרטוגעזישע רייזענדע זיינען צום ערשטען מאל געקומען אין דיא נעגער-לענדער, אין אפריקא. דיא נעגערס האָט זיך ניט געגלויבט, אז זייער ווייסקייט איז אַ נאַטירליכע,

ניט קיין קלענערע נייעס זיינען ביי דיא איינוואוינער פון טומבעז געווען דיא חורים און דיא עופות, וואָס מאָלינא האָט געטראָגן צו זייער קוראָקא. זיי האָבען אַזעלכע בעשעפענישען קיין מאָל ניט געזעהן. אַלץ איז ביי דיא ווייסע געווען ניט וויא אויף דער וועלט — אַזוי האָט דאָס דיא פּערוואַנער אויסגעזעהן — דיא מענשען זיינען ניט וויא אַלע מענשען און זייערע פויגלעך און בהמות זיינען אַזעלכע אונגעווענהליכע ברואים וויא זייערע מענשען. דער רעזולטאַט איז געווען, אַז ווען אַ האָהן, וואָס מאָלינא האָט געטראָגען, האָט אַ קרעה געהאַט, האָבען זיי געפרעגט, וואָס ער זאָגט, דער האָהן. זיי האָבען געמיינט אַז דיא אוננאַטירליכע פויגל רעדט.

ביי דעם קוראָקא — האָט מאָלינא ווייטער דערצעהלט — האָט ער געזעהן אַ מאַסע גאָלדענע און זילבערנע כלים. דיא הויז איז אַ רייכע, אַ שטיינערנע; אין שטאָדט געפינט זיך אַ גרויסע, איין-גאָרענדיגע פעסטונג, אויך פון שטיין; און לעבען דער פעסטונג שטעהט אַ טעמפל, וועלכער בליסטשעט אַזוי מיט גאָלד, אַז עס הויבט איינפאַך אָן צו בלענדען דיא אויגען. פיזאָרראָ'ן האָט זיך איינפאַך ניט געגלויבט, אַז דאָס אַלץ איז ריכטיג, און ער האָט אַוועקגעשיקט אַ געבילדעטערען מענשען, קאַנדיאַ'ן דעם אַדעליגען, צו זעהן אויב מאָלינא'ס בעריכט איז ניט איבערטריבען. קאַנדיאַ האָט זיך אויסגעפּוצט אין זיינע פאַראַדנע קליידער, געוועהר, פאַנציר און קיווער און איז מיט אַ דאָל-מעטשער געגאַנגען אין שטאָדט. זיין בליסטשענדיגע שטאָהלענע היטעל און פאַנציר און זיין אַרקעבוס האָבען דיא אינדיאַנער נאָך מעהר איבערראַשט וויא מאָלינא'ס האָהן. ווען ער האָט געוויזען וויא דער אַרקעבוס לאָזט פון זיך אַרויס אַ „בליץ“ מיט אַ „דונער“, און צושיסט אַ ברעט אויף שטיקלעך, זיינען אייניגע פון דיא פּערוואַנער אַניעדער-געפאַלען אויף דער ערד פון שרעק; אַנדערע, וויעדער, זיינען צו איהם צוגעגאַנגען מיט דיא העכסטע עהרע-פּורכט, אַזוי וויא ער וואָלט געווען אַ מין גאָט.

קאַנדיאַ האָט בעזוכט דעם קוראָקא; איהם האָט מען אויך געוויזען דיא פּערשיעדענע געביידעס פון שטאָדט, — דיא פעסטונג,

און זיי האָבען געפרופט איהר אַפּרויבען מיט שפּיעקל. (זעה זייטעל 110 אין ערשטען באַנד פון דיעזער היסטאָריע).

דעם טעמפעל און זאגאר דיא גערטנער פון א „קלויסטער“, אין וועלכע עס האבען געוואוינט „מידלעך פון דער זון“, דאס הייסט נאָנען, מאָנאַשקעס פון דער זון-רעליגיאָן — דיא הויפט-אמונה פון פערן. וועגען דיעזע „זון-נאָנען“ וועלען מיר ריידען מיט מעהר איינצעל-הייטען אין א ווייטערען קאפיטעל. דאָ וועלען מיר בלויז זאָגען, אז קאנדיא האָט אין זייערע גערטנער, אַחוץ נאַטירליכע בוימער און בלומען, געזעהן געמאַכטע פיגורען פון פערשיעדענע פלאנצונגען און פרוכטען. דאָס אַלץ איז געווען אויסגעגאָסען און אויסגעשניצט פון ריינע גאָלד און זילבער. אויך האָט ער געזעהן עטליכע אַרבייטער, וואָס זיינען געווען בעשעפטיגט ביי דיעזע אַרבייט. וואָס אַנבעטרעפט דעם טעמפעל, זיינען זיינע ווענט אינווייניג געווען פשוט בעדעקט מיט גאָלדענע ברעטער. אזוי האָט קאנדיא דערנאָך דערצעהלט פיזאַרראָף. מאָלינאַ'ס בעריכט, האָט ער ערקלעהרט, איז ניט געווען אַ האָר איבערטריבען.

עס איז אָבער פאַראַן אַ מיינונג, אז קאנדיא אַליין האָט איבער-טריבען. דאָך, אז אין אַנדערע פערזאָנען שטערט זיינען ווירקליך געווען מאַסען גאָלד, נאָך מעהר וויא קאנדיא האָט בעריכטעט וועגען טומבעז — וועגען דעם איז קיין צווייפֿעל ניטאָ.

פיזאַרראָף איז געווען אויפ'ן זיעבעטען הימעל. דיא לאַנד פון גאָלד איז טאַקע פאַראַן אויף דער וועלט און ער געפינט זיך שוין דאָרטען. אָבער אַלץ שמערצליכער איז געווען זיין פערדרוס, פאַר וואָס ער האָט מיט זיך ניט קיין אַרמיי, גלייך צו בעפאַלען דיא רייכע שטעדט, צו בעראַבעווען זייערע פאַלאַצען און טעמפלען און איינגעהמען דיא גאַנצע מדינה. עס איז אָבער געווען פערפאַלען. ער האָט קיין ברירה ניט געהאַט; ער האָט דאָס געמוזט אָבלעגען אויף שפּעטער.

וויא מיר וועלען זעהן, איז פון דעם וואָס ער האָט געמוזט אָבלעגען זיין בעפאַל, פאַר איהם ארויסגעקומען אַ גרויסע טובה. שפּעטער, ווען ער איז אַהער געקומען אַ צווייטען מאָל, און שוין מיט אַן אַרמיי, איז דער רעגירערענדער שבט פון פערן געווען צושפאַלטען איבער דער פראַגע ווער עס איז דער אמת'ער הויפטמאַן פון דעם הערשענדען שבט, און דאָס האָט דיא רעגירונג אָבגעשוואַכט. איצט אָבער איז זיא נאָך געווען פעראייניגט. און עס קען זיין, אז ווען פיזאַרראָף וואָלט איצט געפרופט מאַכען אַן אַטאַקע, — אַפילו מיט דריי-פיער הונדערט מאַן,

וויא ער האָט עס געטהאָן דערנאָך, — איצט, קען זיין, וואָלט זיך דאָס געענדיגט מיט אַ ניעדערלאַגע פאַר איהם.

וויא דיא מעשה איז, ער האָט איצט כמעט ניט געהאַט קיין שום חיל (אין סך הכל האָט ער געהאַט אַרום 20 אָדער 30 מאַן), און ניט-וויילענדיג האָט ער זיך געמוזט פאַרלויפֿן בענוגענען מיט אַ ווייטערע רייזע פאַזע דיא ברעגעס, מיט דעם צוועק זיך דערנאָך אומצוקעהרען אין פאַנאַמאַ נאָך זעלנער.

דיא שיף איז אַלזאָ אוועק ווייטער צו דרום צו. אומעטום האָט מען איהם גוט אויפגענומען. ער האָט זיך אָבער אין ערגעץ לאַנג ניט אָנגעשטעלט. דיא הויפט-שטאָרט פון פערן, ק ו ז ק א, האָט ער איצט ניט געקענט בעזוכען, ווייל זיא האָט זיך געפונען ווייט פון ברעג. ער האָט נור בעקוקט דיא ערטער, וואָס זיינען געלעגען ביין ים. אומעטום האָט ער געהערט וועגען דיא אינקאַס, דעם הערשענדען שבט, און וועגען דעם הויפט-אינקאַ, וועלכער האָט רעגירט איבער'ן לאַנד. קיין סך גאָלד האָט ער ניט געזעהן. ער האָט אָבער געהערט, אז אין דיא גרעסערע שטעדט זיינען דיא טעמפלען, דיא פאַלאַצען פון דיא אינקאַס און דיא קברים פון זייערע געשטאָרבענע פול מיט גאָלד און זילבער. וואָס ער האָט געזעהן איז אייגענטליך געווען וויכטיגער וויא גאָלד. ער האָט אומעטום בעגעגענט פרוכטבאַרע פעלדער, און וויא עס איז לייכט געווען צו בעמערקען, האָט מען זיי פרוכטבאַר געמאַכט איבערגעוואָלט, דורך ריעזיגע און קונציגע מענשליכע אַרבייט; דאָס אַלץ האָט געוויזען אויף מערקווירדיג הויכע ענטוויקלונג. אויך האָט פיזאָראָג געזעהן אַ ריעזיגען געמאַכטען וועג; דאָס האָט אויך געטראָג גען אויף זיך דעם זיעגעל פון וואונדערבאַרע אָנשטרענגונגען און אויפֿ-טהוואונגען. אָבער אזעלכע זאכען האָבען איהם און זיינע מיטרייזענדע ניט אינטערעסירט. דאָס איינציגע וואָס האָט זיי יא אינטערעסירט איז געווען — ג א ל ד.

ווען דיא שיף האָט דערגרייכט דעם ניינטען גראַד צו דרום צו* (*

דער ערד-קוגעל ווערט אין געאָגראַפֿיע צוטיילט מיט פאַסען וואָס געהערן אַרום און אַרום איהם. דיעזע פאַסען האָבען נומערען, און מיט זיי ווערען בעצויכענט „גראַדען“, וויא מען רופט דאָס. אַ גראַד האָט אונגע-פעהר 69 ענגלישע מייל (105 וואָרסט). זעה דעם קאַפיטעל: „דיא ברייט און דיא לוינג פון דער ערד“ אין דער ביילאָגע פון ערשטען באַנד.

האָבען זיינע בעגלייטער איהם גענומען בעמען, אז ער זאל זיך אומ-
קעהרען נאָך פאנאמא. אזוי ווייט צו דרום צו ביי דעם אמעריקאנישען
ברעג פון דעם שטילען אָקעאן איז פריהער פאר איהם יעדענפאלס ניט
געווען קיין ווייסער מענש.* מעהר בעקאנטשאפט מיט פערן, ווען ער
וועט שווימען נאָך ווייטער, וועט ער סיי וויא סיי ניט בעקומען, וואָרים
דיא הויפט־שטאָדט איז דאָך געווען ווייט פון ברעג. אלזאָ — האָבען
זיי גע'טענה'ט — איז דאָס בעסטע דאָס ער זאל פערקירעווען דיא
שיף צוריק, וואָס גיכער קומען נאָך פאנאמא, בעריכטען וואָס ער האָט
געזעהן, און צוזאמענשטעלען אן ארמיי אריינצודרינגען אינעווייניג
אין דיא רייכע לאַנד, און איהר אייננעהמען.

פיזאָרראַ האָט צוגעגעבען אז זיי האָבען רעכט און געטהאָן וויא
זיי האָבען איהם געראטעהען.

צוריקפאָהרענדיג האָט ער זיך וויעדער אָבגעשטעלט אין טומבעז.
דאן האָבען אייניגע פון זיינע שפאניער אויסגעדריקט דעם וואונש
דארטען צו פערבלייבען; ער האָט ניט געהאט דאגעגען. ביז ער וועט
קומען צוריק וואָלטען זיי בעקאנט געוואָרען מיט דיא מנהגים און מיט
דער שפראך פון לאַנד און מיט דעם וואָלטען זיי איהם נוצליך געווען.
פון דער אנדערער זייט האָט מען איהם ערלויבט מיט זיך מיטצונעהמען
אויף זיין שיף א פאָר איינוואוינער פון טומבעז, אום זיי זאָלען זיך
אויסלערנען שפאניש. איינער פון דיא שפאניער, וואָס זיינען געבליבען
אין טומבעז, איז געווען דער אויבענדערמאָנטער מאָלינא, וועלכען עס
זיינען אזוי געפעלען געוואָרען דיא פערואנישע פרויען. וואָס אנבע-
טרעפט דיא אינדיאנער, וואָס זיינען מיטגעפאָהרען מיט דיא שפאניער
נאָך פאנאמא, ווערט דערמאָנט דער נאָמען פון איינעם פון זיי — פון
א' יונגען בחור'ל, וועמען דיא שפאניער האָבען א נאָמען געגעבען
פֿעֿלֿיֿפֿיֿלֿא, דאָס הייסט „דער קליינער פיליפ“ אָדער „פילי-
פעל“, וויא מען וואָלט דאָס רופען אויף אידיש. דיעזער פיליפעל איז
געוואָרען צוגעבונדען צו דיא שפאניער, האָט זיך אויסגעלערענט זייער
שפראך און האָט שפעטער געשפיעלט א וויכטיגע ראָלע ניט בלויז אלס
דאָלמעטשער נור אויף מיט דיא אינטריגען וואָס ער האָט געמאכט
געגען דעם הערשענדען אינקא. אלס דאָלמעטשער האָט ער ביי פיזאָר-
רא (* מאַגעללאַן איז דאָך געפאָהרען פאָזע דעם מזרח ברעג פון זיד-
אמעריקא.

דאָן פערנומען דעם זעלבען פלאץ וויא מארינא האָט פערנומען ביי קארטעס'ען.

ענדליך איז דיא שיה אָנגעקומען אין פאנאמא. דיא נייעס וואָס פיזאָרראָ מיט זיינע בעגלייטער האָבען געבראכט האָט אַרויסגערופען אַ סענאציאָן. אָבער אויף דע-לאַס-ריאָס'ן, דעם גובערנאטאָר, האָט דאָס קיין איינדרוק ניט געמאַכט. אזוי וויא גאָלד האָט פיזאָרראָ געבראכט וועניג און דיא הויפט-נייעס וואָס ער האָט מיט זיך געהאַט, זיינען געווען עטליכע לאַמאַס, האָט זיך דעם גובערנאטאָר ניט געגלויבט אז דיא אונטערנעהמונג האָט אַ ממשות. „דערווייל זעה איך נור, אז דאָרטען זיינען אומגעבראכט געוואָרען פיעלע שפּאַניער“ — האָט ער געזאָגט — „ווייטער פערליערען מענשען צוליבע עטליכע אינדיאנישע שעפסען און אַ פאָר גאָלדענע און זילבערנע צאצקעס לוינט זיך ניט“. פיזאָרראָ, אַלמאַגראָ און לוק זיינען געווען אין פערצווייפלונג. נאָך דעם וויא זיי האָט אָבגעקאָסט אזוי פיעל געלד און קרעפטען, און אַלץ איז שוין כמעט געווען וויא אין קעשענע זאָל דיא גאַנצע אונטערנעה-מונג גאָר פלוצלינג פערוועהרט ווערען! לוק איז געבאַלען אויף אַ פלאַן: אוועקפאָהרען נאָך שפּאַניען און אַלץ פאָרשטעלען פאַר דעם קעניג אַליין. ווען ער וועט הערען וואָס פאַר אַ רייכע, גלענצענדע לאַנד פערן איז, וועט ער דעם פלאַן אָבשאַצען פיעל בעסער וויא דער פאנאמער גובערנאטאָר.

דער פאָרשלאַג איז אָנגענומען געוואָרען, און אזוי וויא פיזאָרראָ איז אַליין געווען אין פערן און וועט אַלץ קענען שילדערען מיט לעבע-דיגע פאַרבען, איז געבליבען אז ער זאָל פאָהרען. לוק האָט אייגענטליך צו איהם געהאַט וועניג צוטרויען; ער האָט געוואָלט אז אַלמאַגראָ זאָל פאָהרען. אַלמאַגראָ איז אָבער געווען אויף איין אויג, און מען האָט גערעכענט, אז ער וועט דעריבער אין דעם קעניגליכען הויף ניט מאַכען קיין אָנגענעהמען איינדרוק. אַלמאַגראָ, וויעדער, האָט יא געהאַט צוטרויען צו פיזאָרראָ'ן, הגם יענער האָט אין האַרצען געטראָגען אַ פערבאָרגענע שנאה אויף איהם. אַלמאַגראָ איז איבערהויפט געווען מעהר גענייגט צו טרויען מענשען און ער איז אין אַלגעמיין געווען אַ בעסערער, אַ וואַרימהערציגערער און אַן אויפריכטיגערער מענש וויא זיין הויפט-שותף.

קורץ, פיזאָרראָ איז אוועק נאָך שפּאַניען זיך זעהן מיט'ן קעניג.

XI

א בעזוך אין דעם אינקא'ס לאגער.

פיזאררא אין שפאניען. — ענציוא דער אדוואקאט לאזט איהם ארעסטירען. — דער קעניג הייסט איהם אָבער אַרויסלאָזען. — פיזאררא'ס בעגעגעניס מיט קארטעס'ען. — דער עמפּפּאנג ביין קעניג. — פיזאררא פאָהרט צו-ריק. — זיינע ברידער. — פון פאנאמא נאך מומבעז. — קאמפף מיט דיא אינדיאנער פון דעם אינזעל פונא. — דע סאַמאַ, און זיין ראַמאַנטישע פערזאנלעכקייט. — א קאמפף צווישען צוויי אינקא-ברידער. — דער זיגרייכער אמאהואלא. — פיזאררא טהוט נאך אין אלץ קארטעס'ען. — אין מומבעז. — פיזאררא בויט דיא שטאָדט סענט מירגל. — אמאהואלא שטעלט זיך אָפּ אויפ'ן מיטען וועג, מאַרשירענדיג צו דער הויפט-שטאָדט, און פיזאררא מאַרשירט צו אמאהואלא'ס לאַגער. — געמאכטע קאנאלען. — „מאַמבאָס“ אָדער אַפרוה סאַציאָנען. — פיזאררא בעפרייט זיך פון עטליכע שפאניער, וואָס האָבען ניט גענוג מומה. — דיא שטעטלעך זאראן און קאססאס. — א שלית פון דעם אינקא מיט מתנות פאר פיזאררא'ן. — דיא שטאָדט גוואנקאבאמבא. — דעליקאטע וואַלענע מאַטעריעס. — דער מאַרש איבער דיא בערג. — עס ווערט קאלט. — דיא שטאָדט קאססאמארקא. — דעם אינקא'ס הייסע בעדער. — פיזאררא שיקט זיין ברודער און דע סאַמאַ'ן צום אינקא. — אַ שטומע אויפנאָהמע. — דער אינקא אמאהואלא.

פיזאררא איז אָנגעקומען אין שפאניען זומער, אין דעם יאָהר 1528. ווען ער איז אַראָב פון שיר, אין דעם האַפען פון דער שטאָדט סעוילל, האָט מען איהם ארעסטירט. דאָרטען האָט זיך געפונען ענציוא, דער אדוואקאט, מיט וועלכען מיר זיינען בעקאַנט געוואָרען אין דער געשיכטע פון דיא דאָרף. קאָלאָניע. דיעזער ענציוא האָט געמאָהנט געלד ביי דער קאָלאָניע און אזוי וויא פיזאררא איז געווען איינער פון איהרע מיטגליעדער, האָט ער איהם געלאָזט פערהאַלטען פאר דעם אַלטען חוב. דאָס איז געווען דיא ערשטע בעגריסונג וואָס

דער ענטדעקער פון פערן האָט בעקומען, ווען ער האָט זיך אומגעקעהרט אין זיין געבורטס־לאַנד נאָך דעם וויא ער איז דאָרטען געווען צוואַנציג יאָהר. דיא געשיכטע האָט אַרויסגערופען אַן אַלגעמיינעם צאָרען געגען ענציוואָן; ווען מען האָט זיך דערפון דערוואוסט אין דעם קעניגליכען הויף און מען האָט דאָרטען אויך געהערט וואָס דער אַרעס־טירטער האָט אויפגעטהאָן אין זיך אַמעריקא און נאָך וואָס ער איז איצט געקומען קיין שפּאַניען, האָט מען גלייך איהם געהייסען בעפרייען און איהם צולאָזען צום הויף. דער קעניג, קאַרל דער פּערטער, האָט זיך דאָן מיט זיין סוויטע געפונען אין דער שטאָרט טאַלעדאָ און פיזאַרראַ איז אַהין אַוועק מיט דיא אַלע זאַכען, וואָס ער האָט מיט זיך געפיהרט פון פערן.

אין שפּאַניען איז דאָן גראַד געווען קאָרטעס. דאָס איז געווען זיין ערשטער בעזוך ביין קעניג נאָך דעם וויא ער האָט עראָבערט מעקסיקא, און דער קעניג האָט איהם אויפגענומען מיט פיעל אויפמערקזאַמקייט, וויא מיר האָבען שוין דערצעהלט אין קאפיטעל 9. דאָרטען האָבען מיר שוין אויך געזאָגט, אז קאָרטעס און פיזאַרראַ האָבען זיך דאָן בעגעגענט אין דעם לאַ ראַבידא קלויסטער (ניט ווייט פון דער האַפּען־שטעדטעל פאַלאַס*). זיי האָבען זיך בעגעגענט וויא גוטע בעקאַנטע און פריינד. עס איז זאָגאַר פאַראַן אַ בעריכט, אז זיי זיינען געווען קרובים. אז קאָרטעס'עם זיידע פון דער מוטער'ס צד האָט געהייסען פיזאַרראַ, דאָס ווייס מען בעשטימט. אָבער אויב דיעזער פיזאַרראַ איז געווען פון דער זעלבער פאַמיליע וויא דער ענטדעקער פון פערן, קען מען זיכער ניט זאָגען.

פון אַלע זאַכען, וואָס פיזאַרראַ האָט געבראַכט פון פערן, האָט דעם קעניג אַם שטאַרקסטען פּעראינטערעסירט דיא לאַמאַ מיט דיא אויסגעצייכענטע וואָל וואָס מען האָט בעקומען פון איהרע קאַלטענע־וואַטע זייטען. פון אַזא בעשעפענים האָט מען אין דער אַלטער וועלט

(*) אין קאָרטעס'עם סוויטע האָט זיך דאָן געפונען זיין בעליעבטער קאַ־פּיטאַן סאַנדאַוואַל. סאַנדאַוואַל איז אָבער דאָרטען באַלד קראַנק געוואָרען און געשטאָרבן. אַ מיטגליעד פון קאָרטעס'עם סוויטע איז דאָן געווען אַ שפּאַנישער סאַלדאַט, יואַן ראַדא, וועלכער האָט שפּעטער פיזאַרראַ'ן דער־שטאָכען.

ניט געוואוסט, און אפילו פאר קארטעס'ען איז דאָס געווען אַ נייעס! פיזאָרראָ האָט אָבער אויך געוווּזען גילדערנע און זילבערנע זאכען, און זיין בעריכט וועגען דיא מאַסען גאָלד, וואָס געפינט זיך אין דיא פערואַנער טעמפלען און פאַלאַצען, האָט מסתמא אויך געמאַכט אַן איינדרוק. אויך האָט ער געשילדערט דיא אַלע געפאַהרען און לידען, וואָס ער מיט זיינע אָנהענגער האָבען געהאַט אויסצושטעהן; ער האָט דערצעהלט וויא זיי זיינען לאַנג געווען פערלאָזען אויפ'ן אינזעל, וויא פיעלע פון זיי זיינען געשטאָרבען פון הונגער, און וויא זיי האָבען פון דעסטוועגען ניט אויפגעגעבען זייער אונטערנעהמונג, „צו פערגרעסערען דיא הערשאַפט פון שפּאַניען און פון דער קאטוילישער קירכע“. צוהער-רענדיג דיעזע געשיכטע, איז קארל דער 5-טער אַזוי געריהרט געוואָרען, אַז ביי איהם האָבען זיך בעוווּזען טרעהרען אין דיא אויגען; דער סוף איז געווען, אַז ער האָט בעוויליגט אַלץ וואָס פיזאָרראָ האָט פערלאַנגט. ער, קארל דער 5-טער, האָט אָבער געמוזט אַוועקפאַהרען און דיא גאַנצע אנגעלעגנהייט האָט ער איבערגעגעבען צו דער קעניגין. דיא אונטער-רעדונג האָט זיך פערצויגען אויף אַ יאָהר, ביז דעם 26טען יולי 1529; דאן האָט דיא רעגירונג ענדליך מיט איהם געשלאָסען אַן אָפיציעלען קאָנטראַקט. לויט דיעזען קאָנטראַקט האָט פיזאָרראָ בעקומען דעם טיטעל גרענאטאָר און קאפיטאָל-גענעראַל פון ניי-קאסטיליען (דאָס הייסט פערו) אויפ'ן גאַנצען לעבען.* זיין שותף אַלמאָגראָ'ן האָט מען געגעבען דעם טיטעל „קאָמאַנדיר פון דער טומבעזער פעסטונג“, און לוק'ען האָט מען געמאַכט פאר דעם „הויפט-גלח פון טומבעז, און גייסטליכען בעשיצער פון דיא אינדיאנער פון פערו“. רואיו האָט בעקומען דעם טיטעל „גרויסער פילאָט פון דעם דרום אַקעאן“, וועהרען קאנדיא'ן איז גענע-

(*) קאסטיליען איז פריהער געווען אַ בעזונדערע קעניגרייך. איצט אָבער איז זיא געווען אַ טייל פון דער פּעראַייניגטער שפּאַניען. פערו האָט מען אַלץ אַ נאָמען געגעבען ניי-קאסטיליען. פונקט וויא מעק-סיקא האָט מען גערופען ניי-שפּאַניען.

מיט 20 טעג פריהער, דעם 3טען יולי, האָט קארטעס בעקומען דעם טיטול מאַרקז. אַזא טיטול האָט פיזאָרראָ שפעטער אויך בעקומען, וויא מיר וועלען ווייטער זעהן.

בען געוואָרען דיא קאמאנדע איבער דיא פערואנישע אַרטילעריע. וואָס אַנבעטרעפט דיא אַנדערע שפּאַניער וועלכע זיינען דאָן אַריבער דעם פּאַס, וואָס פיזאַראָ האָט געמאַכט אין זאַמד, האָט מען זיי אַלעמען געמאַכט פאַר אַדעליגע. דאָס זעלבע איז נאַטירליך געווען מיט פיזאַראָ'ן און אַלמאַגראָ'ן. דיא צוויי אונגעזעצליכע קינדער זיינען איצט געוואָרען נאָבעל-לייט.

דיא גרעסטע טיטלען און דיא הויפט-מאַכט האָט אַלזאָ בעקומען פיזאַראָ. ער האָט אייגענטליך בעקומען דיא מאַכט פון וויצע-קעניג איבער גאַנץ פּערו, וועהרענד אַלמאַגראָ'ן און לוק'ן האָט מען איינגע-טהיילט גאַנץ אונבעדייטענדע ראָלען.

פיזאַראָ'ן איז שווער געווען צו קריעגען דיא געלד וואָס איהם איז נויטיג געווען צו זיין רייזע, אָבער קאַרטעס איז איהם געקומען צו הילף. מען דאַרף אויך בעמערקען, אז מיט דעם גופא, וואָס ער איז איצט געווען אין שפּאַניען, האָט קאַרטעס איהם פיעל געהאַלפּען. ווען ניט דער גערודער וואָס ער האָט אָנגעמאַכט מיט זיין מעקסיקאָ, וואָלט דער ענטדעקער פון פּערו פילייכט ניט געקענט צוקומען צום קעניגליכען הויף און מען וואָלט איהם אזוי גיך ניט אַרויסגעלאָזען פון טורמע. קאַרל דער 5-טער, וויא מיר ווייסען שוין, האָט זיך מיט שפּאַניען און מיט איהרע קאָלאָניעס דאָן איבערהויפט וועניג אינטערעסירט. ער איז געווען בערוישט מיט זיין רוימישע אימפעריע. אַחוץ דעם — פון אַמע-ריקאַ האָט מען פריהער געהאַט מעהר צרות וויא נוצען. אַ נייער ענט-דעקער אין יענע לענדער וואָלט דעריבער געצויגען גאַנץ וועניג אויפ-מערקזאַמקייט. איצט אָבער, ווען עס האָט געקלונגען מיט דיא אוצרות, וואָס קאַרטעס האָט געבראַכט פון מעקסיקאָ, האָט אַמעריקאַ זייערער בעקומען אַ ווערדע, און אפילו קאַרל דער 5-טער האָט זיך פּעראינ-טערעסירט.

פון דעסטוועגען, ווען עס איז געקומען צו געלד, איז פיזאַראָ'ן שווער געווען צו בעקומען דיא נויטיגע סומע, און ווען ניט קאַרטעס'עס שטיצע וואָלט ער זיך ניט געקענט ריהרען פון אָרט. ניט גרינגער איז איהם אָנגעקומען, ווען ער האָט זיך געווענדעט נאָך מענשען, וואָס זאָלען אַנטהייל-נעהמען אין זיין עקספּעדיציע. עס האָבען זיך געפונען זעהר וועניג בעלנים. פאַר וואָס דאָס איז, ווערט דייטליך ניט ערקלעהרט. מען ווייזט אפילו אָן אויף דיא שרעקליכע ליידען, וואָס פיזאַראָ'ן:

מענשען האָבען געהאט אויסצושטעהן אויף זיינע פריהערדיגע רייזעס. אָבער אזעלכע זאכען האָבען דאָך שפּאַנישע רייכטהומס-זוכער ניט אָבגעשטעלט. וויא דיא מעשה איז, פיזאָרדאָ איז ניט אין שטאָנד געווען צוזאמענצונעהמען דיא צאָהל רעקרוטען, וועלכע עס האָט זיך געפאָדערט לויט זיין קאָנטראַקט מיט דער רעגירונג. ער האָט בעדאָרפט אין פערלויף פון זעקס מאָנאַט האָבען אַ קאָמפּאַניע פון צוויי הונדערט און פופציג גוט-בעוואָפענטע סאָלדאַטען. און ווען דיא זעקס מאָנאַט זיינען פאָריבער, האָט ער אזא צאָהל נאָך ניט געהאט. ער האָט אָבער אָבגענאָרט דיא רעגירונגס-בעאַמטע; זיי געזאָגט, אז ער האָט אַ געוויסע צאָהל רעקרוטען אויף אַן אנדער שיף און אויף דיעזען אַרט איז ער מיט אַ קליינע אַרמיי אוועק נאָך פאַנאַמאַ.

צווישען דיא, וואָס ער האָט איצט מיטגענומען פון שפּאַניען, צו זיין רייזע נאָך פּערו, זיינען געווען זיינע פיער ברידער און שטיף ברידער. דריי פון זיי זיינען געווען אונגעזעצליכע קינדער אזוי וויא ער, און איינער אַ געזעצליכער. אזוי וויא זייער פאָטער איז געווען אַן אַדעליגער, איז דיעזער געזעצליכער זעהן אויך געווען אַן אַדעליגער. ער האָט געהייסען הערנאַנדאָ. ער איז געווען אזא פעסטער, אונערשראָקענער, באַרמלאָזער און געוויסענלאָזער יונג וויא דער ענט-דעקער פון פּערו, נור שטאָלצער וויא ער. הערנאַנדאָ איז געווען עלטער וויא פראַנציסקאָ.

ווען פראַנציסקאָ פיזאָרדאָ מיט זיינע סאָלדאַטען און אָפיציערען זיינען אָנגעקומען אין פאַנאַמאַ, און זיינע צוויי שותפים האָבען זיך דערוואוסט, אז דער טהראָן האָט איהם געגעבען אַלע וויכטיגע טיטלען, און זיי אונבעדייטענדע, האָבען זיי זיך אויף איהם אַרויפגעוואָרפען מיט פראָטעסטען און בעשולדיגונגען. ער האָט גע'טענה'עט, אז ער האָט זעהן אַלעס מעגליכעס צו פועל'ן ביי דער קעניגין אז מען זאָל אַלמאַגראַף מאַכען פאר אַדעלאַנטאָדאָ (א מין וויצע-גובערנאַטאָר), און אז זיא האָט זיך ענטזאָגט אזוי צו טהאָן; זיא וויל, אז דיא מאַכט זאָל אין יעדער בעזיגטער מדינה זיך געפינען אין איין האַנד, און ניט זיין צוטהיילט, — האָט ער ערקלעהרט. זיי האָבען איהם אָבער ניט געגלייבט, און לוק האָט דערמאָנט אַלמאַגראַף וויא ער האָט איהם פריהער געוואָרענט, אז פיזאָרדאָ וועט אין שפּאַניען אויפטהאָן עפעס

א שווינדעל. עס איז געוואָרען א קריעגעריי, אָבער מען האָט וויעדער וויא עס איז שלום געמאַכט. וואָרים דער עיקר פון זייער שותפות איז דאָך יעדענפאלס געבליבען אונגעשטערט, — נעמליך, אז דיא איינ-קינפטע פון דער עראָבערטער לאַנד, נאָך אלע הוצאות, און נאָך דעם וויא מען וועט אראָבנעהמען א פינפטעל פאר דער קרוין און דיא חלקים פון דיא אנדערע אנטהייל-נעהמער, — אז דיא איינקינפטע זאָלען צו-טהיילט ווערען צווישען זיי דרייען גלייך.

מען האָט אָנגעהויבען זיך צוגרייטען צו דער רייזע. אָבער צווישען דיא פאנאמער קאלאָניסטען האָט דיא אונטערנעהמונג ארויסגערופען ניט מעהר בעגייסטערונג וויא אין שפאניען. אין סך הכל האָט מען קוים צוזאמענגענומען — אין שפאניען און דאָ — 180 מאן, מיט 27 פערד. שיפען האָט מען געקויפט דריי — צוויי גרעסערע און איינע א קלענערע. מיט דעם האָט פיזאָרראַ זיך בעשלאָסען אָנצופאנגען זיין רייזע, אין דער האָפנונג אז אלמאגראַ, וועלכער האָט בעדארפט בלייבען אין פאנאמא, וועט צוציהען נאָך אוואנטוריסטען.

וויא דער שטייגער איז געווען, האָט מען דיא פאָהנען פון דער עקספעדיציע פריהער געבענשט אין א קירכע; א גלח האָט מתפלל געווען צו גאָט. אז ער זאָל מצליח זיין דעם קרייץ-צוג געגען דיא „אפיקורסים“ (דאָס הייסט דיא פערזאנער), און נאָך דיעזע אלע הייליגע ברכות און הכנות האָט מען זיך אוועקגעלאָזען אויף א רויב און מאַרד עקספעדיציע דירעקט נאָך טומבעז.

דיא שיפען זיינען אָבגעשוואומען פון פאנאמא אין יאנואר, 1531. דער ווינט האָט אָבער ניט אימער געבלאָזען וויא מען האָט געוועלט, און דעריבער האָט מען זיך געמוזט אָבשטעלען פריהער וויא מען האָט דערגרייכט דעם אָנגעמערקטען ציעל. פיזאָרראַ מיט דיא גרעסערע טהייל פון זיין ארמיי האָבען זיך ארויסגעזעצט און ווייטער גערייזט איבער דער יבשה ניט ווייט פון דיא אנדען-בערג, וועהרענד דיא דריי שיפען זיינען געשוואומען וויא פריהער. אויפ'ן וועג איז דער קאמאנדיר בעפאלען א שטעדטעל און צוגענומען יעדע ווערט-האָף וואָס ער האָט דארטען געפונען — א מאסע גאָלד, זילבער און עמעראלד שטיינער. שפעטער איז ער צוגעקומען צו דעם אויבענדערמאנטען אינזעל פו נ א, וועלכער געפינט זיך ניט ווייט פון טומבעז. פערד האָט דיא איינוואוינער פון דיעזען אינזעל ערשט מיט א קורצע צייט צוריק

בעזיעגט; צו דיא איינוואוינער פון דער פערואנישער שטאָרט טומבעז האָבען זיי זיך דעריבער נאָך איצט אויך פֿערהאַלטען פֿינדליך.
פון דיא דאָרטיגע אינדיאנער האָט פיזאַרראָ געהאַט אַ היבשע ביל-סעל צרות. צו זיין פֿרייד האָט ער אָבער פון אַלמאַגראָ'ן באלד בעקומען צוויי שיפען מיט הונדערט נייע סאָלדאַטען און אַ געוויסע צאָהל פֿערד.

דער קאָמאַנדיר איבער דיעזע צוויי שיפען איז געווען אַ קאַפיטאַן, וועלכער האָט אין דער עראָבערונג פון פֿערו אַ וויכטיגען אַנטהייל גענומען און וועלכער האָט זיך שפּעטער בעריהמט געמאַכט אַלס דער ענטדעקער פון דעם גרויסען טייך פון דיא היינטיגע פֿעראייניגטע שטאַטען, דיא מיסיסיפּי — וויא מיר וועלען דאָס זעהן אין אַ בעזונדערען קאַפיטעל. זיין נאָמען איז געווען הערנאַנדאַדעס אָטאָ. אזוי וויא איהם וועט אויסקומען צו שפּיעלען אַ בעדייטענדע ראָלע אין אונזער ערצעהלונג, וועלען מיר דאָ זיך אָבשטעלען, דעם לעזער בעקאַנט צו מאַכען מיט זיין פֿערגאַנגענהייט.

ער איז געבאָרען געוואָרען אין שפּאַניע, אין דער זעלבער פֿראַג-ווינץ (עסטערעמאָדוראַ), וויא קאָרטעס און פיזאַרראָ. זיינע עלטערען זיינען געווען אַדעליגע, אָבער אָרימע; און פֿעדראַריאַס, דער וואָס איז דערנאָך געוואָרען גובערנאַטאָר פון דאָריען און פאַנאַמאַ, האָט זיך צו איהם מתקרב געווען. ער האָט איהם געגעבען שטודירען אין אוניווער-זיטעט. אָבער דע סאָטאָ האָט געהאַט מעהר חשק צו שווערדען און צו פֿערד, וויא צו ביכער. ער איז געווען אַ הויכער, שעהנער כוואַטסקער יונג, פֿלינק, קרעפטיג און אונערשראָקען. אין זיין פֿראָווינץ האָט ער זיך אַ שם געמאַכט אַלס דער בעסטער רייטער און דער קונציגסטער פעכטער. ווען דיא אַריסטאָקראַטישע „ספּאָרטס“ פֿלעגען זיך פֿערוועטען אין דיעזע זאַכען, פֿלעגט ער אימער זיין דער ערשטער. צווישען איהם און פֿעדראַריאַס'עס צווייטע טאַכטער, איז אַ בילא, איז אויסגעוואַקסען אַ ראָמאַן. ווען פֿעדראַריאַס האָט זיך דערפון דערוואוסט, איז ער אויפגעבראַכט געוואָרען. ער האָט געהאַט אין זינען איהר חתונה צו מאַכען פֿאַר אַ רייכען אַריסטאָקראַט, ניט פֿאַר אַן אָרימאַן, וויא דע סאָטאָ. איזאבעללאַ איז אָבער אין דעם כוואַטסקען קאוואַלעריסט געווען טיעף פֿערליעבט; אַלזאָ האָט דער כיטער, האַרצ-לאָזער, בלוטדורשטיגער פֿעדראַריאַס געזוכט אַ מיטעל פֿאַרלויפֿיג דעם

שידוך צו פערציהען, דע סאטא'ן אוועקצונעהמען פון שפאניען, און איהם צו פערניכטען. אזוי וויא ער, פערדאריאס, האט בעקומען דיא שטעלע אלס גובערנאטאָר פון דאריען, האט ער איהם פאָרגעשלאָגען מיט איהם מיטצופאָהרען אהין. זאָל ער דאָרטען זיך ערווערבען גאָלד און א נאָמען, וועט ער איהם געבען איזאבעללא'ס האַנד — אזוי האט ער כלומרשט געזאָגט. דע סאטאָ איז מרוצה געוואָרען, און אזוי איז ער מיט דעם גובערנאטאָר אוועק נאָך דאריען. (לאָמיר דאָ בעמערקען אז צוזאמען מיט איהם איז דאן מיט פערדאריאס'ען נאָך דאריען אויך געפאָהרען אלמאגראָ.)

דע סאטאָ האט געהאט מעהר מענשליכע געפיהל אין זיך וויא פיעלע פון דיא אנדערע אוואנטוריסטען, (הגם אין דיא שפעטערע יאָהרען האט זיך אין איהם ענטוויקעלט גענוג מערדערליכקייט). ער האט ניט געקענט צוועהן דיא ווילדע, דיא וואהנזיניגע רציחה, מיט וועלכע פערדאריאס פלעגט פערניסען דיא בלוט פון אונשולדיגע אינדיאנער, — וויא ער פלעגט זיי לאָזען צוריסען ווערען פון הינט, וויא ער פלעגט זיך איבער זיי איזדעקעווען אויף פערשיעדענע אַרטען, זיי ברענען, בראָטען, שניידען זייער פלייש שטיקער-ווייז. פערדאריאס האט אלץ געזוכט א וועג פון איהם פטור צו ווערען, און דעריבער פלעגט ער איהם שיקען אויף דיא געפעהרליכסטע עקספעדיציעס. דער פלינקער אָפיציער איז אָבער לעבען געבליבען. ניט זעלטען ווען דיא עקספעדיציע איז געווען א בעזאָנדערס אונמענשליכע פלעגט ער זיך ענטזאָגען. איין מאָל ווען ער האט איהם געשיקט זאָגען, אז ער זאָל געהן אויף א מערדערליכע אַטאקע געגען אונשולדיגע, הילפלאָזע רויט-הויטיגע, האט ער דעם שליח שאַרף בעליידיגט. פערדאריאס האט דאן געבראכט דערצו, אז דיא צוויי אָפיציערען זאָלען האָבען א דועל. יענער איז געווען א בעריהמטער דועליסט, אַלזאָ איז דער גובערנאטאָר געווען זיכער, אז דע סאטאָ וועט פאלען טוידט. דער דועל האט זיך אָבער געענדיגט מיט דע סאטאָ'ס זיעג. אן אנדערש מאָל, ווען פערדאריאס האט געפאָנגען א מאַסע אינדיאנישע פרויען און קינדער, האט דע סאטאָ איהם געצוואונגען זיי ארויסצולאָזען. דיא שטאַ-נישע דראָגונער זיינען אלע געווען אויף זיין (דע סאטאָ'ס) זייט, און דער אַלטער מערדער איז געצוואונגען געווען נאָכצוגעבען. ער איז אייגענטליך געווען בעליעבט ביי אלע קאָלאָניסטען, דע סאטאָ; ער

האָט צווישען זיי געהאַט אַ שם פאר דעם בעסטען קאוואַלעריסט, פאַר דעם פעהיגסטען און פייערדיגסטען דראַגונען-קאָמאַנדיר, און פאַר אַ סימפּאַטישען, טרייען חבר.

ווען פּעדראַריאס איז אַראָפּגעזעצט געוואָרען פון זיין גובערנאַ-טאָר - שטעלע און ער האָט זיך בעזעצט אין וועראַגוא און דערנאָך אין ניקעראַגוא, איז דע סאַטאָ מיט איהם מיטגעגאַנגען. ער האָט איהם געהאַסט, דעם אַלטען שלאַנג. ער האָט זיך אָבער קאָנטראָלירט, און אין סך הכל איז ער איהם געווען טריי — אַלץ צוליעב זיין טאָכטער איזאַבעללאַ. אין ניקעראַגוא האָט פּעדראַריאס זיך ווידער גערע-כענט פאַר גובערנאַטאָר. דיא פערבאָרגענע שנאה צווישען זיי האָט ענדליך אַרויסגעפלאַצט.

אין מאָל האָט פּעדראַריאס געטויזט דע סאַטאָ'ס אַ פריינד און געהייסען אָן אָפיציער פאַנגען און טוידטען דע סאַטאָ'ן אַליין אויף; „אַלס פערברעכער געגען דעם גובערנאַטאָר און געגען דעם קעניג“, האָט ער איהם געהייסען פּעראורטהיילען. דער קאוואַלעריסט האָט אָבער צוהאַקט דעם אָפיציער'ס קאָפּ איידער יענער האָט פאַספּייעט זיך צו איהם צוצוריהרען. דאָן איז ער אויף זיין פערד דורכגעפלוווגען דורך דיא רייהען סאָלדאַטען, גלייך צו פּעדראַריאס'ען.

— מערדער! פייגלינג! — האָט ער געשריען, אָנשטעלענדיג זיין שווערד אָן פּעדראַריאס'עם ברוסט. — ווי אַ לומפּיגער מערדער האָסטו אומגעבראַכט דעם עדעל־הערציגען באַלבאָאָ! און איצט ווילסטו טהאָן דאָס זעלבע מיט מיר? באַלבאָאָ איז געווען דער חתן פון דיינע אַ טאָכטער, און איך בין דער חתן פון דיינע אַ טאָכטער.

די סאָלדאַטען האָבען געהאַלטען מיט דעם קאוואַלעריסט.

— מאַך אַ סוף פון דעם טיראַנישען לומפּ! — האָבען זיי געשאַלט

— מאַך אַ סוף פון איהם!

אָבער בעפֿלעקען זיינע הענד מיט דיא בלוט פון זיין געליעב-טע'ס פאָטער האָט איהם זיין האַרץ ניט געלאָזען.

דיא שפּאַניער פון ניקעראַגוא האָבען איהם געמאַכט פאַר זייער פיהרער. זיי האָבען איהם צוגערעדט אריינצוכאַפּען דיא רעגירונג אין זיינע הענד. ער האָט זיך אָבער דאָן פּעראינטערעסירט מיט אַן אנדער זאך. ער האָט זיך גענומען זוכען אַ וואַסער דורכגאַנג פון דעם אַטלאַנטישען אָקעאַן צו דעם שטילען, וויא קאָלומבוס, קאָרטעס און

אנדערע האָבען געטהאָן. און ער האָט נאטירליך געהאט פונקט אזוי וועניג ערפּאָלג וויא זיי. מיט דיעזע ריזע זיינע האָט ער אָבער אויס-געפּאָרשט זיעבען הונדערט מייל נייעס לאַנד, און זיך אומגעקעהרט פון איהר מיט א סך גאָלד.

אויפ'ן וועג, מאַרשירענדיג מיט זיינע, אנהענגער פאזע ברעג, האָט ער בעגעגענט א שיף, וואָס איז געגאנגען צו פאנאמא, און ער האָט איהר געדונגען. דער קאפיטאן פון דיעזע שיף איז געווען א ניכטסווירדיגע, ניעדריגע בעשעפעניס, א האַרצלאָזער יונג מיט'ן נאָמען וואַלענציעלע. וואָס דאָס איז פאַר א נפש האָט דע סאָטאָ צוערשט קיין בעגריף ניט געהאט. ער האָט זיך אָבער באַלד דערוואוסט, און קיין גוטעס איז פאַר דעם קאפיטאן דערפון ניט ארויסגעקומען.

איין מאָל, ווען דיא שיף איז פערבייגעשוואומען פערביי א געוויסען אינזעלע, האָט וואַלענציעלע פאַר זיינע מיטרייזענדע דער-צעהלט דאָס פאָלגענדע:

— איהר זעהט אָט יענעם אינזעלע? פאַר א יאָהרען האָט דאָרטען געטראָפּען אַן אינטערעסאַנטע געשיכטע, כלעבען. מיר איז דאָן דאָ אויסגעקומען פערביי צו שווימען. איהר געדענקט דאָך אודאי קאָדראָ'ן, דעם געלעהרטען מאַן, דעם שטערען-זעהער? נו, איז ער מיט מיר געפאָהרען. פערדאָריאס איז אויף איהם געווען ביז עפעס פאַר אַ בריעף, וואָס ער האָט אימיצען געבראַכט פון שפּאַניען; ווען ער האָט געהערט אַז קאָדראָ קלייבט זיך צו פאָהרען אויף מיין שיף, האָט ער מיר געהייסען דעם חברה-מאַן פטר'ען. נו, האָב איך געטהאָן וויא מען האָט מיר געהייסען און האָב איהם אַוועקגע'פטר'ט, דעם חכם. צום מאַסט האָב איך איהם צוגעבונדען און אזוי האָב איך איהם געהאַלטען אָהן עסען און טרינקען ביז ער איז אויסגעגאנגען. ער האָט אָבער אָבגעזשיפעט צעהן טעג, דער בחור! פאַר'ן טוידט איז ער זיך מיט און סטראַשעט מיך מיט שטערען-זעהעריי; אַז אין אַ יאָהר ארום וועל איך אויך שטאַרבען. איך האָב געלאַכט פון זיין קאַפּ, און באַלד איז ער געשטאַרבען. אָט אויף דעם אינזעל האָבען מיר איהם בעגראָבען.

צווישען דיא, וואָס האָבען צוגעהערט דיא געשיכטע איז געווען דע סאָטאָ. ער האָט זיך קוים קאָנטראָלירט אויסצוהערען ביז'ן סוף.

קאדרא איז געווען זיינער א ווארימער פריינד, און דעם בריעה האט ער דאס געבראכט צו איהם, צו דע סאטאָן. ווען קאדרא איז געפאָהרען נאָך שפּאַניען האָט ער אַהין מיטגענומען פון איהם א בריעה צו איזאַבעללאָן, און ווען ער איז געפאָהרען צוריק, האָט זיא איהם געגעבען אן אנטוואָרט-בריעה — אַז זיא ווארט אלץ אויף איהם, אַז זיא איז איהם טריי וויא אימער. אָט פאר דיעזען בריעה, וועגען וועלכען פערדאריאס האָט זיך דערוואוסט, האָט דאָס דער שטערען-זעהער פערלאָרען זיין לעבען.

— עס איז שוין באַלד א יאָהר, און דעם שטערען-זעהער'ס נבואה איז נאָך פאָרלויפֿיג ניט מקוים געוואָרען — האָט וואלענציעלאָ געזאָגט מיט געלעכטער.

דאָ איז צוגעשפרונגען דע סאטאָן; האָט אַרויסגעכאַפט זיין שווערד פון שייד, און אויסרופֿענדיג: „אייל זיך ניט, דוא ניעדער-טרעכטיגער! דיא נבואה ווערט יא מקוים!“ — האָט ער דעם שיפֿס-קאפיטאָן געשטאָכטען אין האַרצען.*

אין דער פֿערהונגערטער, פֿער'צרה'טער פאנאמא האָט דע סאטאָן זיין גאָלד פֿערלאָרען און ווען אלמאגראָ און פיזאָרראָ האָבען זיך געווענדעט צו איהם ער זאָל מיטפאָהרען מיט זייער חיל, איז ער מרוצה געוואָרען. ער איז מיט פיזאָרראָ'ן געווען גוט בעקאַנט פון דאָריען, און האָט צו איהם גאָנץ וועניג רעספעקט געהאַט. פיזאָרראָ האָט שוין אָבער געהאַט ערלויבנים פון דער קרוין צו עראָבערען דיא גאָלד-לאַנד; אַלזאָ האָט דע סאטאָן זיך בעשלאָסען אַנטהייל צו נעהמען אין זיין עקספּעדיציע.

ביי דער צייט, וואָס דע סאטאָן איז מיט זיין חיל צוגעשוואומען צום אינזעל פונא, האָט פיזאָרראָ פון דיא אינדיאנער פון טומבעז זיך דערוואוסט, אַז דיא פֿערוואנישע רעגירונג איז איצט צוריסען פון דעם וואָס צוויי זיהן פון דעם לעצטען „אינקא“ (דעם הויפט-הערשער פון לאַנד)** האָבען א צוזאַמענשטויס איבער זייער פאָטער'ס ירושה.

(*) עס איז מעגליך, אַז דיא מעשה איז צוגעפּוצט, אום עס זאָל אויס-קומען, אַז דיא נבואה איז מקוים געוואָרען.

(**) „אינקא“ האָט געהייסען דער גאַנצער הערשענדער שבט. און „אינקא“, „דער אינקא“ האָט אויך געהייסען זיין עלסטער.

איין ברודער האָט געהייסען אַטאָהוּאַל פֿאַ און דער אַנדערער — הוואַסקאַר. הוואַסקאַר האָט געהאַט מעהר רעכט אויף דעם „טהראָן“, נור אַטאָהוואַלפֿאַ איז געווען אַ פּעהיגערער און ענערגישערער מענש, און אַ געניטערער קריעגס־מאַן. עס איז אויך געווען אַ דריטער ברודער, מאַנאַקאַ קאַפֿאַק, נור וועגען איהם וועט אונז אויס־קומען צו ריידען ערשט שפּעטער. דערווייל האָט ער קיינע פּרעטענזיעס אויף דער הערשאַפֿט ניט געהאַט. דער קאַמפֿאַ איז געווען בלויז צווישען יענע צוויי ברודער.

ווען פיזאַרראָ האָט דערהערט וועגען די עזע צושפּאַלטונג אין דער פּערוואַנער הערשאַפֿט, האָט ער זיך דערפֿרעהט. אין מעקסיקאַ זיינען אויך די פּעלקער ניט געווען אייניג (הגם דאָרטען איז געווען אַ גאַנץ אַנדערע לאַגע, גאַנץ אַנדערע אומשטענדען, וויא עס וועט ערקלעהרט ווערען אין קאַפיטעל 13), און קאָרטעס האָט זיך דאָך מיט דעם בענוצט. אַלזאָ האָט פיזאַרראָ געהאַפֿט אַז דיא יעצטיגע צוטהיילטקייט פון פּערו וועט איהם צוניץ קומען אויף אַן עהנליכען שטייגער.

שפּעטער אַביסעל וועלען מיר זעהן וויא פיזאַרראָ האָט קאָרטעס'ען נאָכגעמאַכט אין אַן אַנדער וויכטיגען פונקט אויך. איבערהויפּט דאָרף מען בעמערקען, אַז דער ענטדעקער פון פּערו האָט געהאַט פיעל קלענערע פּעהיגקייטען וויא דער ענטדעקער פון מעקסיקאַ. מוטא, ענערגיע, טייפּעלשע חוצפּה און אייזערנעם ווילען האָט פיזאַרראָ געהאַט ניט וועניגער וויא קאָרטעס. מאַרף האָט דיא נאַטור איהם אָבער געגעבען אין אַ פיעל קלענערע מאָס. ער איז אייגענטליך געווען ניט מעהר וויא אַ גראַבער סאָלדאַט, מיט שטאַהלענע נערווען און אַזוי וועניג שכל וויא האַרץ. ווען ער וואָלט אין וויכטיגע מאָמענטען ניט נאָכגעמאַהן קאָר־טעס'ען, וואָלט זיין אונטערנעמונג זיך אפשר אַרויסגעצייגט ניט נאָך זיינע כחות נאָך. זיין גאַנצע אונטערנעמונג, אין אַלגעמיין ריידענדיג, איז געווען אַ קאַפּיע פון קאָרטעס'עס. קאָרטעס האָט געגעבען דעם ערשטען ביישפּיעל וויא אַזוי מיט אַ הייפּעל סאָלדאַטען אַריינצודרינגען אין אַ מעכטיגע לאַנד מיט אַ גרויסע, גוט־אָרגאַניזירטע אַרמיי. דערצו פאָדערט זיך גרויסקייט. נאָכצוטמאַהן אַ גרויסען, צו זיין דער צווייטער — דאָס איז פיעל גרינגער.

אויף צו שפּרינגען אין פייער איז פיזאַרראָ אָבער געווען ניט קיין קלענערער בריה וויא קאָרטעס.

ער האָט זיך בעשלאָסען צו פערלאָזען דעם אינזעל און אַריבערצו-
קלייבען זיך אין טומבעז. מיט זיין יעצטיגער אַרמיי איז ער געווען
בערייט אָנצופאַנגען זיין פּאָכאָד אויף דיא וויכטיגסטע שטערט פון
פּערו.

פּאַרלויפּיג זיינען דיא פּערהעלטניסע צווישען איהם און דיא
טומבעזער געווען פּריינדליכע — אַזוי, וועניגסטענס, האָט זיך דאָס
גערעכענט. וויא גרויס איז דעריבער געווען זיין איבערראַשונג, ווען
אייניגע פון זיי זיינען בעפּאלען זיינע א „באַלזא“, אַוועקגעשלעפט דיא
דריי שפּאַניער, וואָס האָבען איהר געפיהרט, און זיי געטוידט! אַנדערע
טומבעזער האָבען שוין אַרומגערינגעלט אַ צווייטע באַלזא, אויף וועלכע
עס האָבען זיך געפונען עטליכע פון פיזאַרראָ'ס מענשען מיט זאַכען,
נור יענע האָבען געמאַכט אַ גוואַלט און זייערע אָנגרייפּער האָבען זיך
דערשראָקען און זיינען פּערשוואַונדען.

ווען פיזאַרראָ מיט זיין חיל זיינען אַריינגעקומען אין שטאָדט,
זיינען זיי נאָך מעהר איבערראַשט געוואָרען. קיין לעבעדיגען מענשען
האָבען זיי דאָרטען ניט געפונען, און דיא געביידעס זיינען מיסטענס
געווען צושמעטערט. פון דיא מאַסען גאָלד און זילבער וועלכע האָבען
בעציערט דעם טעמפל — וויא מאַלינא און קאַנדיא האָבען בעריכטעט
— איז קיין שפור ניט געבליבען.

פיזאַרראָ האָט אַרויסגעשיקט אַ קליינע קאָמפּאַניע סאָלדאַטען
זוכען דיא אַנטלאָפּענע. זיי האָבען קוים געפונען עטליכע, אָבער צווישען
זיי איז גראָד געווען דער ק ו ר א ק א פון שטאָדט. ווען מען האָט
איהם געבראַכט צו דעם שפּאַנישען קאָמאַנדיר, האָט ער געזאָגט, אַז
דעם חורבן האָבען געמאַכט דיא אינדיאַנער פון פּונא און אַז דער אינקאַ
האָט זיי ניט געשטערט, ווייל ער איז פּערנומען מיט זיין אייגענעם
ברודער-קאַמפּף. עס איז מעגליך אַז אַביסעל איז דאָס געווען אמת,
אָבער אין גאַנצען געוויס ניט; וואָרים דעם קוראַקאַ'ס ערקלעהרונג
וועגען דיא, וואָס זיינען אָנגעפּאלען אויף דיא שפּאַנישע באַלזאס,
האָט געקלונגען וויא אַ תירוץ. זיי זיינען סתם שלעכטע מענשען, האָט
ער געזאָגט, און ער וועט זיי זעהן צו כאַפּען און דאַן וועט ער זיי
איבערגעבען צו פיזאַרראָ'ן אין דיא הענר.

מאָלינא'ן מיט דעם צווייטען שפּאַניער, וואָס איז פּערבליבען
אין שטאָדט, ווען פיזאַרראָ איז פון דאָרטען אַוועקגעפּאָהרען דעם

פאָריגען מאָל, האָט מען אין ערגעץ ניט געקענט געפינען; ווען מען האָט געפרעגט דעם קוראקא מיט דיא אנדערע אינדיאנער, האָבען זיי מודה געווען אז זיי זיינען טוידט. וועגען דעם אָבער וויא אזוי זיי זיינען געשטאָרבען, האָבען זיי זיך אין זייערע אנטוואָרטען ווידער-שפּראַכען. איינער האָט געזאָגט, אז פון אַ מגפה, אַ צווייטער — אז אין דער מלחמה מיט דעם אינזעל פונעם; אַ דריטער — אז מען האָט זיי גע'הרג'עט אין טומבעז גופא, ווייל זיי האָבען געוועלט שענדען פרויען. דער לעצטער אנטוואָרט האָט אפילו געקלונגען אמת, וואָרים אזא געשיכטע — אז אַ שפּאניער זאָל פערליערען זיין לעבען דורך זיין עקעלהאפטע בענעהמונג מיט אינדיאנישע פרויען — איז געווען אַ גאנץ געווענהליכע זאך. אָבער דיא אטאקע אויף דיא באלזאם האָט געוויזען, אז דיא טומבעזער בעטראכטען דיא שפּאניער שוין ווייט ניט וויא קיין פריינד. פון דיא ערטער, וואו פיזאָרראַ האָט זיך פריהער אָנגעשטעלט אויף דיעזע ריזע זיינע, האָבען זיי וואַהרשיינליך געהערט וואָס פאַר אַ זאָרט פריינדשאפט ער האָט דאָ אין זיינען.

פיזאָרראַ'ס מענשען זיינען אַראָנגעפאלען ביי זיך. דערצו נאָך האָבען זיי אויפגעהערט צו גלויבען אז אין טומבעז איז נאָר אַמאָל געווען גאָלד. איינער פון דיא אינדיאנער האָט פיזאָרראַ'ן געבראכט אַ שטיקעל פאפיער, אויף וועלכען עס איז געווען אויפגעשריעבען: „זייט וויסען, אז דאָ איז פאראן אזוי פיעל גאָלד און זילבער וויא אין שפּאניען איז דאָ אייזען“. דיעזען פאפיערעל האָט ביי דעם אינדיאנער איבער-געלאָזען דער שפּאניער, וואָס האָט דאָ געוואוינט צוזאמען מיט מאָלינאָ'ן — אזוי האָט פיזאָרראַ ערקלעהרט. דיא סאָלדאטען האָבען זיך אָבער פון דעם פאפיערעל אויסגעלאכט. זייער קאמאנדיר אליין האָט דאָס אויפגעשריעבען אום זיי זאָלען זייערע האָפנונגען ניט פערליערען — האָבען זיי געזאָגט; און, וויא עס ווייזט אויס האָבען זיי קיין טעות ניט געהאט. ווען קאָרטעס וואָלט געברויכט אזא זאָרט מיטעל, וואָלט ער אזא אונגעלומפערטע „שטיקעל אַרבייט“ ניט געמאכט.

אום צו פעראינטערעסירען זיין אַרמיי, אום צו לעשען זייער דורשט נאָך גאָלד, איז פיזאָרראַ'ן נויטיג געווען וואָס שנעלער צוצוקור-מען צו אַ רייכע שטאָדט. אָבער וואו געפינט זיך אזא שטאָדט? וויא אזוי מאַרשירט מען אַהין? פריהער פון אלץ האָט ער געמוזט וויסען

וואוהין זיך צו פערנעהמען, און דערצו האָט ער צוערשט געמוזט אויס-
פאָרשען אַ היבשע שטיקעל פון דעם אונבעקאנטען געגענד. אַחוץ דעם:
אום צו קענען זיך ערנסט נעהמען פאַר זיין מיליטערישע עקספּירינציע,
איז וויכטיג געווען אַז ער זאָל האָבען אַ מיליטערישען מיטעלפונקט —
אַ פּלאַץ פון וועלכען ער זאָל קענען אָנפיהרען זיינע מלחמות. אַזא
מיליטערישע הויפט-קווארטיר האָט קאַרטעס געהאַט (אין ווערע קרויז)
ווען ער האָט מאַרשירט נאָך מעקסיקאָ; און פיזאָרראַ האָט נאָך אַחוץ
דעם געדאַרפט האָבען אַ מיטעלפונקט פאַר זיינע פערבינדונגען מיט
זיינע שותפים, וועלכע האָבען איהם געדאַרפט פון פאַנאַמאַ צושיקען
נייע מענשען. פון קאַרטעס'עם ביישפּיעל האָט ער אויך געוואוסט, אַז
מען דאַרף דיאָ אַוואַנטוריסטען געבען עפעס צו טהאָן, כדי זיי זאָלען
פערגעסען אונצופריעדען צו זיין. ווען אייניגע פון זיי וועלען בויען
אַ שטאָרט און אַנדערע וועלען מאַכען אַ בעאַבאַכטונגס-מאַרש דורך
דיאָ אונבעקאנטע לאַנד, וועלען זיי אויפהערען צו מורמלען, — אַזוי האָט
פיזאָרראַ זיך געקלעהרט.

איבערלאָזענדיג אַ קליינע טהייל פון זיין אַרמיי אין טומבען,
האָט ער מיט דיאָ איבעריגע זיך אַוועקגעלאָזען אין וועג — אויסצוקען
אַ פאַסענדען פּלאַץ פאַר אַ הויפט-קווארטיר און אויספאָרשען דעם
געגענד אין אַלגעמיין. ער אַליין האָט זיך געהאַלטען ביי דיאָ גלייכערע
פּלעצער, וועהרענד דער נאָרמאַלער דעסאַטאַ'ן האָט ער
געשיקט אויספאָרשען דיאָ בערגעדיגע טהיילען.

אויפ'ן וועג האָבען דיאָ סאַלדאַטען צו דיאָ אינדיאַנער זיך
געמוזט פעהאַלטען פריינדליך — אַזוי איז איצט געווען דעם קאַמאַנ-
דיר'ס שטרענגער בעפעהל. איינצורייסען מיט דיאָ איינוואוינער וואָלט
איצט געווען געפעהרליך. פיזאָרראַ האָט שוין געהאַט אַ גוטען ביי-
שפּיעל אין טומבען. דער רעזולטאַט איז געווען, אַז פון דאָרף צו דאָרף
האָט זיך פערשפּרייט אַ בעריכט, אַז דיאָ ווייסע טהוען קיינעם קיין
שלעכטס ניט, און מען האָט זיי אומעטום גוט אויפגענומען.

דיעזע בעאַבאַכטונגס-רייזע האָט געדויערט דריי וואָכען; זיאָ
האָט זיך געענדיגט מיט דעם וואָס פיזאָרראַ האָט פאַר זיין הויפט-
קווארטיר אויסגעקליבען אַ פּלאַץ אין דעם רייכען טאַנגאַראַל אַ
טהאָל, גיינציג מייל צו דרום פון טומבען. אין דיעזען טהאָל געפינען
זיך טייכען, מיט וועלכע מען קען לייכט צוקומען צום אָקעאַן; מען קען

דאָרטען דעריבער האָבען פערקעהר אי מיט פאנאמא אי מיט דיא
ברעגס פון פער. פיזאָרדאָ האָט געשיקט זאָגען זיינע מענשען אין



הערנאנדא דע סאָטאָ

טומבעז, אז זיי זאָלען גלייך אהער אריבערקומען מיט דיא שיפען און
מיט אלע זאכען, און באלד האָט מען זיך געשטעלט בויען הייזער אויף

צום וואוינען, א קירכע, א פעסטונג, מאגאזינען פאר דיא פראוויאנט און מיליטערישע זאכען, און א געריכטס-הויז. מען האט ארגאניזירט א שטאדט-רעגירונג מיט ריכטער, פערזאנלעכער און אנדערע „כלי קודש“. דיא שטעדטעל האט מען א נאמען געגעבען סענט מיגעל — דער הייליגער מיכעל. זיא עקזיסטירט נאך עד היום. דאס איז אלזא דיא עלטסטע שטאדט, וואס ווייסע מענשען האבען געבויט אין פערן.

פיזארא האט זיך דערוואוסט, אז דער קאמפא צווישען דיא צוויי אינקא ברידער האט זיך געענדיגט מיט דעם זיעג פון אטאלפא, אז ער האט הוצסקאר'ען געפאנגען און פערשפארט אין א פעסטונג, און אז דער זיעגרייכער אינקא געפינט זיך איצט מיט זיין ארמיי אין לאגער צעהן אדער צוועלף טאג ריזע פון דיא נייע שפאנישע שטעדטעל.

דיא הויפט-שטאדט פון פערן, קוזקא, איז געלעגען אין א גאנץ אנדער ווינקעל. דארטען האבען זיך געפונען דיא וויכטיגסטע פאלאצען און טעמפלען. דארטען איז אטא-הואלפא נאך קיינמאל ניט געווען, און ער איז דאס איצט אהין געגאנגען מיט זיין ארמיי. ער איז דערגאנגען ביז ניט ווייט פון דער שטאדט קאסאסאמארקא, און דאן האט ער זיך דערוואוסט דיא מערקווירדיגע נייעס, אז ווייסע מענשען האבען זיך בעוועזען, וואונדערבארע מענשען מיט וואונדער-בארע מעשים. ער איז דערווייל געבליבען אין זיין לאגער לעבען קאסא-מארקא.

פיזארא האט דאס אלץ געוואוסט, הגם ניט דייטליך. ער האט אויך געטראכט וועגען דער הויפט-שטאדט, קווקא. דארטען וואלט ער געקענט אנטראבעווען דיא גרעסטע מאסען גאלד און זילבער. זיין ארמיי איז אבער סיי וויא סיי געווען לעכערליך צו קליין. אראברעכענענדיג דיא 50 מאן, וואס זיינען איבערגעבליבען אין סענט מיגעל, האט ער איצט מיט זיך געהאט 127 מאן און אז שוין יא מאכען א געוואנטען שריט, אז שוין יא אריינדרינגען אין רעכטען הארצען פון פערן מיט אזא קליינע הייפעלע, האט זיך איהם בעסער געגלוסט צו אטאקירען דעם אינקא מיט זיין הויפט-ארמיי. ווען ער זאל זיך ספראווען מיט איהם, וועט ער האבען דיא גאנצע לאנד אין האנד. וואס מעהר ער האט געטראכט, אלץ פעסטער איז געווארען זיין בעשלוס אזוי צו טהאן — צו מארשירען דירעקט צו אטא-הואלפא'ס לאגער. דער פאקט, אז קאר-

טעם האָט אַריינגעדורנגען אין מעקסיקא מיט אַ הייפּעלע סאָלדאַטען, האָט איהם געדיענט אַלס אַ מוסטער און אַלס מוטע-געבער. אַי קאָרטעס האָט דאָך געהאַט פיעל מעהר מענשען וויא ער? אָבער וואָס פאַר אַ ווערדע האָט דער אונטערשיעד צווישען הונדערט און 400, ווען עס האנדעלט זיך אום אטאקירען אן אַרמיי פון פיעלע צעהנדליגע טויזענדע, און נאָך וואו? — ביי איהר אין דער היים! דיא אייראָ-פעאישע געוועהר און פערד האָבען אימער וואונדערען אויפגעטהאן אין דיא מלחמות מיט דיא אינדיאַנער.

פיזאָרראָ, וויא אַלע אַוואַנטוריסטען אַזעלכע, האָט געהאַט דיא האַרץ פון אַ „ספּאַרט“, פון אַ קאָרטען-שפיעלער. צו געהן אויף איינס, מיט 127 מאַן צו אַטאקירען אַ מעכטיגען „אינקאַ“ מיט זיין ריעזיגע אַרמיי, איז געווען ספּאַרט; אַט דאָס איז געווען דיא הויפּט-קראַפט, וועלכע האָט איהם געטריעבען; דער אינטערעס וואָס האָט איהם בע-גייסטערט ניט וועניגער וויא דיא אוצרות און דער גרויסער נאָמען, וואָס איהם האָבען ערוואַרטעט.

און מיט זיין חיל איז איצט געווען דאָס זעלבע. זיינע אָפיציערען און סאָלדאַטען זיינען דאָך אויך געווען אַוואַנטוריסטען, אויך ספּאַרטס. אין זיי האָט זיך איצט צוברענט דער זעלבער גייסט פון קאָרטען-שפיעלעריי, פון ריזיקירען, פון שטעלען אַלעס אין קאָן. און וואָס גרע-סער עס איז געווען דיא געפאַהר, אַלץ מעהר האָט זיא זיי געצויגען צו זיך; וואָס סמיעלער דער שריט, אַלץ שטאַרקער האָט זיך אין זיי צופלאַקערט דיא לוסט צו געהן אויף איינס.

מיט דעם גופא וואָס פיזאָרראָ האָט זיך בעשלאָסען צו מאַרשירען דירעקט צום אינקא'ס לאַגער, האָט ער זייערע הערצער געוואונען. דיא ווילדע קוראַזש, וואָס ער האָט מיט דעם אַרויסגעצייגט, האָט זיי בעצויבערט. ער האָט מיט זיי איצט געקענט טהאָן וואָס ער האָט געוועלט. עס זיינען געווען אייניגע אויסנאָהמען, אָבער זיי האָבען קיין מוטא ניט געהאַט אַרויסצואווייזען אַז זיי האָבען קיין מוטא ניט.

קורץ, דעם 24-טען סעפטעמבער, 1532, דאָס הייסט פינף מאָנאַט נאָך דעם וויא ער איז אָנגעקומען קיין טומבעז, האָט פיזאָרראָ מיט זיין פיעל אַרמיי זיך אַוועקגעלאָזען נאָך דעם אינקא'ס לאַגער.

אויפ'ן וועג האָט ער אַלע ווילדע געזעהן צייכענס פון דיא מערק-ווירדיגע אַרכייטס-זאמקייט, מיט וועלכע דיא פערואַנער האָבען פון

טרוקענע, וויסע געגענדען געמאכט געראטענע פעלדער און סערער. דיא לאנד איז געווען בעוואסערט מיט קאנאלען און וואסער-גראבענס, וואס האבען זיך געצויגען אין אלערליי זייטען, „פערשפרייטענדיג פרוכטבארקייט און פראכט“, וויא פערעסקאט דריקט זיך אויס. דיא לופט איז געווען פול מיט דעם זיסען ריח פון בלומען, און וואו דיא אויג האט זיך נור א קעהר געטהאן, האט זיא געזעהן קוקורוזע, גרינסען, באנאנעס און אזעלכע פרוכטען, מיט וועלכע דיא וויסע רייזענדע זיינען נאך ניט געווען בעקאנט.

אזוי וויא זיי האבען זיך אומעטום אויפגעפיהרט פריינדליך, אום צו קענען וואס לייכטער צוקומען צו זייער ציעל, האט מען זיי אומעטום אויך אויפגענומען מיט פריינדליכקייט. אין דאס רוב שטעדטלעך אדער אפילו דערפער האבען זיי געפונען „טאמבאס“, דאס הייסט אברוה-פלעצער, סטאנציעס. דיעזע טאמבאס זיינען געווען צוזעט איבערן גאנצען לאנד, אום דער אינקא אדער זיינע טשינאוויקעס זאלען האבען וואו זיך אבצושטעלען, ווען זיי רייזען ארום. זיי זיינען ניט געווען הויך, אבער פיעלע פון זיי האבען פערנומען א היבשען פלאץ; אלזא האט פיזאראא'ס קליינע ארמיי אין זיי געהאט וואו זיך אבצורוהען. לעבען יעדער טאמבא איז געווען א שייער, און דארטען איז געווען גענוג עסענווארג פאר א פיעל גרעסערע מחנה וויא פיזאראא'ס, ווארים דיא טאמבאס זיינען מייסטענס אויך געווען מיליטערישע סטאציאנען מיט סקלאדען און שפייכלערען פאר דורכגעהענדע חיל, אין דער צייט פון א מלחמה.

מען דארף בעמערקען, אז אין דיא דערפער און שטעדטלעך, וואס זיינען געלעגען אויף פיזאראא'ס וועג, איז דיא בעפעלקערונג איצט געווען פיעל קלענער וויא געוועהנליך, ווארים צוליעב דעם ברודער-קריעג זיינען דאס רוב פון דיא מענער פון דארטען צוגענומען געווארען אלס סאלדאטען פיר אטאהואלפא'ס ארמיי. אזוי האבען ערקלעהרט דיא איינוואוינער.

אויף דעם 5-טען טאג פון זיין מארש האט פיזאראא בעמערקט, אז ניט אלע זיינע סאלדאטען געהען מיט חשק. דאס האט איהם גענומען ערגערען. עס האט איהם געשטערט זיין רוהע, און ער האט געוועלט ניט-אנדערש פון דיעזער שטערעניס פטור ווערען. אלזא האט ער פאר דער קאמפאניע געהאלטען א רעדע. ער האט זיי דער-

מאָנט, אז דער שריט, וואָס זיי געהען איצט טהאָן איז זעהר א געפעהר-
ליכער און אז דערצו פאָדערט זיך דיא גרעסטע קוראזש און ענערגיע.
„טאָמער האָט ווער עס איז פון אייך חרטה, קען ער זיך איצט אומ-
קעהרען — האָט ער געזאָגט — איך וועל געגען איהם גאָר ניט האָבען.
מיט דיא איבעריגע, וואָס זיינען בערייט צו טהיילען מיין שיקזאל,
וועל איך פאָרטזעצען דעם מאַרש, ווען אפילו אזעלכע בעלזנים זאָלען
זיין א גאנץ קליינע צאָהל. מיט זיי וועל איך דערגרייכען דעם ציעל.
וואָס וועט זיין, וועט זיין.“

בלויז ניין האָבען ערקלעהרט, אז זיי קעהרען זיך אום אין טומבען.
אלע איבעריגע זיינען געבליבען אונטער דער פאָהן פון זייער קאָמאנד-
דיר; און ער האָט זיך אָהן דיא ניין געפיהלט שטארקער וויא מיט זיי.
אויף מאָרגען זיינען דיא שפּאַניער אָנגעקומען אין א שטעדטעל
מיט'ן נאָמען זאָראָן. דער דאָרטיגער קוראקא האָט זיי אויפגענומען
זעהר גוט און זיי האָבען זיך אָבגעשטעלט אין א „טאָמבאָ“, וויא
געוועהנליך. דאָרטען האָט פיזאָרראָ זיך דערוואוסט, אז ניט זעהר ווייט
פון זאָראָן, צווישען דיא בערג, אין פאָראָן א שטאָדט קאסאס,
וואו איצט געפינט זיך א טהייל פון דער פערזאנער ארמיי. אלזאָ האָט
ער גלייך אוועקגעשיקט הערנאנדא דע סאָטאָן אויספאָרשען דעם
געגענד און זעהן וואָס דאָרטען איז.

דע סאָטאָ האָט זיך געזאמט פיעל מעהר, וויא מען האָט ערווארט.
עטליכע טעג זיינען אוועק און ער איז אַלץ ניט געקומען. פיזאָרראָ איז
געוואָרען אונרוהיג. ענדליך אויף'ן אַכטען טאָג האָט ער זיך בעוועזען,
און ניט אַליין, נור מיט א שליח פון דעם אינקא. דער שליח איז געווען
א וויכטיגער פערזאנער פון דעם הערשענדען אינקא שבט, און ער איז
געווען בעגלייט מיט א סוויטע. עס האָט זיך אַרויסגעצייגט, אז דיעזען
שליח האָט דער אינקא נאָך פריהער געשיקט צו דיא שפּאַניער און אז
ער האָט זיך מיט דע סאָטאָן בעגעגענט אין קאססאס, ווען דער שפּאַני-
שער אָפיציער איז אַהין געקומען. דער שליח האָט פאר פיזאָרראָן
געבראַכט א פרעזענט: צוויי וואַסער-פּעסער אויסגעהאַקט פון שטיין
אין דער פאָרמע פון פערזאנישע פּעסטונגען, און רייכע וואָלענע מאַמע-
דיעס, אויסגענעהט מיט גאָלד און זילבער; אַחוץ דעם האָט ער פאר
איהם געבראַכט א מאַסע געטריקענטע גאנז-פלייש, צוגעפערטיגט אויף
א בעזונדערען אַרט, אזוי אז עס האָט געהאַט אין זיך אן אנגענעהמען

רית וויא בשמים (דיא אינקאס פון פערן פלעגן פון דעם מאכען אזא פוידרע, וועלכע זיי האבען געברויכט אלס פארפומע).

דער שליה האט פיזאָרראָ'ן פון אַטאָהוואָלפאָ'ן אָבגע-געבען אַ גערום און אַן איינלאָדונג צו בעזוכען זיין לאָגער אין דיא בערג.

פיזאָרראָ מיט זיינע אָפיציערען האָבען צווישען זיך בעמערקט, אַז דאָס אַלעס איז מסתמא ניט מעהר וויא אַ כיטרער דיפּלאָמאַטישער אָנשטעל כדי צו בעקוקען דיא שפּאַנישע אַרמיי, — צו זעהן וויא גרויס זיא איז און וואָס פאַר אַ געוועהר זיא האָט. זייער חשד האָבען זיי אָבער פאַר דעם שליה ניט אַרויסגעוויזען. זיי האָבען איהם עמפּפּאָנגען וויא דעם געזאַנדעטען פון אַ קיסר, איהם פּיין מכבד געווען, און איהם געוויזען דיא פערד, דיא ביקסען, דיא שטאַהלענע פּייל-און-בויגענס, דיא שווערדען, דיא פאַנצירס, דיא שילדען, דיא קווערס א. ז. וו. אויף אַלץ האָט ער געשטעלט פראַגען: צו וואָס מען דאַרף עס, וויא אזוי עס ווערט געברויכט; און מיט דער הילף פון דיא צוויי דאָלמעטשערס (דעם „קליינעם פיליפּ" און דעם אַנדערען אינדיאַנער, וועלכען פיזאָרראָ האָט מיט אַ געוויסע צייט פריהער מיטגענומען פון טומבעז נאָך פאַנאַמאַ און נאָכהער נאָך שפּאַניען), האָט מען איהם געענטפערט אויף אַלע זיינע פראַגען. דיעזע צוויי יונגע אינדיאַנער — לאָמיר בעמערקען פערבייגעהענדיג — האָט פיזאָרראָ זיך גענומען פיעל מיה צו ערציהען אַלס שפּאַניער, אום פון זיי זאָלען ווערען גוטע און טרייע איבערזעצער פאַר איהם. מען האָט זיי געגעבען ספּעציעלע לעהרער, וועלכע האָבען מיט זיי פערבראכט פיעל צייט אונטערריכטענדיג זיי אין דער שפּאַנישער שפראַך און אין דער קאטוילישער רעליגיאָן.

ווען דעם אינקאס'ס פאָרשטעהער האָט אויף דיעזען אַרט אַלץ אויסגעקוקט און אויסגעפרעגט, האָט ער זיך גענומען קלייבען צום אָברייזען. פיזאָרראָ האָט איהם געבעטען פערבלייבען נאָך עטליכע טעג. ער האָט זיך אָבער ענטזאָגט. עס איז געווען לייכט צו זעהן, אַז ער איילט זיך צו קומען צו אַטאַהוואָלפאָ'ן אום וואָס גיכער איהם צו בעריכטען וואָס ער האָט דאָ אויסגעפונען.

דע סאָטאָ, פון זיין זייט, האָט פיזאָרראָ'ן דערצעהלט וואָס ער האָט געזעהן און געהערט אין קאססאס. ער האָט דאָרטען געפונען פערזאָנער רעגירונגס-בעאַמטע, וואָס זיינען געקומען נאָך צינזען. ביין

ברעג דאָרף זיינען געהאנגען, פאר די פיס, עטליכע טוידטע אינדיאנער, און מען האָט איהם ערקלעהרט, אז זיי האָבען דיא שטראָף בעקומען דערפאר וואָס זיי האָבען געוועלט שענדען „זון-מידלעך“, דיא הייליגע יונגפרויען פון א דערבייאַגען קלויסטער. וועגען דעם אינקא מיט זיין ארמיי, האָט דע סאָטאָ זיך דערוואוסט, אז זיי געפינען זיך אין קאססא-מארקא, א היבשע שטאָדט אויף יענער זייט פון דיא אנדען-בערג, וואו אטאחואלפא באָדט זיך אין הייסע וואסער-קוואלען.*

פון קאססאס איז דע סאָטאָ געקומען נאָך ג ו ו א נ ק א ב א מ ב א — א פיעל גרעסערע און געדיכטער בעפעלקערטע שטאָדט. פיעלע הייזער אין דיעזער שטאָדט זיינען געווען געבויט פון שטיינער און דיא שטיינער זיינען געווען אזוי גלאט און סצילנע צוגעפאסט (אָהן צעמענט), אז עס איז שווער געווען צו דערקענען, אז דיא גאנצע געביידע איז ניט פון איין פעלז. דורך דער שטאָדט איז דורכגעגאנגען א טייך, און איבער איהם איז געהאנגען א בריק. דער וועג וואָס איז געגאנגען דורך יענע פראָווינץ איז געווען פיעל בעסער געמאכט וויא דיא וועגען, וואָס דיא שפאניער האָבען ביז אהער געזעהן אין פערן. ער איז געווען אויסגעפלאסטערט מיט פלאכע שטיינער און פון ביידע זייטען אויסגעזעצט מיט בוימער. אין פיעלע פלעצער זיינען אויף דיעזען וועג געשטאנען הייזלעך פאר דיא רעגירונגס-קוריערען, וואָס זיינען אָפט געלאָפֿען פון איין פונקט צום אנדערען, וויא אין מעקסיקא. פאָזע דיעזע בוימער איז געגאנגען א קאנאל, דורך וועלכען עס האָט גע-שטראָמט פרישע וואסער פון א ווייטע אָזערע, אום דער קוריער אָדער רייזענדער זאָל קענען האָבען א טרונק, ווען ער וועט דורשטיג ווערען. ביין אריינגאנג צו דער שטאָדט האָט דע סאָטאָ געזעהן א שטיינערנע געביידע; דאָס איז געווען פאר דיא צינזען-זאמלער צו האלטען דיא פערשיעדענע פראָדוקטען, וואָס זיי געהמען צונויף ביי דער בעפעלקערונג.

דאָס אלעס האָט אויף פיזאָרראָן און דיא אנדערע שפאניער געמאכט א טיעפען איינדרוק. וויא עס האָט געשיינט, איז דיא לאַנד געווען נאָך העכער ענטוויקעלט וויא זיי האָבען זיך פאָרגעשטעלט.

(* קאססא מארקא אָדער קוואַקסאמאלקא איז נאָך איצט אויך בעריהמט מיט איהרע נאטירליכע הייסע בעדער.

איידער פיזאָרראָ האָט פּאַרטגעזעצט זיין מאַרש, האָט ער נאָך סענט מיגעל, זיין הויפּט־קוואַרטיר, געשיקט זאָגען אויף וואָסער מאַרשרוט ער פערנעהמט זיך. צו דער זעלבער צייט האָט ער אַהין געשיקט דעם פרעזענט וואָס ער האָט בעקומען פון דעם אינקא, וויא אויף מוסטערען פון פערשיעדענע פראָדוקטען, וועלכע ער האָט צוזאָמענגעקליעבען אויפ'ן וועג. שפעטער, ווען מען האָט דאָס אַלץ געבראכט נאָך שפּאַניען, איז מעהר פון אַלץ בעוואונדערט געוואָרען דיא וואָלענע מאטעריע, וואָס דער אינקא האָט געשענקט דעם שפּאַנישען קאָמאנדיר. אזא וואָלצייג האָט מען נאָך אין אייראָפּא פריהער קיין מאָל ניט געזעהן. עס איז געווען כמעט אזוי ווייך און דעליקאט וויא זייד.

אין אן אנדער פּלאַץ, וואוהין פיזאָרראָ איז אָנגעקומען עטליכע טעג שפעטער, האָט ער געפונען אז דיא איינוואוינער זיינען זיך אַלע צולאָפּען. איינעם פון זיי האָבען דיא שפּאַניער אָבער געכאַפט און געבראכט צו הערנאנדא פיזאָרראָ, דעם קאָמאנדיר'ס ברודער. צו ערשט האָט ער ניט געענטפערט אויף קיינע פון דיא פראַגען, וואָס מען האָט איהם געשטעלט. הערנאנדא האָט איהם אָבער געלאָזט אָנטהאָן שרעקליכע יסורים ביז ער האָט ניט אויסגעהאלטען און אויסגעזאָגט וואָס ער האָט געהערט צווישען דיא פערואַנער, נעמליך, אז דער אינקא האָט שוין אַ בעגריעף וויא קליין דיא שפּאַנישע אַרמיי איז און אז ער קלייבט זיך איהר אַריינצונאָרען אין זאק אריין, אום איהר צו פערניכט טען. אזוי וועניגסטענס האָט שפעטער בעריכטעט פיזאָרראָ. צו דאָס איז געווען אן עהרליכער בעריכט, ווייס מען ניט. אז ער האָט דאָן געהאַט אן אינטערעס אזוי צו בעריכטען, דאָס וועלען מיר זעהן ווייטער.

שפעטער אַ ביסעל זיינען דיא אַנטלאָפּענע איינוואוינער ארויס פון זייערע באַהעלטעניסען. אימיצער האָט זיי געזאָגט, אז ווען זיי וועלען זיין פריינדליך צו דיא שפּאַניער, וועלען יענע זיין פריינדליך צו זיי. זיי האָבען זיך ביסלעכווייז אומגעקעהרט אהיים, — און האָבען דיא ווייסע געגעבען פיעלע מעלדונגען. דער קוראקא פון שטאָדט האָט צום ביישפּיעל דערצעהלט, אז ער האָט פערזענליך בעזוכט דעם אינקא'ס לאַגער, אז דיעזער לאַגער געפינט זיך אין אַ שטארק בעפעס-

טיגטע שטאָדט מיט'ן נאָמען גרואַמאַטשױטשקאָ, אַ מייל צוואַנץ ציג צו דרום זייט פון קאַסאַמאַרקא און אז זיין אַרמיי בעשטעהט פון פופציג טויזענד מאַן.

פיזאַרראָ האָט זיך געלאָזען געהן איבער דיא בערג. דער מאַרש איז געווען נאָך שווערער וויא ער האָט ערוואַרטעט. אמת, דיא פערד אַנער האָבען ארום דיא געפעהרליכסטע און ווילדעסטע ערטער פון דיא בערג געהאַט אַן אויסגעצייכענטען וועג. דאָס אלץ איז אָבער געווען גוט בלויז פאַר דיא אינדיאנער. זיי זיינען געגאַנגען צו פוס און צו אַזעלכע וועגען זיינען זיי צוגעוואוינט געווען וויא אַ פיש צו וואַסער. רייטען אָבער איז איבער אַזעלכע פלעצער אונמעגליך געווען. דיא שפּאַנישע קאוואַלעריע האָט געמוזט אַראָבקריכען פון דיא פערד און פיהרען זיי ביי דיא צאַמען. דאָס אלליין וואָלט נאָך אפשר געווען אַ האַלבע צרה. אָבער אָפט איז דער וועג געגאַנגען ביי דעם סאַמען ברעג פון אַ שרעקליכען אָבגורנד און האָט זיך געדריעהט ארום דעם באַרג אין אַ ספיראַל, וויא אַ פראָפען-ציהער. אַט איבער אַזא געדריעהטען וועג, וועלכער איז געווען קוים גענוג ברייט פאַר אַ פערד, און איז כמעט גע- האַנגען אין דער לופטען, איז אויסגעקומען צו מאַרשירען פיזאַרראָ'ן מיט זיין חיל. ווען מען וואָלט זיך דעם קלענסטען גליטש געטהאָן אָדער פערטשעפעט אַ פוס, וואָלט מען אַראָפּגעפלייגען טויזענדע פוס אַרונטער צו. אַלע וויילע האָבען זיי בעגעגענט נייע תהום'ען, אונ- ענדליך טיעפע, מיט ריעזיגע פעלזען און מיט טויזענד-דיעהריגע וועל- דער אין זייערע מיילער. אַמאָל פלעגט פון אַזעלכע טיעפעניסען אַרויסשטראָמען אַ ווילדער וואַסער-גוס; ער האָט גערוישט און גע- קראַכט וואַרפענדיג זיך אַראָפּ-באַרג אום דורך דיא טהאַלען צו דער- גרייכען דעם גרענצלאָזען אָקעאַן.

אין אַ פאַר פלעצער האָבען זיי אויף אַ הויכען פעלז, ביי דעם ברעג פון אַן אָבגורנד, געפונען אַן אויסגעמויערטע פעסטונג. דיעזע פעסטונגען זיינען אָבער איצט געווען פוסט, און פיזאַרראָ מיט זיינע בעגלייטער האָבען פון דעם געשלאָסען, אז דער אינקא האָט טאַקי נישט אין זינען זיי צו פערצאַמען דעם וועג, — אז ער וויל טאַקי זיי לאָזען צוקומען צו זיין לאַגער. וואָס זיין ענדליכער צוועק איז געווען — אויב ער וויל בלויז זיי אריינלאָרען, אום זיי צו פערניכטען, וויא פיזאַרראָ האָט שפעטער ערקלעהרט, דאָס ווייס מען נישט. אַבי דערווייל האָט

ער זיי ניט געשטערט און זיי זיינען געגאנגען אלץ ווייטער — ווייטער און ווייטער ארויף-צו איבער דיא ריעזיגע בערג.

ביסלעכווייז האָט זיך געביטען דער קלימאט.

וואָס העכער זיי זיינען ארויף, אלץ קעלטער איז געוואָרען. עס איז געוואָרען אזוי קאלט, אז דיא מענשען, און דיא פערד, האָבען קוים געקענט אויסהאלטען. דיא פערד האָבען געליטען נאָך מעהר וויא דיא מענשען. דיא ארמיי האָט אזא לאַנגע צייט פערבראכט אין הייסע לענדער, אין פאנאמא אָדער אין דיא נידעריגע געגענדען פון פערד, אז זיי זיינען פון קאלטע וועטערען אָבגעוואוינט געוואָרען.

דער כאַראַקטער פון דיא פלאַנצונגען און פון דיא חיות האָט זיך אויך געביטען, ביז ענדליך זיינען אונזערע אוואנטוריסטען געקומען אויף אזעלכע הויכע פלעצער, וואו עס האָט זיך קוים געזעהן א לעבע-דיגע בעשעפעניס. פון צייט צו צייט האָט א „וויקונא“ — א ווילדער מין לאַמא — ארונטערגעקוקט פון א הויכען פעלז, אָדער א קאנדאָר* האָט געשוועבט איבער דיא וואַלקענס, שרייענדיג מיט זיינע אומע-דיגע קולות.

ענדליך האָבען דיא שפּאַניער דערגרייכט דעם שפיץ פון דיא אַנ-דען. זיי האָבען פאר זיך איצט געהאַט א גרויסע וויסטע פעלד. דיא איינציגע פלאַנצונג, וואָס דאָ איז געוואקסען, איז געווען פּאַיאַנאַל — א געלער מין גראַז. פון אויבען איז דער באַרג געווען בעדעקט מיט שניי און א ביסעל ווייטער צו אונטען צו איז ער געווען אַרומגעריי-געלט מיט דיעזע געלע גראַז. ווען מען קוקט אויף דעם באַרג בשעת דיא זון שיינט, זעהט ער אויס וויא א בליסטשענדע מאַסע זילבער איי-געפאַסט אין גאָלד.

דאָ האָט דיא ארמיי אויפגעשטעלט איהרע פאַלאַטקעס, אויפגע-לייגט פייערען און זיך צוגעלייגט ווארימען און רוהען פון דעם שרעק-ליכען מאַרש.

איידער זיי האָבען פאַרטגעזעצט זייער רייזע, איז צו זיי געקומען אַ נייער שלִיח פון דעם אינקא, — דיעזען מאָל מיט שפּייז. דיעזער שלִיח (אויך איינער פון דעם אינקא'ס שבט) האָט געזאָגט, אז דער אינקא וויל וויסען, ווען פיזאָהראָ ערוואַרט צו בעזוכען קאססאמאָרקא,

(* אַ גרויסע מין רויב־פויגלעל.

אום מען זאל קענען אין דער צייט צוגרייטען פאר דער בעקוועמליכ-
קייט פון זיין ארמיי. דער אינקא, וועלכער האָט זיך פריהער געפון-
נען אין גוואַמאַטשומשאָ, מיט זיין חיל, איז איצט, מיט אַ קליינע טייל
פון זיינע זעלנער, געווען ניט ווייט פון קאססאמאַרקא — האָט דיעזער
שליח געזאָגט. פיזאַרראָ האָט זיך מיט איהם צורעדט דורך דער הילף
פון דעם „קליינעם פיליפ“; עס האָט זיך אַרויסגעצייגט, אז ער איז אַ
מענש מיט שכל און מיט טאַלק. פון איהם איז דער שפּאַנישער קאָ-
מאַנדיר דערגאַנגען פיעלע איינצעלהייטען וועגען דעם קאַמפּף, וואָס
איז פאַרגעקומען צווישען דיא צוויי אינקא ברידער.

אויף מאָרגען אין דער פריה זיינען דיא שפּאַניער ווייטער געגאַנגע-
נען. אזוי וויא זיי האָבען שוין דערגרייכט דעם שפיץ פון דיא אַנ-
דען, האָבען זיי איצט בעדאַרפט געהן אַראָפּ-באַרג, פון דער אַנדערער
זייט, דאָס הייסט צו מזרח זייט צו. אויפ'ן דריטען טאָג איז זיי אַנ-
קעגען געקומען נאָך אַ שליח פון דעם אינקא — דער זעלבער וואָס האָט
פיזאַרראָ'ס לאַגער בעזוכט אין זאראן. איצט איז ער געווען אַרומגע-
רינגעלט מיט אַ פאַראַדנערע סוויטע און איז צוגעקומען מיט מעהר צע-
רעמאַניע. וויא ער האָט זיך אזוי דערנעהענטערט צו פיזאַרראָ'ן, האָ-
בען זיינע בעדיענטע איהם דערלאַנגט אַ גאָלדענעם בעכער מיט
„ט ש י ט ש א“, דיא משקה, וואָס דיא פערזאָנער האָבען געמאַכט פון
קוקורוזע זאַפט.

דער מאַרש אַראָפּ-באַרג איז געווען ניט פיעל גרינגער וויא דער
גאַנג אַרויף-באַרג. ענדליך אויפ'ן זיעבעטען טאָג נאָך דעם וויא זיי
האָבען פערלאָזען דעם שפיץ פון דיא אַנדען, האָבען זיי דערזעהן דעם
טהאַל, אין וועלכען קאססאמאַרקא איז געשטאַנען. ער איז געלעגען
וויא אַ פּרעכטיגער פיעל-פאַרביגער קאַרפעט (טעפיד) — אזוי רייך און
אזוי שעהן זיינען געווען דיא בעאַרבייטע פעלדער, וואָס אין איהם האָ-
בען זיך געפונען. דער טהאַל האָט אַן אַוואַלנע, אַ לענגלעך-קוילעכ-
דיגע פאַרמע, און האַלט אַרום 15 מייל אין דער לענג און אַרום ניין
אין דער ברייט. דיא אינדיאַנער, וואָס האָבען דאָרטען געוואוינט,
זיינען געווען העכער ענטוויקעלט, וויא דיא, וואָס דיא שפּאַניער האָ-
בען בעגעגענט אויף יענער זייט פון דיא אַנדען. וועגען דעם האָט
עדות געזאָגט דער העכערער זאָרט קליידער, וואָס זיי האָבען געטראָ-

גען, וויא אויך דאס, וואָס זייערע הייזער זיינען געווען ריינערע און בעקוועמערע.

דיא הייזער זיינען געווען ווייסע, און איצט האָט אויף זיי גע- שיינט דיא העלע ווארימע זון, — אויף זיי, אויף דיא ארומיגע פעלדער און אויף דיא דערבייאַגע בערג. אין דיא אויגען פון דיא מיעדע ריי- זענדע איז דאָס אלץ געווען אַ וואהרער צויבער-בילד.

אַ מייל דריי ווייטער האָבען זיי געזעהען וויא פאָרע געהט צו דיא וואַלקענס, פון דיא הייסע קוואַלען, וואו דער אינקא איז געקומען זיך באַדען. און אַ ביסעל אָן אַ זייט, ביי'ן באַרג, האָבען זיך געזעהן לאַנגע ציילען ווייסע ביידלעך. אויף עטליכע מייל האָבען זיי זיך געצויגען. דאָס איז געווען דעם אינקא'ס לאַגער. אַזא גוט-צוגעריכטען מיליטע- רישען לאַגער האָבען דיא שפּאַניער ביי אינדיאַנער נאָך קיינמאָל ניט געזעהן. דיעזער בילד האָט אויף זיי געמאַכט פונקט אַזא אונאַנגע- נעהמען איינדרוק, וויא דיא שטאָרט האָט אויף זיי געמאַכט אַן אַנגע- נעהמען. דיא צאָהל פון ביידלעך אין דעם אינקא'ס לאַגער איז געווען אַזוי גרויס, זיי האָבען פערנומען אַזא גרויסען שטח, אַז ביי פיעלע פון פיזאַרראָס מענשען זיינען איינגעפאַלען דיא הערצער פון שרעק. אָבער ניט ביי פיזאַרראָן.

ער האָט אויסגעסטראָיעט זיין קליינע ארמיי אין דריי באַטאַליאָ- נען, און האָט מיט זיי אַרײַנגעמאַרשירט אין שטאָרט. קיינער איז איהם ניט ארויס אַנקעגען, און ווען ער האָט געריטען דורך דיא גאַסען, מיט זיינע דריי באַטאַליאָנען הינטער איהם, האָט ער אין ערגעץ ניט געזעהן קיין לעבעדיגען מענשען. דאָס רוב הייזער, דיא אָרימערע, זיינען געווען פון ליים, מיט שטרויענע אָדער הילצערנע דעכער. דיא בעסערע געביידעס זיינען געווען פון געהאַסטע שטיינער. אין איין אָרט איז געשטאַנען אַ זון-טעמפּעל, און לעבען איהם אַ הויז פאַר היי- ליגע „זון-מיידלעך“; אין אַן אנדער אָרט, צו דער זייט, וואו דער לאַ- גער איז געווען, האָט זיך געפונען אַ דריי-עקיגער סקווער מיט זעהר גרויסע הייזער וויא קאזארמעס פון אלע דריי זייטען. יעדע קאזארמע האָט געהאַט אַ ברייטע טהיר אויפ'ן סקווער. אויף אַ הויכען פלאַץ איבער דער שטאָרט איז געשטאַנען אַ מערקווירדיג-געבויטע פעסטונג. עס איז שוין געווען שפּעטלעך, און עס האָט אָנגעפאַנגען צו געהן אַ רעגען מיט אַ האָגעל. אָבער פיזאַרראָ האָט געוועלט וואָס שנעלער

וויסען, וויא אזוי דער אינקא וועט זיך פעהאלטען צו זיינע ווייסע בעזוכער. ער האָט דעריבער אויפ'ן שטעל צו איהם אוועקגעשיקט דע סאָטאָן מיט פופצעהן אנדערע רייטער. וויא דער לעזער זעהט, איז דע סאָטאָ ביי איהם געווען פעררעכענט פאר דעם וויכטיגסטען אָפּי-ציער. ער האָט איהם אימער געשיקט אויף דיא בעדייטענדסטע און געפעהרליכסטע שליחות. גלייך וויא ער איז אוועק מיט דיא פופצעהן קאוואלעריסטען, האָט פיזארראָ זיך ארומגעזעהן, אז עס איז וועניג. טאָמער האָט דער אינקא ווירקליך אַ פיינדליכען צוועק אין געדאנקען, — טאָ זאָל ער געגען זיך וועניגסטענס האָבען אַ גרעסערע שפּאַנישע מחנה. ער האָט דעריבער גלייך ארויסגעשיקט נאָך צוואַנציג רייטער, מיט זיין ברודער, הערנאנדא, אַלס אָפיציער.

וואָס מיט דיא 35 שפּאַנישע רייטער און מיט זייערע צוויי אָפּי-ציערען האָט פּאַסירט, האָט דערנאָך בעשריעבען הערנאנדא פיזארראָ אליין אין אַ בריעף, וועלכער איז איבערגעדרוקט געווען אין אַ בע-ריהמטע היסטאָריע פון דיא שפּאַנישע ענטדעקונגען און עראָבערונגען. אויך האָט דיא סצענע בעשריעבען איינער פון דיא, וואָס זיינען מיטגע-ריטען מיט איהם און מיט דע סאָטאָן.

צווישען דער שטאָרט און דעם אינקא'ס לאַגער איז איבער אַ לאַנקע געגאנגען אַ געמאַכטער האַרטער וועג. איבער דיעזען וועג האָט דיא שפּאַנישע קאוואלעריע גאַלאָפּירט אזוי האַסטיג וויא מעגליך ביז — צום ענד פון אַ מייל דריי — זיינען זיי צוגעקומען צום לאַגער, וועל-כער איז געווען אויסגעשפּרייט איבער אַ זייט פון באַרג. דיא פיקעס פון דיא אינדישע זעלנער זיינען געווען אריינגעשטעקט אין דער ערד לעבען זייערע פּאַלאַטקעס, און דיא זעלנער גופא זיינען געשטאַנען אָדער געזעסען דערביי. וויא פערשטיינערטע פון פערוואַונדערונג האָ-בען זיי געקוקט אויף דיא משונה'דיגע ווייסע בעשעפעניסען, וואָס האָ-בען זיך דאָ פּלוצלונג פארביי זיי פארבייגעטראָגען, בראַזגענדיג און קלינגענדיג מיט זייערע געוועהר און פאַנצירען, און שפּיעלענדיג אויף זייערע מעשענע טרומייטען. באַלד האָבען דיא שפּאַניער דערגרייכט אַ ברייטען, אָבער נישט טיעפען טייך, וועלכער האָט זיך געדריעהט דורך דער לאַנקע. איבער'ן טייך איז געווען אַ הילצערנער בריק. אזוי וויא אַלע בריקען פון פערו זיינען געווען געמאַכט בלויז פאר פוס-געהער,

האָבען זיי ניט געוואוסט אויב ער וועט זיין שטארק גענוג פאר א קאָמ-
פאניע רייטער. אַלזאָ, האָבען זיי דעם טייך בעסער אריבערגעבראָ-
דזשעט. אויף יענער זייט בריק איז געשטאַנען א צייל בעוואפענטע
אינדיאַנער; זיי האָבען דיא שפּאַניער ניט געטשעפעט, און דיא שפּאַ-
ניער, פון זייער זייט, האָבען פון פיזאַרראָ'ן געהאַט א שטרענגען בע-
פעהל פאַרלויפּיג מיט קיינעם ניט איינצורייסען.

איינער פון דיא אינדיאַנער סאָלדאַטען האָט דע סאָטאָ'ן אָנגעוויי-
זען אויף דעם פּלאַץ, וואו עס האָט זיך געפונען דער אינקא מיט זיין
סוויטע. דאָס איז געווען א גרויסער אָפענער הויף מיט א לייכטע
הילצערנע הויז אין מיטען. אַרום דער הויז איז געגאַנגען א גאַניק און
מיט איהר אָפענער זייט איז זיא ארויסגעקומען אין א גאַרטען. דיא
ווענט זיינען געווען אויסגעטינקעוועט מיט א בליסטשענדען צעמענט.
אויפ'ן מיטען הויף איז געשטאַנען א ריעזיגע שטיינערנע וואַנע, אין
וועלכער עס איז דורך רעהרען אריינגעקומען הייסע און קאַלטע וואַסער.
דער הויף איז געווען פול מיט פערזאנער פון דיא הערשענדע פאַ-
מיליען — אַלע אויסגעפוצט אין העל-קאַלירטע קאָסטיומען. אין מי-
טען איז אויף א נידעריגען שטוהל אָדער קיסעלע געזעסען א מאַן, וואָס
נאָך זיין אויסזעהן און האַלטען זיך, האָבען דיא שפּאַניער גלייך דער-
קענט, אז דאָס איז דער אינקא, דער „קניג“ פון פערו, הגם געקליי-
דעט איז ער געווען פיעל איינפאַכער וויא דיא איבעריגע. אויפ'ן שטע-
רען האָט ער געטראָגען א רויטען פרענזעל, וועלכער האָט דערגרייכט
ביז דיא אויגען. וויא דיא שפּאַניער האָבען זיך נאכהער דערוואוסט,
איז דאָס געווען זיין „באַרלא“, דער ספּעציעלער צייכען פון א רעגיר-
ענדען אינקא — א מין קרוין. אטאַהואַלפּא האָט דיעזען רויטען פרענ-
זעל אָנגעטהאָן בלויז מיט א קורצע צייט צוריק, ערשט נאָך דעם וויא
ער האָט בעזיעגט זיין ברודער הוואַסקאַר און אריינגענומען דיא הער-
שאפט איבער'ן גאַנצען לאַנד צו זיך אין דיא הענט.

דיא מיטגלידער פון זיין סוויטע זיינען געשטאַנען אַרום איהם
מיט גרויס רעספעקט און צערעמאָניע, און — וויא עס האָט געשיינט,
— נאָך זייערע טשיינען נאָך. ער אַליין איז געזעסען און געקוקט אָהן
א שום אויסדרוק אויף זיין געזיכט. דיא שפּאַניער האָבען זיך פיעל
אָנגעהערט וועגען זיין מערדערליכקייט און כיטרעקייט. אָבער אויף

זיין פנים האָבען זיי ניט געקענט זעהן קיין צייכען פון א הארטען כאַ-
ראַקטער אָדער פון געשיקטקייט, אפילו קיין נייגעריגקייט וועגען דיא
משונה'דיגע מענשען, וואָס זיינען דאָ צו איהם צוגעפלוניגען, האָט ער
אויך ניט ארויסגעוויזען, — ניט דעם קלענסטען שפור פון אינטע-
רעם. אזוי וויא דאָס וואָלט ביי איהם געווען א גאנץ געוועהנליכע
ערשיינונג.

אז דיא סצענע, וואָס ער האָט איצט געהאט פאר זיך, האָט איהם
ניט איבערראשט, איז אונמעגליך זיך פאָרצושטעלען. אמת, מען האָט
איהם שוין וועגען דיא שפאניער פיעל דערצעהלט, און זיי גענוג געשיל-
רעדט פאר איהם. דאָך, — זייער יעצטיגער אָנקומען אויף דיא פיער-
פיסיגע בעשעפענישען, וועלכע ער האָט נאָך קיינמאל ניט געזעהן, מיט
זייערע בליסטשענדע געוועהר און פאנצירען און, הויפטזעכליך, מיט
זייערע ווייסע פנים'ער און גרויסע בערד, האָט איהם מסתמא אינערליך
שטארק צוטרייסעלט. אָבער אינדיאנער זיינען אייגענטליך אימער
אזוי, עס מאַכט ניט אויס, פון וועלכע טיילען אַמעריקא זיי זיינען.
זייערע געזיכטען שפיעגלען זעלטען אַפּ דאָס, וואָס ביי זיי טהוט זיך
אויפ'ן האַרצען. א מין טוידטע גלייכגילטיגקייט, אין וועלכע מען קען
קיין זאך ניט לעזען, איז זייער געוועהנליכע מינע, — אָפט אפילו דאָן,
ווען אינוועניג קומט ביי זיי פאָר א גייסטיגער שטורעם.

הערנאנדא דע סאָטאָ און הערנאנדא פיזאָרראַ, בעגלייט מיט א
פאָר אנדערע רייטער און מיט דעם „קליינעם פיליפ“, זיינען צוגערי-
טען צו דעם אינקא, איבערלאָזענדיג דיא אנדערע א ביסעל פון הינטען.
הערנאנדא פיזאָרראַ האָט זיך טיעף גענייגט, זיצענדיג אויף זיין פערד,
און האָט ערקלעהרט, אז זיי זיינען שלוחים פון זיין ברודער דעם קאָמאנ-
דיר פון דיא ווייסע מענשען, און אז ער האָט זיי געשיקט אָנזאָגען דעם
הערשער פון פערד, אז ער איז אָנגעקומען אין קאססאמאָרקא. זיי זיי-
נען דיא אונטערטהאנען פון א מעכטיגען הערשער, וועלכער רעגירט
אויף יענער זייט ים — האָט ער ווייטער ערקלעהרט — און זיי זיינען
געקומען אָהער, ווייל זיי האָבען געהערט וועגען דעם אינקא'ס זעג-
רייכע מלחמות, און ווייל זיי ווילען איהם העלפען געגען זיינע פיינד;
אויך ווילען זיי איהם בעקאנט מאַכען מיט זייער אמונה, וועלכע איז
דיא איינציגע אמת'ע. צום שלום האָט ער געזאָגט, אז דער קאָמאנדיר

פון דיא ווייסע לאדעט דעם אינקא איין איהם צו בעזוכען אין קאססא-מארקא*).

אויף דיעזע אלע העפליכע רייד האָט דער אינקא ניט געענטפערט קיין איינציגען וואָרט — אזוי וויא ניט צו איהם וואָלט מען דאָס גערעדט. „דער קליינער פיליפ“ האָט איהם אלץ איבערגעזעצט; ער האָט אָבער מיט קיין ברעהם קיין קעהר ניט געגעבען. ער איז געזעסען און געקוקט אויף דער ערד, וויא פריהער, אזוי וויא ער וואָלט קיין זאך ניט פערשטאנען, קיין שום קלאנג אפילו ניט געהערט.

בלויז איינער פון דיא נעהענטסטע מיטגליעדער פון זיין סוויטע האָט זיך אָנגערופען מיט איין וואָרט. „גוט!“ — האָט ער געזאָגט צו הערנאנדא פיזאָרראָן און דאָן איז ער אויך אנשוויגען געוואָרען.

דיא שפּאַנישע שלוחים איז געוואָרען זעהר אונאנגענעהם. זיי האָבען ניט געוואוסט וויא דאָ צו טהאָן. זייער קאמאנדיר האָט זיי געשיקט דערגעהן אטאהואלפא'ס געפיהלען, וואָס פאַר אַ זאָרט אויפֿ-פיהרונג מען קען פון איהם ערווארטען; אוועקגעהן מיט לעדיגען, וויא אָנגעשמיסענע, האָט זיך זיי ניט געוועלט. רעדענדיג אויף דעם העפֿ-ליכסטען שטייגער, האָט הערנאנדא פיזאָרראָ זיך וויעדער געווענדעט צו דעם אינקא און איהם געבעטען ער זאָל זיין אזוי פריינדליך און זיי אלליין בעהערען מיט אַ פאַר ווערטער, אום זיי זאָלען קענען וויסען, וואָס זיין וואונש איז מכח זיינע ווייסע געסט. דאָן האָט זיך אויף אטאהואלפא'ס אויסדרוקסלאָזע געזיכט בעוויזען אַ שוואכער שמייכל, און ער האָט געענטפערט:

— זאָגט אייער עלסטען, אז ביי מיר איז איצט אַ תענית, און אז ער וועט זיך ערשט ענדיגען מאָרגען אין דער פריה. דאָן וועל איך איהם בעזוכען מיט מיינע עלסטע. און דערווייל זאָל ער פערנעהמען דיא רעגירונגס-געביידעס ארום דעם סקווער, אָבער קיינע אנדערע. ווען איך וועל קומען, וועל איך שוין זאָגען, וואָס צו טהאָן. דע סאָטאָ האָט געהאָט דעם בעסטען פערד און ער איז אויך געווען דער בעסטער רייטער פון דער גאנצער קאמפאניע. זעהענדיג, אז דער

(*) לויט אַן אנדער בעריכט האָט דיעזע רעדע געהאלטען הערנאנדא דע סאָטאָ. עס איז ניט אונמעגליך, אז דורך פראנצויסקא פיזאָרראָ'ס אינפלוס איז דאָס שפעטער צוגעשריעבען געוואָרען צו זיין ברודער'ס „קרעדיט“.

אינקא קוקט מיט אינטערעס אויף זיין פערד, האָט ער זיך מיישב גע-
ווען, אז ער וועט איהם ווייזען וואָס אַ ווייסער מלחמה-מענש קען טהאָן.
ער האָט אוועקגעלאָזען זיין פערד אויף אַ פייערדיגען גאללאַפּ הין און
צוריק איבער'ן טהאָל, און, ווען ער האָט געהאַלטען אין פליהען וויא אַ
וויכער, שפּרינגענדיג צוואנציג פוס מיט יעדען 'שפרונג, האָט ער איהם
פלוצלונג אָבגעשטעלט, — אזוי נאָהענט צום אינקא, אז דיא שוים פון
דעם פערד'ס מויל האָט פערשפּריצט זיינע קליידער. אָבער אטאחר-
אלפא האָט ניט ארויסגעוויזען קיין שום התפעלות. ער איז געבליבען
אזוי געלאָסען און גלייכגילטיג וויא פריהער — אזוי וויא צו זעהן וויא
מען רייט אויף פערד, וויא דע סאָטאָ האָט געריטען, וואָלט אין פערד
געווען אַ גאנץ געוועהנליכע זאך. אייניגע פון דיא אינדיאנער סאָלדא-
טען, פארביי וועלכע דע סאָטאָ האָט זיך פערבייגעטראָגען אויף זיין
פערד, האָבען אָבגעשפרונגען מיט ציטערנעס, און דערפאר וואָס זיי
האָבען אויף דיעזען אַרט ארויסגעוויזען, אז זיי האָבען זיך דערשראָקען
פאר דיא ווייסע, האָט זיי דער אינקא דעם זעלבען אָבענד געלאָזען
טוידטען. אזוי איז בעריכטעט פון געוויסע שפּאניער, וועלכע זאָגען,
אז שפעטער האָט דער אינקא אליין זיי דאָס דערצעהלט.

אטאחראלפא'ס מענשען האָבען דיא ווייסע געוועלט מכבד זיין
מיט אַ מאָהלצייט. דיא ווייסע געסט אָבער האָבען ניט געוועלט
אראָבגעהן פון זייערע פערד, און האָבען זיך ענטזאָגט. בלויז פון
„טשיטשא“, וועלכע מען האָט צו זיי צוגעטראָגען אין גרויסע בעכערס,
ריכטיגער געזאָגט, אין וואָזעס, האָבען זיי זיך ניט ענטזאָגט. דיא
וואָזעס זיינען געווען גילדערנע, און צוגעטראָגען האָבען זיי שעהנע
יונגע פרויען פון דעם אינקא'ס האָרעם.

דיא רייטער האָבען זיך מיט גרויס רעספעקט געזעגענט און זיי-
נען אוועקגעריטען צוריק נאָך קאססאמאראקא.

ווען זיי זיינען געקומען צו זייערע חברים און האָבען זיי דער-
צעהלט וואָס פאר אַ גרויסע מחנה דער אינקא האָט און אין וואָס פאר
אַ גלאַנץ ער לעבט, איז אלעמען שווער געוואָרען אויפ'ן האַרצען. עס
האָט זיי אויסגעוויזען עפעס אזוי וויא זייער הייפּעלע סאָלדאטען וואָל-
טען זיך אונטערנומען צו בעזיענען דעם קעניג פון פראנקרייך, צום
ביישפיעל, אין זיין אייגענע לאַנד.

ווען עס איז געוואָרען אבענד, האָט מען אין דעם אינקא'ס לאַגער



אינקא אטארואלש

אָנגעצונדען וואָך-פֿייערען. דער לאַגער איז געווען אזוי גרויס, און פֿייערען איז געווען אזוי פֿיעל, אז „פון ווייטען האָבען זיי אויסגע-וויזען וויא דיא שטערען אין הימעל.“ אזוי שילדערט דאָס אַ שפּאַ-נישער שרייבער, וואָס איז געווען דערביי. ווען דיא הייפּעלע שפּאַ-ניער האָבען געקוקט אויף דיעזע פֿייערלעך, וויא זיי פינקלען אין דיא שטאטענס פון דער נאכט אין דער פרעמדער, אונבעקאנטער לאַנד, איז זיי אויף דיא הערצער נאָך אומעדיגער געוואָרען.

XII.

פיוזאָרראַ פּאַנגט דעם אינקא.

פיוזאָרראַ פּלאַנעוועט צו טהאָן מיט אטאהואַלפּא'ן דאָס וואָס קאַרטעס האָט געמאָן מיט מאַנטעזומא'ן. — דער אינקא קומט בעזוכען פיוזאָרראַ'ן. — אַ שטילע בעגעגעניס און אַ בלוטיגע בעגריסונג. — וויא אזוי מען האָט געפּאַנגען דעם אינקא. — דער געפּאַנגענער נעהמט זיך אונטער אַנצופיללען אַ גרויסע הויז מיט גאָלד. — זיין ברודער הוואַסקאַר ווערט ערמאָרדעט. — וואָס מעהר גאָלד, אַלץ מעהר גאָלד-דורשט. — דיא שפּאַניער פערלירען געדולד. — מען בעשולדיגט אטאהואַלפּא'ן אין אַ פערשווערונג. — פיוזאָרראַ'ס ברודער מאַכט אַן אונטערזוכונגס-רייזע. — אַ מערקווירדיגער וועג. — בריקען. — דיא שטאָדט פאַטשעקאָמאַק. — דיא שטאָדט קסאָקסא. — דער פערואַנישער גענעראַל כאַלקומשי-מא. — זילבערנע פּאַדקאָוועס. — דעם אינקא'ס לעבען אין געפּאַנג-שאַפּט. — פיוזאָרראַ'ס שלוחים נאָך דער הויפטשטאָדט קוזקא. — זיי רייסען ארום דיא גאָלד פון דיא טעמפלען און פּאַלאַצען. — אלמאגראַ קומט פון פּאַנאַמאַ מיט 200 מאַן. — מען וויל פּטור ווערען פון דעם אינקא. — מען צוטיילט זיך מיט זיין גאָלד. — דער אינקא ווערט גע-משפט. — זיין טויט.

מיר האָבען דיא שפּאַניער איבערגעלאָזען אין קאססאמאַרקא, מיט שווערע הערצער. אויב עס איז צווישען זיי געווען איין אויסנאָהמע, איז דאָס געוויס געווען פראנציסקא פיוזאָרראַ. ער האָט זיך קיין צייט ניט געגעבען צו זיין אראָפּגעפּאַלען ביי זיך. זיין מח איז געווען פער-נומען מיט אַ געדאַנק, וואָס האָט מיט אזעלכע געפיהלען קיין שייכות ניט געהאַט. מען דארף פאַנגען דעם אינקא! — דאָס איז, נאָך זיין מיינונג, געווען דער איינציגער פלאַן, און וואָס שנעלער מען וועט איהם פערוורקליכען, אַלץ בעסער וועט ער זיך איינגעבען. קאַרטעס האָט געפּאַנגען מאַנטעזומא'ן; אַלזא, וועט ער, פיוזאָרראַ, פאַנגען אטאהור-אַלפּא'ן! אָהן זייער מלחמה-הויפטמאַן זיינען דיא אַצטעקען, דיא

ערשטע צייט וועניגסטענס, געווען וויא אָהן אַ קאַפּ, און קאַרטעס האָט מיט זיין הייפעלע שפּאַניער רעגירט איבער אַ וויכטיגע לאַנד מיט אַ גרויסע שטאַרקע אַרמיי. איבערהויפט האָבען דיא שפּאַניער געהאַט אַ כּלל: ווען מען פּאָנגט דעם מלחמה-הויפטמאַן, צולויפּען זיך אינדיאנער פון שלאַכטפעלד. זיי פערלירען זייער אָרגאַניזאַציאָנס-פּעהיגקייט און זייער קאַמפּפּס-פּעהיגקייט. אזוי האָבען דיא שפּאַניער געזעהן פיעלע מאָל. (זעה אויבען, זייטעל 322). אַט אויף דיעזען כּלל האָט קאַרטעס געבויט זיין געוואַנטען שריט — צו פּאָנגען מאָנטע-זומאַן — און דאָס זעלבע האָט איצט געהאַט אין זינען פיזאראָ, ווען ער האָט זיך בעשלאָסען קאַרטעס'ען נאָכצומהאַן אין דעם.

ער האָט דעם פּלאַן פאַרגעלעגט פאַר דע סאַטאַן, קאַנדיא', זיין ברודער הערנאַנדא און דיא אנדערע אָפיציערען. ער האָט גע-טענה'עט, אז זיי האָבען סיי וויא סיי ניט וואָס אָנצואווערען, וואָרים אַטאַהואַלפּא קלייבט זיך זיי צו כאַפּען און צו פערניכטען. „צו דיעזען צוועק האָט ער אונז אריינגענאָרט אין זיין נעץ אריין“ — האָט ער גע-זאָגט. — „אונז בלייבט איבער איין ברירה: אָנפאַלען אויף איהם פריהער, און וואָס עס וועט זיין, וועט זיין!“ ער האָט אויסגעדריקט דיא האַפּנונג, אז זיי וועלען האָבען ערפּאָלג, — אז מיט זייער קאוואַלעריע און אייראָפּעאישע געוועהר וועלען זיי בייקומען דיא פערואַנישע חיל פונקט וויא קאַרטעס'עם אַרמיי האָט בייגעקומען דיא אַצטעקישע.

וויא אזוי נעהמט מען זיך אָבער פאַר דער אַרבייט? אויב מען זאָל איינפאַך אַטאַקירען דעם אינקאַ'ס לאַנער, וועט מען צו איהם אַליין אפשר ניט קענען צוקומען אפילו, ווען מען זאָל האָבען ווער-ווייסט וואָס פאַר אַ זיעג איבער זיין אַרמיי. ער וועט זיין אַרומגערינגעלט מיט טרייע זעלנער; מען וועט איהם בעשיצען מיט אַלע קרעפטען; ווען ער זאָל האַלטען שמואָל, וועט מען איהם צונעהמען פון געפּאָהר. און דער עיקר איז דאָך אַריינצוקריגען זיין פערזאָן! אָהן דעם וועט דער גרעסטער זיעג קיין ממשות ניט האָבען. דיא לאַנד איז אזוי גרויס, אזוי צוואַרפּען איבער בערג און טהאַלען, אז דיא שפּאַניער וועלען קיינמאָל ניט ווערען קיין בעלי-הבתים איבער איהר כּל זמן דער אינקאַ וועט זיין פריי.

צום גליק וועט דער אינקאַ מאָרגען קומען בעזוכען דיא שפּאַניער.

אלזא, איז פיזאררא'ס פלאן געווען דאן איהם צו בעפאלען און איהם צו פאנגען גלייך אויף אן ארט!

דיעזער פאָרשלאַג, גראָד ווייל ער איז געווען אזא משונה'דיגער, אזא ווילד-אדוואַזשנער, האָט דיא אָפיציערען בעצויבערט. דערנאָך האָט ער דאָס אַלץ איבערגעזאָגט פאר דיא איבעריגע פון זיין ארמיי, מיט אַ וואַרימע רעדע אַלס צוגאָב, און דער סוף איז געווען, אז דיא אַוואַנטוריסטישע חברה האָט פֿערגעסען אָן איהר אומעט און פֿערצווייפֿט לונג, און איז געוואָרען פֿול מיט בלוטדורשטיגע ספּאָרט.

אָט אין דיעזען געמיטה זיינען דיא שפּאַניער יענע נאכט געגאָנגען שלאָפען. צוערשט האָט פיזארראָ אָבער געזעהן, אז יעדער פונקט זאָל זיין בעוואַכט, אז אויב דער אינקא וועט וועלען איהם אַטאַקירען אין מיטען נאכט, זאָל דיא שפּאַנישע ארמיי ניט זיין אין אַ הילפֿלאָזען צושטאַנד. אויף יעדען וויכטיגען פֿלאַץ האָט ער אַוועקגעשטעלט סאָלדאַטען. איינער פון דיא וויכטיגסטע פון דיעזע פֿלעצער איז געווען דער בערגעל, וואו עס האָט זיך געפונען דיא אויבען-דערמאָנטע פֿעראַנישע פֿעסטונג. פון דאָרטען וואָלטען דיא וועכטער געקענט זעהן אַלץ וואָס עס טהוט זיך אין דעם אינקא'ס לאַגער און אָנזאָגען וועגען דער קלענסטער בעוועגונג, וואָס דאָרטען וואָלט געמאַכט געוואָרען.

מאָרגען אין דער פֿריה אַלזאָ האָט געדארפֿט פאָרקומען דיא גרויסע פּאַסירונג. מאָרגען אין דער פֿריה האָט דער אינקא צוגעזאָגט צו קומען און דאן — ענטוועדער דיא שפּאַניער וועלען אַלץ געוויינען אָדער זיי וועלען אַלץ פֿערשפּיעלען און צומאָלען ווערען אויף אַש.

דיא נאכט איז פאָראַיבער; עס האָט זיך בעוויזען דיא זון. דאָס איז געווען שבת, דעם 16טען נאָוועמבער, 1532.

מען האָט אַ טרומייטער געטהאָן; דיא סאָלדאַטען האָבען זיך גענומען פאר זייער געוועהר און זיך אויסגעסטראַיעט. דער קאָמאַנדיר האָט זיי ערקלעהרט דיא איינצעלהייטען פון דעם געפֿלאַנעוועטען איר בערפאַל. מיר האָבען אויבען געזעהן, אז דער גרויסער דריי-עקיגער סקווער פון קאססאמאַרקא איז פון אַלע דריי זייטען געווען פֿערבויט מיט גרויסע-גרויסע קאזארמעס, און אז דיעזע קאזארמעס האָבען זיך געעפֿענט אויפֿ'ן סקווער. אינוועניג אין דיא קאזארמעס האָט פיזארראָ אַוועקגעשטעלט זיין קאָוואַלעריע. ער האָט איהר צוטיילט אויף צוויי טייל, איין העלפט אונטער זיין ברודער'ס קאָמאַנדע און דיא אַנדערע

אונטער דע סאָמאָס. דיא פוס-סאָלדאטען האָט ער בעהאַלטען אין אַ דריטע קאָזאַרמע. דיא צוויי קליינע קאַנאַנען, וואָס ער האָט געהאַט, האָט ער אַרויפגעשיקט מיט עטליכע אַרטילעריסטען, אונטער דער קאָ-מאַנדא פון פּעדראַ דע קאַנדיאַ, אויבען, אויפ'ן בערגעל, צו דער פעס-טונג. פאַר זיך אליין האָט ער איבערגעלאָזען אַ מאַן צוואַנציג, אָבער פון דיא מוטהיגסטע. אַלע אַבטיילונגען האָבען בעקומען אַ שטרענגען בעפעהל זיך ניט צו ריהרען פון דיא ערטער ביז דער אינקא וועט קור מען, און אפילו ווען ער וועט שוין קומען, זאָלען זיי אויף בלייבען אויף זייערע פּערבאָרגענע פלעצער, ביז זיי וועלען בעקומען דעם סיגנאַל; ער, פיזאָרראַ, וועט אַ מאַך טהאָן מיט אַ ווייסען טוף צו דער פעסטונג צו, און דאָרטען וועט מען דאָן אויסשיסען. דאָס וועט זיין דער צייט כען. ווען דיא אַרמיי וועט דערהערען דעם שאַס, זאָלען אַלע מיט אַמאָל אַרויסשפּרינגען פון זייערע בעהעלטעניסע מיט דעם געוועהנליכען שפּאַנישען מלחמה-דרוף: „הייליגער יאגא! גענומען זיך צו זיי!“ אַרויפּוואַרפען זיך אויף דיא פּעראַנער מיט דיא שווערדען, און אַוועק-שלעפען דעם אינקא.

פיזאָרראַ האָט זיין בעפעהל איבערגעזאָגט עטליכע מאָל. ער האָט זיינע צוהערער געגעבען צו פּערשטעהן וויא וויכטיג עס איז, אז זיי זאָלען בלייבען געלאָסען, און אַלץ טהאָן אין אָרדנונג, אַלע צוואַמען וויא איין מאַן, רוהיג און פלינק.

דאָן האָט ער געזעהן אויב דיא געוועהר זיינען וויא עס בעדאָרף צו זיין און צו טראָגט יעדער פּערד אַ גלעקעל, כדי דער ליאַרם און גע-פילדער זאָל זיין וואָס גרעסער, און זאָל אויף דיא פּעראַנער אַרויפ-וואַרפען וואָס מעהר אימה.

ווען מען האָט געענדיגט דיעזע אַלע הכנות, האָט מען זיך גע-שטעלט מתפלל זיין צו גאָט, אז ער זאָל מצליח זיין דעם קאמפּף פאַר דער פּערשפּרייטונג פון זיין הייליגען גלויבען. מען איז אזוי בענייט-טערט געוואָרען, אז צוואַמען מיט דיא פּאָאָר גלחים, וואָס האָבען מיט-גערייזט, האָבען אַלע מיט התלהבות געזונגען דיא תפלה: „שטעה אויף, אָה, האָרר פון דער וועלט, און משפט דיין אייגענעם משפט!“ וועגען דיא גאָלד, וואָס זיי זיינען אהער געקומען ראבעווען, האָבען זיי איצט ניט דערמאָנט, פונקט וויא בשעת פיזאָרראַ האָט מיט זיין שווערד געמאַכט יענעם פאס אין זאמך, האָט ער זיך פּערגעסען צו דערמאָנען.

אז דער צוועק פון זיין רייזע איז „צו פערשפרייטען דעם הייליגען גלויבען.“ „קוקענדיג אויף דיעזע קאמפאניע זעלנער וויא זיי זיינען מתפלל צו גאט, אז ער זאל „אויפשטעהן און משפט'ן זיין אייגענעם משפט“ — בעמערקט פערעסקאטט — וואלט מען געקענט מיינען, אז דאס זיינען מארטירער, וואס קלייבען זיך צו לעגען זייער לעבען פאר זייער רעליגיאן, און ניט קיין באנדע לומפיגע אוואנטוריסטען, וועלכע פלאנען נעווען דעם שרעקליכסטען שווינדעל און גוואלט-טהאט אין דער גע-שיכטע.“

פיזארא האט זיך געריכט, אז זיין גרויסער גאסט וועט קומען אין דער פריה און ביי איהם איז אלץ געווען פיקס און פארטיג פון א שפראך אויף טאג אן. עס איז שוין אבער געווארען נאָהענט צו מי-טאָג, און דיא וועכטער, וואָס האָבען פון דער פעסטונג אראָבגעקוקט אויף דעם אינקא'ס לאַגער, האָבען אלץ בעריכטעט, אז מען מאַרשירט נאָך פון דאָרטען נישט. דער אמת איז געווען, אז דאָרטען האָט מען געמאַכט גרויסע הכנות אום צו קומען צו דיא ווייסע מיט וואָס מעהר פאַראַד און גלאַנץ.

באַלד איז פון דעם אינקא צו פיזארא'ן געקומען א סטאפעט, אז ער וועט קומען מיט זעלנער אין „פאָלנע פאָרמע“ און פאָלשטענדיג בע-וואפענט, פונקט וויא פיזארא'ס שלוחים זיינען צו איהם געקומען. דאָס האָט נאטירליך דיא שפאניער נישט געשמעקט. ארויסווייזען זייער אונצופריעדענהייט וואלט אבער קיין זין נישט געהאט, — האָט פיזארא זיך געמאַכט אזוי וויא ער וואלט מיט דער נאכריכט געווען העכסט צו-פריעדען, און ער האָט געהייסען דעם אינקא זאָגען, אז ער וועט זיין ווילקאמען אלס א פריינד און א ברודער.

ענדליך האָבען אטאָהואַלפּא מיט זיינע בעגלייטער אָנגעפאנגען זייער פאַראַד-מאַרש נאָך קאסאמאַרקא. עס איז שוין געווען מיטאָג. דיא פראַצעסיע האָט פערנומען א גרויסע שטיק פון דעם וועג, וואָס איז גע-גאנגען דורך דער לאַנקע, פון דעם לאַגער צו דער שטאָדט. צוערשט האָט זיך בעווייזען א מאַסע וועגראַמער. זיי זיינען געגאנגען פאַר-אויס און צוגענומען יעדען שטיינדעלע, יעדע שטויבעלע. הינטער זיי האָבען מאַרשירט רייך-געקליידעטע פערזאנער, און הויך איבער זייערע קעפּ איז געזעסען דער אינקא. מען האָט איהם געטראָגען אויף דיא פלייצעס, אויף אזא מין שטוהל. דיא טרעגער און דיא, וואָס זיינען

געגאנגען לעבען זיי, זיינען געווען אויסגעפוצט אין אזעלכע מאסען גאָלד, אז זיי האָבען „פּראָסט געפלאַקערט וויא דיא זון“ — אזוי דריקט זיך אויס אַ שפּאַנישער שרייבער, וואָס האָט דאָס אַלץ געזעהן. דיא חיל איז געגאנגען ניט איבער'ן וועג, נאָר איבער דער לאַנקע גופא. זיא האָט פערנומען אַ גרויסע טייל פון דעם טהאַל, אזוי ווייט וויא דיא אויג האָט געקענט דערגרייכען.

ווען דיעזע פּראָצעסיע איז שוין געווען בלוז אַ האַלבען ענגלישען מייל פון קאססאמאראקא, האָט זיא זיך פלוצלונג אָבגעשטעלט; צו זיין גרויס איבערראשונג האָט פיזאָראַ געזעהן וויא דיא פערזאנער פאַנגען אַן אויפצושטעלען זייערע לאַגער-ביידלעך. דאָס האָט אַלזאָ גע-הייסען, אז זיין „פריינד און ברודער“ מאכט דאָ זיין מיליטערישען לאַגער. וואָס האָט דאָס געקענט בעדייטען?

באַלד איז פון דעם אינקא געקומען צולויפען אַ קוריער מיט דער ערקלעהרונג, אז ער וועט אין דיעזען לאַגער פערברענגען דיא נאכט, און אז אין שטאָרט וועט ער אַריינקומען ערשט מאָרגען אין דער פריה. פיזאָראַ האָט ניט געוואוסט וויא דאָס אויסצומייטשען. יעדענפאלס איז דאָס איהם געווען אַ גרויסע שטערונג. ער האָט זיינע שפּאַניער געהאַלטען בעוואפענט און געגרייט צו דער אַטאַקע פון פאַר-טאָג אָן; אַלזא, האָט ער מורא געהאַט, אז זיי זאָלען ניט ווערען גער-וועזן פון אַנשטרענגונג. אין בעסטען פאַל איז געווען אַ סכנה, אז ביי זיי זאָל ניט אָבגעקיהלט ווערען זייער קאַמפּף-חשק, דער געמיטה, אין וועלכען ער האָט זיי אַריינגעבראכט מיט זיין פלאַן און מיט זיינע רייד. — זאָג דעם אינקא, אז מיר פערדריסט זעהר ווארום ער קומט ניט אויפ'ן שטעל, וויא ער האָט צוגעזאָגט. אַלץ איז צוגעגרייט איהם צו עמפּפאנגען און איך ריכט זיך איהם היינט צו האָבען ביי'ן טיש צו אבענד-ברויט.

דער קוריער איז אַוועקגעלאָפּען צוריק צום אינקא. פיזאָראַ האָט געווארט מיט אונגעדולד אויף אַן ענטפער. זיין ארמיי איז אַלץ געלעגען בעהאַלטען אין דיא קאַזאַרמעס. קיין שום קלאַנג האָט זיך פון דיא קאַזאַרמעס ניט געהערט. און אין שטאָרט איז אויך געווען שטיל וויא אין אַ קבר. נור פון צייט צו צייט האָט פון אויבען, פון דער פעס-טונג, געהילכט דיא שטימע פון דעם וועכטער, וועלכער האָט אָנגעזאָגט וואָס ער זעהט אין דעם אינקא'ס לאַגער.

באלד האָט דיעזער וועכטער אויסגערופען, אז דיא פערואַנער צו-
נעהמען וויעדער זייערע ביידלעך, אז זיי גרייטען זיך וויעדער אין וועג;
אין אייניגע מינוטען ארום איז וויעדער געקומען אַ קוריער, — דיעזען
מאָל מיט דער נאכריכט, אז דער אינקא טהוט וויא פיזאָרראַ פערלאַנגט
און קומט גלייך. דער קוריער האָט אויך ערקלעהרט, אז אַטאָהואַלפּא
לאָזט דאָס רוב פון זיין חיל איבער דאָרטען וואו זיי זיינען, אז ער קומט
בלויז מיט ניט קיין גרויסע ארמיי, אָהן וואַפען, און אז ער וועט פער-
ברענגען דיא נאכט אין דעם, „שלאַנגען-פּאַלאַץ“ (אַ פּאַלאַץ, אויף וועל-
כען פון דרויסען איז געווען אויסגעשניצט דיא פיגור פון אַ שלאַנג),
אין קאססאמאָרקא.

פיזאָרראַ איז געווען אויפ'ן זיעבעטען הימעל. וויא עס האָט
אויסגעזעהן, האָט זיך גאָט געלאָזט איינרעדען, אז דיא גאנצע געשיכטע
איז פון זיין'ט וועגען, און ער האָט דיא שפּאַניער געגעבען נאָך מעהר
הצלחה וויא זיי האָבען זיך געוואונשען. דער אינקא האָט אליין גע-
טהאָן אלעס מעגליכעס לייכטער צו מאַכען דיא פערווירקליכונג פון
זייער פלאַן.

וואָס אַטאָהואַלפּא האָט דאָ געהאט אין זינען, ווייס מען ניט. עס
איז אָבער, דאכט זיך, ניט שווער צו זעהן, אז דיא בעשולדיגונג, דאָס
ער האָט בלויז געוועלט דיא שפּאַניער ארייננאָרען אין זאָס אַריין, האָט
ניט קיין ממשות. ווען דאָס וואָלט געווען זיין צוועק, וואָלט ער ניט
געקומען צו זיי אָהן וואַפען. דער אלגעמיינער איינדרוק, וואָס זיין
האלטען זיך מאַכט, איז אז ער האָט אַזעלכע ציעלען ניט געהאט. אינ-
דיאנער זיינען אַזוי ניט געוועהנט געווען צו האַנדלען מיט אייראָפּע-
אישע מענשען, אז ווען זיי פלעגען זיך מיט זיי טרעפען צום ערשטען
מאָל, פלעגען זיי איינפאך צוטומעלט ווערען און פערליערען זייער
געוועהנליכען בעגריף וועגען דיא פערהעלטניסע וואָס מענשען און זאכען
האָבען צו זיי. ווען עס קרעהט אַ האָהן — אַ פויגעל, וואָס מען זעהט
בלויז ביי ווייסע מענשען — איז דאָס געוויס אַזא מין מענשליכע
שפּראַך. אָט מיט אַזא זאָרט לאָגיק, מיט אַזא זאָרט געפיהל האָט דער
אינקא מסתמא זיך פערהאלטען צו זיינע „אוננאטירליכע“ געסט. צוטור-
מעלטקייט און נייגעריגקייט — אָט דאָס איז וואָהרשיינליך געווען דער
פונדאמענט פון אלץ, וואָס ער האָט דאָ געטהאָן.

עס איז שוין געווען ניט פיעל צו זון-אונטערגאנג, ווען דיא ערשטע

ציילען פון אטאהואַלפא'ס פראָצעסיע זיינען אַריינגעקומען אין קאססא-מאַרקא. צוערשט זיינען אַריין א פאָר הונדערט דיענער, און מיט פייערליכע געזאַנגען האָבען זיי אויפגעראַמט דיא גאַסען. דאן האָבען זיך בעוויזען קליינע קאָמפאָניעס מענער אין פערשיעדענע רייכע קלייד-דער. אייניגע האָבען געטראָגען מאַנטלען וואָס זיינען געווען אויסגע-וועבט אין ווייסע און רויטע קעסטעלעך; אַנדערע, וועלכע האָבען געטראָגען זילבערנע אָדער קופערנע העמערלעך, זיינען געווען געקליידט דורכאויס אין ווייסען, וועהרענד דיא וועכטער און דיא, וואָס זיינען געגאַנגען נאָהענט צום אינקא, האָבען געטראָגען העל-בלויזע בגדים מיט א סך בליסטשענדע בעפונגען און דיא גרויסע גאָלדענע אויר-רינגלעך וואָס זיינען געווען דער צייכען פון דיא הערשענדע פאַמיליעס. דעם אינקא האָט מען געטראָגען אין דער הויך אויף זיין שטוהל, און איצט, אַז ער איז שוין געווען נאָהענט, האָבען דיא שפּאַניער געזעהן אַז דער שטוהל, אָדער „טהראָן“, איז א גילדערנער. אויבען, איבער דעם שטוהל איז געווען א חופּה פון דיא פּעדערען פון פערשיעדענע העל-קאָלירטע פויגעלעך, בעשאַטען מיט שטיקער גאָלד און זילבער. איצט איז אטאהואַלפא געווען געקליידט פיעל רייכער וויא דעם פאָריגען טאָג, ווען דע סאָטא און פיזאָרראַ'ס ברודער האָבען איהם בעזוכט אין זיין לאַגער.* אַרום האָלז האָט ער געטראָגען א גרויסען קאָלנער פון פינקעלדיגע עמעראַלד-שטיינער. זיינע קורצע האָר איז געווען בעפוצט מיט גאָלדענע ציערונגען, און אַרום זיין שטערען און שלייפען האָט ער

(*) עס קען זיין, אַז דאן איז ער געווען איינפאַך אַנגעשטאָן, איינפאַ-כער וויא זיין סוויטע, צוליעב זיין תענית; דאָס וואָס ער האָט ניט געוואָלט מפּסיק זיין און קוים געענטפערט אויף הערנאנדאָ פיזאָרראַ'ס רייד, קען זיין, אַז דאָס איז ניט געווען אויס שטאַלץ, נור טאַקי ווייל ער האָט געהאַלטען אין פאַסטען. ניט עסען, ניט פּוצען זיך און ניט ריידען — דאָס אַלץ איז גאַנץ נאַטירליך פאר דעם וואָס קומט צו גאָט מיט אַן אונטערטעניגע, צובראָכענע האַרץ. דיא פאַלשקייט און ביטערקייט, וועלטע דיא אַלטע שפּאַנישע שרייבער בעמערקען אין אטאהואַלפא'ס דאמאָלסדיגען ניט מפּסיק זיין, האָט מסתמא פונקט אזוי וועניג ממשות וויא דאָס וואָס זיי זיינען זיכער, אַז ער איז גע-קומען בעזוכען פיזאָרראַ'ן מיט דעם צוועק איהם מיט זיין ארמיי צו פער-ניכטען.

געטראגנען דיא ב א ר ל א. געזעסען איז ער מיט א וואזשנע רוהיג קייט, וויא איינער וואס איז געוועהנט צו הערשען. ער איז דאן אלט געווען ארום דרייסיג יאהר און איז געווען שטארק געבויט, — שטארקער וויא דאס רוב פערזאנער. ער האט געהאט א גרויסע קאפ און ווען ניט זיינע רויטליכע אויגען, וואלט ער געווען זעהר א שעהנער.

ווען דיא פראצעסיע איז ארויף אויף דעם גרויסען דרייקאנטיגען סקווער, האבען דיא פאדערסטע ציילען זיך צוטהיילט אויף צווייען, דער אינקא מיט זיין נעהנטסטע סוויטע זאל קענען דורכגעהן. אלץ איז געווען געטהאן מיט דער בעסטער אָרדנונג.

אין גאנצען האט אטאהואלפא מיט זיך געהאט ארום זעקס טויזענד בעגלייטער; אזוי אבער וויא זיי זיינען געווען אָהן וואפען, האט פיזארדא זיי אלעמען געלאָזען ארויפקומען אויפ'ן סקווער.

זעהענדיג אז עס איז קיינער ניטא, האט דער אינקא געפרעגט:

— וואו זיינען דאס דיא אויסלענדער?

באלד האבען זיך בעוויזען צוויי מענשען, א ווייסער און א רויט-הויטיגער. דער ווייסער איז געווען פיזארדא'ס גלח, וואלווערד, און דער רויט-הויטיגער — דער „קליינער פיליפ“. האלטענדיג א ביבעל אין איין האנד און א צלם אין דער אנדערער האט דער גלח זיך געווענדעט צום אינקא מיט שפאנישע ווערטער, וועלכע זיין דאלמעטשער האט גלייך איבערגעזעצט אויף ק ו ו י ט ש ו א, דיא שפראך פון דעם אינקא שבת.

— דער קאמאנדיר פון דיא שפאניער — האט ער געזאגט — האט מיר געשיקט צו דיר דיר בעקאנט צו מאכען מיט דעם אמת'ן גלויבען. צוליב דעם זיינען דאס דיא שפאניער געקומען פון אזוי ווייט.

דא האט ער זיך אוועקגעלאָזען ערקלעהרען וועגען דיא קריסטליכע דריי-אייניגקייט און דיא גאנצע תורה, מיט וועלכע מיר זיינען בעקאנט פון פריהערדיגע קאפיטלעך. ער האט אָנגעהויבען פון דעם וויא גאט האט בעשאפען דעם מענשען; ביסלעכווייז איז ער איבערגעגאנגען צו דעם, וויא יעזוס קריסטוס האט מיט זיין טוידט געראטעוועט דיא מענשהייט, וויא ער האט איבערגעלאָזען זיין געטליכע ירושה צו דעם הייליגען פעטער, וויא דער הייליגער פעטער האט דאס איבערגעגעבען צו דיא פאפסטען פון רוים און וויא איינער פון דיא פאפסטען האט דעם שפאנישען קעניג, דעם מעכטיגסטען פון אלע קעניגע אין דער וועלט,

געגעבען א בעפעהל איינצונעהמען אמעריקא און איהר צו בעקעהרען צום קריסטענטהום. אלזא איז דעם שפאנישען קעניג'ס גענעראל, פיוזאררא, דאס איצט געקומען דורכפיהרען דיעזען בעפעהל; און דעריי בער האפט ער, וואלווערד, אז דער אינקא וועט פיוזאררא'ן עמפאנגען פריינדליך, אז ער וועט אוועקווארפען זיינע פאלשע געטער, אָננעהמען דיא ריכטיגע אמונה און אנערקענען איבער זיך דיא אויבער-הערשאפט פון קארל דעם 5-טען, דעם קיסר פון שפאניען און אנדערע לענדער, וועלכער וועט איהם דאן העלפען געגען זיינע שונאים.

פון דער גאנצער דרשה האט דער אינקא נור פערשטאנען, אז מען שעה האָבען געטוידטעט דעם קריסטליכען גאט, און אז איבער איהם, אטאהואלפא'ן, וויל מען הערשען.

— קיין מענש קען ניט געוועלטיגען איבער מיר! — האט ער זיך אָנגערופען מיט פלאמענדע אויגען. — איך בין דער העכסטער הערשער אויף דער וועלט. און מיין גאט איז דער בעסטער גאט. וויא אזוי קען איך אין דעם צווייפלען, ווען דו זאגסט אליין, אז דעם גאט פון דיא ווייסע האָבען געטוידטעט דיא מענשען, וואָס ער אליין האָט בעשאפען? ! מיין גאט — האט ער אויסגערופען, אָנווייזענדיג אויף דיא זון — מיין גאט קען מען ניט טוידטען. ער לעבט אייביג און גיט אַכטונג אויף זיינע קינדער. אייער קעניג קען זיך זיין א גרויסער הערשער און איך בין צופריעדען איהם צו האלטען פאר מיינעם א ברודער. אָבער אייער פאפסט, אָט דער וואָס שענקט אוועק לענדער, וואָס ער האָט אליין ניט, ער מוז זיין משוגע. (*) ווער האָט דאָס דיר געגעבען דאָס רעכט מיט מיר אזוי צו ריידען? — האט ער ביז געפרעגט.

(*) ווען מען בעטראכט דיעזע סצענע, זעהט מען, אז דעם גלח'ס ווער-טער האָבען געמוזט אויסניכטערען אטאהואלפא'ס פערטומעלטען מוח. דיא ווייסע האָבען געוואלט צוויי זאכען: איהם צווינגען אנצערקענען א הער-כערען הערשער איבער זיך און איהם צווינגען אנצערקענען אן אנדער גאט. דאָס איז פונקט דאָס זעלבע, וואָס דיא אינקאס פלעגען טהאן מיט דיא רויט-הויטיגע פעלקער, וואָס זיי האָבען בעזיעגט. דאָס איז איהם שוין געווען גוט בעקאנט. דאָ האָט שוין קיין איבערנאטירליכעס ניט געשמעקט. דיא חוצפה פון דיא שפאניער איז אלזא געווען אן איינפאכע מענשליכע חוצפה, ניט קיין מלאכים'שע. און וואָס קלעהרער דיעזע חוצפה איז איהם געוואָר-ען, וואָס שאַרפער ער האָט זיך געפיהלט אָנגעגריפען און זיינע וויכטיגסטע

דער גלח האָט אָנגעוויזען אויף זיין ביבעל; און דער אינקא האָט דעם בוך גענומען אין האַנד, איהם אַ בלעטער געטהאָן און אַ שלידער געטהאָן אָן דער ערד.

— זאָג דייןע חברים, אַז זיי וועלען מיר פאַר דאָס אַלעס אָבעבען דין וחשבון — האָט דער אינקא געזאָגט מיט כעס. — איך וועל פון דאָנען ניט אוועקגעהן ביז זיי וועלען מיר בעצאָהלען פאַר אַלע סקאנ-דאלען וואָס זיי האָבען אָבעטהאָן.

וואַלווערד האָט זיך איינגעבויגען, אויפגעהויבען דיא ביבעל, און אריינגלויפענדיג צו פיזאַרראָ'ן האָט ער געזאָגט:

— מיר פערליערען אומזיסט צייט מיט דיעזען שטאַלצען אינדיא-נישען הונד. דערווייל קלייבען זיך זיינע חיל אויף דער לאַנקע. פאנג בעסער גלייך אָן.

און פיזאַרראָ האָט אָנגעפאָנגען.

ער האָט אַ פאָך געטהאָן מיט אַ ווייסער טוך צו דער פעסטונג צו. דאָרטען אויבען האָט מען גלייך אויסגעשאַסען. אין דעם זעלבען מאָמענט איז פיזאַרראָ, מיט זיינע צוואַנציג בעגלייטער, אַרויסגעשפרונגען אויפ'ן סקווער מיט דעם מלחמה-געשריי:

— הייליגער יאָגאָ! גענומען זיך צו זיי!

און גלייך האָבען פון דיא קאזארמעס זיך אַ שאָט געטהאָן דיא איבעריגע שפּאַניער, — דיא קאוואַלעריע און דיא פוס-סאָלדאטען, — יעדער אָבענטפערענדיג:

— הייליגער יאָגאָ! גענומען זיך צו זיי!

זיי האָבען זיך אַ וואָרף געטהאָן אויף דיא אונבעוואַפענטע פערד-אָנער מיט דיא פערד און מיט דיא בלויזע שווערדען, מיט זייערע צוויי קאנאָנען פון אויבען און מיט זייערע ביקסען און שטאַהלענע פיל-און-בויגענס פון אונטען. עס איז געוואָרען אַ שרעקליכער שוועבעלעכער רויך און אַ געפילדער. דיא פערבלענדעטע, פערטויבטע, פערשטיקטע, איבער-ראַשטע פערואַנער האָבען ניט געוואוסט וואוהין צו לויפען — דיא קאוואַלעריע האָט געטראָטען איבער מיטגליעדער פון דעם אינקא שבט

אינטערעסען, אַלץ מעהר האָבען דיא שפּאַניער איהם אויסגעזעהן וויא גע-פעהרליכע „בשר ודם'ניקעס" און- אַלץ וועניגער וויא הימעלשע בעשעפער-ניסען.

צוזאמען מיט דיא אנדערע פערזאנער, האקענדיג רעכטס און לינקס אָהן חשבון און אָהן רחמנות. דיא אונגליקליכע אינדיאנער האָבען איצט צום ערשטען מאל דערזעהן פערד ביי דער שרעקליכער ארבייט וואָס זיי טהוען אויף אַ שלאַכטפעלד. און דיא שטאָהלענע אייראָפעאישע שווער-דען, בליסטשענדיג אין דער אַנקומענדער פינסטערנים, האָבען געוויזען וואָס זיי קענען אויפטהאָן. דיא וועניגע רויט-הויטיגע, וואָס האָבען שוין יע געוואוסט אויף וואָסער וועלט זיי זיינען און האָבען געוואלט לויפען, האָבען אויך ניט געקענט; וואָרים דער אַרויסגאנג פון דעם סקווער איז באלד געוואָרען פערשטאָפט מיט בערג טוידטע קערפערס פון דיא וואָס האָבען זיך אַ וואָרף געטהאָן אַהין און זיינען צוקוועטשט געוואָרען אין זייער פערצווייפעלטע שפאַרענים און שטיקענים. אין אַן אנדער אָרט האָט אַ מאַסע אינדיאנער, דריקענדיג זיך וויא דיא וואַהנזיניגע צו אַ וואַנד פון שטיין און ליים, דיא וואַנד דורכגעבראַכען. דורך דער לאַך זיינען פון סקווער אַרויסגעלאָפען פיעלע הונדערטע. אָבער דיא קאוואַלעריע האָט זיך נאָך זיי נאָכגעיאָגט, און ווייטער געשניטען אין אלע זייטען.

דיא הויפט-שחיטה איז פאַרגעקומען אַרום דעם אינקא. דיא שפאַ-ניער האָבען מיט אלע קרעפטען זיך געריסען צוצוקומען צו איהם, אָבער זיינע טרייע בעגלייטער האָבען זיי ניט צוגעלאָזען. זיי האָבען זיך איינגעשטעפּט אין דיא רייטער, און זיך אָנגעשטרענגט זיי אַראַבצור-שלעפען פון זייערע פערד; זיי האָבען זיך אָנגעהאנגען אָן דיא פערד, געפרופט זיי פערצאָמען דעם וועג; און ווען איינער פון זיי איז געפאלען אַ טוידטער אָדער אַ פערוואַונדעטער, האָבען אנדערע זיך גלייך צוגע-שפאַרט צו פערנעהמען זיין פלאץ.

דער גילדערנער שטוהל האָט זיך געוועגט און געוואָרפען צוזאמען מיט זיינע טרעגער, וואָס דיא קעמפּפּענדע מאַסע האָט געדריקט און געשטופּט אַהין און אַהער. דער אינקא, וועלכער איז געזעסען אויף דיעזען שטוהל, און געקוקט וויא זיינע טרייע מענער פאלען אַרום איהם מאַטערענדיג זיך מיט זייערע לייבער צו בעשיצען זיין לייב, האָט אויס-געזעהן וויא אַ צומישטער, — אזוי וויא ער וואלט ניט קלאָהר פער-שטאנען וואָס דאָ קומט פאַר.

אַ פאַר פון דיא שפאַניער האָבען פערלאָרען געדולד און האָבען אויסגעשטרעקט זייערע שווערדען איהם צו טוידטען. פיוזארא האָט

אָבער צו זיי אויסגעשריען: „דער וואָס האַלט טהייער זיין אייגענעם לעבען זאָל ניט סמייען אַרויפצולעגען אַ האַנד אויף דעם אינקא!“ דערביי האָט ער אויסגעשטרעקט זיין האַנד; גלייך האָט ער בעקומען אַ וואונד פון איינעם פון דיא שפּאַנישע שווערדען. דאָס איז געווען דיא איינציגע וואונד וואָס אַ ווייסער מענש האָט בעקומען אין דיעזער שרעקליכער הריגה, אין וועלכע דיא אינדיאַנער האָבען ניט געהאַט מיט וואָס זיך צו פערטהיידגען.

דער קאַמפּא פאַר אַרום דעם גילדערנעם שטוהל איז געוואָרען אַלץ ברענענדיגער און בלוטיגער. דיא שפּאַניער זיינען צוגעקומען אַלץ נעהנטער, און דער שטוהל האָט זיך אַלץ מעהר געטרייסעלט און געוואָרפען. ענדליך זיינען נידערגעשלאָגען געוואָרען עטליכע פון דיא וואָס האָבען איהם צוגעהאַלטען, און ער האָט זיך איבערגעקעהרט. דער אינקא וואָלט אַראָבגעפאַלען אויף דער ערד און וואָלט זיך שטאַרק צוועצט. אָבער פּיוואַרדאָ און נאָך איינער פון דיא שפּאַניער האָבען פאַספּיעט איהם אַ כאַפּ צו טהאָן אין זייערע אָרימס. אַ שפּאַנישער סאָלדאַט איז דאָן גלייך צוגעלאָפען און האָט אַראָבגעריסען דיא „באַרלא“ פון דעם אינקא'ס שטערען. דעם געפאַנגענעם האָט מען אַריינגעטראָגען אין איינע פון דיא דערבייאַגע געביידעס און אוועק געשטעלט לעבען איהם אַ שטאַרקע וואַך.

דיא אַנדערע פערואַנער האָבען גלייך אויפגעהערט זיך צו וועהרען, און דיא רויט-הויטיגע חיל, וואָס האָט פערנומען דיא לאַנקע, איז זיך באַלד צולאָפען.

דיא נייעס וועגען דעם אינקא'ס שיקזאַל האָט זיך פערשפּרייט איבער'ן לאַנדער, אָבער קיינער האָט אפילו ניט געקלעהרט וועגען געהן אויף דיא ווייסע. יעדער גייסט פון וויעדערשטאַנד איז פערשוואונדען. דער אינקא איז געווען דער „מלחמה-הויפטמאַן“ און אָהן אַ מלחמה-הויפטמאַן זיינען דיא אינדיאַנער געווען אזוי וויא אָהן אַ קאַפּ. דאָס וואָס מיר האָבען געזעהן וועגען אַגוועבאַנאָ'ס און וועגען מאַנטע-זומאַ'ס געפאַנגענשאפט, איז אַלזאָ ריכטיג וועגען אַטאַהואַלפּאַ'ס אויך. אַלע אַלטע שפּאַנישע שרייבער בעריכטען, אז דורך דעם, וואָס מען האָט צוגענומען ביי דיא פערואַנער זייער אינקא, האָבען זיי פערלאָרען מוטה און אייניגקייט און יעדער האָט נור געקלעהרט וועגען זיך אַליין. קיינער האָט ניט געקענט פערנעהמען דעם אינקא'ס פלאַץ — שרייבען זיי

אונגעפעהר, — אלזאָ זיינען זיי געבליבען אָהן אַ מלחמה-פיהרער. מען איז אָבעהנדיג געוואָרען. מען האָט ניט געוואוסט וואָס צו טהאָן. און דער אונגעוועהנליכער פאַקט, אז אַ הייפּעלע מענשען האָבען בעזיעגט דעם אינקא מיט אַ גאַנצע אַרמיי זיינע, האָט דיא איבערראַשונג און צוטומעלטקייט פיעל פּערגרעסערט. דיא אינקא גענעראלען זיינען געוועהנט געווען צו קעמפּפּען מיט געוועהנליכע מענשען, ניט מיט קיין „הימעלשע בעשעפעניסען“.

פיזאָראָ האָט געהאַלטען וואָרט וועגען דעם אַבענד-ברויט וואָס ער האָט פּערשפּראַכען דעם אינקא. דעם מאַהלצייט האָט מען געגעסען אַ פּאָר שטונדען נאָך דער שחיטה אין איינער פון דיא קאזארמעס. דעם אינקא האָט מען אַניעדערגעזעצט לעבען פיזאָראָ'ן און דערביי איז אויך געזעסען „דער קליינער פיליפּ“, וועלכער האָט געדיענט אַלס דאָלמעטשער. דער בעזיעגטער האָט זיך געהאַלטען מיט דער זעלבער רוהיגקייט און גלייכגילטיגקייט, מיט וועלכע ער האָט עמפּפּאַנגען דע סאָטאָ'ן און הערנאָנדאָ פיזאָראָ'ן, ווען זיי האָבען איהם בעזוכט מיט זייער קאוואַלעריע. ער האָט זיך ניט געקענט אָבּוואונדערען פון דיא שפּאַניער'ס פלינקהייט און מוט, און ער האָט בעמערקט, אז מלחמה איז ניט מעהר וויא אַ מזל זאך. אזוי ווערט בעריכטעט. עס וואָלט געווען נאָטירליכער ווען ער וואָלט פיזאָראָ'ן דערמאָנט, אז ער האָט איהם מיט זיינע בעגלייטער אַטאַקירט ווען זיי זיינען ניט געווען בעוואַ-פּענט און האָבען ניט געקענט זיך פּערטהידיגען. אין דיא בעריכטען איז וועגען דעם יעדענפאַלס ניטאָ קיין וואָרט. אין אייניגע פון דיא בעריכטען ווערט זאָגאַר געמעלדעט, אז דעם אינקא'ס זעלנער האָבען יע געהאַט וואַפען מיט זיך, — ניט אַפּען, נור פּערבאָרגען. אז זיי האָבען דיא וואַפען געברויכט אין דעם צוזאַמענשטויס — דאָס זאָגט קיינער פון דיא שפּאַניער. היינט צו וואָס האָבען דיא רויט-הויטיגע זייער געוועהר געבראַכט מיט זיך, אויב ניט זיך צו פּערטהייד-דיגען? אַטאַהואַלפּאַ האָט געשיקט זאָגען פיזאָראָ'ן אז ער און זיינע בעגלייטער קומען צו איהם אונבעוואַפּענט, און פון אַלעס איז דייטליך, אז אזוי איז ער ווירקליך געקומען. קיין כיטרעקייט אָדער פאַלשקייט קען מען אין זיין בענעהמען זיך אין דער גאַנצער געשיכטע ניט געפינען. אָבער פאַר פיזאָראָ'ן איז וויכטיג געווען זיך ריין-צוואַשען פאַר דער וועלט; מיר וועלען זעהן וויא מערדערליך ער איז זיך מיט אַטאַהו

אלפא'ן בעגאנגען. איהם איז דעריבער נויטיג געווען איהם צו בעשולדיגן גען אין אלערליי אינטריגען און בלוט-דורשטיגע שווינדלען. פערשיעדענע היסטאריקער דריקען אויס צווייפעל אויב „דער קליינער פיליפ“ האָט עהרליך איבערזעצט אטאָהואַלפא'ס רייד. וועגען דיא טעות'ן וואָס ער האָט געמאַכט איינפאַך ווייל ער האָט ניט ריכטיג פערשטאַנען שפּאַניש, אָדער ווייל ער איז ניט געווען ענטוויקעלט גענוג, ריידען מיר שוין דאָ ניט. מען איז חושד, אַז ער האָט אייניגע פון אטאָהואַלפא'ס אַנטוואָרטען מיט אַ כיון פאַלש איבערגעגעבען, אום איהם צו שעדיגען. ער האָט געגען דעם געפאַנגענעם אינקא געטראָגען אַ פערבאַרגענע שנאה, זאָגט מען. פילייכט איז ער געווען אונטער דעם איינפלוס פון הוואַסקאַר'ס פאַרטיי. אָבער אַחוץ דעם איז מעגליך, אַז ער האָט זיינע איבערזעצונגען געמאַכט וויא דיא שפּאַניער האָבען פון איהם פערלאַנגט. אַז זיי האָבען געוועלט אטאָהואַלפא'ן פאַרשטעלען פאַר אַזעלכען, וואָס פערדיענט מען זאָל איהם האַלטען אין געפּענגניס, — דאָס האָט ער געוואוסט; און זייענדיג דורכגעדרונגען מיט זייער גייסט, האָט ער אפשר אומישנע איבערגעדריעהט זיינע ווערטער, וויא זיי האָט זיך געלוינט.

וויא דיא מעשה איז, לויט פיליפ'לס איבערזעצונג איז אויסגעקור מען אַז זייענדיג מיט דיא שפּאַניער ביין טיש, האָט אטאָהואַלפא אַליין געזאָגט דאָס פאַלגענדע: ער האָט זיי געלאָזען אונגעשטערט אריבערגעהן דיא בערג, ווייל ער האָט געוואָלט פון זיי אויסקלייבען אַזעלכע, וואָס וואָלטען איהם געקענט צוניצ-קומען אין זיין דיענסט; דיא איבעריגע וואָלט ער געלאָזט טוידטען.

פיזאַרראַ האָט דעם געפאַנגענעם אינקא בעהאַנדעלט מיט דיא העכסטע העפליכקייט. ער האָט איהם געטרייסט; אַזא שיקזאַל וויא זיינעם האָט געהאַט יעדער הערשער, וואָס האָט זיך געפרופט שטעלען געגען דיא ווייסע מענשען, האָט ער איהם פערזיכערט. „מיר זיינען אַהער געקומען פערשפרייטען דעם גלויבען פון יעזוס קריסטוס“ — האָט ער צו איהם געזאָגט — „אין זיין נאָמען קעמפּען מיר. זיין שילד באַשיצט אונז; היינט וואָס איז דער חדוש, אַז מיר זיעגען? דערפאַר וואָס דו האָסט זיך געשטעלט געגען אונז און בעליידיגט יעזוס קריסטוס'עם הייליגען בוך, דערפאַר האָט ער דיר בעשטראָפּט. זיי אָבער ניט געפאַלען ביי זיך. האָב צוטרוי צו מיר. מיר, שפּאַניער, זיינען אַ

גוט־הערציגעס פאָלק; מיר האַלטען מלחמה בלויז געגען דיא וואָס בעקמפּפּען אונז. צו דיא אָבער, וואָס גיבען זיך אונז אונטער, זיינען מיר טרייע פריינד."

פאַר'ן שלאָפּען געהן האָט פיזאָרראַ אויסגעשטעלט סאָלדאטען צו בעוואַכען דיא פּערשיעדענע וויכטיגע פונקטען און בעזאָרגט אַ ספּעציעל שטארקע וואַך ביי דעם אינקא. אויף מאָרגען אין דער פריה האָט ער דיא געפאַנגענע פּערוואַנער געהייסען צונעהמען זייערע טוידטע חברים און ברענגען זיי צו אַן אַנשטענדיגע קבורה נאָך זייערע מנהגים נאָך. גלייך נאָך דעם האָט ער אוועקגעשיקט אַ קאָמפּאַניע פון דרייסיג רייטער אויף דעם פלאַץ וואו דיא הייסע בעדער האָבען זיך געפונען און וואו אַטאָהואַלפּאָ האָט ביז דעם פאַריגען טאָג געהאַט זיין לאַגער. דאָרטען זיינען געווען פּערשיעדענע גאָלדענע און זילבערנע זאַכען, דעם אינקא'ס כלים און ציערונגען; דאָס אַלץ האָבען דיא דרייסיג קאוואַלע־ריסטען בעדארפט צונעהמען; אויך האָבען זיי בעדארפט צוטרייבען אָדער פאַנגען דיא רויט־הויטיגע חיל, וואָס זיי וועלען נאָך דאָרטען געפינען. אין אייניגע שטונדען אַרום זיינען זיי געקומען צוריק מיט אַ מאַסע געפאַנגענע און פּערשיעדענע קאָסטבאַרע זאַכען. קיינער האָט זיך געגען זיי ניט געשטעלט. דיא טויענדער פּערוואַנער, וואָס דיעזע דרייסיג מאַן האָבען בעגעגענט, זיינען זיך ענטוועדער צולאָפּען אָדער זיך גלייך אונטערגעגעבען. צווישען דיא, וואָס זיי האָבען גענומען אין פלען, זיינען געווען פיעלע פון אַטאָהואַלפּאָ'ס ווייבער און דיענסטען. דיא גאַנצע צאָהל פון געפאַנגענע, וואָס זיי האָבען געבראַכט, איז געווען אזוי גרויס, אַז פיזאָרראַ האָט ניט געוואוסט וואָס מיט זיי צו טהאָן. צווישען זיינע ראַטהעבער האָבען זיך געפונען אַזעלכע וואָס האָבען פאַרגעשלאָגען זיי אויסצוקוילענען אָדער וועניגסטענס ביי זיי אַלעמען אַבצושניידען. דיא הענד, כדי זיי זאָלען ניט קענען קעמפּפּען. פיזאָרראַ האָט דיעזען פאַרשלאָג אָבער ניט אָנגענומען — ניט ווייל זיין האַרץ וואָלט דאָס ניט געקענט פערטראָגען, נור איינפאַך, ווייל איהם האָט זיך ניט געלוינט צו מאַכען אַן איינדרוק אַלס האַרט־הערציגער זעגער. נאָך אַלעמען זיינען זיינע שפּאַניער געווען אַ קליינע הייפּעלע אַרומגע־רינגעלט מיט אַ רויט־הויטיגע בעפעלקערונג. פאַר איהם איז געווען וויכטיג דאָס דיא אינדיאַנער זאָלען האָבען אַ כלל, אַז דער וואָס שטעלט זיך ניט געגען איהם, מיט יענעם בעגעהט ער זיך פריינדליך. פיעלע פון

דיא געפאנגענע האָט ער דעריבער בעפרייט. דיא איבעריגע האָט ער פֿערהאַלטען אַלס דיענער און קנעכט פֿאַר זיך מיט זיינע מענשען. יעדען שפּאַניער האָט ער געגעבען אַ גאַנצע קאָמפּאַניע קנעכט, אזוי אַז דער אָרימסטער און ניעדריגסטער סאָלדאַט איז געווען אַרומגערינגעלט מיט לאַקיען וויא אַין שפּאַניען אַ פֿירסט.

צווישען דיא זאַכען וואָס דיא דרייסיג שפּאַנישע רייטער האָבען געפונען אַרום דיא הייסע בעדער זיינען געווען גרויסע סטאַדעס לאַמאַס, וואָס האָבען זיך געפיטערט אונטער דער השגחה פון רויט-הויטיגע פּאַס-טוכער. דיא בהמות זיינען דאָרטען געווען אָנגעגרייט פֿאַר דעם אינקאַ מיט זיין סוויטע אויף פֿלייש. פיזאַרראָ האָט געהייסען ברענגען נאָך קאַססאַמאַרקאַ טויענדע פון דיעזע „פֿערוואַנער שעפּסען“, און ער מיט זיין אַרמיי האָבען זיך מיט דעם געשפּייזט.

דיא מאַסען גילדערנע און זילבערנע זאַכען און דיא טהייערע שטיינער, וואָס דיא דרייסיג קאוואַלעריסטען האָבען געבראַכט פון דעם אינקאַ'ס בעדער, האָבען איבערשטייגט דיא שפּאַניער'ס זשער-נעסטע ערוואַרטונגען. אויך האָט מען אַ סך קאַסטבאַרע זאַכען געפונען אויף דיא טוידטע קערפּערס פון דיא פֿערוואַנער עלסטע, וואָס זיינען געפאַלען פֿערטהיידגענדיג דעם אינקאַ. דאָס אַלץ האָט מען אוועק-געלעגט אויף אַ זיכערען פֿלאַץ אום שפּעטער זיך מיט דעם צו צוטהיילען. דערצו נאָך האָבען דיא „זייענער“ (אזוי רופט מען זיי געוועהנליך אין דער געשיכטע פון דיא שפּאַנישע עראָבערונגען) געפונען אוצרות מיט ווערטפּאַלע זאַכען אין דיא שפּייכלערען און מאַגאַזינען פון קאַססאַמאַרקאַ — אָהן אַ שיעור באַוועלנע און וואַלענע מאַטעריעס פון דיא בעסטע סאָרטען. דיא שפּייכלערען זיינען מיט דעם געווען פֿערפאַקט פון פּאַדלאָגע ביז'ן באַלקען. דאָרטען איז געווען אזוי פיעל פון דיעזע שטאַפּען, אַז ווען יעדער שפּאַנישער סאָלדאַט האָט זיך גענומען וויפיעל זיין האַרץ האָט געגלוסט, איז אפילו ניט קענטיג געווען.

פיזאַרראָ האָט געוועלט ווייטער מאַרשירען. נאָך קוזקא, דיא הויפּט-שטאָדט, האָט ער געוועלט געהן; איהם האָט זיך אָבער פּאַרט ניט געגלוסט דאָס צו טהאָן מיט אַזאַ קליינע אַרמיי. און פיעלע פון זיינע סאָלדאַטען וואָלט ער דאָך געמוזט איבערלאָזען אין קאַססאַ-מאַרקאַ, וואו זיי זיינען נויטיג געווען צו בעוואַכען דעם געפאנגענעם

אינקא. עס איז געווען א פלאן דעם אינקא מיטצונעהמען, צו מארשירען מיט איהם ווייטער און ווייטער אין זיין לאנד. אבער דאס וואלט אפשר געווען געפעהרליך; אלזא האט פיוזאררא זיך אויף דעם ניט געקענט בעשליסען.

ער האט דעריבער מיט אונגעדולד געווארט, אויף נאך סאלדאטען. ער האט אוועקגעשיקט שלוחים נאך זיין נייער שטאדט סענט-מיגעל, אום צו זעהן אויב אהין זיינען ניט אָנגעקומען רעקרוטען פון פאנאמא און אויך צו לאזען וויסען דיא דארטיגע קאלאניסטען וואס ער האט אויפגעטהאן. דערווייל האט ער אין קאססאמארקא אויפגעבויט א קאטוילישע קירכע, און זיין גלח האט יעדען טאג געפראוועט גאטעס-דיענסט מיט גרויס צערעמאניע.

ביסלעכווייז האט אטאהואלפא גענומען פערשטעהן, אז דיעזע אלע רעליגיעזע צערעמאניעס מיט דיא גאנצע פרומקייט וואס דיא ווייסע מענשען ווייזען ארויס, זיינען ביי זיי ניט אזוי וויכטיג וויא גאלד, — אז גאלד איז ביי זיי טהייערער פאר אלץ אויף דער וועלט און אויף יענער וועלט. ער האט זיך דעריבער מיט געווען פרופען שפיעלען אויף דיעזער סטרונע פון זייערע הערצער, אפשר וועט ער דורך דעם געווינען זיין פרייהייט.

— אויב איהר וועט מיר בעפרייען — האט ער געזאגט — וועל איך אייך אָנפילען דיעזען צימער ביז דאנען מיט גאלד. (דערביי האט ער זיך געשטעלט אויף דיא ציפקעס און האט אָנגעוויזען מיט'ן האַנד אזוי הויך וויא ער האט נור געקענט דערגרייכען).

דער צימער איז געווען א גרויסער, איינער פון דיא גרויסע קאזאר-מעס. דיא שפאניער זיינען פון דעם פארשלאג ערשטוינט געוואָרען. אזא מאסע גאלד האָבען זיי זיך גאָר ניט געקענט פארשטעלען. פיוזאררא'ן האט זיך ניט געגלויבט, אז אטאהואלפא מיינט עס ערנסט; אטאחור אלפא האט אבער גענומען דערצעהלען וויא דיא טעמפלען פון דער הויפט-שטאדט זיינען בעהאנגען מיט סאָלדע ברעטער פון גאלד, וויא דיא געזימסען זיינען פון דעם זעלבען מעטאל. א. ז. ו. פיוזאררא האט זיך געטראכט אז ער איבערטרייבט מסתמא, אבער אז אין גאנצען פאלש קענען זיינע ווערטער ניט זיין, אז יעדענפאלס לוינט זיך איהם צו הייסען צושטעלען וויפיל גאלד ער קען נור. אלזא האט ער מיט

רויטע קרייד געמאכט א פאס ארום דיא ווענט פון דער קאזארמע, אויף דעם ארט וואו דער אינקא האט אָנגעוויזען. פון דער פאָדלאָגע ביז דאָרטען האָט דער גרויסער צימער בעדארפט אָנגעפילט ווערען מיט גאָלד, — דאָן וועט מען דעם אינקא בעפרייען. אזוי האָט מען אָבגעמאכט.

אטאָהואַלפּאָ האָט זיך אויך גענומען דעם נעכסטען צימער צוויי מאָל אָנצופילען מיט זילבער. ער האָט נור געפאָדערט צוויי מאָנאַט צייט דאָס אַלץ צו ערפילען.

נאָך קוואַק און נאָך אנדערע וויכטיגע שטערט האָט ער גלייך אוועקגעשיקט שלוחים מיט אַ בעפעהל אַראָבצורייסען דיא גאָלד אין אַלע פּאָלאַצען, טעמפלען און קהל'שע געביידעס און וואָס גיכער דאָס ברענגען נאָך קאססאמארקא. ער האָט זיך געאייילט, ווייל ער האָט מורא געהאַט טאָמער בענוצען זיך זיינע רויט-הויטיגע פיינד מיט זיין אונגליק צו בעפרייען הוואַסקאַר'ען פון דער תּפּיסה, אין וועלכער ער, אטאָהור אַלפּאָ, האָט איהם געהאַלטען, און הוואַסקאַר ווערט דער אינקא איבער פּערו.

וועהרענד מען האָט געוואַרט אויף דיא גאָלד מיט דיא זילבער, האָט מען אטאָהואַלפּאָ'ן בעהאַנדעלט מיט דיא העכסטע רעספעקט. מען האָט איהם געגעבען דיא בעסטע שפּייז און ערלויבט צו לעבען אזוי פריי, וויא דאָס איז נאָר מעגליך געווען אין זיין לאַגע אַלס געפאַנגענער. מען האָט צו איהם צוגעלאָזען זיינע טרייע מענשען. זיי האָבען איהם אָפט בעזוכט, געבראַכט פרעזענטען, אָבגעגעבען כבוד, וויא אימער. ווען זיי פלעגען אַריינקומען אין דעם צימער, וואו מען האָט איהם געהאַלטען, פלעגען זיי צוערשט אַראָבנעהמען דיא שיף און צוגעהן כלומרשט טראָגענדיג אַ משא אויפ'ן קארק — דער פּערואַנישער צייכען פון אונטערטהעניגקייט. דיא שפּאַנישע וועכטער האָבען אויף דיעזע סצענעס געקוקט מיט גרויס ניגערִיגקייט; דאָס אַלץ האָט פּערגרעסערט זייער איינדרוק, אַז דער מאַן, וואָס זיי האַלטען אין געפּענגניס, איז אַ מעכטיגער קעניג.

דער שפּאַנישער גלח האָט מיט אטאָהואַלפּאָ'ן אָפט גערעדט וועגען דער קריסטליכער רעליגיאָן און געפרופּט איהם בעקעהרען.
— אויב דיין גאָט וואָלט געהאַט מאַכט, וואָלט ער דיר ניט געלאָזען אזוי אַריינפאלען — איז געווען איינער פון זיינע אַרגומענטען.

אַטאָהוואַלפּאַ האָט אַ קלעהר געטהאָן און צוגעגעבען, אז דער גלח
האָט רעכט.

* * *

ווען אַטאָהוואַלפּאַ'ס ברודער הוואַס קאַר האָט זיך דערוואוסט,
וואָס דאָ איז פאַרגעקומען, האָט ער פּיזאַרראַ'ן געלאָזט וויסען, אז ער
וועט איהם צושטעלען פיעל מעהר גאָלד, וויא אַטאָהוואַלפּאַ האָט זיך
אונטערנומען צוצושטעלען, אויב מען וועט איהם בעפרייען פון זיין
תפיסה. אַטאָהוואַלפּאַ האָט קיין מאָל נישט געוואוינט אין קוואַקאָ —
האָט ער ערקלעהרט — דעריבער ווייס ער נישט וויפיעל גאָלד דאָרטען
געפינט זיך און וואו דאָס לייענט. ער אָבער, הוואַסקאַר, איז אַ דאָרטיגער.
וועגען דאָס אלעס האָט אַטאָהוואַלפּאַ זיך דערוואוסט דורך זיינע
מענשען, וועלכע האָבען הוואַסקאַר'ען בעוואכט. דאָס האָט איהם שטאַרק
בעאונרוהיגט. נאָך ערגער איז איהם געוואָרען אויפ'ן הארצען, ווען
פּיזאַרראַ האָט איהם געזאָגט אז ער וועט הוואַסקאַר'ען הייסען ברענגען
נאָך קאססאמאָרקא אויסצוהערען זייערע ביידענס טענות און צו אור-
טהיילען ווער פון זיי עס איז דער אמת'ער יורש פון דער אינקאַ
הערשאפט. פּיזאַרראַ'ס פלאַן איז געווען צו ערקלעהרען אלס אינקאַ דעם
פון דיא צוויי ברידער, וועלכער וועט זיין אַ בעסערע געצייג אין זיינע
הענד. אויף יענעם וועט ער אָנטהאָן דיא „באָרלא“, און דאָס גופא וואָס
ער וועט בעקומען דעם טיטול פון איהם, וועט איהם, פּיזאַרראַ'ן, מאכען
פאַר דעם אמת'ן הערשער איבער פּערו.

אַ קורצע צייט נאָך דעם האָט אַטאָהוואַלפּאַ געשיקט רופען פּיזאַר-
ראַ'ן און מיט אויסדריקע פון איבערראַשונג און גרויס פערדרוס האָט
ער איהם איבערגעגעבען אַ נאכריכט, וואָס ער האָט בעקומען, נעמליך
אז הוואַסקאַר'ען האָט מען גע'הרג'עט. פּיזאַרראַ האָט זיך מיט כעס
אָנגערופען, אז איהם גלויבט זיך עס נישט, און אז ער וועט איהם,
אַטאָהוואַלפּאַ'ן, האַלטען פּעראַנטוואָרטליך פאַר זיין ברודער'ס טויט.
אַטאָהוואַלפּאַ האָט איהם דאָן ערקלעהרט, אז דעם מאָרד זיינען בעגאַנגען
הוואַסקאַר'ס וועכטער, ווייל זיי האָבען מורא געהאַט טאָמער וועט ער
זיך בענוצען מיט דער מישענינע וואָס פּיזאַרראַ'ס זיעג האָט געשאפּען,
און ער וועט אַנטלויפען פון זיי; זיי האָבען דאָס אָבער געטהאָן אָהן
זיין (אַטאָהוואַלפּאַ'ס) וויסען, און ער בעדויערט זייער טהאַט מיט'ן
גאַנצען הארצען — אזוי האָט ער פּיזאַרראַ'ן פּערזיכערט.

דער שפּאַנישער קאָמאָדיר האָט דיא זאך אונטערזוכט, און עס האָט זיך אַרויסגעצייגט, אז הוצסקאר'ען האָט מען טאַקע געטויזט. אויב אַטאָהואַלפּאַ איז ווירקליך שולדיג געווען אין דעם מאָרד, ווייס מען ניט. פאַר דיא שפּאַניער האָט אָבער געלוינט אַטאָהואַלפּאַ'ן אַרויס- צושטעלען אין דיא דונקעלסטע פאַרבען, און אַלע שפּאַנישע שרייבער פון יענע צייטען (אָדער אַביסעל שפּעטער) זיינען איינפערשטאנען, אז דער מאָרד איז בעגאנגען געוואָרען אויף זיינעם אַ געהיימען בעפעהל, הגם וועגען דיא איינצעלהייטען פון דער געשיכטע גיעבען זיי פערשיע- דענע מיינונגען. איינער פון דיא וויכטיגסטע פון דיעזע שרייבער, גאַרצילאָססאַ, איז אליין געווען אַ האַלבער פערזאנער פון דער אינקא משפּחה. ער האָט בעלאנגט צו הוצסקאר'ס פאַמיליע און ער האָט געהאַלפּען מאַלען אַטאָהואַלפּאַ'ן וואָס שוואַרצער.

* * *

דיא גאָלד, וואָס אַטאָהואַלפּאַ האָט זיך אונטערגענומען צוצושטע- לען, האָט מען ביסלעכווייז גענומען ברענגען. עס זיינען געווען טעג, ווען עס איז אָנגעקומען אזש פאַר 700 טויזענד דאָלאַר אויף היינטיגע אמעריקאנער געלד. צוערשט זיינען דיא שפּאַניער געווען אזוי וויא צוטומעלט פון גליקליכע איבערראַשונג, און זיי האָבען שוין פעסט געגלויבט, אז אַטאָהואַלפּאַ'ס אָבמאך וועט פערווירקליכט ווערען. אָבער דיא גאָלד, וואָס האָט זיי בערווישט וויא וויין, האָט אין זיך אויך געהאט דיא אנדערע טבע, מיט וועלכע וויין ווירקט אויף דעם שכור: וואָס מעהר זייער דורשט איז נאָכגעגעבען געוואָרען, אַלץ שטארקער האָט ער אין זיי געברענט; וואָס מעהר אוצרות דיא אינדיאנער טרעגער האָבען זיי געבראַכט, אַלץ אונגעדולדיגער זיינען זיי געוואָרען צו בעקומען נאָך מעהר און נאָך מעהר.

געשווינד טראָגען דיא פעק גאָלדענע כלים אָדער ציערונגען פון דיא ווייטע פערזאנישע שטעדט איז אונמעגליך געווען. דיא קוריערען- פאַסט, וועלכע האָט גיך געבראַכט נאכריכטען, האָט דערצו ניט געטויגט. דיא גילדערנע משאות איז געווען שווער צו שלעפען; אַחוץ דעם האָט מען זיי געמוזט גוט בעוואַכען. און אזוי וויא דאָס איז געקומען פון דיא פערשיעדענסטע ערטער, דאָס רוב פון ווייטע געגענדען, איבער דיא הויכע בערג, איז דאָס צוגעגאנגען לאַנגזאַם. פאַר דיא גייציגע

אונגעדולדיגע שפּאַניער איז דאָס אלץ אָבער קיין תירוץ ניט געווען. זיי האָבען געשריען, אז דיא אינדיאנער פּאָלגען ניט אטאָהואַלפּאַ'ס בעפעהל, אז זיי ריהרען זיך קוים. ביסלעכווייז האָבען זיי גענומען חושד זיין אטאָהואַלפּאַ'ן גופא, — אז ער אליין הייסט זיינע מענשען זיך ניט איילען, אז ער וויל האָבען צייט דורכצופיהרען געהיימע פלענער. עס האָט זיך פערשפרייט א קלאנג, אז דיא פערואנער גרייטען זיך צו א קאמפּף געגען דיא ווייסע. אלזאָ האָבען דיא שפּאַניער אטאָהואַלפּאַ'ן פערדעכטיגט, אז ער אָרגאַניזירט דאָס אלץ דורך דיא רויט־הויטיגע וואָס בעזוכען איהם, און אז דעריבער איז איהם וויכטיג צו פערציהען דיא צושטעלונג פון דיא גאָלד וואָס לענגער.

עס האָט זיך געלאָזט הערען, אז דער אויפשטאַנד פערטיגט זיך אין דער שטאָרט ג ו א מ א ק ו ט ש אָ, און אום צו ערקונדיגען זיך וויא ווייט דיא קלאנגען זיינען ריכטיג, האָט פיזאָרראַ אהין אוועקגע-שיקט זיין ברודער הערנאַנדאָ מיט צוואנציג רייטער און מיט א קאמפּאַניע פוס־סאָלדאַטען. גלייך נאָך דעם וויא זיי זיינען אוועק, האָט דער קאמאַנדיר געהאַט א געשפרעך מיט אטאָהואַלפּאַ'ן און איהם אָפּען געזאָגט אין וואָס מען איז איהם חושד. דער געפאַנגענער האָט איהם אויסגעהערט מיט איבערראשונג; ער האָט איהם פערזיכערט אז ער ווייסט ניט פון וואָס צו זאָגען, און אז דיא גאַנצע געשיכטע איז ניט געשטויגען, ניט געפלויען. קיינער פון דיא פערואנער וואָלט זיך ניט אונטערנומען צו קעמפּפּען אָהן דעם אינקא'ס בעפעהל, — האָט ער געזאָגט — און ער, דער אינקא, האָט וועגען אזא קאמפּף דעם קלענ־סטען אָנצוהערעניס ניט געגעבען. ער האָט ערקלעהרט וויא שווער עס איז צו ברענגען אזעלכע פעק מיט גאָלד, און אלס בעווייז, אז ער שפיעלט דאָ ניט קיין צוויי־זייטיגע ראָלע, האָט ער פאָרגעשלאָגען, אז פיזאָרראַ זאָל שיקען שלוחים קיין ק ו ז ק אָ, דיא הויפט־שטאָרט.

„דאן וועסטו זיך ערקונדיגען, אז מען מיינט דיינע מענשען ניט צו טהאָן קיין ביז“ — האָט ער געזאָגט.

פיזאָרראַ האָט דעם ראטה אָנגענומען און אוועקגעשיקט א קאמ־פּאַניע נאָך ק ו ז ק אָ.

הערנאַנדאָ פיזאָרראַ איז דערווילע אָנגעקומען קיין גואמאַקוטשאָ. אָנשטאָט צוברייטונגען צו אַן אויפשטאַנד האָט ער דאָרטען געפונען פריינדליכקייט צו איהם און צו דיא שפּאַניער איבערהויפט. ער האָט

שוין געוואָלט זיך אומקעהרען נאָך קאססאמארקא. זיין ברודער האָט צו איהם אָבער געשיקט שלוחים מיט אַ בעפעהל צו געהן נאָך פאטש אַ קאמאק און צונעהמען דיא אוצרות פון דעם דאָרטיגען טעמפעל. פאטשאמאק איז געווען אַ הייליגע שטאָדט. דאָרטען האָט זיך געפונען דער טעמפעל פון דעם „גאָט וואָס האָט בעשאפען דיא וועלט“, און אַהין פלעגען זיך צוזאמענקומען פילגרימען (רעליגיעזע רייזענדע) פון דיא ווייטסטע טהיילען פון פערן. ווען דיא אינקאס האָבען דיעזע שטאָדט בעזיגעט, האָבען זיי איהר בעריהמטען טעמפעל ניט פערוויסט. פערקעהרט, זיי האָבען אנערקענט זיין הייליגטהום, וויא זייער פאָליטיק איז אימער געווען אין אזעלכע פעלע. זיי האָבען דאָרטען בלויז אוועק געשטעלט זייערען אַ זון-טעמפעל אויף. דיא פילגרימען פלעגען אָבער קומען נור צו דעם וועלט-שעפּפער, און איהם פלעגען זיי ברענגען רייכע מתנות. דאָס אלעס האָט פיזאָרראַ זיך דערוואוסט פון אטאהואלפא'ן גופא. ער האָט דאָס איהם געגעבען דיא עצה צו שיקען אַהין מענשען צוצונעהמען דיא הייליגע אוצרות, אום עס זאָל וואָס גיכער זיך אָנקלייבן בען דיא מאַסע גאָלד, וואָס ער האָט זיך אונטערנומען צוצושטעלען אלס אויסלייזונגס-געלד.

פאטשאמאק האָט זיך געפונען העכער וויא דריי הונדערט מייל פון קאססאמארקא, און דיא רייזע איז געווען זעהר אַ שווערע. עס איז אויסגעקומען צו געהן איבער דיא בערג. צום גליק אָבער האָט זיך איבער אַ טהייל פון דער רייזע געצויגען דער גרויסער געבויטער וועג פון דיא אינקאס. מיט דיעזען וועג איז הערנאנדאָ אזוי ענטציקט געוואָרען, אז ער האָט נאָכהער געשריעבען: „קיין זאך אין דער גאנצער קריסטליכער וועלט קען זיך ניט גלייכען צו דיעזען מערקווירדיגען וועג, וועלכער געהט איבער דיא אנדען-בערג“.

פון דעסטוועגען, ווען עס איז געקומען צו געהן מיט דיא פערד איבער דיא טרעפּ, וואָס זיינען געווען אויסגעהאקט אין דיא פעלזען, האָבען דיא שפּאַניער געהאט גרויסע שוועריגקייטען, — הגם פון ביידע זייטען זיינען דיא טרעפּ געווען בעשיצט מיט דיקע שטיינערנע פאַרענג צען אָדער ווענט. נאָך ערגער איז געווען, ווען מען האָט געמוזט אַריבערגעהן איבער אַ בריק פון שטריק אָדער פון צונויפגעדריעהטע ריטער (הושענות). דער בריק האָט זיך אין גאנצען געוויגט און האָט אויסגעזעהן זעהר לייכט און שוואַך. עס האָט זיך ניט געגלויבט דאָס

ער וואָלט געקענט אויסהאלטען אַ פאָר מענשען. ווייט אַרונטער האָט געשטראָמט אַ טיעפער ברייטער, שרעקליכער טייף, און ווען מען האָט אַראָבגעקוקט האָט גענומען שווינדלען אין קאָפּ און עס איז איינגעפאלען דאָס האַרץ פאר שרעק. דיא שפּאַניער האָבען זיך אָבער ערקונדיגט, אַז דיעזע הענג-בריקען זיינען פיעל שטאַרקער און זיכערער וויא עס דוכט זיך.

אין פיעלע פלעצער האָבען דיא רייזענדע געזעהן מאַסען לאַמאַס, פיטערענדיג זיך אויף דיא יבערג. אין אייניגע ערטער האָט מען דיעזע בהמות געהאלטען אין גרויסע אָבגעצאמטע לאַנקעס; אין אנדערע האָבען זיי זיך געפיטערט פראַנק און פריי. אומעטום האָבען דיא שפּאַניער בעגעגענט דיא קאַנאַלען אָדער וואַסער-גראַבענס פון דער וואונדערליכער בעוואַסערונגס-סיסטעם, מיט וועלכע דיא פערואַנער האָבען פרוכטבאר געמאַכט דיא טרוקענסטע געגענדען; אומעטום האָבען זיך געצויגען קוקורוזע-פעלדער און גערטנער פון פערשיעדענע אנדערע פלאַנצונגען.

אַטאַהואַלפּאַ'ס ווערטער זיינען מקוים געוואָרען. הערנאַנדאָ האָט איבעראַל געהאַט דיא פריינדליכסטע אויפנאָהמע. ענדליך איז ער געקומען אין דיא הייליגע שטאָדט. ווען ער האָט געוועלט אַריינגעהן אין דעם טעמפל פון דעם „גאָט, וואָס האָט בעשאַפּען דיא וועלט“, האָבען גייסטליכע איהם ניט געלאָזען, ניט ווייל זיי זיינען געווען פיינד-ליך צו דיא שפּאַניער, נור ווייל דיא צימערען, וואו ער האָט געוואָלט אַריינגעהן, זיינען געווען דער קדשי קדשים, דער הייליגסטער אָרט. ער איז אָבער אַריין איבער-גוואַלט, האָט אַרויסגעשלאַפּט אַ גרויסען הילצערנעם געז מיט דיא קאָפּ פון אַ מענשען, און האָט איהם צובראָכען אויף שטיקלעך. ער האָט דעם טעמפל „אָבגערייניגט“ פון דיא געצען-דיענערישע פיגורען און כלים און האָט אין איהם אַוועקגעשטעלט דיא צלמים, פיגורען און כלים פון אַ קריסטליכע קירכע. מיט דיעזע מצוה האָט ער זיך געמוזט בענוגענען אַנשטאָט דיא גאָלד, נאָך וועלכע ער איז געקומען, וואָרים ווען דיא גלחים האָבען זיך דעוואוסט אַז ער קומט, האָבען זיי דיא אוצרות פון זייער טעמפל בעגראָכען אין דער ערד. דאָך מיט ליידליגען איז הערנאַנדאָ פון דאנען ניט אַוועק. ער האָט צוזאַמענגענומען העכער וויא פאר הונדערט טויזענד דוקאַטען (איבער

זעקס הונדערט טויזענד דאלאר), אבער פון אזעלכע סומען האָבען דיא שפּאַניער איצט שוין ניט געקענט בעגייסטערט ווערען.

זייענדיג אין פאטשאקאמאק האָט הערנאנדאָ זיך דערוואוסט, אז לעבען דער שטאָדט קאסאָס א געפינט זיך א גרויסע פערואנישע ארמיי אונטער דער קאמאנדא פון אטאהואלפא'ס וויכטיגסטען און פעהיגסטען גענעראל. דער נאָמען פון דיעזען קעמפפער איז געווען כאַלאַקוטשימא. ער און אַן אנדער גענעראל, וועלכער איז איצט געווען אין קוזקא, האָבען דאָס געפיהרט דיא מלחמה און געהאט דיא זיעגען איבער אטאהואלפא'ס ברודער און אטאהואלפא'ן געמאכט פאר דעם אינקא. הערנאנדאָ פיזארראָ האָט זיך בעשלאָסען צו געהן קיין קאסאָס און זעהן צו פאנגען דעם גרויסען גענעראל. הערנאנדאָ האָט מיט זיך געהאט בלויז צוואנציג רייטער און ניט פיעל מעהר פוס-סאלדאטען; שפּאַניער זיינען שוין אָבער געווען צוגעוואוינט צום געדאנק, אז זייערע עטליכע מענשען קענען בעזיעגען הונדערטע טויזענדע אינדיאנער, און ער האָט זיך גלייך אוועקגעלאָזען נאָך כאַלאַקוטשימא'ס לאַגער.

דער וועג אהין איז נאָך געווען ערגער וויא דער וועג קיין פאטשאקאמאק; אַחוץ אלע שוויריגקייטען זיינען ביי דיא פערד דיא פאָדקאָועס געווען אָבעריבען און אָבעגניצט, און זיי זיינען איבער דיא ווילדע, שטיינערנע בערג קוים געגאנגען. עס איז נויטיג געווען דיא פערד איבערצושמידען. קיין אייזען איז אָבער ניט געווען וואו צו קריגען, האָט הערנאנדאָ פיזארראָ, אין פערצווייפלונג, געהייסען אלע פערד שמידען אין זילבערנע פאָדקאָועס. זילבער און גאלד האָט ער געהאט גענוג, — פון דיא אוצרות וואָס ער האָט אָנגעראבעוועט אין דער הייליגער שטאָדט. דיא ארבייט האָבען געמאכט פערואנער זילבער-שמידען, און זייערע זילבערנע פאָדקאָועס זיינען געווען אזוי גוט, אז אזוי האָט מען דיא פערד שוין געשמידט ווייטער אויף אויף דער גאנצער רייזע פון דיעזער קאמפאניע.

קאסאָס איז געווען אַ היבשע שטאָדט מיט עטליכע צעהנדליג טויזענד איינוואוינער, און כאַלאַקוטשימא איז געלעגען מיט עטליכע און דרייסיג טויזענד מאן ניט ווייט פון דארטען. ווען הערנאנדאָ פיזארראָ האָט זיך בעוויזען ביי זיין לאַגער און האָט איהם געשיקט

זאָגען, אז ער וויל זיך מיט איהם זעהן, האָט ער קוים נאָכגעגעבען זיין פערלאַנג. דער שפּאַנישער גענעראַל האָט מיט איהם גערעדט זעהר העפליך. ער האָט איהם פאַרגעשלאָגען מיט איהם צו געהן קיין קאססא-מארקא, צו דעם אינקא, וועלכער הערשט דאָרטען וויא אימער — אזוי האָט ער דאָס פאַרגעשטעלט.

כאַלקוטשימא האָט ניט געוואוסט וואָס צו טהאָן. זינט אַטא-הואַלפּא איז אַריינגעפאלען אין דיא הענד פון דיא וואונדערבארע ווייסע מענשען, וואָס האָבען איהם בעזיעגט און געפאַנגען אין זיין אייגען לאַנד, אין מיטען פון זיין אַרמיי, איז דיעזער פערזאנליכער הויפטמאַן געווען וויא אַ צומישטער, ער האָט ניט געקענט פערשטעהן וואָס דאָ טהוט זיך, וואָס פאַר אַ ניסים דאָ קומען פאַר, וואָס פאַר אוננאַטירליכע בעשעפער-ניסען עס זיינען דאָ אזוי וויא פון הימעל אַראָבעקומען. ער האָט ניט געוואוסט אויב דער אינקא וואָלט גאָר וועלען אז מען זאָל קעמפּפּען פאַר איהם; אַלע בעגריפע זיינען ביי איהם צופלאַנטערט געוואָרען. ער איז געזעסען אין זיין לאַגער און געוואַרט ניט וויסענדיג אויף וואָס ער וואַרט און איצט, אז דער ווייסער אָפיציער האָט מיט איהם גערעדט, האָט ער אויף איהם געהאַט אַ ווירקונג וויא אַ מין כּשוף. ער האָט געפאַלגט וואָס הערנאנדאָ פיזאָראַ האָט איהם געהייסען, צי ער האָט געוואָלט צי ניט. כאַלקוטשימא האָט גערייזט מיט הערנאנדאָ; רויט-הויטיגע האָבען איהם אומעטום אָכגעגעבען פיעל כבוד. דעם גאַנצען וועג האָט מען איהם געטראָגען אויף דיא פלייצעס אויף אַזא שטוהל אָדער בעט, און דיא איינוואוינער פון דיא שטעדטלעך אָדער דערפער, דורך וועלכע ער איז דורכגעגאַנגען זיינען איהם אַרויס אַנטקעגען און האָבען אויסגעדריקט זייער אונטערטהעניגקייט צו איהם. ווען ער איז אָבער אָנגעקומען אין קאססא-מארקא, אויף דעם פלאַץ, וואו מען האָט געהאַלטען אַטא-הואַלפּא, האָט ער אויסגעטהאָן דיא שיק און איז צו דעם געפאַנגענעם אינקא אַריינגעקומען מיט אַ פאַק אויפ'ן פלייצע אַלס אַ צייכען. פון זיין שקלאַפּערישע אונטערטהעניגקייט צו דעם אינקא. ווען ער איז צו איהם צוגעקומען נאָהענט, האָט ער אויפגעהויבען דיא הענד אין דער הויף און אויסגערופען: „אַך, ווען איך וואָלט דאָס דאָ געווען! דאָס אַלץ וואָלט דאָן געוויס ניט געטראָפּען!“ ער האָט זיך געזעצט אויף דיא קניע, געקושט דעם אינקא'ס הענד און פיס און געגאָסען טרעהרען איבער זיי. אַטא-הואַלפּא אַליין איז געבליבען געלאָסען

און רוהיג, און האָט זיין טרייען גענעראל און ראטהגעבער בעגריסט אזוי וויא אַלץ וואָלט געווען וויא געוועהנליך.

דעם געפאנגענעם אינקא האָבען דיא שפאניער אַלץ בעהאַנדעלט מיט רעספעקט און אויפמערקזאמקייט. זיי האָבען איהם אויסגעלערענט שפיעלען אין „ווירפּעל“ און זאָגאַר אין שאַכמאַט, און ער פלעגט מיט דעם אָפט פערברענגען דיא צייט. ער האָט ביי זיך געהאַט זיינע בעליעבטע פרויען און הארעם-מיידלעך; דיא שפאניער האָבען געזעהן אז זיין פּריוואט-לעבען זאָל ניט געשטערט ווערען אויף אַ האָר. אין זיין פאָדערצימער זיינען אימער געשטאַנען פּערוואנישע עלסטע; זיי האָבען אָבער קיין מאָל ניט געוואגט אריינצוקומען צו איהם סיידען ער האָט זיי גערופען, און יעדען מאָל ווען ער האָט זיי גערופען, פלעגען זיי אריינגעהן אין זיין צימער איינגעבויגענערהייט און מיט אַ משא אויפ'ן קאַרק. דיא כלים, פון וועלכע ער האָט געגעסען, זיינען געווען פון גאָלד און זילבער. זיינע קליידער זיינען געווען פון דיא דעליקאַטסטע וויקונאַ וואָל אָדער פון דיא פּעלכלעך פון פלעדער-מיוז, ווייך און גלאַנציג וויא סאַמעט, און ער האָט זיי זעהר אָפט געביטען. אויפ'ן קאָפּ האָט ער געטראָגען דעם קאַפטור מיט דיא רויטע פרענדז, — דיא „באַרלא“. דיא קליידער, וואָס ער האָט מעהר³ ניט געוועלט טראָגען, פלעגען פער-ברענט ווערען, וואָרים דיא בגדים פון אַן אינקא האָט קיין אַנדערער ניט געטראָגט געברויכען. זיי זיינען בעטראַכט געוואָרען וויא אַ מין הייליג-טהום.

איהם האָבען בעזוכט הויכע פּערוואנישע טשינאַוויקעס פון אַנדערע פלעצער, — און אַלע האָבען איהם אָבגעגעבען כבוד און געציטערט פאַר איהם אזוי וויא קיין שפאניער וואָלט גאָר ניט געווען אויף דער וועלט. איינער פון דיא העכסטע אינקא מענער, וועלכער האָט איהם בעדיענט און וועמען ער האָט ערלויבט צו בעזוכען אַ געוויסע שטאָרט, האָט זיך אַמאָל פערשפּעטיגט אַביסעל. ווען ער איז געקומען צוריק און איז אריין צו דעם אינקא, האָבען ביי איהם בוכשטעבליך געציטערט הענט און פיס פון שרעק.

מיר האָבען דערזעהלט וועגען הערנאַנדאָ פיזאַרראָ'ס ריזיגע נאָך גראַמאַקוטשאַ און פאַטשאַקאַמאַק און קסאַוקסאַ און צוריק נאָך קאַססאַ-מאַרקאַ מיט דעם פּערוואנישען גענעראַל כ א ל ק ו ט ש י מ א. מיט

א קורצע צייט פריהער איידער הערנאנדא האט זיך אומגעקעהרט, זיינען צוריק געקומען דיא שלוחים, וואס פראנציסקא פיוזאררא האט געשיקט נאך קוואטא. זיי האט מען אויך אומעטום גוט אויפגענומען. פער-אנער האבען זיי געטראגען אויף דיא פלייצעס אויף שטוהלען. זיי איז אויסגעקומען צו רייווען העכער וויא זעקס הונדערט מייל. און דעם גאנצען וועג האט מען זיי בעדיענט און געהאלפן. זיי האבען זיך אָנגעשטעלט אין פיעלע געדיכט בעפעלקערטע שטעט, און אומעטום האט מען זיי בעהאנדעלט אלס אונגעוועהנליכע, העכערע בעשעפע-נישען. ווען זיי האבען ענדליך דערגרייכט קואקא, האט מען זיי דארטען מקבל פנים געווען מיט א גרויסען פאראד און מיט א פאלקס-מאהלצייט.

אלץ וואס זיי האבען פריהער געהערט וועגען דעם גלאנץ און דיא אוצרות פון דער פערואנישער הויפטשטאט האבען זיי דארטען ווירק-ליך געפונען. דער גרויסער זון-טעמפל איז געווען בעדעקט מיט סאלידע שטיקער גאלד. דיא באלזאמירטע קערפערס פון דיא פערשטאָרבענע אינקאס זיינען דארטען געזעסען אויף גאלד-געציערטע שטוהלען, און זייערע קליידער זיינען געווען רייך בעפוצט מיט גאלד און עדעל-שטיינער. דיעזע שטוהלען און קליידער פון דיא טוידטע האבען דיא שפאניער ניט געטשעפעט; זיי האבען געטהאן וויא פראנציסקא פיוזאררא האט זיי פערזאגט. אָבער דיא שווערע געשניצטע גילדערנע ברעטער, וואס האבען בעדעקט דיא ווענט פון דעם טעמפל, האבען זיי געהייסען אראברייסען, און דיא פערזאנער פון קואקא האבען זיי ניט-ווילענדיג געפאלגט. עס איז זיי געווען שרעקליך צו פערשוועכען זייער „בית המקדש“, אָבער ניט געהאָרען דיא וואונדערבארע ווייסע מענשען, וואס האבען בעזיעגט זייער אינקא, האבען זיי ניט געוואגט. פון דארטען זיינען דיא שפאניער געגאנגען אין דיא אנדערע טעמפלען און פאלאצען, און אומעטום האט מען פאר זיי געמוזט אראברייסען דיא גילדערנע בעפוצונגען. פון דעם זון-טעמפל אליין האבען זיי צוגענומען זיעבען הונדערט דיקע גילדערנע פלאטען אָדער ברעטער, יעדע אזוי גרויס וויא דער דעק פון א גרויסען קופערט. פון דרויסען איז דיעזער טעמפל געווען ארומגערינגעלט מיט א גרויסען גילדערנעם געזימס. ער איז אָבער געזעסען אזוי פעסט אין דיא שטיין פון דער געביידע, אז מען האט איהם ניט געקענט ארויסרייסען.

פיוזאָרראָ'ס שלוחים האָבען זיך אויפגעפיהרט גראָב און ווילד. זייער אונזאטבארע זשעדנעקייט נאָך גאָלד און אנדערע ווערטפאָלע זאכען איז ניט געווען דאָס איינציגע וואָס האָט אויף דיא פערזאָנער געמאכט אַן עקעלהאפטען איינדרוק. זיי האָבען זיך אַריינגעריסען אין דיא קלויסטערס וואו עס האָבען זיך געפונען דיא זון-פריסטערינס און האָבען דאָרטען נאָכגעגעבען זייער הולטאָיסטוואָ. ווען דיא איינוואוינער פון קוזקא האָבען דאָס דערהערט, זיינען זיי אַזוי ערשטוינט און אויפ־געבראכט געוואָרען, אַז זיי וואָלטען דיא ווייסע קאמפאניע דערשטיקט און צוריסען; אָבער זייער געפאָנגענער אינקא האָט געלאָזט וויסען, אַז מען מוז דיא שפּאַניער אומעטום גוט בעהאנדלען, און דעם ווילען פון אַן אינקא האָט מען געפאָלגט.

דיא שלוחים זיינען געקומען צוריק קיין קאססאמארקא מיט אַן אונגעהייערע מאסע גאָלד. עס איז נאָך אַלץ געווען ווייט צו דעם צייכען וואָס אַטאָהואַלפּא האָט אין דעם גרויסען צימער אָנגעוויזען און פיוזאָרראָ האָט אָנגעדייטעט מיט רויטע פאַרב. עס איז אָבער געוואָרען אַלץ נעהנטער צו איהם, און אַטאָהואַלפּא'ן איז פרעהליכער געוואָרען אויפ'ן האַרצען. באַלד, באַלד וועט דער צייכען דערגרייכט ווערען און ער וועט צוריק בעקומען זיין פרייהייט — אַזוי האָט ער זיך געטראכט. אויב זיינע האָפנונגען איז בעשערט געווען פערוויקליכט צו ווערען, וועלען מיר באַלד זעהן.

ארום דער זעלבער צייט — אביסעל פריהער איידער פיוזאָרראָ'ס שלוחים האָבען זיך אומגעקעהרט פון קוזקא מיט זייערע אָנגערויבטע אוצרות, איז אין קאססאמארקא אָנגעקומען אַלמאָ גראָ. מיט גרויסע אָנשטרענגונגען און נאָך פיעלע שוויריגקייטען האָט ער וויא עס איז צוזאַמענגענומען אַן אַרמיי פון 150 פוס-סאָלדאטען און 50 רייטער. זיין מחנה איז געווען גוט בעזאָרגט מיט וואפען און מיט פולווער און קוילען. דיא רייווע, אויף דריי שיפען, האָט געדויערט פיעל לענגער וויא אַלמאָגראָ האָט ערווארטעט. ער האָט געהאט צרות ניט נור פון ווינטען, נור אויך פון דעם, וואָס ער האָט ניט געקענט געפינען דעם פלאץ, וואו זיין שותף, פיוזאָרראָ, האָט זיך אָבגעשטעלט. ענדליך איז ער צוגעקומען צו סענט מיגעל, דיא קאָלאָניע, וואָס פיוזאָרראָ האָט געגרינד־דעט. ווען ער האָט דאָרטען דערהערט, וואָס פיוזאָרראָ האָט אויפגעטהאָן

אין דיא עטליכע מאָנאַט, איז ער ערשטוינט געוואָרען. עס האָט אויס-
געזעהן אזוי וויא אַ מין צויבער, ניט וויא קיין ווירקליכקייט. זעהר
אנגענעהם האָט דיא נייעס איהם ניט געקענט זיין, ווייל פיזאָרראַ'ס
איבערראשענדער זיעג איבער דעם אינקא און דיא מאסען גאָלד וואָס ער
האָט אַריינגעקראָגען, האָט איהם געמאַכט פאַר דעם הויפט־העלד פון
זייער ביידענ'ס אונטערנעהמונג. דערצו נאָך האָבען אין סענט מיגעל
זיך געפונען שפּאַניער, וועלכע האָבען אויף אַלמאַגראַ'ן געזוכט צו מאַכען
אַן איינדרוק, אַז פיזאָרראַ איז איהם אַ שונא. דאָך, ווען אַלמאַגראַ איז
געקומען קיין קאססאַמאַרקא (אין פעברואַר 1533) האָט ער אַלץ פער-
געסען און דיא צוויי אוואַנטוריסטען האָבען זיך בעגעגענט מיט וואַרימ-
קייט, וויא אמת'ע פריינד. דיא 200 נייע סאָלדאַטען און דיא געוועהר
און שוים־מאַטעריאַל זיינען פאַר פיזאָרראַ'ן געווען וויא געוואונשען. ער
האָט זיך אמת געפרעהט מיט אַלמאַגראַ'ס קומען און פאַר שמחה האָט
ער פּערגעסען — אויף דערוויילע וועניגסטענס — זיין אַלטע פערבאָר-
גענע שנאה צו איהם.

מיט אַ גאַנץ אַנדערען געפיהל האָט דיא נייעס אויפגענומען אַמא-
הואַלפּאַ. ווען ער האָט געהערט, אַז עס זיינען אָנגעקומען נייע 200
ווייסע מחבליים, איז איהם ביטער געוואָרען אויפ'ן הארצען. גראַד האָט
זיך דאָן אויפ'ן הימעל בעוויזען אַ קאָמעטע, און אַ קאָמעטע נעהמען
דאָך אַבערגלויביגע מענשען געוועהנליך אָן פאַר אַ סימן אויף אַן
אונגליק. „פונקט אזא צייכען האָט זיך בעוויזען אַ קורצע צייט איידער
מיין פאָטער איז געשטאָרבען“, — האָט ער בעמערקט. פון דעמאָלט אָן
האָט מען אויף איהם זעלטען געזעהן אַ פרעהליכע מינע.

דיא ענדערונג אין זיין געמיטה איז ניט געווען קיין אומזיסטע.
דאָס וואָס עס איז געקומען אַלמאַגראַ מיט נייע חיל, האָט זיין שיקזאַל
קיין גוטעס ניט געטהאָן.

דיא ניי־אָנגעקומענע אוואַנטוריסטען האָבען פיזאָרראַ'ן מיט זיינע
מענשען נאָטירליך מקנא געווען דיא גאָלד, וואָס זיי האָבען אָנגעראַבע-
וועט און זייער גלענצענדען זיעג איבער'ן אינקא. זיי האָבען געגערט
וואָס גיכער ווייטער צו מאַרשירען; זיי האָט זיך געגלויבט וואָס שנעלער
צוצוקומען צו קוזקא מיט דיא אוצרות, וואָס זיינען דאָרטען נאָך פער-
בליבען, און צו דיא אַנדערע רייכע שטעדט פון פּערו. ענטזאגען זיי האָט
פיזאָרראַ'ן זיך ניט געלוינט, וואָרים זיי וואָלטען זיך אוועקגעלאָזען אויף

דער רייזע אליין, און זיי זיינען דאך געווען אזוי שטארק וויא זיין קאמפאניע. אחוץ דעם האט ער אליין אויך געוועלט וואס שנעלער פארטזעצן זיין עראבערונגס-רייזע דורך פערן. איצט, מיט זיין פער-גרעסערטער ארמיי, האט ער זיך געפיהלט שטארק גענוג בייצושטעהן אלע געפאהרען. ער האט אבער געמוזט ווארטן ביז אטאהואלפא'ס אבמאך וועט ערפילט ווערען, ביז זיין גאלד וועט דערגרייכען דעם רויטען צייכען. דאס האט איהם געערגערט. ער איז אונגעדולדיג געווארען. אין קוזקא אליין, האט ער זיך געטראכט, וואלט ער געקענט געפינען מעהר גאלד, וויא דער אינקא וועט ווען עס איז קענען צושטעלען. דאס וואס זיינע דריי שלוחים האבען פון דארטען געבראכט, איז נור א טהייל פון דיא אוצרות, וועלכע דיא הויפטשטאדט ענטהאלט, — האט ער געגלויבט — און יעדע שטונדע וואס דיא שפאניער פערלירען דא אין קאססא-מארקא וועלען דיא פערואנער בענוצען אום זייער גאלד צו בעהאלטען. אחוץ דעם, — כל זמן ער וועט ניט צוקומען צו דער הויפט-שטאדט, איז זיין זיעג איבער פערן ניט קיין פאלשטענדיגער. ער האט דעריבער בעשלאסען דיא מאסע גאלד צו צוטהיילען צווישען זיינע שפאניער און זיך אוועקצולאזען ווייטער אין וועג אריין. זאל יעדער אכטונג געבען אויף זיין חלק. אחוץ דעם: זאל יעדער ענדליך זעהן וואס דיא רייזע האט איהם איינגעבראכט, דאס וועט איהם צוגעבען חשק ווייטער טריי צו דיענען זיין קאמאנדיר.

אום צו צוטהיילען דיא בערג גאלד און זילבער, איז נויטיג געווען זיי פריהער צו צושמעלצען. זיי זיינען בעשטאנען פון בעכערס, קריג, טאצען, וואזעס, כלים פון דיא טעמפלען און פון דיא פאלאצען און זיי זיינען געווען זעהר פערשיעדען אין אויסזעהן און גרויס. פיעלע פון דיא כלים האבען געהאט דיא פארמע פון פויגלעך, חיות, פלאנצען, משונה'דיגע פיגורען; און דיא גאלד איז ניט אין אלע דיעזע זאכען געווען פון דער זעלבער פראכע. אום מיט דעם זיך צו צוטהיילען איז נויטיג געווען דאס אלץ צו צושמעלצען און פערוואנדלען אין שטיקלעך גאלד פון דער זעלבער פראכע און געוויכט. פיעלע פון דיא דערמאנטע זאכען האבען געמאכט קינסטלערשע הענד. ווען מען האט שפעטער אייניגע פון זיי געבראכט קיין שפאניע, זיינען זיי דארטען בעוואונדערט געווארען אלס מוסטערען פון דעליקאטע, טאלאנטפולע ארבייט און אן איידעלען געשמאק. אבער פיזאוראן'ן מיט זיינע מיט-טרויבער האט

דאָס ניט אינטערעסירט. זיי האָט אינטערעסירט נור דיא פראגע וויפיעל גאָלד דאָס ענטהאלט. מאסען פערשיעדענע כלים און ציערונגען, אַלערליי קונסט־ווערק זיינען צושמאָלצען געוואָרען. דיא אַרבייט האָבען געמוזט טהאָן פערואנישע גאָלד־שמידען. פילייכט דיא זעלבע בעלי מלאכות און קינסטלער, וועלכע האָבען פריהער אוועקגעלעגט זייערע כוחות דיעזע נוצליכע און שעהנע זאכען צו שאַפֿען, זיינען איצט געצוואונגען געווען צו האָרעווען אום דיא פרוכט פון זייער קונסט־אַרבייט אַליין צו פערניכ־טען. און געהייסען האָט דאָס, אז דיא פערואנער זיינען האַלב־ווילדע מענשען, וועהרענד דיא שפּאַניער זיינען אַ ציוויליזירטע פאָלק!

בלויז אַ קליינע טייל פון דיא בעכערס, וואַזעס, גאָלדענע און זיל־בערנע חיות, פלאַנצונגען א. ז. וו. האָט מען ניט צושמאָלצען. דאָס האָט פיזאָרראַ אָבגעלייגט אָן אַ זייט אלס אַ טייל פון דעם קעניג'ס חלק, אום דער קעניג זאָל זעהן וואָס פאַר אַ נאַציאָן ער, פיזאָרראַ, האָט איינגענומען.

ווען מען האָט אַלץ צושמאָלצען און אָבגעוואויגען, האָט זיך ארויסגעצייגט, אז אין סך הכל האָט דיא גאָלד בעטראָפֿען נאָהענט פון פּוּפּפּע ה'ן מ'ל' אָן דאָס אַר, אויף היינטיגע אמעריקאנער געלט (דרייסיג מיליאָן רובעל) און דיא זילבער — אויף אַ גרויסע סומע. „דיא גאַנצע מענשליכע געשיכטע“ — בעמערקט פּרעסקאטט — „ענט־האַלט ניט קיין צווייטען ביישפּיעל אזעלכען, קיין פאַל, וואו אזא ריע־זיגע רויב, כמעט אין באַרעם געלט, זאָל אַריינפאַלען אין דיא הענט פון אַ באַנדע מיליטערישע אוואנטוריסטען, וויא דיא עראָבערער פון פּערו. דיא סאָלדאַטען, וואָס זיינען געקומען מיט אַלמאַגראַן, האָבען אויך געמאַנט אַ חלק, אויף דעם גרונד, אז זינט זיי זיינען געקומען, האָרען זיי געהאַלפֿען בעוואַכען דעם געפאַנגענעם אינקא און דיא אוצרות. זיי זיינען צופריעדען געוואָרען מיט אַ קליינע סומע, און זיי האָבען מיט אַלץ מעהר אונגעדולד געפאָדערט, אז מען זאָל פאָרטזעצען דיא רייזע. דיא פראגע איז אָבער געווען וואָס טהוט מען מיט אטאָהואַלפּאַ? איהם פריי לאָזען האָט פיזאָרראַ מורא געהאַט. טאָמער קלייבען זיך אַרום איהם צונויף גרויסע מחנות, און דיא הייפעלע שפּאַניער וועט נאָך אַלעמען מיט זיי ניט קענען זיך ספּראַווען. האַלטען איהם ווייטער אין געפאַנגענשאַפט איז אויך ניט געווען בעקוועם, וויא אויבען איז שוין ערקלעהרט געוואָרען: דערצו וואָלט זיך געפאָדערט אַ היבשער וואַך,

און דיא שפאנישע ארמיי איז אזוי אויך געווען צו קליין פאר א מילי-טערישע רייווע דורכ'ן רעכטען מיטען לאנד.

אטאהואלפא האט איצט געפאדערט זיין בעפרייאונג. א גרויסע טייל פון דיא פערשפראכענע גאלד האט ער צוגעשטעלט, און ער וואלט דעם אבמאך ערפילט אין גאנצען, ווען מען זאל איהם נור געבען צייט — אזוי האט ער גע'טענה'עט פאר הערנאנדא דע סאטא'ן, וועלכער פלעגט מיט איהם אפט פערברענגען. דע סאטא האט דאס אלעס איי-בערגעגעבען פיזארא'ן, אבער פיזארא האט קיין ענטפער ניט געגע-בען. ער האט איבערהויפט אויסגעמידען וועגען דעם צו רעדען. וואס ביי איהם אין געדאנקען איז געווען, האט קיינער ניט געוואוסט.

אין א קורצע צייט ארום האט ער געהייסען צופערטיגען אן אפי-ציעלען פאפיער, אז אטאהואלפא איז בעפרייט פון דעם אבמאך, און אז וועגען מעהר גאלד האט מען צו איהם מעהר קיין פרעטענזיעס ניט. דיעזען דאקומענט האט ער געלאזען פאר דעם גאנצען לאנדער. צו דער זעלבער צייט האט ער אבער ערקלעהרט, אז דיא זיכערהייט פון דיא שפאניער פאדערט, דאס דער אינקא זאל פעהאלטען ווערען אין געפאנגענשאפט ביז ער, פיזארא, וועט בעקומען נאך חיל.

און דערווייל זיינען בענייעט געווארען די קלאנגען, אז די פער-וואנער ארגאניזירען זיך צו אן אויפשטאנד געגען דיא שפאניער. מען האט דערצעהלט, אז אין קוויטא, אטאהואלפא'ס געבורטס-פלאץ, קלייבט זיך א ריעזיגע ארמיי, און אז אהין מארשירען אויך דרייסיג טויזענד „קאריבען“ (*). פון וואנען דיעזע קלאנגען האבען זיך גענומען, איז ניט געווען לייכט צו דערגעהן. מען קען זיך פארשמעלען, אז דער „קליינער פיליפ“ האט אין דעם געהאט א חלק. ווארים זיין האס צו אטאהואלפא איז איצט נאך שטארקער געווען וויא פריהער, הגם גע-ליטען האט ניט ער פון דעם אינקא, נור דער אינקא פון איהם. עס האט זיך געהאנדעלט וועגען איינע פון אטאהואלפא'ס קעכס-ווייבער, מיט וועלכע ער האט געהאט א ראמאן. ווען דאס וואלט פאסירט איידער דיא שפאניער זיינען געקומען נאך פערו, וואלט דער דאלמעטשער בע-

(*) די קאריבען זיינען געווען אינדיאנער, וועלכע האבען געוואוינט אין צפון-מערב'דיגען טהייל פון זיד-אמעריקא, און אויף די קאריבישע אינזלען (ארום קובא, האיטי, פארמא ריקא), זעה אויבען, זייטעל 439-440).

צאָהלט דערפאַר ניט בלויז מיט זיין אייגענעם לעבען, נאָר אויך מיט
דיא לעבענס פון זיין משפּחה. איצט אָבער זיינען דיא אומשטענדען
געווען גאנץ אנדערע. פיזאָרראַ האָט אפילו געוועלט שאַנעווען דעם
אינקא'ס כבוד, אָבער, ווען אטאהואַלפּא האָט געפּאָדערט, אז מען זאָל
פיליפ'ען טוידטען, האָט מען זיינע ווערטער אפילו אויף אַ מינוט ניט
בעטראַכט. דער דאָלמעטשער איז דיא שפּאַניער געווען צו וויכטיג,
אז מען זאָל איהם פערניכטען. אפילו איינרייסען מיט איהם האָט זיך
ניט געלוינט. ווען פיליפ האָט זיך דערוואוסט, אז אטאהואַלפּא פאָ-
דערט זיין טוידט, איז צו זיין שנאה און ראַכע־דורשט קיין שיעור ניט
געווען. און ער איז ניט געווען דער איינציגער אינדיאנער, וואָס האָט
זיך דאָן געפונען אין קאססאמאָרקא און איז דעם אינקא געווען אַ בלוט־
פיינד. דאָרטען זיינען אויך געווען אנהענגער פון זיין ברודער הוואַס־
קאר. מען האָט דעריבער געקענט חושד זיין, אז פון זיי און פון דעם
קליינעם פיליפ שטאַמט דאָס דער קלאַנג, אז אין אטאהואַלפּא'ס גע-
בורטס־פלאַץ, אין קוויטאַ, אָרגאַניזירט זיך אַן אַרמיי מיט דעם
צוועק צו בעפרייען דעם אינקא און צו פערניכטען דיא שפּאַניער; וואָ-
רים מיט דיעזען קלאַנג איז געווען פערבונדען אַן אַנצוהערעניס, אז
אטאהואַלפּא האָט אַ האַנט אין דער פערשווערונג, — אז ער פיהרט
איהר אָן.

מען האָט געפרעגט אטאהואַלפּא'ס הויפט־גענעראַל, כאַלקוטשי־
מא. זיין אַנטוואָרט איז געווען, אז אלץ איז אַ ליגען און אַ בלבל. דאָן
האָט פיזאָרראַ גערעדט מיט דעם אינקא גופא. דער אונגליקליכער איז
איבערראשט געוואָרען פון דער בעשולדיגונג און האָט איהר געלייקענט
מיט אלע קרעפטען. פון דעםטוועגען האָט מען איהם געשמידט אין
קייטען, און אזוי האָט מען איהם געהאַלטען. פיעלע פון דיא שפּאַניער,
הויפטזעכליך אַלמאַגראַ'ס מענשען און אייניגע, וואָס זיינען מיט זיי
צוזאַמען געקומען פון סענט מיגעל, האָבען געדורשט נאָך דעם אינקא'ס
בלוט, אום פטור צו ווערען פון דעם „חמץ“, און וואָס שנעלער צו קע-
נען פאָרטזעצען דיא רייווע נאָך קוזקא. זיי האָבען דעריבער גע-
רען געגלויבט, אז ער שפיעלט אַ צבוע'צסקע ראַלע, אז ער אָרגאַניזירט
טאַקסי אַן אויפשטאַנד.

וויא עס האָט זיך נאכהער ארויסגעצייגט, איז ער געווען אונשול-
דיג. אין זיינע רייד מיט פיזאָרראַ'ן איז געווען פונקט אזוי וועניג

צבוע'צסטוואָ, וויא אין דיא הערצער פון דיא גאלד-זשעדנע ווייסע רוי- בער איז געווען מענשליכע געפיהל. עס האָט זיך זיי געלוינט, אז ער זאָל ערקלעהרט ווערען שולדיג; אַלזאָ האָבען זיי געשריען, אז ער איז שולדיג און געפאָדערט מען זאָל איהם וואָס גיכער טוידטען. זיי האָבען געליארעמט, אז דיא פערואנישע ארמיי, וועלכע ער האָט געהייסען צו- זאמענרופען, געפינט זיך שוין אין גוואמאקוטשאָ (וועניגער ווי הונד- דערט מייל פון קאססאמאקא) און מען קען יעדע מינוט ערווארטען איהר אָנפאל; דיא מאַסע גאלד, וואָס דיא שפּאַניער האָבען אין זייערע הענט, איז אין געפאָהר, האָבען זיי געשריען, און בלויז אַטאָהואַלפּאַ'ס טוידט וועט אלעס און אלעמען ראַטעווען.

פיזאָרראָ האָט זיך בעשלאָסען אוועקצושיקען א קאָמפּאַניע ריי- טער נאָך גוואמאקוטשאָ צו זעהן וויא ווייט דיא קלאַנגען זיינען אמת. אלס קאָמאַנדיר איבער דיעזער קאָמפּאַניע האָט ער געשטעלט דע- סאַטאָ'ן. מען וואָלט געקענט מיינען, אז דאָס וועט דיא אַנדערע שפּאַ- ניער בערוהיגען, — אז זיי וועלען וואַרטען ביז דע סאַטאָ וועט זיך אומד- קעהרען מיט זיין בעריכט. עס איז אָבער געווען פונקט פערקעהרט. דיא, וואָס האָבען געוועלט וואָס גיכער פטור ווערען פון דעם אינקא, האָבען איינפאָך מורא געהאט טאָמער קומט דע סאַטאָ צוריק מיט אַ נאכריכט, אז עס איז ניטאָ קיין שום אויפשטאנד, און אז אַטאָהואַלפּאַ איז אונשולדיג. ווען ער מיט זיין קאָמפּאַניע זיינען אוועק אויף זייער פאָרשונגס-רייזע, איז דיא דורשט נאָך אַטאָהואַלפּאַ'ס לעבען דעריבער פיעל פערגרעסערט געוואָרען. מען האָט געפאָדערט, אז מען זאָל איהם טוידטען אויפ'ן שטעל, און פיזאָרראָ האָט נאָכגעגעבען — אויב ווילענ- דיג אָדער ניט ווילענדיג, ווייס מען ניט — און מען האָט גלייך אָרגאָ- ניזירט אַ געריכט, מיט דיא צוויי קאָמאַנדירען, פיזאָרראָ און אלמאָגראָ, אלס פאָרויצענדע.*

(*) עס איז פאַראַן אַ מיינונג, אז פיזאָרראָ האָט דע סאַטאָ'ן אוועקגע- שיקט מיט אַ כיוון. דע סאַטאָ איז געווען זעהר פרוינדליך צו דעם געפאַנגע- נעם, און ווען ער וואָלט געווען דערבוי, וואָלט ער איהם בעשיצט. דער אונד- גליקליכער אַטאָהואַלפּאַ האָט דאָס געפיהלט. „וואו איז מוין פרוינד, דע סאַטאָ?“ — האָט ער געפרעגט — „אָהן איהם וועלען זיי מיר ערמאָרדען, דיא שלעכטע מענשען.“

דער אפיציעלער „בעשולדיגונגס אקט“ איז בעשטאנען אין דעם (1) דאָס אטאהואלפא האָט אונגעזעצליך אריינגעכאפט דיא הערשאפט איבער פערזאנן און געלאָזען טוידטען דעם געזעצליכען יורש, הוואסקאר'ן, (2) אז זינט דיא שפאניער זיינען געוואָרען דיא בעלי-הבתים פון לאַנד האָט ער אויסגעגעבען גרויסע קהל'שע סומען אויף זיינע קרובים און טרייע אנהענגער, (3) אז ער האָט געדיענט געזען און געהאט מעהר וויא איין פרוי, און (4) אז ער האָט געפרופט אויפהעצען דיא פערואנער צו אן אויפשטאנד געגען דיא שפאניער. עס זיינען געווען נאָך אייניגע פונקטען, אָבער דיא, וואָס מיר האָבען דאָ אויסגערעכענט, זיינען געווען דיא וויכטיגסטע. עס איז גענוג דאָ איבערצולעזען דעם פערברעכען נומער 3, אום צו זעהן וויא אונפערשעהמט עס זיינען געווען דיא פערפאסער פון דיזעזען אקט. זיי האָבען אטאהואלפא'ן געמליך גע'משפט דערפאר, וואָס ער האָט געלעבט נאָך דיא בעגריפע, רעליגיאָן און נאָך דיא מנהגים, וואָס זיי, דיא שפאניער, אליין האָבען איהם געגעבען דיא מעגליכקייט צו היטען אין זיין געפאנגענשאפט. מען האָט אָבער בעדארפט האָבען א תירוץ; דיא פוסטע געריכטס-צערעמאָניע איז נויטיג געווען אום דער מאָרד זאָל האָבען א געזעצליכע פארמע. קורץ, מען האָט אטאהואלפא'ן פאָרגעבראכט פאר'ן געריכט און גאנץ ערנסט פאר איהם פאָרגעלעזען דיזעזע אלע „בעשולדיגונגען“.

מען האָט אויך אויסגעהערט עדות; און דער דאָלמעטשער אין דער גאנצער צערעמאָניע איז געווען דעם בעשולדיגטע'נס בלוט-פיינד, „דער קליינער פיליפ“; אלע עדות-זאָגונגען האָט ער איבערזעצט וויא זיין הארץ האָט זיך געגלויבט, — וויא עס האָט זיך געלויבט פאר איהם און פאר דיא אונגעדולדיגע אוואנטוריסטען.

עס איז איבעריג צו בעמערקען, אז דער גע'משפט'ער איז „געפונען געוואָרען“ שולדיג, און אז מען האָט איהם פערדורטהיילט צום טוידט.

צווישען דיא שפאניער זיינען געווען עטליכע מענשען מיט מענשליכע הערצער, וועלכע האָבען פראָטעסטירט. זיי זיינען אָבער גע-ווען א גאנץ קליינער מינאָריטעט. זיי האָבען ערקלעהרט, אז צו טוידטען אטאהואלפא'ן איז א מערדערליכע אונרעכט; עס איז געוואָרען א היציגע קריגעריי. אָבער דער מאַיאָריטעט איז געבליבען ביי דאָס זייניגע, און דעם פערדורטהיילטען האָט מען געפיהרט צו זיין טוידט.

ווען מען האט איהם געלאזט וויסען, וואס איהם ערווארט, איז ער צו-
 ערשט געווען זעהר נידערגעשלאגן, און האט אנגעפאנגען צו טענה'ען,
 צו בעטען זיך. אבער זעהענדיג, אז פאר איהם איז קיין האפנונג ניטא,
 האט ער זיך בערוהיגט. ער איז צו זיין טויט געגאנגען מיט דיא גע-
 לאסענהייט און פעסטקייט, וועלכע ער האט געוועהנליך ארויסגעוויזען.
 מיט א טרומייט האט מען געלאזט וויסען דיא שטונדע, ווען דער
 הערשער פון פערז וועט הינגעריכטעט ווערען אויף דעם גרויסען סקווער
 פון קאססאמארקא. דאס איז געווען דעם 29טען אויגוסט, 1533.
 צוויי שטונדען נאך זונן-אונטערגאנג האבען זיך אויפ'ן סקווער אויסגע-
 שטעלט דיא שפאנישע סאלדאטען, מיט פאקעלען אין דיא הענט. דעם
 געפאנגענעם האט מען ארויסגעפיהרט א געשמידטען הענט און פיס,
 (אזוי האט מען איהם געהאלטען זינט עס האט זיך פערשפרייט דער
 קלאנג וועגען אן אויפשטאנד), וואלווערד, פיזאראק'ס גלח, האט
 איהם צוגערעדט אויפצוגעבען זיין רעליגיאן און אנצונעהמען דיא
 „אמת'ע אמונה“, דיא אמונה פון דיא קריסטען: דאס וועט ראטעווען
 זיין נשמה, האט ער איהם פערזיכערט. א חוץ דעם: אויב ער וועט
 זיך איצט ערקלעהרען פאר א קריסט, וועט מען איהם טויטען דורך
 דיא „גארקטע“ (אן אינסטרומענט צו דערווערגען); אויב אבער ניט,
 וועט מען איהם פערברענען, וויא מען טהוט מיט אלע אפיקורסים. אין
 דיא בעריכטען שטעהט, אז דער אונגליקליכער אינקא איז מרוצה גע-
 ווארען אנצונעהמען דעם קריסטענטהום. עס איז אבער פאראן א מיי-
 נונג, אז ער האט גאר ניט געענטפערט, אז ער האט נור אראפגעלאזען
 דעם קאפ און דיא דערביי-שטעהענדע שפאניער האבען דאס אויסגע-
 טייטשט אלס „יא“. יעדענפאלס האט וואלווערד מיט „פרומע בע-
 גייסטערונג“ אויסגעשריען, אז דעם אינקא'ס נשמה איז גערעטעט. ער
 האט איהם א נאמען געגעבען יואן אטאהואלפא, נאך יואן אדער יאהאן,
 וועלכער איז נאכ'ן קריסטליכען לוח געווען דער הייליגער פון יענעם
 טאג. און דאן האט מען איהם אנגעטהאן דיא גארקטע און דערווארגען.
 וועהרענד דאס איז פארגעקומען, האבען דיא שפאניער, וואס האבען
 דיעזע הינריכטונג געפאדערט, מתפלל געווען פאר זייער קרבן'ס נשמה.
 דיא לויא איז געווען א קריסטליכע. דעם געשטארכענעם'ס
 פרויען און שוועסטער זיינען צוגעפאלען מיט א יאמער. זיי האבען
 זיך געבעטען מען זאל זיי לאזען זייער אינקא בעוויינען און בעגראבען

נאָך זייער רעליגיאָן נאָך און אז מען זאָל זיי בעגראָבען מיט איהם צו-
זאַמען; ווען מען האָט זיי אוועקגעטריעבען, האָבען אייניגע פון זיי
אַבגעוואַרט ביז מען האָט איהם מקבר געווען, און דאן זיינען זיי בע-
גאַנגען זעלבסטמאָרד אויף זיין קבר — אזוי, וועניגסטענס, לויטעט אַ
בעריכט.

ווען דע סאַטאָ האָט זיך אומגעקעהרט פון זיין אונטערזוכונגס-
עקספעדיציע און דערהערט וואָס דאָ האָט פאַסירט, איז ער ערשטוינט
געוואָרען. ער האָט ניט געפונען קיין שפור פון אַן אויפֿשטאַנד. דער
אינקאַ איז געווען אַבסאָלוט אונשולדיג. ער איז אויפֿגעבראַכט געוואָר-
רען און איז אויף פיזאָרראַ'ן אָנגעפאַלען מיט שימפּפּר-ווערטער. עס איז
זאָגאַר פאַראַן אַ בעריכט, אז פאַר כּעס האָט ער מיט זיין שווערד אויפֿ-
געהויבען דיא היטעל פון פיזאָרראַ'ס קאַפּ. פיזאָרראַ'ן האָט זיך אָבער
ניט געלוינט מיט דיעזען כּוואַטסקען און איינפלוסרייכען קאוואַלעריסט
איינצורייסען.

פיזאָרראַ'ס ברודער, הערנאַנדא, האָט דיעזע אַלע פאַסירונגען ניט
בייגעוואוינט. ער איז איצט געווען אין שפּאַניען, וואוהין דער קאָ-
מאַנדיר האָט איהם געשיקט מיט אַ בעריכט און מיט דעם קעניג'ס חלק
גאָלד.

XIII.

דאס לעבען אין פערן, ווען פיזאָררף איז אַהין געקומען.

מיספערשטענדניסע וועגען דעם לעבען אין אַלט־פערן. — אונטערשיעד צווישן שטען דיא הערשאפט פון דיא אַצטעקען און דיא הערשאפט פון דיא אינקאַס. — וויא אַזוי הערבערט ספּענסער שילדערט פערן. — איז פערן אַ בעווייז, אז דער סאַציאליזמוס מוז זיין אַ דעספּאָטיזמוס? — דיא רוסישע דאָרף־געמיינדע. — אגדאר־קאמוניזמוס. — היינריך קונאו. — גארצילאזאָ. — פּרעסקאַט. — וויבטיגע בעריכטען. — „הונדערטשאפטען“. — „מאַרק“ און „מאַרקאַ“ — „צעהנטוויזענדשאפטען“. — „טויזענדשאפטען“. — „צעהנטשאפטען“. — „קוראַקאַס“. — „טוכריקוס“. — קאַמוניזמוס. — דיא אינקאַס האָבען קיין נייע גע־זעלשאפטליכע סיסטעם ניט געשאפטען. — קונאו מאַכט אַן איבערקעה־רעניס אין דיא אַלטע מיינונגען. — דיא אייזערנע הערשאפט פון דיא אינקאַס. — דער הויפט־אינקאַ. — זיין לוקסוס. — זיין „געזעצליכע“ פרוי. — איבערגעוואנדערטע פּערוואַנער. — דיא לאַפּערפּאַסט. — אינקאַ־פעלדער און טעמפל־פעלדער. — לאמא צינזען. — סאַלדאַטען און „יאנאַקונאַ“. — טעמפל־מיידלעך און קעבס־ווייבער. — פאַלקס־צעהלונג. — פערברעכען און שטראַפּען. — געמיינשאפטליכע פּעראַנאַט־וואַרטליכקייט. — קיין שטאַט. — פאַר וואָס האָבען דיא שפּאַניער אַזוי לייכט בעזיעגט פּערן? — מויערען וואָס זיינען עלטער וויא דיא אינקאַ־הערשאפט. — האָבען אין פּערן און מעקסיקאַ אַ מאָל געוואוינט ווייסע מענשען? — וועגען. — בריקען. — וואַסער גראַבענס. — בערג, פעלזען און זאַמד פּערוואַנדעלט אין פּרוכטבאַרע פעלדער. — פויגעל־מיסט. — קאַרטאָפּעל. — לאמאַס. — וויקונאַס. — גילדערנע און זילבערנע כלים און ציערונג. — ארכיטעקטור. — פויער. — קני־פעל „שריפטען“. — אַסטראָנאָמיע. — רעליגיאָן. — דער גרויסער זונן־טעמפל פון קוזקאַ. — דער „הואַראַטשיקו“ יום טוב. — „בר־מצוה“. — זונן־מיידלעך. — „תשליך“. — האָבען די פּערוואַנער מקריב געווען מענטשליכע קרבנות? — דער מנהג צו טוידטען קעבס־ווייבער אויפ'ן קבר פון אַ געשטאַרבענעם אינקאַ.

אויף די אלטע פערן צייגט מען היינט אן אלס אויף א ביישפיעל, ווי שלעכט דער סאציאליזמוס וואלט געווען. די דאָרטיגע פיהרונגען ווערען פאָרגעשטעלט אלס קאמוניסטישע און מען טייטעלט אויף זיי וויא אויף א בעווייז, אז א קאמוניסטישע געזעלשאפט מוז זיין א דעספאטישע געזעלשאפט. וואָס פאַר א גרונד דיעזע טענה האָט, וועלען מיר זעהן. מערקווירדיג איז דער אלט-פערואנישער לעבען אָבער יעדענפאלס. אויב דיא לאַנד, וואָס קאָרטעס האָט איינגענומען איז אינטערעסאַנט, איז דיא לאַנד, וועלכע איז אין היסטאָריע פער-בונדען מיט פיזאָרראַ'ס נאָמען, נאָך אינטערעסאַנטער.

דער כלל, וואָס לואים מאָרגאַן גיט אויף דיא אלטע בעריכטען וועגען אַמעריקאַנישע לענדער געהט אויף אויף אלט-פערן. דיא אלטע בעשרייבונגען קען מען טרויען וועגען זאכען, אין וועלכע דיא שפּאַניער פון פיזאָרראַ'ס צייטען האָבען גיט געקענט האָבען קיין טעות, וויא, צום ביישפיעל: געוועהר, געצייג, שפיין, קליידער, ציערונג, געביידעס, וועגען, בריקען, קאנאַלען, פערלדער א. ז. וו. ווען עס האַנדעלט זיך אָבער וועגען דיא אלט-פערואנישע געזעלשאפט, איהר רעגירונג, דיא פערהעלטניסע צווישען איהרע שבטים, דאן קען מען זיך אויף דיא אלטע היסטאָריעס גיט פערלאָזען. געוויסע זאכען האָבען זיי, דיא שרייבערס פון פיזאָרראַ'ס דור, פאַלש אויסגעטייטשט. מען דאַרף אָבער בעמערקען, אז אין אונזערע צייטען האָט מען צו זייערע מיס-פערשטענדניסע צוגעלעגט נייע פאַלשע פשט'לעך, פון וועלכע דיא אלטע שפּאַנישע היסטאָריקער האָבען גיט געקענט האָבען קיין בעגריף. דיא ערקלעהרונג, צום ביישפיעל, אז פערן האָט געהאַט א „סאציאַליסטישען שטאַט“ איז אן „ערפינדונג“ פון דיא לעצטע יאָהרען. מיט דרייפיער הונדערט יאָהר צוריק האָט מען פון אזעלכע זאכען נאָך גיט געוואוסט, און אין בעווייזע, אז דער סאציאליזמוס וואלט געווען אן אונגליק, האָט זיך נאָך קיינער גיט גענויטיגט.

וואָס אַנבעטרעפט לואים מאָרגאַן'ען, האָט ער מיט פערן זיך ליידער גיט בעשעפטיגט. ער דערמאָנט איהר בלוז מיט א פאָר ווערטער, ברענגענדיג דיא ווערטער פון אן אלטען היסטאָריקער, וועל-כער זאָגט דייטליך אז דיא פערואנער זיינען געווען צוטהיילט אויף משפחה-גרופען אָדער געטען.

אויבען איז אונז אָפּט אויסגעקומען צו דערמאָנען דעם אינקאַ

שבט אלס דעם הערשענדען שבט. לאַמיר דאָ פריהער פון אלץ בעמער-קען אז ער האָט ביסלעכווייז אַריינגעדונגען אין פערשיעדענע געגענ-דען און איינגענומען דיא דאָרטיגע שבטים. דיא פעהרעלטניסע צווישען איהם און דיא שבטים, וואָס ער האָט בעזיעגט, זיינען אָבער געווען ניט דיא זעלבע, וויא צווישען דיא אַצטעקען און זייערע אונטערטהע-ניגע. דער הערשענדער דרייפאכער מיליטערישער פערבאָנד פון מעק-סיקאָ האָט אין יעדער מלחמה, וואו ער איז געווען דער זיעגער, ביי דעם שונא געפאָנגען מענשען אויף קרבנות אָדער אויף קנעכט, און דערנאָך, אין פריעדליכע צייטען, פלעגט ער ביי איהם זאמלען צינזען. ווייטער האָט ער אין זיין לעבען זיך ניט געמישט. זיין לאַנד האָט ער נישט פערנומען. ער האָט איהם געלאָזען צורוח. יעדער אונטער-טהעניגער שבט איז זיך געבליבען אַ פאָלשטענדיגער בעל הבית איבער זיין היים. ער האָט געלעבט און זיך רעגירט וויא פריהער. נור ערגעץ-וואו אויף אַן אנדער שטיקעל לאַנד, האָט זיך געפונען אַ בייזער, בלוט-צאפענדער פיינד וואָס פלעגט פון צייט צו צייט צושיקען זיינע אנגענטען נאָך קוקורוזע, באַוועל א. ז. וו. — אזוי וויא אַ מין היישעריק, וואָס פאָלט אָן אויף דיא פעלדער און פרעסט אויף אַ טהייל פון דיא פראָדוקטען. דאָס איז נאטירליך געווען אַן אונגליק, אָבער אַן אויסער-ליכער אונגליק. מיט דעם אינערליכען לעבען פון דעם איינגענומע-נעם שבט האָט דאָס אָבער ניט געהאט צו טהאָן.

דיא אינקאס, וויעדער, פלעגען דיא לענדער, וואָס זיי האָבען בעזיעגט, פערנעמען. זיי פלעגען דאָרטען האַלטען מיליטער און אָרגאניזירען זייער הערשאַפט. זיי האָבען זיך פיעל מעהר געמישט אין דעם לעבען פון זייערע אונטערטהעניגע, קאָנטראָלירט דיא פרוכט פון זייער אַרבייט און זייער רעגירונג. יעדען נייעם שבט, וואָס זיי האָבען איינגענומען, האָבען זיי עקספּלאַטירט, בערויבט רעגעלמעסיג און סיסטעמאַטיש; רעגעלמעסיג און סיסטעמאַטיש האָבען זיי איבער איהם געוועלטיגט.

פון דיעזע פעהרעלטניסע צווישען דיא אינקאס און זייערע אונטערטהאָנען זיינען אַרויסגעקומען וויכטיגע אומשטענדען, פון וועלכע מען האָט אין מעקסיקאָ ניט געוואוסט. אום צו קענען בעשפרע-כען דעם פערזאָנישען לעבען, מוז מען דעריבער צוערשט וויסען וואָס פאר אַ דאָלע עס האָט געשפיעלט דער אינקא שבט.

מיר האָבען דאָ געזאָגט, אז דיא אינקאס האָבען זיך „פיעל מעהר געמישט“ אין דעם אינערליכען לעבען פון זייערע בעזיעגטע. דאָס הייסט פיעל מעהר וויא דיא אַצטעקען האָבען זיך געמישט אין דעם אינערליכען לעבען פון זייערע בעזיעגטע. דיעזער פונקט ווערט אָבער שטארק איבערטריבען און דאָ ליעגען דאָס דיא ספעציעלע מיספער-שטענדיסע, וואָס זיינען אויפגעוואקסען, אָדער אויפגעבויט געוואָרען אין דעם נינצעהנטען יאָהרהונדערט.

אום דעם לעזער צו ווייזען וויא אזוי דיא געזעלשאפטליכע אָרדנונג פון אלט-פערן ווערט געוועהנליך געשילדערט, וועלען מיר דאָ געבען דעם בילד וואָס דער בעריהמטער ענגלישער פילאָזאָף, הערבערט ספענ-סער מאלט אין זיין „פרינסיפּלס אָוו סאָשיאַלאָדזשי“ (צווייטער באַנד, זייטלעך 580, 581 און 582), וואו ער ברענגט פערן אלס איינעם פון אַ רייע ביישפיעלע וועגען געזעלשאפטען, וואָס האָבען אַ מיליטאַנטישע אָרגאַניזאַציע. דער קוואַל פון וואַנען ספענסער שעפט זיינע בעהויפֿ-טונגען איז דיא געשיכטע פון אַן אלטען היסטאָריקער, וועלכער איז געווען האַלב-שפּאַניער און האַלב-אינקאַ, איינער מיט'ן נאָמען גאַר-צוילאָ. ספענסער שרייבט:

„איצט לאָמיר נעהמען אלס ביישפיעל דיא אימפעריע פון דער פאַרצייטיגער פערן, וואָס איז ביסלעכווייז געווען געגרינדעט פון דיא זעגרייכע אינקאס. דער הערשער, וועלכער האָט געשטאַמט פון געטער און איז געווען אבסאָלוט הייליג, דיעזער הערשער איז געווען דער מיטעלפונקט פון אַ סיסטעם, וואָס האָט קאָנטראָלירט דאָס לעבען אין יעדער איינצעלהייט. זיין הערשאַפט איז געווען אי אַ מיליטערישע אי אַ רעליגיעזע אי אַ געריכטליכע; און דיא גאַנצע גאַציע איז בעשטאַנען פון מענשען, וואָס זיינען ביי איהם געווען שקלאַפען אלס סאָלדאַטען, אלס ארבייטער און אלס רעגירונגס-בעאַמטע. מיליטער-דיענסט איז געווען אַ פּפליכט פאַר אלע אינדיאַנער, וואָס האָבען נור געקענט טראָגען וואַפען; און דיא, וואָס האָבען שוין אויסגעדיענט זייער טערמין אין מיליטער און האָבען געבילדעט אַ רעזערוו-אַרמיי, האָבען געמוזט ארבייטען אונטער דער השגחה פון דער רעגירונג. דיא ארמיי האָט געהאַט עלסטע איבער גרופען פון צעהן, פופציג, הונדערט, פינף-הונדערט, טויזענד און צעהן-טויזענד; און אַ חוץ דיעזע האָט זיא געהאַט העכערע קאָמאַנדירען פון דעם אינקאַ שבט; און דיא געזעל-

שאפט אין אלגעמיין איז געווען איינגעטהיילט און אָרגאַניזירט אויף דעם זעלבען מיליטערישען שטייגער: דיא איינוואוינער זיינען פער- שריעבען געווען אין גרופען, און האָבען זיך געפונען אונטער דעם קאנטראָל פון בעאַמטע, פון אויפזעהער, — אַ קלענערער אויפזעהער איבער צעהן איינוואוינער, אַ העכערער איבער 50, נאָך אַ העכערער איבער 100, נאָך אַ העכערער איבער 500, איבער 1,000, איבער 10,000, און דורך דיעזע פערשיעדענע צענטערס פון פערשיעדענע גראַדען, זיינען אָבגעגעבען געוואָרען בעריכטען (פון דעם צעהנדליג-מאַן צום פופציג-מאַן, פון פופציג-מאַן צום הונדערט-מאַן א. ז. וו.) ביז עס האָט דערגרייכט דעם אינקא-גובערנאַטאָר פון יענעם געגענד; און פון דיא אַלע גובערנאַטאָרען איז דאָס איבערגעגעבען געוואָרען צום אינקא (*); און פערקעהרט, דעם אינקאס בעפעלע זיינען געגאנגען פון שטאַפּעל צו שטאַפּעל אַרונטער-צו, ביז זיי האָבען דערגרייכט דעם ניעדריגסטען שטאַפּעל. אַן עהנליכע אָרגאַניזאַציע איז אויך געווען ביי דיא גלחים, וועלכע האָבען געהאַט פינף קלאַסען פון נביאים אָדער „טרעפער“. אויך איז געווען אַן אָרגאַניזאַציע פון שפּיאָנען צו אונ- טערזוכען וואָס דיא בעאַמטע טהוען.

„אַלץ איז געווען אונטער דער בעאַכטונג פון דער רעגירונג. עס זיינען געווען דאָרף-בעאַמטע, וואָס האָבען אַכטונג געגעבען וויא אזוי עס ווערט געאַקערט, געזייהט, אַראָבגענומען פון דיא פעלדער. ווען עס איז ניט געווען גענוג רעגען, פלעגט דיא רעגירונג יעדען געבען אַ בעשטימטע מאָס וואַסער צו בעוואַסערן זיין פעלד. אַלע דיא, וואָס האָבען גערייזט אָהן ערלויבניס, האָט מען בעשטראָפּט אַלס בראַדיאָגעס (טרעמפּס). פאַר דיא אָבער, וואָס זיינען אַרומגעפאַהרען אַלס רעגירונגס-בעאַמטע, האָט מען געהאַט ספּעציעלע הייזער וואו זיי האָבען געפונען נאַכטלעגער און אַלעס נויטיגעס.

„עס איז געווען די פפליכט פון דיא אויפזעהער אַכטונג צו געבען, אַז דער עולם זאָל זיין געקליידט; און פאַר דיא פערשיעדענע קלאַסען

(*) זאָל דער לעזער געדענקען, אַז „אינקאַ“ הייסט אַז דער גאַנצער הערשענדער שבט איז זיין הויפטמאַן, — „דער קייזער“, ווי היסטאָריקער ריר- פען איהם געוועהנליך. ווען מען זאָגט „דער אינקאַ“, הייסט דאָס דיע- זער הויפטמאַן פון דיא אינקאַס.

מענשען זיינען בעשטימט געוואָרען וואָסערע קליידער זיי זאָלען טראָגן, וואָסערע צירונג, וואָסערע מעדאלען א. ז. וו. א חוץ דעם וואָס מען האָט רעגולירט דעם אויסערליכען לעבען פון די איינוואוינער, האָט מען רעגולירט זייער הויז-לעבען אויך. ווען מען האָט געגעבען מיטאג אָדער אבענד-ברויט, האָט געמוזט זיין אָפּען די טהיר, כדי דיא אויפזעהער זאָלען קענען לייכט אריינקומען; און דיעזע אויפ-זעהער האָבען געדארפט זעהן, אז דיא וואָהנונג, דיא קליידער און דיא מעבעל זאָלען זיין ריין און אין אָרדנונג, און אז דיא קינדער זאָלען ער-צויגען ווערען מיט א ריכטיגע שטרענגקייט. אויב אימיצער האָט שלעכט געפיהרט זיין הויז, האָט מען איהם בעשטראָפט מיט שטיין.

„אונטער דיעזען קאנטראָל אין יעדער ברעקעל פון זייער לעבען, האָבען דיא מאַסען געמוזט האָרעווען אויפצוהאלטען דיעזע פיעלפאכע מלוכה-אָרגאניזאציען. דיא פאָליטישע, רעליגיעזע און מיליטערישע קלאַסען זיינען געווען פריי פון צינזען. דיא ארבייטענדע קלאַסען אָבער, אין דער צייט וואָס זיי האָבען ניט געדיענט אין דער ארמיי, האָבען געמוזט אוועקגעבען אלץ וואָס זיי האָבען אויסגעארבייט מיט זייער פראַצע אויסער דאָס וואָס איז נויטיג געווען פאר זייער אייגן פאכסטע חיונה. פון דער גאנצער אימפעריע האָט א דריטעל פון דיא פראדוקטען געהערט צו דער רעגירונג, א דריטעל צו דעם גלחים-קלאַס און דיא איבערגעבליעבענע דריטעל האָט געשפּייזט דיא ארבייטער. אויסער דיא צינזען וואָס זיי האָבען געצאָהלט מיט דעם וואָס זיי האָבען בעארבייט דיא זון'ס (דאָס הייסט גאָט'ס, דיא גלחים'ס) לאַנד און דעם קעניג'ס לאַנד, האָבען דיא ארבייטער נאָך געמוזט בעארבייטען דיא ערד פון דיא סאָלדאטען וואָס זיינען געווען אין דיענסט, און אויך דיא ערד פון אלטע, שוואכע אָדער קראַנקע איינוואוינער. אויך האָבען זיי געמוזט צאָהלען צינזען מיט קליידער, שיד און געוועהר.

„דיא שטיק לאַנד, מיט וועלכע דיא איינוואוינער פון א געוויסען פלאַץ האָבען זיך בעדארפט געהרען, פלעגט איינגעטהיילט ווערען צווישען זיי, צו יעדען מענשען לויט דער גרויס פון זיין פאמיליע. עהנליכעס איז געווען מיט דיא פראדוקטען פון דיא סטאדעס: דיא לאַמאס וואָס דיא רעגירונג האָט ניט צוגענומען פאר זיך, פלעגט מען אין געוויסע צייטען שעהרען און דיא וואָלל פלעגען בעאמטע צוטהיילען צווישען דיא איינוואוינער פון דעם אָדער יענעם קווארטאל. דיעזע

פיהרונגען זיינען געווען געגרינדעט אויף דעם פרינציפ, אז דאס ביסעלע פריואט-אייגענטהום וואס יעדער מענש האט געהאט, האט ער אויך געהאט אלס א טובה, א מתנה פון דעם אינקא, און לויט דיא אינקא-געזעצע האט ער קיין אנדער רעכט אויף דעם ניט געהאט.

„דער שטאט, דיא רעגירונג, איז אלזא געווען דער פאלשטענ-דיגסטער בעל-הבית איבער יעדען מענשען, — איבער זיין פערזאן, איבער זיין אייגענטהום און איבער זיין ארבייט. מען האט איהם איבערגעשיקט און בעזעצט פון איין געגענד אויף אן אנדערען, וואו דער אינקא האט נור געהייסען. ווען ער האט ניט געדיענט אלס סאלדאט האט ער אלץ געלעבט אונטער דער זעלבער דיסציפלין וויא אין דער ארמיי. יעדער איינוואוינער איז געווען א טהייל פון א מאשין, וועלכע האט איהם בעוועגט דורכ'ן לעבען אזוי ווייט וויא נור מעגליך לויט דעם אינקא'ס ווילען, און אזוי וועניג וויא נור מעגליך לויט זיין אייגענעם ווילען. און עס פערשטעהט זיך אז אזוי ווי דיא מיליטערישע ארגאניזאציע איז דערגאנגען ביז איהר העכסטען פונקט, איז קיין אנדער זאָרט געזעלשאפטליכע ארגאניזאציען כמעט ניט געווען. דיא פערזאנער האָבען קיין געלד ניט געהאט. זיי האָבען ניט פערקויפט ניט קיין קליידער, ניט קיין הייזער, ניט קיין מאַיאַנט-קעס. זיי פלעגען זיך נור בייטען מיט געוויסע מינים שפייז; דאָס איז געווען דער איינציגער זאָרט האַנדעל, פון וועלכען זיי האָבען געוואוסט.“

אָט דאָס איז דיא שילדערונג, וואָס הערבערט ספענסער גיט פון דעם לעבען אין פערו, וויא דיא שפּאַניער האָבען איהר געפונען, און דעם זעלבען זאָרט שילדערונג געפינט איהר אין אלע היינטיגע היסטאָ-ריעס, צי אין ביכלעך פאר שול-קינדער, צי אין גרעסערע ווערק, צי ביי אזעלכע בעריהמטע פערפאסער וויא פרעסקאט אָדער ראָבערטסאָן, צי ביי שרייבער, וואָס האָבען קיין נעמען ניט.

ווייטער אין דעם זעלבען ווערק קומט ספענסער וויעדער צו דעם מיליטערישען כאַראַקטער פון דעם פערזאנלישען לעבען, און פארביי-געהענדיג זאָגט ער דאָרטען, אז אן עהנליכען לעבען וואָלט מיט זיך פאָרגעשטעלט דער סאָציאַליזמוס אָדער קאָמוניזמוס. דעם זעלבען ענין ריהרט ער אויך אָן אין אן אנדער באַנד פון זיינע ווערק. אָן „עססיי“ אָדער אַרטיקעל, וועלכער איז דירעקט געריכטעט געגען דעם

סאציאליזמוס און וועלכען ער רופט אן „פון פרייהייט צו שקלאפעריי“, (אין דעם דריטען באנד פון זיינע עססאייס) ענדיגט ער מיט דיא פאל-גענדע ווערטער:

„אונטער דיא געצוואונגענע קאאפעראציען, וועלכע דער סאציאליזמוס וואלט נויטווענדיג געמאכט... מוז דער ענדליכער רעזולטאט זיין א געזעלשאפט אזוי וויא אין דער פארצייטיגער פערן, א געזעלשאפט, וועגען וועלכע עס איז פראסט שרעקליך א טראכט צו טהאן — א געזעלשאפט, וואו דיא פאלקסמאסען זיינען ארגאניזירט וויא אן ארמיי אין גרופען פון 10, 50, 100, 1,000, און 10,000 און ווערען רעגירט פון בעאמטע פון פערשיעדענע גראדען און זיינען צוגעבונדען צו זייערע קווארטאלען, וואו זיי ווערען קאנטראלירט אין זייער פריוואט-לעבען פונקט וויא אין זייער ארבייט, און פראצעווען אהן שום האפנונג פאר זיך, פראצעווען אויפצוהאלטען דיא רעגירונגס-ארגאניזאציען.“

דאס זעלבע, בלויז אויף פערשיעדענע ארטען זאגען צעהנדיגע אנדערע שרייבער, בעקאנטע און ניט-בעקאנטע, גרעסערע און קלענערע. איינער א דייטשער געלעהרטער בעמערקט, צום ביישפיעל, אז דער סאציאליסטישער אידעאל איז שוין אמאל אין דער מענשליכער געשיכטע פערוורקליכט געווארען, נעמליך אין אלט-פערן, אלזא האט מען שוין געזעהן וואס פאר א דעספאטיזמוס דאס איז. אדער לאמיר נעהמען דעם אמעריקאנער היסטאריקער דזשאהן פיסק, מיט וועמעס זוערק מיר בענוצען זיך אפט. נאך דעם וויא ער שטעלט פאר דיא געזעלשאפטליכע ארגאניזאציען פון פערן אויף דעם געוועהנליכען ארט, זאגט ער, אין זיין „ענטדעקונג פון אמעריקא“, צווייטער באנד, זייט 355:

„אין סך-הכל איז דאס געווען דער פאלשטענדיגסטער ביישפיעל פון רעגירונגס-סאציאליזמוס וואס דער היסטאריקער קען ענטדעקען אין דער פערגאנגענהייט.“ (*)

(*) אין זיין געגנערשאפט צום סאציאליזמוס ברויכט דיעזער ערנסטער געלעהרטער א מאל א זארט הומאר, וועלכער וואלט געפאסט פאר א פאליס-מאן. אין אן אנדער ווערק זיינע זאגט ער, צום ביישפיעל, אז קאמוניסטען זיינען מענשען, וואס האבען ליעב צו לעבען אויף יענעם'ס חשבון און אז דאס רוב קען מען זיי געפינען אין א דייטשען שיינק, פילאזאפירענדיג ביי א גלאז ביער, וויא אזוי דיא וועלט איבערצומאכען.

דאָס ערשטע וואָס עס ווילט זיך בעמערקען אין, אז דיא, וואָס רופען דאָס פּערוואַנישע „סיסטעם“, וויא זיא ווערט געוועהנליך געשיל-דערט, א סאָציאַליסטישע סיסטעם, ווייסען ניט אָדער מאַכען זיך ניט וויסענדיג אין וואָס עס בעשטעהט דער גרונד-פּרינציפ פון דעם היינטי-גען סאָציאַליזמוס. דיעזער גרונד-פּרינציפ זיינער פאָדערט, אז עס זאָל ניט זיין קיין שום שפור פון א הערשענדען קלאַס. א לאַנד, וואו איבער דיא פאָלקס-מאָסען געוועלטיגט א געוויסער שבט, האָט אזוי פיעל צו טהאָן מיט'ן סאָציאַליזמוס, טאָקע וויפיעל א קאָזארמע האָט מיט איהם צו טהאָן. לאַמיר אָבער דעם סאָציאַליזמוס פון דיא בעזיעגטע פּערו-אנישע שבטים בעטראַכטען בעזונדער. לאַמיר אויף א וויילע פּער-געסען, אז איבער זיי האָט געהערשט דער אינקא שבט.

„דיא שטיק לאַנד“ — זאָגט ספּענסער — „מיט וועלכע דיא איינ-וואוינער פון א געוויסען פלאַץ האָבען זיך בעדארפט ערנעהרען, פלעגט איינגעטהיילט ווערען צווישען זיי, צו יעדען מענשען לויט דער גרויס פון זיין פאמיליע.“

ספּענסער גיט דאָס איבער זעהר קורץ. וואָרים פאר דיא גאנצע סקיצע פון דעם אַלט-פּערוואַנישען לעבען האָט ער ניט מעהר וויא א פאָר זייטלעך. אָבער פון דיעזע פאָר שורות, וואָס מיר ברענגען דאָ, איז דייטליך גענוג, אז פון צייט צו צייט פלעגט מען די ערד איבער-ט ה י י ל ע ן ; און אזוי ווערט דאָס טאָקע געזאָגט ביי גארצילאַזאָן, ביי וועמען ספּענסער נעהמט זיין מאַטעריאַל, און ביי אלע היסטאָרי-קער פון אַלט-פּער, וועלכע בעשרייבען דיא זאך מיט איינצעלהייטען. אזוי וויא א בעפעלקערונג האַלט שטענדיג אין ענדערן זיך — ערקלערען זיי — דורך דעם וואָס אייניגע שטאָרבען און נייע ווערען געבאָרען, פלעגט מען דיא ערד אָפט איבער-ט ה י י ל ע ן. ווען א פּערוואַנער האָט חתונה געהאַט, פלעגט מען איהם געבען א בעשטימטע מאָס ערד, וואָס האָט זיך גערעכענט גענוג צו שפייען א פאָר פאָלק. ווען ער האָט געהאַט קינדער, פלעגט מען איהם צולעגען נאָך ערד. ווען אימיצער פלעגט אויף אימער פערלאָזען דעם פלאַץ, פלעגט ער דאָרטען פערליערען זיין חלק לאַנד, וואָרים דיעזער חלק האָט ניט בעלאַנגט צו איהם, נור צו אלע מענשען, וואָס האָבען דאָרטען געוואוינט. א געוויסע טהייל לאַנד פלעגט מען ניט צוטהיילען, נור זיא איז אימער געווען פריי פאר אלע איינוואוינער פון יענעם פלאַץ.

אָט דיעזע אָרדנונג צוזאַמען מיט דיא גרופען פון 10, 50, 100, 1,000 און 10,000, האָבען אויסגעקלערט און איינגעפיהרט דיא אינקאס; דאָס איז געווען זייער אָריגינעלע סיסטעם — אזוי דערצעהלט מען אונז. און דאָך, ווען דער, וואָס לעזט וועגען דיעזע פערזאנליכע טהיילונג און איבערטהיילונג פון דער געמיינשאפט ליכער ערד, איז פיעל-ווינציג בעקאנט מיט רוסלאנד, קלינגט דאָס איהם וויא עפעס אזעלכעס, וואָס איז איהם גוט בעקאנט פון דער היים, וואו דאָס האָט פון אייביג אָן עקזיסטירט אין דעם רוסישען דאָרף. „פאָזעמעלנאָיא אַבשטשינאַ“ (לאַנד-קאָמונע) רופט מען דאָס אויף רוסיש (אַגראַר-קאָמוניזמוס אויף אלע שפראַכען*); דיעזע אַבשטשי-נאַ האַלט שוין אין צופאַלען; פון דעסטוועגען קען מען אויף איהר נאָך היינט זעהן וויא עהנליך זיא איז צו דיא פיהרונגען פון אלט-פערן. אזוי ווייט וויא דיעזער אלטער רוסישער אַגראַר-קאָמוניזמוס לעבט נאָך, בעשטעהט ער אין פאָלגענדען:

(1) דיא לאַנד פון דער דאָרף-געמיינדע בעלאַנגט צו דער גאַנצער געמיינדע, און קיינער פון דיא פויערים קען אין דעם ניט האָבען קיין חלק אלס פריוואַט-אייגענטהום, וואָס ער זאָל קענען אוועקשענקען אָדער פערקויפּען. (2) דיעזע געמיינשאפטליכע לאַנד ווערט צוטהיילט צווי-שען די פויער-פאַמיליען נאָך זייערע בעדירפניסע, און פון צייט צו צייט ווערען געמאַכט פערעריעלען (איבערטהיילונגען). (3) ווען אַ פאַמיליע פערלאָזט דעם דאָרף אויף אימער, ווען זיא געהט למשל איבער פון דעם פויער-קלאַס אין דעם סוחר-קלאַס, קען זיא איהר שטיקעל לאַנד ניט פערקויפּען; דאָס בעלאַנגט צו דער אַבשטשינאַ און בלייבט ביי דער אַבשטשינאַ. (4) אַ געוויסער טהייל פון דער אַבשטשי-נאַ'ס לאַנד, וואָלד צום ביישפיעל, ווערט ניט פערטהיילט, נור בלייבט פריי פאַר אלע פויערים פון דער אַבשטשינאַ, און בלויז פאַר זיי.**)

(*) „אַגער“ הויסט אויף ליטוין אַ פעלד. פון דיעזען וואָרט שטאַמט דאָס דער וואָרט „אַגריקולטור“, דאָס הויסט פעלד-אַרבייט. אַגראַר געהט אויף אַלץ וואָס איז שייך צו פעלד, לאַנד.

(**) אַבטהיילען זיך פון דער אַבשטשינאַ האָט דער רוסישער פויער אַלואַ ניט געקענט, סוידען ער זאָל פערלירען זיין חלק לאַנד. מיט אַ פאַר יאָהר צוריק האָט דער הויפט-מיניסטער סטאַלין אָבער דורכגעפיהרט אַ געזעץ,

עם איז אלזא אַבסאָלוט דאָס זעלבע וויא אין דער פאַרצייטיגער פערן. און אין רוסלאַנד שטאַמט דיעזע אַבשטשינאַ פון דיא פאַר-צייטיגסטע יאָהרען, פון וועלכע מען האָט נור אַ היסטאָרישען שפור. זיא איז פיעל עלטער וויא דיא הערשאַפט פון דיא אינקאַס איבער פערן — אַ הערשאַפט וואָס האָט זיך דאָרטען אָנגעפאַנגען אונגעפער מיט 500 יאהר איידער דיא שפּאַניער זיינען אַהין געקומען.

און דיא רוסישע אַבשטשינאַ איז ווייט ניט דער איינציגער ביישפיעל פון אזא אָרדנונג. דיא גערמאַנישע פעלקער (דייטשען, האָלענדער, שווייצערען, שוועדען, דענען, נאָרוועגען, ענגלענדער) האָבען אַמאָל געהאַט דיא זעלבע אַגראַר-קאָמוניסטישע סיסטעם. דאָס וואָס אין רוסלאַנד הייסט „אַבשטשינאַ“, פלעגט מען דאָרטען רופען „מאַרק“. אויך זיינען דיא אַבשטשינאַ און דער מאַרק ניט דיא איינצעלנע פעלע פון לאַנד-קאָמוניזמוס. אין זיין בעריהמטע ווערק, וועלכע הייסט

אַז יעדער פויער קען זיך אַבטהיילען און בלייבען ביי זיין חלק לאַנד אַלס פּריוואַט-אייגענטום. דאָס איז אַ טוידט-קלאַפּ פאַר דער אַבשטשינאַ סיסטעם, אָבער דיעזער סיסטעם איז סיי וויא סיי ניט בעשערט געווען לאַנג צו לע-בען. דער קאַפיטאַליזמוס האָט איהר ביסלעכווייז געבראַכען, און ער וואָלט איהר ענדליך אין גאַנצען פערניכטעט, וויא ער האָט פערניכטעט דיא אב-שטשינאַ סיסטעם אין אַנדערע איוראָפעאישע לענדער. סטאַלין'ס געזעץ גופא איז אויך אַ קינד פון דעם וואַקסענדען רוסישען קאַפיטאַליזמוס. נאָך גאָר ניט לאַנג פלעגט צווישען רוסישע סאָציאליסטען אָנגעהן אַ העפטיגע דע-באַטע: איוין צד האָט גע'מענה'עט אז אין רוסלאַנד וועט דער אַגראַר קאָ-מוניזמוס בלייבען און אז אויף איהם קען געבויט ווערען אַ סאָציאליסטישע סיסטעם; דער אַנדערער צד, וויעדער, — נעמליך, דיא סאָציאל-דעמאָקראַטען — האָט גע'מענה'עט, אַז רוסלאַנד איז קיין אויסנאַהמע ניט, אז זיא מוז אויך דורכמאַכען דיא קאַפיטאַליסטישע „פאַקען און מאָזלען“, אז דיעזער קאַפיטאַליזמוס טוידטעט דיא אַבשטשינאַ און אַז דער סאָציאליזמוס מוז דאָרטען ארויסוואַקסען פונקט אויף דעם זעלבען אַרט וויא אין אַנדערע לענדער, דאָס הייסט, פון דעם קאַפיטאַליזמוס. הונדערטע ארטיקלען און גאַנ-צע ביכער זיינען מיט דיעזער דעבאַטע פערנומען געווען. דיא ווירקליכ-קייט האָט אָבער שוין בעוועזען, אז דיא סאָציאל-דעמאָקראַטען האָבען רעכט.

„וויללידזש קאממיוניטעס“ (דאָרף־געמיינדעס, דאָרף־קאָמונען) האָט דער ענגלישער געלעהרטער הענרי ס. מיינ שוין לאַנג בעווייעזען, אז אין דיא היינטיגע אינדיען (אזיען) עקזיסטירען דיא זעלבע אַגראַר־קאָמונ־ניסטישע דאָרף־געמיינדען וויא אין רוסלאַנד אָדער, אין אַמאָליגע יאָהרען, אין דייטשלאַנד. און זינט מען האָט געשריעבען דיעזען בוך, האָבען זיך אָנגעקליבען בעווייזע אז דיא זעלבע סיסטעם פלעגט עקזיסטירען אָדער עקזיסטירט נאָך היינט אין דיא פערשיעדענע טהיילען פון דער וועלט.

היינט וואו איז דאָ דיא אַריגינאַליטעט פון דיא אינקאס? אויבען, אין קאפיטעל 7, האָבען מיר גערעדט וועגען דעם קאָמוני־סטישען לעבען פון דיא גענטען. אָט דיעזע גענטען־קאָמונעס זיינען דאָס דיא אלטע דאָרף־קאָמונעס. דיא היינטיגע רוסישע „אַבשטישי־נאַ“ טראָגט אין זיך דיא קערנער פון דיעזע אַמאָליגע גענט־קאָמוני־סטישע סיסטעם. ווען איהר לעזט וועגען דעם קאָמוניזמוס, וואָס „דיא אינקאס האָבען איינגעפלאַנצט“ אין די פערואנישע שבטים, קומט אייך דעריבער ניט־ווילענדיג אויפ'ן זין ארויף א פראגע: אפשר איז דאָס גאָר ניט געווען זייער „פלאַנצונג“? אפשר איז דאָס אַלץ בלויז דער נאטירליכער, אוראלטער דאָרף־קאָמוניזמוס וואָס דיא פערואנישע גענטען האָבען געהאט פון זיך אַליין, וויא אַלע אוראלטע, אונענט־וויקעלטע פעלקער?

דיא גרינדליכסטע און לאַגישסטע ערקלערונג וועגען דעם געזעל־שאפטליכען לעבען אין אלט־פערן האָבען מיר פון דעם דייטשען געלעהרטען היינריך קונאו. זיין „סאָציאַלע אָרגאַניזאַציאָן פון דער אינקאַ־מדינאַ — א אונטערזוכונג וועגען דעם אלט־פערואנישען אַגראַר־קאָמוניזמוס“, איז דיא וויכטיגסטע ווערק וואָס איז געשריעבען געוואָרען איבער דעם ענין, און וויא מיר וועלען זעהען, האָט זיא אין דיא לעצטע פאָר יאָהר געמאַכט אַן איבערקעהרעניס אין דער גאַנצער וויסענשאפט וואָס בעשעפטיגט זיך מיט דעם לעבען אין אלט־פערן. עס וועט אָבער מסתמא נאָך געהמען א היבשע צייט איידער דער אַלגעמיינער לעזע־פובליקום וועט מיט דעם בעקאַנט ווערען; דערווייל ווערען געלעזען דיא עקזיסטירענדע היסטאָריעס פון פערן, מיט אַלע זייערע פאַלשע פשטים, און פערן ווערט נאָך אַלץ געבראַכט אַלס א בעווייז, אז א סאָציאַליסטישער שטאַט איז א דעספאָטישער שטאַט.

איידער מיר וועלען איבערגעבען דעם עיקר פון קונאו'ס ווערק, וועלען מיר זאגען א פאָר ווערטער וועגען דיא קוועלען פון וועלכע מען נעהמט געוועהנליך מאטעריאל פאר א בעשרייבונג פון אלט־פערן. מיר האָבען אויבען דערמאָנט דעם שרייבער גאַר צילאָזאָ, דעם האַלב־שפּאַניער, האַלב־אינקאַ. זיין היסטאָריע איז געוועהנליך אנערקענט פאר דיא וויכטיגסטע פון אלע אלטע ווערק איבער פערן; און זיין פערזאָן האָט א ספּעציעלען אינטערעס צוליעב דעם פאָקט, דאָס זיין מוטער איז געווען אַן אייניקעל פון א הערשענדען אינקאַ. זיא איז געווען שעהן, און גאַר צילאָזאָ'ס פאָטער, וועלכער איז געווען א קאפּיר טאָן אין פיזאָראָ'ס אַרמיי, האָט זיך אין איהר פערליעבט, געלאָזען איהר טויפען און מיט איהר דאָן געהייראַט. דיא פאָר פאָלק האָט געוואוינט אין דער עראָבערטער הויפּטטאָרט פון פערן, אין קוזקא, און צו זיי אין שטוב פלעגען אריינקומען אי שפּאַנישע אַריסטאָקראַטען אי אינקאַ יחסנים. פון דיעזע געמישטע פאָר פאָלק איז דאָס אַלזאָ געבאָרען געוואָרען דער היסטאָריקער. ער האָט פון קינדווייז אָן גערעדט אי שפּאַניש אי קוויטשוא (דיא הויפּט־שפּראַך פון פערן). פון זיין מוטער און איהרע קרובים האָט ער זיך פיעל אָנגעהערט וועגען דיא אינקאַס און וועגען דער לאַנד אין אַלגעמיינ. ווען ער איז אַלט געווען צוואַנציג יאָהר האָט ער זיך בעזעצט אין שפּאַניען, און ערשט אין פיערציג יאָהר ארום האָט ער גענומען שרייבען די געשיכטע פון זיין געבורטס־לאַנד (*). אין דיעזער געשיכטע האָט ער זיך בענוצט מיט דעם, וואָס אַנדערע שפּאַניער האָבען פאר איהם געשריעבען וועגען דעם זעלבען ענין, וויא אויך מיט דיא ערצעהלונגען, וואָס ער האָט זיך אָנגעהערט פון זיין מוטער און קרובים. אין סך־הכל איז זיין היסטאָריע זעהר אַן אויספיהרליכע און איז פול מיט איינצעלהייטען, וועלכע ביי דיא אַנדערע פערפאַסער פון יענע צייטען געפינט מען נישט.

(*) זיין ערשטע ליטעראַרישע אַרבייט איז געווען אַ שפּאַנישע איבער־זעצונג פון אַ ליטעראַרישע ווערק פון אַן איטאַליענישען אידען מוט'ן נאָ־מען אַברבנאַל, פון דער משבחה פון דעם בעריהממען שפּאַנישען אַברבנאַל, וועלכער האָט זיך נאָך דעם שפּאַנישען גלות בעזעצט אין איטאַליען. דיעזע איבערזעצונג האָט גאַר צילאָזאָ געווידמעט צום שפּאַנישען קעניג. אַלס פאָר־רעדע גיט ער דאָרטען זיין גאַנצען יחוס־בריעף אַלס אינקאַ.

זיאַ לייַדט אָבער פון גרויסע חסרונות. ערשטענס, האָבען דיא ערצהלונגען וואָס ער האָט געהערט אינגעלויבט ענטהאַלטען פיעלע „באָבע־מעשיות“, אַ סך שטאָף, וואָס קען קיין היסטאָרישען ווערט נישט האָבען; צווייטענס האָט אין דיא פערציג יאָהר ביי איהם אין געדאַנקען זיך פיעלעס צופלאַנטערט; דריטענס, איז זיין געשיכטע דורכגעדרונגען מיט פארטייליכקייט. מיט זיין אינקא יחוס איז ער געווען זעהר שטאַלץ און מיט דיעזען אינקא „פאטריאַטיזמוס“ זיינעם איז ביי איהם בעפארבט זיין גאַנצע ווערק. דיא אינקאס זיינען ביי איהם אימער דיא בעסטע, דיא קלינסטע, דיא ריינסטע און דיא מערק־ווירדיגסטע מענשען אין דער וועלט. אַלץ האָבען זיי געשאפן. פאר זיי זיינען דיא אנדערע פערזאנליכע פערקער געווען ווילדע חיות. זיי, דיא אינקאס, זיינען געקומען און פון זיי מענשען געמאַכט, אַ וואונדער־בארע ציוויליזאַציע אין זיי איינגעפלאַנצט, אַ שפאָגע־לייכע מענשליכע וועלט אויסגעבויט.

אחוץ דעם האָט גארצילאַזא ליעב געהאַט, דאָ וואו איהם האָט געפעהלט מאטעריאַל, צו פערלאטען מיט זיין אייגענע פאנטאַזיע. אז דער אמת איז ביי איהם נישט געווען קיין גרויסער תקיף, קען מען, צום ביישפיעל, זעהן פון דעם פאָלגענדען פאַקט. אויף אַ געוויסע נישט־געדוקטע היסטאָריע פון פערז, מיט וועלכע ער האָט זיך בענוצט, האָט ער געזאָגט אז ער האָט בעקומען בלויז אַ העלפט פון דעם שריפט, וועהרענד דיא אנדערע העלפט איז פערברענט געוואָרען. עס זיינען אָבער פאַראַן בעווייזע, אז דעם שריפט האָט ער בעקומען אין גאַנצען, און אז ער האָט פיעלעס פון דאָרטען גענומען, זאָגענדיג אז ער האָט דיא פאַקטען אַליין בעקומען. איבערהויפט האָט ער ליעב געהאַט אז אַלץ זאָל אויסקומען סימעטריש, „קילעכדיג“ און גלאַט, און שעהן, און נישט זעלטען האָט ער צוגעהוּבעלט און צוגעפּוצט.

זיין ווערק האָט נאטירליך נאָך אַלעמען אַ גרויסען ווערט. דאָס איז אָבער גערעדט ווען מען זאָל זיך צו איהר פערהאַלטען זעהר קריטיש מיט דער הילף פון אנדערע קוועלען און פון דער היינטיגער פערקער־וויסענשאַפט און ענטוויקלונגס־וויסענשאַפט. הערבערט ספּענסער, למשל, האָט אָבער אזוי נישט געטהאָן.

די פאָלשטענדיגסטע און בעריהמטסטע היסטאָריע פון אַלט־פּערז, וואָס איז געשריעבען געוואָרען אין דעם 19־טען יאָהרהונדערט, איז פון

דעם אמעריקאנישען היסטאריקער פרעסקאטט. אזוי ווי זיין „עראבערונג פון מעקסיקא“ און וואשינגטאן אוירווינג'ס „קאלומבוס“, רעכענט זיך דאס צווישען די מערקווירדיגע ווערק אין דער שעהנער אמעריקאנער ליטעראטור. פרעסקאטט האט פערשטאנען גארצילאזא'ס פעהלערען, הגם אין זיין צייט האט דיא וויסענשאפט וועגען אונענטוויקעלטע פעלקער נאך כמעט ניט עקזיסטירט. זיין היסטאריע איז נאך אלץ דיא קלאסישע ווערק איבער דעם געגענשאפט און איז איינער פון דיא ביכער, וואס כמעט יעדער געבילדעטער מענש פון יעדער לאנד האט געלעזען. זיא איז אבער דאך שטארק פערעלטערט, פול מיט טעות'ן. זיא איז געגרינדעט אויף גארצילאזא'ן און אויף פריהערדיגע היסטאריקער, וועלכע גארצילאזא ברענגט אויך, און אויף אנדערע. עס איז אבער געווען א מאסע וויכטיגע מאטעריאל פון וועלכע פרעסקאטט האט ניט געוואוסט אדער צו וועלכע ער האט ניט געקענט צוקומען. דאס זיינען פערשיעדענע בעשרייבונגען, היסטארישע ווערק, און הויפט-זעכליך פערשיעדענע שפאנישע רעגירונגס-דאקומענטען. שפאנישע בעאמטע פון דיא ערשטע יאָהרען נאך פיזאָררא'ס עראבערונג האָבען אָבערגעבען אָפיציעלע בעריכטען וועגען דיא פערואנישע אינדיאנער און אין דיעזע בעריכטען געפינען זיך מאסען שאצבארע פאקטען. איין שפאנישער וויצע-קעניג פון פערו, אן ערנסטער, פעהיגער בעאמטער, האט זאגאר געהייסען מאכען א ספעציעלע פאָרשונג וועגען דעם לעבען פון דיא שבטים אונטער דיא אינקאס. פון יעדען שבט האט ער געהייסען אויסקלייבען דיא גאנץ אלטע לייט, און זיי זאלען דערצעהלען וואס זיי געדענקען אליין און וואס זיי האָבען געהערט פון זייערע טאטעס און זיידעס, — אלץ וואס איז איבערגעגעבען געוואָרען פון דור צו דור פון פארצייטען אָן. דאָס אלץ האט מען פערשריעבען. אויף איין איינציגען בעריכט אזעלכען וואָלט מען זיך ניט געקענט פערלאָזען, אָבער פערגלייכענדיג אלע דיעזע פערשיעדענע ערצעהלונגען, בעקומט מען אן אוצר פון דיא טהייערסטע היסטארישע מאטעריאל. ספעציעלע שטודיען זיינען אין יענע יאָהרען, דאָס הייסט א קורצע צייט נאך פיזאָררא'ס זיעג, געמאכט געוואָרען פון געלעהרטע שפאנישע גלחים, וואס האָבען זיך אינטערעסירט מיט דער אָבשטאמונג פון פערשיעדענע ווערטער אין דיא פערואנישע שפראכען; אנדערע וויעדער האָבען שטודירט דיא רעליגיעזע מנהגים א. ז. וו.

דאס רוב פון דיעזע כתב יד'ן, — ניט־געדרוקטע ווערק פון געלעהרטע אָדער בעריכטען פון רעגירונגס־בעאמטע — האָבען אַרום דריי הונדערט יאָהר געשימעלט אויף דיא פאָליצעס פון אַרכיווען אָדער אין דיא קעלערען פון ביבליאָטהעקען, אָדער פון אַלטע קלויסטערס. אין אונזער צייט האָט מען דאָס ענדליך אָבגעדרוקט, און פיעלע אוצרות אַזעלכע ליגענען נאָך מסתמא פערוואָרפען ערגעץ וואו. דאָך איז גאַרצילאָזאָ'ס ווערק און דיא עטליכע אַנדערע וואָס זיינען שוין פון לאַנג בעקאַנט, פאָרלוירן נאָך אַלץ דער הויפט־קוואַל פאַר דיא וואָס שרייבען דיא היסטאָריע פון פערן פאַר דעם גרויסען עולם.

קונאו'ס „דיא סאָציאַלע אָרגאַניזאַציאָן פון דער אינקא מדינה“ איז אַ ביכעל פון בלוז 118 זייטלעך. אָבער וויא עס שיינט, ענטהאַלט דיעזער ביכעל אין זיך דיא פרוכט פון עטליכע יאָהר אַרבייט. איהר זעהט אַז דער פערפאַסער האָט געלעזען און גרונטיג געשטודירט כמעט יעדען אָריגינעלען בוך, בראָשורע אָדער רעגירונגס־בעריכט וואָס איז נור ווען עס איז ערשיענען וועגען דעם ענין — דיא שריפטען, וואָס זיינען ניט לאַנג געדרוקט געוואָרען אַזוי גוט וויא דיא פריהערדיגע. אויך האָט ער ספּעציעל שטודירט דיא אַלטע קוויטשוא שפראַך. אַחוץ דעם: ער איז אַן אָנגעזעהענער עטהנאָלאָג, אַ קענער פון פעלקער־וויסענשאַפט און ענטוויקלונגס־געשיכטע (זיינע אַ ווערק איבער דיא שבטים פון אויסטראַליען האָט איהם פערשאַפט אַן אַנערקענטען פלאַץ אין דער וויסענשאַפט). דער רעזולטאַט איז אַז זיין בעטראַכטונג וועגען דעם לעבען אין אַלט־פערן שטעהט אויף אַ פעסטען וויסענשאַפטליכען פונדאַמענט. לאַמיר אַלזאָ פרופען איבערגעבען בקיצור דיא הויפט־געדאַנקען פון דיעזער בעטראַכטונג.

מיר האָבען געזעהן, אַז לויט דיא אַלטע היסטאָריקער האָבען דיא אינקאס דיא גאַנצע פערואַנישע בעפעלקערונג „רעגירמענירט“, אָרגאַניזירט אויף אַ מיליטערישען אופן, אין גרופען פון פערשיעדענע גראַדען: יעדע צעהן פאַמיליען זיינען געווען פערצייכענט אַלס איין גרופע; פינף אַזעלכע גרופען זיינען געווען אָרגאַניזירט אַלס אַ „פּופציגשאַפט“; צוויי פּופציגשאַפטען אַלס אַ „הונדערטשאַפט“ א. ז. וו. אייניגע שרייבן בער היפען איבער דיא „פּופציגשאַפטען“ מיט דיא „פינף־הונדערט־שאַפטען“. פיסק, צום ביישפּיעל, רעדט מיט גרויס בעוואונדערונג פון

דיא „דעצימאלע סיסטעם“*) אויף וועלכע דיא אינקאס האָבען אָרגאַניזירט אלע איינוואוינער פון פערן. יעדע צעהן פאמיליען אין איינעם האָבען געהייסען א „טשונקא“ (א צעהנדליג); צעהן „טשונקאס“ האָבען געבילדעט א „פאטשאקא“; צעהן פאטשאקאס — א „הוצ-ראנקא“; צעהן הוצראנקאס — א „הונז“.

און איבער יעדען פון דיעזע גראדען איז געשטאנען א בעאמטער, וועלכער האָט זיך געפונען אונטער דעם בעאמטען פון דעם נעכסטען העכערען גראד: דער „טשונקא“-אויפזעהער איז געווען פערזאנלעך-לייך צום „פאטשאקא“-אויפזעהער; דער פאטשאקא-אויפזעהער צום „הוצראנקא“-אויפזעהער א. ז. וו. ביז עס האָט דערגרייכט צום רעגירע-רענדען אינקא.

קונאוו פאנגט זיין אונטערזוכונג אָן פון דער „פאטשאקא“, דאָס הייסט פון דער הונדערטשאפט. ער בעווייזט, אז דיעזע „הונדערט-שאפטען“ האָבען ביי די אונטערטהעניגע פערזאנלעכע שבטים עקזיסטירט נאך איידער דיא אינקאס האָבען זיי איינגענומען. אז דיעזע שבטים זיינען געווען צוטהיילט אויף גענטען, אזוי וויא דיא רויט-הויטיגע פון גאנץ אמעריקא — וועגען דעם איז קיין פראגע ניט. דאָס זעהט מען אין פיעלע פון דיא אלטע בעריכטען. דער פערזאנלעכער גענט האָט געהייסען „א י ל ל ו“. און דיא שפאניער האָבען דעם וואָרט איבערזעצט „אבשטאמונג“, פערזאנלעכע-גרופע אָדער פאמיליען-גרופע, דאָס הייסט גענט. נו, ברענגט קונאוו בעווייזע, אז דעם „איללו“ פלעגט מען אויך רופען „פאטשאקא“, הונדערטשאפט. דיא אורזאכע דערפון איז געווען, ווייל געוועהנליך פלעגט א „איללו“ ענט-האלטען אונגעפער הונדערט פערזאנלעכע מלחמה-פעהיגע מענער, אזעלכע וואָס זיינען אלט געווען פון 25 ביז 50 יאָהר. מיר זאָגען „אונגעפער“, ווייל קיין פינקטליכקייט איז דערביי ניט געווען. אייניגע „איללוס“ האָבען געהאט מעהר זעלנער, אייניגע וועניגער. דורכשניטליך האָבען זיי געהאט אַרום 100 מאַן. דעריבער פלעגט

* דאָס הייסט א צעהנדליג סיסטעם, וויא מיר שרייבען צאָלען: אויפ'ן ערשטען פלאץ שטעלען מיר איינציגע, אויפ'ן צווייטען צעהנדליגע, אויפ'ן דריטען הונדערטע (דאָס הייסט צעהן מאָל צעהן) אויפ'ן פיערטען טויזענדע (צעהן מאָל צעהן מאָל צעהן) א. ז. וו.

מען זיי רופען הונדערטשאפטען. ווייטער: מיט דער צייט זיינען אייניגע „איללום“ שטארק אויסגעוואקסען, פערדאָפעלט אָדער זאָגאר פערדרייפאכט געוואָרען; אַנדערע, וויעדער, זיינען דורך מלחמות פיעל פערקלענערט געוואָרען. דער אַלטער נאָמען פאַטשאַקאָ איז אָבער אַלץ פערבליבען, וויא פיעלע ווערטער פערבלייבען אין א שפראך. נאָך דעם וויא זייער אמת'ע בעדייטונג הערט אויף צו פאַסען.

דאָס אַלץ איז געווען נאָך איידער דיא אינקאַס האָבען דיא אַנדערע שבטים אַריינגענומען אין זייערע אייזערנע הענד. זיי האָבען דיא אַיללום געפונען, און זיי האָבען זיי איבערגעלאָזען וויא זיי האָבען זיי געפונען מיט זייער נאָמען הונדערטשאפט מיט זייערע פריהערדיגע עלסטע מיט אַלעמען.

קונאָוו ווייזט אָן אויף דיא אַלטע גערמאַנישע פעלקער, אַז ביי זיי האָט דער גענט אויף געהייסען הונדערטשאפט, און אַז מיט דיעזען וואָרט איז אויך געווען דאָס זעלבע: פריהער האָט יעדער דייטשער גענט געהאַט אונגעפעהר 100 קאַמפּף־פעהיגע מענער. דער נאָמען איז אָבער פערבליבען לאַנג נאָך דעם, וויא פיעלע גענטען זיינען שטארק פערמעהרט געוואָרען. ער דערמאָנט אויך אַז דאָס זעלבע זעהען מיר ביי דיא ענגלענדער, וועלכע שטאַמען דאָך אויך פון דייטשלאַנד. דער וואָרט „א הונדערט“ פלעגט דאָרטען געהן אויף א דאָרף־געמיינדע, אָדער „מאַרק“, דאָס הייסט אויף דיא קינדס־קינדער פון אַ גענט, און דער נאָמען שטאַמט דאָרטען אויך פון דעם, וואָס אַזא געמיינדע פלעגט ענטהאַלטען אונגעפעהר הונדערט קעמפּפער. דיעזע „הונדערטשאפטען“ זיינען ביי דיא גערמאַנישע פעלקער זעהר אַלט. נאָך דיא אַלטע רוימער האָבען דאָס דערמאָנט ריידענדיג וועגען זיי, (*) (דאָס הייסט מיט העכער

(*) ווען דיא ענגלענדער האָבען געגרינדעט זייערע ערשטע קאָלאָניעס אין אמעריקאַ, האָבען זיי אַהין אַריינגעבראַכט דיעזען פאַרצווייגטן ענג־לישען נאָמען. מערילענד, צם ביישפּיעל, איז צערשט צומיילט געוואָרען אויף „האַנדערדס“ (הונדערטשאפטען), און אין ווירגיןיא האָבען איי־ניגע דאָרף־געמיינדעס אויך אזוי געהייסען. מיט דעם וואָרט האַנדערד האָט מען געמיינט אַ בעשטימטען געגענד, אַ בעשטימטע שטיקעל לאַנד. נאָ־מירליך, דיא גענטען־סיסטעם איז שוין לאַנג געווען צובראַכען. דיא פער־זענליכע אָרגאַניזאַצאָן האָט שוין לאַנג אָבערשטאַמען איהר פלאץ דער

וויא דריי טויזענד יאָהר פאַר דעם, וויא דיא אינקאַס זיינען געוואָרען דיא בעלי בתים איבער פערן).

דאָס מערקווירדיגסטע איז אז דער וואָרט מאַרק האָט אויך עקזיסטירט ביי דיא אַלטע פערואַנער און אז ער האָט דאָרטען געהאַט פונקט דיא זעלבע בעדייטונג וויא ביי דיא אַלטע דייטשען. בלויז אַנשטאָט „מאַרק“ האָט דאָס דאָרטען געהייסען „מאַרקאַ“. „מאַרקאַ“ איז אַלזאָ געווען דיא פערואַנישע אָבשטימישע קאָמוניסטישע דאָרף־געמיינדע. דער וואָרט איז געגאַנגען אי אויף דיא „הונדערטשאַפט“ אי אויף דיא שטיקעל לאַנד, וואָס זיא האָט פערנומען. פונקט אזוי איז אין דייטש־לאַנד געברויכט דער וואָרט „מאַרק“. דיעזע ווערטער־ענהליכקייט איז אָבער ניט מעהר וויא א צופאַל.

דער נאָמען ק א ס ס א מ א ר ק א פון דער שטאָדט, וואו דיא שפּאַניער האָבען געפאַנגען דעם אינקאַס, האָט געשטאַמט פון דיעזען וואָרט מאַרקאַ. אין פערן זיינען געווען פיעלע פלעצער וואָס זייערע נעמען האָבען זיך געענדיגט מיט „מאַרקאַ“, וויא צום ביישפּיעל מאַיאַמאַרקאַ, צירקאַמאַרקאַ, פאַקאַמאַרקאַ, באַמבאַמאַרקאַ א. ז. וו.

וועגען דיא „צעהנטוויזענדשאַפטען“ בעווייזט קונאַוו, אז דאָס זיינען געווען דיא אַלטע פערואַנישע שבטים. א שבט האָט געוועהנליך ענטהאַלטען אַרום צעהן טויזענד קאַמפּפּ־פּעהיגע מענער, דאָס הייסט אונגעפּעהר צעהן טויזענד פאַמיליען, דורכשניטליך איין זעלנער פון א פאַמיליע. אַלזאָ האָבען דיא אינקאַס, איינגעהמענדיג א שבט, איהם פער־רעכענט פאַר א „הונד“ (צעהן־טויזענדשאַפט). אין דעם האָבען זיי נאָך געמאַכט דעם אַלטען מנהג צו רופּען א גענט הונדערטשאַפט. קונאַוו רעכענט אויס אַ לאַנגען צעטעל פערואַנישע שבטים, יעדער פון וועלכע

פאַליטישער אָרגאַניזאַציען, דעם שטאַט (זעה אויבען, זייטעל 300). אין א „האַנדערד“ האָבען (אין ענגלאַנד אָדער מערילענד) דאָן געוואוינט גער־מישטע, ניט גראַד פערוואַנדטע ווייסע פאַמיליען. מיט דעם וואָרט האַנד־רעד האָט מען אַלזאָ שוין דאָן געמיינט בלויז דיא בעשטימטע שטיקעל לאַנד. עס קומט אויס קאָמיש צו לעזען, אז אין אזא און אזא „הונדערט“ האָט זיך געפונען אַרום טויזענד איינוואוינער. אָבער ענהליכעס איז געווען אין דיא פאַרצייטיגע דייטשלאַנד אָדער אין פערן, וואו עס האָט נאָך עקזיסטירט דיא גענטען־סיסטעם.

האָט ביי דיא אינקאס געהייסען הונג. יעדער שבט וואָס ווערט נור דער־מאָנט ערגעץ־וואו האָט ביי דיא אינקאס זיך גערופען „הונג“. אזעלכע „הונג“, וואָס זאָלען זיין קלענער אָדער גרעסער וויא שבטים ווערען אַבסאָלוט אין ערגעץ ניט דערמאָנט. „פילייכט“ — זאָגט ער — „האָבען דיא אינקאס אין איינצעלנע פעלע, ווען דער בעזיעגטער שבט איז שוין געווען גאָר צו קליין, צוויי אָדער דריי שבטים פעררעכענט אַלס אַ הונג. דאָס האָט אָבער געקענט טרעפּען זעהר זעלטען, און קיין בעווייז אז זיי פלעגען דאָס ווען עס איז טהאָן, איז אויך אין ערגעץ ניטאָ. געוועהנט־ליך האָבען דיא אינקאס דיא ניי־עראָבערטע שבטים צוגערעכענט אַלס „הונג“, פונקט וויא שפעטער האָט דיא שפּאַנישע רעגירונג דיעזע הונגס מייסטענס פעררעכענט פאַר קאָררעקטשימענטען. יעדער פערואַ־נישער שבט איז ביי איהר געוואָרען אַ קאָררעקטשימענט.“

דיא „צעהנטויענדשאַפטען“ זיינען אַלזאָ אויך ניט געווען קיין נייעס פון דיא אינקאס. דאָס זיינען געווען דיא אַלטע, פון אייביג־עקזיסטירענדע שבטים.

דער שבט און דער גענט זיינען דיא וויכטיגסטע צוויי אָבטהיילונג־גען אין יעדען אוראלטען פאָלק. דער גענט איז נאָך פיעל וויכטיגער וויא דער שבט; ער איז דער פונדאמענט פון דעם גאנצען געזעלשאַפטליכען לעבען. מענער און פרויען פון איין גענט טאָרען ניט הייראטאָרען; אויב עס איז פאַראַן עפעס ירושה געהערט דאָס צום גענט. דער גענט איז אזוי וויא איין פאַמיליע. יעדער גענט האָט זיך זיין „זיידע־גאָט“ פון וועלכען ער שטאַמט, און צו וועמען ער דיענט מיט געוויסע רעליגיעזע צערעמאָניעס.

פון קאפיטעל 7 ווייסען מיר שוין אז צווישען דעם גענט און דעם שבט קומט דיא פֿר א ט ר י ע, דאָס הייסט עטליכע פערוואַנדעטע גענטען, וואָס פעראייניגען זיך צו אַ געוויסען צוועק. דיא פראַטריע איז ניט אזא וויכטיגער פערבאַנד וויא דער שבט און אזא בעדייטונג וויא דער גענט האָט זיא אודאי ניט. ביי אייניגע פערואַנישע שבטים איז זי אין גאנצען איבערגעהיפט געוואָרען.

נו, בעווייזט קונאָוו אז דיא הוואַראַנגאַ (דיא „טויענדשאַפט“) איז ניט געווען קיין אַנדער־זאך וויא אַ פראַטריע. ביי דיא פערואַנישע פעלקער, זאָגט ער, האָט זיא ענטהאַלטען אונגעפעהר פון אַכט ביז צוועלף גענטען, אַלזאָ האָבען דיא אינקאס איהר מייסטענס איבערגע־

לאָזען פונקט וויא זיא איז געווען, און איהר פערצייכענט אונטער דעם נאָמען טויזענדשאפט (הגם זיא האָט ענטהאַלטען אפשר מיט אַ פאָר הונדערט מעהר אָדער מיט אַ פאָר הונדערט וועניגער).*) ווען דיא פראַטריע איז שוין געווען גאָר צו קליין, פלעגען זיי איהר אַמאָל צורעכענען צו אַן אַנדער פראַטריע, אָדער, אויב זיא איז געווען צו גרויס — איהר צומהיילען. און דאָרטען, וואו עס איז קיין פראַטריע ניט געווען, האָבען דיא אינקאס איהר אויך איבערגעהיפט.

אומעטום דאָס זעלבע איינצופיהרען וואָלט איבערהויפט אונז־מעגליך געווען. פיעלעס האָט זיך דאָך געווענדעט אָן דיא אומשטענדען פון דעם געגענד. דיא אַלע רייד וועגען וואונדערליכע „דעצימאַלע“ פינקטליכקייט האָט קיין זין ניט. „אזוי וויא אין דער קוויטשוא שפראך — בעמערקט קונאָוו — הייסט „פאַטשאַקא“ הונדערט און „הואראַנגאַ“ טויזענד, מאַכען דיא היסטאָריקער קיין שאלות ניט און שליסען אַז דיא „פאַטשאַקא“ האָט אימער געהאַט הונדערט מאָן און דיא „הואראַנגאַ“ אימער טויזענד. פונקט דעם זעלבען טעות האָט מען דאָך אַמאָל טאַקע געמאַכט מיט דעם אַלט־הויך־דייטשען וואָרט „הונטאָרי“ און מיט דעם אַנגלאַזאַקסישען (ענגלישען) וואָרט הונדערט, און מען האָט געמיינט אַז דאָס זיינען פערבאָנדען וועלכע ענטהאַלטען נור צו הונדערט פאַמיליען“.

וועגען דיא צעהנשאפטען זאָגט קונאָוו דאָס פאָלגענדע: „אין דעם צפון־געגענד פלעגט ניט יעדער בעזונדער בעאַרבייטען זיין שטיקעל פּעלד, נור דאָס רוב פלעגט דיא אַרבייט געטהאָן ווערען צעהנדליג־ווייז. אזא „טשונקאַ“ (צעהן) פלעגט געוועהנליך בעשטעהן פון צעהן אַרבייטס־

(*) אין אַן אַנדער פּלאַץ צייגט קונאָוו אָן אַז דיא צוויי שבטים, פון וועלכע עס האָבען געשטאַמט דיא אַלטע רוימער, האָבען אויך געהאַט צו צעהן פראַטריען („קוריא“ האָט דאָס ביי זיי געהייסען) און יעדע פראַטריע האָט ביי זיי אויך ענטהאַלטען צו צעהן גענטען, און אַז דאָס איז מסתמא אויך געווען בלויז אונגעפעהר. אויך ווייזט ער אָן, אַז געוויסע גערמאַנישע פעלקער, וויא דיא גהאַטען און דיא וואַנדאַלען, האָבען אויך דיא פראַטריעס גערופען טויזענדשאפטען, פונקט וויא דיא גענטען האָבען ביי זיי געהייסען הונדערטשאפטען, הגם וועגען פינקטליכע טויזענד אָדער הונדערט האָט קיין רייד ניט געקענט זיין.

מענער מיט א פאָרמאן, און דיעזער פאָרמאן האָט אויך געהאט אַכטונג צוגעבען אויף דיא מאָראַלישע אויפפיהרונג פון זיין צעהנשאפט און זייערע פאמיליען. דיא צעהנשאפט האָט אָבגעטהאן דיא אַרבייט פון אלע איהרע צעהן פאמיליען איינע נאָך דער אנדערער. אויך פלעגן זיי בעאַרבייטען דיא שטיקלעך פערלד פון דיא, וואָס זיינען געווען אין מיליטער אָדער וואָס האָבען אנדערש געדיענט ביי דעם אינקאס..."

אויב דאָס איז געווען איינגעפיהרט אונטער דער אינקארישער הערשאפט אָדער דער מנהג האָט געשטאמט פון פריהער, — דאָס זאָגט קונאָוו נישט. עס איז אָבער מעהר וויא וואַהרשיינליך, אז דער מנהג איז געווען א גאנץ פאַרצייטיגער, וואָרים אן עהנליכען מנהג געפינט מען נאָך אפילו היינט אין מאסען ערטער אין רוסלאַנד און אין פוילע אנדערע לענדער, וויא דאָס איז צו זעהן פון 5. זיבער'ס „אוראלטע עקאָנאָמישע קולטור“, וועלכער איז פול מיט אַזעלכע ביישפיעלע. צווישען דיא פעלקער וואָס זיבער דערמאָנט געפינען זיך טאקע דיא אוראלטע פערואנער. ער רעדט וועגען דעם וויא זיי פלעגן געמיינשאפטליך בעוואַסערען זייערע פערלדער. מיר ריידען דאָ נישט וועגען דיא גרופען פון צעהן. נור וועגען דעם מנהג, צו אַרבייטען גרופען־ווייז, היינט ביי דעם, מאָרגען ביי יענעם א. ז. וו. עס קען קיין פראגע נישט זיין אז פון דיעזע אלטע קאָאָפּעראַטיווע אַרבייטס־גרופען האָבען דיא אינקאס גענומען זייערע „טשונקאס“.

איידער מיר וועלען איבערגעהן צו דער פראגע וועגען דיא בע־אמטע, לאָמיר זיך וויעדער אויף א וויילע אַבשטעלען אויף דער „פאטשאקא“ (הונדערטשאפט). מיר האָבען פריהער בעמערקט, אז איהר האָבען דיא אינקאס אַבסאָלוט נישט אָנגעריהרט. דיא פראטריעס, וועלכע זיינען געווען אַם וועניגסטען וויכטיג, האָבען זיי אַמאָל נאָך געטשע־פּעט; וועגען דיא שבטים קען זיין אז אַמאָל, זעהר זעלטען יא, האָט פון קיינע בעריכטען זעהט מען דאָס אויך נישט. דיא הונדערטשאפט האָבען זיי אָבער געוויס נישט אַרומגעשאַרען אָדער פּערגרעסערט. וואָרום? ווייל דיא הונדערטשאפט איז דער גענט און דער גענט איז דער פונדא־מענט פון אַלץ. פון דער הונדערטשאפט האָבען דיא אינקאס געצויגען זייערע צינזען. דיא הונדערטשאפט איז געווען אין אַלץ פּעראַנטוואָרט־ליך, נישט אַלס איינצעלנע מענשען, נור אַלס א געמיינדע, אַ כּלל. איהר שטיק לאַנד איז געווען איהר געמיינשאפטליכע אייגענטהום (אז אַ

גאנצער שבט אָדער זאָגאר אַ פראטריע זאָל האָבען צוזאמען אַגראַר-קאָמוניזמוס — דאָס האָט זיך נישט געפיהרט). היינט ווען דיא אינקאס זאָלען אפילו וועלען רעכענען פונקט הונדערט, דאָס הייסט איבערטאָשען דיא גענטען, וואָלט זיך דאָס זיי אויך נישט געלוינט. אין זייערע אייגענע אינטערעסען, איז זיי וויכטיג געווען אויפצוהאלטען דיא נאטירליכע, פון אייביג אָן איינגעוואָרצעלטע פאמיליען-גרופע און איהר אין איינעם, אלס אַ גאנצע וועלטעלע, האלטען פערזאנטוואָרטליך פאר איהרע פפליכטען.*

ווייטער: אַמאָל האָט דער גענט פערנומען טאקע איין דאָרף, און אַמאָל, ווידער, צוויי אָדער זאָגאר עטליכע דערבייאגע דערפער. עס האָט זיך געווענדעט אָן דעם כאַראַקטער פון דער לאַנד. אויף פעטערע ערד האָט דער גאנצער גענט געקענט וואוינען אין איינעם. אין בערגיגע, קעלטערע און מאַגערערע געגענדען, האָט ער געמוזט פערנעהמען מעהר פלאַץ, אָבער דער גענט האָט זיך אלץ געהאלטען אין איינעם און אין איינעם האָט ער זיך גערופען הונדערטשאפט, און אין איינעם האָט ער אויך געהאט זיין גענט-הויפטמאן, אָדער הונדערטשאפטס-פאָרשטעהער. אזוי איז געווען פאר דיא אינקאס און אזוי איז געווען אונטער זייער הערשאפט. דאָס ברענגט אונז צו דער פראגע וועגען דיא בעאמטע אָדער טשינאָוויקעס מיט זייערע גראדען אָדער „טשינען“ (ראנגען).

גארצילאָז און אלע אנדערע אלטע שרייבער זאָגען, אז דיא קלענערע בעאמטע זיינען געווען „פון פאָלק“, און אז בלויז דיא הויכע זיינען געווען מיטגליעדער פון דעם אינקא שבט. דיעזע „קלענערע

(*) און דאָ קומען מיר צו צו נאך אַ וויכטיגען שטריך אין דער רוח-סישער „אַבשטישנאָ“ — „קרוגאָוואַ פאָרוקא“, דאָס הייסט, אז דיא גאנצע געמיינדע איז ערוב פאר יעדערען פון איהרע מיטגליעדער. נישט דער איינציגער פויער איז פערזאנטוואָרטליך פאר דיא צינזען, נור דער גאנצער „מיר“, דיא גאנצע דאָרף-געמיינדע. ווארום האָט דיא רוח-סישע רעגירונג אזוי לאַנג אויפגעהאלטען דעם אַגראַר-קאָמוניזמוס, פון וועלכען סאָציאליסטען פלעגען ערוואַרמען, אז עס וועט ארויסקומען אַ פאָל-שטענדיגע סאָציאליסטישע געזעלשאַפט? איינפאך ווייל דיא אַבשטישנאָ איז געווען דער פונדאמענט פון אלץ וואָס דיא רעגירונג האָט פון דעם פויער בעקומען. פונקט דאָס זעלבע איז געווען אין פערנ.

בעאמטע" זיינען געווען דיא זעלבע הויפטלייט, וואָס דיא בעזיעגטע אליין פלעגען ביי זיך פון אייביג אָן האָבען לויט דיא מנהגים פון דעם אָדער יענעם שבט. ווען דיא אינקאס האָבען איינגענומען א נייעם שבט, און ער האָט זיך געהאט זיין מלחמה-הויפטמאן, האָבען זיי איהם איבערגעלאָזען אויף זיין שטעלע. דאָס זעלבע איז געווען מיט דיא עלסטע פון דיא פראטריען און מיט דיא עלסטע פון דיא גענטען. בלויז ווען דער הויפטמאן אָדער עלסטער האָט אַרויסגעוויזען א פערביסענע פיינדליכקייט צו דיא זיעגער, פלעגט מען אויף זיין פלאץ בעשטימען אן אנדערען, — אי דאָס ניט אבי וועמען, נור זיינעם א ברודער אָדער פלעמעניק אָדער א זון, קורץ אזא, וועלכער וואָלט געקענט אין דעם גענט גופא (אָדער פראטריע אָדער שבט) אויסערוועהלט ווערען אלס עלסטער אָדער הויפטמאן, אלץ לויט דיא איינגעוואָרצעלטע אלטע פיהרונגען פון יענעם שבט. קיין ווילד-פרעמדען האָבען דיא אינקאס קיין מאָל אלס אויפזעהער ניט געשטעלט.

וועגען דעם אַרט, וויא אזוי דער אַמט פון הויפטמאן פלעגט איבערגעהן צו דעם נעכסטען, איז קיין כלל פאַר גאַנץ פערז ניט געווען. פערשיעדענע שבטים האָבען זיך געהאט פערשיעדענע מנהגים וועגען דעם; מייסטענס פלעגט דאָס אָבער איבערגעהן צו א ברודער, אין אייניגע שבטים דורך וואַהלען, אין אנדערע אָהן וואַהלען (זעה אויבען זייטלעך 307-311); אָבער יעדענפאלס האָבען דיא אינקאס אומעטום איבערגעלאָזען דעם מנהג, וואָס זיי האָבען געפונען. ריידענדיג וועגען דיא עלסטע פון דער „הואראנגא" (טויזענדשאפט), בעמערקט קונאָוו, אז דאָס, וואָס עס זיינען געווען פערשיעדענע אַרטען וויא אזוי צו בעשטימען דעם נעכסטען טויזענדשאפטס-מאן, — אז דאָס גופא איז שוין א בעווייז, אז דיא אינקאס האָבען דאָ אָבגעהיט אן אלטע זאך, וואָס זיי האָבען שוין געפונען פון פריהער, דאָס הייסט אז דיא הואראנגא איז געווען דיא אלטע פראטריע. „ווען זיא וואָלט געווען עפעס גאַנץ נייעס" — זאָגט ער — „ווען דיא אינקאס וואָלטען דיא הואראנגא אליין בעשאפען, וואָלטען וועגען איהר איבעראל געדיענט דיא זעלבע כללים (וויא דיא געזעצע וועגען דיא רעגירענטען, למשל, זיינען דיא זעלבע פאַר דער אַרמיי פון א לאַנד.*)

(*) וויעדער דערמאָנט עס אונז אָן דעם רוסישען דאָרף. ווען אן אָב-

א געוויסער אינקא האט איינגעפיהרט דיא מאדע, אז יעדעס מאָל וואָס מען בעזיעגט אַ נייעם שבט, זאָל מען אין איהם האָבען צוויי פאָרשטעהער, איינעם אויף איין האַלבען שבט, און דעם אַנדערען אויף דעם צווייטען האַלבען שבט. קונאָוו גלויבט, אז דאָס האָבען דיא אינקאס געטהאָן אום דורך דיא קאָנקורענץ צווישען זיך זאָלען דיא צוויי עלסטע זיין שפּיאָנען איינער געגען דעם אַנדערען (פון דעם כלל: „צוטהייל און הערש“ האָבען זיי אַלזאָ שוין אויף געוואוסט). צעהנ-טויזענד-מאַן האָט אָבער פאָרט געהייסען בלוין איינער פון דיעזע צוויי — דער, וועמען דער אַמט האָט געקומט לויט דיא מנהגים פון זיין שבט, און דיעזער צעהנטויזענד-מאַן איז טאַקע געווען איבער יענעם עלסטען. דער סך הכל איז, אַלזאָ, אז ווען מען רעדט וועגען אינקא-בעאַמטע איבער גרופען פון צעהן, פופציג, הונדערט, טויזענד, צעהנטויזענד, הייסט דאָס ניט מעהר און ניט וועניגער וויא דיא אוראַלטע נאַטירליכע עלסטע פון דיא גענטען, פראטריעס און שבטים.*

שטויבא איז זיך פונאָנדערגעוואַקסען און זיא האָט פערנומען עטליכע דער-פער, פלעגט דיא געמיינדע נאָך אלץ בלויבען אין איינעם. (פונקט וויא אין פערר האָט דיא אַיללו אָדער הונדערטשאפט אָפט ענטהאַלטען עטליכע דערפער אין איינעם). אויף דיעזען אופן איז אין רוסלאַנד ארויסגעקומען דער „וואַלאַסט“. אינטערעסאַנט איז, אז זיא פלעגט אויסערוועהלען אַ „דעסיאַטסקי“ (צעהנדליג-מאַן), אַ „סאַטסקי“ (הונדערט-מאַן) און אַ סאַט-ראסטא (עלסטען), וויא דאָס פיהרט זיך נאָך היינט. אָנשטאַט דיעזע אַרדנונג-גען צו צושטערען, האָבען דיא אַלמע רוסישע קניאַזען זיך מיט דעם בעסער בענוצט, אום דיעזע בעאַמטע פון דער אָבשטויבא זאָלען דיענען אַלס פער-בינדונגס-קויטלעך צווישען דער רעגירונג און דיא פויערים. דיא זעלבסט-הערשאפט פון דעם וואַלאַסט האָבען זיי דעריבער איבערגעלאָזען. פונקט דאָס זעלבע האָבען געטהאָן דיא אינקאס אין פערר.

(*) אין דיעזער בעציהונג איז מערקווירדיג דיא פאָלגענדע שמעלע אין חומש (דברים, קאפיטעל 1, פסוק 15): „און איך וועל נעהמען דיא עלסטע פון אייערע שבטים, קלוגע און בעוואוסטע לויט — זאָגט משה צו דיא אידען — און איך וועל זיי מאַכען פאַר האַררען איבער איך, האַררען איבער טויזענדע, האַררען איבער הונדערטע, האַררען איבער פופציגער און האַררען איבער צעהנדליגע און פערוואַלטער פאַר אייערע שבטים.“ (אן עהנ-)

וואָס אַנבעטרעפט דיא העכערע בעאַמטע פון דעם אינקאָ שבת, זיינען דאָס געווען אַגענטען, דעלעגאַטען, וועלכע פלעגן אַכטונג געבען, אַז דעם אינקאָ'ס אינטערעסען זאָלען נישט ליידען. אזא אינקאָ דעלעגאַט פלעגט הייסען „ט ו כ ר י ק ו ק“, וועהרענד דיא עלסטע פון דיא בעזיעגטע שבטים גופא האָבען געהייסען „קוראַקאס“: פאַ-טשאַקאַ-קוראַקא (הונדערט-מאַן), הוואַראַנגאַ-קוראַקא (טויזענד-מאַן), הונד-קוראַקא (צעהנטויענד-מאַן).

געוועהנליך איז איין „טובריקוק“ געווען איבער פיער שבטים, אָבער אַמאָל איבער דריי אָדער פינף — עס האָט זיך געווענדעט וויא גרויס דער קרייז פון דיא בעטרעפענדע שבטים איז געווען.

איבער עטליכע טובריקוקס איז געשטאַנען א „קאַפאַק“. דיא גאַנצע לאַנד איז געווען צומהיילט אויף פיער פראָווינצען און איבער יעדע פראָווינץ איז געווען אַ בעזונדערער „קאַפאַק“.

דיא פּעלד-פערטהיילונגען זיינען נישט געמאַכט געוואָרען פון דעם אינקאָ, אָדער לויט זיין בעפעהל, נור יעדע הונדערטשאַפט, דאָס הייסט יעדער גענט, האָט דאָס געטהאָן פאַר זיך. דער קאָמוניזמוס האָט זיך געפיהרט אין פערשיעדענע ערטער פערשיעדען. אין אייניגע ערטער זיינען דיא הייזער געווען קליינע, פאַר יעדער איינצעלנער פאַמיליע אַ

ליכע שמעלע געפינט זיך אויך אין יתרו). ווען מען האָט אין זינען, אַז אַלע רוימישע און גערמאַנישע שבטים האָבען געהאַט „הונדערטשאַפטען“ און טויזענדשאַפטען, אזוי וויא דיא פערואנישע שבטים, און דערביי דער-מאַנט מען זיך אויך אָן די אוראַלע רוסישע צעהנדליג-לויט און הונדערט-לויט („דעסיאטסקיע“ און „סאַטסקיע“), קלינגט דיעזער פסוק וויא אַן אַנ-צוהערעניס, אַז דיא גענטען און פראַטריעס פון דיא אידישע שבטים זיינען אויך געווען בעקאַנט אַלס הונדערטשאַפטען און טויזענדשאַפטען, און אז אַר-גאַנזירענדיג דיא אידען האָט משה געטהאָן פונקט וויא דיא אינקאָס: זיך בענוצט מיט דיא נאַטירליכע אוראַלע איינטיילונגען פון זיין פאָלק (זעה אויבען דעם נאָמיץ אונטער זייטעל 305). ווען מען לעזט דיעזען פסוק, ווערט נאָך דייטליכער וויא וועניג האַפט עס האָט דיא מיינונג, אַז דיא פּע-רואנישע צעהנדליגשאַפטען, הונדערטשאַפטען, טויזענדשאַפטען א. ז. וו. זיי-נען געווען דיא איינציגע סיסטעם אזעלכע וואָס איז ווען עס איז געווען אויף דער וועלט.

בעזונדער הייזעל, בלויז דיא לאנד איז געווען א געמיינשאפטליכע ; אין אנדערע ערטער אָבער זיינען געשטאנען גרויסע קאמוניסטישע וואוינונגען פאר הונדערט פערזאָן מיט אמאָל, און אין דיא גרויסע שטעדט זיינען דיא וואוינונגען אָפט זאָגאר געווען פאר צוויי אָדער דריי טויזענד פערזאָן יעדע. אזוי וויא אין מעקסיקא ; און געבויט זיינען זיי אויך געווען כמעט אויף דעם זעלבען שטייגער וויא דיא קאמוניסטישע וואוינונגען פון טענאכטיטלאַן, מעקסיקא (מיט א גרויסען פיער-קאנטיגען הויף און מיט קלענערע הייזער אין מיטען).

דיא אינקאס האָבען אַלזאָ ניט אויסגעקלעהרט און ניט געשאַפּען קיין אָריגינעלע געזעלשאַפטליכע אָרדנונג. זיי האָבען דיא בעזיעגטע בעפעלקערונג ניט צוטהיילט און ניט אָרגאַניזירט אויף קיין נייעם שטייגער, ניט איינגעאָרדענט אויף קיין מיליטערישען אופן ; זיי האָבען איבערגעלאָזען דיא אָרדנונג און דיא צוטהיילונגען, וועלכע זיי האָבען געפונען, און מיט דיעזע אַלטע איינטהיילונגען האָבען זיי זיך בענוצט צו זייערע צוועקען.

דער פאָלגענדער משל וועט אפשר זיין ניט איבעריג. ווען איהר נעהמט פונאָנדער א צונויפגעלעגטען בויגען פאפיער און איהר לעגט איהם וויעדער צונויף, איז אייך פיעל לייכטער דאָס צו טהאָן נאָך זיינע פריהערדיגע קנייטשען, איידער איהם פון דאָס ניי איבערצוקנייטשען. אַלע פריהערדיגע שרייבער האָבען געמיינט, אז דיא אינקאס האָבען דיא גאנצע פערזאָנישע בעפעלקערונג איבערגעקנייטשט אויף א נייעם פלאַן. קונאָוו בעווייזט, אז זיי האָבען איהר געלאָזען ליגען מיט דיא אַלטע קנייטשען.

און פונקט וויא זיי האָבען ניט צושטערט דיא אַלטע גענטען, פראטריען און שבטים אזוי האָבען זיי ניט איינגעפיהרט קיין נייע געזעלשאַפטליכע סיסטעם, קיין סאָציאַליזמוס.

זיי האָבען געפונען אן אַגראַרקאמוניזמוס, און זיי האָבען איהם איבערגעלאָזען און זיך מיט איהם בענוצט זייערע אונטערטהעניגע צו בערויבען, ביי זיי דיא שוויים און בלוט אויסצוצאפּען.

נייע געזעלשאַפטליכע אָרדנונגען ווערען פון העלער-הויט ניט געמאכט. איהר קענט גיכער בעשאַפּען א טעלעפאָן אָדער א פליה-מאשין איידער דיא איינפאכסטע גרעזעלע. און פונקט וויא עס איז אונמעגליך

קינסטליך צו מאַכען אַ גראַז אָדער אַ בוים, אַזוי איז אונמעגליך קינסט־ליך צו שאַפען אַ נייע געזעלשאַפֿטליכע סיסטעם. דעם קאָמוניזמוס פון דיא פֿערוואַנער האָבען דיא אינקאס ניט בעשאַפען און ניט צושטערט. זיי האָבען איהם געפונען און זיי האָבען זיך מיט איהם בענוצט. דאָס איז דער אוראַלטער קאָמוניזמוס פון אלע פעלקער. מיט דעם סאָציאַליז־מוס, וועלכער דאַרף קומען איצט, אין אונזער צייט, האָט דאָס אַזוי פיעל צו טהאָן וויא דיא שטריקלעך, אויף וועלכע דיא פֿערוואַנער פלעגען מיט קניפלעך פערצייכענען געדאַנקען, האָבען צו טהאָן מיט אונזער היינטיגער בוך־דרוקעריי.

מיר האָבען דאָ איבערגעגעבען דעם עיקר פון קונאַוו'ס ערקלע־רונג. מיר האָבען דאָס געטהאָן אין אַלגעמיינע שטריכען. צו אייניגע פון דיא איינצעל־הייטען, וואָס זיא ענטהאַלט, וועלען מיר נאָך קומען. אָבער איידער מיר געהען ווייטער — אַ פאָר ווערטער וועגען דעם איינדרוק וואָס זיא האָט געמאַכט אויף דער וויסענשאַפט.

איינער פון דיא בעריהמטעסטע ספעציאַליסטען וועגען אלט־פערן איז קלעמענטס מאַרקהאָם, אַן 80־יאָהריגער גרייז, וועלכער בעשעפטיגט זיך מיט דיעזען ענין שוין זעכציג יאָהר, און וועמעס ווערק מיר געברוי־כען צו דיעזען באַנד. זיין לעצטער בוך איז ערשינען פאַר אַ יאָהרען. ער איז גיכער אַ זאַמלונג פון זאַכען (אייגענע און איבערזעצטע פון דער קוויטשואַ־שפראַך), וואָס ער האָט שוין פריהער פערעפענטליכט, איידער אַ נייע אויפטהאָונג. ניי און וויכטיג איז ביי איהם אָבער דאָס פאָר־גענדע: ער ערקלעהרט זיך פאָלשטענדיג בעקעהרט צו קונאַוו'ס מיינונג. וויקטאָר אַנדרעס בעלאַונדע, אַ געלעהרטער פון לימאַ (דיא היינ־טיגע הויפט־שטאָרט פון פערן, וועלכע פיזאַראַ האָט געגרינדעט), האָט מיט אַ פאָר יאָהר צוריק געדרוקט אַ ווערק, אין שפּאַניש, מיט'ן נאָמען „דיא פאַרצייטיגע פערן און דיא היינטיגע סאָציאַלאָגען“. אין דיעזען ווערק פאַנגט ער אָן פון קונאַוו'ס אַרגומענטען און זאָגט, אַז דיעזע אַרגומענטען האָבען געמאַכט אַ רעוואָלוציאָן אין דעם אַרט וויא אַזוי מען בעטראַכט דיא הערשאַפט פון דיא אינקאס. דער בעלגישער סאָציאַ־לאָג גרעעף נעהמט אויף אָן קונאַוו'ס געדאַנקען. בעלאַונדע בעשפרעכט דיא ווערק פון אַ געלעהרטען פון באַליוו־יאַ (אַ טהייל פון דיא אַמאָליגע פערן פון דיא אינקאס), וועלכער איז אויף איבערצייגט, אַז

דיא „איללום“ זיינען געווען קאמוניסטישע דאָרף־געמיינדעס נאָך פאַר דער אינקא הערשאַפט. ער בעטראַכט אויך אַנדערע בעריהמטע שריי־בער, צווישען זיי אויך הערבערט ספּענסער'ען, און ער ערקלעהרט, אַז זיי האָבען קיינער נישט געפרופּט אונטערזוכען דעם אַרט לעבען אין פּערו איידער דיא אינקאס זיינען אַריינגעדונגען, וויא קונאָוו האָט דאָס געטהאָן, און אַז דעריבער האָבען זיי דיא פראַגע נישט געקענט ריכטיג פערשטעהן. וועגען ספּענסער'ען זאָגט ער, אַז זיין טהעאָריע אין בעצוג אויף פּערו איז געגרינדעט אויף פאַלשע בעגריפּע און פאַלשע מעלדונגען.*

דאָס אַלץ ברענגט מאַרקהאָם אין זיין נייעסטען בוך, און ער בעמערקט, אַז ער אַליין האָט דיא לעצטע צייט אויך גענומען פיהלען אַז דיא אַלגעמיינ אָנגענומענע געדאַנקען זיינען פאַלש, און אַז ער איז אייגענטליך געקומען צו דיא זעלבע שליסע וויא קונאָוו. דאָס אַלץ האָט אַ בעזונדערען אינטערעס צוליעב דעם, וואָס קונאָוו איז איינער פון דיא

(*) דער גאַנצער בילד, וואָס ספּענסער מאַלט פון פּערו, איז פאַלש. אינאָם איז אָבער פאראן איין פונקט, וועלכער איז ספּעציעל באַראַקטעריסטיש. ער שטעלט פאַר, אַז דיא אינקאס האָבען אַרגאניזירט זייער ארמיי אין צעהנדליגשאַפטען, פופציגשאַפטען, הונדערטשאַפטען א. ז. וו. און אַז פונקט אַזוי האָבען זיי אַרגאניזירט דיא בעפעלקערונג אין זייער פּריוואַט־לעבען. עס איז פונקט פערקעהרט. אין קאַפיטעל 7, וואו עס האָט זיך נישט געהאַנדעלט אום אזא „אַריגינעלע“ סיסטעם, וויא דיא אינקאַרישע, האָבען מיר גערזעהן לואיס מאַרגאן'ס ערקלעהרונג, אַז אלע אוראַלמע פּעלקער געהען אין מלחמה פונקט וויא זיי זיינען פערטיוולט אין לעבען, נעמליך נאָך שבטים, פראטריעס און גענטען. אַזוי איז געווען ביי דיא אַלמע גריבען, רוימער און דאָס זעלבע זעהן מיר אין חומש וועגען דיא פאַרצייטיגע אידען (אוי־בען, זייטעל 305). דאָס זעלבע איז אויך געווען אין פּערו נאָך איידער דיא אינקאס זיינען אָנגעקומען. מען פלעגט געהן אין מלחמה אלס צעהנטויער־זענדשאַפטען (דאָס הייסט שבטים), טויזענדשאַפטען (פראטריען) און הונדערטשאַפטען (גענטען). ווען מען מיינט, אַז דיא אינקאס האָבען אַלץ איינגעפיהרט וויא אין אַ קאָזאַרמע, מיינט מען שוין אויך, אַז זיי האָבען דעם מוסטער אראָפּגענומען פון אַן ארמיי. עס האַנדעלט זיך אָבער נישט אום מוסטער, נאר אום אַ נאַטירליכען, פון אימער איינגעפונדעוועטען אַרט לעבען.

אָנגעזעהענסטע מענער אין דער סאָציאַליסטישער וועלט פון דייטש־לאַנד, וועהרענד מאַרקהאַם איז אַ געגנער פון סאָציאַליזמוס.

מיר וואָלטען געקענט גלייך בעשרייבען דעם פערזאָנישען לעבען נאָך קונאַוו'ען און ניט פערנעהמען קיין פּלאַץ מיט דיא פאַלשע שילדערונגען, וואָס האָבען געהערשט ביז אַהער. נור, וויא שוין געזאָגט: דיעזע פאַלשע בעגריפע וועלען נאָך אזוי גיך מסתמא ניט בעזייטיגט ווערען. דער וויסענשאפטליכער אמת וועט אזוי שנעל צווישען דיא אַלגעמיינע לעזער ניט פערשפרייט ווערען. הונדערט פאַלשקייטען ווערען גיכער איינגעוואַרצעלט איידער איין פאַלשקייט ווערט אויסגעוואַרצעלט. ערשט מיט אַ פאָר מאָנאַטען צוריק, האָט אַ צייטונג אין אַ לייט־ארטיקעל אָנגעוויזען אויף פערזאָלס אַ בעווייז, אז דער סאָציאַליזמוס מוז זיין אַ דעספּאָטיזמוס.

וואָס אָנבעטרעפט פיסק'ען, האָט ער אויך געזעהן אז דיא „איללוס“ זיינען געווען קאָמוניסטישע גענטען פאַר דעם אָנקומען פון דיא אינקאַס. ער דערמאָנט זאָגאַר דעם אַגראַר־סאָציאַליזמוס פון דעם רוסישען דאָרף. ער איז אָבער מיט דעם געגענשטאַנד ניט געווען גרינדליך גענוג בעקאַנט, און אין זיין ספּענסעריאַנישען אַנטי־סאָציאַליסטישען שטאַנדפּונקט האָט ער זיך פערפלאַנטערט אין קאָמישע ווידערשפּריכע. ער בעוואונדערט דיא „זעהר אַריגינעלע און קינסטליכע סיסטעם“ וואָס דיא אינקאַס האָבען בעשאַפען און זאָגט אויך אז דאָס איז אַ ביישפּיעל פון סאָציאַליזמוס.

אגב אורחא, פיסק בערויערט וואָס לואיס מאָרגאַן האָט ניט בעהאַנדעלט פערזאָל. אָבער דיא שליסע, צו וועלכע קונאַוו איז געקומען מיט זיין פאָרשונג, בעשטעטיגען לואיס מאָרגאַן'ס געדאַנקען אויף אַ מערקווירדיגען אופן. ווען מאָרגאַן וואָלט היינט געלעבט, וואָלט ער קונאַוו'ס ביכעל אויפגענומען מיט גרויס פרייד.

אין דער קונסט פון אַרייננעהמען פרעמדע שבטים אין דיא הענד זיינען דיא אינקאַס געוויס אַוועק פיעל ווייטער וויא דיא אַצטעקען. זייער הערשאַפט איז געווען פיעל העכער ענטוויקעלט. אַחוץ דעם דאָרף מען האָבען אין זינען אז זיי האָבען געוועלטיגט איבער אַ פיעל גרעסערע לאַנד וויא דיא אַצטעקען. אין דער ברייט האָט פערזאָל געהאַלטען ניט פיעל, אָבער אין דער ליינג האָט זיא זיך געצויגען אַזש אויף 27000

ענגלישע מייל. אין סך הכל איז דאָס געווען אַ שטח אזוי גרויס וויא עסטרייך, דייטשלאַנד, פראַנקרייך און שפּאַניען אין איינעם. דיא לאַנד, וואָס הייסט היינט פּערו, איז בלויז אַ טהייל פון דעם. דיא אַלטע פּערו האָט אַחוץ דעם פּערנומען דיא היינטיגע לענדער: באַליוויא, עקוואַדאָר און טשילי, וועהרענד דיא הערשאַפט פון דיא אַצטעקען איז געווען פּערשפּרייט אויף אַזא שטח וויא אַ מיטעלמעסיגע רוסישע גובערניע אָדער אַמעריקאַנער שטאַט, ניט מעהר.

און דיעזע ריעזיגע שטיק לאַנד, וועלכע איז פול מיט דיא העכסטע בערג פון אַמעריקא, האָבען דיא אינקאַס שטענדיג געהאַלטען אונטער זייער אויג. יעדער „טוכריקוק“ זייערער האָט שוין געזעהן, אז דיא פיער שבטים, איבער וועלכע ער איז געווען געשטעלט, זאָלען טהאָן זייערע פפליכטען — געבען דיא צאָהל סאָלדאַטען, וואָס מען פאָדערט פון זיי, צאָהלען דיא פּערשיעדענע צינזען, פּערריכטען דיא וועגען און בריקען, בויען נייע א. ז. וו. אויף האָט ער אַכטונג געגעבען אויף דיא קלאַגען און שטראַפּען, קורץ, אויף אַלץ וואָס איז געווען שייך צו זיין קרייז. אויפגעהאַלטען זיך האָט ער אין אַ גרויסע שטאָדט אין דעם געגענד וועלכען ער האָט פּערוואַלטעט. זיין הײַם איז אָבער געווען אין דער הויפטשטאָדט קוזקא, און איין מאָל אין יאָהר, פאַר דעם גרויסען זון-יום טוב פלעגט ער אַהין קומען און אָבגעבען זיין בעריכט. דער טוכריקוק האָט זיך הויפטזעכליך געזאָרגט, אז דיא שבטים זאָלען בלייבען אונטערטהעניג און טהאָן וואָס דער הערשענדער שבט פאָדערט פון זיי. ווייטער אָבער האָט ער דיא הויפטלייט פון דיא גענטען, פראַ-טריען און שבטים געלאָזען רעגירען נאָך זייערע אַלטע מנהגים נאָך; ער האָט נור געזעהן צו ווירקען אז דאָס אַלץ זאָל געהן אזוי וויא פאַר דיא אינקאַס לוינט זיך בעסער.

מיר האָבען שוין אויבען געזאָגט אז דיא גאַנצע לאַנד איז געווען צוטהיילט אויף פיער גרויסע טהייל און אז איבער יעדע טהייל איז געשטאַנען אַ „קאַפּאַק“, אַ הויכער בעאַמטער, אויף פון דעם אינקאַ שבט. דיא פיער קאַפּאַקס האָבען שוין אימער געוואוינט אין קוזקא, און דאָרטען פלעגען זיי בעקומען דיא בעריכטען יעדער פון זיינע „טוכרי-קוקס“. קונאָוו גלויבט אז דיעזע קאַפּאַקס זיינען געווען פאַרשטעהער פון דיא פיער הויפט-גענטען פון דעם אינקאַ שבט.

איבער דיא פיער קאפאקס איז שוין געשטאנען דער אינקא אליון. דאס איז געווען דער הויפטמאן פון דעם אינקא שבט. איהם שילדערט מען אין נייערע ווערק אלס אן „אונבעשרענקטען קיסר“. קונאוו רעדט וועגען דעם מיט א שמייכל. דיא עלטערע בעריכטען ענטהאלטען פיעלע בעווייזע, אז ווען ער פלעגט וועלען עפעס טהאן, וואס דיא אנדערע מיטגליעדער פון דעם אינקא שבט האָט זיך ניט געלוינט, פלעגען זיי איהם ניט לאָזען. דער הויפט־גלח האָט אויך געהאט א גרויסע דעה, און דיא אלטע היסטאָריעס, אפילו גארצילאָזאָס, רעדען דייטליך פון א „ראטה“, א קאמיטעט פון אנדערע אינקאס, מיט וועלכע דער הויפט־אינקא פלעגט זיך מוזען בעראטהען וועגען יעדע וויכטיגע זאך, אזוי וויא דער מלחמה־הארר פון דיא אצטעקען און פון ווילדערע אינדיאנער. כבוד האָט מען דעם אינקא יעדענפאלס אָבעגעבען וויא א קיסר, און געלעבט האָט ער אין דעם גרעסטען גלאַנץ און לוקסוס פון וועלכען פערן האָט נור געוואוסט. זיין פאלאץ איז געווען פול מיט גאָלד, זילבער און עדעלשטיינער און ער איז אין איהם געווען ארומגערינגעלט מיט טרייע „יאנאקונא“. זיינע וואנעס זיינען געווען פון גאָלד און דיא רעהרען, דורך וועלכע דיא וואסער איז אהין געפלאָסען אונטער דער ערד, זיינען געווען פון זילבער. אויפ'ן האַרצען האָט ער געטראָגען א גרויסען גילדערנעם קייקעל מיט דיא צייכענס פון דיא צוועלף מאַנאַטען, און אויפ'ן קאָפּ האָט ער געהאט א ספעציעלען זאָרט מיץ מיט קאָלירטע פאלדען, מיט דער רויטער „באָרלא“, און מיט צוויי גרויסע פעדערען פון א זעלטענע פויגל. דיא פויגל האָט מען בלויז געקענט געפינען אין א געוויסען וויסטען געגענד צווישען דיא בערג. הרג'ענען איהר איז געווען א גרויסער פערברעכען. גאָט האָט איהר געשאפען צוצושטעלען צוויי פעדערען פאר דעם אינקא, און קיינער האָט ניט געטאָרט איהר שטערען צו עקזיסטירען צו דיעזען צוועק.

דעם אינקא'ס געזעצליכע פרוי, זיין „קאָיא“, האָט געמוזט זיין זיינע א לייבליכע שוועסטער. בלויז א זעהן וואָס דיא „קאָיא“ האָט פון איהם געהאט האָט געקענט ירשה'נען דיא הערשאפט. דאָס האָט געהייסען, אז דער יורש איז פון ריינע געטליכע בלוט, אן אמת'ער קינד (פון דער זון. *)

(*) דאָס זעלבע איז אמאָל געווען אין עגיפטען.

דאָס איז געווען דעם אינקא'ס „געזעצליכע“ פרוי. קעבס-ווייבער האָט ער געהאט א גאנצע ארמיי.

ווען דיא בעפעלקערונג פון א געוויסען געגענד האָט ארויסגע-וויזען פיינדשאפט צו דיא אינקאס, פלעגט מען צום „טוכריקוק“ צוגע-בען נאָך איינעם אָדער צוויי אינקא-דעלעגאטען; אַמאָל פלעגט מען ביי יעדען שבט אוועקזעצען א ספעציעלען דעלעגאט אַזעלכען. אום דיא אונטערטעהעניגע זאָלען מוזען פאָלגען, האָט מען אין דיא פערשיעדענע געגענדען געהאלטען חיל, און דיא חיל איז אימער געווען פון אַנדערע געגענדען, — פון אַזעלכע, וואָס זיינען דעם אינקא געווען טריי. דאָס רוב פלעגט מען זעהן אַז דיא סאָלדאטען זאָלען קומען פון אַזעלכע ערטער, וואו דיא מענשען האָבען גאנץ אַנדערע געוואוינהייטען, נייגונג-גען און א גאנץ אַנדערען אַרט דענקען, וויא דיא בעפעלקערונג פון דעם אָרט, וואוהין מען האָט זיי געשיקט. זיי וואָלטען אַלזאָ אַזוי גיך זיך ניט געקענט פערברידערען מיט דיא אונצופריעדענע. דיא עלסטע איבער דיא חיל זיינען געווען פון דעם אינקא שבט.

אום צו האַלטען דיא לאַנד אין צוואַנג האָבען דיא אינקאס געהאט נאָך א מיטעל: ווען זיי האָבען איינגענומען א נייעם שבט, פלעגען זיי אָבטהיילען שטיקער פון דיא גרעסערע פרוכטבארע פערלדער, און דאָר-טען בעזעצען גענטען פון אַנדערע, וועניגער פרוכטבארע ערטער. מיט דעם פלעגען זיי אויפטהאָן צוויי זאכען מיט אַמאָל: ערשטענס, האָבען זיי פערקלענערט דיא בעפעלקערונג אין דיא מאָגערע, ניט-פרוכטבארע געגענדען, און צווייטענס, האָבען דיא אימיגראַנטען זיי געהאָלפֿען האַל-טען דעם געגענד אין צוואַנג. מיט דעם שבט וואָס וואוינט דאָרטען פון אימער האָבען זיי זיך ניט צוזאַמענגעמישט, ווייל זיי האָבען ניט בעלאַנגט צו זייער בלוט. דיא עלסטע פון דיעזען שבט אָדער פראַטריע האָבען איבער זיי קיין קאָנטראָל ניט געהאט. דיא אימיגראַנטען זיינען געבליבען פרעמדע, וויא אויסלענדער. זיי האָבען זיך געפיהרט זייער בעזונדערען גענטלעכען. דיא אינקאס פלעגען זיי געבען ספעציעלע רעכטע, און דאָס האָט פערגרעסערט דיא אָבגעפרעמדקייט צווישען דיא צווייערליי איינוואוינער. דיא איינגעזעסענע פלעגען אויף דיא אימיג-ראַנטען קוקען קרום, און דיא אימיגראַנטען פלעגען דיענען וויא שפּיאָנען געגען זיי.

דיא אינקאס האָבען געהאט א גוט אויסגעאַרבייטע קוריער-

סיסטעם, מיט וועלכע זיי האָבען געקענט אימער וויסען וואָס עס טהוט זיך אין דיא פערשיעדענע ווינקעלעך פון זייער לאַנד. קוריערען אָדער לאַפערס האָבען געהאַט דיא מעקסיקאַנער אויך; ביי דיא אינקאַס איז דאָס אָבער געווען העכער ענטוויקעלט און בעסער אָרגאַניזירט. אויף געוויסע פונקטען, אַלע דריי מיט אונגעפעהר, זיינען אויף דיא מיליטערישע וועגען געשטאַנען קליינע הייזעלעך; אין יעדער הייזעל אַזעלכער האָט זיך אימער געפונען פון צוויי ביז דריי „טשאַס-קיס“ (לאַפערס). ווען אַ טוכריקוק האָט געהאַט עפעס וויכטיגעס צו מעלדען זיין קאַפּאַק אין קוזקאָ אָדער אַן אנדער טוכריקוק, פלעגט ער וועגען דעם מאַכען צייכענס אויף דער קניפעל-שנור,*) און דיא שנור מיט דיא קניפלעך שיקען דורך „טשאַסקיס“. יעדער „טשאַסקי“ האָט נור געהאַט צו לויפּען פון איין סטאַנציע ביז דער נעכסטער. דאָרטען פלעגט ער דיא קניפעל-שנור איבערגעבען דעם נעכסטען קוריער. אויף דיעזען אַרט פלעגט מען אין אַ גאַנץ קורצער צייט דערגרייכען דיא ווייטסטע פונקטען. דורך דיעזע טשאַסקיס פלעגט דער אינקאַ בעקומען אַלע טאָג פרישע פיש פון ים, הגם דאָס איז געווען אַ גרויסע שמרעקע פון קוזקאָ. עהנליכע קוריער-פּאַסטען האָבען געהאַט דיא פאַרצייטיגע עגיפטער, פערסיער און כינעזער.

איצט אַ פאָר ווערטער וועגען דיא צינזען, וואָס דיא בעזיעגטע האָבען געמוזט צושטעלען דעם אינקאַ. דיעזע צינזען זיינען געווען אין פערשיעדענע פאָרמען: 1) אַרבייט אויף דעם אינקאַ'ס און אויף דיא גלחים'שע פעלדער אָדער בהמות; 2) אנדערע אַרבייט פאַר דיא אינקאַס; 3) סאָלאַמען פאַר דער אַרמיי; 4) דיענער פאַר דיא אינקאַס; 5) יונגע מיידלעך פאַר דיא טעמפלען, און פאַר דיא אינקאַס.

ווען דיא אינקאַס פלעגען איינגעהמען אַ נייעם געגענד, פלעגען זיי פריהער פון אַלץ אַ טהייל פון דיא פעלדער בעשטימען אַלס צינזען-לאַנד, וועלכע דיא בעזיעגטע פלעגען יעדען יאָהר מוזען בעאַרביימען ניט פאַר זיך נור פאַר דעם אינקאַ און פאַר דעם גלחים-קלאַס. מען פלעגט אַבצייכענען דיא אינקאַ-פעלדער בעזונדער און דיא טעמפלעל-פעלדער בעזונדער.

(*) וועגען דיעזע קניפעל-שפראך וועט ערקלעהרט ווערען ווייטער.

דיא תבואה, פרוכטען און גרינסען, וואָס מען האָט אַראָבגענומען פון דער אינקא-פעלד, איז געגאנגען אויף אויפצוהאלטען דעם אינקא'ס הויזגעזינד, אַלע זיינע בעדיענטע, דיא גאַנצע מיליטער, דיא מיליטער-סטאַציאָנען א. ז. וו. א טהייל פון דיעזע תבואה און פרוכט פלעגט בלייבען אין אַזעלכע גרויסע סקלאַדען, וואָס האָבען זיך געפונען אין יעדען קרייז; א טהייל אָבער פלעגט מען אַוועקפיהרען נאָך קוזקא. דיא תבואה וויעדער אָדער פרוכטען פון דיא גלחים'שע פעלדער פלעגט געהן צו שפיזען דיא מאַסען גלחים, זייערע דיענער און דיא הייליגע מידלעך. אויך פלעגען פון דעם גענומען ווערען דיא פערשיעדענע תבואה-אַפפער צו דיא גרויסע ימים-טובים.

דיא אַרבייט אויף דיא אינקא-פעלדער און טעמפעל-פעלדער איז געטהאָן געוואָרען פון דער גאַנצער דאָרף-געמיינדע, מענער, פרויען און קינדער צוזאַמען. יעדער האָט געמוזט אַרבייטען אָבצו'פטרען דיעזע צינזען. אָבער בשעת מען האָט געאַרבייט אויף דיעזע פעלדער האָט מען געגעסען און געטרונקען אויף דיא קאַסטען פון דעם אינקא אָדער פון דער רעליגיאָן.

אין דיא בערג, וואו עס איז לייכטער געווען צו האַדעווען לאַמאַס וויא אַרויסצוברענגען תבואה, פלעגען דיא אינקאַס זייערע צינזען נעהמען מיט בהמות. דערביי פלעגען זיי טהאָן אַזוי וויא דאָרטען מיט דיא פעלדער: ווען זיי האָבען איינגענומען אַזא שבת, פלעגען זיי אָבזונדערען אַ געוויסע צאָהל פון זיינע בעסטע לאַמאַס און זיי צוטהייר לען אויף צוויי טהייל: דיא גרעסערע טהייל פאַר זיך און דיא קלענערע פאַר דיא גלחים. דאן פלעגט מען דיא בהמות שטעמפלען אַלס אינקא-לאַמאַס און אַלס טעמפעל-לאַמאַס און זיי איבערגעבען צו דיא פער-שיעדענע דאָרף-געמיינדעס, אַז זיי זאָלען זיי פיטערען אונטער דער קאָנטראָל פון דעם טוכריקוק, וועלכער האָט דערצו געהאַט ספּעציעלע אויפזעהערס. פון דעם אינקא'ס לאַמאַס האָט מען אַ בעשטימטע צאָהל אימער געשיקט נאָך קוזקא; אַנדערע האָט מען צושיקט צו דיא פער-שיעדענע מיליטערישע סטאַציאָנען. פון דיא וואָל האָבען דאָרף-פרויען געמוזט אויסוועבען מאַטעריעס — פון דיא בעסערע וואָל פאַר דיא אינקאַס, פון דיא גרעבערע — פאַר דער מיליטער. ווען דיא שפּאַניער זיינען אָנגעקומען נאָך פערט האָבען זיי דאָרטען געפונען ריעזיגע מאַגאַ-זינען פערפאַקט מיט בערג וואָלצייג.

אחוץ דעם האָבען דיא דאָרף־געמיינדעס געמוזט דעם אינקא צושטעלען עדעלשטיינער, פארב־האַלץ, קאָלירטע פערדערען, אַרבייטען אין זיינע מינען, בויען און פערריכטען דיא פעסטונגען, דיא קאנאלען און דיא וועגען. אַלץ איז געגאנגען מיט אַ בעשטימטע אָרדנונג, נאָך דער רייהע נאָך. דאָס זעלבע איז געווען מיט מיליטער־דיענסט.

אחוץ סאָלדאטען האָבען דיא אינקאס געפאָדערט אַ געוויסע צאָהל קרעפטיגע, שעהנע יונגע לייט צו דינענען אין דיא פאלאצען אָדער ביי דיא פערשיעדענע אינקא־בעאַמטע. מען פלעגט זיי נעהמען בלויז ביי געוויסע שבטים, וועלכע זיינען געווען גוט בעקאנט מיט זייער טרייהייט. דיעזע דינער האָבען געהייסען „יאַנאַקאָנאַ אַ“. אום מען זאָל אין זיי גאָר זיין זיכער, פלעגט מען זיי אין גאנצען אָבזונדערען פון זייערע גענטען. זיי זיינען געוואָרען אייביגע לאַקויען פון דעם אינקא־קלאַס. זיי האָט זיך געלעבט פיעל בעסער וויא דיא אַנדערע פערזאָנער און מיט דעם האָט מען געהאַלפּען אין זיי ענטוויקלען דעם לאַקוויאַישען גייסט.

ביי יעדען שבט האָט דער טוכריקוק געהאט אַ בעזונדערען בעאַמטען, וועמעס פפליכט עס איז געווען אויסצוקלייבען דיא שעהנסטע יונגע מיידלעך (פון 8 ביז 12 יאָהר) און זיי איבערצוגעבען פאר'ן אינקא. דיעזע מיידלעך פלעגט מען פערשפארען אין „הייזער פאר אויסערוועהלטע“, וואו זיי האָבען זיך געהאָדעוועט אונטער דער השגחה פון אַ „מאַמאַקונאַ“ (מוטער, אויפזעהערין). אַזעלכע הייזער זיינען געווען דרייערליי: אין איינע האָט מען געהאָדעוועט דיא הייליגע „זון־מיידלעך“, זיי האָבען בעדארפט צופערטיגען הייליגע געטראַנק און געבעק צו דיא רעליגיעזע צערעמאָניעס, וועבען פרוכט'ן פאר דיא טעמפלען, קליידער פאר'ן אינקא א. ז. וו. זיי זיינען געווען נאָנען, אָבגעשניטען פון דער גאנצער וועלט, און דיא קאָנווענטען, וואו מען האָט זיי געהאַלטען, זיינען געווען אַרומגעצאַמט מיט דיקע שטיינערנע ווענט. בלויז דער אינקא און זיין „קאָיאַ“ האָבען געהאט אַ רעכט אַריינצוקומען אין זייערע הייליגע געצעלטען. דיא מאַמאַקונאַ האָט שטרענג אַכטונג געגעבען, אַז זייער מאָדאַל זאָל בלייבען אונבעפלעקט; און ווען איינע פון זיי איז אַריינגעפאלען אין געהיימע פעהעלטניסע מיט אַ מאַנסביל, פלעגט מען איהר בעגראָבען לעבעדיגעהייד און איהם — דערווערגען. דיעזע זון־מיידלעך האָבען זיך גערעכענט פאר

דעם אינקאס'ס כלות. ער האָט געקענט פון זיי נעהמען צו זיך אין האַרעם וויפיעל ער האָט נור געוועלט.

אין אַ צווייטען זאָרט „הייזער פאַר אויסערוועהלטע“ האָט מען געהאָדעוועט קעבס־פרויען פאַר דיא אַנדערע אינקאס, וויא אויך פאַר דעם הויפט־אינקא, און אין אַ דריטען זאָרט פלעגט מען האָדעווען קעבס־ווייבער פאַר קוראקאס און פאַר דיא „יאנאקונאַ“.

אין סך הכל פלעגט מען פון דעם פאָלק אַרויסרייסען אַ גרויסע צאָהל מיידלעך אַזעלכע. עס איז אויף דעם אייגענטליך קיין שיעור ניט געווען. וואו דעם טוכריקוס'ס אַגענט האָט נור דערזעהן אַ שעהנע מיידעל, האָט ער איהר צוגענומען. גארצילאָזאָ זאָגט אַז דיא פערזאנער פלעגן זיך שעצען גליקליך, ווען דער אינקא פלעגט זייערע אַ טאָכטער צונעהמען פאַר אַ קעבס־ווייב. קונאָוו ברענגט אָבער בעריכטען, אַז דאָס פלעגט דיא עלטערען פערשאַפּען דיא גרעסטע שמערצען.

דעם דייטליכסטען בעגריף וויא ווייט דיא אינקאס זיינען געווען ענטוויקעלט אין האַלטען דיא בעפעלקערונג אונטער זייער יאָך, גיט אונז דער פאָקט דאָס זיי האָבען געהאַט אַ צענזוס אָדער פאָלקס־צעהלונג. אַלע דריי יאָהר פלעגן צו דיעזען צוועק פון קוזקא איבער'ן לאַנד אַרומרייזען ספּעציעלע אינקא־בעאַמטע. זיי פלעגן געהן פון גענט צו גענט, און אומעטום דורך דעם גענט־קוראקא אָדער הונדערט־מאַן הייסען צוזאַמענרופּען דיא גאַנצע געמיינדע און איהר איבער־צעהלען. דאָן פלעגן זיי בעשטימען וויא פיעל מענשען עס זיינען נויטיג אויף צו שפייזען דיא געמיינדע, און וויא פיעל דער אינקא קען פאָדערען צו דער מיליטער אָדער צו דיא פערשיעדענע רעגירונגס־אַרבייטען. דאָס אַלץ פלעגן זיי לאָזען פערצייכענען אויף דיא קניפעל־שניר. דערביי פלעגן דיא קוראקאס ניט זעלטען אייניגע פון דיא איינוואוינער זיך הייסען בעהאַלטען אין הייהלען, אום דיא צאָהל זאָל אויסקומען קלענער, הגם ווען מען פלעגט דאָס כאַפּען פלעגט מען בעשטראָפּען.

דיא אינקאס האָבען דיא לאַנד געהאַלטען אין אַן אייזערנעם פּוויסט; און דאָך, וויא ווייט עס האָט ניט אָנגעריהרט דיא אינטערעסען פון דעם אינקא שבט, האָבען זיי דיא זעלבסט־רעגירונג פון זייערע אונטערטעניגע ניט געשטערט. ווען איינער האָט געבונטעוועט געגען זייער הערשאַפּט, זיי געשימפּט, אָדער געפאַלשעוועט אין דיא צינזען.

פלעגט דעם געריכטס פראָצעס פיהרען א פאָרשטעהער פון דעם אינקא, וועלכער פלעגט אַרומרייזען מיט עטליכע געזונטע יאנאַקונאַ. ווען מען פלעגט אימיצען געפינען שולדיג, פלעגען דיעזע געזונטע אינקא-לאַקייס דורכפיהרען דיא שטראָף. קיין בעשטימטע שטראָפּען זיינען ניט געווען. דער ריכטער האָט געטהאָן לויט זיין פערשטאַנד אָדער געשמאַק. לייכט זיינען דיא בעשטראָפונגען יעדענפאלס ניט געווען. פאַר ניט פאָלגען דעם קלענסטען אינקא בעפעהל, פלעגט מען טוידטען. און ניט נור פלעגט מען בעשטראָפּען דעם פערברעכער פערזענליך, נור אויך זיינע קרובים — אַמאָל זאָגאַר זיין גאַנצען גענט.

ווען דער פערברעכען איז אָבער בעגאַנגען געוואָרען ניט געגען אן אינקא נור געגען א געוועהנליכען פערואַנער, דאן פלעגט דעם משפט פיהרען דער הויפטמאַן פון דעם פערברעכער'ס גענט; אין ווייט טיגערע זאַכען (אָדער ווען עס איז געווען א סכסוך צווישען צוויי גענטען) פלעגט דער שבט־הויפטמאַן זיין דער ריכטער, און אַלץ פלעגט געהן נאָך דיא אַלטע, פאַרצייטיגע מנהגים פון דעם שבט. דער לעזער ווייס שוין, אז דיעזע הויפטלייט האָבען זייער אַמט אויך בעקומען נאָך דיא פאַרצייטיגע פיהרונגען פון דעם אָדער יענעם שבט און זיינע גענטען. נו, פלעגען נאָך דיא זעלבע אַלטע מנהגים דיא עלסטע זיין דיא ריכטער. דיא אינקא רעגירונג האָט זיך ניט געמישט. אויף דיעזע געריכטען זיינען דיא שטראָפּען מיט טענס ניט געווען קיין שטרענגע. זעהר אָפט פלעגט דיא שטראָף בעשטעהן אין פערשעהמען דעם פערברעכער, אין צווינגען איהם צו געהן דורכ'ן דאָרף מיט א משא, צום ביישפיעל. זעלטען ווען מען פלעגט שמייסען. אַלץ איז געגאַנגען אויף א פאַמיליען־שטייגער; דער גענט איז דאָך טאַקע געווען איין גרויסע פאַמיליע. ווען עס האָט זיך געמאַכט א גרויסער פערברעכען, פלעגט דער משפט איבערגעגעבען ווערען צו דעם שבט־געריכט. בלויז ער האָט געקענט פעראורטהיילען צום טוידט. וויא ווייט דער גענט און דער שבט זיינען געבליבען ביי זייער אַלטע מאַכט, ווייזט דאָס פאָלגענדע: ווען א פערואַנער איז בעגאַנגען א פערברעכען (ניט געגען אינקא) אין דער צייט ווען ער האָט געאַר־בייט פאַר דעם אינקא אין א גאַנץ אַנדער געגענד, האָט איהם ניט געקענט משפט'ן דער הויפטמאַן פון יענעם גענט, נור אַלץ דער הויפט־מאַן פון זיין אייגענעם גענט. היינט, צום ביישפיעל, בעלאַנגט דער

פערברעכער צו דעם געריכט פון דעם אָר ט, וואו ער האָט געטהאָן זיין פערברעכען, דאָס הייסט, מיר לעבען אין פאָליטישע געזעלשאַפטען, וועלכע זיינען אָרגאַניזירט נאָך טעריטאָריען. דיא אוראלטע געזעלשאַפֿט מען זיינען אָבער געווען אָרגאַניזירט נאָך גענטען. דאָס זיינען געווען גענט־געזעלשאַפטען (זעה אויבען זייטעל 300). אין פֿערו איז אַלזאָ דיא גענט־געזעלשאַפט געבליבען אונגעשטערט. ביי קיין פאָליטישע געזעלשאַפט האָט נאָך דאָרטען ניט געהאַלטען.

אפילו, ווען דיא אינקאס האָבען בעשטראָפֿט אַן אונטערטהעניגען פֿאַר זייערע אַ „קריודע“, פֿלעגען זיי זיך אויך פֿיהרען וויא מען פֿיהרט זיך אין גענט־געזעלשאַפטען. זיי פֿלעגען בעשטראָפֿען ניט נור איהם, נור אויך זיינע נאָהענטע קרובים, און אַמאָל זאָגאַר זיין גאַנצען גענט, דאָס הייסט זיין גאַנצע פֿאַמיליע־גרופע. דיעזע געמיינשאַפֿטליכע פֿער־אַנטוואָרטליכקייט, דיעזע פֿאַמיליע־פֿעראַנטוואָרטליכקייט הייסט עס, עקזיסטירט איבעראַל, ביי אַלע אונגענטוויקעלטע פֿעלקער (זעה וועגען דיא „קרוגאוואַ פֿאַרוקא“ ביי דיא רוסישע פֿויערים אין דעם נאָטיג אונטער זייטעל 561).

דיא אינקאס האָבען אַלזאָ ניט געשאַפֿען קיין פאָליטישע אָרגאַניזאַציען. קיין שטאַט. אין אַ שטאַט איז דיא גאַנצע בעפֿעל־קערונג אָרגאַניזירט אַלס איין גאַנציק, זיא ווערט רעגירט ניט לויט שבטים, פֿאַמיליע־גרופען, נור נאָך קוואַרטאַלען, קרייזען, בער־שטימטע שטיקער לאַנד. דיא בעפֿעלקערונג פֿון פֿערו איז געווען רעגירט לויט שבטים און גענטען. יעדער שבט איז געווען פֿאַר זיך, אַן אָבגעזונדערטע נאַציען. דיא אינקאס גופא זיינען אויך געווען אַ בעזונדער שבט, — צוטהיילט אויף גענטען.

דיא וואָס זאָגען אַז פֿערו איז געווען אַ „סאָציאַליסטישער שטאַט“, ווייזען אויף דעם אַן אַלס דיא אורזאַכע וואָרום דיא שפּאַניער האָבען איהר אַזוי גיך בעזיעגט (אַ סאָציאַליסטישער שטאַט גיט דעם מענשען ניט קיין זעלבסטשטענדיגקייט, אַלזאָ לאָזט ער איהם ניט ענט־וויקלען זיינע קרעפטען, זיין ענערגיע, — אַזוי טענה'ן זיי). פֿערו איז אָבער געווען פֿונקט אַזוי וועניג שטאַט וויא זיא איז געווען אַ סאָציאַליסטישע געזעלשאַפט. פֿאַר וואָס האָבען דיא אינקאס איהר אַזוי לייכט איינגענומען? ווייל זיא איז בעשטאַנען פֿון בעזונדערע שבטים, און יעדער שבט האָט געקעמפֿט פֿאַר זיך, אַפֿט — איינער געגען דעם

אנדערען. דאָס זעלבע איז געווען ווען דיא שפּאַניער זיינען געקומען. דיא אינקאס האָבען דיא שבטים אינערליך אין איין געזעלשאַפט ניט פּעראייניגט. בלויז אויסערליך האָבען זיי זיי צוזאַמענגעהאַלטען, מיט זייער יאָך. אזוי גיך, וויא דיעזע אויסערליכע. האַנד איז פּערניכטעט געוואָרען, איז אַלעס צופאַלען געוואָרען.

אין מעקסיקא זיינען אויך אָבגעפאַלען דיא אונטערטהעניגע שבטים, ווען דיא אַצטעקישע מאַכט האָט איהר בעדייטונג פּערלאָרען. דאָרטען זיינען אָבער דיא אַצטעקען אַליין געווען דיא קעמפּפּער גענען קאָרטעס'ען. וועהרענד דיא אינקאס זיינען צוגעוועהנט געווען צו קעמפּפּען מיט פרעמדע הענד.

מיר קענען איצט איבערגעהן צו אַנדערע פונקטען אין דעם לעבען פון פּערן. צווישען דיא מערקווירדיגסטע זאַכען, וואָס דיא ווייסע מענשען האָבען ביי זיי געפונען, זיינען געווען זייערע וועגען, זייערע וואַסער-גראָבענס און געוויסע געביידעס. גאַרצילאַזאָ וויל האָבען, אַז דאָס אַלץ האָבען איינגעפיהרט זיינע זיידעס, דיא אינקאס; און אזוי איז טאַקע געווען דער אַלגעמיינער איינדרוק. עס איז אָבער בעוויזען געוואָרען (ניט דוקא פון קונאָוו'ן נור נאָך איידער עס איז ערשיענען זיין ווערק וועגען פּערן), אַז דאָס איז ווייט ניט ריכטיג. אייניגע פון דיא שבטים, וואָס זיי האָבען בעזיעגט, זיינען געשטאַנען העכער וויא זיי אין אַגריקולטור (דיא קונסט צו בעאַרבייטען דיא ערד), צום ביישפּיעל, אין דיא ערטער וואו עס געהט וועניג רעגען, האָבען זיי צו דיא פּעלדער געצויגען וואַסער פון טייכען און אָזערעס; און אויף דיעזען אַרט האָבען זיי זיך אויסגעלערענט מאַכען קונציגע גראָבענס. ווען דיא אינקאס האָבען פּערשפּרייט זייער הערשאַפט, האָבען זיי געזעהן אַז דיא וועניגער ענטוויקעלטע שבטים זאָלען דיעזע קונסט איבערנעהמען ביי דיא מעהר ענטוויקעלטע, און אין זייער צייט איז דיעזע קונסט נאָך ווייטער געוואַקסען. אָבער ניט זיי האָבען איהר אייגנע געפיהרט. דאָס זעלבע איז מיט דיא געביידעס. אין פּערן זיינען פאַראַן מערקווירדיגע מויערען, וועלכע זיינען געבויט געוואָרען פיעלע הונדערטערט, פילייכט טויזענדע יאָהרען איידער דיא אינקאס האָבען זיך אין יענע ערטער בעוויזען. מען האָט געפונען ריעזיגע מויערען, און סמנים פון אַ גאַנצע שטאָדט. דיא אינקאס האָבען זאָגאַר ניט געוואוסט

וואָס פאַר אַ זאָרט מענשען עס זיינען געווען דיא, וואָס האָבען דיעזע געביידעס אויפגעשטעלט. פון דיא מויערען, פון זייערע בעפונגען און פון פערשיעדענע זאכען וואָס מען געפינט אין זיי און אַרום זיי, קען מען זעהן, אז יענע מענשען האָבען דערגרייכט אַ הויכע ענטוויקלונגס־שטופע. אין אַן אנדער געגענד האָבען דיא אינקאַס איינגענומען אַ לעבעדיגען פאָלק מיט מערקווירדיגע מויערען, וואַסער־גראַבענס, וועגען, קונציגע ציערונג פון גאָלד, פיגורען אויסגעוועבט אין מאַטעריעס א. ז. וו. דיא בעסטע בעלי מלאכות פון דיעזע שבטים האָבען דיא אינקאַס דאָן אַריבערגעבראַכט נאָך קוזקא, וואו אנדערע האָבען זיך ביי זיי געלערענט זייער קונסט.

אויף דיעזען אַרט איז דיא ציוויליזאַציע פון פֿערו אונטער דיא אינקאַס פערשפרייט געוואָרען. אָבער ניט זיי האָבען איהר געשאַפען. דאָס ברענגט אונז צו אַן אינטערעסאַנטען פונקט.

אייניגע פון דיא וואַזעס, טעפ אָדער געשניצטע שטיינערנע פיגורען, וואָס מען געפינט אין דיא גאַנץ פאַרצייטיגע קברים אָדער געביידעס פון פֿערו, שטעלען מיט זיך פאָר דיא געזיכטען פון וויסע מענשען.



וואַזעס מיט געזיכטען פון וויסע מענשען, וועלכע מען האָט געפונען אין צענטראַל־אַמעריקאַ

דיא פראַגע איז אַלזאָ פון וואַנען האָבען זיי זיך דאָרטען גענומען? וויא אזוי האָט מען אין אַמעריקאַ געקענט האָבען אַ בעגריף פון אייראָ־

פעאישע געשטאלטען איידער דיא שפאניער זיינען אהין געקומען? דאס, ווידער, דערמאנט אונז אן אן אנדער פראגע: פון וואנען האבען דיא מעקסיקאנער געוואוסט פארצושטעלען א גאט מיט אן אייראפעאישע געזיכט, דאס הייסט מיט א ווייסע געזיכט און בלאנדע האר? וויא דער לעזער געדענקט, זיינען זיי געווען איינגעגלויבט, אז אזא גאט איז ביי זיי אמאל געווען, נור ער איז אוועק איבער'ן ים, און האט צוגעזאגט צוריק צו קומען; ווען מאנטעזומא האט דערהערט, אז עס זיינען געקומען דיא שפאניער — מענשען מיט ווייסע געזיכטען און אייניגע מיט בלאנדע האר — האט ער זיך דעריבער געשראקען. ער האט געמיינט אז דאס איז יענער גאט. וויא קומט אלזא אזא געדאנק אין אן אָבגעזונדערטע וועלט-טהייל, וואו עס זיינען ניט געווען קיין אנדערע מענשען וויא רויט-פארביגע און שווארץ-האריגע?

געוויסע פארשער, פון דיא וואס גלויבען, אז דיא אצטעקען און דיא פארצייטיגע פערואנער האבען זייער האלב-ציוויליזאציען בעקומען פון דעם מזרח-קאנטינענט (אזיען, אייראפא, אפריקא), (זעה אויבען זייטלעך 172-173 און זייטלעך 286), ערקלעהרען, אז אי אין פערז, אי אין מעקסיקא, אי אין דיא לענדער פון צענטראל-אמעריקא — יוקאטאן, האנדוראס, גוואטעמאלא, פאנאמא א. ז. וו. האבען טאקע גאר פארצייטען געוואוינט מענשען מיט אזיאטישע אָדער אייראפעאישע פנים'ער, און אז זיי האבען דאס דארטען איינגעפלאנצט דיא קונסט פון בויען ריעזיגע שטיינערנע הייזער, מאכען קונציגע וואזעס, וועבען א. ז. וו. איין מיינונג איז פאראן אז דיעזע מענשען זיינען נאך אמעריקא געקומען פון פאלינעזיע, — דיא מאסע קליינע אינזלען, וואס זיינען צוואווארפען איבער'ן שטילען אָקעאן צווישען אויסטראליען און זיד-אמעריקא, (דיא האוואי אינזלען, וועלכע בעלאנגען איצט צו דיא פעראייניגטע שטאטען זיינען א טהייל פון דיעזע אינזלען). מען איז היינט איבערצייגט, אז דיא פאלינעזיער שטאמען פון דער קאווקאזישער ראסע, צו וועלכע עס בעלאנגען אלע אייראפעאישע און א טהייל פון דיא אזיאטישע פעלקער. מען גלויבט, אז זיי האבען אהין עמיגרירט פון דער אזיאטישער הויפט-לאנד.*

(* פיעלע פאלינעזישע פאמיליען האבען רויטע אָדער בלאנדע האר, און שעהנע אייראפעאישע געזיכטען בעגעגענט מען צווישען זיי מאסענווויז.

אזוי וויא פיעלע פון דיא פאלינעזישע אינזלען זיינען איינגעזונקען און פערשוואונדען געווארען — זאגט דר. בראון — האבען זייערע איינוואוינער געמוזט אוועקשווימען אנדערשוואו, זוכען א נייע היים. און אויף צו בויען שיפען און פאָהרען איבער'ן ים פלעגען זיי אמאל זיין גרויסע בריות. אויף דיעזען ארט, שווימענדיג איבער'ן שטילען אָקעאן, זיינען זיי געקומען נאָך פערן, און זיי האָבען עס דאָרטען, ניט ווייט פון ברעג, געבויט דיא מערקווירדיגע געביידעס וואָס מען האָט דאָרטען געפונען, און אויסגעלערענט דיא אינדיאנער בויען, מאַכען טעפ, וועבען, שניצען א. ז. וו. אזוי אָבער וויא דאָרטען געהט וועניג רעגען, זיינען זיי שפעטער אוועק צו צפון צו, נאָך צענטראַל אמעריקא און דערנאָך נאָך מעקסיקא. דר. בראון ערקלעהרט, אז פיעלע פון דיא וואָזעס וואָס מען געפינט לעבען אוראלטע חורבות פון צענטראַל אמעריקא האָבען אויף זיך דיא זעלבע פיגורען וויא דיא זאכען וואָס מען געפינט אין פערן. אחוץ דעם: אויף אוראלטע וואָזעס פון יוקאטאן און אויף א פויק פון דיא פארצייטיגע טלאַסקאלא האָט דר. בראון געזעהן דיא פיגור פון א לאַמא. אזוי וויא דאָרטען איז דיעזע בהמה ניטאָ און קען ניט לעבען, דרינגט ער דעריבער אז דיא געמאָלענע אָדער אויסגע- קנאָטענע פיגורען זיינען דאָרטען אמאל פערשפרייט געוואָרען פון פאלינעזיער וואָס האָבען אהין עמיגרירט פון פערן.

צווישען דיא פיגורען געפינען זיך ניט בלויז מענשען מיט אייראָפּע- אישע געשטאַלטען, נור אויך בילדער פון גאָר-פארצייטיגע רעליגיעזע מעשות פון אייראָפּעאישע פעלקער. אָבער דאָס אלץ געפינט מען בלויז אין דיא אמעריקאנישע לענדער וואָס ליגען לעבען דעם שטילען אָקעאן און אויף א גלייכען וועג פון דיא פאלינעזישע אינזלען, דאָס הייסט אין מעקסיקא, צענטראַל אמעריקא און פערן. און דיעזע לענדער זיינען טאָקע דיא איינציגע אמעריקאנישע געגענדען, וועלכע האָבען דער- גרייכט דיא מדרגה פון האַלב-ציוויליזאַציאַן (דעם מיטעלסטען באַרבאַ-

דיא אנדערע אינזלען, וואָס געפינען זיך אין דעם שטילען אָקעאן, זיינען בעוואוינט מיט מענשען פון דער מאַלאַאישער אָדער מאַנגאָלישער ראַסע. דער קאָליר און דיא פאַרמע פון דיא געזיכטען זיינען אָבער ניט דער איינציגער בעווויז, אז דיא פאלינעזיער שטאַמען פון קאווקאזער מענשען. עס זיינען פאַראַן וויכטיגע אנדערע בעווויזע אויך.

רישען שטאפעל). אלזא איז דר. בראון איבערצייגט אז דאס האָבען דאָרטען פערשפרייט מענשען מיט ווייסע פנים'ער, וואָס זיינען אַהין געקומען פון דיא פאלינעזישע אינזלען. נור דיא אצטעקען האָבען זיי ענדליך בעזיגעט און פערטריבען. דאָס אלץ איז געווען פיעלע יאָהר-הונדערטע פאר דעם וויא דיא אינקאס האָבען איינגענומען פערן. אזוי ווייט פארצייטען איז דאָס געווען, אז איראָפּא האָט נאָך דאן ניט געוואוסט פון קיין אייזען.

דיא ערקלערונג איז אָבער פאָרלויפֿיג ניט מעהר וויא אַ אינטערע-סאַנטע סברא. קיין פעסטען וויסענשאפטליכען פונדאמענט האָט זיא ניט. דער בעריהמטער געלעהרטער הומבאָלדט האָט צוזאַמענגעקליבען בערג מיט מערקווירדיגע אַרגומענטען, אז דיא אמעריקאנישע האַלב-ציוויליזאַציאָן שטאַמט פון דיא אַלטע אזיאטישע פעלקער, (דר. בראון זאָגט אויסדריקליך אז ניט), און זיינע ערקלערונגען זיינען אויך געבליעבען סברות. צי מען וועט אין דעם ענין ווען-עס-איז צוקומען צו וויסענשאפטליכע בעשטימטקייט, קען מען נאטירליך ניט פאָראויס-זאָגען. פאָרלויפֿיג אָבער איז מען מעהר גענייגט צו גלויבען, אז פריהער פאר דיא שפאניער זיינען אין אמעריקא קיין ווייסע מענשען קיין מאָל ניט געווען, און אז דיא אמעריקאנישע האַלב-ציוויליזאַציאָן האָט זיך ענטוויקעלט זעלבסט-שטענדיג. אי זי איז אין פיעלעם עהנליך צו דיא אַלטע ציוויליזאַציאָן פון אשור, בבל, מצרים, אינדיען, כינאַ, יאַפּאַן? איז דער געוועהנליכער אַנטוואָרט אויף דעם, אז „עהנליכע אומשטענדען שאַפען עהנליכע רעזולטאַטען“.

וואָס אַנבעטרעפט דיא פראגע צי האָט פערן געהאַט אַ שייכות מיט מעקסיקאָ אָדער צענטראַל אמעריקא, איז איין זאך זיכער, נעמליך, אז אויב אזא שייכות האָט אפילו אַמאָל עקזיסטירט, האָט עס אויך אויפֿ-געהערט פיעלע הונדערט יאָהר איידער דיא שפאניער זיינען געקומען. דיא קונסט פון שרייבען מיט בילדער און פון מאַכען פאַפּיער האָט זיך אין מעקסיקאָ אָדער יוקאַטאַן אין איין יאָהרהונדערט ניט ענטוויקעלט, און דאָך האָט פערן פון דעם קיין בעגריעף ניט געהאַט. אַנאָווע, פון וואָס דיא מעקסיקאַנער האָבען געמאַכט זייער פאַפּיער, האָבען דיא פערואַנער אויך געהאַט. פון פאַפּיער אָבער האָבען זיי ניט געוואוסט. אין דער צייט ווען דיא שפאניער זיינען געקומען, האָבען דיא פערואַנער ניט געוואוסט, אז עס איז פאַראַן אַ מעקסיקאָ אויף דער

וועלט; און זייערע חכמים, וועלכע האבען איבערגענומען דיא מעלדונג גען פון פיעלע פריהערדיגע דורות, האבען אויך וועגען דעם קיין ווארט ניט געהערט.

אויבען האבען מיר געזעהן, אז א אינדיאנער פון פאנאמא האט פאר באלבאא'ן אויסגעקנאטען דיא פיגור פון א לאמא און איהם געזאגט וועגען דיא גאלד-לאנד פון דרום. דאס בעווייזט אלזא, אז אין צענטראל-אמעריקא האט מען וועגען פערט יא געוואוסט. דאס גיט אן ענטפער אויף דער פראגע פון וואנען האבען זיך גענומען דיא לאמא-פיגורען וואס דר. בראון האט דארטען געזעהן. דאס ווייזט, אז מענשען פון צענטראל אמעריקא האבען בעזוכט פערט ארום באלבאא'ס צייטען. דאס איז אבער מסתמא געווען ניט מעהר וויא א צופאל. אין אייניגע פלעצער פון פאנאמא האט מען געהערט פון פערט, אבער דאס איז געווען ניט מעהר וויא אן אונדייטליכער קלאנג; אין פערט, וויעדער, האט מען וועגען מעקסיקא אפילו אזא קלאנג אויך ניט בעקומען.

דיא וועגען, וועלכע האבען פעראייניגט דיא פערשיעדענע טהיילען פון פערט מיט דער הויפט-שטאדט, קען מען נאך עד היום זעהן, הגם זיי זיינען שוין מייסטענס פערוואקסען אדער צושטערט, און עד היום איבערראשען זיי דעם בעאבאכטער מיט דער ריעזיגער, אפט אונד-בעגרייפליכער ארבייט, וואס זיי ענטהאלטען אין זיך. איין וועג אזעלכער איז געגאנגען איבער דיא בערג. אין אייניגע ערטער איז ער אויף עטליכע מייל נאכאנאנד אויסגעהאקט אין ווילדע פעלזען; אין פיעלע אנדערע ערטער געהט ער אויף הענג-בריקען הויך איבער האסטיג-שטראמענדע טייכען, אדער איבער טרעפ אין דיא פעלזען איבער טיעפע אבגרונטען. אנדערע אבגרונטען זיינען איינפאך אנגעפילט געווארען מיט צעמענט. דיעזער וועג, פון וועלכען עס זיינען איצט איבערגעבליעבען בלויז בעזונדערע שטיקלעך, האט געהאלטען ארום צוויי-טויזענד מייל. ער איז געווען צוטהיילט אויף גלייכע שטרעקעס פון עטוואס מעהר וויא דריי מייל א שטרעקע, און ביי דעם אנהויב פון יעדער שטרעקע איז געשטאנען א שטיינערנער סלופ צו בעזייכענען וויא ווייט א געוויסער פלאץ געפינט זיך פון אן אנדער פלאץ. דער וועג איז געווען אויסגעפלאסטערט מיט פלאכע שטיינער. וויא שטארק דיא ארבייט איז, קען מען זיך פארשטעלען פון דעם פאל-

גענדען פאקט: אין אייניגע פון דיא ערטער, וואו אנשטאט צו בויען בריקען האט מען אן אבגרונט אָנגעפילט מיט צעמענט, האָט דאָס וואסער, שטראָמענדיג פון דיא בערג, אין פערלויף פון פיעלע דורות, דורכגעריסען דיא אונטערסטע טהייל פון דעם צעמענט ביז עס זיינען דאָרטען פון זיך אליין געוואָרען טונעלען מיט קאנאלען. אויבען איז אָבער דער צעמענט געבליבען פעסט וויא איינען און ער בעהעפט ביידע זייטען פון דעם אָבגרונט וויא א ריעזיגער טהויער.

אזעלכע גרויסע וועגען האָבען דיא אינקאס געהאט צוויי. קלענערע האָבען זיי געהאט אָהן א צאָהל.

דיא הענג-בריקען זיינען געמאכט געוואָרען פון דיא פעדים פון אַנאָווע — דיא זעלכע פלאנצונג, פון וועלכע דיא אַצטעקען האָבען געמאכט פאפיער, שטריק און פערשיעדענע אנדערע זאכען — אָדער פון אזא זאָרט „הושענות“, וועלכע זיינען געווען מערקווירדיג ווייך, בויגיג און שטאַרק. דיעזע פעדים אָדער צווייגלעך פלעגען דיא פערר-אנער צוזאמענפלעכטען ביז עס איז אַרויסגעקומען א שטריק אזוי דיק וויא א מענש און אזוי לאנג וויא עס האָט זיך נור געפאָדערט. ווען זיי האָבען געוואָלט בויען א בריק, האָבען זיי פון ביידע זייטען טייך אויפגעשטעלט גרויסע שטיינערנע טורעמס, דאן אין זיי אויבען אויס-געהאקט לעכער און דורכגעצויגען עטליכע שטריק פון דעם דערמאָנטען סאָרט. דיעזע שטריק האָט מען דערנאָך צוזאמענגעבונדען און אויבען צו זיי צוגעפעסט מיט ברעטער מיט פארענצען. אָפט זיינען דיעזע הענג-בריקען געווען מעהר וויא צוויי-הונדערט פוס דיא לענג, און ווען מען פלעגט איבער זיי געהען פלעגען זיי זיך אַרומווייעגען און טיעף אַראָבלאָזען פון דער משא. ווען דיא שפּאַניער האָבען צוערשט געפרופט געהן איבער זיי, האָט זיי אזוי געשווינדעלט דיא קעפ קוקענ-דיג אויף דעם טיעפען וואסער פון אונטען, אז זיי האָבען קיין מוטה ניט געהאט ווייטער צו געהן. זיי האָבען זיך אָבער באלד צוגעוואוינט, און זיך ערקונדיגט אז דיעזע בריקען זיינען שטאַרקער און זיכערער וויא פיעלע אייראָפּעאישע.

איבער שטילערע טייכען פלעגען דיא פערואנער אַריבערגעהן אויף באַלזאס, — דיא אויבענדערמאָנטע פליטען מיט דיא זעגלען. דאָס איז געווען דער העכסטער זאָרט שיפען וואָס אייראָפּעער האָבען געפונען

אין אמעריקא. וואָרים דיא אצטעקען האָבען פון קיין זעגלען ניט געוואוסט.

מיר האָבען בקיצור בעשריבען דעם גרויסען וועג וואָס האָט זיך געצויגען אויף אַ פאָר טויזענד מייל איבער דיא בערג. דער צווייטער גרויסער וועג איז געגאנגען אין דיא ניעדריגערע ערטער, צווישען דיא אנדען־בערג און דעם אָקעאן. דאָרטען האָט מען אנשטאט ריעזיגע פעלזען מיט אבגרונטען געהאט פערקעהרטע שוועריגקייטען: דיא ערד איז דאָרטען אָפט געווען צו נידעריג און זאמדיג. אין אזעלכע פעללע האָט מען איינפאך אין דיא זאמד אָנגעשאַטען „וואַללען“, לאַנגע בערג פון פעסטע ערד, און פון ביידע זייטען האָט מען געבויט ליימענע ווענט און פערפלאנצט שמעקעדיגע בוימער.

כמעט מיט דיא היילע הענד און כמעט אָהן דיא הילף פון אַ בהמה זיינען דאָרטען געבויט געוואָרען דיעזע וועגען וויא אויך ריעזיגע טעמפלען און פעסטונגען. דיא שטיינער, פון וועלכע דיעזע פעסטונגן גען זיינען געבויט, אָפט אזוי גרויס וויא אונזערער אַ פיער־עטאזשיגער מויער. און דאָס רוב געפינען זיך דיעזע פעסטונגען אויף אַ שפיץ באַרג. וויא אזוי מען האָט דיעזע פעלזען אַהין ארויפגעשלעפט און וויא אזוי מען האָט זיי געבראכט פון דיא פעלזען־בערג, וועלכע האָבען זיך אָפט געפונען גאנץ ווייט פון דאָרטען — איז ניט לייכט צו ערקלערען.

אין דער קונסט פון צוזאמענפאסען שטיינער אין אַ מויער וואָלטען דיא פערואנער ביי דיא שפאניער זיך ניט געהאט וואָס צו לערנען. מיר האָבען דאָ געזאָגט, אז דיא פערואנער האָבען דיעזע אַרבייט געטהאָן כמעט אָהן דיא הילף פון אַ בהמה. מיר גוייסען דאָך אָבער אז זיי האָבען יא געהאט בהמות וואָס האָבען זיי געהאָלפען שלעפען משא: דיא לאמאס. קיין גרויסע בעדייטונג האָבען דיעזע בעשעפער־ניסען אָבער ניט געהאט; מראַגען אזעלכע משאות, וויא אַ פערד, קעמעל אָדער אָקס האָבען זיי ניט געקענט. אפילו רייטען אויף זיי איז אויך געווען אונמעגליך.*

(*) ווען מען פרופט אויף אַ לאמא רייטען, קעהרט זיא אום דעם פנים צום רייטער און פערשפריצט איהם מיט אַזאַ שפויעכץ, וואָס האָט אַן עקעל־האַפטען גערוך.

אלע צעהן אָדער צוועלף מייל איז אויפ'ן וועג געווען אויסגעבויט א „ט א מ ב א“ — א סטאציע, אָדער אַברוה פלאץ. אזעלכע טאמבאָס זיינען הויפטזעכליך געווען צוגעריכט פאר דעם אינקא און פאר זיינע ארומרייזענדע בעאמטע. אין אייניגע פלעצער זיינען דיא טאמבאָס געווען מיליטערישע סטאציענען. לעבען זיי זיינען געווען אויסגעבויט קאזארמעס מיט פעסטונגען.

דיא וועגען האָבען געמוזט זיין אין דער בעסטער אָרדנונג. טאָמער איז עפעס צובראָכען געוואָרען, פערטראָגען געוואָרען מיט שנעע אָדער זאמד, אָדער פערפלייצט געוואָרען מיט וואסער, האָבען דיא אונטער-טהעניגע איינוואוינער דאָס געמוזט גלייך פערריכטען.

אגריקולטור, ערד-אַרבייט איז געווען דיא הויפט־בעשעפטיגונג פון לאַנד, און אין קיין אנדער טהייל פון אמעריקא איז זיא ניט געבראכט געוואָרען צו אזא וואונדערבאר הויכע שטופע וויא אין פערן. און ניט נור אין אמעריקא, נור אפילו אין אייראָפּא אויך. דאָס עראי-נערט אונז אָן דעם פאקט, אז פון פערן האָט דאָס אייראָפּא בעקומען איהרע ערשטע קארטאָפּעל. פריהער האָט מען דאָרטען אפילו ניט געוואוסט, אז אזא פלאנצונג איז גאָר פאראן אויף דער וועלט.

פון יעדער ברעקעל ערד פלעגט מען אין פערן ציהען שפיין. טוידטע פעלזען פלעגען ניט זעלטען פערוואַנדעלט ווערען אין ברויט-געבענדע פעלדער. מיר האָבען שוין געזאָגט, אז דיא לאַנד איז דאָרטען דאָס רוב אָרים אין רעגען. פיעלע טהיילען איהרע בעשטעהען פון שטיינער און זאמד. דיא נאטור האָט וועניג געטהאָן פאר דיא דאָזיגע מענשען. אלזאָ זיינען זיי געצוואונגען געווען זיך צו העלפען מיט קינסטליכע מיטלען. דאָס וויכטיגסטע איז געווען דיא טרוקענע ערד פייכט צו מאַכען, איבער-נוואַלד אַרויסצורופען פרוכטבאָרקייט פון ערטער, אויף וועלכע מען האָט קיינמאָל ניט געזעהן קיין גרעזעלע; און דאָס האָבען דיא פערואַנער געטהאָן אזוי אז עס רופט אַרויס גאָך מעהר ערשטוינונג וויא זייערע ריעזיגע פערקעהרס-מיטלען.

זיי האָבען געבויט אָפענע קאנאלען און אונטערערדישע גראָבענס, דורך וועלכע דיא וואסער איז געגאנגען פון אָזערעס צו דיא טרוקענע געגענדען. אזעלכע וואסער-וועגען האָבען זיי געהאט א סך און פיעלע פון זיי זיינען געווען אונגעהייער לאַנג. איין אונטערערדישער גראָבען האָט, צום ביישפיעל, געהאַלטען אַרום פינף-הונדערט מייל. ער איז

געווען אזוי טיעף, אז א מענטש וואָלט אין איהם געקענט שטעהן. דיעזע אלע וואסער-לייטונגען זיינען געווען געבויט פון גרויסע פלאטשיגע שטיינער. פון אן אָזערע, וואָס געפינט זיך טויזענדער פוס הויך אויף דיא ריעזיגע בערג, פלעגען זיי אזא אונטערערדישען גראָבען פיהרען אַראָב באַרג צו דיא ניעדריגע פערטריקענטע פלעצער. אויפ'ן וועג האָבען זיך געפונען פערשיעדענע שטערונגען; זיי זיינען זיי אָבער אלע בייגעקומען. טאָמער האָט מען בעגעגענט א פעלז, האָט מען דורך איהם דורכגעהאקט א לאָך און דורך דיא לאָך פאָרטגעזעצט דעם וואסער-וועג; טאָמער האָט מען זיך אָנגעשטויסען אָן א באַרג, וועלכער איז געווען צו גרויס, אז מען זאָל דורך איהם קענען דורכגראָבען א טונעל, האָט מען דעם וואסער-וועג געפיהרט אַרום און אַרום.

דיא רעגיערונג האָט שטרענג אַכטונג געגעבען, אז יעדער פערזאָנער זאָל בעקומען זיין חלק וואסער פאר זיין פעלד. ווען איינער פלעגט בשתיקה צופיהרען א ספעציעלען גראָבען צו זיין ערד, אום פון דעם אלגעמיינעם גראָבען צו בעקומען מעהר וואסער וויא איהם האָט געקומט, פלעגט דאָס גערעכענט ווערען פאר איינעם פון דיא גרעסטע פערברעכענס און פלעגט בעשטראַפט ווערען מיט טויט.

היינט זיינען דיעזע וואונדערבארע וואסער-גראָבענס שוין דאָס רוב פערזאָקסען, פערשאַטען, פערניכטעט; וואָרים דיא שפאָניער האָבען זיך מיט אזעלכע זאכען וועניג אינטערעסירט. אָבער אין פיעלע פלעצער זיינען זיי נאָך דאָ עד היום. דיא וואסער פליסט נאָך דאָרטען און צוליעב דעם זעהט מען פרוכטבארע שטיקער ערד אין טרוקענע וויסטע געגענדען.

מיר האָבען דאָ אַלץ גערעדט וועגען ערטער, וואו עס געהט צו וועניג רעגען. אין דיא ערטער וואו עס געהט גענוג רעגען און וואו תבואה וואָלט געוואַקסען לייכט, האָבען דיא פערזאָנער אָפט געהאט אנדערע שטערונגען. דיא פרוכטבארע ערד ליגט, צום ביישפיעל, אויף דער זייט פון א גלייך-שטעהענדען באַרג; עס איז שווער צו איהר צוצוקומען. אוועקוואַרפען אזעלכע ערד איז אָבער ניט געווען אין דער נאָטור פון דיא פערזאָנער. זיי האָבען זיך שוין אן עצה געגעבען וויא דעם באַרג צו בעאַרבייטען און פון איהם צו ציהען שפייז. זיי פלעגען זיינע זייטען צושניידען אויף ריעזיגע טרעפ אָדער טערראַסען און

יעדען „טרעפ“ פלעגן זיי אקערען און פערזען. דער פראָנט פון יעדען „טרעפ“ פלעגט ביי זיי זיין אויסגעמויערט, אזוי אז אין סך הכל פלעגט דער באַרג אויסזעהן וויא א מין טהורעם פון ריעזיגע טערראסען, איינע איבער דיא אנדערע.

ניט זעלטען פלעגט זיך טרעפן, אז נאך דעם וויא מען האָט אויף אזא באַרג אוועקגעלעגט ריעזיגע כחות, און איהם צושניטען אויף טערראסען, האָט זיך ארויסגעצייגט אז דיא פרוכטבארע ערד איז ניט מעהר וויא א דינער צודעק איבער א פעלזען-מאסע. אין אזא פאל פלעגן דיא פערזאנער אויפ'ן באַרג ברענגען פרוכטבארע ערד פון דיא ארומיגע פלעצער, און צודעקען מיט איהר דיא האַרטע שטיין ביז עס איז געוואָרען א פרוכטבארע פעלד.

אין אנדערע ערטער, וואו דיא לאַנד איז פון אויבען געווען זאמדיג, טרוקען און וויסט, פלעגן זיי אין איהר גראָבען אום צו זעהן טאָמער געפינט זיך פון אונטען א פייכטערער און פרוכטבארערער פאך ערד. אָפט פלעגן זיי געפינען וואָס זיי האָבען געזוכט; דאן פלעגן זיי אראָבגראָבען דיא זאמד און דעם פרוכטבארען גרונד בעארבייטען. דיעזע גריבער האָבען אָפט פערנומען א היבשען שטח, און געהאלטען פופצען אָדער זאָגאר צוואַנציג פוס דיא טיעף. אזא גרוב-פעלד פלעגן זיי ארומצאמען מיט ווענט פון ציעגעל, אום עס זאָל אהין זיך ניט קענען ארויפשיטען דיא וויסטע ערד פון אויבען. דעם גרונד פון אזא גרוב-פעלד פלעגן זיי גוט דורכמיסטיגען מיט סארדינס, וועלכע דער ים פלעגט ארויסווארפען גרויסע מאסען-ווייז אויפ'ן ברעג.

זיי האָבען אויך געהאט פערשיעדענע אנדערע זאכען אויף צו מיסטיגען דיא פעלדער. זעהר פיעל פלעגן זיי צו דיעזען צוועק געברויכען „גואנא“, — אזא מין פויגעל-מיסט, וועלכע ווערט היינט פון פערן אימפארטירט אין פערשיעדענע לענדער איבער דער גאנצער וועלט (זעה ערשטען באַנד, נאָטיץ אויף זייטעל 439). אויף דיא קליינע פערזאנישע אינזלען ביין ברעג פון שטילען אָקעאן האָט זיך דיעזע פויגעל-מיסט אָנגעזאמעלט אין פערלויף פון פיעלע יאָהר-הונדערטע. גאנצע בערג האָט זיך פון דעם אָנגעקליבען — בערג וועלכע ווייזען פון ווייטען אויס אזוי וויא בעדעקט מיט שניי. דיא פויגעל, וואָס גיט דיעזען טהייערען מיסט, האָט מען אין פערן געוואוסט וויא

צו שעצען. אין דער צייט ווען זיא לעגט איהרע אייער און האָדעוועט איהרע קינדער, האָט קיינער דיא דערמאָנטע אינזלען ניט געטאָרט בעזוכען.

דורך דיא אלע מיטלען, וואָס זיינען דאָ בקיצור דערמאָנט געוואָרען, פלעגען דיא פערואַנער בעקומען פערשיעדענע פראָדוקטען, וועדליג דעם קלימאט פון דעם פלאץ. אין דיא ניעדריגערע, וואַרימערע געגענדען האָבען זיי געהאט קאססאָוואַ אויף ברויט, און באַנאָס; אויף דיא העכערע פלעצער האָבען זיי געהאט פּעלדער מיט קוקורוזע. פון דיא שטענגלעך פון דיעזע תבואה האָבען זיי געצויגען אזא מין האָניג וויא אויף דעם זעלבען זאָרט ביער וואָס דיא אַצטעקען האָבען געמאַכט. קארטאָפּעל האָבען מיר שוין דערמאָנט. דיא פערואַנער האָבען אויף געהאט אַ מין רייז און אַנדערע שפייזען. טאבאק האָבען זיי אויף געהאט. זיי האָבען דאָס אָבער בלויז געברויכט אויף רפואות.

מיר האָבען עטליכע מאָל דערמאָנט דיא לאַמא, דיא פיער-פיסיגע בעשעפעניס, וואָס ווייזט אויס אַביסעל וויא אַ שעפּס און אַביסעל וויא אַ קעמעל. דער לעזער קען דיעזע בהמה זעהן אין דיא מטהיערגארטענס פון דיא גרויסע שטעדט. יעדע לאַמא קען טראָגען הונדערט פונט, און מיט דיעזע ניט-גרויסע משא קען זיא איינגעהן אַרום צעהן מייל אַ טאָג — ניט מעהר. דאָס האָט נאטירליך ניט קיין גרויסע בעדייטונג. דערפאר אָבער פאָדערט זיא גאנץ וועניג קאָסטען, קען פערטראָגען דיא גרעסטע קעלטען און קען קלעטערען איבער דיא גלייכסטע בערג, איבער דיא גליטשיגסטע אייז און איבער דיא שאַרפסטע פעלזען. זיא קען זיך קארמענען מיט דיא צרה'דיגע מאָך, וואָס וואַקסט אין דיא קאלטע באַרג-געגענדען, און קען, וויא אַ קעמעל, אויסקומען גאנצע מאָנאטען אָהן וואַסער. איהר קאפיטע, וויעדער, איז אזוי געבויט, אז זיא קען פעסט זיך איינטשעפען אין אייז.


דיא היינטיגע איינוואוינער פון פּערו, ווייסע, רויט-הויטיגע אָדער געמישטע, בענוצען זיך מיט דיא לאַמאס דעריבער אויף צו פיהרען סחורה. זיי לאָדען אָן עטליכע הונדערט בהמות אַזעלכע מיט אַמאָל און טרייבען זיי ביסלעכווייז הונדערטע מיילען איבער אַזעלכע פלעצער, וואו מיט פערד וואָלט געווען אונמעגליך צו פאָהרען. און דיא גוט-מוטהיגע, געדולדיגע בהמות געהען וואוהין מען טרייבט זיי, — מען דאַרף זיי נור ניט אָנלאָדען איבער'ן מאָס. קוים לעגט מען אויף איינע

פון זיי ארויף איין פונט מעהר וויא זיא קען לייכט טראָגען, ריהרט זיא זיך שוין ניט פון אָרט, מען זאָל איהר אפילו פערשמייסען צום טוידט. דיא פארצייטיגע פערואנער, דאָס הייסט דיא, וואָס פיזאָרראָ האָט געפונען, האָבען מיט דער לאַמאָ אלס משא־בַּחַמָּה זיך בענוצט פיעל וועניגער וויא דיא שפּאַניער האָבען דאָס נאכטער געטהאָן. זיי האָבען אַ סך מעהר נויץ געהאַט פון איהר וואָל און פון איהר פלייש. משא האָבען זיי אָבער אויף איהר אויך אַביסעל געפיהרט. יעדער פערואנער פון דיא בערג האָט זיך געהאַט עטליכע לאַמאָס. קיין בעשטימטע צאָהל איז ניט געווען. אחוץ דעם האָט יעדע „הונדערטשאַפט“ אויך געהאַט אַ געוויסע צאָהל קאָמוניסטישע לאַמאָס. דיא וואָל פון דיעזע „שאַף“ פלעגט צוטהיילט ווערען ווערליג דיא גרויס פון דיא פערשיעדענע פאַמיליען. אין בעשטימטע צייטען פלעגט מען אַ טהייל פון דיא געמיינשאַפטליכע לאַמאָס קוילען און דיא פלייש פערטהיילען. אָבער בלויז אַ קליינע טהייל דערפון פלעגט מען עסען פרישערהייט. דיא גרעסערע טהייל פלעגט צושניטען ווערען אויף דינע פענעצען און געטריקענט ווערען. דיא נקבה־לאַמאָס, וואָס האָבען זיך נאָך געקענט פלאָדען, פלעגט מען קיין מאָל ניט קוילען. אחוץ לאַמאָס האָבען דיא פערואנער געהאַט אַ געוויסען זאָרט הינט און אַ קליינעם מין חזירים — ביזאָס־שוויינען (פעקאָרי אויף ענגליש), און זייער פלייש פלעגען זיי אויך עסען.

דיא לאַמאָ האָבען דיא פערואנער אין פערלויף פון פיעלע יאָהר־הונדערטע געמאַכט פאַר אַ היימישע בַּחַמָּה. עס זיינען אָבער געווען צוויי מינים פון דער זעלבער בעשעפעניס, וועלכע זיינען געבליבען ווילד. דאָס זיינען דיא הוואַנקאָס און וויקאָנאָס, וועלכע האָבען געלעבט אויף דער ווילדער פערפראָרענער נאטור פון דיא בערג. דיא וויקאָנאָ גיט דיא בעסטע, איידעלסטע וואָל. זיא פלעגט מען כאַפען איין מאָל אין פיער יאָהר, אָבשערען און צוריק אוועקלאָזען אום עס זאָל וויעדער אָבּוואַקסען דיא וואָל. דער, וואָס האָט ניט בעלאָנגט צו דעם אינקאָ שבט האָט קיין וויקאָנאָ וואָל קיין רעכט ניט געהאַט צו טראָגען.

פון דיעזע וואָל האָבען דיא פערואנער אויסגעוועבט מאַנטלען, שאַלען, קאוויאָרען, פאַרהאַנגען. דיא מאַטעריע איז געווען כמעט אזוי דעליקאַט וויא זייד. זיי האָבען אויך אויסגעוועבט שענע זאַכען פון

פערשיעדענע פערדערען, אָבער ריעזע אַרבייט האָט ביי זיי נישט
געשפּיעלט אזא ראלע וויא ביי דיא אַצטעקען, — איינפאַך ווייל דיא




א געוועבטע אלט־פּערואַנישע מאַטעריע (דיא קאלירען זיינען ברוינע און
געלביך־ווייסע)

אַצטעקען האָבען נישט געהאַט קיין וואָל, און נישט געוואוסט פון אַזעלכע
פּרעכטיגע געוועבען וויא דיא פּערואַנער וויקונאַ שטאַפּען.

א פערטער מין לאמא האט געהייסען א ל פ א ק א. פון דיעזער פערואנישער בהמה ווערט דאס היינט געמאכט „אלפאקא“ — דיא לייכטע גלאנציגע ווייכע מאטעריע, וועלכע ווערט אומעטום געברויכט אויף קליידער.


דיא לוקסוס־זאכען וואס מען האט געמאכט פאר דעם הויפט־אינקא מיט זיינע צאהלרייכע קעבס־ווייבער, אדער פאר דיא גלחים און



א גאלדערנער אלט־פערואנישער בעכער

אנדערע מיטגליעדער פון דעם הערשענדיגן שבט, האט מען מייסטענס געהאלטען אין דיא פאלאצען און טעמפלען פון דער הויפט־שטאדט. און ווען א אינקא איז געשטארבען האט מען מאסען פון דיעזע קאסט־בארע ארטיקלען בעגראבען מיט איהם צוזאמען — א מנהג וועלכען מיר געפינען ביי אלע אינדיאנער און ביי דיא אונענטוויקעלטע פעלקער פון דער גאנצער וועלט.

אין דיא קברים פון דיא אינקאס האָבען אייראָפּעער, נאָך דעם וויא דיא שפּאַניער האָבען עראָבערט פּערו, געפונען מערקווירדיגע גאָלדערנע און זילבערנע וואַזעס, בראַסלעטען, קראַגענס און פיעלע אנדערע ציערונגען; פּערשיעדענע געצייג פון קופּער אָדער פון אַזאַ לייט, שפיגלען פון פּאָלירטע זילבער אָדער פון געשליפענע שטיין. וויא אַזוי זיי האָבען דאָס אלעס געמאַכט אָהן אייזערנע אינסטרומענטען איז



אַן אַלט-פּערואַנישער מעסער

אַ רעמעניש, מיט וועלכען מיר האָבען זיך שוין געטראָפּען ווען מיר האָבען געהאַלטען ביי מעקסיקאָ. זיי האָבען אויך געשניטען אַזאַ האַרטען שטיין וויא עמעראַלד. אָדער נעהמט אַזאַ ביישפּיעל: צווישען דיא געשניצטע שטיינערנע פיגורען, וואָס זיינען פון זיי איבערגע-בליבען, געפינט מען חיות מיט רינגען אין דיא נעזער: דיא רינגען רוקען זיך פריי אַרום און אַלץ איז אויסגעשניטען אויף דעם דעליקאַט-

סטען שטייגער פון איין שטיין. אין פערן, אזוי וויא אין מעקסיקא, האט זיך געפונען א מאסע אייזען-ערד, און, אזוי וויא דיא אצטעקען, האבען דיא אינקאס ניט געוואוסט וואס דאס איז אזוינס און וויא אזוי זיך דערמיט צו בענוצען. ביידע פעלקער האבען אבער געפונען א מיטעל צו שאפען א געוויסען מעטאל (פון קופער מיט צין, גלויבט מען), וועלכער האט זיי געדיענט אזוי וויא אונז דיענט שטאהל. וויא אזוי זיי האבען דיעזען מעטאל צוגעפערטיגט, אז ער זאל האבען אזא שטארקייט און זאל קענען אויף א געוויסע צייט איינהאלטען א שארף, איז א סעקרעט, וועלכען מען קען היינט ניט ענטדעקען. מערקווירדיג איז, אז פונקט דאס זעלבע געפינען מיר ביי דיא פארצייטיגע עגיפטער. זיי האבען אויך ניט געוואוסט וויא אזוי צו בעארבייטען אייזען, און זיי האבען אויך צוגעפערטיגט הארטע שארפע אינסטרומענטען פון אן אנדער מעטאל, וואס זיין כאראקטער איז איצט אונבעקאנט.

אין ארכיטעקטור, אלס א שעהנע קונסט, זיינען זיי ווייט ניט דערגאנגען. זייערע געביידעס זיינען אלע פון דעם זעלבען זארט, אזוי וויא „איין מאמע וואלט זיי געהאט“ — איינפאכע הייזער פון דיא קלענסטע ביידעל ביז דעם ריעזיגסטען פאלאץ אדער טעמפלעל, אהן שום זיילען אדער טהויערלעך; בלויז אין אייניגע געביידעס זיינען דיא שטיינער אויסגעהיילט, אויסגעבויגען אויף אן עכט קיילעכדיגען שטייגער. און מערקווירדיג: וועהרענד זיי האבען ארויסגעוויזען א זעלטענע בריות'קייט אין צוזאמענשטעלען ריעזיגע שטיינער אזוי אז צווישען זיי האט זיך ניט געזעהן דער קלענסטער שפעלטעלע, האבען זיי ניט געוואוסט פון קיין אנדער מיטעל צונויפצופעסטיגען קלעצער, וויא מיט שמריק. אויסהאקען „צאפענס“ אזוי, אז דיא ברעגעס פון צוויי קלעצער זאלען זיך צוזאמענשליסען וויא פינגער, אויף דעם שכל זיינען זיי ניט געפאלען. פון קיין פענסטער האבען זיי אויך ניט געוואוסט. זייערע הייזער פלעגען בעלויכטען ווערען בלויז דורך דיא שיין, וואס פלעגט אין זיי אריינקומען דורך דער טהיר. זייערע טהירען זיינען געווען אונטען פיעל שמעלער וויא אויבען; און דאס אינטערעסאנטסטע דערביי איז, פילייכט, דער פאקט אז ביי דיא פארצייטיגע עגיפטער זיינען דיא טהירען אויך געווען אזעלכע.

פון קיין העכערע געביידעס וויא איין עטאזשיגע האבען זיי אויך ניט געוואוסט. דיא פאלאצען פון דיא אינקאס האבען פערנימען א סך

פלאץ אין דער ליינג און אין דער ברייט; זיי זיינען אָבער אלע געווען
 איין-עטאָזשיגע. דיא דעכער זיינען מייסטענס געווען פון שטרוי אָדער
 פון האַלץ — אפילו אויף דיא פאלאצען.
 און דיא צימערען פון דיעזע געביידעס אָהן פענסטער, זיינען אָפּט
 אינווייניג געווען בעפוצט מיט גאלד און זילבער!
 פיער פלעגען דיא פערואנער מאכען ענטוועדער מיט ברען-
 טיגלען,*) אָדער מיט אַ פייער-דריל.
 פון וואָג האָבען זיי געוואוסט, און אין דעם זיינען זיי צוועק
 ווייטער וויא דיא אצטעקען.
 אין סקולפטור, טעפּעריי, און וואַזע־אַרבייט זיינען זיי אפשר



אן אלט־פּערואַנישע כלי אין דער פאַרמע פון אַ קאָפּ (דיא געזיכט איז געווען
 ניט סתם אַ געשמאלט, נור דער פאַרטרעט פון אַ געוויסע פּערזאָן)

(*) דער לעזער האָט מסתמא געזעהן, וויא אזוי מען פעררויכערט אַ
 פאַפיראָס מיט אַ פּערגרעסער גלעזעל. דיא אויסגעבויגענע בולט'ע גלעזעל

געשטאנען ניט פיעל העכער וויא דיא מעקסיקאנער. זיי האָבען אָבער געהאט א פיעל גרעסערע פערשיעדענהייט פון פיגורען, פאסאנען און פארבען. געוועהר האָבען זיי געהאט בעסערע וויא דיא מעקסיקאנער.



אן אלט-פערזאנישע ליומענע פלאש מיט אוינגעדריקטע פיגורען

זאמעלט דיא שטראהלען אין איין פונקט (אין א „פאָקוס“, וויא מען רופט עס) און ווען מען האלט ביי דיעזען ברען-פונקט דעם פאפיראס צינדט ער זיך אָן. דיא פערזאנער פלעגען ביי דעם ברען-פונקט האלטען א בינעל פער-
דים אָדער העלצלעך.

אין וויסענשאפט זיינען זיי געשטאנען ניעדריגער וויא דיא
אצטעקען. ערשטענס האבען זיי נישט „געשריעבען“ מיט בילדער נור
מיט קניפלעך. מיר האבען שוין דאס אויבען דערמאנט, דא אבער וועלען




אן אלט-פערואנישע וואזע, אין וועלכע דיא געוויכט איז געווען אזוי אויס-
גערעכענט, אז זיא זאל שטעהן אויף איהר שפיציגען „דנא“

מיר בקיצור ערקלעהרען אין וואס דיעזער זאָרט „שרייבען“ איז
בעשטאנען.

ווער פון אונז האָט דאָס נישט אמאָל זיך געמאכט אַ קניפלעל אויף
דער פאטשיילקע פאר אַ סימן אום עפעס נישט צו פערגעסען. דאָס איז

דער פונדאמענט פון דער קניפעל־שפראך, וועלכע דיא פערזאנער האָבען ענטוויקעלט.

דיא קניפלעך פלעגען זיי מאַכען אויף פעדים וואָס זיינען אַראָב־ געהאַנגען פון אַ קאַלירטע שטריק אַרום צוויי פוס דיא ליינג — אַ מין דיקער שטור מיט לאַנגע פרענדז. דיא פעדים זיינען געווען פון פערשיע-



אַ בעריכט אויף דער קניפעל־שפראך

דענע קאַלירען, און דיא קניפלעך פלעגט מען אויף מאַכען פערשיעדענע. יעדער קאַליר און יעדער זאָרט קניפעל האָט געהאַט אַ בעזונדערע בעדייטונג. אַ ווייסער פאָדים האָט געהייסען זילבער, צום ביישפּיעל, אַ געלער — גאָלד; אַ גרינער — קוקורוזע; אַ רויטער — סאַלדאַטען, א. ז. ו. אויב אויף אַ געלען פאָדים איז געווען אַ קניפעל, וועלכער

האָט בעדייט „דריי“ למשל, האָט מען געוואוסט, אז עס האנדעלט זיך אום דריי מאָס גאָלד.

מיט פערשיעדענע קניפלעך האָבען דיא פערזאנער פאָרגעשטעלט דיא פערשיעדענסטע צאָהלען. אן איינפאכער קניפעל האָט געהייסען צעהן; א דאָפעלטער — הונדערט; א דרייפאכער — טויזענד. צוויי איינפאכע קניפלעך איינער לעבען אַנדערען האָבען געהייסען 20; צוויי דאָפעלטע — 200 א. ז. וו. דיא ווייטקייט פון דעם קניפעל פון דער שטריק האָט געהאט א בעשטימטע בעדייטונג. אויך האָט זיך געווענדעט אויפ'ן וויפעלטען פאָדים דער קניפעל האָט זיך געפונען.

דער שנור מיט דיא פּעדים מיט דיא קניפלעך האָט געהייסען „קוויפּו“. עס זיינען געווען ספּעציעלע „קוויפּורקאמאיוס“, דאָס הייסט קניפעל-האַלטער, — מענשען וואָס זיינען געווען געניט אין מאכען דיא קניפלעך און אויסטייטשען זיי. דורך דיעזע קניפעל-שפּראך האָבען דיא אינקאס דאָס געפיהרט זייערע רעגיערונגס רעכנונגען און קאָנ-טראָלירט דיא לאַנד.

אחוץ די געוועהנליכע קניפעל-לומדים זיינען אויך געווען „חכמים“, וואָס האָבען געהאַלטען אין זכרון דיא פריהערדיגע און נייע פאָסירונגען. זייער תורה איז אין גאנצען געווען „בעל פה“, זיי האָבען אלץ געלערענט אויף אויסוועניג, און אזוי דאָס איבערגעגעבען פון דור צו דור. קוויפּוס פלעגען זיי אָבער דיענען אלס סמנים, אלס אויס-העלפּער צו זייער זכרון. דיא שפּאַניער האָבען זיך ניט געקענט אָבּוואונ-דערען זעהענדיג וויפיעל פערשיעדענע געדאַנקען דיא פערזאנער קענען פערצייכנען און לעזען — אויף זייערע קוויפּוס.

פון אסטראָנאָמיע האָבען זיי געוואוסט וועניגער וויא דיא אצטעקען. ליקוי חמה און ליקוי לבנה, למשל, וועגען וועלכע דיא מעקסיקאַנער האָבען געהאט א ריכטיגען בעגריף, האָבען זיי פערשטאַנען ניט בעסער וויא דיא ווילדעסטע אינדיאַנער. ווען דאָס פלעגט טרעפּען, פלעגען זיי מיינען, אז דיא לבנה, צום ביישפּיעל, איז קראַנק און פערשלאָפּען און זיי פלעגען טרומייטערען און מאכען גוואַלדען איהר אויפצואוועקען. דיא בעוועגונגען פון דער זון פלעגען זיי אָבער בעאָב-אכטען מיט פערשטאַנד און זיי האָבען געהאט א קלאָהרען בעגריף וועגען דיא צייטען, ווען זיא דערגרייכט דעם העכסטען פונקט אויפ'ן הימעל, ווען דער טאָג און דיא נאַכט קומען אויס גלייך, וואו

דיא זון געפינט זיך אין פריהלינג, אין הערבסט א. ז. וו. געשטאמט האט דיעזע קענטניס זייערע פון דעם, וואס זיי האבען זייער הויפט־חיונה געצויגען פון ערד־ארבייט. דיא פערשיעדענע צייטען פון יאהר — ווען מען דארף אקערען, זייערען, שניידען א. ז. וו. — האבען געשפיעלט דיא וויכטיגסטע ראָלע אין זייער לעבען. אויף דעם איז אויך געווען געבויט דיא וויכטיגסטע טהייל פון זייער רעליגיאָן, און זייערע גרעסטע ימים־טובים.

אויף נאָכצוקוקען דיא בעוועגונגען פון דער זון האבען זיי אין דער שטאָרט קוזקא געהאט מעהרערע געמויערטע זיילען. אַרום דיעזע זיילען איז דיא ערד געווען גלאט אויסגעפלאַסטערט מיט פאסען, און פון אויבען האבען זיך געפונען קייקלען מיט לעכער, דורך וועלכע דיא שטראהלען זאָלען דורכגען. קוקענדיג דאָ אויף דיא שיין מיט דיא שאַטענס פלעגען דיא פערואַנער בעשטימען וואו דיא זון האלט אין איהרע בעוועגונגען.*

דער פערואַנישער יאהר איז בעשטאנען פון צוועלף מאָנאטען, צו 30 טעג אין אַ מאָנאט. צום ענדע יאהר פלעגט צוגעלעגט ווערען פינף טעג, וויא ביי דיא אַטעקען, און אלע פיער יאהר פלעגט צוגעלעגט ווערען נאָך אַ טאָג.

דיא פערואַנער האבען געגלויבט אין אַ הויכען, אלמעכ־טיגען גייסט, וואס שאפט אלץ און שמעהט העכער וויא אלע אנדערע געטער. פון דיא אינקאס זיינען איבערגעבליבען עטליכע אינטערעסאנטע תפילות צו דיעזע געהיימניספולע קראפט פון אלע קרעפטע, און עס איז פאראן אַ בעריכט אז איהר געשטאלט האט פערנומען אַ וויכטיגען פלאץ אין זייער גרויסען זון־טעמפל. קיין דייטליכען בעגריף האבען זיי אָבער וועגען דעם ניט געהאט. הויפטזעכליך האט מען געדיענט צו זיידע־געטער, דאס הייסט דיא מיטגליעדער פון יעדער איללו (גענט) האבען זיך געהאט זייער בעזונדערען שעפפער, פון וועלכען עס האט געשטאמט זייער „איללו“. דער זיידע גאט פון דעם אינקא שבט איז געווען דיא זון און דיא אנערקענונג פון איהר געטליכקייט איז פערשפרייט געוואָרען צווישען דיא בעזיעגטע שבטים אויך. אזא רעליגיעזען געפיהל איז

(* אז עס איז פערקעהרט, דאס הייסט, אז דאס בעוועגט זיך גאָר דיא ערד ארום דער זונן, האבען זיי, נאָטירליך, ניט געוואוסט.

געווען לייכט צו פערשפרייטען, ווייל דיא זון, אלס א קוואל פון ליכט און ווארימקייט און לעבען פאר לעבעדיגע זאכען און פלאנצונגען, האָבען זיי אייגענטליך אלע פערגעטערט.


צוזאמען מיט דער זון האָבען דיא אינקאס אנערקענט אלס געטער איהר שוועסטער און פרוי (דיא לבנה), איהר סוויטע (דיא שטערען); אויך האָבען זיי געבויט טעמפלען צו דעם דונער און בלייז, אלס דיא זון'ס בייזע שלוחים, און צו דעם רעגען-בויגען, אלס דיא אָבשפיגלונג פון איהר פראכט.

יעדע פאמיליען-גרופע האָט זיך אלזאָ געהאט איהר זיידע-גאָט. אחוץ דעם זיינען געווען פערשיעדענע קליינע געטער, וואָס האָבען פאָר-געשטעלט דעם גייסט פון פערשיעדענע זאכען. צום ביישפּיעל, יעדע הויז האָט געהאט א וואַזע, מיט דיא פיגורען פון קוקורוזע. דאָס איז געווען דער געץ פון דעם קוקורוזע-גאָט, פון דעם גאָט פון שפיין; צו איהם פלעגט מען מתפלל זיין און מקריב זיין שפיין. אויך האָט כמעט יעדע הויז געהאט א לאַמאַ-גאָט, אויך א גאָט פון דער ערד א. ז. וו.

דיא וויכטיגסטע רעליגיעזע געביידע פון דיא אינקאס איז געווען זייער זון-טעמפלעל, וועלכער האָט זיך געפונען אין קוזקא, אין רעכטען מיטען שטאָרט. ער איז בעשטאנען פון איין הויפט-געביידע און פון פיעלע קלענערע געביידעס. דאָס אלץ איז געווען געבויט פון ריעזיגע שטיינער און איז געווען אַרומגערינגעלט מיט א וואַנט — אויך פון שטיין. ציעזאָדע לעאָן, איינער פון דיא וויכטיגסטע און פינקטליכ-סטע פון דיא אלטע שפּאַנישע היסטאָריקער פון פערו, האָט דעם טעמפלעל געזעהן, ווען דיא געביידע איז נאָך געווען כמעט גאנץ, און ער זאָגט, אז אין שפּאַניען (פון זיין צייט) געפינען זיך בלויז צוויי געביידעס וואָס קענען זיך פערגלייכען צו איהם אין שעה-נ-קייט, גרויס און דיא קונציגקייט מיט וועלכע ער איז געבויט געוואָרען.

דיא מערב-וואַנט פון דעם הויפט-מויער האָט אויף זיך געהאט אַ גאָלדענע פיגור: א מענשליכען פנים, אַרומגערינגעלט מיט זונען-שטראַהלען. דאָס אלעס איז געווען אויסגעקריצט אויף א ריעזיגע ברעט פון גאָלד, אויסגעזעצט מיט ערעלשטיינער. פונקט אַנקעגען, אין דער מזרח-וואַנט, איז געווען אַן אָפּענער טהויער, אזוי אז אין דער פריה פלעגט דיא שיין פון דער זון פאלען אויף דיזעזע פיגור און דער

גאַנצער טעמפּעל פלעגט פערפלייצט ווערען מיט דעם גאָלדענעם אָבגלאַנץ פון דער געטליכער געשטאַלט. דיעזע בלענדענדע שיין, וויעדער, פלעגט פאלען אויפ'ן באַלקען און אויף דיא אַנדערע ווענט און פלעגט זיך אַבשפּיגלען אין דיא פאַלירטע מאַסען גאָלד, מיט



אַ ליימענע כלי אין דער פאַרמע פון אַ קוקורוזע מיט קוקורוזע־פיגורען אַלס בעפּוצונגען (דאָס איז געווען דער געץ פון דעם קוקורוזע גאָט, איינער פון דיא הויז־געטער אין אַלט־פּערז)

וועלכע דאָס אַלץ איז געווען בעדעקט. יעדער ווינקעלע איז געווען פון גאָלד, און יעדער ווינקעלע האָט געבליסטשעט און געבלאַנקט מיט „דיא זון'ס טרעהרען“, וויא דיא פּערזאָנער פלעגען דאָס רופען.

אלע קארניזען פון דיעזען בית המקדש זיינען געווען פון סאָלדע גאָלד, און אַ מין ריעזיגער גארטעל, וואָס האָט בעציערט דעם טעמפל פון דרויסען און האָט זיך געצויגען אַרום און אַרום דער אונגעהייערער געביידע, איז אויך געווען פון דיעזען מעטאַל.

קלענערע געביידעס זיינען געווען געווידמעט צו דער לבנה, צו דיא שטערען, צום דונער און בליץ, און צום רעגען-בויגען. דיא אַנדערע געביידעס זיינען געווען פאַר דיא פיער טויענד כהנים, וואָס האָבען אין דיא טעמפלען געפיהרט דיא צערעמאָניעס.

דיא הייליגע כלים זיינען אלע געווען פון גאָלד אָדער פון זילבער. אויף דער פאָדלאָגע פון דעם גרויסען זון-טעמפל זיינען, צום ביישפּיעל, געשטאַנען צוועלף ריעזיגע זילבערנע וואַזעס מיט קוקורוזע קערנער. קריג פאַר דיא הייליגע וואַסער, וויראַך-בעקענס, רערען, דורך וועלכע דיא וואַסער איז צוגעקומען פון אונטער דער ערד, דער רעזערוואַר, אין וועלכען זיא איז אַריינגעפלאָסען, און אפילו דיא רידלען און אַנדערע געצייג מיט וועלכע מען האָט בעאַרבייט דיא גערטנער פון דעם טעמפל — אַלץ איז געווען פון גאָלד אָדער פון זילבער. דיא גארטענס גופא האָבען אויך ענטהאַלטען מאַסען פון דיא טהייערע מעטאַלען — גאָלדענע און זילבערנע פיגורען פון לאַמאַס, פון פויגלעך, פון בלומען. דער הויפט-פריעסטער אָדער כהן גדול איבער אלע טעמפלען פון לאַנד — דער ווילאָקאָוויץ, וואו ער האָט געהייסען — איז געווען נעכסט צו דעם אינקא אין וויכטיגקייט. ער איז געווען דעם אינקא'ס אַ ברודער אָדער, וועניגסטענס, אַ נאָהענטער קרוב.

דיא הויפט-גלחים פון דיא פראָווינצען האָבען אויך געמוזט האָ- בען אינקא-בלוט אין זייערע אָדערען, אָבער דיא בעזיעגטע שבטים האָ- בען זיך געהאַט זייערע אייגענע פריעסטער.

דער גרעסטער יום-טוב איז געווען „הוראַטשיקו“. ער האָט זיך אָנגעהויבען אין זייער זומערדיגער „זאָננע-ווענדע“, ד.ה., ווען דיא זונן דערגרייכט איהר ווייטעסטען פונקט צו דרום צו. דיא אינקאס האָבען זיך געפרעהט וואָס זיא פערנעהמט זיך וויעדער צו געהן איבער איהר וועג, וואָס זיא וועט וויעדער לייכטען, ווארימען און קוויקען איהרע קינדער, דעם אינקא שבט. דאן פלעגען זיך אין קוזקא צוזא- מענקומען אינקאס פון גאַנצען לאַנד. דריי טעג האָט מען געפאַסט, און אין קיין תוויז קיין פייער ניט אָנגעצונדען. דער יום-טוב האָט זיך

אָנגעהויבען אויפ'ן פיערטען טאָג. בעגינען האָט דער הויפט-אינקא מיט זיין סוויטע, מיט זיין גאַנצען שבט אָנגעפאַנגען א פראָצעסיע און נאָך זיי האָט גאָכגעמאַרשירט כמעט דיא גאַנצע שטאָדט. מען איז גע- גאַנגען צום גרויסען סקווער, און דאָרטען האָט מען געוואָרט אויף דעם אויפגאַנג פון דער זון אום איהר צו בעגריסען. דער עולם איז געווען אויסגעפוצט יום-טוב'דיג. דיא אינקאס האָבען געטראָגען זייערע רייכסטע שעהנסטע בגדים און ציערונגען. וועהרענד פון אויבען איז בער זיי האָבען דיענער געטראָגען חופות פון אלערליי פעדערען און פון קאסטבארע וויקונאַ-שטאָפּען. דער ריעזיגער סקווער האָט געבליס- טשעט און געפלאַמט פון ערעלשטיינער, גאָלד און קאָלירטע מאַטעריעס. אויפ'ן סקווער פלעגען זיי שטעהן מיט דיא אויגען פערריסען צו מורח- זייט, אונגעדולדיג וואָרטענדיג אויף זייער גאָט — דיא זון. ענדליך, ווען דער ערשטער בלאַסק שיין פלעגט זיך בעווייזען אויף דיא שפיצען פון דיא טורעמס, פלעגט ארויסזעצען א יובעלגעשריי, בעגלייט מיט געזאַנג און מוזיק; און וועהרענד דיא זון האָט ביסלעכווייז ארויסגע- שוועבט פון הינטער דיא בערג, פלעגט דער געפילדער ווערען אלץ הע- כער און בעגייסטערטער. נאָך געוויסע צערעמאָניעס פלעגט דער אינקא נעהמען א גילדערנעם קרוג מיט משקה (ביער פון קוקורוזע אָדער אַנאַווע), אויסניסען א ביסעל צו דער זון און דאָן נעהמען צו- ערשט אליין א זופ און דערנאָך געבען זיין סוויטע צו ביסלעך.

פון סקווער איז מען דאָן געגאַנגען צום גרויסען זונטעמפעל. ווען מען איז אריינגעקומען אין דער גאס, וואו דיא הייליגע געביידע איז געשטאַנען, האָבען אלע אויסגעטהאָן דיא שיד, — אלע אויסער דער אינקא און זיינע נעהנטסטע, וועלכע האָבען זייערע שיד געטראָגען ביז זיי האָבען דערגרייכט דעם טעמפעל גופא. אהין האָבען קיין אַנ- דערע ווי זיי דאָן ניט געטאָרט אריינגעהן. נאָך דעם וויא זיי האָבען אינוועניג פערבראכט א היבשע צייט און מתפלל געווען צו זייער אור- פאָטער, דיא זון, האָבען זיי זיך בעווייעזען פאר'ן עולם. דאָן האָבען זיי מקריב געווען קרבנות פון בהמות, תבואה, בלומען און בשמים.

נאָך דעם וויא מען האָט געקוילעט דעם ערשטען קרבן, פלעגט מען אָנצינדען א הייליגען פייער. אויב דיא זון האָט געשיינט, פלעגט מען דאָס טהאָן מיט א ברען-שפיעגעל; אויב עס איז געווען פערוואָל- קענט — מיט א פייער-דריל. דיים הייליגען פלאם פלעגט מען איבער-

געבען צו דיא זונן-מיידלעך און זיי פלעגען זעהן, אז ער זאל ברענען א גאנץ יאהר. אויב עס האט געטראפן, אז דער פייער איז פערלאָשען געוואָרען אין מיטען יאהר, האט מען דאָס גערעכענט פאר א סימן אויף א גרויסען אונגליק.*

גלייך וויא דער הייליגער פייער האט זיך פאנאנדערגעברענט האט מען אויפ'ן מזבח כקריב געווען דעם געקוילעטען קרבן; נאך ידעם האט מען געקוילעט פיעלע אנדערע קרבנות. א מאסע לאמאס פלעגט מען אין דיעזען יום-טוב אזוי אויסשעכטען. מען האט זיי אָבער נישט פער-ברענט, נאר בלויז געבראָטען צו דער סעודה, אין וועלכער עס האט אנ-טהייל גענומען דער גאנצער עולם.

דיא „זון-מיידלעך“ פלעגען אויף יענעם טאָג אויסבאקען אזא מין הייליגען טאָרט פון קוקורוזע. מיט דעם פלעגט מען פערבייסען דיא משקה וואָס מען האט געטרונקען לכבוד דער זונן. און דיא משקה האט פריי געפלאָסען עטליכע טאָג נאָכאנאנד. דיא מאסען האָבען גע-טרונקען, געטאנצט, געזונגען און דאָס אלץ האט געהאלפן זיי צוצובינדען צו דער זון מיט „דיא זון'ס זיהן“, דאָס הייסט צו דיא אינקאס.

אין דיעזען יום-טוב פלעגען דיא בחורים, וואָס זיינען געווען אלט גענוג, בעקומען געוועהר, און דיא ערלויבנים צו טראָגען הויזען — אַנ-ערקענט ווערען פאר „בר מצוה“, פאר פאָלשטענדיגע מענשען. אין פערלויף פון דיא פריהערדיגע אַכט טעג פלעגען זייערע מוטערס, שוועסטער, קרובים זיין פערנומען מיט צוגרייטען ספעציעלע קליידער פאר זיי — אויסוועבען הויזען פון דיא אָדערען פון לאמאס, געלע ווי-קונע העמדער, מיט שוואַרצע ברעגעס, ווייסע מאנטלען מיט רויטע קר-טאסען און שייך פון א געוויסען מין געלע שטעקלעך. פאר זיך אליין פלעגען דיא עלטערען און קרובים פון דעם „בר מצוה“ צופערטיגען געלע מאנטלען מיט שוואַרצע פערדער-פוצונגען.

אין דער צערעמאָניע האט אַנטהייל גענומען דער הויפט-אינקא. יעדער בחור'ל פלעגט קומען מיט א לאמא פאר א קרבן, און אלע

(*) פונקט אזעלכע הייליגע פייער-מיידלעך פלעגען זיין ביי דיא אור-אלטע רוימער. „וועסטאלקעס“ פלעגט מען זיי ביי זיי רופען. אויך פלע-גען דיא אוראלטע רוימער האָבען דיא צערעמאָניע פון אַנצינדען דעם היילי-גען פייער מיט א ברען-שפיעגעל.

צוזאמען פלעגן זיי זיך אוועקלאָזען צו א הייליגען באַרג. אויפ'ן וועג פלעגן זיי זיך אַבשטעלען אין א געוויסען פלאץ, וואו מען האָט זיי אלעמען געשמיסען מיט פייערדיגע שמיץ, אום צו זעהן אויב זיי קענען אויסהאלטען וועהטאָג ניט מאַכענדיג קיין קרומע אוואַיע דערביי. (*)

נאָכ'ן שמיסען האָבען זיי געזונגען א געוויסע ליעד.

א טהייל פון דיא צערעמאָניעס איז בעשטאָנען אין א „רייס“ — צו זעהן ווער עס קען בעסער לויפען. (דיא פערזאָנען זיינען פילייכט געווען דיא געשווינדסטע לאַפערס אין אמעריקא, און צו דיעזע רייסעס האָבען דיא אינקאס געשאַנקען פיעל אויפמערקזאמקייט). מען איז געלאָפּען עטליכע ענגלישע מייל, ביז דעם סאַמע הייליגען באַרג. דאָרטען האָבען געוואַרט מיידלעך פון דעם אינקא שבט פון 11 ביז 14 יאָהר, זיי זיינען געשטאַנען מיט וואַזעס קוקורוזע ביער און געזונגען: „גיכער, גיכער, יונגע לייט! מיר וואַרטען, מיר וואַרטען יונגע לייט! קוקט זשע, קומט זשע, קומט זשע גיכער!“ געוועהנליך פלעגן אין דער „רייס“ אַנטהייל נעהמען 800 בחורים, און דיא סצענע פלעגט אין דעם עולם אַרויסרופען דעם ווילדעסטען אינטערעס. דער, וואָס האָט דער ערשטער בעקומען א טרונק ביער, האָט בעקומען א בעזונדערע מתנה פון דעם אינקא.

דאָס אַלץ איז געווען דער אָנהויב פון א סעריע צערעמאָניעס וועלכע האָבען זיך געצויגען פיער וואָכען. דער שלום איז בעשטאַנען אין דעם, וואָס מען האָט דיא יונגע קאנדידאַטען דורכגעלעכערט דיא אויערען און אָנגעטהאָן לאַנגע אויעררינגלעך. מיט דעם זיינען זיי געוואָרען פאַלשטענדיגע אינקא־פריצים.

אינטערעסאַנט זיינען אויך דיא בעשרייבונגען פון דעם יום־טוב „אונטיפריימי“, וועלכער פלעגט אויסקומען גלייך נאָך דעם, וויא מען האָט אַראָבגענומען דיא תבואה פון דיא פעלדער. דער אינקא און זיין „קאָיא“, זיין געזעצליכע פרוי, ביידע אויסגעפוצט אין העלע קליידער פון וויקונא וואָל, אין העל־קאַלירטע פעדערען, גאָלד און עדעלשטיינער, האָבען פערנומען דעם אויבענאָן אויף א מאָהלצייט, וועלכער איז געגעבען געוואָרען אויף א סקווער. דיא שפייו און דיא געטראַנק

(*) פונקט אַזאַ מנהג איז געווען ביי דיא איינוואוינער פון ספּאַרטאַ, אלט־גריכענלאַנד.

האָבען דערלאנגט זון-מיידלעך. געקליידעט אין ווייסען און מיט גילדערנע קרוינדעלעך אויף דיא קעפּ, האָבען זיי וויעדער געטהיילט משקה און הייליגע טאָרט; און נאָך דער סעודה האָבען זיי אַרויסגע-בראַכט פּעק מיט וואָלצייג, וואָס זיי האָבען אַליין אויסגעוועבט. דיא שעהנסטע און מערקווירדיגסטע מאַטעריעס האָבען זיי אַוועקגעלעגט פאַר'ן אינקא מיט זיין „קאַיא“ און דיא אַנדערע אינקאַס; וועהרענדיג דער עולם האָט בעקומען טוך פון פּראָסטערע וואָל אָדער באַוועל. אויף האָבען זיי געטהיילט בלומען-קראַנצען, פאַרטייגטע קליידער, און פערשיע-דענע אַנדערע מתנות.

אַ דריטער יום טוב מיט'ן נאָמען „סיטוא“ איז געווען אַ מין „תּשליך“. מען האָט אָבערטרייסעלט פון זיך אַלע קראַנקהייטען און צרות. דיא צערעמאָניע פלעגט זיך אָנפאַנגען אויף'ן סקווער לעבען דעם זון-טעמפלעך, וואו עס פלעגען זיך פערזאמלען פיער הונדערט בעוואפענטע מענער, אזוי וויא געגרייט צו מלחמה. מען האָט זיי אויסגעקליבען פון דיא פערשיעדענע אַילאָס פון דעם הערשענדען שבט — פון 20 ביז 25 פון אַ אַילאָ. דער כהן גדול פלעגט אויסרופען אז עס איז „סיטוא“, און דאן פלעגען דיא פיער הונדערט אָנפאַנגען צו שרייען: „אַה, איהר קראַנקהייטען, חולאַת'ען, צרות און אונגליקען! פערלאָזט אונזער לאַנד! פערלאָזט אונזער לאַנד!“

דערנאָך פלעגען זיי זיך אויסשטעלען מיט דיא געזיכטען צו דיא פיער זייטען — הונדערט צו מזרח, הונדערט צו מערב, הונדערט צו צפון און הונדערט צו דרום. „אָוועק אַלע צרות, אָוועק!“ פלעגען זיי דאן וויעדער אויסשרייען, און זיך אַוועקלאָזען לויפען מיט אַלע כחות. יעדע הונדערט-קעפיגע מחנה איז געלאָפּען אין איהר זייט ביז זיא איז צוגעקומען צו אַ טייף, און דאָרטען האָט זיא זיך אָנגעבאָדען. צו עטליכע מייל איז זיי אויסגעקומען צו לויפען. און יעדע מחנה האָט דערגרייכט אַ בעזונדערען טייף. מיט'ן באָדען זיך האָבען זיי דיא אונגליקען איבערגעגעבען צו דיא טייכען, וועלכע האָבען זיי אַוועקגעטראָגען אין ים אַריין — אזוי האָט עס געהייסען.

ווען דיא פיער הונדערט האָבען אָנגעהויבען צו לויפען, איז דער עולם געשטאַנען לעבען דיא טהירען פון דיא הייזער, געטרייסעלט דיא פאַלעס און געשריען: „אַה, זאָלען פערשווינדען אַלע אונגליקען! אַה, שעפּפער, לאָז אונז דערלעבען איבער אַ יאָהר אין דער צייט!“ מיט

דעם האָט מען אָבגעטרייסעלט דיא צרות. א גאנצע נאכט האָט מען דאן געטאנצט; דער אינקא אליין אויף. בעגיגען זיינען אלע זיך געגאנגען באַדען. יעדער האָט אָנגעצונדען א גרויסען בונט שטרוי, זיך געשפיעלט מיט דעם און איבערגעגעבען פון איינעם צום אנדערען. יעדע הויז האָט צו דיעזען יום טוב צוגעגרייט א פּוּדינג, מיט וועלכען מען האָט זיך געריבען דיא געזיכטען און דיא זייטען פון דיא טהירען. דאָס איז געווען א יום טוב פון פריעדען און ליבע. קיינער האָט קיינעם ניט געזידעלט. קיינער אויף קיינעם קיין כעס. ניט אַרויס-געוויזען.

דעם נעכסטען טאָג האָט מען מקריב געווען פערשיעדענע קרבנות און עס זיינען פאָרגעקומען נייע צערעמאָניעס. פלעגען דיא פערואנער מקריב זיין מענשליכע קרבנות? וועגען דעם שטימען דיא אלטע בעריכטען ניט איין. אייניגע זאָגען אז יע, אנדערע זאָגען, אז ניט; וויעדער אנדערע גלויבען, אז דאָס פלעגט טאקע פאָרקומען, אָבער זעלטען. דער אויבען דערמאָנטער ציעזא דע לעאָן בעשטרייטעט, אז מען פלעגט מקריב זיין א סך מענשען; אָבער אז קליינע צאָהלען פלעגען יא געאָפּערט ווערען, ערקלעהרט ער אויסדריקליך. אויף שטימען וועגען דעם איין דיא בעריכטען פון דעם אויבען דערמאָנטען וויצע-קעניג, וואָס האָט געלאָזט אויספרעגען פער-שיעדענע אינדיאנער וועגען דער פערגאנגענהייט. אן אנדער וויכטיגער אלטער שפּאַנישער שרייבער מעלדעט, אז דיא אינקאס האָבען מענשליכע קרבנות פערבאָטען דורך א ספּעציעלען געזעץ.

ציעזא דע לעאָן גיט א בעשרייבונג, וויא אזוי דיא צערעמאָניע פלעגט צוגעהן: דיא מענשען-אָפּפער פלעגען קומען אויסגעפּוצט; א גלח האָט אין א דרשה פאָרגעשטעלט וויא זיי וועלען געהן גלייך אין גן עדן אריין, אלס הייליגע; מען האָט וועגען דעם געזונגען ליידער בעגלייט מיט טענץ; פון גילדערנע בעכערס האָט מען דיא קרבנות געגעבען צו טרינקען א סך „טשיקא“ און דאן האָבען דיא גלחים זיי דערוואָרגען. ווען זיי זיינען שוין געווען טויט, האָט מען זיי אין דיא הענט אַריינגעלעגט קליינע גילדערנע וואַזעס און בערגאָבען לעבען דעם געז, צו וועלכען זיי זיינען געאָפּערט געוואָרען.

אָבער ציעזא דע לעאָן רעדט דאָ פון „פּאַרצייטען“. קיין

שילדערונג פון אן עהנליכע צערעמאניע וואָס זאָל פאַרקומען אַרום דער צייט, וואָס דיא שפּאַניער זיינען געקומען נאָך אַמעריקא, איז ניטאָ. בעטראַכטענדיג אַלץ, וואָס מיר האָבען געלעזען וועגען דעם ענין, בעקומען מיר דעם איינדרוק, אז אַמאָל זיינען ביי דיא פערואַנער ווירקליך געאַפּפערט געוואָרען מענשען, אָבער אז ביי דיא נייע עקאָ-נאָמישע אומשטענדען, וואָס זיינען ענטוויקעלט געוואָרען אונטער דער הערשאַפט פון דיא אינקאַס, איז דער מנהג ביסלעכווייז אָבגעשאַפט געוואָרען. ווען ער וואָלט עקזיסטירט אין אַטאַהואַלפּאַ'ס צייטען, וואָלטען געווען בעשרייבונגען מיט איינצעלהייטען פון אַזעלכע סצענעס, וועלכע שפּאַניער אָדער אינדיאַנער פון זייער צייט האָבען פערזענליך געזעהן, פונקט וויא מיר האָבען אַזעלכע בעשרייבונגען פון אַלט-מעקסיקאָ.

זיי האָבען אזוי הויך ענטוויקעלט זייער סיסטעם פון עקספּלאַט-טירען זייערע בעזיעגטע, אז זיי האָט זיך איינפאַך ניט געלוינט זיי אוועקצוגעבען צו דיא געטער. זיי האָבען זיי אַליין בעראַרפּט האָבען; זיי איז נויטיג געווען זייער אַרבייט. ווען מען האָט מקריב געווען אַ לאַמא, האָט מען דיא פלייש פון דעם קרבן אויפגעגעסען. מענשען-פלייש אַלס שפייז איז אָבער געווען אַ צו טהייערער ביסען. אויף דיעזען אַרט האָבען זיי מסתמא ביסלעכווייז פון דיא רעליגיעזע מענשען-שחיתות זיך אָבגעוועהנט. גאַנץ אַנדערש איז געווען אין מעקסיקאָ, וואו לאַנד איז געווען וועניג, און ענטוויקלען אזא עקספּלאַטאַציאָנס-סיסטעם וויא אין פערואַ איז געווען אונמעגליך. דעריבער איז פערבליבען דיא אַלטע מאָדע, מאַסען פון דיא בעזיעגטע צו שעכטען אויף די מזבחות.

ווען עס פלעגט שטאַרבען אַ אינקאַ, פלעגט מען איהם אויף יענער וועלט מיטגעבען זיינע ציערונג און גאָלדענע און זילבערנע כלים, וואָס ער פלעגט געברויכען. אויף פלעגט מען מיט איהם צוזאַמען בעגראָבען זיינע בעליעבטע קעבס-ווייבער. דיעזער מנהג האָט מסתמא עקזיסטירט אין פיזאָראָ'ס צייט אויף. וויא מיר האָבען שוין געזעהן, ווערט ער דערמאָנט אין דיא בעריכטען פון אַטאַהואַלפּאַ'ס טוידט. ביי ווילדע פּעלקער איז דאָס אַן אַלגעמיינער מנהג. מיר געפינען איהם ביי דער אונענטוויקעלטער מענשהייט איבער דער גאַנצער וועלט. ווען דער בעגריף פון פּריוואַט אייגענטום איז נאָך זעהר יונג, איז'ער בעשרענקט

אויף זאכען, וואָס דער מענש געברויכט פערזענליך: אויף זיינע געוועהר, געצייג, קליידער, ציערונג, פרויען. דאָס אַלץ גיט מען איהם מיט אין קבר, ווייל מען גלויבט אז ער וועט דאָס אַלץ דארפן האָבען אויף יענער וועלט. דעריבער האָט מען דיא טוידטע אינקאס געלעגט אין פאַלאצען פול מיט אוצרות (און אום דער קערפער זאָל זיך האַלטען און קענען געניסען פון יענער-וועלטליגען לעבען פלעגט מען זיי באַלזאַ-מירען, וויא דיא עגיפטער פלעגען טהאָן). נו, און אזוי וויא אַ קעבס-ווייב איז גיט קיין אַרבייטער, און איז דיא פערזענליכע אייגענטהום פון דעם געשטאַרבענעם, איז דער מנהג פון טוידטען זיי אויף זיין קבר מסתמא פערבליבען פיעל לענגער וויא דער מנהג פון מקריב זיין מענשען-אַפּפער.

XIV.

בלומיגע צאנקערייען צווישען דיא שפאניער.

דיא שפאניער אין קווקא. — זיי ראבעווען אוצרות און זוכען מעהר אוצרות. — „פערשפיעלען דיא זון איידער זיא געהט אויף“. — פיזארא „קרוינט“ כלומרשט א נייעם אינקא. — פעדרא אלואראדא קומט נאך פערן און פאחרט צוריק. — פיזארא בויט דיא שטאדט לימא. — הערנאנדא'ס וויזיט נאך שפאניען. — פראנציסקא פיזארא בעקומט דעם טיטעל „מארכיו“. — א פראגע וועגען א גרענעץ. — דער אינקא אנטלויפט. — מלחמות מיט אינדיאנער. — אלמאגרא'ס שרעקליכע רייזע נאך משילי. — שלאכט צווישען אלמאגרא'ן און הערנאנדא'ן. — שלום. — וויעדער א בלומיגע שלאכט. — אלמאגרא שטארבט אויפ'ן עשאפאט. — הערנאנדא פאחרט וויעדער נאך שפאניען און פוילט אב צוואנציג יאהר אין געפענגניס. — אלמאגרא'ס זוהן דיעגא און זיינע פריינד. — א פערשווערונג געגען פראנציסקא פיזארא'ן. — זיין טויט.

איצט, אז דיא אינקא מאכט איז פערניכטעט געווארען, האבען דיא פערואנער פון פערשיעדענע ערטער אנגעפאנגען צו בעראבעווען און ברענען סקלאדען, שפייכלערען, טעמפלען. דיא גאלד און זילבער וואס זיי האבען דארטען געפונען האבען זיי בעגראבען אין דער ערד. ווען דיא שפאניער האבען זיך דערוואוסט דערפון, האבען זיי אוועק געלעגט פיעל כחות דיא אוצרות אויפצונוכען. זיי האבען אבער געהאט וועניג ערפאלג.

דיא יעצטיגע לאגע, וועלכע זיי האבען אליין געשאפען, האט זיך זיי איבערהויפט ניט געלוינט. פיזארא'ס ערשטער שריט איז דעריבער געווען צו ערקלעהרען א נאכפאלגער נאך אטאהואלפא'ן, אום אין זיין נאמען צו הערשען איבער פערן, אזוי וויא קארטעס האט געהערשט איבער מעקסיקא אין מאנטעזומא'ס נאמען. דער אמת'ער יורש פון דער אינקא הערשאפט האט בעדארפט זיין מאנקא, הוואסקאר'ס לייב-

ליכער ברודער. פיזאָרדאָ האָט אָבער ניט געוואוסט וואָס פאַר אַ זאָרט מענש ער איז און אויב ער קען איהם טרויען. אלזאָ האָט ער אַלס אינקא ערקלעהרט אטאָהואַלפּא'ס לייבליכען ברודער, אַ אינגעל מיט'ן נאָמען ט א פ א ר א. דיִעזען אינגעל האָט ער מיט גרויס פאַרדאָ און כלומרשט מיט פיעל כבוד געפיהרט נאָך קווקאָ. ער האָט אויך מיט־געפיהרט דעם פערואַנישען גענעראַל כאַלקוטשימא. טאפּאַרקא איז געשטאָרבען אויפ'ן וועג.

אין אייניגע ערטער האָבען געגען דיא שפאניער אַרויסגעטראָטען פערואַנישע מחנות. זיי האָבען אָבער געקעמפּט אָהן מוטה און דע סאָטאָ, וועלכער האָט מאַרשירט פאַראַוויס, האָט זיי לייכט בעזיגענט. דאָן האָט כאַלקוטשימא געהאט אטאָהואַלפּא'ס שיקוואַל: פיזאָרדאָ האָט איהם בעשולדיגט, אז ער העצט דאָס אויף דיא פערואַנער צו אַן אויפּשטאַנד. ער האָט געלייקענט. מען האָט איהם אָבער פּעראורטהיילט און פערברענט. צו בייטען זיין רעליגיאָן האָט ער זיך ענטזאָגט, און שטעהענדיג אין דיא פלאַמען, האָט ער מיט'ן לעצטען אָטהעם אויסגע־רופען דעם נאָמען פון פ א ט ש א ק א מ א ק, דעם פערואַנישען גאָט, וואָס האָט בעשאַפען דיא וועלט.

דיא שפאניער זיינען צוגעקומען צו קווקאָ שפעט נאָך מיטאָג. דיא זון האָט געהאַלטען אין אונטערגעהן און דיא שטאָרט, וואו עס איז געשטאַנען איהר גרויסער טעמפעל, איז געוואָרען אָנגעפילט מיט איהר בלענדענדער, רויטער פאַרנאכטיגער שיין. פיזאָרדאָ האָט ניט געוועלט ריזיקירען אַרייַנצומאַרשירען אזוי שפעט. ער האָט דאָס אָבגעלעגט אויף מאָרגען. זיין אַרמיי, וועלכע איז בעשטאַנען פון 480 מאַן, האָט דיא נאַכט פערבראַכט אויף אַ פעלד. דיא סאָלדאטען האָבען געשלאָפּען אין זייערע געוועהר, און אַ שטאַרקע וואָך האָט געהיט יעדען וועג אָדער שטעג, וואָס האָט געפיהרט פון שטאָרט צום לאַגער. קיינער האָט זיי אָבער ניט געטשעפּעט.

אויף מאָרגען, דעם 15טען נאָוועמבער, 1533, האָט פיזאָרדאָ זיין אַרמיי צוטהיילט אויף דריי טהייל און זיך צוגעגרייט צו אַ שלאכט. דאָס איז אָבער ניט געווען נויטיג. דיא איינוואוינער פון קווקאָ האָבען אפילו אין זון ניט געהאט זיך צו שטעלען געגען דיא שפאניער. טויזענדערווייז זיינען זיי זיך צונויפגעקומען אין דיא אַרומיגע דערפֿלעך

זעהן דיא וואונדערבארע, אלמעכטיגע ווייסע מענשען. ווען דיא שפאניער האָבען גענומען טרומייטערען צום מאַרש, זיינען זיי צוצי-טערט געוואָרען, און מיט דיא טיעפסטע עהרע-פּורכט, אזוי וויא דאָס וואָלט געווען אן אַרמיי פון מלאכים, האָבען זיי געקוקט וויא דיא 480 אונגעוועהנליכע מענשען מאַרשירען מיט זייערע גרויסע פיער פיסניגע בעשעפעניסען, מיט זייערע בליסטשענדע קיווערס, פאנצירען, שווערדען, שפיזען.

דיא גאסען פון קוזקא זיינען געווען שמאַלע, זעהר לאַנגע און זיי האָבען זיך איבערגעקרייצט רעגעלמעסיג, מיט גלייכע ווינקלען. פון דעם גרויסען סקווער אין מיטען שטאָרט זיינען זיך פונאנדערגעגאנגען דיא פיער הויפט-גאסען, — דער אָנהויב פון פיער וועגען, וואָס האָבען זיך געצויגען איבער'ן גאנצען לאַנד. דער סקווער און פיעלע אנדערע טהיילען פון שטאָרט זיינען געווען אויסגעפלאסטערט מיט קליינע שטיינדלעך. דורכ'ן מיטען שטאָרט איז געגאנגען אַ טייך אָדער קאנאַל פון ריינע וואַסער. איבער דיעזען טייך, וועלכער איז ביי 60 מייל ביי דיא ברעגעס געווען אויסגעלעגט מיט שטיינערנע פלימעס, זיינען געגאנגען שיפלעך און אויף דיעזען אַרט האָבען דיא פערשיעדענע טהיילען פון קוזקא געהאט פערקעהר צווישען זיך.

אויפ'ן סקווער איז געשטאנען דער זון-טעמפלע. דיא מאסען גאָלד, וואָס האָבען איהם בעציערט פון אינווייניג, האָבען דאָך שוין אַראָב-געריסען דיא אויבענדערמאָנטע דריי שפאנישע סאָלדאטען. אָבער פון דרויסען איז נאָך געבליבען אַ גרויסער גאָלדענער געזימס און אין דיא פיעלע פאלאצען פון קוזקא האָבען זיך געפונען בערג מיט גאָלד און זילבער, וועלכע יענע דריי רויבער-שלוחים האָבען ניט אָנגעריהרט. אויף דאָס אלעס האָבען דיא שפאניער זיך איצט אַרויפגעוואָרפען מיט אַ ווילדע זשעדנעקייט. זיי האָבען אַראָבגעריסען און אַראָבגעבראָכען אלץ וואָס האָט נור געהאט אַ ווערטה. אין איין טעמפלע האָבען זיך געפונען רייך-בעציערטע באַלזאמירטע קערפערס פון טוידטע אינקאס און זייערע פאמיליען, האָבען זיי פון זיי אַראָבגעריסען דיא גאָלד און דיא עדעלשטיינער. דאָס איז אָבער פאַר זיי אויך ניט גענוג געווען. זיי האָבען חושד געווען דיא איינוואוינער, אז זיי האָבען בעהאַלטען גרויסע אוצרות, האָבען זיי זיי געפייניגט אום זיי צו צווינגען אויסצו-זאָגען וואו דאָס איז. זיי האָבען בעראַבעוועט דיא קברים, צושטערט

און צופליקט פיעלע הייליגע ערטער. ניט אימער האָבען זיי געפונען וואָס זיי האָבען געזוכט, אָבער אין אייניגע פעלע האָבען זיי ווירקליך ענטדעקט גאנצע אייגענסען. אין אַ הייזל הינטער'ן שטאָרט האָבען זיי געפונען פיעלע גרויסע וואַזעס פון ריינע גאָלד, מיט רייכע בולט'ע פיגורען פון שלאַנגען, היישעריקען, פלאַנצונגען. צווישען דיא אוצרות, וואָס זיי האָבען צוגענומען, האָבען זיך געפונען צוויי גרויסע גאָלדענע לאַמאַס און צעהן סטאַטוען פון פרויען, אייניגע פון גאָלד און אנדערע פון זילבער, אָבער אלע אזוי גרויס וויא נאַטירליכע פרויען. אין דיא סקלאַדען האָבען זיי געפונען טהייערע, רייך קאָלירטע קליידער, גאָלדענע שיך, קליידער וואָס זיינען אין גאנצען בעשטאַנען פון גאָלדענע פאַטשערקעס.

און אויפ'ן וועג, אויף זייער ווייטערע רייזע, שפעטער, האָבען זיי געפונען נאָך אוצרות. אין איין פלאַץ, צום ביישפיעל, האָבען זיי אוועקגערויבט צעהן שטאַבעס אָדער ברעטער דורכאויס פון זילבער, יעדע פון וועלכע האָט געהאַלטען צוואַנציג פוס דיא ליינג, איין פוס דיא ברייט און צוויי אָדער דריי אינטשעס דיא דיק. מען האָט זיי געהאַט אָנגעגרייט צו אַ פאַלאַץ. איצט האָבען דיא שפאניער דאָס צוגענומען.

דיא אונגעהייערע עשירות וואָס דיא אוואַנטוריסטען האָבען אָנגעכאַפט אין פערן, האָבען ביי פיעלע פון זיי זיך לאַנג ניט געהאַלטען. דאָס רוב פון זיי זיינען גרויסע קאָרטעוויניקעס פון דער היים, און דיא אוצרות האָבען אין זיי דיעזע ליידענשאַפט נאָך שטאַרקער צוברענט. אין קוזקא האָבען זיי געשפיעלט אָהן אַ שיעור, און אין איין נאַכט האָבען זיי אָפט פערלאָרען אָדער געוואונען גאנצע אייגענסען. אין דער שפאנישער שפראַך איז פון דיעזע קאָרטעוויניקעס פער-בליבען אַן אינטערעסאַנטער שפריכוואָרט. דער לעזער געדענקט דיא גרויסע גאָלדענע ברעט, וואָס האָט פאָרגעשטעלט דיא זון מיט איהרע שטראַהלען אויף דער הויפט-וואַנט פון דעם גרויסען זון-טעמפלעל. זיא איז געווען אזוי שעהן און דעליקאַט אויסגעאַרבייט, אַז מען האָט געזשאַלעוועט איהר צו צושמעלצען. ביין צוטהיילען זיך מיט דיא רויב, איז זיא אָנגעקומען אַ קאוואַלעריסט מיט'ן נאָמען לעגוויזאַנאַ. און ער האָט דאָס פערשפיעלט אין איין נאַכט. פון דעם איז ביי פיזאַראַק'ס און אַלמאַגראַק'ס מענשען געוואָרען אַ ווערטעל: „פערשפיעלען דיא זון

אידער דיא זון געהט אויף", וועלכער איז איבערגעגאנגען אין שפאניען און איז פערבליבען אין דער שפראך עד היום.

צוליב דעם וואס מען האט זיך אזוי געווארפען מיט גאלד, זיינען דיא פרייזען אויף היימישע זאכען אזוי געשטיגען אז א פלאש ווין, צום ביישפיעל, האט געקאסט 70 דאלאר (אויף היינטיגע אמעריקאנער געלט); א מאנטעל 13 הונדערט דאלאר; א פאר שיד — ארום 400 דאלאר א. ז. וו. וואס ביליגער עס איז געווארען גאלד און זילבער, אלץ העכער זיינען נאטירליך געווארען דיא פרייזען.

גלייך נאך דעם וויא מען האט זיך אין קוזקא צוטהיילט מיט דיא רויב האט פיזאררא „געקרוינט" מאנקא'ן אלס אינקא. דיא צערעמאניע איז געפראוועט געווארען מיט אלע קליפערלעך. און דעם עולם איז געווען גאנץ איינס: צי שפאנישע הערשער, צי אינקא הערשער. מען האט געגעסען און געטרונקען, געטאנצט און דורכגעמאכט אלע צערעמאניעס. איינע פון דיא צערעמאניעס, וואס מען פלעגט פראווען, ווען א נייער אינקא איז אריין אין זיין ראָלע, אין געווען א מארש מיט מומיעס (באלזאמירטע טוידטע קערפערס) פון אינקאס. יעדען מת פלעגט מען דערביי בעדיענען אזוי וויא א לעבעדיגען יחסן. ער איז געווען ארומגערינגעלט מיט א סוויטע; מען האט איהם אָבגעגעבען כבוד, געפאדעט ארום איהם. אפילו ביי דיא מאהלצייטען פלעגט מען אויך דיא מומיעס אוועקזעצען, — אוועקזעצען און טרינקען „לחיים" צו זיי. דאס אלץ האט מען אויך איצט געטהאן. עס איז אָבער געווען אן אונטערשייד. געוועהנליך פלעגען דיא מומיעס פון דיא אינקאס זיין אויסגעפוצט אין גאלד און אין עדעלשטיינער. איצט האָבען דיא שפאניער דאס אלץ פון זיי אראָבגעריסען.

דאן האט פיזאררא אין קוזקא אָרגאניזירט א שטאדט־רעגירונג אויפ'ן שפאנישען שטייגער. מען האט אויפגעבויט א קאטוילישע קירכע; דיא הייליגע געביידעס פון דער זון און פון דיא פערשיעדענע אנדערע פערואנישע געטער זיינען ביסלעכווייז פערוואנדעלט געווארען אין קאטוילישע קלויסטערס, הייזער פאר שפאנישע גלחים, מאָנאכען, א. ז. וו. פון א הויז, צום ביישפיעל, וואו מען האט געהאלטען דיא הייליגע זון־מיידלעך, איז שפעטער אביסעל געווארען א קאָנווענט פאר שפאנישע נאָנען. פיעלעס האט מען איבערגעבויט, און ביין בויען

האָט מען צואוואָרפֿען אינטערעסאַנטע טעמפלען, הייזער אום צו געברויכען דיא שטיינער.

קוויזקוויז, איינער פון אטאהואלפא'ס גענעראלען האָט צוזאַמענגעקליבען אַ גרויסע אַרמיי, אָבער מיט איהם האָט אלמאגראַ, וועלכען פיזאָרראַ האָט געשיקט מיט מאַנקאָן, זיך לייכט ספראַוועט. שפעטער איז קוויזקוויז ערמאָרדעט געוואָרען פון זיינע אייגענע סאָל-דאַטען.

ארום דער זעלבער צייט האָט פיזאָרראַ בעקומען אַ נאכריכט אז אין פֿערו איז אָנגעקומען פֿעדראַ דעאלואראַדאָ, דער מוט היגער שעהנער קאפיטאַן פון קאַרטעס'עס אַרמיי. ער איז שוין געווען אין שפּאַניען און איז צוריקגעקומען נאָך אַמעריקא. דיעזען מאָל האָט ער זיך בעזעצט אין גוואטעמאַלא (צענטראַל אַמעריקא), אלס גובערנאַטאָר פון דער פראַווינץ. ער האָט אָבער דאָרטען ניט געקענט איינזיצען. דיא בעריכטען וועגען דעם ים גאָלד, וואָס פיזאָרראַ און זיינע בעגלייטער האָבען געפונען אין פֿערו, האָבען איהם ניט געלאָזט דוהען. אזוי וויא ער האָט געהערט, אז דיא לענדער פון קוויטאָ, אטאַ-הואלפא'ס געבורטס-פלאַץ און וואויננא, האָט פיזאָרראַ ניט בעזוכט, האָט ער זיך בעשלאָסען אַהין זיך אוועקצולאָזען מיט אַ פלאַטע און צו ערקלעהרען דיעזע לענדער אלס זיינע, אויף דעם גרונד דאָס זיי געפינען זיך ניט אין דעם קרייז פון פיזאָרראַ'ס עראַבערונגען.

ער איז צוגעשוואומען צו דעם ברעג פון פֿערו אין מערץ, מיט פיעלע שיפען און מיט 500 מאַן. דיא שיפען האָט ער אייגענטליך צוגעגרייט פאַר אזא רייזע וויא מאַנעלאַן'ס — ארום זיד-אַמעריקא צו דיא געווייץ-אינזלען פון אַזיען. פֿערו האָט אָבער פֿערשפּראַכען גרעסערע אוצרות, האָט ער זיך אוועקגעלאָזען אַהין. ער האָט געהאַט אַ גרעסערע פלאַטע און אויף אַ גרעסערע אַרמיי וויא פיזאָרראַ. ווען עס איז אָבער געקומען צום אַריבערגעהן דיא ריעזיגע אַנדען בערג, האָט ער פיעלע מענשען פֿערלאָרען. זיינע שפּאַניער און דיא עטליכע טויענד אינדיאַנער, וואָס האָבען זיי בעגלייט, זיינען ניט געווען צוגעגרייט צו דיא קעלטען פון דיא הויכע ערטער, און פיעלע פון זיי זיינען פֿערפראָרען געוואָרען, זיצענדיג אויף דיא פֿערד אָדער אליין קלעטערענדיג דורכ'ן שנעע. און

שפיין איז געווען אזוי וועניג, אז מען האט געגעסען דיא טוידטע קערפערס פון דיא פערפרארענע פערד. דיא אינדיאנער וועלכע האבען בעלאנגט צו ווארימערע געגענדען וויא דיא שפאניער, און זיינען געווען שוואכער וויא זיי, זיינען געפאלען וויא דיא פליעגען. אבער פון דיא שפאניער איז אויך אויסגעשטאָרבען ניט קיין קליינע צאָהל. אייניגע זיינען געפאלען טוידט אויף אן אָרט. אנדערע זיינען געבליבען ליגען אויפ'ן וועג לעבעדיגער הייט, פערגליווערטע פון קעלט און פערשמאכטע פון הונגער, ביז דער טוידט האט זיך אויף זיי דערבארעמט. און אויבען אין דער הויך האבען ארומגעשוועבט גרויזאמע קאנדאר-פויגלעך, וועלכע האבען נור געווארט אז דיא אונגליקליכע זאלען ארויסלאָזען זייער לעצטען אָטהעם אום אויף זיי ארויפצופאלען און זיי אויפ-צועסען....

אלס צוגאב צו דיעזע אלע גרוילען איז דיא לופט עטליכע טעג נאכאנאנד געווען פול מיט אש פון דיא דערבייאגע וואלקאנען. עס איז שווער געווען צו אָטהעמען און צו זעהן. דיא שפאניער האבען אזעלכעס נאך קיין מאָל ניט מיטגעמאכט, און זיי האבען געמיינט, אז עס קומט א סוף צו דער וועלט.

פון אַלואראדאָס ווייסע אַרמיי איז אויפ'ן וועג אויסגעפאלען א פערטעל, און פון זיינע אינדיאנער ארום צוויי טויזענד מאן. דאך, ווען פיזאָררא האט דערהערט פון זייער קומען, האט ער זיך אזוי דערשראקען, אז ער האט איהם פאָרגעשלאָגען א סומע געלד ער זאל זיך גלייך אומקעהרען און איהם ניט שטערען. מען איז מוישה געוואָרען אויף הונדערט פופציג טויזענד דוקאטען (אונגעפעהר 12 הונדערט טויזענד דאלאר), און מיט דיעזער סומע איז דער שענהער אַוואנטוריסט אוועק צוריק נאך גוואטעמאלא, איבערלאָזענדיג פיזאָר-ראָן זיינע שיפען און זיינע סאָלדאטען.

פיזאָררא האט אלץ איצט געהאט א גרעסערע אַרמיי וויא פריהער און איז בעפרייט געוואָרען פון ביידע געפאָהרען וועלכע האבען איהם געסטראשעט: פון קוויזקוויז'ען און פון אַלואראדאָן. ער האט גענומען אָרגאניזירען דיא שפאנישע הערשאפט איבער'ן גאנצען לאַנד, און דאָס ערשטע וואָס ער האט זעגען דעם געטהאָן, איז געווען צו בעשטימען א פלאץ פאר זיין הויפט-שטאָרט. קוזקא איז געווען צו

ווייט פעררוקט אין דיא בערג, צו ווייט פון ים; און ער האָט געוועלט אז זיין הויפט-שטאָדט זאָל זיין אַ האַפּען-שטאָדט פון וועלכע מען זאָל, אויף שיפּען, קענען צוקומען צו פערשיעדענע טהיילען פון דער וועלט. דיא קליינע קאָלאָניע ס ע נ ט מ י ג ע ל, וואָס ער האָט געגרינדעט איידער ער איז צוגעקומען צו קאססאמארקא, איז געווען ביין ים, אָבער צו ווייט צו צפון צו, און ער האָט געוועלט אז זיין הויפט-שטאָדט זאָל זיך געפינען ביי אַ מיטעלפונקט. ער האָט ענדליך אויסגעקליבען אַ פּלאַץ אין דעם טהאָל ר י מ א ק, ביי אַ גרויסען טייף. ער האָט דיא נייע שטאָדט אַ נאָמען געגעבען „דיא שטאָדט פון קעניגע“, נאָך דעם נאָמען פון אַ קאטוילישען יום טוב. דיעזער נאָמען האָט זיך אָבער ניט צוגעקלעפט. מען האָט דיא נייע שטאָדט פיעל עפּטער גערופען „לימא“ (אזוי האָבען דיא שפאניער זיך איינגעוועהנט אויסצושפרעכען דעם אינדיאנישען נאָמען „רימאק“), און אזוי איז דאָס פערבליבען.

ל י מ א איז ער היום דיא הויפט-שטאָדט פון פּערו.

וועהרענד פיזאָראָ אַליין האָט זיך בעשעפטיגט מיט בויען און ענטוויקלען דיא נייע הויפט-שטאָדט, האָט ער אַלמאָגראָן געשיקט נאָך דער אַלטער הויפט-שטאָדט, — נאָך קוזקא, איבער וועלכע ער האָט איהם געמאכט פאר גובערנאטאָר. אויך האָט ער איהם געהייסען איינ-נעהמען דיא לענדער, וואָס זיינען געלעגען צו דרום פון דאָרטען — דיא היינטיגע רעפּובליק ט ש י ל י און געוויסע אַרומיגע געגענדען. *) באַלד איז פון פאַנאַמאַ ערהאַלטען געוואָרען אַ נאכריכט אז אַהין איז אָנגעקומען פיזאָראָ'ס ברודער, הערנאַנדאָ, פאָהרענדיג צוריק פון שפּאַניען, און אז ער פיהרט מיט דיא פאָלגענדע פאפיערען פון שפּאַני-שען קעניג: (1) בריעף מיט קאמפלימענטען צו פיזאָראָ'ן און אַלמאָגראָן פאר זייער טרייע דיענסט און פאר דעם ערפאָלג וואָס זיי האָבען געהאַט. (2) אַ דאָקומענט, וואו עס ווערט בעשטעטיגט פיזאָראָ'ס הערשאפט איבער דיא איינגענומענע לאַנד. (3) אַ דאָקו-מענט, אין וועלכען אַלמאָגראָ ווערט בעפאָלמעכטיגט איינצונעהמען לענדער אויף אַ שטרעקע פון 600 מייל צו דרום-צו פון פיזאָראָ'ס גרענעץ.

(*) דיא היינטיגע רעפּובליק אַרגענטיניען.

דיעזע פאפיערען האבען שפעטער צווישען דיא אוואנטוריסטען געבראכט צו א בלוטיגע „ברודער־קריגע“, אין וועלכע פיזאָרראָ און אלמאָגראָ האָבען זייערע לעבענס פערלאָרען.

נור צוערשט א פאָר ווערטער וועגען הערנאָנדאָ'ס וויזיט אין שפּאַניען און נאָך א פאָר ענינים. אַחוץ דעם קעניג'ס חלק (א פינפטעל) פון דיא אָנגערויבטע פערואַנער גאָלד, האָט ער אַהין געבראכט א מאַסע אנדערע גאָלד און זילבער, דאָס אייגענטהום פון אוואנטוריסטען, וועלכע זיינען מיט איהם צוזאַמען געפאָהרען פון פערו נאָך שפּאַניען. דאָס גאָלד אליין פון דיעזע צוריקפאָהרענדע עמיגראַנטען האָט בעטראָג פערן ביז זעקס מיליאָן דאָלאַר, אויף היינטיגע געלד. מען האָט פון שוף אראָבגעטראָגען גאַנצע בערג מיט שטיקער גאָלד, גילדערנע וואַזעס, גילדערנע בלומען, פיגורען א. ז. ו. דאָס אלעס האָט געמאַכט דיא גרעסטע סענזאַציע. קאָרטעס'עס עראָבערונג האָט אַרויסגערוּפּען בעוואונדערונג; אָבער אזוי פיעל גאָלד וויא הערנאָנדאָ פיזאָרראָ האָט איצט מיט זיך געבראכט, האָט מען פון מעקסיקאָ ניט געזעהן. וועגען קאָלומבוס'ען איז שוין גאָר ניטאָ וואָס צו ריידען. פון איהם האָט מען בעקומען בלויז פערשפרעכונגען, אַז מען וועט האָבען גאָלד. דער ערשטער וועלכער האָט אין אמת'ן פערוורקליכט דיעזע גאָלדענע טרוימען וועגען אַמעריקא איז געווען פיזאָרראָ, דער עראָבערער פון פערו. דער רעזולטאַט איז געווען, אַז פון אלע ווינקעלעך פון שפּאַניען האָט מען זיך גענומען רייסען נאָך דיא לאַנד פון גאָלד. פריהער פלעגט מען אלץ שטרעבען צו דעם ווייטען מזרח, צו דיא אַזיאַטישע לענדער, אינדיען און דיא געווירץ־אינזלען, אַלס דיא געגענדען פון עשירות. איצט זיינען דיא אויגען געריכטעט געוואָרען נאָך דעם ווייטען מערב, נאָך זיד־אַמעריקא.

אין דעם קעניגליכען דאָקומענט וועגען פיזאָרראָ'ן איז געשטאַנען אַז עס ווערט בעשטעטיגט זיין הערשאַפט ניט בלויז איבער דיא געגענדען וואָס ער האָט שוין איינגענומען, נור אויף 210 מייל ווייטער, צו דרום צו, אויף. אלמאָגראָ'ס 600 מייל האָבען זיך אַלזאָ בעדאַרפט אָנהויבען ערשט דאָרטען. אָבער פון דיעזען פונקט האָט דערווייל ניט געוואוסט ניט אלמאָגראָ, ניט פיזאָרראָ, וואָרים הערנאָנדאָ איז מיט דיא דאָקומענטען נאָך געווען אין פאַנאַמאַ. זיי האָבען בלויז בעקומען

א קורצע קאפייע, וואו דאס איז געווען איבערגעהיפט. דיא פראגע איז דעריבער געווען: וואו געהערט קוזקא — צו פיזאָרראָ'ס לענדער אָדער צו אלמאָגראָ'ס 600 מייל? אלמאָגראָ און זיינע פריינד האָבען גערעכענט אז דיא אלטע פערואנישע הויפטשטאָרט איז זיינע; דאָס הייסט אז ער האלט זיין גובערנאָטאַר־שטעלע איבער קוזקא נישט פון פיזאָרראָ'ן נור פון דעם קעניג אליין, — אז ער האָט דאָרטען פונקט אזא זעלבסט־שטענדיגע מאכט, וויא פיזאָרראָ האָט ווייטער צו צופונצן. און פיזאָרראָ האָט מורא געהאט אז אזוי קומט טאקע אויס נאָך דעם קעניגליכען פאפיער נאָך. האָבען אזא געוואַנטען און שטארקען קאָנקורענט וויא אלמאָגראָ אין פערו גופא, אין אזא וויכטיגען צענטער וויא קוזקא, איז פאר איהם געווען א סכנה. ער האָט זיך דעריבער בעשלאָסען זיך אומ־צוקעהרען נאָך קוזקא. וואָס שפעטער וועט זיין, וועט מען דאָן זעהן, האָט ער זיך געטראכט אויף זיין אוואַנטוריסטישען שטייגער; דערווייל מוז ער אַרויס'פטר'ן אלמאָגראָ'ן פון קוזקא. צו דיעזען צוועק האָט ער גענומען פאָדערען, אז אלמאָגראָ זאָל גלייך אָנפאַנגען זיין ענטדעקונגס און עראָבערונגס־רייזע אין טשילי. מיט געמאכטע פריינדליכקייט האָט ער דאָס געפאָדערט; און הגם עס איז צווישען זיי אַרויסגעקומען א צוזאמענשטויס, האָט אלמאָגראָ נאָכגעגעבען, און דיא צוויי שותפים האָבען וויעדער געשוואָרען ברודערשאפט. דיעזער אלמאָגראָ, וויא מיר האָבען שוין אויבען בעמערקט, איז געווען א וואַרימער מענש. אויף איהם איז געווען לייכט צו ווירקען מיט גוטע רייד, און פיזאָרראָ, וועלכער איז געווען א הארטער, כיטרער און פאלשער, האָט אימער געוואוסט וויא צוצוקומען צו זיין הארצען. אזוי איז געווען דיעזען מאָל אויך.

אמת, דיעזער שלום צווישען זיי איז נישט געווען אויף לאַנג; אָבער דערווייל איז דאָס געווען א פאָלשטענדיגער שלום. פיזאָרראָ האָט מיט זיין „שותף“ געמאכט וואָס ער האָט געוועלט. ווען ער האָט געפאָדערט אז ער זאָל אָרגאַניזירען אַן אַרמיי און זיך אוועקלאָזען אין דרום זייט נאָך טשילי, האָט ער געפאָלגט. קוזקא איז אלזאָ געבליבען פריי פון אלמאָגראָ'ס הערשאפט, און פיזאָרראָ האָט איבער דער שטאָרט געשטעלט זיינע אייגענע צוויי ברידער, יואן פיזאָרראָ און גאַנזאלאָ פיזאָרראָ, וועהרענד ער אליין האָט זיך אומגעקעהרט קיין לימא און האָט פאָרטגעזעצט זיין אַרבייט — אויפצובויען דיא נייע

שטאָדט און צו לעגען דעם פונדאמענט פון אנדערע שטעטט אויף דעם ברעג פון ים. דאָס האָט איהם אינטערעסירט מעהר פון אלץ.

באַלד איז צו איהם געקומען זיין ברודער הערנאנדאָ מיט דיא קעניגליכע דאָקומענטען. אַהויז דיא אויבענדערמאָנטע פאַפיערען האָט ער געהאַט אַ פאַפיער מיט וועלכען דער קעניג האָט פראַנצישקאָ פיזאַרראָ'ן געגעבען דעם טיטול מ א ר ק י ז. דער „מאַרקיו" האָט אפילו ניט געקענט איבערלעזען דעם שריפט. הערנאנדאָ האָט דאָס איהם געמוזט איבערלעזען. הערנאנדאָ האָט איהם אָבער שוין אויף איבערגעלעזען דעם אויבענדערמאָנטען פונקט וועגען דיא 210 מייל און איהם פערזיכערט אַז קוזקאָ בעלאַנגט ניט צו אַלמאַגראָ'ס קרייז, נור צו זיינעם, פראַנצישקאָ פיזאַרראָ'ס. דאָס האָט איהם נאַטירליך דערפרעחט, און ער האָט גלייך אַלס גובערנאַטאָר אַהין געשיקט הערנאנדאָ'ן.

ווען הערנאנדאָ איז געקומען נאָך קוזקאָ, און אַריינגענומען דיא רעגירונג פון דער שטאָדט אין זיינע הענד, האָט מאַנקאָ, דער אינקא, געוואונען זיין צוטרויען און פריינדליכקייט מיט דעם וואָס ער האָט איהם אָנגעוויזען אויף בעהאַלטענע אוצרות. הערנאנדאָ האָט מיט איהם אָפט פערבראַכט און שוואַכער געמאַכט דיא וואַך אַרום איהם. מעהר וויא דאָס האָט מאַנקאָ ניט בעדאַרפט.

ער האָט קיין מאָל זיך ניט צופריעדען-געשטעלט מיט זיין צרה"י דיגע ראָלע. ער האָט זיך קיין מאָל ניט בערוהיגט. אין דיא לעצטע צייטען זיינען פאָרגעקומען פאַסירונגען, וועלכע האָבען איהם צוגעגעבען מוטח. דיא שפּאַניער האָבען אַרויסגעטריבען דיא הייליגע זון-מיידלעך פון זייערע קאָנווענטען, זיי געשענדעט און געהאַלטען אין אַ זומפ פון הולטאַיסטוואָ. דאָס זעלבע האָבען זיי געטהאָן מיט דיא געליעכטסטע פרויען פון דעם אינקא. ווען פראַנצישקאָ פיזאַרראָ איז געווען אין קוזקאָ האָט ער וועניגסטענס פערשטאַנען, אַז מיט דיא פאָלקס-מאַסען דאַרף מען ניט איינרייסען. ער האָט דעריבער פערבאַטען אַנצוריהרען דיא הייזער אָדער דיא פרויען פון דיא אַרימערע איינוואוינער. איצט האָט מען געראַבעוועט און בעליידיגט פון קליין ביז גרויס. מען האָט געשענדעט יעדע פרוי וואָס איז נור געפעלען געוואָרען. דיא רויט-הויטיגע פון דעם אינקא-שכט האָבען דאָן לייכט אויפגעוועקט דיא מאַסען צו אַן אויפשטאַנד. נור איין זאך האָט געפעהלט: אַז מאַנקאָ

זאָל זיך בעווייזען אלס מלחמה־הארר און אָנפיהרער פון דעם אויפ־שטאַנד.

פון דאָס אלעס האָט הערנאָנדאָ פיזאָרראָ קיין בעגריף ניט געהאַט. זינט דער יונגער אינקא האָט איהם אויסגעזאָגט וואו עס געפינען זיך געוויסע אוצרות, וועלכע דיא פערואַנער האָבען בעהאַלטען, איז ער זיכער געווען, אז ער איז איהם טריי און איבערגעבען. אלזאָ האָט דער כיטער אינקא איהם איצט איינגעראַמט אַ סוד אז אין אַ געוויסע הייז אין דיא אַרומיגע בערג געפינט זיך אַ גרויסע סטאַטוע פון זיין (מאַנקאַ'ס) פאַטער, דורכאויס פון גאָלד. ער האָט זיך אויסגערופען איהר צו ברענגען, און דער גאָלד־הונגער־הערנאָנדאָ האָט דעם פאַרשלאָג אָנגענומען מיט פרייד. ער האָט איהם מיטגעגעבען צוויי שפאנישע סאָלדאַטען — ניט איהם צו בעוואַכען, נור איינפאַך צו ברענגען דיא סטאַטוע.

עס איז אוועק אַ וואָך, און עס איז ניט געקומען ניט דער אינקא און ניט זיינע צוויי בעגלייטער. דאן האָט הערנאָנדאָ זיך אַרומגעזעהן אז ער איז דאָ בעגאַנגען אַ פעהלער, און ער האָט אוועקגעשיקט זיין ברודער יואן, מיט זעכציג רייטער, אויפזוכען און כאַפּען מאַנקאַ'. יואן איז דורכגעגאַנגען אַכצען מייל, און האָט קיינעם ניט בעגעגענט. דיא דערפער זיינען געווען פוסט. באַלד האָט ער זיך צוזאַמענגעטראָפּען מיט דיא אויבענדערמאָנטע צוויי סאָלדאַטען, און זיי האָבען איהם דערצעהלט, אז דיא גאַנצע לאַנד איז געגרייט צו אַן אויפשטאַנד, מיט דעם אינקא אלס אָנפיהרער. דאָך זיינע צוויי ווייסע בעגלייטער האָט מאַנקאַ ניט געטשעפּעט. ער האָט זיי געלאָזט געהן צוריק צו זייער קאָמאַנדיר. מלחמה איז מלחמה, הייסט עס; זיך נוקם זיין אָבער אָן אַ פאַר הילפלאָזע סאָלדאַטען, האָט דער באַרבאַרישער אינקא ניט געוועלט — אַן ערעל־האַרציגקייט, אויף וועלכע זיינע ציוויליזירטע פיינד זיינען קוים פעהיג געווען.

יואן האָט זיך צוזאַמענגעטראָפּען מיט אַ טהייל פון דעם אינקא'ס חיל. פון אָנהויב האָט ער געהאַט אַ זיעג, אָבער אויף מאָרגען האָבען דיא פערואַנער איהם וויעדער אַטאַקירט און זיין הייפּעלע מענשען און פערד זיינען געווען אזוי פערוואונדעט און אויסגעמאַטערט, אז ער איז געווען אין פערצווייפלונג. באַלד איז אָנגעקומען אַ שליח פון זיין ברודער הערנאָנדאָ, מיט דער נאכריכט, אז דיא פערואַנער בעלאַגערען

קוואקא, און מיט א בעפעהל, אז ער, יואן, זאל אויפ'ן שטעל זיך אומד-
קעהרען. ער האט געפאלגט. ווען ער איז צוגעגאנגען נעהנטער צו דער
הויפטשטאדט, האט ער דערזעהן אז דער גאנצער ארומיגער געגענד איז
פערנומען מיט רויט-הויטיגע זעלנער. דיא מחנה האט זיך געצויגען אזוי
ווייט וויא דיא אויג האט נור געקענט דערגרייכען. צווישען יואן'ס
מענשען זיינען געווען עטליכע, וואס האבען אנטהייל גענומען אין
קארטעס'עס מלחמות און זיי האט דיא פערואנישע ארמיי פון ווייטען
אויסגעזעהן עהנליך צו דיא אצטעקישע. עס האבען געבליסטשעט
גאנצע וועלדער פון לאנגע פיקעס און העק מיט קופערנע שארפען;
העל-קאלירטע פאנעס, פאנצירען פון פעדערען, פיעלע פערואנער זיינען
אבער געווען בעוואפענט כמעט אויף אן אייראפעאישען שטייגער,
וועלכען זיי האבען זיך אבגעלערענט ביי דיא שפאניער; זיי האבען זאך
גאר געהאט עטליכע שטאהלענע שווערדען און עטליכע פערד, וואס זיי
האבען צוגענומען ביי דעם שונא, און זיי האבען געוואוסט וויא זיי צו
געברויכען אויף. דער יונגער אינקא, צום ביישפיעל, האט גוט געריטען
אויף א פערד, און איז געווען אָנגעטהאָן וויא א שפאנישער קאווא-
לעריסט. אין דעם האבען דיא פערואנער ארויסגעוויזען א העכערע
מדרגה פון ענטוויקלונג וויא דיא אצטעקען און מעהר פעהיגקייט אין
צופאסען זיך צו אייראפעער און איבערנעהמען זייערע פיהרונגען.

וויא גרויס מאנקא'ס ארמיי איז געווען קען מען בעשטימט ניט
זאגען. אייניגע שרייבער שאצען איהר ארום צוויי הונדערט טויזענד,
אבער דאס איז מסתמא איבערטריבען. יעדענפאלס איז דאס געווען
דיא גרעסטע רויט-הויטיגע ארמיי, וואס דיא שפאניער האבען ווען
עס איז געזעהן אין פערד, און דאס ערשטע מאָל וואס זיי איז אויסגע-
קומען צו האבען אן ערנסטען צוזאמענשטויס מיט א פערואנישען
שונא. פון פערצווייפלונג איז יואן מיט זיין קאמפאניע געגאנגען אויף
איינס. זיי האבען זיך א לאז געטהאן מיט זייערע פערד דורך דיא
ריעזיגע פיינדליכע מחנה. דער רעזולטאט איז געווען דער זעלבער וויא
אייניגע מאָל איז געווען אין מעקסיקא: דיא רויט-הויטיגע זיינען אזוי
איבערראשט און דערשראקען געוואָרען פון דעם, וויא דיא אייראפעער
מיט זייערע פערד האבען זיך פלוצלינג א טראָג געטהאן דורך זיי וויא
א וויכער, אז איידער זיי זיינען צו זיך געקומען, זיינען שוין יענע
געווען אין דעם שפאנישען לאגער.

דיא גאנצע שפאנישע ארמיי — הערנאנדאָ'ס מענשען מיט יוא'ס צוזאמען — איז געווען זעהר קליין, ניט מעהר וויא 200 מאן; זיי האָבען צו זיך אפילו געהאט ביי א טויזענד אינדיאנער, וועלכע זיינען זיי געבליבען טריי. אָבער וואָס פאר א פערגלייך איז דאָס געווען מיט דיא ריעזיגע מחנה פון דעם יונגען אינקא? וויא גרויס דיעזע מחנה איז, האָט זיך אַם דייטליכסטען געלאָזט מערקען אין אבענר, ווען איהרע לאַגער-פייערען האָבען זיך געזעהן ווייט-ווייט אין טהאַל און איבער דיא ארומיגע בערג, „אזוי וויא דיא שטערען אין הימעל אין א קלאַהרע זומער נאכט“, וויא איינער פון דיא אלטע שפאנישע שרייבער, פיזאָרראָ'ס א קרוב, דריקט זיך אויס.

דיעזע פייערען זיינען נאָך ניט אויסגעלאָשען געוואָרען, עס האָט אַקאָרשט אָנגעהויבען צו טאָגען, וויא פלוצלינג האָט אַרויסגעזעצט א ווילדער רעש פון אינדיאנישע מלחמה-געשרייען, און דער געפילדער פון פויקען, שופרות און קלינג-טאצען. צו דער זעלבער צייט האָט גענומען רעגענען מיט שטיינער און אנדערע זאכען. דאָס רוב האָט דאָס קיין שאַדען ניט געטהאָן, אָבער ניט אלץ. דיא פערואנער האָבען, צום ביישפיעל, אריינגעוואָרפען אין שטאָרט שטיינער, איינגעוויקעלט אין באַזעל, וועלכע איז געווען איינגעטונקט אין ברען-מאטעריאַל. אויך האָבען זיי אַהין אריינגעשאַסען ברענענדע פיילען. דאָס אלעס איז געפאלען אויף דיא שטרויענע דעכער פון דיא הייזער און אין אייניגע מינוטען איז דיא שטאָרט געוואָרען פול מיט פלאַמען, וועלכע האָבען זיך פערשפרייט פון פערשיעדענע ווינקעלעך. דיא פלאַמען האָט דער ווינט צובלאָזען אין א שרעקליכען פלאַקער, וועלכער האָט אויפגעגעסען טויזענדע הייזער און האָט אָנגעפילט דיא שטאָרט מיט א שטיקענדען פערבלענדענדען רויך. עטליכע טעג האָט דער פייער געברענט, ביז דיא גאנצע שטאָרט מיט דאָס רוב פון איהרע פאלאצען און טעמפלען זיינען פערואַנדעלט געוואָרען אין בערג פון אש מיט שטיינער.

לעשען איז געווען אונמעגליך. דיא שפאניער האָבען זיך געפרעהט ווען זיי האָבען זיך געקענט ראַטעווען מיט'ן לעבען פון דיא ברענענדע שטיקער האַלץ און דעם האַגעל פון פונקען. פון דעסטוועגען זיינען זיי אלע אַרויסגעקומען און האָבען אַטאַקירט דעם שונא. זיי האָבען אויסגע'הרג'עט פיעלע פערואנער, אבער דאָס האָט ביי דיא רויט-

הויטיגע קעמפפער ניט אוועקגענומען דעם מוטה. זיי האָבען אָנגעהאַל־טען דעם שטרייט מיט זייערע וואָרף־העלצער און פּיילען־בויגענס און מיט זייער לאַססאָ (*), האָבען זיי אַריינגעכאַפּט אַ היבשע ביסעל שפּאַניער.

אַ געוויסע צייט האָבען דיא שפּאַניער זיך געפּיהלט כמעט וויא בעזיעגט. זיי האָבען זיך אָבער אַ וואָרף געטהאָן אויפ'ן שונא, און עס איז פאָרגעקומען אַ שרעקליכע שחיטה. דיא פּערוואַנער האָבען געקעמפּפט וויא אמת'ע העלדען, אָבער געגען דיא אייראָפּעאישע געוועהר און מלחמה־פּערד האָבען זיי דאָך זיך ניט געקענט לאַנג האַלטען.

אין דיעזער שלאַכט איז געפאלען יואן פיזאָרראַ, וועהרענד ער האָט אַטאַקירט דיא צוויי פּעסטונגען וועלכע זיינען געשטאַנען אויף אַ הויכען פּלאַץ איבער'ן שטאדט. הערנאַנדאָ האָט גלייך פּערנומען זיין פּלאַץ. איין פּעסטונג האָט זיך גלייך אונטערגעגעבען. דיא אנדערע, וויעדער, האָט פּערטהיידוגט אַ העלדישער אינקא, — אַ ריעז און אַ גבור, וועלכער איז געשטאַנען אויבען אין אַ שפּאַנישען קיווער און אַ שפּאַנישען שילד, און מיט אַ גרויסען פּערוואַנישען מלחמה־האַק אין האַנד. הערנאַנדאָ האָט געהייסען אוועקשטעלען לייטערס, און זיינע שפּאַניער האָבען גענומען אַרויפקלעטערען. אזוי גיך וויא איינער פון זיי האָט דערגרייכט דעם שפיץ, האָט דער פּערוואַנער קאָמאַנדיר איהם מכבד געווען מיט זיין האַק און איהם אַראָבגעשליידערט אויף דער ערד. אייניגע פון דיא פּערוואַנער, וואָס האָבען געהאַלפּען בעשיצען דיא פּעסטונג, האָבען דעם ריעז געראַטעהען זיך אונטערגעגעבען, אָבער אָנשטאָט זיי צו פּאָלגען, האָט ער זיי געטוידטעט אויפ'ן אָרט. דיא שפּאַניער האָבען אָבער אַנידערגעשטעלט עטליכע לייטערס און זיינען אַרויפ־

(*) „לאַססאָ“ איז אַ לאַנגע שטריק מיט אַ פּעמלע ביין ברעג. דיא פּערוואַנער פלעגען דיעזע שטריק אַ וואָרף טהאָן אויף אַ רייטער, אָדער איבער דיא פיס פון זיין פּערד, און פון ווייטען זיי ביידען פלינק פּערפלאַנטערען און אַנידערוואַרפען. דיעזע לאַססאָ ווערט היינט פיעל גענוצט אין מעקסיקא, און פון דאָרטען האָבען דאָס איבערגענומען דיא אַמעריקאַנער פון דיא פּעראַייניגטע שטאַטען, וועלכע ברויכען דאָס צו כאַפּען בהמות אין דיא „רענטשעס“ פון דיא מערב שטאַטען.

געקלעטערט פון עטליכע זייטען מיט א מאָל. מיט אלעמען זיך ספראָד ווען איז דעם אינקא אונמעגליך געווען. דאָן, זעהענדיג, אז אלץ איז פערפאלען, האָט ער אוועקגעוואָרפען זיין האק, זיך איינגעוויקעלט אין זיין מאנטעל און זיך אַראָבגעוואָרפען פון שפיץ פעסטונג.

דיא בעלאגערונג איז פון דעסטוועגען פאַרטגעזעצט געוואָרען, און דער הונגער האָט זיך ביי דיא שפאניער גענומען פיהלען זעהר שטארק, וואָרים דיא גרויסע שפייכלערס מיט דיא תבואה, וואָס דיא שטארט האָט ענטהאלטען, זיינען פערברענט געוואָרען אין דער שרעקליכער שרפה, און אנדערע שפייז איז געווען וועניג. אָבער דיא זעלבע אור-זאכע האָט באלד דיא פערואַנער געצוואונגען זיך צוריקצוציהען. זיי האָבען אויך ניט געהאַט וואָס צו עסען און מאַנקא האָט געמוזט זיי לאָזען געהן בעארבייטען זייערע פעלדער; אז ניט, וואָלט נעכסטען יאהר געווען אַן אלגעמיינער הונגער אין לאַנד. ער אליין, מיט אַ קליינע אַרמיי, האָט זיך בעזעצט אין אַ שטארק בעפעסטיוגטע, „טאמבאָ“ ניט זעהר ווייט פון קוזקא. דיא שפאניער זיינען גלייך אַרויס פון שטארט און האָבען געכאַפט שפייז — קוקורוזע און צוויי טויזענד לאַמאַס. שפעטער האָט הערנאַנדאָ אַטאַקירט דיא „טאמבאָ“, — און האָט געהאַט אַ ניעדערלאַגע. דאָס איז אָבער געווען מאַנקא'ס לעצטער זיעג. שפעטער איז זיין אַרמיי צוקלאַפט געוואָרען פון אלמאַגראָ'ס חיל, און ער האָט געמוזט אַנטלויפען און בעהאַלטען זיך אין דיא בערג, אָהן שום זעלנער אָדער אַ סוויטע, מיט איינע פון זיינע קעבס-ווייבער אַלס זיין איינציגע בעגלייטערין.

דאָס ברענגט אונז צו פאַסירונגען, אין וועלכע אלמאַגראָ איז געווען דיא הויפט-פיגור. זיין רייזע נאָך טשילי האָט ניט געהאַט קיין ערפאַלגרייכען ענד. דיא קעלט אויף דיא הויכע בערג איז געווען אזוי גרויס אז ביי פיעלע פון זיינע מענשען זיינען אָבגעקראַכען דיא נעגעל פון דיא פינגער, און ביי אנדערע זיינען אָבגעפראָרען דיא פינגער גופא, דיא הענד, אָדער דיא פיס. וויעדער אנדערע זיינען בלינד געוואָרען פון דיא שניידענדע שיין פון דיא גרענצלאָזע שנעע-פעלדער. אין דיעזע הויכע געגענדען איז דיא לופט זעהר ריין; דיא זון-שטראַהלען לייכטען דעריבער אין דיא ווייסע שנעע מיט אַ בעזונדערע העלקייט און גלאַנץ. דיא שפאניער זיינען צו אַזא שטארקע ליכט ניט צוגעוועהנט

געווען. און באַלד זיינען דיא רייזענדע בעקאנט געוואָרען מיט הונגער אויף, וואָרים אין דיעזער וועלט פון פראָסט און שנעע האָט דיא נאָטור פאַר דעם מענשען קיין שפּייז ניט אָנגעגרייט. פלאַנצונגען זיינען דאָ איבערהויפט געווען וועניג, און פון לעבעדיגע בעשעפעניסען, האָבען זיך ניט געזעהן קיין אנדערע וויא דיא אויבענדערמאָנטע קאָנדאָר פויגלעך, וועלכע האָבען אַרומגעשוועבט הויך איבער דיא פערפראָרענע פערהונגערטע סאָלדאטען, וואַרטענדיג אַז זיי זאָלען פאלען טויט און ווערען שפּייז פאַר זיי. זיי האָבען אָבער אומזיסט געוואַרט. טויטע זיינען טאָקע פון אַלמאָגראָ'ס אַרמיי געפאלען ניט וועניג; דאָס זיינען אָבער מייסטענס געווען אינדיאַנער (וואָרים צוזאַמען מיט שפּאַניער האָט אין אַלמאָגראָ'ס עקספעדיציע אַנטהייל גענומען אַ היבשע צאָהל פערואַנער), און דער הונגער פון דיא לעבעדיגעבלעבענע רויט-הויטיגע איז געווען אַזוי גרויס, אַז זיי האָבען אַליין אויפגעגעסען דיא קערפערס פון זייערע געשטאָרבענע ברידער. דיא שפּאַניער האָבען דאָס ניט געטהאָן; מיט דיא פלייש פון דיא פערד, וואָס זיינען אויפ'ן וועג פערפראָרען געוואָרען צום טויט, האָבען זיי אָבער אויף ניט בראַקירט. פאַר דיא צרות וואָס זיי זיינען אויסגעשטאַנען פון דער נאָטור האָבען אַלמאָגראָ'ס שפּאַניער זיך נוקם געווען אָן דיא מענשען, וואָס זיי האָבען בעגעגענט אויפ'ן וועג. וואו נור זיי האָבען געפונען אַ דאָרף האָבען זיי איהם בעראַבעוועט, פערברענט און זיינע איינוואוינער, וועלכע זיינען צוגעוועהנט געווען צו דיא הויכע בערג מיט זייער קאַלטען קלימאַט, האָבען זיי געצוואונגען צו שלעפען זייערע משאות. זיי האָבען זיי צוזאַמענגעשמידט אין קייטען צו צעהן אָדער צוועלף אין איינעם. דער אונגליקליכער האָט געמעגט זיין קראַנק אָדער אַ קאַליקע, האָט דאָס זיי ניט געאַרט. פיעלע פון זיי זיינען געפאלען אויפ'ן וועג אין זייערע קייטען — האָט מען זיי אָבגעזונדערט און געלאָזען ליגען. און דיא איבעריגע געטריבען ווייטער. און ווען דיא איינוואוינער פון אַ געוויסען דאָרף האָבען זיך אָבגערעכענט מיט דריי שפּאַניער פאַר דיא מערדערייען און הולטייסקע סקאַנדאַלען וואָס זיי האָבען אָבגע-טהאָן צווישען דיא רויט-הויטיגע פרויען, האָט אַלמאָגראָ זיי אָבגע-צאָהלט מיט דעם וואָס ער האָט דרייסיג פון זיי פערברענט. און דיעזער אַלמאָגראָ איז אין פערגלייך מיט אנדערע אוואַנטוריסטען נאָך געווען אַ גוטער, סימפּאַטישער מענש!

ענדליך איז אלמאגרא געצוואונגען געווען זיך אומצוקעהרען. אויף דיעזע ריזע צוריק נאך קוזקא האט ער דאס געהאט א פאר שלאכט מען מיט מאנקא'ן, איהם בעזיענט און פערטריבען.

ווען הערנאנדא האט זיך דערוואוסט, אז אלמאגרא קומט צוריק און וויל ניט אנדערש זיין גובערנאטאר פון קוזקא, האט ער זיך צוגעגרייט זיך צו שטעלען געגען איהם. פון דעם קעניגליכען דאקומענט האט מען אייגענטליך אויף זיכער ניט געקענט זאגען צו וועמען קוזקא געהערט צו פיזארא'ן אדער צו אלמאגרא'ן. בלויז אבמעסטענדיג אויף א וויסענשאפטליכען אופן וואלט מען ריכטיג אויסגעפונען וואו דער גרענעץ לייעגט. דערווייל אבער האט יעדער צד געטענה'ט אז קוזקא בעלאנגט צו איהם.

אלמאגרא האט שטילערהייט אריינגעמארשירט אין קוזקא אין א פינסטערע נאכט (דעם 8טען אפריל, 1537). דיא צוויי פיזארא'ס ברידער, הערנאנדא און גאנזאלא, זיינען געווען בעפעסטיגט אין איינעם פון דיא גרויסע געמויערטע הייזער, וואס זיינען ניט געשעדיגט געווארען פון דער שריפה. אלמאגרא'ס וויכטיגסטער אפיציער, ארגאנעז, האט אטאקירט דיא טהויערען. עס איז פארגעקומען א בלומיגער געשלעג, און דער סוף איז געווען אז אלמאגרא האט געהאט א פאלשטענדיגען זיעג. ער איז געווארען דער בעל הבית פון קוזקא. הערנאנדא'ן, גאנזאלא'ן און פופצעהן אנדערע אפיציערען האט ער געלאזען ארעסטירען און האלטען אונטער א שטארקע וואך. ארגאנעז האט איהם געראטעהען ביי דיא פיזארא ברידער אבצושניידען דיא קעפ. „כל זמן זיי וועלען לעבען וועט דיין לעבען ניט זיין זיכער. געדענק דעם שפריכווארט, אז בלויז טוידטע קענען ניט בייסען“ — האט ער ערקלעהרט. אבער אלמאגרא האט איהם ניט געפאלגט. דיעזע עצה האט ארגאנעז וויעדערהאלט אפט. ער האט אויך אלמאגרא'ן געראטעהען געהן אויף דיא נייע שטאדט לימא און פטור ווערען פון פראנציסקא פיזארא'ן אויך. „א פיזארא פערגעסט קיין מאל ניט“ — האט ער געזאגט — „דאס וואס ער האט שוין געהאט פון דיר וועט ער קיין מאל ניט פערצייהען“. אבער אלמאגרא האט דאס אלץ ניט געהערט.

מען האט אָנגעפאנגען צו אונטערהאנדלען וועגען א פשרה, ביז ענדליך איז געבליבען, אז מען זאל ווארטען ביז פון שפאניען, פון דער

רעגערונג, וועט אַנקומען אַ בעשטימטע ענטשיידונג וועגען דעם גרענעץ, אַז פאַרלויפֿיג זאָל אַלמאַגראַ אונגעשטערט זיין דער בעל הבית איבער קוזקא, און אַז הערנאַנדאָ, גאַנזאַל און דיא איבעריגע געפאַנענע זאָלען בעפרייט ווערען. דער וואַריס-הערציגער אַלמאַגראַ איז אזוי בעגייסטערט געוואָרען, אַז ער האָט הערנאַנדאָ'ן פֿערזענליך בעזוכט אין זיין געפֿענגניס און איהם ערקלעהרט אַז ער איז פֿריי. „איך האָף, אַז אַלע מיספֿערשטענדניסע צווישען אונז וועלען פֿערגעסען ווערען“ — האָט ער צו איהם געזאָגט — „און אַז פֿון היינט אָן וועלען מיר געדענקען בלויז דיא אַלטע פֿריינדשאַפט צווישען מיר מיט דיין ברודער“. ער האָט הערנאַנדאָ'ן איינגעלאָדען צו זיך אין הויז, איהם פֿיין מכבֿר געווען, און דערנאָך האָט ער איהם בעגלייט ביז דער שטאָדט מאָלאַ, וואו פֿראַנציסקא פֿיזאַרראַ האָט איצט געהאט זיין לאַגער.

אַלמאַגראַ האָט נור וואָס זיך געזעגענט מיט דיא פֿיזאַרראַ'ס און זיך צוריקגעקעהרט נאָך קוזקא, וויא פֿראַנציסקא פֿיזאַרראַ האָט צוזאַמענגערופֿען זיינע אָפיציערען און סאָלדאַטען און זיי גענומען בעווייזען אַז פֿון אַלמאַגראַ'ן מוז מען נעהמען נקמה. זיי צו איבערצייגען איז איהם ניט געווען שווער. דיעזע לייכטזיניגע אַוואַנטוריסטישע מענשען, וועלכע האָבען שטענדיג געדורשט נאָך נייע סענזאַציאָנען, איז איבער-הויפט געווען לייכט איבערצוריידען צו פֿערגיסען פֿרישע בלוט. צוויי טענס האָט פֿראַנציסקא פֿיזאַרראַ פֿון דער נאָטור געהאט אַ הערשענדיגן כאַראַקטער, פֿאַר וועלכען מענשען פֿלעגען זיך ניט ווילענדיג בויגען.

אין צאָהל איז זיין אַרמיי איצט געווען אַ היבשע ביסעל שטאַרקער וויא אַלמאַגראַ'ס, וואָרום אַ חוץ דיא סאָלדאַטען, וואָס ער האָט געהאט פֿון פֿריהער זיינען איהם דיא לעצטע צייט צוגעקומען אַ פֿאַר אַנדערע קאָמפּאַניעס פֿון פּאַנאַמאַ און פֿון שפּאַניען און אַ טהייל פֿון אַלואַראַדאָ'ס בעגלייטער.

גלייך האָט ער געלאָזט וויסען אַלמאַגראַ'ן, אַז דער אַבמאַך איז קיין אַבמאַך ניט, און אַז ער פֿאַדערט דאָס ער זאָל אויפֿ'ן שטעל פֿער-לאָזען קוזקא און אַריבערגעהן ווייטער צו דרום-צו. אַז אַלמאַגראַ וועט ניט נאָכגעבען אָהן אַ ביטערען קאָמפּף איז געווען זעלבסטפֿערשטענדיג ליך. אַלזאָ האָט פֿראַנציסקא פֿיזאַרראַ, אָדער דער גובערנאַטאָר, וויא מען רופֿט איהם געווענהליך, זיך געהייסען גרייטען צו אַ מלחמה, און

אלס הויפט־קאמאנדיר האָט ער געשטעלט זיין ברודער הערנאנדאָ, ערקלעהרענדיג אז ער אליין איז שוין צו אלט. אלמאגראַ איז דאָן געווען קראַנק, און ער האָט דיא קאמאנדע אויף איבערגעגעבען אן אנדערען — זיין טרייען, כוואטסקען אָרגאַנעז'ען.

דיא צוויי שפאנישע מחנות האָבען זיך בעגעגענט לעבען קוואַק דעם 26טען אפריל 1538. דער שלאכט איז געווען א שרעקליכער. ביידע צדדים זיינען געווען פול מיט גיפט און בלוט־דורשט; זיי זיינען געווען בערייט זיך איינע דיא אנדערע צו פערניכטען ביז איין מאן. איין צד האָט געשריען: „דער קעניג און אלמאגראַ!“ און דער אנדער צד — „דער קעניג און פיזאָרראַ!“ אָרגאַנעז'ע האָט געקעמפּט וויא א טייוועל. ער איז געפלויען אויף זיין פערד אין רעכטען מיטען פון דעם שונא'ס רייהען און האָט געשטאָכען און געשניטען איין אָפיציער נאָך דעם אנדערען. אויף איינעם האָט ער א טעות געהאט. אין דעם קאָך פון קאמפּף האָט זיך איהם געדוכט אז דאָס איז הערנאנדאָ אליין, און ער האָט מיט טריאומף אויסגעשריען „זיעג!“ אָבער אין דעם זעלבען מאָמענט האָט מען איהם דורכגעבראָכען זיין קיווער. אויף א מינוט האָט ער פערלאָרען זיין בעוואוסטזיין. צו דער זעלבער צייט איז אונטער איהם גע'הרג'עט געוואָרען זיין פערד. ער האָט זיך געפונען אַרומגערינגעלט פון דעם שונא. ווען מען האָט ביי איהם געפאָדערט ער זאָל אָבגעבען זיין שווערד, האָט ער געענטפערט: „אויב צווישען אייך געפינט זיך א שפאנישער אַדעליגע, זאָל ער צוקומען, וועל איך איהם אָבגעבען מיין שווערד.“ פיזאָרראַ'ס א דיענער, פערשטעלט אלס אן אַדעליגער, איז צוגעגאנגען, האָט צוגענומען ביי איהם דעם שווערד און דאָן דעם אונבעוואָפּענטען געפאנגענעם אַריינגעשטאָכען א שפיעז אין האַרצען. אָרגאַנעז'עס האַרץ האָט מען שפעטער אַרויסגעשטעלט אין קוואַק אויפ'ן סקווער. בלייבענדיג אָהן אָרגאַנעז'ען, האָבען פיעלע פון אלמאגראַ'ס מענשען פערלאָרען זייער מוטה, און הגם אייניגע פון זיי האָבען געקעמפּט ביז דעם לעצטען טראָפען בלוט, האָט לאנג ניט געדויערט ביז דיא מחנה איז זיך צולאָפּען.

דער קראַנקער אלמאגראַ האָט אויף דעם שלאכט געקוקט פון ווייטען. זיצען אויף א פערד איז ער געווען צו שוואַך. מען האָט איהם אָבער אַרויסגעטראָגען אויף א בעטעל. ווען ער האָט געזעהן, אז זיין חיל איז צושלאָגען און אלץ איז פערפאלען, האָט ער מיט זיינע לעצטע

כחות זיך ארויפגעזעצט אויף א פערד און איז אוועקגעשפרונגען נאך דער פעסטונג פון קוזקא, אין דער האפנונג, אז פון דארטען וועט ער וויא עס איז זיך רעטען. אבער הערנאנדא'ס מענשען האבען זיך נאך איהם גלייך נאכגעיאגט, און א קראנקען, א צובראכענעם אין קערפער און אין גייסט, איהם אוועקגעפיהרט און געזעצט אין געפענגנים אין דעם זעלבען צימער, וואו מיט א קורצע צייט צוריק האט ער געהאלטען הערנאנדא'ן מיט זיין ברודער גאנזאלא'ן.

אלמאגרא' איז ניט געווען דער איינציגער וואס האט געקוקט אויף דעם בלוטיגען שלאכט. אויף דיא ארומיגע בערג האבען זיך פערזא- מעלט מאסען פערואנער, וועלכע האבען מיט פרייד און נקמהגעפיהל געזעהן וויא זייערע מערדער מערדערען זיך איינע דיא אנדערע. און ווען דער קאמפף איז געווען פאראיבער און אויפ'ן שלאכטפעלד האבען זיך בלויז געפונען דיא טוידטע, זיינען דיא רויט-הויטיגע אהין צוגעלאפן און מיט זשערנעקייט פון דיא מתים אראבגענומען זייערע קליידער און יעדע אנדערע זאך וואס זיי האבען אויף זיי געפונען.

הערנאנדא האט אלמאגרא'ן בעזוכט אין זיין געפענגנים, און איהם פערזיכערט אז ער וועט איהם בעפרייען — אז ער ווארט נור אויף זיין ברודער, דעם גוברנאטאָר. ער האט זאגאר געפרעגט אין וואס פאר א זאָרט קארעטע איהם וועט זיין בעקוועמער צו פאָהרען. דערנאך האט ער איהם אלע טאָג געשיקט דיא בעסטע מאכלים פון זיין אייגענעם טיש. דאָס האט אויף אלמאגרא'ן גוט געווירקט, און ער איז גיך געזונד געוואָרען.

וועהרענד הערנאנדא האט אויף דיעזען אַרט געוויזען פריינדשאפט צו זיין געפאנגענעם און איהם פערזיכערט אז ער וועט זיין פריי, האט ער צווישען דיא שפאניער אויסגערופען, אז יעדער וואס האט עפעס א קלאגע געגען אלמאגרא'ן זאָל דאָס אָנגעבען. אויף אזעלכע זאכען געפינען זיך שטענדיג בעלנים. עס האט פיעל ניט געדויערט און פיער הונדערט בויגען פאפיער זיינען פערשריעבען געוואָרען מיט אלמאגרא'ס פערברעכענס. דאָן האט מען צוזאמענגעשטעלט אן אָפּי- ציעלען בעשולדיגונגס-אַקט, און אלמאגרא'ן האט מען איבערגעגעבען צום געריכט. דיא הויפט-קלאגעס געגען איהם זיינען געווען: אז ער האט געפיהרט מלחמה געגען דער שפאנישער קרוין און דורך דעם געטוידטעט פיעלע פון דעם קעניג'ס אונטערטהאנען; אז ער האט

געהאט א געהיימען בונד מיט מאנקא'ן דעם אינקא, און אז ער האט ביי דעם קעניגליכען גובערנאטאָר פון קוזקא צוגענומען זיין שטאָדט. דיא ריכטער זיינען נאטירליך געווען הערנאנדא'ס מענשען, און דער אָנגעקלאָגטער איז געפונען געוואָרען שולדיג. מען האט איהם פּעראור-טהיילט צום טויט. ער האט זיך ביי הערנאנדא'ן געבעטען ער זאל רחמנות האָבען אויף זיינע אַלטע יאָהרען. „איך האָב סיי וויא סיי שוין ניט לאַנג צו לעבען“ — האט ער גע'טענה'ט — „און קיין געפאָהר קען איך שוין פאַר קיינעם מעהר ניט זיין“. אויף דעם האט הערנאנדא געענטפערט: „א בראווער קעמפּפער וויא איהר זאל זיך אזוי ערניער-ריגען, ארויסווייזען אזוי וועניג מוטה! דאָס בעסטע וואָס איהר קענט טהאָן איז צו געברויכען אייערע לעצטע מינוטען תשובה צו טהאָן צו גאָט.“

אַלמאָגראַ האט איהם דערמאָנט וויא ער האט איהם געלאָזט לעבען, ווען ער האט איהם געהאט אין געפאָנגענשאפט. אָבער הערנאנדא האט איהם אונטערבראָכען מיט דיא ווערטער: „אייער שיקאַל איז פערזענלעך. פערטיגט זיך צו.“

אין א פאַר טעג אַרום האט מען איהם דערוואָרגען מיט דער „גארקטע“.

פראנציסקא פיזאָרראַ האט געוואוסט אז זיין ברודער הערנאנדא קלייבט זיך צו טויטען אַלמאָגראַ'ן; ער האט זיך אָבער געמאַכט ניט וויסענדיג. אייניגע פון זיינע אייגענע אָפיציערען האָבען איהם געבע-טען ער זאל ניט צולאָזען, אז זיין געוועזענעם'ס שותף'ס בלוט זאל פער-גאָסען ווערען, און ער האט זיי פערזיכערט, אז זיי מעגען וועגען דעם זיין רוהיג. ער האט אָבער גאָר ניט געטהאָן צו רעטען אַלמאָגראַ'ס לעבען; פערקעהרט, — ער האט זיין ברודער הערנאנדא'ן דורך א שליח געגעבען אן אָנצוהערעניס, אז פון אַלמאָגראַ'ן מוז מען איין מאָל פאַר אַלע מאָל פטור ווערען. דיעזע צבוע'צקע ראַלע האט ער אויך געשפּיעלט פאַר אַלמאָגראַ'ס יונגען זוהן, דיעגאָ אַלמאָגראַ, וועלכער האט זיך איצט געפונען אין לימא. דיעזער דיעגאָ איז געווען האַלב-שפּאַניער און האַלב-אינדיאַנער; ער איז געבאָרען געוואָרען פון אַלמאָגראַ'ס א רויט-הויטיגע קעבס-ווייב, א אינדיאַנערקע פון פאנאמא. ער האט זיך אָבער געהאָדעוועט אין מיליטערישע לאַגערען, אונטער זיין פאָטער'ס פערזענליכער השגחה. פון איהם איז אויסגעוואַקסען א פּערהאַרטע-

וועטער שפאנישער סאלדאט און פלינקער אוואנטוריסט און דער אלטער אלמאגרא איז צו איהם געווען צערטליך צוגעבונדען. ווען אלמאגרא איז ענדליך אריינגעפאלען אין געפענגנים, האט הערנאנדא דיעגא'ן מיט א וואך שפעטער אוועקגעשיקט צו דעם מארשאל קיין לימא. דער מארשאל האט דעם יונגען מאן עמפפאנגען וויא דעם זעהן פון א פריינד און איהם געהאלטען ביי זיך אין שטוב. ער האט איהם פערזיכערט אז זיין פאטער וועט קיין ביז ניט געשעהן און אז ער, פראנציסקא פיזאררא, האפט דאס זייער אלטע פריינדשאפט וועט בענייעט ווערען. צו דער זעלבער צייט, ווען הערנאנדא האט געשיקט פרעגען וואס ער זאל טהאן מיט דעם געפאנגענעם אלמאגרא'ן, האט ער איהם געענטפערט: „טהו מיט איהם אזוי, אז מיר זאלען פון איהם מעהר קיין צרות ניט האבען.“

נאך דעם וויא אלמאגרא איז הינגעריכטעט געווארען, איז דער מארקיו געקומען נאך קווקא. ער איז אריינגעקומען אין שטאדט מיט גרויס פאראד. אויסגעפוצט אין א רייכען קאסטיום פון העליקאלירטע זיידווארג, וועלכען ער האט מיט א געוויסע צייט צוריק ערהאלטען אלס מתנה פון קארטעס'ען, דעם עראבערער פון מעקסיקא. ווען מען האט מיט איהם גענומען ריידען וועגען דיעגא'ס ירושה, ווארים צו זיין פאטער האט דאך יעדענפאלס געהערט דיא גובערנאטארשאפט איבער טשילי און אנדערע לענדער צו דרום זייט פון פיזאררא'ס גרענעץ, האט ער געענטפערט: „מיט זיין אויפפיהרונג האט זיין פאטער פער-לארען יעדע רעכט צו זיין א רעגירער. עס איז פון איהם קיין ירושה ניט געבליבען.“ ביי דיא אנדערע אנהענגער פון דעם אונגליקליכען אלמאגרא האט ער אויך צוגענומען זייערע גיטער און אלץ וואס זיי האבען געהאט. פיעלע פון זיי, שטאלצע אדעליגע פון דער היים, זיינען געבליבען אזוי ארים, אז זיי האבען זיך געשעהמט צו ווייזען אין דיא גאסען פון קווקא און האבען זיך צוועט איבער דיא ארומיגע בערג, מיט פערשטיקטע ראכע-דורשט אין זייערע הערצער. דיעזע פערארימטע „חברה פון טשילי“, וויא פיזאררא'ס מענשען פלעגען זיי רופען, האבען זיך שפעטער געלאזט פיהלען. קיין גוטעס איז פיזאררא'ן פון זיי ניט ארויסגעקומען. אבער דערווייל איז ער געווען דער זיעגער. דערווייל האט ער געהערשט מיט אן אייזערנע האנד.

ער האט זיך גענומען בעארבייטען דיא מינען און ענטוויקלען

ערד־ארבייט און מסחור. פון שפאניען האָט ער אויסגעשריעבען פער־ שיעדענע אייראָפּעאישע זריעות, אום זיי צו פערזענען און פערשפרייטען אין פערן. ער האָט פלייסג פאָרטגעזעצט זיין ארבייט אין אויפ־ בויען לימא. פון דיא זילבער־מינען און גאָלד־מינען האָט מען בעקומען מאסען מעטאל, וועלכע מען האָט געשיקט נאָך שפאניען.

אונגעפעהר א יאָהר נאָך אלמאגראַ'ס טוידט איז נאָך שפאניען אוועקגעפאָהרען הערנאָנדאָ פיזאָרראַ. ער איז אהין געפאָהרען מיט א נייעם אוצר. מיט דעם האָט ער ערווארטעט וויעדער אונטערצוקויפֿען דעם קעניג און צו ווירקען געגען דיא טענות פון אלמאגראַ'ס פריינד, וועלכע האָבען זיך איצט געפונען אין דעם קעניגליכען הויף און האָבען געבעטען גערעכטיגקייט פאר דעם געשטאָרבענעם'ס יונגען זוהן. פאר'ן אוועקפאָהרען האָט הערנאָנדאָ געבעטען זיין ברודער פראנציסקאָ אז ער זאָל דיא „טשיליאנער חברה“ ניט לאָזען זיך צוואמענטרעפֿען אין איינעם. דער מאַרקזי האָט זיך אויסגעלאַכט פון דעם. וויא מיר וועלען זעהן איז זיין זאָרגלאָזיגקייט געווען א טעות פון זיין זייט. אָבער הערנאָנדאָ האָט אן עהנליכען טעות געהאט וועגען זיין זיכערהייט אין שפאניען. ער איז אָנגעקומען אין וולאדאָליד, וואו דער שפאנישער קעניג האָט זיך דאן געפונען. מיט רעש און מיט גלאַנץ איז ער אָנגעקומען, ווייזענדיג זיינע נייע אמעריקאנישע אוצרות. מען האָט איהם אָבער אויפגענומען קאלט, און אביסעל שפעטער האָט מען איהם אריינגעזעצט אין א טורמע, פון וועלכע ער איז שוין אזוי גיך ניט אַרויס. צוואנציג יאָהר האָט ער אָבגעפּוילט אין געפֿענגניס. ווען מען האָט איהם ענדליך בעפרייט, איז ער שוין געווען אן אלטער מאן, און אלע זיינע ברידער זיינען שוין געווען לאַנג טוידט.

ווען הערנאָנדאָ'ן האָט מען אַרעסטירט, האָט דיא רעגירונג געשיקט נאָך פערן א בעאמטען, אן אָנגעזעהענעם ריכטער מיט'ן נאָמען וואַקאדעקאסטראַ. מיט פראנציסקאָ פיזאָרראַ'ס אונטער־טהעניגקייט צו דעם שפאנישען טהראָן איז דיא רעגירונג ניט געווען זיכער. אָבער פערן איז געווען אזוי ווייט פון דיא אַנדערע שפאנישע קאָלאָניעס אין אמעריקא; און דיא לאַנד איז אזוי פול מיט ריעזיגע בערג. היינט ווער ווייסט אויב דיא רעגירונג וועט מיט דעם נייעם

מארקיו זיך קענען ספראווען? וואקא דע קאסטראָ האָט דעריבער געדארפט זיין פאָרזיכטיג, ניט צו ערוועקען פיזאָרראָ'ס צאָרן. מיט גוטען, בלויז אלס ריכטער און רעגירונגס-פאָרשער האָט ער געדארפט בעקאנט ווערען מיט דיא דאָרטיגע אומשטענדען און נור נאָך פראַג-ציסקאָ פיזאָרראָ'ס טוידט האָט ער געזאָלט ווייזען דעם אָפיציעלען דאָקומענט, וועלכען דער קעניג האָט איהם געגעבען, אז ער איז דער גובערנאטאָר פון פערן.

נאָך פערן האָבען דערווייל זיך אוועקגעלאָזען קאָמפאָניעס נייע עמיגראַנטען אי פון דיא קאָלאָניעס אי פון שפּאַניען גופא. דיא נייע מאַסען גאָלד, און הויפטזעכליך זילבער, וואָס מען האָט גענומען ברענגען פון דיא דאָרטיגע מינען האָבען געצויגען צו זיך מאַסען נייע אוואַנטור-ריסטען. פראַנצישקאָ פיזאָרראָ, דער מאַרקיו, האָט זיך דעריבער געפיהלט שטאַרקער וויא פריהער, און פאַר זיינע שונאים „דיא טשילי-אַנער חברה“ האָט ער נאָך וועניגער מורא געהאַט וויא פריהער. וואָס אַנבעטרעפט מאַנקאָ, האָט ער פיזאָרראָ'ן אפילו פערשאַפט אַביסעל דאָגה, אָבער קיין גרויסע בעדייטונג האָט דאָס ניט געהאַט. דער בעזיעגטער, אַנטלאָפּענער אינקאָ האָט בעמערקט, אז צוליב דיא „ברודער-קריעג“ צווישען דיא ווייסע, פיהלען זיך דיא רויט-הויטיגע פרייער און מוטהיגער. ער איז דעריבער אַרויסגעקומען פון זיין בעהעלטענים אין דיא בערג און האָט אַרום זיך אַרומגעזאַמעלט אַ היבשע אַרמיי, מיט וועלכע ער איז בעפאלען אויף קליינע גרופען שפּאַניער, און זיי געטוידטעט. גרעסערע קאָמפאָניעס פלעגט ער אויס-מיידען. איין מאָל האָט ער אָבער אַריינגעכאַפט דרייסיג רייטער, וועלכע זיינען אָבגעשטאַנען פון אַ גרעסערע קאָמפאָניע. פיזאָרראָ האָט געגען איהם אַרויסגעשיקט חיל אונטער דער קאָמאַנדע פון זיין ברודער גאַנזאָלאָ, און עס זיינען פאָרגעקומען עטליכע קליינע שלאַכטען. מאַנקאָ האָט יעדעס מאָל געהאַט אַ ניעדערלאָגע. ער אליין האָט זיך אָבער אַלץ גערעטעט. אום צו וואַכען געגען זיינע אַטאַקען האָט פיזאָרראָ אין פערשיעדענע פונקטען געלאָזען בויען מיליטערישע סטאַציאָנען אָדער דערפאלעך. פון אייניגע פון דיעזע דערפער זיינען דערנאָך אַרויס-געקומען היבשע שטערט.

פיזאָרראָ האָט זיך אויך בעשעפטיגט מיט דיא אַנדערע טהיילען פון זיד-אַמעריקא. איין אָפיציער האָט ער מיט אַן אַרמיי געשיקט

אויספארשען און איינגעהמען טשילי, וועהרענד זיין ברודער גאנצאלאך האט ער געמאכט פאר דעם גובערנאטאָר פון קוויטאָ און האט איהם געהייסען פון דאָרטען זיך אוועקלאָזען צו מזרח זייט, ווייל עס האט זיך געלאָזט הערען אז אין יענע געגענדען וואָסען פיעל צימרינג-בוימער. אליין האט ער זיך אומגעקעהרט נאָך זיין בעליעבטע נייע הויפט-שטאָרט לימא, וועלכע ער האט פאָרטגעזעצט צו ענטוויקלען און פון וועלכע ער האט געהיט זיינע אינטערעסען איבער'ן גאנצען לאַנד. דאָרטען האט ער געוואוינט מיט זיין רויט-הויטיגע פרוי, אטאחואַלפּא'ס טאכטער, און מיט זייערע קינדער.

אַלמאגראַ'ס זוהן, דער האַלב-אינדיאַנער דיעגאָ, האט אלץ געוואוינט אין לימא. אין לימא האָבען זיך אויך געפונען פיעלע פון זיין פאָטער'ס אָפיציערען און סאָלדאטען, און זיי זיינען צו דעם יונגען מאַן געווען צוגעבונדען. דאָס רוב פון זיי האָבען איהם געקענט פון קינדווייז אויף. ער איז איצט כמעט געווען אזוי אַרים וויא זיי. ער און זיי האָבען געהאט דיא זעלבע אורזאכע אויף דעם מאַרק צו טראָגען אַ בלומיגע שנאה. אָבער, וויא שוין געזאָגט, פיזאָרראַ האט זיך געפיהלט אזוי מעכטיג, אז ער האט זיי קיין אויפמערקזאמקייט ניט געשאַנקען. ווען דיעגאָ אַלמאגראַ'ס הויז איז געוואָרען דער מיטעלפונקט פון דיעזע פעראַרימטע „טשיליאַנער חברה“, האט דאָס אויף פיזאָרראַ'ן קיין איינ-דרוק ניט געמאכט. אז זיי וועלען סמייען אפילו צו דענקען וועגען אַן אויפ-שטאַנד איז איהם אויפ'ן זין ניט אַרויפגעקומען. וויא וועניג ער האט וועגען דעם געקלעהרט קען מען זעהן פון דעם, דאָס ער פלעגט אַרומ-רייטען אין דיא פערוואַרפענסטע ווינקעלעך פון שטאָרט אָהן בעגליי-טער. אָפט, ווען ער פלעגט בעגעגענען אַן אַדעליגען פון אַלמאגראַ'ס פארטיי, פלעגט יענער שטאַלץ פערבייגעהן, ניט אַראָבנעהמענדיג דיא היטעל. אָבער פון דעם האט פיזאָרראַ זיך אויך אויסגעלאַכט. „זיי זיינען נעבעך אויף צרות, דיא אַרימע קערלעך“, פלעגט ער זאָגען מיט אַ שמיכלעל.

ווען דיעגאָ'ס פריינד האָבען דערהערט, אז פון שפאניען קומט דער קעניגליכער ריכטער, וואָס דע קאסטראַ, האָבען זיי זיך דער-פרעהט. זיי האָבען געהאָפט, אז ער וועט נעהמען אַן אינטערעס אין זיי, און זיי אומקעהרען דיא גיטער, וואָס פיזאָרראַ האט ביי זיי אוועק-גענומען; אָבער צוליב אַן אונגליקליכע ים-רייזע איז ער פערהאַלטען

געוואָרען אויף אַן אינזעל, און דיא אַלמאָגריסטען האָבען פערלאָרען זייער געדולד.

איין מאָל האָט מען אויף דער שטאָרט-תליה געפונען דריי שטריק מיט דיא נעמען פון פיזאָרראָ, זיין ריכטער וועלכעס קען און זיין פּריוואַט-סעקרעטער פּיקאַדאָ. אָבער פיזאָרראָ האָט פון דעם זיך אויך אויסגעלאָכט. ער האָט זיך מיט דיא „טשיליאַנער“ בלוז גערייצט. ער פלעגט אַרויסקומען אויפ'ן גאַס אין גאָלד און אין זילבער און מיט דיא ווערטער „פאַר דיא העררען פון טשילי“ אויפ'ן הוט (אַ שפּאַס-אַנצוהערעניס אַז זיי סטראַשען איהם צו הענגען), און אזוי פלעגט ער אומישנע פערביירייטען פערביי דיעגאָ'ס הויז.

דאָס אַלץ האָט צוגעגאָסען אויף צו דעם נקמה-פּיער, וועלכער האָט געברענגט אין זייערע הערצער. ענדליך, זעהענדיג, אַז דער קעניגליכער ריכטער קומט ניט, האָבען דיא אַלמאָגריסטען זיך בעשלאָסען צו ספּראַווען זיך מיט פיזאָרראָ'ן אויף זייער אייגענעם שטייגער. מען האָט אָבערמאָכט איהם צו טוידטען און אַז דער פלאַן זאָל אויסגעפיהרט ווערען זונטאָג דעם 26-טען יוני, 1541. אין דער פערשווערונג האָבען אַנטהייל גענומען ביי צוואַנציג מאַן. אין דעם דערמאָנטען טאָג האָבען זיי בעדאַרפט זיך פערזאָמלען אין דיעגאָ אַלמאָגראָ'ס הויז, וועלכע האָט זיך געפונען גלייך לעבען דער הויפט-קירכע אויפ'ן גרויסען סקווער פון שטאָרט. אין דער פריה, ווען פיזאָרראָ וועט געהן פון דער קירכע, האָבען זיי געזאָלט אויף איהם אָנפאלען. דער אָנפיהרער פון דיעזער קאָנספּיראַציע איז געווען אַ שפּאַנישער אַדעליגער מיט'ן נאָמען יואַן הערראַדאָ, אָדער ראָדאָ, וויא מען פלעגט איהם געוועהנליך רופען. ווען פיזאָרראָ האָט זיך געטראָפּען מיט קאַרטעס'ען אין שפּאַניען, איז דיעזער ראָדאָ געווען אַ מיטגליעד פון קאַרטעס'עם סוויטע, און פיזאָרראָ איז מיט איהם דאָן בעקאָנט געוואָרען.

ווען עס איז אָנגעקומען דער בעשטימטער זונטאָג, האָבען דיא קאָנספּיראַטאָרס זיך פערזאָמעלט אין אַלמאָגראָ'ס הויז, און האָבען געוואַרט ביז פיזאָרראָ וועט אַרויסקומען פון דער קירכע. זיי האָבען זיך אָבער דערוואוסט, אַז ער איז דאָרטען גאָר ניטאָ. דאָס האָט זיי דער-שראָקען. זיי זיינען געווען זיכער, אַז פיזאָרראָ האָט זיך דערוואוסט פון זייער פערשווערונג; און זיי האָבען טאָקע קיין טעות ניט געהאַט. איינער פון זיי האָט וועגען זייער פלאַן אויסגעזאָגט דעם גלח, ווען ער

האָט זיך פאַר איהם מתודה געווען. דער גלח האָט דאָס איבערגעגעבען פיקאדאָן און פיקאדאָ פיזאָרראָן. דער בעריכט האָט אויפ'ן מאַרקזי אלץ קיין איינדרוק ניט געמאַכט. ער האָט געגלויבט, אַז דאָס איז ניט מעהר וויא א פּלאַטקע פון דעם גלח, וועלכער וויל אַרויסווייזען זיין טרייהייט, אום צו בעקומען א העכערען טיטול. דיעזער זאָרט קינדערשע זאָרגלאָזיגקייט איז פאַר א מענשען פון פיזאָרראָס טיפ זעהר כאַראַקטעריסטיש. זיא שטאַמט פון דעם זעלבען קוואַל וויא דאָס, וואָס אַזא אַוואַנטוריסט פערשפיעלט זיין גאַנצען אייגענעם אין קאַרטען, אָדער וואָס ער שטעלט זיך מיט א הייפּעלע סאָלדאַטען געגען מחנות פון הונדערטע טויזענדע. מענשען פון דיעזען קלאַס ווייסען בלויז פון דעם יעצטיגען מאָמענט. וואָס ווייטער וועט זיין, — זאָל דער טייוועל זאָרגען. וועלאַסקעז, דער ריכטער פון לימא, האָט אויך געגלויבט, אַז עס איז ניטאָ וואָס מורא צו האָבען. דאָך האָט מען ביי דעם מאַרקזי גע'פּועל'ט, אַז דעם דערמאָנטען זונטאָג זאָל ער אין דער קירכע ניט געהן.

דיא קאָנספּיראַטאָרס זיינען אַלזאָ געווען אין פערצווייפֿ-לונג, און אייניגע פון זיי זיינען געווען דאָפּיר אַז מען זאָל זיך צוגעהן; אבער דיא מאַיאָריטעט האָט ניט אַנדערש געוואָלט אַז מען זאָל פיזאָרראָן טוידטען אין זיין הויז. עס איז פאַרגעקומען א דעבאַטע, ביז איינער פון דער מאַיאָריטעט איז אויפגעשפרונגען און ערקלערט, אַז זייער איינציגע רעטונג איז גלייך צו טוידטען פיזאָרראָן — אַז ניט וועלען זיי פערלירען זייערע קעפּ. מיט דיעזע ווערטער האָט ער אויפֿ-געעפּענט דיא טהיר. „קומט בעסער מיט און לאָמיר מאַכען א סוף פון איהם, אַז ניט וועל איך אויסזאָגען דעם צוועק פון דיעזער פערזאָמלונג.“ דיא אַנדערע קאָנספּיראַטאָרס האָבען קיין ברירה ניט געהאַט. זיי זיינען אַרויס גאָך איהם, מיט ראַדאָן אַלס אָנפיהרער. געהענדיג איבער'ן סקווער האָבען זיי געשריען: „עס לעבע דער קעניג! א טוידט דעם טיראַן!“

דאָס איז געווען דיא מיטאָג־שטונדע. דער עולם איז געווען ביי זיך אין דער היים. דערהערענדיג דיעזע קולות זיינען פיעל אַרויס-געלאָפּען אויפ'ן גאַס. קיינער האָט זיך אָבער ניט געמישט. בשעת דיא קאָנספּיראַטאָרס זיינען אַזוי געגאַנגען איבער'ן סקווער צו פיזאָרראָס פּאַלאַץ צו, האָט איינער פון זיי אויסגעמידען א

ל'וזשע. ווען ראדא האט דאס בעמערקט, האט ער מיט פערזאכטונג אויסגעשריען: „מיר וועלען באלד בראדזשען ביז דיא קניע אין בלוט און דו האסט מורא איינצונעצען דיא פיס?“

אריינקומענדיג אין פיזאררא'ס הויז, האבען זיי בעגעגענט צוויי פון זיינע דיענער. איינעם האבען זיי גלייך געטויזט. דער אנדערער איז געלאפען צום הויז רופענדיג נאך הילף.

פיזאררא איז דאן געזעסען ביים טיש צו מיטאג צוזאמען מיט וועלאסקעז'ען און אנדערע געסט. ווען פיזאררא האט זיך דערוואוסט וואס דא איז, האט ער אויסגעשריען צו אן אפיציער, אז ער זאל פער-שפארען דיא טהיר פון דעם נעכסטען צימער, וועלכער איז ארויס-געקומען אויף דיא טרעפ. אבער אןשטאט פאלגען האט דער אפיציער דיא טהיר אביסעל אויפגעעפענט אום מיט דיא קאנספיראטאָרס צו טענה'ן, וואָרים זיי זיינען שוין איצט געווען אויבען ביי דער טהיר. זייער אנטוואָרט איז בעשטאנען אין דעם וואָס זיי האָבען איהם געשטאָכען און זיין קערפער אריבערגעוואָרפען איבער'ן פארעניץ. עטליכע דיענער האָבען פרובירט בעשיצען דיא טהיר פון דרויסען, אבער זיי זיינען אויך באלד געלעגען טויזט און דיא „טשיליאנער“ זיינען אריין אין דעם ערשטען צימער, שרייענדיג: „וואו איז ער, דער מאַרקיו ? א טויזט דעם טיראן!“

פיזאררא איז געווען אין דעם צווייטען צימער, וואו אן אנדער אפיציער האט איהם געהאלפן אַנטהאַן זיין פאנציר. זעהענדיג, אז דיא קאנספיראטאָרס געפינען זיך שוין אין דעם פאָדערצימער, איז דיעזער אפיציער אהין ארויסגעלאָפן צוזאמען מיט אנדערע מיטגליעדער פון פיזאררא'ס סוויטע. עס איז פאָרגעקומען א פערצווייפעלטער געשלעג. צוויי פון דיא קאנספיראטאָרס זיינען געפאלען טויזט, און פיזאררא'ס אנהענגער האָבען בעקומען פיעלע וואונדען. ענדליך האט זיך בעוויזען פיזאררא. ניט האָבענדיג קיין צייט צו פערבינדען דעם קיווער אויפ'ן קאָפּ, האט ער איהם גאָר אַראָבגעוואָרפען פון זיך, און איז ארויסגעלאָפן. איין האנד איז ביי איהם געווען איינגעוויקעלט אין זיין מאנטעל און אין דער אנדערער האט ער געהאלטען א שווערד. „איהר זייט געקומען מיך טויזטען ביי מיר אין הויז, פעררעטהער וואָס איהר זייט ?“ — האט ער אויסגעשריען, א שפרונג טהוענדיג אויף זיינע פינדל.

אויף א מינוט זיינען דיא קאנספיראטאָרס ביי זיך אָבגעשוואַכט געוואָרען; זיי האָבען אָבער באלד בעקומען זייער פריהערדיגע מוטה. דער קאמפף האָט געדויערט עטליכע מינוטען. פיזאָרראָ'ס אנהענגער זיינען געפאלען איינער נאָך דעם אנדערען. ענדליך האָט ראָדאָ אויס־ גערופען: „וואָרום פערליערען מיר אזוי פיעל צייט? ניעדער מיט'ן טיראן!“ איינער פון דיא אַלמאָגריסטען איז אויף פיזאָרראָ'ן אַרויפ־ געפאלען. פיזאָרראָ האָט איהם דערשטאַכען. אָבער אין דעם זעלבען מאָמענט האָט אַן אנדער אַלמאָגריסט איהם איינגעשטאַכען אין האַלז. ער האָט גענומען פאלען פון דיא פיס. ער האָט זיך אַראָבגעלאָזען אויף דער ערד. ראָדאָ און עטליכע קאנספיראטאָרס האָבען אין איהם גלייך אַריינגעשטעקט זייערע שווערדען. דער מאַרקיו האָט אויס־ געשריען „יעזוס“, האָט מיט זיין אייגענעם בלוט געמאַכט אַ צלם אויף דער פאָדלאָגע, און האָט זיך אַריבערגעבויגען אום דעם צלם אַ קוש צו טהאָן. אָבער אין דיעזער סעקונדע האָט ער בעקומען נאָך אַ האַס מיט אַ שווערד, און איז געבליבען טויט.

ראָדאָ און זיינע חברים זיינען אַרויסגעלאָפֿען אויפ'ן גאַס, שרייענ־ דיג מיט טריאומפֿירענדע שטימען: „דער טיראן איז טויט! דיא געזעצע זיינען וויעדער אין מאַכט! עס לעבע אונזער האַרר, דער קיסר, און דיעגאָ אַלמאָגראָ זיין גובערנאַטאָר!“ צו זיי זיינען צו געשטאַנען אנדערע „טשיליאַנער“. פון אלע זייטען האָבען זיך בעוויזען מענשען וואָס האָבען בשתיקה אימער בעלאַנגט צו אַלמאָגראָ'ס פאַרטיי, ביז ראָדאָ האָט געהאַט אַ מחנה פון דריי הונדערט מאַן. פיזאָרראָ'ס הויז האָבען זיי בעראַבעוועט און פון דאָרטען אַוועקגעשלעפט אַ גרויסע מאַסע גאָלד און זילבער. דיא הייזער פון דעם מאַרקיו'ס וויכטיגסטע אנהענגער האָבען זיי בעוואַכט, און דיא שטאדט־רעגיערונג האָבען זיי געצוואונגען אנצווערקענען דיעגאָ אַלמאָגראָ'ס הערשאַפט. דער יונגער מאַן האָט געריטען דורך דיא גאַסען מיט אַ סוויטע פון בעוואַפענטע אַפיציערען; מיט טרומיטען האָט מען איהם פראַקלאַמירט אַלס גובערנאַטאָר און קאַפיטאַן־גענעראַל פון פֿערנאָ.

XV.

דיא ערשטע רייזע איבער דעם גרעסטען טייך אין דער וועלט.

גאנצאלא פיוזאררא לאזט זיך אוועק זוכען צימרינגלענדער. — ער זוכט א לאנד מיט גאלד. — הונגער. — דער נאפא טייך. — מען בויט א שוף מיט דיא הוילע הענד און מיט דיא לעצטע כחות. — ארעללאנא פאָהרט אוועק מיט דער שוף און קומט נישט צוריק. — גאנצאלא מיט זיינע אויסגעהונגערטע בעגלויטער דערגעהען ביז דעם אמאזאן-טייך. — ארעללאנא'ס פערלאזענער מיטרויזענדער. — ארעללאנא'ס רייזע. — פאר וואס מען רופט דעם גרויסען טייך אמאזאן. — גאנצאלא'ס רייזע צוריק. — פיעלע שטארבען אויס פון הונגער. — קאסמרא. — געזעצע געגען שקלאפעריי. — לאס קאסאס. — אונצופרידענהייט. — גאנצאלא לא'ס אויפשטאנד. — זיין מאכט. — מען ראטט איהם צו ווערען א קעניג. — גאסא און זיין זיעגרייכער צונג. — א בלוטדורשטיגער וויצלינג. — גאנצאלא'ס טויט.

פיוזאררא'ס ברודער גאנצאלא'ן האבען מיר איבערגעלאזען, ווען ער איז אוועק נאך קוויטא, אום פון דארטען אויסצופארשען דיא צימרינגלענדער צו מזרח זייט צו. געווירצען האט מען אין יענע יאהרען נאך אלץ געהאלטען פאר דיא וויכטיגסטע סחורה. דער געדאנק צו ענטדעקען און איינצונעהמען א געגענד פון צימרינגלענדער האט גאנצאלא'ן דעריבער שטארק פעראינטערעסירט, און ווען ער האט גענומען צוזאמענשטעלען אן ארמיי, איז איהם לייכט געווען צו געפינען בעלנים. אין א קורצע צייט האט ער געהאט א מחנה פון 350 שפאניער, 150 פון וועלכע זיינען געווען רייטער. א חוץ זיי האט ער געהאט פיער טויזענד אינדיאנער. אויסער דיא 150 פערד האבען דיא שפאניער מיטגענומען ביי טויזענד גרויסע בלוט-הינד. מיט פראוויאנט זיינען זיי אויך געווען גוט בעזארגט; זיי האבען מיט זיך געפיהרט מאסען שפיז און דערצו נאך אן אונגעהויערע סטאדע שוויינען. דאס אלץ האט זיי אבער נישט געקענט אויסהיטען נישט פון הונגער, נישט פון

אנדערע צרות. וואָס אנבעטרעפט צרות און אלערליי אַבקומעניסען, איז דאָס איינע פון דיא מערקווירדיגסטע רייזעס, דורך וועלכע דיא ציוויליזירטע מענשהייט איז ביסלעכווייז בעקאנט געוואָרען מיט דעם ערד־קוגעל.

פון אַנפאַנג איז אַלץ געגאַנגען כשורה. ווען גאַנצאַל און זיינע מיטרייזענדע זיינען אָבער אַרויס פון דער אינקא־לאַנד און זיינען אריינגעקומען אין דער געגענד פון דיא קוויקסאָ אינדיאנער, האָבען זיך אָנגעהויבען אלערליי שווידיגקייטען. אי דיא נאָטור אי דיא איינ־וואוינער דאָרט זיינען געווען פיעל ווילדער. דיא אנדען בערג זיינען דאָ געווען אונגעהייער הויך און שווער אריבערצוגעהן. דיא קעלט אויבען אויף דיא בערג איז געווען אַ שרעקליכע. עס האָט געבלאָזען אַן אייז־ווינד, פון וועלכען פיעלע פון דיא אינדיאנער פון קוויטאָ זיינען פערפראָרען געוואָרען צום טויט. באַלד האָט דאָ נאָך געטראָפּען אַן ערד־ציטערניס. אין דיעזע ערטער איז דאָס אַ גאַנץ אָפטע זאָך; אָבער דיא שפּאַניער זיינען צו דעם ניט געוואוינט געוואָרען, און ווען זיי איז אויסגעקומען צו זעהן וויא אין אַ געוויסען פלאַץ ווערט צושפּאַלטען דיא ערד, וויא פון איהר קומען אַרויס וואָלקענס מיט שוועבעלנע פאָרע, און וויא דער תהום שלינגט איין אַ גאַנצען דאָרף, איז זייער אימה געווען אונבעשרייבליך. ענדליך האָבען זיי דערגרייכט דעם שפיץ פון דיא דאָרטיגע בערג, און גענומען געהן איבער זייער מזרח־זייט. ווען זיי זיינען אַראָבעקומען ניעדריגער, איז דיא קעלט געוואָרען אַלץ קלענער און קלענער, ביז ביסלעכווייז איז געוואָרען הייס און דושנע. עס האָבען זיך אָנגעהויבען דיא טראָפישע רעגענס, בעגלייט מיט מורא'דיגע דונערען און בליצען. עס האָט אויף זיי געגאָסען טאָג און נאָכט. זעקס וואָכען האָט דער מבול אָנגעהאַלטען. גאַנצאַל און זיין קאָמפּאַניע זיינען געווען אזוי דורכגעווייקט און אויסגעמוטשעט פון שטענדיגע מאַטער־ניס, אַז זיי האָבען קוים געקענט שלעפען דיא פיס איבער דיא נאָסע, אָנגעטרונקענע, צוריסענע ערד. ווען דער רעגען האָט אויפגעהערט איז געווען ניט פיעל בעסער. מען האָט זיך געמוזט שלעפען דורך זומפען, איבער טייכען און דורך געדיכטע פערפלאַנטערטע וועלדער.

עטליכע מאָנאַטען האָבען זיי זיך אזוי געשלעפט און געמאַטערט ביז זיי זיינען ענדליך געקומען אין דיא „צימרינג לאַנד“, וויא דיא שפּאַניער האָבען דאָס אַ נאָמען געגעבען. זיי האָבען געפונען דאָס,

וואָס זיי האָבען געזוכט: בוימער מיט צימרינג-קאָרע, — גאנצע וועלדער פון אַזעלכע בוימער. אָבער וואָס פאַר אַ נויז האָבען זיי פון דעם געקענט האָבען? ווען מען וואָלט בערג פון דיעזע קאָרע געבראכט נאָך שפּאַניען, וואָלט דאָס ווירקליך געווען אַ גוטע סחורה. וויא ברענגט מען אָבער אַזעלכע משאות אַהין? וויא פיהרט מען זיי אַריבער איבער דעם שרעקליכען וועג, וועלכען דיא רייזענדע האָבען דורכ-געמאַכט קומענדיג אהער?

זיי וואָלטען זיך גלייך אומגעקעהרט צוריק. אבער פון געוויסע אינדיאנער, וועלכע זיי האָבען בעגעגענט אויפ'ן וועג, האָבען זיי געהערט, אַז צעהן טאָג רייזע ווייטער געפינט זיך אַ פרוכטבארער געדיכט בעוואוינטער געגענד, וואָס איז רייך אין גאָלד. גאָנצאַל האָט זיך דעריבער בעשלאָסען פאָרטצוזעצן זיין רייזע.

דיא קאָמפּאַניע איז אָנגעקומען אין אַ קרייז פון ריעזיגע לאַנקעס, וועלכע האָבען זיך געגרענצט מיט וועלדער. זיי האָבען פאַר זיך געזעהן בוימער אַזעלכע הויכע און דיקע, אַז זיי זיינען ערשטוינט געוואָרען. אייניגע זיינען געווען אַזוי גרויס, אַז 16 מענשען האָבען זיי ניט געקענט אַרומנעהמען. און פון דיעזע בוימער-ריעזען זיינען אַראָבגעהאַנגען אַלערליי העל-קאָלירטע פלאַנצונגען, וועלכע האָבען זיך צוזאַמען געפלאַכטען אינאיינעם. פון דעם האָט דער וואָלד אויסגעזעהן אַזוי וויא בעוועבט מיט אַ שעהנעם נעץ. דורכגעהן דורך דיעזען נעץ איז אָבער געווען זעהר שווער. עס האָט זיך אָנגעפאַנגען דיא אַלטע געשיכטע: אויף טריט און שריט האָט מען געמוזט זיך דורכהאַקען אַ וועג מיט העק. דיא קליידער פון דיא רייזענדע זיינען געווען אַזוי צופוילט פון שטענדיגע דורכגעוויקטקייט, אַז איצט, ווען זיי האָבען זיך פערטשעפעט אָן דיא פערפלאַנטערטע צווייגען און קריך-פלאַנצונג-גען, האָבען זיך פון זיי אַראָבגעריסען גאנצע שטיקער, וועלכע זיינען געבליבען הענגען אויף קוסטעס אָדער דערנער. וואָס אנבעלאַנגט זייער שפייז, איז זיא שוין לאַנג צונעצט און פערשימעלט געוואָרען, און דיא חזירים, וואָס זיי האָבען מיטגענומען, זיינען זיך צולאָפען.

דיא טויענד הינט זיינען אָבער מיטגעגאַנגען; און איצט האָבען דיא שפּאַניער קיין אַנדער ברירה ניט געהאַט וויא פאַר דיעזע טרייהייט זיי אַבצאָהלען מיט דעם וואָס זיי האָבען זיי אַלעמען אויפגעגעסען. דיא פערד זיינען זיי נאטירליך געווען נאָך טהייערער וויא דיא הינט;

א חוץ דעם, וואָס זיי האָבען געשלאָפּט זייער משא, וואָלט אָהן זיי געווען אונמעגליך אַרויסצומרעטען געגען גרויסע מחנות פיינדליכע אינדיאנער. אָבער דער הונגער האָט זיי געטריבען אויפצועסען אַ היבשע צאָהל פון דיא פערד אויף, ביז ענדליך איז זיי אויסגעקומען זיך צו קאַרמען מיט דיא קרייטיכער און וואָרצלען, וואָס זיי האָבען אויפגעקליבען אין וואַלד און פיעלע פון זיי זיינען געווען שעדליך.

דורך דיא וועלדער זיינען זיי ביסלעכווייז אַרויסגעקומען אויף אַ ברעג פון אַ ברייטען וואַסער. דאָס איז געווען דער נאָפּאָ — איינער פון דיא טייכען וואָס פאלען אַריין אין דעם ריעזיגען אַמאָזאָן טייך. אין אַמעריקא האָט דער נאָפּאָ קיין גרויסע בעדייטונג ניט; אין אייראָפּא אָבער וואָלט ער געווען איינער פון דיא גרעסטע טייכען. דיא ריזענדע האָבען זיך דעריבער דערפרעהט: אויף דיא ברעגעס פון אַ גרויסען טייך האָבען זיי געקענט ערוואַרטען, אז זיי וועט זיין לייכטער צו מאַרשירען. שפּעטער, געהענדיג פאַזע טייך, האָבען זיי דערהערט אַ גערויש אזוי וויא עס וואָלט געדונערט אונטער דער ערד. וואָס ווייטער זיי זיינען געגאַנגען, אַלץ העכער האָט עס געפילדערט און געקראַכט. און דער טייך האָט זיך געוואָרפען אַלץ בייזער און ווילדער פאַראַוים. ענדליך האָבען זיי דערזעהן וויא אַ ריעזיגע מאַסע שוים שליידערט זיך אַרונטער אין אַ טיעפען תהום אַריין. וויא גרויס דער וואַסערפאַל איז געווען, קען מען זיך פאַרשטעלען פון דעם, דאָס דער גערויש האָט זיך געהערט פאַר אַכטצעהן מייל. דער פערטויבענדער ליאַרם פון דיא וואַסער, אַרומגערינגעלט מיט דיא טוידטע שטילקייט פון דעם געגענד, וואו עס האָט זיך ניט געזעהן קיין אַנדער לעבעדיגע זאַך וויא באַאָשלאַנגען און אַליגאַטאָרען, האָט אויף דיא שפּאַניער אַרויפגעוואָרפען אַן אימה.

אַ ביסעל ווייטער, אויף יענער זייט פון דעם וואַסערפאַל, איז דער טייך געוואָרען פיעל שמעלער. דיא אויסגעהונגערטע קאָמפּאַניע האָט גערעכענט אז אויף יענער זייט וועלען זיי אפשר געפינען עסענוואַרג, אַלזאָ האָבען זיי אנדערגעוואָרפען עטליכע ריעזיגע בוימער און איבער זיי זיינען זיי וויעס-איז אַריבער מיט זייערע פערד צום אַנדערען ברעג. אזוי אַריבערקריכענדיג, איז איינער פון זיי אַראָבגעפאלען אין דעם רעש'דיגען וואַסער און דערטרונקען געוואָרען. געוואונען האָבען זיי פון דער ענדערונג גאָר ניט. קיין שפייז

האָבען זיי אלץ ניט געפונען און דער ברעג איז געווען פערוואקסען מיט
דיא זעלבע ריעזיגע, געדיכטע, צוואמענגעפלאַנטערטע בוימער, וויא
דאָרטען. אלס צוגאָב זיינען דיא אינדיאנער, וועלכע זיי האָבען
בעגעגענט אין דיעזער ווילדער נאָטור, ביזע יונגען, און אונזערע
רייזענדע האָבען געהאט שטענדיגע מלחמות מיט זיי. איין נוצ האָבען
זיי פון זיי געהאט: זיי האָבען פון זיי געהערט, אז עטליכע טאָג רייזע
ווייטער, געפינט זיך דיא פרוכטבארע לאַנד, וואָס זיי זוכען. דיא
שפּאַניער האָבען שוין קיין כחות ניט געהאט; אָבער האָפּענדיג אז אַט-אָט
ווערט זייער טרוים פערווינקליכט, האָבען זיי זיך מיט דיא לעצטע
קרעפטען ווייטער געשלעפט. ענדליך האָט גאָנצאלאָ זיך מיטש געווען
אז ער וועט בויען אַ שיפעל אום אויף איהר צו פיהרען איבער'ן טייך
דיא באַגאָזש מיט דיא שוואַכע און קראַנקע סאָלדאטען, וועהרענד דיא
שטארקערע וועלען געהן פאָזע ברעג. מען האָט אויסגעהאקט בוימער
און זיך גענומען צו דער ארבייט. פון דיא פאָדקאָוועס פון דיא
געפאלענע פערד האָט מען אויסגעשמירט טשוועקעס; אנשטאט סמאָלע
האָט מען געברויכט דיא קלעפיקע זאָפט פון געוויסע בוימער און
אַנשטאָט פענקע צו פערשטאָפען דיא שפּאַלטען, האָבען געדיענט
דיא שטיקער טראַנטעס וואָס זיינען געבליבען ביי דיא סאָלדאטען.
פון הונגער און אָבגעצערטקייט האָט מען קיין כח ניט געהאט דיא הענד צו
בעוועגען. מען האָט אָבער וויא-עס-איז געארבייט און אין פערלויף
פון צוויי מאָנאט איז דיא שיף פארטיג געוואָרען. דאָס איז געווען דיא
ערשטע איראָפּעאישע שיף, וואָס האָט ווען-עס-איז געשוואומען אויף
אַן אינלענדישען טייך פון אמעריקא. קיין קינסטלערישע שטיקעל
ארבייט איז נאטירליך ניט ארויסגעקומען. שטארק איז דיא שיף
אבער געווען, און אויף איהר האָט געקענט ארויפגעהן אַ העלפט פון
דער גאנצער קאָמפאניע. אלס שיפס-קאָפיטאן האָט גאָנצאלאָ
געשטעלט אַן אַדעליגען מיט'ן נאָמען פראַנציסקאָ אָרעלאַנא.
מיט דער הילף פון דער שיף האָט מען אלזאָ פאָרטגעזעצט דיא
רייזע. דיא וואָס האָבען געקענט געהן צופוס זיינען געגאנגען, דיא
קראַנקע און דיא שוואַכע האָט מען געפיהרט איבער'ן טייך.
עס זיינען ווייטער אוועק וואָכען און וואָכען. מען האָט שוין
אויפגעגעסען דעם לעצטען פערד. מען האָט שיער ניט געגעסען דיא
לעדער פון דיא זאָטלען און פון דיא גארטלען. קרייטעכער וואָס זאָלען

טויגען צום עסען, איז שווער געווען צו געפינען — האָט מען קיין אנדער ברירה ניט געהאט וויא זיך צו שפייזען מיט זשאבעס, שלאנגען און אנדערע אזעלכע בעשעפעניסען.

פון דיא אינדיאנער, וועלכע זיי האָבען דאָ איצט בעגעגענט, האָבען זיי געהערט, אז ארום דעם אָרט, וואו דער נאָפּאָ פאלט אריין אין זיין מוטער-טייך געפינט זיך אַ רייכער געגענד מיט אַ גרויסע בעפעלקערונג, אזו דיעזער מוטער-טייך איז פיעל גרעסער וויא דער נאָפּאָ און אז ער פליסט ווייטער צו מזרח צו. גאָנצאלאָ האָט זיך בעשלאָסען אַהין צו שיקען אַרעללאַנאַ'ן מיט דער שיף. דער פלאַן איז געווען אזוי: גאָנצאלאָ מיט דער גרעסער טהייל פון דער קאָמפּאַניע וועלען זיך דאָ אָבשטעלען און וואַרטען ביז אַרעללאַנאַ וועט זיך אומקעהרען מיט שפיז. דאָן וועלען אלע האָבען כח פאַרטצוזעצען דיא רייזע צו דער רייכער לאַנד.

אזוי האָט מען טאָקע געטהאָן: אַרעללאַנאַ איז אוועקגעשוואָמען מיט פופציג מאַן.

עס געהט אוועק איין וואָך, אַ צווייטע, אַ דריטע — און דיא שיף קומט אלץ ניט. גאָנצאלאָ האָט אַרויסגעשיקט מענשען איהר זוכען. זיי האָבען זיך אָבער אָבגעזאָמט עטליכע טעג און געקומען צוריק מיט לעדיגען. ענדליך האָט ער זיך בעשלאָסען פאַרטצוזעצען דיא רייזע ביז דער „מויל“ פון טייך. דיא שטרעקע האָט געהאלטען ניט מעהר וויא אַ מייל 600. דאָך האָט דאָס געדויערט צוויי מאָנאַט, און פיעלע פון דיא רייזענדע זיינען אויסגעשטאָרבען אויפ'ן וועג.

גאָנצאלאָ איז אלזאָ ענדליך צוגעקומען צו דעם אָרט וואו דער נאָפּאָ פאלט אריין אין דעם אַ מאַזאָ, אין דעם מעכטיגען טייך, וועלכער געהט פיער טויזענד ענגלישע מייל איבער דער ברייט פון זיד-אַמעריקא, ארייננעהמענדיג אין זיך אויפ'ן וועג ביי אַ טויזענד קלענערע טייכען, ביז ער ווערט אזוי ברייט וויא אַ ים און גיסט זיך אריין אין אַטלאַנטישען אָקעאַן.

דאָס איז דער גרעסטער טייך אין דער גאנצער וועלט.

פון אַרעללאַנאַ'ן מיט זיין שיף האָט גאָנצאלאָ קיין סליאָד ניט געפונען. דיא דאָרטיגע אינדיאנער האָבען פון קיין שיף מיט ווייסע מענשען אפילו ניט געהערט. רויט-הויטיגע האָבען דאָרטען געוואוינט מעהר וויא אויף דעם פלאַץ, פון וועלכען זיי זיינען אַהין געקומען;

זיי זיינען אָבער געווען נאָך ווילדער און בייזער וויא יענע און מיט קיין בעזונדערע פרוכטבארקייט האָט דיא לאַנד דאָ אויף זיך ניט אויס־געצייכענט. גאָנזאלאָ האָט גערעכענט, אז אָרעללאַנא און זיינע פופציג בעגלייטער זיינען געטוידטעט געוואָרען פון דיא רויט־הויטיגע אָדער אומגעקומען פון הונגער אויפ'ן וועג.

באלד האָבען דיא שפּאַניער בעגעגענט אַ נאָקעטען שרעקליך אויס־געמאָגערטען מענשען, און האָבען איהם דערקענט אלס איינעם פון אָרעללאַנא'ס פופציג מיטרייזענדע, אַן אַדעליגער מיט'ן נאָמען דע־ווארגאסי, צו וועלכען דיא גאַנצע קאָמפּאַניע האָט געהאט רעספעקט. ער האָט דערצעהלט דאָס פאָלגענדע :

ווען דיא שיף מיט דיא פופציג שפּאַניער האָט זיך אוועקגעלאָזען אין מיטען טייך, האָט דער שטראָם איהר אוועקגעטראָגען אזוי האַסטיג, אז דיא רייזע, וועלכע האָט ביי גאָנזאלאָ'ן און דיא איבריגע פוס־געהער איצט געדויערט צוויי מאָנאַט, האָט מיט'ן וואסער גענומען וועניגער וויא דריי טעג. ווען אָרעללאַנא איז אויף דיעזען אַרט אָנגעקומען אויף דעם פלאַץ, וואו דער נאָפּאָ פאלט אריין אין דעם אַ מאַזאַן, האָט ער געפונען אז דיא פרוכטבארע לאַנד, וועלכע ער האָט דאָ ערוואַרט, איז ניט מעהר וויא אַ פוסטער חלום. ער האָט קוים געקענט קריגען שפּייז. וועגען ברענגען פראָוויאַנט פאר דיא חברים, וואָס זיינען געבליעבען וואַרטען, האָט קיין רייד ניט געקענט זיין. שווימען צוריק געגען דעם שטראָם איז אונמעגליך געווען, און געהען וואָלטען זיי קיין כח ניט געהאט, האָט אָרעללאַנא זיך בעשלאָסען אזוי צו טהאָן : אָן גאָנזאלאָ'ן מיט דיא אַנדערע שפּאַניער וועט ער פערגעסען און מיט זיין שיף וועט ער זיך אוועקלאָזען ווייטער איבער דעם אַמאַזאָן צו דעם אַרט וואו דער גרויסער טייך גיסט זיך אריין אין דעם אַטלאַנטישען אָקעאַן. דאָרטען, האָט ער געהערט, וואוינען רייכע נאַציאָנען, אזעלכע וויא דיא פערואַנער אָדער מעקסיקאַנער אונגעפעהר. דאָן וועט ער איבער דעם אַטלאַנטישען אָקעאַן פאָהרען נאָך שפּאַניען, קומען צום קעניג און זיך ערקלערען אלס ענטדעקער. דער פלאַן איז געפעלען געוואָרען אלע זיינע מיטרייזענדע אויסער וואַרגאס'ען, וועלכער האָט געגען דעם פראָטעסטירט און געפאָדערט מען זאָל ניט פער־לאָזען דיא וואָס האָבען מיט זייערע לעצטע כחות געהאָלפּען בויען דיא שיף. אָבער אָרעללאַנא און דיא אַנדערע 49 האָבען זיך ניט געקימערט.

דיא אויסזיכטען פון א נייע ווילדע ריזע איבער'ן ברייטען אקעאן און דיא האפנונג צו ערריכען שפאניען און צו מאכען זיך א נאמען אלס ענטדעקער, האט אנגעצונדען א נייעם פלאם פון לעבען אין זייערע אוואנטוריסטישע הערצער. זיי זיינען אוועקגעשוואומען, און וואר-גאס'ען, דערפאר וואס ער האט פראטעסטירט, האבען זיי מערדערליך איבערגעלאזען אליין. אזוי אלאף האט דערצעהלט ווארגאס. און זיינע ווערטער האט שפעטער ארעלאנא אליין בעשטעטיגט.

ארעלאנא'ס ריזע איבער דעם אמאזאן טייך און דערנאך איבער'ן אטלאנטישען אקעאן רעכענט זיך פאר איינע פון דיא וואונדערבארסטע אין דער געשיכטע פון ריזעס. זיין שיף איז געווען געמאכט פון רויהע ברעטער און דיא ריכטיגע געצייג און און און. דיא ריכטיגע מאטעריאלען, און דיא וואס האבען איהר געבויט, זיינען מיט דיעזען פאך געווען גאנץ וועניג בעקאנט; אויף דער שיף גופא האבען געפעהלט פיעלע נויטיגע זאכען. ארעלאנא האט זאגאר ניט געהאט קיין קאמפאס, און וועלכען קיין שיף וואלט זיך ניט וואגען אוועקצולאזען איבער'ן אקעאן ווייט פון ברעג. און דאך האט ער ערריכט זיין ציעל: ער איז געקומען נאך שפאניען.

אבער דיא ריזע איבער'ן אמאזאן-טייך איז געווען ניט לייכטער און ניט וועניגער געפעהרליך וויא איבער'ן אטלאנטישען אקעאן. דער האסטיגער שטראם האט דיא שיף געשליידערט אן פעלזען און עטליכע מאל איהר שיער אויף שטיקלעך ניט צושמעטערט. צו דערזעלבער צייט איז דער לעבען פון דיא ריזענדע געווען אין שטענדיגע סכנה פון דיא אינדיאנישע פעלקער, וואס האבען געוואוינט אויף דיא ברעגעס פון דעם גרויסען טייך. ווען נור דיא ווייסע קאמפאניע האט געפרופט ארויסזעצען זיך אויפ'ן ברעג, זיינען זיי אויף איהר אנגעפאלען, און עס איז געקומען צו בלוטיגע געשלעג. אין אייניגע פלעצער האבען דיא רויט-הויטיגע פרויען מיטגעקעמפט מיט דיא מענער. ווען דיא שיף איז געשוואומען, זיינען דיא אינדיאנער איהר נאכגעשוואומען אויף זייערע קאנאס פיעלע מיילען נאכאנאנד.

קיין ענטוויקעלטע פעלקער האט ארעלאנא ביי דעם מויל פון דעם טייך אויך ניט געפונען. פון דארטען איז ער אריבערגעשוואומען אויף דער אינזעל קובאגווא און פון דעם אינזעל זיך פערנומען גלייך איבער דער ברייט פון דעם אטלאנטישען אקעאן נאך שפאניען. דיא

מויל פון דעם אמאזאן האט שוין ענטדעקט פינאן (קאלומבוס'עס מיטרייזענדער) מיט 40 יאהר פריהער. אַרעללאַנאַ איז אָבער געווען דער ערשטער וואָס האָט איבער דיעזען טייך געמאַכט אזא לאנגע רייזע.

קומענדיג נאָך שפּאַניען האָט אַרעללאַנאַ בעזוכט דעם קעניג און איהם בעריכטעט וועגען זיין מערקווירדיגע רייזע. אזוי וויא ער האָט דערצעהלט, אז ביי דעם גרויסען זיד-אַמעריקאנישען טייך האָט ער זיך געטראָפּען מיט פרויען וועלכע האָבען געקעמפּט אזוי גוט וויא דיא מענער, האָט מען יענעם טייך א נאָמען געגעבען אמאזאן נאָך דיא „אַמאזאנען“, דיא העלדישע פרויען, וועגען וועלכע עס ווערט דער-צעהלט אין אן אַלט-גריכישע מעשה. אַרעללאַנאַ האָט אויך בעריכטעט, אז וויא ער האָט געהערט פון דיא דאָרטיגע אינדיאַנער, איז זייער געגענד ניט ווייט פון א לאַנד פון אוצרות און אַלערליי וואונדער. אויף אַמעריקא האָט מען דאן געגלויבט אַלע נסים. דיא גאָלד פון מעקסיקא און פּערו האָט געוויזען אז אזעלכע מעשיות זיינען ניט קיין פוסטע פאַנטאַזיעס. זיין פערלאַנג צו פיהרען אן עקספּעדיציע נאָך דעם „אַמאזאנען-געגענד“ איז דעריבער גלייך בעוויליגט געוואָרען, און ער איז אַהין אוועק מיט אן אַרמיי פון 500 מאַן. דיא אונטערנעהמונג האָט זיך אָבער געענדיגט מיט גאָרניט. ערשטענס איז אַרעללאַנאַ געשטאָרבען אויפ'ן וועג. צווייטענס, האָט פאָרטוגאַל שפּאַניען ניט ערלויבט אין יענע געגענדען צו מאַכען עראָבערונגען, אויף דעם גרונד, דאָס לויט דעם אויבענדערמאָנטען גרענעץ, וועלכען דער פאַפּסט אַלעקסאַנדער דער 6טער האָט בעשטימט צווישען דיא ענטדעקונגס-רייזעס פון דיא צוויי מלוכות, געפינען זיך דיעזע לענדער אויף דער פאָרטוגעזישער זייט.

מען קען זיך לייכט פאַרשטעלען דיא פערצווייפלונג, מיט וועלכע גאַנזאַלע און זיינע בעגלייטער האָבען אויסגעהערט ווארגאס'עס געשיכ-טע. איצט זיינען זיי אַלזאָ געבליבען אָהן א שיה אויך — אָהן דער שיה, אויף וועלכער זיי האָבען אוועקגעלעגט אזוי פיעל קרעפטען! וואָס זאָלען זיי איצט טהאָן? געהן ווייטער האָט קיין זין ניט געהאַט. בלייבען אויף אן אָרט — וואָלטען זיי סאָי ווי סאָי אויסגעשטאָרבען פון הונגער אָדער פון דיא געפעהרליכע אַרומיגע אינדיאַנער. עס איז

קיין אנדער ברירה ניט געווען וויא צו פרופען געהן צוריק נאך קוויטאָ. פון קוויטאָ זיינען זיי אבער איצט געווען ביי איבער צוועלף הונדערט מייל; היינט וויא אזוי וועלען זיי דיעזען שרעקליכען מהלך רייזען אין זייער איצטיגען צושטאנד, אויסגעהונגערטע שוין פון עטליכע מאנאט אָהן אַ ברעקעל מענשליכע שפיין און אָהן אויסזיכט אויף שפיין כמעט אויף דעם גאַנצען וועג צוריק.

דאָ האָט זיך אַרויסגעצייגט וואָס פאַר אַן אייזערנעם כאַראַקטער גאַנצאַל פּיזאַרראָ האָט געהאַט. ניט בלויז איז ער אַליין ביי זיך ניט אַראָבעפאַלען, נור ער האָט מיט זיינע רייד אַריינגעגעבען חשק און ענערגיע אין זיינע בעגלייטער אויך; און פיהרענדיג זיי דורך דיא גרעסטע געפאָהרען, דורך אונענדליכען הונגער און אַבקומעניסען, האָט ער אין זיי אימער אויפגעהאַלטען אָדער זיך געסטאַרעט אויפצוהאַלטען זייער קוראַזש. זיי האָבען זיך געשפּיזט מיט קרייטעכער, זשאַבעס, שלאַנגען, און — אַמאָל — מיט דיא עסענוואַרג וואָס זיי האָבען געפונען אין אַן אוועקגעוואָרפענעם אינדישען דאָרף, אָדער וואָס זיי האָבען מיט געוואָלט אוועקגענומען ביי אינדיאַנער. פיעלע פון זיי האָבען פּראָסט קיין כח ניט געהאַט שוין ווייטער צו געהן, און זיינען געבליבען אין וואַלד, אויפגעגעסען צו ווערען פון ווילדע חיות. דיא קאָמפּאַניע איז געוואָרען אַלין קלענער.

ענדליך האָבען זיי דערגרייכט דעם ענד פון זייער רייזע — קוויטאָ. זיי זיינען אַהין אָנגעקומען אין יולי 1542, צוויי און אַ האַלב יאהר נאָכדעם וויא זיי זיינען פון דאָרטען אוועק. זיי זיינען געקומען אָהן פערד, מיט פערראָסטעטע, צובראָכענע געוועהר, נאָקעטע, מיט לאַנגע האָר און לאַנגע בערד, האַלב טויטע פון הונגער און אויס-געמאַטערטקייט. פון דיא 350 שפּאַניער, וואָס גאַנצאַל האָט גענומען מיט זיך, זיינען צוריקגעקומען בלויז 80 און פון דיא פיער טויזענד פערואַנער — ניט מעהר וויא צוויי טויזענד.

דאָן האָט גאַנצאַל זיך דערוואוסט אַז זיין ברודער איז טוידט.. דערווייל איז געקומען וואַקאָ דע קאַסטראָ און זיך ערקלערט גובערנאַטאָר פון פערד, לויט דעם קעניגליכען דאָקומענט, וואָס ער האָט געהאַט. דיא אַלמאַגריסטען האָבען זיך ענטזאגט איהם אַנצור-ערקענען. ביי זיי איז דער יונגער דיעגאָ אַלמאַגראָ געווען דער גובער-נאַטאָר. פּראַנציסקאָ פּיזאַרראָ'ס וויכטיגסטע אָפיציערען זיינען

געווען אויף דע קאסטרא'ס זייט. עס איז געקומען צו א בלוטיגע שלאכט, (דעם 16טען סעפטעמבער 1542). דיא אלמאגריסטען האָבען געהאַט אַ ניעדערלאַגע. דיעגאָ אלמאגראָ אליין איז אַריינעפאלען אין געפאנגענשאפט און האָט געענדיגט זיין יונגען לעבען אויפ'ן עשאפאָט, אויפ'ן גרויסען סקווער פון קוזקאָ.

גאָנצאַל פּיזאַרראָ האָט צוערשט אויך אַנערקענט דע קאסטראָ'ן, באַלד אָבער האָבען זיך אָנגעפאנגען נייע צאנקערייען. און ער איז געוואָרען דער אָנפיהרער פון אַ נייעם אויפשטאַנד. דיעזען מאָל איז דיא אונצופריעדענהייט אַרויסגעקומען פון דעם, וואָס מען האָט קאָלאָניסטען געשטערט צו געברויכען דיא פערואנער אַלס שקלאָפּען.

דער מאַן, וועלכער האָט געאַרבייט אין דיא אינטערעסען פון דיא אונגליקליכע אינדיאַנער, און פאַר דער אָבשאַפונג פון זייער שקלאָ-פּעריי, איז געווען אַ שפּאַנישער גייסטליכער מיט'ן נאָמען לאַס קאַסאַס. ער ווערט דערמאָנט אין דעם ערשטען באַנד פון דיעזער סעריע. דאָס איז דיא נאָבעלסטע פּערזענליכקייט אין דער גאַנצער געשיכטע פון דיא שפּאַנישע ענטדעקונגען און עראָבערונגען אין דער נייער וועלט. דיעזער איידעלער, דענקענדער, אמת מענשען-ליע-בענדער מענש האָט ניט גערוהט ביז ער האָט גע'פּועל'ט ביי קאַרל דעם 5טען, דעם קעניג פון שפּאַניען, אז ער זאָל אַרויסלאָזען אַ געזעץ וועלכער האָט דיא אינדיאַנער-שקלאָפּעריי פּערבאָטען. וויא דער אויבענדערמאָנטער געלעהרטער באַנדעליער בעמערקט, האָט דער נייער געזעץ פאַר דער רעגירונג זיך איינפאַך געלוינט. מיר האָבען שוין פריהער געזעהן, אז דיא שפּאַנישע קרוין איז ניט אימער געווען זיכער מיט דער טרייהייט פון איהרע קאָלאָניסטען אין דיא ווייטע אַמעריקאַ-נישע לענדער, צו וועלכע עס איז שווער געווען צוצוקומען. און וואָס מעהר מאכט דיעזע קאָלאָניסטען וואָלטען געהאַט, אַלץ וועניגער וואָל-טען זיי געפיהלט זייער אַבהענגיקייט פון דעם שפּאַנישען טהראָן. עס איז אימער געווען אַ געפאַהר, אז זיי זאָלען זיך גאָר אָבזונדערען פון זייער פאטערלאַנד. קאַרל דער 5טער האָט דעריבער איינגעזעהן, אז מיט דער אָבשאַפונג פון אינדיאַנער-שקלאָפּעריי וועט מען פּער-קלענערען דיא געפעהרליכע מאכט פון דיא קאָלאָניסטען.

דיא נייע געזעצע זיינען אַלואָ ערקלערט געוואָרען. ווען דיא שפּאַנישע אימיגראַנטען פון פּערו האָבען דאָס דערהערט, האָבען זיי

זיך צובונטעוועט. „מיר האָבען אונזער לאַנד מיט אונזערע שקלאַפּען בעקומען מיט אונזערע עהרליכע שווערדען,“ האָבען זיי גע'טענה'ט. עס האָט זיך אָנגעפאָנגען אַ נייער קאָפיטעל פון אַטאַקען, פון שחיטות. גאַנצאַל אַזוי געווען דער אָנפיהרער פון דיעזען אויפשטאַנד. עס איז פאָרגעקומען אַ שלאַכט צווישען זיינע אָנהענגער און דיא אַרמיי פון דעם שפּאַנישען וויצע-קעניג, וואָס איז געקומען דורכפיהרען דיא נייע געזעצע. גאַנצאַל אַזוי געווען דער זיעגער און איז געוואָרען דער פאָל-שטענדיגער הערשער פון פּערו, — מיט נאָך מעהר מאַכט וויא זיין ברודער פראַנציסקא האָט געהאַט. ווען ער איז געקומען נאָך לימאַ, האָט מען איהם עמפּפאָנגען וויא אַ קיסר. „זיעגרייכער פרינץ“ — האָבען דיא שקלאַפּען-טרייבער איהם גערופּען — „אונזער בעפרייער, בעשיצער פון פאָלק.“ דיא גאַסען זיינען געווען אויסגעשאַטען מיט גרינסען, דיא ווענט זיינען געווען בעהאַנגען מיט העל-קאָלירטע טעפיכען. דיא באַלקאָנען און דיא דעכער זיינען געווען געפאַקט מיט הורדא-שרייענדע מענשען; דיא גלאָקען האָבען געקלונגען; עס האָט געשפּיעלט אַן אָרקעסטער; מען האָט געזונגען און געשאַלט; און דורך דיעזע יובעל-געפילדער איז גאַנצאַל אַזוי אַרדאָ צוגעריטען צו דעם פאַלאַץ אין וועלכען דיא אַלמאַגריסטען האָבען געטוידטעט זיין ברודער. פון אַנדערע שטעדט זיינען געקומען דעלעגאַציעס און האָבען איהם בעגריסט, גראַטולירט און צוגעוואונשען גליק אַלס הערשער פון פּערו.

ער האָט זיך גענומען פיהרען וויא אַ קעניג. ער איז אימער געווען אַרומגערינגעלט מיט אַ לייב-גוואַרדיע פון אַכציג מאַן; זיין יעדער מיטאַג איז געווען אַ פאַרדנער מאָהלצייט, און ער איז קיין מאָל ניט געגאַנגען צום טיש מיט וועניגער וויא הונדערט געסט.

אַחוץ זיין הערשאַפט איבער פּערו האָט גאַנצאַל מיט דער הילף פון זיינע קריעגס-שיפּען פערשפּרייט זיין מאַכט איבער פאַנאַמאַ און אַריינגענומען אין זיינע הענד דעם שליסעל צו אַלע פערבינדונגען מיט אייראָפּאַ. זיין נעהנטסטער אָפיציער, אַ 85-יעהריגער מאַן מיט'ן נאָמען קאַרבאַיאַל, האָט איהם געראַטעהען אָנצוטהאָן אַ קרוין און ערקלעהרען זיך זעלבסטשטענדיגער קעניג. ער האָט אָבער פון דעם ניט געוואָלט הערען. ער האָט זיך געקליבען צו שיקען שלוחים צום שפּאַנישען קעניג, אָבערבען אַן ערקלעהרונג וועגען אַלץ און פערזיכערען אַז ער וועט זיין פריי דעם שפּאַנישען טהראָן. ער האָט געהאַפּט, אַז דער קעניג וועט

איינזעהן אז ער האָט ריכטיג געהאנדעלט און איהם לאָזען בלייבען גובערנאטאָר אַלס זיין ברודער'ס יורש.

דערווייל האָט דיא שפּאַנישע רעגירונג אַרויסגעשיקט אַ כיטרען בעאַמטען, אַ גלח מיט'ן נאָמען גאַסקא, צו זעהן איינשטילען דיא אונצופריעדענע קאָלאָניסטען. מיט דיא געזעצע געגען שקלאַפּעריי האָט דער קעניג געאַפּפערט, אַלזאָ איז גאַסקא'ן לייכטער געווען מיט דיא אונצופריעדענע צו ריידען. ער איז געווען בעריהמט מיט זיין גלאַטען געשייטען צונג, און מיט דיעזען צונג האָט ער אין פאַנאמאַ איבערגערעדט דיא קאפיטאַנען מיט דיא מאַטראָזען פון גאַנזאַלאַס שיפען. דאָן איז ער אַריבערגעשוואומען אין דער שטאָדט טומבען, און דאָרטען האָט ער איבערגערעדט פיעל אַנדערע שפּאַניער.

עם האָט זיך אָנגעפאַנגען אַ נייער קאַמפּף. פיזאַרראָ האָט אויף זיין זייט צוערשט געהאַט אַ פיעל גרעסערע אַרמיי; אָבער גאַסקא'ס צונג איז אומעטום געווען מעכטיגער וויא אַלע שווערדען. שפּאַניער זיינען איבערגעגאַנגען צו איהם איינער נאָך'ן אַנדערען. און וואָס מעהר עס האָט זיך געפיהלט, אז דיא קרוין וועט אויספיהרען, אַלץ מעהר בעלנים האָבען זיך געפונען צו פערלאָזען גאַנזאַלאַ פּיזאַרראָ'ס פאָהן. ווען ענדליך (דעם 9טען אַפריל, 1548) האָבען זיך דיא צוויי שונאים — גאַסקא און פיזאַרראָ — בענגענט אויפ'ן שלאכט-פעלד, זיינען פיזאַרראָ'ס סאָלאַטען גאַנצע קאַמפּאַניעס-ווייז אַריבערגעלאָפּען אין גאַסקא'ס לאַגער.

קאַרבאַיאַל האָט דאָס אַלץ צוגעקוקט, זינגענדיג אַ וויציגע ליעד. ער איז געווען אַ מערקווירדיגער יונג, דיעזער 85-יעהריגער אָפיציער, — איינער פון די מערדערליכסטע און אינטערעסאַנטסטע טיפען פון דיעזער בלוטיגער צייט. דעם גאַנצען לעבען האָט ער פערבראַכט אין מלחמות, אין אייראָפּא און אין אַמעריקא. דאָס לעבען פון אַ מענשען האָט ביי איהם ניט געהאַט מעהר ווערט וויא ביי אַ קצב האָט דאָס לעבען פון אַ הוהן. אין גאַנזאַלאַ'ס אויפשטאַנד האָט ער געהאַקט און געוואָרגען מענשען אָהן אַ חשבון. און דאָס אַלץ האָט ער בעגלייט מיט שפּאַס און מיט וויצען. ווען ער האָט געהאַלטען ביין הענגען עטליכע אַדעליגע, האָט ער געזאָגט צו איינעם פון זיי, אז אזוי וויא ער בעלאַנגט צו אַ פיינע פאַמיליע, גיט ער איהם דאָס רעכט אויסצוקלייבען דעם צווייג, אויף וועלכען מען זאָל איהם אויפהענגען. ער איז געווען צו קלוג

צו מיינען, אז דיא טרייהייט פון פיזאררא'ס אנהענגער וועלען לאנג אנהאלטען. איין מאָל, למשל, ווען אייניגע פון זיי האָבען געשוואָרען אז זיי וועלען זייער קאמאנדיר בלייבען טריי, האָט ער זיך אָבערופען צו פיזאררא'ן: „איך האָב מורא אז דער ערשטער ווינט וואָס וועט קומען פון ים, וועט דיעזע שבועות צובלאָזען“. וועגען זיך אליין פלעגט ער זאָגען, אז זיין האַלז פאסט זיך פאַר דער תליה ניט וועניגער וויא אנדערע העלזער און אז ער האָט סיי וויא סיי שוין ניט לאנג צו לעבען. דיא גאַנצע בלוטיגע געשיכטע איז ביי איהם געווען אַ מין אוואנטור-ריסטישער שפּאַס.

ביי פיזאררא'ן איז דיא האַרץ איינגעפאלען זעהענדיג וויא ער בלייבט אָהן אַן אַרמיי. „וואָס זאָלען מיר יעצט טהאָן?“ האָט ער געפרעגט ביי איינעם פון דיא אָפיציערען וואָס זיינען נאָך איהם געבליבען טריי. „לאָמיר זיך אַרויפּוואַרפען אויף'ן שונא און שטאַרבען וויא רוימער!“ האָט יענער געענטפערט — „מיר האָבען ניט וואָס צו פערלירען“. „ניין, לאָמיר בעסער שטאַרבען וויא פרומע קריסטען, אין אונטערטהעניגקייט“, — האָט זיך אָבערופען פיזאררא; און לאנגזאַם אַ קערעווע טהאָנדיג זיין פערד, איז ער אוועקגעריטען זיך איבערגעבען צום שונא. קארבאציאל האָט געפרופט אנטלויפען. זיינע אייגענע סאָלדאַטען האָבען איהם אָבער געכאַפט און געבראַכט אין גאַסקא'ס לאַגער. דאָרטען איז צו איהם צוגעגאַנגען גאַסקא'ס אַן אָפיצער. ער איז געווען קארבאציאל'ס אַן אַלטער בעקאנטער, אָבער מיט אַ קורצע צייט צוריק האָט קארבאציאל געגען איהם געקעמפּפט און געצוואונגען צו אנטלויפען פון שלאכטפּעלד. איצט האָט קארבאציאל זיך געמאַכט אז ער קען איהם ניט. „סטייטש דו דערקענסט. ניט דיין אַלטען פריינד, דיענאָ סענטענאָן?“ — האָט יענער געפרעגט. „אָה, ענטשולדיג מיר“ — האָט דער אַלטער וויצלינג געענטפערט — „דיא לעצטע צייט זעה איך בלויז דיין פאַטילניצע. איך האָב שוין פערגעסען וויא דיין פנים ווייזט אויס“. דיא פאָר טעג, וואָס ער האָט פערבראַכט אין געפענגניס, האָט ער ניט אויפגעהערט צו זאָגען גיפטיגע וויצען. ער האָט געמאַכט שפּאַס, ווען מען האָט איהם געפיהרט צום עשאפּאַט, און אַ מינוט פאַר'ן טוידט האָט ער אויך געזאָגט אַ ווייץ. איהם האָט מען געהאַנגען און געפערטעלט און גאַנזאַלץ פיזאררא'ן האָט מען געקעפט.



XVI.

ענטדעקונג פון דער מיססיסיפּי און דיא ערשטע ווייטע רייזע
דורך דיא היינטיגע פּעראייניגטע שטאַטען.

פינעדא. — נאַרוואַז'עס עקספעדיציע נאָך פּלאָרידא. — אונגליקען אין קובא. — מיט 300 מאַן אין פּלאָרידא. — מען שיקט זיי זוכען. — אינדיאַנער פּאַנגען צוויי ווייסע. — אַכט יאָהר שפּעטער קומען פיער פון דיא 300. — קאַבעזאָ-דע-וואַקא, און זיין בעשרויבונג. — אַפּאַ-לאַטשען. — שווערע רייזעס. — צרות פון דיא אינדיאַנער. — פיעלע שפּאַניער ווערען קראַנק. — דיא רייזענדע בויען וויא עס איז אויס שיפלעך. — ביי דער מויל פון דער מיססיסיפּי. — דע וואַקא בלויבט נאָקעט. — שפּאַניער שטאַרבן פון קעלט און הונגער. — פינף עסען זיך אויף אוינע דיא אַנדערע. — אינדיאַנער צווינגען דע וואַקא'ן צו ווערען אַ כשוף-דאָקטאָר. — זיינע צרות אין געפאַנגענשאַפט. — ער ווערט אַ הענדלער. — ער און נאָך אַ שפּאַניער אַנטלויפען, אָבער יענער קעהרט זיך אום. — ער בעגעגענט זיך מיט אַנדערע דריי פון זיינע חברים. — ער דערוויסט זיך נאַרוואַז'עס שיקזאַל. — שפּאַניער עסען מתים. — דיא פיער חברים. — ביזאַנען אָדער בופּעל-אַקסען. — דע וואַקא פערבלאָנדזשעט. — הונגערענדע אינדיאַנער. — דער נאָמען פון דיא פיער חברים פערשפּרייט זיך. — מען קומט צו זיי וויא צו אַ „גומען אידען“. — סלאַדען פון ווייסע מענשען. — פיער שפּאַניער. — נונעז גוזמאַן. — צוריק אין שפּאַניען. — דע וואַקא זעהט זיך מיט דע סאָמאַ'ן. — דע סאָמאַ'ס הייראַטה. — דע סאָמאַ'ס עקספעדיציע נאָך פּלאָרידא. — ער געפינט אוינעס פון דיא צוויי שפּאַניער, וואָס זיינען געפאַנגען געוואָרען מיט 10 יאָהר צוריק. — ער לאָזט פּעדראַ קאַלדעראַן'ען איבער מיט צוויי שיפען אין מאַמפּא. — זיין שווערער קאַמפּף מיט דיא אינדיאַנער. — אַ בעריהמטער הונט. — וויטאַשוקא. — דיא ביטערע יונגען פון אַפּאַלאַטשען. — דע סאָמאַ שיקט אַנאַסקאַ'ן נאָך מאַמפּא. — דער האַפען פּענסאַקאַלאַ. — אַ פּאַר ביישפיעלען וועגען דיא ערפאַהרונגען מיט דיא אַפּאַלאַטשענער. — דע סאָמאַ ווערט גערוועז.

— סיקקארא. — א שעהנע „פרינצעסין“. — פעריל. — דיא שפאניער
בעראבעווען קברים. — דע סאטא מארשירט ווייטער מיט דער „פרינצעסין“
אלס געפאנגענע. — זיא אנטלויפט מיט דיא בעסטע פעריל. — דער
רעזיגער טוסקאלוזא. — בלוטיגער שלאכט אין מאוולא. — דע
סאטא'ס פערצווייפלונג און פערביסענהייט. — ווידער געפאהרען,
ווידער בלוטיגע מלחמות. — דע סאטא געהט אריבער דיא מיססיסי-
סיפפי. — דע סאטא'ס טויט. — מאסקאסא פיהרט דיא ארמיי איבער'ן
גרויסען טייך צוריק נאך קובא. — איזאבעללא'ס פערצווייפלונג און
טויט. — פראנצויזישע פארשער אויף דער מיססיסיפפי. — זשאליע,
מארקעטט, לא סאלל. — עמליכע ציפער וועגען דעם טייך.

אין דיעזען קאפיטעל וועלען מיר דערצעהלען וועגען דער ענט-
דעקונג פון דער מיססיסיפפי, דעם גרעסטען און וויכטיג-
סטען טייך אין דיא היינטיגע פעראייניגטע שטאטטען, און וועגען דיא
ערשטע רייזעס וואס זיינען געמאכט געווארען אין דיא טיעפעניסען
פון דיעזער לאנד. פאר דעם ענטדעקער פון דער מיססיסיפפי רעכענט
מען געוועהנליך אונזער בעקאנטען אפיציער פון פיזארא'ס ארמיי,
הערנאנדאדאס אדעסאטא. וועגען זיין בעריהמטע רייזע
וועלען מיר דערצעהלען אביסעל ווייטער אין דיעזען קאפיטעל; ער איז
אבער אין אמת'ן ניט געווען דער ערשטער וויסער מענש וואס האט
דעם גרויסען טייך געזעהן. איינער אלוארעז פינעדא איז
דארטען געווען מיט 23 יאהר פריהער, און ניין יאהר נאך פינעדא'ן
האבען דעם זעלבען וואסער געזעהן און געטרונקען אנדערע שפאניער.
פינעדא האט בעריכטעט אז אין יענעם געגענד האט ער געפונען
גאלדענע ציערונג. אלזא האט מען זיך פעראינטערעסירט; און שפעטער,
ווען עס האט געקאכט מיט די מאסען גאלד, וואס מען האט אנגער-
בעוועט אין פערן, איז דער אינטערעס נאך שטארקער געווארען. וויבאלד
אז אין מעקסיקא און פערן זיינען דא אוצרות, היינט פאר וואס זאל
מען ניט ערווארטען צו געפינען דאס זעלבע אין דער אנדערער זייט
פון אמעריקא, צו צפון צו? פאר דעם פלאן צו מאכען אן עקספיריזיע
אין די לענדער, וואס פינעדא האט בעזוכט, האט זיך גענומען א צוויי-
טער בעקאנטער אונזערער: גארואעז, דער אפיציער, וועלכען
דיעגא וועלאסקעז, דער גובערנאטאר פון קובא, האט געשיקט נאך

מעקסיקא פאנגען קארטעס'ען און וועלכער האט ביי קארטעס'ען געהאט א ביטערע מפלה.

אין 1527 האט נארוואעז פון דעם שפאנישען קעניג בעקומען ערלויבניס איינצונעהמען דעם צפון-ברעג פון דעם מעקסיקאנער ים-בוזים (דיא היינטיגע שטאאטען פלארידא, אלאבאמא, מיססיסיפּי, לאיזיאנא און טעקסאס) און דעם טיטעל גובערנאטאָר איבער דיעזען גאנצען געגענד. ער איז אָבערפּאָהרען פון שפאניען מיט פינף שיפען און 600 מאן.

דאָס איז געווען דיא אונגלייכסטע פון אלע ענטדעקונגס-עקספעדיציעס וואָס דיא שפאניער האָבען אונטערנומען אין אמעריקא. דיא אונגלייכען האָבען זיך אָנגעפאנגען, ווען נארוואעז איז נאָך געווען ביי דעם ברעג פון קובא, וואו ער האט זיך אָבערשטעלט אָנגעהער מען פראָוויאנט. א שרעקליכער שטורם האט אויסגעבראָכען, פון וועלכען עס זיינען אומגעקומען 60 פון זיינע מענשען און 20 פערד. דערצו נאָך האָבען 140 פון זיינע מיטרייענדע איהם פערלאָזען. אַלזאָ, ווען ער איז ענדליך אָבערפּאָהרען, האט ער געהאט ניט מעהר וויא 400 מאן (צעהן פון זיי זיינען געווען בעגלייט פון זייערע פרויען). דאָס איז געווען אין מערץ, 1528.

ער איז צוגעפאָהרען צו דעם מערב ברעג פון פלארידא און האט זיך אַרויסגעזעצט מיט 300 מאן, מיט פערד און הינט. דיא איבעריגע 100 מאן מיט דיא צעהן פרויען זיינען געבליעבען אויף דיא שיפען. זיי האָבען געזאָלט שווימען פאזע ברעג צו מזרח צו ביז זיי וועלען געפינען א גרויסען האפען, און דאָרטען ווארטען. איינע פון דיא פרויען האט נארוואעז'ען געווארענט, אז דיא עקספעדיציע וועט זיין אן אונגלייך-ליכע. זיין אַנטוואָרט איז געווען: „מיר געהען אויף איינס. פיעלע פון אונז וועלען מסתמא פערליערען זייער לעבען. אָבער דאָס איז אַ לאַנד פון גאָלד און דיא וואָס וועלען לעבען בלייבען, וועלען האָבען אוצרות“.

נארוואעז מיט זיינע 300 זיינען אוועק. מעהר האט מען זיי ניט געזעהן. דיא הונדערט מאן מיט דיא צעהן פרויען האָבען דעם האפען קוים געפונען, וואָרים ער איז געלעגען ניט צו מזרח נור צו מערב. זיי האָבען געמוזט שווימען א היבשע שטיק צוריק איידער זיי האָבען איהם דערווייכט. דאָס איז ווירקליך געווען אן אויסגעצייכענטער

האפען, א גרויסע, ברייטע ביי מיט אָהן א שיעור פלאץ פאר שיפען. נארוואַעז מיט זיינע 300 מאן זיינען אָבער אַהין קיין מאָל ניט געקומען. דיא הונדערט זיינען אַרומגעשוואומען אַהין און אַהער זיי זוכענדיג, ביז ענדליך, ווען א יאָהר איז פאַראיבער האָבען זיי זיך אומגעקעהרט נאָך האַוואַנאַ, קובאַ. שפעטער איז בעריכטעט געוואָרען, אַז דיא פרוי וואָס האָט געוואַרענט נארוואַעז'ען, האָט פערזיכערט דיא אַנדערע ניין פרויען, אַז זיא האָט געהערט נביאות פון אַן אַראַבישע פרוי, אַז דיא רייזענדע וועלען אַלע אויסגע'הרג'עט ווערען. זיא האָט זיך און זיי דעריבער ערקלעהרט פאַר אַלמנות און אַלע האָבען זיי אויף דיא שיפען געהייראַטע מיט מענער פון דיא הונדערט.

נארוואַעז'עס פרוי האָט זיך דאָן געפונען אין ה א ו א נ א, קובאַ. זיא איז אַהין געקומען מיט איהר מאן און זיא האָט דאָרטען געוואַרט אויף איהם. דער בעריכט פון דיא הונדערט האָט איהר שטאַרק בעאונרוהיגט און זיא האָט אַרוםגעשיקט א שיפעל מיט צוואַנציג מאן זוכען איהר מאן און זיינע בעגלייטער.

דיא שיפעל איז צוגעקומען צו דעם אויבענדערמאָנטען גרויסען האפען, וואו דיא הונדערט האָבען זיך פריהער אָבגעשטעלט. אין דעם זאָמער פון ברעג איז געשטאַנען אַן איינגעשפאָלטענער שטעקעל, אין וועלכען עס האָט געשטעקט א צווייפגעלעגטער פאפיער. דיא צוואַנציג שפּאַניער האָבען דאָס דערזעהן, פערביי-שווימענדיג נאָהענט פון יענעם אָרט, און זיי זיינען געווען זיכער, אַז דאָס האָט נארוואַעז איבערגעלאָזען אַ בריעף, אום צו לאָזען וויסען וועגען זיך. מען האָט אַרויסגעלאָזען אַ לאָדקע מיט צוויי מענשען, זיי זאָלען ברענגען דעם בריעף. דיא לאָדקע האָט אָבער קוים אָנגעריהרט דעם ברעג, וויא עס האָט זיך בעוויזען אַ מאַסע אינדיאנער — אַזוי וויא פון אונטער דער ערד וואָלטען זיי אַרויסגעשפרונגען. זיי האָבען דיא צוויי ווייסע אַוועקגעשלעפט אין זייער דאָרף אַריין. און דיא אַנדערע אַכצעהן ווייסע האָבען אפילו ניט געפרופט זיי ראטעווען. זיי זיינען אַנטלאָפּען אַזוי שנעל וויא זייערע וואָסלעס האָבען געקענט טרייבען דיא שיפעל, איבערלאָזענדיג זייערע צוויי חברים צו זייער שיקזאַל.

וואָס מיט דיעזע צוויי איז געוואָרען האָט מען קיין בעגריעף ניט געהאַט.

עס זיינען אַוועק נאָך מאָנאַטען ; עס זיינען אַוועק יאָהרען און פון

נארוואעז'עם עקספעדיציע איז אלץ קיין שפור ניט געווען. ענדליך אין מאי 1536 זיינען אין קויליאקא, דיא ווייטסטע פראווינץ אין ניי-שפאניען (מעקסיקא), אָנגעקומען פיער פון דיא 300 פערשוואנדענע. זיי האָבען דערצעהלט אז אלע איבעריגע זיינען שוין לאַנג אויף דער וועלט ניטאָ, — אז זיי זיינען אומגעקומען פון הונגער, דערטרונקען געוואָרען אָדער ערמאָרדעט געוואָרען פון אינדיאנער.

דיא פיער וואָס זיינען לעבען געבליבען זיינען געווען אַלואַרקאבעזא-דע-וואקא (דער שאַץ-מייסטער פון דער עקספעדיציע), אן אראבישער נעגער (פילייכט אַ מורין) מיט'ן נאָמען עסטעוואַל, און נאָך צוויי. זיי זיינען לעבען-געבליבען דורך דעם, וואָס צווישען דיא אינדיאנער האָט זיך פערשפרייט אַ קלאַנג, אז זיי זיינען געטליכע דאָקטוירים, און פון אלע זייטען איז מען צו זיי געקומען זיך קורירען און זיי געבראכט מתנות.

קאבעזא-דע-וואקא האָט בעשריעבען אלץ וואָס מיט זיי איז פאָרגעקומען אין דיא אכט יאָהר. דיא פאסירונגען, וואָס ער שילדערט, ווערען גערעכענט צווישען דיא מערקווירדיגסטע אין דער געשיכטע פון אמעריקאנער רייזעס. אז אלץ וואָס ער דערצעהלט איז אמת, פיהלט זיך פון דעם כאַראַקטער פון דיא איינצעלהייטען, וואָס ער גיט אָן. זיין בוך, וועלכען מיר האָבען געלעזען אין אן ענגלישע איבערזעצונג, טראָגט דעם זעגעל פון אויפריכטיגקייט אין יעדער שורה.

אַנשטאָט אוצרות האָט נארוואעז'עפונען הונגער, קראַנקהייט און געפאָהר. דיא ערשטע אינדיאנער וואָס ער האָט בעגעגענט, זיינען געווען הויכע, דאָרע, מערקווירדיג שטאַרקע און פלינקע, זייערע בויגענס זיינען געווען גרויסע, דיק וויא אַ האַנד; זיי האָבען מיט זיי געשאָסען זעהר ווייט און מיט אַזאַ קראַפט, אז דיא פיילען פלעגען דורכשיסען אַ האַלבען בוים. פון ניט טרעפען אין ציעל האָבען זיי כמעט ניט געוואוסט. דאָס זיינען געווען אינדיאנער פון דעם זעלבען זאָרט, פון וועלכען פאַנסע דע אָן האָט געהאַט אַזוי פיעל צרות. נארוואעז'ע האָט פון זיי געהאַט ניט קיין בעסערען ברוך הבא. זיי זיינען אויף זיינע מענשען בעפאלען אָפען און פון בעהעלטעניסען, פון צווישען שטען בוימער און פון טייכען.

דיא ערשטע אינדיאנער, וואָס נארוואעז'ע האָט בעגעגענט זיינען נאָך ניט געווען אַזוי געפעהרליך. אָבער פון דיעזע האָט ער אלץ

געהערט אז אין א פלאץ וואס הייסט א פאלאטשען וועט ער געפינען א סך שפייז און גאלד, און וואס נעהנטער ער איז צוגעקומען צו יענעם ארט, אלץ ביטערערע יונגען האט ער בעגעגענט.

ווען דיא ווייסע האבען ענדליך דערגרייכט אפאלאטשען, האבען זיי דארטען געפונען בלויז פרויען און קינדער. באלד זיינען אבער אָנגעקומען דיא מענער און האבען גלייך אָנגעהויבען צו שיסען. ווען זיי האבען געטוידטעט א פערד, זיינען זיי אנטלאָפֿען.

דער דאָרף איז בעשטאנען פון פערציג שטרויענע הייזלעך. דיא וואַנדערער האבען דארטען געפונען א סך קוקורוזע און הירשען פֿעלכלעך און א געוויסען זאָרט באוועלנע לייכלעך, וועלכע דיא דאָרטיגע פרויען האבען געטראָגען אַרום דעם מיטען פון זייערע קערפערס. אויך האבען זיי דארטען געזעהן שטיינערנע שיסלען אויף צו מאַלען קוקורוזע. אבער קיין גאלד איז ניט געווען.

שפעטער זיינען דיא אינדיאנער צוריקגעקומען און שלום געמאַכט מיט דיא ווייסע. זיי זיינען זיי אבער באלד ווידער בעפאלען, און פערשוואונדען אזוי פלוצלינג און פלינק, אז דיא ווייסע האבען זיי ניט געקענט טרעפֿען ניט מיט זייערע שווערדען, ניט מיט זייערע שוס-געוועהר. און אויף מאָרגען איז געווען דאָס זעלבע. אַחוץ דעם פלעגען זיי בעפאלען דיא איינצעלנע שפּאַניער, וואָס זיי האָבען געכאַפט. עס איז ניט געווען א טאָג וואָס זיי האָבען וועמען עס איז ניט געוואונדעט.

פון דעסטוועגען זיינען דיא רייזענדע אין א פאלאטשען אָנגעשטאַנען פינף און צוואַנציג טעג. דיא צייט האָבען זיי פערבראַכט אין אונטערזוכונגס-מאַרשען איבער דיא אַרומיגע פלעצער און אין נאָכפרעגען זיך וועגען דיא ווייטערע געגענדען. קיין גוטע נאכריכטען האָבען זיי ניט בעקומען. אומעטום האָבען זיי געהערט, אז ווייטער איז דיא לאַנד פיעל אַרעמער, אז דאָרטען איז פאַראַן וועניגער מענשען, אז דיעזע מענשען האָבען קוים וואָס צו עסען, און אז אויף גרויסע שטרעקעס ציהען זיך וויסטענעסען, געדיכטע וועלדער אָדער גרויסע אָזערעס. א פאלאטשען איז שוין געווען דיא גרעסטע שטאָרט אין יענעם קרייז. א נישקשה'דיגען בעריכט האָבען דיא נאָכפרעגער בעקומען וועגען א דאָרף מיט'ן נאָמען א וטע, וועלכער איז געלעגען ניין טאָג רייזע צו דרום פון אפאלאטשען, צום

ים צו. מען האָט געזאָגט, אז דאָרטען איז דאָ אַ סך קוקורוזע, באָב און קאווענעס און אז אזוי וויא דער דאָרף איז שוין ניט ווייט פון ים, האָט מען דאָרטען פיש אויף. דיא קאמפאניע האָט זיך בעשלאָסען צו געהן אין יענעם דאָרף, און פון דאָרטען צום ברעג ים.

עס איז אויסגעקומען צו בראָדזשען דורך פיעלע לאַגונען (ניט קיין טיעפע אַזערעס). דעם ערשטען טאָג איז נאָך געווען צו דערליידען. דיא לאַגונען האָט מען געקענט לייכט אַריבערגעהן און קיין אינדיאנער האָט מען ניט בעגעגענט. אויפ'ן צווייטען טאָג אָבער האָט מען געהאט גרויסע צרות. מען איז צוגעקומען צו אַ לאַגון, וועלכען עס איז געווען שווער דורכצובראָדזשען. דיא וואַסער האָט דערגרייכט ביז'ן ברוסט און איז געווען פול מיט געפאלענע בוימער. ווען דיא שפאניער האָבען וויא עס איז דערגרייכט דיא מיטעלסטע טהייל פון דער אַזערע, האָבען זיך פלוצלינג בעוויזען אינדיאנער, און גענומען אויף זיי שיסען פון דיא געפאלענע בוימער אָדער פון הינטער דיא שטעהענדע בוימער פון ברעג. פיעלע פון דיא ווייסע און פון זייערע פערד זיינען שווער פערוואונדעט געוואָרען. אויף מאָרגען איז געווען אַן עהנליכע געשיכטע.

דיא נעכסטע אַכט טעג האָבען דיא וואַנדערער קיין אינדיאנער ניט בעגעגענט. דערנאָך, ווען זיי זיינען שוין געווען ניט ווייט פון אַ וַטע זיינען אויף זיי פון הינטען אָנגעפאלען נייע רויט-הויטיגע שונאים. איין יונגען שפאניער האָבען זיי אַריינגעשאָסען אַ פּייל צווישען זיין קיווער און פאַנציר פונקט אין האַלז אַריין. ער איז געפאלען טויט אויף אַן אָרט, און ווען מען האָט איהם אויפגעהויבען האָט מען געפונען אז דיא האַלז איז ביי איהם דורכגעשאָסען כמעט דורך אַן דורך.

דיא איינוואוינער פון אַ וַטע האָבען געוואוסט, אז דיא שפאניער נייער קומען. זיי האָבען דעריבער פערברענט זייערע הייזלעך און פערד לאָזען דעם דאָרף. עסענווארג האָבען דיא וואַנדערער דאָרטען אָבער געפונען גענוג.

מען האָט זיך אָנגערוהט און אַ קאמפאניע פון פערציג מאַן האָט זיך אוועקגעלאָזען זוכען דעם ברעג פון ים. מען האָט געפונען ים-בוזימלעך (בייס), וועלכע האָבען זיך אַריינגעגאָסען ווייט אין דער יבשה אַריין, און האָבען פערצאמט דעם וועג צו דעם הויפט-ברעג. דער הויפט-ברעג איז געווען זעהר ווייט פון דאָרטען. אַחוץ דעם האָט מען איבער דיא ים-בוזימלעך ניט געקענט מאַרשירען און פאָרשען דעם

געגענד אום צו זעהן, פילייכט ליגט דארטען פארט א לאנד פון רייכע שטעדט אדער פון רויהע גאלדמינען, וועניגסטענס.

ווען דיא אונטערזוכונגס-פארטיע האָט זיך אומגעקעהרט, האָט זיא געפונען, אז נארוואַעז און פיעלע אנדערע זיינען קראנק און אז דיא אינדיאנער האָבען דיא גאנצע קאמפאניע וויעדער אטאקירט.

קאבעזאדע-וואקא דערצעהלט אלץ וועגען דיא צרות וואָס דיא רויט-הויטיגע האָבען איינגעטהיילט דיא שפאניער. וועגען דעם וואָס דיא שפאניער האָבען געהאָן דיא רויט-הויטיגע, דערמאָנט ער נור דאָס, וואָס זיי האָבען אמאָל א פאָר פון זיי געשאָסען אין דיא צוזא-מענשטויסען. מיט עלף יאָהר שפעטער האָבען אָבער אנדערע שפאניער פון אינדיאנער פון פלאָרידא געהערט, אז נארוואַעז האָט זייערען אַן עלסטען אָבגעשניטען דעם נאָז און זיין מוטער געלאָזען צוריסען ווערען פון הינט.

וויא דיא מעשה איז, נארוואַעז מיט זיינע מענשען האָבען זיך אזוי פיעל אָנגעליטען, אז א גרויסע טהייל פון זיי זיינען געוואָרען געפעהרליך קראַנק. גענוג פערד צו טראָגען דיא קראַנקע איז ניט געווען, און דיא וואָס זיינען שוין יא געווען, האָבען קוים כחות געהאט זיך אליין צו שלעפען. און צום הויפט-ברעג, וואו מען וואָלט געקענט געפינען דיא שיפען איז געווען צו ווייט. נאָהענט זיינען געווען בלויז דיא דערמאָנטע ים-בוזימלעך.

דאָס איינציגע וואָס וואָלט זיי איצט געקענט העלפען, איז שיפען וואָס זאָלען זיי ארויספיהרען פון דאנען צום הויפט-ברעג. מיט וואָס בויט מען דאָס אָבער? זיי האָבען ניט געהאט ניט קיין טשוועקעס, ניט קיין געצייג, ניט קיין לייווענט אויף זעגלען, ניט קיין בעל מלאכה וואָס זאָל האָבען א בעגריעה וועגען אזעלכע ארבייט. אין דיעזער בעציהונג זיינען זיי נאָך געווען אין אַן ערגערע לאַגע וויא דיא שפאניער פון גאָנזאלאָ פיזאָרראָ'ס עקספעדיציע, וואָס האָבען געבויט א שיף אויף דעם טייך נאָפאָ. יענע האָבען געקענט אויסקומען מיט איין שיפעל פאר דיא קראַנקע און דיא זאכען. זייערע אנדערע מענשען האָבען געקענט געהן פאזע טייך. דאָ אָבער איז נויטיג געווען אלע דריי הונדערט מאַן אוועקצופיהרען פון דאנען אין ים אַריין. מען האָט געמוזט האָבען ניט איין שיף, נור פינף. אחוץ דעם: גאָנזאלאָ'ס

מענשען האָבען ביי זיך געהאט אלץ וואָס זיי האָבען מיטגענומען אויף דער רייזע. אלזאָ האָבען זיי געהאט כאַטש אייניגע העק, האַמערס, זעגען. נאָרוואַעז'עס קאָמפּאָניע אָבער האָט פּיעלע זאַכען איבערגעלאָזען אויף זייערע שיפּען, און זיי האָבען ביי זיך ניט געהאט קיין שום געצייג. אָבער פּערצווייפלונג מאַכט דאָס אונמעגליכע מעגליך. פון הירשענע פעלכלעך האָט מען געמאַכט אַ בלאַז-זאַק און מען האָט וויאָ עס איז צוגעריכט אַ קוונע. דאָן האָט מען צוזאַמענגענומען דיאָ שפּאַ-רעס פון דיאָ רייטערס, דיאָ שטאַהלענע פייל-און-בויגענס, ספּראַנג-דזשינקעס און אַנדערע אייזערנע זאַכען און מען האָט פון דעם אויס-געשמידט טשוועקעס, וויאָ אויך זעגען און העק. אום צו האָבען וואָס צו עסען אין דער צייט וואָס דיאָ אַרבייט וועט אָנגעהן, איז מען עטליכע מאָל בעפּאַלען אינדיאנער און ביי זיי צוגענומען זייער קוקורוזע. דיאָ רויט-הויטיגע האָבען אָבער אויך ניט געשוויגען. צוויי מאָל זיינען זיי אָנגעפאַלען אויף דיאָ רויבער און צעהן פון זיי האָבען זיי געשאַסען טויט.

דיאָ שפּאַניער האָבען ביסלעכווייז געקוילעט זייערע פּערד, אָבער דיאָ פלייש האָט מען געגעבען בלויז דיאָ וואָס האָבען געהאַלפּען בויען דיאָ שיפּען.

סמאָלע צו דער אַרבייט האָט מען גענומען פון סאַסנע בוימער, און דיאָ שפּאַלמען האָט מען פּערשטאַפּט מיט דעם שאַלעכץ פון אַ געוויסע פּלאַנצונג. פון דעם זעלבען שאַלעכץ, וויאָ אויך פון דיאָ האָר פון פּערדישע עקען, האָט מען צוזאַמענגעדערעהט שטריק, און פון העמדער האָט מען צוזאַמענגעגעהט זעגלען. ערגער פון אלץ איז געווען מיט שטיינער, וועלכע מען האָט געדארפּט האָבען אַלס באַלאַסט און אַלס אַנקערס. אין יענעם געגענד איז אַ שטיין געווען זעהר שווער צו געפינען. מען האָט אָבער דאָס אויך וויאָ עס איז געקראָגען און דיאָ פינף שיפּלעך זיינען וויאָ עס איז פּאַרטיג געוואָרען. פּאַהרען אין זיי האָבען אָבער שוין ניט געדארפּט 300 מאַן, נור בלויז 250, וואָריפּ אַחוץ דיאָ צעהן, וואָס זיינען געטוידטעט געוואָרען פון פיילען, זיינען פּערציג געשטאַרבען פון קראַנקהייט אָדער איינפאַך פון הונגער. דיאָ שיפּלעך זיינען אָבער געווען קליין און זיי זיינען געווען אזוי אָנגעפילט מיט מענשען, אז מען האָט זיך קוים געקענט אַ קעהר טהאָן, און אַחוץ דעם זיינען זיי פון דער משאָ געזעסען צו טיעף אין וואַסער. עס איז

געווען א סכנה יעדע מינוט דערטרונקען צו ווערען. מען האָט אָבער
ניט געקוקט אויף דעם און מען איז אָבגעפּאָהרען.

עס האָט געפּעהלט שפּייז און וואַסער. דיא דורשט איז געוואַקסען
און געוואַקסען ביז אייניגע פון דיא רייזענדע האָבען זיך אזוי אָנגע-
טרונקען מיט ים-וואַסער, אז פינף פון זיי זיינען פון דעם געשטאָרבען.
עטליכע וואָכען זיינען זיי אזוי געשוואַומען איבער דיא „ים-
בוזימלעך“, אַלץ ניט ביים הויפט-ברעג. אין איין פּלאַץ, וואו זיי האָבען
זיך אָבגעשטעלט ביי אַ ברעג, האָבען אינדיאנער צובלוטיגט נאָרוואַעז'ען
און פיעלע פון זיינע בעגלייטער. עס איז געקומען צו אַן אַלגעמיינע
געשלעג און דיא ווייסע האָבען געהאַט אַ ניעדערלאַגע.

שפּעטער זיינען דיא שיפלעך צוגעקומען צו אַן אָרט, וואו אין
ים האָט זיך אַריינגעגאַסען אַזא גרויסער און האַסטיגער טייך, אז פון
זיינע זיסע וואַסער איז די וואַסער פון ים גוט געווען צום טרינקען אַ
היבשע שטרעקע אַרום דעם ברעג.

דאָס איז געווען דיא מויל פון דער מ י ס י ס י ס י פ פ י.

דיא רייזענדע האָבען דאָ אָנגענומען וואַסער. זיי האָבען געוועלט
געהן צום טייך גופא, אַ מייל דריי פון דאָרטען, אום צו קריגען האַלץ
אויף פייער, וואָרים דיא לעצטע עטליכע טעג האָבען זיי זייער קוקר-
רוזע געמוזט עסען רויהער-הייט. דער שטראָם פון דעם טייך'ס מויל
איז אָבער געווען אזוי שטארק, אז ער האָט דיא שיפלעך אָבגעשטויסען
נאָך ווייטער פון ברעג.

ביינאכט זיינען דיא פינף שיפלעך אָבגעטהיילט געוואָרען. שפּע-
טער האָט קאבעזאָדע-וואַקא וויעדער דערזעהן צוויי שיפלעך (אחוץ זיין
אייגענע): נאָרוואַעז'עס און אַ שיפעל איבער וועלכע עס האָט קאָמאָנ-
דעוועט אַ קאפיטאַן מיט'ן נאָמען פּענעלאָזא. מען האָט זיך געמוזט
אָנשטרענגען וויא עס איז צוצוקומען צו אַ פּלאַץ וואו מען זאָל קענען
אָרויס אויפ'ן ברעג, אז ניט וואָלטען זיי פערטראָגען ווערען אויפ'ן
פרייען ים, און שפּייז האָבען זיי שוין כמעט ניט געהאַט. אויף
נאָרוואַעז'עס שיפעל האָבען זיך געפונען דיא שטאַרקסטע מענשען און
זיי האָבען מיט דיא וויאָסלעס געאַרבייט אזוי קרעפטיג, אז דיא
אַנדערע צוויי שיפלעך זיינען ווייט אָבגעשטאַנען פון זיי.

קאבעזאָ און פענעלאָזא זיינען אַלזאָ געשוואַומען צוזאַמען. אַ
האַלבער הויפּען רויהע קוקורוזע איז געווען דיא טעגליכע פאַרציע,

וואָס מען האָט געהאַט צו צוטהיילען צווישען דיא צוויי קאָמפּאָניעס. אויפ'ן פינפטען טאָג איז אָנגעקומען אַ שטורם און פענעלאָזא'ס שיפעל איז דערטרונקען געוואָרען.

פון קעלט, הונגער און מאַטערנים זיינען כמעט אלע מיטגלידער פון קאבעזא'ס שיה געווען קראַנק. בלויז פינף האָבען געקענט שטעהן אויף דיא פיס. דיא איבעריגע זיינען דאָס רוב געלעגען אין אַ הינהער-פלעט. ענדליך האָט אַ כוואליע דיא שיפעל אַרויפגעשטויסען אויף דעם זאמדיגען ברעג פון אַן אינזעל. דער שטויס האָט דיא קראַנקע אויפ־געוועקט פון זייער אונמאַכט. זיי זיינען אַרויסגעקראַכען אויף אלע פיער, און צוגעקראַכען צו פעלזען, וואו דער ווינט האָט ניט געבלאָזען אזוי שטאַרק. דאָרטען האָט מען געמאַכט פייער, אָבגעבאַקען דיא קוקורוזע, וואָס איז נאָך געבליבען און ביסלעכווייז איז דער עולם געקומען צו זיך.

דיא דאָרטיגע אינדיאַנער זיינען צו זיי געווען גאָסט־פריינדליך. זיי האָבען זיי געבראַכט פיש און אַזא מין וואָרצלען, וועלכע האָבען דעם טעם פון נים. אויף מאָרגען האָבען דיא ווייסע זייער שיפעל צוריק אַריינגעשלעפט אין וואַסער אום ווייטער צו פאָהרען. דערביי האָבען זיי זיך אויסגעטהאָן נאָקעט, וואָרים אין זייער אָבגעשוואַכטען צושטאַנד איז זיי ביי אַזא אָנשטרענגונג שווער געווען צו טראָגען דעם לייכט־סטען בגד אויף זיך. מען האָט קוים פאָספּייטע דיא שיפעל אַרויפ־צו־לאָזען אויפ'ן וואַסער און אַרויפצוכאַפען זיך אויף איהר, וויא עס האָט אַ גאָס געטהאָן אַ ריעזיגע כוואליע און האָט דיא שיפעל איבערגע־קעהרט. דריי פון דיא רייזענדע האָבען זיך אָן איהר פעסט אָנגעהאַלטען אום זיך צו רעטען. מיט דעם האָבען זיי אָבער בלויז ערגער געמאַכט. דיא שיפעל איז דערטרונקען געוואָרען צוזאַמען מיט זיי און מיט דיא זאַכען. דיא איבעריגע, וויעדער, האָט אַ כוואליע אויפ'ן ברעג אַרויפ־געטראָגען. זיי זיינען אַלזאָ געבליבען נאָקעט.

ווען דיא אינדיאַנער האָבען געזעהן זייער אונגליק, האָבען זיי אלע גענומען וויינען אויפ'ן קול און אזוי אָבגעוויינט ביי אַ האַלב שטונדע. דאָס איז געווען זייער מנהג ווען זיי האָבען געוועלט אויס־דריקען מיטלייד. קאבעזא־דע־וואַקא זאָגט אָבער, אַז דיא טרעהרען זיינען ניט געווען קיין געמאַכטע. דיא אינדיאַנער האָבען דיא ווייסע גענומען צו זייערע וואוינונגען. אויף דיא פלייצעס האָבען זיי זיי

געטראָגען און אום זיי זאָלען ניט פערפראָרען ווערען פון נאָקעטקייט האָבען זיי אויפ'ן וועג געשיקט אָנגרייטען עטליכע גרויסע פלאַקערען, זיי אָנצואוואַרעמען. ווען זיי זיינען אלע אָנגעקומען אין דאָרף האָבען דיא אינדיאַנער אַ גאנצע נאכט געטאַנצט אַ רעליגיעזען טאַנץ פון גאָסטפריינדליכקייט. באלד האָט זיך דיעזע ווייסע קאָמפאָניע בעגע- גענט מיט עטליכע און פערציג חברים, וועמעס שיפעל איז אַרויף אויף אַ ברעג. דיעזע שיפעל האָט מען פערריכט; זיא האָט אָבער ניט געטויגט און איז דערטרונקען געוואָרען גלייך וויא מען האָט איהר צוריק אוועקגעלאָזען אויפ'ן וואַסער.

מען איז געבליבען אָהן שיפלעך און דאָס רוב אויך אָהן קליידער, און דאָ האָט זיך אָנגערוקט דער ווינטער, ווען צו שווימען אָדער בראָדזשען איבער טייכען און זומפען וואָלט אונמעגליך געווען, הויפט- זעכליך פאר דיא נאָקעטע. מען האָט אַלזאָ קיין ברירה ניט געהאט וויא איבערצואוואַרטען דאָ דעם ווינטער. עס האָט זיך אָנגעפאָנגען אַ שרעקליכער הונגער, און דיא אַרומיגע אינדיאַנער האָבען שוין אויך ניט געהאט וואָס צו געבען, וואָרים דער געגענד איז זעהר אַן אַרימער, און ווינטער, ווען עס איז שווער צו רייסען וואָרצלען און פאָנגען פיש, לעבען זיי אַליין קוים דורך.

דיא ווייסע האָבען אָנגעהויבען צו שטאַרבען פון קעלט אָדער פון הונגער. פינף פון זיי, וועלכע האָבען זיך אויפגעהאלטען אין אַ געוויסען פלאַץ ביין ברעג, האָבען פאר הונגער געטויט און אויפגעגעסען איינער דעם אנדערען, ביז בלויז איינער איז געבליבען. (קאָבעזאָ-דע-וואַקאָ גיט אָן די פינף נעמען). אין אַ קורצע צייט איז פון דיא צוויי קאָמפאָ- נייעס (צוזאַמען אַכציג מאַן) איבערגעבליבען ניט מעהר וויא פופצעהן. פיעלע פון דיא אינדיאַנער זיינען דאָמאָלס קראַנק געוואָרען פון שעדליכע שפייז, וואָס זיי זיינען געצוואונגען געווען צו עסען, און אַ העלפט פון זיי זיינען אויסגעשטאַרבען. זייערע קרובים האָבען דאָן בעשולדיגט דיא ווייסע אין פערגיפטונג און האָבען זיי שיער אלעמען ניט אויסגע'הרג'עט.

דעם אינזעל האָבען דיא ווייסע אַ נאָמען געגעבען „אינזעל פון פינסטערען מזל“.

דיא לאַנד אין דעם גאנצען געגענד איז זעהר אַן אַרימער. דיא אינדיאַנער האָבען דאָרטען אין ערגעץ ניט געהאט קיין שטענדיגע

קווארטירען. זיי האָבען געביטען זייערע וואוינונגען נאָך דיא צייטען פון יאָהר, און אַריבערקלייבענדיג זיך אין אַ נייעם פּלאַץ, פלעגען זיי מיטנעמען זייערע ביידלעך. אזוי לאַנג וויא מען האָט זיך געקענט שפּייזען מיט געוויסע וואָרצלען ביין ברעג, זיינען זיי דאָרטען געבליבען. דערנאָך, ווען אויף אַ געוויסען אָרט אויף דער הויפט־לאַנד, פלעגען אויסוואַקסען יאָגדעס, פלעגען זיי זיך אַריבערקלייבען אַהין אויף זייערע קאַנאַס. שפּעטער פלעגען זיי זיך אַריבערקלייבען וויעדער אַנדערסוואו, אָפּט פאַר צעהנדליגע מייל, וואו מען האָט דאָן געקענט געפינען עפעס אַן אַנדער זאָרט שפּייז, א. ז. וו.

דיא מענער פון דיעזע אינדיאַנער זיינען געגאנגען אַבסאָלוט נאָקעט, נור דיא פרויען פלעגען צודעקען אַ טהייל פון קערפּער, און דיא מיידלעך האָבען געטראָגען העמדלעך פון הירשען־פּעל. ביי דיא מענער זיינען געווען דורכגעלעכערט דיא בריסט און דיא אונטערשטע לופ. דורך דיא לעכער פלעגען זיי דורכשטעקען שטעקלעך. דאָס איז געווען אַ ציערונג ביי זיי. „זיי זיינען זעהר גוט איינער צום אַנדערען“ — שרייבט קאַבעזא דע וואַקא וועגען דיעזען שבט — „און טהיילען זיך מיט אַלץ וואָס זיי האָבען. קיין הערשער האָבען זיי איבער זיך ניט. אַלע וואָס שטאַמען אַרויס פון דיא זעלבע אורעלטערען, וואוינען צוזאַמען.“ (דאָס הייסט, אַז זיי האָבען געלעבט גענטען־ווייז און קאָמור ניסטיש. אין אַ ווייטערע שטעלע זאָגט קאַבעזא אַז דיא מענער פון איין פאַמיליען־גרופע אַזעלכע פלעגען בשום אופן ניט הייראַטען קיין פרויען פון דער זעלבער גרופע. דאָס שטימט וויעדער מיט דעם באַראַקטער פון אַ גענט).

וואו זיי זיינען געגאנגען, האָבען זיי מיטגענומען דיא ווייסע, יעדער גענט דיא עטליכע ווייסע, וואָס ער האָט גערעכענט פאַר זיינע קנעכט. ווען אייניגע אינדיאַנער זיינען אוועק צו אַ פּלאַץ וואו עס איז געווען אַ סך אַיסטערס (אויסטערען) און אַנדערע זיינען אוועק נאָך אַנדערע שפּייז, זיינען דיא ווייסע ניט ווילענדיג צוטהיילט געוואָרען. איין מאָל האָבען דיא וואָס האָבען געהאַלטען קאַבעזא דע וואַקא'ן און נאָך אַ פאַר פון זיינע חברים, גענומען פאָדערען אַז זיי זאָלען היילען קראַנקע. ווען זיי האָבען מיט געלעכטער געענטפּערט, אַז זיי ווייסען ניט וויא מען טהוט דאָס, האָט מען זיי ניט געגעבען עסען. „דו ווייסט ניט וואָס דו רעדסט“ — האָט צו קאַבעזא'ן געזאָגט

איינער פון דיא אינדיאנער — „יעדע זאך האט איהר כשוף-קראפט. אַט נעהמט מען אַ הייסען שטיין און מען לעגט איהם צו צו אַ קראנקען בויך, און ער פערטרייבט דעם וועהטאָג. מיר, געוועהנליכע מענשען, ווייסען דאָס; היינט וויפיעל דארפט איהר שוין ווייסען, וואָס איהר זייט דאָך פיעל קליגער פאַר אונז.“

מען האָט דיא ווייסע איינפאַך ניט געגלויבט, אַז זיי קענען ניט היילען און זיי זיינען געווען אין געפאָהר. אַלזאָ זיינען זיי געצוואונגען געווען צו פרופען „היילען“. זיי האָבען אויף דיא קראנקע געבלאָזען, וויא דיא רויט-הויטיגע „הייל-מכשפים“ פלעגען טהאָן; זיי האָבען זיי געגעבען דיא קרייטיכער, וואָס יענע פלעגען איינגעבען; און אַחוץ דעם האָבען זיי געברויכט בעקאנטע מיטלען פון דער היים. דערביי האָבען זיי דעם קראנקען גע'צלם'ט, און מתפלל געווען צו גאָט, אַז ער זאָל איהם געזונד מאַכען אויס רחמנות צו דיא ווייסע. און ווען דער חולה איז געזונד געוואָרען (געוועהנליך פון זיך אליין מסתמא) האָבען דיא אַבערגלויביגע קריסטען געגלויבט, אַז גאָט האָט געהערט זייער תפילה, וועהרענד דיא אינדיאנער האָבען געגלויבט, אַז דיא ווייסע זיינען וואונדערבארע הייל-מכשפים.

צוערשט איז דיא לאַגע פון דיא ווייסע דורך דעם ניט בעסער געוואָרען. זיי האָבען ביי דיא אינדיאנער געמוזט שווער אַרבייטען און אָפט האָבען זיי בעקומען קלעפּ דערצו אויף.

קאבעזא-דע-וואַקא אליין איז שטארק קראַנק געוואָרען און ער האָט געמוזט פערבלייבען אויפ'ן אינזעל איבער אַ יאָהר, וועהרענד אַלע אַנדערע חברים זיינע האָט מען אַוועקגעפיהרט אין אַנדערע ערטער. קאבעזא האָט געמוזט רייסען וואָרצלען צווישען זומפ-שטעקלעך. פון דעם זיינען ביי איהם דיא פינגער געווען שטענדיג צוריסען און צובלוטיגט. פיעלע פון דיא שטעקלעך זיינען געווען צובראָכען און דאָס האָט געשטאָכען און געגראַבעלט זיין נאָקעטען לייב. ער איז געווען אין גאַנצען אין וואונדען. איין מאָל האָט ער זיך אָנגע'גנב'עט אין אַ קאנאָ און איז אַוועק צו אַן אַנדער שבת, אויף דער הויפט-לאַנד.

ביי יענע רויט-הויטיגע איז ער געוואָרען אַ מין הענדלעך אָדער פערדלעך. אַזוי וויא דיא פערשיעדענע שבטים האָבען צווישען זיך שטענדיג געפיהרט מלחמות, איז צווישען זיי ניט פאַרגעקומען קיין

שום האנדעלס-פערקעהר. קאבעזא האָט געקענט זיך בעווייזען אומעטום; אלץ האָט מען איהם געמאַכט פאַר דעם „סוחר“. אין איין אָרט פלעגט ער בעקומען פאַר דיא לייבער און פנים'ער, אין א צווייטען קרעמען-שטיין אויף פיילען-שפיצען, אין א דריטען — פעלכלעך פון הירשען, פרענזלעך פון הירשען-האַר, אָדער אַזאַ מין קליי. דאָס אלץ פלעגט ער טראָגען פון פלאץ צו פלאץ אויסבייטענדיג איין סחורה אויף דיא אנדערע. אומעטום האָט מען איהם ערוואַרט מיט אונגעדולד; אומעטום האָט מען איהם אויפגענומען מיט פרייד. „דיעזער האַנדעל איז פאַר מיר געווען וויא געוואונשען“ — שרייבט קאבעזא-דע-וואקא — „ער האָט מיר געגעבען פרייהייט. איך בין מעהר ניט געווען קיין קנעכט“. פון יסורים, הונגער און געפאָהרען האָט דאָס איהם אָבער ניט אויסגעהיט. אָפט האָט איהם געכאַפט א שטורם, ווען ער איז געווען איינער אליין אין אַן אָפענע פלאַכע פעלד, און עס איז ניט געווען אפילו אַן וואָס זיך אַנצוהאַלטען. ניט איין מאָל האָט ער שיער דעם לעבען ניט פערלאָרען. ווינטער פלעגט ער דעריבער גאָר ניט האַנדלען. דאָן פלעגען אפילו דיא אינדיאַנער ניט אָפט וואַגען צו פערלאָזען זייערע וואוינונגען. אין דיזעזע מאָנאַטען פלעגען זיי זיך אַנליידען ניט וועניג הונגער און קאבעזא איז אין דעם קיין אויסנאָהם ניט געווען.

אויפ'ן אינזעל האָט זיך געפונען זייער א פריינד, א שפּאַניער מיט'ן נאָמען אָווייטער (פריהער איז דאָרטען געווען נאָך א ווייטער; יענער איז שוין אָבער געשטאָרבען). פון צייט צו צייט פלעגט קאבעזא מיט איהם זיך דאָרטען זעהן. ער האָט איהם אימער צוגערעדט מיט איהם ווייטער צו רייזען; אוויעראַ האָט אָבער אלץ אָבגעלעגט און אָבגעלעגט. ער האָט מורא געהאַט אַז רייזענדיג איבער דיא ווילדע געגענדען בלוז זאלבענאָנד, נאָקעטע, הילפלאָזע, וועלען זיי אומקומען, וועהרענד דאָ האָט ער כאַטש וויא עס איז געלעבט.

עס איז אוועק אַ יאָהר נאָך אַ יאָהר, ביז זעקס שרעקליכע יאָהרען זיינען פערבייגעקראָכען. ענדליך האָט אָוויעדאָ זיך געמאַכט האַרץ און זיי זיינען אוועק. אזוי וויא שווימען האָט אוויעראַ ניט געקענט, האָט קאבעזא, שווימענדיג, איהם געמוזט האַלטען אויף זיך. און אזוי זיינען זיי אריבער פיער טייכען. דאָן זיינען צו זיי צוגעשטאַנען עטליכע אינדיאַנער. פון זיי האָבען זיי געהערט וועגען אייניגע פון זייערע

חברים, אז עטליכע האָבען אינדיאנער ערמאָרדעט און אז דיא אַנדערע
בעהאַנדעלט מען שלעכט: אז קינדער און ערוואַקסענע מענער שלאָגען זיי,
וואַרפֿען אויף זיי שטיינער, רייסען זיי פֿאַר דיא בערד. דערנאָך האָבען
דיעזע אינדיאנער גופא גענומען טהאָן פֿונקט דאָס זעלבע מיט קאָבעזאָן
און אָוויעדאָן. זיי האָבען זיי געשלאָגען, אָפֿט צוגעלעגט פֿיילען צו
זייערע הערצער און געסטראַשעט זיי צו טויטען. אָוויעדאָן איז דאָן
אָוועק צוריק צום אינזעל, צוזאַמען מיט אַ קאָמפּאַניע אינדיאנישע
פרויען וואָס זיינען אַהין געגאַנגען. צו דיא דאָרטיגע צרות איז ער שוין
צוגעוועהנט געווען, און נייע געפֿאהרען און אַנגסטען אויסצושטעלן
האָט ער קיין מוטא נישט געהאַט.

קאָבעזאָ איז מיט די אינדיאנער ווייטער געגאַנגען.

שפעטער האָט ער זיך געטראָפֿען מיט דעם אויבערדערמאָנטען
נעגער אָדער מורין עסטעוואַן, און מיט צוויי שפּאַניער, איינער
מיט'ן נאָמען דאָראַנטע, און דער אַנדערער מיט'ן נאָמען
קאָסטילאָ. דיעזע דריי זיינען אויך געווען מיטגליעדער פֿון
נאַרוואַזעס עקספּעדיציע, און מיט זיי איז קאָבעזאָ פֿון איצט אָן
מייסטענס געווען צוזאַמען, ביז'ן סוף פֿון זייער שרעקליכע וואַנדערניש.
פֿון דאָראַנטע'ן האָט קאָבעזאָ בעקומען דעם פּאָלגענדען בעריכט וועגען
נאַרוואַזעס שיקזאַל און וועגען דעם שיקזאַל פֿון אונגעפֿעהר הונדערט
אַנדערע חברים זייערע:

אויף אַ געוויסען ברעג האָט אַ שטורם אַרויפֿגעטראָגען איינע
פֿון דיא צרה'דיגע שיפלעך, אָבער איהרע רייזענדע האָבען זיך גערעטעט.
דערנאָך איז אַהין גראָד צוגעשוואָמען נאַרוואַזע מיט זיין שיפּעל. אַלזאָ
האָבען זיך צוויי קאָמפּאַניעס דאָרטען צוזאַמענגעטראָפֿען. נאַרוואַזע
מיט נאָך צוויי האָבען גענעכטיגט אויף זיין שיפּעל, וועהרענד אַלע
איבעריגע זיינען געבליבען אויפֿ'ן ברעג. אין מיטען נאַכט האָט אויס-
געבראָכען אַ שטורם וועלכער האָט נאַרוואַזע'עם שיפּעל מיט דיא דריי
רייזענדע פֿערטראָגען אין דעם פֿרייען ים, און מעהר האָט מען פֿון זיי
נישט געהערט. שפּייז האָבען זיי נישט געהאַט ביי זיך קיין ברעקעל;
וואָסער צום טרינקען קיין טראָפֿען, און דיא שיפּעל איז געווען אַזוי
לייכט, אז זיא האָט זיך אויף דיא כוואַליעס נישט געקענט האַלטען.
אַזוי איז אומגעקומען נאַרוואַזע מיט זיינע צוויי בעגלייטער. אָבער פֿון
דיא, וואָס זיינען געבליבען אויפֿ'ן ברעג, האָבען דאָס רוב נישט געלעבט

פיעל לענגער. זיי האָבען באלד אָנגעהויבען אויסצושטאַרבען פון הונגער און קעלט. דיא לעבעדיגע האָבען דיא טוידטע צושניטען און געגעסען זייער פלייש. ביסלעכווייז זיינען אזוי אלע אויסגעשטאַרבען. עס איז געבליבען בלויז איינער מיט'ן נאָמען עס קיי וועל, וועלכער האָט זיך מיט דעם לעצטען מת שפאַרעוודיג געשפּיזט ביז אינדיאנער האָבען איהם צוגענומען צו זיך. דיא גאנצע געשיכטע האָט דערנאָך עסקיוועל דערצעהלט דאָראַנטע'ן, וועלכער האָט דאָס איצט איבערדערצעהלט קאבעזא'ן. שפעטער האָבען אינדיאנער דיעזען עסקיוועל'ען ערמאָרדעט, ווייל זייערע אַ פרוי האָט געזעהן אין אַ חלום, אז ער וויל טוידטען איהר זוהן.

דיא פיער חברים : קאבעזאָדע-וואַקא, דאָראַנטע, קאסטיללאָ און עסטיוואַן זיינען געווען קנעכט ביי אינדיאנער. איצט פרופען אנטלויפען איז געווען אַ געפאָהר. מען האָט געמוזט אַבוואַרטען אַ האַלב יאָהר. דאָן פלעגען דיא דאָרטיגע אינדיאנער געהן ניינציג מייל ווייטער אין אַ געגענד, וואו עס וואַקסען דאָן אַ סך פייגענדיסטלען (אזא פרוכט). דריי מאָנאט פלעגען זיי זיך שפּיזען מיט דיעזען פרוכט, און איידער זיי פלעגען זיך אוועקלאָזען אויף יענעם פלאץ, פלעגען צו זיי קומען פערשיעדענע אנדערע אינדיאנער בייטען זיך מיט זאכען. אלזאָ האָבען דיא פיער חברים געהאָפט דאָן צו האָבען אַ געלעגענהייט צו אנטלויפען און צושטעהן צו אַ רויטהויטיגע קאמפאניע וואָס וועט געהן ווייטער צו מערב צו.

אויף דיעזען אַרט האָבען זיי געהאָפט מיט דער צייט צו דערגרייכען דעם מערב ברעג פון מעקסיקא, וואו זיי וועלען געפינען שפּאַנישע קאָלאָניעס. צו דעם איז געווען זייער שטרעבונג. אויף דעם איז געווען זייער גאנצע האָפנונג.

ענדליך האָבען זיי דערלעבט דעם סוף פון דיא זעקס מאָנאט, אָבער ווען זיי האָבען זיך געקליבען צו אנטלויפען, האָבען זיך זייערע אינדיאנער צושלאָגען איבער אַ פרוי און זיך צושיידט, און יעדער גרופע האָט זיך מיטגענומען זיין ווייסען קנעכט. דיא פיער פריינד זיינען אלזאָ ווידער צושיידט געוואָרען. אין דיעזע מאָנאטען האָט קאבעזאָ זיך אָנגעליטען פיעל הונגער און קלעפ. דאָרטען איז אזוי זעלטען געווען וואָס צו עסען, אז אַ גאנץ יאָהר האָט מען הויפטזעכליך געלעבט מיט דער האָפנונג אויף דיא פאָר מאָנאט ווען עס וועלען

זיין דיא פייגענדיסטלען. דיא איבעריגע צייט פלעגן דיא אינדיאנער מייסטענס הונגערען. אמאל פלעגט זיך מאכען א הירש, אמאל אפשר א פיש. ווייטער פלעגן זיי עסען שפינען, ווערים, יאסטשערקעס, שלאנגען. „זיי שלנגען אפילו ערד און האלץ“ — זאגט קאבעזא — „און דיא מיסט פון הירשען. ווען דארטען וואלטען געווען שטיינער, וואלטען זיי דאכט זיך זיי אויך געביסען. דיא ביינער פון דיא שלאנגען און דיא פיש וואס זיי עסען, קענען זיי זיך אויך ניט פערגינגען אוועקצווארפען. זיי צומאלען זיי און עסען דאס אויף.“

ווען מען פלעגט שוין דערלעבען דיא צייט פון דיא פייגענדיסטלען, און מען האט געהאט זאט צו עסען, פלעגט דער לעבען פערביטערט ווערען פון גאנצע וואלקענס מיט בייזע מאסקיטאס (קאמארעס). יעדער איז שטענדיג געווען אין גאנצען בעדעקט מיט וואונדען פון זיי. אום צו קענען שלאפען פלעגט מען ביינאכט מוזען ברענגען פייערען פון רויכגע האלץ, און דאן פלעגט קאבעזא שיער ניט בלינד ווערען און דערשטיקט ווערען פון רויך. און ווען עס פלעגט זיך שוין מאכען אז ער פלעגט פון אויסגעמאטערטקייט דאך אנשלאפען ווערען, פלעגט מען איהם מיט געשלעג אויפוועקען, ער זאל געהן פערריכטען דעם פייער.

שפעטער זיינען זיך דיא פיער פריינד וויעדער צוזאמענגעקומען. אויפ'ן וועג האבען זיי בעקומען א גרוס וועגען נאך איינע פון זייערע אייגען-געמאכטע שיפלעך, — אז איהרע רייזענדע האבען זיך גערעטעט אויף א ברעג, אבער אז דארטען האבען אינדיאנער זיי אלעמען אויס-גע'הרג'עט. מען האט זיי זאגאר געוויזען זייערע קליידער און געוועהר.

דיא געגענדען, דורך וועלכע אונזערע וואנדערער זיינען איצט געגאנגען, געפינען זיך אין דעם היינטיגען שטאט טעקסאס, וועלכער איז גרעסער וויא גאנץ פראנקרייך. קאבעזא האט דארטען בעגעגענט ביזאנען אדער בופפעל-אקסען (באפפאלאס), וויא מען רופט זיי געוועהנליך. „זיי קומען פון צפון“ — שרייבט ער — „און זיי געהען ווייטער צו דעם ברעג פון פלארידא. מען געפינט זיי אומעטום איבער א שטרעקע פון העכער וויא צוועלף הונדערט מייל, און דיא אינדיאנער פון דיא טהאלען, דורך וועלכע זיי געהען, שפייזען זיך מיט זייער פלייש.“

קאבעזא איז געווען דער ערשטער ווייסער מענש, וואס האט דעם אמעריקאנער ביזאן דערמאנט אין א שריפט (*).

אין מאל האט קאבעזא דורך א סיבה פערלארען דאראנטען, קאסטיללאן און עסטיוואן'ען, און פערבלאנדזשעט. עס איז געווען א קאלטע נאכט, און זייענדיג נאקעט וויא דיא מאמע האט איהם געהאט, איז ער שיער ניט פערפראהרען געווארען. צום גליק האט ער געפונען א ברענענדיגען בוים. דארטען האט ער פערבראכט דיא נאכט. אויף מארגען האט ער ארויפגעלעגט א בארג האלץ אויף זיין נאקעטע פלייצע, מיטגענומען א פאך ברענעדיגע צווייגען און זיך צוועקגעלאזען אין וועג. אָבער שטעלט האט ער זיך נור אין אזעלכע ערטער וואו עס איז געווען האלץ. און ווען ער פלעגט ווייטער געהן, פלעגט ער ווידער מיטנעמען א בארג האלץ מיט א פאך ברענענדיגע שטעקענס — טאמער קומט ער צו א פלאץ וואו עס איז קיין האלץ ניטא, ווארים דארטען איז דאס געווען א געוועהנליכע זאך. ביי נאכט פלעגט ער אויסגראבען א גרוב און ארום דער גרוב פלעגט ער אויפלעגען פיער פייערען. פון גראז פלעגט ער מאכען עטליכע פעקלעך זיך צוצודעקען ליגענדיג אין דער גרוב. אזוי פלעגט ער שלאפען. אין מאל איז ארויפגעפאלען א פונק און זיין צודעק האט זיך אָנגעצונדען. ער האט זיך געראטעוועט; ער איז אָבער גוט צוברענט געווארען. פינף מעתלעך האט ער זיך אזוי ארומגעשלעפט, ביז ענדליך האט ער געפונען זיינע חברים מיט זייערע רויטהויטיגע „בעלי בתים“.

זיין בעשעפט יונג איז דאן בעשטאנען אין דעם וואס ער האט פאר דיא אינדיאנער געמאכט געצען, בויגענס, און געסקראבעט הירשען-פעל. דאס לעצטע איז איהם אס ליבעסטען געווען, — שרייבט ער, — ווארים דיא אָבערסקראבעטע שטיקלעך פלייש האט ער דערנאך געגעסען, — אויב מען האט דאס ביי איהם נור ניט צוגעכאפט. ווארים הונגער איז

(*) אין אייראפא פלעגען אמאל אויך זיין מאסען באַפּפּעלען אָדער ביזאנען. זיי זיינען אָבער שוין כמעט נישטא. א קליינע צאָהל זייערע האלט זיך נאך אין דעם ביעלאוועזשער וואַלד אין גראַדנער גובערניע, וואו זיי ווערען געהיט אלס קיזערליכע אייגענטהום. דארטען ווערען זיי אָבער אויך אלץ קלענער און קלענער אין צאָהל. אין אמעריקא געהען זיי אויך שנעל אויס, דער אייראפּעאישער ביזאן איז פּערשיעדען פון דעם אמעריקאנישען.

דאָ געווען אזאָ אָפּטע זאָך, אז מען פלעגט פראָסט רייסען שפייז פון דיא הענט.

מוטערס פלעגען זייערע קינדער דאָ זויגען ביז 12 יאָהר, דאָס הייסט ביז זיי וועלען קענען לויפען זוכען שפייז. אומצוגעהן דריי־פיער טעג אָהן עסען איז פאר דיא רויט־הויטיגע געווען א געוועהנליכע זאָך און דיא דריי שפאָניער מיט דעם נעגער האָבען זיך ביסלעכעווייז אויף צוגעוועהנט צו פערטראָגען הונגער עטליכע טעג מיט אַמאָל.

„אין דער צייט וואָס איך בין געווען ביי דיעזע אינדיאַנער“ — שרייבט קאבעזאָדע־וואַקא — „האָב איך געזעהן א העסליכע זאָך: מענער וואָס זיינען געווען פעהיראַטה צו מענער. דיעזע צרה־דיגע בעשעפעניסען, וועלכע געהען אָנגעטהאָן וויא פרויען, שיסען אָבער מיט פייל־און־בויגענס און טראָגען גרויסע משאות. צווישען דיעזע אינדיאַנער האָבען מיר געזעהן א סך אזעלכע. זיי זיינען שטאַרקער וויא דיא אנדערע מענער און קענען טראָגען א שווערע משא.“

וויא מיר וועלען זעהן אין דעם נעכסטען קאפיטעל, שרייבט אן אנדער רייזענדער דאָס זעלבע וועגען פערשיעדענע שבטים פון אנדערע געגענדען ווייטער צו מערב צו.

ביסלעכעווייז האָט זיך דער נאָמען פון דיא פיער חברים פערשפרייט פון שבט צו שבט, פון געגענד צו געגענד. זיי זיינען בעריהמט געוואָרען אַלס וואונדערבארע רופאים אָדער קורירענדע מכשפים („מעדיסין מען“ אויף ענגליש). דאָ איז מסתמא פאָרגעקומען דיא זעלביגע געשיכטע וויא מיט דיא וואונדערבארע היילונגען פון „גוטע אידען“ אָדער פון דער הייליגער מאַריאַ פון געוויסע בעריהמטע קלויסטערס. נערווען־קראַנקע מענשען דוכט זיך אַמאָל אָהן אן אורזאַכע, אז זיי האָבען וועהטאָג, און אונטער געוויסע אומשטענדען דוכט זיך זיי אז זיי זיינען פון זייערע יסורים בעפרייט געוואָרען. אַט מיט פאַציענטען פון דיעזען זאָרט טרעפען זיך פיעלע פון דיא דערמאָנטע נסים. ווען מען האָט אן אמת'ע קראַנקהייט און מען ווערט אויסגעהיילט אויף א נאַטירליכען אופן, מיינט מען אז דאָס איז אויך א נס. און דיא טבע פון גלויביגע איז דיעזע „נסים“ פונאָנדערצובלאָזען, צו איבערטרייבען. פאר ליגנער איז דאָ א געלעגענהייט אויסצואוועבען דיא ווילדעסמטע וואונדערען. ביסלעכעווייז ווערט א מאָדע מיט אזעלכע „איבערנאַטיר־ליכע“ רפואות זיך צו בעריהמען; צי מען ווערט געהאָלפען צי ניט, מען

זאָגט אז מען איז געהאַלפּען. טהיילווייז רעדט מען זיך איין און טהיילווייז זאָגט מען איינפאַך אַ ליגען, — אום צו ציהען אויפּמערק-זאַמקייט, אָדער כדי צו זיין מיט לייטען צו גלייך.

קאַבעזאָ-דע-וואַקא אַליין דערצעהלט, אז דיא אינדיאַנער האָבען אָנגעזאָגט בערג מיט ליגענס וועגען דיא נסים פון דיא פיער חברים; אז זיי האָבען איבערטריבען זייער קראַפט. אַחוץ אלעס האָבען דיא אינדיאַנער געהאַט אַ מאַטעריעלען אינטערעס דערביי.

ביי דיא אינדיאַנער איז געווען אַ מנהג אז ווען אַ רופּא אָדער מכשף (ביי זיי איז דאָס אייגענטליך געווען אַלץ איינס) פלעגט קומען קורירען, פלעגט מען איהם אָבגעבען אַלץ וואָס מען האָט געהאַט, ער האָט געמעגט צונעהמען יעדע זאַך וואָס דיא הויז אָדער דער דאָרף האָט פערמאָגט. דיא גאָסטפריינדליכקייט האָט געפאָדערט אז יעדען בעזוכער זאָל מען געבען אַלץ וואָס ער וויל, היינט אַ פשיטא שוין ווען דאָס איז געווען אַ הייליגער דאָקטאָר. נו, פלעגען די רויט-הויטיגע בעגלייטער פון אונזערע פיער וואַנדערער אַלץ צונעהמען אין דעם נאָמען פון דיא ווייסע דאָקטוירים. זיי זיינען איינפאַך געגאָנגען פון פלאַץ צו פלאַץ און אלעמען בעראַבעוועט; און דיא בעראַבעוועטע האָבען ניט געסמייעט צו פראָטעסטירען, זיי זאָלען ניט בעשטראָפּט ווערען פון גאָט. און טאָמער בעהאַלט ווער עס איז עפעס אַ זאַך, וואָס האָט אַ ווערט, האָט דיא רויבער-קאָמפּאַניע אלעמען געוואַרענט, און פאַר דיא ווייסע דאָקטוירים איז קיין סעקרעטען ניטאָ, און אז מען פערבאָרגט עפעס פון זיי, שטאַרבט מען. דער רעזולטאַט איז געווען, אז אומעטום איז דער עולם געווען אין הוילע ציטערנים און האָט טאָקע אָבגעגעבען אַלץ וואָס ער האָט געהאַט.

אָבער דיא רויבער אַליין האָבען טאָקע אויך געגלויבט אין דיא געטליכע מאַכט פון דיא ווייסע.

איין מאָל האָט קאַבעזאָ-דע-וואַקא געמאַכט אַן אָפּעראַציע אויף אַ געוואונדערטען אינדיאַנער. ער האָט אויפגעשניטען דיא וואונד, אַרויסגענומען דעם פייל, פערנעהט דיא וואונד מיט אַ שפיציגען ביינדעל און מיט אַן אָדער פון אַ הירש, און שפעטער דעם נאָט אַרויס-געצויגען. דיא וואונד איז פערהיילט געוואָרען, און דאָס האָט דעם רופּא'ס נאָמען אַזוי גרויס געמאַכט, אז עס האָט פשוט געקאָכט מיט איהם און מיט זיינע חברים. דאָן האָט מען גענומען קומען צו זיי טאַמע

וויא צו א „גוטען אידען“. מען האט זיי איינפאך פערמאטערט. מאסען מענשען זיינען זיי נאכגעגאנגען צעהנדליגע מילען-ווייז און נייע זיינען אָנגעקומען פון פערשיעדענע פונקטען. יעדער האט געוועלט אָנריהרען דיא הייליגע מענשען; מוטערס האָבען זיך געבעטען אז זיי זאָלען אַ בלאָז טהאָן אויף זייערע קינדער, זיי איבער'צלם'ען. איצט האָט יעדער זיי שוין געפאָלגט, און געציטערט פאַר זייער קוק. אָהן זייער ערלויבניס האָט דיא רויט-הויטיגע מאַסע ניט געסמייעט אַ טרונק צו טהאָן. איידער זיי האָבען אַ בלאָז געטהאָן אויף אַ שטיקעל שפיז האָט מען ניט געגעסען. אָפט האָבען זיך אַרום זיי אַרומגעקליבען ביז דריי טויזענד פערזאָן און יעדער האָט געפאָדערט מען זאָל בלאָזען אויף זיין עסענ-וואַרג. טאָמער האָט אימיצער געפונען אַ שפּין, אַ פאָר ווערים, אַ פייגענ-דיסטעל, און ער האָט זיך געקליבען דאָס אויפצועסען, האָט ער עס פריהער געטראָגען צו דיא פיער הייליגע זיי זאָלען אויף דעם אַ בלאָז טהאָן, אָדער מאַכען אַ צלם.

איצט האָבען דיא פיער חברים שוין געקענט אויספיהרען וואָס זיי האָבען געוועלט. אַלזאָ זיינען זיי געגען דעם ווילען פון זייערע רויט-הויטיגע בעגלייטער אַלץ געגאנגען צו מערב-צו, און יענע האָבען געמוזט מיטגעהן, ביז זיי האָבען זיי איבערגעגעבען צו אַן אנדער קאָמפּאָניע.

עס האָט זיך געענדיגט דיא ריעזיגע פלאַך-לאַנד. עס האָבען זיך בעוויזען בערג. מען האָט גענומען בעגעגענען שמענדיגע וואוינונגען, שמענדיגע דערפער, קוקורוזע פעלדער, פעלדער פון בעבלעך, מאַסען הירשען-פלייש (אין איין פלאַץ האָט מען זיי מכבד געווען מיט זעקס הונדערט געטריקענטע הירשען-הערצער). עס האָט זיך געענדערט דער כאַראַקטער פון דער נאטור און פון דיא מענשען, אָבער דער נאָמען פון דיא פיער הימעל-דאָקטוירים האָט זיך אַלץ פערשפרייט פאָראַויס, אַ סך שנעלער וויא זיי זיינען געגאנגען. מען האָט זיי אומעטום געגעבען דיא בעסטע שפיז, באַוועלנע קאָלדרעס, פאַטשערקעס פון קארעלען, וואָס זיינען געפאָנגען געוואָרען אין דעם שטילען אָקעאַן. דיא פיער וואַנדערער זיינען שוין געווען ניט ווייט פון דעם מערב-ברעג פון מעקסיקאָ.

באַלד האָבען זיי געהאַט אַ פרעהליכע איבערראַשונג: ביי אַן אינדיאַנער אויפ'ן האַלז האָבען זיי בעמערקט אַ שטאַהלענע ספּראָנזשקע

פון דעם רימען פון א שווערד. דער אינדיאנער האָט געזאָגט, אז דאָס איז אַראָבעקומען פון הימעל, און ער האָט ערקלעהרט, אז פון דאָרטען האָבען דאָס געבראַכט ווייסע הימעל־מענשען מיט בערד, וועלכע האָבען געריטען אויף גרויסע פיער פיסגיגע בעשעפעניסען; אז זיי זיינען געקומען איבער'ן וואַסער און צוריק אוועק איבער'ן וואַסער, צו מערב צו. וואָס ווייטער דיא פיער וואַנדערער זיינען געגאנגען, אלץ דייט־ליכערע סליאדען פון שפּאַניער האָבען זיי געפונען.

דיעזע שפּאַניער האָבען געפאנגען אינדיאנער אלס קנעכט, און פערשפרייט אַרום זיך רויב, מאַרד און וויסטעניס. זיי האָבען אַרויפ־געוואָרפען אזא אימה אויף דעם גאנצען געגענד, אז דיא בעפעלקערונג איז זיך צולאָפּען אין דיא וועלדער און אויף דיא בערג. מען האָט אוועקגעוואָרפען פרוכטבארע פעלדער און בליעהנדע דערפער אום זיך צו ראטעווען פון דיא באַרמלאָזע בלוטדורשטיגע ווייסע מענשען. קאבעזא דע וואַקא און זיינע דריי מיט־וואַנדערער האָבען מורא געהאט אז מען וועט זיי אויפנעהמען אלס שונאים, אלס מערדער. זיי האָבען אָבער אומזיסט זיך געשראַקען. זייער נאָמען האָט דאָ אויך דערגרייכט. דיא קליינע צאָהל אינדיאנער, וואָס זיי האָבען געטראָפּען האָבען גלייך דערקענט אז דאָס זיינען דיא גוטע ווייסע הימעל מענשען, וואָס קורירען, וואָס טהוען אויף וואַנדער צו העלפּען קראַנקע, און אומעטום האָט מען זיי אויפגענומען מיט פרייד און מיט כבוד. אָבער דער עולם האָט דאָ איצט געליטען הונגער, וואָרים דיא שפּאַניער האָבען פער־ברענט אָדער צוגענומען דיא תבואה. דער הונגער איז געווען אזוי גרויס, אז אין דיעזע פעטע לאַנד האָט מען געגעסען דיא קאָרע פון בוימער. עס איז ניט געווען מיט וואָס דיא געסט מכבד צו זיין און זיי האָבען זיך אויך אָנגעליטען גענוג הונגער. אין איין פלאץ אָבער האָבען זיי געפונען אַ סך שפּייז, און מען האָט זיי געגעבען וויא פיעל זיי האָבען נור געקענט מיטנעהמען.

ענדליך איז דיא האָפנונג מיט וועלכע דיא פיער וואַנדערער האָבען זיך געקוויקט דיא גאנצע אַכט יאָהר, דער טרוים, וועלכער האָט זיי געגעבען קרעפטען אויסצוהאַלטען דיא שרעקליכע ווירקליכקייטען פון דיעזער צייט — מקוים געוואָרען: זיי האָבען בעגעגענט פיער שפּאַנישע רייטער — אַ טהייל פון אַ קאָמפּאַניע, וועלכע האָט דאָ געזוכט צו פאנגען קנעכט. ווען דיא קאוואַלעריסטען האָבען דערזעהן דיא פיער

נאקעטע, פערוואקסענע ווייסע מענשען זיינען זיי אזוי ערשטוינט געוואָרען אז דיא ערשטע מינוט האָבען זיי ניט געקענט ריידען. קאָבעזאָ-דע-וואַקא און זיינע מיטרייזענדע האָבען זיי אלץ ערקלעהרט און יענע האָבען זיי מיטגענומען. ווען מען האָט דיא אינדיאנער געזאָגט, אז זיי זיינען אלע שפּאַניער, אלע דיא זעלבע מענשען, האָבען זיי בשום אופן ניט געגלויבט: „וויא אזוי קענט איהר זיין דיא זעלבע מענשען?“ — האָבען זיי געזאָגט צו דיא רייטער — „אז איהר טראָגט קליידער מיט געוועהר און רייט אויף פערד, און זיי געהען נאָקעט און אונבעוואָ-פענט; איהר קומט פון מערב און זיי פון מזרח; איהר קוילעט מענשען און זיי היילען זיי און מאַכען זיי געזונד“.

אין עטליכע טעג אַרום זיינען דיא פיער וואַנדערער געווען לעבען קוילע און זיי האָבן שטעטלעך, וועלכע דיא שפּאַניער פון מעקסיקא האָבען געגרינדעט. דאָרטען האָט געוואוינט דער שפּאַנישער גובערנאטאָר פון דער פראַווינץ, נאָנעז דע גואַמאַן (*). דער גובערנאטאָר האָט זיי אויפגענומען פריינדליך און זיי געגעבען קליידער. אָבער דיא ערשטע עטליכע טעג איז זיי שווער געווען דיא קליידער צו טראָגען. אויף האָבען זיי געמוזט שלאָפען אויף דער ערד — אזוי אָבערזעהנט זיינען זיי געווען פון בעטען און בעטגעוואַנד.

דיא פיער וואַנדערער זיינען דורכגעגאַנגען דיא גאַנצע ברייט פון נאָרד-אַמעריקא אין דעם אָרט וואו עס געפינט זיך דיא דרום'סטע טהייל פון דיא היינטיגע פעראייניגטע שטאַטען. דאָס איז דיא ערשטע רייזע וואָס איז ווען עס איז געמאַכט געוואָרען איבער דעם שטח פון דיא היינטיגע פעראייניגטע שטאַטען.

פון קוליאַקאן זיינען זיי אין צוועלף טעג געקומען נאָך דער שטאָרט מעקסיקא, וואו זיי האָבען בעזוכט קאָרטעס'ען און דעם וויצע-קעניג אַנטאָניאָ דע מענדאָזא. (**)

* * *

ווען קאָבעזא דע וואַקא איז פון מעקסיקא געקומען צוריק נאָך

(*) דיעזער גוזמאַן איז געווען קאָרטעס'עס אַ דם שונא. ער האָט דאָס אין שפּאַניען אָנגעפיהרט דעם פראַצעס געגען איהם אויף דער בעשולדיגונג אז ער האָט פּערגיפּטעט זיין פרוי.

(**) קאָרטעס האָט געטראָגען דעם טיטול מאַרקיו, אָבער קיין דעה האָט

שפּאַניען, האָט ער דאָרטען געפונען הערנאנדאדע סאָטאָן, און זיי האָבען פיעל גערעדט וועגען קאבעזא'ס וואנדערונגען. פאר דע סאָטאָן האָט דאָס איצט געהאט אַ בעזונדערען אינטערעס. עס האָט געהאט אַ שייכות צו זיינע יעצטיגע פלענער.

אין דער עראָבערונג פון פּערו איז דע סאָטאָ מיט פיזאָרראָ'ס אַרמיי דערגאנגען ביז'ן סוף. ער האָט דער ערשטער אַריינגעמארשירט אין קוזקא, דיא הויפטשטאָדט. פון דיא אוצרות, וואָס דיא שפּאַניער האָבען אָנגעדראַבעוועט דאָרטען און אין אַנדערע ערטער אין פּערו, איז אויף זיין חלק אויסגעקומען אַ גרויסער אייגענס. דאָן האָט ער זיך אומגעקעהרט נאָך שפּאַניען. איזאָבעללאַ, זיין געליעבטע, האָט אויף איהם אלץ געווארט, און דערפאר האָט איהר פאָטער, פּעדראַריאַס, איהר אויסגעשלאָסען פון זיין ירושה. דער אלטער מערדער האָט איבערגעלאָזען אַ פרומע צואה: זיין גרויסען פערמעגען האָט ער אין גאנצען איבערגעלאָזען איזאָבעללאַ'ס עלטערע שוועסטער מאַריאַ, וועלכע איז געווען פער'קנס'ט צו באַלבאַ'ן, אָבער מיט דעם תנאי אז זיא זאָל גרינדען אַ גרויסען קאָנווענט און אליין זיין דיא הויפט מאָנאַשקע. דע סאָטאָ און איזאָבעללאַ האָבען געהייראַט און זיי האָבען גענומען לעבען אויף אַ גלענצענדען פּריצישען שטייגער, מיט אַ גאנצע אַרמיי בעדיענטע, מיט רייכע בעלער. ער האָט געלעבט אזוי ברייט, אז אין אַ פּאָר יאָהר איז פון זיין אייגענס געבליבען וועניגער וויא אַ העלפט.

ער האָט אָנגעהויבען צו דורשטען נאָך נייע אוצרות. אגב האָט דער פריערליכער לעבען איהם גענומען לאַנגוויילען. עס האָט זיך אָנגערופען אין איהם דער אלטער אוואַנטוריסט. עס האָט איהם געצויגען צו אונטערנעמונגען, וועלכע פערשפרעכען אַ גרויסען נאָמען מיט גרויסע רייכטהיימער. קורץ, ער האָט זיך בעשלאָסען צו מאַכען אַ וויכטיגע ענטדעקונגס-עקספּעדיציע, און זיין אויפמערקזאָמקייט האָט זיך אָנגעשטעלט אויף פלאַרידאַ. וואָס פאר אַ לאַנד דאָס איז, וויא גרויס זיא איז, וואו זיא ציהט זיך, האָט קיינער ניט געוואוסט. מען האָט אָבער

ער אין דער רעגירונג פון ניי-שפּאַניען (מעקסיקא) דאָן ניט געהאט. מענדאָזא האָט זיין פלאַץ פּערנומען (שפּעטער איז מענדאָזא געוואָרען וויצע-קעניג פון פּערו).

געזאגט אז דאָרטען איז פאָראַן אַ סך גאָלד, און דאָס האָט זיך איצט געלאָזט גלויבטען. אויף פֿערו האָט מען אויך געזאָגט אז דאָרטען זיינען פאָראַן אוצרות, און עס האָט זיך דאָך נישט אַרויסגעצייגט פֿאַר קיין ליגען.

דע סאַטאַ האָט זיך אַלזאָ בעשלאָסען נאָך אַמאָל צו מאַכען דיא פֿראַבע וואָס נאָרוואַעז האָט געמאַכט. דער טראַגישער סוף פון יענער עקספעדיציע האָט איהם נישט צוריקגעהאַלטען, ער האָט געהאַפֿט צו האָבען מעהר מזל וויא דער שלימזליגער נאָרוואַעז.

ער האָט אָהן שוויריגקייטען פֿעראינטערעסירט דעם קעניג און בעקומען דעם טיטעל גובערנאַטאָר איבער פֿלאָרידאַ און אַלס צוגאָב דעם טיטעל גובערנאַטאָר איבער דעם אינזעל קובאַ, וועלכער איז נישט ווייט פון דעם פֿלאָרידער ברעג.

קאַבעזא דע וואַקא האָט איהם דערצעהלט וועגען זיינע שרעקליכע ערפֿאַהרונגען אין דיא דערמאָנטע אַכט יאָהר, אָבער דיזעע ערפֿאַהרונגען האָבען אין קאַבעזא'ן גופא נישט אָבגעקיהלט דעם חשק צו נייע רייזעס מיט נייע געפֿאַהרען. ער האָט נאָך נישט פֿאַספּייעט זיך אָבצורוהען פון זיינע אַכט-יאָהריגע אָבקומעניסען, וויא ער איז שוין געווען בערייט אויף אַ נייע עקספעדיציע. אויף זיינע וואַנדערונגען האָט ער געהערט, אז ווייטער ערגעץ וואו זיינען פאָראַן רייכע שטעדט מיט גרויסע מויערען, אַ צווייטע פֿערו. אָבער דעם טיטעל אויף דיזעע לענדער האָט שוין איצט געהאַט דע סאַטאַ. דע סאַטאַ האָט איהם פֿאַרגעשלאָגען אַ הויכע שטעלע אין זיין עקספעדיציע; ער האָט אָבער געוועלט אַליין זיין גובערנאַטאָר, און אַלס בעפֿריעדיגונג פֿאַר זיינע לאַנגע צרות האָט דער קעניג איהם געשיקט רעגירען איבער אַרגענטינען.

דע סאַטאַ איז אָבגעפֿאַהרען אין אַפֿריל, 1538, מיט אַ גרויסע קאָמפּאַניע און מיט אַ סך פֿערד. צווישען זיינע אָפיציערען זיינען גע-ווען זיין פון דער אַריסטאָקראַטיע. אייניגע פון זיי האָבען פֿריהער אַנטהייל גענומען אין דער עראָבערונג פון מעקסיקאָ אָדער פֿערו. דע סאַטאַ'ס פֿרוי איז אויך מיטגעפֿאַהרען (אזוי וויא מיט צעהן יאָהר פֿריהער איז מיט נאָרוואַעז'ען מיטגעפֿאַהרען זיין פֿרוי). זיא האָט זיך אָבער אָבגעשטעלט אין קובאַ, וואו דע סאַטאַ מיט זיינע מענ-שען זיינען פֿערבליעבען מעהר-וויא אַ יאָהר. זיא האָט זיך געבעטען

ער זאל איהר מיטנעמען ווייטער אויף. אין דעם האָט ער איהר אָבער ענטזאָגט.

האָבענדיג אין זינען נארוואַעז'ס טרויעריגען ביישפּיעל, האָט ער פריהער פון אלץ אוועקגעשיקט אַ שיף אויסזוכען אַ זיכערען און גראַ-מען האַפען אויף דעם פּלאַרדער ברעג, אום צו האָבען אַ הויפט־פונקט פאַר זיינע שיפען בשעת ער וועט זיך אוועקלאָזען אויף זיין מאַרש. אזא האַפען האָט דיא שיף געפונען אין א ים בוים אָדער בעי, וועלכען דע סאָטאָ האָט אַ נאָמען געגעבען ע ס פ י ר י ט ו ס א נ ט אָ (הילי-גער גייסט), און דאָס איז טאַקע געווען דער זעלבער האַפען, וואו דיא אויבען דערמאָנטע הונדערט פון נארוואַעז'ס עקספּעדיציע האָבען גע-וואַרט אויף זייערע דריי הונדערט חברים.*) אין מאי, 1539, האָט דע סאָטאָ דאָרטען זיך אַרויפגעזעצט מיט 570 מאַן, 223 פערד און 300 חזרים. שיפען האָט ער געהאַט פינף.

גלייך זיינען איהם בעפאלען דיא פלינקע, מוטהיגע חברה פון יענעם געגענד. ער האָט זיך אָבער מיט זיי לייכט ספּראַוועט. פון אן אינדיאַנער, וועלכען ער האָט געפאַנגען, האָט ער געהערט, אז ניט ווייט פון דאָרטען געפינט זיך אַ ווייסער יונגער מאַן אין געפאַנגענשאַפט און אז מען האַלט איהם שוין אַ יאָהר צעהן. עס האָט זיך אַרויסגעצייגט, אז דאָס איז איינער פון דיא צוויי שפּאַניער, וואָס מען האָט אוועקגע-שלעפט, ווען זיי זיינען אַרויף אויפ'ן ברעג נאָך דיא שטיקעל פאַפּיער. (מען האָט זיך אויף ערקונדיגט, אז דעם שטעקעל מיט דיא פאַפּיער האָבען אַרויסגעשטעלט אינדיאַנער, אום אַריינצונאָרען ווייסע. דיא שטיקעל פאַפּיער האָבען דיעזע אינדיאַנער געפונען אויף אן אָרט, וועל-כען אַנדערע שפּאַניער האָבען אַמאָל בעזוכט, און זיי האָבען שוין גע-האַט בעמערקט, אז דורך פאַפּיער ריידען זיך ווייסע צונויף). איינער פון דיא צוויי שפּאַניער איז דאָן גלייך געטויטעט געוואָרען ראַנגלענ-דיג זיך. דעם צווייטען, וויעדער, האָט מען געבונדען און אַרויפגע-לייגט אויף פיער שטיינערנע שטיינגלעך צווישען וועלכע עס האָט גע-

(*) היינט רופט מען דאָס ט א מ פ א ב ע י. רייכע אַמעריקאַנער ליעבען דאָרטען צו פערברענגען דיא ווינטער־מאַנאַטען. פון דאָרטען געהען אַפטע דאָמפּפער נאָך האַוואַי און דיא רייזע געדויערט בלויז עטליכע שטונ-דען. אין דע סאָטאָ'ס צייטען האָט דאָס געדאַרפט נעהמען אַ וואָך.

גליהט א בארג קוילען. אזוי ליגענדיג אין דער לופטען האט ער זיך לאנגזאם געבראטען. אבער זיינע געשרייען האבען געריהרט דיא הארץ פון דעם דארטיגען עלסטען'ס טאכטער, און מיט איהר געבעט האט זיא גע'פועל'ט ביי איהר פאטער, אז ער זאל איהם לאזען לעבען. ווען ביי דעם יונגען שפאניער (ער איז דאן אלט געווען בלויז 18 יאהר) זיינען פעהריילט געווארען דיא וואונדען, האט דער עלסטער איהם גע-שיקט היטען קברים, — אז חיות זאלען ניט אוועקשלעפען די מתים. מיט זיין פייל-און-בויגען האט ער אמאל ביי-נאכט געשאסען א וואלף, וואס האט אקארשט געכאפט א טויטען קינד. דאס האט איהם בע-ליעבט געמאכט אלס א כוואטסקען יונג. אבער א ו ס י ט א, דער עלסטער, האט אין הארצען געטראגען א ברענענדיגען האס געגען אלע ווייסע, און ער האט זיך איהם געקליבען צו טוידטען. אויסטא'ס טאכ-טער האט דעם יונגען שפאניער געווארענט וועגען דעם און זיא האט איהם געראטהען צו אנטלויפען אין אן אנדער דארף, וואו איינער מאקאס א איז געווען דער עלסטער. מאקאס האט זיך צו איהר גע'שדכן'ט, און זיא האט געוואוסט, אז ער אינטערעסירט זיך מיט דעם כוואטסקען שפאניער. דער יונגער מאן האט געטהאן וויא זיא האט איהם געראטהען, און פון יעמאלט אן איז ער געווען אונטער מאק-קאסא'ס שוץ. איצט, ווען עס זיינען אוועק ביי צעהן יאהר און ער האט זיך דערוואוסט, אז עס זיינען אָנגעקומען זיינע לאנדסלייט, האט ער גע'פועל'ט ביי זיין רויט-הויטיגען הארר, אז ער זאל איהם לאזען געהן זיך זעהן מיט זיי. דע סאטא ווידער האט ארויסגעשיקט א קאמ-פאניע איהם אויפזוכען און בעפרייען.

דאן איז פאָרגעקומען אזא סצענע, וויא דיא וואס האט שטאטגע-פונען צווישען י ע ר אָ נ י מ א א ג ו ו י ל א ר. און עטליכע פון קארטעס'עס סאלדאטען. ארומבלאנדזשענדיג איבער אונבעקאנטע פלע-צער, האבען דע סאטא'ס שלוחים זיך בעגעגענט מיט א גרופע אינדיא-נער. זיי האבען אויסגעשטעלט געגען זיי זייערע שפיעזען. דיא אינדיאנער זיינען זיך צולאפען, נור איינער פון זייער גרופע איז גע-בליבען. ער האט געשריען „סעויללא!“ „סעויללא!“ און האט זיך גע'צלם'ט.

דאס איז געווען דער ווייסער וואס איז צעהן יאהר אָכגעלעגען ביי דיא אינדיאנער אין געפאנגענשאפט. ער איז געווען נאקעט און האט

אויסגעוויזען פערוויילדעט. ער האָט פּערגעסען זיין מוטער-שפּראַך און פון אויפּרעגונג האָט ער דיא ערשטע מינוט זיך געקענט דערמאָנען בלויז דעם נאָמען פון זיין געבורט-שטאָדט, סעוויילס. זיין נאָמען איז געווען יואן אָרטיז.

אין אייניגע טעג אַרום האָט ער גערעדט שפּאַניש וויא אַלע זיינע לאַנדסלייט, און ער האָט אין דע סאָטאָ'ס עקספּעדיציע גענומען שפּיעלען דיא זעלבע וויכטיגע ראָלע, אַלס דאָלמעטשער, וואָס יעראָנימאָ האָט געשפּיעלט ביי קאָרטעס'ען.

פון אינדיאנער האָבען דע סאָטאָ'ס אָפיציערען געהערט, אז ווייטער ליגט א שטאָדט מיט'ן נאָמען אָקאלא, וואו עס איז פאַראַן אַ סך גאָלד, זילבער און פּעריל און דיא איינוואוינער קענען פיעלע מלאכות און האַלטען הירשען אזוי וויא קיה און ציעגען. דע סאָטאָ האָט פּערשטאַנען, אז אויף דיא בעריכטען פון דיא רויט-הויטיגע איז זיך ניטאָ וואָס צו פּערלאָזען. וואָס אָנבעטרעפט אָרטיז'ן, האָט ער געוואוסט, אז אין ווייטערע געגענדען געפינען זיך פּעריל, אָבער פון גאָלד האָט ער ניט געהערט. פּעריל איז נאָטירליך אויך געווען גוט פאַר דע סאָטאָ'ן. ער האָט אָבער ניט אויפגעהערט צו האַפּען אויף אַ לאַנד פון גאָלד, אויף אַ לאַנד וויא פּערו. אַלזאָ האָט ער דיא צוויי גרויסע שי-פען אוועקגעשיקט צוריק נאָך האַוואַנאַ, אום זיינע מענשען זאָלען ניט האָבען קיין האַפּנונג אין קורצען זיך אומצוקעהרען אַהיים. דיא דריי קלענערע שיפען, וועלכע ער האָט בעדארפט האָבען אויף צו שווימען און פאַרשען פּאַזע דיא ברעגעס, האָט ער איבערגעלאָזען אין דעם האַ-פען טאַמפּאַ (עספּיריטו סאַנטאָ) מיט דרייסיג קאוואַלעריסטען און זיעבציג פוס-סאָלדאַטען אונטער דער קאָמאַנדע פון איינעם פּעדראָ קאַלדעראָן, און אליין האָט ער מיט דיא איבעריגע חיל זיך אוועק-געלאָזען איבער'ן לאַנד. דיא דריי הונדערט חזרים האָט ער אויך מיט-גענומען מיט זיך אונטער דער השגחה פון ספּעציעלע פּאַסטוכער.

דיא אינדיאנער זיינען געווען זעהר אונפריינדליך. זיי האָבען אויף דיא ארמיי געשאָסען פון אַלערליי בעהעלטעניסען. עטליכע פון זיי האָבען דיא שפּאַניער געכאַפט, אָבער ווען מען האָט זיי געפרופט מאַכען פאַר וועגרווייזער, האָבען זיי דיא ווייסע אומישנע פּערשלעפט אין געפּעהרליכע ערטער. דאָן האָט דע סאָטאָ אויף זיי אָנגערויצט זיינע בלוט-הינד און זיי זיינען צוריסען געוואָרען.

אין איין אָרט האָט דיא ארמיי אויף א טייך געפונען א צרה/דיגען בריק, וועלכען נאָרוואַעז האָט געמאַכט. פון ביידע ברעגעס זיינען געלעגען אנידערגעוואָרפענע בוימער און דיא בוימער זיינען געווען פער- אייניגט מיט צוזאמענגעבונדענע קלעצער. דע סאָטאָ האָט ארויסגע- שיקט גוטע שווימער מיט העק און טשוועקעס דעם בריק צו פערריכ- טען. ווען זיי האָבען געהאַלטען ביי דער אַרבייט, האָבען זיך בעוויזען קאנאָס מיט אינדיאנער, וועלכע האָבען צוויי פון זיי געפעהרליך פער- וואונדעט.

אין אַן אנדער פלאץ, וואו דע סאָטאָ האָט געלאָזט וויסען אַן עלס- טען, אז ער וויל מיט איהם שליסען א פריינדליכע בעקאנטשאַפט, האָט יענער איהם געהייסען ענטפערען, אז דיא ווייסע שלעפען זיך ארום איבער פרעמדע לענדער אלס באַנדיטען און מערדער און אז דער איינ- ציגער זאָרט בעקאנטשאַפט, וואָס ער וועט מיט איהם שליסען איז דורך בלוטיגע מלהמות. און ער האָט געהאַלטען וואָרט אויך. זיינע אינדיא- נער האָבען דיא מאַרשירענדע שפּאַניער ניט געלאָזען צורוח. ווען זיי האָבען זיך אָבגעשטעלט אויף נאכטלענער, פלעגען דיא רויט-הויטיגע לויערען ארום דעם לאַגער, און וויא נור זיי האָבען אימיצען גע- כאַפט אַן א זייט, האָבען זיי איהם אַוועקגעשלעפט און געקעפט. דער- נאָך האָבען זיי דעם קערפער אויפגעהאַנגען אויף א בויס, און דיא קאָפּ האָבען זיי ארומגעטראָגען אויף שטעקענס. דאָס איז געווען א גאַנץ אַפּטע זאַך.

ווען דיא ארמיי איז ענדליך צוגעקומען צו אַקאָלא, האָבען זיי גע- פונען, אז דאָס איז א דאָרף וויא אַלע אינדיאנישע דערפער פון יענע געגענדען, מעהר ניט וואָס דאָרטען איז געווען א סך קוקורוזע. דער דאָרף איז געווען פוסט; דיא איינוואוינער זיינען זיך צולאָפען מיט וואָס זיי האָבען געקענט מיטנעהמען. אָבער אַלץ מיטנעהמען האָבען זיי ניט געקענט — האָבען דיא שפּאַניער דאָ עטליכע טעג געהאַט וואָס צו עסען.

מאַרשירענדיג ווייטער, האָט דע סאָטאָ געהאַט עהנליכע ערפאה- רונגען. דער פעהרעלטניסמעסיג גוטער דע סאָטאָ איז אויף דיעזער רייזע געוואָרען אזא מערדער וויא פיזאַראָ, וועלכען ער האָט געהאַט. זיינע בלוט-הינט זיינען געפליוגען נאָך אינדיאנער וויא נאָך מייז. זיי האָבען געכאַפט דיא אנטלויפענדע און זיי ענטוועדער צוריסען אויף אַן

אָרט אָדער צוגעהאָלטען ביז שפּאַניער וועלען אונטערקומען און זיי גע-
בען אַ לאַנגזאַמען טויט.

איינער פון די עזע הינט איז געווען אזא כוואַט און אזא „בעגייס-
טערטער“ מיטקעמפּפער פון זיינע בעלי הבתים וויא בערעזילאָ, דער
פיער-פּיסניגער העלד, וואָס האָט זיך „אונשטערבליך“ געמאַכט ביי
פּאַנסע דע לעאָן'ן אין פּאַרטאָ ריקאָ. אפילו ווען אַן אינדיאַנער פלעגט
אין איהם אריינשיסען אַ פּייל, און פון איהם פלעגט זיך גיסען בלוט,
פלעגט ער אויך ארויפּשפּרינגען אויף זיין קרבן און איהם צוהאַלטען
ביז שפּאַניער זיינען צוגעקומען. איין מאָל, ווען אַ רויט-הויטיגע קאָמ-
פּאַניע האָט אויסגעשאַסען פון יענעם זייט טייך, איז ער אריינגע-
שפּרונגען און זיך געלאָזען שווימען צו זיי. זיי האָבען אין איהם פון
ווייטען אריינגעלאָזען פּייל נאָך פּייל. דיא בלוט האָט זיך פון איהם
געגאָסען פון אלע זייטען, און דיא פּיילען האָבען אין איהם געסטאַר-
טשעט וויא שפּילקעס אין אַ שפּילקע-קישעלע. ער איז אָבער אלץ גע-
שוואומען ווייטער ביז ער האָט דערגרייכט דעם ברעג. דאן איז ער
געפאלען טויט, און דיא אינדיאַנער האָבען זיך מיט זיין קערפּער גע-
פרעהט מעהר וויא מיט דיא קערפּערס פון עטליכע ווייסע.

אין איין פּלאַץ האָט דע סאָטאָן אַן עלסטער מיט'ן נאָמען
וויטאטשוקאָ אויפגענומען זעהר פריינדליך. אַ גאַנצע וואָך האָט
מען פערבראַכט אין פרעהליכע מאַהלצייטען; דיא אינדיאַנער האָבען
געטאַנצט לכבוד זייערע ווייסע געסט, געזונגען, אָנגעפיהרט זייערע
אינדיאַנישע שפּיעלען. אָרטיז האָט זיך אָבער דערוואוסט, אז דאָס
איז ניט מעהר וויא אַן אָנשמעל, און אז וויטאטשוקאָ זאמעלט צעהן
מאָל אזא גרויסע מחנה וויא דיא שפּאַניער. דע סאָטאָן'ן האָט וויטא-
טשוקאָ געזאָגט, אז ער וויל איהם ווייזען אַ גרויסען אינדיאַנישען פּאַ-
ראד און אז זיין מחנה וועט צו דעם פאַראד קומען אָהן געוועהר. אָר-
טיז האָט אָבער געוואוסט, אז דיא געוועהר וועט ליגען בעהאַלטען אין
דיא ארומיגע וועלדלעך. דע סאָטאָ האָט זיך דאָס אין אַכט גענומען.
ווען עס איז געקומען דער בעשטימטער טאָג און שטונדע און עס האָט
זיך בעוויזען דיא רויט-הויטיגע מאסע, האָבען דיא שפּאַנישע אָפיציע-
רען אַ געשריי געטהאָן: „סאַנטיאַגאָ! גענומען זיך צו זיי!“ און עס
איז געוואָרען אַ מענשען-יאטקע. דע סאָטאָ'ס פערד איז געפאלען טויט
אונטער איהם פון פיער אינדיאַנישע פּיילען. מען האָט איהם אָבער

גלייך געבראכט אן אנדערען און ער האָט זיך מיט זיין קאוואלעריע אַ לאָז געטהאָן אויפ'ן שונא און געשניטען און געטראָטען אינדיאנער צעהנדליגעווייז. עטליכע הונדערט רויט־הויטיגע זיינען אריינגעשפרונגן גען אין אַ דערבייאַגע אָזערע. זיי זיינען געשוואומען צו פינף אין איינעם און יעדע גרופּפּע אזעלכע האָט אויף זיך געהאַלטען אַ זעקסטען, וועלכער האָט פון זייערע פלייצעס געשאַסען מיט פּייל־און־בויגען אויפ'ן ברעג. דיעזע פּיילען זיינען געפלוּגען ווייט און מיט גרויס קראפט; געגען דיא פּאַנצירען פון דיא שפּאַניער האָבען זיי אָבער קיין מאַכט ניט געהאַט. פיעלע פון דיא אינדיאנער זיינען דערטרונקען גע־וואָרען אָדער געטוידטעט געוואָרען פון דיא שפּאַנישע געוועהר. דאָס רוב פון דיא איבעריגע האָבען זיך אונטערגעגעבען. צוועלף פון דיא עלסטע האָבען בעסער געוועלט פערלירען זייערע לעבענס אין דער אָזערע איידער זיין שקלאַפּען. מען האָט זיי אָבער ארויסגעשלעפט פון וואַסער און געשמידט אין קייטען. וויטאַטשוקאַ איז אויך אריינגעפאַלען אין פלען. דע סאָטאַ האָט אָבער געוועלט געווינען זיין פריינד־שאפט און שטיצע. אַלזאָ, האָט ער פון איהם אויסגעטהאָן דיא קיירטען און ביי'ן טיש געזעצט לעבען זיך, וויא אַן עהרע־גאַסט. וויא ער איז אזוי געזעסען און געגעסען, האָט ער פלוצלונג אַ שפרונג געטהאָן און דעם שפּאַנישען קאָמאַנדיר אזא זעץ געטהאָן אין געזיכט, אז ער האָט איהם אויסגעזעצט עטליכע ציין. דיא בלוט האָט ביי דע סאָטאַ'ן אַ גאָס געטהאָן פון מויל און פון נאָז, און ער איז אנדערנגעפאַלען. וויטאַטשוקאַ איז אויף איהם ארויפגעשפרונגען און זיך געקליבען צו מאַכען אַ סוף פון איהם. דאָס אלעס איז פאַרגעקומען כמעט אין איין סעקונדע. דיא אָפיציערען, וואָס זיינען געזעסען דערביי, האָבען אָבער פאָספּיעט צו קומען צו זיך און זיי האָבען דעם נקמה־דרשטיגען אונגערשאַקענעם אינדיאנער אריינגעשטאָכען עטליכע שפּיעזען מיט אַמאַל. ער איז געפאַלען טוידט.

דיא אנדערע געפאַנגענע אינדיאנער האָבען אויך געקעמפּט מיט דיא לעצטע קרעפטען. זיי האָבען געכאַפט שפּאַנישע שווערדען אָדער שפּיעזען, אַטאַקירט זייערע ווייסע האַרען און געפאַכטען, ביז מען האָט זיי אוועקגעלייגט אויף אַן אָרט.

פון וויטאַטשוקאַ'ס זעץ איז דע סאָטאַ אָבגעלעגען קראַנק אַ פאָר וואָכען.

דיא שפאניער האָבען ווייטער מאַרשירט, און ווייטער האָבען זיי אומעטום געהאַט זיך צו היטען פאר אונערוואַרטעטע אַטאַקען. אויף אַ טייף, וואו זיי האָבען געוועלט לייגען אַ בריק, האָבען דיא אינדיאנער זיי אזוי געשטערט, אז זיי האָבען געמוזט אַוועקוואַרפען דעם פּלאַן און אריבערגעהן אויף פליטען. אָבער דערביי זיינען וויעדער אָנגעפאלען אינדיאנער וויא דיא הייזשעריקען און פיעלע פון דיא ווייסע זיינען פער-וואונדעט געוואָרען. דע סאַטאָ האָט געפאַנגען פרישע קנעכט אויף צו בעדיענען דיא ארמיי און צו טראָגען דיא פעק. פיהרענדיג אַזעלכע קנעכט איז מען אָבער ניט זיכער געווען מיט'ן לעבען. אָפט, ווען אַ שפאניער איז מיט זיין קנעכט געגאַנגען נאָך קוקורווע אָדער נאָך האַלץ, האָט יענער איהם ערמאַרדעט און אַנטלאָפּען מיט זיינע קייטען מיט אַלעמען.

וועגען אַ פּאַלאַטשען האָבען דיא אינדיאנער געזאָגט, אז דאָרטען איז פאַראַן פון כל טוב; אַלזאָ האָט דע סאַטאָ זיך פערנומען אַהינצו. וויא עס שיינט, האָט קאַבעזאָ דע וואַקא איהם ניט דערצעהלט וואָס ער האָט געוואוסט פון דיעזען דאָרף, וואָרים דע סאַטאָ האָט ער-ווארטעט דאָרטען צו געפינען אַ גרויסע שטאָרט, אַ שטאָרט מיט אוצרות. אום צו קומען אַהין, האָט ער געמוזט לאַנג געהן דורך גע-דיכטע וועלדער און בראָדושען דורך זומפען. און דערביי איז נאָך אַלע וויילע אויסגעקומען צו קעמפּען מיט אינדיאנער. ווען דיא שפאניער האָבען ענדליך דערגרייכט דעם אַפּאלאַטשענישען געגענד, האָבען זיי גע-האַט טאָג און נאַכט צו פיהרען מלחמות. מען האָט זיי פערצאָמט דעם וועג מיט אַלערליי שטרויכלונגען. מען איז זיי בעפאלען פון אונטער זייערע פערד. מיט העק האָט מען פון אונטען געהאַקט אין דיא בהמות און זייערע רייטערס, און אָפט זיינען ביידע געפאלען. דיא אינדיאנער האָבען זייער שונא ניט געלאָזען אָפּציהען דעם אַטהעם. וועגען שלאָ-פען איז גאָר קיין רייד ניט געווען.

ענדליך איז דיא ווייסע ארמיי אריינגעקומען אין דער הויפט-שטאָרט פון דעם קרייז, אין אַ פּאַלאַטשען. זינט נאָרוואַע איז דאָרטען געווען, איז דיא שטערטעל מסתמא אויפגעוואקסען, וואָרים אין דיא בעריכטען פון דע סאַטאָ'ס עקספעדיציע ווערט געזאָגט, אז אַפּאלאַטשען איז בעשטאַנען פון 200 שטרויענע הייזלעך. אָבער ניט

אויף דעם האָט דע סאָטאָ זיך געריכט! זיין ענטווישונג איז איבע-
ריג צו שילדערען.

דיא שפּאניער האָבען ווייטער מאַרשירט. וויעדער צרות פון
אינדיאנער, וויעדער שווייגקייטען און אַבקומענעסען. ווען זיי האָבען
מיטגעשלעפט אַן אינדיאנער אלס וועג-ווייזער, האָט ער דאָס רוב זיי
אומישנע אַראָבגעפיהרט פון וועג. איין מאָל האָבען זיי זיך פערפלאַג-
טערט אין א וויסטענעס, וואו זיי האָבען אָבגעבלאָנדזשעט גאנצע פופ-
צעהן טעג און זיינען שיער אלע נישט אויסגעשטאַרבען פון הונגער.
ענדליך זיינען זיי צוגעקומען צו א ים-בוזימעל, וואו זיי האָבען געפונען
א סך גוטע פיש. דערנאָך האָבען זיי דאָרטען דערזעהן שאַרבענס פון
פערד און פערראָסטע געצייג פון א קוונע. עס האָט זיך ארויסגעצייגט,
אַז דאָ האָבען דאָס נאָרוואַעז'ס דריי-הונדערט מיטרייזענדע געבויט
זייערע צרה'דיגע שיפלעך. דיא שאַרבענס זיינען געווען פון דיא פערד
וואָס זיי האָבען אויפגעגעסען בשעת זיי האָבען געארבייט. קורץ, דע
סאָטאָ איז איצט געווען אין א וטע. פון דאָרטען האָט ער געשיקט
א שליח נאָך טאָמפא, וואו קאלדעראן האָט געווארט מיט דיא דריי
שיפען. דער שליח איז געווען דע סאָטאָ'ס א טרייער אָפיציער מיט'ן
נאָמען אַנאָסקא, (וועלכער האָט מיט איהם צוזאמען געדיענט אין
פערד), און ער איז געווען בעגלייט פון דרייסיג סאָלדאטען. אנאסקא
האָט געהאט איבערצושיקען דע סאָטאָ'ס א בריעף צו זיין פרוי אין הא-
וואנא; ווייטער האָט ער בעדארפט קאלדעראן'ען מיט זיין קאָמפאניע
הייסען מאַרשירען איבער דער יבשה, וועהרענד ער, אנאסקא, האָט גע-
זאָלט שווימען פאָזע ברעג און ביידע האָבען זיך בעדארפט בעגעגענען
מיט דער הויפט-ארמיי. דאָס אלעס איז ערפילט געוואָרען.

אינאָבעללא האָט געשיקט צו איהר מאַן אַן אַנטוואָרט, אין וועל-
כען זיא האָט זיך ביי איהם געבעטען ער זאָל אויפגעבען זיין האָפנונגס-
לאָזע זוכענעס נאָך גאָלד און מעהר נישט שטעלען זיין לעבען אין גע-
פאָהר. דאָס האָט אָבער אויף איהם געוויקט פונקט פערקעהרט. אויפ-
געבען? מודה זיין, אַז ער האָט נישט קיין ערפאָלג? דע סאָטאָ וואָלט
בעסער צעהן מאָל זיין לעבען פערלאָרען.

אנאסקא און קאלדעראן זיינען זיך צוזאמענגעקומען מיט זייער
הויפט-קאָמאנדיר, וויא מען האָט אָבגעמאכט. אזוי וויא א פאָר-הונד-
דערט מייל צו מערב פון אומע האָט מען געפונען אַן אויסגעצייכענטען

האָפּען, אין וועלכען עס וואָלטען געקענט זיך אָבשטעלען אלע שיפען פון דער וועלט, איז ביי דע סאָטאָ'ן געבליבען אַ פּלאַן ביי דיעזען האָפּען (היינט הייסט דער פּלאַן פענסאַקאָלאַ) צו מאַכען דעם אָנפאַנג פון אַ גרויסע רייכע קאָלאָניע, וועלכע ער האָט געהאָפּט צו גרינדען אין פּלאַ-רידאָ. מיט דיעזען צוועק האָט ער אַוועקגעשיקט קיין האַוואַנאַ אַ בע-פּעהל איהם צו שיקען אַ פּלאַטע פּול מיט פּראָוויאַנט און אלע אַנדערע נויטיגע זאַכען.

דער גובערנאַטאָר פון קובאַ און פּלאָרידאַ האָט פּערנומען דעם נייעם האָפּען, וויא אויך אומע און אפּאַלאַטשען, און זיך געגרייט צו מאַכען גרויסע און גרינדליכע פּאַרשונגען ווייטער אין לאַנד. דיא אפּאַלאַטשענישע אינדיאַנער האָבען זיך אלץ ניט בערוהיגט. מען האָט זיי געפאַנגען און ביי אייניגע פון זיי אָבגעשניטען די נעזער און דיא הענט; אַנדערע האָט מען פּערמאַטערט צום טוידט מיט דיא מישאות, וואָס זיי האָבען געמוזט טראָגען אויף זייערע נאַקעטע קערפּערס; זיי זיינען אָבער אלץ געבליבען פּול מיט פייער, פּול מיט נקמהגיפּט. דיא פּאָלגענדע צוויי סצענעס גיבען אַ גוטען בילד פון דעם סאָרט מענשען, מיט וועלכע דיא שפּאַניער האָבען דאָ געהאַט צו טהאָן.

צוויי יונגע אָפיציערען, דע סאָטאָ'ס אַ פּלעמעניק און נאָך איינער, רייטען אַרום צו בעוואַכען אַ געוויסען וועג. באַלד דערזעהען זיי אַן אינדיאַנער, און זיי גיבען זיך אַ לאָז צו איהם. דער רויט-הויטיגער פּרופּט לויפּען אין וואַלד אַריין; דיא אָפיציערען זיינען אָבער צו נאָ-הענט; שטעלט ער זיך מיט'ן רוקען צו אַ בוים, ציהט אָן אַ פייל אָן זיין בויגען, און שטעהט קאַלטבלוטיג און וואַרט. דע סאָטאָ'ס פּלעמע-ניק קומט צו און שטרעקט אויס זיין שפיץ; דער פּאַלאַטשענער דרעהט זיך אָבער אַרויס, און אין דער זעלבער מינוט שיסט ער זיין פייל אַריין אין דעם פּערד'ס בויך. און דער פּערד הויבט אָן צו פאַלען פון דיא פיס ביז ער פאַלט ענדליך טוידט. דער צווייטער אָפיציער רייט צו, און עס קומט פּאַר פונקט דיא זעלבע געשיכטע. דאָן לויפּען צו איהם צו ביידע אָפיציערען, ביידע מיט אויסגעשטעלטע שפייעזען. זיי זיינען שוין אָבער אָהן פּערד, און אויף דיא אייגענע פיס איז ער מעהר בריה וויא זיי. ער אַנטלויפט אין וואַלד און לויפּענדיג קוקט ער אויף הינ-טער, לאַכט און קרימט זיי איבער. אין אַן אַנדער פּלאַץ האָבען אַנ-דערע צוויי יונגע שפּאַניער צוגעבונדען זייערע פּערד צו אַ בוים און

אליין זיינען זיי ארויפגעקראכען אויפ'ן בוים נאך ווילדע וויינטרויבען. גלייך האבען זיך בעוויזען אינדיאנער, וועלכע האבען דיא צוויי יונגע לייט געשאסען צום טויט. דיא צוויי קערפערס זיינען אראפגעפאלען, און דיא פערד האבען זיך דערפון אזוי דערשראקען, אז זיי האבען זיך אפגעריסען און אנטלאפען אין לאגער אריין. אויף מארגען איז איינער פון זיי, וועלכער האט געהאט א פאך טראפענס בלוט אויפ'ן זייט, געפאלען טויט. ווען מען האט איהם אויפגעשניטען, האט מען אין זיינע אינגעווייט געפונען א פייל, וואס ער האט בעקומען לויפענדיג.

אומעטום וואו דיא ארמיי האט זיך אפגעשטעלט, האט דע סאטא זיך געסטארעט אריינצונארען דעם עלסטען, איהם צו האלטען אלס משכן און מיטפיהרען ביז דעם געגענד פון דעם נעכסטען שבט. אויך האט ער אומעטום געפאנגען פרישע קנעכט צו טראגען דיא פעק. זיי פלעגען דאך אויספאלען אויפ'ן וועג פון דער שווערער משא, צו וועלכע זיי זיינען ניט געוואוינט געווען און פון דיא קייטען, וואס האבען געריי בען זייערע נאקעטע לייבער, — האט ער רק געדארפט האבען נייע.

דע סאטא האט געהערט, אז צו צפון-מזרח זייט צו ליגט א פלאץ מיט'ן נאמען קאפאטשיקווי, וואו עס געפינען זיך גאלד-מינען; אלוא, האט ער זיך פערקערעוועט צו צפון-מזרח צו. עס איז אויסגעקומען צו געהן דורך גרויסע וויסטענעסען און געדיכטע וועלדער. פון מאטערנעס, ענטווישונגען, הונגער און אלערליי אנדערע צרות איז דע סאטא געווארען רען אזוי גערווען, אז פאר דיא קלענסטע זאך פלעגט ער ווערען אויפגעבראכט. איינמאל, האט ער א סאלדאט פעראורטהיילט צום טויט דערפאר וואס ער האט פערלארען זיין שווערד. מילא דעם שפאנישען סאלדאט האט מען אפגעבעטען. צו דער זעלבער צייט האט ער געהייסען פערברענען א געפאנגענעם אינדיאנער דערפאר, וואס ער האט ניט געוועלט אנווייזען דעם וועג קיין קאפאטשיקווי און פאר דעם אינדיאנער האט אפילו ניט געבעטען דער רויטהויטיגער עלסטער, וועלכער האט איצט מיט דע סאטא'ן מיטמארשירט. אדרבא, ער האט דע סאטא'ן געפרופט איבערשטייגען אין שטרענגקייט. ווען איינער פון דיא אינדיאנער פון דיעזען עלסטען האט זיך געוועלט אומקעהרען אהיים, האט ער איהם בעשטראפט אויפ'ן פאלגענדען אופן: ער האט איהם געלאזען אויסטהאן נאקעט און אוועקלייגען ביין ברעג פון א טייכעל מיט'ן מויל אין וואסער. דאן זיינען צוויי אנדערע אינדיאנער געשטא-

נען איבער דעם אונגלייכען מיט שטעקענס און געשריען צו איהם, אז ער מוז אויסטרינקען דעם גאנצען טייכעל. דער פעראורטהיילטער האָט געזופט דיא וואסער מיט אלע כחות, אָבער אזוי וויא דער טייכעל האָט אלץ געפלאָסען וויא פריהער, האָבען דיא צוויי איהם מערדערליך געשלאָגען, ער זאָל ווייטער טרינקען. דעם עלסטענ'ס פסק איז געווען, אז ער מוז ענטוועדער אויסטרינקען דעם גאנצען טייכעל אָדער פלאַצען טרינקענדיג, און דער אורטהייל וואָלט אויסגעפיהרט געוואָרען, נור אויף דע סאָטאָ'ס ביטע האָט מען איהם געלאָזען אויפשטעהן.

דער גובערנאטאָר האָט זיך אָבגעשטעלט אין א סאָסנע-וואַלד, ביי דעם ברעג פון א טייך, און האָט ארויסגעשיקט פיער אָפיציערען מיט קאָמפאָניעס זוכען א שטאָדט אָדער א שטעטלעך, אָדער א דאָרף ווע-ניגסטענס. דיא שפייז איז שוין אין גאנצען אויסגעגאנגען. עס איז גיט געבליבען קיין קערענדעל קוקורוזע, קיין איינציגער נוס, קיין איין וויינטרויב, אָדער וואָרצעל אפילו. מען איז געצוואונגען געווען צו קוידלען א געוויסע צאָהל פון דיא חזרים, אָבער דאָס איז גיט געווען גענוג. דיא רייזענדע זיינען געווען אזוי אויסגעהונגערט, אז זיי האָבען קוים געהאט כחות צו ריידען.

ענדליך איז געקומען פרעהליכע נייעס. דריי מעתלעך רייזע פון דעם דערמאָנטען סאָסנע וואַלד האָט אנאסקאָ געפונען א דאָרף פול מיט קוקורוזע און קוקורוזע-מעל. ער האָט זיך דאָרטען אָבגעשטעלט מיט זיין קאָמפאָניע און האָט צוזאמען מיט דער נאכריכט דעם גובערנאטאָר צוגעשיקט עסענווארג פאר דער ארמיי. אין דרייפיער טעג ארום איז אהין אָנגעקומען דע סאָטאָ מיט דיא חיל. אום דיא אַנדערע פאָרשונגס-קאָמפאָניעס זאָלען וויסען וואוהין צו קומען, האָט דער גובערנאטאָר אונטער א בוים בערגאָבען א בריעה, און אויפ'ן בוים אויסגעשניטען דיא ווערטער: „גראַבט ביי דיא וואָרצלען, וועט איהר געפינען א בריעה.“

דעם דאָרף האָבען דיא שפאניער א נאָמען געגעבען סאָקאָקאָ, דאָס הייסט „רעטונג“, „הילף“. ביסלעכווייז זיינען אהין געקומען דיא אַנדערע קאָמפאָניעס. זיי האָבען קיין מענשליכע וואוינונגען גיט ענטדעקט. דאָך האָט איינער פון דיא אָפיציערען געבראכט א אינטערעסאנטע זאך מיט זיך: דעם שאַרבען מיט דיא הערנער פון אַן אָקס. דאָס האָט ארויסגערופען פיעל נייגעריגקייט און פרייד. אונזערע וואַנ-

דערער האָבען געהערט וועגען אינדיאנער, וואָס האָבען גרויסע סטאָדעס אָקסען. זיי האָבען אָבער ניט געקענט דערגעהן וואו דאָס איז. דיא אָקסן זיינען געווען דיא אויבען-דערמאָנטע בופפּעל-אָקסען אָדער ביי זאָנען, וועלכע קאָבעזאָ דע וואָקא האָט בעשריעבען. אין יענע צייטען האָבען זיך דיעזע בעשעפעניסען נאָך אַרומגעשלאָפּט איבער דיא לאָנקע-לענדער פון דעם געגענד, וואו דע סאָטאָ האָט איצט גערייזט. היינט איז דאָרטען פון זיי שוין לאַנג קיין שריד ופליט ניטאָ.

אַרום סאָקאָראָ האָבען דיא שפּאַניער געפאָנגען פיער אינדיאנער און זיי געפרעגט וואו עס געפינט זיך נאָך אַ דאָרף. זיי האָבען אלע געענטפערט, אז זיי ווייסען ניט. ערשט ווען מען האָט איינעם פון זיי פערברענט לעבעדיגעהייט, האָט איינער פון דיא אַנדערע דריי אויסגע-זאָגט, אז צוויי טעג רייזע פון סאָקאָראָ געפינט זיך קאפּאטשיקווי.

ווען מען איז ענדליך געקומען נאָך קאפּאטשיקווי, האָט דע סאָטאָ'ן בעגעגענט אַן אלטער אינדיאנער. „קומסט אויף מלחמה אָדער אויף שלום?“ האָט דער זקן געפרעגט. „אויף שלום!“ האָט געענטפערט דער גובערנאָטאָר. „גוט, איך וועל לאָזען וויסען אונזערע עלסטע.“ מיט דיעזע ווערטער האָט ער זיך גענייגט איין מאָל צו מזרח, איין מאָל צו מערב און איין מאָל צו דע סאָטאָ'ן, און איז פערשוואונדען.

שפעטער אַ ביסעל איז ערשיענען אַ מאַסע אויסגעפוצטע און אויסגעפארבטע אינדיאנער, וועלכע האָבען מיט פאַראַד אויף אַ נאָ-סילקע געטראָגען אַ שענהע יונגע אינדיאנער מיידעל. דאָס איז געווען זייער עלסטע. דע סאָטאָ האָט איהר אויף בעגעגענט מיט פיעל צע-רעמאָניע. ער איז געזעסען אויף אַ בעגולדטען שטוהל, אין העל-קאָ-ליהטע קליידער מיט בליסטשענדע בעפוצונגען, און אַרום איהם איז גע-שטאַנען אַן אויסגעפוצטע סוויטע. דיא עלסטע האָט גערעדט פריינד-ליך, און דע סאָטאָ האָט איהר אָנגעגעבען „דאמען-רעכט“, כלומרשט אזוי וויא זיא וואָלט געווען אַ פרינצעסין. רעדענדיג, האָט זיא זיך גע-שפיעלט מיט אַ שנור פעריל, וועלכער איז געווען דריי מאָל אַרומגעווי-קעלט אַרום איהר האַלז און איז אַראָבגעהאַנגען איבער איהר ברוסט. דערנאָך האָט זיא דאָס אַראָבגענומען פון זיך און דערלאָנגט אַר ט י ז'ן, דעם דאָלמעטשער, אז ער זאָל-דאָס געבען דע סאָטאָ'ן. דע סאָטאָ האָט איהר געהייסען זאָנען, אז ער וואָלט וועלען האָבען דיא עהרע דיא מתנה צו ערהאַלטען פון איהרע הענט. זיא האָט שעמעוודיג געענטפערט,

אז דאָס פאסט ניט, אָבער ווען דע סאָטאָ איז צוגעשטאַנען, האָט זי דעם שנור פעריל איהם ארויפגעוואָרפען אויפ'ן האַלז און דערביי זיך צולאכט; און ער האָט זיך גענייגט וויא אַ קאוואַליער און איהר אָנגעד-טהאָן אַ גילדערנעם פינגערעל אויף אַ פינגער.

דער געגענד איז געווען זעהר אַ גוטער, מיט פרוכטבארע פעלדער, מיט פעטע לאַנקעס, מיט מאסען פעריל אין דיא טייכען, מיט אלער-ליי ניס, און פוטער-טראָגענדע חיות אין דיא וועלדער. אָבער קיין גאָלד-מינען זיינען דאָרטען ניט געווען. מען האָט געבראכט אַ געלען מעטאל פון ערגעץ-וואו ניט ווייט פון דאָרטען; דאָס איז אָבער געווען קופער.

דער פלאץ איז געווען וויא געבאָרען פאר אַ קאָלאָניע; פיעלע פון דיא אויסגעמוטשעטע וואנדערער האָבען דאָ טאקי געוועלט זיך בעזעצען, זיך אויסקלייבען שעהנע אינדיאנישע מיידלעך אלס פרויען, און גרינדען זיך דאָ אַ היים. אָבער דע סאָטאָ האָט ניט געוועלט הערען דערפון. ער האָט זיך אריינגענומען אין קאָפּ, אז ער מוז געפינען גאָלד, אז ער מוז זיך פערגלייכען אין ערפאָלג מיט פיזאראָן, און קיין זאך אין דער וועלט איז ניט אין שטאַנד געווען איהם צו בויגען.

דיא „פרינצעסין“, וויא ער האָט גערופען דיא שעהנע אינדיא-נערקע, האָט אלץ ארויסגעוויזען דיא גרעסטע גאסט-פריינדליכקייט צו איהם. זיא האָט איהם געגעבען הייזער צו וואוינען, געלאָזט אויפשטע-לען פאלאטקעס פאר זיינע סאָלדאטען, געטהאָן אלץ וואָס ער האָט גע-וואונשען. זיא האָט איהם זאָגאַר ערלויבט צו פערשוועכען דיא קברים-הייזער, אראַבצונעהמען דיא מאסען פעריל און פוטערנע בע-פוצונגען פון דיא טוידטע קערפערס. און זיינע שפאניער האָבען דורכ-געזוכט יעדען קבר און בעראבעוועט יעדען מת. אָבער דאָס אלץ האָט איהם ניט צופריעדען געשטעלט. ער האָט זיך צוגעגרייט צו מאַרשירען ווייטער — ווייטער צו זוכען אַ צווייטע פערז.

דערביי האָט ער דיא „פרינצעסין“ פאר איהר גאסט-פריינדליכ-קייט אָבגעצאָהלט מיט דעם, וואָס ער האָט איהר מיטגענומען אלס גע-פאנגענע. ער האָט געהאַט זיין כלל: אומעטום מיטצונעהמען דעם עלסטען אלס אַ גאראַנטיע, אז אויפ'ן וועג וועלען דיא אינדיאנער פון זיין שבט דיא שפאניער קיין שלעכטס ניט טהאָן. דאָ האָט ער אָבער-ניט אויפגעהערט צו שפיעלען זיין קאָמעדיע מיט דער יונגער אינדיא-

נערקע. ער האָט איהר אַלץ אָבגעגעבען „קעניגליכע דאָמען־רעכט“; ער האָט איהר געהייסען טראָגען אויף אַן אויסגעפּוצטע נאַסילקע; ער האָט איהר אַרומגערינגעלט מיט איהרע „קאָמער־פּריילינס“. אין איהר האָט דאָס אָבער נישט פּערטויבט דעם פּאַקט, אז זיאַ איז אַ געפּאָנגענע, און זיאַ האָט זיך אין גאַנצען געענדערט. אַן אָנגעכמורעטע, אַ פּער־צרה'טע, אַ בייזע איז זיאַ געזעסען אויף איהר נאַסילקע און כמעט קיין וואָרט נישט אויסגערעדט.

מען האָט איהר שטרענג בעוואַכט, פון איהר דיאָ אויגען נישט אַראָבגעלאָזען. אָפּט איז אויסגעקומען איהר דערביי צו פּערשעהמען. דאָס האָט אָבער דיאָ וועכטער נישט אָבגעהאַלטען.

דריי הונדערט מייל האָט מען אַזוי אָבגעמאַרשירט. דע סאָטאָ האָט געשטרעבט אין צפון־זייט, און דערנאָך אין צפון־מערב זייט דורך דעם היינטיגען שטאַט דזשאָרדזשיאַ. ער האָט אַליין נישט געוואוסט וואוהין ער געהט. ער האָט נור געוואוסט, אז ער זוכט אַ לאַנד פון אוצרות. ער האָט איינפאַך קיין מוטה נישט געהאַט אויפצוגעבען דיאָ אונטערנעהמונג. פון זיין וואונש איז געוואָרען אַ בייזער קאפּריוז.

איין מאָל, ווען דיאָ אַרמיי איז דורכגעגאַנגען דורך אַ געדיכטען וואַלד, האָט דיאָ „פּרינצעסין“ פּלוצלונג אַ שפּרונג געטהאָן פון איהר „קעניגליכען שטוהל“ און איז פּערשוואַנדען געוואָרען צווישען דיאָ בוימער, און איהרע רויט־הויטיגע „קאָמער־פּריילינס“ — מיט איהר צו־זאַמען.

עס איז געוואָרען אַ ליאָרם, אַ געפּילדער, אַ זוכעריי. אָבער מען האָט דאָ געהאַט צו טהאָן מיט אַ פּרינצעסין פון אַזאַ זאָרט, וואָס פיהלט זיך אין אַ וואַלד וויאָ אַ פּיש אין וואַסער. עס איז געווען אַן עבירה דיאָ אַרבייט. מען האָט איהר נישט געפונען. מען האָט געמוזט געהן ווייטער אָהן איהר. דע סאָטאָ'ן האָט דאָס שטאַרק פּערדראָסען, אָבער נאָך שטאַרקער פּערדראָסען האָט איהם דאָס וואָס אַנטלויפּענדיג האָט זיאַ מיטגענומען אַ קעסטעלע מיט דיאָ שעהנסטע און בעסטע פּער־ריל — דיאָ איינציגע פּעריל, וואָס זיינען נישט געווען מעהר אָדער ווע־ניגער פּערדאָרבען.

ער איז דאָן געגאַנגען דורך דעם היינטיגען שטאַט אַלאַבאַמאַ. ער איז געגאַנגען צו דרום־מערב צו אום צוצוקומען צו דעם פּענאַסקאַלאַ האַפּען, וואו אויף איהם האָבען געוואָרט זיינע שיפּען. אויפ'ן וועג האָט ער

בעגענענט פערשיעדענע שבטים פון דיא זאָגענאנטע טשאַקטאָ אינדיאנער. ער האָט זיך געפרופט צו'הנפ'ענען צו איינעם פון זייערע עלסטע, — צו אַ הויכען, ריעזיגען שטאַלצען יונג מיט'ן נאָמען טוסקאָלואַ, וועלכער האָט אין יענע געגענדען געהאַט אַ שם פאַר אַ גע- פעהרליכען מלחמה'מענשען. דער גובערנאַטאָר האָט איהם אָנגעהאָן אַ לאַנגען העלל'רויטען מאַנטעל און איהם אַרויפגעזעצט רייטענדיג אויף אַ פערד. דאָס איז דעם שטאַלצען אינדיאנער זעהר געפעלען גע- וואָרען, און ער איז מיטגעריטען מיט דיא שפּאַניער מיט פראַנטאָוסקע וואַזשעקייט. מיר זאָגען, אז דע סאָטאָ האָט געפרופט זיך צו- חנפ'ענען צו איהם. איינגעגעבען האָט זיך דאָס איהם ניט. דיא שטאַלץ און קאָקעטסטוואָ, מיט וועלכע דער האַלב-וויילדער ריעז האָט זיך גע- טוליעט אין דעם שפּאַנישען רויטען מאַנטעל און איז געזעסען אויף דעם שפּאַנישען פערד, האָט איהם ניט געשטערט צו בויען פלענער, וויא אזוי דיא ווייסע אריינצושלעפען אין אַ פאַסטקע, זיי אומצוברענגען און צוצונעהמען אלע זייערע פערד מיט אלע זייערע שעהנע מאַנטלען. דע סאָטאָ האָט געמיינט, אז דער רויט-הויטיגער גבור איז זיין געפאַנגע- נער, און דער רויט-הויטיגער גבור האָט געמיינט, אז ער פיהרט דעם ווייסען קאָמאַנדיר אין געפאַנגענשאַפט.

עטליכע טעג האָבען זיי אזוי געריטען, יעדער מיט זיינע געדאַנקען. דער געגענד איז געווען געדיכט בעפעלקערט, מיט פיעלע דערפער און שטעדטלעך. וועהרענד טוסקאָלואַ האָט אזוי פריינדליך מיטגערייזט מיט דע סאָטאָ'ן, האָבען זיך זיינע רויט-הויטיגע קעמפפער פון אלע זיי- טען געקליבען אין איין פונקט — אין דער שטעדטעל מאָוילאַ, דיא היינטיגע מאָביל (אַלאבאַמאַ), ביי דעם ברעג פון דעם מאָביל בעי, וועלכער איז אַ טייל פון דעם מעקסיקאַנישען יסביר-זיס. פון דאָרטען ביז דעם פענסאַקאָלאַ האַפען איז וועניגער וויא 100 מייל, און דיא שפּאַניער האָבען זיך געריכט, אז באלד וועלען זיי האָבען גרוסען פון קובא, שפּאַנישע שפיז און שפּאַנישע וויין. זיי האָבען אָבער אַ טעות געהאַט.

מאָוילאַ האָט ענטהאַלטען ביי אַכציג גרויסע, קאָמוניסטישע הייזער, אין יעדע פון וועלכע עס איז געווען פלאַץ גענוג פאַר עטליכע הונדערט מאַן, און אלע צוזאַמען זיינען זיי געווען אַרומגערינגעלט מיט אַ דיקען, הויכען פאַרקען פון קלעצער. אין יעדער פון דיעזע הייזער

זיינען איצט געווען פערבארגען אזוי פיעל זעלנער וויפיל עס האָבען אין זיי נור געקענט אריינגעהן.

ווען דע סאָטאָ איז מיט טוסקאלווא'ן צוגעקומען צום דאָרף, האָט דער ריעז פלוצלונג אראַבגעוואָרפען פון זיך דיא מאסקע. מיט גאָה וויקלענדיג ארום זיך דעם רויטען מאַנטעל, האָט ער צו דע סאָטאָ'ן גע- זאָגט: „איך וויל פון דיר מעהר ניט וויסען“, און איז אריין אין איינע פון דיא בעפעסטיגטע הייזער.

ער האָט געגעבען דעם סיגנאַל, און מיט אַ גרילצענדען, פערטוי- בענדען געשריי זיינען וויא דיא היישריקען ארויסגעפלויען טויזענ- דער קעמפפער. עס איז פאָרגעקומען איינע פון דיא בלוטיגסטע שלאַכ- טען, וואָס שפאניער האָבען ווען עס איז בעקומען פון אינדיאנער. דיא קאוואַלעריע האָט נאָך ניט פאָספיעט צוצוקומען, און קיין האַרמאַטען האָט דע סאָטאָ איצט ניט געהאַט. פון דער אנדערער זייט, האָבען זיך דיא אינדיאנער אויסגעלערענט צו שיסען מיט זייערע פילען אין אזעל- כע ערטער, וועלכע זיינען ניט געווען בעפאָנערט. אַכציג שפאניער זיי- גען געפאלען טויט און אַ פיעל גרעסערע צאָהל איז פערוואַנדעט גע- וואָרען. פערד האָט דיא ארמיי דאָ פערלאָרען פערציג. צווישען דיא טויזנטע זיינען געווען דע סאָטאָ'ס צוויי פלעכעניקעס, — דער אויבער- דערמאָנטער און נאָך איינער. דע סאָטאָ אליין האָט בעקומען אַ וואַונד אין פוס; אָבער דאָס האָט איהם ניט צוריקגעהאַלטען פון שלאַכט, און ענדליך האָט ער מיט זיין אייראָפעאיש בעוואַפענטע און בעפאָנערטע חיל פאָרט געהאַט אַ זיעג. דיא אינדיאנער האָבען זיך געכאַפט בעשי- צען הינטער זייער דיקע וואַנט. דיא וויסע האָבען זיך אָבער אריינגע- בראָכען און מיט זייערע שווערדען און שפיזען האָבען זיי באַלד אָנ- געלייגט בערג מיט טויזנטע אָדער האַלב-טויזנטע. דערנאָך האָבען זיי אָנגעצונדען דיא גרויסע הייזער, און פיעלע הונדערטע זיינען פערברענט געוואָרען אָדער דערשטיקט געוואָרען פון רויך.

דער זיעג האָט דע סאָטאָ'ן אָבער געקאָסט אזוי טהייער, אז ער איז ביי זיך אין גאַנצען אַראַבגעפאלען, און פאַר פערצווייפלונג איז ער נאָך קאַפריזנער געוואָרען. דיא ארמיי האָט פערלאָרען איהר געדולד. מען האָט זיך גענומען איילען צו דערגרייכען פענסאקאָלאַ און זיך אומצור- קעהרען נאָך קובאַ; און דאָס האָט איהם אזוי דערצאָרענט, אז פאַר

כעס האָט ער געענדערט זיין מאַרשרוט און זיך וויעדער אוועקגעלאָזען צו צפון צו, דאָס הייסט אַלץ ווייטער אוועק פון ברעג און פון דיא האַפענס, אַלץ ווייטער אוועק פון קובא. וואוהין ער מאַרשירט, האָט ער נאָטירליך אַלץ ניט געוואוסט; ער האָט מאַרשירט פון סטירדעס, אויף להכעיס זיין אַרמיי און זיך אַליין. צווייטענס, וואָלט ער בעסער פערלירען זיין לעבען אין דער וויסטעניס איידער קומען צוריק מיט לידיגע הענד.

ווען ער האָט זיך אָבגעשטעלט אין אַ דאָרף אויף ווינטער, זיינען אָנגעפאלען דיא דאָרפסלייט. זיי האָבען גענומען שיסען, שלאָגען מיט זייערע שטיינערנע העק, און אַחוץ דעם האָבען זיי אָנגעצונדען דיא הייזער, אין וועלכע דיא שפּאַניער האָבען געוואוינט. דער רעזולטאַט איז געווען, אז עס זיינען אומגעקומען נאָך פופציג שפּאַניער מיט נאָך פופציג פערד. דערצו נאָך האָט דער פייער דיא אַרמיי איבערגעלאָזען אָהן קווארטירען און כמעט אָהן קליידער און אָהן שפיין. מען איז שיער ניט פערפראָהרען געוואָרען און שיער פון הונגער ניט אויסגעשטאָרבען.

און דיא אינדיאַנער האָבען זיי אַלץ ניט געלאָזען צו רוה.

פון אַ געוויסען גראָז האָבען דיא וואַנדערער אויסגעפלאַכטען קאָלדרעס, וויא עס איז דורכגעלעבט ביז פריהלינג, און דאָן כמעט נאָקעטערהייט האָבען זיי פאַרטגעזעצט זייער ציעלאָזע, זינלאָזע רייזע.

אויף דעם טייך י א ז ו, וועלכער פאַלט אַריין אין דער מיססיסיפּי, האָט דע סאָטאָ וויעדער געהאַט אַ שלאַכט מיט אינדיאַנער. פון דאָרטען איז ער געגאַנגען ווייטער, אַלץ צו צפון צו. נאָך אַכט טעג רייזע איז ער צוגעקומען צו אַ גרויסען טייך, וואָס האָט געהאַלטען נאָהענט פון אַנדערהאַלבען מייל אין דער ברייט. זיין שטראָם איז געלאָפען מיט אַ ווילדע רוישענדע האַסט און ער האָט אויף זיך געטראָגען גרויסע אויסגעריסענע בוימער און מאַסען אַנדערע געהילץ. דאָס אַלץ האָט ערות געזאָגט וועגען דיא אונגעהייערע קראַפט פון זיין אימפעט און וועגען דיא ווייטקייט פון וועלכע ער האָט זיך געצויגען. דיא דאָרטיגע אינדיאַנער (דיא „טשיסקאס“), האָבען דיעזען טייך גערופען ט ש ו ק א ג י א. דע סאָטאָ האָט איהם אָבעד אַ נאָמען געגעבען ר י אָ ג ר א נ ד א (גרויסער טייך). מיססיסיפּי (דער פאַטער פון

(טייכען) האָבען איהם גערופען דיא אינדיאנער פון אנדערע געגענדען.* אויף מאָרגען, וועהרענד דיא וואַנדערער האָבען גערוהט ביין ברעג, זיינען איבער'ן טייך צו זיי צוגעשוואומען צוויי הונדערט קאנאָס מיט בעוואַפענטע אינדיאנער. דיא געזיכטען און לייבער זיינען ביי זיי געווען געפאַרבט און זיי האָבען געטראָגען גרויסע פיעל־קאָלירטע בינטלעך פעדערען. אויף האָבען זיי געטראָגען פעדערנע שילדען, וועלכע זיי האָבען געהאלטען איבער דיא, וואָס האָבען געארבייט ביי דיא וואַסלעס. זיי האָבען דיא ווייסע געבראַכט אַ סך פיש און אנדערע שפייז, אָבער ווען דע סאָטאָ האָט זייער עלסטען איינגעלאָדען צו זיך, האָט ער זיך ענטזאָגט און איז מיט זיינע קאנאָס אָבערשוואומען צוריק. עטליכע שפּאַניער האָבען דאָן אויסגעשאַסען און גע'הרג'עט פינף פון דיא אינדיאנער. דיא איבעריגע זיינען אָבער געבליבען רוהיג און זיינען אוועקגעשוואומען אין דער בעסטער אָרדנונג.

דיא שפּאַניער האָבען אויפגעבויט פיער שיפלעך און אין אַ פאָר טעג אַרום זיינען זיי אַלע אַריבערגעשוואומען אויף יענער זייט טייך. דאָס איז געווען אין מאי 1541. דאָרטען זיינען געשטאַנען עטליכע טויזענד געזונטע הויכע אינדיאנער, מיט שילדען פון בופּעל־אַקסענע פעל. זיי האָבען געשריען און געשאַסען מיט אַלע כחות. זעהענדיג אָבער, אז דיא שיפלעך שטעלען זיך ניט אָב, האָבען זיי ענדליך זיך צוריקגעצויגען.

ווען דיא ווייסע האָבען דערגרייכט יענעם ברעג (דעם מערב ברעג) פון דער מיכסיסיפּי, האָבען זיי דיא שיפלעך צובראַכען און דיא טשוועקעס מיט דיא ריגלען בעהאַלטען אויף אַן אנדערס מאָל. דער געגענד איז געווען אַ פרוכטבאַרער, מיט פיעלע דערפער, און מען האָט זיי דאָ גוט אויפגענומען. דער דארטיגער עלסטער האָט דע סאָטאָ'ן געבעטען מתפלל זיין צו זיין גאָט וועגען רעגען, — האָט דער גובערנאַטאָר געהייסען אויפשטעלען אַ גרויסען צלם. ווען ער איז פאַרטיג געוואָרען, האָט דיא גאַנצע אַרמיי זיך געשטעלט אויף דיא

(*) פינעדא (זעה אויבען זייטעל 657) האָט איהם גערופען עספיריטו סאַנטאָ — דעם זעלבען נאָמען וועלכען דע סאָטאָ האָט געגעבען דעם מאַמאָ האַפען. הוינט רופט מען דיא גראַנדע אַן אנדער טייך, וועלכער איז דער גרעניץ צווישען הינטיגע יונייטעד סטייטס און מעקסיקאָ.

קניע און גענומען זינגען א קאטוילישע תפילה; ארום און ארום זיינען געשטאנען מאסען אינדיאנער וויא דיא בעצויבערטע און געקוקט וויא דיא וואונדערבארע בעשעפעניסען בעטען צו זייער גאט.

דע סאטא האט זיין ארמיי ווייטער געשלעפט. אין א פלאץ מיט'ן נאמען טולא האט ער וויעדער געהאט צו קעמפפן. וויעדער איז געפאלען א היבשע צאהל שפאניער. דער גובערנאטאר האט געפאנגען זעקס אינדיאנער און זיי אוועקגעלאזען מיט אַבגעשניטענע נעזער און אַבגעשניטענע רעכטע הענד. אין דריי טעג ארום זיינען צו איהם געקומען שלוחים, איהם געפאלען צו דיא פיס מיט מתנות, געוויינט און געיאמערט און געבעטען פערצייהונג.

אכציג מייל פון טולא האט דיא ארמיי זיך אַבגעשטעלט אויף ווינטער. דאָרטען איז געשטאָרבען יואן אָרטיז, און דע סאטא איז געבליבען אהן א דאלמעטשער. פון דעם איז ער נאך מעהר אראַבגעפאלען ביי זיך. מען האט זיך קוים מיט דיא אינדיאנער צוזאמענגערעדט.

מען האט זיך דערשלעפט צו א פלאץ אויף דעם טייך מיססיסיפּי סיפּפי, א מייל דריי הונדערט פון דער היינטיגער שטאָדט סט. לואיס. ווען דע סאטא האט געשיקט זאגען דעם דאָרטיגען עלסטען, אז ער איז א קינד פון דער זון און אז ער לאדעט איהם איין צו זיך, איז יענעם'ס אנטווארט געווען: „זאָל ער ווייזען אז ער קען פועל'ן ביי דער זון אז זי זאָל אויסטריקענען דעם טייך; דאן וועל איך גלויבען, אז דיא זון איז זיין פאטער“.

דעם אנטווארט האט דע סאטא שוין ניט געקענט ערהאלטען. ווען דיא שלוחים זיינען געקומען צוריק, איז ער געלעגען שטארק קראנק פון מאלאריא פיבער.

אויף מאָרגען (דעם 21טען מאי 1542) איז ער געשטאָרבען. זיין קערפער האט מען צוערשט בעגראָבען. מען האט אָבער מורא געהאט טאָמער גראָבען דיא אינדיאנער אויף דעם קבר, און דערזעהען, אז דער גובערנאטאר איז ניט אונשטערבליך. דאן וואָלטען דיא שפאניער אראַבגעפאלען אין זייערע אויגען און זיי וואָלטען געווען אין געפאָהר. אלזאָ האָבען דיא שפאניער אליין אויסגעגראָבען דעם מת און ביינאכט האָבען זיי איהם אויף א לאַדקע ארויסגעפיהרט אויפ'ן מיטען טייך און אראַבגעלאָזען מיט א משא צום גרונט.

ווען דיא אינדיאנער האָבען געפרעגט, וואו דער גובערנאטאָר איז, האָט מען זיי געענטפערט, אז ער איז אַרויף אויפ'ן הימעל. זיי האָבען אָבער ניט אין גאַנצען געגלויבט.

דעם ווינטער האָבען דיא שפּאַניער דאָ פערבראַכט ניט שלעכט, וואָרים דיא אינדיאנער האָבען געוואוסט, אז באַלד וועלען זיי פון זיי פטור ווערען. ווען עס איז געוואָרען פריהלינג, האָט דיא אַרמיי זיך גענומען גרייטען צום אָבפאָהרען. איצט האָט זיך ניט געהאנדעלט בלויז אום אַריבערשיפען זיך איבער דער ברייט פון דער מיססיסיפּי; מען האָט בעדארפט פאָהרען ביי פיער הונדערט מייל איבער'ן טייך און דערנאָך איבער'ן ים. עס האָבען זיך געפאָדערט פיעל גרעסערע און שטאַרקער שיפען. מען האָט זיך אַלזאָ גענייטיגט אין פיעל מעהר טשוועקעס, ריגלען א. ז. וו., וויא מען האָט געהאַט. אַלזאָ האָט זיך דאָ וויעדערהאָלט דיא געשיכטע וואָס מיר האָבען שוין אַ פאָר מאָל געזעהן: פון דיא צווימען פון פערד, פון דיא שפּאַרעס פון דיא רייטער, פון דיא צוסטשערבעטע שווערדען, פון אַלטע ביקסען האָט מען אויסגעשמידט דיא פערשיעדענע זאַכען וואָס מען האָט געדארפט האָבען צו דער אַרבייט. דיא רויט-הויטיגע קנעכט וועלכע מען האָט מיטגעפיהרט אַלס דיענער און טרעגער, האָט מען איצט געמוזט אוועקלאָזען, איינפאָך אום מען זאָל צוליעב זיי ניט דאַרפען בויען מעהר שיפען און ניט זיין געצוואונגען זיי קאָרמענען אויף דיא שיפען. אַלזאָ האָט מען געהאַט נאָך אייזען אויף טשוועקעס און אויף ריגלען — דיא קייטען וואָס מען האָט פון זיי אַראָבגענומען.

דיא שיפען זיינען אָבגעפאָהרען דעם 2טען יולי 1543.

מ א ס ק א ס א, דער נייער שפּאַנישער קאָמאַנדיר, האָט פאר'ן אוועקשווימען ערוועקט דיא ראכע-דורשט פון דיא אינדיאנער מיט דיא פאָלגענדע מערדעריי: כאַפּענדיג ביי זיך אין לאַגער דרייסיג רויט-הויטיגע שפּאַנען, האָט ער זיי אַלעמען אָבגעשניטען דיא הענד. ווען דיא שפּאַניער זיינען איצט געשוואומען איבער'ן גרויסען טייך, זיינען דעריבער אויף זיי אָנגעפאַלען מאַסען קאַנאָס. עס איז פאָרגעקומען אַ שרעקליכע שחיטה, אין וועלכע אַכט און פערציג שפּאַניער זיינען געטויטעט געוואָרען פון שפּיעזען און פּיילען אָדער דערטרונקען.

געוואָרען, און כמעט יעדער פון דיא איבעריגע איז פערוואנדעט געוואָרען.

עטליכע טעג שפעטער, ווען דיא ווייסע האָבען זיך אָנגעשטעלט פאשען דיא פערד ביין ברעג, איז אָנגעפאלען א נייע מחנה. דיא שפּאַניער אליין האָבען זיך וויא עס איז געראטעוועט, אנטלויפענדיג אין זייערע שיפען. אָבער פון דיא שיפען האָבען זיי געמוזט צוקוקען וויא מען הרג'עט אויס אלע זייערע פערד, אָהן וועלכע זיי זיינען אויף דער יבשה געווען הילפלאָז. ווען זיי וואָלטען געהאט פולווער, וואָלטען זיי געשאַסען פון ווייטען. אָבער יעדער ברעקעל פולווער איז פערברענט געוואָרען אין מאָוילאַ. און זייערע שווערדען זיינען אויך געווען קאליע. קורץ זיי האָבען כמעט ניט געהאט קיין בעסערע געוועהר וויא דיא אינדיאַנער, און ווען יענע האָבען זיי וויעדער אטאקירט, זיינען וויעדער געפאלען עטליכע צעהנדליג ווייסע.

ווען זיי האָבען ענדליך דערגרייכט דעם ים, האָט א שטורם צוטהיילט דיא שיפען און שיער זיי ניט דערטרונקען. צוויי מאָנאט האָט געדויערט איידער זיי זיינען צוגעקומען צו א מעקסיקאנישען האַפּען. דיא דאָרטיגע שפּאַניער זיינען ערשטוינט געוואָרען קוקענדיג אויף זיי. פון דיא גרויסע, גלענצענדע אַרמיי איז געבליבען וועניגער וויא א העלפט — צרה'דיגע פערוואקסענע מענשען געקליידט אין דיא פעל פון חיות. (וויא דער לעזער געדענקט, האָבען אין אן עהנליכען צור שטאַנד מיט א יאָהר פריהער זיך אומגעקעהרט פון דעם אַמאָזאָן-טייך נאך קוויטאָ גאַנזאלאָ פיזאָדראָ און זיין קאָמפּאַניע).

אינאָבעללאָ, דע סאַטאָ'ס פרוי, האָט נאָך אלייניט געוואוסט אז איהר מאן איז טויט. זיא האָט שוין דריי עקספעדיציעס אַרויסגעשיקט איהם זוכען, און דיא דריטע איז נאָך צוריק ניט געקומען. זיא האָט זיך אָבער באלד דערוואוסט, און פון האַרץ-קלעמענים איז זיא קראַנק געוואָרען און אין קורצען געשטאָרבען.

מיר האָבען שוין געזאָגט אז דע סאַטאָ'ן רופט מען געוועהנליך ענטדעקער פון דער מיססיסיפּי, הגם פינעדא האָט דעם טייך בעזוכט מיט 23 יאָהר פריהער. יעדענפאלס איז דע סאַטאָ געווען דער ערשטער, וועמעס שווימען איבער דער מיססיסיפּי איז פערצייכענט געוואָרען אלס א היסטאָרישער פאַקט מיט דייטליכע איינצעלהייטען, און פון דריי פון זיינע מיטרייזענדע זיינען געבליבען בעשרייבונגען וועגען דעם

וואָס מיט זיין אַרמיי איז דאָרטען פאָרגעקומען, פון זיינע לעצטע טעג דאָרטען און פון זייער שווימען איבער דער מיססיסיפּי ביז'ן ים. דאָס וואָס דיא מיססיסיפּי איז געוואָרען זיין קבר, האָט נאָך טיעפער געמאַכט דעם איינדרוק, האָט נאָך ענגער פערבונדען זיין נאָמען מיט דעם נאָמען פון דעם גרויסען אַמעריקאַנער טייך.*

(*) דע סאַטאָ איז געשטאַרבען נישט ווייט פון דער היינטיגער שטאָדט מע-פּייס, מעננעסס. זיינע מיטרייזענדע זיינען פון דאָרטען געשוואומען מיט'ן שטראָם, דאָס הייסט צו דרום צו, ביז'ן ים, וואו היינט געפינט זיך דיא שטאָדט ניו-יאָרק. פון וואָנען דער טייך ציהט זיך און וואו לאַנג ער איז, האָט מען אַ לאַנגע צייט קיין בעגרייפֿע נישט געהאט. אין 1673, דאס הייסט 131 יאָהר נאָך דע סאַטאָ'ס טויט, האָבען צוויי פראַנצויזישע רייזענדע, דזשאַ-לעט (זשאַליע) און מאַרקעט אָנגעהויבען צו פאַרשען דעם זעלבען טייך פון דער אַנדערער זייט, פון צפון זייט. זיי האָבען דאָרטען נישט געוואוסט וואו ווייט ער געהט אין דרום (אין דיא סויטה). זיי האָבען אפילו נישט געוואוסט דויטליך אַז דאָס איז דער זעלבער טייך, וואָס דע סאַטאָ האָט ענטדעקט. זיי זיינען איבער איהם געשוואומען צו דער סויטה (מיט'ן שטראָם) ביז זיי האָבען דערגרייכט דעם אָרט, וואו אין איהם פאַלט אַרײַן דער טייך אַרקאַנזאַס, דאָס הייסט אַז זיי זיינען דורכגעגאַנגען דעם אָרט, וואו דע סאַטאָ איז געשטאַרבען, און זיינען געשוואומען אַ שטיקעל ווייטער. ניין יאָהר שפעטער איז אַן אַנדער פראַנצויז, לאַ סאַל, איינער פון דיא מוט היגסטע פאַרשונגס-רייזענדע אין דער געשיכטע פון אַמעריקא, גע-שוואומען איבער דער מיססיסיפּי ביז איהר סאַמע מויל. דיא פראַנצויזען זיינען דאָן געווען טהעטיג אין גרינדען קאָלאָניעס אין אַמעריקא (קאַנאַדאַ, וועלכע זיי האָבען קאָלאָניזירט, האָט דאָן בעלאַנגט צו זיי); אַלזאָ האָט דאָס, וואָס זיי האָבען אויסגעפאַרשט דיא מיססיסיפּי, זיי געמאַכט פאר דיא בעלי-בתים איבער דעם גאַנצען געגענד ארום דעם טייך, און דאָס הייסט איבער אַ גרויסע טהייל פון דיא היינטיגע פּעראייניגטע שטאַטען, וואָרים דיא מיססיסיפּי געהט דורך כמעט דיא גאַנצע ברייט פון דיא פּעראייניגטע שטאַט-טען פון צפון צו דרום (פון צפון מינעסאָטאַ ביז דעם דרום ברעג פון לואיזיאַנאַ).

לאַ סאַל האָט דאָס געגרינדעט לואיזיאַנאַ. ער האָט איהר אַ נאָמען גע-געבען נאָך דעם דאמאָלסדיגען קעניג לואי (לואיז) דעם 14-טען. דער נאָמען


איז אבער דאן געגאנגען אויף א פיעל גרעסערען שטח וויא דער היינטיגער שטאטט לואיזיאנא.


ווען דיא ענגלישע קאלאניעס זיינען שוין געווען א רעפובליק, דיא פעראייניגטע שטאטטען, איז דיא מיססיסיפּי ביז 1803 אלץ געווען איהר מערב גרענעץ. היינט בעלאנגט צו דיא פעראייניגטע שטאטטען דיא גאנצע לאנד פון ביידע זייטען, ביז דעם שטילען אקעאן צו מערב און ביז'ן אטלאנטישען צו מזרח.

אין דער מיססיסיפּי פאלען אריין פיעלע וויכטיגע טייכען, וויא דיא מיזורי, דער ארקאנזאס, דער רעדריווער, דער וויסקאנסין, דער איילינא, דער אהיו, און אנדערע. דער טייך מיזורי איז אזוי לאנג, אז ווען מען זאל איהם רעכענען פאר דיא פארטזעצונג פון דער מיססיסיפּי, וואלט דאס צוזאמען געווען דער לענגסטער טייך אין דער וועלט. אזוי איז דער אמאזאן פון זיד אמעריקא דער לענגסטער. דיא מיססיסיפּי האלט 2553 מייל. ווען מען זאל אבער אלס איהר אנהויב רעכענען דעם אנהויב פון דער מיזורי (און געלעהרטע גלויבען, אז אזוי איז ריכטיגער), האלט זיא 4221 מייל דיא לענג.

אויף דער מיססיסיפּי שטעהען היינט דיא שטעדט ס.ט. פאל, מיננעאפאליס, ס.ט. לואיזיאס, מעמפּיס, וויקסבורג, ניו ארלינס און פיעלע קלענערע.

דיא מיססיסיפּי און דיא טייכען, וואס פאלען אין איהר אריין ענטהאלטען אין איינעם איבער 15 טויזענד מייל וואסער, איבער וועלכע עס קענען געהן שיפען. זיי בעוואסערען א מיליאן מיט א פערטעל קוואדראט מייל, מעהר וויא א העלפט פון דעם גאנצען שטח פון דיא פעראייניגטע שטאטטען, נישט רעכענענדיג דיא בערג.





XVII.

דיא ערשטע ריזע אין דער וועסט פון דיא היינטיגע פעראייניגטע שטאטעס.

זיעבען געהוימניספולע שטעט. — פרוי מאַרקאס און דער נעגער עסטיוואַן געהען זיי זוכען. — עסטיוואַן'ס מוידט. — מענדאָזאָ שיקט קאַראַנא-דאָ'ן מיט אַן אַרמיו. — קאסטאנעדא'ס בעשרויבונג. — דיא אינדיאנער, וואָס קאַראַנאָדאָ האָט בעגעגענט אויפ'ן וועג. — סיבאַלאַ. — מען שילט פרוי מאַרקאס'ען. — אַ בעפעסטיוגטער מויער. — קאראנאדא ווערט פער-וואונדעט; ער האָט אַכער אַ ליוכטען זיעג. — זיין בעריכט צו מענ-דאָזאָ'ן. — דאָס לעבען אין סיבאַלאַ. — פועבלאָ מויערען פאַר פיער-הונדערט יאָהרען און היינט. — ז.ו.י. — דיא פועבלאָ אינדיאנער און דיא אַצטעקען. — „דער מערק“ דערזעהלט קאַראַנאָדאָ'ן וועגען אַ לאַנד פון גאַלד. — טיגוע. — דער דאָרטיגער לעבען. — הייראַטח. — קאָמו-ניסטישער לעבען. — דיא שפּאַניער מאַכען שלום און ברענען מענ-שען. — דיא אינדיאנער פערלירען צומרוי צו דעם וואָרט פון אַ וויי-סען. — בעלאַגערונג. — קאַראַנאָדאָ'ס זיעג. — „באַפּפאלאָ פלוינס“. — דיא אַפּאַטשעס. — זייער לעבען. — זייערע לאַסט-הינט. — קוויטוראַ. — קאַראַנאָדאָ קעהרט זיך אום אין מעקסיקאָ מיט ליידזגען.

דער אויבען-דערמאָנטער נונעז גוזמאַן, וועלכער האָט פריהער פער-פאַלגט קאָרטעס'ען (זעה אויבען, נאָטיץ אונטער זייטעל 679), האָט פון אַן אינדיאנער געהערט וועגען זיעבען גרויסע רייכע שטעט וואָס ליגען פערציג טאָג ריזע צו צפון צו פון מעקסיקאָ. ווען דער אינדיאנער איז געווען אַ אינגעל — האָט ער דערזעהלט — פלעגט דאָרטען זיין פאָטער האַנדלען מיט קאָלירטע פעדערען און ער פלעגט פון יענע שטעט ברענגען מאַסען גאַלד און זילבער. דיא געשיכטע האָט אויף גוזמאַן'ען געמאַכט אַ שטאַרקען איינדרוק.

ביי דיא אינדיאנער פון מעקסיקאָ איז געווען אַ גלויבען אז זיי שטאַמען פון זיעבען הייהלען. ביי דיא שפּאַניער און פאָרטוגעזען

וועדער איז געווען א מעשה וועגען זיעבען הייליגע שטעדט וואס זיינען געגרינדעט געווארען אויף אינזלען אויפ'ן אטלאנטישען אָקעאן. אין דעם 8-טען יארהונדערט, ווען דיא אראבער האָבען איינגענומען דעם פירענעאישען האַלב-אינזלעל, אויף וועלכען עס וואוינען דיא שפאניער מיט דיא פאָרטוגעזען, איז א פאָרטוגעזישער גלח מיט א קאמפאניע אנדערע קריסטען אנטלאָפּען אויף אַן אינזלעל אָדער אויף עטליכע אינזלען, און דאָרטען האָבען זיי געגרינדעט זיעבען שטעדט. אזוי איז געווען דיא לעגענדע. (*) אזוי וויא מיט דעם אטלאנטישען אָקעאן איז מען שוין אין גוזמאן'ס צייטען געווען גוט בעקאנט און מען האָט געוואוסט, אז דיא דערמאנטע אינזלען זיינען דאָרטען נישט, האָט מען דיא מעשה מיט דיא זיעבען שטעדט צונויפגעמישט מיט דיא מעקסיקאנישע מעשה וועגען דיא זיעבען הייהלען; און איצט האָט מען גענומען טראכטען, אז אפשר זיינען דאָס גאָר דיא זיעבען רייכע שטעדט, וועגען וועלכע דער אינדיאנער האָט דערצעהלט.

גוזמאן האָט זיך בעשלאָסען צו מאַכען אַן עקספעדיציע אום דיא זיעבען שטעדט אויפצוזוכען. (דאָס אלץ איז געווען איידער קאבעזא דע וואקא איז געקומען פון זיין אכטיגהריגע נסיעה).

באלד האָט זיך אָבער פון שפאניען אומגעקעהרט קאָרטעס, דער מאַן, וועמען גוזמאן האָט פערפאָלגט און פיעל שאַדען געטהאָן, און דער פלאַן איז איהם, גוזמאן'ען, שוין מעהר אין זינען נישט געלעגען. קאָרטעס איז איצט געקומען מיט זיין טיטול מאַרקיז, אלזאָ האָט גוזמאן מורא געהאט, אז אויס ראכע וועט ער איהם פיעל שעדיגען אין זיינע גיטער און אין אנדערע אינטערעסען.

דערנאָך איז קאבעזא דע וואקא געקומען פון זיין וואנדערונג און דערצעהלט, אז אויפ'ן וועג האָט ער געהערט וועגען זיעבען שטעדט מיט פינף-עטאזשנע מויערען. ער האָט דאָס דערצעהלט מען דאָ זאָל,

(*) אין אונזער ערשטען באַנד, אויף זייטעל 242, ווערט גערעדט וועגן א נישט-געשטויגענעם-נישט-געפלווגענעם אינזלעל, וואו א הייליגער גלח מיט'ן נאָמען בראנדאָן האָט כלומר'שט פערבראכט זיעבען יאָהר. ווייטער אַ ביסעל אויף דער זעלבער זייטעל שטעהט: „אויך זיינען געווען אויב-רעדענישען וועגען אנדערע אינזלען, ווייטער אויף דעם אטלאנטישען אָקעאן. איינער פון דיעזע אינזלען איז דאָס געווען „דער אינזלעל פון זיעבען שטעדט.“

דעם וויצע־קעניג פון מעקסיקא, און מענדאָזא האָט זיך שטאַרק פּעראַינטערעסירט. דיא געשיכטע מיט דיא זיעבען שטעדט איז אַלזאָ בעשטעטיגט געוואָרען — אזוי האָט דאָס אויסגעזעהן.

אין מעקסיקא איז דאָן געווען אַ געבילדעטער, פּעהיגער גלח, פּריוויליגט (*), מאַרקאס, וועלכער האָט אַנטהייל גענומען אין פּיוזאַרראַ'ס ריזע אין פּערו, — האָט ער זיך איצט אונטערגענומען צו געהן זוכען דיא זיעבען שטעדט. אַלס איינעם פון זיינע בעגלייטער האָט ער מיטגענומען אונזער בעקאנטען אַראַבישען נעגער, אָדער מורין, עסטעוואַן'ען, וועלכער האָט אַרומגעוואַנדערט צוזאַמען מיט קאַבעזא דע וואַקאַ'ן.

אויפ'ן וועג האָבען אינדיאַנער עסטעוואַן'ען דערקענט אַלס איינעם פון דיא פיער וואונדער־דאָקטוירים און צוליעב איהם האָט מען דיא קאָמפּאַניע אומעטום גוט אויפגענומען. אין אייניגע פלעצער האָט מען איהם געגעבען אַלס מתנה שעהנע רויט־הויטיגע מיידלעך. זיינע אויפפיהרונגען האָבען דעם גלח געעקעלט. ער האָט אָבער אָהן איהם ניט געקענט אויסקומען.

פריי מאַרקאס האָט באַלד גענומען הערען בעשטימטע נאָכריכטען וועגען זיעבען שטעדט מיט הויכע רייך־בעציערטע מויערען, און פּיוו־געקליידעטע איינוואוינער. דיא ערשטע פון דיעזע שטעדט האָט געהייסען סאַבאַלאַ. אזוי האָט ער געהערט פון אינדיאַנער.

אין דיעזען געגענד אין פאַראַן אַ סך טירקזען (*), און דיא אינדיאַנער האָבען עסטעוואַן'ען אַזעלכע עדעלשטיינער געשאַנקען מיט'ן פולען האַנד. פיעלע רויט־הויטיגע זיינען זאָגאַר צוגעשטאַנען צו איהם און מיטגערייזט מיט זיין קאָמפּאַניע. זיי האָבען געגלויבט אַז אונטער דער שוץ פון זיין געטליכע קראַפט וועלען זיי זיין אויסגעהיט פון קריינק און געפאַהר.

אויפ'ן וועג האָבען זיך אַלץ מעהר און מעהר געלאָזט הערען דיא עשירות און גלאַנץ פון דיא זיעבען שטעדט. פריי מאַרקאס האָט דעם נעגער געלאָזט געהן אַ פאַר טאָג ריזע

(*) „פּריוויליגט“ הייסט אַ מאַנאַך, אַ פּרוש־גלח.

(**) בלאַיע אָדער גרינליך־בלאַיע עדעלשטיינער, וועלכע ווערען געברויכט צו רינגען און אַנדערע ציערונג.

פאראויס, כרי ער זאל אומעטום צופערטיגען דיא איינוואוינער צו פריינדליכע פעהעלטניסע מיט ווייסע מענשען. דער נעגער האט דעריבער דער ערשטער דערגרייכט י ב א ל א. ער האט ווירקליך געפונען א גרויסען מויער פון עטליכע עטאזש מיט מאסען וואוינונגען. וואס דאס איז געווען פאר א געביידע, און וואס אין איהר האט זיך געהאן, האט ער אבער קיין מעגליכקייט ניט געהאט צו זעהן, ווארים מען האט איהם אינווייניג ניט אריינגעלאזען. מען האט איהם געהאלטען אין א פאלאטקע פון דרויסען.

דיא איינוואוינער פון דיעזען ריעזיגען מויער זיינען געווען העכער ענטוויקעלט וויא דיא אינדיאנער וואס האבען זיך מיט עסטעוואן'ען מיטגעשלעפט. זיי האבען אין זיין געטליכע מאכט זיך ניט געאילט צו גלויבען. זיי איז זיין גאנצער וויזט אויסגעקומען קשה. האלטענדיג איהם אין דער פאלאטקע, האבען זייערע עלסטע איהם דריי טעג נאך אנאנד אויסגעפרעגט און זיך בעראטהען וועגען איהם. ער האט ערקלעהרט, אז ער קומט פון א ווייסען הערשער, וועלכער געוועלטיגט איבער א לאנד פון ווייסע מענשען אויף יענער זייט הימעל, און אז באלד וועט קומען א ווייסער מאן דיעזע אינדיאנער לערנען וועגען דעם, וואס עס קומט פאר אין הימעל, — וועגען דעם שעפער און הערשער פון דער וועלט. דאס האט זיך דיא איינוואוינער פון סיבאלא ניט געגלויבט. זיי האט זיך עפעס ניט געלעגט אויפ'ן שכל אז א שווארצער זאל זיין דער פארשטעהער פון ווייסע. דערצו נאך האט ער אויף זיי געמאכט א מיאוס'ען איינדרוק מיט דעם וואס ער האט ביי זיי אויך געבעטען שעהנע פרויען און טירקיוזען. וועהרענד זיי האבען זיך אן עצה געהאלטען צו זאלען זיי איהם אויפנעהמען אלס א מכשף אדער טוידטען אלס א שפיאן, האט ער געפרופט אנטלויפען; און מיט דעם האט ער זיך אין גאנצען קאליע געמאכט. מכשפים דארפען ניט לויפען. עס איז געווארען א געיעג, א געשריי, און מען האט איהם געשאסען.

זיינע רויט-הויטיגע אנהענגער האט מען געלאזט געהן (אויסער א פאר, וועלכע מען האט פעהאלטען). ווען פריי מארקוס האט פון זיי זיך דערוואוסט וועגען עסטעוואן'ס שיקזאל, האט ער גלייך גענומען געהן צוריק. אויף סיבאלא האט ער נור פאספייעט א קוק צו טהאן פון ווייטען פון דעם שפיין פון א בארג.

ער איז געקומען צוריק אין קוליאקאן אין אויגוסט, 1539 (אין

אלעמען האָט ער זיך אָנגעזאָמט פינף מאָנאַט). ער האָט דערצעהלט וועגען דיא גרויסע שטערט און וועגען זייערע עשירות.

דעם נעכסטען יאָהר האָט מענדאָזא נאָך סיבאָלא אַרויסגעשיקט אַן עקספּעדיציע מיט אַ גאַנצע אַרמיי (300 שפּאַנישע רייטער און פּוס-אַלדאַטען און 800 מעקסיקאַנישע אינדיאַנער). אַלס קאָמאַנדיר האָט ער געשטעלט זיין פּריינר פּראַנציס קאָדע קאָראַדאָ, וועלכער איז דאָן געווען דער גובערנאַטאָר פון דער ווייט-סטער פּראָווינץ פון מעקסיקאָ. פּריי מאַרקאָס איז אויף מיטגעגאַנגען. דיא אַרמיי האָט זיך פּערזאָמעלט אין דער שפּאַניש-מעקסיקאַנישער שטערטעל קאָמפּאָסעלסלאַ. זי האָט אוועקמאַרשירט נאָך קאָלאָיאָקאָ, וועלכע איז דאָן געווען דיא ווייטסטע שפּאַנישע קאָלאָניע אין דעם מעקסיקאַנער געגענד, און פון קאָליאַקאָן האָט זי זיך אוועקגעלאָזען צו צפון-מערב צו. וועגען דיא טאַה-אינדיאַנער וואָס זיי האָבען דאָ בעגעגענט שרייבט קאָמפּאָסעלסלאַ, איינער פון קאָראָנאַדאָ'ס מיטרייזענדע, (*) דאָס פּאָלגענדע:

„זיי דיענען געצען און זיינען צו זיי מקריב טוך און טירקוזען. קיין מענשען-פלייש עסען זיי ניט. זיי האַלטען ביי זיך זעהר גרויסע שלאָנגען, וועלכע זיי דיענען אַלס געטליכע בעשעפעניסען. צווישען זיי געפינען זיך מענער, וואָס געהען געקליידעט וויא פרויען און וואָס הייראַטען אַנדערע מענער. אין אַ געוויסען יום טוב זייערען זיינען זיי „מקדש“ דיא פרויען, וואָס ווילען בלייבען אונפּערהייראַטע (דאָס הייסט אונפּערהייראַטע צו אַ בעשטימטען מאָן, און פּערהייראַטע צו אַלע מענער בכלל). אויף דיעזער צערעמאָניע זינגט מען און מען טאַנצט נאַקטערהייט, און נאָך דעם וויא יעדער מאַנספּאַרשויף. האָט געטאַנצט מיט דער כּלה, פּוצען איהר דיא עלסטע אויס מיט באַוועלנע קליידער און מיט טירקוזענע בראַסלעטען און מען פיהרט איהר אַריין אין אַ פיין בעציערטע פּאַלאַטקע. דאָרטען בעזוכען איהר דיא עלסטע

(*) וועגען דיעזער רייזע זיינען געבליבען אַ פּאַר בעריכטען פון קאָראָנאַ-נאַדאָ'ן גופא און אויך בריעף און אזוי בעשרייבונגען פון עטליכע פון זיינע מיטרייזענדע. שרייבענדיג דיעזען קאַפיטעל בענוצען מיר זיך מיט זיי אַלע. קאַסטאַנעדאָ'ס ערצעהלונג איז דיא אויספיהרליכסטע פון זיי.

און דיא אנדערע מענער, איינער נאך דעם אנדערען. פון דאן אן איז זיא יעדענ'ס פרוי. זיי מוזען איהר אָבער צאָהלען. אפילו, ווען זיא בעזעצט זיך נאָכהער מיט אַ בעשטימטען מאן, האָט זיא אויך קיין רעכט ניט צוריקצואווייזען אנדערע מענער. דיא גרעסטע ימיס-טובים קומען פאַר אין מאַרק-טעג. דער מנהג איז, אז דער מאן זאָל קויפען דיא פרוי, וועלכע ער וויל הייראַטעהען. ער קויפט איהר ביי איהר פאָטער און קרובים און דאן נעהמט ער איהר צו אַ הויפטמאן, וועלכער רעכענט זיך פאַר אַ גלח אויך. צו איהם געהערט זיא אויף איין מעת לעת און ער בעריכטעט אויב זיא איז געווען אַרענטליך. אויב ניט, מוז מען דעם חתן אומקעהרען דיא נדן, און ער האָט דאן דיא ברירה: מיט איהר צו לעבען אָדער ניט, אָדער איהר לאָזען מקדש זיין אַלס אונפער-הייראַטעהע. ביי אַזעלכע פאַסירונגען שכוּר'ען זיך אַלע אָן...

„דיא וואָס וואוינען ווייטער צווישען דיא פלאַטלענדער און דיא בערג, זיינען ווילדערע מענשען וויא דיא טאהום. אייניגע פון דיא, וואָס וואוינען לעבען דיא בערג עסען מענשען-פלייש. זיי זיינען גרויסע סאָדאָמיטען (מענשען וואָס בעגעהען דיא זעלבע אונאַנשטענדיגקייטען וויא דיא איינוואוינער פון סדום), און לעבען מיט פיעלע פרויען, אפילו מיט שוועסטער. זיי דיענען געשניצטע און געמאַלענע שטיינער און האַל-טען שטאַרק פון כּשוף... אַ דריטעס פאַלק, וועלכעס וואוינט אויף די בערג און אַרום דיא בערג, געהט אויף געיעג נאָך מענשען פונקט וויא נאָך חיות. אַלע עסען זיי מענשען-פלייש, און וואָס מעהר מענשליכע ביינער און שאַרבענס איינער האָט, אַלץ מעהר רעספעקט האָט מען פאַר איהם... אין דיעזען געגענד האָט מען געפונען פיעלע זיכער-מינען. זיי זיינען אָבער ניט קיין טיעפע, און ווערען גיך אויסגעשעפט... דער ים-בוים (דער גאָלף פון קאַליפאָרניאַ) פאַנגט זיך אָן ביין ברעג... דיעזער געגענד ליגט ביי דער מזרח זייט פון דעם ים-בוים, און קאַליפאָרניאַ ליגט פון זיין מערב זייט... אויפ'ן ברעג וואוינען טהירישע, ווילדע, נאָקעטע מענשען, וועלכע פיהרען זיך מיט זייערע פרויען וויא חיות.“

(*) מען מיינט דאָ ניעדריגערע קאַליפאָרניאַ (לאָוער קאַליפאָרניאַ), דעם שמאַלען פאַס לאַנד, וועלכער ציהט זיך פון קאַליפאָרניאַ קאַליפאָרניאַ איז היינט אַ שטאַט אין דיא פעראייניגטע שטאַטען, און דיא נידעריגע קאַליפאָרניאַ בעלאַנגט צו מעקסיקאָ.

פון דעם קוליאקאן געגענד איז דיא ארמיי אריבער אין פֿעטאטלאן. וועגען דיא דארטיגע איינוואוינער זאגט קאסטאנעדא, אז זיי זיינען אויך גרויסע סאדאמיטען. דערנאך האט דיא ארמיי זיך אָבעשטעלט אויף דעם פלאץ, וואו מען האט קאבעזא דע וואקאן געשאנקען דיא הירשען־הערצער, און וועלכען ער האט דעריבער א נאמען געגעבען קאראזאנעס (הערצער). פון דארטען זיינען דיא ריזענדע אריבער אין א טהאל, וועלכען זיי האבען א נאמען געגעבען סאנארא (א שטאט אין דער היינטיגער מעקסיקא, ביי איהר צפון־מערב עק. ער גרענעצט זיך מיט דיא פעראייניגטע שטאט־טען). „דיא פרויען (פון סאנארא)“ — זאגט קאסטאנעדא — „טראגען הירשען־פעלענע ספאדניצעס און קליינע היטעלעך, וועלכע הענגען ביי זיי ארונטער פון הינטען ביז דער טאליע. דיא עלסטע פון דיא דערפער געהען ארויף אויף בערגלעך, וואס זיינען אומישנע געמאכט דערצו, און פון דארטען רופען זיי אויס וועגען דיא קהל'שע אנגעלעגנהייטען... דיא בעפעלקערונג איז דא א גרויסע.... 160 מיל פון סאנארא געפינט זיך דער סויא טהאל.... דיא מענשען זיינען דארט דיא זעלבע וויא אין סאנארא. זיי געהען אזוי געקליידעט וויא זיי, ריידען דיא זעלבע שפראך און האבען דיא זעלבע מנהגים. זיי זיינען גרויסע סאדאמיטען און זיי טרינקען א מין וויין, וואס זיי מאכען פון אזא פרוכט.... אין ריעזער לאנד האדעוועט מען אדלערען, וועלכע דיא עלסטע האלטען זעהר טהייער (אלס הייליגע פויגלעך).“

פון סויא זיינען דיא ריזענדע געקומען נאך טשיטשילא־טאקילא, א פלאץ, וואו עס האבען זיך פריהער בעזעצט רויט־הויטיגע אימיגראנטען פון סיבאלא. דיא ווילדע שבטים פון דעם געגענד האבען זיי אָבער בעזיעגט. איצט האבען דיא שפאניער דא געפונען דיא חורבה פון זייער געמויערטע געביידע, וועלכע דיא אנדערע אינדיאנער האבען צוואוואָרפען. דיעזע איינוואוינער בעשרייבט קאסטאנעדא אלס דיא ווילדעסטע וואס ער האט בעגעגענט. ווייטער האבען זיך געצויגען געדיכטע וועלדער און וויסטעניסען. אונזערע ריזענדע זיינען דא אלץ געגאנגען ארויף בארג.

ענדליך האבען זיי דערגרייכט סיבאלא.

עס האט זיך ארויסגעצייגט אז דיא שילדערונגען, וואס פריי מארקאס האט זיך אנגעהערט פון אינדיאנער וועגען סיבאלא, זיינען

געווען שטארק צוגעפארבט. זיין בעריכט איז געווען דורכאויס איבער-
טריבען, הגם ער איז אין דעם ניט שולדיג געווען.

גרויסע מויערען האָט קאָראָנאָדאָ דאָרטען טאָקע געפונען. דיא
חורבות פון אייניגע פון זיי שטעהען נאָך היינט און ווערען פון וויסענ-
שאפטס-מענער פעררעכענט צווישען דיא אינטערעסאנטעסטע געביידעס
אין דער וועלט. אָבער קאָראָנאָדאָ און זיין אַרמיי זיינען געקומען ניט
נאָך וויסענשאפטליכע אוצרות, נור נאָך אוצרות וואָס האָבען מעהר
„ממשות“. נאָך גאָלד און זילבער זיינען זיי געקומען, אָדער וועניג-
סטענס איינצונעהמען אַ גרויסע מעכטיגע שטאָרט; און אין דעם זיינען
זיי ביטער ענטטוישט געוואָרען. „ווען מען האָט דערוועהן דעם ערשטען
דאָרף, וועלכער הייסט סיבאָלאָ“ — שרייבט קאסטענאָדאָ — „האָבען
אייניגע פריי מאַרקאָס'ען געשאַלטען מיט אַזעלכע קללות, אַז איך בעט
נאָט ער זאָל איהם אויסהיטען פון זיי“. אין דעם בעריכט וואָס קאָראָ-
נאָדאָ אַליין האָט געשיקט צו וויצע-קעניג מענדאָזאָ, געפינען מיר דיא
פאָלגענדע ווערטער: „בקצור קען איך אייך פערזיכערען, אַז אין דער
ווירקליכקייט האָט פריי מאַרקאָס ניט געזאָגט דעם אמת אין קיין
איינציגע זאָך וואָס ער האָט בעריכטעט. אַלץ איז פונקט פערקעהרט,
אחוץ דעם נאָמען פון דער שטאָרט און דיא גרויסע געמויערטע הייזער;
וואָרים הגם זיי זיינען ניט בעפוצט מיט ערעלשטיינער, און זיינען ניט
געמאכטע פון וואַפנע מיט גוטע ציגעל, זיינען זיי פון דעסוועגען גוטע
הייזער, פון דריי און פון פיער עטאָזשען“.

דיא אינדיאנער זיינען דיא ווייסע אַרויסגעקומען אַנטקעגען, אָבער
ניט וויא פריינד. זיי זיינען געשטאַנען געגרייט צו בעשיצען זייער
שטאָרט. און ווען קאָראָנאָדאָ האָט זיי געשיקט זאָגען, אַז ער קומט זיי
מאכען אַ פריעדליכען בעזוך, האָבען זיי בעקומען נאָך מעהר קוראָזש
און האָבען מיט נאָך מעהר מוטה זיך גענומען פערטיגען צו אַ קאַמפּף.
דיא פערד פון דיא שפּאַניער קאוואַלעריע האָט זיי ניט געשראָקען
(אפשר דערפאַר וואָס זיי זיינען צוגעוועהנט געווען צו אַנדערע גרויסע
בהמות — צו דיא ווילדע אַקסען, וועלכע האָבען ניט ווייט פון יענע
געגענדען זיך געזעהן טויזענדער-ווייז). זיי זיינען צוגעגאַנגען גאַנץ
נאָהענט צו זיי. ווען דיא שפּאַניער האָבען אָבער זיך אויף זיי אַ לאָז
געטהאָן מיט זייערע אייראָפּעאישע געוועהר, זיינען זיי אַנטלאָפּען.
דאָס רוב זיינען זיי אַריינגעלאָפּען אין זייער גרויסען מויער. אין דיעזען

מויער האָבען זיי אַלע געוואוינט. ער איז אָבער צו דער זעלבער צייט אויך געווען אַ פעסטונג (אזוי וויא דא מויערען פון מעקסיקא). באַלד האָבען דא אינדיאַנער זיך בעוויזען אויפ'ן דאָך און פון דאָרטען האָבען זיי גענומען וואַרפען שטיינער און שיסען מיט פּייל־און־בויגענס. דא שפּאַניער זיינען געווען אזוי אויסגעחונגערט, אז זיי האָבען קיין כח ניט געהאַט צו שיסען מיט זייערע שווערע ביקסען. שעדיגען דא רויט־הויטיגע פון אונטען האָבען זיי אַלזאָ ניט געקענט.

אין דער גרעסטער געפאָהר איז געווען קאָראָנאַדאָ אַליין: לויט זיין בליסטשענדען, בעגולדמען פאַנציר האָבען דא אינדיאַנער פער־שטאַנען אז ער איז דער עלסטער, — האָבען זיי אין איהם געציעלט מעהר וויא אין דא אַנדערע. צוויי מאָל האָט מען אין איהם געטראָפּען מיט גרויסע שווערע שטיינער. מען האָט איהם פערוואונדעט און אַנידערגעוואָרפען. ווען אַן אַנדער שפּאַניער וואָלט איהם ניט געראַטעוועט, וואָלט מען איהם באַלד צום טויט דערשלאָגען. עטליכע פון זיינע סאָלדאַטען זיינען שווער פערוואונדעט געוואָרען און עטליכע פערד זיינען טויט געפאַלען. ווייטער האָבען דא פּיילען מיט דא שטיינער דא בעפאַנצערטע, בעקיווערטע שפּאַניער קיין וויכטיגען שאַדען ניט געקענט טהאָן. ווען קאָראָנאַדאָ'ס מענשען האָבען צוזאַמען גענומען דא לעצטע כחות און געשטורעמט דעם בעפעסטיגטען גרויסען מויער, האָט לאַנג ניט געדויערט ביז זיי האָבען אויף לייטערס אַרויפ־געקלעטערט אויף דא דעכער און אַריינגעדונגען אינווייניג אין דעם גרויסען הויף. דאָרטען האָבען זיי געפונען מאַסען שפיז. זיי האָבען זיך אָנגעגעסען און אויסגערופּט, און זיינען אריבער אין דא געכסטע דערפער (אין אַלעמען זיינען אין יענעם געגענד ווירקליך געווען זיער בען אזוינע דערפער). דאָרטען האָבען דא אינדיאַנער זיך געגען זיי שוין ניט געשטעלט.

ווען קאָראָנאַדאָ האָט אוועקגעשיקט שלוחים נאָך ניי־שפּאַניען (מעקסיקא) מיט דעם אויבען דערמאָנטען בעדיכט צו דעם וויצע־קעניג, איז פריי מאַרקאס מיט זיי מיטגעגאַנגען. ער האָט פשוט מורא גע־האַט צו בלייבען ביי דער אַרמיי — אזוי אויפגעבראַכט זיינען אַלע אויף איהם געווען פאַר וואָס מען האָט אין די עזע געמויערטע דער־פער ניט געפונען קיין אוצרות.

פון קארנאדא'ס בעריכט וועלען מיר א חוץ דיא אויבען געבראכטע ווערטער, דא איבערגעבען דיא פאלגענדע שורות:

„דיא וואוינונגען זיינען זעהר גוטע, מיט גוטע צימערען און קאר-
 רידארען, און מיט אייניגע זעהר גוטע אויסגעפלאסטערטע צימערען
 אונטער דער ערד, וועלכע זיינען זעהר ווארים. אלע לייטערס וואס
 זיי האבען צו דיא הייזער, קען מען איבערטראגען; מען קען זיי אוועק-
 שטעלען וואו מען וויל. זיי זיינען געמאכט פונקט וויא אונזערע ליי-
 טערס. דיא זיעבען שטעדט זיינען זיעבען קליינע דערפער, און אלע
 האבען זיי דעם זאָרט הייזער, וועלכע איך האב דאָ בעשריעבען. אלע
 געפינען זיי זיך אויף אַ שטח פון 15 מייל. יעדער דאָרף האָט זיך אַ
 ביזונדערען נאָמען, נור אלע צוזאמען הייסען סיבאלא. דיעזען
 דאָרף, וועלכען איך רופ שטאָדט, האָב איך אַ נאָמען געגעבען גראַ-
 נאָדא, אי וויל עס איז אַ ביסעל עהנליך צו גראַנאָדא (*), אי אויס-
 רעספעקט צו אייער עדעלקייט. אין דיעזען פלאץ, וואו איך שטעה איצט,
 געפינען זיך ביי צוויי הונדערט הייזער. אלע זיינען זיי אַרומגערינגעלט
 מיט אַ וואַנט, צוזאמען זיינען דאָ פאַראַן ביי 500 פאַמיליען, גלויב איך.
 ניט ווייט פון דאָנען איז פאַראַן נאָך אַ שטאָדט, וועלכע איז אויך איינע
 פון דיא זיעבען; זיא איז אָבער אַ ביסעל גרעסער פאַר דיעזע. דיא נעכסטע
 איז אזוי גרויס וויא דיעזע און דיא אנדערע פיער זיינען אביסעל קלע-
 נער.

„דיא איינוואָהנער פון דיעזע שטעדט האָבען פערשטאָנד. איך
 גלויב אָבער ניט, אז זיי האָבען דעם פערשטאָנד און שכל, וועלכער
 פאָדערט זיך צו בויען אזעלכע הייזער, ווארים דאָס רוב געהען דיעזע
 מענשען ארום אין גאנצען נאָקעט, א חוץ דיא אונאַנשטענדיגע טיילען
 פון קערפער. זיי האָבען אָבער בעפארבטע מאַנטלען אזעלכע וויא דער,
 וואָס איך שיק אייער עדעלקייט (**). זיי בעאַרבייטען ניט קיין פלאַקס,

(*) דיא שעהנע מעכטיגע שטאָדט, וועלכע דיא אַראַבער האָבען געהאַט
 אין שפּאַניען, און וועלכע דיא שפּאַניער האָבען איינגענומען אין דער צייט,
 ווען קאָלומבוס איז געקומען פאַרלויגען זיין פלאַץ פאַר דעם קעניג און קע-
 ניגין פון שפּאַניען. דער וויצע-קעניג מענדאָזא איז דאָרטען געבאָרען גע-
 וואָרען.

(**) וועגען דיא קליידער פון דיא סיבאלא אינדיאנער געפינען מיר נאָך

ווייל ביי זיי איז זעהר קאלט. אבער אביסעל באוועל האבען מיר אין זייערע הייזער דאך געפונען. זיי האבען אלע גוטע פיגורען. איך רעד כען, אז זיי מוזען האבען א סך טירקיווען. נור, ווען זיי האבען געהערט אז מיר קומען, האבען זיי דאס צוגענומען פון דאנען צוזאמען מיט אנדערע זאכען. בלויז דיא קוקורוזע האבען זיי איבערגעלאזען. איך האב דאך ניט געפונען קיינע פרויען און קיינע מענער וואס זיינען אינא גער וויא פופצעהן יאהר אדער עלטער וויא 60, אויסער דריי אלטע לייט, וואס זיינען געבליעבען אלס קאמאנדירען איבער זייערע זעלנער... עופות (אינדיקעס) האבען מיר געפונען, אבער ניט פיעל. דיא אינדיאנער זאגען, אז קיין עופות עסט מען אין דיא זיעבען שטערט ניט, און אז מען האלט זיי בלויז צוליעב זייערע פערדערען... זיי האבען דאך א מאססע קוקורוזע, באב און הירשען-פלייש. זיי זאגען, אז קיין הירשען-פלייש עסען זיי ניט. אבער מיר האבען דאך געפונען א סך פעל פון הירשען, האזען און קראליקעס. זיי מאכען דיא בעסטע קוקורוזענע געבעק, וואס איך האב וואו עס איז בעגעגענט, און דאס איז דאך דיא הויפט שפייז. זיי האבען דיא בעסטע צוריקטונגען און געצייג צום מאלען, וואס איך האב ווען עס איז געזעהן. איינע פון דיא היגע פרויען קען מאלען פיער מאל אזוי פיעל וויא א אינדיאנערקע פון מעקסיקא... איך שיק איך צוועלף קליינע מאנטלען פון דיא וואס דיא היגע מענשען טראגען געוועהנליך, און נאך א בגד, וועלכער איז, לויט מיין מיינונג, זעהר גוט געמאכט. איך האב איהם בעהאלטען, ווייל מיר דוכט, אז דיא ארבייט איז זעהר א גוטע און ווייל איך גלויב ניט, אז אימיצער

אוינצעלהויטען, ביי איינעם פון קאראנאדא'ס מיטרויזענדע, א שפאניער, וועמעס נאמען מען ווייס ניט. „אייניגע פון דיעזע מענשען“ — זאגט ער אין זיין נאמענלאזען שריפט — „טראגען מאנטלען פון באוועל אדער פון אגאווע און פון בעארבייטע הירשען-פעל. אויך טראגען זיי הירשען-פעלענע שיד, וועלכע דערגרייכען ביז דיא קניע. (אנדערע רייזענדע האבען דיא שיד זעהר געלויבט). זיי מאכען אויך מאנטלען פון דיא פעל פון האזען און פון קראליקעס. דיא פרויען טראגען אגאווענע מאנטלען, וואס דערגרייכען ביז דיא פיס, מיט גארטלען. דיא האר טראגען זיי ארומגעוויקעלט ארום דיא אויערען, אזוי וויא רעדלעך.“

האָט אין דיעזע אינדיען (דאָס הייסט אין אמעריקא) ווען עס איז גע-
זעהן אַרבייט, וואָס איז געטהאָן געוואָרען מיט אַ נאָדעל... איך שיק
איין אויך צוויי שטיקער טוך מיט געמעלעכצען פון דיא היגע חיות.
דיא אַרבייט איז ניט קיין גוטע, ווייל דער מאַלער האָט דאָס געמאַכט
אין איין טאָג. אויף דיא ווענט האָב איך דאָ געזעהן בילדער, וועלכע
זיינען געמאַכט מיט אַ בעסערע פראָפאָרציע און איבערהויפט בעסער.
איך שיק איין דיא פעלל פון אַ קוה (פון אַ בופפּעל-אַקס), אייניגע
טירקיש שטיינער, צוויי טירקישע אויער-רינגלעך און פופצעהן אינדיא-
נער קעמעלעך (צום וועבען), אייניגע טעלער בעצירט מיט טירקישע
און צוויי קערב. אַזעלכע קערב זיינען דאָ פאַראַן מאַסען. אויך שיק איך
איין צוויי קישעלעך פון דיא, וואָס דיא היגע פרויען לייגען ארויף
אויף'ן קאָפּ ווען זיי טראָגען וואַסער, פונקט וויא מען טהוט דאָס אין
שפּאַניען. מיט אַזאַ קישעלע טראָגט אַ היגע פרוי אויפ'ן קאָפּ אַ קרוג
וואַסער אויף אַ לייטער, ניט אַנריהרענדיג זיך צום קרוג מיט'ן האַנד..."

איידער מיר וועלען דערצעהלען וואָס איז געווען מיט קאָראַנאַ-
דאָס עקספּעדיציע, וועלען מיר פארנעמען עטליכע שורות מיט אַן
ערקלעהרונג וועגען דיא שטעדטלעך, וועגען וועלכע דאָ ווערט גערעדט.

דיא הייזער זיינען אין גאַנצען געבויט פון אַדאַבע און שטיינער
אַדער אין גאַנצען פון שטיין. זיי זיינען געבויט אזוי ענג צו זאַמען, אז
דיא דעכער קומען זיך צונויף, און אַלע צוזאַמען זיינען איינגענטליך איין
הויז מיט איין הויף. שטעלט איין פאַר אַ ניו יאָרקער בלאָק פון
טענעמענט-הייזער וואָס זאָלען אַלע האָבען איין הויף. אזוי אונגעפּעהר
האָט אויסגעזעהן יעדער דאָרף אָדער שטעדטעל. דאָס איז געווען אי
איין הויז מיט אַ גאַנצע שטאָדט. אין אייניגע שטעדטלעך אַזעלכע
פלעגען וואוינען צו עטליכע הונדערט, אַ מאָל אַ פאַר טויזענד, פערזאָן.

אַזעלכע פּעראייניגטע מויערען רופט מען היינט „פּועבלאַס", פון
דעם שפּאַנישען וואָרט פּועבלאַ — אַ דאָרף, אַ שטעדטעל. פיעל פּועב-
לאָס אַזעלכע זיינען נאָך דאָ. פון אייניגע זיינען איבערגעבליעבען
בלויז חורבות. אבער אין אנדערע וואוינען נאָך עד היום אינדיאַנער.
און דאָס רוב פיהרען זיי נאָך דעם זעלבען זאָרט לעבען וויא דיא
רויט-הויטיגע פון קאָראַנאַדאָס צייטען. אין דיא פּעראייניגטע

שטאמטען געפינען זיך פועבלאס אין ניו מעקסיקא און אריזאנא (*). דיא זיעבען שטערט פון סיבאלא זיינען געלעגען אין דער היינטיגער ניו מעקסיקא. אויף יענעם פלאץ שמעהט היינט דיא בעריהמטע זוני פועבלא, אין וועלכע עס וואוינען איצט העכער וויא פופצעהן הונדערט אינדיאנער (עס איז געווען א צייט, ווען דאָרטען האָבען געוואוינט ביז פינף טויזענד). אנדערע בעוואוינטע פועבלאס געפינען זיך אנדערסוואו אין דעם זעלבען געגענד.

דיא וואשינגטאנער רעגירונג וויא אויך וויסענשאפטליכע פריוואט-געזעלשאפטען האָבען זיך געלאָזט קאָסטען גרויסע סומען דיעזע פועבלאס אויסצושטודירען. זיי האָבען געשיקט געלעהרטע, וועלכע האָבען זיך אין זיי בעזעצט, נאָכגעקוקט זייערע היינטיגע פיהר רונגען און אויסגעפאָרשט זייער לעבען אין קאָראָנאדאָ'ס צייטען און נאָך פריהער. פאר אמעריקאנער עטהנאלאגיע (פעלקער-וויסענשאפט) און ארכעאלאגיע (דיא וויסענשאפט וועגען זאכען פון פארצייטען) זיינען דיעזע פועבלאס דיא וויכטיגסטע און אינטערעסאנטעסטע געביידעס. פון זיי קען מען א סך לערנען וועגען דעם לעבען אין אמעריקא איידער דיא ערשטע וויסע מענשען האָבען זיך דאָ בעוויזען. צווישען דיא געלעהרטע, וואָס זיינען בעקאנט מיט זייער שטודיום אין דיא פועבלאס, זיינען: דער אויבענדערמאָנטער אדאלף באַנדעליער, קושינג, פיוקס און מינדעלעף. זייערע אונטערזוכונגען בעשטעטיגען מאָרגאן'ס טהעאָריע. (מאָרגאן אַליין האָט אָבער אויך געשריעבען וועגען די פועבלאס).

די זוני אינדיאנער זיינען פערטהיילט אין גענטען און דיא אַבשטאַ-מונג רעכענט זיך נאָך דער מוטער נאָך. זיי לעבען נאָך עד היום קאָמור ניסטיש, נור זאכען וואָס דער מענש געברויכט פערזענליך און קען ארומ-טראָגען איז זיין פריוואט-אייגענטהום, און דיא צאָהל פון אזעלכע זאכען איז ביי דיא פועבלא אינדיאנער היינט נאטירליך גרעסער וויא אין קאָראָנאדאָ'ס צייטען — צוליעב דעם וואָס זיי קומען אין בעריהרונג מיט וויסע שכנים. רעגירט צווישען זיך ווערען זיי עד היום פון א הויפטלייט-קאָמיטע מיט איין אויבער-הויפטמאן. ווען א יונגער

(*) ניו מעקסיקא גרענעצט זיך מיט קאליפארניא; אריזאנא ליגט ווייטער צו וועסט צווישען ניו מעקסיקא און קאליפארניא.

מאן האָט חתונה בעזעצט ער זיך אין דעם גענט פון זיין פרוי, און זיא קען איהם גט'ן און אוועקשיקען ווען זיא וויל.

דאָס אלץ געהט אויך אויף דיא אינדיאנער פון אנדערע פועבלאָס. דיא ארכיטעקטור פון יעדער פועבלאָ איז פערבונדען מיט דעם קאמוניסטישען כאראקטער פון דעם לעבען וואָס איהרע איינוואוינער פיהרען. מיר האָבען געזעהן, אז דיא איראקעזישע אינדיאנער וואוינען אין קאמוניסטישע לאנגע הייזער (זעה אויבען, זייטעל 302-303). דיא פועבלאָ אינדיאנער זיינען העכער ענטוויקעלט. אלזאָ בעלאנגען זייערע געביידעס אויך צו א העכערען זאָרט ארכיטעקטור. דער קאמוניסטישער עיקר איז אָבער דערזעלבער.

דאָס רוב איז דיא פועבלאָ געבויט אזוי: ווען מען זאָל איהר בעקוקען פון הויף, וועט פריהער געהן א צייל איין-עטאזשיגע מויערען; הינטער איהם וועט געהן א צייל צוויי-עטאזשיגע, און הינטער דיא צוויי-עטאזשיגע א צייל דריי-עטאזשיגע. א מאָל דערגעהט דאָס אזוי ביז זעקס עטאזש. אלע דעכער זיינען פלאַך, וויא דיא דעכער פון היינטיגע אמעריקאנער געביידעס. דיא פערשיעדענע דעכער געהען אלזאָ וויא טרעפּ. דיא העכסטע מויערען געפינען זיך פון דרויסען, און דיא ניעדריגסטע אינוועניג אויפ'ן הויף.

אויף דיעזען אָרט זיינען פערבויט דריי זייטען. דיא פיערטע זייט בעשטעהט פון איין עטאזש, און אין דיעזער ניעדריגער וואַנט געפינען זיך צוויי שמאָלע געדרעהטע אריינגאנגען, וועלכע זיינען בעוואַכט פון אינוועניג. קיין טהירען אין דיא וואוינונגען איז ניטאָ. מען קומט אין זיי אריין דורך עפנונגען אין דיא דעכער מיט דער הילף פון לייטערס (דאָס זיינען דאָס דיא לייטערס, וועלכע קאָראָנאָדאָ האָט דערמאָנט אין זיין בעריכט). אויף לייטערס געהט מען אויף אַרויף פון הויף אויפ'ן ערשטען עטאזש, פון ערשטען עטאזש אויפ'ן צווייטען, פון צווייטען אויפ'ן דריטען א. ז. וו. (איבער דיעזע לייטערס האָבען דאָס דיא פועבלאָ פרויען געטראָגען א קרוג וואָסער אויפ'ן קאָפּ ניט אַנריהערענדיג זיך אָן איהם מיט דיא הענד).

א מאָל פלעגט דער דאָרף זיין צוטהיילט אויף צוויי אָדער דריי טהיילען, מיט צוויי אָדער דריי בעזונדערע הויפען. אבער דאָס רוב זיינען אלע געווען צוזאמען מיט איין הויף. אויף יעדען הויף איז אַרום

דעם מויער געגאנגען, ארום און ארום, א גאנץ; אויף יעדען עטאזש
א בעזונדערער גאנץ.

אין יעדער פועבלא איז פאראן אן „עסטופא“ — א גרויסער
צימער, דאס רוב א קעלער-שטוב, וואו דער קאמיטעט פון די עלסטע
האלט אָב זיינע מיטינגען, און וואו עס ווערען געפראוועט געוויסע
רעליגיעזע צערעמאניעס. אין קאָראָנאָדאָ'ס צייטען האָבען אין דיא
עסטופאס געוואוינט דיא מענער, אפילו דיא פעהירראטהע, וועהרענר
דיא פרויען מיט דיא קינדער האָבען געוואוינט אין דיא געוועהנליכע
צימערען. אָפט זיינען אין דער פועבלא פאראן צוויי אָדער מעהר
„עסטופאס“ — פאר יעדען גענט א בעזונדערע „עסטופא“.

מען גלויבט, אז דיא גרויסע אצטעקישע שטאדט טענאכטימ-
לאן, דיא הויפטשטאדט פון מעקסיקא, וויא אויך טלאסקאלא
און טשאקאלא זיינען בעשטאנען פון אזעלכע מויערען וויא דיא
פועבלאס פון ניו מעקסיקא און אריזאנא. בלויז זיי זיינען געווען פיעל
בעסער געבויט און פיעל רייכער אינוועניג. אזוי שיינט עס פון דיא
אלטע בעשרייבונגען וועגען דיא מויערען וואָס קארטעס האָט פערניכ-
טעט אָדער איינגענומען; וואָרים זיי ווערען אויך פאָרגעשטעלט אלס
פערסטונגען און אויך מיט פלאכע דעכער, וואָס געהען וויא טערראסען
אָדער טרעפ (זעה אויבען זייטעל 303). מיר האָבען געזעהן אז קאָראָ-
נאָדאָ'ן האָט סיבאלא אויסגעזעהן עהנליך צו דער אראביש-שפאנישער
שטאָדט גראנאדא, און קארטעס האָט צו גראנאדא פערגליכען
טלאסקאלא (אין זיין בריעף צו קארל דעם 5טען).

קאסטאנעדא'ס בעשרייבונג פון סיבאלא ענטהאלט, אחוץ דאָס
וואָס מיר ווייסען שוין פון קאָראָנאָדאָ'ס בעריכט, דאָס פאָלגענדע:
„זיי (דיא איינוואוינער פון סיבאלא) האָבען גלחים, וועלכע
פרעדיגען פאר זיי. א גלח הייסט ביי זיי א פאפא. בעגינען געהען
דיא פאפאס ארויף אויף דיא העכסטע דעכער און בשעת דיא זון
הויבט אָן אויפצוגעהן האלטען זיי פון דאָרטען א דרשה פאר'ן עולם.
אלע איינוואוינער פון דאָרף זיצען דאן אויף דיא באַלקאנען און הערען
זיך צו. קיין שכורים איז דאָרטען ניטא, קיין סאָדאמיטען אויך ניט.
אויך עסט מען דאָרטען ניט קיין מענשען-פלייש. זיי זיינען אן
ארכייטסזאמעס פאָלק. דיא עסטופאס בעלאנגען צו דעם גאנצען
דאָרף... זייערע טוידטע פערברענען זיי און צוזאמען מיט דעם קערפער

ווארפען זיי אין פייער אריין דיא געצייג און כלים וועלכע ער האט געברויכט אין לעבען.

אין דיא אלטע קברים פון זוני געפינט מען איצט דיא וואזעס מיט דיא אש פון דיא פערברענטע קערפערס; לעבען יעדער וואזע ליעגען דיא שערבלעך פון צובראכענע כלים. אויך געפינט מען דארטען געוועהנליכע קברים, און אין זיי, לעבען דיא סקעלעטען — מאסען פערשיעדענע וואזעס, טעפ, שיסלען, קריג. אין דיא קברים פון גלחים געפינט מען זייערע רעליגיעזע געצייג: הייליגע לולקעס, פאטשערקעס, און אזוי ווייטער.

באנדעליער זאגט (אין זיין „ענדליכען בעריכט“ צו דעם אמעריקא-נישען ארכעאלאגישען אינסטיטוט), אז דיא היינטיגע פועבלא אינדיא-נער קענען ניט מאכען אזעלכע גוטע כלים וויא זייערע עלטער-עלטער זיידעס. יענע האבען זייערע טעפ אדער וואזעס בעדעקט מיט אזא גלאנץ, און וויא אזוי זיי האבען דאס געמאכט, ווייס מען שוין היינט ניט. אויך האבען זיי זייערע וואזעס געפארבט אין שעהנערע פארבען וויא דיא היינטיגע אינדיאנער. דיא פאסאנען פון דיא היינטיגע כלים זיינען אבער עהנליך צו דיא פאסאנען פון דעם 16טען יאהרהונדערט און דיא רעליגיעזע פיגורען אויף דיא כלים זיינען פונקט דיא זעלבע וויא דאן.

פערער-מאטעריעס האבען דיא אינדיאנער פון סיבאלא אויך געקענט מאכען. זיי פלעגען מאכען מאנטלען פון דעם. אויך פלעגען זיי מאכען מאנטלען פון דיא האר פון האזען אדער קראליקעס. וועבען פערערען צוזאמען מיט האזען-האר אזוי וויא דיא אצטעקען, האבען זיי ניט געקענט. בילדער-שריפטען, האבען זיי אויך געהאט. נור זיי זיינען ביי זיי ניט געווען אזוי ווייט ענטוויקעלט וויא ביי דיא אצטעקען. זייער גאנצע ציוויליזאציע איז געווען פון דעם זעלבען זארט וויא דיא אצטעקישע — צייגט אן באנדעליער, — נור דיא אצטעקען האבען אין אלץ דערגרייכט א העכערע מדרגה: דערוועלבער מין מויערען, נור בעסערע, דיא זעלבע פערער-ארבייט, נור קונציגערע, דיא זעלבע יערא-גליפען, נור ענטוויקעלטערע א. ז. וו.

לאמיר איצט מיט קאראנאדא'ס ארמיי געהען ווייטער. א מייל פופציג פון סיבאלא איז זיא געקומען צו א פלאץ, וואו דיא איינוואוינער

זיינען געווען זעהר הויכע און שטארקע. איין דאָרטִיגער אינדיאנער האָט געקענט טראָגען אַ משא, צו וועלכע ביי דיא שפּאַניער האָט זיך געפּאָדערט צוויי אָדער דריי מענשען (*). זיי האָבען געוואוינט אין גרויסע שטרויענע הייזער, מעהר וויא 100 פערזאָן אין אַ שטוב, דאָס הייסט, אַז זיי האָבען געוואוינט קאָמוניסטיש אין גענעטען. דיא הייזער זיינען געווען אונטער דער ערד. בלויז זייערע דעכער זיינען געווען פון דרויסען אויף דער ערד.

אין אַ ווייטערען געגענד האָבען דיא שפּאַניער בעגעגענט אַ אינדיאנער, וועלכער האָט זיי געזאָגט, אַז ער קומט פון אַ לאַנד, וואו עס איז פאַראַן אַ סך גאָלד. ער האָט געהאַט אַ פנים פון אַ טערק, דיעזער אינדיאנער, האָבען זיי איהם אַזוי אַ נאָמען געגעבען: „דער טערק“. ער האָט זיי דערצעהלט, אַז אין זיין געבורטס־פּלאַץ זיינען ביי אַלעמען דיא געוועהנליכע קריג און שיסלען פון גאָלד. ווען דער דאָרטִיגער עלסטער וויל זיך צולעגען דרעמלען — האָט ער געזאָגט — לעגט ער זיך אונטער אַ גרויסען בוים, וועלכער איז געדיכט פערהאַנגען מיט גאָלדענע גלאָקען. דיא גלאָקען קלינגען און אַזוי פערשלעפערען זיי איהם.

אום זיך צו ערקונדיגען אויב ער פערשטעהט וואָס גאָלד איז, האָבען זיי איהם געוויזען פערשיעדענע מעטאלען. מען האָט איהם אבער ניט געקענט נאָרען. אַלזאָ האָבען זיי איהם געגלויבט. באַלד האָבען זיי איהם אָבער גענומען כאַפּען ביי ליגענס. וועגען אַ געוויסען דאָרף האָט ער, צום ביישפּיעל, געזאָגט, אַז בשעת ער איז דאָרטען געווען געפּאַנגען, האָט מען ביי איהם צוגענומען גאָלדענע בראַסלעטען. עס האָט זיך אָבער אַרויסגעצויגט, אַז דיא מעשה איז ניט געשטויגען, ניט געפּלויגען. דער נאָמען פון דיעזען דאָרף איז סי קיי (אויך אַ געמויערטע פּועבלאַ).

אויפֿ'ן וועג האָט קאָראָנאָדאָ געזעהן אַ פּועבלאַ, וואָס איז געשטאַנען אויף אַ הויכען גרויסען פעלז, וועלכער איז געשטאַנען גלייך וויא אַ וואַנד.

(*) מיט הונדערט יאָהר שפּעטער האָט דער בעריהמטער ענגלישער ריו־זענדער דרייק פונקט אַזוי בעשריעבען דיא אינדיאנער, וואָס ער האָט געזען הען ביי העם קאָליפּאָרניער ברעג פון דעם שטילען אַקעאַן, דאָס הייסט, אַ ביסעל ווייטער צו מערב צו.

פון דאָרטען זיינען דיא שפּאַניער געקומען נאָך אַ גרופּע פּועבּלאָס מיט'ן נאָמען טיגוע. דיעזער פּלאַץ איז געווען 180 מייל פון סיבאָלאַ. אין דעם זעלבען געגענד זיינען געשטאַנען נאָך עהנליכע פּועבּלאָס, צוזאַמען פון 66 ביז 70. דיא בעפעלקערונג פון אלע דיעזע דערפער צוזאַמענגענומען איז געווען אַרום פינף-און-צוואַנציג אָדער דרייסיג טויזענד. אייניגע שטעלען אַ פיעל העכערע ציפער.

דיא אינדיאַנער פון טיגוע האָבען דיא שפּאַניער גוט אויפגענומען, און דיא שפּאַניער האָבען זיי אָנגעצאָהלט אויף דעם געוועהנליכען שטייגער פון שפּאַנישע אוואַנטוריסטען. זיי האָבען פון זיי אויס-געטהאָן זייערע מאַנטלען און אָנגעטהאָן אויף זיך. אַ חוץ דעם האָט געטראָפּען אזא געשיכטע: אַ שפּאַניער האָט פון ווייטען אין דעם מויער פון דעם ערשטען טיגוע דאָרף דערזעהן אַ שענהע פרוי מיט איהר מאַן, און ער האָט צום מאַן געגעבען אַ וואונק, אז ער זאָל אַראָבקומען צו-האַלטען זיין פערד. דער אינדיאַנער האָט געפאָלגט. בשעת ער האָט צוגעהאַלטען דעם פערד, איז דער שפּאַניער אַרויף אין זיין וואוינונג און געשענדעט זיין פרוי. שפעטער, ווען דער בעלידיגטער מאַן האָט זיך בעקלאָגט, האָט קאָראָנאָדאָ איהם געהייסען אָנווייזען אויף דעם שולדיגען. דעם שפּאַניער האָט ער ניט דערקענט; ער האָט אָבער דערקענט זיין פערד. דאָך איז יענער געבליבען אונבעשטראָפּט.

קאסטאַנעדא שרייבט וועגען דיא איינוואוינער פון טיגוע דאָס פאָלגענדע: (*)

„דיא אונפערהייראַטהע יונגע לייט דיענען דעם גאַנצען דאָרף. זיי טראָגען האָלץ פאַר אלעמען. זיי לעגען דאָס אן אויפ'ן הויף און דאָרטען נעהמען דאָס אלע פרויען פאַר זייערע פערשיעדענע וואוינונגען (**). דיא יונגע לייט וואוינען אין דיא עסטופאַס. אייניגע עסטופאַס

(*) מען דאָרף בעמערקען, אז דאָס רוב פון דעם, וואָס ער זאָגט דאָ ווע-גען טיגוע, געהט אויף אלע אַנדערע פּועבּלאָס אויך. זיין ווערק איז איבער-הויפט געשריעבען אָהן אַן אָרדנונג.

(**) דאָס איז אויגענטליך בלויז אַ ביישפּיעל. זיי האָבען אויך גע-טהאָן אַנדערע ארבייט פאַר דער גאַנצער קאָמונע. צום ביישפּיעל, זיי פלעגען צוזאַמען מיט דיא פּערהייראַטהע מענער געהן אויף געיעג (נאָך הירשען, האָ-

זיינען קיילעכדיג, אנדערע פיער-קאנטיג, עס זיינען פאראן אזעלכע גרויסע עסטופאס, אז זיי האָבען צו צוועלף זיילען ביי דיא זייטען און צו פיער אין מיטען, און יעדער זייל איז אזוי דיק וויא דיא לענג פון צוויי מענשען. דיא פאָדלאָגע בעשטעהט פון גרויסע גלאטע שטיינער, אזוי וויא אין אייראָפּא א באָד... דיא אינדיאנער קענען דאָרטען זיין ווען עס ווערט אָנגעהייצט טאָקע וויא אין א באָד. דער סופיט קומט אויס גלייך מיט דער ערד פון דרויסען.

„ווען א יונגערמאן וויל חתונה האָבען, ווערט דאָס אלץ בעשטימט פון דיא עלסטע. דער חתן דארף אויסשפינען און אויסוועבען א קאָלדער און דאָס צוטראָגען דער כלה. ווען זיא דעקט זיך דערמיט צו, ווערט זיא זיין פרוי. דיא אויבערשטע צימערען בעלאנגען צו דיא פרויען, און דיא עסטופאס צו דיא מענער. פרויען טאָרען ניט שלאָפען אין דיא עסטופאס. און אפילו בלויז אריינגעהן אהין איז זיי אויך ערלויבט נור דאן, ווען זיי דארפען ברענגען עסען זייערע זיהן אָדער מענער. דיא מענער שפינען און וועבען. דיא פרויען האָדעווען דיא קינדער און פערטיגען צו דיא עסענווארג. דיא לאַנד איז אזוי פרוכט-באָר, אז זיי דארפען אפילו ניט אַקערען. זיי דארפען נור פערזענען דיא קוקורוזע קערנער. באלד ווערט דאָס צוגעדעקט מיט שנעע, און דיא זאנגען וואַקסען פון אונטער דעם שנעע. מאַסען פויגלעך עסען פון דיא פעלדער, און דאָך בלייבט נאָך מעהר וויא דיא מענשען קענען פערברויכען. דאָ זיינען פאראן מאַסען היגע עופות (אינדיקעס). עס געדויערט 60 טעג איידער א טוידטער עוף ווערט פערדאָרבען, בעקומט א גערוך און עס הויבען אָן אויסצוקריכען דיא פערעדען. דאָס זעלכע איז מיט טויטע מענשען (*).

„דיא דערפער, דאָס הייסט דיא מויערען און דיא הויפען, זיינען

זען, קראָליקעס) און דיעזער געיעג איז אימער געווען א געמיינשאַפטליכער. מיט דיא פלויש פלעגט זיך צוטהיילען דיא גאַנצע פּוּעבלאַ. דיא ערד האָבען בעאַרבייט דיא פרויען אויך געמיינשאַפטליך. דיא שפּיז-סקלאַדען, וואו מען האָט געהאַלטען דיא זאַפּאס אויף שפּעטער, זיינען אויך געווען קאָ-מוניסטישע.

(*) די לופט איז דאָרטען זעהר טרוקען. היינט שיקען דאָקטוירים אהין דעריבער שווינדזוכטיגע.

פריי פון שמוץ. דיא איינוואוינער האלטען זיך דאָרטען זעהר ציכטיג. דיא אונציקטיגקייטען זיינען פון דרויסען פון דער פועבלאָ (*). הויפט זעכליך זיינען ריין דיא צימערען, וואו זיי פערטיגען צו דיא שפיז, און וואו זיי מאַהלען דיא מעהל. דריי פרויען מאַהלען צוזאמען. איידער זיי געהען אריין אין יענעם צימער, טהוען זיי אויס דיא שיד, פער וויקלען און דעקען צו דיא האָר און טרייסלען אויס דיא קליידער. וועהרענד דיא דריי פרויען ארבייטען אינוועניג, זיצט אַ מאַנספארשויין אויפ'ן שוועל און שפיעלט אויף אַ פיופעל. ער שפיעלט און זיי בעוועגן דיא מילל־שטיינער צום טאקט, און זינגען צו.

„דיא איינוואוינער האָבען פרעדיגער. קיין סאָדאמיטען זיינען ביי זיי ניטאָ. קיין מענשליכע קרבנות זיינען זיי ניט מקריב און קיין מענשען־פלייש עסען זיי ניט. קיין שלעכט־הערציגקייט זעהט מען פון זיי ניט. דיא מיידלעך געהען ביי זיי אַבסאָלוט נאָקט, אפילו ווען עס איז קאלט. ערשט, ווען זיי האָבען חתונה, דעקען זיי זיך צו.“

באנדעליער זאָגט (וועגען דיא פועבלאָס אין אַלגעמיין) אז אַ פער־היראָטהע פרוי האָט זיך געדארפט פיהרען אַנשטענדיג, וועהרענד אַ מיידעל האָט זיך צוריקגעהאלטען פון מענער בלויז ווען זיא האָט אויף זיך גענומען אַ תשובה פאר עפעס אַן עבירה. ער ערקלערט אז אין אַלגעמיין איז דער געשלעכטליכער לעבען אין יעדען שבט געווען אַ פרייער און אַ געמישטער, און אז אַ מיידעל האָט זיך געהאלטען שטרענג בלויז צו מענער, וואָס האָבען ניט בעלאַנגט צו איהר שבט.

דיא אינדיאנער פון טיגוע און פון אנדערע פועבלאָס האָבען געהאט רעליגיעזע טענין, אייניגע פון וועלכע זיינען געווען אזוי אונאַנשטענדיג, אז שפעטער האָט דיא וואַשינגטאָנער רעגירונג דאָס געמוזט פער־וועהרען. דער וויכטיגסטער פון דיעזע טענין איז געווען ביי זיי אַ שלאַנגען־טאַנץ. ער איז אויך געווען דער אונאַנשטענדיגסטער. שלאַנגען זיינען ביי זיי, אזוי ווי אין מעקסיקאָ, געווען הייליגע בעשעפער־ניסען, און זיי זיינען צו זיי אזוי צוגעוועהנט געווען, אז זיי פלעגען זיך

(*) אַן אנדערער פון קאָנאָדאָ'ס מיטרייזענדע שרייבט: „דיא הויז־זער זיינען צו גוט פאר דיעזע אינדיאנער, וואָרים זיי האָבען קיין אַנשטענ־דיגקייט אין קיין זאך, אַחוץ אין זייערע וואוינונגען.“

מיט זיי שפיעלען, און טאנצענדיג מאכען פערשיעדענע קונצען מיט זיי (*).

איינמאל, בשעת קאראנאדא איז געשטאנען אין טיגוע, האט א שפאניער ערמאדערט א אינדיאנער. דיא רויט-הויטיגע האבען דאן פערלירען דיא געדולד. זיי האבען גענומען טרייבען דיא פערד, און פיעלע פון זיי זיינען אויף דיעזען ארט פערלארען געגאנגען. עס איז געקומען צו א בלוטיגען געשלעג. דיא רויט-הויטיגע האבען זיך פער-שפארט אין זייערע דערפער און פון דיא בעפעסטיגטע דעכער האבען גענומען פליהען פילען, שטיינער און קוילען פון אדאבע. ענדליך האט מען געמאכט שלום.

אבער גלייך נאכ'ן שלום-מאכען האבען דיא שפאניער צוזאמען-גענומען הונדערט אינדיאנער, זיי געבונדען און זיי אָנגעהויבען צו בראטען לעבעדיגער הייט. דיא אונגליקליכע האבען זיך געוועהרט מיט דיא לעצטע כחות. דיא שפאניער האבען זיי אבער ארומגערינגעלט פון אלע זייטען און געווארפען אין פייער; און דיא וואס האבען זיך דורכגעריסען און געפרופט אנטלויפען האט דיא קאוואליעריע נאכ-געיאגט און געכאפט.

עס האט זיך גלייך פערשפרייט א נאכריכט, אז דיא ווייסע האלטען ניט ווארט, אז זיי ברענען דיא, מיט וועמען זיי מאכען שלום. עס האט אָנגעפאנגען צו שנעען און דער שנעע האט ניט אויפ-געהערט גאנצע צוויי מאנאט. דיא שפאניער זיינען געווען הילפלאז. אלזא האבען זיי וויעדער גענומען בעטען מען זאל מיט זיי מאכען שלום. דיא אינדיאנער האבען שוין אבער ניט געוואלט הערען פון דעם. דער ווארט פון א ווייסען מענשען האט ביי זיי מעהר קיין ווערט ניט געהאט.

דיא פועבלאס האבען זיך וויעדער פערשפארט. וויעדער האט אָנגעהויבען צו רעגענען מיט פיילען און שטיינער. דיא שטיינער זיינען געפאלען אזוי געדיכט, אז עטליכע שפאניער זיינען פון זיי דער'הרג'עט געווארען צום טוידט, וועהרענד העכער וויא הונדערט

(*) אונאנשמענדיגע תאוה-מענן אלס רעליגיעזע צערעמאניעס געפינען מיר אויך ביי פארצייטיגע פעלקער פון אזיען.

זיינען געווען פערוואונדעט, און פון דיעזע זיינען אויך עטליכע געשטארבען.

דיא בעלאגערונג האט געדויערט גאנצע פופציג טעג. דאס ערגסטע פאר דיא בעלאגערטע איז געווען וואס זיי האט אויסגעפעהלט וואסער. זיי האבען געפרופט גראבען א ברונען, זיי האבען אבער קיין וואסער ניט געפונען און גראבענדיג זיינען ביי זיי פערשאטען געווארען דרייסיג מאן. אייניגע מאל זיינען פארגעקומען שלאכטען פון דרויסען. אין איינער פון דיעזע שלאכטען האבען דיא אינדיאנער טיטליך פערוואונדעט א וויכטיגען שפאנישען קאפיטאן און איהם אריינגעשלעפט צו זיך.

אין מאל האבען זיי דיא שפאניער געמאכט אזא פארשלאג: זיי וועלען זיי איבערגעבען זייערע פרויען און קינדער, און אליין וועלען זיי ווייטער קעמפפן. און דיא פרויען און קינדער וועט זיי בלייבען מעהר וואסער, האבען זיי ערקלערט, און זיי האבען געהאפט, אז דיא שפאניער וועלען דיא פרויען מיט דיא קינדער ניט טשעפן. „לאמיר בעסער מאכען שלום“ — האט קאראנאדא זיי געשיקט זאגען.

„ניין, דאס קענען מיר ניט טהאן. — האבען זיי געענטפערט — וויא אזוי קענען מיר געטרויען אייער ווארט?“

און וואס מען האט זיי ניט געפרופט פערזיכערען, אז איצט וועט מען שוין האלטען ווארט, האבען זיי זיך אלץ ניט געבויגען. וויא אזוי זיי האבען אזעלכע מענשען געקענט געטרויען זייערע פרויען און קינדער, איז אין דיא בעריכטען ניט ערקלערט. די נויט האט זיי יעדענפאלס געצוואונגען זיי איבערצוגעבען צו זיי אין די הענד. אויפגעבען דעם קאמפף, דאס האט זיי זייער פערביסענהייט ניט געלאזען. א חוץ דעם, האבען זיי געגלויבט, אז זיי האבען ניט וואס צו פערליערען, אז ווען זיי זאלען מאכען שלום, וועט מען זיי סיי וויא סיי אלעמען פערברענגען. ענדליך איז צוגעריטען אן אפיציער און האט איבערגענומען דיא פרויען מיט דיא קינדער. ער אליין איז פערבליבען ווידער טענה'ן וועגען פריעדען. זיצענדיג אויף זיין פערד מיט'ן קיווער אין האנד, אלס א צייכען אז ער געפינט זיך ניט אין קיין קאמפף, האט ער זיי נאך אמאל און ווידער אמאל פערזיכערט, אז זיי מענען גלויבען זיין ווארט. ענדליך האט דער אינדיאנער, וואס האט גערעדט מיט איהם פון דעם

דאך, אריינגעשאסען א פייל אין דער ערד, פונקט צווישען דיא פיס פון זיין פערד, דאס איז געווען זיין ווארנונג, אז דער אפיציער מוז גלייך אוועקגעהן. דער אפיציער האט דאן אנגעטהאן זיין קיווער און אוועקגעריטען. דיא אינדיאנער פון אויבען האבען אבגעווארט ביז דיעזער פריעדען-שליח איז שוין געווען אזוי ווייט פון זיי, אז זיי האבען איהם ניט געקענט שעדיגען, און דאן האבען זיי גענומען שיסען אויף דיא אנדערע שפאניער.

מיט פופצעהן טעג שפעטער האבען דיא אינדיאנער געפרופט פער-לאזען זייער פועבלאך אין מיטען נאכט. מען האט זיי אבער געכאפט. זיי האבען זיך גענומען פערטהידיגען, און האבען געטוידטעט איין שפאניער; אבער פון זיי זיינען אויסגעפאלען פיעלע קרבנות. דיא איבריגע האבען זיך געלאזען שווימען איבער'ן טייך. מען האט זיי אבער דאס רוב דער'הרג'עט אין וואסער, און דיא וואס זיינען אריבער-געשוואומען אויף יענער זייט, זיינען געווען אזוי פערפרארען פון דיא קאלטע וואסער, אז מארגען האט מען זיי נאך דארטען געפונען ליגענע-דיג אויפ'ן ברעג האלב-טוידטע. דיא שפאניער האבען זיי אבגעמינ-טערט, געבראכט צוריק און געמאכט פאר קנעכט.

דיא איינוואוינער פון אנדערע עלף פועבלאךס — אייניגע גרעסערע מיט זעקס און זאגאר זיעבען-עטאזשנע מויערען, און אנדערע פיעל קלענערע — זיינען זיך צולאפען. דיא שפאניער האבען זיי געלאזט וויסען, אז זיי וועלען זיי קיין בייז ניט טהאן. זיי האבען זיי אבער ניט געגלויבט.

דאס איז געווען אין מערץ, 1541.

דער טערק האט געזאגט, אז צו צפון-מזרח צו איז פאראן א שטאדט מיט'ן נאמען קוויווירא, וואו עס איז פאראן א סך גאלד און זילבער. צו זיינע ווערטער האט מען שוין קיין צוטרוי ניט געהאט, אבער טאמער איז פארט אמת וואס ער זאגט? זיי האט זיך געוואלט גלויבען אז עס איז אמת. קורץ זיי זיינען אוועק נאך קוויווירא.

אויפ'ן וועג האבען זיי בעגעגענט אונגעהויערע מאסען בופעל-אקסען און קיה. אין איין ארט האבען זיי א היבשע צאהל געקוילעט, איז פון דעם ארויסגעקומען א מישענינע אין דער גאנצער סטאדע. דיא צושראקענע בעשעפעניסען זיינען געלאפען וויא דיא פער'סס'טע, זיך געשפארט און געטראטען איינע איבער דיא אנדערע, ביז זיי זיינען

צוגעקומען צו א גרויסען טיעפען גראָבען, און גענומען אריינפאלען אין איהם. עס זיינען אריינגעפאלען אזוי פיעל, אז זיי האָבען פערשטאָפט דעם גאנצען גראָבען און דאָ איבעריגע זיינען איבער זיי אריבערגע-לאָפֿען.

דיא פערד פון דיא שפּאַניער האָבען זיך פאַר דיא ווילדע אָקסען געשראָקען, און אייניגע פון זיי זיינען פאַר שרעק אוועקגעלאָפֿען און מען האָט זיי ניט געקענט געפינען. אייניגע פערד, וויעדער, האָבען דיא בופֿעל־אָקסען מיט זייערע הערנער געטוידטעט.

דיא לאַנד איז דאָרטען פלאַך און גלייך. זיא איז בעוואַקסען מיט גראַז אָהן בוימער, אָהן שטיינער און אָהן דעם קלענסטען בערגעלע. אזוי ציהט זיא זיך פון אלע זייטען אויף הונדערטע מיילען, גלייך וויא א טיש. עס איז ניטאָ קיין שום סימן, נאָך וועלכען מען זאָל קענען דערקענען א פלאַץ, סידען מען זאָל געברויכען א קאָמפּאַס און דיא אנדערע אינסטרומענטען וואָס מען געברויכט אויף א שיף. ווען מען פערבלאָנדזשעט, איז מען אזוי וויא אויפ'ן אָקעאַן. דער גאנצער געגענד הייסט בופֿפּאַלאַ פּליינס, דאָס הייסט פלאַכלענדער פון בופֿעל־אָקסען, ווייל דאָרטען פלעגען דיזעזע בעשעפעניסען אַרומגעהן ריעזיגע סטאָדעס־ווייז, פיטערנדיג זיך אויף דעם גראַז. רעדענדיג וועגען דיזעזע בהמות אין א בריעף, זאָגט איינער פון קאָראָנאָדאָ'ס מיט־רייזענדע: „עס איז פאַראַן אזא מאַסע, אז איך ווייס ניט צו וואָס זיי צוצוגלייכען, סידען צו די פיש אין ים. אויף אונזער ריזע זיינען געווען אזוי פיעל פון דיזעזע אָקסען, אז פיעל מאָל האָבען מיר געפרופֿט דורכגעהן דורך זייער סטאָדע אום אריבערצוגעהן אויף יענער זייט פּעלד, און מיר האָבען ניט געקענט. דער געגענד איז געווען בעדעקט מיט זיי.“

ווען זיי בעפאלען מיט זייערע הערנער זיינען דיזעזע אָקסען זעהר געפעהרליך. אָבער ווען מען טשעפעט זיי ניט, זיינען זיי געוועהנליך מילדע בעשעפעניסען.


איין מאָל, ווען קאָראָנאָדאָ האָט זיך מיט זיין אַרמיי אָבגעשטעלט ביי א לאַנגען גראָבען, און עטליכע פון זיינע שפּאַניער זיינען אוועק אויף געיעג, זיינען זיי דערנאָך שיער פון זין ניט אַראָב זוכענדיג דעם לאַגער. דריי טעג האָבען זיי אַרומגעוואַנדערט אַהין און אַהער און

ענדליך האָט זיך אַרויסגעצייגט אַז זיי זיינען געווען ניט ווייט פון גראָבען. דערנאָך האָבען פערבלאָנדזשעט פיעלע אנדערע. יעדען אבענד פלעגט מען מוזען אויסרופען אַלע נעמען, צו זעהען ווער עס פעהלט. מען האָט געשאַסען, געטרומייטערט, אָבער ניט יעדען פון דיא פערבלאָנדזשעטע האָט דאָס געהאַלפּען. פיעלע האָבען געמוזט וואַרטען אויף אַן אָרט ביז פאַרנאכט, אום צו זעהן וואו דיא זונן געהט אונטער. בלויז אויף אזא אופן האָבען זיי געקענט וויסען וואו עס איז מערב, מזרח, צפון און דרום. אָבער אפילו דערצו האָט מען אויך געדארפט האָבען אַ געוויסע געניטקייט. דאָך פלעגען דיא אינדיאנער פון יענע ערטער שטענדיג אַרומוואַנדערען און יאָגען זיך נאָך אַקסען, און ניט פערבלאָנדזשען. וויא קאָראָנאדאָס מענשען האָבען בעמערקט, פלעגען זיי דערצו אָפט טהאָן אזוי: זיי פלעגען אַריינשיסען אַ פּייל אין דער ערד אזוי ווייט וויא זיי האָבען נור געקענט שיסען. דאן, ווען זיי זיינען צוגעקומען נאָהענט צו דיעזען פּייל, פלעגען זיי איבער איהם אַריבער-שיסען אַ צווייטען פּייל, אויך אזוי ווייט וויא מעגליך; דאן איבער דעם צווייטען אַ דריטען און אזוי ווייטער, אַלץ אין דער ריכטונג, אין וועלכע זיי האָבען געוועלט געהן. אויף דיעזען אָרט פלעגט זייער מאַרשרוט זיין גלייך וויא אַ סטרונע — דער קירצעסטער וועג, וואָס מען קען זיך פאַרשטעלען. אַ רייזע, וואָס פלעגט אָהן דיעזע פּיילען געדויערען פערציג טעג, פלעגט מיט דיעזען מיטעל נעהמען ניט מעהר וויא פינף און צוואַנציג. דיא שפּאַניער האָבען דיעזען מיטעל ניט געהאַט. זיי האָבען אָבער זיך צוגעוועהנט צו מאַכען בערגלעך פון דיא מיסט פון דיא אַקסען. אויף דער פלאַכע גלאַטע לאַנד פלעגט זיך דאָס זעהן זעהר ווייט.

דיא רייזענדע דערמאָנען אין זייערע בריעף אויך מאַסען נאָרעס פון „וועווערקעס“, וואָס זיי האָבען געזעהן אין דער ערד. דאָס זיינען מאַרמאָטען (חיה'לעך וואָס זיינען עהנליך צו וועווערקעס) אָדער „פרייריע דאָנס“, וויא מען רופט זיי אין דיא פעראייניגטע שטאַטען. דיא אינדיאנער פון דיעזע לאַנקע לענדער הייסען געוועהנליך אַ פּאַטשעס, פון אַ פּועבלאָ-אינדישען וואָרט, וואָס בעדייטעט „שונא“, וואָרים דיא איינוואוינער פון די פּועבלאָס האָבען פאַר דיא אַפּאַטשעס געציטערט. דיא אַפּאַטשעס זיינען געווען ווילדער פאַר זיי און פיעל גרעסער אין צאָהל און זיי פלעגען אָפט בעפאַלען זייערע

דערפער. ניט איין פועבלאָ האָבען זיי פערוויסטעט, אָדער זאָגאר פערניכטעט.

דיעזע אַפאָטשעס האָבען געצויגען זייער גאַנצע חיונה פון דיא בופּעל-אַקסען. זיי האָבען געגעסען זייער פלייש און געטרונקען זייער בלוט; פון דיא פעל האָבען זיי געמאַכט שיד און קליידער, פאַלאַטקעס צום וואוינען און שטריק; שטריק האָבען זיי אויך געפלאַכטען פון דיא לאַנגע געדיכטע האָר, וואָס הענגט ביי דיעזע בהמות פון אונטען; דיא אָדערען האָבען זיי געדיענט אַלס פאָדים צום נייען און פון דיא ביינער האָבען זיי געמאַכט אַ מין נאָרלען אָדער אַלען; מיט דיא מיסט האָבען



אַמעריקאַנער ביזאָן אָדער באַפּפּאַלאַ (בופּעל-אַקס).

זיי געהייצט; דיא מאָגענס האָבען ביי זיי געשפּיעלט דיא ראָלע פון קריג און טעפּ. דיא פעל פאַר דיא פאַלאַטקעס פלעגען זיי אויסאַרבייטען וויא פאַרמעט. זייערער אַ דאָרף האָט אויסגעזעהן וויא היינט אַ מיליטערישער לאַגער. איבעריגענס, זיינען זייערע דערפער טאַקע געווען ניט מעהר וויא לאַגערען. קיין שטענדיגען וואוינונגס-פלאַץ האָבען זיי ניט געהאַט. זיי פלעגען נאָכגעהן נאָך דיא ווילדע סטאַדעס און אזוי וואַנדערען פון איין אָרט אויפ'ן אנדערען.

דיעזע אינדיאנער האָבען געהאַלטען אַ סך הינט, וועלכע זיי האָבען געברויכט צו שלעפּען זייערע פעק. אין דעם זיינען זיי געווען אַן אויס-נאָהמע, אַזוי וויא דיא פּערואַנער, וואָרים דיא אַנדערע אינדיאנער האָבען דאָך קיין לאַסט־בהמות ניט געהאַט. זייערע שכנים, דיא פּועבלאַ-אינדיאנער, וועלכע זיינען געווען ענטוויקעלטער פון זיי, האָבען געהאַ-דעוועט אינדיקעס אַלס הויז־עופות; קיין לאַסט־בהמות האָבען זיי אָבער ניט געהאַט. דיא אַפּאַטשעס פלעגען אויף זייערע הינט אָנטהאָן זאָטלען און צו דייעזע זאָטלען פלעגען זיי צובינדען דיא משא. ווען זיי פלעגען זיך דאַרפּען אַריבערקלייבען, פלעגען זיי פונדערנעהמען זייערע פאַלאַטקעס און אַרױפּלעגען זיי מיט דיא אַנדערע זאָכען אויף דיא הינט, און מיט זיי זיך אַוועקלאָזען אויף דעם פּלאַץ, וואוהין דיא אָקסען זיינען אַריבער.

צייטענווייז פלעגען דיא אַפּאַטשעס קומען צו דיא פּועבלאַס און מיט דיא דאָרטיגע איינוואוינער בייטען זייערע פּראָדוקטען, וואָס זיי האָבען געהאַט פון דיא אָקסען, אויף קוקורוזע, באַוועלנע אָדער פּעדערנע מאַנטלען און אַנדערע זאָכען. דער האַנדעל פלעגט אָבער אימער פאָר-קומען פון דרויסען. אינווייניג אין דער פּועבלאַ פלעגען דיא פּועבלאַ אינדיאנער זיי מורא האָבען אַריינצולאָזען.

דיא רייזע פון דעם לאַגער, וואָס דיא שפּאַניער האָבען אויפגע-שטעלט לעבען דעם דערמאָנטען גראָבען, ביז קוויוראַ, האָט ביי זיי געדויערט 48 טעג, און דיא גאַנצע צייט האָבען זיי אַלץ בעגע-גענט אונגעהייערע מאַסען בופּעל־אָקסען. נאָך איידער זיי זיינען אָנגעקומען אין קוויוראַ, האָט זיך אַרױסגעצייגט, אַז דער טערק נאָרט זיי אָב, אַז ער פיהרט זיי אומישנע אַוועק אָן אַ זייט, וואָס ווייטער פון דיא פּועבלאַס. ער איז געצוואונגען געווען זיך מודה צו זיין, און ער האָט ערקלעהרט, אַז דיא פּועבלאַ אינדיאנער האָבען איהם דערצו אָנגע-שטעלט. דיא שפּאַניער האָבען איהם דאָן דערוואָרגען.

ענדליך האָט מען דערגרייכט קוויוראַ. אין אַ ספּעציעלע אָבהאַנדלונג וועגען דעם ענין גיט באַנדעליער אָן אַרגומענטען, אַז דאָס איז געווען אין דעם היינטיגען שטאַט קאַנזאַס. נאָך זיין מיינונג נאָך איז דאָס אָבער ניט געווען קיין בעשטימטער, שטענדיגער דאָרף, נור אַ דאָרף, וועלכען מען האָט איבערגעטראָגען פון פּלאַץ צו

פלאץ. דיא איינוואוינער זיינען געווען אַרומוואַנדערענדע אינדיאַנער, און וואו זיי האָבען זיך אָבגעשטעלט, דאָרטען איז געווען קוויוויראַ, ערקלעהרט באַנדעליער. דאָ וואו זיי פלעגען זיך אָבשטעלען פלעגען זיי פערזענען קוקרוזע און ווארטען ביז זיא פלעגט אויפגעהן און פארטיג ווערען. דיא הייזער זיינען ביי זיי געווען שטרויענע. קיין באוועלנע קליידער אָדער צודעקען האָבען זיי ניט געהאַט; פלייש פלעגען זיי עסען רויהער-הייט. וועגען גאָלד און זילבער האָט קיין רייד ניט געקענט זיין.

קאָראַנאָדאָ איז אָנגעקומען אין קוויוויראַ אין יוני 1541, אונגע- פעהר אַ מאָנאַט נאָך דעם, וויא דע סאָטאָ איז אַריבערגעגאַנגען דיא מיססיסיפּי. דיא צוויי ריזענדע זיינען איצט געווען אויף אַ מייל 700 איינער פון דעם אַנדערען.

קאָראַנאָדאָ האָט אַרום קוויוויראַ פערבראַכט פינף און צוואַנציג טעג. מיט אַ צובראָכענעם געמיטה, און אַ קראַנקען קערפער האָט ער זיך אומגעקעהרט נאָך מעקסיקאָ. ער איז צום וויצע-קעניג, צו מענד-דאָזאָ', געקומען מיט אַן אַראָבגעלאָזענעם קאַפּ, און דער וויצע-קעניג האָט איהם אויפגענומען זעהר קאַלט.

וואָס איז קאָראַנאָדאָ שולדיג געווען? ער איז שולדיג געווען אין דעם, וואָס מען האָט געהאַפּט, אַז ער וועט ענטדעקען אַ נייע לאַנד פון אוצרות, און וואָס אַזאַ לאַנד איז ניט געווען.

גאַנץ אַנדערס האָט מענדאָזאָ עמפּפאַנגען דיא, וואָס האָבען זיך אומגעקעהרט פון דע סאָטאָ'ס צרה'דיגע עקספעדיציע. ווען זיי האָבען דערגרייכט דיא שטאָדט מעקסיקאָ (אין אַ יאָהר נאָך דעם וויא קאָראָד-נאָדאָ איז אַהין געקומען מיט זיין ניעדערלאַגע), האָט דער וויצע-קעניג אַרויסגעשיקט אַ פאָרשטעהער זיי מקבל פנים זיין אויפ'ן וועג מיט קליידער און מיט דעליקאַטע שפייז. צוזאַמען מיט דעם אָפּיציעלען שליוּח איז זיי אַרויסגעקומען אַנטקעגען כמעט יעדער שפּאַניער פון דער איבערגעבויטער שטאָדט. פאַר דע סאָטאָ'ס ניעדערלאַגע איז מענדאָזאָ ניט געווען פעראַנטוואָרטליך, וואָרים זיין עקספעדיציע האָט זיך ניט אָנגעפאַנגען אין מעקסיקאָ, ניט אונטער מענדאָזאָ'ס רשות. אַלזאָ האָט ער צו דיעזע אונגליקליכע אַוואַנטוריסמען זיך פּערהאַלטען מענשליך. און אַזוי וויא מען האָט זיי שוין אַלעמען בעוויינט אַלס פערלאָרענע,

האָט זייער אָנקומען ערוועקט אַ בעזונדערען אינטערעס מיט בעזונדערע סימפּאַטהיע.

פיער יאָהר שפּעטער, אין 1547, האָט דיא שפּאַנישע רעגירונג מענדאָזא'ן איבערגעשיקט פון מעקסיקאָ צו ווערען וויצע־קעניג פון פּערו.

מיר וועלען שליסען דיעזען קאפיטעל מיט דער בעמערקונג, אז קאבעזא דע וואקא, דע סאַטאָ און קאַראָנאָדאָ מיט זייערע מיטרייזענדע האָבען געוואַנדערט דורך געגענדען, וועלכע זיינען היינט דיא פאָלגענדע פון דיא פּעראַייניגטע שטאַטען : פּלאָרידא, דזשאָרדזשיאַ, טעננעססי, אַלאַבאַמאַ, טעקסאַס, ניו־מעקסיקאָ, אַריזאָנאַ, נעוואַדאַ, נעבראַסקאַ און קאַנזאַס,

XVIII.

דיא ענטדעקונג פון דעם טייך האַדסאָן.

דער האַדסאָן איז געפונען געוואָרען דורך דיא זעלבע אורזאָבע דורך וועלכע קאלומבוס האָט געפונען אמעריקא. — וועראַזאָנאָ און גאַמעז. — הענרי האַדסאָן און דיא מאַסקאווער קאָמפּאַניע. — זיין ערשטע און צווייטע רייזע (אונטער דער ענגלישער פּאַהן). — זיין דריטע רייזע (אונטער דער האַללענדישער פּאַהן). — זיין בריעף פון דזשאָהן סמיטה'ען. — ביי דער מויל פון דעם האַדסאָן. — אין דיא יעצטיגע קאַני איילאנד, ניו־ארק און דזשורסי סיטי. — צווישען סטעמען איילענד און ברוקלין. — וויא אזוי דיא אינדיאַנער האָבען דערצעהלט וועגען האַדסאָן'ס אַנקומען. — האַדסאָן'ס רייזע איבער'ן האַדסאָן. — צוריק נאָך אייראָפּא. — פּערהאַלטען אין ענגלאַנד. — זיין פּערטע רייזע (אונטער דער ענגלישער פּאַהן). — ענטדעקונג פון האַדסאָן ביי. — האַדסאָן'ס טרויעריגער סוף.

צוצוקומען צו דיא ווייטע אַזיאַטישע לענדער, צו אינדיען, — דיא געווייזן־אינזלען, כינא, יאַפּאָן, האָט זיך אַלץ גערעכענט פאַר דאָס וויכטיגסטע אין דער האַנדעל־וועלט פון אייראָפּא. פאַרטוגאַל האָט זיך געהאַט איהר וועג צו אַזיען אַרום אַפריקא, אָבער דיא אַנדערע ים־רייזענדע נאַציאָנען האָבען אויף דיעזען מאַרשרוט קיין רעכט נישט געהאַט; אַלזאָ האָבען זיי אימער געטראַכט וועגען אַ וועג צו אַזיען דורך אמעריקא. מאַגעלאַן'ס וועג אַרום זיד־אַמעריקא איז צו לאַנג, האָט מען אַלץ געזוכט אַ קירצערען. וויא אזוי שפּאַניען האָט געזוכט אַזא וואַסער־דורכגאַנג, האָבען מיר שוין עטליכע מאל געזעהן אין דיעזען באַנד וויא אויף אין דעם ערשטען. אָבער שפּאַניען איז נישט געווען דיא איינציגע. ענגלאַנד, פראַנקרייך און האַללאַנד האָבען אויך געזוכט אַזא דורכגאַנג. ווען מען האָט זיך איבערצייגט, אַז אין מיטען זיד־אַמעריקא איז אויף דעם קיין האַפּנונג נישטא, האָט מען גענומען זוכען אין נאָרד־אַמעריקא. מען איז געשוואומען פאַזע ברעג, אַריינגעשוואומען אין

שטיקלעך ים, וואָס גיסען זיך אַריין אין דער יבשה; מען האָט זיך אָבער ערקונדיגט, אז דאָס זיינען ניט מעהר וויא „יס־בוזימער“, אָדער „מילער“ פון טייכען. ניצליך זיינען דיעזע פאָרשונגס־רייזעס יעדער פאַלס געווען, וואָרים דורך זיי איז מען בעקאַנט געוואָרען מיט דער לאַנד־קאַרטע פון אַמעריקא ביי איהרע ברעגעס, און מיט אייניגע פון איהרע וויכטיגע טייכען.

אָט אויף דיעזען אַרט איז דאָס ענטדעקט געוואָרען דער האָדסאָן, דער שעהנער טייך, אויף וועלכען היינט שטעהט נויאָרק, אַלבאַני און אנדערע שטעט פון דעם נויאָרקער שטאַט. מיט אנדערע ווערטער, דיעזער טייך איז געפונען געוואָרען דורך דיא זעלבע אורזאַכע, דורך וועלכע קאָלומבוס האָט געפונען אַמעריקא, נעמליך דורך דעם, וואָס מען האָט געזוכט אַ מערב וועג פון אייראָפּא נאָך אַזיען.

דער לעזער געדענקט וויא דער קאפיטאַן פון אַ פראַנצויזישע שיף האָט אויפ'ן ים געכאַפט דיא אוצרות וואָס קאָרטעס האָט פון מעקסיקא געשיקט צום שפּאַנישען קעניג, און זיי איבערגעגעבען צום פראַנצויזישען קעניג (אויבען, זייטעל 415), דיעזער שיפס־קאפיטאַן איז געווען דזשיאָוואַני וועראַזאַנאָ. ער איז געווען אַן איטאַליע־נישער שיפס־מאַן, און דער פראַנצויזישער קעניג פראַנצויס קאָדערערשטער האָט איהם געדונגען צו מאַכען יס־רייזעס פאַר איהם (אין פראַנקרייך האָט מען איהם גערופען זשואַן פלאָדערענטין, ווייל ער איז געבאָרען געוואָרען אין פלאָרענציע, איטאַליען). קאָרטעס'עם גאָלד האָט ער געכאַפט אין 1523. מיט אַ יאָהר שפעטער איז ער פון פראַנקרייך אַריבערגעשוואומען דעם אַטלאַנטישען אָקעאַן און דערגרייכט דעם ברעג פון דעם היינטיגען שטאַט נאָרט־קאַראָליינאַ (נאָרד־קאַראָליינאַ). פון דאָרטען איז ער געשוואומען פאָזע ברעג צו צפון צו. ער האָט זיך אָבגעשטעלט ביי דעם ברעג פון דעם ניויאָרקער יס־בוזים (בעי) און געזעהן דיא מויל פון דעם האָדסאָן.

דעם נעכסטען יאָהר, אין 1525, איז דער זעלבער פלאַץ בעזוכט געוואָרען פון אַ שפּאַנישען יס־רייזענדען מיט'ן נאָמען עסטיוואַן גאָמעז. דאָס איז דער זעלבער גאָמעז, מיט וועלכען מיר זיינען בעקאַנט געוואָרען ווען מיר האָבען גערעדט וועגען מאַגעלאַן'ס רייזע אַרום דער וועלט. ער האָט זיך דאָס אָבגע'גנב'עט פון מאַגעלאַן'ס פלאַטע מיט אַ שיף און זיך אומגעקעהרט קיין שפּאַניען (זעה אויבען,

זייטעל 135). מיט עטליכע יאָהר שפּעטער האָט גאָמעז געמאַכט אַן עקספּעדיציע. ער איז געשוואָמען פּאַזע דעם ברעג פון נאָרד-אַמעריקאַ פון צפון צו דרום צו, ביז פּלאָרידאַ, אַלץ זוכענדיג אַ וואַסער-דורכגאַנג צו אַזיען. ער האָט זיך אָבגעשטעלט ביי קיי פּ ק אָ ד (אין דעם היינטיגען שטאַט מאַסאַטשוסעטס), און נאָר אַ גענסעטס ביי (רהאָוד איילענד), ביי דעם קאַנעקטיקוט טייך, דעם האָדסאָן טייך און דעם דעלאַווער טייך.

נאָך ווערראַזאָנאַ'ן האָבען פּראַנצויזישע הענדלער גענומען פאַהרען צום האָדסאָן נאָך פוטער-וואַרג. מען גלויבט אז זיי האָבען זאָגאַר אויפֿ-געשטעלט הילצערנע פעסטונגען אויף דעם פּלאַץ וואו היינט שטעהען נויאָרק און אַלבאַני. דאָס האָט אָנגעהאַלטען ביי אַ פערטעל יאָהר-הונדערט. דאָן האָבען דיעזע רייזעס אויפֿגעהערט. פּראַנקרייך איז פער-פּלאַנטערט געוואָרען אין אינערליכע און אויסערליכע מלחמות און אזעלכע אונטערנעמונגען זיינען געשטערט געוואָרען. מיט דער צייט האָט מען אפילו פּערגעסען אז זיי זיינען ווען עס איז פאַרגעקומען. פון ווערראַזאָנאַ'ס ענטדעקונג איז קיין סליאָד ניט געבליבען. ניט אַלע זיינען זאָגאַר איבערצייגט אז ער האָט דעם האָדסאָן בעזוכט. עס זיינען פאַראַן מיינונגען אז זיין בעשרייבונג פאַסט זיך צו אַן אנדער טייך.

דער ערשטער וואָס האָט דעם האָדסאָן בעזוכט, און וואָס פון דיעזען בעזוך זיינען אַרויסגעקומען שטענדיגע רעזולטאַטען, איז הענרי האָדסאָן, דער מאַן נאָך וועמען מען האָט דעם טייך אַ גאָמעז געגעבען. — האָדסאָן איז געווען אַן ענגלענדער, אָבער דיעזע ענטדעקונג האָט ער געמאַכט פאַר האַלאַנד, און דעריבער זיינען דיא האַלאַנדער געווען דיא גרינדער פון נויאָרק, וועלכע זיי האָבען גערופען ניי-אַמסטערדאַם. דיא ענטדעקונג איז געמאַכט געוואָרען אין יאָהר 1609.

אין לאַנדאָן האָט דאָן עקזיסטירט אַ האַנדעלס-געזעלשאַפט, וועלכע האָט זיך גערופען „מאַסקאַווער קאַמפאַניע“ (דאָס הייסט רוסישע קאַמפאַניע, וואָרים „מאַסקאַוויאַ“ האָט געהייסען גאַנץ רוסלאַנד). איהר ציעל איז געווען צו האַנדלען מיט רוסלאַנד און צו ענטדעקען און קאָלאָ-ניזירען נייע לענדער. זיא האָט זיך בעשלאָסען צו זוכען אַ וועג נאָך יאַפּאַן, כינאַ און אינדיען דורך דעם אַרקטיק אָקעאַן (דער קאַלטער אָקעאַן, וואָס ליגט צו צפון). הענרי האָדסאָן איז געווען אַ געשטודירטער

שיפסמאן. אלזאָ האָט דיא קאָמפּאָניע איהם געמאַכט פאַר דעם קאָמאָנ-
דיר פון דער עקספּעדיציע, וואָס זיא האָט אַרויסגעשיקט מיט דיעזען
צוועק.

דער קאַלטער אָקעאַן ליגט אַרום דעם נאָרד פּאָל, צו צפון פון
אייראָפּאַ (נאָרוועגען און רוסלאַנד), אַזיען (סיביר) און נאָרד-אַמעריקאַ.
דורך דאָרטען צו קומען צו כינאַ און יאַפּאַן האָבען בעדארפט זיין דריי-
ערליי וועגען: (1) פּאַזע רוסלאַנד צו מזרח צו, (2) פּאַזע נאָרד-אַמעריקאַ
צו מערב צו, (3) דורך דעם נאָרד פּאָל, (זעה „דיא ברייט און דיא ליינג
פון דער ערד“ אין דער ביילאָגע צום ערשטען באַנד, זייטעל 645).

האָדסאָן האָט זיין רייזע געפרופט מאַכען דורך דעם נאָרד פּאָל.
ער האָט געהאַט צו קעמפּפּען געגען בערג מיט אייז און געגען דיא
שרעקליכע קעלט פון יענע געגענדען, און איז ענדליך געצוואונגען געווען
זיך אומצוקעהרען. ער איז דערגאנגען נעהנטער צום נאָרד פּאָל, וויא
אירגענד וועלכער פריהערדיגער רייזענדער. ער איז אייגענטליך געווען
דער ערשטער וואָס האָט געפרופט צוקומען צום נאָרד פּאָל, צו וועלכען
עס זיינען אין אונזער צייט געמאַכט געוואָרען פיעלע אומזיסטע רייזעס
ביז דער אַמעריקאַנער קאַפיטאַן פיערי האָט ענדליך געהאַט ערפּאָל.

האָדסאָן האָט אלזאָ זיין ציעל ניט דערגרייכט. ער האָט אָבער
געפונען וואַל-פישען און דורך דעם איז געגרינדעט געוואָרען דיא וואַל-
פיש-פּאַנגעריי אין דעם קאַלטען אָקעאַן; אלזאָ איז דיא „מאָסקאווער
קאָמפּאָניע“ צופריעדען געווען, און זיא האָט איהם אַרויסגעשיקט אַ
צווייטען מאָל. דיעזען מאָל האָט ער געפרופט דערגרייכען כינאַ דורך
מזרח זייט, דאָס הייסט פאָהרענדיג פּאַזע דיא ווייטע צפון ברעגעס פון
רוסלאַנד. ער איז וויעדער געצוואונגען געווען זיך אומצוקעהרען, ניט
ערגרייכענדיג זיין ציעל.

דאן האָט דיא לאַנדאָנער מאָסקאווער קאָמפּאָניע שוין מעהר ניט
געוועלט אויסגעבען געלד אויף זיינע רייזעס. ווען דאָס האָט מען
דערהערט אין האַלאַנד, האָט אַ דאָרטיגע האַנדעלס-געזעלשאַפּט, דיא
האַללענדישע אָסט-אינדיען קאָמפּאָניע, איהם אָנגעשטעלט צו פיהרען
אַן עקספּעדיציע פון איהר'ט וועגען. האַלאַנד איז דאן געווען איינע פון
דיא וויכטיגסטע האַנדעלס-לענדער אין דער וועלט. זיא האָט נאָך
פריהער געפרופט זוכען אַ זעג נאָך כינאַ, יאַפּאַן און אינדיען דורך
דעם קאַלטען אָקעאַן. זיין דריטע ענטדעקונגס-רייזע האָט הענרי האָדסאָן,

דער ענגלישער שיפס-קאפיטאן, אלזאָ געמאכט אונטער דער האַללענ-
דישער פּאַהן.

ער איז אָבגעפּאַהרען פון אמסטערדאַם, האַללאַנד, מיט איין קליינע
שיף, דיא „האַלבעלבה“, און מיט צוואַנציג מאַן, — אייניגע
האַללענדער און אייניגע ענגלענדער. דאָס איז געווען דעם 25טען מערץ,
1609. נאָך דעם וויא ער איז אַרומגעשוואומען אַרום נאָרוועגיע, האָט
ער דערגרייכט דעם וויסטען רוסישען אינזעל, נאָרוואַיא
זעמלאַיא, וועלכען ער האָט שוין געהאַט בעזוכט אויף זיין צווייטע
רייזע. ער האָט וויעדער געוועלט שווימען צו מזרח צו, דאָס הייסט
פאָזע דיא צפון ברעגעס פון סיביר. אָבער איינזכערג האָבען אַזא רייזע
וויעדער אונמעגליך געמאכט. אָבער דיעזען מאָל איז ער שוין אַזוי גיך
צוריק ניט געפּאַהרען. ער האָט געהאַט אַן אנדער פּלאַן. ער איז געווען
בעפריינדעט מיט דעם בעריהמטען דזשאָהן סמיטה פון ווירגין-
ניאַ*) און מיט אַ געוויסע צייט פריהער האָט ער פון איהם ערהאַלטען
אַ בריעף, אין וועלכען עס איז געווען אויסגעדריקט דיא מיינונג, אַז
אַביסעל צו דרום פון ווירגיןיאַ מוז זיך געפינען אַ וואַסער-דורכגאַנג
דורך אַמעריקאַ צו דיא רייכע לענדער פון אַזיען. אלזאָ האָט ער איצט
פערקערעוועט זיין שיף צו מערב, צו אַמעריקאַ. אין אָנפאַנג יולי איז ער
צוגעקומען צו דעם אַמעריקאַנער אינזעל ניופאָנדלענד (לעבען דער
היינטיגער קאַנאַדאַ), וואו ער האָט געזעהן אַ מאַסע פראַנצויזישע
פיש-שיפען. ער האָט זיך געלאָזען ווייטער צו דרום צו. דעם 18טען
יולי האָט ער דערגרייכט דעם טייך פּענאַבאָבסקאַט אין דעם
היינטיגען שטאַט מיניאָ. דאָרטען איז צו דער שיף צוגעשוואומען
אַ קאַנאַ מיט זעקס אינדיאַנער, וועלכע האָבען האַדסאָן'ען דערצעהלט,
אַז זיי האַנדלען אָפט מיט פראַנצויזען. איינער פון דיא זעקס האָט
זאָגאַר גערעדט אַביסעל פראַנצויזיש.

(*) ווירגיןיאַ (ווירדזשיניע), דער היינטיגער שטאַט פון דיא פער-
אייניגטע שטאַטען, איז געווען דיא ערשטע קאָלאָניע, וואָס דיא ענגלענדער
האָבען געגרינדעט אין אַמעריקאַ (זיא איז געגרינדעט געוואָרען מיט צוויי
יאָהר פריהער וויא האַדסאָן. האָט געמאַכט דיא רייזע, וועגען וועלכע מיר
ריידען דאָ); און דזשאָהן סמיטה איז דיא וויכטיגסטע און אינטערעסאַנט-
סטע פערזאָן אין דיא ערשטע קאָפיטלעך פון איהר געשיכטע.

דיא רויט-הויטיגע פון דעם געגענד האָבען האָדסאָן'ס מענשען בעהאַנדעלט זעהר פריינדליך; און האָדסאָן'ס מענשען האָבען זיי אָבער צאָהלט מיט דעם, וואָס זיי האָבען זיי אַרויסגעטריבען פון זייערע הייזער, און צוגענומען פון דאָרטען אַלץ וואָס האָט נאָר געהאַט אַ ווערט.

דעם 26טען יולי האָט האָדסאָן פאָרטגעזעצט זיין רייזע צו דרום צו. באַלד איז ער צוגעקומען צו קייפּ קאד (אין דער היינטיגער מאַססאַטשוזעטס). אויפ'ן ברעג האָבען זיינע מאַטראָזען דאָרטען געפֿורנען אַ סך וויינטרויבען און טאַבאַק. דיא דאָרטיגע אינדיאַנער האָבען געהאַט ליימענע לולקעס מיט קופערנע טשיביקעס, און זיי האָבען ניט אויפגעהערט צו רויכערען.

האָדסאָן איז ווייטער געפאָהרען — אַלץ צו דרום צו, ביז ער איז געווען ניט ווייט פון דעם ווירגיניער ברעג, וואו זיין פריינד דזשאָהן סמיטה און אַנדערע לאַנדסלייט זיינע האָבען געהאַט זייער קאָלאָניע. ער האָט זיך אָבער דאָרטען ניט אָבגעשטעלט. ער איז געווען פערטהאָן אין זיין פלאַן. ווען ער איז צוגעקומען אַ היבשע שטיק צו דרום צו פון ווירגיניאַ און ער האָט זיך ערקונדיגט אַז דאָרטען איז קיין וואַסער-דורכגאַנג צו אַזיען ניטאָ, האָט ער זיין שיף פערקירעוועט צוריק צו צפון צו, אין דער האָפנונג דאָרטען צו מאַכען עפעס אַן אַנדער ענטדעקונג.

ער איז פאַרבייגעשוואומען דיא ברעגעס פון דעם היינטיגען שטאַט מערילענד, און דעם 28טען אויגוסט האָט ער ענטדעקט דעם דעלאווער ים-בוים. דעם דריטען סעפטעמבער אין דער פריה איז ער פערבייגעגאַנגען לאַנג ברעג נישט און נאָך מיטאָג-צייט איז ער געווען אין סענדיהוק, וואו היינט מוז זיך אָבשטעלען אויף קאַראַנטיין יעדע שיף וואָס קומט אָן פון אייראָפּא נאָך ניואָרק.

אויפ'ן ברעג זיינען זיינע מאַטראָזען אַרויס אין קאני איילענד (אַנדערע זאָגען אַז אין מאַנהעטען). זיי האָבען געפונען אַ סך גוטע פיש, פלוימען און וויינטרויבען. אויף מאָרגען איז האָדסאָן צוגעשוואומען צו דער היינטיגער ניו-דזשורסי סיטי. דיא ברעגעס זיינען אומעטום געווען געפאַקט מיט רויט-הויטיגע. ווען דיא ווייסע זיינען אַראָב פון שיף האָט מען זיי בעגעגענט מיט קוקרועזע, קוקרועז-ברויט, געטרי-קענטע יאגדעס און מיט טאַבאַק. עס איז פאָרגעקומען אַ גאַנצע צערע-מאַניע, און ווען דיא ווייסע האָבען געמאַכט אַ שפּאַציער כדי צו

בעקוקען דיא לאַנד, איז מען זיי נאָכגעגאָנגען מיט אויסדריקע פון פריינדליכע נייגיריגקייט. אייניגע פון דיעזע אינדיאנער האָבען געטראָ-גען קופערנע ציערונג אויף דיא העלזער און מאַנטלען פון פוטער אָדער פון פעדערען.

דערנאָך האָט האַדסאַן געשיקט פינף מאַן אויסצופאַרשען דיא „נערראָם“, דיא שמאַלע שטיקעל ים, וואָס ליגט צווישען סטעטען איילענד און ברוקלין. דיא פינף שלוחים האָבען אומעטום געזעהן שעהנע



הענרי האַדסאַן.

געראַטענע בוימער, רייכע גראַז און שמעקענדע בלומען. זיי האָבען זיך אומגעקעהרט, ווען עס איז שוין געוואָרען פינסטער און עס האָט גענומען גיסען אַ שלאַגס־דעגען. אויפ'ן וועג האָבען זיי געהאַט אַ טרויעריגע בעגעגענעס: עטליכע קאנאָס מיט אינדיאנער, וועלכע האָבען אויף זיי אויסגעשאַסען מיט זייערע פּייל־און־בויגענס. איינער פון דיא

פינה איז געפאלען טויזט און צוויי זיינען געווען געוואונדעט. צוליעב דעם רעגען האָבען ניט געקענט שיסען זייערע ביקסען און זיי האָבען זיך ניט געקענט פערטהיידגען. דיא קאנאָס זיינען אָבער גלייך אַנטלאָפּען ; און מען גלויבט, אז זיי האָבען געשאַסען, ווייל זיי האָבען זיך דערשראָקען פאַר דיא שיפּעל, וואָס זיי האָבען פּלוצלינג בעגעגענט.

עס איז געווען אזוי פינסטער, אז דיא פיער איבערגעבליבענע ווייסע האָבען אַ גאַנצע נאַכט זיך אַרומגעשלאָפּט איבער'ן וואַסער זוכענדיג זייער שיף. ערשט אין דער פריה האָבען זיי איהר געפונען. באלד זיינען וויעדער צוגעשוואומען אינדיאנער, וויעדער מיט דיא פריינדליכסטע שמייכלען און אוואַיעס. האָדסאָן האָט זיי אָבער שוין ניט געטרויט, און דריי פון זיי האָט ער פּערהאַלטען אַלס אַ גאַראַנטיע, אז זייערע ברידער וועלען זיך גוט אויפפיהרען. ער האָט זיי אָנגעטהאָן אין רייטע קאָסטיומען. אָבער דאָס האָט זיי ניט צופריעדען געשטעלט מיט זייער געפאַנגענשאַפט. איינער פון דיא אויסגעפּוצטע רויט-הויטיגע איז באלד אַראָבגעשפרונגען אין וואַסער און אַוועקגעשוואומען און דיא אַנדערע צוויי זיינען שפּעטער אַרויסגעקראָכען דורך דיא קיילעכדיגע פענסטערלעך פון שיף און אויך פערשוואונדען געוואָרען.

וואָס פאַר אַן איינדרוק דאָס אָנקומען פון דיא ווייסע מענשען האָט געמאַכט אויף דיא אינדיאנער פון דיעזען געגענד, האָבען מיסיאָנערען זיך שפּעטער דערוואוסט פון פענסילווייניער אינדיאנער, וועלכע האָבען דאָס געהערט פון נויאָרקער. דיא ערשטע האָבען האָדסאָן'ס שיף דערזעהן עטליכע אינדיאנער, וואָס האָבען דאָן געפאַנגען פיש אין ים. זיי האָבען געזעהן וויא פון ווייטען שווימט עפעס אַ גרויסע זאך וואָס זיי האָבען נאָך קיין מאָל ניט געזעהן. אַלזאָ האָבען זיי זיך גלייך אומגעקעהרט צום ברעג און געלאָזט וויסען זייערע שכנים. אזוי וויא דיא גרויסע אונבעקאַנטע זאך איז געשוואומען צו זיי צו, האָבען זיי מורא געהאַט טאָמער איז דאָס עפעס אַ געפאַהר. מען האָט פונאָנדערגעשיקט לאַפּערס און מען האָט צוזאַמענגערופּען אַ גרויסען עולם און אַלע עלסטע. דיא עלסטע האָבען געהאַט זייער אָפיציעלע פּערזאָנלונג אויף דעם מאַנהעטטען איילענד (וואו היינט געפינט זיך דיא הויפט-טהייל פון דער שטאָדט נויאָרק). מען האָט דעבאָטירט, דעבאָטירט ביז מען איז געקומען צום שלום, אז דיא מערקווירדיגע שווימענדע זאך איז ניט קיין חייה נור אַ הויז, און אז דאָס איז דיא וואוינונג פון „מאנאטיאָ", — פון

דעם „גרויסען גייסט“, וואָס הערשט איבער דער וועלט. אַלואָ האָט מען זיך גענומען גרייטען „מאניטאָן“ אָבערגעבען אַ קבלת פנים, אַז ער זאָל צופריעדען זיין. מען האָט געבראַכט אַ סך פלייש אויף קרבנות, מען האָט בעקוקט דיא געצען און זיי אויסגעפּוצט, און מען האָט אָרגאַניזירט אַ גרויסען רעליגיעזען טאַנץ. ווען מען האָט דערזעהן אַז אויף דער „גרויסער זאך“ געפינען זיך לעבעדיגע בעשעפעניסען „אזוי וויא מענשען“ נור מיט ווייסע פנים'ער, און מיט זעלטענע קליידער און געוועהר, איז שוין גאָר קיין צווייפּעל ניט געווען, אַז דאָס אַלץ צוזאַמען איז „מאניטאָן“. וואָס נעהנטער „מאניטאָן“ איז צוגעקומען אַלץ מעהר שרעק איז אָנגעפאַלען. מען האָט אָנגעהויבען צו טאַנצען, אָבער באַלד האָט מען דערהערט מאניטאָן'ס קול. ער האָט גערופּען מיט עטליכע שטימען מיט אַמאָל. פיעלע פון דיא אינדיאַנער האָבען געראטעהן אַז מען זאָל אַנטלויפּען אין וואַלד. אַנדערע אָבער האָבען זיך אָבגערופּען, אַז „מאניטאָן“ וועט זיי געוויס געפינען און אַז דאָן וועט זיין צאָרן זיין גרויס. מען איז דעריבער געבליבען.

שפעטער, ווען דיא ווייסע זיינען אַרויס אויפ'ן ברעג, האָבען דיא עלסטע און דיא „נביאים“ זיך אויסגעשטעלט אין אַ קרייז. איינער פון דיא ווייסע האָט פון אַ בליסטשענדיגען קרוג (אַ פּלאַש) אַריינגעגאָסען אַ רויטען געטראַנק אין אַ בליסטשענדיגע קליינע כלי (אַ גלאָז), און מיט דעם מכבד געווען אַן עלסטען. דער עלסטער האָט דאָס צוגענומען, אַ שמעק געטהאָן און איבערגעגעבען אַ צווייטען עלסטען, וועלכער האָט דאָס איבערגעגעבען אַ דריטען א. ז. וו. דיא ווייסע האָבען געפאָדערט אַז מען זאָל דיא משקה טרינקען; דיא רויט-הויטיגע האָבען אָבער מורא געהאַט. ענדליך האָט איין עלסטער אויסגערופּען, אַז עס איז אַ געפאַהר צו דערצאָרענען מאניטאָן און אַז מען מוז אָפּפערען מיט זיך און אויסטרינקען זיין הימעלשע משקה. דיעזער עלסטער האָט דאָן גענומען דיא קליינע כלי, זיך געזעגענט מיט דיא אַנדערע אינדיאַנער און אויסגעטרונקען. אַלע רויט-הויטיגע האָבען אויף איהם געקוקט מיט צושראָקענע בליקען. ער האָט אויסגעשריען, אַז עס דרעהט זיך איהם דיא קאָפּ; ער האָט גענומען פאַלען פון דיא פיס; און ענדליך האָט ער זיך אויסגעצויגען אויף דער ערד. דיא אינדיאַנער האָבען געוויינט און געיאָמערט; מאניטאָן מיט זיינע מלאכים האָבען געלאַכט. ביסלעכווייז האָבען זיך דיא אינדיאַנער צוגעוועהנט צו דעם

געדאנק אז דאס זיינען מענשען, — א מין געמיש פון מלאכים מיט מענשליכע בעשעפעניסען.

דעם 12טען סעפטעמבער האט האדסאן גענומען שווימען איבער דעם שעהנעם ברייטען טייך, וואס טראגט איצט זיין נאמען. ער האט זיך אָבגעשטעלט אין דער היינטיגער יאָנאָקערס און דערנאָך לעבען היינטיגען וועלט פאָינט. אומעטום זיינען צו איהם צוגעשוואומען פיעלע קאנאס. דיא רויט־הויטיגע האָבען געבראכט שפייז און אנדערע זאכען, אָבער האדסאן איז געווען פאָרויכטיג. אויף זיין שיף האט ער זיי ניט אַרויפגעלאָזען.

דער האדסאן איז איינער פון דיא שעהנסטע טייכען אין דער וועלט, און אונזערע רייזענדע האָבען דאס אזוי דערנאָך בעריכטעט אין איראָפּא. דיא קעטסקילל בערג האָבען זיי בעצויבערט מיט זייער פראַכט. ביי דעם פלאַץ, וואו היינט געפינט זיך קעטסקילל, האָבען זיי זיך אָבגעשטעלט. דיא אינדיאנער האָבען דאָ געוואוינט אין אַ גרויסע קיילעכדיגע הויז פון דיא קאָרע פון דעמבע בוימער (מסתמא דיא קאמוניסטישע געביידע פון אַ גרופע פערוואַנדטע פאמיליען). אַן אלטער מאן האט האדסאן'ען דאָ אויפגענומען מיט גרויס פאראַד. מען האט אַרויסגעשיקט צוויי יונגע לייט מיט פיל־און־בויגענס, און באַלד זיינען זיי געקומען צוריק מיט ווילדע טויבען וואָס זיי האָבען געשאַסען לכבוד דעם גאַסט. אויך האט מען געקוילעט אַ הונט (מיט דעם שאַרף פון אַ ים־שיסעלע). דאָס אלץ האט מען צוגע־גרייט און אָבגעקאָכט. נאָך דעם מאַלצייט, ווען האדסאן האט זיך גענומען זעגענען, האט דער אלטער מאן צוזאַמענגענומען אלע פילען פון דיא בויגענס און זיי צובראָכען און אַריינגעוואָרפען אין פייער, אים דעם גאַסט צו בערוהיגען, און ער זאָל ניט מורא האָבען צו בלייבען. האדסאן איז אָבער ווייטער געפאָהרען.

אין אַן אנדער פלאַץ, וואו האדסאן האט זיך אָבגעשטעלט, זיינען צוגעשוואומען מאסען אינדיאנער מיט וויינטרויבען און קירבעסען און מיט דיא פוטער פון באָברעס און אנדערע חיות. דאָס אלץ האָבען זיי אויסגעביטען אויף העק, מעסערס, שפיגעלעך, פאַטשערקעס א. ז. וו.

דער האדסאן איז אין פיעלע ערטער אזוי ברייט, און צוגיסט זיך אזוי פערשיעדענארטיג, אז דער קאפיטאן פון דער „האלבער לבנה“

האָט זיך אַלץ געטראַכט אז אַפּשער איז דאָס דער וואַסער־דורכגאַנג, וועלכען ער זוכט. אָבער, ווען ער איז צוגעקומען צו דעם פּלאַץ, וואו היינט שטעהט אָלבאַני, דיא הויפט־שטאָרט פון דעם נויאָרקער שטאַט, האָט ער געזעהן, אז ווייטער געהן וועט זיין שיף ניט קענען.

זיין ציעל איז ניט עררייכט געוואָרען. ער איז אָבער ביי זיך ניט אַראָבגעפאלען, וואָרים דער געגענד, וואָס ער האָט בעזוכט, איז געווען אזוי שעהן און פּרוכטבאַר און אזוי גוט אויף צו בויען שטעדט, אז ער האָט זיין ענטדעקונג געהאלטען פאַר אַ וויכטיגע. ער איז געווען זיכער, אז האַללאַנד וועט זיך מיט דעם בענוצען.

ער איז געשוואומען צוריק, ביז ער האָט זיך אָבגעשטעלט לעבען האָבאָקען. זיין וואונש איז געווען אוועקצולאָזען זיך ווייטער צו צפון צו און וויעדער צו זוכען אַ וואַסער־דורכגאַנג. דיא מאַטראָזען האָבען זיך אָבער ענטזאגט, און ער איז געצוואנגען געווען צו פאַהרען צוריק נאָך אייראָפּא.

ווען דיא שיף איז אָנגעקומען אין דאַרמוטה, ענגלאַנד, האָבען דיא ענגלישע מאַטראָזען פון זיין קאָמפּאַניע געפאָדערט, אז דאָרטען זאָל מען זיך אַרויסזעצען, און האַדסאָן האָט געמוזט פּאָלגען. און ווען ער האָט דערנאָך געוועלט פאַהרען נאָך האַללאַנד, האָט מען איהם אויך ניט געלאָזען. ער האָט איצט שוין געהאַט אַ גרויסען נאָמען אַלס רייזענדער און פאַרשער; אַלזאָ האָט דזשיימס דער ערשטער, דער ענגלישער קעניג, איהם ניט ערלויבט מעהר צו דיענען אין דער פרעמד. איבער־געוואַלט האָט מען איהם אומגעקעהרט צו דער מאַסקאָ ווער קאָמפּאַניע פון לאַנדאָן.

אַלס רעזולטאַט פון האַדסאָן'ס דריטע רייזע רעכענט מען אַלזאָ דאָס וואָס ער האָט בעקאָנט געמאַכט דיא וועלט מיט דעם טייך האַדסאָן. אויף דיעזער רייזע האָט ער אָבער געמאַכט אַן אַנדער וויכטיגע ענט־דעקונג אויך. ער האָט נעמליך דערזעהן אַ פלעק אויף דער זון, און אין דעם איז ער געווען דער ערשטער. אַנדערע זונען־פלעקען האָט מען ענטדעקט ערשט דערנאָך.

דיא פערטע רייזע האָט ער אַלזאָ וויעדער געמאַכט אונטער דער ענגלישער פּאָהן. אויף דיעזער רייזע האָט ער ענטדעקט אַ ים, וואָס גיסט זיך אַריין אין צפון זייט פון קאַנאַדא. אזוי וויא ער איז פון דריי

זייטען ארומגערינגעלט מיט יבשה, רופט מען איהם ים־בוים (בעי).
 ער טראגט אויך דעם נאָמען פון דעם ענטדעקער — האָדסאָן בעי. *)
 אויף ווינטער איז האָדסאָן'ס שיף דאָרטען פערפראָהרען געוואָרען.
 ער האָט גערעכענט דעם נעכסטען זומער צו שווימען ווייטער צו מערב
 צו. ער האָט געהאָפט אז דיעזער ים איז א טהייל פון אן אָפענעם וואַסער־
 דורכגאנג. דיעזען מאָל האָט ער ווירקליך קיין טעות ניט געהאט, וואָרים
 ווייטער צו צפון צו געהט האָדסאָן בעי אריין אין ים־שטראַסען, וואָס
 פיהרען צווישען אינזלען צו אזיען. דאָס איז אָבער אין דיא ווייטע
 קאלטע געגענדען פון סיביר. צום האַנדעל מיט כינא וואָלט אזא
 מאַרשרוט זיך ניט געלוינט. דאָס אלעס איז האָדסאָן'ען יעדענפאלס
 אָבער ניט בעשערט געווען צו וויסען.

ווען עס איז געוואָרען זומער און דיא שיף האָט ווידער געקענט
 געהן, האָבען דיא מאַטראָזען זיך צובונטעוועט געגען איהם. דער אָנפיהר
 דער איז געווען איינער גרין, וועמען האָדסאָן האָט מקרב געווען. מען
 האָט דעם ענטדעקער געבונדען און אריינגעזעצט אין אַ קליינע שיפעל.
 צוזאַמען מיט איהם האָט מען אריינגעזעצט זיין זוהן און דיא עטליכע
 מאַטראָזען, וואָס זיינען געווען קראַנק. דאָן האָבען זיי דיא שיפעל
 אַראָבעללאָזען אין וואַסער. צוערשט איז זיא געווען צוגעבונדען צו דער
 גרויסער שיף מיט אַ לאַנגע שטריק. אָבער באלד האָט מען דיא שטריק
 אָבעגעשניטען.

אויף דיעזען אַרט איז אומגעקומען דער בעריהמטער ענטדעקונגס־
 רייזענדער.

דיא בונטאָוסטשיקעס האָבען פון איהם געוועלט פטור ווערען
 אום ניט צו מוזען פאָרטזעצען דיא רייזע. אַחוץ דעם האָבען זיי געוועלט
 האָבען מעהר שפייז, וואָרים פאר אלעמען צו עסען איז אויפ'ן שיף ניט
 געווען. זיי האָבען אָבער דערנאָך אויך געליטען גענוג הונגער. אין איין
 פלאץ זיינען אויף זיי אָנגעפאלען ווילדע. גרין איז געטוידטעט געוואָרען
 אויפ'ן אַרט. און צוויי אַנדערע האָבען בעקומען וואונדען, פון וועלכע
 זיי זיינען אויך געשטאָרבען. אַ פערטער איז דערנאָך געשטאָרבען פון
 הונגער.

(*) דער נאָמען האָדסאָן שרייבט זיך אין דייטשע געאָגראַפיעס „הודזאָן“
 און אין רוסישע „גודזאָן“ אָדער „כעדזאָן“.

XIX.

פראנצויזישע רייזענדע און די גרינדונג פון קאנאדא.

וועראזאנא'ס טויט. — מלחמות מוט שפאניען. — זשאק קארטיער. — דער טייך סענט לארענס. — איראקעזישע שטעדטלעך. — ראבערוואל. — הור גענאטען. — א פראנצויזישע קאלאניע אין פלארידא און איהר טראג-שער סוף. — סאמועל שעמפלען. — זיין בעדייטונג. — זיינע שריפטען און לאנדקארטען. — זיין רייזע נאך מעקסיקא. — נאך קאנאדא. — אננאפאליס. — רייזעס ביי דיא הוינטיוגע שטאטטען מיין און מאססא-טשוועטס. — קוועבעק. — דיא פראנצויזישע פאליטיק וועגען דיא אינדיאנער. — אלגאנקיס און הוראנס. — דיא אָזערע שעמפלען. — מלחמות מיט איראקעזען. — אינדיאנער פויגלען זייערע געפאנגענע. — הייראטא און „מוטער-רעכט“. — לא סאלל'ס פלאן וועגען א פראנצויזישע אימפעריע אין נאָרד-אַמעריקא.

אין דעם פריהערדיגען קאפיטעל האָבען מיר דערמאָנט דיא רייזע פון דזשיאָוואַני וועראַזאַנא, דעם איטאליענישען שיפס-פיהרער, וועלכער איז געפאָהרען קיין אַמעריקא אונטער דער פראנצויזישער פאָהן. ער איז ניט געווען דער ערשטער וואָס האָט מיט פראנצויזישע שיפען בעזוכט דיא „נייע וועלט“. נאָך מיט אַ יאָהר צוואַנציג פריהער האָבען פראנצויזישע פישער-שיפען גענומען פאָהרען צו דיא צפון געגענדען פון נאָרד-אַמעריקא (אָרום דער היינטיגער קאנאדא) נאָך פיש. וועראַזאַנא, וויא מיר ווייסען, איז קיין אַמעריקא געפאָהרען ניט נאָך פיש, נאר מיט פיעל וויכטיגערע ציעלען. זיין רייזע האָט שטאטגעפונען אַ יאָהר דריי נאָך דעם וויא קארטעס האָט עראָבערט מעקסיקא. וועגען דעם וויא וועראַזאַנא האָט איבערגעכאפט דיא גאָלד, וואָס קארטעס האָט געשיקט צו דעם שפאנישען קעניג, האָבען מיר שוין דערצעהלט. לאַמיר דאָ צולעגען, אַז שפעטער האָט שפאניען זיך מיט איהם דערפאר אָנגערעכענט. ווען אין 1527 (דריי יאָהר נאָך זיין רייזע צו דעם טייך האָדסאָן) האָט ער זיך אוועקגעלאָזען קיין אינדיען, אַזיען, נאָך געוויר-

צען, האָבען שפּאַנישע שיפּען איהם געכאַפּט אויפ'ן וועג און אויפ־
געהאַנגען.

דיא פראנצויזישע רעגירונג האָט זיך מיט אַמעריקאַ ניט אויפ־
געהערט צו אינטערעסירען. שפּאַניען האָט געשעפּט גאָלד פון מעקסיקאָ
און פּער, און צווישען דיא צוויי לענדער זיינען אין יענע צייטען פאָר-
געקומען מלחמות, — אַלזאָ האָט דעם פראנצויזישען קעניג זיך שטאַרק
געגלויבט אויך צו געפינען רייכע לענדער אין אַמעריקאַ, אָדער אַ
וואַסער-וועג דורך אַמעריקאַ צו דיא רייכע געגענדען פון אַזיען. אין
1525 איז דיעזער קעניג, פראנציסקא דער ערשטער, אריינגע-
פאַלען צו דיא שפּאַניער אין פלען. ער איז אָנגעזעסען אין געפּענגניס,
אין דער שטאָרט מאַדריד, אַ גאַנצען יאָהר. ווען ער איז בעפרייט
געוואָרען, האָט ער ווידער אָנגעפאַנגען צו טראכטען וועגען אַמעריקאַ.
ער האָט אַלץ געוואָלט ווייזען, אז „שפּאַניען האָט ניט קיין צוואה פון
אדם הראשון'ען, אז דיא גאַנצע נייע וועלט געהערט צו איהר“. ענדליך
האָט ער געדונגען אַ צווייטען געניטען שיפּסמאַן, אַ געבילדעטען,
כוואַטסקען פראנצויז מיט'ן נאָמען זשאַק קאַרטיער, צו פיהרען
אַ פאָרשונגס-עקספעדיציע קיין אַמעריקאַ. דיעזער קאַרטיער האָט
אָנגערייזט אין אַפּריל 1534 פון סענט מאַלאַ מיט צוויי שיפּען
און 61 מאַן. ער איז צוגעקומען צו דיא ברעגעס פון דעם האַלב-
אינזל לאַבראַדאָר. פון דאָרטען איז ער געשוואומען צו דרום צו,
האָט אויסגעפאָרשט דיא דרום-ברעגעס פון ניו-פאונדלענד, איז אַריבער-
געשוואומען צו היינטיגער ניו-בראָנסוויק (קאַנאַדאַ). אויף אַ
פּעצויסען אָרט האָט ער דאָרט אוועקגעשטעלט אַ צלם און מיט אַ פאַראַדנע
צערעמאָניע אַלע דאָרטיגע לענדער ערקלערט אַלס דאָס אייגענטהום
פון פראנקרייך. נאָך דעם וויא ער האָט אויסגעפאָרשט אנדערע
טהיילען פון יענע געגענדען, האָט ער זיך אומגעקעהרט אַהיים.

אין אַ יאָהר אַרום האָט מען איהם ווידער געשיקט אַהין, שוין
מיט דריי שיפּען און מיט 110 מאַן. ער איז אָנגעקומען אין דעם
זעלבען געגענד. אַרומשווימענדיג דאָרטען האָט ער באַלד געפונען
אַ גאָלף אָדער ים-בוים, וועלכען ער האָט אַ נאָמען געגעבען סענט
לאָרענס, נאָך דעם נאָמען פון דעם הייליגען לאָרענץ, וועמעס טאָג
עס איז דאָן געווען לויט דעם קאַטהאָלישען לוח. פון אַלע זייטען
האָבען דאָרטען געשלאָגען פּאָנטאָנען וואַסער פון וואַלפּישען. אין דיעזען

גאלף האט ער פערקערעוועט זיינע שיפען. אפשר איז דאס א וואסער-דורכגאנג צו אזיען? דער גאלף איז געגאנגען ווייטער און ווייטער אין דער יבשה אריין, אבער וואס א טאג איז דיא וואסער געווארען אלץ וועניגער געזאלצען, ביז ענדליך האט זיך קארטיער איבערצייגט, אז דאס איז שוין מעהר ניט קיין ים, נור א טייך.

דיעזער טייך הייסט דעריבער סענט לארענס. ער איז פיעל קירצער וויא דיא מיססיסיפּי; דאס רוב איז ער אבער א סך ברייטער און מאכט א פיעל שטארקערען איינדרוק אויף דעם רייזענדען. ווען מען רעדט וועגען דעם סענט לארענס טייך, ברויכט מען ניט ווילענדיג דעם ווארט „מאיעסטעטיש“ — אזוי ריעזיג און מעכטיג ווייזט ער אויס, אזוי שעהן און גרויסארטיג איז ער מיט זיין וואסער און מיט זיינע ברעגעס. אין דיעזער בעציהונג איז ער דער מערקווירדיגסטער טייך אין נאָרד אמעריקא. אויף א געוויסע שטרעקע איז דיעזער טייך היינט דער גרענעץ צווישען קאנאדא און דעם שטאַט ניו יאָרק. אויף איהם געפינען זיך דיא קאנאדער שטעדט קוועבעק און מאָנט־רעאל. פון קוועבעק ביז דעם סענט לארענס האלט דער טייך אין דער ברייט פון זיעבען ביז זעכציג מיל. ווייטער צו מאָנטרעאל צו און נאך ווייטער איז ער שמעלער. ער פאנגט זיך אָן פון דער אָזערע אָנטאַריאָ, און פון דארטען פליסט ער צו מזרח זייט ביז ער פאלט אריין אין דעם סענט לארענס גאלף.

ווען דיא רייזענדע האָבען ביי דיא אינדיאנער געפרעגט וויא עס הייסען דיא דערפער, וואָס זיי האָבען געזעהען ביי דיא ברעגעס פון דעם טייך, האָבען זיי פון זיי געהערט דעם ווארט „קאנאדא“. אויף דער שפראך פון געוויסע איראָקעזישע אינדיאנער איז „קאנאדא“ א דאָרף, אלזאָ האָט קארטיער געמיינט, אז אזוי הייסט דער גאנצער געגענד. אויף דיעזען ארט איז דאָס אַרויסגעקומען דער יעצטיגער נאָמען פון דעם לאַנד קאנאדא („קענעדע“, אויף ענגליש).

אויף דעם פלאץ וואו היינט געפינט זיך דיא שטאדט קוועבעק איז געשטאנען א דאָרף מיט'ן נאָמען סטאָדאָקאָנא. ווען קארטיער איז אהין אָנגעקומען מיט זיינע צוויי שיפען, זיינען דיא דאָרטיגע אינדיאנער איבערראשט געווארען פון דיא „שווימענדע הייזער“ און פון דיא ווייסע מענשען מיט בערד. אבער ווען דיא ווייסע מענשען האָבען זיי געשאַנקען שנירלעך מיט פאַטשערקעס, האָבען זיי פאַר

פריינד געטאנצט און געשפרונגען. קארטיער איז געוואהר געווארען אז ווייטער איז פארען א גרויסע שטאדט מיט'ן נאמען האָשעל א-גא. דיא אינדיאנער פון סטאדאקאנא האבען איהם געפרופט אברעדען פון פאָהרען אַהין. זיי האבען בעסער אליין געוואלט האָבען גאָר דיא פאטשערקעס וואָס דיא ווייסע האָבען מיט זיך געבראכט. אַלזאָ האָבען זיי זיי געפרופט איינרעדען, אז אויפ'ן וועג קיין האָשעלאַנא וועלען זיי בעגעגענען דיא גרעסטע געפאָהרען. אָבער קארטיער האָט זיך ניט איבערגעשראָקען און איז אוועקגעשוואומען ווייטער איבער'ן סענט לאָרענס ביז ער איז געקומען אין האָשעלאַנא. דאָס איז געווען אַן איראָקעזישע שטעדטעל. אין גאנצען האָט זי געהאט אַ קיילעכדיגע פאָרמע (*), אָבער דיא הייזער, וועלכע זיינען געווען קאמוניסטישע, זיינען געווען לאַנגע, וויא אַלע איראָקעזישע הייזער (זעה אויבען, ענדע זייטעל 302 און אַנפאַנג זייטעל 303).

אינוועניג אין יעדער הויז איז אין מיטען, דורך דער לענג, געווען אַ דורכגאַנג און פון דיא זייטען ביי דיא ווענט, זיינען געווען פאָליצעס, אויסגעבעט מיט פוטער. דאָס זיינען געווען דיא בעטען. אין דעם דורכגאַנג האָבען זיך געפונען עטליכע שטיינערנע קיבען און אויבען אין דעם דאָך זיינען געווען לעכער, דער רויך זאָל קענען אַרויסגעהן. כמעט איבער יעדער קיך איז געהאַנגען אַ ליימענער קעסעל, אין וועלכען עס האָט זיך געקאכט קוקורוזע, בעבלעך אָדער דיא פלייש פון פויגלעך. קארטיער האָט אין דיא קאמוניסטישע הייזער געזעהן שטיינערנע מעסערס און העק, פיילען און בויגענס, פערטריקענטע „סקאַלפס“, דאָס הייסט דיא הויט פון מענשליכע שאַרבענס פון דיא שונאים וואָס דיא דאָרטיגע אינדיאנער האָבען געטויזט אין מלחמה. ער האָט דאָרטען אויך געזעהען טאבאַק און שטיינערנע לולקעס (אין פראנקרייך האָבן מען נאָך דאָן פון קיין טאבאַק ניט געוואוסט). אַרום דער שטעדטעל

(*) מיט דיא איראָקעזען איז אונז וויכטיג צו זיין בעקאַנט. זיי האָבען הויפטזעכליך געוואוינט אויף דער לאַנד, וועלכע איז היינט דער שטאַט ניו יאָרק, און זיי האָבען שפעטער געשפיעלט אַ ראַלע אין דיא מלחמות צווישן שוועדישע און פראַנצויזישע קאָלאָניסטען. אַ ביסעל וועגען זייער מיליטערישען פערבאַנד און געזעלשאַפטליכען לעבען האָבען מיר געהאַט אין קאָפיטעל 7.

איז געשטאנען א קיילעכדיגע וואנט מיט א גאניק, אויף וועלכען עס זיינען געלעגען בערג מיט שטיינער. ווען עס פלעגט בעפאלען א שונא, פלעגט מען דיעזע שטיינער אויף איהם ווארפען. פון דרויסען פון דער קיילעכדיגער וואנט האבען זיך געצויגען פעלדער פון קוקורוזע מיט קירבעסען.

דיא איינוואוינער פון האַשעלאַנא האָבען דיא ווייסע צוגענומען זעהר פריינדליך. זיי האָבען זיך אַרומגעקליבען אַרום זיי, געטאַפט זייערע בערד און זייערע געוועהר. דערנאָך איז דאָ געווען דאָס זעלבע וואָס עס איז פאַרגעקומען מיט קאבעזא דע וואַקאַ'ן און זיינע דריי מיטרייזענדע: דיא אינדיאנער פון האַשעלאַנא האָבען דיא פראנצויזען בעטראכט אלס וואונדער־דאָקטוירים אָדער מכשפים, און זייערע קראַנקע האָבען זיך צו זיי געווענדעט אַז זיי זאָלען זיי אָנריהרען און מיט דעם אויסהיילען.

אַ באַרג לעבען האַשעלאַנא האָט קארטיער אַ נאָמען געגעבען מאָנטראַלי (קעניגליכער באַרג). פון דעם איז דאָס דערנאָך געוואָרען דער נאָמען פון דער שטאָט וואָס פראנצויזען האָבען אויס־געבויט אונטער דעם באַרג מאָנטראַלי (מאָנטרעאַל אויף ענגליש). דער ווינטער איז געווען אַ שרעקליכער. דיא פראנצויזען זיינען צו אַזעלכע פרעסט ניט געוואוינט געווען און פיעלע פון זיי זיינען אויס־געשטאָרבען. קארטיער איז געצוואונגען געווען צו פאַהרען צוריק נאָך פראנקרייך.


דער קעניג האָט אַלץ ניט געוואָלט פערגעסען זיינע פלענער וועגען אַמעריקא. אויב פראנקרייך זאָל דאָרטען אפילו ניט געפינען ניט קיין גאָלד־לענדער און ניט קיין וואַסער־דורכגאַנג נאָך אַזיען, איז דאָרטען יעדענפאלס וויכטיג געווען צו גרינדען קאָלאָניעס צוליעב דיא מאַסען פיש און פוטערוואַרג, וואָס מען האָט פון דאָרטען געקענט בעציהען נאָך פראנקרייך. מיט דיעזען צוועק האָט ער אַהין געשיקט אַן אַדעלי־גען מיט'ן נאָמען ראָבער וואָל אלס וויצע־קעניג. אַ חוץ דעם האָט קארטיער געמאַכט נאָך אַ פאַרשונגס־עקספּעדיציע. ראָבערוואָל איז געווען אַ שטרענגער באַרמלאַזער טיראָן. פאַר די קלענסטע זאַך האָט ער דיא קאָלאָניסטען געשמיסען אָדער גאָר געשאָסען. זיין קאָלאָניע איז דורכגעפאלען.

אינטערעסאַנט איז דיא געשיכטע פון דעם ערשטען ווייסען קינד,

דיא ענדקעקונגען פון האדסאן, קארטיער און שעמפלען

און דיא פערצינגטע שטאטאמען

דער גרענעץ צווישען קאנאדא



וואס איז געבאָרען געוואָרען אין קאנאדא. אזוי וויא ראָבערוואַל איז געפאָהרען גרינדען אַ קאָלאָניע, האָט ער פון פראנקרייך מיטגענומען אַ געוויסע צאָהל פערהייראטע פאָר פאָלק. אויך איז מיט איהם מיט־געפאָהרען זיינע אַ פלעמעניצע מיט איהר דיענסט. אויפ'ן וועג האָט דיא פריילין זיך איינגעליעבט אין אַ יונגען אדעליגען פון ראָבערוואַל'ס סוויטע. דער ווילדער האַרצלאָזער וויצע־קעניג האָט זיך דערוואוסט, אַז זיא דאָרף ווערען מוטער, האָט ער איהר אַרויסגעזעצט אויף אַ ווילדען געפעהרליכען אינזעל, וועלכען דיא פראנצויזישע מאַטראָזען האָבען גערופען „אינזעל פון שדים“. אזוי וויא איהר דיענסט האָט געוואוסט פון איהרע פעהרעלטניסע מיט'ן יונגען מאַן און האָט ניט אויסגעזאָגט, האָט ער איהר אויך אַרויסגעזעצט. ער האָט זיי געגעבען ביקסען, פולווער און קוילען און אַ ביסעל שפייז, און אזוי האָט ער זיי איבערגעלאָזען. דיא מיידעל'ס געליעבטען האָט ער ניט בעשטראָפט; יענער איז אָבער אַראָבגעשפרונגען אין וואסער, אין דער מינוט ווען דיא שיף האָט גענומען אַברייזען, און ער איז צוגעשוואומען צום ברעג, אום צו טהיילען זיין געליעבטע'ס שיקזאַל. אָט פון דיעזען פאָר פאָלק איז דאָס געבאָרען געוואָרען דאָס ערשטע אייראָפעאישע קינד אין קאנאדא. דאָס לעבען איז דאָ אָבער געווען פול מיט שוועריגקייט און אין אַ קורצע צייט איז געשטאָרבען דאָס קינד, דער פאטער און דיא דיענסט. צוויי יאָהר האָט ראָבערוואַל'ס פלעמעניצע אויפ'ן אינזעל געוואוינט איינע אליין, שפייזענדיג זיך וויא־עס־איז, און בעשיצענדיג זיך מיט איהר ביקס געגען בערען און וועלף. ענדליך האָט איהר אַ פישער־שיפעל דאָ געפונען און אוועקגעפיהרט אין פראנקרייך.

באַלד האָבען זיך וויעדער אָנגעפאָנגען מלחמות מיט שפאניען. און דיא פראנצויזישע פאָרשונגס־רייזעס אין אמעריקא זיינען אונטער־בראָכען געוואָרען.

אין 1562 האָט אַ פראנצויז מיט'ן נאָמען ריבאָ אין פלאָרידא געגרינדעט אַ קאָלאָניע פון הוגענאָטען, דאָס הייסט פון פראנצויזישע פראָטעסטאַנטען, וועלכע האָבען אין פראנקרייך געהאט אויסצושטעהן פערפאָלגונגען פאר זייער רעליגיאָן. אויף דער קאָלאָניע זיינען אָבער דערנאָך אָנגעפאלען שפאניער און זיי האָבען אלעמען אויסגע'הרג'עט. אין פראנקרייך גופא האָט זיך דאָן אָנגעפאָנגען אַ לאַנגע רייזע פון אינערליכע מלחמות צווישען דיא קאטאָליקען און הוגענאָטען (זעה

ערשטען באנד, ענדע פון זייטעל 617 און אָנפאַנג פון זייטעל 618), און דיא פראגע וועגען האַנדעלס-קאָלאָניעס איז דאן אין זינען ניט געלעגען.

שפעטער, ביי דעם שלום פון יענעם יאהרהונדערט, ווען דיא בלוטיגע מלחמות האָבען אויפגעהערט, האָבען געוויסע פראנצויזישע סוחרים, וועמען עס האָט זיך געגלוסט רייך צו ווערען פון נאָרד-אַמעריקאנישע פוטערווארג, זיך גענומען פאַר דעם אַלטען פלאַן. דאָ טרעט אויף דער היסטאָרישער ביהנע אַרויס איינע פון דיא סימפאטיש-סטע און וויכטיגסטע פיגורען אין דער גאנצער געשיכטע פון אַמעריקאַ. מיר מיינען דאָ סאַמועל שעמפלעז, וועלכען מען רופט געוועהנליך גרינדער אָדער פאָטער פון ניי-פראַנקרייך, דאָס הייסט פון קאנאדא און פון דיא אנדערע נאָרד-אַמעריקאנישע געגענדען איבער וועלכע דיא פראנצויזען זיינען געווען דיא בעל הבתים ביז דיא ענגלענדער האָבען זיי ביי זיי אוועקגענומען.

שעמפלעז איז געווען אַ גוטער בעאַבאכטער און אַ גוטער שרייבער. זיינע שריפטען גיבען אונז די בעסטע שילדערונגען פון דעם לעבען פון דיא אינדיאַנער, איידער זיי זיינען בעקאנט געוואָרען מיט ווייסע מענ-שען. אויך האָט ער געמאַכט אויסגערעכענטע לאַנדקארטען פון דיא ערטער וואָס ער האָט בעזוכט. אַ דאנק דיעזע אַרבייט זיינע האָט מען צום ערשטען מאל בעקומען אַ ריכטיגען בעגריף וועגען דער געאָגראַפיע פון אַ גרויסע טהייל פון דעם געגענד, וואו קאנאדא גרענעצט זיך מיט דיא היינטיגע פעראייניגטע שטאַטען, וואָרים ער האָט אויסגעפאָרשט ניט בלויז ביידע ברעגעס פון סענט לאָרענס טייך, נור אויך דיא ברעגעס פון מין און מאַססאַטשוסעטס.

זיינע ווערק, וועלכע מיר האָבען געלעזען אין אַן ענגלישע איבער-זעצונג, זיינען פול מיט לעבהאַפטע בילדער און מיט אינטערעסאַנטע איינצעלהייטען, וועלכע ווייזען אויף אַ פינקטליכען וויסענשאפטליכען מח און אויף אַן עהרליכען און לעבליכען כאַראַקטער.

נאָך דעם וויא עס איז געשלאָסען געוואָרען שלום צווישען פראַנק-רייך און שפּאַניען, האָט שעמפלעז מיט זיינעם אַן אָנקעל בעזוכט דיא שפּאַנישע האַפען-שטאדט סעוילל. דיעזער אָנקעל זיינער האָט דאן געדיענט אין דער שפּאַנישער פלאָטע, און מיט זיין הילף האָט שעמפלעז בעקומען דיא קאמאנדע איבער איינע פון עטליכע שיפען וואָס זיינען

פון סעווייל'ל אָבגעפּאָהרען נאָך מעקסיקאָ. ווען ער איז געקומען נאָך פּאַנאַמאַ, האָט ער אויסגעדריקט דיא מיינונג, אז מען וואָלט בעדארפט גראַבען אַ קאַנאַל דורך דעם איסט־המוס, און אז אַזא קאַנאַל וואָלט געווען וויכטיגער פאַר דעם וועג קיין אַזיען וויא דיא וואַסער-דורכ־גאַנגען, וואָס מען האָט דאָן אין אַמעריקא געזוכט ווייטער צו צפון צו. דער קאַנאַל וואָס דיא פּעראַייניגטע שטאַטען האַלטען אין גראַבען אין פּאַנאַמאַ איצט, ווען עס ווערט געשריעבען דיעזער בוך, איז אַלזאָ שוין אַריינגעפאלען אין זין שעמפלען/ען העכער וויא דריי־הונדערט יאהר צוריק.

אין זיין בעשרייבונג פון דיא זאכען וואָס ער האָט געזעהן אין מעקסיקאָ, דערמאָנט ער וויא דיא שפּאַניער האָבען געמוטשעט דיא אינדיאַנער, וויא אויך דיא פייערען פון דער אינקוויזיציע, וועלכע האָבען דאָרטען געפלאַקערט אַזוי וויא אין שפּאַניען.

נאָך קאַנאַדאַ איז שעמפלען געפּאָהרען שפּעטער אַביסעל. ער איז אַהין געפּאָהרען צוזאַמען מיט אַ פאַרשטעהער פון אַ מאָנאָפּאָליע איבער קאַנאַדער פוטערוואַרג. ער האָט בעזוכט דעם געגענד, וואו קארטיער האָט געזעהן דיא איראָקעזישע שטעדטלעך סטאַדאָקאַנאַ און האָשעלאַנאַ. דיעזע צוויי שטעדטלעך זיינען אָבער שוין לאַנג אויף דער וועלט ניט געווען. אין דיא אכט־און־זעכציג יאהר, וואָס זיינען אַוועקגעגאַנגען זייט קארטיער'ס בעזוך, איז דאָ פאַרגעקומען אַן ענדע־רונג: אַנדערע אינדיאַנער האָבען דעם איראָקעזישען שבט פון דאָנען פערטריעבען. דיעזע זיעגרייכע שבטים זיינען בעקאַנט מיט דעם אַלגעמיינעם נאָמען אַלגאָנקיס. אַנשטאַט איראָקעזישע דערפער האָט שעמפלען ביי דיא קאַנאַדער ברעגעס פון דעם טייך לאָרענס אַלזאָ געפונען דיא דערפער פון אַן אַלגאָנקישען שבט.

נאָך דעם וויא ער האָט אין קאַנאַדאַ געגרינדעט פאַרטראַיאַל (דיא היינטיגע אַנאַפּאָליס), האָט ער זיך אַוועקגעלאָזען צו דרום־צו, אפשר וועט ער געפינען אַ בעסערען פלאַץ פאַר אַ קאָלאָניע. אַזוי פּאָהרענדיג האָט ער ענטדעקט דעם פּרעכטיגען אינזעל מאַונט דעזערט פון דעם היינטיגען שטאַט מעין. ער האָט אויס־געפאַרשט דיא טייכען פּענאַבסקאָט און קענעבעק (אויך אין מעין). דאָן איז ער אַריינגעשוואומען אין דער מויל פון דעם טייך

ט ש א ר ל ס, וואו היינט שטעהט באסטאן. דערנאך איז ער געפאָהר
רען א ביסעל ווייטער פאזע דעם מאססאטשוסעטסער ברעג פון אטלאַנטישען
אָקעאַן, ביז ער איז געקומען צום שלום אז פאָרט ראַיאַל איז דער
בעסטער פלאץ פאר זיין קאָלאָניע, און האָט זיך אומגעקעהרט אַהין.

ער איז באלד געצוואונגען געווען צו פאָהרען נאָך פראנקרייך.
אַבער אין א פאָר יאהר אַרום איז ער ווידער געקומען נאָך קאנאדא.
דאן האָט ער דאָס געגרינדעט קוועבּעק (קוויבּעק, אויף ענגליש),
וועלכע איז נאָך עד היום א פראנצויזיש-שפּרעכענדע שטאדט (*). דער
ערשטער ווינטער וואָס ער האָט דאָרט פערבראַכט איז געווען א שרעק-
ליכער. פון 28 פראנצויזען זיינען לעבען געבליעבען ניט מעהר ווי 9.
זיין פריינד פאָנטגראווע, וועלכער האָט געהאַט אן אינטער-
רעם אין דיעזע רייזעס, איז באלד געקומען פון פראנקרייך מיט שפייז
און מיט נאָך מענשען. קיין גרויסע קאמפאניע האָבען זיי אָבער אַלץ
ניט געהאַט. עס איז בעשלאָסען געוואָרען, אז פאָנטגראווע זאָל בלייבען
אין קוועבּעק און אָנפיהרען מיט דיא אינדיאַנער דעם פוטערהאַנדעל,
וועהרענד שעמפלען וועט זיך נעהמען אויספאָרשען דיא לאַנד — א
בעשעפטיגונג, וועלכע איז איהם געווען פיעל אינטערעסאנטער און
וועלכע איז פאר דעם פוטערגעשעפט יעדענפאלס געווען וויכטיג.

ער האָט געהאַט בלויז א הייפעלע מיטרייזענדע און מיטנעהמען
שפייז אויף א לאַנגע צייט איז אונמעגליך געווען. אונטער אזעלכע
אומשטענדען זיך אוועקצולאָזען איבער אונבעקאנטע, ווילדע געגענדען
איז נאטירליך געווען געפעהרליך. שעמפלען האָט זיך בערעכענט, אז
זיין איינציגע הילף קען זיין פריינדליכע פעהרעלטיסע מיט דיא אינ-
דיאַנער וואָס ער וועט בעגעגענען.

אָט דאָס איז געווען דער אָנפאַנג און דער פונדאמענט פון דער
פראנצויזישער פאָליטיק אין אמעריקא — גוטע, פריינדליכע בעציהונג-
גען צו דיא אַרומיגע אינדיאַנער, פונקט דער היפך פון דער שפּאַנישער
פאָליטיק.

אַבער צווישען דיא אינדיאַנישע שבטים גופא זיינען דאָך אויך

(*) קוועבּעק איז אן אינדיאַנישער וואָרט (פון דער אַלגאָנקיש-שפּראַך).
ער בעדייט „א שמאָלער פלאַץ“, וואָרים דער סענט לאָרענס טייך איז דאָרטען
שמאָל.

געווען פיינדרשאפטען און מלחמות; היינט מיט וועלכע פון זיי זאלען
דיא פראנצויזען זיין פעראייניגט?

עס איז וויכטיג צו וויסען דאס פאלגענדע:

דיא איראקעזישע שבטים זיינען געווען דיא ענטוויקעלטסטע און
פערשטענדיגסטע רויט-הויטיגע מענשען אין גאנץ נאָרד-אַמעריקא צו
צפון-צו פון דיא פועבלאָ אינדיאנער. אין שעמפלען'ס צייטען איז
זייער הויפט-מאכט געווען אין דעם היינטיגען שטאַט ניו יאָרק (לעבען
אַלבאַני, סיראַקיוז, ראָטשעסטער, באָפּפּאלאָ און דיא אַרומיגע געגענ-
דען), ביי דעם איצטיגען גרענעץ פון קאַנאַדאַ. מיט אַ פאָר הונדערט
יאָהר פריהער האָבען זיי אלע געוואוינט אין קאַנאַדאַ, נור דיא אַלגאָנ-
קיס, וועלכע זיינען געווען וועניגער ענטוויקעלט אָבער שטאַרקער אין
צאָהל, האָבען זיי ביסלעכווייז פון דאָרטען אַרויסגעשפּאַרט און
געצוואונגען זיך צו בעזעצען אויף דער ניו יאָרקער זייט פון דעם טייך
סענט לאָרענס און פון דער אַזערע אָנטאַריאָ.

קיין רעה איז פאַר דיא איראקעזען דערפון ניט אַרויסגעקומען.
דער נייער געגענד איז אין פיעלע בעציהונגען פאַר זיי געווען
בעסער. דאָרטען זיינען זיי געוואָרען שטאַרקער און פון דאָרטען האָבען
זיי זיך פערמעהרט און פערשפּרייט אין דעם שטאַט אָהייאָ און אין
דעם שטאַט פענסילווייניע. אין דעם שטאַט ניו יאָרק גופא איז
מעכטיג געוואָרען זייער מיליטערישער פערבאַנד, וועלכען מיר האָבען
דערמאָנט אין קאפיטעל 7. ווען מיר האָבען גערעדט וועגען לואיס
מאָרגאַן'ס געדאַנקען (ווי דער לעזער געדענקט, האָט מאָרגאַן געלעבט
צווישען איראקעזען אַרום דער שטאָרט סיראַקיוז). דיעזער פערבאַנד
איז בעקאַנט אונטער דעם נאָמען „דיא ליעג אָוו דיא איראָקוא“ (דער
פערבאַנד פון דיא איראָקעזען); דיא ענגלענדער פון ניו יאָרק פלעגען
איהם געוועהנליך רופען „דיא פינף נאַציאָנען“, דאָס הייסט
דיא פינף איראָקעזישע שבטים, וואָס האָבען זיך פעראייניגט. דאָס
איז געווען דיא מערקווירדיגסטע מיליטערישע פעראייניגונג פון אינדיאַ-
נער אין גאנץ אמעריקא אויסער מעקסיקא.

אָבער דיא „פינף נאַציאָנען“ זיינען ניט געווען דיא איינציגע
איראָקעזישע שבטים. עס זיינען געווען אַנדערע איראָקעזען אויך,
אזעלכע וואָס האָבען צו זייער ליעג ניט געוואָלט צושטעהן, און „דיא
פינף נאַציאָנען“ האָבען זיי דעריבער בעקעמפּט. איין שבט אזעלכער

האָט געוואוינט אין קאנאדא אפילו אין שעמפלען'ס צייטען. דיא פראנצויזען פלעגען דיא אינדיאנער פון דיעזען שבט רופען הוראָ-נען. ביי דעם אָנפאַנג פון דעם זיעבעצעהנטען יאָרהונדערט זיינען דיא הוראָנען געווען פריינדליכער מיט דיא אַלגאָנקים וויא מיט זייערע אייגענע בלוט־פערוואנדטע, דיא איראָקעזען פון ניו יאָרק, מיט וועמען זיי האָבען גערעדט איין שפראך. „דיא פינף נאציאָנען“ האָבען געגען זיי און געגען דיא אַלגאָנקים געפיהרט אונאויפהערליכע מלחמות און זיי, דיא הוראָנען, האָבען זיך געגען זיי געוועהרט צוזאמען מיט דיא אַלגאָנקישע שבטים.

ארום דעם סענט לאָרענס און ווייטער אין קאנאדא האָבען געוואוינט אַלגאָנקים. דאָרטען האָט שעמפלען געוואָלט פיהרען זיינע אונטערזוכונגס־עקספעדיציעס און זיין פוטער־האַנדל. אַלזאָ האָט ער געזוכט דיא פריינדשאפט פון דיעזע שבטים.

באלד האָבען דיא אָטאָו־אינדיאנער (אויך אן אַלגאָנקישער שבט) זיך צו איהם געווענדעט ער זאָל זיי העלפען געגען דיא איראָקעזען פון דעם היינטיגען שטאאט ניו יאָרק. ער האָט זיי דיעזע הילף געגעבען. אויף קאנאָס איז ער מיט זיי אריבער צום שונא. אויפ'ן וועג איז זיי געלעגען דיא פּרעכטיגע אָזערע וועלכע טראָגט היינט שעמפלען'ס נאָמען (לייק טשעמפלען) און וועלכע ליגעט אין דיא שטאַטען ניו יאָרק און ווערמאָנט און אַביסעל אין קאנאדא.

שעמפלען און זיינע אינדיאנער האָבען זיך מיט'ן פיינד בעגעגענט אין טיקאָנדעראָגא, א שטאָלע שטיקעל לאַנד, וועלכע טהיילט אָב דיא אָזערע שעמפלען פון דער אָזערע דזשאָרדזש. („טיקאָנדעראָגא“ הייסט אויף איראָקעזיש דיא בעגעגעניס פון וואַסערען). דער זעלבער פלאץ איז שפעטער בעריהמט געוואָרען אין דער געשיכטע פון דיא פּעראייניגטע שטאַטען מיט שלאַכטען צווישען ענגלענדער און פראַנצויזען און, שפעטער — צווישען דיא אַמעריקאנער רעוואָלוציאָנערען און דיא ענגלענדער. דאָ אַלזאָ האָט שעמפלען און זיינע רויט־הויטיגע בעגלייטער זיך בעגעגענט מיט זייער שונא — מיט דיא מאָהאָק־אינדיאנער, וועלכע זיינען אן איראָקעזישער שבט. דאָס זיינען געווען פלינקע, זעהר כוואַטסקע יונגען, אָבער קיין אייראָפּעאישע געוועהר האָבען זיי נאָך קיין מאָל ניט פערזוכט. אַלזאָ, ווען עס האָט זיך

אָנגעפאָנגען דיא שלאכט און שעמפלען האָט אַ פאָר פון זיי אוועק-
געלעגט מיט זיינע ביקסען, זיינען דיא איבעריגע געוואָרען אזוי פער-
וואונדערט און דערשראָקען, אז זיי זיינען זיך צולאָפען און פיעלע פון
זיי זיינען אַריינגעפאלען צו דיא אָטאָוואַס און הוראָנס אין פלען (*).
שעמפלען'ס בעשרייבונג וויא אזוי דיא אונגליקליכע זיינען בעהאַנדעלט
געוואָרען, ענטהאַלט אַ לעבעדיגען בילד פון דער דונקעלערער זייט
פון דעם אינדיאנישען כאַראַקטער. מיר וועלען דאָס איבערגעבען מיט
זיינע אייגענע ווערטער.

„נאָך דעם וויא מיר זיינען אָנגעגאַנגען אַ מייל 24, געהענדיג
צוריק אַהיים, — דערצעהלט שעמפלען — האָבען אונזערע אינדיאַנער
גענומען איינעם פון דיא געפאָנגענע, און צו איהם גערעדט וועגען דיא
מערדערליכקייטען, וואָס זיין פאָלק איז בעגאַנגען געגען זיי. זיי האָבען
איהם ערקלערט אז ער מוז זיין געגרייט צו בעקומען אָנגעצאָהלט דער-
פאָר. דאָן האָבען זיי צו איהם געזאָגט, אז אויב ער איז ניט קיין
פייגלינג, זאָל ער זינגען. ער האָט נעבעך געפאָלגט. זיין געזאָג
איז אָבער געווען זעהר אַ טרויעריגער. דערוויילע האָבען אונזערע
אינדיאַנער אויפגעלעגט האָלץ, געמאַכט אַ פייער, און ווען עס האָט
זיך פונאָנדערגעפלאַקערט, האָט יעדער פון זיי גענומען אַ ברענענדיגע
שטיק האָלץ און דעם געפאָנגענעם אָנגעהויבען צו ברענען. ביסלעכ-
ווייז האָבען זיי איהם געברענט, ניט נאָכאַנאַנד. זיי האָבען געזעהן,
אז זיינע יסורים זאָלען זיך ציהען וואָס לענגער. פון צייט צו צייט
פלעגען זיי זיך אָבשטעלען, איהם גיסען וואַסער אויפ'ן רוקען און
דאָן איהם ווייטער ברענען. זיי האָבען אויסגעריסען זיינע נעגעל און
דאָן געברענט דיא ברעגעס פון זיינע פינגער און דיא אונאַנשטענדיגע
טהייל פון זיין קערפער. דערנאָך האָבען זיי אָנגעטהיילט דיא הויט
פון זיין קאָפּ און געקאָפעט הייסע סמאָלע איבער איהם. דאָן האָבען
זיי דורכגעשטאַכען זיינע הענד ניט ווייט פון פויסט און מיט שטעקע-
לעך האָבען זיי געצויגען זיינע אָדערען און זיי אַרויסגעריסען; און

(*) אין דעם טאָג, ווען עס איז פאָרגעקומען דיעזער שלאכט, איז הענרי
האָדסאָן מיט זיין „האַלבע לבנה“ געשטאַנען אין דער מויל פון דעם אויבען
דערמאָנטען פענאָבסקאָט טייד, (דער הוינטיגער שטאַט מיין), ניט ווייט פון
קאָנאָדאָ. עטליכע וואָכען שפעטער האָט ער ענטדעקט דעם טייד האָדסאָן.

ווען זיי האָבען זיי ניט געקענט אַרויסציהען, האָבען זיי זיי צושניטען. דער קרבן האָט אַרויסגעלאָזען אַ זאָנדערבארען מין קולות. ער האָט אָבער אזוי פיעל דערשטיקט אין זיך, אז צייטענווייז האָט עס אויס-געזעהן אז ער פיהלט קיינע שמערצען ניט."

שעמפלען האָט זיך ביי זיינע רויט-הויטיגע פריינד געבעטען, אז זיי זאָלען דעם געפאָנגענעם לאָזען צורוק, אז זיי זאָלען איהם בעסער טוידטען אויפ'ן אָרט. זיי האָבען אבער געענטפערט, אז דאָן וועט ער שוין מעהר ניט האָבען קיין יסורים, און אז דאָס ווילען זיי ניט. בלויז ווען שעמפלען האָט גענומען סטראַשען אוועקצוגעהן, האָבען זיי איהם נאָכגעגעבען און איהם ערלויבט מיט אַ קויל צו מאַכען אַ סוף צו דעם געפאָנגענעם לעבען.

"ווען ער איז שוין געווען טוידט, זיינען זיי נאָך אלץ ניט געווען צופריעדען." — שרייבט שעמפלען ווייטער — "זיי האָבען אויפ'געשניטען זיין בויך און אַריינגעוואָרפען זיינע אינגעווייד אין דער אָזערע. דאָן האָבען זיי אָנגעשניטען דיא קאָפּ, דיא הענד און דיא פיס, און דאָס אלץ אוועקגעוואָרפען אין פערשיעדענע זייטען. דיא הויט פון זיין קאָפּ (דעם „סקאַלפּ") האָבען זיי אָבער ביי זיך איבער-געלאָזען. אזוי פלעגען זיי טהאָן מיט אלע שונאים, וואָס זיי פלעגען כאַפּען אין אַ מלחמה. זיי האָבען געטהאָן נאָך אַ מערדערליכע זאָך: זיי האָבען גענומען דעם טויטענ'ס האַרץ, איהר צושניטען אויף עטליכע שטיקלעך און דאָס געגעבען זיינעם אַ ברודער און אַנדערע פון דיא געפאָנגענע, אז זיי זאָלען דאָס עסען. זיי האָבען דאָס אַריינגעשפּאַרט אין זייערע מיילער, אָבער יענע האָבען דאָס ניט אַראָנגעשלאָנגען... ווען זיי האָבען דערגרייכט דעם ברעג (עטליכע טעג שפעטער, ווען זיי זיינען שוין געקומען צו זיך אהיים) האָט יעדער פון זיי גענומען אַ שטעקען, אָנגעטהאָן דעם „סקאַלפּ" פון אַ שונא'ס קאָפּ אויפ'ן ברעג, און אלע האָבען גענומען זינגען. ווען זיי זיינען געווען גאנץ נאָהענט צום ברעג, האָבען דיא פרויען פון יענעם דאָרף זיך אויסגעטהאָן אין גאנצען נאָקט, אריינגעבראָדזשעט אין טייך, צוגעגאָנגען צו דיא שיפלעך און אַראָנגענומען דיא סקאַלפּס און זיי אָנגעטהאָן אויף דיא העלזער אלס אַ טהייערע ציערונג. עטליכע טעג שפעטער האָבען זיי מיר איין סקאַלפּ אַזעלכען געגעבען אלס מתנה, צוזאמען מיט דיא געוועהר פון זייערע בעזיעגטע שונאים, איך זאָל דאָס אלץ היטען און ווייזען דעם

פראנצויזישען קעניג. אום זיי צופריעדענצושטעלען, האָב איך זיי דאָס צוגעזאָגט צו טהאָן.

אין דעם נעכסטען קאפיטעל, רעדענדיג וועגען אן אנדער שלאכט מיט דיא איראָקעזען, בעשרייבט שעמפלען אנדערע סצענעס פון פייניגונג. דיעזע שטעלע ענדיגט ער מיט דיא פאָלגענדע ציילען: „וואָס אנבעטרעפט דיא געפאָנגענע, וועלכע זיי האָבען געלאָזען לעבען, ניט פערמוטשעט צום טוידט, האָבען זיי זיי בלויז איבערגעלאָזען כדי זייערע פרויען און טעכטער זאָלען זיי טוידטען; און דיא פרויען און טעכטער האָבען אַרויסגעוויזען ניט וועניגער מערדערליכקייט וויא דיא מענער. נאָך מעהר, — וואָרים מיט זייער געשייטקייט פלעגען זיי אויסקלערען נאָך שרעקליכערע יסורים. זיי האָבען געהאַט אַ פערגניגען קוקענדיג ווי יענע מאַטערען זיך.“

שעמפלען האָט דיא אינדיאנער גע'מוסר'ט פאַר דיעזע מערדער-רייען, און וויעדער געסטראַשעט פון זיי אוועקצוגעהן. אָבער זיינע רייד זיינען זיי אויסגעקומען ווילד. זיי האָבען ניט געקענט פערשטעהן פאַר וואָס מען טאָר ניט מאַטערען אַ שונא. לויט זייערע בעגריפע איז דאָס געווען אַ גאַנץ פיינע זאַך. זיי האָבען גע'טענה'ט, אז ווען זייערע מענשען פאלען אַריין אין פלען צו דיא איראָקעזען, ווערען זיי געפייניגט פונקט אויף אזא אופן.

דעם זיעגטאָנץ און צערעמאָניע וואָס דיא אינדיאנער האָבען געפראַוועט לכבוד זייער נצחון איבער דיא איראָקעזען שילדערט שעמפלען מיט דיא פאָלגענדע ווערטער:

„נאָך דעם וויא זיי האָבען געהולעט און זיך לוסטיג געמאַכט, זיינען זיי אַרויסגעקומען פון זייערע וואוינונגען און האָבען זיך פער-זאַמעלט אויף דעם אָפענעם פלאַץ פון זייער דאָרף. דאָרטען האָבען דיא פרויען און מיידלעך זיך אויסגעזעצט אויף דער ערד אין ציילען, וועהרענד דיא מענער זיינען געשטאַנען הינטער זיי און האָבען געזונגען, אַלע אינאיינעם. פלוצים האָבען אַלע פרויענצימער (פערהייראַטע און אונפערהייראַטע) אָנגעהויבען אַראָבצואוואַרפען פון זיך זייערע פעלענע מאַנטלען; זיי האָבען זיך אויסגעטהאָן נאָקעט, וויא דיא מוטערס האָבען זיי געהאַט. ווען דיא מענער האָבען געענדיגט זינגען, האָבען זיי אַלע אויסגעשריען: „האָ, האָ, האָ!“ און צו דערזעלבער צייט האָבען דיא פרויענצימער זיך צוריק צוגעדעקט מיט זייערע מאַנטלען. מען האָט זיך



דזשיאָוואָנאַ ווערצאָנאַ



זשאַק קארטיער



סאָמוועל שעמפלען



זשאַק מאַרקעטט



סיער דע לאַ סאַלל

א וויילע אָבגערוהט. גלייך וויא מען האָט וויעדער אָנגעהויבען צו זינגען האָבען דיא פרויענצימער וויעדער זיך אויסגעטהאָן נאָעט. ווען זיי טאַנצען, בייטען זיי ניט דעם פּלאַץ. זיי מאַכען נור געוויסע אוואַיעס און בעוועגונגען מיט דיא קערפערס, אויפהויבענדיג דאָ איין פוס, דאָ דיא אנדערע, צוטאַנצענדיג מיט דער פוס, אבער שטעהענדיג אויף אַן אָרט. דער עלסטער פון דיא, וואָס זיינען געווען אויף דער מלחמה, איז געזעסען נעבען דיא פרויענצימער. ער איז געזעסען צווישען צוויי שטאַנגען פון וועלכע עס זיינען אַראָבגעהאַנגען דיא „סקאַלפּס“ פון דיא גע'הרג'עטע שונאים. פון צייט צו צייט פלעגט ער זיך אנדערשטעלען און האַלטען אַ רעדע: „איחר זעהט וויא מיר פרעהען זיך מיט אונזער זיעג“ — האָט ער געזאָגט — „איחר מוזט אויך אזוי טהאָן וויא מיר...“ און אַלע האָבען געענטפערט: „האָ, האָ, האָ!“ ווען ער האָט געענדיגט זיינע רעדעס, האָבען דיא אנדערע מענער פון זיך אַראָבגעוואָרפען דיא מאַנטלען, און זיי האָבען זייערע זיעגרייכע ברידער געגעבען פערשיעדענע מתנות...

„אַלע דיעזע מענשען זיינען זעהר לוסטיג. זיי לאַכען אַ סך; און דאָך האָבען זיי אַן אומעדיגען אויסזעהן.“

שעמפלען בעשרייבט מיט איינצעלהייטען דיא קליידער פון דיא מענער און דיא פרויען. דיא פרויען טראָגען אַ סך „וואַמפּום“ (פאַטשערקעס פון ים־שיסעלעך). דיעזע פאַטשערקעס טראָגען זיי אויפ'ן האַלז און איבער דיא קליידער. „איך קען אויך פערזיכערען“ — שרייבט ער — „אַז אויף זייערע טעג האָב איך געזעהן פיעלע מיידלעך, וועלכע האָבען געטראָגען העכער וויא צוועלף פונט פאַטשערקעס אויף זיך, ניט אַריינרעכנענדיג דיא אנדערע ציערונג און צאָצקעס מיט וועלכע זיי זיינען געווען אָנגעלאָדען (*). אייניגע פון זיי זיינען זעהר שעהן און שלאַנק געוואַקסען. אייניגע זיינען זעהר שטאַרק און מערק־ווירדיג הויך. זיי טהוען כמעט דיא גאַנצע ארבייט אין שטוב און אין פעלד. זיי בעאַרבייטען דיא ערד, פלאַנצען דיא קוקורוזע, גרייטען אָן האַלץ אויף ווינטער, פערטיגען צו און שפינען דיא פענקע, מאַכען פיש־נעצען, פאַנגען פיש און טהוען אנדערע נויטיגע זאַכען. אויך

(*) דיעזע פאַטשערקעס אָדער „וואַמפּום“ האָבען ביי דיא אינדיאַנער פון ניו יאָרק, קאַנאַדעקטיקוט, מאַסאַטשוסעטס א. ז. וו. געדיענט אַלס געלד.

געהמען זיי אראָב דיא תבואה, גרייטען איהר צו צום עסען און טהוען אנדערע הויז־ארבייט. א חוץ דעם געהען זיי מיט מיט זייערע מענער, ווען זיי רייזען פון איין אָרט אויפ'ן אנדערען, און טראָגען פאר זיי דיא משא, אזוי וויא דיא עזלען.

„וואָס אַנבעטרעפט דיא מענער, געהען זיי נור אויף געיעג (נאָך הירשען און אנדערע חיות), העלפּען כאַפּען פיש, בויען דיא הייזער און געהען אויף מלחמה. ווען דאָס אַלעס איז אָבגע'פּטור'ט בעזוכען זיי אנדערע פריינדליכע שבטים און בייטען דיא זאכען, וואָס זיי האָבען, אויף זאכען, וואָס זיי האָבען ניט. ווען זיי קומען צוריק אהיים, פערברענגען זיי גאנצע טעג אין מאַהלצייטען און אין טעגן.“

דאָ קומט ביי שעמפלענ'ען א בעשרייבונג פון זייערע הייראַט־פּערעהעלטניסע — א בעשרייבונג, וועלכע ענטהאַלט א דייטליכען ביי־שפיעל פון דיא אורזאכען, וואָס האָבען געפיהרט צו דער מוטער־רעכט סיסטעם, וויא זיי זיינען אָנגעדייטעט געוואָרען אין קאפיטעל 7.

„זיי האָבען א מין הייראַט־פּערעהעלטניס — שרייבט ער — „וועלכע בע־שטעהט פון פאָלגענדען: ווען א מיידעל איז אַלט עלף, צוועלף, דריי־צעהן, פערצעהן אָדער פופצעהן יאהר, האָט זיא עטליכע חתנים, וועלכע ווייזען איהר אַרויס ליעבע און בעטען איהר האַנד ביי איהרע עלטערן. אָבער אָפט פאָלגען זיי דיא עלטערן ניט. דער חתן שענקט דער מיידעל האַלדזבענדער, קייטלעך, בראסלעטען, אַלץ פון „וואמפוס“. אויב ער געפּעלט איהר, נעהמט זיא צו דיא מתנה. דאן לעבט ער מיט איהר אָהן ווייטערע צערעמאָניעס. אָפט טרעפט, אז נאָך דעם וויא זיי האָבען אָבגעלעבט א וואָך אָדער צוויי, ווארפט זיא איהם אַוועק; זיינע מתנות בלייבען אָבער ביי איהר. ער זוכט זיך דאן אן אנדער כלל און זיא — אן אנדער חתן, און אזוי געהט דאָס ביז עס ווערט געשלאָסען א שטענדיגער שדוך. פיעלע מיידלעך פערברענגען זייער גאנצע יוגענד אויף דיעזען אָרט, לעבענדיג מיט עטליכע מענער, מיט איינעם נאָך דעם אנדערען. און אפילו דער מאן, וואָס זיא האָט אויף דער־וויילע איז אויך ביי איהר ניט דער איינציגער. ווען עס קומט אָן דיא נאכט לויפּען דיא יונגע פרויען פון איין הויז אין דער אנדערער, און דיא יונגע לייט טהוען אויך דאָס זעלבע. זיי בעזוכען וועלכע מיידעל זיי ווילען. זיי טהוען דאָס אָבער ניט איבער־גוואַלט. אַלץ ווענדט זיך אָן דעם וואונש פון דער פרויענצימער. און דער מאן פון א יונגע פרוי,

ווייערער, האָט פּערהעלטניסע מיט אַן אנדער פרוי אויף, און דערביי איז ניטאָ קיין אייפערזוכט, אָדער יעדענפאלס זעהר וועניג. אויף בעקומט אַ מיידעל אָדער אַ פרוי דורך דעם ניט קיין שלעכטען נאָמען, וואָרום דאָס אלץ איז דער מנהג פון לאַנד.

„ווען אַ יונגע פרוי האָט אַ קינד, קומען צו איהר איהרע פריהער־דיגע געליעבטע אָדער מענער און ווייזען איהר אַרויס פריינדליכקייט און ליעבע. יעדער פערזיכערט איהר אז ער ליעבט איהר אַם מעהרסטען און אז ער איז דאָס דער פאָטער פון דעם קינד. און דיא יונגע פרוי קלייבט זיך אויס דעם וואָס געפעלט איהר בעסער. דורך איהרע ליעבעס קלייבט זי אָן אַ סך „וואַמפּוס“, ביז ענדליך בלייבט זיא ביי אַ געוויסען מאַן. אויב זיא שייט זיך מיט דיזעזען מאַן, איז שוין דאָס איבער עפעס אַ וויכטיגע אורזאכע. אָבער אפילו ווען זיא לעבט מיט איהר שטענדיגען מאַן, הערט זיא ניט אויף צו האָבען פרייע פעהרעלט־ניסע מיט אנדערע. דאָך אַרבייט זיא שטענדיג אין איהר היים, און זעהט אויס אנשטענדיג (*). דער רעזולטאַט איז, אז וועגען דיא קינדער, וואָס זיי האָבען קען מען ניט זיין זיכער, אז זיי זיינען געזעצליכע. זיי האָבען אָבער אַ מנהג, וועלכער בעוואָרענט זיי געגען דער געפאָהר, טאָמער וועט דעם מאַנ'ס ירושה אַנקומען צו פרעמדע. דער מנהג בעשטעהט אין דעם, דאָס דעם מאַנ'ס יורשים זיינען דיא קינדער פון זיינע שוועסטער, וואָרים וועגען אַ קינד'ס מוטער איז דאָך קיין ספק ניטאָ (**).

(*) אין אַ ווייטערע שטעלע זאָגט שעמפלען, אז ווען אַ פאָר פאָלק ווערט פּעראַיווינגט אויף אימער, איז דיא פרוי איהר מאַן טרוי, וועהרענד דיא מוידלעך לעבען מיט וועמען זיי ווילען (דאָס עראינערט אונז אַן דעם וואָס מיר האָבען געזעהן וועגען דיא פּועבלאַ אינדיאַנער, אויף זייטעל 724). דאָס איז אָבער ניט דוקא אַ וויעדערשפּרוך, וואָרים שעמפלען איז געווען בעקאַנט מיט פּערשיעדענע שבטים, און אין זייערע מנהגים זיינען געווען פּערשיעדענהייטען.

(**) זעה אויבען דעם אָנפאַנג פון זייטעל 313. דאָס וואָס שעמפלען

רעדענדיג וועגען דיא רעליגיעזע בעגריפע פון דיא אינדיאנער גיט שעמפלען איבער א געשפרעך, וואָס ער האָט געהאט מיט אן עלסטען וועגען דעם וויא עס זיינען בעשאפען געוואָרען מענשען אויף דער וועלט. דער עלסטער האָט דערצעהלט, וויא דער „גרויסער גייסט“ האָט גענומען אַ בינטעל פּיילען און זיי אריינגעשטעקט אין דער ערד. פון זיי זיינען אויסגעוואקסען מענער און פרויען און פון דיעזע פאָארלויף האָט זיך דאָס פערמעהרט דיא מענשהייט. דער פרומער שעמפלען האָט ערקלערט, אז דאָס איז אַ ליגען, און ער האָט דערצעהלט דיא מעשה פון דער תורה, וויא גאָט האָט בעשאפען אַ מאַנסביל און פון זיין זייט — אַ פרוי. דער אינדיאנער האָט זיך געלאָזט איבעררעדען, אז דאָס איז דיא ריכטיגע געשיכטע. דיא אינדיאנישע מעשה איז אָבער יעדענפאלס אינטערעסאנטער וויא דיא מעשה פון חומש.

צום שלום נאָך אַ פאָר ווערטער וועגען לאַ סאַלל'ען, וועגען וועל'ען כען מיר האָבען שוין גערעדט, ווען עס האָט זיך געהאנדעלט וועגען דער ענטדעקונג און אויספאָרשונג פון דעם טייך מיססיסיפּי. (זעה נאָטיץ אויף דיא זייטלעך 703 און 704). דאָרטען האָבען מיר דער-מאָנט וויא זשאָליעט און מאַרקעט האָבען אויסגעפאָרשט אַ טהייל פון דער מיססיסיפּי פון איהר אָנפאַנג אָן, און וויא לאַ סאַלל איז איבער'ן טייך געשוואומען ביז זיין מויל, וואו ער האָט געגרינדעט דיא שטאדט ניו אָרלעאַנס (ניו אָרלינס). נאָך שעמפלען'ען איז דיעזער ריזענדער דיא מערקווירדיגסטע פיגור אין דער געשיכטע פון דיא לענדער, וואָס האָבען אין נאָרד אמעריקא בעלאַנגט צו פראַנס-רייך. לאַ סאַלל האָט געהאט גרויסע פלענער. זיין צוועק איז געווען צו בויען פעסטונגען אויף דעם גאנצען וועג, וואו דיא מיססיס-

זאָנט דאָ, שטימט אלזאָ פאָלשטענדיג מיט דעם, וואָס דיא שפּאַניער האָבען גע-זעהן ביי דיא אצטעקען. מאַנטעזומא'ס אַמט, צום ביישפּיעל, איז איבערגע-גאַנגען צו זיין שוועסטער'ס זוהן. שעמפלען רעדט דאָ בלויז וועגען פלעמע-ניקעס, אַלס יורשים. ווען ער וואָלט גענויער שטודירט דיא מנהגים פון דיא אינדיאנער, וואָלט ער געזעהן, אז אַ ברודער האָט אויך געקענט זיין אַ יורש, — אַז איבערהויפט איז דיא ירושה געגאַנגען צו דעם געשטאַרבענעם'ס גענט, און אז דיא גענטען האָבען זיך גערעכענט נאָך דיא מוטערס. (זעה וועגען פאָרצייטיגע ירושה אויף זייטלעך 307, 308, 309 און 310).

סיפפי געהט, פון ניו אַרלעאנס (דאָס הייסט פון דעם מעקסיקאנישען ים-בזויים) ביז דיא 5 גרויסע אָזערעס: לייק סופיריאָר, לייק מישיגען, לייק הוראָן, לייק אירי, לייק אַנטאַריאָ, וועלכע טהיילען אָב קאַנאַדא פון דיא פּעראייניגטע שטאַטען. אויף דיעזען אַרט האָט ער געוואָלט גרינדען אַ גרויסע פראנצויזישע אימפעריע אין נאָרד-אַמעריקא. דיעזער גאַנצער געגענד, וועלכער פערנעהמט פיעלע פון דיא היינטיגע שטאַטען, האָט טאַקע אַ לאנגע צייט געהערט צו פראנקרייך. דיעזער שטח אַליין איז געווען גרעסער וויא דיא ערשטע דרייצעהן שטאַטען. צוזאַמען מיט קאַנאַדא זיינען דיא פראנצויזיש-אַמעריקאנישע לענדער דאן געווען פיעל, פיעל גרעסער וויא דיא ענגליש-אַמעריקאנישע. דאָס דאָרף דער לעזער האָבען אין זינען.

לא סאַלל'ס ענד איז געווען אַ טראַגישער: ווען ער האָט זיך געפונען אין דער היינטיגער טעקסאַס, האָבען איינגע פון זיינע מיט-רייזענדע איהם ערמאָרדעט.

מיר האָבען געענדיגט אונזער איבערבליק איבער דיא בעריהמטע אַמעריקאנישע ענטדעקונגס-רייזעס, וואָס זיינען אָנגעפיהרט געוואָרען נאָך קאָלומבוס'ען פון שפּאַניער, האָלענדער און פראנצויזען. וועגען דיא רייזעס פון אַמעריגא וועספוטשי, דיא קאַבאָטס און אנדערע איז דער-צעהלט געוואָרען אין דעם ערשטען באַנד. די אַמעריקאנישע רייזעס פון ענגלענדער בעלאַנגען צו דעם ענין פון דעם נעקסטען באַנד, וואו עס וועט פעהאַנדעלט ווערען דיא געשיכטע פון דיא קאָלאָניעס, פון וועלכע עס זיינען אַרויסגעקומען דיא פּעראייניגטע שטאַטען.

האָדסאָן איז געווען אַן ענגלענדער, אָבער זיין וויכטיגסטע אַמעריקאנישע רייזע האָט ער דאָך געמאַכט אונטער דער האָלענדישער פּאַהן. דעריבער האָבען מיר וועגען איהם דערצעהלט אין דיעזען באַנד.

דיא קוועלען, מיט וועלכע דער פערפאסער האָט זיך אַם מעהרסטען בענוצט צו דייעזען באַנד.

אַנטאָניאָ דע העררערפּאָ, „אַלגעמיינע געשיכטע פון דעם גרויסען קאַנ-
טינענט און אינזלען פון אַמעריקאָ“ (סווינעס'עס ענגלישע איבערזעצונג
פון דעם אַלטען שפּאַנישען ווערק, 6 בענדער).
אַרטהור העלפּס, „געשיכטע פון דער שפּאַנישער עראָבערונג אין אַמע-
ריקאָ“ (4 בענדער).
דזשאַסטין ווינזאָרס, „קרימישע געשיכטע פון אַמעריקאָ“ (1טער, 2טער
און 4טער באַנד).
וואַשינגטאָן אוירווינג'ס, „דיא ריזעס פון קאלומבוס'עס בעגלויטער“.
דזשאָהן פּיסק'ס, „ענטדעקונג פון אַמעריקאָ (צווייטער טהייל).
גיללעמאַרד'ס, „דאָס לעבען פון מאַגעללאַן און דיא ערשטע ריזע אַרום
דער וועלט“.
וויליאַם ת. פּרעסקאָט'ס, „דיא עראָבערונג פון מעקסיקאָ“ (3 בענדער).
לואיס ה. מאָרגאַן'ס, „אוראַלטע געזעלשאַפט“ און „הייזער און הויז-
לעבען ביי דיא נאָרד-אַמעריקאַנישע אינדיאַנער“.
פריעדריך ענגעלס'עס, „אורשפרונג פון דער פאַמיליע, פון דעם שטאַט
און פון פּריוואַט אייגענטום“ (דויטש).
עדואַרד ב. טיילאָר'ס, „אוראַלטע געשיכטע פון דער מענשהייט“.
מאַרקיו דע נאָדיילאַק'ס, „פאַר-היסטאָרישע אַמעריקאָ“ (ד'אַנווערס'עס
ענגלישע איבערזעצונג פון פראַנצויזישען).
הענרי מיון'ס, „דאָרף געזעלשאַפטען“.
אַדאַלף באַנדעליער'ס, „דיא סאַציאַלע אָרגאַניזאַציאָן און דיא רעגירונג:
ביי פאַרצייטיגע מעקסיקאַנער“ (12טער רעפּאַרט, פיבאָדי'ס מוזעאום).
ס. ר. ענאָק'ס, „מעקסיקאָ“.
ציעזא דע לעאָן'ס, „בראַניק פון פּערו“ (קלעמענטס ר. מאַרקהעס'ס ענג-
לישע איבערזעצונג פון דעם אַלטען שפּאַנישען ווערק, 1טע און 2טע טהייל).
פּרעסקאָט'ס, „עראָבערונג פון פּערו“ (צוויי בענדער).
מאַרקהעס'ס צוויי ווערק: „געשיכטע פון פּערו“ און „דיא אינקאַס
פון פּערו“.
היינריך קונאָוו'ס, „דיא סאַציאַלע פערפאַסונג דעם אינקאַריויד'ס“,
(דויטש).
נ. ע. זיבער'ס, „אוראַלטע עקאָנאָמישע קולטור“ (רוסיש).

קאבעזא דע וואקא'ס ריווע, בעשריעבען פון איהם אליון (פענני באנדע-
 ליער'ס איבערזעצונג פון דעם אלטען שפאנישען ווערק).
 „דיא קארירע פון הערנאנדא דע סאטא אין דער עראבערונג פון
 פלארידא“ (געשריעבען פון דע סאטא'ס א מיטרייזענדען, דעם „הערר פון
 עלוואס“; (איבערזעצט אויף ענגליש פון דעם אלטען שפאנישען ווערק).
 „קארנאנדא'ס ריווע“, געשריעבען פון קאסטאנעדא און אנדערע פון
 זיינע מיטרייזענדע (ענגלישע איבערזעצונגען פון דיא אלטע שפאנישע ווערק).
 באנדעליער'ס „ענדליכער רעפארט“ צום ארכעאלאגישען אינסטיטוט פון
 אמעריקא.

פרעדריק א. אבער'ס 5 בענדער: „באלבא“, „מאגעללאן“, „קארטעס“,
 „פיוארא“, „דע סאטא“.

ע. ל. האקס'עס „דיא ריוועס פון הענרי האדסאן“.
 פראנסיס פארקמאן'ס „פראנקרויך'ס פיאנערען אין דער ניוער וועלט“.
 דזשאן פיסק'ס „האללענדישע און קוויקערשע קאלאניעס“.
 „דיא ריוועס פון סאמועל שעמפלען, דערצעהלט פון איהם אליון“
 (ענני בוירק'ס ענגלישע איבערזעצונג פון דעם אלטען פראנצויזישען ווערק,
 צוויי בענדער).

לאנדקארטען אין דיעזען באנד.

23 היספאניאלא און פארטא ריקא
36 פלארידא און די ארומיגע געגענדען
43 נאָרד אמעריקא, זיד אמעריקא און דער פאנאמער איסטחמוס
47 פאנאמא
148 ערשטע ריווע ארום דער וועלט (קאלירטע קארטע) ביי זייטעל
159 קובא, יוקאטאן, מעקסיקא
238 די אלטע שטאדט מעקסיקא (טענאכטיטלאן)
655 זיד אמעריקא
	דיא מיססיסספּי און די ערשטע ריוועס דורך דיא היינטיגע פער- איניגטע שטאַטען (זיד און וועסט, קאלירטע קארטע)
704 ביי זייטעל
	ארום דעם גרענעץ פון קאנאדא און דיא פּעראַיניגטע שטאַטען (ריוועס פון קארטיער, האדסאן און שעמפלען, קא- לירטע קארטע) ביי זייטעל
750


פארטרעטען אין דיעזען באנד.

21 דיענא קאלומבוס
27 פאנסע דע לעאן
91 וואסקא נונעז דע באלבא
123 פערדינאנד מאגעללאן


154 דיעגא וועלאסקעין.
162 יואן דע גריאלווא
180 הערנאנדא קארמעס
242 מאנטעזומא
339 קארל דער 5-טער, קעניג פון שפאניען
347 פערדא דע אלוואראדא
383 גאנזאלא דע סאנדאוואל
435 פראנציסקא פיוזארדא
445 דיעגא דע אלמאגרא
482 הערנאנדא דע סאטא
499 אטאהואלפא
740 הענרי האדסאן
760 ווערראזאנא, קארטיער, שעמפלען, מארקעטט, לא סאלל

פערשיעדענע אנדערע צייכנונגען אין דיעזען באנד.

29 אינדיאנישע געוועהר
164 אלט-יוקאטאנישע פיגור
254 אלט-מעקסיקאנישע כלי מיט א שנויץ
255 אלט-מעקסיקאנישע מעסער און העק
256 אלט-מעקסיקאנישע קבר-פיגור
259 אלט-מעקסיקאנישע כלי מיט דער פיגור פון א יאסטשערקע
261 אלט-מעקסיקאנישע פיגור פון א קעמפער
262 אבגעהאקטע פיראמידע
265 אלט-מעקסיקאנישע פיגור מיט א קאלאקאטקע
270 אלט-מעקסיקאנישע פיגור פון דעם גאט פון טעניץ
279, 278, 277 אלט-מעקסיקאנישע בילדער-שריפט
285 אלט-מעקסיקאנישער קאלענדאר
288 אלט-מעקסיקאנישע פויער-דרייל
459 לאמא
579 צענטראל-אמעריקאנישע פיגורען פון ווייסע מענשען
591 אלט-פערוואנישע מאטעריע
592 אלט-פערוואנישער גאלדענער בעכער
593 אלט-פערוואנישער מעסער
595 אלט-פערוואנישע כלי מיט מענשען-געשמאלט
596 אלט-פערוואנישע לוימענע פלאש
597 אלט-פערוואנישע וואזע, וואס שמעט אויף איהר שפיץ
598 בעריכט אויף דער קניפעל-שפראך
602 אלט-פערוואנישע וואזע פון קוקורוזע-פיגורען
730 אמעריקאנער ביזאן (באפפאלא)



UNIVERSITY OF TORONTO



3 1761 00652801 2